

۵۷۵۰

مَا شَاءَ اللَّهُ لَا قُوَّةَ إِلَّا بِاللَّهِ

اَشَادَةُ الْعَظَمَةِ

پښتو شرح د

مُسْنَدُ الْمَوْلَانَا الْعَظَمَةِ



الجدید

کتابتون

ضبط او ترتیب

مولانا محمد یعقوب نائل

دارالعلوم حقانیہ فاضل او متخصص

جلد یکم کتابت رشیدیہ

جاوہر میوند سرچوک کابل | محلہ جنگی قصہ خوانی پشاور

091-2580074 | 0782690850

تمام فنون کے کتب ہمارے ویب سائٹ اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید نئے کتب شامل کر رہے ہیں نئے شامل شدہ کتب لیے روزانہ ہمارے پلے سٹور اور ویب سائٹ کو باقاعدگی سے چیک کیا کریں۔

اپنی کتاب کو ہمارے ویب سائٹ پر شائع کرنے کے لیے رابطہ کریں

منطق	خطبات	تفاسیر
معانی	سیرت	احادیث
تصوف	تاریخ	فقہ
تقابل ادیان	صرف	سوانح حیات
تجوید	نحو	درس نظامی
نعت	فلسفہ	لغت
تراجم	حکمت	فتاوی
تبلیغ و دعوت	بلاغت	اصلاحی
تمام فنون	مناظرے	آڈیو درس



مَا شَاءَ اللَّهُ الْأَقْوَىٰ إِلَّا بِاللَّهِ

ارشاد الاعظم

پښتو شرح د

مسند امام اعظم

ضبط او ترتيب

مولانا محمد يعقوب نائل

د دارالعلوم حقانيي فاضل او متخصص

ناشر

جلالیه کتب رشیدیہ

جاده میوند سرچوک کابل | محله جنگی قصه خوانی پشاور

091-2580074 | 0782690850

ټول حقوق په حق د خپرندوی کې خوندي دي

د کتاب نوم: ارشاد الاعظم پښتو شرح د مسند امام اعظم
ضبط و ترتیب: مولانا محمد یعقوب نائل
مخونه: ۶۱۲
د چاپ زیار: مولانا سید محمد حقانی
د طباعت تاریخ: جولای ۲۰۱۸ء بمطابق ۱۴۳۹هـ

ناشر

جلالیه مکتبہ رشیدیہ

محله جنگی قصه خوانی پشاور 091-2580074

د کتاب تر لاسه کولو ځایه

(۱) پشاور	(۵) پروان	(۹) جلال آباد	(۱۳) لوگر
(۲) اکوړه خټک	(۴) کندوز	(۱۰) قندهار	(۱۴) خوست
(۳) کوټه	(۷) غزنی	(۱۱) بغلان	(۱۵) کابل
(۴) غاریاب	(۸) مزار شریف	(۱۲) لشکرگاه	جاده سرچوک

فهرست مضامین

مضمون	صفحه
مقدمه	۲۲
د مسند أبي حنيفة رحمته الله علمي مقام:	۳۷
اخلاق او عادات	۴۷
ناصحانه اقوال	۵۰
د ژباړن خبرې	۵۴
بَابُ الْأَعْمَالِ بِالْيَتَاتِ	۵۵
دا کتاب د ایمان، اسلام، قدر او شفاعت په بیان کې دی	۵۹
د اسلام ارکان او د قدریه وو د مذمت بیان دی	۵۹
بَابُ التَّوْحِيدِ وَالرَّسَالَةِ:	۶۲
خلاصه	۶۹
بَابُ الْوَقْفِ فِي ذَرَارِ الْمُشْرِكِينَ:	۶۹
خلاصه	۷۱
بَابُ فِي بَيَانِ الْفِطْرَةِ	۷۱
بَابُ أَصْلِ الْإِسْلَامِ الشَّهَادَةِ:	۷۲
د اسلام بنیاد د توحید په شهادت باندې دی	۷۲
د گناه کبیره مرتکب کافر نه دی	۷۳
بَابُ عَدَمِ خُلُودِ الْمُؤْمِنِينَ فِي النَّارِ	۸۰
مسلمان به همیش په دوزخ کې نه وي	۸۰
بَابُ وَجُوبِ الْإِيمَانِ بِالْقَدَرِ	۸۲
په تقدیر باندې ایمان راوړل ضروري دي	۸۲
بَابُ الْحَقِّ عَلَى الْعَمَلِ	۸۷
د عمل ترغیب	۸۸
بَابُ ذَمِّ الْقَدَرِيَّةِ	۸۹
د منکرین تقدیر بدی	۸۹
بَابُ الشَّفَاعَةِ	۹۱
د شفاعت بیان	۹۱
بَيَانُ الْفَرْقِ فِي الْكَبَائِرِ وَالْعِظَائِمِ	۱۰۵

ارشاد الا عظم	۴	يبتوشرح د مسند امام اعظم
مَسْئَلَةُ رُؤْيَا اللَّهِ تَعَالَى	۱۰۵	
كِتَابُ الْعِلْمِ	۱۰۷	
بَابُ فَرْضِيَّةِ طَلَبِ الْعِلْمِ	۱۰۷	
بَابُ دِي په بيان د فرضيت د طلب علم كي	۱۰۷	
بَابُ فَضِيلَةِ التَّفَقُّهِ	۱۰۹	
د فقه د حصول فضيلت	۱۰۹	
بَابُ فَضِيلَةِ أَهْلِ الذِّكْرِ	۱۱۲	
د اهل ذكر فضيلت	۱۱۲	
بَابُ فِي تَغْلِيظِ الْكَذْبِ عَلَى رَسُولِ اللَّهِ ﷺ عَمْدًا	۱۱۳	
رسول الله ﷺ ته د دروغ خبرې نسبت كولو سخت وعيد	۱۱۴	
كِتَابُ الطَّهَارَاتِ	۱۲۰	
بَابُ فِي النَّهْيِ بِبَوْلِ فِي الْمَاءِ الدَّائِمِ	۱۲۰	
په ولاړو اوبو كي د متيازو كولو نه منع	۱۲۰	
بَابُ الْوُضُوءِ مِنْ سُورِ الْهَرَّةِ	۱۲۵	
د پيشو په پس خورده اودس كول	۱۲۵	
بَابُ الْبَوْلِ قَائِمًا	۱۲۷	
په ولاړه متيازې كول	۱۲۷	
بَابُ عَدَمِ الْوُضُوءِ مِنَ اللَّحْمِ	۱۳۱	
د غوښې د خوړلو نه پس اودس نه كول	۱۳۱	
خلاصه	۱۳۲	
بَابُ الْأَمْرِ بِالسَّوَاكِ	۱۳۲	
د مسواك تاكيد	۱۳۳	
خلاصه	۱۳۴	
بَابُ الْوُضُوءِ ثَلَاثًا ثَلَاثًا	۱۳۵	
په اودس كي اندامونه درې درې كړته وينخل	۱۳۵	
خلاصه	۱۳۶	
بَابُ الْوُضُوءِ مَرَّةً مَرَّةً	۱۴۲	
د يو يو كړت اودس كولو بيان	۱۴۲	
خلاصه	۱۴۳	
بَابُ نَضْمِ الْفَرْجِ بِفَضْلِ الْوُضُوءِ	۱۴۴	
د اودس پاتې اوبه په خښتگ باندې شيندل	۱۴۴	
خلاصه	۱۴۴	

ارشاد الاعظم	۵	پښتو شرح د مسند امام اعظم
باب المسح على الخفين:	۱۴۵	
په موزو باندې د مسح کولو بیان	۱۴۵	
خلاصه	۱۴۷	
په موزو باندې د مسح موده څومره ده؟	۱۴۸	
خلاصه	۱۵۰	
باب توقیت المسح	۱۵۳	
د مسح کولو د مودې مقرر کولو بیان	۱۵۴	
باب فی الجنب اذا اراد العود	۱۵۶	
څوک چې د جنابت په حالت کې دوباره جماع کول غواړي	۱۵۶	
خلاصه	۱۵۷	
بَابُ فِي الْجُنُبِ يَنَامُ قَبْلَ أَنْ يَغْتَسِلَ	۱۵۸	
باب لا ینام الجنب حی توضع	۱۵۹	
نایاکه دي نه ویده کیږي ترڅو چې اودس ونکړي	۱۵۹	
باب المومن لا ینجس	۱۵۹	
مومن نه نجس کیږي	۱۵۹	
خلاصه	۱۶۱	
باب المرأة تری فی منامها میروی ارجل	۱۶۱	
ښځې ته په خوب کې د سرو په څېر د احتلام حکم	۱۶۱	
خلاصه	۱۶۲	
باب بئس البيت الحمام	۱۶۲	
حمام بد کور دی	۱۶۲	
باب فرك المني من الثوب	۱۶۲	
د جامو نه د مني گرولو بیان	۱۶۳	
خلاصه	۱۶۴	
باب أيما إهاب دبر فقد طهر	۱۶۶	
خلاصه	۱۶۷	
کِتَابُ الصَّلَاةِ	۱۶۸	
د لمانځه بیان	۱۶۹	
باب ما بين السرة والركبة عورة	۱۷۱	
د نوم او گوندو ترمنځ عورت دی	۱۷۱	
د ظواهر و سره د خپل مذهب د ثبوت لپاره هیڅ دلیل نشته	۱۷۲	
بَابُ مَا جَاءَ فِي الصَّلَاةِ فِي ثَوْبٍ وَاحِدٍ	۱۷۲	

۱۷۴	بَابُ الصَّلَاةِ فِي مَوَاقِيتِهَا
۱۷۴	په خپل وخت لمونځ ادا كول
۱۷۵	بَابُ مَا جَاءَ فِي الْإِسْقَارِ بِالْفَجْرِ
۱۷۵	د سهار لمونځ په رڼا كې ادا كول
۱۷۷	خلاصه
۱۷۸	بَابُ مَا جَاءَ فِي تَعْجِيلِ الْعَصْرِ
۱۷۸	د مازيگر لمونځ زړ ادا كول
۱۸۰	خلاصه
۱۸۱	بَابُ فِي الْأَوْقَاتِ الْمَكْرُوهَةِ
۱۸۷	بَابُ الْأَذَانِ وَالْإِقَامَةِ
۱۸۸	د اذان او اقامت بيان
۱۹۲	خلاصه
۱۹۵	بَابُ مَا يَقُولُ إِذَا أَدَّنَ الْمُؤَذِّنُ
۱۹۲	خلاصه
۱۹۲	بَابُ فِي فَضِيلَةِ الْمَسْجِدِ
۱۹۷	د جومات فضيلت
۱۹۸	بَابُ مَا جَاءَ فِي كَرَاهِيَّةِ إِثْنَادِ الضَّالَّةِ
۱۹۸	په جومات كې د وركې اعلان
۱۹۹	خلاصه
۲۰۰	بَابُ مَا جَاءَ فِي رَفْعِ الْيَدَيْنِ عِنْدَ التَّكْبِيرِ الْأَوَّلِيِّ
۲۰۰	د تكبير تحریمې پر مهال لاسونه پورته كول
۲۰۱	خلاصه
۲۰۱	بَابُ مَا جَاءَ فِي التَّسْلِيمِ فِي الصَّلَاةِ
۲۰۴	بَابُ مَا جَاءَ فِي رَفْعِ الْيَدَيْنِ
۲۱۲	خلاصه
۲۱۴	بَابُ مَا جَاءَ فِي تَحْرِيمِ الصَّلَاةِ وَتَحْلِيلِهَا
۲۱۷	خلاصه
۲۱۹	بَابُ مَا جَاءَ أَنَّهُ لَا صَلَاةَ إِلَّا بِفَاتِحَةِ الْكِتَابِ
۲۲۰	خلاصه
۲۲۱	بَابُ مَا جَاءَ فِي التَّسْمِيَةِ
۲۲۱	په لمانځه كې بسم الله ويل
۲۲۵	بَابُ قِرَاءَةِ الْإِمَامِ قِرَاءَةً لِنَ خَلْفِهِ

ارشاد الاعظم	۷	يبتوشرح دمسندامام اعظم
د امام قرائت د مقتدي قرائت دی	۲۲۵	
خلاصه	۲۳۴	
باب نسخ التطبيق:	۲۳۶	
د تطبيق نسخ	۲۳۶	
باب ماجاء في التَّحْيِيذِ وَالتَّحْيِيذِ	۲۳۷	
خلاصه	۲۳۸	
باب ماجاء في وَضْعِ الرُّكْبَتَيْنِ قَبْلَ الْيَدَيْنِ فِي السُّجُودِ	۲۳۹	
د سجدې د كيفيت بيان	۲۳۹	
خلاصه	۲۴۰	
باب ماجاء في السُّجُودِ عَلَى الْجِهَةِ وَالْأُفِّ	۲۴۱	
خلاصه	۲۴۳	
باب ماجاء في الْقُنُوتِ فِي صَلَاةِ الْفَجْرِ	۲۴۴	
د سهار په لمانځه کې قنوت ويل	۲۴۴	
خلاصه	۲۴۷	
باب صفة الجلوس في التشهد	۲۴۸	
په تشهد کې د ناستې طريقه	۲۴۸	
خلاصه	۲۴۹	
باب في التَّشْهَدِ	۲۵۱	
د تشهد بيان	۲۵۱	
خلاصه	۲۵۳	
باب تخفيف الإمام الصلاة	۲۵۴	
امام لره لنه لمونځ كول	۲۵۴	
باب الصلاة على الحصى	۲۵۵	
په دري لمونځ كول	۲۵۵	
باب صلاة المريض	۲۵۶	
د مريض لمونځ	۲۵۶	
خلاصه	۲۶۰	
باب إمامة ولد الزنا والعبد والأعراب:	۲۶۱	
امامت د ولد الزنا او غلام او کوچي	۲۶۱	
باب الإثنين جماعة	۲۶۲	
دوه كسان جماعت كولى شي	۲۶۲	
باب فضيلة وصل الصغوف	۲۶۲	

- ۲۲۲..... د صفونو يو ځای کولو فضيلت
- ۲۲۳..... باب من شهد الفجر والعشاء في ماعة
- ۲۲۳..... د ماسخوتن او سهار په جماعت کې د شريکيدلو فضيلت
- ۲۲۵..... خلاصه
- ۲۲۵..... بَابُ مَا جَاءَ فِي رُخْصَةِ الْخُرُوجِ لِلنِّسَاءِ
- ۲۲۶..... باب إذا حضر العشاء والعشاء:
- ۲۲۶..... کله چې د ماسخوتن د لمانځه وخت شي او بل خوا د ودی تياره شي
- ۲۲۶..... خلاصه
- ۲۲۷..... باب من صلى صلاة ثم دخل المسجد وهم يصلون
- ۲۲۷..... که څوک يو ځای فرض لمونځ وکړي
- ۲۲۷..... او بيا جومات ته راشي نو جمع ولاړه وي نو هغه څه وکړي؟
- ۲۲۸..... خلاصه
- ۲۲۹..... د جمعي په ورځ غسل
- ۲۷۱..... خلاصه
- ۲۷۲..... باب في الخطبة
- ۲۷۲..... د خطبې بيان
- ۲۷۴..... باب ما يقرأ في الجمعة
- ۲۷۴..... په جمعه کې څه وويل شي؟
- ۲۷۵..... باب الرخصة للنساء في الخروج إلى الخير ودعوة المسلمين
- ۲۷۵..... بنځي دي د خير ځای او د مسلمانانو په دعاگانو کې شريکي شي
- ۲۷۶..... خلاصه
- ۲۷۷..... باب عدم الصلوة قبل العيد وبعدها
- ۲۷۷..... د اختر د لمانځه مخکې او وروسته لمونځ نشته
- ۲۷۸..... باب تقصير الصلوة في السفر:
- ۲۷۸..... په سفر کې لمونځ مختصر کول
- ۲۸۲..... خلاصه
- ۲۸۳..... باب الصلوة على الراحلة
- ۲۸۳..... په سورلي لمونځ کول
- ۲۸۵..... بَابُ مَا جَاءَ فِي الْوُثْرِ سُنَّةٌ أَوْ أَجِبَةٌ
- ۲۸۵..... وتر سنت دي که واجب دي
- ۲۸۷..... خلاصه
- ۲۸۸..... بَابُ مَا جَاءَ فِي رُكْعَاتِ الْوُثْرِ
- ۲۹۱..... خلاصه

۲۹۳	بَابُ مَا جَاءَ فِي سَجْدَتَيِ السَّهْوِ قَبْلَ السَّلَامِ أَوْ بَعْدَ السَّلَامِ
۲۹۳	د سهوي دوه سجدې
۲۹۴	خلاصه
۲۹۵	بَابُ مَا جَاءَ فِي سُجُودِ الْقُرْآنِ
۲۹۵	سجده تلاوت
۲۹۶	خلاصه
۲۹۷	مَسْئَلَةُ الْكَلَامِ فِي الصَّلَاةِ
۲۹۸	په لمونځ کې د خبرو منع
۲۹۹	بَابُ التَّسْبِيحِ لِلرِّجَالِ وَالتَّصْفِيقِ لِلنِّسَاءِ
۲۹۹	د سړو لپاره تسبیح او د ښځو لاس په لاس وهل دي
۲۹۹	بَابُ مَا جَاءَ لَا يَقْطَعُ الصَّلَاةَ شَيْءٌ
۲۹۹	هیڅ شی لمونځ نه ماتوي
۳۰۰	خلاصه
۳۰۱	بَابُ صَلَاةِ الْكُوفِ
۳۰۱	صلاته الكوف
۳۰۴	خلاصه
۳۰۵	بَابُ صَلَاةِ الْإِسْتِغَارَةِ
۳۰۵	د استخاري بيان
۳۰۶	خلاصه
۳۰۶	بَابُ صَلَاةِ الضَّحَى
۳۰۶	د خاښت لمونځ
۳۰۷	خلاصه
۳۰۷	بَابُ الْإِعْتِكَافِ:
۳۰۸	اعتكاف
۳۰۸	بَابُ التَّهَجُّدِ:
۳۰۸	د تهجدو بيان
۳۰۹	سنة الفجر
۳۰۹	د سهار سنت
۳۱۱	بَابُ مَنْ صَلَّى أَرْبَعَ رَكَعَاتٍ بَعْدَ الْعِشَاءِ فِي الْمَسْجِدِ
۳۱۱	د ماسخوتن د لمانځه نه پس څلور ركعتہ نفل لوستل
۳۱۲	بَابُ الرُّكْعَتَيْنِ بَعْدَ صَلَاةِ الظُّهْرِ
۳۱۲	د ماسپښين نه پس دوه ركعتہ لمونځ كول

رسانا الاعظم	۱۰	یشتوشرح دمسندامام اعظم
بَابُ الصَّلَاةِ فِي الْبُيُوتِ	۳۱۲	
په کور کې نفل لمونځ کول	۳۱۳	
سنة الركعتين في الكعبة	۳۱۳	
په کعبه کې دوه رکعتونه کول	۳۱۳	
بَابُ الْجَنَائِزِ	۳۱۴	
د مړي حکمونه	۳۱۴	
بَابُ السُّؤَالِ فِي الْقَبْرِ	۳۲۱	
په قبر کې سوال	۳۲۱	
بَابُ زِيَارَةِ الْقُبُورِ وَالسَّلَامِ عَلَى أَهْلِهَا	۳۲۳	
قبر په دوه ډوله دی	۳۲۵	
د بنځو او نارینه وو لپاره د قبرونو زیارت	۳۲۵	
كِتَابُ الزَّكَاةِ	۳۲۶	
د زکوة احکام	۳۲۶	
بَابُ الرِّكَازِ	۳۲۶	
د رکاږ بیان	۳۲۶	
خُلاصه	۳۲۷	
بَابُ كُلِّ مَعْرُوفٍ صَدَقَةٌ	۳۲۹	
هره نیکی صدقه ده	۳۲۹	
بَابُ كَوْنِ الصَّدَقَةِ هَدِيَّةً لِلغَيْرِ	۳۲۹	
د صدقې مال بل ته د هدیه په طور ورکول	۳۲۹	
كِتَابُ الصَّوْمِ	۳۳۰	
د روژې احکام	۳۳۰	
بَابُ فَضِيلَةِ الصَّوْمِ	۳۳۰	
د روژې فضیلت	۳۳۰	
خُلاصه	۳۳۲	
بَابُ مَا جَاءَ فِي صَوْمِ يَوْمِ عَاشُورَاءَ	۳۳۲	
خُلاصه	۳۳۳	
خُلاصه	۳۳۴	
بَابُ مَا جَاءَ فِي الْأَذَانِ بِاللَّيْلِ	۳۳۴	
خُلاصه	۳۳۵	
بَابُ مَا جَاءَ فِي الْحَجَامَةِ لِلصَّائِمِ	۳۳۷	
د روژه دار لپاره بنکر لگول	۳۳۷	

۳۳۸	خلاصه
۳۳۹	باب الاصابا جنبا في الصوم
۳۳۹	د جنابت په حال کې د روژه دار سبا کول
۳۴۰	باب قبلة الصائم
۳۴۰	د روژې په حال کې مچو اخیستل
۳۴۱	باب ما جاء في الصوم في السفر
۳۴۱	په سفر کې د روژې نه نیولو بیان
۳۴۲	خلاصه
۳۴۴	باب ما جاء في كراهية الوصال في الصيام
۳۴۴	د خاموشي او د وصال روژه منع ده
۳۴۴	خلاصه
۳۴۵	باب ما جاء في كراهية صوم يوم الشك
۳۴۵	د ايام التشريق او شک روژې
۳۴۶	خلاصه
۳۴۶	باب الاعتكاف والایفاء بنذرة
۳۴۶	د اعتکاف او نذر پوره کولو بیان
۳۴۸	كتاب الحج
۳۴۸	د حج احکام
۳۴۸	خلاصه
۳۴۸	باب التعجيل في الحج
۳۴۹	حج زرا دا کول
۳۴۹	باب مغفرة الحاج
۳۴۹	د حاجي د بخښنې بیان
۳۴۹	باب الحج العبر والتمج
۳۴۹	حج د لبيک او د قربانۍ نوم دی
۳۵۰	باب مواقيت الحج
۳۵۰	د احرام ترلو ځایونه
۳۵۱	خلاصه
۳۵۲	باب ما يلبس المحرم
۳۵۲	د محرم لباس
۳۵۳	خلاصه
۳۵۵	باب الطيب للمحرم

۳۵۲	د محرم لپاره د خوشبو استعمال
۳۵۲	بَابُ التَّمَتُّعِ
۳۵۲	د حج تمتع بيان
۳۵۸	بَابُ اَكْلِ الْمَحْرَمِ لَحْمِ الصَّيْدِ
۳۵۹	د محرم لپاره د ښكار غوښه خوړل
۳۶۰	خلاصه
۳۶۲	بَابُ مَا يَجُوزُ لِلْمَحْرَمِ قَتْلُهُ
۳۶۲	د محرم لپاره ضرري حيوان وژل روا دي
۳۶۲	بَابُ مَا جَاءَ فِي تَرْوِيجِ الْمُحْرِمِ
۳۶۳	د احرام په حالت کې نکاح کول
۳۶۷	خلاصه
۳۶۸	بَابُ مَا جَاءَ فِي الْحَجَامَةِ لِلْمُحْرِمِ
۳۶۸	د محرم لپاره ښکر لگول
۳۶۹	خلاصه
۳۶۹	بَابُ اسْتِلامِ الرُّكْنِ وَالْحَجَرِ
۳۶۹	رکن یمانی او حجر اسود ښکلول
۳۷۱	بَابُ مَا جَاءَ فِي الْجُمُعِ بَيْنَ الْمَغْرِبِ وَالْعِشَاءِ بِالْمُزْدَلِفَةِ
۳۷۱	په عرفه کې دوه لمونځونه جمع کول
۳۷۳	خلاصه
۳۷۵	بَابُ رَمِي الْحِجَارِ
۳۷۵	جمرات (شیطانان) په کانو ویشتل
۳۷۶	بَابُ الرُّكُوبِ عَلَى بَدَنَتِهِ
۳۷۷	د قربانی په څاروي سپرېدل
۳۷۷	بَابُ التَّمَتُّعِ وَالْقِرَانِ
۳۷۸	د حج تمتع او قران بيان
۳۸۴	خلاصه
۳۸۷	بَابُ فَضِيلَةِ الْعِمْرَةِ فِي رَمَضَانَ
۳۸۷	په رمضان کې د عمرې فضيلت
۳۸۸	د پگړۍ رنګ
۳۸۸	خلاصه
۳۸۹	بَابُ زِيَارَةِ النَّبِيِّ ﷺ
۳۸۹	د رسول الله ﷺ د روضې زيارت

۳۹۰	کتاب النکاح
۳۹۰	د نکاح حکمونه
۳۹۰	باب خطبة النکاح
۳۹۰	د نکاح خطبه
۳۹۱	باب الأمر بالنکاح
۳۹۱	د نکاح حکم
۳۹۲	خلاصه
۳۹۳	باب المحث علی نکاح الأبرار
۳۹۳	د پیغلو جینکو د نکاح کولو ترغیب ورکول
۳۹۴	تنزیهه نکاح العجائز والشیب ذات الوالد
۳۹۴	د بودی، طلاقې شوي او بچی والا زنانه سره نکاح کول
۳۹۵	باب الاجتناب عن نکاح العقیم
۳۹۵	د شنډې ښځې سره د نکاح کولو نه ځان ساتل
۳۹۶	باب شؤم المرأة
۳۹۶	د زنانه سپیره کیدل
۳۹۸	خلاصه
۳۹۸	باب استیذان بکروثیب
۳۹۹	د پیغلي او کونډې نه د نکاح اجازت اخیستل
۴۰۰	باب ما جاء فی استئذان البکر والثیب
۴۰۰	د پیغلي رضا معلومول او د کونډې اجازه
۴۰۰	خلاصه
۴۰۴	باب عدم جواز النکاح بغير رضا المرأة
۴۰۴	د ښځې د رضا نه بغير نکاح جائز نه ده
۴۰۷	باب امتناع الجمع بین المرأة وعمتها وخالتها
۴۰۷	د ښځې او ترور (د پلار یا مور خور) په یوه نکاح کې جمع کول
۴۰۸	باب حرمة المتعة
۴۰۸	د متعې حرمت
۴۱۱	خلاصه
۴۱۴	باب العزل
۴۱۴	د عزل بیان
۴۱۵	خلاصه
۴۱۶	باب إتيان النساء بأی جهة کان

۴۱۷	بَابُ حُرْمَةِ وَطْئِ الْمَرْأَةِ فِي دُبُرِهَا
۴۱۷	د زنانو سره په دبر کې وطي کول
۴۲۰	بَابُ مَا جَاءَ أَنَّ الْوَلَدَ لِلْفِرَاشِ
۴۲۰	د نسب تعلق د ماشوم د پلار سره دی
۴۲۲	كِتَابُ الْإِسْتِيزَاءِ
۴۲۲	د رحم د صفا کولو احکام
۴۲۲	بَابُ الْإِسْتِيزَاءِ
۴۲۲	د رحم صفایي معلومول
۴۲۳	كِتَابُ الرِّضَاعِ
۴۲۳	د شیدو ورکولو احکام
۴۲۳	بَابُ مَا جَاءَ قَلِيلُ الرِّضَاعَةِ وَكَثِيرُهَا سَوَاءٌ فِي التَّحْرِيمِ
۴۲۳	د شیدو په رشتې سره هغه حرمت ثابتېږي چې د نسب په رشتې سره ثابتېږي
۴۲۵	خلاصه
۴۲۵	كِتَابُ الطَّلَاقِ
۴۲۵	د طلاق احکام
۴۲۵	بَابُ الْهَزْلِ فِي الطَّلَاقِ
۴۲۶	په ټوکو کې طلاق ورکول
۴۲۶	خلاصه
۴۲۷	بَابُ الْعِدَّةِ
۴۲۷	د عدت بیان
۴۲۸	بَابُ الطَّلَاقِ فِي الْحَيْضِ
۴۲۸	د حیض په حال کې طلاق ورکول
۴۲۹	خلاصه
۴۳۰	بَابُ حُرْمَةِ اللَّعْبِ بِالطَّلَاقِ
۴۳۰	په طلاق کې ټوکې کول
۴۳۰	بَابُ عَدَمِ وَقُوعِ طَّلَاقِ الْمَعْتَوَةِ
۴۳۰	د لیوني طلاق
۴۳۱	بَابُ عَدَمِ الطَّلَاقِ بِمَجْرَدِ التَّخْيِيرِ
۴۳۱	نسخې ته صرف په اختیار ورکولو سره طلاق نه واقع کیږي
۴۳۱	بَابُ مَا جَاءَ فِي الْأَمَةِ تُعْتَقُ وَهَذَا زَوْجٌ
۴۳۱	د ازادی اختیار
۴۳۲	خلاصه

۴۳۳	بَابُ طَلَاقِ الْأَمَةِ
۴۳۳	د وينزي طلاق
۴۳۵	بَابُ النِّفْقَةِ وَالسَّكْنَى لِلْمَبْتُوتَةِ
۴۳۶	د درې طلاقو والا بنځې لپاره د کور او خرچې ثبوت
۴۳۸	خلاصه
۴۴۰	بَابُ عِدَّةِ الْمَتَوَفَّى عَنْهَا زَوْجُهَا
۴۴۰	د کونډې بنځې عدت
۴۴۱	بَابُ نَسْخِ عِدَّةِ الْوَفَاةِ فِي الْبَقَرَةِ
۴۴۱	په سورة البقرة کې د وفات د عدت حکم
۴۴۲	بَابُ فِي الْمَرَأَةِ تَوَفَّى عَنْهَا زَوْجُهَا
۴۴۲	ولم يفرض لها صداق ولم يدخل بها
۴۴۲	داسې زنانه چې خاوند يې مړ شي، د هغې مهر مقرر نه وي او نه ورسره خاوند وطي کړې وي
۴۴۳	بَابُ فِي الْإِبْلَاءِ بِالْكَلَامِ
۴۴۳	د ايلاء نه رجوع کول
۴۴۴	خلاصه
۴۴۵	بَابُ الْخَلْعِ
۴۴۵	د خلع حکم
۴۴۵	خلاصه
۴۴۶	كِتَابُ النِّفَقَاتِ
۴۴۶	د نفقې احکام
۴۴۷	خلاصه
۴۴۸	كِتَابُ التَّدْبِيرِ
۴۴۸	د مدبر غلام احکام
۴۴۸	بَابُ بَيْعِ الْمَدْبُورِ
۴۴۹	د مدبر غلام اخيستل او خرڅول
۴۵۰	خلاصه
۴۵۱	بَابُ الْوَلَاءِ
۴۵۱	د ولاء مستحق
۴۵۱	بَابُ النَّهْيِ عَنْ بَيْعِ الْوَلَاءِ عَوْهَبَتَهُ
۴۵۱	د ولاء د خرڅولو او هبه کولو نه منع
۴۵۲	كِتَابُ الْأَيْمَانِ
۴۵۲	د قسمونو بيان

۴۵۲	النهي عن يمين الفأجرة
۴۵۲	د دروغو قسم نه ممانعت
۴۵۴	خلاصه
۴۵۴	باب نذر معصية وفيه الكفارة وعدم الوفاء
۴۵۴	د ناجائزه كار د نذر نه پوره كولو نه پس كفاره وركول
۴۵۲	باب يمين اللغو
۴۵۲	د يمين لغو حكم
۴۵۷	باب الاستثناء في اليمين بطلها
۴۵۷	په قسم كې استثناء هغه جمله باطلوي
۴۵۸	كِتَابُ الْحُدُودِ
۴۵۸	حدود يعنې د شرعي سزاگانو احكام
۴۵۸	باب حرمة الخمر والقمار وغيرهما
۴۵۸	شراب او د نورو شيانو حرمت
۴۵۹	خلاصه
۴۶۰	باب حد الشرب وحد السرقة
۴۶۱	د شرابو او غلا سزا
۴۶۳	باب مَا جَاءَ فِي كَمْ يَقْطَعُ السَّارِقُ
۴۶۳	په خومره اندازه مال غلا كولو به لاس پرې كولى شي؟
۴۶۲	خلاصه
۴۶۷	باب درء الحدود
۴۶۷	د شبهاتو له وجې حدود ساقطول
۴۶۷	باب الرجم للزاني المحصن
۴۶۸	واده كړې زناكار رجم كول
۴۷۳	باب قتل المسلم بالذم قصاصاً
۴۷۳	د ذمې په قتلولو باندي د مسلمان نه قصاص اخيستل
۴۷۴	خلاصه
۴۷۴	كِتَابُ الْجِهَادِ وَالسَّيْرِ
۴۷۴	د جهاد احكام
۴۷۴	باب حرمة خيانة القاعدین على نساء المجاهدين
۴۷۴	د مجاهدينو د زنانو فضيلت
۴۷۵	باب الوصية للبعث بالمهمات
۴۷۵	د لښكر د روانولو په وخت د لښكر امير ته د تقوى وصت كول

۴۷۷	بَابُ النَّهْيِ عَنِ الْمِثْلَةِ
۴۷۷	د مثلي څخه منع ده
۴۷۸	بَابُ النَّهْيِ عَنْ أَنْ يَبَاعَ الْخُمْسُ حَتَّى يَقْسَمَ
۴۷۸	د غنیمت خمس مال د تقسیم نه مخکې خرڅول
۴۷۹	خلاصه
۴۸۱	كِتَابُ الْبُيُوعِ
۴۸۱	د اخستلو او خرڅولو احکام
۴۸۱	بَابُ مَا جَاءَ فِي تَرْكِ الشُّبُهَاتِ
۴۸۱	د شکی شيانو نه ځان ساتل
۴۸۲	خلاصه
۴۸۳	بَابُ اللَّعْنِ عَلَى الْخَمْرِ وَمَتَعَلِقِهَا
۴۸۳	په شراب او د هغې سره تعلق لرونکي باندې لعنت
۴۸۴	بَابُ اللَّعْنِ عَلَى أَكْلِ الرِّبَا
۴۸۴	په سود خور د الله پاک لعنت
۴۸۴	خلاصه
۴۸۵	بَابُ الرِّبَا فِي النِّسِيئَةِ
۴۸۵	په قرض کې سود
۴۸۵	بَابُ مَا جَاءَ أَنَّ الْحِنْطَةَ بِالْحِنْطَةِ مِثْلًا يُمِثَّلُ وَكَرَاهِيَّةُ التَّفَاضُلِ فِيهِ
۴۸۵	په شپږو شيانو کې زیاتوالی سود دی
۴۸۸	خلاصه
۴۸۹	بَابُ إِشْتِرَاءِ الْعَبْدَيْنِ بَعْدَ
۴۸۹	دوه غلامان په یو غلام اخیستل
۴۹۰	بَابُ النَّهْيِ عَنْ بَيْعِ الْغُرَرِ
۴۹۰	د چل د بیع نه منع
۴۹۰	بَابُ النَّهْيِ عَنْ بَيْعِ الْمِزَابِنَةِ وَمُحَاقَلَةِ
۴۹۱	د مزابنه او محاقله نه منع
۴۹۱	خلاصه
۴۹۲	بَابُ النَّهْيِ عَنْ إِشْتِرَاءِ الثَّمَرَةِ حَتَّى تَنْتَجِرَ
۴۹۲	د سره کېدو یا زیرېدو نه وړاندې میوه خرڅول
۴۹۲	خلاصه
۴۹۴	بَابُ مَا جَاءَ فِي إِبْتِْيَاعِ التَّخْلِ بَعْدَ التَّأْيِيدِ
۴۹۵	خلاصه

۴۹۲	بَابُ النَّهْيِ عَنِ السُّوْمِ عَلَى السُّوْمِ
۴۹۲	په سودا باندې سودا کول
۴۹۸	بَابُ مَا جَاءَ فِي تَمَنِ الْكَلْبِ
۴۹۸	د ښکاري سپي قيمت اخيستل
۵۰۰	خلاصه
۵۰۲	بَابُ النَّظَرِ عَنِ الْمَعْرِ
۵۰۲	غريب ته مهلت ورکول
۵۰۳	بَابُ النَّهْيِ عَنِ الْغَشِّ فِي الْبَيْعِ وَالشِّرَاءِ
۵۰۳	په بيع او شراء کې د چل نه منع
۵۰۳	كِتَابُ الرِّهْنِ
۵۰۴	د رهن احکام
۵۰۵	كِتَابُ الشُّفْعَةِ
۵۰۵	د شفعي احکام
۵۰۹	خلاصه
۵۱۰	كِتَابُ الْمُزَارَعَةِ
۵۱۰	د کر کيلي احکام
۵۱۱	خلاصه
۵۱۳	كِتَابُ الْفَضَائِلِ وَالشَّمَائِلِ
۵۱۳	د فضائلو ذکر
۵۱۳	بَابُ فَضَائِلِ النَّبِيِّ ﷺ
۵۱۳	د محمد رسول الله ﷺ فضائل
۵۱۸	بَابُ فَضَائِلِ الشَّيْخَيْنِ رَضِيَ اللَّهُ عَنْهُمَا
۵۱۸	د ابوبکر صديق او عمر فاروق رضي الله عنهما فضائل
۵۱۸	بَابُ فَضَائِلِ عَمَارٍ وَعَبْدِ اللَّهِ رَضِيَ اللَّهُ عَنْهُ
۵۱۸	د عمار او عبد الله بن مسعود رضي الله عنهما فضائل
۵۱۹	بَابُ فَضِيلَةِ عَثْمَانَ رَضِيَ اللَّهُ عَنْهُ
۵۱۹	د عثمان رضي الله عنه فضيلت
۵۲۰	بَابُ فَضَائِلِ عَلِيٍّ رَضِيَ اللَّهُ عَنْهُ
۵۲۰	د علي رضي الله عنه فضائل
۵۲۱	فضيلة حمزة رضي الله عنه
۵۲۲	د حمزه رضي الله عنه فضيلت
۵۲۲	بَابُ فَضِيلَةِ الزُّبَيْرِ رَضِيَ اللَّهُ عَنْهُ

۵۲۲	د زبیر رضی اللہ عنہ فضیلت
۵۲۲	باب فضائل عبداللہ بن مسعود رضی اللہ عنہ
۵۲۳	د عبداللہ بن مسعود رضی اللہ عنہ فضیلت
۵۲۷	باب فضیلة خزیمہ رضی اللہ عنہ
۵۲۷	د خزیمہ رضی اللہ عنہ فضیلت
۵۲۸	باب فضیلة خدیجہ رضی اللہ عنہا
۵۲۸	د خدیجہ رضی اللہ عنہا فضیلت
۵۲۸	باب فضیلة عائشہ رضی اللہ عنہا
۵۲۸	د عائشہ صدیقہ رضی اللہ عنہا فضیلت
۵۳۴	باب فضیلة الشعبی رضی اللہ عنہ
۵۳۴	د شعبی رضی اللہ عنہ فضیلت
۵۳۵	باب فضائل ابراہیم و علقمہ و عبداللہ رضی اللہ عنہم
۵۳۵	د ابراہیم، علقمہ او عبداللہ رضی اللہ عنہم فضائل
۵۳۵	باب فضیلة امام ابوحنیفہ رحمہ اللہ
۵۳۵	د امام ابوحنیفہ رحمہ اللہ فضیلت
۵۳۶	کتاب فضل اُمّتہ
۵۳۶	د محمد صلی اللہ علیہ وسلم د امت فضیلتونہ
۵۳۸	کتاب الأطعمة والأشربة والشرب والضحايا والصید والدبابة
۵۳۸	د خوراک، خنباک دشیانو قربانیان، بنکار او د ذبحی حکمونہ
۵۳۹	باب النهی عن أكل كل ذي مخلب
۵۳۹	په پنجه باندې د بنکار کونکو مرغو حرمت
۵۳۹	باب النهی عن أكل لحوم الحرم الأهلية
۵۳۹	د کورنیو خړو حرمت
۵۴۰	باب النهی عن خشاش الأرض
۵۴۰	د حشراتو حرمت
۵۴۱	باب حکم أكل الضب
۵۴۱	د سمسارې د خوراک ممانعت
۵۴۳	باب صید الکلاب المعلمة
۵۴۳	د ساتل شویو سپیو بنکار
۵۴۴	باب التغییر فی أكل الجراد
۵۴۴	ملخ خورل

۵۴۵	بَابُ النَّهْيِ عَنِ الْمُجْتَمَةِ
۵۴۵	د مجتمې حرمت
۵۴۵	بَابُ جَوَازِ الذَّهَبِ بِالْمَرْوَةِ
۵۴۵	په کاني باندې ذبح کول
۵۴۷	بَابُ فِي فَضِيلَةِ أَيَّامِ عَشْرِ الْأُطْحَى
۵۴۷	د ذي الحجې د عشرې فضيلت
۵۴۸	بَابُ فَضِيلَةِ الْخَلِّ
۵۴۸	د سرکې فضيلت
۵۴۹	بَابُ النَّهْيِ عَنِ الْأَكْلِ مَتَكْتَأً
۵۴۹	په ډډه وهلو د خوراک نه منع
۵۴۹	بَابُ النَّهْيِ عَنِ الشَّرْبِ فِي آيَةِ الذَّهَبِ وَالْفِضَّةِ
۵۵۰	د سرو او سپينو زرو په لوبني کې خوراک څښاک
۵۵۳	بَابُ شَرْبِ النَّبِيذِ
۵۵۳	نبيذ څښل
۵۵۲	بَابُ حُرْمَةِ أَكْلِ ثَمَنِ الْخَمْرِ
۵۵۲	د شرابو قيمت استعمالول
۵۵۷	كِتَابُ اللَّيَاسِ وَالزَّيْنَةِ
۵۵۷	د جامو او ښايست حکمونه
۵۵۷	بَابُ ذِكْرِ قُلُسُورَةِ رَسُولِ اللَّهِ ﷺ
۵۵۷	د رسول الله ﷺ د خولۍ حکم
۵۵۷	بَابُ السِّدْلِ
۵۵۷	جوړه په بدن زورندول
۵۵۷	بَابُ النَّهْيِ عَنِ لِبْسِ الْحَرِيرِ وَالْدِيَاكِجِ
۵۵۸	بَابُ التَّمَائِيلِ
۵۵۸	د تصوير حکم
۵۵۸	بَابُ الْخَضَابِ بِالْحَنَاءِ
۵۵۹	په نکريزو باندې وېسته سره کول
۵۵۹	بَابُ الْخَضَابِ بِالْكَتَمِ
۵۵۹	کتَم په (نیلو) باندې خضاب کول
۵۵۹	بَابُ الْأَخْذِ بِنَوَاحِي اللَّحْيَةِ
۵۵۹	د ږيري اطراف قیچي کول
۵۶۰	كِتَابُ الطَّبِّ وَقُضْلِ الْمَرَضِ وَالرُّقَى وَالْأَعْيَاتِ

۵۲۰	د طب احکام
۵۲۰	بَابُ فَضْلِ الْمَرْضِ وَالرَّقِيِّ وَالِدَعَوَاتِ
۵۲۰	د مرض فضيلت د منتر او دعاگانو بيان
۵۲۷	كِتَابُ الْأَدَبِ
۵۲۷	حقونه او آداب
۵۲۷	بَابُ الْأَدَبِ
۵۲۷	د ادب بيان
۵۲۹	بَابُ الرِّفْقِ وَالْخُلُقِ
۵۲۹	نرمي او ښه سلوک
۵۸۰	بَابُ النَّهْيِ عَنْ سَبِّ الدَّهْرِ
۵۸۰	زمانې ته ښکېنځل کول
۵۸۱	بَابُ النَّهْيِ عَنِ الشَّمَاتَةِ
۵۸۱	د چا په مصيبت باندې خوشحالېدل
۵۸۱	كِتَابُ الرِّقَاقِ
۵۸۱	د زړه نرمي
۵۸۳	كِتَابُ الْجَنَائِزِ
۵۸۳	د جناياتو احکام
۵۸۲	كِتَابُ الْأَحْكَامِ
۵۸۲	فيصلي او حکمونه
۵۹۵	كِتَابُ الْفِتَنِ
۵۹۵	د فتنو بيان
۵۹۷	(۲۲۸) كِتَابُ التَّفْسِيرِ
۵۹۷	د قراني ايتونو تفسير
۲۰۲	كِتَابُ الْوَصَايَا وَالْفَرَائِضِ
۲۰۲	د وصيت او ميراث حکمونه
۲۰۹	كِتَابُ الْقِيَامَةِ وَصِفَةِ الْجَنَّةِ
۲۰۹	د قيامت او جنت صفتونه

بِسْمِ اللَّهِ الرَّحْمَنِ الرَّحِيمِ

مقدمه

د مولانا محمد عبدالرشید نعماني

امام ابوحنيفه رحمته الله ته چې په علم حديث کې کوم مقام حاصل دی، ددې اندازه ددې نه کېدی شي چې په کوم کثرت سره د هغوی مسندونه ليکل شوي دي دومره ډېل هيچا نه دي ليکل شوي، په مسلمانانو کې چې د حديث روايت ته کومه ترقي حاصله شوه په دنيا کې دهغې مثال نه ملاوېږي. صحاح، سنن، مستخرجات، جوامع، مسانيد، معاجم، اجزاء، طرق وغيره مختلف عنوانات قائم شو او د هر عنوان لاندې دومره ډير کتابونه وليکل شو چې د هغې شمير هم گران دی؛ خو خاص د يو سړي روايات په يوه مستقله مجموعه کې خاتمه د ليکلو رواج زيات نشو.

په محدثينو او حفاظو کې ډير کم داسې خوش قسمت دي چې د هغوی احاديث په مستقلو تصنيفاتو کې خاتمه تدوين شوي وي، ثومره چې موږ ته معلومات دی صرف امام ابوحنيفه رحمته الله يو داسې سړی دی چې د هغوی د احاديثو او رواياتو سره د عادت نه زياته بې پرواهي وشو، ډير په کثرت سره د هغوی مسندونه وليکل شو او د وخت داسې امامانو او حفاظو وليکل کوم چې خپله ددې قابل و چې د هغوی مسندونه ليکل شوي وای په دی خصوصيت کې که يو سړی د امام ابوحنيفه رحمته الله برابر کېدی شي؛ نو هغه امام مالک رحمته الله دی.

د امام ابوحنيفه رحمته الله احاديث او روايات چې کومو محدثينو مستقل طور خاتمه تصنيفاتو کې مدون کړي دي په هغوی کې چې د کومو علماوو متعلق هم تحقيق وشو هغوی لاندې ليکل شوي: ^(۱)

(۱) **حافظ محمد بن مخلد بن حفص الدوري**: د هغوی کنيت ابو عبدالله دی او د عطاء په نسبت سره مشهور دی. دوري د بغداد په آخري سر د مشرق په طرف د بنار په اوچت مقام باندې يوه کوڅه وه، دوی هغې ته منسوب دي، ۲۳۳ هجري کې پيدا شو او په جمادى الاخر ۳۳۱ هجري کې د اته نوي (۹۸) کالو په عمر کې وفات شو، د فن حديث حصول يې د يعقوب دورقي، زبير بن بکار، حسن به عرفه او امام مسلم بن حجاج وغيره نه حاصل کړو او د هغوی نه دارقطني، ابن عقدا او ابن المظفر په شان اکابرو حفاظو دا فن حاصل کړی دی، حافظ ذهبي رحمته الله په تذكرة الحفاظ کې د هغوی ذکر په دې الفاظو باندې شروع کړی: «الإمام المفيد الثقة مسند بغداد» ورپسې ليکي: «كان معروفا بالثقة والصلاح والاجتهاد بالطلب»

دوی په ثقافت، نيکي او د حديث په طلب کې په کوشش کولو کې زيات شهرت درلود.

(۲) واضحه دې وی چې دا ټول مسانيد د کتاب الآثار نه علاوه دی کوم چې په علم حديث کې د امام ابوحنيفه رحمته الله مشهور تصنيف دې ددې کتاب په علم حديث کې څه مقام دې او ددې راوی د کوم شان امامان دی او ددې نسخې د کومو حضراتو نه رانقل دی په دې ټولو خبرو باندې موږ د کتاب الآثار په مقدمه کې تفصيل سره بحث کړې دي.

محدث دارقطني رحمته الله نه يو كرت د هغوی په باره كې پوښتنه وشوه نو وې فرمايل: ثقة مامون. په تذكرة الحفاظ كې د هغوی د پلار نوم د مخلص په ځای احمد چاپ شوی، بايد د هغې تصحيح وشي، د حافظ ابن الجوزي رحمته الله المنتظم في تاريخ الملوك والامم او د ياقوت حموي په معجم البلدان او د رجالو په نورو كتابونو كې يې د هغوی د پلار نوم مخلص ذكر كړی، حافظ ابن مخلص د امام ابو حنيفه رحمته الله روايات په يو مستقل تاليف كې خاتمه جمع كړي چې د هغې ذكر د محدث خطيب بغداد په تاريخ بغداد كې په ډيرو ځايونو كې راغلی، محمد بن الحسن بن الوزاع د ابوداؤد الجمال په ذكره كې ليكي چې:

«روى عنه محمد بن مخلص الدوري في جمعه حديث أبي حنيفة رحمته الله»^(۱)

د هغوی نه محمد بن مخلص الدوري په خپل كتاب "جمع احاديث ابي حنيفة رحمته الله" كې روايت كړی. (۲) حافظ عصر ابن عقدة رحمته الله ابو العباس احمد بن محمد بن سعيد الكوفي، عقدة د هغوی د پلار لقب ؤ، ډېر نيك سړی ؤ او د نحو تعليم به يې ور كولو، حافظ ذهبي د هغوی ذكره په دې الفاظو سره كړې: «ابن عقدة حافظ العصر والمحدث البحر» بيا د هغوی حالات بيانوي او ليكي: «اليه المنتهى في قوة الحفظ وكثرة الحديث وصنف وجمع والف في الابواب والتراجم»

د حافظي په قوة او د احاديثو د كثرة په هغوی باندې انتها وه، هغوی د بابونو او تراجمو دواړو عنواناتو لاندې تصنيف او تاليف وكړو او احاديث يې جمع كړه.

حافظ ابن الجوزي په المنتظم كې ليكي:

«دي خپله په اكابرو حفاظو كې ؤ او د هغوی نه اكابر حفاظ ابوبكر بن الجعابي، عبدالله بن عدي، طبراني، ابن المظفر، دارقطني او ابن شاهين احاديث روايت كړي دي»

حافظ ابن عقدة د ذي قعدة په مياشت ۳۳۲ هجري كې وفات شو، د هغوی د پيدايش كال ۲۴۹ هجري دی حافظ بدرالدين عيني د بخاري شارح په خپل تاريخ كبير كې ليكي چې: «ان مسند أبي حنيفة لابن عقدة يحتوي وحده على ما يزيد على الف حديث»^(۲)

صرف د ابن عقدة مسند د امام ابو حنيفه رحمته الله د زرو احاديثو نه په زياتو احاديثو باندې مشتمل دی.

(۲) حافظ ابوالقاسم رحمته الله عبدالله بن محمد بن ابي العوام السعدي المتوفى ۳۳۵ هجري، دوی په فن حديث كې د امام نسايي^(۳) او امام طحاوي شاگرد دي، په مصر كې د قضاوت په عهده فائز شوی، د امام ابو حنيفه رحمته الله په مناقبو كې يې هم يو مبسوط كتاب ليكلی، دا مسند ابي حنيفة رحمته الله هم ددې كتاب يو جزء دی د هغې يوه قلمي نسخه د دمشق په كتب خانه ظاهريه كې موجوده ده او

^(۱) تاريخ بغداد: ۱۸۸/۲ طبع مصر

^(۲) اوگوري تانيب الخطيب على ماساقه في ترجمة ابي حنيفة من الاكاذيب از محدث محمد زاهد الكوثري ۱۵۶ ه طبع مصر

۱۳۶۰

^(۳) په تذكرة الحفاظ ذهبي كې د امام نسائي ترجمه اوگوري.

مجلس احياء المعارف النعمانية حيدر آباد دکن د هغه ځای نه د هغه کتاب عکس هم حاصل کړی دی او ريډلي مي دي چې د ذکر شوي مجلس اراده ددې ښکلي والی د عامولو ده، په دې وجه اميد دی چې زړ يا څه وخت پس به د کتاب په شکل کې د اهل علمو لاسونو ته ورسېږي.

(۴) **حافظ اشناني** رحمته الله عليه: قاضي ابوالحسين عمر بن الحسن بن علي المتوفى ۲۳۹ هجري حافظ طلحه بن محمد د هغوی په باره کې فرمايي «کان من اجلة اصحاب الحديث الموجودين وأحد الحفاظ يعني وقد حدث حديثا كثيرا و حمل الناس عنه قديما وحديثا» دا د لويې مرتبې او جليل القدر محدثينو او حفاظو د جملې څخه و، هغوی ډير په کثرت سره احاديث بيان کړه او خلکو په هره زمانه کې د هغوی نه احاديث روايت کړه او حافظ ابو علي رحمته الله عليه څوک چې د دارقطني او حاکم شيخ دی هغوی ته ثقه ويلى، هغوی د امام ابو حنيفه رحمته الله عليه مسند ليکلی دی، محدث خوارزمي د هغې نه په جامع المسانيد کې احاديث نقل کړي.

(۵) **امام عبد الله الحارثي** رحمته الله عليه: المتوفى ۳۴۰ هجري د دوی متعلق به زيات تفصيل مخکې راشي.

(۶) **حافظ ابن عدي** رحمته الله عليه: ابو احمد عبد الله عدي الجرجاني المعروف بابن القطان صاحب كتاب الكامل في الجرح والتعديل. په ۲۷۷ هجري کې پيدا شو، په ۳۲۵ هجري کې يې قضاوة وکړ، د جرح او تعديل په فن کې ډير مشهور دی، په فن حديث کې د امام نسائي او ابو يعلى موصلي شاگرد دی، ملک معظم عيسى بن ابي بکر ايوبی په السهم المصيب في کبد الخطيب کې ليکلي چې حافظ ابن عدي د خپل کتاب مسند ابي حنيفة رحمته الله عليه په مقدمه کې د امام صاحب رحمته الله عليه مناقب هم ذکر کړي. (۱)

(۷) **حافظ محمد بن المظفر** رحمته الله عليه: ابوالحسين البغدادي په ۲۸۲ هجري کې پيدا شو، په ۳۰۰ هجري کې يې حديث اورېدل شروع کړه، کله چې د هغوی عمر څوارلس کاله و؛ نو د حديثو په طلب کې يې مصر، شام او د عراق جزيرې ته پياده سفرونه وکړه، امام محمد بن جرير الطبري رحمته الله عليه هم د هغوی په استاذانو کې شامل دی، دارقطني د ابن شاهين، يرقاني او ابونعيم اصفهاني وغيره لويو لويو اکابرو محدثينو شاگرد دی، دارقطني د هغوی نه په زرگونو احاديث اوريدلي دي، هغه به د خپل استاذ ډير تعظيم کولو او کله يې هم د هغوی په موجودگي کې ډډه نه ده وهلې، حافظ ذهبي په تذكرة الحفاظ کې د هغوی تذکره په دې الفاظو سره کړې ده: «الحافظ الإمام الثقة محدث العراق» مخکې يې تصريح کړې ده.

«جمع و ألف وعن مطابق هذا فن لم يختلف»

«هغوی احاديث جمع کړه، کتابونه يې تاليف کړه او ددې فن د اصولو نه تير نه شو»
حافظ ابن حجر العسقلاني رحمته الله عليه په تعجيل المنفعة بزوائد رجال الائمة الاربعة په مقدمه کې ليکلي چې:

(۱) السهم المصيب طبع ديوبند: ۱۰۵

“هغوی کوم مسند ابي حنيفه عليه السلام ليکلی دی، هغه د حافظ ابوبکر بن المقری د مسند ابي حنيفه عليه السلام برابر دی په کوم کې چې صرف د امام ابوحنيفه عليه السلام مرفوع احاديث ليکل شوي او هغه د امام حارثي د تصنيف نه وړوکی دی.

د حافظ ابن المظفر عليه السلام وفات په ۲۷۹ هجري کې شوی دی.

(۸) **حافظ طلحه عليه السلام**: بن محمد الشاهد ابو القاسم په ۲۹۱ هجري کې پیدا شو او په ۳۸۰ هجري کې وفات شو، مشهور محدث دی، علامه خوارزمي عليه السلام ليکي «کان مقدم العدول والثقات الإثبات» حافظ تقي الدين السبكي په “شفاء الإسقام في زيارة خير الأنام” کې د هغوی د مسند نه يو حديث په دې الفاظو نقل کړی: «وفي مسند الإمام أبي حنيفة عليه السلام تصنيف أبي القاسم طلحة بن محمد بن جعفر الشاهد العدل حدثني» الخ^۱ محدث خوارزمي عليه السلام د هغوی د مسند متعلق ليکلي چې هغه په معجم حروفو باندې مرتب شوی.

(۹) **حافظ ابن المقری عليه السلام**: ابوبکر محمد بن ابراهيم بن علي الخازن المشهور بابن المقری الأصفهاني عليه السلام، ډېر مشهور مصنف او اکابر حفاظو کې دی، په فن حديث کې د امام طحاوي عليه السلام شاگرد دی او د هغوی د مشهور تصنيف د شرح معاني الآثار روايت کونکی دی، حافظ ذهبي په تذكرة الحفاظ کې د هغوی تذکره په دې الفاظو کړې ده: «ابن المقری محدث اصبهان الإمام الرجال الحفاظ الثقة» د ابو نعیم الأصفهاني د هغوی په باره کې دا الفاظ دي: «محدث كبير صاحب مسانيد سمع ما لا يحصى كثرة» (لوی محدث دی او د مسند احاديثو عالم دی او دومره ډير احاديث يې اوریدلي چې د هغې شمیر نه شي کېدی، خپله د ابن المقری بيان دی چې ما څلور کرته د حديث په طلب کې مشرق او مغرب ته پیاده سفرونه کړي، د شوال په میاشت کې په ۳۸۱ کې د څلور کم سلو کالو (۹۶) په عمر کې وفات شو، حافظ ذهبي په تذكرة الحفاظ کې د هغوی متعلق ليکلي دي:

«وقد صنف مسند أبي حنيفة» هغوی د امام ابوحنيفه عليه السلام مسند ليکلی دی.

حافظ ابن حجر العسقلاني د تعجيل المنفعة په مقدمه کې ليکلي چې د هغوی تصنيف د حارثي د تصنيف نه وړوکی دی او صرف د امام ابوحنيفه عليه السلام په مرفوع روايتونو باندې مشتمل دی، حافظ سخاوي په الاعلان بالتوبيخ لمن ذم التاريخ (۲) کې هم ليکلي چې حافظ زين الدين قاسم بن قطلوبغا د ابن المقری په مسند ابي حنيفه عليه السلام کې د رجال د حالاتو يو مستقل کتاب ليکلی دی، حافظ قاسم د دې مسند احاديث په فقهي ابوابو مرتب کړي.

(۱۰) **حافظ ابن شاهين**: ابو حفص عمر بن احمد بن عثمان البغدادي الواعظ المعروف بابن شاهين په ۲۹۷ هجري کې پیدا شو او په ۳۸۵ هجري کې وفات شو، لوی مصنف و، خپله د هغوی بيان دی چې ما درې سوه او ديرش (۳۳۰) کتابونه ليکلي چې په هغې کې د تفسير کبير زر (۱۰۰۰)، او د مسند ديارلس سوه (۱۳۰۰)، د تاريخ يونيم سل (۱۵۰)، او د زهد سل (۱۰۰)، اجزاء دي، حافظ ذهبي

(۱) شفاء السقام: ۵۵ دائر المعارف آباد دکن ۱۳۱۵ هجري

(۲) الاعلان بالتوبيخ ص: ۱۱۷ طبع دمشق

په د هغوی تذکره په دې الفاظو سره کړې ده: «ابن شاهین الحافظ المفید المکثر محدث العراق صاحب التصانیف» هغوی چې د امام ابوحنیفه رحمه الله کوم مسند لیکلی دی د هغې ذکر محدث کوثری په تانیب الخطیب^(۱) کې کړی دی: لیکونکی (مولف خپل خان ته اشاره کوي) ابوالوفاء افغانی صدر مجلس احياء المعارف النعمانیة حیدر آباد دکن ته په دې سلسله کې رجوع وکړه، نو مولانا ممدوح په خپل معزز خط کې په پنځلسم (۱۵) رمضان المبارک ۷۱ هجري کې ولیکل چې:

د امام د مسانیدو متعلق ما د مولانا کوثری صاحب څخه پوښتنه وکړه نو هغوی ولیکل چې یو مالکی عالم په یو جزء کې د خطیب هغه کتابونه راجمع کړي دي چې کله دمشق ته راغلی و، نو د هغوی سره و، او ورسره مسند د امام دارقطني او د ابن شاهین او د خطیب هر درې واړه و، د کتابونو دغه جزء په کتب خانه ظاهریه دمشق کې موجود دی د هغې نوم دی: «تسمیه ما ورد به الخطیب دمشق المالکی»^(۲) په دې کې ذکر شوي چې (۴۷۴) څلور سوه څلور اويا کتابونه د هغوی سره و چې هغې کې څلور شپيته د هغوی خپل تصنیفات وو، دا ټول غوره کتابونه د احادیثو او تاریخ وو.^(۳)

(۱۱) حافظ دارقطني: ابوالحسن علي بن عمر بن احمد بن مهدي البغدادي، مشهور محدث دی د هغوی کتاب السنن طبع شوی دی، ۳۰۶ هجري کې پیدا شوي دی او په ذي قعدة ۳۸۵ هجري کې وفات شوی، دارقطني چې د امام ابوحنیفه رحمه الله کوم مسند لیکلی دی د هغې متعلق تاسو اوس ولوستل چې خطیب بغدادی سره د هغې نسخه موجود وه.

(۱۲) حافظ ابونعیم اصفهاني: احمد بن عبدالله بن احمد بن اسحاق المهراني الصوفي، ډیر لوی مصنف او محدث دی، ۳۳۲ هجري کې پیدا شو، په وړوکوالي کې ورته د احادیثو د مشایخونه د احادیثو اجازت ملاو شوی و، حافظ ذهبي لیکلي چې: «تهیأ له من لقی الکبار مالم یقع لحافظ» (د لویو لویو

(۱) اوگوری ۱ تانیب الخطیب ص: ۱۵۶)

(۲) فهرست جدیدہ نمبر ۳۰۹ قسم الفهارس)

(۳) روسته چې مولانا افغانی مدظلہ په ۲ ربیع الثانی ۱۳۷۳ هـ کوم خط د راقم (شارح) په نوم راوړلې په هغې کې د مولانا کوثری په وفات باندې افسوس ښکاره کړې دې ۱ و لیکلې ئې دی چه: په حقیقت کې د مولانا کوثری په وفات سره مونږ ټول یتیمان شو داسې بزرگان چرته په صدو کې پیدا کېږي که هغه بیمار شوې نه وې او دهغوی کتابونه په دریاب کې غرق شوی نه وې نو دومره به ئې لیکلې وو چې مطالعه کونکي به عاجزه شوی وو په دې بیماری کې هغوی دومره لیکلې دي، البیته رایاد شو چې چه آخری لیکل کوم چې د شیخ رضوان په قلم سره په ۷ شوال ۷۱ هـ ملاؤ شو په هغې کې د یو سوال د استفسار جواب لیکلې شوې دې او دویم سوال دغسې پاتې شوې دې هغه زه دلته هم هغسې نقل کوم: الخطیب حیثما انتقل من بغداد الی دمشق حمل معه کتباً فهرس لها احدا المالکیة من اصحابه وهذا الفرس محفوظ بظاہریة دمشق ومن جملة ما حمله الی دمشق مسند ابی حنیفة للدارقطني و مسند ابی حنیفة لابن شاهین و اما مسند ابی حنیفة للخطیب فسبق قلم علی ان احادیث ابی حنیفة عند الخطیب فی تاریخه والفقیه والمتفقه لا تقل عن صغار المسانید واسم الفهرس مسجل فی الفهرس الجدید للظاہریة، یعنی خطیب چې کله د بغداد نه دمشق ته راغې نو خان سره ئې ډیر کتابونه راوړل چې دهغه په شاگردانو کې یو مالکی شاگرد فهرست جوړ کړو دا فهرست د دمشق په جدا جدا ظاهریه کې محفوظ دي.

خلکو سره چې څومره د هغوی ملاقاتونه شوي د هيڅ يو حافظ حديث نه دي شوي، حافظ ذهبي رحمه الله د هغوی تذکره په دې الفاظو کې کړې ده: «ابونعیم الحافظ الکبير محدث العصر» ابونعیم په محرم ۴۳۰ هجري کې وفات شو، د حافظ ابونعیم د مسند أبي حنيفة رحمه الله عکس مجلس احياء المعارف النعمانية والا حاصل کړی او د مجلس اراده د هغې د شائع کولو ده، مولانا ابوالوفاء افغاني رحمته الله په خپل خط ۲ ربيع الثاني ۷۲ هجري کې لیکونکي ته لیکلي:

«ابونعیم وړوکی شان مسند د امام صاحب وليکلو؛ خو ډیر غوره یې وليکلو، ډیر تحقیق یې وکړو، متابعات یې ذکر کړه، تفرد یې بیان کړو، د راویانو و همونه یې هم بیان کړه، خو د کتابت صرف یوه نسخه ده او هغه غوره نسخه نه ده، د کتاب څه حصه پرېښودل د ناسخ په سټوه سره او د کتاب غلطیاني پکې ډیرې دي، بعضې بعضې ځایونو کې بیاضات هم شته.

(۱۳) حافظ ابن القيسراني: ابوالفضل محمد بن طاهر بن علي القدسي المعروف بابن القيسراني ۴۴۸ هجري کې پیدا شو او د ربيع الاول په میاشت ۵۰۷ هجري کې وفات شو، د احاديثو ډیر لوی حافظ تیر شوی دی، د حديثو په طلب کې دومره وگرځېدلو چې په متيازو کې به ترې وینه راوتله، دا د بغير سورلي نه د سفر کولو نتیجه وه.

حافظ ذهبي رحمه الله په تذكرة الحفاظ کې د هغوی ډیر مبسوط (د ژوند حالات) لیکلي دي چې په دې الفاظو شروع کيږي: «محمد بن طاهر بن علي الحافظ العالم المكثر الجوال» د حافظ ابن شيويه تاريخ همدان کې د هغوی په باره کې دا الفاظ دي: «كان ثقة حافظ عالما بالصحيح والسقيم حسن المعرفة بالرجال والمتون كثير التصانيف» يعنې دا ثقه ؤ، حافظ حديث هم ؤ، د صحيح او غير صحيح عالم ؤ، د رجالو او د متونو يې ډیر لوی علم درلود، ډېر تصنيفات يې کړي وو، هغوی د "أطراف أحاديث أبي حنيفة رحمه الله" په نوم يو کتاب ليکلی دی، د هغې ذکر د هغوی مشهور تصنيف «الجمع بين الرجال الصحيحين» په اخر کې چې د هغې تفصيلي تذکره چاپ شوې ده، په هغې کې دي: په "أطراف" باندې چې کوم کتابونه ليکل شوي په هغې کې د حديث د متن د شروع سره سند بيانولی شي، په دې وجه ددې نه معلومېږي چې هغوی په دې کتاب کې د امام ابوحنيفة رحمه الله د مختلفو مسانيدو نه د هغوی د احاديثو اطراف اخيستلي او جمع کړي يې دي.

(۱۴) حافظ ابن خسرو: ابو عبدالله حسين بن محمد بن خسرو البلخي تزيل بغداد المتوفى ۵۲۲ هجري د ډیرې لويې مرتبې محدث تیر شوی دی، د احاديثو په فن کې د ابن عساكر شاگرد دی، حافظ ذهبي په ميزان الاعتدال کې ليکي: محدث مكثر حافظ ابن النجار چې په تاريخ بغداد باندې کوم تعليق ليکلی دی په هغې کې يې د هغه تذکره په دې الفاظو سره کړې ده:

«ابو عبدالله السمسار الحنفى مفيد اهل بغداد فى وقعة سمع الكثير» بيا د هغوی د شيوخو نومونه په تفصيل سره ورکولو نه پس ليکلي: «وبالغ فى الطلب حتى سمع من طبقة دون هؤلاء و كتب الكثير من الكتب لنفسه ولغيره، وكان مفيدا للغرباء و جمع مسند أبي حنيفة رحمه الله» او هغوی د احاديثو په طلب کې ډیر کوشش وکړ، تر دې چې د هغې ذکر شويو شيوخو کوم چې لاندې طبقه وه، ددې سلسلې احاديث يې هم واورېدل او ډیر زيات

کتابونه يې د خان لپاره او د نورو لپاره وليکل، د بهر نه راتلونکو ته به يې علمي فايده ورکول، هغوی د امام ابو حنيفه رحمه الله مسند هم تاليف کړو، په فقاہت کې يې هم امتیازي شان درلود، د ابن النجار د هغوی په باره کې دا الفاظ دي: «فقيه أهل العراق بغداد في وقته»^(۱)

د هغوی مسند د امام حارثي او د حافظ ابن المقري د سند نه ډیر غټ دی، پس حافظ ابن حجر د تعجيل المنفعة په مقدمه کې ليکي:

«وفي كتابة زيادات على ما في كتابي الحارثي وابن المقري»

د هغوی په کتاب کې د حارثي او د ابن المقري د دواړو کتابونو نه زيات روايات دي. حافظ شمس الدين ابوالمحاسن محمد بن علي حسيني المتوفى ۷۲۵ هجري په صحاح سته، موطاء مسند شافعي، مسند احمد او د مسند أبي حنيفه رحمه الله د رجالو په حالاتو باندې يو غټ کتاب ليکلی دی چې د هغې نوم "التذكرة برجال العشرة" په دې سلسله کې حافظ حسيني رحمه الله چې د امام صاحب رحمه الله کوم مسند خوښ کړی هغه د حافظ ابن خسرو مسند دی.

(۱۵) مسند الدنيا: قاضي ابوبکر محمد بن عبد الباقي بن محمد الاتصاري الحلبي البزاز المعروف بقاضي المرستان حافظ ذهبي په تذكرة الحفاظ کې د شيخ الاسلام ابوالقاسم اسمعيل اصفهاني په تذکره کې د ۵۳۵ هجري د وفيات د لاندې د هغوی ذکر هم په دې الفاظو سره کړی، په طبقات الحنابلة کې د هغوی تفصيلي تذکره موجوده ده، دا ډېر مشهور محدث ؤ، د دري نوي کالو پورې د هغوی په یاد داشت کې هيڅ فرق نه ؤ راغلی، د اوه (۷) کالو په عمر کې يې قران حفظ کړی ؤ، فرمايل به يې ما ته یاد نه دي چې ما د خپل عمر يو ساعت هم په لېو او فضول کارونو کې تیر کړی وي، د ډيرو علمونو جامع (جمع کونکی) ؤ، د هغوی د پيدايښ کال ۴۴۲ هجري دی او د څلور نوي کالو (۹۴) په عمر کې په رجب ۵۳۵ هجري کې د هغوی وفات وشو، حافظ ابن حجر رحمه الله په لسان الميزان کې د حافظ خسرو په تذکره کې ددې خبرې د منلو نه انکار کړی چې قاضي صاحب موصوف د امام صاحب څه مسند تاليف کړی وي، حال دا چې خپله د هغوی مشهور شاگرد حافظ شمس الدين سخاوي د قاضي موصوف نه د هغوی مسند په دې سند سره روايت کوي: «عن التدمري عن الميديمي عن النجيب عن ابن الجوزي عن جامع المسند قاضي المرستان»^(۲) او حافظ عبد القادر قرشي په الجواهر المضيه کې د نصر بن سيار بن صاعد په تذکره کې د حافظ سمعاني نه نقل کړي چې:

(۱) په الجواهر المضيه او جامع المسانيد کې ددوی تذکره اوگورئ!

(۲) اوگورئ! مقدمه نصب الرايه از حافظ کوثری

ما د نصر نه د امام ابوحنيفه رحمته الله عليه د احاديثو سماع وکړه، کومه چې عبدالله بن محمد انصاري جمع کړی، نصر ددې کتاب روايت د خپل نيکه صاعد نه کوي او خپله صاعد د قاضي صاحب موصوف نه «روايت کوي» (۱)

محدث خوارزمي هم په جامع الانساید کې ددې کتاب ډير سندونه د خپل خان نه واخله تر قاضي مرستان پورې ذکر کړي.

(۱۶) **حافظ ابن عساكر رحمته الله عليه**: ثقة الدين ابوالقاسم بن الحسن بن هبة الله الدمشقي الشافعي، ډير مشهور مصنف او مشهور محدث دی، په ۴۹۹ هجري کې پيدا شوی او په يوولسم (۱۱) رجب ۵۷۱ هجري کې وفات شو، حافظ ذهبي په تذكرة الحفاظ کې د هغوی تذکره په دې الفاظو کوي: (ابن عساكر رحمته الله عليه الإمام الحافظ الكبير محدث الشام فخر الأئمة صاحب التصانيف والكتب) د دیارلس سوه شپږو نه يې علم حديث حاصل کړو، چې په هغې کې د (۸۰)، اتيا نه زياتې محدثينې زنانه داخلي دي، حافظ ذهبي د هغوی تذکره ډير په تفصيل سره کړې ده، حافظ ابن عساكر رحمته الله عليه چې د امام ابوحنيفه رحمته الله عليه کوم مسند تاليف کړی، د هغې ذکر محدث کوثری او ډاکټر کردعلي کړی (۲).

(۱۷) **محدث عيسى الجعفري المغربي رحمته الله عليه**: متاخرينو محدثينو کې دی، په ۱۰۸۰ هجري کې وفات شوی، شاه ولي الله رحمته الله عليه په انسان العين في مشائخ الحرمین کې د هغوی تذکره ليکلې ده، هغوی فرمایي: (يکې از علماء متقنين بود، دوی استاذ جمهور اهل حرمين است، او يکې از ادعيه حديث)

محدث عيسى سره ددې چې په آخري دوره کې پيدا شوی، د هغوی زمانه ډيره وروسته ده؛ خو د کوم شان چې هغوی مسند امام ابوحنيفه رحمته الله عليه تاليف کړو او د کومو شرطونو يې چې په هغې کې اهتمام وکړو هغه خپله د شاه صاحب رحمته الله عليه موصوف په ژبه باندې د اورېدلو قابل دي، فرمایي: «مسند ې برای امام ابوحنيفه رحمته الله عليه تاليف کرده در آن جا عنعنۀ متصله کرده در حديث، از انجا بطلان زعم کسانی که می گویند؛ سلسله حديث امروز متصل نمانده واضح تر می گردد» (۳).

هغوی د امام ابوحنيفه رحمته الله عليه داسې مسند تاليف کړی چې په هغې کې يې د خپل خان نه تر امام ابوحنيفه رحمته الله عليه پورې متصل سند بيان کړی او ددې ځای نه د هغه خلکو د دعوي بطلان ښه ښکاري کوم چې وايي د حديث سلسله نن سبا متصله نه ده.

دا د هغه مشاهير ائمه محدثينو ذکر و، چې په هغې کې هر يو د امام ابوحنيفه رحمته الله عليه احاديث په مستقلو تصنيفاتو کې د خپلو سندو سره جمع کړي، وروسته قاضي القضاة محدث ابوالمويد

(۱) د الجواهر المضيه اصل عبارت دادې: سمعت من الترمذی برواية عن القاضي ابی عامر الجراحی عن المحبوبي عنه وكتاب الاحاديث التي رواها ابوحنيفة رضى الله عنه جمع عبدالله بن محمد الانصاري لجدّه القاضي صاعد برواية عنه.

(۲) اوگورئ: مقدمه تبیین کذب المفتری فيما نسب الى الامام الاشعري لابن عساكر، از محدث کوثری، مقدمه تاريخ دمشق لابن عساكر از ډاکټر کردعلي.

(۳) انسان العين ص: ۶ طبع دهلي.

محمد بن محمود خوارزمي رحمته الله المتوفى ۲۵۵ هجري (۱) په جامع مسانيد الإمام الاعظم کې د امام ابوحنيفه رحمته الله د مسانيدو د پنځلسو نسخو د يو ځای کولو کوشش وکړ، پس د جامع المسانيد په مقدمه کې ليکي:

«ما په شام کې د بعض جاهلانو نه واورېدل چې د امام ابوحنيفه رحمته الله هيڅ يو مسند نشته او هغه صرف د شمير د يو څو احاديثو راوي دی، په دې وجه په ما کې د مذهبي غيرت جوش راغلو او ما دا وغوښتل چې د امام صاحب رحمته الله هغه پنځلس مسانيد کوم چې مشهورو علماء کرامو محدثينو مرتب کړي يو ځای کړم، دا مسانيد لاندې ليکل شوي:

① مسند امام حافظ ابو محمد عبدالله بن محمد بن يعقوب الحارثي البخاري المعروف بعبدالله الاستاذ، ② مسند امام حافظ ابوالقاسم طلحه بن محمد بن جعفر الشاهد، ③ مسند امام حافظ ابوالحسين محمد بن المظفر، ④ مسند حافظ ابونعيم اصفهاني، ⑤ مسند امام ابوبکر محمد بن عبد الباقي انصاري، ⑥ مسند حافظ ابواحمد عبدالله بن عدي جرجاني، ⑦ مسند حسن بن زياد لؤلؤي، ⑧ مسند حافظ عمر بن الحسن اشناني، ⑨ مسند حافظ ابوبکر احمد بن محمد بن خالد بن خلي الكلاعي، ⑩ مسند امام حافظ ابو عبدالله حسين بن محمد بن خسرو بلخي، ⑪ مسند امام ابويوسف قاضي کوم ته چې نسخه ابويوسف ويلي شي، ⑫ مسند امام محمد بن الحسن الشيباني دی، دېته هم نسخه محمد رحمته الله وايي، ⑬ مسند امام حماد بن أبي حنيفة، ⑭ مسند امام محمد کوم چې په الآثار سره نامدار دی، ⑮ مسند امام حافظ ابوالقاسم عبدالله بن أبي العوام السعدي.

محدث خوارزمي رحمته الله امام حماد، امام ابويوسف او امام محمد رحمته الله چې د احاديثو د کومې مجموعې د امام صاحب رحمته الله څخه روايت کړي، هغه يې هم د مسند په نوم ذکر کړي، حال دا چې دا ټولې د کتاب الآثار نسخې دي، (۲) دغه شان د ابوبکر کلاعي مسند هم يو ځای ته کتاب نه دی بلکې دا هم د کتاب الآثار نسخه ده، کوم چې هغه د خپل نيکه محمد بن خالد وهبي المتوفى ۱۹۰ هجري نه روايت کوي، په خپله محدث خوارزمي هم د جامع المسانيد په آخري باب کې کوم ځای چې د ابوبکر کلاعي رحمته الله ذکر دی دا وضاحت يې کړې:

«اگر چې دا مسند محمد بن خالد بن خلي طرف ته منسوب دی؛ خو ددې جمع کونکي محمد بن خالد وهبي دی کوم چې براه راست (مخامخ) د امام صاحب رحمته الله نه روايت کوي، لهذا ددې مسند انتساب د ابوبکر کلاعي رحمته الله طرف ته صرف د روايت په لحاظ دی د جمع او تدوين په لحاظ نه دی.»

(۱) حافظ عبدالقادر قرشي په الجواهر المفيد کې او مولانا عبدالحی لکهنوی فرنکي محل په الفوائد البهيه کې ددوی تذکره ليکلي ده.

(۲) تفصيل لپاره اوگوري زمونږ مقاله کتاب الآثار د امام ابوحنيفه رحمته الله چې د کتاب الآثار بروايت امام محمد د اردو ترجمې سره دهغې د مقدمې په طور شائع شوې ده.

د خوارزمي د جامع مسانید ذکر شاه عبدالعزیز صاحب هم په بستان المحدثین کې کړی
فرمایي:

”مسند امام اعظم رحمته الله علیه که بالفعل مشهور است، تالیف قاضي القضاة ابوالمؤید محمد بن محمود بن محمد الخوارزمي رحمته الله علیه است که در سنه شش صد و هفتاد و چهار آن را رایج ساخته است، مسانید امام اعظم رحمته الله علیه را که علماء سابق پرداخته بودند، درین مسند جمع کرده به زعم خود هیچ چیز را از مرویات امام اعظم رحمته الله علیه ترک نکرده قبل از وی هرچند مسانید بسیار برای مرویات امام اعظم رحمته الله علیه ساخته بودند، چنانچه خودش در خطبه این مسند نام آن ها و مصنفین آن ها و سند خود به آن مصنفین را بیان نموده، اما بیشتر رایج و مشهور دو مسند بود، که تا حال موجود و متداول است: اول مسند حافظ الحدیث عبدالله بن محمد بن یعقوب الحارثي رحمته الله علیه، دوم مسند حافظ الوقت حسین بن محمد بن خسرو رحمته الله علیه چنانچه اجازت این هر سه مسند به راقم الحروف نیز از شیوخ خود رسیده است“

”مسند امام اعظم رحمته الله علیه چې بالفعل مشهور دی، د قاضي القضاة ابوالمؤید محمد بن محمود بن محمد الخوارزمي رحمته الله علیه تالیف دی، کوم ته چې هغوی په ۶۷۴ هجري کې رواج ورکړی دی، (۱) د امام اعظم مخکې مسندونه چې کوم علماء کرامو لیکلي وو، په دې مسند کې یې هغه جمع کړي دي او د خپل خیال مطابق یې د امام ابوحنیفه رحمته الله علیه په روایت شوي احادیثو کې یو شی هم نه دی پرېښودلی، د هغوی نه مخکې هم اگر چې ډیر مسندونه د امام ابوحنیفه رحمته الله علیه په روایت شوي احادیثو کې لیکل شوي، خپله خوارزمي ددې مسند په مقدمه کې د هغه کتابونو نومونه او د هغې د مصنفینو نومونه او د هغې د مصنفینو پورې یې خپل سند بیان کړی؛ خو په هغې کې ډېر مشهور او رائج دوه مسندونه دي کوم چې تر اوسه پورې موجود او متداول دي، اول مسند د حافظ الحدیث عبدالله بن محمد بن یعقوب الحارثي رحمته الله علیه دی، دویم د مسند حافظ الوقت حسین بن محمد خسرو رحمته الله علیه، پس ددې درې مسندونو اجازت راقم الحروف (شاه عبدالعزیز صاحب رحمته الله علیه) ته هم د خپلو استاذانو نه ملاؤ شوی دی“.

خو دا صحیح نه ده چې هغوی د امام صاحب ټول روایات په دې مسند کې جمع کړي، ځکه چې د امام صاحب رحمته الله علیه د ذکر شوي احادیثو تعداد څلور زره دی، پس امام حسن بن زیاد لؤلوي فرمایي:

”کان ابوحنیفه رحمته الله علیه یروی اربعة الاف حدیث الفین عن الحماد والفین لسائر المشیخة“ (۲)

امام ابوحنیفه رحمته الله علیه به څلور زره احادیث روایت کول، دوه زره د حماد نه او دوه زره د باقي شیوخو څخه.

(۱) دا خبره صحیح نه ده ځکه چې د محدث خوارزمي وفات د دې نه نولس (۱۹) کاله وړاندې په ۶۵۵ هجري کې شوې وو.
(۲) مناقب الامام اعظم ۱/۹۶ از صدرالائمة موفق بن احمد مکی، طبع دائرة المعارف حیدرآباد دکن.

د خوارزمي جامع مسانيد کې ددې نه نيم احاديث هم موجود نه دي، بلکې څنگه چې مولانا ابوالوفاء افغاني په کتاب الآثار د امام ابويوسف رحمته الله عليه په مقدمه کې صراحت کړی:

”بل لم يستوعب جميع الآثار المسانيد التي قال انه جمعها كما تتبعه و قابلته على كتاب الآثار الإمام محمد رحمته الله عليه و مسند الحارثي رحمته الله عليه“

”خوارزمي ددې مسندونو هغه ټول احاديث هم نه دي اخيستلي د کومو د جمع کولو متعلق چې هغوی ويلي، لکه ما د کتاب الآثار امام محمد رحمته الله عليه او مسند حارثي تتبع کولو سره او د هغې سره مقابله کولو باندې معلومه کړې:

په خپل خط کې يې کوم چې د راقم (مؤلف) په نوم ۲ ربيع الثاني ۷۲ هجري کې ليکلي، فرمايي:

”د امام حسن (بن زياد) کتاب الآثار خو اړين خسرو په خپل مسند کې پوره محفوظ کړی او جامع المسانيد هم، لکه د محمد بن خالد وهبي کتاب الآثار چې کلاعي محفوظ کړی، په خپل تخريج سره او په جامع المسانيد کې خوارزمي د اتلسو مسندونو حفاظت خو وکړو؛ خو افسوس دی د کتاب الآثار د امام ابويوسف رحمته الله عليه او مسند أبي نعيم اصفهاني او مسند ابن عدي او مسند حافظ بن أبي العوام حفاظت يې ونکړو، معلومه نه ده چې ددې څه اسباب وو، سندونه خو يې د ټولو په شروع کې ذکر کړه؛ خو په کتاب کې د امام أبي يوسف رحمته الله عليه د آثارو هيڅ يو ځای کې هم حواله نشته، د باقي مسانيدو يو نيم ځای کې هسې د نوم حواله ده، اکثر ځای کې متروک دی، په دې وجه جامع ناقص کتاب دی، باب المشائخ خو بالکل ناقص دی، په هغې کې غلطيانې هم دي، که مسند أبي نعيم يې بالاستيعاب ذکر کړی وای؛ نو نن به موږ ته ډير سهولت د هغې په تصحيح کې و“

خو بيا هم خوارزمي په جامع المسانيد کې چونکې د امام ابو حنيفه رحمته الله عليه ډير مسندونه او زيات روايتونه موجود دي، په دې وجه په متاخيرينو کې دې کتاب ته ډير شهرت حاصل شو، حافظ زين الدين قاسم بن قطلوبغا حنفي المتوفى ۸۷۹ هجري په هغې باندې يوه غټه شرح په دوه جلدونو کې ليکلې ده، علامه سيد مرتضى زبيدي په عقود الجواهر المنيفه کې د حافظ قاسم ددې شرح نه ډيره فايده اخيستې، حافظ جلال الدين سيوطي شافعي المتوفى ۹۱۱ هجري هم په دې باندې يوه شرح ليکلې ده چې د هغې نوم ”التعليقة المنيفة على مسند أبي حنيفة“ ډيرو محدثينو د جامع المسانيد اختصار هم کړی دی، پس د امام شرف الدين اسماعيل بن عيسى بن دولة الاتماني المكي المتوفى ۸۹۲ هجري د اختصار نوم دی، ”اختيار اعتماد المسانيد في اختصار اسماء بعض الرجال الاسانيد“ ددې کتاب په شروع کې يې د امام صاحب رحمته الله عليه مناقب هم بيان کړی، امام ابو البقاء احمد بن أبي الضياء محمد القرشي المكي چې ددې کوم مختصر ليکل دي د هغه نوم ”المستند في مختصر المسند“ دی، په دې کې نېې مکررات او د هغې سندونه حذف کړي چې د کتاب د مصنف نه تر امام ابو حنيفه رحمته الله عليه پورې ذکر شوي و، دريم مختصر شيخ ابو عبد الله محمد بن اسمعيل بن ابراهيم الحنفي ليکلی دی، په کشف الظنون کې ددې د يو بل اختصار هم ذکر دی؛ خو د هغې د مؤلف نوم

معلوم نه شو، په جامع المسانيد کې چې کوم روايتونه د صحاح سته نه زياتي و هغه علامه حافظ الدين محمد بن محمد کردري المعروف بالبزاري المتوفى ۸۲۷ هجري د "زوائد مسند أبي حنيفة" په نوم باندې خاتمه جمع کړه، صاحب د كشف الظنون د محدث ابو حفص زين الدين عمر بن احمد الشجاع الحلبي الشافعي المتوفى ۹۳۲ هجري يو تصنيف "لقط المرجان من مسند أبي حنيفة النعمان" ذکر هم کړی کوم چې غالبا د مسند خوارزمي التقاط او ملخص دی. په وروستي دور کې علامه محدث سيد مرتضى زبيدي حنفي المتوفى ۱۲۰۵ هجري د امام صاحب د جامع الاحاديث نه د احکامو د هغه احاديثو انتخاب وکړو چې د هغې په روايت کې مصنفين د صحاح سته هم امام صاحب سره شريک دي، دا ډېر د کار کتاب دی کوم چې په وړو دوه جلدونو کې د مصر نه خپور شوی، ددې کتاب په هر باب کې لومړی د امام ابو حنيفة رحمته الله عليه روايت چې په کوم مسند کې روايت شوی د هغه په حواله نقل کوي بيا چې په صحاح سته او د احاديثو په نورو کتابونو کې هغه حديث په کومو الفاظو سره راغلي دي هغه يې نقل کړی، ددې کتاب نوم "عقود الجواهر المنيفة في ادلة مذهب الإمام أبي حنيفة فيما وافق فيه الامة الستة او بعضهم" ددې ترتيب په فقهي ابوابو باندې دی لومړی د اعتقادياتو بيان دی او بيا د اعمالو.

د خوارزمي جامع المسانيد څه موده وشوه چې د مطبع دائرة المعارف حيدر آباد دکن نه په دوه غټو جلدونو کې شايع شوه، په دې کې د امام صاحب تقريبا د پنځو شاگردانو هغه روايتونه جمع دي کوم چې هغوی د امام صاحب رحمته الله عليه خپله اوريدلي دي.^(۱)

افسوس چې د جامع المسانيد نه علاوه د امام ابو حنيفة رحمته الله عليه نور مسندونه کوم چې اکابرو محدثينو مستقل طور مرتب کړي او د کومو ذکر چې مخکې تير شو په هغې کې تر اوسه پورې هيڅ کتاب چاپ نه شو، مجلس احياء المعارف النعمانية حيدر آباد دکن کې د هغه مسانيد لاتيني څلور عکسونه موجود دي:

① مسند ابن أبي العوام، ② مسند حارثي، ③ مسند أبي نعيم اصفهاني، ④ مسند ابن خسرو. دې وخت کې چې د کوم کتاب مسند امام اعظم په نوم سره ترجمه وړاندې کيږي دا په حقيقت کې د امام عبدالله حارثي رحمته الله عليه تاليف دی چې د هغې اختصار علامه خصفکي رحمته الله عليه کړی دی او ملا عابد سندی دې ته په فقهي ابوابو ترتيب ورکړ. (۱)

امام حارثي رحمته الله عليه: د احنافو د مشهورو امامانو څخه دی، شاه ولي الله صاحب رحمته الله عليه هغوی په خپله رساله "الانتباه" کې په "اصحاب الوجوه" کې شمار کړی او ليکلي يې دي چې دی پخپله زمانه کې د فقهاء احناف لپاره مرجع و، د اصحاب الوجوه مرتبه د مجتهد في المذهب او مجتهد مطلق منتسب تر مينځ ده د فقهي تحصيل هغه د امام ابو حفص صغير نه کړی و او هغوی د خپل پلار ابو حفص کبير

(۱) اوگوری: جامع المسانيد باب: ۴۰

(۲) اوگوری: مقدمه د کتاب الآثار الامام ابی يوسف از مولانا ابوالوفا افغانی.

کوم چې د امام محمد رحمته الله علیه په مشهورو شاگردانو کې ؤ، په طلب حديث کې امام حارثي د خراسان، عراق او حجاز پياده سفرونه کړي ؤ او د وخت د ډيرو شيوخو څخه يې ددې فن تحصيل کړی ؤ، حافظ سمعاني په کتاب الاتساب کې ليکي: (رحل إلى خراسان والعراق والحجاز وأدرك الشيوخ) په علم حديث کې د هغوی د نظر د فراخی او د فن پيژندگلو ډيرو محدثينو منلې ده، حافظ خليلي فرمايي: "يعرف بالاستاذ له معرفة بهذا الشأن" (مشهور استاذ دی او په دې فن باندې پوهيږي) او حافظ سمعاني ليکلي: (ډير كثير الحديث شيخ ؤ)

د فن رجال مشهور امام حافظ شمس الدين ذهبي رحمته الله علیه په تذكرة الحفاظ کې د قاسم بن اصبح په ترجمه کې د وفيات دوران ۳۴۰ هجري د هغوی ذکر په دې ښکلو الفاظو سره کوي: "وفيها مات عالم ما وراء النهر المحدث الإمام العلامة أبو محمد عبدالله بن محمد بن يعقوب بن الحارث الحارثي البخاري الملقب بالاستاذ جمع مسند أبي حنيفة رحمته الله علیه الإمام وله اثنتان وثمانون سنة"

هم په دې کال باندې د ما وراء النهر يو عالم او محدث امام علامه ابو محمد بن يعقوب بن الحارث الحارثي البخاري چې د استاذ په لقب سره ياديږي او چا چې د امام ابو حنيفة رحمته الله علیه مسند جمع کړو د دوه اتيا (۸۲) کالو په عمر کې وفات شو.

حافظ ابن حجر العسقلاني په تعجيل المنفعة کې موصوف حافظ حديث منلی دی، د احاديثو لوی حافظان لکه حافظ ابن منده رحمته الله علیه او حافظ ابوبکر جعابي د حديث په فن کې د هغوی شاگردان وو.

د حافظ حارثي مسند د کوم شان دی، ددې متعلق محدث خوارزمي په جامع المسانيد کې ليکلي: "ومن طالع مسنده الذي جمع للإمام أبي حنيفة علم تبحره في علم الحديث واحاطته بمعرفة الطرق والمتون" "کوم سړی چې هم د هغوی د مسند مطالعه کوي په کوم کې چې هغوی د امام ابو حنيفة رحمته الله علیه روايات جمع کړي هغه به په علم حديث کې د هغه تبحر (ژوروالي) او په طرق او اسانيدو او متونو باندې د هغوی د ژور نظر لرلو قائل شي."

حافظ ابن حجر رحمته الله علیه د تعجيل المنفعة په مقدمه کې ليکلي چې: "وقد اعتنى الحافظ أبو محمد الحارثي وكان بعد الثلاث مائة بحديث أبي حنيفة فجمعه في جلد ورتبه على شيوخ أبي حنيفة رحمته الله علیه"

"حافظ ابو محمد حارثي رحمته الله علیه کوم چې د درېمې صدۍ نه وروسته تهر شوی د امام ابو حنيفة رحمته الله علیه د احاديثو سره اعتناء وکړه او هغه يې په يو جلد کې راجمع کړه، هغوی ددې احاديثو ترتيب د امام ابو حنيفة رحمته الله علیه په شيوخو باندې کېښودلو، (يعني د امام صاحب د هر شيخ ټول احاديث يې يو ځای کړي دي)."

د امام حارثي د مسند اختصار لاندې ذکر شوي علماء کرامو کړی دی په دې اختصار کې چې د امام ابو حنيفة رحمته الله علیه نه تر رسول الله صلی الله علیه و آله وسلم پورې د کومو احاديثو سندونه وو، د هغې خويي بالکل

ذکر کړی دی؛ خو د حارثي نه واخله تر امام ابو حنیفه رحمته الله علیه پورې چې کوم سندونه دي هغه یې حذف کړي

(۱) امام علامه قاضي صدر الدين موسى بن زکریا الخصکفي د دوی پیدایش په ۵۸۰ هجري یا ۵۸۱ هجري کې وشو او د وفات کال یې ۲۵۰ هجري دی، مشهور محدث و، په قاهره او حلب کې یې د احادیثو درس ورکولو، حافظ دمیاطي د حدیث په فن کې د هغه شاگرد دی. دمیاطي په خپل معجم کې د هغوی د ژوند حالات هم لیکلي، حافظ عبدالقادر قرشي هم په یو واسطه د هغوی شاگرد دی، د هغوی اختصار د مسند أبي حنیفة الخصکفي په نوم باندې مشهور دی، محدث ملا علي قاري الحنفي رحمته الله علیه ددې شرح لیکلې ده چې د هغې نوم "سند الاتام فی شرح مسند الإمام مولانا ابوالوفاء افغاني رحمته الله علیه مد فیوضه په خپل خط تاریخ ۲۴ ذی قعدة ۷۵ هجري کې مولف ته لیکلي چې:

"مسند امام الخصکفي د مسند حارثي خلاصه ده خو چونکې هغوی التزام کړی دی چې امام حماد چې کوم حدیث هم د امام صاحب رحمته الله علیه نه روایت کړی دی هغه روایت به ضرور په خپل مسند کې راوړي، په دې وجه هغه احادیث چې د هغې روایت حارثي نه وي کړی هغه یې د ابن خسرو نه اخیستلي او هغه په شمېر خوداني دي"

(۲) امام علامه صدرالدين ابو عبدالله محمد بن عباد الخلاطي الحنفي المتوفى ۲۵۲ هجري ډیر لوی محدث و د صحيح مسلم شرح یې ولیکل، په حدیث کې د جمال الدين حصيري شاگرد دی، هغوی چې د امام صاحب د مسند کوم اختصار کړی دی د هغې نوم "مقصد المسند" دی، صاحب د کشف الظنون هغې ته د جامع المسانید اختصار ویل کيږي، کوم چې په ظاهر کې صحيح خبره نه ده د هغوی د وفات په وخت کې خوارزمي ژوندی و، په دې وجه قیاس دا وایي چې دا د جامع المسانید نه بلکې د مسند حارثي اختصار دی.

(۳) قاضي القضاة محمد بن احمد بن مسعود القونوي الدمشقي المعروف بابن السراج المتوفى ۷۷۰ هجري ډیر مشهور مصنف دی، ډیر کتابونه یې تالیف کړي، الفوائد البهیه کې د هغوی نوم محمود بن احمد لیکل شوی، د هغوی مختصر په دري ډیرش (۳۳) بابونو باندې مشتمل دی او په فقهي ترتیب د هغې نوم "المعتمد فی احادیث المسند" ددې وروسته هغوی په خپله ددې شرح هم ولیکل چې د هغې نوم المستند فی شرح المعتمد دی.

(۴) د مؤلف سره هم د مسند أبي حنیفه رحمته الله علیه یوه قلمي نسخه ده چې هغه احمد بن ابراهیم نو مي یو عالم په ۱۲۴۳ هجري کې جمع کړې ده، دا نسخه قاري محمد صديق افغاني صاحب د مصر د کتب خانې "خدیویه" نه نقل کړې ده، مولانا ابوالوفاء افغاني ته چې کله مؤلف هغه نسخه وښودل: نو هغه وویل چې دا د مسند ابن خسرو او مسند حارثي اختصار دی، لومړی یې په هغې کې د ابن

خسرو احاديث نقل کړي او وروسته يې د حارثي، دا نسخه په يو سل دوه نوي (۱۹۲)، صفحو مشتمله ده او په کتابچه کې په پينسل سره ليکل شوې ده.

حافظ قاسم قطلوبغا د امام حارثي اصل مسند په ابوابو کې مرتب کړی و، په وروستي دور کې خاتمة الحفاظ ملا محمد عابد سندي المتوفى ۱۲۷۵ هجري مسند الخصفکي هم کوم چې د مسند حارثي تلخيص دی او هم د هغوی په تتبع باندې په معجم شيوخ باندې مرتب دی، په ابواب فقهيه وو باندې مرتب دی، هم دا کتاب نن سبا د مسند امام اعظم عليه السلام په نوم باندې مشهور دی، ډيره موده وشوه چې مولانا حبيب الرحمن بن مولانا احمد علي سهارنپوري محدث ددې کتاب اردو ترجمه کړې وه او ځای په ځای په دې کې تشریحي اضافې هم وې، دا ترجمه په ۱۳۰۸ هجري کې چاپ شوې ده، اوس د الله پاک شکر دی چې دا کتاب سره د اردو ترجمې او سره د تفصيلي شرح دوباره شائع کيږي کوم چې زموږ د اردو لوستو طبقې لپاره يو نعمت غير مترقبه دی، دا شرح او ترجمه زموږ مخدوم زاده مولانا سعد حسن خان بن استاذ مرحوم مولانا حيدر حسن خان (۱) محدث ټونگي مهتمم دارالعلوم ندوة العلماء د قلم په وجه ده کوم چې د يو مشهور علمي خاندان بله ډيوه ده، د ترجمې د ښکلا او د شرح د فايدي لپاره د مترجم نوم هم کافي ضمانت دی.

په اصل عربي متن باندې خپله مرتب يوه ډيره جامع او غټه شرح تصنيف کړې چې د هغې نوم المواهب اللطيفة في الحرم المكي على مسند أبي حنيفة الخصفکي* ملا محمد عابد سندي دا شرح په دوه غټو جلدونو باندې مشتمله کړې، ددې کتاب ډيرې نسخې په کتب خانه پيروجهنه و ضلع حيدر آباد سنده او کتب خانه آصفيه حيدر آباد دکن کې د راقم الحروف د نظر تيره شوې ده، بغير د مبالغې نه ویلی شو چې د حافظ ابن حجر عسقلاني د شرح بخاري نه پس د احاديثو په شرح کې ددې شان هيڅ يو کتاب نه دی ليکل شوی، متابعات او شواهد تخريج د احاديثو د مشکل وضاحت، رفع مرسل وصل منقطع، بيان خلاقيات غرض دا چې په هره موضوع باندې دومره ذخيره په هغې کې موجوده ده چې ډيره زياته، د هغوی نه پس مولانا محمد حسن سنبلې محدث المتوفى ۱۳۰۵ هجري په هغې باندې يوه ډيره جامع او تفصيلي شرح تصنيف کړه کومه چې په ۱۳۰۹ هجري کې د اصح المطابع لکهنؤ نه شايع شوه، د محدث سنبلې شرح د خپل جامعيت او فايدي په لحاظ د خپل مشهور معاصر فاضل لکنهوي مولانا محمد عبدالحی فرنګي محل د شرح موطا امام محمد عليه السلام نه چې د هغې نوم التعليق الممجد على موطا لامام محمد دی ډيره زيات مخکې ده.

(۱) راقم الحروف (شارح) د علم حديث تحصيل ددې مولانا صاحب په خدمت کې تقريباً دوه کاله پورې په دارالعلوم ندوه کې کړې دي. رحمة الله عليه

د مسند أبي حنيفة رحمته الله عليه علمي مقام:

محدث محمد بن جعفر کتاني مالکي په "الرسالة المستطرفة لبيان مشهور كتب السنة المشرفة" کې کوم چې د احاديثو د کتابونو په حالاتو کې د هغوی يو بې مثاله تصنيف دی صحاح سته مسند أبي حنيفة، مؤطا امام مالک، مسند شافعي او مسند احمد د تفصيلي ذکر کولو نه پس ليکي: "فهذه كتب الائمة الأربعة و يضافتها إلى الستة الاولى تكمل الكتب العشرة التي هي أصول الإسلام وعليها مدار الدين"^(۱)

دا د څلور واړه امامانو کتابونه دي او هغه د مخکې شپږ کتابونو سره يو ځای کولو باندې لس کتابونه پوره کيږي کوم چې د اسلام بنيادي کتابونه دي او په کوم چې د دين بنياد دی. حافظ ابو عبد الله محمد بن علي بن حمزه حسيني دمشقي د کتاب "التذكرة برجال العشرة" په مقدمه کې (کومه چې د هغو لسو کتابونو د رجالو په حالاتو باندې يو مبسوطه کتاب دی او د کوم نه چې حافظ ابن حجر تعجيل المنفعة بزوائد رجال الائمة الاربعة مرتب کړی، کوم چې د ائمه اربعة وو د ذکر شويو تصنيفاتو د رجالو په حالاتو باندې ليکل شوی) فرمايي: "مسند الشافعي موضوع لأدلته على ما صح عنده من مروياته وكذلك مسند أبي حنيفة"

مسند امام شافعي رحمته الله عليه په هغه دلايلو باندې مشتمل دی کوم چې د امام صاحب په روايتونو کې د هغوی په نزد صحيح دی او هم دا حال د مسند امام أبي حنيفة رحمته الله عليه دی.

شاه ولي الله محدث دهلوي هم په قره العينين في تفضيل الشيخين کې د مسند أبي حنيفة رحمته الله عليه د احنافو په امهات کتب کې شمار کړی او وضاحت يې کړې چې:

"مسند أبي حنيفة رحمته الله عليه و آثار امام محمد رحمته الله عليه بناء (تهداب و اساس و بنياد) فقه حنفي است... د فقه حنفي بناء په مسند أبي حنيفة رحمته الله عليه او آثار امام محمد رحمته الله عليه باندې ده.

د حافظ حسيني وضاحت اوس ستاسو د نظر نه تېر شو چې په هغې کې هغوی ددې امر صفا اعتراف کړی چې د مسند امام شافعي په شان د امام ابو حنيفة رحمته الله عليه مسند هم د امام صاحب په هغه دلايلو مشتمل دی کوم چې د امام صاحب په روايتونو کې د هغوی په نزد صحيح وو، حسيني حنفي نه دی، شافعي دی او دده شمار په معمولي محدثينو کې نه دی، بلکې د خپل وخت په حفاظو او تنقيد کونکو کې دی، اوس د يو بل عارف علامه دهر شافعي المذهب امام رايه د مسانيد امام ابو حنيفة رحمته الله عليه متعلق وگورئ چې د هغوی نوم عبد الوهاب شعراني رحمته الله عليه دی، هغوی په خپل کتاب "الميزان الكبرى" کې ليکي:

(۱) الرسالة المستطرفة ص ۱۶ طبع بيروت ۱۳۳۲ هجري

”وقد من الله تعالى على بمطالعة مسانيد الإمام أبي حنيفة الثلاثة من نسخة صحيحة عليها خطوط الحفاظ اخرهم الحافظ الدمياطي، فراية لا يروى حديثا الا عن خيار التابعين العدول الثقات الذين هم من خير القرون بشهادة رسول الله ﷺ كلاسود و علقمة و عطاء و مجاهد و مكحول و الحسن البصري و أضرابهم حتى ﷺ فكل الرواة الذين هم بينه و بين رسول الله ﷺ عدول ثقات اعلام اخيار ليس فيهم كذاب ولا متهما بالكذب، و ناهيك يا اخي بعد الة من ارتضاهم الإمام ابو حنيفة رضي الله عنه لأن ياخذ عنهم أحكام دينه مع شدة تورعه و تحرزه و شفقة على الأمة المحمدية ﷺ“ (۱)

په ما باندې الله پاک ډیر لوی احسان وکړ چې د امام ابوحنيفه رحمه الله د درې مسندونو د هغې د صحيح نسخونه د مطالعې کولو ما ته توفيق ملاو شو، په دې نسخو باندې د احاديثو د حافظانو د قلم ليکل و، چې په هغوی کې آخري سړی حافظ دمياطي دی، په مطالعه کې ما وکتل چې امام صاحب صرف د هغه تابعينو نه احاديث روايت کوي کوم چې د خپل وخت غوره عادلان او ثقه علماء وو او د رسول الله ﷺ د حديث مطابق د خير القرون خلق وو، لکه اسود، علقمه، مجاهد، مکحول او حسن بصري رحمه الله پس ټول هغه راويان کوم چې د امام ابوحنيفه رحمه الله او د رسول الله ﷺ ترمينځ دي ټول عادلان، ثقه، صالحين او غوره خلک دي، په دوی کې يو راوي هم داسې نشته چې دروغجن وي يا په هغه باندې د دروغو تهمت لگيدلی وي او زما وروره! د هغوی د عدالت لپاره تا ته دا کافي ده چې امام ابوحنيفه رحمه الله سره د ډيرې سختې تقوی او احتياط او د رسول الله ﷺ د امت خاص خيال ساتلو هغه علماء کرام ددې غرض لپاره خوښ کړي چې د هغوی نه خپل ديني احکام زده کړي ددې نه پس مخکې ليکي:

”کل حديث وجدناه في مسانيد الإمام الثلاثة فهو صحيح“ (۲)

د امام صاحب په درې واړه مسندونو کې چې موږ کوم حديث هم وموندلو هغه صحيح دی دا خبره دي هم ښکاره وي چې ددې بحث نه وروسته امام شعراني رحمه الله دا وضاحت کړې دی چې:

”إني لم أجب عن الإمام أبي حنيفة وغيره بالصدر و احسان الظن كما يفعل غيري و انما اجيب عن بعد

التتبع والفحص“ (ج: ۱ ص: ۶۳)

زه به د امام صاحب د طرفه صرف د سينې د فراخۍ او د ښه گمان د وجې نه ځواب نه ورکوم بلکې څنگه چې زما نه علاوه نور خلک کوي بلکې څه ځواب چې هم ورکوم پس د تتبع او لټون نه به يې ورکوم

(۱) الميزان الكبرى ج: ۱ ص: ۶۴ طبع مصر ۱۳۴۴ هجري

(۲) الميزان الكبرى ج: ۱ ص: ۶۵

د امام شعراني ددې بيان نه تاسو اندازه لگولی شئ چې د مسانيد امام ابوحنيفه رحمه الله په باره کې چې هغوی د کومې رايې اظهار کړی هغه يې د پوره تحقيق نه پس کړی دی. واللہ اعلم.

بِسْمِ اللَّهِ الرَّحْمَنِ الرَّحِيمِ د امام ابوحنيفه رحمه الله حالات

(مولانا قاري احمد پيلي بهيتی)

نوم يې نعمان دی، ابوحنيفه يې کنيت دی او امام اعظم يې لقب دی د پلار نوم يې ثابت رحمه الله او د نيکه نوم يې زوطي رحمه الله دی.

د هغوی نيکه زوطي رحمه الله د فارس اوسيدونکی ؤ او په نسل کې فارسی ؤ، اسلام چې ډیر په تيزی سره خپرېدلو، په فارس باندې هم غالب شو، ډیر خاندانونه د اسلام د برکت څخه برخمن شوو، زوطي هم په ډیر ژور نظر سره د اسلام مطالعه کول، مسلمان شو، د اسلام راوړلو نه پس ځينو خلکو هغوی په کلاره نه پرېښودل، آخر هغوی د وطن پرېښودلو په خيال په ۳۷ هجري کې د خپلې ښځې او نقدو سرمايې سره مکې معظمې ته روان شو، په لار کې په ډيرو اسلامي ښارونو باندې تیر شو او د اسلام او خلفاء اسلام متعلق يې په خپلو معلوماتو کې اضافه کول.

کوفي ته رسيدلو سره ورته د اسلام عظمت او د جلالت نقشه مخې ته شوه، ځکه چې علی عليه السلام خليفه ؤ او کوفي ته د دارالخلافي کېدو عزت حاصل شو.

زوطي رحمه الله فيصله وکړه چې موږ هم دلته اوسېږو، آخر مستقل استوگنه يې اختيار کړه د وخت د تيرولو لپاره يې د تانونو (کپرو) کاروبار شروع کړ.

زوطي رحمه الله به کله کله د علي عليه السلام په دربار کې حاضرېدلو او د مينې د اخلاص په وجه به يې ډیر آدب کولو، يو کړت د "نوروز" په ورځ کوم چې د پارسيانو د اختر ورځ ده، زوطي څه فالوده د علي عليه السلام په خدمت کې حاضره کړه، علي عليه السلام پوښتنه وکړه دا څه دي؟ وې فرمايل: "د نوروز فالوده ده". علي عليه السلام ارشاد وفرمايل: و: «نوروز نا کل يوم» زموږ هره ورځ نوروز وي.

د ۴۰ هجري په لومړيو ورځو کې د زوطي رحمه الله يو هلک پيدا شو چې د هغه نوم يې ثابت رحمه الله کېښود او بيا يې بچي د برکت لپاره د علي عليه السلام په خدمت کې پيش کړ، علي عليه السلام د شفقت او د خير په دعا رخصت کړ.

د ثابت رحمه الله ماشوم والی د خپل پلار په غيږ کې تیر شو؛ خو په ځوانۍ کې د پلار د سوري څخه محروم شو، د تجارت سلسله ورته د پلار نه په ميراث کې پاتې شوه، ژوند په آرام تيريدلو. کله يې واده وکړو؟ او د کوم خاندان سره يې وکړو؟ تاريخ په دې سلسله کې خاموش دی؛ خو دومره معلومېږي چې د څلوېښتو کالو په عمر کې الله عز وجله ثابت رحمه الله ته يو هلک ورکړ، پلار يې پرې نوم نعمان رحمه الله کېښود، په وروسته زمانه کې دې ماشوم د ابوحنيفه رحمه الله کنيت اختيار کړ او د امام اعظم رحمه الله په لقب سره ياد شو، دا د ۸۰ هجري واقعه ده.

دا هغه زمانه وه چې کله عبدالملک بن مروان خلیفه ؤ او حجاج بن یوسف د عراق والي ؤ، د رسول الله ﷺ د دنیا نه د تشریف وړلو اگر که تقریبا اویا (۷۰) کاله تېر شوي وو، مگر بیا هم په ملک کې بعضې مذکوره صحابه کرام ؓ ژوندي وو.

"انس بن مالک ؓ خادم د رسول الله ﷺ په ۹۳ هجري کې وفات شو."

"سهل بن سعد انصاري ؓ په ۹۱ هجري کې وفات شو."

"ابو طفیل عامر بن واثله ؓ په ۱۰۰ هجري کې وفات شو."

امام صاحب ؓ د دوه صحابه کرامو سره ملاقات کړی او د هغوی په صحبت باندې عزت مند شو، یو انس ؓ او بل ابو طفیل عامر ؓ.

په دې موقعه باندې دا وینا ضروري ده چې د امام صاحب ؓ کنیت کوم چې د نوم نه زیات مشهور دی حقیقي کنیت نه دی بلکې د وصفی معنی په اعتبار سره دی.

په قرآن کریم کې الله پاک مسلمانانو ته خطاب کړی فرمایي ﴿فَاتَّبِعُوا مِلَّةَ إِبْرَاهِيمَ حَنِيفًا﴾ یعنې د ابراهیم ؑ د دین تابعداري وکړئ کوم چې خالص د الله په دین عمل کونکی ؤ، امام صاحب ؓ هم په دې نسبت سره د خان لپاره ابوحنیفه کنیت اختیار کړ.

امام ابوحنیفه ؓ د تعلیم شروع په کور کې وکړه، کله چې لږ هوښیار شو؛ نو د پلار سره په دکان کې کېښاستلو، عمر یې شپاړس کاله ؤ چې پلار یې وفات شو او امام ابوحنیفه ؓ ټول کاروبار په خپله غاړه واخیست، د طبیعت نه ډیر ذهین او محنتي ؤ، په دې وجه یې ډیر زر په کاروبار کې ښکاره ترقي وکړه، د دکان سره یې د کپړې یوه کارخانه هم جوړه کړه او ژوند یې ښه په آرام تېرېدلو.

د امام صاحب ؓ مور د ډیرې مودې پورې ژوندی وه، ډیره عبادت گزاره او د علماء کرامو طرف ته ډیره د ښه عقیدې والا وه، د اکثرو علماوو وعظ به یې په پرده کې وږېدلو، په دې وجه یې اسلامي معلومات هم ډیر ښه درلود، د امام صاحب ؓ فطري میلان هم علم طرف ته ؤ؛ خو د مور د مذهب خوښول یې د میلان نور هم زیات کړ.

په ۸۲ هجري کې خلیفه عبدالملک وفات شو؛ نو د هغه ځوی ولید په تخت کېښاستلو؛ خو د حجاج گورنري او ظلم هم هغه شان جاري ؤ، آخر په ۹۵ هجري کې حجاج مړ شو او په ۹۶ هجري کې ولید هم وفات شو او د ملک د خوش قسمتی نه یوه نوې دوره شروع شوه، یعنې سلیمان بن عبدالملک په مسند خلافت باندې راغلو، سلیمان ډیر علم خوښونکی او نیک خلیفه ؤ، د خلافت په تخت باندې کېښاستلو سره یې په ملک کې د امن بحال کېدلو او د درس او تدریس د زیاتولو کوششونه شروع کړه، ددې سره سلیمان په اسلامي دنیا باندې یو بل احسان هم وکړ چې عمر بن عبدالعزیز یې د خپل ځان خاص مشیر مقرر کړ، د سلیمان ژوند زیاته وفا ونکړه او په ۹۹ هجري

کې د خپل ځان نه وروسته د عمر بن عبدالعزیز رضی اللہ عنہ د خلافت وصیت کولو سره د دې جهان نه رخصت شو.

عمر بن عبدالعزیز رضی اللہ عنہ د مرواني حکومت رنگ بدل کړ او په ټول ملک کې یې د عدل او انصاف او د علم او عمل نوې روح پورته کړه.

د یوې مودې نه به په علي رضی اللہ عنہ پسې بد رد ویل کېدل، هغه یې حکما بند کړه، د بنو امیه د خاندانونو د ډېرو عیش پسندو جاگیرونه یې قبضه کړه او په ټول ملک کې یې ظالمان حاکمان معزول کړه او د هغوی په ځای یې نور خلک مقرر کړه، د ټولو نه زیات دا چې مذهبي علومو ته یې هغه ښکلا ورکړه چې په هر کور کې د علم شهرت پیدا شو.

د امام ابوحنیفه رضی اللہ عنہ د ولید او حجاج تر زمانې پورې د علم د حصول هیڅ خیال نه و؛ خو د عمر بن عبدالعزیز په زمانه کې دا پټ شوق را بیدار شو، په داسې حال کې چې هغوی څه کار ته روان و او په لار کې یې د کوفې د مشهور عالم او قاضي علامه شعبي رضی اللہ عنہ سره ملاقات وشو، پوښتنه یې وکړه چې کوم خواځی؟ امام صاحب وفرمایل: فلاني سوداگر ته ورځم 'علامه شعبي رضی اللہ عنہ وفرمایل: زما دا مطلب و چې د چا نه علم حاصلوي؟ امام صاحب رضی اللہ عنہ ډیر په افسوس سره ځواب ورکړ چې زه د چا نه هم علم نه حاصلوم، علامه شعبي رضی اللہ عنہ ورته د ډیرې مینې په انداز کې وفرمایل: 'ما ته په تا کې د قابلیت ملغلرې ښکاري، ته د علماء کرامو په صحبت کې کېږه! دې نصیحت د امام صاحب رضی اللہ عنہ په زړه کې ژور اثر وکړ، کور ته راغلو او مور ته یې ټوله کیسه بیان کړه او د علم د حصول لپاره یې یوې مدرسې ته د تلو اجازت وغوښت، مور یې د مخکې نه د علم او د علماوو سره محبت درلود، په دې خیال اوږدلو باندې ډیره خوشحاله شوه او اجازت یې ورکړ.

امام صاحب ابتدایي تعلیم په کور کې حاصل کړی و، د استاذ تلاش یې شروع کړ چې د حدیثو او فقه علم حاصل کړي.

په هغه زمانه کې امام حماد رضی اللہ عنہ د کوفې مشهور عالم او استاذ و، ډیر په ښه حال باندې و او د حدیثو او فقهې سره یې ډیره مینه وه، په کور کې یې یوه مدرسه خلاصه کړه، کومه چې د کوفې د ټولو نه مشهوره او لویه مدرسه وگڼل شوه، حماد رضی اللہ عنہ به ډیر په پابندی او اطمینان سره په مدرسه کې کیناستلو او د علم تېري شونډو ته به یې درس ورکولو.

امام ابوحنیفه رضی اللہ عنہ د شاگردۍ لپاره صرف د امام حماد انتخاب وکړ؛ نو د هغه په خدمت کې حاضر شو او د خپل خواهش اظهار یې وکړ، استاذ اجازت ورکړ او امام ابوحنیفه رضی اللہ عنہ په درس کې ډیر په شوق او پابندی سره کېښاست، قابل استاذ په څو ورځو کې معلومه کړه چې د درس په ټوله حلقه کې د ابوحنیفه رضی اللہ عنہ د حافظې او ذهانت مقابل هیڅ کس نشته، حکم وشو چې امام صاحب دې د ټولو مخکې کېږي.

امام ابوحنيفه رحمته الله پوره دوه کاله د حماد رحمته الله په درس کې شريک شو او پوره په توجه سره يې ترې د فقه تعليم حاصل کړ او د استاذ د توجه مرکز جوړ شو.

خپله امام صاحب فرمايي چې يو ځل زما استاذ اتفاقاً د دوه مياشتو لپاره بصرې ته لاړ او زه يې خپل خليفه کړم، په دې زمانه کې د طالبانو نه علاوه نورو خلکو هم د مسايلو پوښتنې کولې چې په هغې کې داسې مسائل هم وو چې د هغې په باره کې يې د استاذ صاحب نه هيڅ هم نه و اورېدلي؛ خو په خپل اجتهاد سره يې ځوابونه ورکول او ورسره به يې يو ياد داشت هم ليکلو، دوه مياشتې پس چې کله استاذ د بصرې نه واپس راغلو؛ نو ده هغه کاغذ هغوی ته پيش کړ، ټولې شپيته مسئلې وې په هغې کې يې په شلو کې غلطۍ راوويستلې او د باقي متعلق يې وفرمايل: ستا ځوابونه صحيح دي.

امام صاحب فرمايي: زما خيال و چې زه خاتمه د درس او تدريس سلسله شروع کړم، لومړی خو د استاذ ادب مانع و، دوئم ددې واقعي نه پس مې بالکل خيال بدل شو او عهد مې وکړ چې تر څو استاذ ژوندي وي، د هغوی د شاگردۍ تعلق به نه پرېږدم.

امام ابوحنيفه رحمته الله د فقه د تعليم سره سره د احاديثو د لوستلو سلسله هم شروع کړه، ځکه چې هغوی ته پته وه چې د فقه د مسائلو اجتهادي تحقيق د حديث د تکميل نه بغير کېدی نه شي.

د حماد رحمته الله د درس حلقه د فقه په درس کې د امام صاحب لپاره کافي وه؛ خو په حديث کې هغوی نه شو خړوب کولی، په همدې وجه هغوی د کوفې د محدثينو طرف ته توجه وکړه.

دا هغه زمانه وه چې احاديث جمع شوي نه وو او هيڅ يو داسې محدث نه و چې د دوه څلور سوه نه زيات احاديث يې ياد وي، هم دا وجه وه چې امام صاحب د کوفې د ډيرو محدثينو څخه استفاده وکړه.

په ټولو اسلامي ملکونو کې د احاديثو درس په ډير زور او شور سره جاري و، ځکه چې د رسول الله صلی الله علیه و آله په زرگونو صحابه کرام رضي الله عنهم هر ځای ته رسېدلي وو او د هغوی په وجه د حديثو يو عظيم الشانه سلسله قائمه شوه؛ خو کوفې او بصرې ته يو خاص اهميت حاصل وو.

د کوفې د کومو محدثينو نه چې امام صاحب رحمته الله علم حديث حاصل کړ په هغوی کې امام شعبي، سلمه بن كهيل، محارب بن وثار، ابو اسحاق سبعي، عون بن عبدالله، سماک بن حرب، ابراهيم بن محمد، عدي بن ثابت او د موسی بن أبي عائشه رحمته الله نومونه ډير مشهور دي.

د امام ابوحنيفه رحمته الله په علمي ژوند کې امام شعبي رحمته الله ته ډير اهميت حاصل دی، ځکه چې دا هم هغه بزرگ و چا چې په خپله يو ناصحانه جمله باندې د امام ابوحنيفه رحمته الله په زړه کې د علم شوق پيدا کړی و.

د امام شعبي رحمته الله متعلق مشهوره ده چې هغوی پنځه سوه صحابه کرام رضي الله عنهم ليدلي وو او د هغوی نه يې حديثونه اورېدلي وو، امام شعبي رحمته الله تر ډيرې زمانې پورې په کوفه کې د قضاء په

منصب مامور ؤ، خلفاء او د حکومت ټولو کارکنانو به یې ډیر زیات احترام کولو. هغه په ۱۰۶ هجري کې وفات شو.

د کوفې نه پس امام ابوحنیفه رحمته الله علیه بصرې ته تشریف یووړ او د قتاده رحمته الله علیه او شعبه رحمته الله علیه په درس کې شامل شو او د هغوی د صحبت د فیض نه یې ډېره فایده پورته کړه، قتاده رحمته الله علیه د بصرې مشهور محدث او تابعي دی او د رسول الله صلی الله علیه و آله وسلم د خادم جناب انس بن مالک رضی الله عنه د شاگردۍ فخر یې لرلو، د جناب انس رضی الله عنه په شاگردانو کې قتاده رحمته الله علیه ته چې کوم شهرت او عظمت حاصل ؤ د هغې یوه لویه وجه دا وه چې حدیث به یې داسې بیانول چې په الفاظو او معاني کې به یې هیڅ فرق نه راتلو.

شعبي رحمته الله علیه هم د لویې مرتبې محدث ؤ، د دوه زرو نه ورته زیات احادیث په یادو یاد وو. سفیان ثوري رحمته الله علیه به په فن حدیث کې هغوی ته امیر المومنین ویل، امام شافعي رحمته الله علیه به هم په خپله زمانه کې فرمایل: که په عراق کې شعبه رحمته الله علیه نه وی؛ نو د احادیثو رواج به نه وی او په ۱۰۶ هجري کې وفات شو.

دې دواړو حضراتو به د امام ابوحنیفه رحمته الله علیه د ذهانت او د فهم او فراست اکثر تعریف کولو. شعبي رحمته الله علیه یو ځل دومره وفرمایل: چې زه پوره یقین لرم چې علم او ابوحنیفه رحمته الله علیه دوه څیزونه نه دي. د بصرې په محدثینو کې ددې دواړو حضراتو نه علاوه د امام ابوحنیفه رحمته الله علیه په استاذانو کې عبدالکریم بن امیه او د عاصم بن سلیمان نومونه هم موندل کیږي. د کوفې او بصرې نه فارغېدلو سره د امام ابوحنیفه رحمته الله علیه سترګې حرمینو ته اوچتې شوې کوم چې د مذهبي علومو اصلي مرکز دی.

د تاریخ نه دا نه معلومېږي چې امام صاحب په کوم کال مکې معظمې ته لاړ؛ خو دا معلومېږي چې ددې سفر په وخت یې عمر تقریباً ۲۴ کاله ؤ.

امام ابوحنیفه رحمته الله علیه چې کله مکې معظمې ته ورسېد؛ نو د درس او تدریس ډیر زور ؤ، ډیر استاذان چې په فن حدیث کې یې کمال درلود او د صحابه کرامو د صحبت نه برخمن شوي ؤ، په خپلو درسگاهونو کې په درس کې مشغول ؤ؛ خو په دې ټولو کې د عطاء بن أبي رباح رحمته الله علیه د درس حلقه ډیره فراخه او مشهوره وه، عطاء رحمته الله علیه ته ددې عظمت او شهرت د ملاوېدو وجه دا وه چې هغوی د ډېرو صحابه کرامو رضی الله عنهم په خدمت کې پاتې شوي وو او د هغوی د صحبت فیض هغوی د اجتهد په درجه باندې فائز شوی ؤ، خپله د عطاء رحمته الله علیه بیان دی چې زه دوه سوه داسې کسانو سره ملاو شوی یم چا ته چې د رسول الله صلی الله علیه و آله وسلم د ملاقات شرف جاصل دی، په دې حضراتو کې دا څو خاص د ذکر قابل دي:

عبدالله بن عباس، عبدالله بن عمر، عبدالله بن زبیر، اسامه بن زید، جابر بن عبدالله، زید بن ارقم، ابوالدرداء او ابوهریره رضی الله عنهم.

امام صاحب عليه السلام د مکې ټول درسگاهونه وکتل؛ خو د هغوی زړه يو طرف ته هم ميلان ونکړو، هغه سيده د عطاء عليه السلام درس گاه ته ورسېد او په درس کې يې د ناستې اجازه وغوښته، عطاء عليه السلام ترې د عقيدې پوښتنه وکړه، امام صاحب وفرمايل: "مشرانو (صحابه کرامو عليهم السلام) ته بد رد نه وایم، گنهگار کافر نه گنم او د قضاء او قدر قائل یم." عطاء عليه السلام ډېر په غور سره خواب واورېد او بيا يې وفرمايل: ته په درس کې شاملېدلی شې.

په څو ورځو کې د امام صاحب د ذهانت او قابليت ملغلرې ښکاره شوې او د استاذ په نظر کې د هغوی عزت زيات شو، عطاء عليه السلام په ۱۱۵ هجري کې انتقال شو، امام صاحب چې به په دې موده کې کله هم مکې معظمې ته تلو؛ نو د هغوی سره به يې ضرور ملاقات کولو.

امام ابو حنيفه عليه السلام د عطاء عليه السلام نه علاوه په مکه کې د نورو علماء کرامو نه هم د حديث سند حاصل کړ، په هغوی کې د عکرمه رضي الله عنه نوم ډير ښکاره دی، عکرمه ته د عبدالله بن عباس رضي الله عنه د جناب علي، ابوهريره رضي الله عنه، عبدالله بن عمر رضي الله عنه، جابر رضي الله عنه او د ابوقتاده رضي الله عنه د شاگردۍ شرف حاصل ؤ.

د مکې معظمې د فراغت نه پس امام ابو حنيفه عليه السلام مدينې طيبې ته لاړ، د رسول الله صلی الله علیه و آله په دربار کې حاضر شو، ددې نه پس يې د هغه ځای د علماء کرامو عليهم السلام سره ملاقات وکړ، د ټولو نه اول د امام باقر عليه السلام په خدمت کې حاضر شو، امام باقر چې يې نوم واورېد؛ نو وې فرمايل: "آيا ته هم هغه ابو حنيفه يې چې زموږ د نيکه د احاديثو نه د خپل قياس په وجه مخالفت کوي؟ خواب يې ورکړ: صاحبۀ! زما متعلق دا خبره غلطه مشهوره ده، که اجازت وي؛ نو څه به ووايم، وې فرمايل: وايه!

امام ابو حنيفه عليه السلام عرض کړ: آيا ښځه د سړي په مقابل کې کمزورې ده؟ که ما د قياس نه کار اخيستلی نو داسې به مې ويل چې په وراثت کې ښځې ته زيات حق رسېدل پکار دي؛ خو زه داسې نه وایم بلکې هم دا فتوی ورکوم چې سړي ته دوه چنده ملاوېدل پکار دي.

هم دغه شان للمونځ د روژې نه افضل دی، که قياس مې کولی؛ نو ما به ويل چې په حائضه ښځه باندې د لئمانځه قضاء واجب ده، حال دا چې زه د روژې د قضاء فتوی ورکوم.

امام باقر عليه السلام ددې تقرير نه ډير خوشحاله شو او پاڅيد، د امام صاحب تندي يې مچو کړ.

امام ابو حنيفه عليه السلام تر ډيري مودې پورې په مدينه طيبه کې مقيم ؤ او برابر د امام باقر په خدمت کې حاضر ؤ، د فقهي او د حديث متعلق ډيري داسې خبرې هغوی ته د باقر عليه السلام د صحبت نه حاصلې شوې چې تر اوسه پورې ورته نه وې معلومې، امام باقر عليه السلام په ۷ ذوالحجه ۱۱۴ هجري کې وفات شو.

د امام باقر عليه السلام د وفات نه پس د هغه ځوی امام جعفر صادق سره هم د امام صاحب عليه السلام ډيره مينه وه، اکثر به يې د هغوی په مجلسونو کې د علم د حصول په نيت حاضري کول، د اهل بيت متعلق د امام صاحب خيال دا ؤ چې حديث او فقه بلکې ټول مذهبي علوم د اهل بيت د کور نه وتلي دي، «صاحب البيت ادری بما فيها»

امام ابوحنيفه رحمه الله چې به کله د کوفې نه حرمينو ته تشریف یوو؛ نو په میاشتو به هلته مقيم و، امامان اهل بیت او د مقامي عالمانو نه علاوه د حج په زمانه کې به د ټولې دنیا نه راغلي لوی لوی اهل علم کوم چې به په مکه معظمه او مدینه منوره کې جمع کېدل، امام صاحب ته به د هغوی نه هم د فایده اخیستلو موقع ملاوېده، اگر چې اوس امام صاحب ته د علم د حصول هیڅ حاجت پاتې نه و؛ خو د علم د شوق یې دا حال و چې د عمر تر آخره پورې یې د علم د حصول خیال د زړه څخه نه و ویستلی.

امام ابوحنيفه رحمه الله په کوفه کې د خپل ځان لپاره خاتنه درسگاه قائمه نه کړه بلکې د خپل استاذ په درسگاه کې هم د هغوی سره ناست و، په ۱۲۰ هجري کې چې کله د هغوی استاذ حماد رحمه الله وفات شو؛ نو اهل کوفه د استاذ د جانشین کېدو لپاره په ټولو شاگردانو کې د امام ابوحنيفه رحمه الله انتخاب وکړ.

امام صاحب رحمه الله د ذمه واریو احساس کولو سره په اصرار سره دا درخواست قبول کړ او ښه په استقلال سره یې درس ورکولو، په لږ وړځو کې د امام ابوحنيفه رحمه الله قابلیت ټوله اسلامي دنیا خپل طرف ته متوجه کړه، د لرې لرې نه طالبان د هغوی درس گاه ته راتلل او د شاگردۍ سلسله ډیره زیاته فراخه شوه.

په ۱۴۲ هجري کې چې کله دریم عباسي خلیفه منصور خپل یو مقابل ابراهیم ته شکست ورکړ او بغداد ته راوړسېدلو؛ نو ځینو خلکو منصور ته وویل چې امام صاحب رحمه الله د ابراهیم طرف دار دی، منصور غوسه شو او امام صاحب ته یې پیغام ولیږلو چې فوراً بغداد ته راشي.

امام صاحب رحمه الله په صفر ۱۴۲ هجري کې بغداد ته راغلو او د منصور دربار ته ورسید، دده دا خیال و چې امام صاحب قتل کړي؛ خو ربیع منصور دده ددې کار څخه منع کړ، آخر منصور امام صاحب ته وویل چې ما ته ددې لپاره راغونښتلی یې چې د قضاء عهده تاسو ته درکړم، امام ابوحنيفه رحمه الله څوک چې د منصور په ظلمونو باندې ډیر خفه و د قضاء د عهدې د قبلولو نه انکار وکړ.

منصور قسم وکړ چې ته به داسې ضرور کوي، مورخینو لیکلي چې کله د منصور له طرفه ظلم ډیر شو؛ نو امام صاحب قبوله کړه، په دارالقضاء کې کیناستلو په لومړۍ ورځ د قرض یوه مقدمه پیش شوه، د ثبوت شاهدان نه وو، په دې وجه یې مدعا علیه ته د قسم خوړلو لپاره وویل، مدعا علیه تیار شو او تر اوسه یې لالفظ د والله د ژبې نه ویستلی نه و چې امام صاحب د ویرې نه منع کړ او د جیب نه یې پیسې راوویستلې او مدعي ته یې ورکړې او وې فرمایل: دا واخله او په یو مسلمان باندې قسم مه خوره.

دې واقعي امام صاحب ډیر متاثر کړ، د عدالت نه پاڅېد او سیده منصور ته راغلو او وې فرمایل: زما نه دا کار نه کیږي، منصور دا خبره ډیره ناخوښه کړه او هم هغه وخت یې هغوی په جیل کې واچول.

په قید خانه کې امام ابوحنيفه رحمه الله څه ورځې خاموش و؛ خو د درس او تدریس شوقیان کله داسې ژوند تیرولی شي، آخر یوه ورځ هغوی منصور ته درخواست وکړ چې ما ته دي د درس جاري

ساتلو اجازت راکړل شي، منصور د هغوی درخواست قبول کړ او اوس د نظر بندی سره د درس او تدریس سلسله هم جاري وه.

د امام ابوحنیفه رحمته الله علیه د نظربندی سلسله د ۱۴۶ هجري نه تر ۱۵۰ هجري پورې وه، منصور د امام صاحب ادب او احترام کولو خو هغوی یې د قید خانې نه بهر نه کړه.

بغداد د دارالخلافة کېدو له وجې د مختلفو علومو او فنونو مرکز جوړ شوی ؤ، د هر طرف نه به د علم طالبان دلته راتلل او د علم په حصول کې به مشغول وو، امام ابوحنیفه رحمته الله علیه د مخکې نه ډیر شهرت حاصل کړی ؤ، نظر بندی د هغوی مقبولیت او اثر نور هم زیات کړ، امام محمد رحمته الله علیه کوم چې د فقه حنفي لاس او مټ دی په قید خانه کې د امام صاحب رحمته الله علیه نه تعلیم حاصل کړ.

وفات: عام طور مؤرخینو لیکلي چې منصور ته د امام صاحب نه کومې خطرې پیدا شوي وې هغه هم هغه شان باقی وې، هغه ته معلومه وه چې که څه وخت دوی ته خلاصی ورکړل شي؛ نو دوی به ضرور د باغیانو ملګرتیا کوي، دا یو داسې وېره وه چې دا به روزانه زیاتېدله، آخر تنګ شو په رجب ۱۵۰ هجري کې منصور امام صاحب رحمته الله علیه ته زهر ورکړه.

امام صاحب د زهر و اثر محسوس کړ او شاگردانو ته یې وصیت وکړ چې ما د خیزران په مقبره کې ښخ کړئ! بیا سجدې ته لاړ او په هم دې حالت کې وفات شو، د وفات تاریخ یې ۱۵ رجب ۱۵۰ هجري دی.

د امام صاحب د وفات خبر ډېر زړ په ټول ښار کې خپور شو او مسلمانان په تجهیز او تکفین کې د شرکت لپاره جمع شوه، د ښار قاضي حسن بن عماره غسل ورکړ او کفن یې ورواغوستولو، د ماسپښین نه یې مخکې جنازه وشوه، د پنځوس زرو نه زیات مسلمانان پکې شریک وو، د راتلونکو سلسله برابر جاري وه په دې وجه شپږ کرته لمونځ وشو او د مازیګر په وخت دفن شو. (انا لله وانا الیه راجعون)

ویل کیږي چې د دفن نه شل ورځې پس هم خلکو په قبر باندې لمونځ ادا کولو. تر کافي ورځو پورې د هغوی مزار ښکاره ؤ او ډېر خلک به د فاتحې لپاره ورتلل، په ۴۵۹ هجري سلطان سلجوقي د چا چې امام صاحب سره ډیره مینه وه د هغوی په قبر باندې قبه تعمیر کړه او هغې ته یې نژدې د مدرسې یو ښکلی عمارت جوړ کړ او یوه مسافر خانه یې هم جوړه کړه چې په هغې کې قیام کونکو ته به ډوډی هم ورکول کېده، نن سبا هم په بغداد کې د نورو برکتی خایونو سره د امام صاحب مقبرې ته هم ډیر د مینې په نظر کتل کیږي.

اولاد: د امام ابوحنیفه رحمته الله علیه په اولادونو کې صرف یو ځوی ؤ د چا نوم چې هغوی د خپل استاذ په نوم حماد اینسودلی ؤ، حماد ټول علوم د خپل پلار نه حاصل کړي ؤ، ډیر لوی عالم زاهد او متقي ؤ، ټول

ژوند يې د علمي مشغلو سره په تجارت کې تير کړ، کله يې هم د چا نوکري نه ده کړې او نه يې د يو شاهي دربار سره تعلق پيدا کړی، هغه په دې قعه ۱۷۲ هجري کې وفات شو او په کوفه کې دفن شو.

اخلاق او عادات

د بزرگانو د ژوند د حالاتو ليکلو د ټولو نه لوی مقصد دا دی چې د هغوی اخلاقي او مذهبي خوباني ښکاره شي چې قوم د خپلو مشرانو په نقش قدم باندې تلو سره خپل ژوند د صحيح لارې په عمل باندې راولي.

د امام صاحب د مذهبي او اخلاقي ژوند تصوير کتلو نه معلومېږي چې د هغوی په ذات کې هغه ټولې نیکۍ راجمع وې کومې چې د يو اعلیٰ کردار انسان کې پکار دي. د نظر نه لاندې راتلونکي کرښو کې د امام صاحب د اخلاقو او عاداتو يوه مختصره نقشه ستاسو مخکې پيش کولی شي چې د هغې په لوستلو باندې تاسو د هغوی د پاک ژوند نه په صحيح طريقې سره واقف کېدۍ شۍ.

عبادت: امام ابو حنيفه رحمه الله ډير لوی عبادت گزار او متقي ؤ، تر څومر وخته پورې به يې چې فرض يا نفل لمونځ کولو، په طبيعت به يې د ژړا اثر ؤ او داسې به معلومېده چې دې په خپل هوش کې نه دی، کله چې به يې د قرآن پاک تلاوت اورېدلو يا به يې خپله تلاوت کولو؛ نو د سترگو نه به يې اوښکې روانې شوې او تر ډېره وخته پورې به يې ژړل.

يو ځل په لمانځه کې ؤ، امام صاحب چې کله دا آيت تلاوت کړ **﴿ولا تحسبن الله غافلا عما يعمل الظالمون﴾** يعنې الله پاک د ظالمانو د عمل نه غافل مه ګڼه... په امام صاحب باندې داسې حالت راغلو چې په ټول لمانځه کې يې بدن رپېدو.

يو ځل د کوفې په جومات کې د ماسخوتن په لمانځه کې د جومات امام **﴿اذا زلزلت﴾** اولوستلو نو د امام صاحب حالت داسې بدل شو چې د لمونځ کولو نه پس هم تر ډير ساعته پورې په ناسته يې يخې يخې ساه ګانې اخيستلې او په ژبه يې ويل: اي الله هغه ذات چې د ذرې ذرې نیکۍ او ګناه حساب به اخلي خپل غلام نعمان د اور نه بچ کړه.

د امام صاحب رحمه الله عادت دا ؤ چې د سهار د لمانځه نه به فارغ شو؛ نو تر څه ساعته پورې به يې وظيفه کول، ددې نه پس به يې د مسائلو ځوابونه ورکول، د ماسپښين نه پس به يې کور ته تشریف يوړو، د خوراک نه چې به فارغ شو لږ ساعته به يې آرام کولو د مازيګر نه پس تر مابښامه پورې به يې د خلکو سره ملاقات کولو او چېرته د تلو راتلو کار به ؤ؛ نو تشریف به يې وړلو، د روزانه معمول يې داسې ؤ چې د مابښام نه تر ماسخوتنه پورې به يې د درس سلسله جاري وه، د ماسخوتن نه پس به اکثر په جومات کې ویده شو او کله چې به بيدار شو؛ نو تر سهاره پورې به په تهجدو او نور اذکارو کې مصروف ؤ.

تجارت او سخاوت: امام صاحب ته تجارت د پلار نيکه نه په ميراث کې ملاو شوي ؤ او بيا يې خپله هم په دې ميدان کې ډيره پوهه او تجربه درلوده، په کوفه کې يې د کپړې جوړولو لويه کارخانه وه چې په هغې کې به په سوونو سړيو کار کولو، د لکونو روپيو اخيستل او خرڅول به يې روزانه کول، په اکثرو بنارونو کې يې ايځنټيان مقرر کړي وو، چا چې به سوداگرو ته مال رسولو، په دومره لوی کاروبار کې د کتلو شی دا دی چې ددې خبرې به يې ډير خيال ساتلو چې يوه پيسه هم په ناجائزه طريقه رانشي، ټولو کار کونکو ته ددې خبرې سخت هدايت ؤ چې د کپړې هغه تان چې په هغې کې څه نقصان وي بېل وساتي او اخيستونکي په هغه نقصان باندې خبر کړي.

يو ځل يو ملازم حفص ابن عبدالرحمن د کپړې څه تانونه د اخيستونکي په لاس خرڅ کړه؛ خو خريدار يې د هغه عيب نه خبر نه کړو، امام صاحب چې کله ددې خبرې څخه خبر شو؛ نو ډير افسوس يې وکړ او د ټولو تانونو قيمت يې خيرات کړ.

هم دغه شان د بل چا مال اخيستلو کې به هم هغوی ددې خبرې ډير لحاظ ساتلو چې خرڅونکي ته نقصان ونه رسيږي، يو ځل په دوکان کې ناست ؤ چې يوه زنانه راغله او د ريښم يو تان يې کېښودلو او وې ويل: دا خرڅوم، هغوی ترې د قيمت پوښتنه وکړه؛ نو وې ويل: سل روپۍ دي، امام صاحب وفرمايل: کوم قيمت چې ته وايي هغه ډير کم دی، ښځې وويل: نو بيا يې تاسو د خپلې پوهې مطابق قيمت راکړئ! وې فرمايل: تان د پنځه سوو روپو دی، دې وينا سره يې پنځه سوه روپۍ هغې ته ورکړې، ښځه حيرانه شوه او په خندا واپس لاړه.

د دولت ددې فراخ والي سره الله پاک هغوی ته زړه هم ډير فياض ورکړی ؤ، په تجارت او د دولت په حصول کې د هغوی مقصد زندگي په مزو چرچو کې تيږول او دولت جمع کولو سره په ناجائزو کارونو کې لگول نه ؤ، بلکې هغوی غوښتل چې پيسه د عوامو د فايدي او د ضرورت مندو خلکو د حاجت پوره کولو لپاره خرچ کړل شي.

پس د ډېرو غريبانانو او بې وسه طالبانو وظيفې مقررې وې کومې چې به هغوی ته مياشت په مياشت ورکول کېدې چې د هغوی علم په آرامه پای ته ورسېږي، د ډيرو عالمانو او محدثينو لپاره د هغوی په تجارت کې د هغوی په نوم يوه حصه وه او د کال په ختمېدلو به چې کومه گټه کېدله، هغه به د هغوی په خدمت کې پټ رسېدل.

کله چې به يو نوی يا ښکلی شی بازار ته راتلو؛ نو دومره زيات به يې اخيستلو چې د خپل کور والا نه علاوه به يې طالبانو، عالمانو او د غريبانانو ملگرو کورونه ته به يې لېږلو، کله چې به ورسره څوک ملاويدو ته راغلل او د ظاهري حالاتو په وجه به ضرورت مند معلومېدو؛ نو د تلو په وخت کې به يې هغه ته څه ورکول.

ټولو ملاويدونکو ته به يې ويل: که کله څه حاجت وي؛ نو بغير د تکلف نه يې وايئ! قاضي ابويوسف رحمه الله د امام صاحب د کفالت په وجه د علم دومره اوچتې درجې ته رسيدلی دی.

يو ځل د يو ناروغ پوښتنې ته تلو، په لار کې يو سړی کوم چې د امام صاحب قرض دار و د لرې نه هغوی په راتلو وليدل؛ نو زړ يې لار بدله کړه، هغوی فوراً آواز ورکړ او ورته يې وفرمايل: "تا ولې زما په ليدو لار بدله کړه؟" هغه ځواب ورکړه ستاسو لس زره روپۍ قرض داری يم کومې چې مي تر اوسه نه دي ادا کړي، په دې وجه ستاسو څخه شرمېږم، په امام صاحب باندې د هغوی د غيرت ډير اثر وشو او وې فرمايل: "څه ما درته ټولې معاف کړې".

يو ځل ځينې خلک ملايدو ته راغلل په هغوی کې يو سړی ظاهري غريب معلومېدو، کله چې ټول تلل نو امام صاحب هغه سړي ته وويل لږ ودرېږه! هغوی ته يې د زرو روپو بوجی ورکړه هغه عرض وکړ: صاحب! زه مالدار يم، ما ته ددې حاجت نشته، امام صاحب وفرمايل: "نو بيا تا دا خپل شکل ولې داسې جوړ کړی چې خلک په تا باندې د غريب گمان کوي".

د مور اطاعت او خدمت: امام صاحب رحمه الله به د خپلې مور ډير خيال ساتلو، د هغوی د ژوند ټول ضرورتونه به يې په خپل لاس اخيستل او د هغوی په خدمت کې به يې وړاندې کول، اگر چې د هغوی د خدمت لپاره خادمان وو، خودی به بيا هم غافل نه و او برابر به يې په خدمت کې برخه اخيسته، ويل به يې: نعمان حاضر دی، کله چې به چېرته تلو نو د مور نه به يې اجازه اخيسته، د حکم څخه بغير به يې چېرته نه لېږلو، د مور هم د خپل زوی سره زياته مينه وه، کله چې به کور ته په راتلو کې ناوخته شو؛ نو سړی به يې لېږلو چې وگوري ولې ناوخته شو؟

د امام صاحب رحمه الله مور د کوفې د مشهور عالم عمرو بن ذرقه رحمه الله سره خاصه مينه وه، کله چې به يې د څه مسئلې پوښتنه کول؛ نو ويل به يې: "اې نعمانه! د عمرو بن ذرقه نه لږ ددې مسئلې پوښتنه وکړه! امام صاحب به فوراً تلو او مسئله به يې معلومول، عمرو رحمه الله به ويل: آيا زه ستاسو مخکې ژبه پرانستلی شم، امام صاحب به ځواب ورکړ: د مور هم دا حکم دی، کله به خپله هم تله او د مسئلې پوښتنه به يې کول.

يو ځل يې د خپل زوی نه د مسئلې پوښتنه وکړه، امام صاحب ځواب ورکړ: نو وې ويل ستا په خبره باندې پوه نه شوم، زه به د ذرقه نه تصديق وکړم، امام ابو حنيفه رحمه الله بوتله او مسئله يې بيان کړه، ذرقه هم هغه ځواب ورکړ کوم چې امام صاحب ورکړی و، بيا يې د مور تسلي وشوه.

ابن هبیره چې کله امام صاحب راوغوښت او د منشي په توگه يې مقرر کولو، امام صاحب انکار وکړ، بيا يې د انکار له وجې په درو ووهلو، هغه وخت د امام صاحب مور ژوندی وه، هغه ډيره خفه شوه، امام صاحب به فرمايل: ما ته د خپل تکليف بالکل هم خيال نه و؛ خو په دې به خفه کېدم چې زما د تکليف په وجه زما مور ته تکليف رسېږي.

د امام صاحب شاگرد قاضي ابو يوسف رحمۃ اللہ علیہ ته يو ځل هارون رشيد وويل چې د امام صاحب څه صفتونه بيان کړه، قاضي صاحب رحمۃ اللہ علیہ د امام صاحب په اخلاقو او عاداتو باندې يو مختصر مگر جامع تقرير وکړ:

امام ابو حنيفه رحمۃ اللہ علیہ ډير بااخلاقه، پرهيزگار بزرگ ؤ، د درس د وختونو نه علاوه به زيات وخت خاموش ؤ او داسې به معلوميدو چې په څه ژور غور او فکر کې مصروف دی، که د يوې مسئلې پوښتنه به ترې وشوه؛ نو د هغې ځواب به يې ورکولو، کنه نو خاموشه به ؤ، ډير زيات سخي ؤ، کله يې هم چا ته خپل حاجت نه دی ورې، د دنيا د خلکو څخه به يې د امکان تر حده پورې ځان ساتلو، دنيوي عزتونه به يې سپک گڼل، کله به يې هم د چا غيبت نه کولو، که ذکر به راتلو نو په نيکۍ به يې يادولو، ډير لوی عالم او د مال په شان د علم په خرچ کولو کې هم سخي ؤ.

د خلکو سره يې عام طور بڼه سلوک کولو، د هغوی په خرابو (عادتونو) به يې کله هم نظر نه کولو، بلکې د خپل طرف نه به يې د نيکۍ هر ممکن کوشش کولو، د چا پرېشاني به يې نه شوه ليدلې، زموږ يا د بل چا په مصيبت ليدو باندې به يې آرامه کېدلو.

يو ځل په جومات کې تشریف فرما ؤ چا وويل: "فلانی سړی د کور د چت نه راپرېوتلی دی." امام صاحب رحمۃ اللہ علیہ باندې دې جملې دومره اثر وکړ چې د خولې نه يې چيغه ووتل، بيا يې هم په هغه وخت کور ته تشریف يوړو او د همدردۍ اظهار يې وفرمايلو: تر څو چې هغه بڼه شوی نه وي روزانه به يې سهار د هغه ليدو ته تشریف ورلو، خپله به يې که په خپل ځان باندې مصيبت راغلو نو ډير په صبر سره به يې برداشت کولو او کله به يې هم يوه داسې جمله د خولې څخه نه ويستله چې د هغې نه لږ شان هم د پرېشاني اظهار کېدلو، هم دغه شان که به ورته د بل چا د طرف نه څه تکليف رسېدلو؛ نو هغه به يې معاف کولو او کله به يې هم په زړه کې د بدل اخيستلو جذبه نه پيدا کېده.

يو ځل يو کس وويل اي صاحبه! خلک ستاسو په شان کې ډېره گستاخي کوي؛ خو ستاسو د ژبې نه ما د چا لپاره څه بد نه دي اورېدلي، وې فرمايل: «ذلک فضل الله يؤتیه من يشاء»

سفیان ثوري رحمۃ اللہ علیہ ته چا وويل: موږ کله هم امام ابو حنيفه رحمۃ اللہ علیہ د چا په غيبت کولو باندې نه دی ليدلی، سفیان ثوري وفرمايل: ابو حنيفه داسې نه دی چې خپل نیک اعمال د چا په غيبت کولو باندې برباد کړي.

ناصحانه اقوال

۱. کوم وخت چې د آذان آواز راشي فوراً د لمانځه لپاره تيار شئ.

۲. د روژې او د قرآن کریم د تلاوت عادت جوړ کړئ.

۳. کله کله قبرستان ته ځئ.

۴. د لهو لعب (فضولو کارونو او خبرو) څخه پرهېز وکړئ.

۵. که د گاونډي څه بده خبره وينې نو پرده پرې واچوه.

۶. تقوی او امانت مه هیروی.

۷. د کوم خدمت د پوره کولو قابلیت چې نه وي هغه بالکل مه قبلوه.

۸. که یو سړی په شریعت کې د یو بدعت پیدا کونکی وي؛ نو د هغه غلطی ښکاره اظهار کوی.

چې عوام د هغه د تقلید نه ځان وساتي، د علم حصول په هر څه باندې مخکې کوی.

۹. چې سړی د کومې خبرې پوښتنه وکړي هم د هغه سوال ځواب ورکوی؛ د خپل طرف نه پکې هیڅ اضافه مه کوی.

۱۰. د شاگردانو سره داسې معامله کوی چې کتونکي هغوی ستا اولاد وگڼي.

۱۱. کومه خبره چې کوی نو په سوچ او پوهه یې کوی او هم هغه خبره کوی چې د هغې کافي ثبوت ورکول شوی وي.

۱۲. کوم کار چې کوی نو په وقار او آرام سره یې کوی.

۱۳. څوک چې علم د غلطو کارونو نه منع نه کړي د هغه نه زیات نقصان والا هیڅوک نشته.

۱۴. که علماء د الله پاک دوستان نه دي؛ نو په عالم کې د الله پاک بالکل دوست نشته.

۱۵. څوک چې علم د دنیا لپاره زده کوي علم د هغه په سینه کې نه ایسارېږي.

۱۶. څوک چې د علم خیال نه ساتي د هغه مخکې علمي خبره مه کوه.

۱۷. د علم ښودنه کې د کوشش او سفارش کار نشته بلکې د علماء کرامو فرض دی چې هغوی

ته څه ورځي هغه نورو ته وښيي، د عالم په دربار کې د خاص او عام هیڅ فرق نشته.

۱۸. که د ډوډۍ یوه ټکړه او معمولي جامه په امن او خیر سره ملاوېږي؛ نو د هغه مزو نه غوره ده

چې د هغې نه پس پښیماتیا وي.

د فقه حنفي تدوین: امام ابوحنيفه رحمه الله د خپل استاذ حماد په ژوند کې د اجتهاد درجه حاصله کړې

وه او د قرآن او حدیث نه د مسائلو په راوړستلو باندې یې کافي قدرت درلود، خو هغوی دا خبره نه

خوښول چې د استاذ په ژوند کې خپلې اجتهادي مسئلې مخکې کړي او خپل خاتمه یوه نوې

درسگاه جوړه کړي.

د استاذ د وفات نه پس چې کله د کوفې خلکو دی د خپل استاذ په گدی باندې کېښلولو او

بیا د درس او تدریس سلسله ښه په زور او شور سره شروع شوه، هغه وخت دده دا خیال پیدا شو چې

د مسلمانانو د ژوند سره تعلق لرونکي عام مسائل د قرآن او حدیث نه باید راوړستل شي او جمع

کړی شي چې هم په هغه وخت د یوې مسئلې په قرآن او سنت کې په لټولو باندې کوم تکلیف راځي

چې هغه لرې شي.

دا کار آسان نه ؤ، په دی وجه د لوی علم او پوهې والا انسان ته ضرورت ؤ، امام صاحب کې الله پاک

هغه ټول صفات جمع کړي ؤ کوم چې د داسې اهم کار سر ته رسولو لپاره ضروري ؤ.

د فقهي د مسائلو وجود د امام صاحب رحمته الله عليه د زمانې نه مخکې هم موندل کېدو او په صحابه کرامو رضي الله عنهم کې څه حضرات داسې موجود وو چا چې به د قرآن او حديث نه د مسائلو په استنباط کې پوره مهارت درلود، لکه علي، عمر، عبدالله بن عباس، عبدالله بن مسعود رضي الله عنهم په دې صحابه کرامو رضي الله عنهم کې اگر که فقيه درې واړه وو، خو د حضرت علي رضي الله عنه د مسئلې د راويستلو مهارت دومره زيات شوی ؤ چې باقي درې واړو هم هغه منلی ؤ.

عمر فاروق رضي الله عنه فرمايي: الله دي نه کړي چې څه گرانه مسئله راپېښه شي او علي رضي الله عنه نه وي، هم دغه شان د عبدالله بن عباس رضي الله عنه قول ؤ چې کله موږ ته د علي رضي الله عنه فتوى ملاو شي؛ نو بيا د چا حاجت نه پاتې کېږي.

د امام ابو حنيفه رحمته الله عليه تر زمانې پورې ډېر مسائل د قرآن او حديث نه راويستل شوي وو او په هر ځای کې مسلمانانو په هغې باندې عمل کولو، ددې مسائلو د استنباط شرف هم هغه صحابه کرامو رضي الله عنهم ته حاصل وو د کومو نومونه چې پورته ذکر شو؛ خو ټول مسائل په يادو باندې روان وو، د ترتيب او ليکلو څه سلسله تر اوسه پورې نه وه قائمه شوې، امام صاحب دا ضرورت ډير زيات محسوس کړ او د فقهي مسائلو د استنباط او د هغې ترتيب او ليکلو ته يې خپله ټوله توجه واړول.

دا کار چې د ملک او قوم لپاره څومره ضروري ؤ، ددې نه ډير زيات گران هم ؤ، ښکاره خبره ده چې ځانته د امام صاحب رحمته الله عليه ذات د درس او تدريس نه علاوه د خپل تجارت طرف ته هم توجه کول ؤ، دومره لوی کار نه شو پوره کولی، دويم دا چې ده دا هم نه غوښتل چې صرف خپله ذاتي رايه او معلوماتو باندې يقين کولو سره دا کار پوره کړي.

ددې وجې نه امام صاحب رحمته الله عليه په خپلو شاگردانو باندې نظر وکړ او د څه خاص خاص خلکو انتخاب يې وکړ چې په هغوی کې قاضي ابويوسف، داؤد طائي، امام محمد او امام زفر رحمته الله عليهم ډير ښکاره دي، دا ؤ هغه مجلس کوم چې د مسائلو د استنباط او د فقهي د تدوين لپاره امام صاحب مرتب کړی وو، دې مجلس د ۱۲۱ هجري څخه خپل کار شروع کړ او د امام صاحب رحمته الله عليه تر وفات پورې يې جاري وساتلو.

د امام صاحب آخري عمر په قيد خانه کې تېر شو، هلته هم دا کار جاري ؤ، غرض دا چې کم او زيات دېرش کالو کې دا عظيم الشان کار سر ته ورسېد او د فقهي د مسائلو يوه داسې مجموعه تياره شوه چې په هغې کې د کتاب الطهارة څخه تر کتاب الميراث پورې ټول مسائل موجود وو.

د فقه حنفي رواج: د امام صاحب رحمته الله عليه په ژوند کې فقه حنفي ته ټول مقبوليت حاصل شوی ؤ، ځکه چې کوم مسائل به راويستل کېدل ورسره به د هغې اشاعت هم په ملک کې کېدلو، د مکې مکرمې او د مدينې منورې نه علاوه په ټولو اسلامي ملکونو کې د امام ابو حنيفه رحمته الله عليه د اجتهادي مسئلو عام رواج وشو.

د امام صاحب رحمۃ اللہ علیہ په ژوند کې د فقه حنفي مجموعه تیاره شوه، په دې کې د عبادت د مسئلو نه علاوه دیوانی، فوجداری، تعزیرات، لگان، مالگذاري، شهادت، معاهده، وراثت، وصیت او ډیر زیات قوانین موجود وو، د هارون الرشید وسیع حکومت کوم چې د سندهنه تر ایشاء کوچک پورې خپور شوی و هم په دې اصولو قائم و او د هغه زمانې ټولې مقدمې به هم ددې مسئلو په رڼا کې فیصله کېدې.

په عربو کې او خصوصاً په مکه مکرمه او مدینه منوره کې د امام صاحب مسئلې ډیرې کمې وې، د هغې وجه دا وه چې امام شافعي، امام مالک او امام احمد رحمۃ اللہ علیہ او نور مجتهدین هلته موجود وو؛ خو بیا هم په ټولو اسلامي ملکونو کې چې د امام صاحب فقهي ته کومه ترقي ملاو شوه هغه نورو امامانو ته حاصله نه شوه، د هغې لویه وجه دا وه چې فقه حنفي د انساني ضروریاتو لپاره ډېره مناسبه او موزون واقع شوې وه، څو خاص خاص شاگردانو فقه حنفي دومره مضبوطه او مقبوله کړه چې د هارون الرشید نه واخله تر آخرې زمانې پورې اکثر بادشاهان د حنفي مسلک حامیان وو. په ټوله دنیا کې د مسلمانانو تعداد څلوېښت ۴۰ کروړه موندل شوی، دا څلوېښت کروړه مسلمانان په ډېرو ډلو او جماعتونو تقسیم شوي.

صرف د احنافو مسلمانانو تعداد دیارلس کروړه ته نژدې دی کوم چې په پاکستان، هندوستان، افغانستان، چین، روسیه، ترکستان، ترکیه، شام او عراق وغیره ملکونو کې آباد دي.

د ژباړن خبرې

الحمد لله وكفى وسلاماً على عباده الذين اصطفى، أما بعد!

د الله تعالى د هر شکر ادا کوم چې په کال ۱۴۳۸ هـ د پای په هغو شېبو کې چې زموږ د کلني درسونو پای هم و او د ملګرو زیاته هیله دا وه چې زموږ کتابونه به راته تر پایه پورې رسوي!

نو د هغو مصروفیتونو سره سره مې د مسند امام اعظم ژباړه د الله تعالى په مرسته پیل کړه؛ خو دېری خلې به مې په زړه کې راګرځېدل چې پاتې دي شي، بل وخت به یې وژباړو (خو زه خپله په دې نظریم چې نن سبا زموږ په ولس کې د ډېرو ستړیاوو، ژړاګانو، غمونو او ویرونو له کبله د دې وس نه دی پاتې چې د هېواد تکره عالمان دي خپلې تحقیقي لیکنې وکړي او هېوادوالو ته یې د خپل چوپړ په ډول وړاندې کړي، پرته له څو عالمانو چې زړونه یې ژوندي دي او الله تعالى دي د دې ستر خدمت نور وس هم ورکړي، بلکې دا مو په وسه پوره ده چې د نورو د خدمتونو تعبیر ورته په خپله مورنۍ پښتو ژبه وکړو او هغوی ته د هوسا ژوند اسباب تیار کړو) نو دغه دی د دې کتاب ژباړه الحمد لله چې نن ورځ زموږ کلني درسونه پای ته رسېدلي او په (کابل ولایت احمد شاه بابا مېنه د زندان څلور لارې کوثر روغتون ته څېرمه) مو د وړې دورې طالبانو ته د پګړۍ تړلو وروسته دویمه ورځ ده او کتاب مو هم په دې مهمو شېبو کې د بشپړېدو مراحلو ته ورسېد؛ نو زیات خوشحال یم

دا چې انسان کمزوری دی، شاید شته کتاب غلطیانې ولري؛ نو د خپلو کتونکو څخه هیله کوم که د کتاب د کتو پرمهال د ژباړې یا علمي غلطۍ سره لاس او ګرېوان شوی؛ نو موږ به پرې خبر کړئ تر څو په نورو چاپونو کې غلطیانې سمې شي!

محمد یعقوب (نائل)

د جامعہ نوروز اباد (کابل افغانستان) ښوونکی

حسین خیلو دریم سرک ته څېرمه کرایه کور

۲/۲/۱۴۳۹

بِسْمِ اللَّهِ الرَّحْمَنِ الرَّحِيمِ بَابُ الْأَعْمَالِ بِالنِّيَّاتِ

أَبُو حَنِيفَةَ عَنْ يَحْيَى عَنْ مُحَمَّدِ بْنِ إِبْرَاهِيمَ التَّمِيمِيِّ عَنْ عَلْقَمَةَ بْنِ وَقَّاصٍ اللَّيْثِيِّ يَقُولُ سَمِعْتُ عُمَرَ بْنَ الْخَطَّابِ قَالَ قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «الْأَعْمَالُ بِالنِّيَّاتِ» وَلِكُلِّ أَمْرٍ مَأْنَوِي، فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ إِمْرَأَةٍ يَنْكِحُهَا فَهِجْرَتُهُ إِلَى مَا هَاجَرَ إِلَيْهِ».

د عملونو بدله په نيت باندې ده

امام ابو حنيفه رحمه الله راوي دی د يحيی نه او يحيی د محمد بن ابراهيم نه او هغه د علقمه بن وقاص نه او دی د عمر فاروق رضي الله عنه، عمر رضي الله عنه فرمايي چې رسول الله صلی الله علیه و آله وفرمايل: "عملونه ټول په نيت باندې بنا دي او د هر سړي په برخه کې هغه څه راځي د کوم چې هغه نيت کوي، مثلاً د چا هجرت چې د الله پاک لپاره وي؛ نو بېشکه د هغه هجرت د الله او رسول لپاره دی، (يعني ددې ثواب به ورته رسېږي) او د چا هجرت چې د دنيا لپاره وي چې هغې ته ورسېږي يا د يوې ښځې طرف ته وي چې په نکاح يې واخلي؛ نو بېشکه د هغه هجرت هغه څه ته دی د کوم چې هغه نيت کړی دی (يعني د اجر او ثواب نه به محروم او خالي لاسونه پاتې شي)۔

فایده: ددې حديث بينادي مقصد په هر کار کې د نيت او د اخلاص اهميت واضح کول دي چې هر عمل بغير د خالص نيت نه بې روحه او بې بدنه وي، ددې وجې نه د امام شافعي رحمه الله نه روايت دی چې دې حديث ته په دين کې اويا ځله دخل دی، يعنې په هر ځای کې ددې کار دی او هم ددې د ښکاره والي او د نيت د اهميت په وجه باندې دا حديث په پوره دين کې گويا د بنياد حيثيت لري، ځينې علماء فرمايي دا حديث نيم علم دی، ځکه چې هر ديني عمل که هغه هر څومره بابرکته وي، د نيت د خرابوالي له وجې د قبوليت د درجې نه غورځېږي، مثلاً هجرت چې د نيت د بدلون د وجې نه د يو خالص دنيوي کار په شکل کې بدل شي او د اجر او ثواب سره د هغې هيڅ تعلق نه وي، يا مثلاً د درس او تدريس په شغل باندې نظر وکړئ چې که د دين د نشر او اشاعت لپاره وي؛ نو ډېره ښه ده "نور علی نور" او که د شهرت د طلب کولو او د خپل ځان ښکاره کولو مقصد پکې وي؛ نو د اجر او ثواب نه بالکل محروم تيا ده، بلکې د نفس وبال او هلاکت دی، هم دا بيان که مخې ته کيږدئ او ددې ذکر شوی حديث ترتيب ته وگورئ نو تاسو ته به عجيبه استدلالې ترتيب په نظر راشي، ځکه چې لومړی يې د (الاعمال بالنيات) نه اجمالاً دا وښوده چې په اعمالو کې هر ځای د نيت لوی دخل دی او د هر عمل ښکلا او بدې هم په دې باندې ده، بيا د **لِكُلِّ أَمْرٍ مَأْنَوِي** سره ددې نوره تشریح هم وفرمايل: چې هر سړي ته به د هغه د کار نه بلکې د هغه د نيت ميوه ملاوېږي، بيا يې د هجرت کوم چې په دين کې ډير د عزت عمل دی، مثال پيش کولو سره ښکاره کړه چې هغه هم د نيت د خالص نه پاتې کېدو له وجې د ديني کار نه وځي او په يو دنيوي کار به بدل شي، ددې نه پس به په دنيوي کارونو کې هم د

يو خاص مهاجر كيسه مخې ته كېښودل شي چا چې صرف د ام قيس نومې مهاجرې زنانه د نكاح لپاره خپل وطن پرېښودلی و، د خبرې نور هم وضاحت وشو او خلكو ته يې عبرت وركړ چې د نيت د خرابوالي نه ځان وساتي او خپل عملونه مه بربادوي.

د محدثينو عادت دی چې د خپلو تصنيفاتو شروع اكثر ددې حديث څخه كوي، په دې كې يوه باريكه اشاره ده، وايي د حديث هر طالب بايد ددې علم د شروع كولو نه مخكې خپل نيت خالص د الله پاك لپاره كړي، كنه د هغه ټول كوشش به د الله پاك په نزد د ذرې برابر قيمت هم ونه لري، بلكې د هغې نه به سزا او غوسه جوړوي چې هغه داسې مقدس علم د دنيا د حصول ذريعه جوړه كړه او دنيا ته يې په دين باندې ترجيح وركړه.

خلاصه

د سند په اړه:

ځينو عالمانو علقمه بن وقاص ته صحابي ويلي، خو صحيح دا ده چې دی صحابي نه دی، بلكې د مشرانو تابعينو څخه دی، دا روايت غريب دی، ځكه چې په هره طبقه كې يو راوي لري، امام بخاري رحمه الله هم دا حديث ليكلی دی چې د هغې څخه معلومېږي د راوي يوازېتوب د حديث روغتيا (صحت) ته كوم زيان نه رسوي، په دې سند كې تر يحيى بن سعيد الاتصاري پورې يوازېتوب (تفرد) راغلی دی، بيا له هغه وروسته تعدد دی، تردې پورې چې ځينو محدثينو يې بيا شمار په هغو روايتونو كې كړی دی چې تر ۲۵۰، ۳۰۰ او ۷۰۰ پورې راويان لري.

د حديث اهميت:

علماوو دا خبره كړې چې څوك هم كتاب ليكي، بايد دې حديث ته په سر كې ځای وركړي، ددې لپاره چې لوستونكي هم خپل نيتونه سم كړي، لكه امام بخاري رحمه الله چې په دې باندې عمل كړی دی امام شافعي رحمه الله وايي: دا حديث نيم علم دی، امام بيهقي رحمه الله ليكي: چې دا حديث د علم دريمه برخه ده.

امام ابوداؤد رحمه الله وايي: د اسلامي تعليماتو دارومدار په څلورو حديثونو دی:
(۱): پورتنی ياد شوی حديث.

(۲): "مِنْ حُسْنِ إِسْلَامِ الْمَرْءِ تَرْكُهُ مَا لَا يَغْنِيهِ" (ابن ماجه ۳۰۲ مخ)

(۳): "الْحَلَالُ بَيْنَ، وَالْحَرَامُ بَيْنَ، وَبَيْنَهُمَا مُشْتَبِهَاتٌ". (بخاري اتوك/۱۳ مخ)

(۴): "أَقْبَدُ فِي الدُّنْيَا يُجِبُّكَ اللَّهُ" (ابن ماجه ۳۰۲ مخ)

امام احمد رحمه الله بيا وايي: چې د اسلام بنسټ په درې حديثونو ولاړ دی:
(۱): پورتنی ياد شوی حديث.

(۲): «مَنْ أَخَذَتْ فِي أَمْرِنَا هَذَا مَا لَيْسَ فِيهِ، فَهُوَ رَدٌّ» (بخاري ۱ توک ۳۷۱ مخ)

(۳): «الْخَلَالُ بَيْنَ، وَالْحَرَامُ بَيْنَ، وَبَيْنَهُمَا مُشْتَبِهَاتٌ» (بخاري ۱ توک ۱۳ مخ)

د نیت لغوي او شرعي معنی:

نیت په لغت کې ارادې ته وايي، په شریعت کې: «الإرادة المتوجهة نحو الفعل، لا ابتغاء رضا الله وامتنال حكمه» ددې معنی په اعتبار سره لغوي معنی عامه ده، هر ډول قصد او ارادې ته وايي او د شرعي معنی په اعتبار سره نیت یوازې د هغه کار قصد ته وايي چې د الله تعالی رضا پکښې وي.

د مذهبونو تفصیل:

په اودس کې د درې امامانو په نژد نیت شرط دی، په دلیل کې همدا حدیث یادوي، اودس په تیمم باندې قیاس کوي، د احنافو په نژد که په اوداسه کې نیت وشي؛ نو ثواب به ورته رسیږي او که نیت ونه شي؛ نو اودس یې وشو؛ خو ثواب به ورته نه رسیږي، د احنافو دلیل د قران کریم ایت دی: «وَأَنزَلْنَا مِنَ السَّمَاءِ مَاءً طَهُورًا» {سورة الفرقان: ایت ۴۸}، طهور هغه څه ته وايي چې خپله هم پاک وي او نور شيان هم پاکوي او دلته اوبه د خپل ذات په اعتبار سره د بې اودسۍ لرې کوونکي صفت لري، ځکه په اوداسه کې نیت شرط نه دی او په تیمم کې بیا نیت ځکه شرط دی چې د تیمم معنی خپله قصد او اراده ده. دغه راز په دې حدیث کې د اوداسه د نیت مسئله نه ده ذکر شوې، بلکې د ښه او بد نیت بیان پکې شوی دی، یوازې ائمه ثلاثه رَحِمَهُمُ اللّٰهُ يَیْ د اوداسه د نیت لپاره د دلیل په ډول ذکر کوي، هغوی دلته لفظ د «صحت» مقدر مني او کوم عالمان چې په اوداسه کې نیت شرط نه مني، هغوی دلته د «ثواب» لفظ مقدر کوي.

د حدیث شان ورود:

امام طبراني رَحِمَهُ اللّٰهُ يَیْ صحیح سند سره د عبد الله بن مسعود رَضِيَ اللّٰهُ عَنْهُ څخه ددې حدیث شان ورود ذکر کوي، وايي: په موږ کې یو کس (صحابي) ام قیس ته د نکاح خط ولېږلو، نو هغې ورباندې دا شرط ولگولو چې که هجرت وکړې؛ نو نکاح به در سره وکړم، دغه سړی مدینې منورې ته مهاجر شو او د هغې ښځې سره یې نکاح وکړه، بیا به موږ هغه سړي ته د ام قیس مهاجر ویلو، کله چې رسول الله صَلَّى اللّٰهُ عَلَيْهِ وَسَلَّمَ خبر شو؛ نو هغه یې په اړه دغه حدیث وفرمایلو.

د هجرت ډولونه:

(۱): د دین لپاره هجرت کول، مثلاً د دار الکفر څخه دار الاسلام ته تلل، ددې لپاره چې دین خوندي شي او د دین په چارو باندې عمل اسان شي.

(۲): د امن لپاره هجرت کول، د بېلګې په ډول: یو ځای یې سر خوندي نه وي؛ نو د هغه ځای څخه کډه وکړي او بل ځای ته لاړ شي، لکه صحابه کرامو رَضِيَ اللّٰهُ عَنْهُمْ چې د حبشې په لور کډه کړې وه، یا لکه ځینو

صحابه وو رَضِيَ اللَّهُ عَنْهُمُ جِي د رسول الله صَلَّى اللَّهُ عَلَيْهِ وَسَلَّمَ خُخه وړاندي مدينې منورې ته كډه وكړه او يو هجرت به د قيامت راتلو خُخه وړاندي د شام په لور كيږي.

(۳) د اقتصاد د پياوړي كولو لپاره د يو هېواد يا ښار خُخه بل خای ته كډه كول

كتاب الايمان والاسلام والقدر والشفاعة

بَاب: شَرَايِعِ الْإِسْلَامِ وَذَمِّ الْقَدَرِيَّةِ

أَبُو حَنِيفَةَ عَنْ عَلْقَمَةَ عَنْ يَحْيَى بْنِ يَعْمُرَ، قَالَ: بَيْنَمَا مَعَ صَاحِبٍ لِي بِمَدِينَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذَا بَصُرْنَا بِعَبْدِ اللَّهِ بْنِ عُمَرَ رَضِيَ اللَّهُ عَنْهُ فَقُلْتُ لِصَاحِبِي: هَلْ لَكَ أَنْ تَأْتِيَهُ، فَنَسَّأَلَهُ عَنِ الْقَدَرِ؟ قَالَ: نَعَمْ، فَقُلْتُ: دَغْنِي حَتَّى أَكُونَ أَنَا الَّذِي أَسْأَلُهُ، فَإِنِّي أَعْرِفُ بِهِ مِنْكَ.

قَالَ: فَاتَّهَيْنَا إِلَى عَبْدِ اللَّهِ بْنِ عُمَرَ، فَسَلَّمْنَا عَلَيْهِ، وَقَعَدْنَا إِلَيْهِ، فَقُلْتُ لَهُ: يَا أَبَا عَبْدِ الرَّحْمَنِ، إِنَّا نَتَقَلَّبُ فِي هَذِهِ الْأَرْضِ، فَرُبَّمَا قَدِمْنَا الْبَلَدَ بِهَا قَوْمٌ يَقُولُونَ: لَا قَدَرَ، فَيَمَانُرُ دُعَلِيهِمْ؟ فَقَالَ: أَبْلَغُهُمْ أَنِّي مِنْهُمْ بَرِيءٌ، وَلَوْ أَنِّي وَجَدْتُ أَغْوَانًا لَجَاهَدْتُهُمْ، ثُمَّ أَنشَأُ يُحَدِّثُنَا، قَالَ: "بَيْنَمَا نَحْنُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمَعَهُ رَهْطٌ مِنْ أَصْحَابِهِ، إِذَا أَقْبَلَ شَابٌّ جَمِيلٌ، أَتَبِيضُ، حَسَنُ اللَّعْمَةِ، طَيِّبُ الرِّيحِ، عَلَيْهِ ثِيَابٌ بَيْضٌ، فَقَالَ: السَّلَامُ عَلَيْكَ يَا رَسُولَ اللَّهِ، السَّلَامُ عَلَيْكُمْ، قَالَ: فَرَدَّ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَرَدَدْنَا مَعَهُ، فَقَالَ: أَتَدْنُو يَا رَسُولَ اللَّهِ؟ قَالَ: أَتَدْنُو؟ فَدَنَّا دَنَوْمًا أَوْ دَنَوْتَيْنِ، ثُمَّ قَامَ مُوَقِّرًا، ثُمَّ قَالَ: أَتَدْنُو يَا رَسُولَ اللَّهِ؟ فَقَالَ: أَتَدْنُو؟ فَدَنَّا حَتَّى أَلْصَقَ رُكْبَتَيْهِ بِرُكْبَتِي رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: أَخْبِرْنِي عَنِ الْإِيمَانِ، فَقَالَ: الْإِيمَانُ أَنْ تُؤْمِنَ بِاللَّهِ، وَمَلَائِكَتِهِ، وَكُتُبِهِ، وَرُسُلِهِ، وَلِقَائِهِ، وَالْيَوْمِ الْآخِرِ، وَالْقَدَرِ خَيْرُهُ وَشَرُّهُ مِنَ اللَّهِ، قَالَ: صَدَقْتَ، قَالَ: فَعَجَبْنَا مِنْ تَصَدِيقِهِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، وَقَوْلِهِ: صَدَقْتَ، كَأَنَّهُ يَعْلَمُ.

قَالَ: فَأَخْبِرْنِي عَنِ شَرَايِعِ الْإِسْلَامِ مَا هِيَ؟ قَالَ: إِقَامُ الصَّلَاةِ، وَإِيتَاءُ الزَّكَاةِ، وَحَجُّ الْبَيْتِ، وَصَوْمُ رَمَضَانَ، وَالِاغْتِسَالُ مِنَ الْجَنَابَةِ، قَالَ: صَدَقْتَ، فَعَجَبْنَا لِقَوْلِهِ: صَدَقْتَ، قَالَ: فَأَخْبِرْنِي عَنِ الْإِحْسَانِ مَا هُوَ؟ قَالَ: الْإِحْسَانُ أَنْ تَعْمَلَ لِلَّهِ كَأَنَّكَ تَرَاهُ، فَإِنْ لَمْ تَكُنْ تَرَاهُ، فَإِنَّهُ يَرَاكَ، قَالَ: فَإِنَّا فَعَلْتُ ذَلِكَ، فَأَنَا مُحْسِنٌ؟ قَالَ: نَعَمْ، قَالَ: صَدَقْتَ، قَالَ: فَأَخْبِرْنِي عَنِ السَّاعَةِ، مَتَى هِيَ؟ قَالَ: مَا الْمَسْئُولُ عَنْهَا بِأَعْلَمَ مِنَ السَّائِلِ، وَلَكِنْ هَذَا أَشْرَاطُهَا، فَقَالَ: (إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَآذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ).

قَالَ: صَدَقْتُ، وَانْصَرَفَ وَنَحْنُ نَرَاهُ قَالَ النَّبِيُّ صَلَّى اللَّهُ عَلَيْهِ وَسَلَّمَ: عَلَيَّ بِالرَّجُلِ، فَقُمْنَا عَلَى أَثَرِهِ فَمَا نَدْرِي أَتَيْنَ تَوَجَّهُ، وَلَا رَأَيْنَا شَيْئًا، فَذَكَرْنَا ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، فَقَالَ: هَذَا جَبْرِيلُ عَلَيْهِ السَّلَامُ، أَتَاكُمْ يُعَلِّمُكُمْ مَعَالِمَ دِينِكُمْ، وَاللَّهِ مَا أَتَانِي فِي صُورَةٍ إِلَّا وَأَنَا غَرَفُهُ فِيهَا، إِلَّا هَذِهِ الصُّورَةُ."

دا کتاب د ایمان، اسلام، قدر او شفاعت په بیان کې دی

د اسلام ارکان او د قدریه وود مذمت بیان دی

"یحیی بن یعمر د امام ابوحنیفه رحمۃ اللہ علیہ استاذ الاستاذ فرمایي چې زه د خپل ملګري سره په مدینه طیبه کې اوسېدم چې ناڅاپه عبداللہ بن عمر رضی اللہ عنہ په نظر راغلو، ما ملګري ته وویل چې آیا تاسو غواړئ چې موږ د هغوی څخه د تقدیر په مسئله ځان پوه کړو، هغوی وویل: هو! نو ما وویل ما سوال کولو ته پرېږده ځکه چې زه هغه ستا نه ښه پیژنم، یحیی فرمایي چې بیا موږ د عبداللہ بن عمر رضی اللہ عنہ په خدمت کې حاضر شو او ما عرض وکړ: ای ابو عبدالرحمن! (د عبداللہ بن عمر رضی اللہ عنہ کنیت دی) موږ په دې ملک کې ګرځو راګرځو، ډېر کرته موږ په یو داسې ښار باندې هم تیر شو چې د هغې اوسیدونکي د قدر قائل نه دي؛ نو داسې خلکو ته موږ څه ځواب ورکړو؟ هغه وفرمایل: داسې کسانو ته زما له طرفه دا خبره ورسوئ چې زه د داسې کسانو نه بیزاره او بري یم او که زه خپل مرستندوی پیدا کړم؛ نو د هغوی سره به جهاد وکړم، بیا هغوی دا حدیث شروع کړ چې موږ پنځه یا لس کسان صحابه کرام رضی اللہ عنہم د رسول الله صلی اللہ علیہ وسلم په خدمت کې حاضر وو چې ناڅاپه مو یو ښکلي ځوان، سپین، ښکلي وښته، خوشبویي والا په سپینو جامو کې مخې ته راتلونکی سړی ولید، نژدې کېدو نه پس هغه السلام علیک یا رسول الله او السلام علیکم ای اهل مجلس وویل، د راوي بیان دی چې رسول الله صلی اللہ علیہ وسلم هم د هغه د سلام ځواب ورکړ او موږ هم د هغه د عزت او عظمت په لحاظ نژدې شو، هغه وویل: یا رسول الله صلی اللہ علیہ وسلم! زه نژدې راتلی شم؟ رسول الله صلی اللہ علیہ وسلم وفرمایل: نژدې راشه! یو یا دوه قدمه نژدې شو بیا ودرېد او د عزت او عظمت د لحاظ سره یې دوباره پوښتنه وکړه، یا رسول الله صلی اللہ علیہ وسلم نور نژدې شم؟ رسول الله صلی اللہ علیہ وسلم وفرمایل: هو! نور هم نژدې شو، پس هغه ورسره نژدې کېناستلو او خپلې ګوندې یې د رسول الله صلی اللہ علیہ وسلم د ګوندو سره جختي کړې، بیا یې رسول الله صلی اللہ علیہ وسلم مخاطب کړ او پوښتنه یې وکړه لږ د ایمان حقیقت بیان کړی؟ رسول الله صلی اللہ علیہ وسلم وفرمایل: ایمان دا دی چې ته په الله پاک باندې ایمان راوړې او د هغه په پرښتو باندې او د هغه په کتابونو باندې او د هغه په رسولاتو باندې او په دې چې د قیامت په ورځ به د هغه ملاقات کړې او د قیامت په ورځ باندې او په دې باندې چې خیر او شر یعنې نیک او بد تقدیر د الله پاک له طرفه دی، هغه وویل تاسو رښتیا وفرمایل: عبداللہ رضی اللہ عنہ فرمایي چې د هغه لفظ د "صدق" ویل زموږ د سختې حیرانیتا باعث جوړ شو، ځکه چې ددې نه معلومه شوه چې هغه ته دا خبره د مخکې نه معلومه ده، بیا هغه وویل د اسلام شرائع بیان کړی چې هغه څه دی؟ رسول الله صلی اللہ علیہ وسلم وفرمایل: د لمونځ ائمول، زکوٰۃ ادا کول، د بیت

الله حج کول که قدرت وي، د رمضان روژې نیول او د جنابت غسل کول، ددې خبرې په اورېدو باندې هغه بیا وویل: تاسو رښتیا وویل موږ حاضر کسان د هغه په قول صدقت باندې بیا حیران شو، بیا یې وویل ما ته د احسان حقیقت بیان کړئ؟ چې هغه د څه نه عبارت دی؟ رسول الله ﷺ وفرمایل: چې احسان ددې نوم دی چې ته یو عمل په داسې حالت کې وکړې چې گویا ته الله پاک وینې، که تا ته دا درجه نصیب نه شي؛ نو کم از کم دا چې هغه تا ویني، هغه وویل: که ما داسې وکړه نو آیا زه به محسن یم، رسول الله ﷺ وفرمایل: هو: بیشکه! هغه وویل: تاسو رښتیا وویل بیا هغه وویل ما ته د قیامت خبر را کړئ چې هغه به کله راځي؟ رسول الله ﷺ وفرمایل: ته چې د چا نه پوښتنه کوي، هغه په دې باره کې د سائل نه زیات معلومات نه لري، (گویا ددې په ناڅېرۍ کې موږ او تاسو برابر یو) خو د هغې یو څو علامې دي، بیا رسول الله صلی الله علیه وسلم وفرمایل: چې په دې شیانو الله عالم دی چې قیامت به کله راځي باران به کله کیږي، د ښځې په رحم کې ماشوم دی که ماشومه؟ سبا به انسان څه کوي او دا چې انسان به په کوم ځای کې مري، بیشکه الله پاک ددې نه عالم او باخبر دی، هغه وویل تاسو رښتیا وویل په دې وینا سره زموږ د سترگو په وړاندې واپس روان شو، رسول الله صلی الله علیه وسلم ارشاد وفرمایل: او: هغه سړی لږ راوغواړئ! موږ په هغه پسې منډه کړه؛ خو موږ د هغه هیڅ یوه نڅښه بیا نه موندله او پوه نه شو چې هغه چېرته ورک شو، هم دا خبره موږ رسول الله صلی الله علیه وسلم ته وکړه، رسول الله ﷺ وفرمایل: دا جبرئیل علیه السلام ؑ، تاسو ته یې ستاسو د دین کارونه ښودل، قسم په الله ددې موقع نه علاوه چې کله په یو شکل کې ښکاره شوی، ما هغه پیژندلی.

فایده: د شریعت په رڼا کې ایمان او اسلام د یو شي دوه نومونه دي، یوه معنې کله په اسلام سره تعبیر کولی شي او کله په ایمان سره، ځکه چې دواړه د یو بل سره ډیر سخت تړلي دي، اسلام بغیر د ایمان نه صحیح نه دی او ایمان بغیر د اسلام نه کامل نه دی؛ خو بعض وخت په شریعت کې د ایمان او اسلام فرق کولی شي، ځکه چې ایمان د باطني عقیدې ترجماني کوي او اسلام د ظاهري عمل، ایمان باطني انقیاد (منل) بیانوني او اسلام ظاهري انقیاد، په ذکر شوي حدیث کې د ایمان او اسلام جدا جدا معنی بیان شوي دي، لکه په دې قرآني آیت کې ﴿قَالَتِ الْأَعْرَابُ آمَنَّا قُلْ لَّمْ تُؤْمِنُوا وَلَكِنْ قُولُوا أَسْلَمْنَا﴾ په لغت کې د ایمان او د اسلام دا فرق همیشه کولی شي.

دا حدیث د پوره دین خلاصه او د پوره شریعت اجمال دی یا ټول شریعت هم ددې تفصیل دی، په دې وجه دې حدیث ته ام السنه ویل کیږي، ام الاحادیث یا ام الجوامع هم ورته ویل کیږي، گویا دا د ټولو حدیثونو بڼه دی او باقي ټول احادیث هم ددې ښاخونه او ددې نور تفصیل بعض علماء ددې د جامعیت داسې ترجماني کړې ده چې د دین بنیاد په درې شیانو دی، فقه چې د ظاهري اعمالو نوم دی، کلام چې د باطني امورو او عقایدو څخه عبارت دی او تصوف چې د اخلاص او احسان دویم نوم دی.

رسول الله ﷺ د احسان دوه درجې بيان کړي، يو اعلى درجه چې په هغې کې عبادت کونکي ته د الله پاک د ذات داسې حضور وي گویا هغه الله پاک ويني، دېته مشاهده وايي او دويم ادنی دی، دا تصور دی چې الله پاک بنده ويني، ددې نوم مراقبه دی.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: "جَاءَ جِبْرِيلُ إِلَى النَّبِيِّ صَلَّى اللَّهُ عَلَيْهِ وَسَلَّمَ فِي صُورَةٍ شَابَ عَلَيْهِ ثِيَابٌ بَيْضٌ، فَقَالَ: السَّلَامُ عَلَيْكَ يَا رَسُولَ اللَّهِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: وَعَلَيْكَ السَّلَامُ، فَقَالَ: يَا رَسُولَ اللَّهِ أَأَنْتَ؟ فَقَالَ: أَأَنْتَ، فَقَالَ: يَا رَسُولَ اللَّهِ، مَا الْإِيمَانُ؟ قَالَ: الْإِيمَانُ بِاللَّهِ، وَمَلَائِكَتِهِ، وَكُتُبِهِ، وَرُسُلِهِ، وَالْقَدَرِ خَيْرُهُ وَشَرُّهُ.

قَالَ: صَدَقْتَ، فَعَجِبْنَا لِقَوْلِهِ: صَدَقْتَ، كَأَنَّهُ يُدْرِي! ثُمَّ قَالَ: يَا رَسُولَ اللَّهِ، فَمَا شَرَّ أَرْبَعِ الْإِسْلَامِ؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِقَامُ الصَّلَاةِ وَإِيتَاءُ الزَّكَاةِ وَصَوْمُ رَمَضَانَ، وَغُسْلُ الْجَنَابَةِ، قَالَ: صَدَقْتَ، فَعَجِبْنَا لِقَوْلِهِ: صَدَقْتَ، كَأَنَّهُ يُدْرِي! ثُمَّ قَالَ: فَمَا الْإِحْسَانُ؟ قَالَ: أَنْ تَعْمَلَ لِلَّهِ كَأَنَّكَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ. قَالَ: صَدَقْتَ. قَالَ: فَمَتَى قِيَامُ السَّاعَةِ؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا الْمَسْئُولُ عَنْهَا بِأَعْلَمَ مِنَ السَّائِلِ. فَقُلْتُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: عَلَيَّ بِالرَّجُلِ، فَطَلَبْتَاهُ فَلَمْ تَرَ لَهُ أَثَرًا، فَأَخْبَرْنَا النَّبِيَّ صَلَّى اللَّهُ عَلَيْهِ وَسَلَّمَ، فَقَالَ: ذَلِكَ جِبْرِيلُ عَلَيْهِ السَّلَامُ، جَاءَكُمْ يُعَلِّمُكُمْ مَعَالِمَ دِينِكُمْ."

"د عبد الله بن مسعود رضی اللہ عنہ نه روایت دی چې جبرئیل علیه السلام رسول الله صلى الله عليه وسلم ته د یو ځوان، سپینو جامو والا انسان په شکل کې راغلو، وې ویل: السلام عليك يا رسول الله! رسول الله ﷺ وفرمایل: وعليك السلام، بیا هغه وویل یا رسول الله صلى الله عليه وسلم زه تاسو ته نژدې حاضریدلی شم؟ رسول الله ﷺ وفرمایل: هو! نژدې راشه، بیا هغه سړي وویل: ایمان څه شی دی؟ رسول الله ﷺ وفرمایل: ایمان راوړل په الله پاک د هغه په پرښتو، د هغه په کتابونو، د هغه په رسولاتو او په تقدیر باندې که ښه وي که بد وي، هغه وویل: تاسو رښتیا وویل! موږ د هغه په دې لفظ باندې حیران شو، ځکه ددې نه معلومیده چې هغه ته د مخکې نه پته وه، بیا هغه وویل: یا رسول الله ﷺ د اسلام شرائع کوم کوم دي؟ رسول الله ﷺ وفرمایل: لمونځ کول، زکوٰۃ ورکول، د رمضان روژې نیول او د جنابت غسل کول، هغه وویل: تاسو رښتیا وویل (عبد الله بن مسعود فرمایي چې موږ د هغه په دې لفظ باندې حیران شو، ځکه چې ددې نه ښکاره معلومیده چې سره د پوهې پوښتنې کوي، بیا هغه وویل: احسان څه شی دی؟ رسول الله ﷺ وفرمایل: هغه دا چې ته په داسې حضورې کیفیت سره عمل وکړې گویا الله پاک تا ويني، که دا درجه نصیب نه شي، نو کم از کم دا تصور وي چې الله تا ويني، ددې په اوږدو سره هغه وویل: تاسو رښتیا وویل! بیا یې وویل: قیامت به کله راځي؟ په دې باندې رسول الله ﷺ وفرمایل: دې باره کې چې د چا نه پوښتنه کیږي، هغه (یعنې رسول الله صلى الله عليه وسلم) د سائل نه زیات خبر نه لري، په دې وینا باندې هغه واپس شو، رسول الله صلى الله عليه وسلم د مجلس حاضر و کسانو ته وویل: لږ هغه سړی راوړلی! نو عبد الله بن

مسعود رضي الله عنه فرمايي موږ د هغه په لټون پسې ووتلو؛ خو د هغه مويو نښه هم ونه موندل او هم ددې خبرې خبر مو رسول الله صلى الله عليه وسلم ته ورکړ چې هغه خو ملاو نه شو، رسول الله صلى الله عليه وسلم وفرمايل: دا جبرئيل عليه السلام و، تاسو ته يې ستاسو د دين احکام بنودل.

فایده: دا حديث په الفاظو او مضمون کې د بل حديث تکرار دی؛ خو د شرائع اسلام په سلسله کې په دې کې د حج ذکر نشته، کېدې شي چې دا روايت د حج د فرضيت نه مخکې وي، دې حديث ته چې حديث جبرئيل عليه السلام وايي په صحاح کې په کمو او زياتو الفاظو سره په ډيرو ځايونو کې روايت شوی، يو ځای يو شان الفاظ دي بل ځای بل شان الفاظ دي، په دې دواړو احاديثو کې د شهادتين ذکر نشته، د ابن ماجه په روايت کې د ټولو نه مخکې د شهادتين ذکر دی او پنځم شی حج دی، په دې دواړو احاديثو کې د غسل جنابت اضافه ده، دا د الفاظو اختلاف يا خو په دې بناء دی چې واقعات جدا جدا دي يا دا چې راويان کله کله د اختصار او اجمال نه کار اخلي.

په دې حديث کې يې د احسان حقيقت ښکاره کولو سره د ریاکاری بيخ ويستلی دی او د ښودنې او نوم کولو جرړه يې پرې کړې ده، ځکه چې هم دا ټول شيان د ديني اعمالو لپاره سخته مهلکه بيماري ثابيتېږي، د الله پاک د ذات نه ويره، په نفس کې خشوع او خضوع په زړه کې د الله پاک د عظمت او جلال صحيح تخيل پيدا کولو لپاره بهترينه نسخه ده او غوره ترکيب دی، که انسان په صحيح معنی محسن وي؛ نو د غير الله څه حقيقت دی چې په زړه کې به راشي، د هغوی څه طاقت دی چې په زړه کې به ځای ونيسي، ځکه يې د عبادت سره د اخلاص قيد ولگولو او ارشاد يې وفرمايلو: ﴿وما امروا الا ليعبدوا الله مخلصين له الدين﴾ نه معلومېږي چې رسول الله صلى الله عليه وسلم هم په لومړي ځل د جبرئيل عليه السلام پيژندگلو ونکړي شوه، پس په صحيح ابن حبان کې ددې نور وضاحت هم دی چې هغوی فرمايي: ﴿وما عرفت حتى ولى﴾ او ما جبرئيل عليه السلام تر واپس کيدو پورې ونه پېژندلو.

خلاصه

د ايمان لغوي معنی:

د ايمان لفظ د "امن" څخه اخيستل شوی او "امن" د "خوف" ضد دی، کله چې د افعال د باب څخه راشي نو متعدي کېږي او په معنی د ويرې ختمولو سره راځي، بيا کله يو مفعول ته متعدي کېږي، لکه "آمنته" د هغه څخه مي وېره لرې کړه او هغه ته مي ډاډ ورکړ، کله کله دوه مفعولينو ته متعدي کېږي، لکه "آمنته غيري" ما هغه د ځان نه علاوه د غير څخه بې ډاره کړ او ډاډ مي ورکړ، کله چې د ايمان لفظ وروسته بيا راشي، په دغه وخت کې بيا ايمان په معنی د تصديق سره راځي؛ خو کله په ذات داخلېږي، لکه: "آمنتُ بالله" او کله په احکامو داخلېږي، لکه: "آمنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ"

(سورة البقرة ۲۸۵ آيت)

دغه راز د ايمان څخه وروسته كله كله د "لام" كلمه راځي، لكه: "وَمَا اَنْتَ بِمُؤْمِنٍ لَّنَا وَلَوْ كُنَّا صَادِقِينَ" (سورة يوسف آيت: ۱۷) په دغه وخت كې به بيا ايمان په معنى د تسليمېدو او غاړې ايښودو سره راځي، نو ددې آيت "وَمَا اَنْتَ بِمُؤْمِنٍ لَّنَا" معنى به داسې شي: (تاسو زموږ خبرو ته غاړه ايښودونكي نه يئ).

د ايمان شرعي معنى:

د ايمان شرعي معناگانې عالمانو ډيري كړي؛ خو جمهورو عالمانو چې كوم تعريف كړى هغه دا دى: "هُوَ التَّصَدِيقُ بِمَا عَلَّمَ مَجِيئُ النَّبِيِّ صَلَّى اللَّهُ عَلَيْهِ وَسَلَّمَ بِهِ ضَرُورَةً تَفْصِيلاً فِيمَا عَلَّمَ تَفْصِيلاً وَاجْمالاً فِيمَا عَلَّمَ اِجْمالاً". مطلب دا چې د رسول الله صَلَّى اللَّهُ عَلَيْهِ وَسَلَّمَ څخه د كومو شيانو ثبوت بديهي دى په هغوى باندې تصديق لرل ايمان دى، كه د رسول الله صَلَّى اللَّهُ عَلَيْهِ وَسَلَّمَ څخه يې ثبوت اجمالي وي؛ نو اجمالي تصديق پرې ضروري دى، كه ثبوت يې تفصيلي راغلى وي؛ نو تفصيلي تصديق به پرې ضروري وي.

د ايمان په اړه مذهبونه

اسلامي ډلې:

اسلامي ډلې هغه دي چې د اسلام دعوه لري او ځانونه اسلام ته منسوبوي، برابره خبره ده چې هغوى په سيده لاره روان وي او كه بې لارې دي، له هغوى څخه معتزله، خوارج، مرجئه، كراميه، جهميه او داسې نورې زياتره گمراه ډلې دي، صحيح اسلامي ډله "اهل السنة والجماعة" ده، "مَا اَنَا عَلَيْهِ وَأَصْحَابِي" (دا د ترمذي شريف د حديث يوه برخه ده، ۹۳ / ۲)، همدا لقب هم ورته ددې حديث څخه راويستل شوى.

د اهل السنة والجماعة ډله:

په اهل السنة والجماعة كې بيا څو ډوله خلك په صحيح اسلام باندې دي:

محدثين: دا خلك په عقائدو كې د امام احمد رَحْمَةُ اللَّهِ عَلَيْهِ پيروي كوي.

متكلمين په دوه ډوله دي:

(۱) اشاعره: دا خلك په عموم كې د امام مالك او امام شافعي رَحْمَةُ اللَّهِ عَلَيْهِ څخه د نقل شوو عقايدو

تشرېح مني.

(۲) ماتريديه: دا خلك د امام ابو حنيفه رَحْمَةُ اللَّهِ عَلَيْهِ او د هغوى د ملگرو څخه د رانقل شوو عقايدو تشرېح مني.

د اشاعره او ماتريديه وو ترمنځ اختلاف په څو فروعې مسئلو كې دى.

ابوالحسن اشعري رَحْمَةُ اللَّهِ عَلَيْهِ د اشاعره وو او ابو منصور ماتريدي رَحْمَةُ اللَّهِ عَلَيْهِ د ماتريديه وو امام دى، دوى

دواړه د امام طحاوي رَحْمَةُ اللَّهِ عَلَيْهِ دورې خلك دي.

د ایمان د حقیقت په اړه تفصیل:

د ایمان په اړه د بې لارې او حقې ډلې ترمنځ اختلاف دی، خو د حق پلوه ډلو ترمنځ چې کوم اختلاف دی هغه لفظي دی، د اصلي دعوي په اړه ټول متفق دي؛ خو د ناحقه ډلو سره یې بیا ښه کلک اختلاف شته.

(۱) جهیمیه:

د باطلو ډلو څخه یې یوه ډله د جهیمیه ووده، نسبت یې جهنم بن صفوان ته شوی، عقیده یې دا ده چې ایمان یوازې د زړه پېژندګلوی ته وایي، برابره خبره ده چې دا پېژندنه اختیاري وي او که غیر اختیاري، د دوی د مذهب سره سم ابوطالب او هرقل دواړه مؤمنان وو، ځکه چې دوی ته هم د زړه پېژندګلوي حاصله وه، په داسې حال کې چې د دوی کفر خو ټول مني.

(۲) کرامیه:

دا د محمد بن کرام متبعین دي، د دوی په نزد د ایمان لپاره یوازې په ژبه باندې اقرار هم پوره دی، د زړه تصدیق او کړنو ته اړتیا نشته. (فضل الباري ۱/ ۲۴۵)

(۳) مرجئه:

د 'مرجئه' لفظ د 'ارجاء' څخه اخیستل شوی، په معنی د وروسته والي سره، په قران کې دي: "وَأَخْرُوجُ مُرْجُونَ لِأَمْرِ اللَّهِ" (سورة التوبة آیت: ۱۰۶)، د مرجئه په نزد د ایمان لپاره د زړه تصدیق پوره دی او همدا تصدیق به د انسان د نجات ذریعه ګرځي، عمل کولو ته هڅه اړتیا نشته، دا چې دوی اعمال وروسته کړي؛ نو په همدې وجه ورته مرجئه وایي. (فضل الباري ۱/ ۲۴۶)

دا خلک د "الطاعة لا تفيد والمعصية لا تنصر" قائلین دي، د دوی په نزد عبادت هیڅ ګټه نه لري او ګناه هیڅ زیان نه رسوي او په ژبه باندې اقرار ته هیڅ اړتیا نشته.

یادونه: د پورته یادو شویو درې ډلو په نزد ایمان بسیط دی او نور اجزاء نه لري؛ خو د معتزله وو او خوارجو په نزد بیا ایمان مرکب دی.

(۴) معتزله او خوارج:

دوی وایي چې ایمان د د زړه تصدیق، د ژبې اقرار او په بدني اندامونو عمل کولو ته وایي. د ایمان تعریف داسې کوي: "الإيمان هو التصديق بالقلب والإقرار باللسان والعمل بالأركان" ددې تعریف په اعتبار سره دا درې واړه د ایمان اجزاء ګڼل کیږي.

د ايمان په اړه د اهل السنة والجماعت خپل منځي اختلاف:

محدثين يې داسې تعبير کوي: "الإيمانُ معرفةٌ بالقلبِ وإقرارٌ باللسانِ وعملٌ بالأركانِ".

(فضل الباري ۱/۲۴۷)

د امام ابوحنيفه او متکلمينو تعبير په داسې الفاظو سره دی: "الإيمانُ هو التصديقُ بالقلبِ والإقرارُ باللسانِ شرطٌ لإجراء الأحكامِ والعملُ بالأركانِ نتيجةُ التصديقِ وثمرَةُ الإيمانِ".

د متکلمينو او امام اعظم ابوحنيفه رحمه الله په نزد د ايمان وضاحت د زړه په تصديق سره شوی دی، عمل ته د ايمان نتيجه وايي.

قدر يا تقدير:

قدر يا تقدير په لغت کې اندازې ته وايي، الله تعالى فرمايي: "قَدْ جَعَلَ اللَّهُ لِكُلِّ شَيْءٍ قَدْرًا" {سورة الطلاق آيت: ۳} تر قيامته پورې چې کوم شيان راځي د هغوی اندازه شوې او هغې اندازې ته تقدير ويل کيږي، بيا د هم هغې اندازې مطابق دې نړۍ ته د شيانو راتللو نوم قضاء ده، معلومه شوه چې لومړی تقدير وي بيا قضاء وروسته وي.

حق مذهب:

بنده چې کوم کارونه ترسره کوي، برابره خبره ده چې بنه کوي او که بد کوي، رښتيا وايي که دروغ وايي، اسلام وي او که کفر، دا ټول د الله تعالى سره په تقدير کې ليکل شوي دي، په نړۍ کې چې څه کيږي دا ټول د هغه په خوښه او د هغه په اراده کيږي، بنده يې يوازې کاسب دی، لهذا په بدې باندې متصف کېدل دا د کاسب صفت دی، نه د خالق. (د مولانا محمد اديس کاندهلوي رَحْمَةُ اللهِ

(عقائد الإسلام: ۱/۲۲، ۲۲)

قدریه ډله:

د صحابه وو د دور په پای کې یوه نوې ډله پیدا شوه چې قدریه به ورته ويل کېدل، دوی د قضاء او قدر څخه منکر وو، بنده به يې د ټولو کارونو مختار گڼلو، بنده ته به يې د خپلو کړنو (افعالو) د خالق نسبت کولو، د پیل څخه به د شيانو تقدير نه منلو، ددې ډلې حکم دا دی چې د اسلامیت څخه وتلي نه دي؛

خو گمراه دي (فتح الباري ۱/۱۱۹)

قال: مالمسئول عنها بأعلم من السائل:

څومره چې سائل (پوښتنه کوونکی) بې خبره دی هغومره اندازه مسئل عنده (خواب ورکوونکی) هم بې خبره دی، په دې ځای کې رسول الله ﷺ کولی شو چې په "لا أعلم" یا "لا أدري" سره خواب

ورکړي؛ خو ددې په ځای یې ورته "المسئول عنها بأعلم من السائل" وویل، اشاره کوي دې خبرې ته چې ددې سوال په ځوابولو کې زما او ستا هیڅ توپیر نشته، یعنې ددې سوال په ځواب کې ټول سوال کوونکي او ځواب ورکوونکي په یوه اندازه دي. (فتح الباري ۱/۱۲۱)

خلاصه دا چې ددې جملې څخه خو په ظاهره د دواړو (سوال کوونکي او ځواب ورکوونکي) برابري په علم کې معلومېږي، مګر په حقیقت کې د دواړو په عدم العلم کې برابري بیانول مقصد ده، ځکه چې ددې ورځې د راتلو نېټه یوازې الله تعالی ته ښه معلومېږي، لکه د بخاري شریف د روایت څخه چې معلومېږي، "فی خمس لا یعلمهن إلا الله". (فتح الباري ۱/۱۲۱)

باب التوحید والرسالة:

أَبُو حَنِيفَةَ عَنْ عَطَاءٍ أَنَّ رَجُلًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ حَدَّثُوهُ: أَنَّ عَبْدَ اللَّهِ بْنَ رَوَاحَةَ كَانَتْ لَهُ رَاعِيَةٌ تَتَعَاهَدُ غَنَمَهُ، وَأَنَّهُ أَمَرَهَا تَتَعَاهَدُ شَاةً، فَتَعَاهَدُهَا حَتَّى سَمِنَتِ الشَّاةُ، وَاشْتَفَلَتِ الرَّاعِيَةُ بِبَعْضِ الْغَنَمِ، فَجَاءَ الذِّئْبُ، فَاخْتَلَسَ الشَّاةَ وَقَتَلَهَا، فَجَاءَ عَبْدُ اللَّهِ، وَفَقَدَ الشَّاةَ، فَأَخْبَرَتْهُ الرَّاعِيَةُ بِأَمْرِهَا فَلَطَمَهَا، ثُمَّ نَدِمَ عَلَى ذَلِكَ، فَذَكَرَتْ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَعَظَّمَ النَّبِيُّ صَلَّى اللَّهُ عَلَيْهِ وَسَلَّمَ ذَلِكَ، وَقَالَ: "ضَرَبْتُ وَجْهَ مُؤْمِنَةٍ! فَقَالَ: إِنَّهَا سَوَاءٌ لَا عِلْمَ لَهَا، فَأَرْسَلَ إِلَيْهَا النَّبِيُّ صَلَّى اللَّهُ عَلَيْهِ وَسَلَّمَ فَسَأَلَهَا: أَيْنَ اللَّهُ؟ فَقَالَتْ: فِي السَّمَاءِ، قَالَ: فَمَنْ أَنَا؟ قَالَتْ: رَسُولُ اللَّهِ، قَالَ: إِنَّهَا مُؤْمِنَةٌ بِمَا عَقَّبَتْهَا، فَأَعْتَقَهَا"

د توحید او رسالت بیان

د څو صحابه کرامو رضی اللہ عنہم په واسطه عطاء رضی اللہ عنہ روایت کوي چې د عبدالله بن رواحه رضی اللہ عنہ سره یو شپونکی زنانه وه چا چې به د هغه وزې څرولې، د هغې خیال به یې ساتلو، تر دې چې هغه ښه څرې شوې، یوه ورځ هغه زنانه دې بلې وزې په خیال کې وه چې ناڅاپه یو لیوه راغلو او هغه وزه یې یوړه او څیرې یې کړه، کله چې عبدالله راغلو نو هغه یې بیا نه موندله، ښځې پوره واقعه بیان کړه، عبدالله رضی الله عنه په غصه کې هغې ته یوه سپیره ورکړه، بیا په دې باندې خفه شو او ددې ذکر یې رسول الله صلی الله علیه وسلم ته وکړ، رسول الله صلی الله علیه وسلم پدې کار ناخوښه شو او وې فرمایل: چې تا یوه بې قصوره مومنه زنانه ووهل، عبدالله رضی اللہ عنہ ځواب ورکړ چې هغه یوه حبشي زنانه ده، د هغې د ایمان سره څه تعلق دی؟ رسول الله صلی اللہ علیہ وسلم یو سړی ولېږلو او هغه یې راوغوښته، د هغې نه یې پوښتنه وکړه چې الله تعالی په کوم ځای کې دی؟ هغې په ځواب کې وویل: په آسمان کې دی، بیا یې ورته وفرمایل: زه څوک یم هغې وویل د الله رسول، رسول الله صلی اللہ علیہ وسلم وفرمایل: دا خو مومنه ده پس دا آزاده کړه! عبدالله بن رواحه رضی اللہ عنہ هغه آزاده کړه.

فایده: د انسانانو ترمینځ مختلف حقوق دي چې د هغې خیال ساتل لازم دي، مثلاً د یو عام حق نه موږ په انساني حق سره تعبیر کوو، بیا خصوصي حق مثلاً مذهبي، د خپلولی حق وغیره... دا حدیث په هغې کې به دوو حقوقو په رعایت باندې رڼا اچوي او د صحابه کرامو د هغې اوچتې درجې اخلاق هم ښکاره کوي په کوم باندې چې دا خلک روان وو، پس د خادمې زنانه په سپیره باندې عبداللہ بن رواحہ رضی اللہ عنہ پښیمانه شو، صرف په دې خیال چې هغوی د انساني حق رعایت نه دی کړی، یوه بې قصوره ښځې ته یې سزا ورکړه او تکلیف یې ورته ورسولو، ځکه دا غفلت کوم چې د وزې د هلاکت سبب جوړ شو هغه ددې په قصد او ارادې سره نه ؤ چې هغه قصور واره شي او د خطا سزا ورته ملاو شي، په دې وجه هغوی افسوس ښکاره کړ، بیا دا عمل تر یوه حده پورې د هغه اوچتو اخلاقو خلاف هم ؤ کوم چې صحابه کرامو ته نصیب وو، **«والکظمین الغیظ والعافین عن الناس»** هغوی په خپلو جذباتو پوره قابو حاصل کړی و، غوسه څښل، د خلکو خطاګانې معاف کول د هغوی خاص مشغله وه او د هغوی خاص صفت جوړ شوی وو، په بل حدیث کې داسې ارشاد دی: **«المسلم من سلم المسلمون من لسانه و یده»** مسلمان په صحیح معنی کې هغه دی چې د هغه د ژبې او لاس نه نور مسلمانان محفوظ وي.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ قَالَ: كُنَّا جُلُوسًا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ لِأَصْحَابِهِ: "انْهَضُوا إِنَّا نَعُودُ جَارَنَا الْيَهُودِيَّ، قَالَ: فَدَخَلَ عَلَيْهِ، فَوَجَدَهُ فِي الْمَوْتِ، ثُمَّ قَالَ: أَتَشْهَدُ أَنْ لَا إِلَهَ إِلَّا اللَّهُ، وَأَنَا رَسُولُ اللَّهِ؟ فَنَظَرَ إِلَى أَبِيهِ، فَلَمْ يُكَلِّمْهُ أَبُوهُ، فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ: أَتَشْهَدُ أَنْ لَا إِلَهَ إِلَّا اللَّهُ، وَأَنَا رَسُولُ اللَّهِ، فَنَظَرَ إِلَى أَبِيهِ، فَقَالَ لَهُ أَبُوهُ: أَشْهَدُ لَهُ، فَقَالَ الْفَتَى: أَشْهَدُ أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: الْحَمْدُ لِلَّهِ الَّذِي أَنْقَذَنِي نَسَمَةً مِنَ النَّارِ،" وَفِي رِوَايَةٍ أَنَّهُ قَالَ ذَاتَ يَوْمٍ لِأَصْحَابِهِ: انْهَضُوا إِنَّا نَعُودُ جَارَنَا الْيَهُودِيَّ، قَالَ: فَوَجَدَهُ فِي الْمَوْتِ، فَقَالَ: أَتَشْهَدُ أَنْ لَا إِلَهَ إِلَّا اللَّهُ؟ قَالَ: نَعَمْ، قَالَ: أَتَشْهَدُ أَنِّي رَسُولُ اللَّهِ؟ قَالَ: فَنَظَرَ الرَّجُلُ إِلَى أَبِيهِ، قَالَ: فَأَعَادَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَوَصَفَ الْحَدِيثَ ثَلَاثَ مَرَّاتٍ إِلَى آخِرِهِ عَلَى هَذِهِ الْهَيْئَةِ إِلَى قَوْلِهِ: فَقَالَ: أَشْهَدُ أَنَّكَ رَسُولُ اللَّهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْحَمْدُ لِلَّهِ الَّذِي أَنْقَذَنِي نَسَمَةً مِنَ النَّارِ.

بریده بن الحصیب رضی اللہ عنہ فرمایي چې موږ یو ځل د رسول الله صلی اللہ علیہ وسلم سره ناست وو چې هغوی خپلو صحابه کرامو ته وفرمایل: راځئ چې موږ د خپل یهودي ګاونډي د بیماری پوښتنه وکړو، فرمایي چې کله رسول الله صلی اللہ علیہ وسلم د هغوی خوا ته ورسېد؛ نو هغه یې د زنګدن په حالت کې وموندلو، رسول الله صلی اللہ علیہ وسلم د هغه حالت د هغه نه پوښتنه وکړه او بیا یې وفرمایل: ووايه چې د الله پاک نه سېوا هیڅوک د عبادت لائق نشته او زه د الله پاک رسول یم، هغه یهودي خپل پلار ته وکتل: خو هیڅ یې ونه ویل بیا یې وفرمایل: اقرار وکړه چې د الله نه سېوا هیڅوک د عبادت لائق نشته او زه د الله پاک رسول یم، یهودی بیا د پلار طرف ته سترګې واړولې؛ نو د هغه پلار وویل اقرار وکړه: نو هغه ځوان وویل زه اقرار کوم چې د الله پاک نه سېوا هیڅوک د عبادت لائق نشته او محمد

ﷺ د الله پاک رسول دی. په دې سره رسول الله ﷺ وفرمایل: د الله پاک شکر دی چې هغه زما په ذریعه یو انسان د دوزخ نه بچ کړ. په یو روایت کې داسې دي چې یوه ورځ رسول الله ﷺ خپلو صحابه کرامو ته وفرمایل: راځئ چې موږ د خپل یهودي ګاونډي پوښتنې ته ورشو، راوی فرمایي چې کله رسول الله ﷺ هلته ورسېد: نو هغه یې د زنګدن په حالت کې بیا موندو، رسول الله ﷺ هغه ته وفرمایل: آیا ته اقرار کوي چې د الله پاک نه سېوا هیڅوک معبود نشته، هغه وویل: هو! بېشکه بیا یې وفرمایل: آیا ته دا اقرار کوي چې زه د الله پاک رسول یم. په دې باندې یهودي سترګې پورته کړې او خپل پلار ته یې وکتل، راوی فرمایي چې رسول الله ﷺ خپله خبره دوباره تکرار کړه، په دې روایت کې درې کرته تکرار دی، باقي حدیث هم هغه شان دی، تر دې چې مریض وویل زه اقرار کوم چې ته د الله پاک رسول یې بیا رسول الله ﷺ وفرمایل: د الله پاک شکر دی چې هغه زما په وجه یو انسان د دوزخ د سیزلو نه بچ کړ.

فایده: ددې حدیث نه معلومه شوه چې د ګاونډي پوښتنه پکار ده، اگر که د هغه تعلق د هر مذهب سره وي، یهودي وي، که نصراني وي، مجوسي وي او که د کوم بل مذهب والاوي، لکه څنګه چې رسول الله ﷺ عمل وفرمایلو، امام محمد رحمه الله په کتاب الآثار کې ددې تخریج کړی دی او ددې امر تصریح یې کړې چې د کفارو د بیماری په پوښتنه کې هیڅ پاک نشته.

دا حدیث د ګاونډي د حقوقو وضاحت کوي او ثابتوي چې د ګاونډي حق د اسلام تر حدودو پورې محدود نه دی، بزار، ابونعیم او طبراني رحمه الله یو مرفوع حدیث بیان کړی چې دهغې حاصل دا دی: ګاونډی په درې قسمه دی: یو هغه چې هغه صرف ګاونډي وي، مثلاً هغه مشرک چې د هغه سره هیڅ رسته داري یا تعلق نه وي، هغه ته صرف د ګاونډي حق حاصل دی، دا ګویا په حقوقو کې تر ټولو په کمه درجه کې ګاونډی دی، نه د اسلام حق هغه ته نصیب دی نه د خپلولی حق، دویم هغه دی چې هغه ته دوه حقونه حاصل وي: مثلاً هغه مسلمان هم وي او ګاونډی هم وي، هغه ته یو د اسلام حق حاصل دی او دویم د ګاونډي توب حق دی، دا د درمیانه درجې ګاونډی دی چې دوه حقونه لري، دریم هغه دی چې مسلمان هم وي، خپل هم وي او ګاونډی هم وي، دا د اوچتې درجې ګاونډی دی، درې حقونه لري د اسلام حق هم لري د خپلولی حق هم لري او د ګاونډي توب حق هم لري.

ددې حدیث نه دا خبره هم معلومه شوه چې څوې کله د کفر په حقیقت باندې پوه شي او د کفر په حالت کې مړ شي؛ نو سزا او عذاب به ورته ملاوېږي. که اسلام قبول کړي؛ نو د هغه اسلام به صحیح ګڼل کیږي، که داسې نه وي؛ نو رسول الله رحمه الله به هغه ته اسلام ولې وړاندې کولو؟

خلاصه

د آين الله؟ څخه مراد څه اوولې دا سوال وشو؟

شارحينو ليکلي: که دا مينځه مشرکه وي؛ نو باطلو خدايانو ته به اشاره وکړي او که د توحيد منونکې وي؛ نو يو خداى ته به اشاره وکړي او د رسول الله ﷺ مقصد هم په باطلو خدايانو باندې رد و ملا علي قاري رحمه الله ددې سوال توجيه کوي وايي: چې ددې سوال څخه مطلب دا و چې د الله تبارک و تعالیٰ حکمونه د کوم لور څخه راځي او د هغه د بادشاهۍ او قدرت څرگندونې د کوم اړخ څخه کيږي؟
فَقَالَتْ: فِي السَّمَاءِ:

ددې حديث څخه دي څوک دا استدلال نه کوي چې د الله تبارک و تعالیٰ لپاره جسم شته، يا هم هغه د مکان او زمان محتاج دی، ځکه چې الله تعالیٰ د مکان او زمان څخه بې پروا دی.
"فَاعْتَقَهَا، فَاَعْتَقَهَا":

دا امر د وجوب لپاره نه، بلکې د استحباب لپاره دی، يعنې کوم فعل (د الله تعالیٰ د يووالي اقرار) چې د هغې څخه صادر شو؛ نو دا ازادي د هغه فعل څخه کفاره ده، که څوک داسې مينځه ازاده کړي؛ نو غوره ده او که ازاده يې نه کړي؛ نو هيڅ پوښتنه به ترې نه کيږي.

بَابُ الْوَقْفِ فِي ذَرَارِي الْمَشْرُكِينَ:

عَنْ عَبْدِ الرَّحْمَنِ بْنِ هُرَيْرَةَ الْأَعْرَجِ، عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "كُلُّ مَوْلُودٍ يُوَلَّدُ عَلَى الْفِطْرَةِ، فَأَبَوَاهُ يُهَيِّوَانِهِمَا، وَيُنْصِرَانِهِ قَبِيلَ: فَمَنْ مَاتَ صَغِيرًا يَارَسُولَ اللَّهِ؟ قَالَ: اللَّهُ أَعْلَمُ بِمَا كَانُوا عَامِلِينَ"

د مشرکانو د اولاد په باره کې د څه

فيصله کولو نه خاموش پاتې کيدل

د ابو هريره رضي الله عنه نه روايت دی چې رسول الله ﷺ وفرمايل: هر پيدا کېدونکی بچي په فطرت باندې پيدا کيږي، بيا د هغه مور پلار د هغه نه يهودي جوړ کړي يا نصراني، رسول الله ﷺ نه پوښتنه وشوه چې يا رسول الله! که هغوی په ماشوموالي کې مړ شي؛ نو رسول الله ﷺ وفرمايل: الله ښه پوهيږي چې هغوی به په راتلونکي ژوند کې څه کول.

فايده: د فطرت نه مراد طبع سليم او د صلاحيت والا طبيعت دی چې هغه هر ماشوم د مور د خيټې نه اخلي او پيدا کيږي په هغه کې د نيکۍ او بدۍ د دواړو صلاحيت وي، که دا د کفر او شرک د فضولو اثراتو څخه پاک وي او د ايمان مخالف صحبت سره د هغه لمن ګنده نه شي؛ نو په دې کې د ايمان د قبوليت پوره صلاحيت شته او هغه ماشوم د بلوغ حد ته رسيدلو سره به د ايمان په سيده لار

به خپله روان شي، د بدقسمتي نه که هغه ته يهوديان يا نصرانيان يا مجوسيان مور پلار ملاو شي؛ نو هغوی په خپلو اثراتو سره د هغه طبيعت په وراني کې بدلولو سره د هغه د ساده طبيعت رخ واړوي، هم دی نظريې طرف ته په ذکر شوي حديث کې اشاره شوې.

د حديث دويمه حصه يوه سختې اختلافي مسئلې ته اشاره کوي چې د کافرانو واره بچي به د شريعت د قانون مطابق کافران شمېرل کيږي، که مؤمنان جنتيان او که دوزخيان؟ بعض وايي چې د هغوی معامله الله ته معلومه ده، بيهقي ددې قول نسبت امام شافعي رَحْمَةُ اللهِ تَعَالَى ته کړې چې د کفارو د بچو متعلق هغوی هم ددې خيال تابع دي، د امام مالک رَحْمَةُ اللهِ تَعَالَى نه څه صريح امر منصوص نه دی؛ خو د هغوی اصحابو تصريح کړې چې د مسلمانانو بچي په جنت کې دي او د مشرکانو د بچو معامله الله پاک ته سپارل شوې، قاضي عياض رَحْمَةُ اللهِ تَعَالَى فرمايي: چې امام احمد رَحْمَةُ اللهِ تَعَالَى ددې قائل دی چې د مشرکانو اولاد به په دوزخ کې وي، امام ابوحنيفه رَحْمَةُ اللهِ تَعَالَى د توقف قائل دی، ځکه چې قطعي فيصله نه شي کېدی، دا حديث هم ددې خيال ډير په زور سره تائيد کوي، ځکه چې رسول الله صَلَّى اللهُ عَلَيْهِ وَسَلَّمَ فرمايي موږ ته نه ده معلومه، الله تعالی بنه پوهيږي چې هغوی به په راروان ژوند کې څه کول، نيکي به يې کولې جنتيان به جوړېدل که گناهونه به يې کول او دوزخيان به جوړېدل، کله چې ټوله معامله د الله پاک په علم موقوف شي؛ نو د قطعي فيصلې کولو گنجائش کله پاتې کيږي.

خلاصه

د کافر ناروغ پوښتنه کول

ابن بطلال رَحْمَةُ اللهِ تَعَالَى ويلي: که د کوم کافر يا مشرک په اړه دا اميد وي چې هغه به مسلمان شي؛ نو د هغه د ناروغۍ پوښتنه کول روا ده؛ خو که د هغه په اړه د اسلام قبلولو اميد نه وي، بيا يې پوښتنه ناروا ده. خو جمهور علماء بيا وايي: چې د اسلام قبلولو پرته د نورو مصلحتونو په خاطر هم د مشرک او کافر پوښتنه کول روا ده.

دده سړي نوم عبد القدوس بنودل شوی. (عمدة القاري ۲۸/۲)

د گاونډيو ډولونه:

گاونډيان په درې ډوله دي:

- (۱): يوازې گاونډی وي، لکه د يو مسلمان سره کافر گاونډی وي، نو د هغه د گاونډيتوب حق به ادا کوي.
- (۲): چې مسلمان گاونډی وي، د هغه دوه حقونه دي، يو د گاونډيتوب حق دی، دويم د اسلام.
- (۳): مسلمان گاونډی وي او خپلوان هم وي، نو د هغه درې حقونه به ادا کوي، يو د گاونډيتوب حق، دويم د اسلاميت او دريم د خپلولی.

خلاصه

بَابُ فِي بَيَانِ الْفِطْرَةِ

أَبُو حَنِيفَةَ، عَنْ عَبْدِ الرَّحْمَنِ بْنِ هُرَيْرَةَ الْأَعْرَجِ، عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: * كُلُّ مَوْلُودٍ يُولَدُ عَلَى الْفِطْرَةِ، فَأَبَوَاهُ يُهَوِّدَانِهِ، أَوْ يُنَصِّرَانِهِ، أَوْ يُمَجِّسَانِهِ، قِيلَ: فَمَنْ مَاتَ صَغِيرًا يَا رَسُولَ اللَّهِ؟ قَالَ: اللَّهُ أَعْلَمُ بِمَا كَانُوا عَامِلِينَ *
الفطرة:

د فطرت تشريح په اسلام سره شوې ده، الله تعالى د پيل څخه د انسان پيدايښ داسې کړې که چيرې دى حق قبول کړي؛ نو په ډېرې اسانۍ سره به اسلام ته غاړه کيږدي، ځکه چې د پيل څخه دده په زړه کې د سمې لارې اجمالي رڼا پرته ده، خو که د خپل شاوخوا ماحول څخه متاثر نه شي او په خپل طبيعت باندې پاتې شي؛ نو يقيني ده چې د رښتيني دين په لور به مخ کوي.

په نورو حديثونو کې صراحت دى چې هر ماشوم په فطرت (اسلام) باندې پيدا کيږي، د هغې وروسته يې مور او پلار يهودي، نصراني يا مجوسي کړي، په يو قدسي حديث کې دي، الله تعالى فرمايي: ما خپل بندگان 'حنفاء' پيدا کړي دي، بيا شيطانانو د سمې لارې څخه اړولي.

رښتيني دين هغه دى چې که انسان په خپل اصلي طبيعت باندې پريښودل شي؛ نو ضرور به حق دين طرفته مائله کيږي، ځکه چې الله تعالى د ټولو انسانانو فطرت داسې جوړ کړې چې په هغوى کې هيڅ تفاوت نشته، د مثال په ډول که فطرتونه ټول يو شان نه وي؛ نو د فرعون او ابوجهل به په حق منلو باندې مکلف جوړل صحيح نه و! لکه څرنگه چې خښته، ډېره يا څاروي د شريعت په منلو مکلف نه دي.

د انساني فطرت د يووالي نښه ده چې د دين ډېرې مهم اصول په څه ناڅه مرتبه کې خلک په خپلو ځانونو مني، اگر چې ټول دين ته غاړه نه ږدي.

د کافرانو او مشرکينو هغه اولاد چې تر بلوغ وړاندې مړه شي حکم يې څه دى؟

په دې اړه علماء مختلفې ويناوې لري:

(۱): د الله تعالى خوښه ده چې څه پرې کوي.

(۲): د خپل مور او پلار تابع به وي.

(۳): په برزخ کې به وي، يعنې د جنت او دوزخ ترمنځ به وي.

(۴): د جنتيانو مريان به وي.

(۵): د حشر په ميدان کې به امتحان ترې اخيستل کيږي.

(۶): چوپتيا غوره ده، دا د امام ابو حنيفه او قاضي بياضوي رحمه الله وينا ده. (۷): جنت ته به ځي.

امام نووي رَحْمَةُ اللهِ فرمايي: "هُوَ الْمَذْهَبُ الصَّحِيحُ الْمَخْتَارُ" ځكه چې الله تعالى په قران كريم كې فرمايي "وَمَا كُنَّا مُعَذِّبِينَ حَتَّى نَبْعَثَ رَسُولًا" (الاسراء: ۱۵) ددې قول د صحت دويمه وجه امام نووي رَحْمَةُ اللهِ داسې وايي: كوم هوښيار انسان ته چې د دين بلنه (دعوت) نه وي وركول شوې هغه به جنت ته ځي: خود كافرانو زامن چې غير مكلف دي هغوی به په طريق اولی سره جنت ته ځي. (عمدة القاري ۲۱۳/۸، دار إحياء التراث العربي)

بَابُ أَصْلِ الْإِسْلَامِ الشَّهَادَةِ:

عَنْ أَبِي الزُّبَيْرِ، عَنْ جَابِرٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: "أُمِرْتُ أَنْ أَقَاتِلَ النَّاسَ حَتَّى يَقُولُوا: لَا إِلَهَ إِلَّا اللَّهُ، فَإِنَّا قَالُوهُمَا عَصَمُوا مِنِّي بِمَاءِ نَمْرٍ وَأَمْوَالَهُمْ إِلَّا بِحَقِّهَا، وَحَسَابُهُمْ عَلَى اللَّهِ تَبَارَكَ وَتَعَالَى"

د اسلام بنياد د توحيد په شهادت باندې دی

"د جابر رَحْمَةُ اللهِ عنه نه روايت دی چې رسول الله صَلَّى اللهُ عَلَيْهِ وَسَلَّمَ وفرمايل: ماته حکم دی چې زه د کفارو سره جنگ وکړم تر څو چې هغوی لا اله الا الله ووايي، کله چې هغوی دا کلمه ووايي نو زما نه به خپل نفس او مال بچ کړي، مگر په شرعي تعزيراتو او ديني احکامو کې بيا د هغوی د زړه معامله د الله پاک سره ده.

فایده: وې فرمايل: ﴿حَقٌّ يَقُولُوا لَا إِلَهَ إِلَّا اللَّهُ﴾ يو صورت خو دا دی چې کافر کلمه ويلو سره مسلمان شي او د اسلام په دايره کې داخل شي؛ نو اوس د هغوی نفس او مال د هر قسم نقصان نه محفوظ شو، دويم صورت دا دی چې مسلمان نه شي؛ خو د اسلام مخکې يې سر ښکته کړو او د اسلام په سوري کې د امن غوښتونکی شو، مثلاً جزیه يې قبوله کړه، د صلح غوښتونکی شو، د اسلام د اقتدار اعلى مخکې يې سر ښکته کړو؛ نو دا صورت هم د نفسونو او مالونو د محفوظ کولو دی، گویا دا ددې کلمې په اقرار کې داخل دی، ﴿الابحفا﴾ نه هغه مواقع مراد دي چې هغې کې د تعزيراتو او د اسلامي حدودو په سلسله کې به د هغوی نفسونه وژل کېږي او بيا هم مثلاً که چا دا کافر مړ کړو؛ نو قصاص به ترې اخيستل کېږي، که څوک د زنا ارتکاب وکړي؛ نو هغه به رجم کولی شي د چا مال يې غصب کړو؛ نو د هغه نه به مال اخيستلی شي، هم دغه شان زکوٰۃ وغیره کې به د هغوی مالونه اخيستل کېږي، په آخر کې يې وفرمايل: ﴿وحسابهم على الله﴾ يعنې د زړه د حالت معلومولو ذمه داري په موږ نشته، که په ژبه يې کلمه وويل او په زړه کې يې نفاق ریا کاري يا زندقيت پټ کړي وي؛ نو د هغې پوښتنه به زموږ نه نه کېږي، بلکې ددې حساب کتاب او نيول الله پاک ته سپارل شوي دي، ددې ذمه داری نه موږ الله پاک خلاص کړي يو، د همدې حديث په وجه د ملحدينو او زندیقانو توبه قبلېږي، د هغوی د زړه د حالت سره هيڅ تعلق نه شي ساتلی، صرف د هغوی په ظاهري حال باندې حکم لگول کېږي.

خلاصه

"أَمَرْتُ" د فعل مجهول صيغه ده او امر کوونکی معلوم دی، ځکه چې رسول الله ﷺ کله هم د "أَمَرْتُ" صيغه استعمال کړي؛ نو امر کوونکی الله تعالی وي، کله چې صحابي د "أَمَرْتُ" صيغه استعمال کړي؛ نو امر کوونکی رسول الله ﷺ وي؛ خو کله چې تابعي د "أَمَرْتُ" صيغه استعمال کړي؛ نو ضروري نه ده چې امر کوونکی به صحابي وي "أَمَرْتُ أَنْ أَقَاتِلَ النَّاسَ" :

قتال عام دی، حقيقي جنگ وي او که د جنگ قائم مقام وي چې جزیه ده. (شرح کرمانی ۱/۱۲۲)

د "النَّاسَ" څخه څوک مراد دي؟

زیاتره شارحین وایي چې ددې څخه مراد بت پرسته خلک دي، اهل کتاب مراد نه دي، ځکه چې د نسائي شریف روایت دی: «أَمَرْتُ أَنْ أَقَاتِلَ الْمُشْرِكِينَ»

د حافظ ابن حجر رَحِمَهُ اللهُ رايه ده چې ددې څخه مراد حربي کافران دي، همدا قول زیات صحیح دی، ځکه چې په دې سره حدیث مبارک په خپل عموم باندې پاتې کیږي "إِلَّا بِحَقِّهَا" :

ملا علي قاري رَحِمَهُ اللهُ فرمایي: چې ددې څخه مراد قصاص دی، (مرقاة المفاتيح ۱/۱۴۹) خو ځینې نور شارحین بیا وایي چې ددې څخه مراد د حدودو او قصاص سره سره ضمان او زکات هم دی "وَحَسَابُهُمْ عَلَى اللَّهِ" :

مراد دا چې انسان په ظاهري شيانو مکلف دی، هرکله چې څوک په "لَا إِلَهَ إِلَّا اللَّهُ" باندې اقرار وکړي؛ نو په ظاهره کې به دی د اسلام په کړۍ کې داخل وي، اگر چې په زړه کې یې اسلام نه وي، ځکه چې د زړه حال الله تعالی ته معلومیږي؛ نو د داسې منافق انسان حساب به د الله تعالی سره وي

بَابُ عَدَمِ كُفْرِ أَهْلِ الْكِبَائِرِ

عَنْ أَبِي الزُّبَيْرِ قَالَ: قُلْتُ لِحَبِيبٍ: مَا كُنْتُمْ تَعْتُونِ الدُّنُوبَ شِرْكَاً؟ قَالَ: قَالَ أَبُو سَعِيدٍ: قُلْتُ: يَا رَسُولَ اللَّهِ، هَلْ فِي هَذِهِ الْأُمَّةِ ذَنْبٌ يَبْلُغُ الْكُفْرَ، قَالَ: «لَا، إِلَّا الشِّرْكَ بِاللَّهِ تَعَالَى»

د گناه کبیره مرتکب کافر نه دی

حضرت ابوزبیر رَحِمَهُ اللهُ فرمایي چې ما د جابر بن عبد الله رَحِمَهُ اللهُ څخه پوښتنه وکړه چې آیا تا به کبیره گناه شرک نه نه گڼلو، وې فرمایل: "نه" ابوسعید رَحِمَهُ اللهُ فرمایي چې ما د رسول الله ﷺ څخه پوښتنه وکړه چې په دې امت کې یوه گناه داسې هم شته کومه چې د کفر حد ته

رسپړې، نبی کریم ﷺ وفرمایل: نه سپړوا ددې صورت نه چې څوک د الله تعالی سره بل څوک شریک ومني.

فایده: دلته دا څو احادیث ددې خبرې د وضاحت لپاره راوړل کېږي چې کبیره گناه مثلاً وینه تویول، غلا، شراب څښل کفر نه دی، دا په اصل کې د خوارجو د د مذهب تردید دی کوم چې ددې قائل دي چې د کبیره گناه په وجه مومن کافر کېږي او اور ته د داخلیدو مستحق گرځي، د زیات وضاحت لپاره داسې وگڼئ چې دا مسئله د خیال په څو څانگو باندې تقسیمېږي: یو طرف ته خوارج دي چې د هغوی په نزد کبیره گناه گویا د ایماني سرحد نه تېرېدل او د کفر سرحد ته داخلېدل دي، د هغوی مخې ته داسې احادیث دي چې رسول الله ﷺ وفرمایل: ﴿ لا یزنی الزانی وهو مومن ولا یسرق السارق وهو مومن ﴾ چې زنا کار په حالت د زنا کې مؤمن نه پاتې کېږي او غل په حالت د غلا کې مؤمن نه پاتې کېږي، دا احادیث کوم چې بیانېږي د هغوی د سترگو نه غائب دي، مرجیه د هغوی په مقابله کې په بل سرحد باندې ولاړ دي، هغوی وايي چې د ایمان راوړلو نه پس هیڅ گناه مومن ته ضرر نه شي رسولی، د ایمان نه پس به بغیر د څه خطري نه جنت ته داخل شي، د هغوی مخې ته داسې احادیث مثلاً رسول الله ﷺ فرمایي: ﴿ من قال لا اله الا الله دخل الجنة ﴾ چا چې د لا اله الا الله اقرار وکړ، هغه به جنت ته داخل شي، دا خلک د هغه ټولو قرآني آیتونو او نبوي احادیثو نه سترگې پټوي، په کومو کې چې د گنهگارو لپاره سزا او وعید وارد دی، معتزله نوی خیال کوي چې د کبیره گناه کونکي نه مومن دی نه کافر، د کلمې په وجه د کفر نه ووتلو او د کبیره گناه په کولو باندې د ایمان نه خارج شو، هغه ته صرف فاسق ویل کېږي، دوی گویا په کفر او ایمان کې یو برزخ مني او یو مینځ والا منزل دا نوې نظریه ده چې د هغې د تردید لپاره شرعي دلائلو نه علاوه عقل سلیم هم کافي دی.

دا حدیث د هغه خلکو غلط فهمي هم ختموی چې د حدیث ﴿ من ترک الصلاة عمدا فقد کفر ﴾ چا چې قصدا لمونځ پرېښودلو هغه کافر شو، هغه سپړی کافر مني چې په قصد او ارادې سره لمونځ پرېږدي، ځکه ددې صحیح احادیثو معاني په خپل ځای باندې ساتل مجبوروي چې ﴿ من ترک الصلاة ﴾ په شان احادیثو کې تاویل وشي چې دلته دا مقصد نه دی چې د لمونځ پرېښودونکي د اصل ایمان نه وځي او په حقیقي کفر کې داخلېږي بلکې په حقیقت کې ترې د کفر قرب مراد دی چې د لمونځ په پرېښودلو باندې مسلمان کفر ته نژدې کېږي، د حدیث دا ترجماني ولې ونکړی شي چې د نفس ایمان حقیقت د شهادتینو د اقرار نه زیاتي نه دی او د شارع اسلام او صحابه کرامو په نزد هدایت ایماني یا دعوت ایماني هم په دې حد باندې ختمېږي، رسول الله ﷺ وفرمایل: ﴿ من قال لا اله الا الله دخل الجنة ﴾ یا یې وفرمایل: ﴿ من شهد ان لا اله الا الله وان محمد رسول الله حرم الله علیه النار ﴾ یا ددې قسم نور صحیح احادیث چې په هغې کې د دوزخ حرامیدل یا په جنت کې داخلیدل صرف د کلمه شهادت په اقرار باندې موقوف دي، ابوداؤد هم د انس رضی الله عنه نه ددې مضمون موافق مرفوع حدیث راوړی دی چې د ایمان بنیاد په درې شیانو باندې قائم دی: د مسلمان نه قنار اوسیدل صرف د گناه په وجه هغه نه کافر کول او هغه د اسلام نه خارج نه گڼل، طبراني د ابن عمر رضی الله عنهما نه هم ددې مضمون

مرفوع حديث راوړی دی چې د کلمه ویونکی نه قلاز اوسېږي، هغه ته د کفر نسبت مه کوی چا چې هغه ته کافر وویل هغه خپله کفر ته نژدې شو.

عَنْ عَبْدِ الْكَرِيمِ بْنِ أَبِي الْمُخَارِقِ، عَنْ طَاوُسٍ، قَالَ: جَاءَ رَجُلٌ إِلَى ابْنِ عُمَرَ، فَسَأَلَهُ فَقَالَ: "يَا أَبَا عَبْدِ الرَّحْمَنِ، أَرَأَيْتَ الَّذِينَ يَكْسِرُونَ أَغْلَاقَنَا، وَيَنْقُبُونَ بُيُوتَنَا، وَيُغْمِرُونَ عَلَى أَمْتِنَتِنَا، أَكْفَرُوا أَمْ لَا؟" قَالَ: أَرَأَيْتَ الَّذِينَ يَتَأَوَّلُونَ عَلَيْنَا وَيَسْفِكُونَ دِمَاءَنَا، أَكْفَرُوا أَمْ لَا؟ حَتَّى يَجْعَلُوا مَعَ اللَّهِ شَيْئًا"، وَأَنَا أَنْظُرُ إِلَى أَصْبُعِ ابْنِ عُمَرَ، وَهُوَ يُخَرِّكُهَا، وَهُوَ يَقُولُ: سُنَّةُ مُحَمَّدٍ صَلَّى اللَّهُ عَلَيْهِ وَسَلَّمَ، وَهَذَا الْحَدِيثُ رَوَاهُ جَمَاعَةٌ، فَرَفَعُوهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ.

"د حضرت طاووس رَحِمَهُ اللَّهُ نه روایت دی فرمایي چې یو سړی عبدالله بن عمر رَحِمَهُ اللَّهُ ته راغلو او د هغوی نه یې پوښتنه وکړه یا ابا عبدالرحمن! ځواب راکړی کوم خلک چې زمونږ تالی ماتي کړي او زمونږ په کورونو کې سوري وکړي او زمونږ مال او اسباب لوټ کړي، ایا هغوی کافران شو؟ هغوی وفرمایل: "نه" بیا هغوی وویل له ځواب راکړی کوم خلک چې په تاویل کولو سره زمونږ وینه تویوي. آیا هغوی کافران شو که نه؟ هغوی وفرمایل: "نه" تر هغه وخته پورې تر څو چې هغوی یو شی د الله پاک سره شریک نه کړي، طاووس رَحِمَهُ اللَّهُ فرمایي چې ما عبدالله بن عمر رَحِمَهُ اللَّهُ په گوته خوځولو لیدلو او هغوی به ویل چې هم دا طریقه ده د رسول الله صَلَّى اللَّهُ عَلَيْهِ وَسَلَّمَ، دا حدیث یو جماعت مرفوع روایت کړی."

فایده: دا حدیث د تیر شوي حدیث تفصیل دی یا تمثیل دی، معلومه شوه چې په گناه سره مومن کفر ته نه رسېږي، په دې حدیث کې د گناه کبیره په کور سوري کول، لوټ مار کول او په وینه تویولو سره تشریح کړه چې دا گناهونه د مومن نه کافر نه جوړوي، تر څو چې هغه د الله پاک سره څوک شریک کړی نه وي.

د صحاح په کتابونو کې ددې مضمون ډیر احادیث راغلي چې اهل قبله او گناه کبیره کونکی کافر نه وي او نه به په دوزخ کې همیشې اوسېږي، په صحیحینو کې د معاذ رَحِمَهُ اللَّهُ نه مرفوع روایت دی چې د الله پاک حق په بندگانو باندې دا دی چې هغوی د الله پاک عبادت وکړي او د هغه سره هیڅ شی شریک نه کړي او څوک چې د الله سره څوک نه شریکوي په الله پاک باندې یې حق دا دی چې هغه به عذاب نه ورکوي، په صحیحینو کې هم د معاذ رَحِمَهُ اللَّهُ نه مرفوع روایت دی چې څوک دا اقرار وکړي چې د الله نه سېوا هیڅوک حقدار د بندگی نشته او محمد صَلَّى اللَّهُ عَلَيْهِ وَسَلَّمَ د الله پاک رسول دی او په زړه سره ددې تصدیق وکړي الله پاک به په هغه باندې اور حرام کړي، په مسلم کې د عثمان رَحِمَهُ اللَّهُ نه مرفوع روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: چا ته چې مرگ په داسې حال کې راشي چې هغه ته دا معلومه وي چې د الله پاک نه سېوا هیڅوک د بندگی حقدار نشته؛ نو هغه به جنت ته ځي، غرض د کم او زیات هم ددې الفاظو احادیث صحیحې موجود دي چې د هغې ټولو منشاء دا ده چې صرف د وحدانیت او رسالت اقرار د خلود فی النار نه بري کول کوي او جنت

واجبوي، کله چې دا حقيقت مخې ته راغلو نو گناه کبیره کونکي ته به کافر څنگه وويل شي، حال دا چې د کافر لپاره دوزخ ته همېشه داخلېدل لازمي دي. پاتې شوه هغه احاديث چې په گناه کبیره سره مؤمن د ايمان نه وځي او کله چې د ايمان نه ووتلو نو کافر شو مثلاً ذکر شوی حديث: «لا يزني الزاني حين يزني وهو مؤمن» او د کوم په کتلو سره چې اهل باطل خطاء شوي دي او د گمراهۍ ښکار شوي دي؛ نو دا حديث په خپله ظاهري معنی باندې حمل نه دی بلکې دا يوه سخته دهمکي ده، د بيان مقصد دا دی چې مومن ددې سختې سزا په اوريدلو باندې ووېرېږي او کله هم د هغه جرات پيدا نه شي چې د مسلمان کيدو سره د داسې بدو کارونو اراده هم وکړي، انسان که هر څومره هم بد عمله او بدو عادتونو والا وي هغه دا نه شي برداشت کولی چې د خپل مذهب نه خارج شي، د مذهب په پرده کې هغه هر څه کوي، هم دا وجه ده چې ډير بد کرداره انسان د خپل مذهب د بچ کولو لپاره هغه قرباني ورکوي چې د هغې په کتلو باندې عقل حيران پاتې شي، دا ټول هر څه د مذهبي غيرت لاندې دي يا دا صورت دی چې دلته د ايمان نه مراد نفس ايمان نه دی بلکې د ايمان کمال دی، يعنې ددې گناهونو کونکي کامل مومن نه دی، ځکه چې هغه د سزا مستحق گرځي، د ايمان کمال په اصل کې ددې نه عبارت دی چې د مؤمن لمن د گناهونو نه داسې پاکه وي چې نه هغه د عتاب قابل وي او نه د سزا او غوسې.

خلاصه

د لويې گناه تعريف:

مفتي عميم احسان په قواعد الفقه کې لينکي:

(۱): مَا كَانَتْ حَرَامًا مَخْضًا شُرْعَ عَلَيْهَا عُقُوبَةٌ مَخْضَةٌ يَنْصُرُ قَاطِعٌ فِي الدُّنْيَا وَالْآخِرَةِ. (قواعد الفقه ص: ۴۳۹)

(۲): مَا أُوْعِدَ عَلَيْهِ الشَّارِعُ بِخُصُوصِهِ.

(۳): مَا عُيِّنَ لَهُ حَدٌّ.

(۴): كُلُّ مَغْصَبَةٍ كَبِيرَةٍ نَظَرًا إِلَى عَظَمَةِ اللَّهِ تَعَالَى.

(۵): لَا صَغِيرَةٌ مَعَ الْإِضْرَارِ، وَلَا كَبِيرَةٌ مَعَ الْإِسْتِغْفَارِ. (مرقاة المفاتيح لملا علي قاري رَحِمَهُ اللَّهُ (۲۰۳/۱))

ځينې عالمان وايي: د کومې گناه څخه چې په کفر سره تعبير شوی د هغې منع په قطعي دليل سره ثابته وي يا په دغه گناه کولو سره د دين ته سپکاوی راځي؛ نو ځکه دا هم د لويو گناهونو څخه گڼل کېږي.

د لويې گناه مرتکب کافر دی او که نه؟

د اهل السنة والجماعة په نزد د لويې گناه مرتکب مؤمن دی؛ خو فاسق دی، د خوارجو په نزد د لويې گناه مرتکب کافر دی او د معتزله وو په نزد بيا نه مؤمن دی او نه هم کافر، بلکې هغوی د "متزله بين المنزلتين" قائلين دي او وايي چې: د لويې گناه مرتکب به د جنت او دوزخ ترمنځ وي.

د اهل السنة والجماعة دليلونه:

(۱) يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلَى. (سورة البقرة : ۱۷۸)

(۲) يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا. (سورة التحريم : ۸)

(۳) وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا. (سورة الحجرات : ۹)

په پورتنیو درې واړو ایتونو کې د لویې گناه په کوونکي باندې د مؤمن اطلاق شوی، که د لویې گناه مرتکب کافروي؛ نو په دې ایتونو کې به پرې د مؤمن اطلاق نه و شوی.

(۴) په ذکر شوي حدیث کې هم دي چې د لویې گناه کوونکی مؤمن دی او ددې حدیث په خبر ډېری داسې حدیثونه شته چې په هغې کې د لویې گناه په مرتکب باندې د مؤمن اطلاق شوی او جنت ته به داخلېږي، لکه په راتلونکي د ابودرداء رضی الله عنه په حدیث کې چې خبره واضحه ده.

(۵) د رسول الله صلی الله علیه و سلم د دور څخه تر دې دوره پورې ټول امت په دې باندې متفق دی چې د قبله والو څخه هر څوک بې توبې مړ شي؛ نو په هغه باندې به د جنازې لمونځ کېږي، د هغه لپاره به دعا او استغفار هم غوښتل کېږي او په دې باندې هم د ټولو اتفاق دی چې د جنازې لمونځ، دعا او او استغفار غوښتل د مؤمن څخه پرته د بل چا لپاره جائز نه دي.

(۶) ایمان په حقیقت کې د زړه تصدیق ته وایي، تر کومه پورې چې د زړه د تصدیق سره منافي کوم کار نه وي شوی، تر هغه پورې به ورته مؤمن ویل کېږي.

د معتزله وودلیلونه:

(۱) أَفَمَنْ كَانَ مُؤْمِنًا كَمَنْ كَانَ فَاسِقًا. (سورة السجدة : ۱۸)

په دې ایت کې د مؤمن او فاسق جدا - جدا یادونه شوې.

(۲) لَا يَزْنِي الزَّانِي وَهُوَ مُؤْمِنٌ.

په دې حدیث کې د زنا کار څخه د ایمان نفی شوې.

(۳) لَا إِيمَانَ لِمَنْ لَا أَمَانَةٌ لَهُ.

خیانت لویه گناه ده، د خیانت له وجې یې کوونکي ته دا زور نه ورکول شوې چې ایمان ترې ختم دی پورته ذکر شوي دلیلونه په دې وو چې د لویې گناه کوونکی مؤمن نه دی، د نه کافر کېدو دلیل یې دا دی چې د لویې گناه مرتکب نه وژل کېږي، نه ورباندې د مرتدینو حکم جاري کېږي، بلکې د مسلمانانو په هدیره کې به ښخېږي او هغه ته به د ښځنې دعاگانې هم کېږي.

ځوابونه:

(۱) په ايت کې د فاسق څخه مراد کامل فرد دی او هغه کفر دی، (۲) کوم حديثونه چې تاسو وړاندې کړي هغه په تهديد باندې حمل دي، (۳) يا دغه حديثونه د حلال گڼونکي (مستحل) اړوند دي، (۴) يا د کامل ايمان نفي پکښې ده، (۵) يا د ايمان د رڼا (نور) نفي شوي.

د خوارجو دليلونه:

(۱) وَمَنْ لَّمْ يَخْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ {سورة المائدة : ۴۴}

(۲) وَمَنْ لَّمْ يَخْكُمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ {سورة المائدة : ۴۷}

په ايت کې يې فسق په کفر کې منحصر کړی دی.

(۳) رسول الله صَلَّى اللَّهُ عَلَيْهِ وَسَلَّمَ فرمائي: مَنْ تَرَكَ الصَّلَاةَ مُتَعَمِّدًا فَقَدْ كَفَرَ.

لمونځ پرېښودل لويه گناه ده او د لويې گناه مرتکب کافر دی.

ځوابونه:

تاسو چې کوم دليلونه وړاندې کړي د هغو ظاهره معنی مراد نه ده، ځکه چې ددې په مقابل کې ځينې نور داسې قطعي دليلونه شته چې د لويې گناه مرتکب ته يې مؤمن وي، د امت د عمل څخه هم معلومېږي چې د لويې گناه مرتکب مؤمن دی، ځکه خو يې جنازه کوي او دعاگانې هم ورته کوي.

د لويې گناه مرتکب به تل په دوزخ کې وي او کڼه؟

د اهل السنة والجماعة عقیده داده چې د لويې گناه مرتکب اگر چې د توبې څخه بغير مړ شي؛ نو تل به په دوزخ کې نه وي، معتزله او خوارج بيا وايي چې د لويې گناه کوونکی که توبه وباسي بيا به هم تل په دوزخ کې وي.

د اهل السنة والجماعة دليلونه:

(۱) فَمَنْ يَعْمَلْ مِثْقَالَ ذَرَّةٍ خَيْرًا يَرَهُ {سورة الزلزال : ۷}

نفس ايمان هم د خير عمل دی، لکه امام مسلم چې د ابو هريره رَضِيَ اللَّهُ عَنْهُ روايت نقل کوي: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «إِيمَانٌ بِاللَّهِ» (مسلم ۶۲/۱)

هرکله چې نفس ايمان د خير کار شو او په پورتنی ايت سره معلومه شوه چې د خير بدله ورکول ضروري ده، نو اوس درې عقلي احتمالونه دي:

(الف) : په دنيا کې د ايمان بدله د نعمت په شکل وي، آخرت کې به يې په لويې گناه کې تخفيف کيږي، خو دا باطله ده، ځکه چې د ايمان بدله جنت دی، لکه د مسلم په بل روايت کې راځي: «مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ، دَخَلَ الْجَنَّةَ» مسلم (۴۱/۱)

(ب) : دويم احتمال دا چې د ايمان په بدله کې به لومړی جنت ورکړي او کله چې جنت ته داخل شو: نو بېرته به د جنت څخه ويستل کيږي او بيا به تل په دوزخ کې وي، دا احتمال هم باطل دی، ځکه چې ټول امت په دې اتفاق دي چې څوک جنت ته يو ځل داخل شي: نو تل به په جنت کې وي.

(ج) : دريم احتمال دا چې د لويې گناه مرتکب به د گناهونو له وجې يو ځل دوزخ ته ځي او هغه ته به د ايمان بدل هم ملاويږي، هرکله چې هغه په خپله سزا ورسيږي: نو د دوزخ څخه به ويستل کيږي او د تل لپاره به جنت ته داخلېږي، لهذا ددې څخه د اهل السنة دعوه ثابته شوه چې د لويې گناه مرتکب به تل په دوزخ کې نه وي.

(۲) إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا {سورة مريم : ۱۰۷}

ددې ويناوو څخه معلومه شوه چې مؤمن انسان به جنت ته داخلېږي، لهذا د لويې گناه مرتکب به جنتي وي، ځکه چې مؤمن دی.

د معتزله وودليونه:

(۱) وَمَنْ يَفْتُلْ مُؤْمِنًا مُتَعَمِّدًا فَعِزَّآؤُهُ جَهَنَّمُ خَالِدًا فِيهَا. (سورة النساء : ۹۳)

(۲) وَمَنْ يَغْصِ اللَّهُ وَرَسُولُهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا. (سورة النساء : ۱۴)

(۳) بَلَى مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَئِكَ أَصْحَابُ النَّارِ هُمْ فِيهَا خَالِدُونَ {سورة البقرة : ۸۰}

د الله تعالى ددې ټولو ارشاداتو څخه معلومېږي چې د لويې گناه مرتکب به په دوزخ کې وي.

ځوابونه:

تاسو چې کوم ايتونه وړاندې کړي دا د کافرانو په حق کې و، (نه د لويې گناه د مرتکب په حق کې) ځکه چې د لومړي ايت مطلب دا دی کوم کس چې مؤمن انسان د مؤمن کېدو په وجه مړ کړي، نو هغه به تل په دوزخ کې وي، يقيني ده چې داسې وژنې هغه څوک کوي چې ځان ورته په ايمان کې بد ښکاري، او ايمان يوازې د کافرانو بد راځي، يا په ايت کې د «مُتَعَمِّدًا» څخه مراد «مُسْتَحِلًّا» دی.

دويم ايت هم د کافرانو په حق کې دی، ځکه چې په «وَيَتَعَدَّ حُدُودَهُ» کې د حدود لفظ مضاف دی او مضاف د استغراق لپاره راځي، په دې صورت کې به معنی داسې شي: څوک چې د الله تعالى ټول حکمونه پرېږدي: (په ټولو حکمونو کې خو په الله تعالى او د هغه په رسول ﷺ باندې ايمان راوړل هم

دي، يقيني ده چې څوك په الله تعالى او د هغه په رسول ﷺ باندې ايمان نه راوړي؛ نو كافر به وي

په دريم ايت كې د "اخاطت" څخه مراد كلي احاطه ده، په دې صورت كې به د زړه تصديق او د ژبې اقرار هم پاتې نه شي او داسې سړى به يقيني كافر وي

باب عدم خلود المؤمنين في النار

أَبُو حَنِيفَةَ عَنْ عَبْدِ اللَّهِ بْنِ جُبَيْرٍ، قَالَ: سَمِعْتُ أَبَا التَّرْقَاءِ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: بَيْنَا أَنَا وَرَدِيفُ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: "يَا أَبَا التَّرْقَاءِ، مَنْ شَهِدَ أَنْ لَا إِلَهَ إِلَّا اللَّهُ، وَأَنِّي رَسُولُ اللَّهِ وَجَبَتْ لَهُ الْجَنَّةُ. قُلْتُ: وَإِنْ زَنَى، وَإِنْ سَرَقَ؟ قَالَ: فَسَكَتَ عَنِّي سَاعَةً، ثُمَّ سَارَ سَاعَةً، فَقَالَ: مَنْ شَهِدَ أَنْ لَا إِلَهَ إِلَّا اللَّهُ، وَأَنِّي رَسُولُ اللَّهِ وَجَبَتْ لَهُ الْجَنَّةُ. قُلْتُ: وَإِنْ زَنَى، وَإِنْ سَرَقَ؟ قَالَ: فَسَكَتَ عَنِّي سَاعَةً، ثُمَّ سَارَ سَاعَةً، ثُمَّ قَالَ: مَنْ شَهِدَ أَنْ لَا إِلَهَ إِلَّا اللَّهُ، وَأَنِّي رَسُولُ اللَّهِ وَجَبَتْ لَهُ الْجَنَّةُ. قُلْتُ: وَإِنْ زَنَى، وَإِنْ سَرَقَ؟ قَالَ: وَإِنْ زَنَى، وَإِنْ سَرَقَ، وَإِنْ رَغِمَ أَنْفُ أَبِي التَّرْقَاءِ"، قَالَ: فَكَأَنِّي أَنْظُرُ إِلَى أَصْبُعِ أَبِي التَّرْقَاءِ السَّبَّابَةِ يُومِي إِلَى أَرْبَعَةِ

مسلمان به هميش په دوزخ كې نه وي

د عبدالله بن جبیر رضی اللہ عنہ نه روایت دی فرمایي چې ما د ابوالدرداء رضی اللہ عنہ نه واوریدل سر کله زه د رسول الله ﷺ سره په سورلي باندې سپور وم؛ نو رسول الله ﷺ وفرمايل: اي ابوالدرداء څوک چې اقرار وکړي چې د الله پاک نه سېوا هيڅوک د بندگي حقدار نشته او زه د الله پاک رسول يم؛ نو د هغه لپاره جنت واجب شو، (ابوالدرداء رضی اللہ عنہ) فرمايي ما وويل: اگر چې زنا وکړي يا غلا وکړي؟ فرمايي چې رسول الله ﷺ څه ساعت خاموش ؤ او څه سفر يې وکړ بيا يې وفرمايل: کوم سړی چې ددې گواهي ورکړي چې د الله نه سېوا هيڅوک د بندگي حقدار نشته او زه د الله پاک رسول يم؛ نو د هغه لپاره جنت واجب شو، (فرمايي) ما بيا وويل: اگر چې هغه زنا او غلا وکړي؟ نو رسول الله ﷺ بيا خاموش شو او لږ شان مزل يې وکړ بيا يې وويل: څوک چې اقرار وکړي چې د الله پاک نه سېوا هيڅوک د بندگي حقدار نشته او زه د الله پاک رسول يم، د هغه لپاره جنت واجب شو، ما بيا وويل: اگر چې هغه زنا يا غلا وکړي؟ دا ځل رسول الله ﷺ وفرمايل: (هوا) اگر که هغه زنا يا غلا وکړي او اگر چې د ابوالدرداء پوزه په خاورو ککړه شي

(عبدالله راوي او شاگرد ابوالدرداء) فرمايي چې ما ته دا منظر داسې ياد دی چې گویا زه

گورم چې ابوالدرداء رضی اللہ عنہ خپله د شهادت گوته د خپلې پوزې خواته اشاره کوي

فنايده: دا حديث هم د خوارجو او معتزله وو مذهب ډير په واضحو الفاظو لغو کوي، طبراني دا حديث د ابوالدرداء رضی اللہ عنہ نه مختصر راوړی دی، احمد او ابن حبان يې هم د هغوی نه مختصر ذکر

کوي، احمد او شيخينو د ابوالدرداء رضي الله عنه نه دا حديث نقل کړی، د درې کرته تکرار سره ترمذي، نسائي او ابن ماجه هم د ابوذر رضي الله عنه نه دا حديث مرفوع ذکر کوي، غرض دا چې حديث په اعتبار د معنی سره متواتر دی او په ډيرو طرقو باندې روايت شوی.

د رسول الله صلی الله علیه و سلم ددې فرمان په ظاهر کې ترجماني دا ده چې د وحدانيت او رسالت اقرار کونکی که د گناه نه پاک وي؛ نو په شروع کې به جنت د هغه لپاره واجب وي او که گناهگار وي؛ نو د سزا ورکولو وروسته به جنت ته ځي، غرض دا چې د شهادتينو اقرار کونکی اگر که گناهگار وي او د گناه کبیره کونکی وي، هميشه به په دوزخ کې نه وي، بيا که په سرسري نظر سره وکتل شي؛ نو په دې نبوي ارشاد کې ددې ټولو لپاره جنت ته داخلیدل په شروع کې واجب شوي کوم چې د هغه د خوښۍ د لاندې راځي، ځکه چې دلته د وحدانيت او رسالت داسې شهادت او داسې اقرار مراد دی چې کوم په روح زړه او د زړه په خلوص سره وي چې دا اقرار د زړه ژور والي ته رسيدلو سره په ټول بدن او په ټولو اعمالو باندې اثر انداز شي، د الله پاک د عذاب ويره دومره په زړه کې کيني چې د نافرمانۍ طرف ته د قدم پورته کولو جرات هم پاتې نه شي، د الله پاک د حکم نه د تېرېدلو جذبه بالکل ختمه شي، کلمه د شهادتينو سره چې کله دا اثر پيدا شي؛ نو گناه به څنگه کيږي؟ کله چې ترې گناه نه کيږي؛ نو بيا به جنت ته داخلیدل په شروع کې واجب وي، د سزا تيرولو احتمال به باقي نه وي، هم دې نظريې ته د لمانځه په باره کې الله پاک په قرآن کریم کې ارشاد فرمايي: ﴿ان الصلاة تنهى عن الفحشاء والمنکر﴾ يعنې هغه لمونځ کوم چې په روح کې بدلون پيدا کړي، هغه لمونځ چې د نفس حالت بدل کړي، هغه لمونځ چې نه صرف مخ قبلې ته واړوي بلکې د زړه رخ هم د الله پاک طرف ته کړي، هغه لمونځ چې د ﴿قرة عيني في الصلاة﴾ ترجماني وکړي، هغه لمونځ چې د ﴿ان تعبد الله کانک تراه﴾ نقشه مخې ته راوړي، واقعي داسې لمونځ دا اثر ښيي چې د بې حيايۍ او فضولو خبرو په انسان کې صلاحيت باقي نه پرېږدي.

أَبُو حَنِيفَةَ عَنِ الْحَارِثِ، عَنْ أَبِي مُسْلِمٍ الْخَوْلَائِيِّ، قَالَ: لَمَّا نَزَلَ مُعَاذُ حَمْصَ، أَنَاَهُ رَجُلٌ شَابٌّ، فَقَالَ: "مَا تَرَى فِي رَجُلٍ وَصَلَ الرَّحِمَ، وَبَرَّ، وَصَدَّقَ الْحَدِيثَ، وَأَدَّى الْأَمَانَةَ، وَعَفَّ بَطْنَهُ وَفَرَجَهُ، وَعَمِلَ مَا اسْتَطَاعَ مِنْ خَيْرٍ، غَيْرَ أَنَّهُ شَكَّ فِي اللَّهِ وَرَسُولِهِ، قَالَ: إِنَّهَا تُخْبِطُ مَا كَانَ مَعَهَا مِنَ الْأَعْمَالِ، قَالَ: فَمَا تَرَى فِي رَجُلٍ رَكِبَ الْمَعَاصِيَ، وَسَفَكَ الدِّمَاءَ، وَاسْتَحَلَّ الْفُرُوجَ وَالْأَمْوَالَ، غَيْرَ أَنَّهُ شَهِدَ أَنْ لَا إِلَهَ إِلَّا اللَّهُ، وَأَنَّ مُحَمَّدًا عَبْدُهُ وَرَسُولُهُ مُخْلِصًا، قَالَ مُعَاذٌ: أَرْجُو، وَأَخَافُ عَلَيْهِ، قَالَ الْفَتَى: وَاللَّهِ، إِنْ كَانَتْ هِيَ الَّتِي أَخْبَطْتُ مَا مَعَهَا مِنْ عَمَلٍ، مَا تَضُرُّ هَذِهِ مَا عَمِلَ مَعَهَا، ثُمَّ انْصَرَفَ، فَقَالَ مُعَاذٌ: مَا أَرْغَمُ أَنْ رَجُلًا أَفْلَقَهُ بِالسُّنَّةِ مِنْ هَذَا"

"ابو مسلم خولايي فرمايي چې کله معاذ رضي الله عنه حمص ته تشریف راوړ؛ نو يو سړی هغه ته حاضر شو او وې ويل چې د يو داسې سړي په باره کې ستاسو څه خيال دی چې هغه د خپلوانو سره

صله رحمي کوي، د انسانانو طرف ته يې د احسان لاس ور اوږد وي، په خبرو کې رښتونی وي، امانت يې ادا کړی وي، د خيتې او شرمگاه په معامله کې پاک وي او خومره چې يې وس وي د نيکۍ کارونه کوي؛ خو د الله پاک او د هغه د رسول ﷺ په باره کې په شک کې اخته وي؟ معاذ رضی الله عنه وفرمايل: «د وحدانيت او رسالت په باره کې، د هغه دا شک به د هغه عملونه برباد کړي، بيا يې وفرمايل: د يو داسې سړي په باره کې ستاسو څه خيال دی چې گناهونه کوي، نا حقه وينه يې بښوي، زنا او د غصب مال حلال گڼي، خو د الله پاک په وحدانيت او د رسول الله ﷺ په رسالت باندې په خلوص سره قائم وي، معاذ رضی الله عنه وفرمايل: د داسې سړي په باره کې زه هم دا اميد ساتم (چې هغه به خلاصی بيا مومي) او ويرېږم هم (چې هغه ته سزا ملاو شي)، په دې باندې هغه ځوان وويل که د هغه شک او تردد د هغه اعمال وسيڅي هم، نو بيا هم د هغه بد عملونه د هغه د زړه د خلوص شهادت ته نقصان نه شي رسولی، (په دې ويلو) هغه واپس لاړ، معاذ رضی الله عنه وفرمايل: زما په خيال دده نه زيات سنت پيژندلو والاڅوک نشته.

فابيد په دې حديث کې ددې مسئلې وضاحت هم وشو او يوه بله ضروري مسئله هم ښکاره شوه چې په دوه شقونو مشتمله ده: يو دا چې په وحدانيت او رسالت نه منلو سره د حسنه اعمالو ثواب ملاوېږي که نه؟ دويم دا چې په وحدانيت او رسالت يقين ساتلو سره بد عملونه په ايماني عقیده باندې څه اثر لري که نه؟ په شق ثاني کې بحث شروع دی او شق اول هم د شريعت يوه اهمه مسئله ده، په دې حديث کې يې په يو وخت کې په دې دواړو مسئلو باندې رڼا اچولې ده، د لومړي صورت په باره کې قرآن کې ډير ايتونه راغلي چې د هغوی د خير عملونه بغير د ايمان او تصديق نه بې اثره او بې ثمره دي، د الله پاک ارشاد دی: ﴿حَبَطَتِ اَعْمَالُهُمْ وَمَا لَهُمْ مِنْ نَاصِرِينَ﴾ په بل ځای کې ارشاد دی: ﴿حَبَطَتِ اَعْمَالُهُمْ فَلَا نُقِيمُ لَهُمْ يَوْمَ الْقِيَامَةِ وَزَنًا﴾ په دې حديث کې يې هم ددې تشرېح وفرمايل: چې صله رحمي، ورکړه راکړه، صدق کلامي، امانت داری په شان اعمال حسنه د ايمان د نه کيدو په وجه بېکاره دي، ځکه چې د ټولو عملونو بنياد ايمان دی، دا اعمال گویا ددې ايمان ښاخونه دي يا څانگې دي، کله چې جرړه نه وي يعنې ايمان د سره نه وي يا جرړه وي؛ خو خرابه وي چې ايمان وي؛ خو په شک او شبه سره خراب وي؛ نو اوس به ښاخونه څنگه شنه او میوه دار شي، يعنې اعمال به خپل اثر څنگه ښيي او څنگه به پرې ثواب ملاوېږي؟ د دويم صورت پوره وضاحت داسې دی چې بد اعمال ايماني شهادت ته نقصان نه شي رسولی، يعنې هغه بالکل نه بې اثره کوي، ځکه چې د ايماني شهادت د ټولو نه اول اثر دا دی چې مؤمن اور ته د داخلیدو نه بري کوي، دا اثر بد عملي نه شي ختمولی، هم دا عقیده د اهل حق ده، ددې ځای نه د مرجئه خيال بالکل نه ثابتېږي، لکه چې بعضو ته وهم شوی دی او بعضو تر دې ځای پورې د انصاف وينه بهیولې ده چې د امام ابوحنيفه رحمه الله طرف ته يې هم د مرجئه نسبت کړی دی او د عبدالقادر جيلاني رحمه الله حواله يې پيش کړې چې هغوی په غنية الطالبين کې ددې اظهار کړی، دا سراسر بې اصله خبره ده، نه په غنیه کې ددې قسم څه حواله شته او نه د امام صاحب رحمه الله پاکه لمن ددې بدې عقيدې په داغ سره گنده ده.

حَمَّادُ عَنْ أَبِي حَنِيفَةَ عَنْ أَبِي مَالِكٍ الْأَشْجَعِيِّ، عَنْ رَبِيعِ بْنِ خَرِاشٍ، عَنْ حُذَيْفَةَ، قَالَ: "يَذْرُسُ الْإِسْلَامُ كَمَا يَذْرُسُ وَشْيُ الثَّوْبِ، وَلَا يَبْقَى إِلَّا شَيْخٌ كَبِيرٌ، أَوْ عَجُوزٌ فَانِيَةٌ، يَقُولُونَ: قَدْ كَانَ قَوْمٌ يَقُولُونَ: لَا إِلَهَ إِلَّا اللَّهُ، وَهُمْ مَا يَقُولُونَ: لَا إِلَهَ إِلَّا اللَّهُ، قَالَ: فَقَالَ صَلَافُ بْنُ زُفَرٍ: فَمَا يُغْنِي عَنْهُمْ يَا عَبْدَ اللَّهِ لَا إِلَهَ إِلَّا اللَّهُ، وَهُمْ لَا يَصُومُونَ، وَلَا يُصَلُّونَ، وَلَا يَحُجُّونَ، وَلَا يَتَصَدَّقُونَ، قَالَ: يَنْجُونَ بِهَامِنِ النَّارِ. ثُمَّ قَالَ الثَّانِيَةُ يَمُدُّ بِهَا صَوْتَهُ: يَا صَلَافُ، يَنْجُونَ بِهَامِنِ النَّارِ."

"د حذیفه بن یمان رضی اللہ عنہ نه نقل دي، هغوی وفرمایل: اسلام به داسې ختم شي څنگه چې د کپړې نقشونه ختمیږي، صرف یو بودا یا یو فاني بودی به بچ شي چې وایي به په تیره زمانه کې یو قوم وچا چې به ﴿لا اله الا الله﴾ ویل خو هغوی به خپله ﴿لا اله الا الله﴾ نه وایي، د راوي بیان دی چې په دې اوریدلو باندې د مجلس په حاضرینو کې صله بن زید وفرمایل: ای عبدالله هغوی ته به ﴿لا اله الا الله﴾ ویل فایده ورکړي، په داسې حال کې چې هغوی به نه لمونځ کوي او نه به روژې نیسي، نه به حج ادا کوي او نه به زکوة ورکوي؟ حذیفه رضی اللہ عنہ وفرمایل: چې هغوی به ددې په ذریعه د دوزخ د اور نه خلاص شي.

فایده: په دې سلسله کې ډیر مشهور احادیث دي چې دا مضمون پرې ادا کیږي، پس احمد، مسلم او ترمذي د انس رضی اللہ عنہ نه مرفوع حدیث روایت کوي چې قیامت به هغه وخت قائم شي کله چې به هیڅوک د الله ویلو والا باقی نه وي، بیا د احمد او مسلم په یو روایت کې داسې دي چې قیامت به د شریو خلکو په زمانه کې راځي، حاکم د ابوسعید رضی اللہ عنہ نه روایت کوي چې قیامت به هغه وخت واقع شي کله چې د بیت الله د حج ادا کونکي پاتې نه شي.

دا حدیث هم ددې مضمون وضاحت کوي د کوم تفصیل چې په تیرو حدیثونو کې راغلی دی چې د توحید اقرار او د رسالت تصدیق اور ته د داخلیدو نه د بري کولو لپاره کافي دی، د باقي اعمالو سزا به ورته ملاویري یا به په شفاعت سره معاف کیږي.

أَبُو حَنِيفَةَ وَالْمُسَعَّرِيُّ عَنْ يَزِيدَ، قَالَ: كُنْتُ أَرَى رَأْيَ الْخَوَارِجِ، فَسَأَلْتُ بَعْضَ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، فَأَخْبَرَنِي: «أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ بِخِلَافِ مَا كُنْتُ أَقُولُ»، فَأَنْقَذَنِي اللَّهُ تَعَالَى بِكَ.

"یزید فرمایي چې لومړی به ما هم د خوارجو په شان رایه درلوده، (یعنې دا چې د کبیره گناه کونکي کافر او اور ته د داخلیدو مستحق دی، ما د رسول الله صلی اللہ علیہ وسلم د بعض صحابه کرامو څخه په دې باره کې پوښتنه وکړه، هغوی ما ته خبر راکړ چې د رسول الله صلی اللہ علیہ وسلم فرمان ددې خلاف دی کوم چې زه وایم پس الله پاک ما ته ددې بدې عقیدې نه خلاصی راکړ."

فایده: ددې حدیث نه دا هم معلومه شوه چې د خوارجو مذهب د سنت خلاف دی او د نتیجې په اعتبار سره به یې بنیاده دی.

أَبُو حَنِيفَةَ قَالَ: كُنَّا مَعَ عَلْقَمَةَ، وَعَطَاءِ بْنِ أَبِي رَبَاحٍ، فَسَأَلَهُ عَلْقَمَةُ، فَقَالَ: "يَا أَبَا مُحَمَّدٍ إِنَّ بَيْلَانًا لَا يُثْبِتُونَ الْإِيمَانَ لَأَنْفُسِهِمْ، وَيَكْرَهُونَ أَنْ يَقُولُوا: إِنَّا مُؤْمِنُونَ، بَلْ يَقُولُونَ: إِنَّا مُؤْمِنُونَ إِنْ شَاءَ اللَّهُ، فَقَالَ: وَمَا لَهُمْ لَا يَقُولُونَ؟ قَالَ:

يَقُولُونَ: إِنَّا إِنَّا شِئْنَا لَا نَفْسِنَا إِلَّا يَمَان، جَعَلْنَا لَا نَفْسِنَا الْجَنَّةَ، قَالَ: سُبْحَانَ اللَّهِ، هَذَا مِنْ خَدِّعِ الشَّيْطَانِ وَحَبَائِلِهِ، وَحِيلِهِ
الْجَاهُ إِلَى أَنْ تَقْعُوا أَعْظَمَ مِنْهُ اللَّهُ تَعَالَى عَلَيْهِمْ، وَهُوَ الْإِسْلَامُ، وَخَالَفُوا سُنَّةَ رَسُولِ اللَّهِ تَعَالَى صَلَّى اللَّهُ عَلَيْهِ وَسَلَّمَ، رَأَيْتُمْ
أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَرَضِي عَنْهُمْ، يُثْبِتُونَ الْإِيمَانَ لَا نَفْسِي، وَيَذْكُرُونَ ذَلِكَ عَنْ رَسُولِ اللَّهِ صَلَّى
اللَّهُ عَلَيْهِ وَسَلَّمَ، فَقُلْ لَهُمْ: يَقُولُونَ: إِنَّا مُؤْمِنُونَ، وَلَا يَقُولُوا: إِنَّا مِنْ أَهْلِ الْجَنَّةِ، فَإِنَّ اللَّهَ تَعَالَى لَوْ عَذَّبَ أَهْلَ سَمَاءٍ وَاتِّدَ وَأَهْلَ
أَرْضِهِ لَعَذَّبَهُمْ، وَهُوَ غَيْرُ ظَالِمٍ لَهُمْ، فَقَالَ لَهُ عُلَقَمَةُ: يَا أَبَا مُحَمَّدٍ إِنَّ اللَّهَ تَعَالَى لَوْ عَذَّبَ الْمَلَائِكَةَ الَّذِينَ لَمْ يَعْصُوهُ طَرَفَهُ
عَنِ عَذَابِهِمْ وَهُوَ غَيْرُ ظَالِمٍ لَهُمْ؟ قَالَ: نَعَمْ، قَالَ: هَذَا عِنْدَنَا عَظِيمٌ، فَكَيْفَ نَعْرِفُ هَذَا؟ قَالَ: يَا بَنَ أَخِي، مِنْ هُنَا ضَلَّ أَهْلُ
الْقَدْرِ، فَإِيَّاكَ أَنْ تَقُولَ بِقَوْلِهِمْ، فَإِنَّهُمْ أَغْدَاءُ اللَّهِ الرَّائُونَ عَلَى اللَّهِ، أَلَيْسَ يَقُولُ اللَّهُ تَعَالَى لِنَبِيِّهِ صَلَّى اللَّهُ عَلَيْهِ وَسَلَّمَ: {قُلْ فَلِلَّهِ
الْحُجَّةُ الْبَالِغَةُ فَلَوْ شَاءَ لَهَكَاكُمْ أَجْمَعِينَ} [الأنعام: ١٢٩]، فَقَالَ لَهُ عُلَقَمَةُ: إِشْرَحْ يَا أَبَا مُحَمَّدٍ شَرْحًا يُذْهِبُ عَنْ قُلُوبِنَا
هَذِهِ الشُّبُهَةَ، فَقَالَ: أَلَيْسَ اللَّهُ تَبَارَكَ وَتَعَالَى قُلَّ الْمَلَائِكَةَ عَلَى تِلْكَ الطَّاعَةِ، وَالْهَمِّمْ إِيَّاهَا، وَعَزَمْتُمْ عَلَيْهَا، وَجَدْتُمْ عَلَى
ذَلِكَ؟ قَالَ: نَعَمْ، قَالَ: فَلَوْ طَالَبْتُمْ بِشُكْرِ هَذِهِ النِّعَمِ مَا قَدَرْتُمْ وَاعْلَى ذَلِكَ وَقَصَّروا، وَكَانَ لَهُ أَنْ يُعَذِّبَهُمْ بِتَقْصِيرِ الشُّكْرِ،
وَهُوَ غَيْرُ ظَالِمٍ لَهُمْ

* امام ابو حنيفه رحمه الله فرمايي چې موږ د علقمه او عطاء بن ابي رباح سره ناست و چې علقمه د عطاء
څخه پوښتنه وکړه اې ابو محمد! زموږ په ښارونو (کوفه او عراق) کې داسې خلک شته چې د خان
لپاره ايمان باليقين نه ثابتوي او دا وينا بده گڼي چې موږ مومنان يو (يعنې بالجزم واليقين) داسې نه
وايي، بلکې داسې وايي چې موږ مومنان يو ان شاء الله عطاء وفرمايل: په هغوی څه شوي دي
چې داسې په يقين سره نه وايي؟ علقمه ځواب ورکړ: هغوی وايي چې کله موږ د خان لپاره ايمان ثابت
کړو نو گویا موږ د جنتي کېدو دعوه وکړه، عطاء وويل: سبحان الله دا خو شیطاني وسوسه ده چې
دوی د الله پاک لوی احسان نه مني کوم چې د اسلام په صورت کې دی او د رسول الله ﷺ د
سنت خلاف ورزي کوي، ما د رسول الله ﷺ صحابه کرام ليدلي چې هغوی به د خپل خان
لپاره ايمان يقيني ثابتولو، عطاء بيا وويل چې هغوی به دا ويل چې موږ مومنان يو، دا نه چې موږ
جنتيان يو، (ځکه چې في الحال ددې يقين نشته چې الله پاک که د ځمکې او آسمان اوسيدونکو ته
عذاب ورکړي؛ نو هغه به په دې عذاب ورکولو سره ظالم نه وي؛ نو علقمه عطاء ته وويل: اې ابو
محمد! که الله پاک ملايکو ته عذاب ورکړي چې هغوی د سترگو د رپ برابر هم نافرمانی نه ده کړې،
آيا د هغوی په سزا ورکولو باندې به هم الله پاک ظالم نه وي، عطاء وفرمايل: نه! علقمه وويل: دا خو
زموږ لپاره يوه ژوره خبره ده، موږ به په دې څنگه پوه شو؟ عطاء وفرمايل: اې زما وراره! معتزله هم
په دې ځای کې خطا شوي دي، ته ددې نه بچ شه داسې مه وایه! ځکه چې هغوی د الله پاک دښمنان
دي او د الله خبره دورغ گڼي، آيا الله پاک خپل نبي ته نه فرمايي چې ووايه: د الله پاک سره ښکاره
دليل دی که هغه غوښتل نو ټول به يې په صحيح لار کړي وی، علقمه وويل: اې ابو محمد! ددې

تشریح وکړې چې زموږ زړونه ددې شک نه پاک شي، عطاء وفرمايل: آيا الله پاک ملايکو ته د خپل طاعت طرف ته رهنمايي نه ده کړې او هغوی ته يې د طاعت طريقې نه دي ښودلي او د هغوی په زړونو کې يې خپل عظمت مضبوط کړی نه دی، علقه خواب ورکړ، بيشکه عطاء وفرمايل: دا د الله پاک هغه نعمتونه دي چې په هغې سره يې هغوی کامياب کړه، علقمه وفرمايل: صحيح ده، عطاء وفرمايل: که الله پاک د هغوی نه ددې نعمتونو د شکر مطالبه وکړي؛ نو هغوی به ددې په ادا کولو باندې قادر نه شي او ددې نه به کمزوري شي او هغه حقداری دی چې د شکر د ادا کولو نه په کوتاهی باندې هغوی ته عذاب ورکړي او هغه به د دوی په حق کې ظالم نه وي.

فایده دا حدیث بالخصوص دوه مهمو شيانو ته اشاره کوي او د شریعت په رڼا کې د هغې حل بیانوي: یو دا چې «انا مؤمن ان شاء الله» ویل صحیح دي که نه؟ دویم د قدر مسئله ده، په لومړۍ خبره کې حق مسلک دا دی چې داسې ویل مناسب نه دي، د شریعت په رڼا کې داسې چې د رسول الله ﷺ او صحابه کرامو څخه ددې ثبوت نشته چې هغوی د خپل ایمان سره د ان شاء الله قید لگولی وي، بیا یې چې په قرآن کریم کې کوم ځای د مؤمنانو تعریف کړی، هلته فرمایي: «اولئک هم المؤمنون حقاً» یا یې د کفارو مذمت کړی، هلته فرمایي: «اولئک هم الکافرون حقاً» نو گویا الله پاک مومنان د مومنانو په نوم یاد کړي او کوم چې کفاران وو هغوی یې د کافرانو په نوم یاد کړي، چونکې فی الحال هغوی مؤمنان منل کېږي په دې وجه د هغوی لپاره ایماني احکام منل کېږي او ددې آثار مرتب کېږي کله چې احکام هم جاري شو او آثار هم مرتب شو؛ نو اوس د ایمان حقیقي وجود ولې ونه منل شي.

د عقل په لحاظ ځکه چې که لفظ د ان شاء الله د شک په وجه وویل شي چې گویا په ایمان کې شک دی؛ نو صریح کفر دی او د ایمان نه لاس وینځل دي او که د ادب په لحاظ او د نتیجې لحاظ کول وي یا په خیال د کسر نفسی یا ځان د خود پسندی نه د بچ کولو لپاره وویل شي؛ نو هم مناسبه نه ده، ځکه دا لفظ شک ښکاره کوي او د ایمان نه د بري کیدلو طرف ته اشاره کوي کومه چې بالکل مناسب نه ده.

کوم خلک چې ان شاء الله ویل روا گڼي هغوی دلیل پیش کوي چې د علقمه په بیان کې تیر شوي چې په ایمان باندې یقین ښکاره کول د ځان جنتي گڼلو برابر دي، ځکه چې الله پاک د مومنانو لپاره د جنت وعده کړې او چونکې په الله پاک کې وعده خلافې نشته، په دې وجه د هغه ځان ته مومن ویل ځان ته د جنتي ویلو برابر دي، حال دا چې په دنیا کې د انبیاوو سېوا او عشره مبشره نه علاوه چا ته هم شرعاً حق نشته چې خپل ځان ته جنتي ووايي، کله کله په دې باندې دا هم دلیل راوړي چې اوس وخت کې خو مومن دی، معلومه نه ده چې خاتمه به یې څنگه وي او ټول دارومدار په خاتمه باندې دی، ددې هم هغه صفا خواب دی کوم چې اوس تیر شو چې بحث د هغه وخت نه دی که ددې وخت نه ایمان یقینی نه وی نو د احکام ایماني جاری کیدل څنگه د لومړي دلیل خواب په حدیث کې د عطاء په ژبه باندې خپله نقل دي «هُم يَقُولُونَ نَحْنُ مُؤْمِنُونَ» چې هغوی ووايي موږ مومنان یو، داسې دي نه

سراقه ﷺ د رسول الله ﷺ څخه پوښتنه وکړه، يا رسول الله ﷺ موږ ته زموږ د دين حقيقت بيان کړه کوم چې زموږ د پيدايښ مقصد دی چې موږ هم هغه کوو، کوم چې په تقدير کې ليکل شوي دي او د څه په ليکلو چې قلمونه وچ شوي دي، يا هغه شی چې په هغې باندې به موږ عمل کوو، رسول الله ﷺ وفرمايل: بلکې هغه عمل دی کوم چې په تقدير کې ليکل شوی دی او قلم يې په ليکلو وچ شوی دی، سراقه عرض وکړ، بيا عمل د څه لپاره دی، رسول الله ﷺ وفرمايل: عمل خو کوه! د هر سړي لپاره به هغه آسان وي د کوم لپاره چې هغه پيدا شوی دی، (بيا رسول الله ﷺ دا آيت ولوست، بېشکه چا چې مال ورکړو او د الله پاک نه ووېرېدلو او د ښې خبرې تصديق يې وکړو؛ نو موږ به هغه ته د آرام لپاره سامان ورکړو او چا چې بخل وکړو او بې پرواهي يې وکړه او د ښه خبرې تکذيب يې وکړو؛ نو د هغه لپاره به د تکليف سامان آسان کړو.

فایده : دا حدیث تقریبا په هم دې الفاظو امام احمد، مسلم، ابن حبان، طبرانی او ابن مردویه د سراقه رضی الله عنه نه نقل کړی، د رسول الله صلی الله علیه وسلم د فرمان خلاصه دا ده چې په دنیا کې زموږ عملونه د هم هغه ازلي اندازې مطابق دي او د کوم نه چې موږ په تقدیر سره تعبیر کوو؛ خو ددې تقدیر دا معنی نه ده چې انسان صرف بې اختیار او مجبور شي او د عمل کولو قدرت د هغه نه واخیستل شي، که داسې وي نو په حقیقت کې به عمل بې کاره وي؛ خو واقعہ داسې نه ده د تقدیر چې څه اندازه ده هغه د مستقبل صرف یو حکایت دی او د راتلونکو خبرو پیش گوښي ده، د انسان د عمل په قدرت باندې د هغې هیڅ اثر نه پریوځي، د هغه د کسب عمل په خپل حال باندې باقی دی، هم د هغه د قدرت په وجه به هغه د اجرا سزا مستحق وي؛ خو د تخلیق فعل د الله پاک په قبضه او قدرت کې دی.

خلاصه

سوال دا دی چې په دې حدیث کې په قدریه وو باندې د سلام او د دوی د ناروغو د پوښتنې څخه منع راغلې ده، ایا دوی کافران دي؟

ځواب دا چې ځینې عالمان وایي قدریه ډله کافره ده، ځکه چې دوی د تقدیر څخه انکار کوي او د زیاتو خدایانو (د معبود د تعدد) قائلین دي.

صحیح ځواب دا دی چې دا خلک مسلمانان دي؛ نو بیا سوال پیدا کیږي چې بیا ولې په دوی باندې د سلام کولو او د دوی د ناروغ د پوښتنې څخه منع راغلې؟

ځواب دا چې دا منع زجرا راغلې، ددې لپاره چې دوی پوه شي او د خپلې وینا څخه واورې
وَمَجُوسُ هَذِهِ الْأُمَّةِ:

سوال دا دی ځینې ډلې چې د تقدیر څخه منکر دي، لکه: تقدیریه، معتزله او داسې نور... نو دوی ته مجوس ولې ویل شوي؟

ځواب دا چې مجوس دوه خدایان مني او قدریه هم بنده د خپلو عملونو خالق مني او وایي چې د بنده عملونه د بنده مخلوق دي، ددې وجې دواړه ډلې په تعدد د خدایانو کې سره مشابهت لري؛ نو په همدې وجه حدیث کې د قدریه وو تشبیه د مجوسو سره ورکول شوې.

بَابُ الْحِجِّ عَلَى الْعَمَلِ

حَدَّثَنَا أَبُو حَنِيفَةَ عَنْ عَبْدِ الْعَزِيزِ بْنِ رَجِيعٍ، عَنْ مُصْعَبٍ، عَنْ سَعْدِ بْنِ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: "مَا مِنْ نَفْسٍ إِلَّا قَدْ كَتَبَ اللَّهُ عَزَّ وَجَلَّ مَذْخَلَهَا وَمَخْرَجَهَا وَمَاهِي لَاقِيَهُ، قِيلَ: فَعِيمَ الْعَمَلِ يَا رَسُولَ اللَّهِ؟ قَالَ: «إِعْمَلُوا، فُكِّلَ

مُسَرُّ لِمَا خَلَقَ اللَّهُ، فَمَنْ كَانَ مِنْ أَهْلِ الْجَنَّةِ يُسَرُّ لِعَمَلِ أَهْلِ الْجَنَّةِ، وَمَنْ كَانَ مِنْ أَهْلِ النَّارِ يُسَرُّ لِعَمَلِ أَهْلِ النَّارِ، قَالَ الْأَنْصَارِيُّ: الْآنَ حَقَّ الْعَمَلُ.

د عمل ترغيب

سعد رضي الله عنه د رسول الله صلى الله عليه وسلم نه روايت کوي چې رسول الله صلى الله عليه وسلم وفرمايل: هيڅ يو انسان داسې نه دی چې د هغه اغاز او انجام او څه خبرې چې هغه ته په دنيا او آخرت کې پېښېدونکي دي الله پاک نه وي ليکلي، يو انصاري عرض وکړ يا رسول الله صلى الله عليه وسلم بيا عمل د څه لپاره دی؟ رسول الله صلى الله عليه وسلم وفرمايل: عمل خو کوه! کوم سړی چې د څه لپاره پيدا شوی دی په هغه باندې هم هغه عملونه آسان وي، څوک چې د اهل جنت څخه وي هغه ته به د اهل جنت عملونه آسان وي او څوک چې د اهل دوزخ څخه وي هغه ته به هم هغه عمل آسان وي؛ نو انصاري عرض وکړ، اوس د عمل کولو وجه ښکاره شوه.

فایده: د قدر مسئله په حديث کې ډېره په ښکلي انداز سره ثابته ده، د انسان عقل په دې باره کې ډیره زیاته غلطه رهنمائي کوي او د عمل د پرېښودلو مشوره ورکوي، په دې بنياد چې عمل د ثواب په اميد باندې کولی شي، که ليکل شوی وي؛ نو هغه به ملاوېږي، که نه وي؛ نو چونکې تقدير غلط نه شي کېدی، هيڅ يو طاقت د ثواب د حصول سبب نه شي جوړېدی، ددې حل يې داسې وفرمايل: چې بيشکه معامله هم داسې ده؛ خو د عمل پرېښودل هيڅ معنی نه لري، عملي طاقت يې ځکه په خپل حال پرېښودلی چې عمل جاري وي، اوس چې څه کوي هغه به د قدر موافق وي، د جنتيانو لپاره به د جنت کارونه آسان وي، هغوی به په خپل نیک کار سره ښه په آساتيا د جنت لاره برابر وي، د دوزخيانو لپاره به د گناه کارونه آسان وي او د خپلو بدو عملونو په وجه به د دوزخ لار تياروي، په قدر سره عمل ولې بند شي او په عمل سره قدر ولې غلط شي او په نورو عملونو کې موږ داسې کوو هم نه، سوچ وکړئ رزق که ليکل شوی وي، که ملاو شو ملاوېږي به، که ملاو نه شو، نو د سره به په کوشش نه ملاوېږي، بيا ولې موږ د سهار نه تر ماښامه پورې دومره خواري کوو او د سر نه تر پښو پورې زور لگوو چې رزق ملاو شي، دلته زمونږ عقل د ديني اعمالو فلسفه ولې په کار نه راوړي چې د رزق گټلو کوشش بند کړي او د رزق په اميد باندې کښيني، يا مثلاً په بيماري وغيره کې هر د عقل خاوند پوهېږي که مرگ راشي؛ نو نه شي واپس کېدی، علاج کول عبث دی، که نه راځي نو هيڅ يو طاقت وژل نه شي کولی، بيا دوايي کول هسې بېکاره دی، خو ټول پوهېږي چې ددې علم باوجود علاج کول زمونږ نه نه پاتې کېږي، موږ په خپل کوشش کې هيڅ کوتاهي نه کوو، بيا په عقل باندې څه شوي دي چې دا په ديني کارونو کې خپل غلط منطق چلوي او د عمل نه منع کوي او موږ په ده پسې د تلو لپاره ډير په اساتيا تيارېږو.

أَبُو حَنِيفَةَ عَنْ عَبْدِ الْعَزِيزِ، عَنْ مُصَنَّبِ بْنِ سَعْدِ بْنِ أَبِي وَقَّاصٍ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَا مِنْ نَفْسٍ إِلَّا وَقَدْ كَتَبَ اللَّهُ مَذْخَلَهَا وَمَخْرَجَهَا وَمَاهِي لَاقِيَةً."

فَقَالَ رَجُلٌ مِنَ الْأَنْصَارِ: فَفِيمَ الْعَمَلُ إِذَا يَا رَسُولَ اللَّهِ؟ قَالَ: اْعْمَلُوا، فَكُلُّ مُيَسَّرٍ لِمَا خُلِقَ لَهُ، أَمَّا أَهْلُ الشَّقَاوَةِ، فَيُيَسَّرُونَ لِعَمَلِ أَهْلِ الشَّقَاوَةِ، وَأَمَّا أَهْلُ السَّعَادَةِ، فَيُيَسَّرُونَ لِعَمَلِ أَهْلِ السَّعَادَةِ، فَقَالَ الْأَنْصَارِيُّ: أَلَا نَحَقُّ الْعَمَلَ. وَفِي رِوَايَةٍ "اْعْمَلُوا فَكُلُّ مُيَسَّرٍ، مَنْ كَانَ مِنْ أَهْلِ الْجَنَّةِ يُسَّرُ لِعَمَلِ أَهْلِ الْجَنَّةِ، وَمَنْ كَانَ مِنْ أَهْلِ النَّارِ يُسَّرُ لِعَمَلِ أَهْلِهَا. فَقَالَ الْأَنْصَارِيُّ: أَلَا نَحَقُّ الْعَمَلَ"

د سعد بن أبي وقاص رضي الله عنه خه روايت دی چې رسول الله صلی الله علیه و سلم وفرمايل: د هر سري شروع او انجام خه چې هغه ته پيښيږي الله پاک ليکلي دي، يو انصاري وويل نو بيا يا رسول الله صلی الله علیه و سلم عمل د خه لپاره دی؟ رسول الله صلی الله علیه و سلم وفرمايل: عمل خو کوه د هر چا لپاره هغه خبره آسانه ده د کومې لپاره چې هغه پيدا شوی دی، د بدبختو لپاره د بدبختی کارونه آسان او د نیک بختو لپاره د نیک بختی کارونه آسان دي، په دې باندې انصاري وويل اوس د عمل کولو وجه ښکاره شوه، په يو روايت کې داسې دي چې عمل کوه د هر چا لپاره آساني ده، څوک چې جنتي وي د هغه لپاره د جنتيانو کارونه آسان دي او څوک چې دوزخي وي د هغه لپاره د دوزخيانو کارونه آسان دي، انصاري وويل اوس خود عمل وجه ښکاره شوه.

فایده: دا حديث هم د قدر مسئله حل کوي.

بَابُ ذِمِّ الْقَدَرِيَّةِ

عَنِ الْهَيْثَمِ، عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَجِيءُ قَوْمٌ يَقُولُونَ: لَا قَدَرَ، ثُمَّ يَخْرُجُونَ مِنْهُ إِلَى الزَّنْدَقَةِ، فَإِذَا لَقِيَتْهُمْ قُلُوبُهُمْ فَلَا تَسْلِمُوا عَلَيْهِمْ، وَإِنْ مَرُّوا فَلَا تَعُوذُوهُمْ، وَإِنْ مَاتُوا فَلَا تُشَيِّعُوهُمْ، فَإِنَّهُمْ شِيعَةُ الدَّجَالِ وَمَجُوسُ هَذِهِ الْأُمَّةِ، حَقَّ عَلَى اللَّهِ عَزَّ وَجَلَّ أَنْ يُلْحِقَهُمْ فِي النَّارِ."

د منکرین تقدیر بدی

د عبد الله بن عمر رضي الله عنه نه روايت دی چې رسول الله صلی الله علیه و سلم وفرمايل: يو داسې قوم به راشي چې هغوی به وايي قدر هيڅ شی نه دی بيا به هغه بې دينه شي؛ نو که تاسو د داسې خلکو سره ملاو شوی هغوی ته سلام مه کوئ که هغوی بیمار شي، د هغوی د بيماری پوښتنه مه کوئ! که هغوی مړه شي د هغوی په جنازه کې شرکت مه کوئ، ځکه چې هغوی د دجال ملگري دي او ددې امت مجوسيان دي، د الله پاک په حکم کې ثابته ده چې هم د هغوی سره به يې په دوزخ کې يو ځای کړي.

فایده: په دې حديث کې د قدریه و سره د معاشرتي تعلق پریکولو او د تعلق د پرېښودلو گویا سبق دی چې هغوی سره ټول تعلقات او رابطې ختمې کړی شي، دوی ته يې د امت مجوس ځکه وفرمايل:

چې مجوس دوه خدايان مني، يو يزدان د نيكي خداي او بل بهرمن د بدې خداي، دا د هغوی نه هم خو قدمه مخکې دي چې دوی هر انسان د هغه د افعالو خالق گڼي، گویا هغوی بې شمیره خدايان ومنل، پس د هغوی حشر او نشر به هم د هغوی سره وي، قرآني آيت ددې خيال صفا ترديد کوي، مثلاً فرمايي: ﴿والله خلقكم وما تعملون﴾ الله پاک تاسو هم پيدا کړي يې او ستاسو اعمال هم.

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَجِيءُ قَوْمٌ يَقُولُونَ: لَا قَدَرَ، ثُمَّ يَخْرُجُونَ مِنْهُ إِلَى الزَّنْدِ قَدْ قُتِلُوا، فَإِذَا لَقِيَتْهُمْ فَلَا تُسَلِّمُوا عَلَيْهِمْ، وَإِنْ مَرَّ ضُؤْفَاءُ فَلَا تُسَلِّمُوا لَهُمْ، فَإِنَّهُمْ شَيْعَةُ الدَّجَالِ وَمَجُوسُ هَذِهِ الْأُمَّةِ حَقًّا عَلَى اللَّهِ تَعَالَى أَنْ يُلْحِقَهُمْ فِي النَّارِ"

د عبدالله بن عمر رضي الله عنه نه روایت دی چې رسول الله صلی الله علیه و سلم وفرمایل: یو داسې قوم به راشي چې وايي به قدر هيڅ شی نه دی، بیا به هغوی بې دینه شي، کله چې تاسو د هغوی سره ملاقات کوئ؛ نو هغوی ته سلام مه کوئ او که هغوی بیمار شي، د هغوی د بیماری پوښتنه مه کوئ او که مړه شي د هغوی په جنازه کې شرکت مه کوئ؛ ځکه چې هغوی د دجال ملګري دي او ددې امت مجوسيان دي، الله پاک به یې ضرور د هغوی سره په دوزخ کې یوځای کړي.

فایده: دا حدیث د تېر شوي حدیث مضمون دوباره بیانوي او دا حکم د زجر او توبیخ او د تهدید په طور دی، گویا هغوی د اسلامي ورورولي نه ویستل شوي چې هغوی ته عبرت ملاو شي او هغوی ددې خپلې بدې عقیدې نه منع شي.

أَبُو حَنِيفَةَ عَنْ سَالِمٍ، عَنِ ابْنِ عُمَرَ رَضِيَ اللَّهُ عَنْهُمَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «لَعَنَ اللَّهُ الْقَدَرِيَّةَ، مَا مِنْ نَبِيٍّ بَعَثَهُ اللَّهُ تَعَالَى قَبْلِي إِلَّا حَدَّرَ أُمَّتَهُ مِنْهُمْ وَلَعَنَهُمْ»

د عبدالله بن عمر رضي الله عنه نه روایت دی چې رسول الله صلی الله علیه و سلم وفرمایل: الله پاک په قدریه وو باندې لعنت کړی دی او رسول الله صلی الله علیه و سلم فرمایي چې زما نه مخکې هيڅ یو نبي داسې نه دی رالېږلی چې هغوی خپل امت ددې قدریه وو نه وي ویرولی او په هغوی یې لعنت نه وي کړی. فایده: د قدریه وو په مذمت کې هم ددې الفاظو یا ددې په شان ډیر مشهور احادیث روایتونه راغلي د احادیثو کتابونه ترې ډک دي.

أَبُو حَنِيفَةَ عَنْ عَلْقَمَةَ، عَنِ ابْنِ بُرَيْدَةَ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَعَنَ اللَّهُ الْقَدَرِيَّةَ، وَمَا مِنْ نَبِيٍّ وَلَا رَسُولٍ إِلَّا لَعَنَهُمْ، وَنَهَى أُمَّتَهُ عَنِ الْكَلَامِ مَعَهُمْ»

د بریده رضي الله عنه روایت دی چې رسول الله صلی الله علیه و سلم وفرمایل: الله پاک په قدریه وو باندې لعنت کړی او هيڅ یو نبي یا رسول (په تیره زمانه کې داسې نه دی راغلی) چې په هغوی یې لعنت نه وي کړی او خپل امت یې هغوی سره د خبرو نه منع کړی نه وي.

فایده: دا حدیث د تېر شوي حدیث مضمون دوباره بیانوي چې د تقدیر د منکرینو نه ځان وساتئ.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْقَدَرِيَّةُ مَجُوسٌ هَذِهِ الْأُمَمَةُ وَهُمْ شِيعَةُ الدَّجَالِ»

د عبد الله بن عمر رضي الله عنه نه روايت دی چې رسول الله صلی الله علیه و سلم وفرمايل: قدریه (کوم چې تقدیر نه مني) ددې امت مجوس دي او د دجال ملگري دي.
 ښایسته په دې کې د قدریه د مجوسو سره تشبیه ورکول شوې او هغوی ته یې د دجال ملگري ویلي.

بَابُ الشَّفَاعَةِ

أَبُو حَنِيفَةَ عَنْ يَزِيدَ بْنِ صُهَيْبٍ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ قَالَ: «يُخْرِجُ اللَّهُ تَعَالَى مِنَ النَّارِ مَنْ أَهْلَ الْإِيمَانِ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ»، قَالَ يَزِيدُ: فَقُلْتُ: إِنَّ اللَّهَ تَعَالَى يَقُولُ: {وَمَا هُمْ بِخَارِجِينَ مِنَ النَّارِ} [البقرة: ١٦٧]، قَالَ جَابِرٌ: أَقْرَأْ مَا قَبْلَهَا: {إِنَّ الَّذِينَ كَفَرُوا} [البقرة: ١٦١] إِنَّهَا هِيَ فِي الْكُفَّارِ.
 وَفِي رِوَايَةٍ: يُخْرِجُ قَوْمٌ مِنَ أَهْلِ الْإِيمَانِ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ، قَالَ يَزِيدُ: قُلْتُ: إِنَّ اللَّهَ تَعَالَى يَقُولُ: {وَمَا هُمْ بِخَارِجِينَ مِنْهَا} [المائدة: ٢٧]، فَقَالَ جَابِرٌ: أَقْرَأْ مَا قَبْلَهَا: {إِنَّ الَّذِينَ كَفَرُوا} [المائدة: ٢٦]، ذَلِكَ الْكُفَّارُ.
 وَفِي رِوَايَةٍ عَنْ يَزِيدَ، قَالَ: سَأَلْتُ جَابِرًا عَنِ الشَّفَاعَةِ، فَقَالَ: يُعَذِّبُ اللَّهُ تَعَالَى قَوْمًا مِنَ أَهْلِ الْإِيمَانِ بِذُنُوبِهِمْ، ثُمَّ يُخْرِجُهُمْ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ، فَأَتَيْنَ قَوْلَ اللَّهِ عَزَّ وَجَلَّ: فَذَكَرَ الْحَدِيثَ

د شفاعت بیان

د جابر بن عبد الله رضي الله عنه نه روايت دی چې رسول الله صلی الله علیه و سلم وفرمايل: الله پاک به د محمد صلی الله علیه و سلم په شفاعت گناهکار مؤمنان د دوزخ نه راوباسي د هغوی شاګر یزید فرمايي چې ما وویل الله پاک خو داسې فرمايي: «وما هم بخارجين من النار» چې د دوزخ والاد هغه ځای نه وتونکي نه دي، جابر رضي الله عنه وفرمايل: ددې نه لږه مخکې حصه خو ولوله: «ان الذين كفروا» چې دا عدم خروج خو د کافرانو په حق کې دی، په یو روايت کې دي چې د اهل ایمان نه به یو قوم د رسول الله صلی الله علیه و سلم د شفاعت په وجه د دوزخ نه وځي، یزید فرمايي چې ما وویل الله پاک خو داسې فرمايي چې هغوی ددې نه د وتلو والا نه دي. جابر رضي الله عنه وفرمايل: ددې نه مخکې حصه ولوله: «ان الذين كفروا» هم دا کافران دي (چې دوی ته اشاره شوې) او په یو روايت کې دي چې یزید نه داسې راغلي دي چې هغوی وايي چې په اهل ایمان کې به یو قوم ته الله پاک د هغوی د گناهونو د وجې نه عذاب ورکوي بیا به د رسول الله صلی الله علیه و سلم د شفاعت په وجه هغوی د دوزخ نه ويستل کېږي، یزید فرمايي چې ما عرض وکړ چې بیا به د الله پاک ددې قول څه مطلب وي او بیا یې تر آخره پورې حديث ذکر کړ.
 ښایسته ددې ځای نه د شفاعت د بیانولو شروع ده، دا خبره دي واضحه وي چې ددې کتاب کوم احاديث چې په تقدیر باندې ایمان ثابتوي او د هغې شرعي وجود ثابتوي کوم چې د قدریه بدي

بنسکاره کوي او د هغوی د غلطو عقایدو بدي بیانوي یا کوم چې صفا او بنسکاره الفاظو سره د شفاعت وجود او حقیقت باندې دلالت کونکي دي، دا ټول د امام صاحب رَحْمَةُ اللَّهِ پاکه لمن د اعتزال د بدو داغونو نه پاکه ثابتوي، که د امام صاحب رَحْمَةُ اللَّهِ د داسې روایت لیدلو نه پس که څوک دروغ تړونکي اوس هم امام صاحب طرف ته د اعتزال نسبت کوي؛ نو دا به د انصاف وینه تویول وي او په حقیقت باندې به پرده اچول وي چې د هیڅ عقلمند لپاره صحیح نه دي او د هیڅ هوش والا لپاره روا نه دي بلکې هغه به د ملامتی لائق وي.

د شفاعت په دې مسئله کې د اهل حق او معتزله اختلاف دی معتزله وايي چې صفات په توبې یا بغیر د توبې نه معاف کیږي او کبائر بغیر د توبې نه معاف کیږي او شفاعت صرف د درجاتو د اوچتوالي لپاره دی، نه د کبیره گناه د معاف کولو لپاره، د اهل حق په نزد په شفاعت سره کبیره گناه هم معاف کیږي معتزله د خپل مذهب په ثبوت کې عقلي دلیل وايي چې دا گناه گار په گناه باندې تیزول دي او هغه په جرم باندې تیارول دي چې هغه ته د سزا نه د بچ کیدلو یوه لاره ملاو شوه، ددې ځواب دا دی چې د کبیره گناه معافي په شفاعت او بغیر د شفاعت نه جائز ده، واجبه نه ده چې گناهگار ته د یقین کولو گنجایش ملاو شي، دا هم وايي که بدکار ته د گناه سزا ملاو نه شي؛ نو دا یو قسم وعده خلافي ده او غلط بیاني هم ده چې بیان خويې داسې وکړو: ﴿من يعمل سوء یجز به یا جزاء سیئة سیئة مثلها یا من اساء فعلیها﴾ خود شفاعت په ذریعه چې کله معاف کولو سره غلط انسان ته د غلطۍ بدله، بدکار ته د بدۍ سزا او مجرم ته د جرم سزا ملاو نه شي؛ نو دا صفا غلطه خبره ده، دا بنسکاره وعده خلافي نه ده نو څه ده؟ ددې ځواب دا دی چې د نیکی په وعده کې خلاف کول عیب دی او هم ددې نوم وعده خلافي ده؛ خود جرم په معاف کولو یا د سزا په معاف کولو کې وعده خلافي هیڅکله جرم نه دی او نه دا په بدۍ کې شمیرل کیږي، دا خو په حقیقت کې د یو صاحب حق خپل حق پرېښودل دي، لکه څنگه چې یو قرض غوښتونکی خپل قرض پرېږدي او قرضدار معاف کړي دا عیب نه دی بلکې خوبي ده، معتزله د خپل مذهب په ثبوت کې د قرآن کریم دا آیت مخې ته ږدي چې مثلاً الله پاک فرمایي:

﴿ لا تقبل منها شفاعه ... یا ... ما للظالمین من حمیم ولا شفیع یطاع ... یا ... فما تنفعهم شفاعه الشافعیین ... یا ... ما من شفیع الا باذنه ﴾ ددې ځواب دا دی چې دا آیاتونه د کفارو په حق کې دي، په دې وجه هم د هغوی سره مخصوص دي او زموږ بحث په مؤمنانو گناه گارو کې دی او تخصیص به ولې نه شي کولی سره ددې چې بغیر د شفاعت د مؤمنانو د گناهونو معاف کېدل د قرآن نه ثابت دي؛ نو په شفاعت سره به معاف کېدل ولې نه وي، فرمایي ﴿ويعفوا عن کثیر﴾ یا ارشاد دی: ﴿و یغفر ما دون ذلک لمن یشاء﴾ کوم چې گناه کبیره او صغیره ټولو ته عام دی او بیا چې کله احادیث صحیحې هم د شفاعت په ثبوت کې موجود دي؛ نو اوس خو په دې کې د نورو خبرو مزید گنجایش نه پاتې کیږي او تیر آیت خو خپله د هغوی د خیال تردید کوي او د هغوی د شک ځواب هم په هغې کې دی چې د اذن

نه بغير چا ته هم شفاعت نه ملاويږي، مگر رسول الله ﷺ ته خو اذن حاصل دی او په قیامت کې به هم ورته اذن حاصل وي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ رَبِيعِ بْنِ جَرَّاشٍ، عَنْ حُذَيْفَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «يُخْرِجُ اللَّهُ قَوْمًا مِنَ النَّارِ بَعْدَ مَا امْتَحَشُوا، وَصَارُوا أَفْحَمًا، فَيَدْخُلُهُمُ اللَّهُ تَعَالَى الْجَنَّةَ، فَيَسْتَفِيتُونَ إِلَى اللَّهِ تَعَالَى مِمَّا يَسْعِيهِمْ أَهْلُ الْجَنَّةِ جَهَنَّمِيِّينَ، فَيُذْهِبُ اللَّهُ تَعَالَى عَنْهُمْ ذَلِكَ»

د حذیفه رضي الله عنه نه روایت دی چې رسول الله ﷺ وفرمایل: الله پاک به د دوزخ څخه د مومنانو یو جماعت راوباسي، په داسې حال کې چې هغوی به د سوځېدو له وجې سکاره شوي وي او هغوی به په جنت کې داخل کړي، بیا به هغوی الله پاک ته فریاد کوي، ځکه چې جنتیان به هغوی ته د دوزخي په نوم آواز کوي، الله پاک به د هغوی نه دا نوم لري کړي.

فایده: دا حدیث د امام صاحب پاک ذات د مرجئه کېدلو د الزام نه صفا بري کوي او بې گناه یې ثابتوي، ځکه چې مرجئه خو ددې قائل دي چې د ایمان نه پس هیڅ گناه ایمان ته ضرر نه رسوي، هغه به بغير د سزا او منع کیدلو نه جنت ته ځي او دا حدیث ددې خیال بیخ باسي، ددې نه دا ثابتیږي چې مومنان گناه گاران به دوزخ ته ځي بیا به د الله پاک په حکم راویستل کیږي، آیا د دومره صحیح او صفا حدیث ملاویدلو نه پس به هم یو انسان په خپلو سترگو پټی وتړي او ددې وینا جرات به کوي چې امام صاحب رحمه الله مرجئه ؤ، یا ددې بدې عقیدې طرف ته د هغوی میلان ؤ. «نَعُوذُ بِاللَّهِ مِنْ ذَلِكَ»
 أَبُو حَنِيفَةَ عَنْ عَطِيَّةَ عَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ " (عَسَى أَنْ يَبْعَثَكَ رَبُّكَ مَقَامًا مَحْمُودًا) [الإسراء: ٧٩]، قَالَ: الْمَقَامُ الْمَحْمُودُ: الشَّفَاعَةُ، يُعَذِّبُ اللَّهُ تَعَالَى قَوْمًا مِنْ أَهْلِ الْإِيمَانِ بِذُنُوبِهِمْ، ثُمَّ يُخْرِجُ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ، فَيُؤْتَى بِهِمْ نَهْرًا، يُقَالُ لَهُ: الْحَيَوَانُ، فَيَفْتَسِلُونَ فِيهِ، ثُمَّ يَدْخُلُونَ الْجَنَّةَ فَيُسَمَّوْنَ فِي الْجَنَّةِ الْجَهَنَّمِيِّينَ، ثُمَّ يَطْلُبُونَ إِلَى اللَّهِ تَعَالَى فَيُذْهِبُ عَنْهُمْ ذَلِكَ الْإِسْمَ "

روایت، قال: "يُخْرِجُ اللَّهُ قَوْمًا مِنْ أَهْلِ النَّارِ مِنْ أَهْلِ الْإِيمَانِ وَالْقِبْلَةِ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ، وَذَلِكَ هُوَ الْمَقَامُ الْمَحْمُودُ فَيُؤْتَى بِهِمْ نَهْرًا يُقَالُ لَهُ: الْحَيَوَانُ، فَيُلْقَوْنَ فِيهِ فَيَنْبُتُونَ بِهِ كَمَا يَنْبُتُ الشَّعَارِيرُ، ثُمَّ يُخْرِجُونَ مِنْهُ وَيَدْخُلُونَ الْجَنَّةَ، فَيُسَمَّوْنَ فِيهَا الْجَهَنَّمِيِّينَ، ثُمَّ يَطْلُبُونَ إِلَى اللَّهِ تَعَالَى أَنْ يُذْهِبَ عَنْهُمْ ذَلِكَ الْإِسْمَ، فَيُذْهِبَ عَنْهُمْ".

وَرَأَيْتُ فِي آخِرِهِ: فَيُسَمَّوْنَ عُتَقَاءَ اللَّهِ، وَرَوَى أَبُو حَنِيفَةَ رَضِيَ اللَّهُ عَنْهُ هَذَا الْحَدِيثَ عَنْ أَبِي شَدَّادِ بْنِ عَبْدِ الرَّحْمَنِ، عَنْ أَبِي سَعِيدٍ.

ابوسعيد خدری رضي الله عنه د الله پاک ددې قول: «عسى ان يبعثك ربك مقاما محمودا» (يعني زر دی چې ستا رب به تا مقام محمود ته ورسوي) نه لاندې د رسول الله ﷺ دا ارشاد نقل کوي چې د مقام محمود نه مراد شفاعت دی، الله پاک به د اهل ایمان یو جماعت ته د هغوی د گناهونو په وجه عذاب

ورکوي بيا به يې د رسول الله ﷺ د شفاعت په طفيل راوباسي بيا به هغوی په حيوان نومې نهر (يعنې د ابدې ژوند نهر) ته راويستل کيږي او په هغې کې به هغوی غسل کوي، بيا به جنت ته بوتلل کيږي، نو په جنت کې به د هغوی نوم جهنمي وي، هغوی به الله پاک ته په دې سلسله کې درخواست وکړي آخر به الله پاک د هغوی نه دا نوم وړان کړي، په يو روايت کې دي چې الله پاک به په دوزخ کې داخلیدونکي د اهل ايمان او اهل قبله يو جماعت د محمد ﷺ په شفاعت سره د دوزخ د اور نه راوباسي او همدا مقام محمود دی، بيا به هغوی په دې نهر باندې راويستل کيږي کوم ته چې حيوان ویلی شي، هغوی به په دې کې واچول شي؛ نو هغوی به د تازه وږې په شان په هغې کې فوراً راوخپړي (يعنې زر به د هغوی شکل او رنگ بدل شي) بيا به د هغې نه وتلو سره جنت ته لاړ شي او هلته به د هغوی نوم جهنمي وي، بيا به هغوی الله پاک ته درخواست وکړي چې د هغوی دا نوم لرې کړي؛ نو دا نوم به د هغوی نه لرې شي او ددې روايت په آخر کې يې «عتقاء الله» زيات کړو (يعنې هغوی ته به دا نوم اخستل کيږي چې د الله پاک آزاد شوي دي، امام ابوحنيفه رحمه الله دا حديث د شداد بن عبد الرحمن نه هم روايت کړی دی او هغه د ابوسعید رضي الله عنه نه روايت کوي.

فایده : د شفاعت په باره کې چې کوم د يوې معنې والا روايات راغلي دي هغه د تواتر حد ته رسيدلي دي، د همدې ابوسعید رضي الله عنه نه امام مسلم يو اوږد حديث راوړی دی کوم چې ددې حديث هم معنی دی، بزار د ابوهريره رضي الله عنه نه د ثقاتو په سند مرفوع حديث روايت کړی دی، طبراني په اوسط کې د مغیره رضي الله عنه نه مرفوع روايت نقل کړی دی او په اوسط کې يې د انس رضي الله عنه نه، د الفاظو په لړ لږ ځايونو کې اختلاف دی، نور مضمون د دواړو يو دی.

علامه جلال الدين سيوطي رحمه الله په کنز مدفون کې د رسول الله ﷺ د شفاعت اته قسمونه بيان کړي يو هغه چې د شفاعت عظمی په نوم مشهور دی کوم چې په ټولو انبياوو کې د هغوی سره خاص دی او هغه به هغه وخت کولی شي کوم چې د ټول مخلوق مقدمات فيصله کولی شي، دويم هغه شفاعت چې ددې امت د حساب زر اخستلو لپاره به کولی شي، ابن أبي الدنيا يو اوږد حديث په دې الفاظو سره نقل کړی: «يا رب عجل حسابهم» اي زما ربه د هغوی حساب زر واخله هغوی به راوغوښتل شي، دريم به هغه شفاعت وي چې کوم خلک دوزخ ته بوتلل کيږي بيا به هغوی په دې شفاعت سره نجات ومومي، ابن أبي الدنيا ددې هم يو مرفوع حديث روايت کړی، په دې الفاظو چې رسول الله ﷺ وفرمايل: زما د امت يو جماعت ته به د دوزخ حکم ملاو شي؛ هغوی به وايي: اي محمد ﷺ سفارش وکړی! زه به پرېستو ته ووايم دوی دلته ودروی بيا به زه لاړ شم او الله تعالی ته به د حاضریدلو درخواست کوم؛ نو ما ته به د سجدي کولو اجازت ملاو شي بيا به ما ته وویل شي چې لاړ شه او هغوی راوباسه! څلورم شفاعت به رسول الله ﷺ د خپل تره ابوطالب په حق کې کوي چې د هغه عذاب کم شي، پنځم شفاعت به رسول الله ﷺ د يو څو قومونو په باره کې کوي چې هغوی بغير د حساب نه جنت ته داخل شي، قاضي عياض رحمه الله شپږم

قسم داسې ذکر کړی چې رسول الله ﷺ به د هغوی ټولو جنت ته د داخلېدو په باره کې شفاعت کوي چا ته چې د جنت حکم ملاو شوی دی او هم هغه شفاعت دی چې رسول الله ﷺ به یې د جنتیانو په باره کې کوي چې د هغوی درجات اوچت شي او د هغوی د اعمالو نه زیات هغوی ته اعزاز نصیب شي، معتزله دا شفاعت مني، اتم هغه شفاعت دی چې رسول الله ﷺ به یې د گناهکارو په حق کې کوي کوم چې دوزخ ته لیږل شوي وي او د رسول الله ﷺ په شفاعت سره به د دوزخ نه راوويستل شي.

أَبُو حَنِيفَةَ عَنْ عَطِيَّةَ الْعَوَفِيِّ قَالَ: سَمِعْتُ أَبَا سَعِيدٍ الْخُدْرِيَّ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقْرَأُ: "عَسَى أَنْ يَبْعَثَكَ رَبُّكَ مَقَامًا مَحْمُودًا" [الإسراء: ۷۹]، قَالَ: يُخْرِجُ اللَّهُ تَبَارَكَ وَتَعَالَى قَوْمًا مِنَ النَّارِ مِنْ أَهْلِ الْإِيمَانِ وَالْقَبْلَةِ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ، فَذَلِكَ الْمَقَامُ الْمَحْمُودُ فَيُؤْتِي بِهِمْ نَهْرًا يُقَالُ لَهُ: الْحَيَوَانُ، فَيُلْقَوْنَ فِيهِ، فَيَنْبُتُونَ كَمَا يَنْبُتُ الثَّمَارُ يَرُ، ثُمَّ يُخْرَجُونَ فَيَدْخُلُونَ الْجَنَّةَ، فَيُسَمَّوْنَ الْجَهَنَّمِيِّينَ، ثُمَّ يَطْلُبُونَ إِلَى اللَّهِ تَعَالَى أَنْ يُذْهِبَ عَنْهُمْ ذَلِكَ الْإِسْمَ، فَيُذْهِبَهُ عَنْهُمْ."

ابو سعید خدری رضی اللہ عنہ فرمایي چې ما د رسول الله صلی الله علیه وسلم نه دا آیت کریمه واورېد: «عسی أن یبعثک ربک مقاما محمودا» بیا یې وفرمایل: چې د رسول الله صلی الله علیه وسلم د شفاعت په ذریعه به الله پاک د اهل ایمان او اهل قبله یو جماعت د دوزخ نه راوباسي او هم دا مقام محمود دی بیا به هغوی د حیوان نهر ته راوويستل شي او په هغې کې به واچول شي؛ نو هغوی به د تازه خټکو یا بادرنگو په شان فورا راوخي بیا به د هغې نه وخي او جنت ته به لاړ شي، هلته به د هغوی نوم جهنمي شي بیا به الله پاک ته درخواست وکړي چې هغه د هغوی نه دا نوم ختم کړي؛ نو الله پاک به د هغوی نه دا نوم ختم کړي.

فایده: امام محمد رحمۃ الله دا حدیث په کتاب الآثار کې راوړی دی، احمد، مسلم او ابن ماجه هم ددې په شان روایت ذکر کړی، دا حدیث په ښکاره الفاظو سره بیانوي او ددې ثبوت پیش کوي چې د عقیدې فساد که انسان د کفر حد ته ونه رسوي؛ نو په آخرت کې به د هغه نفس ایمان آخر هغه د دوزخ نه راوباسي، اگر چې د هغه گناه ډیره هم زیاته شوې وي، په دې وجه د روافضو، خارجیانو او معتزله ووباره کې دا فیصله اقرب الی الصواب ده، که د هغوی عقائد د کفر حد ته نه وي رسېدلي؛ نو د ابدې اور ته د داخلېدو مستحق نه دي، په آخر کې به د دوزخ نه خلاصی بیامومي.

حماد عن أبي حنيفة عن عبد الملك عن ابن عباس رضي الله عنهما عن النبي صلى الله عليه وسلم قال: "يَدْخُلُ قَوْمٌ مِنَ أَهْلِ الْإِيمَانِ يَوْمَ الْقِيَامَةِ النَّارَ بِسَبَبِ ذُنُوبِهِمْ، فَيَقُولُ لَهُمُ الْمُسْخِرُ كُونَ: مَا أَغْنَى عَنْكُمْ إِيْمَانُكُمْ، وَنَحْنُ وَأَنْتُمْ فِي نَارٍ وَاحِدَةٍ نَعْدَبُ، فَيَفْضُبُ اللَّهُ عَزَّ وَجَلَّ لَهُمْ، فَيَأْمُرُ أَنْ لَا يَبْقَى فِي النَّارِ أَحَدٌ يَقُولُ: لَا إِلَهَ إِلَّا اللَّهُ، فَيُخْرَجُونَ وَقَدْ اخْتَرَقُوا حَتَّى صَارُوا كَالْجَمْعَةِ السَّوْدَاءِ، إِلَّا وَجُوهَهُمْ، فَإِنَّهُ لَا تَرَرُقُ أَعْيُنُهُمْ، وَلَا تَسْوَدُّ وُجُوهُهُمْ، فَيُؤْتِي بِهِمْ نَهْرًا عَلَى بَابِ الْجَنَّةِ، فَيَسْأَلُونَ فِيهِ، فَتَذْهَبُ كُلُّ فِتْنَةٍ وَأَذَى، ثُمَّ يَدْخُلُونَ الْجَنَّةَ، فَيَقُولُ لَهُمُ الْمَلَكُ: {طِبْتُمْ فَادْخُلُوا خَالِدِينَ} [الزمر: ۷۳]،

فَيُسَمُّونَ الْجَهَنَّمِيَّينَ فِي الْجَنَّةِ قَالَ: ثُمَّ يَدْعُونَ، فَيَذْهَبُ عَنْهُمْ ذَلِكَ الْإِسْمُ، فَلَا يُدْعَوْنَ أَبَدًا، فَإِذَا خَرَجُوا، قَالَ الْكَفَّارُ: يَا لَيْتَنَا كُنَّا مُسْلِمِينَ، فَذَلِكَ قَوْلُ اللَّهِ عَزَّ وَجَلَّ: {رُبَّمَا يَوَدُّ الَّذِينَ كَفَرُوا وَالَّذِينَ كَانُوا مُسْلِمِينَ} [الحجر: ١٢]

عبداللہ بن عباس رضی اللہ عنہ روایت کوي چې رسول الله صلی اللہ علیہ وسلم فرمایيل: د قیامت په ورځ به د اهل ایمان یو جماعت د خپلو گناهونو په سبب په دوزخ کې داخلېږي؛ نو هغوی ته به مشرکان وایي چې تاسو ته ستاسو ایمان فایده درنکړه، ځکه چې موږ او تاسو په یو کور (دوزخ) کې په عذاب اخته یو، په دې باندې به د الله غصه په جوش کې راشي او حکم به وشي چې په دوزخ کې یو هم د (لا اله الا الله) والا پاتې نه شي، بیا به هغوی داسې حالت کې راوويستل شي چې هغوی به د تورو سکرو په شان وي، صرف د هغوی مخ به محفوظ وي، نه به د هغوی سترگې شنې وي، نه به د هغوی مخونه تورو وي، بیا به هغوی په هغه نهر باندې راوويستل شي کوم چې به د جنت په دروازه باندې وي، هغوی به په هغه کې غسل کوي؛ نو په دې سره به د هغوی د طبعیت دروند والی او د بدن سوځېدل ختم شي بیا به جنت ته یوړل شي، هغه ته جنت الرضوان وایي، کله چې تاسو پاک شوی اوس په جنت کې همیشه همیشه اوسېږئ خو په جنت کې به د هغوی نوم دوزخي اخیستل کېږي، رسول الله صلی اللہ علیہ وسلم فرمایيل: بیا به هغوی د الله پاک په دربار کې دعا وکړي؛ نو د هغوی دا نوم به ختم شي، بیا به هغوی ته دا نوم کله هم نه شي اخیستل کېدی، کله چې دا گناه کار د دوزخ نه وځي؛ نو کافر به وایي کاش موږ هم مسلمانان وی، هم دا معنی ده د الله پاک ددې قول چې: ﴿ربما يود الذين كفروا لو كانوا مسلمين﴾ ډیر کرته به ارمان وکړي کفار چې کاش هغوی مسلمانان وی.

فایده: ددې قرآني ایت د لاندې ابن المبارک، ابن جریر او بیهقي د انس او عبداللہ بن عباس رضی اللہ عنہما روایت راوړی دی چې الله پاک به په دوزخ کې گناهکار مسلمانان او مشرکان جمع کړي، مشرکان به وایي چې تاسو د چا عبادت کولو هغه تاسو ته هیڅ نفع درنکړه، په دې باندې به د الله پاک رحمت په جوش کې راشي او گناهکار مسلمانان به د دوزخ نه وباسي، سعید بن منصور او بیهقي په خپل سنن کې د ابن عباس رضی اللہ عنہ نه داسې نقل کوي چې الله پاک به په شفاعت او خپل فضل او کرم سره گناهکار مسلمانان په جنت کې داخلوي، تر دې چې دا به ووايي: څوک چې هم مسلمان وي هغه دي جنت ته داخل شي، هم دې طرف ته د الله پاک په دې قول سره اشاره شوې ده: ﴿ربما يود الذين كفروا لو كانوا مسلمين﴾

طبراني په اوسط کې په صحیح سند سره د جابر رضی اللہ عنہ مرفوع حدیث نقل کړی چې رسول الله صلی اللہ علیہ وسلم فرمایيل: زما د امت ډیرو خلکو ته به په دوزخ کې عذاب ورکول کېږي تر څو چې الله پاک غواړي، بیا یې پوره حدیث بیان کړ او په دیکې د کافرانو دا قول هم دی بیا به مسلمانان راوويستل شي او رسول الله صلی اللہ علیہ وسلم بیا دا آیت ولوست: ﴿ربما يود الذين كفروا لو كانوا مسلمين﴾ او طبراني د ابو سعید خدری رضی اللہ عنہ نه مرفوعاً هم دا کیسه روایت کوي په هغې کې د انبیاءو ملائکه او مومنانو د شفاعت ذکر هم دی.

نَحْمَدُ عَنْ اِبْرَاهِيمَ، عَنْ عَلْقَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، هَلْ يَبْقَى أَحَدٌ مِنَ الْمُؤَحِّدِينَ فِي النَّارِ؟ قَالَ: "نَعَمْ، رَجُلٌ فِي قَعْرِ جَهَنَّمَ يُنَادِي بِالْحَنَانِ الْمَنَانِ، فَتَسْمَعُ صَوْتُهُ جِبْرِيلُ عَلَيْهِ السَّلَامُ، فَيَعْجَبُ مِنْ ذَلِكَ الصَّوْتِ، فَقَالَ: الْعَجَبُ الْعَجَبُ، ثُمَّ لَمْ يَصْبِرْ حَتَّى يَصِيرَ بَيْنَ يَدَيَّ عَرْشِ الرَّحْمَنِ سَاجِدًا، فَيَقُولُ اللَّهُ تَبَارَكَ وَتَعَالَى: ازْفَعْ رَأْسَكَ يَا جِبْرِيلُ، فَيَرْفَعُ رَأْسَهُ، فَيَقُولُ: مَا رَأَيْتُ مِنْ أَعْجَابٍ؟ وَاللَّهِ أَعْلَمُ بِمَا رَأَاهُ، فَيَقُولُ: يَا رَبُّ، سَمِعْتُ صَوْتًا مِنْ قَعْرِ جَهَنَّمَ يُنَادِي بِالْحَنَانِ الْمَنَانِ، فَتَعَجَّبْتُ مِنْ ذَلِكَ الصَّوْتِ، فَيَقُولُ اللَّهُ تَبَارَكَ وَتَعَالَى: يَا جِبْرِيلُ، اذْهَبْ إِلَى مَالِكٍ، قُلْ لَهُ: أَخْرِجِ الْعَبْدَ الَّذِي يُنَادِي بِالْحَنَانِ الْمَنَانِ، فَيَنْهَبُ جِبْرِيلُ عَلَيْهِ السَّلَامُ إِلَى بَابٍ مِنْ أَبْوَابِ جَهَنَّمَ، فَيَضْرِبُهُ، فَيَخْرُجُ إِلَيْهِ مَالِكٌ، فَيَقُولُ جِبْرِيلُ عَلَيْهِ السَّلَامُ: إِنَّ اللَّهَ تَبَارَكَ وَتَعَالَى يَقُولُ: أَخْرِجِ الْعَبْدَ الَّذِي يُنَادِي بِالْحَنَانِ الْمَنَانِ، فَيَدْخُلُ فَيَطْلُبُهُ، فَلَا يُوجَدُ، وَإِنْ مَالِكًا أَعْرَفُ بِأَهْلِ النَّارِ مِنَ الْأُمِّ بِأَوْلَاهَا، فَيَخْرُجُ، فَيَقُولُ لِجِبْرِيلُ: إِنَّ جَهَنَّمَ زَفَرَتْ زَفْرَةً لَا أَعْرِفُ الْحِجَارَةَ مِنَ الْحَدِيدِ وَلَا الْحَدِيدَ مِنَ الرِّجَالِ، فَمَرَجُ جِبْرِيلُ عَلَيْهِ السَّلَامُ حَتَّى يَصِيرَ بَيْنَ يَدَيَّ عَرْشِ الرَّحْمَنِ سَاجِدًا، فَيَقُولُ اللَّهُ تَبَارَكَ وَتَعَالَى: ازْفَعْ رَأْسَكَ يَا جِبْرِيلُ، لِمَ لَمْ تَجِيْ بِعَبْدِي؟ فَيَقُولُ: يَا رَبُّ، إِنَّ مَالِكًا يَقُولُ: إِنَّ جَهَنَّمَ قَذَرَتْ زَفْرَةً لَا أَعْرِفُ الْحِجَارَةَ مِنَ الْحَدِيدِ وَلَا الْحَدِيدَ مِنَ الرِّجَالِ، فَيَقُولُ اللَّهُ عَزَّ وَجَلَّ: قُلْ لِمَالِكٍ: إِنَّ عَبْدِي فِي قَعْرِ كَذَا، فِي سِرِّ كَذَا وَكَذَا، وَفِي رِوَايَةٍ: كَذَا وَكَذَا، فَيَدْخُلُ جِبْرِيلُ فَيُخْرِجُهُ بِذَلِكَ، فَيَدْخُلُ مَالِكٌ، فَيَجِدُهُ مَطْرُوحًا مَنكُوسًا مَشْدُوقًا نَاصِيَّتُهُ إِلَى قَدَمَيْهِ، وَيَدَاهُ إِلَى عُقْمَيْهِ، وَاجْتَمَعَتْ عَلَيْهِ الْحَيَاتُ وَالْعَقَارِبُ، فَيَجْذِبُهُ حَتَّى تَسْقُطَ عَنْهُ الْحَيَاتُ وَالْعَقَارِبُ، ثُمَّ يَجْذِبُهُ جَذْبَةً أُخْرَى حَتَّى تَنْقَطِعَ مِنْهُ السَّلَاسِلُ وَالْأَغْلَالُ، ثُمَّ يُخْرِجُهُ مِنَ النَّارِ، فَيُصْبِرُهُ فِي مَاءِ الْحَيَاةِ وَيَدْفَعُهُ إِلَى جِبْرِيلَ، فَيَأْخُذُ بِنَاصِيَّتِهِ وَيَعْمُدُهُ مَدًّا، فَمَا يَمُرُّ بِهِ جِبْرِيلُ عَلَى مَلَأٍ مِنَ الْمَلَائِكَةِ إِلَّا وَهُمْ يَقُولُونَ: أَفِ لِهَذَا الْعَبْدِ حَتَّى يَصِيرَ بَيْنَ يَدَيَّ عَرْشِ الرَّحْمَنِ سَاجِدًا، فَيَقُولُ اللَّهُ تَبَارَكَ وَتَعَالَى: ازْفَعْ رَأْسَكَ يَا جِبْرِيلُ، وَيَقُولُ اللَّهُ تَبَارَكَ وَتَعَالَى: عَبْدِي أَلَمْ أَخْلُقْكَ بِخَلْقٍ حَسَنٍ؟ أَلَمْ أَرْسِلْ إِلَيْكَ رَسُولًا؟ أَلَمْ يَقْرَأْ عَلَيْكَ كِتَابِي؟ أَلَمْ يَأْمُرْكَ وَيَنْهَكَ؟ حَتَّى يُهَرِّقَ الْعَبْدُ. فَيَقُولُ اللَّهُ تَعَالَى: لِمَ فَعَلْتَ كَذَا وَكَذَا؟ فَيَقُولُ الْعَبْدُ: يَا رَبُّ، ظَلَمْتُ نَفْسِي حَتَّى بَقِيتُ فِي النَّارِ كَذَا وَكَذَا، خَرِيفًا لَمْ أَقْطَعْ رَجَائِي مِنْكَ، يَا رَبُّ، دَعَوْتُكَ بِالْحَنَانِ الْمَنَانِ وَأَخْرَجْتَنِي بِفَضْلِكَ، فَارْحَمْنِي بِرَحْمَتِكَ، فَيَقُولُ اللَّهُ تَعَالَى: أَشْهَدُوا يَا مَلَائِكَتِي بِأَنِّي رَحِمْتُهُ."

د عبد الله بن مسعود رضي الله عنه نه روايت دی فرمايې چې يو کس د رسول الله صلی الله علیه و آله و سلم په خدمت کې حاضر شو او عرض يې وکړ آيا په موحدينو کې به هم څوک دوزخ کې پاتې وي، (يعني د مسلمانانو د راويستلو نه پس) رسول الله صلی الله علیه و آله و سلم وفرمايل: يو سړی به وي چې د دوزخ د بېخ نه به چغې وهي، «يا حنان يا منان» تر دې چې جبرئيل عليه السلام به د هغه آواز واوري او په دې آواز باندې به حيران شي وايي به: العجب العجب بيا به صبر ونکړی شي او د عرش مخې ته به په سجده پريوځي بيا به الله پاک وفرمايي: اي جبرئيل! خپل سر اوچت کړه هغه به خپل سر اوچت کړي، الله پاک به هغه

ته وفرمايي تا څه د حيرانتيا خبره وليده! حال دا چې الله پاک ته به ښه معلومه وي چې هغه څه ليدلي وو، پس هغه به عرض وکړي ما د دوزخ د بېخ نه د يو سړي آواز واورېد چې آواز کوي: يا حنان يا منان! زه په دې باندې حيران شوم، په دې باندې به الله پاک وفرمايي: اي جبرئيل! د دوزخ چوکيدار ته ورشه او ورته ووايه چې دا سړی د دوزخ نه وباسه کوم چې د حنان او منان آوازونه کوي، جبرئيل عليه السلام به د دوزخ په دروازو کې يوې دروازې ته ورشي او هغه به وټکوي، چوکيدار به راشي او هغه ته به جبرئيل عليه السلام وفرمايي د الله پاک فرمان دی چې هغه بنده د دوزخ نه وباسه کوم چې د حنان او منان آوازونه کوي، د دوزخ چوکيدار به دنته لار شي او د هغه تلاش به کوي: خو هغه به بيا نه مومي، حال دا چې مور خپل اولاد داسې نه پيژني څنگه چې د دوزخ چوکيدار دوزخيان پيژني؛ نو په حيرانتيا سره به راوځي او جبرئيل عليه السلام ته به ووايي: دوزخ په دې وخت کې يوه داسې ساه اخستلې ده يعنې تېز شوی دی چې زه په کاني اوسپنه او انسان کې فرق نه شم کولی، جبرئيل عليه السلام به واپس لار شي او د عرش مخې ته به په سجده باندې پريوځي، بيا به الله پاک وفرمايي: اي جبرئيل عليه السلام! خپل سر اوچت کړه! ولې تا زما بنده را ونه ويستلو؟ پس هغه به ووايي: اي زما ربه! د دوزخ چوکيدار وويل چې دوزخ داسې ساه اخستلې ده چې زه کاني د اوسپنې او اوسپنه د کاني څخه نه شم بيلولی، په دې باندې به الله پاک وفرمايي چې د دوزخ داروغه ته ووايه چې زما بنده په دې کندو کې په داسې پتو پتو ځايونو کې او په داسې داسې کونجونو کې دی، جبرئيل عليه السلام به لار شي او چوکيدار ته به ددې خبر ورکړي چوکيدار به دنته لار شي او هغه به بيا مومي، سرچپه به پروت وي، د هغه تندي به د پښو سره تړلی وي او د هغه لاسونه به د هغه په څټ پورې تړلي وي، ماران او لړمانان به د هغه نه تاو وي، چوکيدار به يې داسې وڅنډي چې ماران او لړمانان به د هغه نه وغورځيږي، بيا به يې په دويم ځل وڅنډي؛ نو ټولې هټکړې، زنځيرونه، بېړۍ او غاړگۍ به يې ماتې شي بيا به هغه د اور نه راوباسي او د ژوند چينې ته به يې راولي او جبرئيل عليه السلام ته به يې وسپاري.

جبرئيل عليه السلام به هغه د تندي نه ونيسي او په رابښکلو به يې بوځي، چې هغه د ملائکو په کومه مجمع باندې بوځي هغوی به وايي افسوس دی په تا باندې بيا به جبرئيل عليه السلام د عرش مخې ته په سجده سر کېږدي، الله پاک به فرمايي: اي جبرئيل عليه السلام! خپل سر اوچت کړه او الله تعالیٰ به فرمايي اي زما بنده آيا ما ته په ښکلي شکل نه يې پيدا کړی، آيا ما تاته رسول نه دی درلېږلی، آيا هغه زما کتاب په تا باندې نه دی لوستلی، آيا تا ته يې د نيکۍ حکم نه دی کړی او د گناه نه يې نه يې منع کړی، بنده به د ټولو خبرو اقرار وکړي، بيا به الله پاک وفرمايي: نو بيا تا داسې داسې ولې وکړه! بنده به وايي: اي زما ربه! ما په خپل ځان باندې ظلم وکړو چې د هغې په سزا کې زه په دوزخ کې پروت وم، دومره دومره کلونه پروت وم؛ خو ما ستا نه خپل اميد ختم نکړ چې تا ته مې په حنان او منان سره آواز کولو او تا په خپل فضل او کرم سره زه راوويستلم، اوس د خپل رحمت په وسيله په ما باندې رحم وکړه! په دې باندې به الله پاک وفرمايي اي ملائکو! تاسو گواه شئ چې ما په ده باندې رحم وکړو.

فایده: دا حدیث د معتزله وو د مذهب په ښکاره الفاظو ترذید کوي او ثابتوي چې څنگه رسول الله ﷺ او نور انبیاء او اولیاء او شهداء کرام او علماء کرام او د خپلوانو په سفارش سره به گناهگار موحد د دوزخ نه راوځي هم دغه شان په دې سره هم لکه حقدار چې خپل حق پرېږدي، ددې کلام نه ښه ښکاره معلومېږي چې الله پاک فرمایي: «وسعت رحمی کل شیء» که داسې وایي چې د هغه بڅښنې او کرم سره به د مجرم سزا کمه شي یا یې داسې ومنې چې په سزا پوره کېدلو باندې به یې الله پاک په خپل انصاف سره راوباسي، بهر حال د دوزخ نه راویستل ثابت شو او د معتزله مذهب مردود شو، ځکه چې د هغوی په نزد د کبیره گناه کونکي توبه کونکي او د صغیره گناه کونکي دواړه به دوزخ ته بالکل نه ځي او کفار او د کبیره گناه کونکي به دوزخ ته ځي او د همیشه همیشه لپاره چې د هغې ځای نه د وتلو به یې هیڅ صورت نه وي.

فرمایي چې د حسن بصري په مجلس کې ذکر وشو چې د دوزخ نه راوتونکي آخري سړي به د هناد نوم والاوي، په داسې حال کې چې هغه به د زرو کالو سزا خوړلې وي او هغه به د یا حنان او یا منان آواز کوي، په دې باندې حسن بصري رَحْمَةُ اللهِ په ژړا شو او وې فرمایل: کاش چې زه هناد وی، خلکو تعجب وکړ چې آیا دا آرزو ده او کوم قسم آرزو ده؛ نو هغوی وفرمایل: افسوس آیا د هغه لپاره به دغه ورځ داسې نه وي چې د دوزخ نه به راوځي، بلکې داسې ورځ به وي چې په هغې کې به همیشه نه اوسېږي، د امام غزالي رَحْمَةُ اللهِ په منهاج العابدین کې ذکر دي: دا د هغه سړي بیان ؤ کوم چې به د دوزخ نه د ټولو آخري راوځي، د سیوطي په الكنز المدفون کې دي چې په دوزخ کې به د ټولو نه اول قدم ایښودونکې هغه ښځه وي چې د یحیی عَلَيْهِ السَّلَام قاتله وه چې د هغې نوم زبه یا ازمیل ؤ، دې د یحیی علیه السلام نه مخکې او یا انبیاء قتل کړي وو، په تورات کې د هغې نوم مقتله الانبیاء دی، دا به په دوزخ کې په یو لور ځای باندې ولاړه وي او چغې به وهي چې د هغې د چغې آواز به دهغه غاړې والاوري.

﴿اعاذنا الله منها ومن كل كرب عظيم﴾ آمین.

أَبُو حَنِيفَةَ عَنْ مُحَمَّدِ بْنِ مَنْصُورٍ بْنِ أَبِي سُلَيْمَانَ الْبَلْخِيِّ، وَمُحَمَّدِ بْنِ عِيسَى، وَيزيد الطوسي، عَنِ الْقَاسِمِ بْنِ أُمَيَّةَ الْحَدَّاءِ الْعَدَوِيِّ، عَنْ نَوْحِ بْنِ قَيْسٍ، عَنْ يَزِيدَ الرَّقَاشِيِّ، عَنْ أَنَسِ بْنِ مَالِكٍ، قَالَ: قُلْنَا: يَا رَسُولَ اللَّهِ، لِمَنْ تَشْفَعُ يَوْمَ الْقِيَامَةِ؟ قَالَ: «لِأَهْلِ الْكِبَائِرِ، وَأَهْلِ الْعُظَايِمِ، وَأَهْلِ اللَّتَمَاءِ».

انس رَحْمَةُ اللهِ فرمایي چې موږ عرض وکړ یا رسول الله ﷺ د قیامت په ورځ به تاسو د کومو خلکو شفاعت کوئ؟ رسول الله ﷺ وفرمایل: د اهل کبائر (کبیره گناهونه کونکي) د اهل عظام (د بندگانو حق وهل) او چا چې نا حقه وینه بهیولې ده.

فایده: د اهل کبائر نه ظاهره ده چې هغه خلک مراد دی چا چې کبیره گناهونه کړي دي، د هغوی شفاعت به کیږي، که دوزخ ته د تلو نه مخکې وي یا د څه سزا خوړلو نه پس، لفظ د عظام چونکې یو عمومي او اجمالي معنی لري په دې وجه په دې معنی کې څو احتمالات دي: یا خو دا د کبائر

تفسير دی بله مختلفه معنی نه لري يا د کبائرو نه مراد حقوق الله او د عظام نه مراد حقوق العباد دي يا دا تخصیص بعد التعميم دی چې د کبائرو نه عام کبیره گناه مراد شي او د عظام نه مقصود هغه کبیره گناه مراد شي چې په خپل ځان کې دننه ډیره بې حیايي لري، مثلاً د لمونځ پرېښودل، زنا کاري، د هلکانو سره لواطت وغیره يا دا تعميم بعد التخصیص دی چې د کبائرو نه مراد کبیره گناهونه دي او د عظامو نه مراد گناهونه دي، صغیره وي او که کبیره وي، ځکه چې صغیره هم د الله پاک د مقدسو بندگانو په نزد لوی گناهونه دي کوم چې د الله پاک د حکم نه ذره برابر انحراف د خپل ځان لپاره قیامت گڼي، مثلاً الله پاک فرمایي: ﴿وهو عند الله عظيم﴾

دا حدیث هم دا خبره د رڼا ورځ په شان ښکاره کوي چې د کبیره کونکي مومن دی او مستحق د شفاعت دی، ځکه چې د کافر شفاعت نه د قرآن کریم نه ثابت دی او نه د حدیث پاک نه، د قرآن کریم دا آیت ﴿فما تنفعهم شفاعة الشافعين﴾ ښکاره وایي چې د کافرانو لپاره د شفاعت دروازه بالکل بنده ده او په احادیثو کې دا او دویم حدیث یا هغه احادیث مشهوره کوم چې متواتر ته نژدې دي په دې باندې دلالت کوي، مثلاً دا حدیث ﴿شفاعتي لاهل الكبائر من امتي﴾ د دې روایت احمد، ابوداؤد، ترمذی، ابن حبان او حاکم په خپل مستدرک کې، ترمذی، ابن ماجه، ابن حبان او حاکم د جابر رضي الله عنه نه او طبرانی د عبدالله بن عباس رضي الله عنه او خطیب د عبدالله بن عمر رضي الله عنه نه روایت کړی، غرض دا حدیث هم د خوراجو معتزلو او مرجئه وو په مذاهبو باندې یو سخت گزار دی او هغه سراسر لغو او بې اصل ثابتوي.

حماد عن أبي حنيفة عن إسماعيل بن أبي خالب وبيان بن بشر، عن قيس بن أبي حازم، قال: سمعت جرير بن عبد الله يقول: قال رسول الله صلى الله عليه وسلم: «إِنَّكُمْ سَتَرُونَ رَبَّكُمْ كَمَا تَرُونَ هَذَا الْقَمَرَ لَيْلَةَ الْبَدْرِ لَا تَضَامُونَ فِي رُؤْيَيْهِ، فَانظُرُوا أَنْ لَا تَغْلَبُوا فِي صَلَوَاتٍ قَبْلَ طُلُوعِ الشَّمْسِ وَقَبْلَ غُرُوبِهَا»، قَالَ حَمَّادٌ: يَعْنِي: الْغَدَاةَ وَالْعِشَاءَ

قيس بن أبي حازم فرمایي چې ما د جریر بن عبد الله نه واوریدل چې رسول الله صلى الله عليه وسلم وفرمایي: نژدې ده چې تاسو به خپل رب داسې ووينئ څنگه چې تاسو دا سپوږمۍ د څوار لسمې په شپه وینئ، تاسو ته به د هغه په لیدو کې (د گڼې له وجې) هېڅ تکلیف نه وي، خیال وساتئ (د شیطان د اثر د وجې نه) چېرته د لمر د ختلو نه مخکې لمونځ يعني د سهار لمونځ او د لمر د پریوتلو نه مخکې لمونځونو يعني د ماسپښین او مازیگر لمونځ د ادا کولو نه مجبور نه شی (چې ادا یې نه کړئ) حماد د دواړو لمونځونو تفسیر د سهار او ماسپښین او مازیگر په لمانځونو سره کړی دی.

فایده: دا حدیث په دوه اهو کارونو باندې رڼا اچوي، یوه مسئله د الله پاک د لیدو ده چې مومنان به په قیامت کې په خپلو مادي سترگو د الله پاک دیدار کوي، په قرآن مجید، حدیث پاک او اجماع صحابه وو او تابعینو او سلف صالحینو کې د دې ثبوت شته، په دې وجه د اهل سنت و الجماعة هم دا مذهب دی چې د الله پاک لیدل حق دی او قطعي الثبوت دی، په قرآن کریم کې یې داسې ارشاد کړی: ﴿وجوه يومئذ ناضرة الى ربها ناظرة﴾ په دغه ورځ به څه مخونه تروتازه وي او خپل رب ته به کتونکي

وي، دلته د رؤيت حقيقي معنی مراد ولې نه اخلو؟ سره ددې چې احاديث مشهوره کوم چې تقريبا متواتر الثبوت دي، ددې په تائيد کې موجود دي، په احاديثو کې دا حديث هم دی او د جرير رضي الله عنه نه په صحاح سته او مسند احمد کې ددې هم معنی روايت ذکر دی چې نزدې به تاسو خپل رب ووينئ څنگه چې تاسو دا سپوږمۍ ويني شک به نه کوي د هغه په ليدو کې پس که طاقت موي؛ نو داسې دي نه وي چې د لمر ختلو نه مخکې لمونځ او د لمر پريوتلو نه مخکې د ادا کولو نه تاسو مجبور شئ او ادا يې نه کړئ زياتي دا چې اجماع د امت هم دا ده چې رؤيت حق دی، هيڅ عقلمند انسان د رؤيت نه انکار نه شي کولی، بعض فرمايي چې په جنت کې به زنانو ته رؤيت نه ملاوېږي، ځکه د الله پاک ارشاد دی: ﴿حور مقصورات في الخيام﴾ يعنې حورې دي چې په خيمو کې به پټې وي، ددې آيت له وجې به زنانو ته پرده کې وي، دا هم سراسر غلط خيالي ده، ځکه چې د جنت خيمې به د حجاب سبب نه جوړېږي، بيا به ښځې د سرو هم جنس وي، لکه فرمايي ﴿انما النساء شقائق الرجال﴾ ابو داؤد او ترمذي د عائشې رضي الله عنها نه ددې روايت کړی او بزار د انس رضي الله عنه نه ددې مرفوع روايت کړی، ددې نه علاوه دا څنگه ممکنه ده چې په ښځو کې د فاطمه الزهرا، خديجة الكبرى او عائشه صديقه رضي الله عنها په شان پاکې بيبيانې هم دي او دا ښځې دي د ښځې ذات کيدو په وجه ددې رؤيت نه محرومه وي.

نعوذ بالله هغه سړی چې د هغوی د پښو خاورې هم نه دي هغوی ته دي دا نعمت ملاوېږي، دا خبره د يو مومن سړي په عقل کې څنگه راتلی شي بيا د قرآن کریم آيت او د رواياتو الفاظ عام دي، يعنې دا چې ټول مومنان به په جنت کې الله پاک ويني، په دې کې د ښځو تخصيص چيرته دی نو څه ضرورت پيښ شو چې د الفاظو د عموم نه سترگې پټولو سره د تخصيص قول وشي.

بعض وايي چې رؤيت به ملائکو او پيريانو ته نه وي، ددې خيال د صحت هم څه معقول وجه نشته. فلاسفه، خوارج، معتزله او بعض مرجئه (او بعض متکلمينو هم) په رؤيت کې سخت اختلاف کړی، دا په عقلي خيالونو او اصولي بنديزونو کې نښتي او وايي چې د رؤيت لپاره مکان، جهت، مقابله، لون وغيره پکار وي کوم چې د بدن صفات دي او د کوم نه چې د الله پاک ذات منزله او بري دی، بيا به رؤيت څنگه ممکن وي، رښتيا ده چې عقلي اسونه زغلونکي د دين په نيغه او هواره لار کې تيند کونه خوري او د عقل په گډوډه او گرانه لار کې خوشحاله وي، دوی دومره نه پوهيږي چې دا ټول شرطونه عادتاً د رؤيت لپاره ضروري نه دي، دا شروط عقليه نه دي چې بغير ددې نه رؤيت ممکن نه وي، آيا الله پاک نعوذ بالله ددې نه عاجز دی چې دی مادي سترگو ته د مجرد ليدو طاقت ورکړي، څنگه چې هغه په عقل کې دا قابليت پيدا کړو چې هغه مجرد ادراک وکړي، هغه سترگو ته هم اهليت ورکولی شي چې هغه مجرد ليدل وکړي.

دويمه خبره چې دا حديث يې بحث کوي هغه لمونځ دی، د لمونځ ټوله خوبې په دې کې ده چې لمونځ گويا د خشوع او خضوع نه ډک وي او د الله پاک په دربار کې د حاضریدلو يو تصوير وي، لمونځ په اصل کې دا دی که د مخ رخ قبلې طرف ته وي؛ نو د زړه رخ دي د الله ذات طرف ته وي، که د مخ سترگې د سجدي په ځايونو باندې وي؛ نو د زړه سترگې د الله ذات ته وي، بلکې د رسول الله

صَلَّى اللّٰهُ عَلَيْهِ وَسَلَّمَ د فرمان مطابق (کانک تراه) دا پوخ خیال دی چې د مخ سترگې د الله پاک په ذات باندې قائم دي او د زړه د مشاهدې سره سره د سترگو مشاهده هم ده، څنگه چې د یو محبوب د دیدار سره سترگو ته یخوالی او زړه ته خوشحالی نصیب کیږي، دغه شان په لمانځه کې دا کیفیت پیدا شي، پس خپله یې د خپل لمونځ ترجماني کولو سره وفرمایل: ﴿قَرَّةٌ عَيْنِي فِي الصَّلَاةِ﴾ چې زما د سترگو یخوالی په لمانځه کې دی، ژبې دي د خبرو کولو مزه اخلي، سترگې د دیدار خوند او زړه د یار د تصور، هم په حقیقت کې هغه لمونځ دی کوم چې په معراج المومنین سره تعبیر شوی چې دا په یو وخت کې د ملاقات په ټولو اړخونو باندې مشتمل دی، پس هم ددې حقیقت د وجې نه رسول الله صَلَّى اللّٰهُ عَلَيْهِ وَسَلَّمَ فرمایي چې رؤیت حقیقی به په آخرت کې کیږي؛ خو ددې اهلیت هم ددې دنیا نه په ځان کې پیدا کړی چې د لمونځونو سخته پابندی کوی بیا یې په لمونځونو کې هم درې لمونځونه په تاکید سره مخصوص کړه، ځکه چې دا درې واړه لمونځونه په لمونځ کوونکي سخت تمامیږي، د سهار په لمانځه کې د خوږ خوب د وجې نه چې په دې وخت کې صرف د الله پاک د دیدار ریښتیني عاشق د بستري آرام پرېښودلو نه پس د لمانځه طرف ته مخه کوي او د خوب مزه د لمانځه په مزه باندې قربانوي، هم دغه شان د ماسپښین په لمانځه کې د سهار نه واخله تر ماسپښین پورې په کار کولو باندې ستړی والی او ستومانی نه پس انسان مخامخ کیږي او زړه مشوره ورکوي چې لږ ساعت آرام وکړه، په دې کې وخت ختم شي، ددې نه هم اهم سوال د مازیگر د لمانځه دی چې د ټولې ورځې د سودا اخیستلو خرڅولو دا یو خاص وخت دی، ټول کارونه دې وخت ته راټولېږي، په بازارونو کې تگ راتگ او خوند زیاتېږي، ټول خلک په بازار کې په نظر راځي، هلته په جومات کې د لمونځ کونو تعداد کمیږي او د جومات خوند کم وي، هم دا وجه ده چې پنځه وخته لمونځونو کې په جوماتونو کې د مازیگر په وخت خلک کم ښکاري؛ خو څوک چې د الله پاک د دیدار حقیقي عاشق وي هغه په دې لمونځونو کې هم ځان د ټولو دنیوي بندیزونو او طبعي بندونه ماتوي او لمانځه طرف ته مخه کوي او د الله پاک د دیدار حاصلولو سره زړه آبادوي، د لمونځونو د اهمیت له وجې رسول الله صَلَّى اللّٰهُ عَلَيْهِ وَسَلَّمَ په دې باندې د پابندۍ کولو سخت تاکید فرمایلی، څوک چې ددې پابند شي هغه به د نورو لمونځونو خامخا پابند وي.

خلاصه

د شفاعت ډولونه:

د رسول الله صَلَّى اللّٰهُ عَلَيْهِ وَسَلَّمَ څخه اته ډوله شفاعت نقل شوی دی:

(۱): کله چې د قیامت په ورځ ټول انسانان د حشر میدان ته راغونډ شي؛ نو د حساب د پیلولو لپاره به رسول الله صَلَّى اللّٰهُ عَلَيْهِ وَسَلَّمَ شفاعت کوي.

(۲): رسول الله صَلَّى اللّٰهُ عَلَيْهِ وَسَلَّمَ به یې د خپل امت د زر حساب پیلولو لپاره کوي.

(۳) : کوم مسلمانان چې دوزخ ته تللي، د هغوی د راوتلو لپاره به شفاعت کوي، د رسول الله ﷺ د شفاعت له وجې به دوی ته بریا حاصله شي.

(۴) : د ابوطالب په حق کې به د عذاب د کمېدو (تخفيف) شفاعت کوي.

(۵) : د مسلمانانو د لوی شمېر خلکو لپاره به شفاعت کوي چې بې حساب به جنت ته داخل شي، محدثینو د داسې جنتیانو تعداد اويا زره کسان ښودلي.

(۶) : د کومو کسانو په حق کې چې د جنت پرېکړه وشي؛ خو تراوسه جنت ته نه وي داخل شوي؛ نو رسول الله ﷺ به د دوی په حق کې شفاعت کوي.

(۷) : د جنتیانو د درجو د پورته کولو لپاره به شفاعت کوي.

(۸) : د لویې گناه د مرتکب لپاره چې دوزخ ته تللی، دویم ځلي د هغه د معاف کولو لپاره به هم شفاعت کوي.

د لویې گناه د مرتکب لپاره به شفاعت کتور وي او کنه؟

د اهل السنة والجماعة مذهب دا دی چې د لویې گناه د مرتکب لپاره به انبياء عَلَيْهِمُ السَّلَام او د امت نهکان د بخښنې شفاعت کوي او الله سُبْحَانَهُ وَتَعَالَى به یې ورته قبلوي، معتزله وايي: چې نفس شفاعت شته؛ خو د گناهکارانو د گناهونو د بخښلو لپاره به نه وي، بلکې د نهکانو خلکو د ثوابونو د زیاتېدو لپاره به وي.

د اهل السنة والجماعة دلیلونه:

(۱) : الله تَبَارَكَ وَتَعَالَى فرمایي: «وَأَسْتَغْفِرُ لَذَنبِكَ وَلِلْمُؤْمِنِينَ وَالْمُؤْمِنَاتِ» (سورة محمد : ۱۹)

د مؤمنانو په اړه د بخښنې غوښتل خپله شفاعت دی.

(۲) : الله تَبَارَكَ وَتَعَالَى فرمایي: «فَمَا تَنْفَعُهُمْ شَفَاعَةُ الشَّافِعِينَ» (سورة المدثر : ۴۸)

کافرانو ته به د دوی شفاعت کوونکي هیڅ گټه ورنه کړي.

د قیامت په ورځ به کافران سرگردانه وي، تر دې پورې چې څوک د دوی په حق کې شفاعت کوي؛ نو د هغوی شفاعت به دوی ته هیڅ گټه ونه رسوي، ددې ایت څخه معلومېږي چې یوازې د کافرانو په حق کې شفاعت نه قبلېږي، پاتې شوه مؤمنان نو د دوی په حق کې به شفاعت کتور وي.

د اهل السنة والجماعة په دویم دلیل باندې دا سوال دی چې تاسو خو په مفهوم مخالف باندې دلیل نیولی، حال دا چې معتزله په مفهوم مخالف باندې د دلیل نیولو څخه منکر دي، لهذا دا په معتزله وو باندې حجت نه جوړېږي.

اهل السنة والجماعة ورته په ځواب کې وايي: چې موږ په مفهوم مخالف سره دلیل نه نیسو، بلکې د کلام د اسلوب څخه مو دلیل نیولی.

(۳) : د رسول الله ﷺ وينا ده: «شَفَاعَتِي لِأَهْلِ الْكِبَائِرِ مِنْ أُمَّتِي» (الجامع للترمذي وسنن أبي داود)
دا روايت د حديثو په ډېرو كتابونو راخيستی، مشهور حديث دی او مشهور حديث مفيد د

علم يقيني وي

د معتزله وو دليلونه:

(۱) : الله سُبحَانَهُ وَتَعَالَى فرمايي: «وَأَتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ»

(سورة البقرة : ۴۸)

(۲) : الله سُبحَانَهُ وَتَعَالَى فرمايي: «مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ» (سورة المؤمن : ۱۸)

خوابونه:

د معتزله وو د استدلال څخه څلور خوابونه شوي:

- (۱) : د دې ايتونو څخه يوازې كافران مراد دي چې د هغوی په حق کې به د هيچا شفاعت نه قبلېږي.
- (۲) : که د شفاعت نفي د ټولو خلکو په حق کې ومنو، بيا دويم خواب دا دی چې د قيامت په ورځ به ټول وخت (ټوله زمانه) داسې نه وي چې د هيچا لپاره به هم شفاعت نه منل کيږي، بلکې يو خاص وخت به وي چې د ټولو خلکو په حق کې به شفاعت نه قبلېږي، د بېلگې په ډول هغه خاص وخت چې د هيڅ يو کس شفاعت هم نه منل کيږي، الله تعالی په خپل دې کلام کې فرمايي:
«مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ».

- (۳) : يا دا چې که موږ ومنو چې د پورتنیو ايتونو څخه په ټولو زمانو کې د شفاعت قبلېدو نفي شوې، بيا دا نه منو چې په هر حال کې د شفاعت قبلېدو څخه نفي راغلې وي، بلکې د شفاعت نه قبلېدل به د ځينو حالاتو سره خاص وي، لکه د يو کس په حق کې چې دوزخ ته د داخلېدو قطعي پرېکړه وشي؛ نو په دغه وخت کې به د هيچا شفاعت هم نه قبلېږي.

- (۴) : که د پورتنیو ايتونو له وجې په ټولو وختونو، ټولو حالاتو او ټولو خلکو لپاره د شفاعت نه قبلېدل ومنو؛ نو بيا خواب دا دی: هرکله چې د شفاعت قبلېدو په جانب نور دليلونه هم شته؛ نو د دواړو نصوصو (ثابتوونکو او منفي) ترمنځ به ټکر (تعارض) پيدا شي؛ نو د ټکر ختمېدو او دواړو نصوصو ترمنځ د تطبيق لپاره بايد د معتزله وو له طرفه وړاندې شوي دليلونه د کافرانو سره خاص کړو او کوم نصوص چې اهل السنة والجماعة د شفاعت د قبلېدو اړوند وايي هغه د مؤمنانو سره خاص دي.

خلاصه

بيان الفرق في الكبائر والعظائم

أَبُو حَنِيفَةَ، عَنْ مُحَمَّدِ بْنِ مَنْصُورٍ بْنِ أَبِي سَلِيمَانَ الْبَلْخِيِّ، وَمُحَمَّدِ بْنِ عِيسَى، وَيزيد الطُّوسِي، عَنِ الْقَاسِمِ بْنِ أُمَيَّةَ الْخَدَّاءِ الْقَدَوِيِّ، عَنْ نُوحِ بْنِ قَيْسٍ، عَنْ يَزِيدَ الرَّقَاشِيِّ، عَنْ أَنَسِ بْنِ مَالِكٍ، قَالَ: قُلْنَا: يَا رَسُولَ اللَّهِ، لِمَنْ تَشْفَعُ يَوْمَ الْقِيَامَةِ؟ قَالَ: «لِأَهْلِ الْكِبَائِرِ، وَأَهْلِ الْعِظَائِمِ، وَأَهْلِ الدَّمَاءِ»

د اهل الكبائر او اهل العظائم ترمنځ توپیر:

- (۱): دا دواړه مترادف لفظونه دي، مراد ترې لوی گناهونه دي.
 - (۲): كبائر هغه گناهونه دي چې تعلق یې د حقوق الله سره وي، عظائم هغه گناهونه دي چې تعلق یې د حقوق العباد سره وي.
 - (۳): كبائر عام دي او عظائم خاص دي، د كبائر او اطلاق په ټولو گناهونو باندې کیږي او د عظائم او اطلاق یوازې په هغو گناهونو باندې کیږي د چا په اړه چې په نصوصو کې سختي راغلې.
 - (۴): كبائر خاص دي او عظائم عام دي، د كبائر او اطلاق په هغه گناهونو کې چې د چا په اړه چې په نصوصو کې سختي راغلې ده او د عظائم او اطلاق په ټولو گناهونو باندې کیږي، ځکه چې هره گناه د الله تعالی نافرمانی ده.
- أَهْلُ الدَّمَاءِ:

د اهل الدماء څخه مراد هغه خلک دي چې ناحقه نور انسانان وژني.

مَسْئَلَةُ رُؤْيَةِ اللَّهِ تَعَالَى

أَبُو حَنِيفَةَ، عَنْ إِسْمَاعِيلَ بْنِ أَبِي خَالِدٍ، وَبَيَانَ بْنِ بَشِيرٍ، عَنْ قَيْسِ بْنِ أَبِي حَازِمٍ، قَالَ: سَمِعْتُ جَرِيرَ بْنَ عَبْدِ اللَّهِ، يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّكُمْ سَتَرَوْنَ رَبَّكُمْ كَمَا تَرَوْنَ هَذَا الْقَمَرَ لَيْلَةَ الْبَدْرِ لَا تُضَامُونَ فِي رُؤْيَيْهِ، فَانظَرُوا أَنْ لَا تُغْلَبُوا فِي صَلَوَاتٍ قَبْلَ طُلُوعِ الشَّمْسِ وَقَبْلَ غُرُوبِهَا».

دا حدیث د الله تعالی په لیدلو باندې دلالت کوي، د اهل السنة والجماعة مذهب دا دی چې په دنیا کې د الله تعالی لیدل ممکن دي؛ خو واقع نه دي، په آخرت کې ممکن هم دي او د الله تعالی خاصو بندگانو ته به حاصل هم شي، معتزله، خوارج او ځینې مرجیه وایي: د الله تعالی لیدل نه په دنیا کې ممکن دي او نه هم په آخرت کې.

د اهل السنة والجماعة دليلونه:

- (۱): الله تعالى فرمايي: «وَجُودَ يَوْمَئِذٍ نَّاضِرَةٌ * إِلَىٰ رَبِّهَا نَاظِرَةٌ» {سورة القيامة: ۲۲، ۲۳} په دې ايت کې د * نَاظِرَةٌ * څخه مراد ليدل دي. (شرح العقيدة الطحاوية: ۱/۲۸۷)
- (۲): الله تعالى فرمايي: «وَلَدَيْنَا مَزِيدٌ» {سورة ق: ۳۵}، د * مَزِيدٌ * تفسير په ليدلو سره شوی.
- (۳): الله تعالى فرمايي: «فَمَنْ كَانَ يَرْجُو لِقَاءَ رَبِّهِ» {سورة الكهف: ۱۱۰}، دلته هم د * لِقَاءٌ * څخه مراد ليدل دي.
- د الله تعالى د ليدلو اړوند محدثينو ډېر روايتونه جمع کړي او هغه د الله تعالى په ليدلو باندې ښکاره ثبوتونه دي.
- امام دارقطني رَحِمَهُ اللهُ فرمايي: چې يحيى بن معين رَحِمَهُ اللهُ اوولس (۱۷) داسې روايتونه جمع کړي چې د الله تعالى په ليدلو باندې دلالت کوي، ابن جرير طبري رَحِمَهُ اللهُ درويشت (۲۳) روايتونه جمع کړي، حکيم ترمذي رَحِمَهُ اللهُ يو ويشت (۲۱) روايتونه جمع کړي.
- علامه قاسم قطلوبغا د حکيم ترمذي رَحِمَهُ اللهُ د يو ويشتو (۲۱) روايتونو سره اوه (۷) نور هم جمع کړي دي، حافظ ابن قيم رَحِمَهُ اللهُ په (هادي الأرواح إلى بلاد الأفراح) کتاب کې ډېرش (۳۰) روايتونه ذکر کړي، دا ټول روايتونه د الله تعالى په ليدلو باندې ښکاره دليلونه دي.
- د خوارجو او معتزله وو دليلونه:

- (۱): الله تعالى فرمايي: «لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ» (سورة الأنعام: ۱۰۳)
- (۲): الله تعالى فرمايي: «لَنْ تُؤْمِنَ لَكَ حَتَّىٰ تَرَىٰ اللَّهَ جَهْرَةً فَأَخَذَتْكُمُ الصَّاعِقَةُ» (سورة البقرة: ۵۵)
- د موسى عَلَيْهِ السَّلَام څخه يې قوم د الله تعالى د ليدلو غوښتنه وکړه، په خواب کې الله تعالى پرې عذاب نازل کړو، که د الله تعالى ليدل ممکن وای؛ نو په دوی به ولې د الله تعالى عذاب نازلېدو؟
- ځوابونه:

- (۱): ستاسو د لومړي دليل څخه خواب دا دی چې هغه ايت د دنيا سره خاص دی، د دنيا په اړه خو موږ هم وايو چې ممکن دی؛ خو واقع نه دی، دا خواب امام نووي رَحِمَهُ اللهُ کړی دی.
- (شرح مسلم للنووي: ۱/۹۹)
- (۲): دلته د "إِذْرَاكَ" څخه مراد علی سبيل الإحاطه دی، يعنې په ايت کې چې د کوم شي نفي راغلې، هغه د مکملې احاطې نفي ده، مطلق نفي نه ده. (فتح الباري: ۱۳/۳۵۹)

(۳) : د دویم دلیل ځواب یې دا چې د موسی علیه السلام په قوم باندې کوم عذاب نازل شوی و هغه د دوی د عناد له وجې و، د الله تعالی د لیدلو د سوال له وجې پرې عذاب نه و نازل شوی، که د الله تعالی د لیدلو سوال هم غلط وای؛ نو موسی علیه السلام ولې داسې سوال کولو: رَبِّ ارْنِي أَنْظُرَ إِلَيْكَ ددې ایت څخه معلومېږي چې د الله تعالی د لیدلو سوال هیڅ نافرمانی نه ده.

کِتَابُ الْعِلْمِ

بَابُ فَرَضِيَّةِ طَلَبِ الْعِلْمِ

أَبُو حَنِيفَةَ عَنْ حَمَّادٍ عَنْ أَبِي وَائِلٍ، عَنْ عَبْدِ اللَّهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «طَلَبُ الْعِلْمِ فَرِيضَةٌ عَلَى كُلِّ مُسْلِمٍ»

باب دی په بیان د فرضیت د طلب علم کې

عبد الله بن مسعود رضي الله عنه فرمایي چې رسول الله صلى الله عليه وسلم وفرمايل: چې د علم زده کول په هر مسلمان باندې فرض دی.

فایده: علم په مختلفو شعبو تقسیم شوی او د هرې شعبې فرضیت او عدم فرضیت د حالاتو د اختلاف مطابق په هر سړي باندې راځي، مثلاً د ایمان او ارکان اسلام علم او د هغې فرایض هر مکلف عاقل بالغ سړی او ښځه آزاد او غلام باندې فرض عین دی، هغه ته په هیڅ حال کې د هغې د فرضیت نه خلاصی نه ملاوېږي، د معاملاتو د علم حصول هغه وخت په هر سړي باندې فرض دی، کله چې هغه د خاصو معاملاتو سره مخ وي، مثلاً که هغه د بیع د معاملاتو سره تعلق لري؛ نو د هغې ضروري مسائل زده کول د هغه لپاره ضروري دي، که د پیشې او سوداګرۍ سره د هغه تعلق وي نو د هغې زیات تر جزئیات زده کولو نه د هغه لپاره خلاصی نشته، که د ملازمت سره تعلق لري؛ نو د هغې متعلق مسائل زده کول د هغه لپاره ضروري دي او په هم دې باندې قیاس کوه، اوس پاتې شوه پوره د علم فقهي زده کول چې د هغې ضرورت عام طور سره په ښارونو او کلیو کې پېښېږي؛ نو دا په هر سړي باندې فرض عین نه دی، بلکې فرض کفایه ده یعنې دا که په پوره آبادۍ کې یې دوه څلور کسان هم زده کړي نو د ټولو فرض ادا کیږي، که هیڅوک هم علم حاصل نه کړي؛ نو په ټولو باندې به د فرض بوج پاتې وي او ټول به الله پاک ته ځواب ورکوي، ددې مثال داسې دی لکه قرآن کریم دومره حفظ کول چې په هغې سره لمونځ صحیح او درست شي، په هر بالغ او عاقل سړي باندې فرض عین دی؛ خو د پوره قرآن کریم یادول فرض کفایه ده.

دا حدیث په مختلفو طریقو سره نقل شوی دی، ابن عدی په خپل کامل کې او بیهقي په شعب الایمان کې د انس رضي الله عنه نه نقل کړي، خطیب په خپل تاریخ کې د مرتضی او حسین بن علي رضي الله عنه او په فوائد کې د عبد الله بن عمر رضي الله عنه نه ددې روایت نقل کړی، ابن ماجه هم د انس رضي الله عنه

روایت په څه زیادت سره نقل کړی، گویا دا حدیث د اوه صحابه کرامو رَضِیَ اللہ عَنْہُمْ نه په مختلفو او ډیرو طریقو سره نقل کړی، ددې کم از کم حسن منل لازمي دي، پس دېته ضعیف ویل هیڅ معنی نه لري، لکه څنگه چې امام نووي رَحْمَةُ اللہ عَلَیْہِ د بیهقي په متابعت کې ویلي، عراقی رَحْمَةُ اللہ عَلَیْہِ فرمایي چې بعض علماء کرامو ددې بعض طرقو ته صحیح هم ویلي، مزي رَحْمَةُ اللہ عَلَیْہِ ویلي چې دا حدیث په دومره طرقو سره نقل دی کوم چې دا د حسن درجې ته رسوي.

أَبُو حَنِيفَةَ عَنْ نَاصِحٍ، عَنْ يَحْيَى، عَنْ أَبِي سَلَمَةَ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «طَلَبُ الْعِلْمِ فَرِيضَةٌ عَلَى كُلِّ مُسْلِمٍ»

د ابوهريره رَضِیَ اللہ عَنْہُ نه روایت دی چې رسول الله صَلَّى اللہ عَلَیْہِ وَاٰلِہٖ وَسَلَّم وفرمایل: د علم زدکړه په هر مسلمان باندې فرض ده.

فایده: دا حدیث په الفاظو او معنی کې د تیر شوي حدیث تکرار دی، د علم په فضیلت کې ډیر احادیث وارد دي، مثلاً دیلمي رَحْمَةُ اللہ عَلَیْہِ په خپل مسند کې د ابن عباس رَضِیَ اللہ عَنْہُ نه مرفوع حدیث بیان کړی چې د علم طلب کول د الله پاک په نزد د لمانځه روژې حج او جهاد في سبیل الله نه زیات فضیلت لري، هم دغه شان دا حدیث چې د یو ساعت علم زده کول د پوره شپې د بیدارۍ نه غوره دی او د یو ورځې د علم طلب کول د درې میاشتو روژو نه غوره دی، ابن عدی، بیهقي او ابن عبدالبر رَحْمَةُ اللہ عَلَیْہِ د انس رَضِیَ اللہ عَنْہُ نه مرفوع روایت بیان کړی چې د علم طلب کول اگر چې هغه په چین کې وي.

خلاصه

تر هر څه وړاندې ایمان راوړل واجب دی او د عملونو لپاره د بنسټ مثال لري، د همدې وجې یې کتاب الایمان په کتاب العلم باندې وړاندې کړو، د کتاب الایمان څخه وروسته یې سمدستي کتاب العلم راوړو، ځکه چې د ایمان په تقاضو باندې د علم څخه پرته عمل مشکل وي، ځکه چې د ټولو شیانو صحت او حکم په علم باندې موقوف وي.

د علم حقیقت او ډولونه:

د علم په اړه د عالمانو اختلاف دی چې ایا علم بدیهي دی او که نظري؟
د قاضي ابن العربي^۱ او امام فخر الدین رازی رَحْمَةُ اللہ عَلَیْہِ فکر دا دی چې علم بدیهي دی او تعریف کولو ته اړتیا نه لري. (تفسیر کبیر ۲/۲۲۱)

امام غزالي رَحْمَةُ اللہ عَلَیْہِ فرمایي: چې علم نظري دی او تعریف یې مشکل دی، لهذا پېژندګلوو یې په مثالونو او تقسیم سره کیږي. (اتحاف السادة المتقين: ۱/۶۴)

د متکلمینو یوه ډله وایي: چې علم نظري او ممکن التحديد دی، د همدې وجې یې په مختلفو ډولونو سره تعریفونه شوي.

ملا علي قاري رَحْمَةُ اللَّهِ وَايِي: علم رڼا ده چې د نبوي خراغ يعنې کړنو، ويناوو او حالاتو څخه اخيستل شوی، الله تعالی يې د مؤمن په زړه کې اچوي، د همدې وجې انسان ته بيا پتې لارې ښکاري او د هدايت لار ورته څرگنده کيږي.

علم دوه ډوله دی:

وهبي او کسبي.

که علم د کوم انساني واسطې پرته حاصل شوی وي؛ نو وهبي دی او کنه نو کسبي به وي.

د وهبي علم درې ډولونه دي:

(۱) وحی، (۲) الهام او (۳) فراست.

د علم دویم تقسیم د معلوماتو په اعتبار سره دوه ډوله لري: (۱) یو علم معامله دی، (۲) دویم علم المکاشفه دی.

د اسلام د پنځو بنسټونو پېژندل، د حلالو او حرامو د پېژندلو علم په هر مسلمان فرض دی، د قران کریم دومره برخه یادول چې فرض لمونځ پرې ادا کيږي فرض عین دی او تفصیلي علم ترلاسه کول فرض کفایه دی.

بَابُ فَضِيلَةِ التَّفَقُّهِ

قال ابو حنيفة ولدت سنة كمانين، وحججت مع أبي سنة ست وتسعين، وأنا ابن ست عشرة سنة، فلما دخلت المسجد الحرام ورأيت حلقه، فقلت لأبي: حلقه من هذه؟ فقال: حلقه عبد الله بن الحرث بن جزء صاحب النبي صلى الله عليه وسلم، فتقدمت فسمعته يقول: سمعت رسول الله صلى الله عليه وسلم يقول: «من تفقه في دين الله كفاه الله مهمه ورزقه من حيث لا يحتسب».

د فقه د حصول فضيلت

امام ابو حنيفه رَحْمَةُ اللَّهِ فرمايي چې زه په ۸۰ هجري کې پيدا شوم او د خپل پلار سره په ۹۶ هجري کې حج ته لاړم، دی وخت کې زما عمر شپاړس (۱۶) کاله ؤ، کله چې زه مسجد حرام ته لاړم؛ نو ډیر خلک مې په جومات کې حلقه جوړوونکي ولیدل، د خپل والد صاحب نه مې پوښتنه وکړه، دا حلقه د کوم بزرگ په خاطر ده، هغوی وفرمایل: دا حلقه د رسول الله ﷺ د صحابي عبد الله بن حارث بن جزء الزبيدي ده، زه ورمخکې شوم او د هغوی نه مې دا واورېدل چې ما د رسول الله ﷺ نه اوریدلي چا چې د الله پاک د دين ژور علم حاصل کړ؛ نو الله پاک به د هغه د ديني او دنيوي مقاصدو ذمه دار وي او هغه ته به د داسې لارې نه رزق ورکوي چې د هغه به گمان هم نه وي.

فایده: د عبدالله بن حارث رضی الله عنه په وفات کې بعضو اختلاف کړی چې د هغوی وفات د ۸۵ هجري او ۸۸ هجري ترمنځ په یو کال کې شوی دی؛ نو گویا د امام صاحب عمر د هغوی د وفات په وخت کې یا پنځه یا اتو کالو ترمنځ شو او د هغوی حج د هغوی د پلار سره په ۹۶ هجري کې وشو؛ نو داسې د امام صاحب رحمه الله ملاقات د عبدالله بن حارث رضی الله عنه سره نه ثابتېږي؛ خو برهان الاسلام حسین بن علی بن حسین غزنوي ذکر کړي چې د عبدالله بن حارث رضی الله عنه وفات په ۹۹ هجري کې وشو، پس ددې حقیقت له وجې ذکر شوی ملاقات قیاس ته نژدې دی او روایت ممکن دی.

د رسول الله صلی الله علیه و آله و سلم ارشاد پاک «کفاه الله تعالى همه» نه د دنیا او آخرت د دواړو جهانونو ذمه داري مراد ده، لکه څنګه چې په بل حدیث کې راغلي فرمایي چې چا خپل ټول غمونه یو ځای کړه او هغه د آخرت غم دی؛ نو الله پاک به د هغه د دواړو جهانونو د غمونو او فکرونو ذمه دار او کفیل وي او «ویرزقه من حيث لا يحتسب» کې اشاره ده د الله پاک فرمان ته چې «وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ» خطیب په تاریخ کې د زیاد بن حارث ابداني نه مرفوع روایت کړی «من طلب العلم تكفل الله لرزقه» چا چې علم زده کړو الله پاک د هغه د رزق کفیل شو.

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِئٍ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «يَا عَائِشَةُ لِيَكُنْ شِعَارُكَ الْعِلْمُ وَالْقُرْآنُ»

د ام هانئ رضی الله عنها نه روایت دی چې رسول الله صلی الله علیه و آله و سلم وفرمایل: (عائشې رضی الله عنها ته خطاب کولو سره، ای عائشې رضی الله عنها پکار ده چې ستا کار علم او قرآن کریم وي.

فایده: دا حدیث اگر چې مختصر دی خو په جامعو الفاظو کې د علم او قرآن اهمیت او فضیلت ښکاره کوي او پوره تفصیل لره متضمن دی، یعنې د علم او قرآن کریم سره دی، ستاسو دومره تړون او د زړه مینه وي، په دې کې دي تاسو دومره مصروف او مشغول یئ تاسو ددې په رنگ کې دومره رنگ شئ او ددې په جامه کې دي داسې پټ شئ چې هغه ستاسو شعار (پیژندګلو) جوړه شي او ستاسو لپاره د غیرونه فرق شي.

خلاصه

ددې حدیث د سند څخه معلومیږي چې ستر امام ابوحنیفه رحمه الله رؤیه او روایه تابعي ؤ؛ خو په دې کې اختلاف دی چې امام صاحب رحمه الله عبد الله بن حارث بن جزء الزبيدي رضی الله عنه لیدلی ؤ او کنه؟

علامه قاسم قطلوبغا رحمه الله او یوې لویې ډلې دده د لیدلو څخه انکار کړی؛ خو صحیح خبره دا ده چې لیدل یې ثابت دي، ځکه چې علامه ابن عبد البر رحمه الله په خپل کتاب (جامع بیان العلم وفضله) کې دا روایت نقل کړی او بیا یې د واقدی رحمه الله د لیکوال (کاتب) محمد بن سعد رحمه الله په حواله د امام صاحب رحمه الله لیدل ثابت کړي، دغه راز ابن عماد رحمه الله په خپل کتاب (شذرات الذهب) کې او حافظ

عامري رَحْمَةُ اللَّهِ بِهِ خپل کتاب «الرياض المستطابة» کې د عبد الله بن حارث رَحْمَةُ اللَّهِ عَنْهُ لیدل د امام ابوحنيفه رَحْمَةُ اللَّهِ څخه ثابت کړي. (تعلیق الشیخ محمد عاشق الهی الخیرات الحسان، مخ: ۵۰)
د امام ابوحنيفه رَحْمَةُ اللَّهِ تابعیت:

د امام اعظم ابوحنيفه رَحْمَةُ اللَّهِ رُویۀ تابعي کېدو کې تقریبا د رجالو د فن ټول تکره عالمان او نقد کوونکي په یوه خوله دي چې په هغوی کې حافظ ذهبي او حافظ ابن حجر عسقلاني رَحْمَةُ اللَّهِ دواړه شامل دي. (شامیه: ۱/۶۴)

دا ستره موضوع ده چې امام صاحب رَحْمَةُ اللَّهِ د صحابه کرامو رَحْمَةُ اللَّهِ څخه خپله حدیثونه اورېدلي او کنه؟ د حدیثو د زیاتره امامانو نظر دا دی چې د صحابه وو څخه یې کوم حدیث نه دی اورېدلی او په کوم سند کې چې هم د امام صاحب رَحْمَةُ اللَّهِ سماع د صحابي څخه نقل شوې وي؛ نو په دغه روایت کې به خامخا درواغجن (کذاب) راوي وي. (شامیه: ۱/۶۴، الخیرات الحسان: مخ ۵۲)

خو صحیح خبره دا ده چې د امام صاحب رَحْمَةُ اللَّهِ سماع د ډېرو صحابه کرامو رَحْمَةُ اللَّهِ څخه ثابت ده، لکه یحیی ابن معین چې د امام صاحب رَحْمَةُ اللَّهِ سماع د عایشه بنت عجر څخه ثابت کړې او علامه ابن عبد البر او ابن العماد رَحْمَةُ اللَّهِ د عبد الله بن جزء زبیدی رَحْمَةُ اللَّهِ څخه ثابت کړې. دغه راز علامه عینی رَحْمَةُ اللَّهِ هم د امام ابوحنيفه رَحْمَةُ اللَّهِ سماع ثابت کړې، د محدثینو د اصولو سره سم د اتصال راوي د انقطاع په راوي باندې وړاندې دی.

دغه راز علامه کردري رَحْمَةُ اللَّهِ چې د امام صاحب په حالاتو کوم کتاب لیکلی په ۲۵ مخ کې لیکي:
 د محدثینو ستري ډلې د امام صاحب په اړه د صحابه کرامو څخه د حدیثو اورېدو څخه انکار کړی؛ خو د امام صاحب ملگرو په صحیح سند سره ثابت کړې چې د صحابه کرامو رَحْمَةُ اللَّهِ څخه د امام صاحب اورېدنه ثابت ده، حال دا چې دغه خلک د امام صاحب په حالاتو تر نورو ډېر ښه خبر دي، قاعده هم دا ده چې مثبت په منفي باندې وړاندې وي، لهذا د امام صاحب رَحْمَةُ اللَّهِ اورېدنه د ډېرو صحابه وو څخه ثابت ده.

دغه راز شافعي المسلک امام ابو معشر عبد الکريم د امام صاحب رَحْمَةُ اللَّهِ هغه روایتونه چې د صحابه کرامو څخه یې روایت کړي پرته له کوم رد او انکار څخه نقل کړي، په حاشیو کې ورته علامه جلال الدین سیوطي رَحْمَةُ اللَّهِ لیکلي چې سندونه یې کمزوري دي؛ خو د سند د بطلان حکم پرې لگول صحیح

نه دي، ځكه چې ضعیف روایت نقل كول هم صحیح دي او ضعیف روایت هم حدیث گڼل کیږي، د همدې وجې امام صاحب رَحْمَةُ اللهِ رَوَايَةً هُمْ تَابِعِي دى.^(۱)

باب فضيلة أهل الذكر

أَبُو حَنِيفَةَ عَنْ عَلِيِّ بْنِ الْأَقْمَرِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، مَرَّةً بِقَوْمٍ يَذْكُرُونَ اللَّهَ تَعَالَى، فَقَالَ: «أَنْتُمْ مِنَ الَّذِينَ أُمِرْتُ أَنْ أَصِيرَ نَفْسِي مَعَهُمْ، وَمَا جَلَسَ عِنْدَكُمْ مِنَ النَّاسِ، فَيَذْكُرُونَ اللَّهَ تَعَالَى، إِلَّا حَفَّتْهُمُ الْمَلَائِكَةُ بِأَجْنِحَتِهَا، وَغَشِيَتْهُمُ الرَّحْمَةُ، وَذَكَرَهُمُ اللَّهُ فِيمَنْ عِنْدَهُ»

د اهل ذکر فضیلت

علي بن اقمير رَحْمَةُ اللهِ د رسول الله صَلَّى اللهُ عَلَيْهِ وَسَلَّمَ نه بيان کوي چې دهغوی تېرېدل په یو جماعت باندې وشو کوم چې د الله پاک په ذکر کې مشغول ؤ، (یعنې د قرآن کریم تلاوت، د تسبیح او تحمید ورد جاري ؤ) دهغوی وفرمایل: چې تاسو په هغه خلکو کې یې د کومو خلکو سره په پاتې کیدو باندې چې ما ته امر شوی او ستاسو شان خلک چې کله هم د الله پاک د ذکر لپاره کښیښي؛ نو ملایکې دهغوی د خپلو وزرو په سوري کې واخلي او د الله پاک رحمت دهغوی پټوي او الله پاک د دهغوی تذکره په هغو مقربو ملایکو کې کوي کومې چې د هغه سره دي.

فایده: دا حدیث ترمذي او ابن ماجه د ابوهریره رَحْمَةُ اللهِ عَنْهُ او ابوسعید رَحْمَةُ اللهِ عَنْهُ په دې اضافې « وَنَزَلَتْ عَلَيْهِمُ السَّكِينَةُ » سره نقل کړی، یعنې په دهغوی باندې د اطمینان او سکون سوري کیږي او په زړه کې چې د کومو نفساني خواهاشاتو طوفان راغلی وي هغه ختمیږي او د الله پاک د ذات سره تړون او هم د هغه سره د زړه مینه پیدا کیږي، هم دې طرف ته الله پاک اشاره کوي « اَلَا بِذِكْرِ اللَّهِ تَطْمَئِنُّ الْقُلُوبُ » زړونو ته اطمینان د الله په ذکر سره ملایږي یعنې د زړه د اطمینان نسخه د الله پاک د ذکر نه غوره هیڅ نشته، د ذکر په برکت سره انسان د الله پاک د رحمت مرکز او د نزول خای جوړیږي، بیا یې وفرمایل: « وَذَكَرَهُمُ اللَّهُ فِيمَنْ عِنْدَهُ » دا تذکره د مقربو ملایکو مخکې صرف د فخر په طور کولی شي چې د بندگانو د الله پاک په پیژندگلو او د الله پاک نه په ویره باندې د دهغوی مخکې خوشحالي وشي او دا راز ښکاره شي کوم چې د دهغوی په پیدایش کې د پیدایش په شروع کې پټ ؤ او کار کونکی، د کومې خبرې نه چې غفلت کولو سره ملایکې د انسان په پیدایش باندې په دې الفاظو « اَتَجْعَلُ فِيهَا مَنْ يَفْسُدُ فِيهَا » سره د اعتراض په حد باندې راغلی وي چې اې ملایکو! دا هم هغه انسان دی چې په دهغوی کې تاسو ته د فساد کولو او د وینې تویولو عیبونه په نظر راتلل

(۱) : (د شیخ محمد عاشق الهی رَحْمَةُ اللهِ د کتاب الخیرات الحسان د ۵۴ او ۵۵ مخ غورچاڼ، دغه راز په مسند امام اعظم باندې د شیخ محمد حسن السنبلي رَحْمَةُ اللهِ د تعلیقاتو غورچاڼ)

نن دا هم هغه دي چې څومره په جذبه او شوق سره د الله پاک په ذکر کې مشغول دي او د الله پاک رحمت په دوی باندې راغورځيږي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ عَبْدِ اللَّهِ بْنِ مَسْعُودٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَجْمَعُ اللَّهُ تَعَالَى الْعُلَمَاءَ يَوْمَ الْقِيَامَةِ، فَيَقُولُ: إِنِّي لَمْ أَجْعَلْ حِكْمَتِي فِي قُلُوبِكُمْ إِلَّا وَأَنَا أُرِيدُ بِكُمْ الْخَيْرَ، أَذْهَبُوا إِلَى الْجَنَّةِ، فَقَدْ غَفَرْتُ لَكُمْ عَلَى مَا كَانَ مِنْكُمْ"

عبدالله بن مسعود رضي الله عنه فرمايي چې رسول الله صلى الله عليه وسلم وفرمايل: چې الله پاک به د قیامت په ورځ علماء کرام یو ځای ته راټول کړي او هغوی ته به خطاب وفرمايي چې زما ستاسو په زړونو کې حکمت (د کتاب او سنت علم) کېښودل صرف تاسو سره د خیر او نیکی په اراده و، پس تاسو جنت ته ځئ! ما ستاسو گناهونه وبخښل هغه هر څه چې وي.

فایده: د همدې سلسلې مرفوع روایت دی په حدیث د ابو بکر بن عاصم او اصبهاني أبي موسى نه روایت دی چې د هغې مضمون دا دی: الله پاک به د قیامت په ورځ بندگان پورته کوي، بیا به په هغې کې علماء کرام بیلوي او هغوی ته په خطاب سره فرمايي چې ای علماوو! ما تاسو ته په څه پیژندلو باندې علم درکړی و او تاسو ته مې علم ددې لپاره نه و درکړی چې تاسو ته عذاب درکړم، پس ځئ! ما تاسو ټول معاف کړي! هم دغه شان طبراني د ثقه رجالو نه او په صحیح سند سره د ثعلبه بن حکیم څخه مرفوع حدیث نقل کوي چې د هغې حاصل دا دی د قیامت په ورځ چې کله الله پاک د بندگانو د فیصلې لپاره د عدالت په کرسی باندې رابښکاره شي؛ نو علماء کرامو ته به وفرمايي چې ما تاسو ته علم او حکمت ددې لپاره درکړی و چې ستاسو څه گناهونه وي هغه ټول معاف کړم او زه ددې هیڅ پروا نه ساتم.

د رسول الله صلى الله عليه وسلم په فرمان «في قلوبكم» سره دې حقیقت ته اشاره ده چې هغه علم معتبر دی کوم چې زړه ته ښکته شي، ځکه چې د تقوی او د الله پاک د ویرې سبب هم دا جوړيږي، ابن أبي شيبه او حکیم د حسن نه مرسل او خطیب هم د هغوی نه او بیا د جابر رضي الله عنه نه مرفوع روایت کوي چې علم په دوه قسمونو باندې تقسیم دی: یو هغه چې صرف په ژبه باندې جاري وي په زړه کې کور جوړ نه کړي، دا د الله پاک لپاره د بنده خلاف حجت جوړيږي او دویم هغه علم چې صرف په زړه کې جرړه ونیسي دا علم فایده ورکوي، دیلمي رحمه الله په مسند الفردوس کې د علي رضي الله عنه نه روایت کوي څوک چې په علم کې مخکې ځي او په دنیا کې زهد نه کوي؛ نو دی به د الله پاک د ذات نه لرې وي.

باب في تغليظ الكذب على رسول الله صلى الله عليه وسلم عمدا

أَبُو حَنِيفَةَ عَنِ الْقَاسِمِ عَنْ أَبِيهِ عَنْ جَدِّهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ كَذَبَ عَلَيَّ مُتَعَمِّدًا، أَوْ قَالَ مَا لَمْ أَقُلْ، فَلْيَتَّبِعُوا مَقْعَدَهُ مِنَ النَّارِ»

رسول الله ﷺ ته د دروغ خبرې نسبت کولو سخت وعید

د ابوبکر صدیق رضي الله عنه نه روایت دی چې رسول الله صلی الله علیه و سلم وفرمایل: چا چې زما طرف ته قصداً دروغ خبره منسوب کړه یا یې وویل (زما متعلق) هغه خبره کومه چې ما نه ده کړې؛ نو هغه ته خپل د ناستې ځای په دوزخ کې تیارول پکار دي.

فایده: دا حدیث مشهور دی بلکې د تواتر حد ته رسېدلی دی او بعض ددې د طرقو کثرت ته کتلو سره ددې د تواتر قائل شوي، ځکه چې د شپیتو نه زیاتو صحابه کرامو رضي الله عنهم نه دا حدیث روایت شوی، په ارشاد الساري کې دي: «وهو حديث في غابة الصحة و نهاية القوة و قد اطلق القول بتواتره جماعة» چې دا حدیث په صحت او قوت کې په اوچته درجه باندې فائز دی او یو جماعت ددې د تواتر قائل دی، اصحاب صحاح سته، حاکم، طبراني، دارقطني خطیب او نورو په ډیرو روایتونو او مختلفو صحابه کرامو نه چې په هغې کې عشره مبشره هم دي دا حدیث په هم دې الفاظو باندې روایت کړی: «من كذب على متعمدا فليتبوأ مقعده من النار» دا الفاظ دي او په څه کې «من قال ما لم اقل» الفاظ هم راغلي دي.

دا حدیث په لیکل شوي سند سره اگر چې منقطع دی ځکه چې محمد بن أبي بکر کوم چې د خپل پلار د وفات په وخت کې کم عمر ؤ، د خپل پلار نه دا حدیث نه دی اورېدلی، خوراوي چې کله ثقه وي؛ نو د امام ابوحنيفه رحمه الله په تړد منقطع معتبر دی او قابل حجت دی، د نور مسانیدو په نسخو کې چې کومه سلسله د سند ده هغه ډیره قیاس ته نژدې ده او د هغې په وجه انقطاع هم نه پاتې کېږي، هغه دا چې امام صاحب روایت کوي د قاسم بن عبد الرحمن نه او هغه د خپل پلار نه او هغه د خپل نیکه عبد الله بن مسعود رضي الله عنه نه، ابوداؤد ددې تخریج په دی طریقې سره کړی دی.

په رسول الله صلی الله علیه و سلم باندې د دروغو ویلو دا سخته دهمکي او سخته ویره ورکول په دې خیال باندې ده چې په حدیث کې د دروغو خبره شاملول گویا بې شمیره انسانانو لره گویا د گمراهۍ په لاره د بوتلو او دیني اتفاق لره د ماتولو برابر دی چې د هغې د گناه او سزا اندازه نه شي کېدی، یو طرف ته یې د حدیث د رواج کولو او د دین د اشاعت ډیر ثواب او اجر مقرر کړی؛ نو بل طرف ته یې په دین کې غلط رسم یا غلطه خبره رواج کولو ته یو سخت جرم ویلی، ځکه چې د قرآن کریم نه وروسته حدیث د دین او شریعت بنیاد دی، په حدیث کې چې په دروغ خبره باندې خلل پریوځي؛ نو د پوره دین بیرته به غرقېږي او د همیش لپاره به دین برباد شي، په اسلامي تاریخ کې یو تور دور داسې راغلی وو چې احادیث جوړوونکي پیدا شوي وو، د هغوی کار هم دا ؤ چې د ځان نه احادیث جوړ کړي او دغه شان د دین روان گاډي ته بند جوړ کړي، گویا دوی دین ټکړې ټکړې کول غوښتل؛ خو الله پاک دي هغوب ته جزاء ورکړي، هغه خلکو ته چې په راویانو باندې تنقید کونکي دي او ماهرین د اسماء رجال دي چې هغوی د هر سړي په حالاتو کې داسې لټون وکړ چې گویا د څرمنې نه یې وینسته ویستلو او دروغجن یې د رښتیني نه او کوټه یې د کره نه بیل کړل، د احادیثو قسمونه یې مقرر کړه او ټول احادیث یې هم د هغه قسمونو لاندې وکتل او ترتیب یې ورکړو چې د څه غلطۍ گنجائش پاتې

نه شي، که محدثينو سخت کوششونه په دې سلسله کې نه وی کړي؛ نو د ټولو احاديثو ذخيره به نعوذ بالله بې ثباته او تاريخي ذخيره پاتې شوې وه او د رسول الله ﷺ سنت به هميش د تيارې په پرده کې پاتې وو.

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ كَذَبَ عَلَيَّ مُتَعَمِّدًا، فَلْيَتَّبِعُوا مَقْعَدَهُ مِنَ النَّارِ» عَنْ أَبِي رُؤَبَةَ: شَدَّادُ بْنُ عَبْدِ الرَّحْمَنِ، عَنْ أَبِي سَعِيدٍ

ابوسعيد خدری رضي الله عنه فرمايي چې رسول الله ﷺ وفرمايل: چا چې قصدا په ما باندې دروغ خبره وتړل نو هغه دي په دوزخ کې د خپلې ناستې ځای جوړ کړي، امام ابوحنيفه رحمه الله د ابوروبه شداد بن عبد الرحمن نه هم ددې روايت نقل کړی دی او هغوی د ابوسعيد نه

فایده: حديث «فليتبوا» صيغه د امر ده چې د هغې معنی په ظاهر کې صحيح نه ده، ځکه چې په دوزخ کې خو اول څوک د خپلې استوگنې ځای څنگه گوري، حال دا چې ددې هيبت ناک مقام نه هر سړی د لرې کېدو لار اختياروي؛ خو چې ددې هيبت ناک مقام سوچ يې په ذهن کې راشي؛ نو بدن يې ورپيژي او ددې نه د خلاصې طلبگار جوړيږي، په دې وجه په دې کې د خپل ځان لپاره ځای تيارول خوډيره لرې خبره ده، بيا دا د هغه په اختيار کې هم نه ده د سزا او جزا او د هغې د درجاتو انتخاب د الله پاک په قبضه او قدرت کې دي، انسان په دې کې صرف عاجز دی او بې وسه، په دې وجه بعض وايي چې امر د بد دعا په معنی دی، يعنې د رسول الله ﷺ ارشاد دی چې څوک زما په باره کې داسې جرات نه کارواخلي چې په قصده او ارادې سره زما د ذات طرف ته د دروغو نسبت وکړي؛ نو الله پاک دي وکړي چې داسې گستاخ ته په دوزخ کې ځای ملاو شي او دوزخ د هغه لپاره د استوگنې ځای جوړ شي، د بعضو خيال دی چې امر په معنی د خبر سره دی، ځکه چې په بل روايت کې «بلج النار» دی.

يعنې هغه به دوزخ ته داخلېږي، په يو بل روايت کې داسې دي «بنی له بيت في النار» چې د هغه لپاره به په دوزخ کې کور جوړ شي؛ خو که انسان ددې کلام ژوروالي ته ورسېږي او د معنی خوند او د کلام ښکلا باندې نظر واچوي؛ نو پوه به شي چې امر دلته په خپله حقيقي معنی ويل شوی، نه د بد دعا يا خبر په معنی سره، په دې صورت کې د مطلب او معنی ښکلا دوه برابره کيږي، په حقيقت کې دلته په رسول الله ﷺ باندې د دروغو خبرې تړلو باندې سخته دهمکي او زورنه مقصود ده او په هم دې وجه د هغه رتنې سره او په هغه باندې طنز کولو سره فرمايي چې دا سخت جرم په هيره باندې هم د کولو نه دی؛ خو کله چې دې گستاخ په هيره نه بلکې سره د غلمه وکړه؛ نو اوس هغه ته د هغه د دوزخ سزا هم په خپلې ارادې سره په کار راوستل پکار دي او د دوزخ کوم ځای چې د هغه خوښ وي ځان ته يې بايد خوښ کړي، په ځای ددې چې بل څوک د هغه لپاره ځای مقرر کړي چې دا حقيقت کله مخې ته راغلو؛ نو لږ سوچ وکړئ چې که په داسې ساده الفاظو سره ويل شوي وی چې د داسې

گناهگار مقام او سزا دوزخ ده: نو خبرې به په مستقبل کې راتلونکې یوه واقعه ښکاره کړې وه په معنی او مطلب کې به دا خوند نه پیدا کېدو، نه به یې مجرم دومره سپک او شرمنده کولو.

حماد عن أبي حنيفة عن عطية العوفي عن أبي سعيد الخدري رضي الله عنه قال: قال رسول الله صلى الله عليه وسلم: «مَنْ كَذَبَ عَلَى مُتَعَمِّدٍ، فَلْيَتَّبِعُوا مَقْعَدَهُ مِنَ النَّارِ»، قَالَ عَطِيَّةٌ: وَأَشْهَدُ أَنِّي لَمْ أَكْذِبْ عَلَى أَبِي سَعِيدٍ، وَأَنَّ أَبَا سَعِيدٍ لَمْ يَكْذِبْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ.

د ابوسعید خدری رضي الله عنه نه روایت دی چې رسول الله صلى الله عليه وسلم وفرمایيل: چا چې په ماباندې دروغ وویل هغه دي په دوزخ کې خپله استوگنه تیاره کړي، عطیه فرمایي چې زه گواهي ورکوم (قسم خورم) چې ما په ابوسعید خدری رضي الله عنه باندې دروغ نه دي ويلي او ابوسعید خدری رضي الله عنه هم په رسول الله صلى الله عليه وسلم باندې دروغ نه دي ويلي.

دا د وعید د سلسلې هغه بنيادي حدیث دی چې د هغې په وجه بعض مشرانو صحابه وو او بعض امامانو د حدیث د روایت نه تر خپل وسه پورې خان وساتلو او د رسول الله صلى الله عليه وسلم په خبره نقل کولو باندې ورپیدل، بې قراره شو او ووېرېدل تر دې چې تقلیل حدیث یعنې احادیث کم بیانول د هغوی د ژوند د حالاتو یو نه رد کیدونکې واقعه جوړه شوه او د هغوی د ښه صفاتو یو امتیازي فرق وشو، دې بزرگانو به په مجبوري کې د رسول الله صلى الله عليه وسلم یوه خبره نقل کول؛ نو د الله د ویرې به یې بدن لړزېدو، په همدې وجه چې چېرته ددې حدیث مصداق ونه گرځي، په غلط بیاني سره د صداقت د جامې نه ونه ځي او د رسول الله صلى الله عليه وسلم طرف ته د هغه خبرې نسبت وکړي کومه چې هغوی نه ده کړي، نقل دي چې عبدالله بن زبیر رضي الله عنه به روایت ډیر کم کولو او هم دا حدیث به یې د نظر لاتدي ساتلو.

د روایاتو په بعض طرقو کې داسې راغلي چې هغوی ته عرض وشو: موږ تاسو د حدیث په بیانولو باندې کم وینو سره ددې چې فلانی او فلانی او ابن مسعود رضي الله عنه حدیث بیان کړو، یعنې تاسو ته د رسول الله صلى الله عليه وسلم په صحبت کې په ناسته باندې یو امتیازي شرف حاصل دی بیا آخر ددې احتیاط څه وجه ده؟ سائل ته یې وفرمایيل: اې بچیه! کله چې ما اسلام راوړ، نو زه د رسول الله صلى الله عليه وسلم نه لا جدا شوی نه وم چې رسول الله صلى الله عليه وسلم وفرمایيل: «مَنْ كَذَبَ عَلَى مُتَعَمِّدٍ، فَلْيَتَّبِعُوا مَقْعَدَهُ مِنَ النَّارِ» د هغوی په روایت کې د (متعمدا) لفظ نشته، پس ددې حدیث وعید د هغه خلکو د وینا طاقت ختموي کوم چې په مخلوق مهربانه و او د دین د اشاعت جوش به یې ناڅاپه یخولو؛ خو دې حقیقت کله هم د هغوی شخصیت خراب نه کړ، کله یې هم د هغوی ذات عیب دار نه کړو او همداراز کله یې هم د هغوی په علمیت باندې داغ ونه لگولو، بیا هم په دې اوچته طبقه کې د ابوبکر صدیق رضي الله عنه په پاک ذات باندې نظر واچوی او د هغوی حالات رامنځ ته کړي چې د هغوی نه څومره احادیث روایت شوي او د نورو صحابه وو نه څومره؟ آیا ددې دا ترجماني کېدی شي چې هغوی د احادیثو سماع نه وه کړې یا هغوی ته د صحبت شرف کم نصیب شوی و، والعیاذ بالله بلکې دا ددې ښځینه وه چې په

دې بزرگانو باندې د الله پاک د ويرې غلبه وه، هغوی به د روايت کولو نه مخکې د اجر اميد نه لرلو بلکې د عذاب نقشه به يې مخې ته کوله او د احتياط نه به يې کار اخستلو، که حالات به سخت ؤ؛ نو ژبه به يې و خوځول، کنه د خاموشي مهر به يې په ژبه باندې لگولی ؤ، که داسې نه وي؛ نو د هغوی په علميت باندې د کوم کم عقل شک کيدی شي، پاتې شوه د هغه صحابه وو معامله چې د هغوی نه احاديث په کثرت سره نقل دي، لکه ابوهريره، عبدالله بن عمر، عمرو بن عاص رضي الله عنه وغيره... نو هر گله راز رنگ و بوټی ديگر است په دې بزرگانو باندې يو بل رعب خپور شوی ؤ ځکه د دوی مخې ته هغه احاديث ؤ چې په هغې کې د علم په پټولو باندې سخت وعيد راغلی ؤ چې د قيامت په ورځ به داسې انسان ته د اور واگي واچول شي، کوم سړی چې په دنيا کې د خلکو نه ديني علم پټوي او په وينا کې به يې شوم توب کولو دوی هم د سر نه تر پښو پورې په ويره کې دي؛ خو په اندازه کې فرق دی او لېشان د نظريې اختلاف دی. څوک به د الله پاک د څه عادت نه ويريدلو او رپيدلو او څوک به د چا نه په ائمه کرامو رضي الله عنه کې د رسول الله صلى الله عليه وسلم ته ډير زيات نژدې امام ابوحنيفه رحمه الله بعض ناپوهه د خپل ناخبري يا علمي کوتاهي د وجې نه ووايي چې د امام صاحب رحمه الله نه د احاديثو کم روايت کېدل (والعياذ بالله) د هغوی علمي کوتاهي يا د علم د کم والي نخبه معلومېږي، دا څه عجيبه ده بلکې قياس ته نژدې ده او د عقل موافق ده چې هغوی د وعيد ددې حديث له وجې د روايت د زيات والي نه پرهيز کولو، ځکه چې هغوی صحابه کرام د ډير نژدې نه ليدل او د هغوی حالات کوم چې په هغوی باندې روښانه ؤ هغه په وروسته راتلونکو باندې نه ؤ، هغه به د حديث د روايت نه حتی الوسع ډډه کوله او د صحابه کرامو رضي الله عنه عمل به يې مخکې ساتلو او هم هغه به يې د مذهب معيار گرځولو، کنه د هغوی په ژور علم باندې چا ته شک نه ؤ، سره ددې چې د هغوی پيدايش په کوفه کې وشو کوم چې د صحابه کرامو رضي الله عنه مرکز ؤ او په ۸۰ هجري کې د هغوی پيدايش وشو چې هغه وخت بعض صحابه کرام ژوندی ؤ او د بعضو نه هغوی ته د شاگردۍ فخر هم حاصل ؤ او سره ددې چې د امام محمد رحمه الله په شان جليل القدر امام د هغه سره د شاگردۍ نسبت لري او د هغوی سره امام شافعي رحمه الله او قاضي ابويوسف رحمه الله سره د هغوی د شاگردۍ نسبت نصيب شو او د هغوی سره امام احمد بن حنبل رحمه الله غرض کوم ائمه چې د مذاهب ثلاثه لپاره د چينې حيثيت لري آيا په هغوی کې هم داسې يو سړي ته چې هغه د درې امامانو په مذاهبو کې د يو مذهب سره رشته لري حق حاصل دی چې هغه په امام ابوحنيفه رحمه الله کې څه علمي کمی يا ذاتي عيب راوباسي، که هغه داسې کوي؛ نو گويا هغه خپلې پښې ته تبر راخلاصوي او د خپل کور ديوال په خپله راغورځوي، که څوک د تقليل حديث په پيماني سره د ټولو محاسن او معائب معلوموي او په دې سره د علم اندازه لگوي؛ نو نه دا چې امام ابوحنيفه رحمه الله به د هغه په معلوماتو کې پوره وخيږي، بلکې والعياذ بالله د مشرانو صحابه کرامو او امام مالک رحمه الله هم دا حال دی چې د هغوی روايت شوي احاديث د امام احمد رحمه الله د روايت شوي احاديثو نه ډير کم دي او د کتب سته سره خو د

هغوی هیڅ نسبت نشته؛ نو آیا ددې دا مطلب دی چې د امام مالک رحمۃ الله علیه علمي مقام د هغوی د وروستیو خلکو نه کم و؟

بلکې د امام صاحب رحمۃ الله علیه په شان کې بعض خلکو ژبې ته دومره آزادي ورکړه چې وایي هغوی ته صرف اولس احادیث معلوم و، ښه خبره ده که هغوی ته صرف اولس احادیث معلوم وي؛ نو د استاذ علم خو خامخا د شاگرد نه زیات وي د هغوی شاگردانو او د شاگردانو شاگردانو څنګه په زرګونو احادیث ولیکل **«نعوذ بالله من ذالک»** د مدرسې یو ماشوم خو به په دې غلطه خبره پورې توقي کوي، د الله پاک په ترد به ددې لوی بهتان سزا څه وي د هغې نه الله ښه خبر دی!!؟

أَبُو حَنِيفَةَ عَنْ سَعِيدٍ عَنْ إِبْرَاهِيمَ، عَنْ أَنَسٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ كَذَبَ عَلَيَّ مُتَعَمِّدًا، فَلْيَتَّبِعُوا مَقْعَدَهُ مِنَ النَّارِ»

د انس رضي الله عنه نه روایت دی چې رسول الله صلى الله عليه وسلم وفرمایل: چا چې قصدا زما طرف ته د دروغو نسبت وکړو هغه دي په دوزخ کې خپله استوګنه ولټوي.

فایده بعض علماء فرمایي چې دا سخت حکم هر قسم دروغو ته شامل دی، که هغه په دیني معاملاتو کې وي یا دنیوي کې، بعض دا د دیني امورو نه مخصوص کوي، بعضو دا هم ویلي چې دا تهدید خاص هغه واقعي طرف ته اشاره ده چې یو سړی د رسول الله صلى الله عليه وسلم له طرفه د غلطې وینا نه کار اخیستلو لپاره یو قوم ته تللی و او هغوی ته یې ویلي و چې زه یې په تاسو کې د فیصلې لپاره رالېږلی يم؛ خو د عبدالله بن زبیر رضي الله عنه د کلام نه پته لګیږي چې دا حدیث هر قسم دروغو ته شامل دی که دیني امورو وي او که دنیاوي.

أَبُو حَنِيفَةَ عَنْ الزُّهْرِيِّ، عَنْ أَنَسٍ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «مَنْ كَذَبَ عَلَيَّ مُتَعَمِّدًا، فَلْيَتَّبِعُوا مَقْعَدَهُ مِنَ النَّارِ»، عَنْ يَحْيَى بْنِ سَعِيدٍ

د انس رضي الله عنه نه روایت دی چې رسول الله صلى الله عليه وسلم وفرمایل: چا چې په ما باندې قصدا دروغ وویل هغه دي په دوزخ کې خپله استوګنه ولټوي، امام ابوحنیفه رحمۃ الله علیه د یحیی بن سعید نه هم ددې روایت کړی دی.

فایده ددې قسم احادیثو سلسله په دې ځای ختمه شوه ددې حدیث تشریح او وضاحت په هر حیثیت مخکې تیر شو.

خلاصه

که ددې حدیث په سند کې د قاسم څخه مراد قاسم بن محمد بن ابی بکر رضي الله عنه وي؛ نو بیا یې سند منقطع دی، ځکه چې د محمد بن ابی بکر سماع د خپل پلار ابوبکر رضي الله عنه څخه نه ده ثابته، محمد بن ابی بکر وړوکی و چې پلار یې وفات شوی و، دده پالنه بیا علي رضي الله عنه وکړه، ځکه چې د ابوبکر

صديق رَضِيَ اللَّهُ عَنْهُ بَنِيَّ اسْمَاء بنت عميس د وفات د عدت تېرېدو وروسته د علي رَضِيَ اللَّهُ عَنْهُ سره نکاح وکړه، ځکه چې په دې سند سره دا روايت منقطع دی.

او که د قاسم څخه مراد قاسم بن عبد الرحمن بن عبد الله بن مسعود وي؛ نو دا روايت به صحيح وي او هيڅ ډول انقطاع به نه وي، دا صحيح خبره ده، دغه راز امام ابو داؤد رَحِمَهُ اللَّهُ هم په خپل کتاب سنن ابي داؤد کې په دې سند سره حديث ذکر کړی.

دلته يوازې د سند مسئله ده، کله نو د حديث متن د دومره زياتو راويانو څخه ثابت دی چې تقريباً دا حديث د تواتر مرتبې ته رسيږي او دا حديث په هغو خلکو رد دی چې د حديث جوړولو په جواز قول کوي، لکه: روافض او کراميه چې د دوی په نزد د ترغيث لپاره د حديثونو جوړول جائز دي.

د دروغو تعريف: امام نووي رَحِمَهُ اللَّهُ ليکي چې د اهل السنة والجماعة په نزد د هرې پېښې خلاف کار ته دروغ ويل کيږي، قصد پکښې شرط نه دی، البته پوښتنه به ترې يوازې د قصد په صورت کې وي. **په نبي کریم صَلَّى اللَّهُ عَلَيْهِ وَسَلَّمَ باندې د دروغو ويلو حکم:**

د اهل السنة والجماعة په نزد د نبي کریم صَلَّى اللَّهُ عَلَيْهِ وَسَلَّمَ په ذات باندې دروغ ويل مطلقاً حرام دي، برابره خبره ده چې د دين په زيان تمام شي او که دده په گمان د دين گټه پکښې وي. د کراميه او روافضو په نزد که دروغ د دين په زيان تماميږي؛ نو ويل يې حرام دي او که ويل يې د دين په گټه وي؛ نو بيا يې ويل جائز دي، لکه د ترغيث لپاره له ځانه حديثونه جوړول. **د کراميه او روافضو دليل:**

د مسند بزار روايت دی: عَنْ عَبْدِ اللَّهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ: «مَنْ كَذَبَ عَلَيَّ مُتَعَمِّدًا لِيُضِلَّ بِهِ النَّاسَ فَلْيَبْأُ مَقْعَدُهُ مِنَ النَّارِ».

ددې روايت څخه معلوميږي: که د خلکو د بې لاره کولو نيت نه وي؛ نو بيا دروغ ويل روا دي. **ځواب:**

(۱) د حديثو د امامانو په دې اتفاق دی چې د «لِيُضِلَّ بِهِ النَّاسَ» الفاظ زياتي دي.

(۲) د حافظ ابن حجر رَحِمَهُ اللَّهُ نظر دا دی چې دا روايت مرسل دی او ددې په مقابله کې نور ټول روايتونه مرفوع دي چې په هغو کې دا جمله نشته، لهذا د مرفوع روايتونو په شتون کې په مرسل روايت باندې عمل صحيح نه دی.

په نبي عليه السلام باندې دروغ ويونكي حكم:

د امام ابو محمد الجهيني او ابن منير رحمهما الله رايه دا ده چې په نبي كريم صلى الله عليه وسلم باندې دروغ ويونكي كافر دى.

د اهل السنة والجماعت مذهب دا دى چې په نبي كريم صلى الله عليه وسلم باندې دروغ ويونكي كافر نه دى، همدا قول د امام الحرمين دى چې د ابو محمد الجهيني رحمه الله زوى دى.

بل دا چې اهل السنة والجماعت وايي چې په نبي عليه السلام باندې دروغو ويونكي او عام سړي باندې دروغو ويونكي په حكم كې هيڅ توپير نشته، البته په عذاب كې به يې توپير وي، لكه يو سړى چې يو درهم غلا كړي او بل سړى زر درهمه غلا كړي؛ نو د دواړو په سزا كې به خامخا لوى توپير وي، دغه راز په عام ډول دروغ ويونكي ته به يو ډول سزا وركول كيږي او په نبي عليه السلام باندې به د دروغ ويونكي سزا سخته وي.

كِتَابُ الطَّهَارَات

بَابُ فِي النَّهْيِ أَنْ يَبُولَ فِي الْمَاءِ الدَّائِمِ

أَبُو حَنِيفَةَ عَنْ أَبِي الزُّبَيْرِ، عَنْ جَابِرٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَبُولَنَّ أَحَدُكُمْ فِي الْمَاءِ الدَّائِمِ، ثُمَّ يَتَوَضَّأُ مِنْهُ»

په ولاړو اوبو كې د متيازو كولو نه منع

د جابر رضي الله عنه نه روايت دى چې رسول الله صلى الله عليه وسلم وفرمايل: په تاسو كې دي هيڅوك هم په ولاړو اوبو كې بالكل متيازې نه كوي چې بيا د هغې نه اودس وكړي.

فايده: په لاړو اوبو كې د نجاست غورځيدلو باندې د هغې په نجس كېدلو كې دا حديث اصل اصول دى او بنيادي حيثيت لري، دا د ولاړو اوبو حكم دى روانې اوبه ددې حكم څخه مستثنى دي، ددې تصريح ددې حديث نه ملاويږي كوم چې شيخينو د ابو هريره رضي الله عنه نه مرفوع بيان دى چې څوك دي په ولاړو اوبو كې متيازې نه كوي كومې چې جاري نه وي بيا د هغې نه غسل هم وكړي.

هم دغه شان هغه اوبه ددې حكم نه خارجې دي كومې چې اګر كه جاري نه وي خو د اجماع له وجې د روانو اوبو په حكم كې وي، ددې په تفسير كې د امامانو اختلاف دى، د امام شافعي رحمه الله په نزد هغه اوبه دي كومې چې د قلتين په مقدار وي يا زياتې وي، د امام مالك رحمه الله په نزد چې د اوبو درې واړه صفتونه يعنې رنگ، بوى او خوند بدل شوي نه وي په اوبو كې د نجاست په غورځيدلو باندې نه پلي تېږي، د امام ابو حنيفه رحمه الله په نزد هغه اوږد او پلن تالاب يا د حوض ولاړې اوبه چې د هغې د يو اړخ اوبو ته حركت وركولو سره د بل اړخ اوبو كې حركت پيدا نه شي د احنافو په نزد ددې

اندازه لس په لسو (۱۰×۱۰)، سره شوې ده یعنې هغه تالاب یا حوض چې لس گزه پلن او لس گزه اوږد وي، په ذکر شوي حدیث کې د دواړو مذاهبو خلاف حجت دی چې په دې کې نه د اوصافو شرط شته او نه د قلّتينو.

گویا هغوی وویل چې ولارې اوبه په متيازو کولو سره نجس کیږي، اودس کول پرې روا نه دی، بیا د قلّتينو والحدیث کې څو طریقو سره نقصان دي، اول خو یو جماعت د هغې تضعیف کړی دی چې په هغې کې علي بن مدیني، شیخ نهاري هم دی، هغه وایي چې د احادیث د قلّتين ثبوت د رسول الله ﷺ نه نشته، په صحیحین کې ددې روایت نه دی راغلی او دا د صحابه کرامو د اجماع نه هم خلاف دی، ځکه چې کله زنجي د زمزم کوهي ته پریوتلو؛ نو ابن عباس رضی الله عنه او ابن زبیر رضی الله عنه پوره کوهی پاک کړو، حال دا چې ددې حدیث په رڼا کې باید هغه کوهی نجس نه وای او ددې دواړو حضراتو په دې عمل باندې چا هم څه اعتراض نه دی کړی.

بله دا چې امام طحاوي رحمه الله ددې خبرې تصریح کړې چې دا حدیث اگر که صحیح دی خو زموږ عمل په دې باندې نه دی، ځکه چې لفظ د قله منګي مشک او د غره څوکې په درې معنو سره راځي او موږ ته نه ده معلومه چې دلته کومه خاص معنی مراد ده پس حدیث د عمل قابل پاتې نه شو.

د امام مالک رحمه الله دلیل یو هغه حدیث دی په کوم کې چې رسول الله ﷺ فرمایي: اوبه پاکې دي تر هغې چې د هغې خوند، بوی او رنگ نه وي بدل شوی د هغه نجاست په وجه کوم چې په هغې کې پریوتلی وي دا ضعیف دی د حجت قابل نه دی، بیهقي خپله ددې تصریح کړې، دویم حدیث هغه دی په کوم کې چې د رسول الله ﷺ نه د بیر بضاعه په باره کې پوښتنه وشوه او رسول الله ﷺ وفرمایي: (ان الماء طهور لا ینجسه شی) اوبه پاکې دي دا یو شی هم نه شي نجس کولی، دا حدیث د بئر بضاعه په باره کې دی او هم دهغې سره مخصوص دی مطلق نه دی او د هغې اوبه رواني وي، ځکه چې د هغه ځای نه به باغونو ته اوبه راوستل کېدې، ددې اطلاق دا حدیث هم باطلوي او هغه هم په کوم کې چې رسول الله ﷺ وفرمایي: په تاسو کې چې کله څوک د خوب نه پورته شي؛ نو هغه دي په لوبښي کې لاس نه دننه کوي تر څو چې یې لاس درې کرته وینځلی نه وي، بلکې د نجاست شبهه ده کله چې د نجاست په شبهه سره اوبه پلټیږي؛ نو په نجاست سره به ولې نه پلټیږي، اوس چې کله د احادیثو نه ددې اوبو شرعي اندازه قائمه نه شوه کومه چې د جاري اوبو په حکم کې ده؛ نو د مجبوری په صورت کې به معامله په غالب گمان باندې کېښودل کیږي چې د اوبو پلن والی او اوږدوالی دومره وي چې یو طرف ته په نجاست غورځېدلو باندې گمان وي چې بل طرف ته د هغې اثر ونه رسیږي، نو دا اوبه د جاري اوبو په حکم کې دي هم دا مذهب د امام صاحب دی.

أَبُو حَنِيفَةَ عَنِ الْهَيْثَمِ الصَّوَّافِ عَنْ أَبِي هُرَيْرَةَ رَضِيَ اللَّهُ عَنْهُ قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُبَالَ فِي الْمَاءِ النَّابِ، لَمْ يُنْتَسَلْ مِنْهُ أَوْ يُتَوَضَّأُ»

د ابوهريره رضي الله عنه نه روايت دی چې رسول الله صلی الله علیه و سلم منع فرمایلي چې په ولاړو اوبو کې متیازي وشي او بیا د هغې نه غسل یا اودس وشي. **فایده** بیهقي هم د هغه نه داسې روايت کړی چې کله په ولاړو اوبو کې د متیازو کولو نه منع راغله؛ نو غټ بول کول خو به ضرور منع وي. د رسول الله صلی الله علیه و سلم د فرمان مقصد دا دی چې هېڅ نجاست په دې کې نه اچول کیږي، ځکه بیا به اوبه د غسل یا د اودس قابلې پاتې نه شي، بیا په حديث کې د غسل نه مراد د جنابت غسل دی، ځکه چې د مسلم په روايت کې دي په تاسو کې دي څوک په ولاړو اوبو کې د پليټۍ په حالت کې غسل نه کوي؛ خو د غسل لپاره دا د منع حکم پليټ او غیر پليټ دواړو ته شامل دی، ځکه چې کله اوبه نجس کیدو نه پس پاکې پاتې نه شوې؛ نو د دواړو لپاره د هغې استعمال بې فایده دی، د جنبي لپاره ځکه چې هغه خپله پليټ دی هغه ته پاکې اوبه پکار دي چې هغه پاک شي او اوبه دلته خپله پليټې او ناپاکه دي هغه به دی څنگه پاک کړي؟ گویا په لومړي صورت کې پليټ شې پاک نه شو او په بل صورت کې پاک شې پليټ شو.

خلاصه

د اوبو د پاکوالي او مرداروالي مسئله د فقهاوو ترمنځ اختلافي مسئله ده چې مشهور مذهبونه پکښې خلور دي:

- (۱) عایشې رضي الله عنها، حسن بصري رحمه الله او داؤد ظاهري ته ددې خبرې نسبت شوی چې د دوی په نزد اوبه لږ وي او که ډیرې، کله چې اوبو ته مرداري ولوړې او د اوبو طبیعت (نرموالی) بدل نه کړي؛ نو اوبه نه مردارېږي، برابره خبره ده چې د اوبو په درې صفتونو (خوند، رنگ او بوی کې) یو صفت بدل شوی وي او که ټول بدل شوي وي.
- (۲) امام مالک رحمه الله وايي: تر کومه پورې چې د اوبو یو صفت هم نه وي بدل شوی تر هغه پورې اوبه پاکې دي، اوبه لږې وي او که ډیرې وي.
- (۳) د امام شافعي او امام احمد رحمهما الله مذهب دا دی: که اوبه لږې وي؛ نو د مردارای په غورځېدو سره اوبه هغه وخت مردارېږي چې د اوبو په درې صفتونو کې یو صفت بدل شوی وي، د دوی په نزد د ډېروالي اندازه دوه لویې متکې (قلتين) دي.
- (۴) خلورم مذهب د حنفيانو دی چې د شوافعو مذهب ته نژدې دی؛ خو د دواړو ترمنځ توپیر په دیکښې دی چې د احنافو په نزد د لږوالي او ډېروالي اندازه نشته، بلکې امام ابوحنيفه رحمه الله د اوبو د پاکوالي او مرداروالي پرېکړه د انسان خپل نظر (رایه د مبتلي به) ته سپارلې، یعنې کوم انسان ته چې اوبه ډیرې ښکاره شي هغه ډیرې دي او د ډیرو اوبو د حکم لاندې به وي؛ خو د خلکو د اسانتیا په خاطر یې د ډېروالي اندازه لس په لسو کې (عشرة في عشرة) ښودلې.

دامام مالک رَحْمَةُ اللَّهِ دَلِيل:

عَنْ أَبِي سَعِيدٍ الْخُدْرِيِّ، قَالَ: قِيلَ: يَا رَسُولَ اللَّهِ، أَتَتَوَضَّأُ مِنْ بَثْرِ بُضَاعَةٍ، وَهِيَ بَثْرٌ يُلْقَى فِيهَا الْحَيْضُ، وَلُحُومُ الْكِلَابِ، وَالتَّنُّ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الْمَاءَ طَهُورٌ لَا يُنَجِّسُهُ شَيْءٌ.

ابو سعيد خدری رَحْمَةُ اللَّهِ عَنْهُ روایت کوي چې د رسول الله صَلَّى اللَّهُ عَلَيْهِ وَسَلَّمَ څخه د بضاعة څاه اړوند پوښتنه وشوه چې په دې څاه کې د حیض توتې، د سپیو پاتې شونې او نورې مردارې غورځول کېږي، ایا په دې اوبو اودس کېږي؟ رسول الله صَلَّى اللَّهُ عَلَيْهِ وَسَلَّمَ ورته وویل: اوبه پاکې دي، هیڅ شی یې نه مرداروي.

د دار قطني او ابن ماجه په همدې روایت کې د "إِلَّا مَا غَلَبَ عَلَى رِيحِهِ وَطَعْمِهِ وَلَوْنِهِ" (ابن ماجه ۱/۹۳) زیادت هم نقل شوی دی.

امام مالک رَحْمَةُ اللَّهِ په دې ټول حدیث دلیل نیولی او ظواهر یې په لومړنۍ جملې دلیل نیسي وایي: په دې حدیث کې "شَيْءٌ" نکره راغلې، یعنې هیڅ شی اوبه نه مرداروي.
خوابونه:

(۱): په "الماء" کې الف لام عهد خارجي دی، په دې سره مراد خاص د بثر بضاعة اوبه دي، یعنې خاص د بثر بضاعة اوبه نه مردارېږي، ځکه چې ددې څاه اوبه ډیرې وې.

(۲): امام طحاوي رَحْمَةُ اللَّهِ په خپل کتاب شرح معانی الآثار کې ډېر داسې روایتونه جمع کړي او دلیل یې پرې نیولی چې د بثر بضاعة اوبه روانې وې، ځکه په مردارې سره نه مردارېږي.

(۳): مشهور حدیث بیانوونکي ابن القطان مغربي رَحْمَةُ اللَّهِ په خپل کتاب "الوهم والإيهام" کې په دلیلونو سره ثابته کړې چې دا حدیث کمزوری دی.

دامام شافعي او امام احمد رَحْمَةُ اللَّهِ دَلِيل:

عَنْ عَبْدِ اللَّهِ بْنِ عُمَرَ قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ سُئِلَ عَنِ الْمَاءِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا كَانَ الْمَاءُ قَدْرَ قُلْتَيْنِ لَمْ يَخْمِلِ الْخَبَثُ» (سنن الدار قطني ۱/۱۲)، په دې حدیث کې د اوبو زیات مقدار ته قلتین ویل شوی.

خوابونه:

دا حدیث کمزوری دی، ځکه چې ددې حدیث مدار په محمد بن اسحاق باندې دی او هغه کمزوری راوي دی، په دې حدیث کې سنداً، متنأ، معنا او په اعتبار د مصداق سره زیات اضطراب راغلی.

(الف): د اضطراب في السند وضاحت داسې دی: د ولید بن کثیر استاذ محمد بن جعفر بن زبیر دی، یا محمد بن عباد بن جعفر دی، د صحابي په نوم کې هم اختلاف دی، په ځینو روایتونو کې عبید الله

بن عبد الله بن عمر رضي الله عنه راغلی، په ځینو روایتونو کې عبد الله بن عبد الله بن عمر رضي الله عنه راغلی او په ځینو روایتونو کې په علی بن عمر رضي الله عنه باندې موقوف دی، لکه امام ابو داود رحمه الله چې روایت کړی او په ځینو روایتونو کې دا روایت مرفوع دی، لکه امام ترمذي رحمه الله چې روایت کړی.

(ب): د متن د اضطراب وضاحت دا دی چې په ځینو روایتونو کې «إِذَا كَانَ الْمَاءُ قَلْبَرًا قَلْبَرًا لَمْ يَخْبِلِ الْخَبَثُ» راغلی، په ځینو کې د «قَلْبَرًا أَوْ ثَلَاثًا» الفاظ راغلي او په ځینو کې «أَرْبَعِينَ قُلَّةً» راغلي.

(ج): د اضطراب في المعنى وضاحت دا دی چې د «قُلَّةً» څو معناګانې دي: (۱) د غره څوکې ته وايي، (۲) د انسان قد ته ویل کېږي او دغه راز (۳) لوی منګي ته ویل کېږي؛ نو د همدې وجې دلته د کومې یوې معنی تعین مشکل دی.

(د): د اضطراب في المصداق وضاحت دا دی: که منګی مراد شي؛ نو د منګیو په اندازه کې توپیر وي، په هغې کې د یوه اندازه ټاکل گران دی، ځکه چې په حدیث کې دا نشته چې څومره لوی منګی ترې مراد دی.

د احنافو دلیلونه:

(۱): په ترمذي شریف کې د ابوهریره رضی الله عنه څخه روایت دی: «لَا يَبُولَنَّ أَحَدُكُمْ فِي الْمَاءِ الدَّائِمِ ثُمَّ يَتَوَضَّأُ مِنْهُ» (ترمذي ۱/۲۱).

(۲): په ترمذي شریف کې د ابوهریره رضي الله عنه څخه دویم روایت دی: «إِذَا اسْتَيْقَظَ أَحَدُكُمْ مِنَ اللَّيْلِ فَلَا يَدْخُلُ يَدَهُ فِي الْإِنَاءِ حَتَّى يُفْرِغَ عَلَيْهَا مَرَّتَيْنِ أَوْ ثَلَاثًا، فَإِنَّهُ لَا يَذَرِي أَيْنَ بَاتَتْ يَدُهُ.» (ترمذي ۱/۱۳).

(۳): په مسلم شریف کې د ابوهریره رضي الله عنه څخه روایت دی: «ظَهَرُوا إِنَاءً أَحَدِكُمْ إِذَا وَلَغَ فِيهِ الْكَلْبُ، أَنْ يَغْسِلَهُ سَبْعَ مَرَّاتٍ أَوْ لَاهُنَ بِالتَّرَابِ» (مسلم ۱/۱۳۷).

(۴): په بخاري شریف کې د ام المؤمنين میمونې رضي الله عنها څخه روایت دی: «عَنْ مَيْمُونَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ سِيلَ عَنْ قَارَةٍ سَقَطَتْ فِي سَفْنٍ، فَقَالَ: «خُذُوهَا وَمَا حَوْلَهَا فَاطْرَحُوهُ» (مسلم ۱/۱۳۷).

د استدلال طریقه:

دا ټول صحیح حدیثونه دي، په لومړي او دریم حدیث کې د اوبلنو (مانعاتو) سره د حقیقي مردارۍ د یو ځای کېدو یادونه شوې، په دویم حدیث کې د متوهمې مردارۍ بیان شوی دی او په څلورم حدیث کې د جامدو شیانو سره د مردارۍ د یو ځای کېدو بیان شوی.

ددې ټولو حدیثونو څخه معلومېږي چې مرداري که د اوبلنو (مانعاتو) او جامدو شیانو سره یو ځای شي؛ نو په هر صورت توکي مردارېږي، په دیکېنې نه د صفت بدلېدو حکم شوی او نه هم د قلتینو څخه

د کمې اندازې بیان شته؛ خو د اوبو لویه اندازه ترې مستثنا ده او د استثنا لپاره دلیل د سمندر په اوبو د اودس کولو اړوند حدیثونه دي، هغه حدیثونه داسې دي: که سمندر ته مرداري ولوړېږي؛ نو په مرداري سره د سمندر اوبه نه مردارېږي، د همدې وجې د سمندر د اوبو پرته د لږو او ډیرو اوبو اندازه نه معلومېږي؛ نو ځکه امام صاحب رَحْمَةُ اللهِ د مبتلي به رایې ته اعتبار ورکړی.

باب الوضوء من سور الهرة

أَبُو حَنِيفَةَ عَنِ الشَّعْبِيِّ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «تَوَضَّأَتْ يَوْمَ فَجَاءَتِ الْهَرَّةُ قُبْلَ شَرِبَتْ مِنَ الْإِنَاءِ، فَتَوَضَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْهُ وَرَشَّ مَا بَقِيَ»

د پیشو په پس خورده اودس کول

د عایشې رَضِيَ اللهُ عَنْهَا نه روایت دی چې یو ځل رسول الله صَلَّى اللهُ عَلَيْهِ وَسَلَّمَ د اودس اراده و فرمایلي چې په دې کې یوه پیشو راغله او د اودس د اوبو نه یې اوبه وڅښلې او هغه ددې اوبو نه اودس وکړو او د اودس نه بچ شوي اوبه یې په ځمکه باندې وپاشلې.

فایده: طحاوي او دارقطني د عایشې رَضِيَ اللهُ عَنْهَا نه داسې روایت کړی چې رسول الله صَلَّى اللهُ عَلَيْهِ وَسَلَّمَ به د پیشو طرف ته لوبنۍ ښکته کولو تر دې چې هغې به ترې اوبه وڅښلې، د پیشو په پس خورده کې د امامانو اختلاف دی چې هغه پاکه ده که څه ده؟ ائمه ثلاثه فرمایي چې بغیر د کراهت نه پاکې دي او امام ابوحنیفه رَحْمَةُ اللهِ فرمایي چې مکروه تنزیهې دي او د امامانو دلیل د حدیث بالکل ظاهري الفاظ دي چې رسول الله صَلَّى اللهُ عَلَيْهِ وَسَلَّمَ به اودس وکړو او هم ددې د لاندې یې په بل حدیث کې داسې فرمایلي چې دا په تاسو باندې (هروخت) چکر لگونکی دی او ستاسو په خوا کې گرځي راگرځي، گویا ددې پس خورده پاکه ده، د هغوی دلیل خو صفا او ښکاره دی، د امام صاحب د کراهت مذهب همدا دی، د احادیثو نه ثابته ده؛ خو پوره الفاظ او د کلام منشاء مخې ته کېښودلو نه پس په دې حدیث کې د رسول الله صَلَّى اللهُ عَلَيْهِ وَسَلَّمَ اودس کول د اوبو په پاک والي باندې دلالت کوي؛ خو د حدیث په اختتام باندې نظر واچوی «ورش ما بقي» چې د هغې بچ شوي اوبه یې په ځمکه باندې وپاشلې چې بل هغه استعمال نه کړي، ځکه چې د هغې استعمال صرف ددې لپاره ؤ چې د هغې د جواز تعلیم ورکول شي چې اوبه اگر که مکروه دي؛ خو د مجبورتیا په صورت کې او د اوبو د نه ملاویدو د وجې په استعمال کې راوستل شي، بل چا ته دا مرتبه چېرته حاصله ده هغه به خامخا دا مطلق گڼي او پاکې گڼلو سره به یې استعمالوي.

پس رسول الله صَلَّى اللهُ عَلَيْهِ وَسَلَّمَ هغه توی کړې، دا یوه عملي اشاره وه کومه چې رسول الله صَلَّى اللهُ عَلَيْهِ وَسَلَّمَ د هغې کراهت طرف ته وکړه، په بل ځای کې یې په خپلو خبرو کې دا بیان وکړو چې دا نجس نه دي، دا خو په تاسو باندې چکر لگونکو (که پیش وي که پیشو) نه دی، په دې ارشاد سره یې دا حقیقت واضح کړو چې جوتې شوي اوبه اگر چې نجس دي خو د څه مجبوري له وجې دا جائز شوي دي او دېته

صرف د کراهت درجه ورکول شوې، یعنې دا چې د حدیث له وجې «الهره سبع» پيشو یوه درنده ده، څنگه چې د نورو درندگانو جوتېه ناپاکه ده ددې جوتېه هم نجس کېدل پکار ده؛ خو پيشو د کور یو ساتل شوی ځناور شو، ددې جوتېې ته په نجس ویلو کې د کور د خلکو لپاره یوه زبردسته تنگي ده او د یو سخت تکلیف سره مخامخ کیدل دي چې په کور کې د ټولو شيانو کیدل او په کور کې د پيشو گرځیدل تر څو به شيان د هغې نه بچ کوو او تر څو به د هغې جوتېه غورځوو چې په کور کې اوسیدل مصیبت شي.

پس رسول الله ﷺ په دې الفاظو: «انها من الطوافین علیکم والطوافات» سره ددې د جواز وجه ښکاره کړه او مجبوري یې ښکاره کړه چې د پيشو د هر وخت تګ راتګ له وجې ددې استعمال جائز و ساتل شو او تاسو یې د لوی مصیبت او د هر وخت د تکلیف نه بچ کړئ! یعنې په دې عذر سره ددې نجاست ختم شو؛ نو کراهت په هر حال کې باقی پاتې شو.

دا د امام صاحب مذهب هم دی، په اسلام کې د مجبوري په وخت ددې قسم رعایت او مهلت هیڅ نوې خبره نه ده، مثلاً کور ته د راتلو لپاره اجازت غوښتل ضروري شو، بیا ددې نه قرآن کریم په دې عذر «طوافون علیکم بعضکم علی بعض» سره یې ترې غلامان او نابالغ ماشومان مستثنی کړه، بلکې هم دا د رعایت مقصد په پوره دین کې کار کوي، گویا دا هم هغه مرکزي نقطه ده چې په هغې باندې پوره دین چلیږي چې فرمایي: «ما یرید الله لیجعل علیکم من حرج ولکن یرید لیطهرکم»

ددې نه اندازه ولگوي چې د امام صاحب رَحْمَةُ اللهِ مذهب اگر چې څه ژور وي؛ خو په مضبوطو بنیادونو باندې قائمېږي او د حدیث د مقصد نچور وي، نه صرف د حدیث د الفاظو، ظاهر ته کتونکی، ددې مطلب په مخالف حدیث سره کوي او داسې د خپلې ناپوهۍ خپله ثبوت ورکوي.

خلاصه

د ائمه ثلاثه وو او امام ابو یوسف رَحْمَةُ اللهِ په نزد د پيشو پس خورده د کراهت پرته پاکه ده، د امام ابوحنیفه او امام محمد رَحْمَةُ اللهِ په نزد مکروه ده، امام طحاوي رَحْمَةُ اللهِ ورته مکروه تحریمي وایي او امام کرخي رَحْمَةُ اللهِ ورته مکروه تنزیهې وایي، زیاتره احناف د کرخي صاحب په قول عمل کوي.

د امام ابوحنیفه رَحْمَةُ اللهِ دلیلونه:

(۱): ابوهریره رَضِيَ اللهُ عَنْهُ د رسول الله ﷺ څخه روایت کوي: «طَهُورُ الْإِنَاءِ إِذَا وَلَّغَ فِيهِ الْهَرُّ أَنْ يُغْسَلَ مَرَّةً أَوْ مَرَّتَيْنِ» (طحاوي ۱/۱۸).

(۲): امام طحاوي رَحْمَةُ اللهِ د ابوهریره رَضِيَ اللهُ عَنْهُ څخه یو بل روایت نقل کوي: عَنْ أَبِي هُرَيْرَةَ، قَالَ: «يُغْسَلُ الْإِنَاءُ مِنَ الْهَرِّ، كَمَا يُغْسَلُ مِنَ الْكَلْبِ». (طحاوي ۱/۱۹).

(۳): دغه راز د ابن عمر رَضِيَ اللهُ عَنْهُ څخه هم امام طحاوي رَحْمَةُ اللهِ یو بل اثر نقل کړی: «لَا تَوَضَّئُوا مِنْ سُورِ الْجِمَارِ وَلَا الْكَلْبِ وَلَا السِّنَّةِ». (طحاوي ۱/۱۹).

(۴) : په لومړي حديث کې د (طَهُورُ الْإِنَاءِ) لفظ راغلی، ددې څخه معلومېږي چې د پيشو پس خورده ناپاکه ده، ځکه چې پاکوالی په هغه وخت کې راځي چې د وړاندې څخه یو شی ناپاک وي، په دویم حديث کې تصريح ده چې د پيشو د پس خوردې لوبښی داسې ووینځی لکه څرنګه چې د سپي د پس خوردې لوبښی وینځل کېږي، معلومه شوه لکه څرنګه چې د سپي له وجې لوبښی مردارېږي، دغه راز د پيشو پس خورده هم ناپاکه او مکروه ده، عبد الله بن عمر رضي الله عنه هم د پيشو پس خورده ناپاکه ګڼل، ځکه یې د پيشو په پس خورده باندې د اودس څخه منع کول

د جمهورو د لیلونه:

(۱) : د مسند امام اعظم پورتنی حديث د جمهورو دليل دی، په دې حديث کې دي : رسول الله صلی الله علیه وسلم د پيشو په پس خورده باندې اودس کړی.

(۲) : د ترمذي شريف روايت دی چې د ابوقتاده رضي الله عنه انګور (مېرور) کبشه رضي الله عنها ابوقتاده رضي الله عنه ته د اوداسه اوبه کېښودې، دغه وخت پيشو راغله او ابوقتاده ورته خپل لوبښی کوږ کړ، تر څو پيشو ځان ښه اوبه کړي، کبشې رضي الله عنها خپل خسر ته په تعجب کتل: نو ابوقتاده رضي الله عنه ورته وويل: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّهَا لَيْسَتْ بِنَجَسٍ، إِنَّمَا هِيَ مِنَ الطَّوَافِينِ غَلِيظَةٍ أَوْ الطَّوَافَاتِ.

(ترمذي ۱/۲۷)

ځواب:

مکروه تنزيهي هم د جواز څانګه ده، لهذا دا ټول روايتونه د جواز په بيان باندې حمل دي، د امام طحاوي رحمه الله روايت شوی حديث په کراحت دلالت کوي، ځکه چې نبي عليه السلام خپله د ناپاکي لپاره علت د پيشو ډېر ګرځېدل (طواف) ښودلی، مطلب دا چې د پيشو پس خورده د اصل په اعتبار سره مرداره ده؛ خو د عمومي مصيبت له وجې ددې اجازه ورکړل شوې چې پس خورده یې بايد روا شي، دا علت خپله په کراحت تنزيهي دلالت کوي.

باب البول قائماً

أَبُو حَنِيفَةَ عَنْ مَنْصُورٍ، عَنْ أَبِي وَائِلٍ، قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ «يَبُولُ عَلَى سَبَاطَةٍ قَوْمٍ قَائِمًا»

په ولاړه متيازې کول

حذيفه رضي الله عنه فرمايي چې ما رسول الله صلی الله علیه وسلم د يو قوم په ډيران باندې په ولاړه متيازې کونکی وليدو.

نبايده: په ولاړه متيازو کولو کې دوه قسمه احاديث دي، د يو نه رخصت معلومېږي، د بل نه عدم رخصت، د رخصت په احاديثو کې د حذيفه رضي الله عنه حديث اصل اصول دی، دا حديث په مختصرو

الفاظو کې د امام صاحب رَحِمَهُ اللهُ خُخه دلته نقل دی؛ خو د څه نورو الفاظو د زیادت سره مسلم، ترمذی، ابن ماجه وغیره دا حدیث نقل کړی، د عدم رخصت په سلسله کې بنیادي او فیصله والا حدیث د عایشې رَضِيَ اللهُ عَنْهَا دې کوم چې ترمذی، احمد او نسائي روایت کړي چې ﴿مَنْ حَدَّثَكُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ مَا كَانَ يُبُولُ إِلَّا قَاعًا﴾ چې څوک تاسو ته بیان کړي چې رسول الله صَلَّى اللَّهُ عَلَيْهِ وَسَلَّمَ به په ولاړه متیازي کولې؛ نو د هغه تصدیق مه کوئ او هغه ته ریښتیني مه وایئ؛ هغوی به صرف په ناسته متیازي کولې، په دې احادیثو کې ټکر پیدا شو، په دې کې د تطبیق صورت دا دی چې عایشه رَضِيَ اللهُ عَنْهَا د خپل عمل په بنیاد د رسول الله صَلَّى اللَّهُ عَلَيْهِ وَسَلَّمَ جاري او ښکاره عادت بیانولو او حذیفه رَضِيَ اللهُ عَنْهُ یوه خاصه واقعه بیانوي کومه چې د څه عذر یا مجبوري په وجه واقع شوه. دا چونکې د کور نه بهر واقعه ده، د عایشې رَضِيَ اللهُ عَنْهَا د علم نه خارج ده، په دې وجه دا دواړه احادیث په خپل خپل ځای باندې صحیح دي؛ خو چېرته د همیشوالي عمل او چېرته یو ځل شوی کار، چېرته یو پوخ او پابند عادت او چېرته په عذر او مجبوري باندې جوړه شوې یوه خصوصي واقعه، داسې خصوصي واقعات اصول نه جوړوي، نه د مسئلو بنیاد جوړوي؛ خو د رخصت او اجازت یوه لار خلاصوي، هغه هم د عذر سره مشروط، په دې وجه علماء کرامو په دې باندې اتفاق کړی چې په ولاړه متیازي کول مکروه تحریمي یا تنزیهي دي، ځکه چې په دې کې ستر زیات ښکاره کیږي، بدن د نجاست نه ډکېږي، په کپرو باندې د متیازو څاڅکي پرېوځي او هسې هم د تهذیب او د وقار نه پرېوتلی فعل دی.

اوس پاتې شوه دا معامله چې هغه څه عذر ؤ چې د هغې په وجه رسول الله صَلَّى اللَّهُ عَلَيْهِ وَسَلَّمَ په ولاړه باندې متیازي وکړي؟ ددې په باره کې مختلف بیانات دي، بعض وایي چې د هغوی په شا باندې درد ؤ چې نه شو کیناستلی یا هلته د ناستې ځای نه ؤ، په دې وجه هغوی مجبورا ودرېدل، ځکه هغه لوړ ځای ؤ او هغوی ښکته ځای کې ولاړ ؤ، که په ښکته ځای کې کیناستل نو متیازي به بهېدلو سره هم د هغوی طرف ته راتلې او رسول الله صَلَّى اللَّهُ عَلَيْهِ وَسَلَّمَ به یې نجس کولو، که په اوچت ځای باندې کیناستل نو لاره مخامخ وه ستر یې ښکاره کیدلو او بي حجابي راتله، د حاکم روایت دی چې د ابن عمر رَضِيَ اللهُ عَنْهُ نه داسې نقل دي چې د رسول الله صَلَّى اللَّهُ عَلَيْهِ وَسَلَّمَ په گوندو کې درد ؤ په دې وجه نه شو کیناستلی.

خلاصه

د پورتنی حدیث څخه معلومیږي چې نبي ﷺ په ولاړه تشي متیازي کړي وې؛ خو د مؤمنانو مور عایشه رَضِيَ اللهُ عَنْهَا بیا داسې روایتونه رد کوي او وایي: مَنْ حَدَّثَكُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُبُولُ قَائِمًا فَلَا تُصَدِّقُوهُ، مَا كَانَ يُبُولُ إِلَّا قَاعًا. (ترمذی ۱/۹)

که چا درته وویل چې نبی ﷺ په ولاړه تشي متیازي کولې؛ نو تاسو یې تصدیق مه کوی! ځکه چې نبی ﷺ به په ناسته متیازي کولې.

د عایشې رضی الله عنها ددې روایت څخه معلومېږي چې رسول الله ﷺ هیڅکله هم په ولاړه تشي متیازي نه دي کړي، خو ددې هر څه سره د دواړو حدیثونو ترمنځ تکرار نشته، ځکه چې عایشه رضی الله عنها د رسول الله ﷺ عام عادت بنسبي او حدیفه رضی الله عنه یوه جزئي کیسه نقل کوي، کېدای شي چې ددې کیسې څخه عایشه رضی الله عنها خبره نه وي.

په ولاړه متیازي کول:

د امام احمد رحمه الله په نزد عموماً په ولاړه متیازي روا دي، د امام مالک رحمه الله په نزد په ولاړه متیازو کولو کې شرط دا دی چې څاڅکي ورباندې رانه شي، که د څاڅکو وېره وي بیا مکروه دي، د جمهورو عالمانو په نزد د اړتیا پرته په ولاړه متیازي کول مکروه تنزیهي دي، ځکه چې د عایشې رضی الله عنها روایت اگر که د استدلال وړ دی؛ خو په هغې کې د نبی ﷺ عام عادت بنودل شوی دی، نه دا چې مطلق منع راغلي، لهذا کراهت تنزیهي به خامخا ثابت وي، علامه انور شاه کشمیري رحمه الله وايي: نن سبا په ولاړه متیازي کول د کافرانو نښه ده؛ نو په دې وجه ځان ساتل ترې پکار دي.

«سُبَّاطَةٌ قَوْمٌ» :

سباطه هغه ځای ته وايي چې خلک ډېران پکښې غورځوي، نبی ﷺ دغه ځای ځکه غوره کړ چې داسې ځایونه نرم وي او د متیازو څاڅکي نه الوځي.

سوال:

هر کله چې دغه ډېران د خلکو شخصي ملکیت و؛ نو نبی ﷺ څنگه به اجازې تصرف پکې وکړ؟

ځواب:

(۱) شاید چې نبی ﷺ د قوم څخه اجازه اخیستې وي؛ خو په حدیث کې به د اجازې یاد نه وي شوی، ځکه چې ددې حدیث مقصد اجازه غوښتل یا نه غوښتل نه دي، بلکې په ولاړه د متیازو کولو اړوند حکم بیان شوی دی.

(۲) په داسې ځایونو کې عرفي اجازه هم پوره ده.

(۳) په «سُبَّاطَةٌ قَوْمٌ» کې اضافت د ملکیت لپاره نه، بلکې د اختصاص لپاره دی.

د نبي ﷺ په ولاړه د متيازو وجه څه وه؟

- (۱) د ډېران د مردار والي له وجې د ناستې ځای نه و.
- (۲) د ځينو طبيبانو په نزد د بدن روغتيا ته کله کله په ولاړه متيازي کول گټه لري، په ځانگړي ډول په عربو کې دا خبره زياته مشهوره وه؛ نو ځکه نبي ﷺ هم په ولاړه متيازي وکړې.
- (۳) دغه وخت نبي ﷺ د زنگونانو درد درلود.
- (۴) د جواز لپاره يې په ولاړه متيازي وکړې، ځکه چې مکروه تنزيهي د جواز برخه ده، اخروي دوح خوابونه غوره معلومېږي.

بَابُ عَدَمِ الْوُضُوءِ مِنْ شَرَبِ اللَّيْنِ

أَبُو حَنِيفَةَ عَنْ عَبْدِ بْنِ حَاتِمٍ، عَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا، قَالَ: «رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ شَرِبَ لَبَنًا، فَتَمَضَّضَ وَصَلَّى، وَلَمْ يَتَوَضَّأْ»

د پيو څښلو نه پس د اودس نه کولو بيان

ابن عباس رضي الله عنه فرمايي چې ما وکتل رسول الله صلی الله علیه و سلم د پيو څښلو نه پس خوله مبارکه کنگال کړه او لمونځ يې وکړ او اودس يې ونکړو. **فايده:** شيخينو هم ددې حديث روايت کړی؛ خو په دې کې «صلی ولم يتوضأ» تکرر نشته بلکې داسې دي «ان له دسا» په دې کې غور والی دی.

خلاصه

په «مِمَّا مَسَّتِ النَّارُ» (هغه څه چې په اور پاڅه شوي وي) د اودس کولو اړوند لومړي دور کې د صحابه وو اختلاف وو، علامه نووي رحمه الله ليکي اوس په دې باندې اجماع ده چې «الْوُضُوءُ مِمَّا مَسَّتِ النَّارُ» واجب نه ده.

هغه عالمان چې په «الْوُضُوءُ مِمَّا مَسَّتِ النَّارُ» باندې قائله دي په ځينو قولې يا فعلي حديثونو باندې دليل نيسي، د بېلگې په ډول په ترمذي (۱/۲۴) کې د ابوهريره رضي الله عنه حديث دی؛ خو جمهور عالمان بيا په ترک الوضوء باندې د بې شمېره حديثونو څخه استدلال کوي، لکه په ترمذي کې چې د جابر رضي الله عنه څخه دا حديث نقل شوی دی: (فَأَكَلْتُ، ثُمَّ صَلَّى الْعَصْرَ وَلَمْ يَتَوَضَّأْ) چې نبي ﷺ غوښه وخوره، بيا يې د مازيگر لمونځ ادا کړ او اودس يې ونه کړو. ترمذي (۱/۲۴)

کوم حديثونه چې په «وُضُوءٌ مِمَّا مَسَّتِ النَّارُ» باندې دلالت کوي د جمهورو له لورې ورته درې مختلف خوابونه ورکول شوي:

- (۱) : د "وُضُوءٌ مِّمَّا مَسَّتِ النَّارُ" حکم منسوخ شوی، دلیل یې په ابوداؤد کې د جابر رَضِيَ اللَّهُ عَنْهُ حدیث دی: «كَانَ آخِرَ الْأَمْرِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ تَرْكُ الْوُضُوءِ مِمَّا غَيَّرَتِ النَّارُ».
- (۲) : د اوداسه حکم د استحباب لپاره دی، نه د وجوب لپاره.
- (۳) : ددې اوداسه څخه لغوي اودس مراد دی، نه اصطلاحی اودس او لغوي اودس دا دی چې یوازې لاس او خوله باید ووینځل شي.

بَابُ عَدَمِ الْوُضُوءِ مِنَ اللَّحْمِ

أَبُو حَنِيفَةَ عَنْ أَبِي الزُّبَيْرِ عَنْ جَابِرٍ قَالَ أَكَلَ النَّبِيُّ صَلَّى اللَّهُ عَلَيْهِ وَسَلَّمَ مَرَقًا بِلَحْمٍ ثُمَّ صَلَّى.

د غوښې د خوړلو نه پس اودس نه کول

جابر رَضِيَ اللَّهُ عَنْهُ فرمایي چې رسول الله صَلَّى اللَّهُ عَلَيْهِ وَسَلَّمَ بنسوروا او غوښه وخورل او بیا یې لمونځ وکړو (یعنې اودس یې ونه کړو).

فایده: دلته دا مسئله پېښه ده چې د اور په پخ شوي شي باندې اودس ماتیرې که نه؟ د اودس د نه ماتیدلو دلیل دا حدیث دی، په صحیح البخاري کې د سعد بن حارث نه نقل دي چې هغوی د جابر رَضِيَ اللَّهُ عَنْهُ څخه پوښتنه وکړه چې آیا ته د اور د پخ شوي شي نه اودس کوي؟ هغوی وفرمایل: نه! بیا امام احمد رَحِمَهُ اللَّهُ د خپل مذهب په تائید کې د براء بن عازب رَضِيَ اللَّهُ عَنْهُ نه چې کوم مرفوع حدیث راوړی دی چې رسول الله صَلَّى اللَّهُ عَلَيْهِ وَسَلَّمَ وفرمایل: اودس د اوښانو په غوښه (خوراک) باندې کوی او د بیزو (چیلو) په غوښه (خوراک) باندې یې مه کوی! هغه هم ددې حدیث تائید کوي، ابوداؤد، ترمذی او ابن ماجه هم په خپل سنن کې ددې تخریج کړی دی، ددې لاندې د جابر رَضِيَ اللَّهُ عَنْهُ هغه حدیث هم دی کوم چې ابوداؤد او نسایي نقل کړی چې هغوی وفرمایل: د رسول الله صَلَّى اللَّهُ عَلَيْهِ وَسَلَّمَ آخري عمل هم دا و چې د اور په پخ شوي شي باندې به یې اودس نه کولو، ددې نه د نسخ پته هم لگیرې، د بلې ډلې چې وایي اودس ماتیرې د دوی سره د ابوبکر، عمر، عثمان او عامر بن ربیع رَضِيَ اللَّهُ عَنْهُمْ روايتونه دي، مرفوع هم دي او موقوف هم.

بعض د دواړو په احادیثو کې داسې تطبیق کړی چې د اودس حکم یا خود استحباب لپاره ومنل شي یا دا چې د اودس نه لغوي معنی مراد شي، یعنې لاس وینځل او خوله کنګالول، په دې کې د چا اختلاف هم نشته، سېوا د امام احمد رَحِمَهُ اللَّهُ چې هغوی د اوښ د غوښې په خوراک باندې د اودس د ماتیدلو قائل دي.

خلاصه

امام احمد او اسحاق ابن راهویه رَحِمَهُمَا اللَّهُ "وضوء من لحوم الابل" واجبہ گڼي، اگر که د پخېدو وړاندې وخورل شي، د امام شافعي رَحِمَهُ اللَّهُ پخوانی قول همدا دی.

د جمهورو مسلک دا دی چې "وضوء من لحوم الابل" نه واجبېږي، د کوم حديث څخه چې د اوبن د غوښې په خوړلو سره اودس واجبېږي، د هغې څخه مراد لغوي اودس دی، يعنې يوازې لاسونه او خوله وينخل دي، يا دغه حکم په استحباب باندې حمل دی.

د استحباب لپاره دليل په معجم طبراني کې د سمره السواني رَضِيَ اللَّهُ عَنْهُ حديث دی: عَنْ جَابِرِ بْنِ سَمُرَةَ، عَنْ أَبِيهِ سَمُرَةَ السَّوَانِيِّ قَالَ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقُلْتُ: إِنَّا أَهْلُ بَادِيَةِ وَمَاشِيَةِ، فَهَلْ تَتَوَضَّأُ مِنْ لَحْمِ الْإِبِلِ وَالْبَنِيهَا؟ قَالَ: «نَعَمْ»، قُلْتُ: فَهَلْ تَتَوَضَّأُ مِنْ لَحْمِ الْغَنَمِ وَالْبَنِيهَا؟ قَالَ: «لَا».

د رسول الله صَلَّى اللَّهُ عَلَيْهِ وَسَلَّمَ څخه د اوبن د غوښې او شيدو اړوند پوښتنه وشوه چې ايا موږ ددې په خوړلو سره اودس وکړو؟ رسول الله صَلَّى اللَّهُ عَلَيْهِ وَسَلَّمَ ورته په خواب کې وويل: (هو!) بيا صحابي د وزې د غوښې او شيدو اړوند پوښتنه وکړه، رسول الله صَلَّى اللَّهُ عَلَيْهِ وَسَلَّمَ ورته وويل: (نه!)، (مجمع الزوائد ۱/۲۵۰)

د سمره رَضِيَ اللَّهُ عَنْهُ په دې روايت کې د شيدو ياد هم شوی دی او د اوبنانو د شيدو په وجه د اودس په واجبېدو باندې امام احمد او اسحاق بن راهويه رَحِمَهُمَا اللَّهُ هم قائله نه دي او د اوبنانو د شيدو له وجې د اودس حکم بالاجماع په استحباب باندې حمل دی؛ نو لهذا د اوبنانو د غوښې له وجې هم د اودس حکم په استحباب باندې حمل دی.

شاه ولي الله رَحِمَهُ اللَّهُ فرمايي: د اوبن غوښه د بني اسرائيلو لپاره حرامه وه؛ خو د نبي عَلَيْهِ السَّلَام د امت لپاره جائزه شوه، د شکرانې په وجه د اوبن د غوښې د خوراک وروسته اودس مستحب دی. دغه راز د اوبن په غوښه او شيدو کې زيات غوړوالی وي، ددې وجې هم د اوبن د غوښې خوړلو وروسته اودس مستحب دی.

باب الأمر بالسواك:

أَبُو حَنِيفَةَ عَنْ عَلِيِّ بْنِ الْحُسَيْنِ الرَّقَّادِ عَنْ تَمَّامٍ عَنْ جَعْفَرِ بْنِ أَبِي طَالِبٍ رَضِيَ اللَّهُ تَعَالَى عَنْهُ أَنَّ نَاسًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ دَخَلُوا عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: «يَا أَيُّهَا أَزَاكُمُ قُلْحَاهُ اسْتَاكُوا، فَلَوْلَا أَنْ أَشُقَّ عَلَى أُمَّتِي لَأَمَرْتُهُمْ بِالسَّوَاكِ عِنْدَ كُلِّ صَلَاةٍ»، وَفِي رِوَايَةٍ: «يَا أَيُّهَا أَزَاكُمُ تَدْخُلُونَ عَلَى قُلْحَاهُ اسْتَاكُوا، فَلَوْلَا أَنْ أَشُقَّ عَلَى أُمَّتِي لَأَمَرْتُهُمْ أَنْ يَسْتَاكُوا عِنْدَ كُلِّ صَلَاةٍ أَوْ عِنْدَ كُلِّ وُضُوءٍ».

د مسواک تاکید

د جعفر بن أبي طالب رَضِيَ اللَّهُ عَنْهُ نه روايت دی چې د صحابه کرامو نه څه خلق د رسول الله صَلَّى اللَّهُ عَلَيْهِ وَسَلَّمَ په خدمت کې حاضر شوه، رسول الله صَلَّى اللَّهُ عَلَيْهِ وَسَلَّمَ وفرمايل: څه وجه ده چې زه ستاسو غاښونه زیر وینم، مسواک کوی؟ که زما په امت باندې نه گرانېدلی؛ نو هغوی ته به مي د هر لمانځه په وخت د مسواک کولو (وجوبي) حکم کړی وی، په يو روايت کې دي چې «رسول الله صَلَّى اللَّهُ عَلَيْهِ وَسَلَّمَ

و فرمايل: څه وجه ده چې زه تاسو ته گورم تاسو ما ته راځئ او ستاسو غاښونه زير دي، مسواک کوي! که زما په امت باندې نه گرانېدله؛ نو هغوی ته به مي د هر لمونځ او اودس په وخت د مسواک کولو (وجوبي) حکم کړی وی.

فوائد: مالک، احمد، شيخین، ترمذی، نسائي او ابن ماجه رَحْمَةُ اللهِ هُمْ ددې حديث نقل کړی، ددې حديث نه ښکاره ثابتېږي چې مسواک کول واجب نه دی، بلکې مستحب موکد دی، خصوصاً کله چې غاښونه زير وي، د خولې نه بوی راځي يا د خوب نه انسان اوس راپاڅيدلی وي او د لمانځه اراده کوي، په کومو رواياتو کې چې **«عند كل وضوء»** الفاظ راغلي دي؛ نو هغه په خپله حقيقي معنی کې دی او قرین قیاس او موافق د عقل دی چې هغه وخت د مسواک کولو دی او هم دا مذهب د احنافو دی اوس چې په کومو رواياتو کې **«عند كل صلاة»** راغلی دی د هغې تفسير به د **«عند كل وضوء»** روایت په رڼا کې داسې کولی شي چې د هر لمانځه په وخت کې کوم اودس کولی شي په هغې کې دي مسواک کوي.

ځکه چې د کلام مقصد او غرض د رسول الله صَلَّى اللهُ عَلَيْهِ وَسَلَّمَ د ارشاد مبارک دا دی: زما په نظر کې د مسواک ډیرې زیاتې فایده هم دي او هغه تکلیفونه هم کوم چې د مسواک په وجوب سره په تاسو باندې راځي چې کله تاسو سره شته او کله نا کله تاسو په سفر کې یی او کله په حضر کې کله صحت مند یی او کله بیمار یی!

غرض هر وخت یې په لاس راتلل گران دي، که دا حکم مي واجب کړی وی؛ نو د هغې وجوب به په تاسو باندې گران شوی وی او ستاسو تکلیفونه چونکې په ما باندې سخت دي، ځکه ددې په باره کې زه څه وجوبي حکم نه درکوم.

گویا دلته رسول الله صَلَّى اللهُ عَلَيْهِ وَسَلَّمَ د خپل امت اسانه اړخ مخې ته کېښودلو، اوس که د **«عند كل صلاة»** روایت په خپله حقيقي معنی واخیستل شي او د هر لمانځه په وخت کې مسواک کول وي؛ نو د کوم تکلیف نه چې رسول الله صَلَّى اللهُ عَلَيْهِ وَسَلَّمَ خپل امت بچ کړی و هغه بیا مخې ته راغلو، که په یو اودس سره څلور لمونځونه کول وي؛ نو څلور کرته به اودس کوي، بیا... پرېږدی دا تکلیف هم لږ غور وکړئ چې د مسواک په کولو باندې د وینې جاري کېدل تقریباً لږمي شان دی، کله شک خو نه شي لږې کېدی خصوصاً د هغه خلکو لپاره د کومو خلکو په غاښونو کې چې د وینې راتلو بیماری ده، په اودس کې خو اوبه وینه راتلل بند کړي؛ خو په لمانځه کې دا خبره کله کېدی شي، په مسواک کولو سره به په یو سخت تکلیف کې پریوځي مسواک کوي، که اودس مات شي بیا یې کوي! پس ددې ټولو قباحتونو له وجې د **«عند كل وضوء»** روایت قیاس ته نژدې دی، دغه شان نسائي، ابن حبان، ابن خزيمة او حاکم په خپلو صحاحو کې روایت کړی دی.

خلاصه

د (سَوَاك) لفظ د د آلي او فعل دواړو لپاره استعمالیږي، كه آله شي؛ نو د استعمال لفظ به مضاف وي او كه فعل شي؛ نو د تقديرې عبارت ويلو اړتيا نشته، دا لفظ د (سَاكُ يَسُوْكُ سَوَاكًا) څخه اخيستل شوی او په معنی د مړلو سره راځي.

علامه ابن عابدين شامي رَحْمَةُ اللهِ د مسواک په اړه ليکي: چې د اویا څخه زیاتي گټې لري، "أَذْنَاهَا إِمَاطَةُ الْأَذَى، وَأَغْلَاهَا تَذْكِيرُ الشَّهَادَةِ عِنْدَ الْمَوْتِ" (رد المحتار ۱/۱۱۵). دغه راز علامه نووي رَحْمَةُ اللهِ هم د مسواک د سنتو په اړه اجماع نقل کړي.

مسواک د لمونځ سنت دی او که د اودس؟

ظاهريه او شوافع یې د لمونځ سنت گڼي او حنفیان یې د اوداسه سنت گڼي. د اختلاف نتیجه دا ده: کوم کس چې په اودس کې مسواک وکړي او لمونځ ادا کړي، اوس دویم لمونځ ادا کول غواړي؛ نو د امام شافعي رَحْمَةُ اللهِ په نزد تازه مسواک استعمالول سنت دي، د امام ابوحنيفه رَحْمَةُ اللهِ په نزد مسواک د اوداسه سنت دی، ددې وجې دویم ځلي د مسواک اړتیا نشته.

د احنافو دلیلونه:

(۱): د ابوهريره رَضِيَ اللهُ عَنْهُ روايت حاکم په خپل کتاب المستدرک کې ليکلی: «لَوْلَا أَنِ أَشَقُّ عَلَى أُمَّتِي لَفَرَضْتُ عَلَيْهِمُ السَّوَاكَ مَعَ الْوُضُوءِ»

(۲): د عايشې رَضِيَ اللهُ عَنْهَا روايت امام مالک په خپل کتاب الموطا کې نقل کړی: «لَوْلَا أَنِ أَشَقُّ عَلَى أُمَّتِي لِأَمْرَتِهِمْ بِالسَّوَاكِ مَعَ الْوُضُوءِ عِنْدَ كُلِّ صَلَاةٍ»

(۳): په مجمع الزوائد کې د علي رَضِيَ اللهُ عَنْهُ دا روايت نقل شوی دی: «لَوْلَا أَنِ أَشَقُّ عَلَى أُمَّتِي لِأَمْرَتِهِمْ بِالسَّوَاكِ مَعَ كُلِّ وُضُوءٍ»

د شوافعو دلیلونه:

(۱): امام ترمذي په خپل کتاب کې دا حديث نقل کړی: «لَوْلَا أَنِ أَشَقُّ عَلَى أُمَّتِي لِأَمْرَتِهِمْ بِالسَّوَاكِ عِنْدَ كُلِّ صَلَاةٍ».

خواب:

(۱): تاسو چې کوم حديث وړاندې کړی په هغې کې د "وُضُوءٍ" لفظ مضاف مقدر دی، يعنې اصل عبارت داسې دی: (عِنْدَ وُضُوءٍ كُلِّ صَلَاةٍ)، ددې لپاره دلیلونه ټول هغه روايتونه دي چې موږ وړاندې

ذکر کړه او هغه چې په سنن نسائي، مسند احمد او د حاکم په مستدرک کې ذکر شوي، په هغو کې د "عِنْدَ كُلِّ صَلَاةٍ" په ځای "عِنْدَ كُلِّ وُضُوءٍ" دى يا هم "مَعَ كُلِّ وُضُوءٍ" الفاظ نقل دي.

(۲) : د مسواک څومره روايتونه چې دي هغه په کتاب الطهارة کې ذکر شوي، که د مسواک تعلق د لمانځه سره وای؛ نو د مسواک روايتونه به په کتاب الصلوة کې ذکر شوي وو؛ خو دا چې محدثينو دغه روايتونه ټول په کتاب الطهارة کې ذکر کړي دا ښکاره دليل دى چې مسواک د اودس سنت دى.

د مسواک طريقه:

حافظ ابن حجر رَحِمَهُ اللهُ په خپل کتاب (تلخیص الحبير) کې ليکلي: د غاښونو په پلنوالي سره (عرضاً) او په ژبه باندې اوږدوالي سره (طولاً) مسواک استعمالول سنت دى.

باب الوضوء ثلاثاً ثلاثاً

حماد عن أبي حنيفة عن خالد بن علقمة، عن عبد خير، عن علي بن أبي طالب رضي الله عنه: "أَنَّهُ تَوَضَّأَ فَغَسَلَ كَفَيْهِ ثَلَاثًا، وَمَضْمَضَ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، وَذَرَعَ عَيْنَيْهِ وَمَسَحَ رَأْسَهُ، وَغَسَلَ قَدَمَيْهِ، وَقَالَ: هَذَا وُضُوءُ رَسُولِ اللَّهِ صَلَّى اللَّهُ عَلَيْهِ وَسَلَّمَ"

په اودس کې اندامونه درې درې کرته وينځل

* عبد خير د علي بن أبي طالب رَحِمَهُ اللهُ نه روايت کوي چې هغوی اودس وکړو نو لاس يې درې کرته ووينځلو بيا يې درې کرته خوله ووينځل او درې کرته يې په پوزه کې اوبه واچولې او درې کرته يې مخ مبارک وينځلو او درې کرته يې تر څنگلو پورې لاسونه ووينځل او د سر مسح يې وکړه او دواړه پښې يې ووينځلې او وې فرمايل چې دا د رسول الله صَلَّى اللَّهُ عَلَيْهِ وَسَلَّمَ اودس دى. هابده دا حديث د الفاظو د اختلاف سره د عبد خير په ځای د نورو راويانو ابو حيه، ذر بن حبيش، عبد الرحمن بن أبي ليلى، ابن عباس رَحِمَهُ اللهُ، نزال بن سبره نه هم نقل دى.

خلاصه

"مَضْمُضَةً" خولې ته اوبه اچول، حرکت ورکول او بيا بهرته تويولو ته وايي، "اسْتِنْشَاقٌ" پوزې ته اوبه اچولو ته وايي او "إِنْتِثَارٌ" يا "اسْتِنْثَارٌ" د پوزې څخه اوبه ويستلو ته وايي.

د مضمضي او استنشاق شرعي حکم:

(۱) د امام احمد رَحِمَهُ اللهُ په نزد مضمضه او استنشاق په اودس او غسل دواړو کې واجب دي، دليل يې د ترمذي روايت دى چې رسول الله صَلَّى اللَّهُ عَلَيْهِ وَسَلَّمَ فرمايي: "إِذَا تَوَضَّأْتَ فَأَنْتِثِرْ" (ترمذي: ۱/۱۴)

په دې حديث کې د امر صيغه استعمال شوې، د همدې څخه د مضمضي وجوب ثابتېږي، ځکه چې دواړو کې په فرق څوک قائله نه دي او د مضمضي په وجوب باندې د لقيط بن صبره رَضِيَ اللَّهُ عَنْهُ په حواله د ابوداؤد روايت دی: «إِذَا تَوَضَّأْتَ فَمُضِمٌّ» (ابوداؤد: ۱/۳۱)

(۲) امام شافعي او امام مالک رَحِمَهُمَا اللَّهُ دواړه (مضمضة او استنشاق) په اودس او غسل کې سنت گڼي، د دوی دليل (عَشْرٌ مِنَ الْفِطْرَةِ: وَالِاسْتِنْشَاقُ بِالْمَاءِ، ... قَالَ مُصْنَبٌ: وَنَسِيتُ الْعَاشِرَةَ إِلَّا أَنْ تَكُونَ الْمُضْمَضَةُ) مشهور حديث دی. (ابوداؤد: ۱۴/۱)

د دوی دويم دليل د عمار بن ياسر رَضِيَ اللَّهُ عَنْهُ حديث دی چې رسول الله صَلَّى اللَّهُ عَلَيْهِ وَسَلَّمَ وفرمايل: «إِنْ مِنَ الْفِطْرَةِ الْمُضْمَضَةُ، وَالِاسْتِنْشَاقُ» (ابوداؤد ۱/۱۹)

دغه راز شوافع او موالک د ترمذي هغه حديث چې امام احمد رَحِمَهُ اللَّهُ پرې دليل نيولی په استحباب يې حمل کوي.

(۳) د احنافو په نزد مضمضة او استنشاق په اوداسه کې سنت او په غسل کې واجب دي، د احنافو لپاره په اوداسه کې د سنتيت لپاره دليل هغه حديث دی چې د شوافعو دليل ؤ او په غسل کې د وجوب لپاره دليل د قران کریم دا ايت دی: «وَإِنْ كُنْتُمْ جُنُبًا فَاطْهَرُوا» (سورة المائدة: ۶ ايت) په دې ايت کې د مبالغې صيغه استعمال شوې، مطلب دا چې د غسل په پاکوالي کې د اوداسه د پاکوالي څخه زيات کوشش پکار دی.

په غسل کې د مضمضي او استنشاق د وجوب دويم دليل د ترمذي شريف روايت دی: «تَحْتَ كُلِّ شَفْرَةٍ جَنَابَةٌ، فَاغْسِلُوا الشَّفْرَ، وَأَنْقُوا الْبَشْرَ» (ترمذي: ۱/۲۹)

او په پوزه کې هم وهښته وي، ددې وجې پوزې ته اوبه اچول او پاکول هم واجب دي؛ نو لکه څرنگه چې استنشاق واجب دی، دغه راز مضمضة هم واجبه ده، ځکه چې د دواړو مسئلو ترمنځ په فرق باندې څوک قائله نشته.

أَبُو حَنِيفَةَ عَنْ خَالِدٍ عَنْ عَبْدِ خَيْرٍ عَنْ عَلِيِّ بْنِ رِضَى اللَّهِ تَعَالَى عَنْهُ: «أَنَّهُ دَعَا بِمَاءٍ، فَغَسَلَ كَفَّيْهِ ثَلَاثًا، وَتَمَضَّمَ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، وَفَرَاغَ ثَلَاثًا، وَمَسَحَ رَأْسَهُ ثَلَاثًا، وَغَسَلَ قَدَمَيْهِ ثَلَاثًا، ثُمَّ قَالَ: هَذَا وَضُوءُ رَسُولِ اللَّهِ صَلَّى اللَّهُ عَلَيْهِ وَسَلَّمَ»

عبد خير د علي رضي الله عنه نه روايت کوي چې هغوی اوبه راوغوښتلې او په هغې باندې يې درې کرته لاسونه ووينځل، درې کرته يې خوله کنګال کړه، درې کرته يې پوزه ووينځل، درې کرته يې خپل مخ مبارک ووينځلو او درې کرته يې خپل لاسونه تر څنګلو پورې ووينځل، درې کرته يې د

خپل سر مسح وکړه او درې کرته یې خپلې پښې ووينځلې بيا يې وفرمايل: دا د رسول الله صلى الله عليه وسلم اودس دی.

فایده: ابن الهمام په فتح القدير کې بیان کړي چې د رسول الله صلى الله عليه وسلم د اودس د یرویشو (۲۳) صحابه کرامو نقل وېستلی دی، په هغوی کې علي او عثمان رضي الله عنهما هم دي؛ خو د ټولو نه زیات وضاحت عبد الله بن زید بن عاصم رضي الله عنه په خپل عمل سره کړی دی، په دې وجه د هغوی حدیث په دې باره کې اصل اصول دی او هغوی په حاکمی وضوء رسول الله صلى الله عليه وسلم (یعنی د رسول الله صلى الله عليه وسلم د اودس نقل کونکی) سره یادولی شي، گویا د رسول الله صلى الله عليه وسلم د اودس نقل کونکی په اصل کې هغه دی، هغوی مسيلمه د وحشي په شرکت سره قتل کړی و او هم د هغوی نه شیخینو مالک او نسائي روایت کړی دی، دا هغه عبد الله نه دی کوم چې د عبد الله بن زید بن عبد ربه په نوم باندې مشهور دی کوم چې موذن و، مضمضه او استنشاق کې د امام ابوحنيفه رحمه الله او امام شافعي رحمه الله اختلاف دی، ځکه چې احادیث د مختلفو الفاظو والادي، په بعضو کې د ثلاث غرفات والالفظ راغلي دي، یعنې رسول الله صلى الله عليه وسلم درې لپې (ورغوي) واخیستلې او بعضو کې د غرفه واحده لفظ دی، یعنې رسول الله صلى الله عليه وسلم یوه لپه اوبه واخیستلې، امام شافعي رحمه الله د غرفه واحد د روایت له وجې وایي چې هر ځل دي یوه غرفه اوبه اخلي او په دې سره دي خپله خوله هم ووينځي او په پوزه کې دي هم واچوي، داسې یې گویا درې کرته درې ورغوي اوبه واخیستلې، امام صاحب رحمه الله د درې لپو روایت مخې ته ږدي او دا معنی کوي چې خوله او پوزه دي ځان خاته پاکه کړي او د هر یو لپاره دي درې کرته درې لپې (ورغوي) واخلي، گویا ټولې یې شپږ لپې واخیستلې، د امام صاحب رحمه الله دلیل دا حدیث دی، ددې نه معلومېږي چې د خولې او پوزې لپاره یې ځان خاته اوبه واخیستلې او د هر یو لپاره درې لپې د عثمان رضي الله عنه حدیث کوم چې ابوداؤد نقل کړی هغه هم ددې تائید کوي، ددې نه زیات صفا په شهادت کې د طلحه بن مصرف حدیث دی چې د هغې تخریج هم ابوداؤد کړی، په هغې کې صفا الفاظ دي چې رسول الله صلى الله عليه وسلم به په مضمضه او استنشاق کې جدایي راوستل، اگر چې په دې حدیث پسې بعضو صاحب مذهب نښتي، خو دا هسې بې ځایه مذهبي غیرت دی نور هیڅ نه دي.

بیا قیاس هم د امام صاحب رحمه الله ښه تائید کوي چې خوله او پوزه د نور اندامونو په شان جدا جدا اندامونه شي؛ نو هغه په صفایي کې څنگه جمع کړی شي، پس د قواعدو او اصولو مطابق کوم روایتونه چې د قیاس موافق دي هم هغه به قابل ترجیح وي او قابل حجت به هم وي.

خلاصه

د جمهورو مذهب دا دی چې د سر مسح یو ځل سنت ده؛ خو امام شافعي رحمه الله وایي د سر مسح درې ځله سنت ده.

د جمهور وړو دليل:

په ترمذي کې د ربيع بنت معوذ بن عفراء رَضِيَ اللَّهُ عَنْهَا څخه روايت دی چې رسول الله صَلَّى اللَّهُ عَلَيْهِ وَسَلَّمَ اودس وکړو او د سر مسح يې يو ځل وکړه. (ترمذي: ۱/۱۵)

پرتله له دې نور داسې حديثونه شته چې په يو ځل مسح باندې دلالت کوي، دغه راز امام بخاري رَضِيَ اللَّهُ عَنْهُ هم په "باب مسح الرأس مرة" تر عنوان لاندې د عبد الله بن زيد رَضِيَ اللَّهُ عَنْهُ مرفوع حديث نقل کوي: (لَمْ أَذْخُلْ يَدَهُ فَمَسَحَ رَأْسَهُ، فَأَقْبَلَ بِهِمَا وَأَذْبَرَ مَرَّةً وَاحِدَةً). (بخاري: ۴۸/۱)

د امام شافعي رَضِيَ اللَّهُ عَنْهُ دليل:

په ابوداؤد کې د عثمان رَضِيَ اللَّهُ عَنْهُ روايت دی چې د رسول الله صَلَّى اللَّهُ عَلَيْهِ وَسَلَّمَ څخه د واقعي بيان نقل کوي: (وَمَسَحَ رَأْسَهُ ثَلَاثًا) (ابوداؤد: ۱/۲۶)

خواب:

(۱): دا حديث شاذ دی، ځکه چې ددې حديث څخه پرته د عثمان رَضِيَ اللَّهُ عَنْهُ نور ټول حديثونه په يو ځل مسح باندې دلالت کوي.

(۲): امام ابوداؤد هم په دې روايت باندې رد کړی.

(۳): يو ځل د مسح تايد خو په قياس سره هم ثابت دی، لکه څرنګه چې په موزو (خفينو) او پتي (جبیره) باندې يو ځل مسح ثابته ده؛ نو دغسې په سر باندې هم يو ځل مسح پکار ده.

وَفِي رِوَايَةٍ عَنْ خَالِدٍ عَنْ عَبْدِ خَيْرٍ عَنْ عَلِيٍّ رَضِيَ اللَّهُ عَنْهُ: «أَنَّهُ دَعَا بِمَاءٍ، فَغَسَلَ كَفَّيْهِ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، وَذَارَعَ عَيْنَيْهِ ثَلَاثًا، وَمَسَحَ بِرَأْسِهِ مَرَّةً، وَغَسَلَ قَدَمَيْهِ ثَلَاثًا». وَفِي رِوَايَةٍ أُخْرَى: «أَنَّهُ دَعَا بِمَاءٍ، فَأَتَى بِإِنَاءٍ فِيهِ مَاءٌ وَطَسَبَ، قَالَ عَبْدُ خَيْرٍ: وَنَحْنُ نَنْظُرُ إِلَيْهِ، فَأَخَذَ بِيَدِهِ الْيُمْنَى الْإِنَاءَ، فَأَكْفَأَ عَلَى يَدِهِ الْيُسْرَى، ثُمَّ غَسَلَ يَدَيْهِ ثَلَاثَ مَرَّاتٍ، ثُمَّ أَذْخَلَ يَدَهُ الْيُمْنَى فِي الْإِنَاءِ، فَعَلَّأَ يَدَهُ فَمَضْمَضَ وَاسْتَنْشَقَ، فَعَلَّ هَذَا ثَلَاثَ مَرَّاتٍ، ثُمَّ غَسَلَ وَجْهَهُ ثَلَاثَ مَرَّاتٍ، ثُمَّ غَسَلَ يَدَيْهِ إِلَى الْمَرَافِقِ ثَلَاثَ مَرَّاتٍ، ثُمَّ أَخَذَ الْمَاءَ بِيَدِهِ ثُمَّ مَسَحَ بِهَا رَأْسَهُ مَرَّةً وَاحِدَةً، ثُمَّ غَسَلَ قَدَمَيْهِ ثَلَاثًا ثَلَاثًا، ثُمَّ غَرَفَ بِكَفَيْهِ، ثُمَّ قَالَ: مَنْ سَرَّهُ أَنْ يَنْظُرَ إِلَى طُهُورِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَهَذَا طُهُورُهُ».

وَفِي رِوَايَةٍ: «أَنَّهُ دَعَا بِمَاءٍ، فَغَسَلَ كَفَّيْهِ ثَلَاثًا، وَمَضْمَضَ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، وَغَسَلَ ذِرَاعَيْهِ ثَلَاثًا، ثُمَّ أَخَذَ مَاءً فِي كَفِّهِ، فَصَبَّهُ عَلَى صَلَاتِهِ، ثُمَّ قَالَ: مَنْ سَرَّهُ أَنْ يَنْظُرَ إِلَى طُهُورِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَلْيَنْظُرْ إِلَى هَذَا».

وَفِي رِوَايَةٍ عَنْ عَلِيٍّ رَضِيَ اللَّهُ عَنْهُ: «أَنَّهُ تَوَضَّأَ ثَلَاثًا ثَلَاثًا».

قَالَ عَبْدُ اللَّهِ بْنُ مُحَمَّدٍ عَنْ يَعْقُوبَ: مَنْ رَوَى عَنْ أَبِي حَنِيفَةَ رَضِيَ اللَّهُ عَنْهُ فِي هَذَا الْحَدِيثِ، عَنْ خَالِدٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ «مَسَحَ رَأْسَهُ ثَلَاثًا، أَنَّهُ وَضَعَ يَدَهُ عَلَى يَافُوخِهِ، ثُمَّ مَدَّ يَدَهُ إِلَى مُؤَخَّرِ رَأْسِهِ، ثُمَّ إِلَى مُقَدِّمِ رَأْسِهِ، فَجَعَلَ ذَلِكَ ثَلَاثَ مَرَّاتٍ، وَإِنَّمَا ذَلِكَ إِلَّا مَرَّةً وَاحِدَةً، لِأَنَّهُ لَمْ تُبَايِنْ يَدُهُ، وَلَا أَخَذَ الْمَاءَ ثَلَاثَ مَرَّاتٍ، فَهُوَ كَمَنْ جَعَلَ الْمَاءَ فِي كَفِّهِ، ثُمَّ مَدَّ إِلَى كُوعِهِ»، أَلَا تَرَى وَأَنَّهُ بَيِّنٌ فِي الْأَحَادِيثِ الَّتِي رَوَى عَنْهُ، وَهُمْ الْجَارُ وَدُبْنُ زَيْدٍ وَخَارِجَةُ بْنُ مُضَصَّبٍ، وَأَسَدُ بْنُ عُمَرَ، أَنَّ الْمَسْحَ كَانَ مَرَّةً وَاحِدَةً، وَبَيِّنٌ أَنَّ مَعْنَاهُ مَا ذَكَرْنَا.

قَالَ: وَقَدْ رَوَى عَنْ جَمَاعَةٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، كَثِيرَةً عَلَى هَذَا اللَّفْظِ: أَنَّ النَّبِيَّ صَلَّى اللَّهُ عَلَيْهِ وَسَلَّمَ مَسَحَ رَأْسَهُ ثَلَاثًا، مِنْهُمْ: عُثْمَانُ، وَعَلِيٌّ، وَعَبْدُ اللَّهِ بْنُ مَسْعُودٍ، وَغَيْرُهُمْ رَضِيَ اللَّهُ تَعَالَى عَنْهُمْ.

قَالَ النَّبِيُّ: وَقَدْ رَوَى مِنْ أَوْجُهٍ غَرِيبَةٍ، عَنْ عُثْمَانَ: تَكَرَّرَ الْمَسْحُ إِلَّا أَنَّهُ مَعَ خِلَافِ الْحِفَاطِ لَيْسَ بِحُجَّةٍ عِنْدَ أَهْلِ الْعِلْمِ، فَهَلْ كَانَ مَعْنَاهُ إِلَّا عَلَى مَا ذَكَرْنَا، فَمَنْ جَعَلَ أَبَا حَنِيفَةَ غَالِطًا فِي رِوَايَةِ الْمَسْحِ ثَلَاثًا، فَقَدْ وَهَمَ، وَكَانَ هُوَ بِالْغَلْطِ أَوَّلِي وَأَخْلَقَ، وَقَدْ غَلِطَ شُعْبَةُ فِي هَذَا الْحَدِيثِ غَلْطًا فَاحِشًا عِنْدَ الْجَمِيعِ، وَهُوَ رِوَايَةُ هَذَا الْحَدِيثِ، عَنْ مَالِكِ بْنِ عَرَفَةَ، عَنْ عَبْدِ خَيْفٍ، عَنْ عَلِيٍّ رَضِيَ اللَّهُ عَنْهُ، فَصَحَّفَ الْإِسْمَيْنِ فِي إِسْنَادِهِ، فَقَالَ: بَدَّلَ خَالِدٌ مَالِكًا، وَبَدَّلَ عَلَمَقَةَ عَرَفَةً، وَلَوْ كَانَ هَذَا الْغَلْطُ مِنْ أَبِي حَنِيفَةَ رَحِمَهُ اللَّهُ لَكَسَبُوهُ إِلَى الْجَهَالَةِ وَقِلَّةِ الْمَعْرِفَةِ، وَلَا خَرَجُوهُ مِنَ الدِّينِ، وَهَذَا مِنْ قِلَّةِ

الْوَرَعِ وَاتِّبَاعِ الْهَوَى

په یو بل روایت کې د عبد خیر نه داسې نقل دي چې علي عليه السلام اوبه راوغوښتلې، درې خله یې لاس ووينځلو، درې کرته یې په پوزه کې اوبه واچولې، درې کرته یې مخ مبارک ووينځلو، درې کرته یې لاسونه تر څنگلو پورې ووينځل، یو ځل یې د سر مسح وکړه او درې کرته یې پښې ووينځلې او بیا یې وفرمایل: چې د رسول الله صلی الله علیه و سلم پوره اودس داسې دی، (یعنې کوم چې فرض او سنت دواړو ته شامل دی).

په یو روایت کې دي چې علي عليه السلام اوبه راوغوښتلې نو هغه ته یو لوبښی او یوه کوزه راوړل شوه، عبد خیر فرمایي چې موږ هغوی ته کتل هغوی په ښي لاس باندې لوبښی ونيولو او هغه یې ښکته کړو او په چپ لاس یې اوبه واچولې، بیا یې لاس درې خله ووينځلو بیا یې په ښي لاس کې اوبه واچولې او هغه یې د اوبو نه د کولو سره مضمضه او استنشاق وکړو دا یې درې خله وکړه بیا یې مخ درې کرته ووينځلو بیا یې لاسونه درې کرته ووينځلو بیا یې په لاس کې اوبه واخیستلې او د سر مسح یې یو ځل وکړه بیا یې پښې درې درې کرته ووينځلې بیا یې یو چوڼګ اوبه واخیستلې او هغه یې وڅښلې بیا وفرمایل: د چا چې خوښه وي چې هغه د رسول الله صلی الله علیه و سلم اودس وگوري؛ نو دا د رسول الله صلی الله علیه و سلم اودس دی، په بل روایت کې دي چې هغوی اوبه راوغوښتلې او لاسونه یې درې خله ووينځل، درې کرته یې مضمضه وکړه او درې کرته یې استنشاق وکړو، درې کرته یې خوله ووينځل او درې خله یې تر څنگلو پورې لاسونه ووينځل، بیا یې په لاس کې اوبه واخیستلې او خوله یې

واچولې، بیا یې وفرمایل: څوک چې د رسول الله ﷺ اودس لیدل خوښوي؛ نو ودي گوري او هغه دا دی، د علي رضي الله عنه نه په یو روایت کې نقل دي چې هغوی د اودس اندامونه درې درې کرته ووينځل او وې فرمایل: چې د رسول الله ﷺ اودس داسې دی.

عبدالله بن محمد بن يعقوب څوک چې د امام ابوحنيفه رحمه الله نه ددې حديث د خالد رضي الله عنه نه روايت کوي فرمايي چې رسول الله ﷺ د سر مسح درې ځله وکړه، په داسې طريقه چې لاس يې په تندي باندې کېښودلو او شاته يې تر خټ پورې يوړلو بيا يې د تندي طرف ته رابښکلو، داسې يې درې کرته وکړه نو يو ځل يې مسح وکړه، ځکه چې نه يې لاس د سر نه جدا شو او نه يې اوبه درې ځله واخيستلې، دا داسې ده لکه څوک چې په تلي کې اوبه واخلي او هغه تر تلي پورې بوځي، آيا ته نه گوري چې په احاديثو کې کوم چې د جارود بن زيد خارجه بن مصعب او اسد بن عمر په روايت باندې د علي رضي الله عنه نه نقل دي.

علي رضي الله عنه بيان وکړو چې مسح يو کړت وه او د هغې يې هم هغه معنی بيان کړه کومه چې پورته بيان شوه، امام صاحب فرمايي چې د صحابه کرامو د يو لوی جماعت نه هم دا لفظ روايت شوی چې رسول الله ﷺ د سر مسح درې کرته وکړه په هغوی کې عثمان، علي، عبدالله بن مسعود رضي الله عنه وغيرهم دي، بيهقي فرمايي چې د مسح تکرار د عثمان رضي الله عنه نه په غريبو طرقو سره روايت شوی؛ خو دا د حفاظ حديث د روايت هم خلاف ده او د اهل علمو په تړد حجت نه دی، پس د مسح د تکرار هم هغه معنی کېدی شي کوم چې ذکر شوي، اوس چې څوک درې کرته مسح کولو په روايت کې امام صاحب رحمه الله ته نسبت کوي هغه خپله خطاء شوي دي او خپله د غلطۍ زيات حقدار دي.

خو شعبه ددې حديث په سند کې د ټولو محدثينو په تړد ښکاره غلطۍ کړې ده هغه دا چې روايت يې نقل کړی، ددې حديث د مالک بن عرفطه نه او هغوی د عبد خير نه او هغوی د علي نه چې د پلار او زوی دواړو نومونه يې بدل کړه، د خالد په ځای يې مالک راوړی دی او د علقمه په ځای يې عرفطه راوړی دی، که دا غلطۍ چېرته د امام ابوحنيفه رحمه الله نه شوي وي؛ نو ويل به يې چې هغه د علم حديث نه جاهل دی او په دې کې به يې کم علمه او د دين نه به يې ويستلی وي، دا د تقوی د کموالي او د خواهش د تابعداری په وجه ده.

فنايده: د مسيح په باره کې امام شافعي رحمه الله او امام ابوحنيفه رحمه الله مختلف اقوال دي، د امام صاحب په تړد يو ځل مسح کول سنت دي او د امام شافعي رحمه الله په تړد درې درې کرته په تازه اوبو سره، امام شافعي رحمه الله يې په غسل باندې قياس کوي او مطلق حديث «توضاء ثلاثا» مخې ته ږدي يعنې هغوی ټول اندامونه درې درې کرته ووينځل، ځکه چې اودس غسل او مسح دواړو ته شامل دی.

د امام صاحب رحمه الله دليل هغه احاديث دي چې په هغې کې يو کړت د مسح حکم دی، مثلاً تير شوي روايات؛ خو په بعض کې درې کرته مسح راغلې، لکه په ذکر شوي احاديثو کې د ټولو نه اول روايت چې هغې په مخالفو خيالو کې شور جوړ کړو او د اعتراضاتو باران يې پرې شروع کړو چې دا خپله د

خپل مذهب مخالفت څنگه او د حفاظ حدیث نه اختلاف څنگه؟ ځکه چې دارقطني د امام ابو یوسف رَحْمَةُ اللَّهِ په سند سره د امام صاحب نه روایت نقل کوي: «ان اباحنیفة خالف الحفاظ فی ذلك فقال ثلاثا ثلاثا وانما هو مرة واحدة مع خلافه اياهم قال ان السنة فی البوضوء مسح الرأس مرة» یعنې امام صاحب رَحْمَةُ اللَّهِ په دې کې د احادیثو د حفاظو مخالفت وکړو او قول یې وکړو د درې کرته مسح کولو او د هغوی د مخالفت سره یې وویل: چې په اودس کې یو کرت مسح کول سنت دی، حال دا چې دا شک هیڅ حقیقت نه لري او د حقیقت نه ډیر لري دی، د امام صاحب رَحْمَةُ اللَّهِ په روایت کې دلته د تثلیث لفظ دی، هلته هغه تثلیث مراد نه دی کوم چې د امام شافعي رَحْمَةُ اللَّهِ په نزد دی چې په تازه ابو سره درې کرته مسح وشي، دا صرف درې کرته په سر باندې د لاس راښکلو نه عبارت دی، بغیر د تازه ابو د اخیستلو نه او لاس د سر نه جدا کولو سره.

ددې وضاحت خپله د هغوی په روایت کې راغلی، بلکې د حسن د روایت مطابق امام صاحب رَحْمَةُ اللَّهِ هم دې طریقې ته سنت ویلی چې اوبه یې واخیستلې، نه یې لاس د سر نه جدا کړو؛ نو دا صورت په حقیقت کې د یو کرت مسح شو، په دې کې درې کرته مسح کوم ده؟ په هدایه کې دي چې د مسح هم دا صورت مشروع دی او د امام صاحب نه روایت دی، بیا د امام صاحب رَحْمَةُ اللَّهِ روایاتو څو قسمونه دي، په بعضو کې د یو کرت تصریح ده، بعض مجمل دي او محتمل هم دي او بعض ساکت دي؛ نو خامخا به ساکت او محتمل په تصریح شویو روایاتو باندې حمل کوو، ددې نه نظر اړولو سره لږ د سوچ کولو خبره ده چې د مسح بنیاد د سهولت او اسانتیا لپاره کېښودل شوی دی دا گویا د وینځلو د تکلیف او مشقت نه په دې کې مهلت ملاو شو او په طهارت کې لږ شان رعایت نصیب شو چې هر درې کرته یې نوي اوبه واخیستلې؛ نو هغه خو وینځل شو مسح نه شوه او بیا رعایت او سهولت څنگه شو، د مسح مقصد فوت شو، پس یو کرت مسح کول قیاس ته نژدې دی او د عقل موافق دی او هم دا د امام ابو حنیفه رَحْمَةُ اللَّهِ مذهب دی.

أَبُو حَنِيفَةَ عَنْ عَطَاءٍ، عَنْ حُمْرَانَ مَوْلَى عُثْمَانَ: أَنَّ عُثْمَانَ "تَوَضَّأَ ثَلَاثًا ثَلَاثًا، وَقَالَ: هَكَذَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ"

حمران د عثمان مولى د عثمان رَحْمَةُ اللَّهِ نه روایت کوي چې عثمان رَحْمَةُ اللَّهِ درې درې کرته اودس وکړو او وې فرمایل: چې هم داسې ما رسول الله صَلَّى اللَّهُ عَلَيْهِ وَسَلَّمَ په اودس کولو باندې لیدلی دی. **ناید:** درې کرته د مسح ثبوت ددې حدیث نه اخیستل څومره کمزوری اړخ دی خو افسوس چې یو طرفه کمزورې خبره قوي ښکاري او د بل طرف قوي خبره کمزورې، دا سراسر د انصاف وینه تویول دي، د امام شافعي رَحْمَةُ اللَّهِ د درې کرته مسح کولو مذهب مشهور دی خو کله چې د امام صاحب رَحْمَةُ اللَّهِ په روایت کې د تثلیث لفظ راغلو نو دا د هغوی د مذهب په ظاهر کې مخالف ؤ، نو په دې باندې سخت شور شروع شو چې یو خو د تثلیث مذهب هسې هم کمزوری دی د صحیح روایاتو نه ثابت نه دي، بیا خپله د هغه د مذهب خلاف دا څه کیسه ده؟ غرض د هر طرف نه آوازونه شروع شوه

او تثلیث نور هم کمزوری شو؛ خو کله چې یې د امام شافعي رَحْمَةُ اللَّهِ مذهب هم ولیدو؛ نو سخته مسئله په نظر راغله، ځکه چې د ټولو اعتراضاتو مخ هغه طرف ته تاویدلو، لهذا بعضو ددې نه بالکل انکار وکړو، د ترمذي عبارت دې طرف ته اشاره کوي چې هغه د توحید (یو کړت مسح کولو) قائل ؤ، بعض خاموش شو او بعض اخر خاموش پاتې نه شو نو اقرار یې وکړو، پس ابن حجر رَحْمَةُ اللَّهِ په فتح الباري کې لیکي: «انه لم یرو فی طریق من الصحیحین ذکر عدد المسح وعلیه اکثر العلماء إلا الشافعي القائل بالتثلیث» د صحیحینو په هیڅ روایت کې د یو کړت نه زیات مسح کولو روایت نه دی راغلی او په دې باندې اکثر علماء کرام دي، سېوا د امام شافعي رَحْمَةُ اللَّهِ نه چې هغه د تثلیث قائل دی یعنې درې کړته د مسح کولو.

باب الوضوء مرة مرة

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ «أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ مَرَّةً»

د یو یو کړت اودس کولویان

د بریده رَحْمَةُ اللَّهِ نه روایت دی چې رسول الله ﷺ یو یو کړت اودس وکړو، یعنې د اودس اندامونه یې یو یو کړت ووینځل.

فایده: د اودس اندامونه یو یو کړت وینځل واجب دی او درې درې کړته وینځل یې سنت دی، ل الله ﷺ یو یو کړت هم د اودس اندامونه وینځلي دي چې دا د فرضو مرتبه ده او دوه دوه هم چې داسې هم جائز دي او درې درې کړته هم او هم ددې زیات روایات دي، ځکه چې دا د رسول الله ﷺ همېشه سنت دی.

عَنْ مُحَارِبٍ عَنْ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «وَيْلٌ لِلْمَرَأَةِ إِذَا قَامَتْ مِنَ النَّارِ» د ابن عمر رَحْمَةُ اللَّهِ نه روایت دی چې رسول الله ﷺ وفرمایيل: د پوندو لپاره د اور هلاکت دی **فایده:** ویل د دوزخ د یو ځنګل نوم دی، مطلب دا چې کوم خلک په اودس کې خپلې پوندې وچي ساتي، د دوزخ په دې ځنګل کې به هغوی ته د اور نه عذاب ورکول کیږي، هسې خو په اودس کې یو اندام هم وچ نه دي پاتې کیدل پکار؛ خو پوندې یې په دې وجه مخصوص کړې چې په تیزی او بې احتیاطۍ کې چونکې پوندې د نظر نه پټې دي، هم دا اکثر او ډیر کړته وچې پاتې کیږي کوم چې اودس خرابوي، په بعض روایاتو کې یې تلې هم په دې وعید کې داخل کړې دي.

خلاصه

د "وَيْلٌ" لغوي معنی هلاکت او عذاب دی، د هغه چا لپاره کارول کېږي چې د عذاب حقدار وي، دېته تردې یو بل لفظ دی چې "وَيْحٌ" ورته ویل کېږي، دا لفظ د هغه چا لپاره کارول کېږي چې د عذاب حقدار نه وي، دا لفظ هم په عربي ژبه کې استعمالیږي.

ددې حدیث څخه د دلالة النص په ډول معلومیږي چې د پښو کار وینځل دی مسح نه ده.

په اودس کې د پښو کار څه دی؟

د صحابه وو او جمهورو ټولو عالمانو په دې اتفاق دی که د اودس کوونکي په پښو باندې موزې نه وي؛ نو خپلي پښې به وینځي او د پښو وینځل د اودس کوونکي لپاره فرض دي، که موزې یې اغوستي وي؛ نو بیا په موزو باندې مسح جائز ده.

دویم مذهب په روافضو کې د امامیه وو دی، دوی وایي چې اودس کې په پښو مسح کېږي او دا خلک په موزو د مسح څخه انکار کوي.

د اهل السنة د لیلونه:

(۱): يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ. (سورة المائدة : ۶ ایت)

د اهل السنة د دلیل نیولو ځای "وَأَرْجُلَكُمْ" د لام په فتحې سره دی، عطف یې په "وُجُوهَكُمْ" باندې راغلی، په دې صورت کې د مخ او لاسونو دنده وینځل دي؛ نو د پښو دنده به هم وینځل شي او د فتحې قرائت متواتر دی.

(۲): د اهل السنة سره متواتر حدیثونه دي چې د رسول الله ﷺ څخه په اوداسه کې د پښو د وینځلو عمل او په موزو باندې د مسح عمل پکښې دی.

د روافضو د لیلونه:

دوی هم په دې ایت د "وَأَرْجُلَكُمْ، بِكسر اللام" باندې دلیل نیسي او دا قرائت هم متواتر دی.

ځواب:

(۱): دلته جرد جوار له وجې دی، د "وَأَرْجُلَكُمْ" عطف په "وَأَيْدِيَكُمْ" باندې راغلی دی.

(۲): د کسري قرائت په تخفیف باندې حمل دی او د نصب قرائت په عامو حالاتو حمل دی.

(۳): د "وَأَرْجُلَكُمْ" عطف په "رُءُوسِكُمْ" باندې راغلی، هر کله چې د مسح نسبت پښو ته وشي مراد ترې معمولي وینځل دي او د مسح د لفظ استعمال په دې معنی کې مشهور دی، هر کله چې د مسح تعلق د

سر سره دی؛ نو معنی به یې داسې شي: "امرار اليد المبتلة" او په عربي ژبه کې داسې ډېر مثالونه شته چې د الفاظو معنی د خپلو متعلقاتو د اختلاف له وجې بدلیږي، لکه: د "صَلَوَةٌ" لفظ شو.

(۴): صحیح ده چې د جر قرائت هم متواتر دی، خو د رسول الله ﷺ، یا کوم صحابي څخه په پښو باندې مسح ثابته نه ده، بلکې د رسول الله ﷺ څخه قولا او فعلا د پښو وینځل ثابت دي. د علي رضي الله عنه، انس رضي الله عنه او ابن عباس رضي الله عنه عمل په ځینو روایتونو کې بیان شوی چې هغوی به په پښو باندې مسح کول.

ددې خواب حافظ ابن حجر رحمه الله په فتح الباري کې داسې کړی: ددې ټولو صحابه وو رجوع ددې مذهب څخه ثابته ده، لهذا د دوی په مخکنیو عملونو باندې دلیل نیول صحیح نه دي.

باب نضح الفرج بفضل الوضوء

أَبُو حَنِيفَةَ عَنْ مَنْصُورٍ، عَنْ مُجَاهِدٍ، عَنْ رَجُلٍ مِنْ ثَقِيفٍ يُقَالُ: الْحَكَمُ أَوْ ابْنُ الْحَكَمِ، عَنْ أَبِيهِ، «تَوَضَّأَ النَّبِيُّ صَلَّى اللَّهُ عَلَيْهِ وَسَلَّمَ، وَأَخَذَ حِفْنَةً مِنْ مَاءٍ، فَتَضَعَهَا فِي مَوَاضِعَ طُهُورِهِ».

د اودس پاتې اوبه په خښتګ باندې شیندل

حکم د ثقفی نه روایت کوي چې رسول الله ﷺ اودس وکړو او یو چونګ اوبه یې په ل خښتګ باندې وپاشلې.

دا عمل صرف د وسوسې او شک لرې کولو لپاره دی، ترمذي او ابن ماجه د ابوهریره رضي الله عنه روایت کړی چې رسول الله ﷺ وفرمایل: جبرئیل علیه السلام ما ته راغلو او وې فرمایل: ای محمد ﷺ کله چې تاسو اودس کوئ نو اوبه وپاشئ.

خلاصه

عَنْ رَجُلٍ مِنْ ثَقِيفٍ: ددې راوي په نوم کې اختلاف دی، ځینې یې سفیان بن حکم یادوي او ځینې یې حکم بن سفیان.

د امام ابو حاتم رازی، علي بن مدینی او امام بخاري رحمه الله رایه دا ده چې حکم بن سفیان صحیح دی (تهذيب التهذيب: ۱/۵۷۳).

(۱): د نضح مطلب: د اوداسه څخه د فارغېدو وروسته د وسوسو د لرې کولو لپاره د شرمگاه مقابل

پرتوګ باندې د اوبو څاڅکي تویول.

(۲): په اندامونو باندې اوبه اچول.

باب المسح على الخفين:.

أَبُو حَنِيفَةَ عَنِ الْحَكَمِيِّ عَنِ الْقَاسِمِ عَنْ شُرَيْحٍ، قَالَ: سَأَلْتُ عَائِشَةَ رَضِيَ اللَّهُ عَنْهَا: "أَمَسَحَ عَلَى الْخُفَيْنِ؟" قَالَتْ: أَتَيْتُ عَلِيًّا رَضِيَ اللَّهُ عَنْهُ، فَاسْأَلَهُ فَإِنَّهُ كَانَ يُسَافِرُ مَعَ النَّبِيِّ صَلَّى اللَّهُ عَلَيْهِ وَسَلَّمَ، قَالَ شُرَيْحٌ: فَأَتَيْتُ عَلِيًّا رَضِيَ اللَّهُ عَنْهُ، فَقَالَ لِي: "امْسَحْ"

په موزو باندې د مسح کولو بیان

شریح د عایشې رَضِيَ اللَّهُ عَنْهَا څخه پوښتنه وکړه: ایا زه په موزو باندې مسح کوم؟ (یعنې د رسول الله صَلَّى اللَّهُ عَلَيْهِ وَسَلَّمَ نه ددې ثبوت شته چې زه هم داسې کوم، هغې وفرمایل: علي رَضِيَ اللَّهُ عَنْهُ ته لار شه د هغه نه پوښتنه وکړه، ځکه هغه به د رسول الله صَلَّى اللَّهُ عَلَيْهِ وَسَلَّمَ سره سفر کولو، شرح فرمایي چې زه علي رَضِيَ اللَّهُ عَنْهُ ته ورغلم؛ نو هغه وفرمایل: چې مسح کوه!

فایده: په موزو باندې د مسح کولو احادیث حد د تواتر ته رسیدلي دي، بعض فرمایي چې ددې د راویانو تعداد اتیا پورې دی چې په هغې کې عشره مبشره هم داخل دي، په دې وجه په سلفو کې چا هم په دې مسئله کې خلاف نه دی کړی؛ خو د امام مالک رَحِمَهُ اللَّهُ نه یو کمزوری روایت شته چې مغوی به د مقیم لپاره جائز نه گڼله، امام ابوحنیفه رَحِمَهُ اللَّهُ فرمایي چې ما به مسح علی الخفین جائز نه گڼل تر دې چې په دې باب کې آثار او احادیث ما ته د رڼا ورځ په شان مخې ته راغلل او زه یې په منلو باندې مجبور شوم، په هدایه کې دي چې د مسح احادیث چونکې مشهور دي، په دې وجه د مسح اعتقاد نه ساتلو والابدعتي دی، کرخي رَحِمَهُ اللَّهُ فرمایي چې زه د هغه په باره کې د کفر ویره کوم، هم داسې روایت د امام صاحب رَحِمَهُ اللَّهُ څخه هم دی، د الله پاک د فرمان: ﴿يُرِيدُ اللَّهُ بَكُمُ الْيُسْرَ وَلَا يُرِيدُ بَكُمُ الْعُسْرَ﴾ لاندې الله پاک د مسح علی الخفین په جواز سره د لوی سهولت او آسائتیا لاره خلاصه کړه چې دا یې د رسول الله صَلَّى اللَّهُ عَلَيْهِ وَسَلَّمَ سنت کړه، څوک چې غواړي پښې دي ووينځي، صرف د اودس ثواب دی واخلي څوک چې غواړي مسح دي وکړي د رعایت نه دي فایده واخلي او د سنت ثواب دي هم واخلي بلکې علماوو لیکلي دي چې که انسان د خوارجو او روافضو سره مخامخ شي؛ نو د هغوی د رد کولو لپاره په مسح کولو کې د وینځلو نه زیات ثواب دی.

أَبُو حَنِيفَةَ عَنْ عَلْقَمَةَ عَنْ سُلَيْمَانَ بْنِ بُرَيْدَةَ عَنْ أَبِيهِ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «تَوَضَّأَ، وَمَسَحَ عَلَى الْخُفَيْنِ، وَصَلَّى خَمْسَ صَلَوَاتٍ»

د بریده رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ اودس وکړو او په موزو باندې یې مسح وکړه او په هغې سره یې پنځه لمونځونه ادا کړه.

فایده: د پنځو لمونځونو د ادا کولو سره دا وهم لرې شو چې د مسح علی الخفین سره طهارت ناقصه مقصود و نه طهارت کامله.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ: أَنَّ النَّبِيَّ صَلَّى اللَّهُ عَلَيْهِ وَسَلَّمَ يَوْمَ فَتْحِ مَكَّةَ «صَلَّى خَمْسَ صَلَوَاتٍ بِوُضُوءٍ وَاحِدٍ وَمَسَحَ عَلَى خُفَيْهِ»، فَقَالَ لَهُ عُمَرُ رَضِيَ اللَّهُ عَنْهُ: مَا رَأَيْنَا صَنَعْتَ هَذَا قَبْلَ الْيَوْمِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «عَمْدًا صَنَعْتُهُ يَا عُمَرُ»

د بريد د رَضِيَ اللَّهُ عَنْهُ نه روايت دی چې رسول الله صَلَّى اللَّهُ عَلَيْهِ وَسَلَّمَ د مکې د فتح په ورځ په يو اودس سره پنځه لمونځونه وکړه او د مخکې عادت خلاف يې په موزو باندې مسح وکړه. عمر رَضِيَ اللَّهُ عَنْهُ وفرمايل: يا رسول الله صَلَّى اللَّهُ عَلَيْهِ وَسَلَّمَ! ددې ورځې نه مخکې موږ تاسو په داسې کولو باندې نه يې ليدلي! رسول الله صَلَّى اللَّهُ عَلَيْهِ وَسَلَّمَ وفرمايل: اې عمره! ما قصدا داسې وکړه. فايده: په دې حديث کې د عمر رضی الله عنه تعجب په اصل کې د دوه خبرو په وجه دی، يو دا چې رسول الله صَلَّى اللَّهُ عَلَيْهِ وَسَلَّمَ پنبې ونه وينځلې بلکې په موزو باندې يې مسح وکړه. دويم دا چې رسول الله صَلَّى اللَّهُ عَلَيْهِ وَسَلَّمَ څو لمونځونه وکړه، هلته رسول الله صَلَّى اللَّهُ عَلَيْهِ وَسَلَّمَ هم په دې الفاظو «عمداً صنعته يا عمر» سره دا خبره واضحه کړه چې زه ددې دواړو کارونو وضاحت کول غواړم چې مسح په دين کې يو جائز امر دی او دا چې هر لمانځه لپاره نوی اودس زما لپاره واجب او فرض نه دی، په يو اودس سره زه هم ستاسو په شان څو لمونځونه کولی شم، د مسح په باره کې رسول الله صَلَّى اللَّهُ عَلَيْهِ وَسَلَّمَ د عمر رَضِيَ اللَّهُ عَنْهُ مخکې خاص طور د مسح حقيقت ښکاره کول غوښتل، ځکه مسح د فتح مکې نه مخکې جائز شوی وه، ددې د جواز شروع د فتح مکې څخه نه ده.

پاتې شوه معامله په يو اودس سره د څو لمونځونو کولو نو دا د منلو قابل واقع ده چې د رسول الله صَلَّى اللَّهُ عَلَيْهِ وَسَلَّمَ په تير شوي ژوند کې دا عمل خپل مثال نه لري دا بالکل نوی کار ؤ، په دې باندې د عمر رَضِيَ اللَّهُ عَنْهُ حيرانيدل يو فطري عمل دی بلکې ممکنه ده چې د عمر رَضِيَ اللَّهُ عَنْهُ حيرانتيا هم په دې باندې وي، نه په مسح باندې، کله چې مسح د مخکې نه جائز وه نو په دې باندې تعجب قياس ته نژدې نه دی بيا ددې ښکاره کيدل چې د فتح مکې نه مخکې به رسول الله صَلَّى اللَّهُ عَلَيْهِ وَسَلَّمَ د هر لمانځه لپاره نوی اودس کولو، ددې هيڅ حال ممکن نه دی کېدی شي چې د استحباب په طور رسول الله صَلَّى اللَّهُ عَلَيْهِ وَسَلَّمَ ددې پابندي کړې وي، د فرضيت په سبب نه او کېدی شي چې د آيت «اِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ» په ظاهري الفاظو باندې عمل کولو سره يې د خپل ځان لپاره اودس لازم فرمايلي وي ځنګه چې د بعض خلکو خيال دی چې آيت صرف د بې اودسو لپاره نه دی بلکې د پاک او ناپاک ټولو لپاره دی، کله چې هم تاسو د لمانځه اراده کوئ نو نوی اودس کوئ!

دارمي د عکرمه رَضِيَ اللَّهُ عَنْهُ نه نقل کړي چې سعد رَضِيَ اللَّهُ عَنْهُ به ټول لمونځونه په يو اودس کول او علي رَضِيَ اللَّهُ عَنْهُ به د هر لمانځه لپاره نوی اودس کولو او دغه آيت به يې لوستلو خو خپله دارمي فرمايي چې د رسول الله صَلَّى اللَّهُ عَلَيْهِ وَسَلَّمَ دا فعل دې طرف ته اشاره کوي چې دا آيت د محدث (بې اودسه) لپاره دی نه د طاهر (پاک سړي) لپاره او ددې حديث نه استدلال چې: «لا وضوء إلا من حدث» چې اودس صرف

د بې اودسې څخه دى يعنې كه اودس مات شي نو اودس كوى! چې اودس مو نه وي مات شوى نو مه بې كوى!

حال دا چې ددې اشارې څه دليل نشته، بهر حال دومره ضرور معلومېږي چې په رسول الله ﷺ باندې اودس فرض ؤ، كه په دې آيت سره وي يا په بلې طريقې سره وي، د فتح مكې په ورځ هغه فرض منسوخ شو او ددې نسخ رسول الله ﷺ قصدا بنسكاره كړه، دا هم منل پكار دي چې د امت لپاره د نوي اودس كولو پابندي نشته، ځكه چې بخاري، ابوداؤد او ابن ماجه رَحْمَهُمُ اللّٰهُ وغيره كې د انس بن مالك رَحْمَهُمُ اللّٰهُ روايت موجود دى فرمايي چې د هر لمانځه لپاره به بې اودس كولو د هغوى نه پوښتنه وشوه چې تاسو به څه كول؟ وې فرمايل: چې زموږ لپاره يو اودس كافي ؤ، ترڅو پورې چې به هغه اودس نه ؤ مات شوى، هم دغه شان ترمذي كې هم د انس رَحْمَهُمُ اللّٰهُ روايت موجود دى، په دې حديث كې د هغه خلكو خيال هم رد شو چې نوى اودس په ټولو باندې فرض ؤ او د فتح مكې په ورځ هغه منسوخ شو.

ملا علي قاري ددې په شرح كې دا راز بنسكاره كړى چې رسول الله ﷺ ددې عمل نه د مسح د جواز طرف ته هم اشاره فرمايي او دې طرف ته هم چې دا آيت منسوخ نه بلكې د «ارجلکم» د نصب او جر دواړه قرائتونه په خپله خپله معنى باندې دال دي، د نصب قرائت د پښو په وينځلو او د جر قرائت مسح د خفيڼو باندې؛ خو دا خيال هم د نقصان نه خالي نه دى، ځكه چې د مسح لپاره د كعبينو حد نشته، دلته د كعبينو حد دى.

خلاصه

په موزو باندې د مسح په جواز ټول مسلمان امت متفق دى، ددې وجې امام ابو الحسن كرخي رَحْمَهُمُ اللّٰهُ فرمايي: (أَخَافُ الْكُفْرَ عَلَى مَنْ لَمْ يَرَ الْمَسْحَ عَلَى الْخُفَيْنِ).

امام مالك رَحْمَهُمُ اللّٰهُ ته چې د عدم جواز كوم نسبت شوى صحيح نه دى، بلكې امام مالك رَحْمَهُمُ اللّٰهُ خپله هم د موزو په مسح باندې د جواز قائله ؤ، ځكه چې امام مالك رَحْمَهُمُ اللّٰهُ خپله په مؤطا كې په موزو باندې د مسح روايتونه نقل كړي، دغه راز مشهور مالكي علامه باجي رَحْمَهُمُ اللّٰهُ هم وايي: چې امام مالك رَحْمَهُمُ اللّٰهُ په موزو باندې د مسح قائله ؤ.

علامه عيني رَحْمَهُمُ اللّٰهُ فرمايي: چې د اتيا (۸۰) څخه زياتو صحابه وو په موزو باندې د مسح روايتونه نقل كړي، دغه راز امام ابو حنيفه رَحْمَهُمُ اللّٰهُ وايي: (مَا قُلْتُ: بِالْمَسْحِ حَتَّى جَاءَنِي فِيهِ مِثْلُ ضَوْءِ الثَّهَارِ) او په موزو باندې د مسح وينا د اهل السنة والجماعة ډلې د پېژندلو يوه نښه ده.

په موزو باندې د مسح موده څومره ده؟

د جمهورو عالمانو په نزد د موزو د مسح موده د مقيم لپاره يوه ورځ او يوه شپه ده او د مسافر لپاره درې ورځي او درې شپې دي، د امام مالک رَحْمَةُ اللَّهِ په نزد د موزو په مسح کې هيڅ ټاکلې موده نشته، بلکې تر کومه پورې چې يې موزې په پښو وي، په هغو باندې مسح جائز ده.

د جمهورو دليل:

(۱): په ترمذي شريف کې د خزيمه بن ثابت روايت دی چې د رسول الله صَلَّى اللَّهُ عَلَيْهِ وَسَلَّمَ څخه د مسح مودې اړوند پوښتنه وشوه؛ نو نبي عَلَيْهِ السَّلَام وفرمايل: (لِلْمُسَافِرِ ثَلَاثٌ وَلِلْمُقِيمِ يَوْمٌ وَلَيْلَةٌ) دا حديث د مسح د مودې اړوند د جمهورو تر ټولو صحيح او صريح دليل دی، دغه راز په همدې مضمون باندې د علي رَضِيَ اللَّهُ عَنْهُ، ابوهريره رَضِيَ اللَّهُ عَنْهُ او عبد الله بن عمر رَضِيَ اللَّهُ عَنْهُ او داسې نورو صحابه وو څخه روايتونه نقل دي چې د جمهورو لپاره دليل دي.

د امام مالک رَحْمَةُ اللَّهِ دليل:

لومړی دليل: په ابو داؤد کې د خزيمه بن ثابت څخه روايت دی: (وَلَوْ اسْتَرْدَنَاهُ لَرَأَيْنَاهُ) که موږ په موزو باندې زيات وخت مسح غوښتلې وای؛ نو زموږ لپاره به يې زيات وخت راکړی و.

ځواب: (۱): د حديث په پای کې د (وَلَوْ اسْتَرْدَنَاهُ لَرَأَيْنَاهُ) زياتوالی نه منو او علامه زيلعي رَحْمَةُ اللَّهِ هم دا زياتوالی کمزوری گڼلی. (نصب الراية: ۱/۱۷۵)

(۲): د "لَوْ" کلمه په عربي کې د استفاء ثاني په سبب د استفاء اول راځي، لهذا ددې حديث مطلب دا شو: که موږ د مسح په موده کې زياتوالی غوښتلی وای، نو زيات وخت به يې راکړی و؛ خو موږ د زيات وخت غوښتنه ونه کړه، نو وخت راته زيات نه شو، دا ځواب ابن سيد الناس رَحْمَةُ اللَّهِ د ترمذي په شرح کې ليکلی دی او علامه شوکاني رَحْمَةُ اللَّهِ هم په نيل الاوطار کې نقل کړی. (نيل الاوطار: ۱/۱۷۹)

دويم دليل: د امام مالک رَحْمَةُ اللَّهِ دويم دليل په ابو داؤد کې د ابن ابي عماره روايت دی: چې د رسول الله صَلَّى اللَّهُ عَلَيْهِ وَسَلَّمَ څخه يو صحابي د مسح د مودې اړوند پوښتنه وکړه چې يوه ورځ؟ رسول الله صَلَّى اللَّهُ عَلَيْهِ وَسَلَّمَ ورته وويل: هو ابيا صحابي وويل: دوه ورځې؟ رسول الله صَلَّى اللَّهُ عَلَيْهِ وَسَلَّمَ ورته وويل: هو ابيا صحابي وويل: درې ورځې؟ رسول الله صَلَّى اللَّهُ عَلَيْهِ وَسَلَّمَ ورته وويل: «نَعَمْ وَمَا شِئْتَ»، په دې اخروني جمله باندې موالک استدلال کوي چې په موزو باندې د مسح کولو اړوند موده مطلقاً ذکر شوې او بنده ته اختيار دی.

جواب: (۱): دا حديث سندا كمزورى دى، امام ابوداؤد رَحْمَةُ اللهِ عَلَيْهِ وايي: (قَالَ أَبُو دَاوُدَ: وَقَدْ اخْتَلَفَ فِي إِسْنَادِهِ وَلَيْسَ هُوَ بِالْقَوِي) امام دارقطني رَحْمَةُ اللهِ عَلَيْهِ وايي: چې دا سند ثابت نه دى او امام بيهقي رَحْمَةُ اللهِ عَلَيْهِ: "إِسْنَادُهُ مَجْهُولٌ".

(۲): دا حديث په عذر باندې حمل دى، يعنې په يخو او واورينو خايونو کې د موزو په ويستلو سره د بدن د فلج کېدو وېره وي؛ نو هغوى ته امر دى چې د اړتيا پر مهال دي موزې نه ياسي.

د موزو په پورتنۍ برخه مسح کيږي او که په لاندینۍ برخه؟

امام شافعي او امام مالک رَحْمَتُ اللهِ عَلَيْهِمَا فرمايي: چې د موزو په پورتنۍ او لاندینۍ دواړو برخو باندې مسح روا ده، امام مالک رَحْمَةُ اللهِ عَلَيْهِ په دواړو برخو باندې مسح واجبې گڼي او امام شافعي رَحْمَةُ اللهِ عَلَيْهِ په پورتنۍ برخه واجبې او په لاندینۍ برخه مستحبې گڼي.

د احنافو او حنابلې وو په نزد د پورتنۍ برخې مسح ضروري ده او د لاندینۍ برخې مسح له سره مشروعیت نه لري.

أَبُو حَنِيفَةَ عَنْ عَبْدِ الْكَرِيمِ بْنِ أَبِي أُمَيَّةَ عَنْ إِبْرَاهِيمَ قَالَ: حَدَّثَنِي مَنْ سَمِعَ جَرِيرَ بْنَ عَبْدِ اللَّهِ يَقُولُ: «رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَمَسُّحُ عَلَى الْخُفَّيْنِ بَعْدَ مَا أَنْزَلَتْ سُورَةُ الْمَائِدَةِ»
جرير رَحْمَتُ اللهِ عَلَيْهِ فرمايي چې ما رسول الله صَلَّى اللهُ عَلَيْهِ وَسَلَّمَ د سورة المائدة د نزول نه پس په موزو باندې مسح کونکى وليد.

فایده: ابن ماجه رَحْمَتُ اللهِ عَلَيْهِ هم د ابراهيم په ذریعه دا حديث راوړی چې جرير رَحْمَتُ اللهِ عَلَيْهِ بولي (متياري) وکړې او بيا يې د اودس کولو نه پس په موزو باندې مسح وکړه، خلک حيران شو چې دا څه کوي!! هغوى وفرمايل: چې ما رسول الله صَلَّى اللهُ عَلَيْهِ وَسَلَّمَ په داسې کولو باندې ليدلى دى.
د خلکو حيرانتيا په دې وجه وه چې څوک د موزو د مسح قائل نه دي، هغوى وايي چې مسح د سورة المائدة د نزول نه مخکې وه، ددې نه پس صرف وينخل پاتې شو، هم دا شک جرير رَحْمَتُ اللهِ عَلَيْهِ رد کول غوښتل چې ما رسول الله صَلَّى اللهُ عَلَيْهِ وَسَلَّمَ د سورة المائدة د نزول نه پس په موزو باندې مسح کونکى ليدلى دى، د ابوداؤد په روايت کې دي «ما اسلمتُ إلا بعد نزول المائدة» چې ما خود سورة المائدة د نزول نه پس اسلام راوړى دى.

خلاصه

په دې حديث کې په روافضو رد دى چې په موزو باندې د مسح حديثونه د اودس د ايت له وجې منسوخ دي، ددې وجې جرير بن عبد الله رَحْمَتُ اللهِ عَلَيْهِ چې ددې حديث راوي دى، د سورة مائده د اودس ايت د نازلېدو وروسته يې ايمان راوړى و او هغه رسول الله صَلَّى اللهُ عَلَيْهِ وَسَلَّمَ د اوداسه د ايت نازلېدو وروسته په موزو باندې د مسح په حال ليدلى و.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ هَمَّامِ بْنِ الْحَارِثِ: أَنَّهُ رَأَى جَرِيرَ بْنَ عَبْدِ اللَّهِ الْبَجَلِيَّ رَضِيَ اللَّهُ عَنْهُ "تَوَضَّأَ، وَمَسَحَ عَلَى خُفَيْهِ، فَسَأَلَهُ عَنْ ذَلِكَ، فَقَالَ: إِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَصْنَعُهُ، وَإِنَّمَا صَحِبَتُهُ بَعْدَ مَا نَزَلَتْ الْمَائِدَةُ".
 همام بن حارث جرير بن عبد الله وليد چې اودس يې کولو او په موزو باندې يې مسح وکړه، همام ددې په باره کې پوښتنه وکړه، نو جرير وويل چې ما رسول الله صلى الله عليه وسلم په داسې کولو باندې ليدلې دى او ماته د صحبت شرف (د صحابي کېدلو فخر) د سورة المائدة د نزول نه وروسته حاصل شوى دى.

فایده: جرير رضي الله عنه د رسول الله صلى الله عليه وسلم د وفات نه څلویښت ورځې مخکې په ایمان باندې مشرف شو.
 أَبُو حَنِيفَةَ عَنْ حَمَّادٍ عَنِ الشَّعْبِيِّ، عَنْ إِبْرَاهِيمَ بْنِ أَبِي مُوسَى الْأَشْعَرِيِّ، عَنِ الْمُغِيرَةِ بْنِ شُعْبَةَ: "أَنَّهُ خَرَجَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ، فَانْطَلَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى قَضَى حَاجَتَهُ، ثُمَّ رَجَعَ وَعَلَيْهِ جُبَّةٌ رُومِيَّةٌ ضَبِيقَةُ الْكُمَيْنِ، فَرَفَعَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ ضَبِيقِ كُمَيْهَا، قَالَ الْمُغِيرَةُ: فَجَعَلْتُ أَصْبُ عَلَيْهِ مِنَ الْمَاءِ مِنْ إِثَارَةِ مَعِي، فَتَوَضَّأَ وَضُوءَهُ لِلصَّلَاةِ، وَمَسَحَ عَلَى خُفَيْهِ وَلَمْ يَنْزِعْ عَنْهُمَا، ثُمَّ تَقَدَّمَ وَصَلَّى".

مغيره بن شعبه رضي الله عنه فرمايي چې زه د رسول الله صلى الله عليه وسلم سره په سفر ووتلم (يعني تبوک طرف ته) هغوی د قضاء حاجت لپاره تشریف یووړو او د فراغت نه پس یې واپس تشریف راوړو، رومي جبهه د تنگو لستونو والا هغوی اغسوتلې وه د هغې د لستونو د نښتولو له وجې رسول الله صلى الله عليه وسلم هغه اوچته کړه (يعني د لاندې طرف نه يې په کې لاسونه راوويستل) مغيره رضي الله عنه فرمايي چې بيا يې په هغوی باندې اوبه واچولې د هغه کوزې نه کومه چې ما سره وه، هغوی د لمانځه لپاره اودس وکړو او په موزو باندې يې د هغې د ويستلو نه بغير مسح وکړه بيا يې تشریف یووړو او لمونځ يې وکړو.
 فایده: دا واقعه په نور تفصيل او مختلفو الفاظو سره راغلي دي، ددې ټولو روایاتو مخې ته کېښودلو سره یوه کیسه اخیستل کوم چې د څو اهمو مسائلو مرکز دی هغه دا چې مغيره بن شعبه رضي الله عنه فرمايي: زه د رسول الله صلى الله عليه وسلم سره د تبوک په غزا کې یو ځای سپور وم، په لاره کې هغوی سورلۍ کېښوله او د قضاء حاجت لپاره يې تشریف یووړو په واپس کیدلو باندې ما د هغوی په لاسونو باندې اوبه واچولې، رسول الله صلى الله عليه وسلم لاس ووينځلو بيا يې مخ ووينځلو بيا يې تر څنگلو پورې لاسونه ووينځل او د سر مسح يې وکړه او بيا يې په موزو باندې مسح وکړه، د اودس د فراغت نه پس موږ مخکې لاړو څه گورو چې خلکو عبدالرحمن بن عوف رضي الله عنه امام جوړ کړی دی او د سهار په لمانځه کې مشغول دی.

عبدالرحمن رضي الله عنه يو رکعت ادا کړی ؤ، رسول الله صلى الله عليه وسلم د سورلۍ نه ښکته شو او په صف کې شریک شو چې کله عبدالرحمن رضي الله عنه سلام واپړولو نو رسول الله صلى الله عليه وسلم خپل لومړی رکعت ادا کړو، خلک د رسول الله صلى الله عليه وسلم په لیدو باندې ووېرېدل چې د هغه نه په لمانځه کې

مخکې شو، رسول الله ﷺ وفرمايل: نه! تاسو صحيح کار وکړو دا ددې قصې مختصر شکل دی که تاسو ددې قصې په تفصیلي اړخ باندې نظر واچوئ نو د اهمو مسائل حل به راووخې.

مثلاً په دې کې دا هم دي چې د هغوی د چپني لستونې تنگ او نښتی و، گویا انسان نښتی لباس اچولی شي، خصوصاً په جهاد کې چې په هغې کې تيزي او چالاکي پکار وي، په سستو کپرو کې تيز والی او چالاکي کوم ځای وي، دا هم معلومه شوه که انسان ته بل څوک اودس کوي؛ نو په دې کې هيڅ قباحت نشته بلکې جائز ده، مسئله مسح علی الخفين هم ددې نه ثابت شوه بیا په بل روایت کې داسې هم دي چې رسول الله ﷺ به په تندي باندې مسح کول؛ نو گویا ددې نه د ربع الراس مسئله حل شوه او د «وامسحوا برؤسکم» اجمال ختم شو، ددې نه دا مسئله هم معلومه شوه چې که د ناوخته کېدلو ویره وي؛ نو د اصل امام انتظار کول ضروري نه دي، بیا ترې دا خبره هم راووتل چې افضل د مفضول اقتداء کولی شي، ځکه چې رسول الله ﷺ د خپل امت په یو تن پسې لمونځ ادا کړو، ددې ثبوت هم ترې ملاو شو چې د موزو د اچولو په وخت د پښو طهارت شرط دی، ځکه چې په یو روایت کې داسې دي: مغیره رضی الله عنه د موزو د ویستلو لپاره ښکته شو نو رسول الله ﷺ وفرمایل: نه پرېږده ما هغه وخت موزې اچولي وې کوم وخت چې زما پښې پاکي وې.

أَبُو حَنِيفَةَ عَنْ حَمَّادٍ عَنِ الشَّعْبِيِّ، عَنِ الْمُغِيرَةِ بْنِ شُعْبَةَ، قَالَ: «وَضَبْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِ جُبَّةٌ رُومِيَّةٌ ضَبَقْتُ الْكُمَيْنِ، فَأَخْرَجَ يَدَيْهِ مِنْ تَحْتِهَا، وَمَسَحَ عَلَى خُفَيْهِ»، وَفِي رِوَايَةٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «مَسَحَ عَلَى الْخُفَيْنِ، وَعَلَيْهِ جُبَّةٌ شَامِيَّةٌ ضَبَقْتُ الْكُمَيْنِ، فَأَخْرَجَ يَدَيْهِ مِنْ أَسْفَلِ الْجُبَّةِ».

مغیره رضی الله عنه فرمایي چې ما رسول الله ﷺ ته اودس وکړو او هغوی رومي چپنه چې لستونې یې نښتی و اغوستلې وه، هغوی خپل لاسونه د هغې نه لاندې راوویستل او په موزو باندې یې مسح وکړه، په یو روایت کې دي چې رسول الله ﷺ په موزو باندې مسح وکړه او هغوی د شام چپنه د تنگو لستونو والا اغوستلې وه نو هغوی خپل لاسونه د چپنې نه لاندې راوویستل.

فایده: دا چپنه هم هغه ده کله چې د رومي په نوم او کله د شامي په نوم یادېږي، ځکه چې شام د روم د بادشاه د حکم د لاندې و، نو خبره یوه شوه، یا دا صورت شو چې د یو ملک طرف ته د هغې د وضع قطع لحاظ سره نسبت وشو او بل طرف ته د جوړښت او ګنډلو په وجه.

أَبُو حَنِيفَةَ عَنْ حَمَّادٍ عَنِ الشَّعْبِيِّ، عَنِ الْمُغِيرَةِ بْنِ شُعْبَةَ، قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ «يَمَسَحُ» مغیره بن شعبه رضی الله عنه فرمایي چې ما رسول الله ﷺ په موزو باندې مسح کونکی ولید.

فایده: دا حدیث د مغیره رضی الله عنه د تفصیلي حدیث مختصره حصه ده.

عَنْ أَبِي بَكْرٍ بْنِ أَبِي الْجَعْفَرِ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: قَدِمْتُ عَلَى غَزْوَةِ الْعِرَاقِ، فَإِذَا سَعْدُ بْنُ مَالِكٍ يَمَسَحُ عَلَى الْخُفَيْنِ، فَقُلْتُ: مَا هَذَا؟ فَقَالَ: يَا بَنَ عُمَرَ، إِذَا قَدِمْتَ عَلَى أَبِيكَ فَسَلْهُ عَنْ ذَلِكَ، وَقَالَ: فَأَتَيْتُهُ فَسَأَلْتُهُ فَقَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ «يَمَسَحُ».

وَفِي رِوَايَةٍ قَالَ: قَدِمْتُ الْعِرَاقَ لِلْعَزْرِ، فَإِذَا سَعْدُ بْنُ مَالِكٍ يَمْسَحُ عَلَى الْخُفَّيْنِ، فَقُلْتُ: مَا هَذَا؟ قَالَ: إِنَّا قَدِمْتُ عَلَى عُمَرَ فَسَلَّمْتُ فَقَالَ: قَدِمْتُ عَلَى عُمَرَ فَسَأَلْتُهُ فَقَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ «يَمْسَحُ فَمَسَحْنَا».

وَفِي رِوَايَةٍ قَالَ: "قَدِمْتُ الْعِرَاقَ لِعَزْرِ جَلُولًا، فَرَأَيْتُ سَعْدَ بْنَ أَبِي وَقَاصٍ يَمْسَحُ عَلَى الْخُفَّيْنِ، فَقُلْتُ: مَا هَذَا يَا سَعْدُ؟ فَقَالَ: إِنَّا لَقِيتُ أَمِيرَ الْمُؤْمِنِينَ فَاسْأَلَهُ، قَالَ: فَلَقِيتُ عُمَرَ، فَأَخْبَرْتُهُ بِمَا صَنَعْتُ، فَقَالَ عُمَرُ: صَدَقَ سَعْدُ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَصْنَعُهُ، فَصَنَعْنَا". وَفِي رِوَايَةٍ قَالَ: قَدِمْنَا عَلَى عَزْرِ الْعِرَاقِ، فَرَأَيْتُ سَعْدَ بْنَ أَبِي وَقَاصٍ يَمْسَحُ عَلَى الْخُفَّيْنِ، فَأَنْكَرْتُ عَلَيْهِ، فَقَالَ لِي: إِنَّا قَدِمْتُ عَلَى عُمَرَ فَاسْأَلَهُ عَنْ ذَلِكَ، قَالَ ابْنُ عُمَرَ: فَلَمَّا قَدِمْتُ عَلَيْهِ سَأَلْتُهُ وَذَكَرْتُ لَهُ مَا صَنَعْتُ، فَقَالَ: عَمَّكَ أَفَقَهُ مِنْكَ؟ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ «يَمْسَحُ فَمَسَحْنَا».

ابن عمر رضي الله عنهما فرمايي چې زه د جهاد په نيت عراق ته ورسيدم نو سعد بن مالک رضي الله عنه مي په موزو باندې مسح کونکي وليدو ما وويل دا څه دي؟ وې فرمايل: اي ابن عمر رضي الله عنه کله چې خپل پلار ته لاړ شي نو ددې په باره کې د هغوی نه پوښتنه وکړه، ابن عمر رضي الله عنه فرمايي کله چې زه خپل پلار ته ورسېدم؛ نو د هغه څخه مي پوښتنه وکړه، هغوی و فرمايل: چې ما رسول الله صلي الله عليه وسلم په موزو باندې مسح کونکي ليدلى دى، نو موږ هم مسح وکړه، په يو روايت کې دي چې ابن عمر رضي الله عنه و فرمايل: زه د جهاد په نيت عراق ته ورسېدم، هلته مي سعد بن مالک (سعد بن ابي وقاص رضي الله عنه) کوم چې په عشره مبشره کې دى، په موزو باندې مسح کونکي وليد، ما وويل صاحبه دا ولې؟ هغوی و فرمايل: کله چې ته خپل پلار ته لاړ شي نو د هغه نه ددې (د جواز) په باره کې پوښتنه وکړه! ابن عمر رضي الله عنه فرمايي کله چې زه عمر رضي الله عنه ته راغلم نو ما د هغه نه دې باره کې پوښتنه وکړه، هغوی و فرمايل: چې ما رسول الله صلي الله عليه وسلم په موزو باندې مسح کونکي وليد؛ نو موږ هم مسح وکړه.

په يو روايت کې داسې دي چې زه د جنگ جلولاد شرکت په نيت عراق ته لاړم، ما هلته سعد بن ابي وقاص رضي الله عنه په موزو باندې مسح کونکي وليد، ما سعد رضي الله عنه ته عرض وکړو دا څنگه؟ هغه ما ته و فرمايل: کله چې ته د امير المومنين عمر رضي الله عنه سره ملاؤ شي؛ نو د هغه نه ددې په باره کې پوښتنه وکړه، ابن عمر رضي الله عنه فرمايي کله چې زه د عمر فاروق رضي الله عنه سره ملاؤ شوم نو ما د سعد رضي الله عنه د فعل خبر هغه ته ورسول، عمر رضي الله عنه و فرمايل: سعد رضي الله عنه ريښتيني دى، (يعنې په خپل قول يا فعل کې په حق باندې دى) ما رسول الله صلي الله عليه وسلم داسې کونکي ليدلى دى؛ نو موږ هم داسې وکړه.

په يو روايت کې دي چې موږ د جهاد په نيت عراق ته لاړو، سعد بن ابي وقاص رضي الله عنه مو په موزو باندې مسح کونکي وليد، ما دا نوې خبره وگڼل، هغوی ما ته و فرمايل: کله چې ته عمر رضي الله عنه ته لاړ شي نو ددې په باره کې ورنه پوښتنه وکړه، ابن عمر رضي الله عنه فرمايي چې کله زه عمر فاروق رضي الله عنه ته راغلم نو ما ورته ددې ذکر وکړو هغه و فرمايل: ستا تره سعد رضي الله عنه ستا نه زيات عالم او فقيه دى، موږ رسول الله صلي الله عليه وسلم په موزو باندې مسح کونکي وليد نو موږ هم مسح وکړه.

فایده: د محدثینو یو جماعت دا حدیث روایت کړی دی، بخاري هم دا مرفوع راوړی دی، د هغې الفاظ داسې دي چې عبدالله بن عمر رضی الله عنہ د عمر رضی الله عنہ څخه پوښتنه وکړه: نو هغوی ورته وفرمایل: بېشکه کله چې سعد رضی الله عنہ تا ته د رسول الله صلی الله علیه وسلم د طرف نه یوه خبره بیان کړي؛ نو بیا د بل چا نه پوښتنه مه کوه!

عبدالله بن عمر رضی الله عنہ ددې مسئلې نه بې علمي یا خو په دې وجه وه چې تر دې وخته پورې دده په وړاندې ددې مسئلې تحقیق نه و شوی یا به بیا دا وجه وه چې هغوی صرف په سفر کې د مسح علی الخفین قائل و، په دې وجه یې چې کله سعد رضی الله عنہ په حضر کې مسح کونکی ولید؛ نو هغه حیران شو او تر هغه وخته پورې یې ورسره موافقت ونکړو تر څو چې یې د خپل پلار عمر فاروق رضی الله عنہ نه ددې تحقیق ونکړو، کله دا څنگه قیاس ته نژدې کېدی شي، ځکه چې خپله هم د هغوی نه د مسح خفین مرفوع روایت ثابت دی دلته هم او په موطاء امام محمد رحمه الله کې هم.

أَبُو حَنِيفَةَ عَنْ حَمَّادٍ عَنْ سَالِمِ بْنِ عَبْدِ اللَّهِ بْنِ عُمَرَ: أَنَّهُ تَنَازَعَ أَبُوهُ وَسَعْدُ بْنُ أَبِي وَقَاصٍ فِي الْمَسْحِ عَلَى الْخُفَّيْنِ، فَقَالَ سَعْدُ: "امْسَحْ، وَقَالَ عَبْدُ اللَّهِ: مَا يُعْجِبُنِي، قَالَ سَعْدُ: فَاجْتَمَعْنَا عِنْدَ عُمَرَ رَضِيَ اللَّهُ عَنْهُ، فَقَالَ عُمَرُ رَضِيَ اللَّهُ عَنْهُ: عَمَّكَ أَفَقُّهُ مِنْكَ سُنَّةٌ"

سالم بن عبدالله بن عمر رضی الله عنہ فرمایي د مسح علی الخفین په باره کې د سعد بن ابی وقاص رضی الله عنہ او زما د پلار (عبدالله بن عمر رضی الله عنہ) اختلاف پیدا شو، سعد رضی الله عنہ وفرمایل: چې زه مسح کوم، عبدالله بن عمر رضی الله عنہ وفرمایل: دا زما خوښه نه ده، سعد رضی الله عنہ فرمایي چې موږ عمر رضی الله عنہ ته جمع شو؛ نو هغه (خپل زوی ته د خطاب په حال کې) وفرمایل: ستا تره (سعد بن ابی وقاص رضی الله عنہ) ستا نه زیات د سنتو عالم دی.

فایده: عمر رضی الله عنہ سعد رضی الله عنہ ته د عبدالله بن عمر رضی الله عنہ تره ویلو سره دې طرف ته اشاره وکړه چې هغه په اسلام او مذهبي قربانیو کې زما سره برابر دی او یو رنگ والا او په عمر کې هم د وړو لویو وروڼو په شان یو بل ته نژدې وو، نو گویا چې زما ورور شو او ستا تره، نسبي تره دلته مراد نه دی.

بَابُ تَوْقِيتِ الْمَسْحِ

أَبُو حَنِيفَةَ عَنْ عَبْدِ اللَّهِ بْنِ دِينَارٍ، عَنِ ابْنِ عُمَرَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ «يَمَسْحُ عَلَى الْخُفَّيْنِ فِي السَّفَرِ، وَلَمْ يُوقِتْهُ»

د مسح کولو د مودې مقرر کولويان

ابن عمر رضي الله عنهما فرمايي چې ما رسول الله ﷺ په سفر کې په موزو باندې مسح کونکي وليد او هغوی ددې موده مقرر نه کړه.

فایده: ابن عمر (لم یوقتہ) نه مراد دا اخلي چې زما په علم کې رسول الله ﷺ ددې موده مقرر نه کړه، دا نه چې هغوی ددې بالکل هيڅ موده مقرر نه کړه، ځکه چې د مسافر او مقيم د دواړو د مسح موده د رسول الله ﷺ نه په صحيح روايتونو کې ثابته ده، غالباً د ابن عمر رضي الله عنهما واقعاً د سعد رضي الله عنه سره په مسئله د مسح کې د عدم موافقت سبب شو او ډيره ممکنه ده چې د همدې روايت په وجه امام مالک رضي الله عنه د مسافر لپاره د مسح هيڅ موده نه وي مقرر کړې او مسح يې صرف د مسافر لپاره جائزه کړې وي، نه د مقيم لپاره کومه چې په يو روايت کې د هغوی نه ثابته ده، ملا علي قاري فرمايي چې د مودې د نه مقرر کولو لپاره دا حديث حجت څنگه جوړېدی شي، ځکه چې يادونکي د نه يادونکي نه زيات قابل حجت دی، په صحيح مسلم کې د علي رضي الله عنه نه روايت دی چې هغوی وفرمايل: رسول الله ﷺ د مسافر لپاره درې ورځې او درې شپې مقرر کړي او د مقيم لپاره يې يوه ورځ او يوه شپه د مودې د نه مقرر کيدلو روايات هم په ابوداؤد او ابن ماجه وغيره کې شته؛ خو هغې ته ضعيف ويل شوي دي، صحيح روايات د مودې په باره کې دي يعنې ددې موده مقرر ده.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ أَبِي عَبْدِ اللَّهِ الْجَدَلِيِّ، عَنْ خُزَيْمَةَ بْنِ ثَابِتٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ فِي الْمَسْحِ عَلَى الْخُفَيْنِ: «لِلْمُقِيمِ يَوْمًا وَلَيْلَةً وَلِلْمَسَافِرِ ثَلَاثَةُ أَيَّامٍ وَلَيَالِيهَا، لَا يَنْزِعُ خُفَيْتَهُ إِذْ لَبَسَهُمَا وَهُوَ مُتَوَضِّئٌ» وَفِي رِوَايَةٍ: «الْمَسْحُ عَلَى الْخُفَيْنِ

لِلْمَسَافِرِ ثَلَاثَةُ أَيَّامٍ وَلِلْمُقِيمِ يَوْمًا وَلَيْلَةً، إِنْ شَاءَ إِذْ تَوَضَّأَ قَبْلَ أَنْ يَلْبَسَهُمَا»

خزيمه بن ثابت رضي الله عنه د رسول الله ﷺ نه روايت کوي چې هغه د مسح علی الخفين په باره کې د مقيم لپاره د يوې ورځې او يوې شپې موده مقرر کړه او د مسافر لپاره يې درې ورځې او درې شپې، موزه دي نه وباسي کړه چې يې د اودس په حالت کې اچولي وي، په يو روايت کې دي چې په موزو باندې مسح کول مسافر لپاره د درې ورځو او درې شپو لپاره دي او د مقيم لپاره يوه ورځ او شپه.

فایده: ددې حديث په سند کې انقطاع بيانېږي چې ابراهيم تيمي او عمرو بن ميمون د مينځ نه لرې شوي دي، ځکه چې د ابراهيم النخعي سماع د ابو عبد الله حديبي څخه نه مني، ددې انقطاع په وجه يې په حديث کې سقم راويستلی دی او ددې په صحت يې کلام کړی دی چې اول خو په دې باندې اتفاق نشته.

په تهذيب التهذيب کې دي چې ابراهيم النخعي ته د ابو عبد الله حديبي نه سماع حاصله وه، که سماع ونه منل شي؛ نو د امام صاحب رحمه الله په نزد منقطع حجت دی کله چې راوي ثقه وي او ابراهيم ثقه دی.

په تقريب کې دي چې ابراهيم ثقه دی؛ خو دوی اکثر ارسال کوي، بيا په دې کې څه قباحه پاتې شو، دا حديث ابوداؤد او ترمذي هم راوړی دی او هغوی دې ته صحيح ويې او ترمذي د ابن معين نه نقل کړي چې هغوی دې ته صحيح ويې، ابن حبان هم ددې تصحيح کړې ده، کمال دی چې په دې ټولو حقيقتونو باندې پرده اچولو سره ددې ټولو واقعاتو نه سترگې پټولو باندې امام نووي رحمته الله عليه په شرح المذهب کې وويل چې ددې حديث په ضعيف کيدلو باندې د ټولو اتفاق دی، داسې دعوه کول کومه چې د حقيقت او واقعيت نه لرې وي د عقلمند د شان نه لرې ده.

د مسح د مودې په مقررولو کې هم شريعت خاص راز ساتلی دی، د اکثر او ډيرو کارونو د مودې اندازه کم از کم درې ورځې لگول شوې، پس د مقيم لپاره شريعت هم دا موده مقررې کړې او د آساتيا او رعايت په وجه يې ورسره شپه هم شامله کړه، بيا يې د مسافر لپاره دا موده درې حصې زياته کړه، ځکه چې مسافر غريب د درې زبردستو مصيبتونو سره مخ دی، يو هغه د قسم قسم مشقتونو بنکار دی چې سفر آخر هم د سقر (عذاب) نښه ده، لهدا په دې کارونو کې چې څومره سهولت پيدا شي هغه بالکل انصاف دی او خير غوره کول، بيا په سفر کې د اوبو تکليف دی، کله وي کله نه وي، که وي نو صرف د څښلو په مقدار پيدا کيږي، په دې وجه د هغه په حق کې د اوبو بچت کول ډير مناسب دی، دريم څنگه چې د مسافر سره د اوبو کمی وي د وخت کمی هم د هغه سره وي، هر وخت په تيزی او تندۍ کې وي، د سکون او ناوخته کولو سره يې کار نشته پس د هغه مصروفیات چې څومره کم شي غوره دی، ددې درې واړو عذرونو په وجه شريعت هغه ته د درې ورځو او درې شپو نور مهلت ورکړو او د دوه تعداد يې ناخوښه کړو، ځکه چې الله پاک فرد دی او وتر خوښوي او دا هم ده چې مرتبه د اقل جمع صرف درې ده، د دريو تعداد په اکثر وظائف او تسبيحاتو کې مقرر شوي دي، غرض د شريعت هره خبره د رازونو نه ډکه ده.

أَبُو حَنِيفَةَ عَنْ سَعِيدٍ عَنْ إِبْرَاهِيمَ التَّيْمِيِّ، عَنْ عَمْرِو بْنِ مَيْمُونٍ الْأَوْدِيِّ، عَنْ أَبِي عَبْدِ اللَّهِ الْجَدَلِيِّ، عَنْ خُزَيْمَةَ بْنِ ثَابِتٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ سَبَلَ عَنِ الْمَسْحِ عَلَى الْخُفَّيْنِ، قَالَ: «لِلْمُسَافِرِ ثَلَاثَةُ أَيَّامٍ وَلَيَالِيَهُنَّ، وَلِلْمَقِيمِ يَوْمًا وَلَيْلَةً».

د خزيمه بن ثابت رضي الله عنه نه روايت دی چې د رسول الله صلی الله علیه و آله و سلم نه د مسح علی الخفین د مودې په باره کې پوښتنه وشوه، رسول الله صلی الله علیه و آله و سلم وفرمايل: د مسافر لپاره درې ورځې او درې شپې دي او د مقيم لپاره يوه ورځ او يوه شپه ده.

فایده: د مسح د مودې د شروع په باره کې اختلاف دی، د امام شافعي رحمته الله عليه په نزد د موزې د اچولو نه پس شروع کيږي او د امام صاحب رحمته الله عليه په نزد د حدث نه پس يعنې فرض کړی څوک مقيم سهار موزه اچولو سره مسح کوي او د ماسپښين لمونځ هم په هغه اودس سره کوي او د ماسپښين د لمانځه نه پس د هغه اودس ماتيږي؛ نو د بلې ورځې د ماسپښين نه پس پورې به د هغه اودس باقي وي، نه د بلې ورځې تر سهار پورې، هم دا مذهب صحيح دی، ځکه د موزې کار دا دی چې ناپاكي

پښې ته ونه رسيږي او د هغې دا کار اثر کونکی به هغه وخت وي چې د کله نه اودس مات شي، ددې نه مخکې خو هغه پاک و، په هغه وخت کې د ناپاکۍ د منع کولو څه ذکر، بیا دا هم ده فرض کړی یو سړي په موزه باندې مسح وکړه او یوه ورځ او یوه شپه د هغه اودس مات نه شو؛ نو آیا هغه لپاره موزه ويستل پکار ده یا نه؟

حال دا چې د هغه لپاره موزه ويستل لازمي نه دي؛ نو معلومه شوه چې د مسح موده د حدث څخه شمېرل کېږي نه د اغوستلو له وخت څخه، پس هم دا مذهب د امام صاحب رَحْمَةُ اللهِ دى.

أَبُو حَنِيفَةَ عَنِ الْحَكَمِ، عَنِ الْقَاسِمِ بْنِ مُحَمَّدٍ، عَنْ شُرَيْحِ بْنِ هَانِئٍ، عَنْ عَلِيٍّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ: «يَمْسَحُ الْمُسَافِرُ عَلَى الْخُفَّيْنِ ثَلَاثَةَ أَيَّامٍ وَلَيَالِيَهُنَّ، وَالْمُقِيمُ يَوْمًا وَلَيْلَةً»

حضرت علي رضی الله عنه د رسول الله ﷺ نه روایت کوي چې مسافر دي په موزو باندې درې ورځې او درې شپې مسح کوي او مقيم دي یوه ورځ او یوه شپه (مسح کوي).

فایده: د مسح د مودې څومره روایات چې دي ټول د امام مالک رحمه الله خلاف حجت دي، ځکه چې هغوی د مودې د مقررولو قائل نه دي.

باب في الجنب اذا أراد العود

أَبُو حَنِيفَةَ عَنْ أَبِي إِسْحَاقَ، عَنِ الْأَسْوَدِ عَنِ الشَّعْبِيِّ، عَنْ عَائِشَةَ رَضِيَ اللَّهُ عَنْهَا، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ «يُصِيبُ مِنْ أَهْلِهِ مِنْ أَوَّلِ اللَّيْلِ، فَيَنَامُ وَلَا يُصِيبُ مَاءً، فَإِذَا اسْتَيْقَظَ مِنْ آخِرِ اللَّيْلِ عَادَ وَاغْتَسَلَ»

څوک چې د جنابت په حالت کې دوباره جماع کول غواړي

د عایشې رضی الله عنها نه روایت دی چې رسول الله ﷺ به د خپلې بی بی سره صحبت کولو د شپې په شروع کې بیا به ویده شو او به به یې نه مسح کولې (یعنې غسل به یې نه کولو) بیا چې به په اخیر د شپه کې بیدار شو؛ نو بیا به یې صحبت وکړو او غسل به یې وکړو.

فایده: د همدې اسود نه نور صحیح مرفوع روایات د عایشې رضی الله عنها په سند نقل دي، په هغې کې دي چې رسول الله ﷺ به د آرام فرمایلو نه مخکې اودس کولو او په دیکې دي چې بغیر د اوبو مسح کولو نه به یې آرام کولو، بعض د ابواسحاق طرف ته د وهم او غلطۍ نسبت کړی دی؛ خو دا صحیح نه ده، ځکه چې هغه ثقه ضابط او صدوق دی، په تقریب کې یې هم ددې تصریح کړې ده. بیا په دې روایت کې هغه منفرد هم نه دی، هشام بن عبد الملك او هغه د عطاء نه او هغه د عایشې رضی الله عنها نه هم دا روایت نقل کوي چې چا د هغې څخه پوښتنه وکړه چې که په موږ کې څوک ناپاک وي؛ نو ویده کېدی شي؟ هغې وفرمایل: هو! که غواړئ نو اودس دي وکړي.

گویا دلته په خپله مرضی باندې ساتل صفا بنیایي او که اودس ونکړي؛ نو هیڅ باک نشته، که ابو اسحاق منفرد هم وي نو هغه ثقه دی د هغوی زیادت معتبر دی، پس ددې نه سېوا هیڅ نه شي کېدی

چې په دواړو روايتونو کې تطبيق وشي، ددې دوه صورتونه دي يا خو به دا وويل شي چې رسول الله ﷺ به د غسل لپاره اوبه نه مسح کولې.

په دې سره د اودس نه انکار نشته، دا د تطبيق وجه امام بيهقي رحمه الله اختيار کړې ده، يا به داسې وويل شي چې دا واقعات د وختونو د اختلاف په وجه دي، اکثر به يې اودس کولو او کله نه، صرف د جواز د بنودنې لپاره او ددې لپاره چې د رسول الله ﷺ د هميشوالي د وجې نه د وجوب خيال پيدا نه شي دا د تطبيق طريقه امام نووي رحمه الله اختيار کړې ده.

حماد عن أبي حنيفة عن أبي إسحاق، عن الأسود، عن عائشة رضي الله عنها، قالت: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ «يُصِيبُ أَهْلَهُ أَوَّلَ اللَّيْلِ، وَلَا يُصِيبُ مَاءً فَإِذَا اسْتَيْقَظَ مِنْ آخِرِ اللَّيْلِ عَادَ وَاغْتَسَلَ»

د عايشې رضي الله عنها نه روايت دی چې رسول الله ﷺ به په اوله شپه کې د خپل کور والا سره صحبت کولو او اوبه به يې نه مسح کولې (يعني غسل به يې نه کولو) بيا چې به کله په آخر د شپه کې بيدار شو؛ نو صحبت به يې کولو او غسل به يې کولو. **فایده:** دا حديث د مخکې حديث يو قسم تکرار دی.

خلاصه

په دې باندې د ټولو اتفاق دی چې د جنب (ناولي) لپاره د خوب څخه وړاندې لمبا واجبه نه ده او د لمبېدو نه وړاندې خوب روا دی، البته د اوداسه په باره کې د عالمانو اختلاف دی: د ظواهر و په تړد د خوب څخه وړاندې اودس واجب دی، د څلورو امامانو او جمهورو فقهاوو په تړد مستحب دی.

د جمهورو دليلونه:

(۱): د عايشې رضي الله عنها روايت دی: (قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنَامُ وَهُوَ جُنْبٌ وَلَا يَمْسُ مَاءً.)

ددې حديث څخه په ظاهره د اوداسه او لمبا دواړو نفي راغلې.

(۲): په صحيح ابن حبان کې د ابن عمر رضي الله عنهما روايت دی: د رسول الله ﷺ څخه پوښتنه وشوه چې ايا موږ د جنابت په حال کې خوب کولای شو؟ د الله تعالیٰ خوږ استازي ورته وفرمايل: "نَعَمْ، وَتَوَضَّأَ إِنْ شَاءَ".

د ظواهرو لومړی دليل:

(۱): عَنْ عُمَرَ، أَنَّهُ سَأَلَ النَّبِيَّ صَلَّى اللَّهُ عَلَيْهِ وَسَلَّمَ أَيْنَامَ أَخَذْنَا وَهُوَ جُنْبٌ؟، قَالَ: نَعَمْ، إِذَا تَوَضَّأَ.

(ترمذي: ۱ / ۳۲)

خواب:

په صحيح ابن حبان کې د ابن عمر رضي الله عنه بل روايت دی: «وَيَتَوَضَّأُ إِنْ شَاءَ»، دغه حديث د وجوب او شرطيت په نفي باندې دلالت کوي، لهذا د «وَيَتَوَضَّأُ» الفاظ په استحباب باندې حمل دي.

دويم دليل:

(۲): د ابن عمر رضي الله عنه دويم روايت په بخاري شريف کې دی: «تَوَضَّأَ وَاغْتَسَلَ ذَكَرَكَ، ثُمَّ نَمَ»
(بخاري: ۱/۴۳)

خواب:

دا امر په استحباب باندې حمل دی او په دې باندې قرينه ټول هغه حديثونه دي چې موږ په دليلونو کې ذکر کړي.

فايده: عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «لَا تَدْخُلُ الْمَلَائِكَةُ بَيْتًا فِيهِ صُورَةٌ وَلَا كَلْبٌ وَلَا جُنُبٌ» (ابو داؤد: ۲/۲۱۸، كتاب اللباس، باب في الصور)

ددې روايت د ظاهر څخه معلومېږي چې اودس واجب دی، خو ددې حديث څخه خواب دا دی چې دلته د پرېستو څخه د رحمت پرېستې مراد دي، نه هغه پرېستې چې د انسان د ساتلو دنده ورته سپارل شوې، ځکه چې ساتندويه پرېستې هيڅ وخت له انسان څخه نه جلا کېږي، لکه علامه خطابي رحمه الله چې ددې تصريح کړې او بل دا چې: د پرېستو د نه داخلېدو له وجې خو وجوب هم نه ثابتېږي.

بَابُ فِي الْجُنُبِ يَنَامُ قَبْلَ أَنْ يَتَغَسَّلَ

د غسل په روايتونو کې تکرر (تعارض) اودهغې خواب:

أَبُو حَنِيفَةَ عَنْ حَمَّادٍ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ، قَالَتْ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَرَادَ أَنْ يَنَامَ وَهُوَ جُنُبٌ، تَوَضَّأَ وَضُوءَهُ لِلصَّلَاةِ»

دلته د روايتونو ترمنځ ظاهري تکرر معلومېږي: ددې روايت څخه وړاندې په دوه روايتونو کې داسې الفاظ راغلي وو: (وَلَا يُصِيبُ مَاءٌ) او په دې روايت کې دي چې رسول الله صلى الله عليه وسلم اودس وکړو.

خواب دا دی: چې په لومړنيو دوه روايتونو کې د غسل نفل شوې او د اوداسه نفي نه وه شوې، په دې روايت کې د اوداسه ثبوت دی، دغه راز زياتره وخت به رسول الله صلى الله عليه وسلم اودس کولو، بيا به ويده کېدلو، لکه څرنگه چې د نورو حديثونو څخه معلومېږي.

د خبرو غورچان (خلاصه) دا شو: چې د (وَلَا يُصِيبُ مَاءٌ) والا روايتونه د غسل په نفي باندې حمل دي، نه د اوداسه په نفي باندې او پورته ذکر شوی حديث د اوداسه په اثبات باندې حمل دی، لهذا د دواړو حديثونو ترمنځ هيڅ ټکر پاتې نه شو.

بَابُ لَا يَنَامُ الْجَنْبَ حَتَّى تَوَضَّاءَ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ، قَالَتْ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ» إِذَا أَرَادَ أَنْ يَنَامَ وَهُوَ جُنُبٌ، تَوَضَّأَ وَضُوءَهُ لِلصَّلَاةِ

ناپاکه دي نه ويده کيږي ترڅو چې اودس ونکړي

عائشه رضي الله عنها فرمايي چې رسول الله صلى الله عليه وسلم د جنابت په حال کې د ويده کېدلو اراده وفرمايل نو اودس به يې کولو، څنگه چې به يې د لمانځه لپاره اودس کولو. **فهايده:** مسلم د اسود په طريقه د عائشې رضي الله عنها روايت کوي، په دې کې د «ياكل» لفظ زياتي دی، يعنې کله چې به هغوی جنب و او د خوراک يا ويده کېدلو اراده به يې کول؛ نو د لمانځه په شان اودس به يې کولو، په بخاري کې د عروه په طريقه باندې د عائشې رضي الله عنها داسې روايت دی چې کله به رسول الله صلى الله عليه وسلم د جنابت په حال کې د ويده کېدلو اراده کول؛ نو شرمگاه به يې وينځل او د لمانځه په شان اودس به يې کولو، په دې کې د شرمگاه د وينځلو زياتي ذکر دی، غرض د صحاحو په کتابونو کې دا حديث په ډېرو طريقو سره روايت شوی.

بَابُ الْمُؤْمِنِ لَا يَنْجَسُ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ رَجُلٍ، عَنْ حُذَيْفَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَدَّ يَدَهُ إِلَيْهِ، فَدَفَعَهَا عَنْهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا لَكَ؟ قَالَ: إِنِّي جُنُبٌ، قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَرِنَا يَدَيْكَ» فَإِنَّ الْمُؤْمِنَ لَيْسَ يَنْجَسُ. **وفي رواية:** «الْمُؤْمِنُ لَا يَنْجَسُ»

مومن نه نجس کيږي

د حذيفه رضي الله عنه نه روايت دی چې رسول الله صلى الله عليه وسلم د هغوی طرف ته لاس اوږد کړو؛ نو حذيفه رضي الله عنه خپل لاس لرې کړو، رسول الله صلى الله عليه وسلم وفرمايل: دا په تاڅه وشو؟ هغوی عرض وکړ: زه ناپاک یم، رسول الله صلى الله عليه وسلم وفرمايل: خپل دواړه لاسونه وېښايه، بيشکه مومن ناپاک نه وي، په يو روايت کې داسې دي چې مومن نه ناپاک کيږي.

فهايده: شيخينو او نورو اصحابو د صحاح د حديث نقل کړی دی، ابوداؤد د حذيفه رضي الله عنه نه روايت کوي چې رسول الله صلى الله عليه وسلم د هغوی سره ملاو شو؛ نو د هغوی طرف ته ښکته شو، حذيفه رضي الله عنه

و فرمايل: زه ناپاک یم، رسول الله ﷺ و فرمايل: مومن ناپاک نه وي، په دې کې د مؤمن په ځای د مسلم لفظ دی، د دې نه دا خبره معلومه شوه چې د شریعت په اصطلاح کې مومن او مسلم په یوه معنی باندې استعمالیږي، په لغت کې اگر چې ددې دواړو ترمنځ فرق دی، ددې حدیث نه دا خبره هم معلومه شوه چې د جنابت نجاست کوم چې حکمي نجاست دی، دا د لمونځ ادا کولو، جومات ته د داخلیدلو او قرآن کریم مسح کولو څخه بیشکه مانع دی؛ خو دا د نجاست حقیقي په شان د انسان بدن نه پلي توي، په دې سره نه پخپله مومن پلي تیري نه دا ناپاکي بل چاته متعدي کیږي.

په دې وجه د جنبي خوله یا لارې نجس نه دي، دا حال د وړوګي نجاست دی چې مثلاً په اودس ماتیدلو سره د انسان بدن نه پلي تیري، نه د هغه لارې او خوله پلي تېته وي، نه دا بل څوک پلي توي، هوا انسان د لمونځ کولو نه بند شي بل طرف ته دې حدیث کې دا ثبوت ملاو شو چې کافر حقیقتاً نجس او ناپاک دی، ځکه چې د الله پاک ارشاد دی: ﴿إِنَّمَا الْمُشْرِكُونَ نَجَسٌ﴾ بیشکه مشرکان نجس دي.

أَبُو حَنِيفَةَ عَنْ حَمَّادٍ عَنْ حُذَيْفَةَ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَدَّ يَدَهُ إِلَيْهِ فَأَمْسَكَهَا عَنْهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ الْمُسْلِمَ لَا يَنْجُسُ»

د حذیفه رضی الله عنه نه روایت دی چې رسول الله ﷺ خپل لاس مبارک هغوی طرف ته ور اوږد کړو؛ نو حذیفه رضی الله عنه خپل لاس راټول کړو، په دې باندې رسول الله ﷺ ارشاد و فرمایلو چې مومن نه نجس کیږي.

فایده: دا د تیر حدیث معنوي اولفظي تکرار دی.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَهَا: "نَاوِلِينِي الْخُمْرَةَ فَقَالَتْ: إِنِّي حَائِضٌ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ حَيْضَتَكَ لَيْسَتْ فِي يَدَيْكَ"

د عائشې رضی الله عنه نه روایت دی چې رسول الله ﷺ د هغې نه پوزی (فرش) طلب کړو، په دې سره هغې ځواب ورکړ چې زه حائضه یم، رسول الله صلی الله علیه وسلم ارشاد و فرمایلو چې ستا حیض ستا په لاس کې نه دی.

فایده: ترمذي په خپله سلسله باندې د قاسم بن محمد نه روایت کوي او هغوی د عائشې رضی الله عنه چې رسول الله صلی الله علیه وسلم ما ته و فرمايل: د جومات څخه درې راواخله! ما وویل زه خو حائضه یم، رسول الله ﷺ و فرمايل: ستا حیض ستا په لاس کې نه دی.

ددې حدیث نه ددې خبرې حل ملاو شو چې حیض نجاست حکمي دی حقیقي نه دی چې په دې سره پوره بدن ناپاک شي او هغه بل هم نجس کړي.

پس د احادیثو څخه ددې ثبوت شته چې د جنبي او حائضې جوتې او خوله پاکه ده، ددې څخه دا هم معلومه شوه چې حائضه بنسټه جومات ته د داخلیدلو نه بغیر یو شی راخیستلی شي؛ خو داخلیدل

يې جائز نه دي، جومات ته د داخلیدلو د منع کیدلو له وجې غالباً عائشه رضی اللہ عنہا د مصلې د راوړلو نه بنده شوه او عذر يې پيش کړو د هغې خیال دا و چې د نجاست حقیقي په شان به حیض پوره بدن پلټوي، په دې کې لاس هم شامل دی؛ نو په پلټ لاس سره مصلې څنگه مسح کړي، پس رسول الله صلی اللہ علیہ وسلم تعلیم ورکړو چې دا په نظر راتلونکي نجاست په شان په بدن کې نه خپرېږي.

خلاصه

ددې حدیثونو څخه معلومېږي چې حکمي جنابت نجاست دی، ددې اثرات په ظاهري بدن باندې نه معلومېږي، دغه حکم د حیضې او نفساء هم دی.

علامه نووي رحمه الله فرمایي: "وَاجْتَمَعَتِ الْأُمَّةُ عَلَى أَنَّ أَعْضَاءَ الْجُنُبِ وَالْحَائِضِ وَالنَّفْسَاءِ وَعَرْقُهُمْ

وَسُورُهُمْ طَاهِرٌ".

باب المرأة ترى في منامها ما يرى الرجل

أَبُو حَنِيفَةَ عَنْ حَمَّادٍ عَنْ إِبْرَاهِيمَ قَالَ: أَخْبَرَنِي مَنْ سَمِعَ أُمَّ سُلَيْمٍ رَضِيَ اللَّهُ عَنْهَا، أَنَّهَا سَأَلَتِ النَّبِيَّ صَلَّى اللَّهُ عَلَيْهِ وَسَلَّمَ "عَنِ الْمَرْأَةِ تَرَى مَا يَرَى الرَّجُلُ؟ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: تَفْتَسِلُ"

ښځې ته په خوب کې د سړي په خبر د احتلام حکم

ام سليم رضی اللہ عنہا د رسول الله صلی الله علیه وسلم نه د ښځې په باره کې پوښتنه وکړه، که هغه په خوب کې هم هغه وويني کوم چې سړی ويني (يعني که هغې ته د سړي په شان احتلام وشي؛ نو د هغې حکم څه دی؟) رسول الله صلی اللہ علیہ وسلم وفرمايل: هغه دي غسل وکړي (چې کله هغه لوندوالی بيا مومي).

فایده: بخاري د زينب بنت أبي سلمه نه روايت کړی چې ام سلمه ام المؤمنين رضی اللہ عنہا وفرمايل: د ابو طلحه رضی اللہ عنہ ښځه ام سليم رضی اللہ عنہا د رسول الله صلی اللہ علیہ وسلم ته راغله او وې ويل يا رسول الله صلی اللہ علیہ وسلم! الله پاک د حق د بيان نه نه شرمېږي، آیا په ښځه باندې غسل شته کله چې هغې ته احتلام وشي؟ رسول الله صلی اللہ علیہ وسلم وفرمايل: هو! کله چې لوندوالی بيا مومي.

ددې مسئلې شکل داسې دی چې غسل کول د لوندوالي په ليدو باندې موقوف دی، که احتلام ورته ياد وي؛ خو لوندوالی يې نه وي ليدلی؛ نو غسل نشته، که احتلام ورته ياد نه وي؛ خو لوندوالی يې وموندلو؛ نو غسل لازم شو.

بيهقي رحمته الله د عائشې رضی اللہ عنہا نه روايت کوي چې کله په تاسو کې څوک د خوب نه پاڅي او لوندوالی بيا مومي او هغه ته احتلام ياد نه وي؛ نو غسل دي وکړي او کله چې د هغه خیال وي چې احتلام شوی دی خو لوندوالی ونه ويني؛ نو په هغه باندې غسل نشته.

ابوداؤد هم په يوه طريقه د قاسم نه او هغه د عائشې رضی اللہ عنہا نه هم داسې روايت نقل کړی.

خلاصه

په دې باندې د ټولو عالمانو اتفاق دی چې په ښځه باندې هم د شهوت له وجې مني وتلو سره غسل واجبېږي او دا وجوب هغه وخت دی کله چې اوبه د شرمگاه (فرج) خارجي برخې ته ووځي.

باب بئس البيت الحمام

أَبُو حَنِيفَةَ عَنْ عَطَاءٍ عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «بَيْتُ الْبَيْتِ الْحَمَامُ هُوَ بَيْتٌ لَا يَسْتُرُ، وَمَاءٌ لَا يُطَهِّرُ»

حمام بد کور دی

د عائشې رضی اللہ عنہا روايت دی چې رسول الله صلی اللہ علیہ وسلم وفرمايل: حمام بد کور دی او هغه بې پردې کور دی او اوبه یې ناپاکې دي.

فایده: د حمام په مذمت او بدی کې ډیر احادیث راغلي، بیهقي رحمہ اللہ د عائشې رضی اللہ عنہا او ابن عدی رحمہ اللہ د ابن عباس رضی اللہ عنہما روايت کوي چې حمام بد کور دی.

په دیکې آوازونه او چتیرې او ستر خلاصیرې، خو ددې بدی د لاندې د حمام هغه قسمونه راځي کوم چې په عربو کې په هغه زمانه کې رواج ؤ چې یو وړوکی شان حمام (غسل خانه) به و، خلکو به اوبه اخیستلې او په هغې کې به یې بریند لامبل.

که په غسل خانو کې اوبه پاکې کېښودل شي او د ستر مناسب انتظام هم وشي؛ نو بیا غسل خانو ته تلل منع نه دي، پس طبراني په کبیر کې او حاکم په مستدرک کې او بیهقي په شعب الایمان کې ددې مضمون روايت نقل کړی چې خان وساتئ د هغه کور نه کوم ته چې حمام وایي، څوک چې دېته داخلېږي؛ نو د عورت پټولو سره دي داخل شي.

په بیهقي کې دي چې دېته دي ستر کوونکي نه داخلېږي، مگر د رومال سره غرض که پرده پکښې کېږي؛ نو د حمام استعمال جائز دی او دغه تلونکی انسان به قابل د ملامتیا نه وي.

باب فرک المني من الثوب

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ هَمَّامِ بْنِ الْحَرْثِ عَنْ عَائِشَةَ رَضِيَ اللَّهُ عَنْهَا: «كُنْتُ أَفْرُكُ الْمَنِيَّ مِنْ ثَوْبٍ رَسُولُ اللَّهِ صَلَّى اللَّهُ عَلَيْهِ وَسَلَّمَ»

د جامو نه د مني ګرولويان

عائشه رضی اللہ عنہا فرمايي چې ما به د رسول الله صلی اللہ علیہ وسلم د جامو نه مني په مړلو سره يا په ګرولو سره پاکول. فایده: ددې حديث تشریح په تردې حديث کې راغلي ده.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ هَمَّامٍ أَنَّ رَجُلًا أَصَابَتْهُ عَائِشَةُ أُمُّ الْمُؤْمِنِينَ، فَأَزْ سَلَتْ إِلَيْهِ بِمِلْحَقَةٍ، فَالْتَحَفَ بِهَا اللَّيْلَ فَأَصَابَتْهُ جَنَابَةٌ، فَفَسَلَ الْمِلْحَقَةَ كُلَّهَا، فَقَالَتْ: مَا أَرَادَ بِفَسْلِ الْمِلْحَقَةِ، إِنَّمَا كَانَ يُجْزِيهِ أَنْ يَقْرُكَهُ «لَقَدْ كُنْتُ أَفْرَكُ مِنْ تَوْبِ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ يُصَلِّيَ مَعَهُ»

د همام نه روایت دی چې عائشې رضی اللہ عنہا یو صاحب میلمه کړو او د هغه لپاره یې خپل یو خادر ولېږلو، د شپې هغه واغوستلو په هغې کې هغه ته احتلام وشو (یعنې د مني نه ډک شو) هغوی ټول خادر ووينځلو (چې رسول الله صلی اللہ علیہ وسلم ته خبر ملاو شو نو) رسول الله صلی اللہ علیہ وسلم وفرمایل: ټول خادر دي ولې ووينځلو؟ ددې خو گړول کافي و، ما به د رسول الله صلی اللہ علیہ وسلم د کپړې نه مني د نوک د گړولو په ذریعه صفا کوله بیا به هغوی په هغې کې لمونځ کولو.

فایده: صورت د مسئلې دا دی چې د مني په نجاست او طهارت کې د امامانو اختلاف دی، امام شافعي رحمہ اللہ او احمد بن حنبل د مشهور مذهب په اعتبار ورته طاهر وایي، امام مالک رحمہ اللہ امام ابوحنیفه رحمہ اللہ او په یو روایت کې امام احمد رحمہ اللہ دپته نجس وایي، امام شافعي او احمد په روایت او درایت نقل او عقل دواړو سره دخپل مذهب دپاره استدلال کوي په روایت او نقل کې دلیل د هغوی د ابن عباس رضی اللہ عنہما حدیث دی چې په هغې کې دي: دا (مني) د بلغم په شان ده، دا د خپل ځان نه پاکه کړی! دا حدیث موقوف هم دی او مرفوع هم؛ خو مرفوع د علت نه خالي نه وي، په دې وجه صرف موقوف صحیح دی.

بیهقي د عطاء رحمہ اللہ په سند سره د ابن عباس رضی اللہ عنہما نه دا مرفوع حدیث نقل کړی، مگر فرمایي: **«الوقوف هو الصحيح»** یعنې صرف موقوف صحیح دی.

د عائشې رضی اللہ عنہا د حدیث نه هم دلیل راوړي کوم چې ابن خزیمه دارقطني او بیهقي نقل کړی، فرمایي چې ما به د رسول الله صلی اللہ علیہ وسلم د جامې نه مني گړول او هغوی به په هغې کې لمونځ کولو، لکه په دې حدیث کې چې دي، په عقل او درایت کې فرمایي چې د مني نجاست دي څنگه صحیح شي، ځکه چې د انبیاء او اولیاء الله تخلیق ددې نه شوی دی، د داسې پلټ شي نه د پاکو هستیو پیدایش څنگه کېدی شي؟ د طهارت په صورت کې د امام مالک او امام ابوحنیفه رحمہما اللہ ترمنځ هم لږ اختلاف دی، امام مالک رحمہ اللہ فرمایي چې ترڅو مني ونه وينځل شي جامه نه پاکېږي. امام ابوحنیفه رحمہ اللہ فرمایي چې وچه مني په گړولو سره پاکېږي او لونده بغیر د وينځلو څخه نه پاکېږي.

امام مالک رحمہ اللہ دپته د وینې حکم ورکوي چې هغه هم بغیر د وينځلو څخه نه پاکېږي، اوس د امام صاحب رحمہ اللہ نقلي دلیل د عائشې رضی اللہ عنہا هغه حدیث دی کوم چې په صحیح د ابو عوانه کې روایت شوی هغه فرمایي چې ما به د رسول الله صلی اللہ علیہ وسلم د جامو نه مني گړول چې کله به وچه وه او که کوم وخت لونده وه؛ نو بیا به مي وينځل، په دې باندې د رسول الله صلی اللہ علیہ وسلم خاموشي صفا او ښکاره دلیل دی چې دا نجسه ده، کله هغوی به ولې بغیر د څه وجې نه د اوبو اچولو لپاره اجازت ورکولو او عائشه رضی اللہ عنہا به یې

ولې په ناحقه مشقت کې اچوله او بیا به یې په هغه جامه کې لمونځ کولو او فرمایي چې ما به په هغې کې د وینځلو اثر لیدلو یا خو به یې په خپله وینځله یا به یې حکم ورکولو، دواړه صورتونه ددې د نجاست ښکاره دلائل دي بیا دار قطني د عمار بن یاسر رضی الله عنه حدیث نقل کوي چې رسول الله صلی الله علیه و آله و سلم وفرمایل: «يا عمار انما يغسل الثوب من خمس من الغائط والبول والقئ والدم والمني» اي عمار! جامه به د پنځو شیانو نه وینځل کیږي، د کي متیازې، تشي متیازې، قی، وینه او مني.

په دې حدیث کې رسول الله صلی الله علیه و آله و سلم مني په پنځو نجسو شیانو کې داخله کړه، که د ابن عباس رضی الله عنهما حدیث صحیح هم ومنل شي؛ نو منسوخ به وي، صرف د مني په ګرولو باندې د جامې پاکيدل ددې حدیث نه هم ثابت دی، که څوک ځواب وکړي چې دا د پاکوالي لپاره وه، په دې وجه نه چې دا نجس وه نو په دې دعوه باندې هيڅ دليل نشته.

عقلي دليل دا دی چې د مني راوتل د ټولو نه لويه پليتي منل شوې ده، ځکه چې په دې باندې طهارت کبری لازمېږي چې غسل دی، موږ په دې وجه دا کم از کم په هغه شیانو کې شمار کړی چې په هغې سره حدث اصغر يعنې اودس واجبیږي بیا د طهارت د قائلینو د دليل خاموشه کونکی ځواب دا دی چې که د انبياء او اولياء الله پيدایش د مني نه د هغې د طهارت دليل دی؛ نو کافر مشرک ابوجهل او د ابولهېب پيدایش د څه شي څخه دی؟ هلته بیا څه دليل دی؟ بیا د نجس شي څخه د پاک شي په پيدایش کې څه قباحت دی، سره له دې چې شيدې د وينې څخه پيدا کیږي بلکې د نجس شي څخه د پاک شي په پيدا کولو کې د الله پاک د تخليق زیاته مظاهره ده، دا ټولې خبرې پرېږدئ که دا پاکه ده نو ددې په وتلو باندې طهارت ولې زائله کیږي، چېرته د یو شي په وتلو باندې هم طهارت کې فرق راځي.

خلاصه

د امام اعظم ابوحنيفه او امام مالک رحمهما الله په نزد د انسان مني ناپاکه ده، د امام شافعي او امام احمد رحمهما الله په نزد پاکه ده، بیا د امام ابوحنيفه رحمهما الله په نزد د وچ مني لپاره مېړل هم پوره دي او د لمډې مني لپاره وینځل ضروري دي، په داسې حال کې چې د امام مالک رحمهما الله په نزد بیا د دواړو وینځل ضروري دي.

د احنافو او مالکود دليلونه:

(۱): د جابر بن سمره رضی الله عنه روايت دی: د رسول الله صلی الله علیه و آله و سلم څخه چا پوښتنه وکړه چې ایا زه په هغو جامو کې لمونځ کولی شم چې د خپلې ښځې سره مي پکښې کوروالی کړی وي؟ رسول الله صلی الله علیه و آله و سلم ورته وفرمایل: «نعم، إلا أن تری فيه شيئاً فتغسله» يعنې که ته په جامو باندې د مني اثر ووينې؛ نو هغه ووينځه او لمونځ ادا کړه! (موارد الظمان: ۱/۸۲)

(۲): د عايشې رَضِيَ اللهُ عَنْهَا روايت دی: «كُنْتُ أَغْسِلُهُ مِنْ ثَوْبِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَيَخْرُجُ إِلَى الصَّلَاةِ، وَأَثَرُ الْغَسْلِ فِي ثَوْبِهِ» ما به د الله تعالى د رسول صَلَّى اللهُ عَلَيْهِ وَسَلَّمَ د جامو څخه مني وينخل، بيا به لمونځ ته تلو او د وينخلو اثر به يې په جامو باندې ؤ. (بخاري: ۱/۳۶)

(۳): ټول هغه روايتونه چې د مني مړلو يا وينخلو حکم پکښې شوی د احنافو دليلونه دي.

(۴): تشي متيازې، مذي او ودي د ټولو عالمانو په نزد مردار دي، حال دا چې ددې شيانو په وتلو سره يوازې اودس واجبيري؛ نو مني خو په طريق اولی سره نجسه کېدل پکار دي، ځکه چې په دې سره غسل واجبيري.

د شوافعو او حنابله وو دليلونه:

لومړی دليل: د ابن عباس رَضِيَ اللهُ عَنْهُ روايت دی: د رسول الله صَلَّى اللهُ عَلَيْهِ وَسَلَّمَ څخه په جامو باندې د لگېدلي مني اړوند پوښتنه وشوه، رسول الله صَلَّى اللهُ عَلَيْهِ وَسَلَّمَ ورته په ځواب کې وويل: (إِنَّمَا هُوَ بِمَنْزِلَةِ الْمُخَاطِ وَالْبَزَاقِ، وَإِنَّمَا يَكْفِيكَ أَنْ تَمْسَحَهُ بِخِرْقَةٍ أَوْ بِأَذْيَرَةٍ). چې دا خود گړنگو، يا لارو په څېر وي، يوازې په ټوټې مړلو يا لرگي گړلو سره پاکيږي. (سنن الدار قطني: ۱/۲۲۵)

ځواب:

(۱): ثقه راويان دغه حديث مرفوع بيانوي او د مرفوع حديث په مقابله کې موقوف حجت نه ګرځي.

(۲): تشبيه په پاڪوالي کې نه ده، بلكې په ټينګوالي (لزوجت) کې ده.

دويم دليل: په زياتره حديثونو کې د مني د مړلو حکم شوی، که مني ناپاڪه واى؛ نو وينخل به يې اړين (ضروري) ؤ.

ځواب:

د پاڪولو طريقه خو يوازې په وينخلو سره نه ده، په مړلو سره هم شريعت د يوشې د پاڪولو طريقه ښودلې.

په حديثونو کې د حيض د وينې د پاڪولو لپاره هم د مړلو ذکر راغلی، حال دا چې د حيض وينه بالاتفاق مرداره ده.

باب أَيْمًا إِهَابٍ دَبِغٌ فَقَدْ طَهَرَ

عَنْ سَمَاقٍ عَنْ عِكْرِمَةَ عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ: «أَيْمًا إِهَابٍ دَبِغٌ فَقَدْ طَهَرَ»

رنګ شوي څرمن پاکه ده

ابن عباس رضي الله عنهما فرمايي چې رسول الله صلى الله عليه وسلم وفرمايل: هره څرمن چې رنګ شي هغه پاکه شوه.

فايده: په مسلم کې هم دا حديث مرفوع د ابن عباس رضي الله عنهما نه نقل شوی، د هغې الفاظ دا دي: «اذا دبغ الاهداب فقد طهر» چې کله څرمن رنګ شي هغه پاکه شوه.

ترمذي هم دا روايت کړی، ابن ماجه او دارقطني د ابن عمر رضي الله عنهما نه نقل کړي، ددې حکم نه خنزير (فانه رجس) د لاندې نجس العين کيدلو د وجې خارج شو او انسان د شرافت په وجه ددې نه ووتلو، امام شافعي رحمه الله د سپي څرمن هم ددې عام حکم نه وباسي؛ خو امام صاحب د سپي څرمن د خنزير په څرمن کې نه شاملوي، ځکه چې هغه د خنزير په شان نجس العين نه دی، په دې وجه د هغې نه د څوکيداري فايده اخيستل حلال دی او هم دغه شان د سپي بنکار شوی شی حلال دی او د حديث الفاظ هم عام دي کوم چې ټولو ته شامل دی، د استثناء بنکاره څه وجه نشته.

دا حديث د امام مالک او اصحاب احمد خلاف حجت دی، ځکه چې هغوی د مردارې د څرمن نه فايده اخيستل جائز نه گڼي او هغوی هغه د منع حديث مخې ته ږدي کوم چې ابوداؤد، نسائي، ابن ماجه او ترمذي د عبدالله بن حکيم نه نقل کړی، په دې مضمون کې (عبدالله بن حکيم فرمايي) موږ ته د رسول الله صلی الله علیه و آله وسلم خط راغلو چې فايده مه اخلي د مردارې د څرمنې نه، ځکه چې اهداب د کوم د نفع نه چې رسول الله صلی الله علیه و آله وسلم منع کړې هغه د بې رنگه څرمنې نوم دی؛ نو د هغې نه فايده اخيستل خو ددې حديث په رڼا کې ناجائز دي، معلومه شوه چې څرمنې ته تر څو رنګ ورنه کړی شي پاکه نه ده او ددې نه فايده اخيستل منع دي؛ نو اوس په دواړو احاديثو کې تعارض کله واقع شو، که د هغوی حديث ومنل شي؛ نو ددې حديث نه انکار لازميږي او د مردارې د څرمنې نه فايده اخيستل گرانيزي.

أَبُو حَنِيفَةَ عَنْ سَمَاءَ عَنْ عِكْرِمَةَ عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِشَاةٍ مَيِّتَةٍ لَسَوْكَ فَقَالَ: «مَا عَلَى أَهْلِهَا أَنْ تَتَّقُوا بِأَهَابِهَا، فَتَسْلَخُوا جِلْدَ الشَّاةِ، فَتَجْمَلُوا بِسِقَاءِ حَتَّى صَارَتْ شَتًّا».

د ابن عباس رضي الله عنهما نه روايت دی چې رسول الله صلی الله علیه و آله وسلم د سوده رضي الله عنه په مړه شوي بيزه باندې تېر شو، رسول الله صلی الله علیه و آله وسلم وفرمايل: ددې په مالکانو باندې څه شوي کاش چې هغوی ددې د څرمنې نه فايده اخيستي وای، هغوی ددې بيزې څرمن رابنکله او د هغې نه يې د کور د استعمال لپاره يو مشک جوړ کړو کوم چې آخر په استعمال باندې زور شو.

خلاصه

إِهَاب:

يَتَنَاوَلُ كُلُّ جِلْدٍ يَخْتَمِلُ الدَّبَاغَةَ لَا مَا لَا يَخْتَمِلُهُ، فَلَا يَطْهَرُ جِلْدُ الْحَيَّةِ وَالْفَأْرَةِ. (فتح القدير: ۱/۸۱)

د باغت څه ته وايي؟

كُلُّ شَيْءٍ يَمْنَعُ الْجِلْدَ مِنَ الْقَسَادِ فَهُوَ دِبَاغٌ. (العناية : ۱/۸۳)

د احنافو په نزد د خنزیر او انساني څرمنې پرته د ټولو ژویو (حيواناتو) څرمنې په دباغت سره پاکيږي، د خنزیر څرمن ځکه نه پاکيږي چې د دې ذات مردار (نجس العین) دی، الله تعالی فرمایي: (فَاللَّهُ رَجْسٌ) او د انسان څرمن د احترام له وجې نه پاکيږي.

د امام مالک او امام احمد رَحِمَهُمَا اللَّهُ په نزد د مردارې څرمن په دباغت سره نه پاکيږي. (البنایه : ۱/۳۶۶، دار الفکر بیروت)

امام شافعي رَحِمَهُ اللَّهُ بیا وايي: چې د خنزیر، انسان او سپي د څرمنې پرته د ټولو ژویو (حيواناتو) څرمنې پاکيږي، امام شافعي رَحِمَهُ اللَّهُ سپی په خنزیر باندې قیاس کوي؛ خو په مبسوط کې بیا د امام شافعي رَحِمَهُ اللَّهُ مذهب په دې ټکو ذکر شوی: د کومو ژویو غوښه چې خوړل کیږي، د هغو څرمن په دباغت سره پاکيږي او د کومو ژویو غوښه چې نه خوړل کیږي، د هغو څرمن د دباغت وروسته هم نه پاکيږي، دغه راز دا قول د ځینو نورو فقهاوو اړوند هم ذکر شوی چې د دوی دلیل د میمونې رَحِمَهُمَا اللَّهُ څخه روایت شوی حدیث دی.

د احنافو دلیلونه:

د ابن عباس رَحِمَهُمَا اللَّهُ څخه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایي: (أَيُّمَا إِهَابٍ دُبِغَ فَقَدْ طَهَّرَ) (ترمذي : ۱/۳۰۳، باب ما جاء في جلود الميتة إذا دبغت)

په دې حدیث کې "إِهَاب" نکره ده چې د مردارې او پاکې ټولو ژویو څرمنو ته په دباغت ورکولو سره د پاکولو حکم ته شاملیږي، لهذا په دباغت سره د خنزیر او انساني څرمنې پرته د ټولو ژویو څرمنې پاکيږي، د خنزیر څرمن ځکه نه پاکيږي چې حرمت یې په قطعي نص سره ثابت دی او د انسان څرمن د احترام له وجې نه پاکيږي.

د امام مالک او امام احمد رَحِمَهُمَا اللَّهُ دلیل:

عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَتَبَ إِلَى جُهَيْنَةَ قَبْلَ مَوْتِهِ بِشَهْرٍ: أَنْ لَا تَنْتَفِعُوا مِنَ الْمَيْتَةِ بِإِهَابٍ، وَلَا عَصَبٍ. (نصب الراية : ۱/۱۷)

ځواب:

«إِذَا بَغَى حَرَمُنِي تَهَ وَأَيِّي حَقِّي دَبَاغَتِي يَهَ نَه وَي شَوِي، عَامَهُ دَه حَقِّي دَ مَرْدَارِي حَرَمِن وَي او كه د زوندي، هغه حَرَمِن حَقِّي دَبَاغَت نَه وَي وركول شوي د هغې د پاكوالي خو موږ هم قائله نه يو، بلكې موږ د دباغت وروسته د پاكوالي قائله يو، لهذا دا حديث زموږ خلاف دليل نه ګرځي.

د امام شافعي رَحْمَةُ اللَّهِ دليیل:

امام شافعي رَحْمَةُ اللَّهِ د سپي حَرَمِن د خنزير په حَرَمِن باندې قياس کوي.

ځواب:

سپي نجس العين نه دی، ځکه چې په ده سره د چوکيداري او شکار ګټه ترلاسه کيږي، که سپي نجس العين وي؛ نو مکمل ګټه اخيستل به ترې منع و.

ياد ولری! د کومو ژويو حَرَمِن حَقِّي د دباغت وروسته پاکيږي، د دغو ژويو حَرَمِن د حلالولو وروسته هم پاکيږي، ځکه چې لکه څرنګه په دباغت سره د حَرَمِنې لوندوالي (رطوبت) ختميږي، دغه راز په حلالولو سره هم لوندوالي ختميږي، په حلالولو سره د څاروي غوښه هم پاکيږي په دې شرط چې حلالوونکی د حلالولو اهل وي؛ خو که مجوسي څاروی حلال کړو، نو بيا نه حَرَمِن او نه غوښه پاکيږي.

د امام مالک رَحْمَةُ اللَّهِ اصح روايت:

د امام مالک رَحْمَةُ اللَّهِ د اصح روايت له مخې د مردارې حَرَمِن د دباغت وروسته پاکيږي، بلكې دا هم وايي: (يَنْتَفَعُ بِهِ فِي الْجَامِدِ مِنَ الْأَشْيَاءِ دُونَ الْمَنَاعِ).

د مردارې د حَرَمِنې څخه په کلکو (جامدو) شيانو کې ګټه اخيستل روا او په اوبلنو (مانع) شيانو کې ترې ګټه اخيستل ناروا ده، د بېلګې په ډول: د مردارې د حَرَمِنې څخه په جوړه شوې خلته کې غنم ايښودل روا دي؛ خو غوړي ايښودل پکښې ناروا دي، ځکه چې غوړي د اوبلنو شيانو څخه دي (العناية: ۱/۳۶۷، ط: دار الفكر بيروت).

کتاب الصلاة

عَنْ حَمَّادٍ عَنْ حَمَّادٍ عَنْ إِبْرَاهِيمَ، عَنْ عَبْدِ اللَّهِ، عَنْ أَبِي ذَرٍّ رَضِيَ اللَّهُ عَنْهُمَا أَنَّهُ صَلَّى صَلَاةً فَخَفَّفَهَا، وَأَكْثَرَ الرَّكُوعَ وَالسُّجُودَ فَلَمَّا انْصَرَفَ قَالَ لَهُ رَجُلٌ: أَنْتَ صَاحِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَتُصَلِّي هَذِهِ الصَّلَاةَ؟ فَقَالَ أَبُو ذَرٍّ: أَلَمْ أُنِّمِ الرَّكُوعَ وَالسُّجُودَ؟ قَالَ: بَلَى، قَالَ: فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «مَنْ سَجَدَ لِلَّهِ سَجْدَةً رَفَعَ بِهَا دَرَجَةً فِي الْجَنَّةِ»، فَأَخْبَيْتُ أَنْ تُؤْتَى دَرَجَاتٌ، أَوْ تُكْتَسَبَ لِي دَرَجَاتٌ، وَفِي رِوَايَةٍ عَنْ إِبْرَاهِيمَ، عَنْ مَنْ حَدَّثَهُ: أَنَّهُ مَرَّ بِأَبِي ذَرٍّ رَضِيَ اللَّهُ عَنْهُ بِالرَّبَذَةِ وَهُوَ يُصَلِّي صَلَاةً خَفِيفَةً، يُكْثِرُ فِيهَا الرَّكُوعَ وَالسُّجُودَ، فَلَمَّا سَلَّمَ أَبُو ذَرٍّ، قَالَ لَهُ الرَّجُلُ: تُصَلِّي

هَذِهِ الصَّلَاةُ وَقَدْ صَحِبْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ! فَقَالَ أَبُو ذَرٍّ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «مَنْ سَجَدَ لِلَّهِ سَجْدَةً رَفَعَهُ اللَّهُ تَعَالَى بِهَا دَرَجَةً فِي الْجَنَّةِ». فَلِلَّهِ أَكْثَرُ فِيهَا السُّجُودُ»

د لمانځه بيان

د ابوذر رضی اللہ عنہ په باره کې مروي دي چې هغه يوه ورځ لمونځ ادا کړو او هغه يې مختصر کړو (يعنې څو رکعتونه يې ادا کړه خو په قيام کې يې کم وخت ولگولو) رکوع او سجدي يې زياتي وکړې، يعنې د رکعتونو تعداد يې زيات کړو، کله چې د لمانځه نه فارغ شو؛ نو يو سړي هغوی ته وويل: چې تاسو د رسول الله ﷺ صحابي يې او بيا هم داسې لمونځ کوئ؟ ابوذر رضی اللہ عنہ وفرمايل: آيا ما رکوع او سجدي په ښه طريقه ادا نه کړې؟ هغه سړي وويل: ولې نه؟ هغوی بيا وفرمايل: ما د رسول الله ﷺ نه دا اورېدلي چا چې د الله پاک لپاره يوه سجده وکړه؛ نو الله پاک د هغه يوه درجه په جنت کې اوچته کړه، ما ته دا خبره خوښه شوه چې ما ته ډيرې درجې نصيب شي، (يا هغوی وويل): چې زما ډيرې درجې وليکل شي، په يو روايت کې دي چې يو سړي په مقام زېده کې ابوذر رضی اللہ عنہ باندې تير شو، هغوی سپک سپک لمونځونه کول او رکوع سجدي يې زياتي کولې، (يعنې د رکعتونو په ادا کولو کې يې کم وخت لگولو؛ خو په تعداد کې هغه زياتي و) کله چې هغوی سلام واپرولو نو هغوی ته هغه سړي وويل: چې ته داسې لمونځ کوې او حال دا چې د رسول الله ﷺ صحابي يې؟ نو ابوذر رضی اللہ عنہ وفرمايل: چې ما د رسول الله ﷺ نه اورېدلي چا چې د الله پاک لپاره يوه سجده وکړه؛ نو الله پاک د هغه لپاره په جنت کې يوه درجه اوچته کړه، ځکه زه زه ډيرې سجدي کوم.

فایده: دلته يو لطيف بحث مخې ته راځي هغه دا چې د لمانځه په قيام کې زيات وخت لگول او لمونځ اوږدول، په لمانځه کې قيام داسې رکن دی چې زيات وخت ايساريدل پکښ غوره دي يا د رکعتونو تعداد زياتولو سره د رکوع او سجده په تعداد کې اضافه کول د زيات اجر او ثواب باعث گرځي، په دې کې د علماء کرامو اختلاف دی بعض د قيام اوږدوالي ډير مناسب گڼي او د ثواب باعث او بعض د سجده ډير والی او د هغې اوږد والی غوره گڼي، بعض دواړه برابر گڼي، گویا دلته درې خيالونه دي، صحيح احاديث د دواړو په فضيلت کې راغلي دي.

امام احمد رحمه الله فرمايي چې د دواړو په باره کې احاديث راغلي، په دې وجه يو ته په بل باندې ترجيح ورکولو کې څه معقول وجه نشته، په دې وجه يې خپله هم څه فيصله ورنه کړه کومه چې د سجده او ډيروالي او اوږدوالي د افضليت طرف ته ښکته شي، د هغوی په نظر کې ذکر شوی حديث هم دی او هغه حديث هم دی کوم چې په مسلم کې د ابوهريره رضی اللہ عنہ نه نقل دی چې رسول الله ﷺ فرمايي چې بنده الله پاک ته هغه وخت ډير نژدې وي کله چې هغه په سجده کې وي؛ نو په دې کې دعاگانې زياتي کوي! په دې کې د سجدي افضليت او د زيات وخت لگولو برتري حاصله شوه او کوم اصحاب چې د قيام د اوږد والي د ترجيح قائل دي هغوی خپلې مخې ته هغه احاديث کېښودل چې په هغې کې په

قيام کې د زيات وخت لگولو تعريف او ستاينه راغلې، مثلاً په صحيح مسلم کې د ابو جابر رضي الله عنه نه روايت دی چې رسول الله ﷺ وفرمايل: «افضل الصلوة طول القنوت» چې د لمانځه افضليت زيات ترد قيام په اوږد والي کې پټ دی بيا په دې کې دا عقلي وجه هم په نظر راځي چې قيام په قرائت باندې مشتمل دی او سجده په تسبيح باندې او قرائت بهر حال د تسبيح نه غوره دی، په هم دې وجه چې رسول الله ﷺ به په قيام کې د سجدې نه ډير وخت لگولو بيا اجر په اندازه د مشقت وي، په قيام کې چې کوم بدني تکليف او جسماني مشقت وي هغه په سجده کې نشته، په دې وجه صحيح هم دا ده چې د قيام اوږدوالی د سجدې نه غوره دی، دا مذهب د درې وارو امامانو دی.

اسحاق بن راهويه په دې خيالو کې عجيبه پر لطف فيصله کړې، هغوی فرمايي چې د ورځې په لمونځونو کې د رکوع او سجدو کثرت مناسب دی او د شپې په لمونځونو کې د قيام اوږد والی غوره دی.

ترمذي د هغوی د کلام دا نفيسه ترجماني کوي چې هغوی دا په دې بنياد وويل: چې د رسول الله ﷺ د شپې په لمونځونو کې د هغوی په قيام کې زيات وخت لگول په نسبت د ورځې د لمونځونو زيات روايت شوی دی، په دې وجه دا خيال په سنت نبوي ﷺ باندې شو.

خلاصه

صلوة په لغت کې دعا ته وايي، لمونځ ته صلوة ځکه وايي چې دا هم په دعا باندې مشتمل وي، د صلوة دويمه معنی متوجه کېدل دي او په شرعي لمانځه کې هم د الله تعالی په وړاندې توجه وي، د صلوة دريمه معنی رحمت ده، په دې کې شک نشته چې لمونځ کوونکی کله لمونځ کوي؛ نو په ده باندې د الله تعالی رحمتونه نازلېږي.

او د شريعت په اصطلاح کې: (عبارة عن أركان مخصوصة، وأذکار معلومة، بشرائط محصورة في أوقات مقدرة). (التعريف للجرجاني: ۱/ ۱۳۴ باب الصاد)

د امام ابو حنيفه او امام شافعي رحمهما الله په نزد لمانځه کې زياته ولاړه د زياتو سجدو څخه غوره ده، په صحابه وو کې د ابن عمر او ابوذر رضي الله عنهما، په امامانو کې د امام محمد رحمه الله په نزد زياتي سجدې د اوږدې ولاړې څخه غوره دي، دغه راز د امام شافعي رحمه الله يو روايت هم داسې دی او په دې مسئله کې امام احمد رحمه الله چوپتيا غوره کړې.

د امام ابو حنيفه او امام شافعي رحمهما الله دليلونه:

(۱): «عَنْ جَابِرٍ، قَالَ: قِيلَ لِلنَّبِيِّ صَلَّى اللَّهُ عَلَيْهِ وَسَلَّمَ أَيُّ الصَّلَاةِ أَفْضَلُ؟ قَالَ: طُولُ الْقُنُوتِ» (ترمذي: ۱/

۸۸) د قنوت څخه مراد ولاړه ده.

(۲): په ولاړه باندې د قران کریم تلاوت کيږي، په رکوع او سجده کې تسبیح ویل کيږي، معلومه خبره ده چې د قران کریم تلاوت د تسبیح ویلو څخه غوره دی، لهذا ولاړه هم د رکوع او سجده څخه غوره شوه. د امام محمد رَحْمَةُ اللَّهِ د لیلونه:

(۱): د ابوهریره رَضِيَ اللَّهُ عَنْهُ مرفوع حدیث دی: «أَقْرَبُ مَا يَكُونُ الْعَبْدُ مِنْ رَبِّهِ، وَهُوَ سَاجِدٌ، فَأَكْثِرُوا الدُّعَاءَ».

(مسلم: ۱/۱۹۱)

(۲): د ابوذر رَضِيَ اللَّهُ عَنْهُ حدیث دی: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «مَنْ سَجَدَ لِلَّهِ سَجْدَةً رَفَعَهُ اللَّهُ تَعَالَى بِهَا دَرَجَةً فِي الْجَنَّةِ»، فَلِذَلِكَ أَكْثِرُ فِيهَا السُّجُودَ. (مسند الإمام الأعظم: ۴۰ مخ) **جواب:**

(۱): ددې حدیث څخه د رکوع او سجده فضیلت ثابتیږي؛ خو ولاړه (قیام) غوره ده، ځکه موږ د رکوع او سجده د فضیلت څخه انکار نه کوو، بلکې د رکوع او سجده د اوږد ویلو د غوره والي څخه انکار کوو.

ددې مسئلې اړوند امام احمد رَحْمَةُ اللَّهِ د حدیثونو ترمنځ د ظاهري اختلاف له امله چوپه خوله دی.

باب ما بین البسرة والركبة عورة

أَبُو حَنِيفَةَ عَنْ حَمَّادٍ عَنْ إِبْرَاهِيمَ، قَالَ: قَالَ عَبْدُ اللَّهِ رَضِيَ اللَّهُ عَنْهُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا بَيْنَ السُّرَّةِ إِلَى الرُّكْبَةِ عَوْرَةٌ».

د نوم او کونډو ترمنځ عورت دی

عبد الله بن مسعود رَضِيَ اللَّهُ عَنْهُ فرمایي چې رسول الله ﷺ وفرمایي: د نوم او زنگون ترمنځ ستر دی. **فایده:** دارقطني د ابویوب رَضِيَ اللَّهُ عَنْهُ نه روایت کوي چې ما د رسول الله ﷺ نه واورېدل: د زنگون نه پورته ستر دی او د نوم نه لاندې ستر دی، امام احمد روایت وکړو چې د نوم نه لاندې تر زنگون پورې ستر دی، په دې الفاظو سره ډیر احادیث روایت شوي دي.

ذکر شوی حدیث د ستر پټولو په مسئله باندې رڼا اچوي، د ستر په باره کې د ذکر شویو احادیثو په وجه د امامانو اتفاق دی چې د زنگون او نوم ترمنځ حصه په ستر کې داخله ده او په دې باندې هم چې نوم په ستر کې شمار نه دی خو د گوندو په ستر کېدو او نه کېدو کې اختلاف دی، امام مالک، شافعي او احمد رَضِيَ اللَّهُ عَنْهُمْ فرمایي چې گوندې په ستر کې داخلې نه دي، د ذکر شوي احادیثو د ظاهري الفاظو په وجه د امام صاحب رَضِيَ اللَّهُ عَنْهُ په نزد گوندې په ستر کې داخلې دي او دا د هغه حدیث په وجه کوم چې دارقطني د عقبه بن علقمه په سند سره د علي رَضِيَ اللَّهُ عَنْهُ نه روایت کړی دی: «الركبة من العورة» یعنې گوندې په عورت کې داخله ده.

د امام صاحب په نزد «ما بين السرة والركبة» معنی به «ما بين السرة ومنتهی الركبة» وي، یعنې دا چې ستر د نوم نه د گوندې تر آخره پورې دي چې ټول احادیث په خپله خپله معنی باندې باقي پاتې شي.

خلاصه

ظواهر وايي يوازې سبيلين (قبل او دبر) عورت دی، د انمه ثلاثه وو په نزد د نامه لاندې تر زنگونو پورې عورت دی، د احنافو په نزد بيا د نوم لاندې تر زنگونو پورې او زنگون خپله په عورت کې داخل دی د انمه ثلاثه وو دليل:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا بَيْنَ السُّرَّةِ إِلَى الرُّكْبَةِ عَوْرَةٌ» (مسند الإمام الأعظم : ۴۱ مخ)
دوی وايي: لکه څرنگه چې نوم په عورت کې داخل نه دی، دغه راز زنگون هم په عورت کې داخل نه دی د احنافو دليل:

د نوم (سرة) لپاره خو دغه پورتنی حديث دی چې نوم په عورت کې داخل نه دی او د زنگون په عورت کې داخلېدلو لپاره د علي رَضِيَ اللَّهُ عَنْهُ وينا ده: (الرُّكْبَةُ مِنَ الْعَوْرَةِ) (اعلاء السنن : ۲/۱۴۸)

د ظواهر و سره د خپل مذهب د ثبوت لپاره هيڅ دليل نشته.

بَابُ مَا جَاءَ فِي الصَّلَاةِ فِي ثَوْبٍ وَاحِدٍ

أَبُو حَنِيفَةَ عَنْ عَطَاءٍ عَنْ جَابِرِ رَضِيَ اللَّهُ عَنْهُ «أَنَّهُ أَمَّهمْ فِي قَمِيصٍ وَاحِدٍ وَعِنْدَهُ فَضْلٌ ثِيَابٍ يُعَرِّفُنَا سُنَّةَ رَسُولِ اللَّهِ صَلَّى اللَّهُ عَلَيْهِ وَسَلَّمَ»

أَبُو قُرَّةَ قَالَ: ذَكَرَ ابْنُ جُرَيْجٍ، عَنْ عَبْدِ الرَّحْمَنِ أَنَّ رَجُلًا، قَالَ: يَا رَسُولَ اللَّهِ، يُصَلِّي الرَّجُلُ فِي الثَّوْبِ الْوَاحِدِ؟ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «أَوَّلِكُمْ تَوْبَانِ؟!»

قَالَ أَبُو قُرَّةَ: فَسَمِعْتُ أَبَا حَنِيفَةَ يَذْكُرُ، عَنِ الزُّهْرِيِّ، عَنْ سَعِيدِ بْنِ الْمُسَيَّبِ، عَنْ أَبِي هُرَيْرَةَ، أَنَّهُ سَأَلَ النَّبِيَّ عَنِ الصَّلَاةِ فِي الثَّوْبِ الْوَاحِدِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «لَيْسَ كُلُّكُمْ يَجِدُ ثَوْبَيْنِ»

په يوه جوړه کې د لمونځ بيان

د جابر رَضِيَ اللَّهُ عَنْهُ نه روايت دی چې هغوی په يو کميس کې لمونځ ورکړ، حال دا چې د هغوی سره زياتي جوړې هم وې، دا صرف موږ ته د رسول الله ﷺ د سنت بنودلو لپاره و، د ابوهريره رَضِيَ اللَّهُ عَنْهُ نه روايت دی چې يو سړي رسول الله ﷺ ته عرض وکړ چې يا رسول الله ﷺ آيا سړی په يوه جوړه کې لمونځ کولی شي؟ رسول الله ﷺ وفرمايل: آيا په تاسو کې هر يو سره دوه جوړې شته؟ ابو قره رَضِيَ اللَّهُ عَنْهُ فرمايي چې ما د امام ابو حنيفه رَضِيَ اللَّهُ عَنْهُ د زهري نه روايت کولو باندې واورېدلو هغه د سعيد بن مسيب نه روايت کوي او هغوی د ابوهريره رَضِيَ اللَّهُ عَنْهُ نه روايت کوي چې د رسول الله ﷺ نه په يوه جوړه کې د لمونځ

په باره کې پوښتنه وشوه؛ نو رسول الله صلى الله عليه وسلم وفرمايل: تاسو ټولو هر چا سره دوه دوه جامې نه وي.

ابن أبي شيبه رحمته الله د اسماء بنت أبي بکر رضی اللہ عنہا نه روایت کړې چې هغوی وفرمايل: ما خپل پلار ولید چې هغوی په یوه جوړه کې لمونځ ادا کړ، ما وویل ای زما پلار! تاسو په یوه جوړه کې لمونځ کوئ! حال دا چې تاسو سره نورې جوړې هم شته، هغوی وفرمايل: ای لورې! آخري لمونځ چې ما د رسول الله صلی اللہ علیہ وسلم پسې وکړ هغه په یوه جوړه کې ؤ، په جامع عبدالرزاق کې دي چې د أبي بن کعب رضی اللہ عنہ او عبدالله بن مسعود رضی اللہ عنہ ترمنځ په یوه جوړه کې د لمونځ کولو اختلاف شو، ابی رضی اللہ عنہ وفرمايل: دا جائز ده په دیکې هیڅ باک نشته، رسول الله صلی اللہ علیہ وسلم په یوه جوړه کې لمونځ کړی دی، ابن مسعود رضی اللہ عنہ وفرمايل: دا هغه زمانه وه کله چې خلکو سره جامې نه وې.

خو کله چې هغوی ته پراخي ملاو شوه نو اوس لمونځ په دوه جوړو کې کیږي، دې خواب په اورېدو سره عمر فاروق رضی اللہ عنہ په منبر ودرېد او هغوی د ابی رضی اللہ عنہ په رایه باندې فیصله ورکړه خو د افضلیت چې تر کوم ځای پورې سوال دی حق د ابن مسعود سره دی چې په یوه جوړه کې لمونځ هغه وخت ؤ چې په خلکو کې تنګسیا وه، کله چې خوشحالي (مال وغیره) راغلو او د یو نه زیاتې جوړې راغلې؛ نو افضلیت د لمانځه په دوه جوړو کې دی؛ خو په یوه جوړه کې لمونځ بغیر د خلاف نه جائز دی، که د دواړو صحابه کرامو رضی اللہ عنہ مینځ کې اختلاف په جواز باندې وی، لکه بعض ځای کې د عبارت نه شک پیدا کیږي؛ نو بیا حق د أبي بن کعب رضی اللہ عنہ سره دی او عمر رضی اللہ عنہ په خپله فیصله کې په حقه باندې دی.

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ رَضِيَ اللَّهُ عَنْهُ، "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى فِي ثَوْبٍ وَاحِدٍ مُتَوَشِّحًا بِهِ، فَقَالَ بَعْضُ الْقَوْمِ لِأَبِي الزُّبَيْرِ: غَيْرَ الْمَكْتُوبَةِ؟ قَالَ: الْمَكْتُوبَةُ وَغَيْرُ الْمَكْتُوبَةِ."

د جابر رضی اللہ عنہ نه روایت دی چې رسول الله صلی اللہ علیہ وسلم په یوه جوړه کې لمونځ وکړو د متوشح کېدلو په صورت کې بعض خلکو ابوالزبیر ته وویل: آیا دا په نفلو کې وه هغوی وفرمايل: په نوافلو او غیر د نوافلو (یعنې فرضو کې هم) په ټولو کې ؤ.

فایده: د متوشح کیدلو صورت دا دی چې یو کپړه د بني ترخ نه راویستلو سره په چپه اوږه باندې واچوي او د چپ ترخ نه ویستلو سره یې په بنی اوږه باندې واچوي او په یو روایت کې داسې هم دي چې بیا په سینه باندې هغه وتړي.

خلاصه

په يوه جامه کې لمونځ ادا کول:

په يوه ټوټه کې لمونځ ادا کول په داسې حال کې چې بله ټوټه وي لمونځ روا دی، بلکې غوره دا ده چې لمونځ بايد په دوه ټوټو کې ادا شي؛ خو که د چا سره بله ټوټه نه وي؛ نو بيا په يوه ټوټه کې هم لمونځ ادا کولی شي.

په جامع عبد الرزاق کې دي چې يو ځل د ابی ابن کعب او عبد الله بن مسعود رضي الله عنهما په دې باندې بحث شو چې په يوه ټوټه کې لمونځ ادا کول څه حکم لري؟ ابی ابن کعب رضي الله عنه وويل: چې په يوه ټوټه کې لمونځ روا دی، عبد الله بن مسعود رضي الله عنه ورته وويل: دا حکم په هغه وخت کې و چې خلک تنگ لاسي وو، اوس خو الله تعالی په خلکو پراخي راوستې، لهذا خلک به په دوه ټوټو کې لمونځ ادا کوي، هر کله چې عمر رضي الله عنه دا خبره واورېدل، نو پرېکړه يې د ابی ابن کعب رضي الله عنه په طرف وکړه. که خبره د جواز او عدم جواز وي؛ نو د ابی ابن کعب رضي الله عنه خبره صحيح ده او که د افضل او غير افضل په خبره کې اختلاف وي؛ نو بيا د عبد الله بن مسعود رضي الله عنه خبره صحيح ده.

باب الصلوة في مواقيتها

أَبُو حَنِيفَةَ عَنْ طَلْحَةَ بْنِ نَافِعٍ، عَنْ جَابِرِ رَضِيَ اللَّهُ عَنْهُ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ: "أَيُّ الْعَمَلِ أَفْضَلُ؟ قَالَ: «الصَّلَاةُ فِي مَوَاقِيتِهَا»

په خپل وخت لمونځ ادا کول

د جابر رضي الله عنه روايت دی چې د رسول الله صلى الله عليه وسلم نه پوښتنه وشوه چې کوم عمل غوره دی؟ رسول الله صلى الله عليه وسلم وفرمايل: لمونځ په خپل وخت باندې کول (غوره دی).

فايده: په بخاري کې د عبد الله بن مسعود رضي الله عنه نه مرفوع روايت دی په هغې کې دي «أَيُّ الْأَعْمَالِ أَحَبُّ إِلَيْهِ قَالَ الصَّلَاةُ عَلَى وَقْتِهَا» چې د الله پاک په نژد محبوب ترين عمل کوم يو دی؟ رسول الله صلى الله عليه وسلم وفرمايل: لمونځ په خپل وخت باندې کول، پوښتنه کونکي پوښتنه وکړه بيا کوم عمل؟ رسول الله صلى الله عليه وسلم وفرمايل: د مور پلار سره احسان کول، بيا يې پوښتنه وکړه بيا کوم عمل دی؟ رسول الله صلى الله عليه وسلم وفرمايل: د الله پاک په لار کې جهاد کول.

په دې حديث کې د لمونځ د وخت په پابندۍ باندې ډير زور راوړل شوی او ددې ترغيب دی چې د ټولو نه غوره عمل هغه لمونځ دی کوم چې په خپل صحيح وخت باندې ادا شي.

بَابُ مَا جَاءَ فِي الْإِسْفَارِ بِالْفَجْرِ

أَبُو حَنِيفَةَ عَنْ عَبْدِ اللَّهِ عَنْ ابْنِ عُمَرَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «أَسْفِرُوا بِالصُّبْحِ، فَإِنَّهُ أَكْظَمُ لِلثَّوَابِ»

د سهار لمونځ په رڼا کې ادا کول

عبدالله بن عمر رضي الله عنه د رسول الله صلى الله عليه وسلم نه روايت کوي چې رسول الله صلى الله عليه وسلم وفرمايل: د سهار په لمانځه کې سهار بڼه روښانه کوي! ځکه چې دا ډیر د ثواب باعث دی.

فایده: ددې حدیث نه هغه مسئله حل کیږي کومه چې د امام ابوحنیفه رحمته الله علیه او د نورو امامانو امام مالک، شافعي او احمد رحمته الله علیهم تر مینځه اختلافي ده، یعنې دا چې د سهار لمونځ په غلس (تیاره) کې وشي یا بڼه د رڼا کېدلو نه پس درې واړه امامان د لومړي خیال حمایت کونکي دي او امام صاحب رحمته الله علیه د دویم خیال د امام صاحب رحمته الله علیه د مذهب بنیاد په هغه احادیثو دی کوم چې په مختلفو مګر یو شان معنوی باندې د صحاح په کتابونو کې موجود دي، په ابن ماجه کې د رافع بن خدیج رضي الله عنه نه مرفوع روایت دی: «اصبحوا بالصبح فانه اعظم للاجر» چې بڼه سبا کوي!

ځکه چې په دې کې ډیر لوی اجر دی د ابوداؤد الفاظو هم د غسې په ترمذي کې راغلي: «اسفروا بالفجر فانه اعظم للاجر» امام ترمذي رحمته الله علیه فرمایي چې د رافع بن خدیج حدیث حسن صحیح دی او په صحابه کرامو رضي الله عنهم او تابعینو رضي الله عنهم کې ډیر اهل علم ددې قائل دي، د سفیان ثوري رحمته الله علیه مسلک هم دا دی، نسائي، ابن حبان او طبراني هم تردې تردې په دې الفاظو باندې حدیث نقل کړی او بیا ددې تائید په نورو صحیح روایتونو سره هم دی کوم چې دا حدیث یا دا مذهب په ډیرو مضبوطو بنیادونو باندې دروي، مثلاً بلال رضي الله عنه ته رسول الله صلى الله عليه وسلم علیه وسلم وفرمايل: چې په سهار کې رڼا راتلل پرېږده دومره چې د اسفار په سبب خلک د خپل غشي غورځېدلو ځای لیدي شي، ابن أبي شیبه، اسحق او ابوداؤد په خپلو خپلو مسندونو کې ددې روایت کړی دی او د ټولو نه زیات فیصله کونکی او د اختلاف ختمونکی هغه حدیث دی چې د ابن مسعود رضي الله عنه نه په صحیحینو کې نقل دی چې ما رسول الله صلى الله عليه وسلم سېوا د دوه لمونځونو نه هر لمونځ په خپل وخت باندې کونکی لیدلی دی، یو په منی کې د هغوی ماښام او ماسخوتن جمع کول او بل په مزدلفه کې د سهار لمونځ د عادت نه مخکې ادا کول دا لمونځ هغوی په غلس کې ادا کړی و، ځکه په مسلم کې دي: «قبل میقاتها بغلس» دا ځکه چې د وقوف وخت ډیر ملاو شي، ابن مسعود رضي الله عنه چاته چې د رسول الله صلى الله عليه وسلم خاص خادم ویل شوی او چا ته چې د رسول الله صلى الله عليه وسلم د کورنۍ، بهر، سفر او حضر د شپې او ورځې د ژوند ډیر علم و او د ټولو نه زیات شرف او فخر ورته حاصل و، هر کله چې ابن مسعود رضي الله عنه د رسول الله صلى الله عليه وسلم د سهار د لمانځه په اسفار کې قائل و؛ نو اوس په دیکې د بل چا د شهادت ضرورت نه پاتې کیږي، بله دا چې امام طحاوي رحمته الله علیه په شرح د معانی الآثار کې د ابراهیم النخعي نه په صحیح سند سره روایت نقل کړی چې

د رسول الله ﷺ صحابه كرامو چې الله داسې په هېڅ كار باندې اتفاق نه دی كړی څنگه يې چې په اسفار كې په لمونځ كولو باندې اتفاق كړی.

په دې روايت سره د امام صاحب د مذهب پوره ثبوت كيږي، په قياس سره هم ددې مذهب پوره تائيد كيږي، ځكه چې تر جائز حده پورې كه لمونځ كونكو ته په جماعت كې زيات نه زيات تعداد كې د شركت موقع ملاؤ شي؛ نو ډيره غوره ده او د مصلحت موافق ده او خلكو ته داسې مشكلات مخې ته كول چې هغوی په جماعت كې شريك نه شي د مذهب د لحاظ نه غوره نه ده، بلكې د ملامتيا سبب دی، وگورئ معاذ بن جبل رضي الله عنه د قرائت د اوږدولو خطاء وشوه؛ نو رسول الله ﷺ وفرمايل:

«افتان انت يا معاذ» چې ته خلك په فتنه كې اچوي او د عامو خلكو شركت په اسفار كې زيات ممكن دی نه په غلس (تياره) كې، پس هم دا مذهب صحيح دی.

اوس د خيال دويم طرف مخې ته كړئ او د معاملي حقيقت مخې ته كړئ د غلس (تيارې) په سلسله كې مضبوط روايت هغه دی كوم چې د عايشې رضي الله عنها په صحيحينو وغيره كې روايت شوی: «ان رسول الله ﷺ ليصل الصبح فتصرف النساء متلفعات بروطن ما يعرفن من الغلس» چې رسول الله ﷺ به د سهار لمونځ ادا كولو؛ نو ښځې به په څادرونو كې پټې واپس كېدلې او د تيارې له وجې به په نه پيژندل كېدې، د نه پيژندلو څخه دا معلومېږي چې ښه كافي تياره وه؛ خو په حقيقت كې په پيژندگلو كې د نه راتلو دوه سببونه وو، يو تياره كيدل او دويم د هغوی په څادرو كې پټيدل دويم سبب «متلفعات» دی او لومړی سبب د «من الغلس» په لفظ سره ذكر شو.

كه صرف تياره د نه پيژندلو سبب وي؛ نو د ډيرې تيارې ثبوت به ملاو شوی ؤ، په څادرونو كې د پټيدلو د وجې نه معمولي تياره هم په پيژندلو كې د نه راتلو سبب جوړېدی شي او دا معمولي تياره په اسفار كې هم وي، ځكه چې د احنافو په نزد د سهار د لمانځه مستحب وخت هغه دی چې انسان د شپيتو نه تر سلو آيتونو پورې لوستلی شي بيا كه اودس مات شي؛ نو د هم دومره قرائت سره بيا د لمانځه اعاده كولی شي، گویا ددې حديث نه پوره مطلب اخذ نه شو او دا د مذهب بنياد نه شو.

معلومېږي چې دا هغه وخت دی كله چې د اسلام په شروع كې ښځو ته په جومات كې د راتلو اجازت ؤ؛ خو كله چې اجازت منسوخ شو او د ښځو په كور كې لمونځ كول غوره شو؛ نو ممكنه ده چې داسې نه وي پاتې شوي او په وخت كې بدلون راغلی وي، ددې ټولو احتمالاتو سره د عبدالله بن مسعود بيان ډير وزن لري او په هر حيثيت د ترجيح قابل دی، بله دا چې د عائشې رضي الله عنها حديث فعلي دی او د اسفار حديث قولي دی، د احنافو په نزد قول په فعل باندې د ترجيح قابل دی، دلته په دواړو احاديثو كې د تطبيق يو صورت دی هغه دا چې د غلس نه مراد معمولي تياره شي او د اسفار نه هغه وخت مراد شي چې په هغې كې څه تياره هم وي چې هغه په غلس سره تعبير كولی شي، بهر حال كه په مقابلي سره وكتل شي؛ نو د اسفار روايات په مضبوطو بنيادونو باندې قائم په نظر راځي.

خلاصه

د ائمه ثلاثه وو په نزد د سهار لمونځ په تياره (تغليس) کې ادا کول غوره دي او د احنافو په نزد بيا په رڼا (اسفار) کې ادا کول غوره دي، د امام محمد رَحْمَةُ اللهِ يوروايت داسې دی چې په تياره کې بايد لمونځ پيل شي او په رڼا کې بايد پای ته ورسېږي، دغسې وينا امام طحاوي رَحْمَةُ اللهِ هم کړې، د امام احمد رَحْمَةُ اللهِ قول بيا دا دی: چې امام بايد د مقتديانو خيال وساتي، که د هغوی لپاره په تياره کې لمونځ اسانه وي؛ نو په تياره کې لمونځ غوره دی او که په رڼا کې ورته اسانه وي؛ نو په رڼا کې دي لمونځ ادا کړي.

د احنافو دليلونه:

(۱): د رافع بن خديج رَحْمَةُ اللهِ عَنْهُ روايت دی: اَسْفِرُوا بِالْفَجْرِ، فَإِنَّهُ أَكْبَرُ لِلْآخِرِ. (ترمذي: ۱/۴۰)

دا حديث د صحاحو ټولو کتابونو نقل کړی دی.

(۲): د ابراهيم نخعي رَحْمَةُ اللهِ وينا ده: «مَا أَجْمَعَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ عَلَى شَيْءٍ مَا أَجْمَعُوا عَلَى التَّنْوِيرِ بِالْفَجْرِ»

د ائمه ثلاثه وو دليلونه:

(۱): عايشه رَحْمَةُ اللهِ عَنْهَا روايت کوي: «إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيُصَلِّي الصُّبْحَ، فَيَنْصَرِفُ النِّسَاءُ مُتَلَفَعَاتٍ بِمُرُوطِهِنَّ، مَا يُغْرِقْنَ مِنَ الْغَلَسِ» (بخاري: ۱/۱۲۰)

رسول الله صَلَّى اللهُ عَلَيْهِ وَسَلَّمَ به د سهار لمونځ ادا کولو، بنځې به په خپلو خادرونو کې نغښتل شوي خپلو کورونو ته ستنېدلې او د تيارې له وجې به هغوی نه پېژندل کېدې.

جواب:

(۱): * مِنَ الْغَلَسِ * د عايشې رَحْمَةُ اللهِ عَنْهَا الفاظ نه دي، بلکې راوي له خپل ځان څخه زياتي کړي دي او دېته مدرج من الراوي ويل کيږي.

(۲): د * غَلَسٍ * حديثونه د * اسفار * والا حديثونو له وجې منسوخ دي.

(۳): زموږ سره قولي روايتونه دي او ستاسو سره فعلي روايتونه دي، قولي روايتونه په فعلي روايتونو راجح دي.

دويم دليل:

ټول هغه روايتونه چې په لومړي وخت کې د لمانځه فضيلت ترې معلومېږي، د ائمه ثلاثه وو لپاره دليل دی.

خواب :

- (۱) : د اول وخت څخه اول مستحب وخت دی، ځکه چې د ماسخوتن د لمانځه اړوند خپله شوافع همدا معنی مراد اخلي او د ماسخوتن په لمانځه کې خنډ (تاخير) مستحب بولي.
- (۲) : اسفار په فضيلت باندې او غلس په بيان د جواز باندې حمل دی.

بَابُ مَا جَاءَ فِي تَعْجِيلِ الْعَصْرِ

أَبُو حَنِيفَةَ عَنْ شَيْبَانَ، عَنْ يَحْيَى، عَنْ بُرَيْدَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «بَكِّرُوا بِصَلَاةِ الْعَصْرِ» وَفِي رِوَايَةٍ: عَنْ بُرَيْدَةَ الْأَسْلَمِيِّ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «بَكِّرُوا بِصَلَاةِ الْعَصْرِ فِي يَوْمِ غَيْمٍ، فَإِنَّ مَنْ فَاتَتْهُ صَلَاةُ الْعَصْرِ حَتَّى تَغْرُبَ الشَّمْسُ، فَقَدْ خَبِطَ عَمَلُهُ».

د مازيگر لمونځ زرا د ادا کول

بریده فرمایي چې رسول الله ﷺ وفرمايل : د مازيگر د لمانځه ادا کولو کې تادي کوي! په يو روايت کې بریده اسلمي داسې فرمايي چې رسول الله ﷺ وفرمايل : د مازيگر په لمانځه کې تادي کوي!

په بل روايت کې بریده اسلمي فرمايي چې رسول الله ﷺ وفرمايل: چې د لمانځه په ادا نولو کې د ورېځې په ورځ تادي کوي ځکه د چا نه چې د مازيگر لمونځ قضاء شو تر دې چې لمر یريو تلو نو د هغه عمل برباد شو (يعني هغه ته به د هغه د هيڅ عمل ثواب نه ملاوېږي).

له ایدې: په دې حديث کې ددې امر وضاحت مناسب معلومېږي چې د مازيگر د لمانځه مستحب او غوره وخت کوم یو دی او دا چې په دې مسئله کې څه اختلاف دی تعجيل د چا په نزد مستحب دی او تاخير د چا په نزد؟

امام احمد، امام شافعي او امام مالک رحمهم الله د تعجيل قائل دي چې د مازيگر لمونځ بالکل د وخت په شروع کې ادا کول پکار دی او امام صاحب د تاخير حامي دی، دواړو طرفونو ته مرفوع احاديث هم موجود دي او موقوف هم شته.

امام صاحب رحمهم الله په اصل کې دواړه قسمونه احاديث جمع کوي داسې چې د تعجيل والا احاديث د ورېځ والا ورځې سره خاص کوي او تاخير د صفا او بنسکاره ورځې سره خاص کوي، د تعجيل دا حديث د بریده اسلمي په حديث باندې حجت دی، ځکه چې د ورېځ په ورځ کې د ورېځ په وجه د لمونځ د قضاء کيدلو ويره شته، په دې وجه د وروسته ادا کولو نه تعجيل مناسب دی چې قضاء نه شي او هغه د لمانځه د ثواب نه د محرومتيا سبب جوړ نه شي او د تاخير هغه حديث دليل دی کوم چې د ام سلمه رضي الله عنها نه په ترمذي کې نقل دی فرمايي چې رسول الله ﷺ به د ماسپښين په لمانځه کې

ستاسو نه زیات تعجیل کولو او تاسو د مازیگر په لمانځه کې د هغه نه زیات تعجیل کوی، دا حدیث د مازیگر د لمانځه د موخر کولو لپاره ښکاره او صفا ثبوت دی.

اوس د تعجیل په باره کې چې کوم روایات دي هغه په حقیقت کې یا خو مبهم دي چې د تعجیل د مذهب ثبوت ترې په وضاحت سره نه ملاویرې یا محتمل دي چې د امام صاحب رحمته الله علیه د مذهب تاخیر هم هغه ترجماني کوي، مثلاً د انس رضی الله عنه قول چې رسول الله صلی الله علیه وسلم به د مازیگر لمونځ ادا کولو او یو سړی به د مدینې په طرفونو کې د ښار نه بهر لاړ او لمر به اوچت ولاړ و، ددې نه به د وخت څه تعین وي، کله چې سفر په سورلی سره وي او پیاده په تیز رفتار سره هم او په مزه رفتار سره هم، په تیزه منډه وهلو سره هم او په مزه تلو سره هم او د عوالي (طرفونو) په لرې والي کې هم اختلاف دی یا د رافع بن خدیج روایت چې موږ به د رسول الله صلی الله علیه وسلم سره د مازیگر د لمونځ کولو نه پس ځناور ذبح کړو هغه به مو تقسیم کړو او د لمر د پریوتلو نه مخکې به مو پوخ کړو او و به مو خوړلو، چې د ځناور ذبح کول او د هغې د تقسیم وروسته خوړل د هیڅ قطعي خبرې ثبوت نه ورکوي، دا ټول کارونه په لږ وخت کې هم په تیزی سره کېدی شي او په مزه هم کېدی شي، په کار کې تندي هم کېدی شي او سستي هم.

یا د عائشې رضی الله عنها حدیث کوم چې په ترمذي کې دی چې رسول الله صلی الله علیه وسلم هغه وخت د مازیگر لمونځ ادا کړو چې رڼا د هغوی په حجره کې وه یا مثلاً هغه احادیث چې په هغې کې د مازیگر د لمانځه ادا کول په داسې وخت کې دي چې د لمر رڼا به سپینه او صفا وه چې دا احادیث د امام صاحب رحمته الله علیه د تاخیر په مسلک باندې صحیح راځي.

ځکه چې هغوی هم د تاخیر نه دا معنی مراد کوي چې د مکروه وخت نه مخکې مخکې داسې حال کې چې لمر سپین پرقیرې د مازیگر لمونځ ادا کړی شي په رڼا کې زیر والی رانه شي، پس امام محمد په موطاء کې لیکي چې د مازیگر تاخیر زموږ په ترد غوره دی کله چې د لمر رڼا سپینه او صفا وي، په هغې کې زیر والی نه وي، نور احادیث هم ددې مضمون راغلي او هم دا مسلک د امام ابوحنیفه رحمته الله علیه دی، د ابوداؤد حدیث کوم چې د علي بن شیبان نه نقل شوی هغه دا امر د رڼا ورځ په شان ښکاره کوي او وايي: «قدمنا على رسول الله صلی الله علیه وسلم المدينة فكان يؤخر الصلوة ما دامت الشمس بيضاء نقية» یعنې کله چې موږ رسول الله صلی الله علیه وسلم ته مدینې طیبې ته راتلونو د مازیگر په لمانځه کې به تاخیر کېدلو ترڅو پورې چې به رڼا سپینه او صفا وه دا د امام صاحب رحمته الله علیه د مذهب پوره پوره ترجماني کوي، بلکې که په غور سره وکتل شي؛ نو د تعجیل والا احادیثو مقصد هم دا معلومېږي چې د مازیگر د لمانځه وخت چونکې مختصر وي او په دیکې هم څه حصه مکروه وخت وي، په همدې وجه باید په دغه لمانځه کې تندي وشي چې وخت مکروه نه شي او ددې نه مخکې مخکې چې د لمر رڼا سپینه وي ادا شي، دا هم خطر ده چې په زیات غفلت سره قضاء شي او لمر پریوځي، لکه څنګه چې د وریځو والا ورځو کې، غرض د مکروه وخت نه یې هم بچ کړی دی او د لمانځه د قضاء کیدلو نه هم.

بيا د يو زبردست ديني مصلحت تقاضا هم دا ده چې د مازيگر په لمانځه کې تاخير وشي ځکه چې د نفلونو ادا کول د ډير اجر او ثواب باعث دي او د مازيگر نه پس د نفلونو د ادا کولو دروازه بندېږي، پس د مازيگر په لمانځه کې تاخير کول پکار دی چې د نفلونو زيات نه زيات موقع ملاو شي، په اول وخت کې دا خبره کله نصيب کېږي.

خلاصه

د امام اعظم ابوحنيفه رَحْمَةُ اللهِ په تزد د مازيگر لمونځ د مثل ثاني د پوره کېدو وروسته پيلېږي، د مازيگر د لمانځه مستحب وخت د لمر تر زېږېدو پورې دی او د لمر زېږېدو وروسته د مازيگر لمونځ مکروه دی، دغه راز د مازيگر د لمانځه د جواز وخت تر ماښامه پورې دی. د ائمه ثلاثه وو په تزد د مازيگر د وخت شروع کېدو وروسته تعجيل غوره دی او د احنافو په تزد بيا د وخت شروع کېدو وروسته تاخير غوره دی؛ خو دا تاخير به د لمر زېږېدو څخه وړاندې وي، ځکه چې د لمر زېږېدو وروسته لمونځ مکروه دی.

د احنافو دليلونه:

(۱): د ام سلمه رَضِيَ اللهُ عَنْهَا روايت دی: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَشَدَّ تَعْجِيلًا لِلظُّهْرِ مِنْكُمْ، وَأَشَدَّ تَعْجِيلًا لِلْعَصْرِ مِنْهُ. (ترمذي: ۱/۴۲)

(۲): د رافع بن خديج رَضِيَ اللهُ عَنْهُ روايت دی: «أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - كَانَ يَأْمُرُ بِتَأْخِيرِ الْعَصْرِ». (مجمع الزوائد: ۱/۳۰۵)

(۳): عبد الرحمن بن يزيد رَحْمَةُ اللهِ روايت کوي: وَعَنْ عَبْدِ الرَّحْمَنِ بْنِ يَزِيدَ أَنَّ ابْنَ مَسْعُودٍ كَانَ يُؤَخِّرُ الْعَصْرَ. (مجمع الزوائد: ۱/۳۰۶)

د ائمه ثلاثه وودليل:

عَنْ عَائِشَةَ، أَنَّهَا قَالَتْ: صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ الْعَصْرَ وَالشَّمْسُ فِي حُجْرَتِهَا، وَلَمْ يَظْهَرِ الْفَيْءُ مِنْ حُجْرَتِهَا. (ترمذي: ۱/۴۱)

عائشه رَضِيَ اللهُ عَنْهَا روايت کوي چې رسول الله صَلَّى اللهُ عَلَيْهِ وَسَلَّمَ د مازيگر لمونځ په داسې وخت کې ادا کړ چې د لمر وړانګې (د عايشې رَضِيَ اللهُ عَنْهَا) په کوټه کې وې او د لمر وړانګې په دېوال نه وې پورته شوي. ددې څخه معلومېږي چې رسول الله صَلَّى اللهُ عَلَيْهِ وَسَلَّمَ د مازيگر لمونځ په اول وخت کې ادا کړو.

خواب:

- (۱) : د عايشي رَضِيَ اللهُ عَنْهَا د کوتي د هوالونه وړو کي وه، ځکه به د لمر وړانگي پورته نه ختلې، بلکې د کوتي په مابين کې به د لمر وړانگي موجودي وې.
- (۲) : دلته د حجرې څخه د عايشي رَضِيَ اللهُ عَنْهَا کوته مراد ده چې د دغي کوتي دروازه د مغرب په لور وه، د کوتي سر يې بنسکته ؤ او دروازه يې هم وړه وه، د همدې وجې يې کوتي ته د لمر وړانگي هغه وخت رسېدلې کوم وخت چې به لمر د مغرب په لور ډوبېدو ته نژدې شو، په دې صورت کې دا حديث د مازيگر په لمانځه کې د تاخير لپاره د احنافو دليل دی، تعجيل ترې نه ثابتېږي چې د ائمه ثلاثه وو لپاره دليل جوړ شي.

أَبُو حَنِيفَةَ عَنْ شَيْبَانَ، عَنْ يَحْيَى، عَنِ ابْنِ بُرَيْدَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ قَاتَلَهُ صَلَاةُ الْعَصْرِ فَكَأَنَّمَا تَرَ أَهْلَهُ»

د ابن بريده نه روايت دی چې رسول الله ﷺ وفرمايل : د چا نه چې د مازيگر لمونځ قضاء شو؛ نو گویا د هغه اهل و عيال او مال لوټ شو.

فایده : دا د سختې زورنې خبر ورکوي چې د مازيگر لمانځه ته خاص اهميت حاصل دی کوم چې نورو لمونځونو ته نصيب نه دی او دا چې هم هغه صلاة وسطی دی چې د هغې په اهميت باندې قرآن کریم هم بیان کړی دی اکثر روایات هم د مازيگر د لمانځه په صلاة وسطی کيدلو باندې دلالت کوي، د اهل و عيال او مال وغيره د لوټ کيدلو مطلب دا دی چې د هغې نه برکت ختم شوی او په هغې کې زیادت او لويېدل ختم شي، ځکه چې کله د الله پاک په محبوب ترين عبادت کې انسان غفلت او لا پرواهي وکړه او په دې کې يې سست والی وکړ؛ نو الله پاک ددې سپيره عمل په وجه د هغه د محبوبو شيانو نه برکت پورته کوي.

بَابُ فِي الْأَوْقَاتِ الْمَكْرُوهَةِ

أَبُو حَنِيفَةَ عَنْ عَبْدِ الْمَلِكِ، عَنْ قَزَعَةَ، عَنْ أَبِي سَعِيدٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا صَلَاةَ بَعْدَ الْغَدَاةِ حَتَّى تَطْلُعَ الشَّمْسُ، وَلَا صَلَاةَ بَعْدَ الْعَصْرِ حَتَّى تَغِيبَ، وَلَا يُصَامُ هَذَانِ الْيَوْمَانِ: الْأَصْحَى وَالْفِطْرُ، وَلَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ: إِلَى الْمَسْجِدِ الْحَرَامِ، وَالْمَسْجِدِ الْأَقْصَى، وَإِلَى مَسْجِدِي هَذَا، وَلَا تُسَافِرُ الْمَرْأَةُ يَوْمَئِذٍ إِلَّا مَعَ ذِي مَحْرَمٍ"

د ابوسعید خدری رَضِيَ اللهُ عَنْهُ نه روايت دی چې رسول الله ﷺ وفرمايل : د سهار د لمانځه نه پس هيڅ لمونځ نشته تر هغه وخته پورې چې لمر راوخيژي او نه د مازيگر د لمانځه نه پس تر څو چې لمر

پريوتلې نه وي او نه دي روژه نيول شي د وړوکي اختر او لوی اختر په ورځو کې او نه دي سفر وکړي مگر صرف درې جوماتونو ته (يعنې مسجد حرام مسجد اقصی او زما دې جومات (يعنې مسجد نبوي ﷺ) ته او نه دي سفر کوي ښځه مگر د محرم سره.

فایده: د صحاحو په کتابونو کې ډیر داسې روایتونه یو شان الفاظو والا راځي، بلکې د دومره ګڼو صحابه وو چې ﷺ څخه ددې روایت شوی چې احنافو ورته متواتر ویلي.

دا حدیث ډیرو مسائلو طرف ته په یو وخت کې اشاره کوي، اول دا چې د سهار د لمانځه نه پس د لمر تر ختلو پورې او د مازیګر د لمانځه نه پس د لمر پریوتلو نه مخکې لمونځ کول مکروه دی، ددې خبرې په وضاحت سره د هغه خلکو قول رد شو کوم چې د مازیګر نه پس دوه رکعتو ته جائز وایي یا د سهار د هغه لمونځ قائل دي په کوم چې لمر راوخیږي یا د سهار د لمانځه نه پس چې د سنتو قضاء ته جائز وایي، یا کوم چې د جمعې په ورځ په مکروه اوقاتو کې د نفل کولو د جواز فتوی ورکوي، ددې څلورو اقوالو تردید د حدیث د شروع د حصې نه وشو.

د مازیګر نه پس د دوه رکعتونو ادا کول د رسول الله ﷺ نه په بعض صحیح روایاتو مرفوعه کې ثابت دي، ځکه چې شیخینو هم دا روایت کړی دی بلکې د رسول الله ﷺ نه په دې باندې د همېشوالي ثبوت هم ملاوېږي؛ خو ددې حدیث په وجه دا د رسول الله ﷺ خصوصیت ؤ چې د رسول الله ﷺ سره خاص ؤ، د امت لپاره د جواز هیڅ لاره نشته مثلاً د وصال روژه به هغوی خپله نیول؛ خو د امت لپاره منع شوه، د رسول الله ﷺ داسې اعمال زموږ لپاره د عمل قابل نه دي.

دویمه مسئله د روژې ده کومه چې په حدیث کې بیان شوې چې د دواړو اخترونو په ورځ باندې روژه نیول منع دي، شیخینو د ابو سعید خدری رضی الله عنه روایت کړی دی «نهی عن صوم الفطر والنحر» چې رسول الله ﷺ د وړوکي او غټ اختر په ورځ د روژې نیولو نه منع وفرمایيل، د غټ اختر سره ایام تشریق «د یوولسمې نه تر دیارلسم تاریخ پورې هم ددې امتناعي حکم د لاندې راځي، ځکه چې په مسلم کې د نبیښه نه مرفوع روایت دی «ایام التشریق ایام اکل و شرب و ذکر الله» چې ایام تشریق د خوراک څښاک اود الله پاک د ذکر ورځې دي، نو بیا روژه ساتلو سره خوراک څښاک په خپل ځان باندې حرامول به څنګه جائز وي، غرض په دې ذکر شوي ورځو کې د روژې په حرمت باندې د امامانو اتفاق دی؛ خو په دې ورځو کې د احنافو په تړد بالخصوص د روژې نذر هم جائز دی.

په دې خیال سره چې نذر عبادت دی د روژې لپاره ورځ مقرر کولو سره او د روژې حرامیدل د روژې فعل منع کوي، نه د ورځې مقرر کول، پس ددې فرق نتیجه به دا وي چې په دې ورځو کې به د روژې نذر صحیح وي؛ خو ددې حدیث په سبب به د روژې نیولو هیڅ لار نه وي او ددې روژې قضاء به په نورو ورځو کې پکار وي.

دریم ددې حدیث نه دا هم معلومه شوه چې کومو جوماتونو ته سفر جائز دی او کومو ته ناجائز، بعضې علماء حدیث په ظاهر باندې حمل کوي او وایي چې ددې درې جوماتونو څخه پرته

نورو جوماتونو ته تلل ناجائز دي؛ خو هغوی د سفر مقصد یو قسم خصوصیت مني او نور جوماتونه ددې حکم نه وباسي یعنې دا چې د منع نه مقصد دا وي چې په غرض د تقرب الی الله او عبادت هم دې درې جوماتونو ته د سفر اراده وشي، ځکه چې دې جوماتونو ته په نورو جوماتونو باندې خاص عزت حاصل دی؛ خو که د علم د حصول او تجارتي غرضونو او د حقوقو د ادا کولو لپاره سفر اختیار شي؛ نو داسې سفر نورو جوماتونو ته هم جائز دی او هغه ددې حکم د لاتدې نه راځي.

د ملا علي قاري رحمته الله علیه عبارت هم ددې مطلب رهنمائي کوي، بعض منعه د افضلیت سره خاص کوي چې سفر دي درې جوماتو طرف ته د نورو جوماتونو په نسبت ډیر افضل او مهتم بالشان دی، امام نووي رحمته الله علیه ددې نسبت جمهورو علماوو ته کړی، بیا د مستثنی منه دائره نوره هم پراخوي، د نیکانو خلکو او د ورونو زیارت او سیل او تفریح هم ددې حکم د لاتدې شاملوي او د شرع خلاف یې مني، خو حقیقت دا دی چې ذکر شوي ټول امور ددې حکم لاتدې نه راځي دا حدیث ددې حکم د افضلیت نه صرف نور جوماتونه وباسي، په دیکې د زیارت القبور مسئله خو مختلف فیه ده، بعضو دپته مباح او جائز ویلي او بعضو ددې نه منع کړې؛ خو د صالحینو او ورونو د زیارت لپاره او د تجارتي معاملاتو لپاره سفر یا د سیل او تفریح لپاره سفر خو بغیر د څه کراهت نه جائز دی.

څلورم ددې حدیث نه دا هم معلومه شوه چې بنځه بغیر د خاوند نه او محرم یعنې زوی، ورور، ماما او تره وغیره نه یوازې سفر نه شي کولی، ددې مودې د سفر لپاره په احادیثو کې مختلف الفاظ راغلي دي، په بعضو کې صرف دوه ورځې دي، لکه په دې حدیث کې په بعضو کې درې ورځې دي، لکه په مسلم کې دي او په بعضو کې یوه ورځ او یوه شپه ده او که سفر په لغوي معنی واخلي؛ نو یوه ورځ یو شپې نه کم کې هم سفر منع کیږي، پس د مسلم په روایتونو کې یوه شپه ده او په بعضو کې یوه ورځ او د امام صاحب او امام ابویوسف رحمته الله علیه نه په یو روایت کې هم داسې دي چې بنځه دي یوه ورځ هم بغیر د محرم نه سفر نه کوي؛ خو مختار مذهب دا دی چې د سفر د مودې نه کم کې بنځه بغیر د خاوند او محرم نه سفر کولی شي.

خلاصه

مکروه وختونه په دوه ډوله دي:

(۱) : درې وختونه: د لمر ختلو وخت، د استواء وخت او د لمر ډوبېدو وخت.

(۲) : د سهار او مازیگر لمانځه وروسته وختونه.

د مکروه وختونو په لومړي ډول کې د احنافو په نزد هیڅ ډول لمونځ (فرض وي او که نفل وي) جائز نه دی، د ائمه ثلاثه وو په نزد فرض لمونځ جائز؛ خو نفل لمونځ ناجائز دی او د امام شافعي رحمته الله علیه په نزد ذوات الاسباب نفله جائز دي.

د ذوات الاسباب مطلب دا دی چې د هغې په سبب کې بنده ته اختیار نه وي، د بېلګې په ډول: تحية الوضوء، تحية المسجد او داسې نور...

د مکروه وختونو دویم ډول: د شوافعو مسلک دلتهم دا دی چې ذوات الاسباب نفلوته جائز؛ خو غیر ذوات الاسباب نفلوته مکروه دي، د احنافو په نزد فرض لمونځونه جائز؛ خو نفل هر ډول لمونځ پکښې ناجائز دی.

په دې باب کې د احنافو دلیل دا حدیث دی: (لَا صَلَاةَ بَعْدَ الْغَدَاةِ حَتَّى تَطْلُعَ الشَّمْسُ، وَلَا صَلَاةَ بَعْدَ الْعَصْرِ حَتَّى تَغِيبَ) پرته له دې هم د نهی حدیثونه ډېر زیات دي، لهذا احتیاط په دې کې دی چې په منع باندې عمل وشي.

امام شافعي رَحِمَهُ اللهُ بیا ددې حدیثونو په عموم باندې دلیل نیسي، چې په هغې کې د تحية المسجد او تحية الوضوء حکم شوی او وایي: چې په دغو روایتونو کې د مکروه یا غیر مکروه وختونو اړوند هیڅ تفصیل نه دی بیان شوی.

د مازيګر لمونځ وروسته دوه رکعتونه کول:

سند امام اعظم یاد روایت (لَا صَلَاةَ بَعْدَ الْغَدَاةِ حَتَّى تَطْلُعَ الشَّمْسُ، وَلَا صَلَاةَ بَعْدَ الْعَصْرِ حَتَّى تَغِيبَ) څخه د مازيګر د لمانځه وروسته د دوه رکعتونو منع معلومېږي، د همدې وجې د احنافو په نزد دا لمونځ ناجائز دی؛ خو امام شافعي رَحِمَهُ اللهُ بیا جائز بولي او په دلیل کې هغه حدیث ذکر کوي چې د رسول الله ﷺ څخه د مازيګر لمونځ وروسته همېشه والی معلومېږي.

احناف د عایشې رَضِيَ اللهُ عَنْهَا دغه روایت د رسول الله ﷺ په خصوصیت باندې حمل کوي او د امت په حق کې د منعې لپاره په ټولو هغو حدیثونو باندې دلیل نیسي چې د مازيګر د لمانځه وروسته ترې د نورو لمونځونو منع معلومېږي.

په طحاوي کې دي: کله چې رسول الله ﷺ د مازيګر د لمانځه وروسته لمونځ ادا کړ، نو سلمه رَضِيَ اللهُ عَنْهَا ترې پوښتنه وکړه: «قُلْتُ: يَا رَسُولَ اللَّهِ أَفَنَقْضِيهِمَا إِذَا فَاتَنَا، قَالَ: «لَا»»

(طحاوي باب الركعتين بعد العصر)

دغه راز د عایشې رَضِيَ اللهُ عَنْهَا روایت دی: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي بَعْدَ الْعَصْرِ، وَيَنْهَى عَنْهَا، وَيُؤَاصِلُ، وَيَنْهَى عَنِ الْوَصَالِ» (ابوداؤد، باب من رخص فيهما إذا كانت الشمس مرتفعة)

ددې دواړو حدیثونو څخه معلومېږي چې د مازيګر د لمانځه وروسته دوه رکعت له لمونځ ادا کول د رسول الله ﷺ ځانګړتیا (خصوصیت) وه.

د طواف وروسته د دوه رکعتونو حکم:

د امام ابوحنيفه او امام مالک رَحْمَةُ اللهِ بِهِ تَزِدُ د سهار او مازيگر لمانځه وروسته د طواف دوه رکعتونه ادا کول منع دي، د امام شافعي او امام احمد رَحْمَةُ اللهِ بِهِ تَزِدُ دغه دوه رکعتونه جائز دي، او د طواف په کولو کې د ټولو امامانو اتفاق دی.

د احنافو دليلونه:

(۱): په بخاري شريف کې تعليقا روايت دی: (وَطَافَ عُمَرُ بَعْدَ صَلَاةِ الصُّبْحِ، فَزَكَبَ حَتَّى صَلَّى الرَّكْعَتَيْنِ بِيَدِي طَوًى) (بخاري: ۱/۲۲۰، باب الطواف بعد الصبح والعصر)

ددې حديث څخه معلومېږي چې په دغه وخت کې ذوات الاسباب نفلوته ادا کول هم ناجائز دي، ځکه چې عمر رَضِيَ اللهُ عَنْهُ د حرم د فضيلت پرېښودونکی نه و.

(۲): په دغه وخت کې د لمونځ څخه د منع بې شمېره حديثونه دي چې حد د تواتر ته رسېدلي؛ نو په همدې بناء احناف او موالک د سهار او مازيگر لمانځه ادا کولو وروسته د نفلو اجازه نه ورکوي.

د شوافعو دليل:

عَنْ جُبَيْرِ بْنِ مُطْعِمٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: يَا بَنِي عَبْدِ مَنَافٍ، لَا تَمْنَعُوا أَحَدًا طَافَ بِهَذَا الْبَيْتِ، وَصَلَّى أَيْتَهُ سَاعَةً شَاءَ مِنْ لَيْلٍ أَوْ نَهَارٍ. (ترمذي: ۱/۱۷۵)

ځواب:

(۱): په دې حديث کې حاکمانو ته خطاب دی چې دوی دي د خپل غرض لپاره خلک د لمونځ او طواف څخه نه منع کوي.

(۲): هرکله چې د حرامو او مباحو ترمنځ ټکر راشي؛ نو ترجيح به حرامو ته ورکول کېږي، "مَا اجْتَمَعَ مُحَرَّمٌ وَمُبَاحٌ إِلَّا غَلَبَ الْمُحَرَّمُ" (الاشباه والنظائر لابن نجيم المصري: ۱/۹۳).

وَلَا لِيَصَامَ هَذَا انِ الْيَوْمَانِ:

يوازي د همدې دوه ورځو د روژې څخه منع نه ده راغلې، بلکې د تشريق په ټولو ورځو کې د روژې نيولو څخه منع راغلې، دغه راز که چا په دې ورځو کې روژه نذر کړه؛ نو د هغه نذر به باطل وي؛ خو د احنافو په نزد به دده نذر صحيح وي؛ خو نذر منونکی به په دغه ورځو کې روژه نه نيسي، بلکې د دغو روژو قضاء به په نورو ورځو کې راوړي.

وَلَا لَشِدِّ الرَّحَالِ إِلَّا إِلَى ثَلَاثَةِ مَسَاجِدَ:

د رسول الله ﷺ ددې حديث مطلب دا دی چې په دنيا کې د اقصی جومات، نبوي جومات او حرم جومات څخه پرته نور ټول جوماتونه په فضيلت کې برابر دي، د همدې وجې عالمان وايي: ددې درې جوماتونو څخه پرته بل جومات ته د زيات ثواب ترلاسه کولو لپاره سفر کول بې فايدي دي.

قبرونو ته سفر کول:

حافظ ابن تيميه قبرونو ته سفر ناجائز گڼلی، تردې پورې چې د رسول الله ﷺ روضې مبارکې ته يې هم سفر ناجائز بللی، بلکې وايي: چې په نبوي جومات کې د لمونځ لپاره سفر وکړي او په همدې سفر کې د رسول الله ﷺ د روضې مبارکې زيارت هم وکړي!

حافظ ابن تيميه د پورتنۍ حديث څخه استدلال کوي او وايي: د عبارت تقدير داسې دی: "لا تشدوا الرحال إلى شيء إلا إلى ثلاثة مساجد" لهذا د ثواب د ترلاسه کولو لپاره سفر يوازې د همدې درې جوماتونو سره خاص دی، د چا د قبر زيارت ته تلل د ياد حديث له وجې ناجائز دی.

جمهور عالمان ورته په ځواب کې وايي: چې د عبارت تقدير داسې نه دی لکه امام ابن تيميه رَحْمَةُ اللهِ چې ويلی، ځکه که دغه شان شي؛ نو بيا خوبه د جهاد لپاره سفر، د علم لپاره سفر او د کوم عالم د زيارت لپاره سفرونه به ټول ناجائز شي، حال دا چې هيڅوک هم ددې قائل نه دی، د همدې وجې جمهور عالمان وايي: چې د عبارت تقدير داسې دی: "لا تشدوا الرحال إلى مسجد إلا إلى ثلاثة مساجد" مطلب دا چې ددې درې جوماتونو څخه پرته نورو جوماتونو ته په دې نيت سفر کول چې دلته به هم زيات ثواب ترلاسه شي ناجائز دی.

دغه راز د پورتنۍ حديث د قبرونو د زيارت سره هيڅ اړيکه نشته، لهذا د حافظ ابن تيميه رَحْمَةُ اللهِ د ياد حديث څخه دليل نيول جائز نه دي.

د روضې مبارکې فضيلت په نورو حديثونو سره هم ثابت دی، اگر چې زياتره حديثونه يې کمزوري دي؛ خو د امت د عمل تواتر د همدې حديثونو د مفهوم تاييد کوي، د خلکو تعامل يو مستقل دليل دی، لهذا خاص د روضې په نيت سفر کول جائز دي.

د روضې څخه پرته نورو قبرونو ته سفر کول څه حکم لري؟

ځينې شوافع يې منع کوي؛ خو امام غزالي رَحْمَةُ اللهِ په دې قول رد کوي او پرته له کراهته يې جائز بولي، دغه راز علامه شامي رَحْمَةُ اللهِ هم د ابن ابي شيبه په حواله دا روايت نقل کوي: «أَنَّ النَّبِيَّ - صَلَّى اللَّهُ عَلَيْهِ وَسَلَّمَ - كَانَ يَأْتِي قُبُورَ الشُّهَدَاءِ بِأَحَدٍ عَلَى رَأْسِ كُلِّ حَوْلٍ فَيَقُولُ: سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ».

(رد المحتار: ۲/۲۴۲)

رسول الله ﷺ به د هر کال په پیل کې د احد د شهیدانو قبرونو ته راتلو او دا کلمات به یې له خانه سره ویل: په تاسو باندې سلامتیا ده، لکه څرنګه چې تاسو په دنیا کې له صبر څخه کار واخیست، د هغې په برکت نن تاسو ددې وړ ګرځېدلي یئ! نو څه ښه دی دغه د آخرت کور!!!

علامه شامي په همدې حدیث استدلال نیولی او د قبرونو زیارت یې مشروع ګرځولی. (رد المحتار: ۲/۲۴۲)

دغه راز نن سبا چې په قبرونو باندې کوم بدعتونه کیږي؛ نو په همدې خاطر هم د قبر زیارت بندول نه دي پکار، بلکې ددې بدعتونو د ساتلو په خاطر هم هلته تلل پکار دي او هغوی د منکراتو څخه بندول پکار دي او همدا نظر د حافظ ابن حجر رَحْمَةُ اللهِ هَم دى.

وَلَا تُسَافِرُ الْمَرْأَةُ يَوْمَيْنِ إِلَّا مَعَ ذِي مَحْرَمٍ:

د مسند امام اعظم په روایت کې د دوه ورځو یادونه شوې، د صحیحینو په روایت کې درې ورځې یادې شوي. د احنافو ظاهري مذهب چې علامه ابن نجیم رَحْمَةُ اللهِ په بحر الرائق کې ذکر کړی: ښځه د خپل شرعي محرم پرته د درې ورځو او درې شپو څخه زیات سفر نه شي کولی او د اړتیا پر مهال بیا د درې ورځو - درې شپو څخه په کم سفر تللی شي. (البحر الرائق: ۵۵۲/۲)

علامه شامي رَحْمَةُ اللهِ وايي: د امام ابوحنيفه او امام ابویوسف رَحْمَةُ اللهِ څخه نقل دي چې د ښځې لپاره د محرم پرته د یوې ورځې سفر هم مکروه دی.

وروسته لیکي: وَيَنْبَغِي أَنْ يَكُونَ الْفَتَاوَى عَلَيْهِ لِفَسَادِ الزَّمَانِ. (منحة الخالق على حاشية البحر الرائق: ۵۵۲/۲) لهذا د ښځې لپاره به د محرم پرته یوه ورځ یا زیات وخت سفر ناجائز وي.

په کومه ښځه چې حج فرض شي او محرم ورسره نه وي؛ نو د احنافو ظاهري مسلک دا دی چې هغه دي د محرم پرته سفر نه کوي، په دې باندې دلیل د عبد الله بن عباس رَضِيَ اللهُ عَنْهُ روایت دی: «لَا تُحْجُ امْرَأَةٌ إِلَّا وَمَعَهَا مَحْرَمٌ». (إعلاء السنن: ۱۰/۱۲)

او علامه شاه انور شاه کشمیري رَحْمَةُ اللهِ وايي چې په دې مسئله کې ماته د احنافو مسلک نه معلومېږي، ځکه که ټول عمر یوې ښځې ته محرم پیدا نه شي؛ نو ایا هغه به فرضي عمل پرېږدي؟ د همدې وجې که یوې ښځې ته نورې پرده داره ښځې پیدا شي او د فتنې وېره نه وي؛ نو بیا د ښځې لپاره د محرم پرته د حج سفر جائز دی؛ خو نور عالمان بیا دغه وينا د شاه صاحب د تفرداتو څخه ګڼي.

بَابُ الْأُذَانِ وَالْإِقَامَةِ

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ: أَنَّ رَجُلًا مِنَ الْأَنْصَارِ مَرَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَرَأَاهُ حَزِينًا، وَكَانَ الرَّجُلُ إِذَا طَعِمَ يَجْتَمِعُ إِلَيْهِ، فَإِنْ طَلَّقَ حَزِينًا بَعَارَى مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَتَرَكَ طَعَامَهُ وَمَا كَانَ يَجْتَمِعُ

إِلَيْهِ، وَدَخَلَ مَسْجِدَهُ يُصَلِّي، فَبَيَّنَمَا هُوَ كَذَلِكَ إِذْ نَعَسَ، فَأَتَاهُ آتٍ فِي النَّوْمِ، فَقَالَ: "هَلْ عَلِمْتَ حُزْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قَالَ: لَا، قَالَ: فَهُوَ لِهَذَا التَّأْدِينِ، فَأَتَيْهِ فَمُرَّهْ أَنْ يَأْمُرَ بِلَا أَنْ يُؤْذِنَ اللَّهُ، فَعَلِمَهُ الْأَنْ: اللَّهُ أَكْبَرُ اللَّهُ أَكْبَرُ مَرَّتَيْنِ أَشْهَدُ أَنْ لَا إِلَهَ إِلَّا اللَّهُ مَرَّتَيْنِ، أَشْهَدُ أَنَّ مُحَمَّدًا رَسُولُ اللَّهِ مَرَّتَيْنِ، حَيَّ عَلَى الصَّلَاةِ مَرَّتَيْنِ، حَيَّ عَلَى الْفَلَاحِ مَرَّتَيْنِ، اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ، ثُمَّ عَلَّمَهُ الْإِقَامَةَ مِثْلَ ذَلِكَ، وَقَالَ فِي أُخْرَى: قَدْ قَامَتِ الصَّلَاةُ قَدْ قَامَتِ الصَّلَاةُ، اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ كَأَنَّا النَّاسِ وَإِقَامَتِهِمْ، فَأَقْبَلَ الْأَنْصَارِيُّ، فَقَعَدَ عَلَى بَابِ النَّبِيِّ صَلَّى اللَّهُ عَلَيْهِ وَسَلَّمَ، فَمَرَّ أَبُو بَكْرٍ رَضِيَ اللَّهُ عَنْهُ، فَقَالَ: اسْتَأْذِنْ لِي، وَقَدْ رَأَى مِثْلَ ذَلِكَ، فَأَخْبَرَ بِهِ النَّبِيَّ صَلَّى اللَّهُ عَلَيْهِ وَسَلَّمَ، ثُمَّ اسْتَأْذَنَ الْأَنْصَارِيُّ، فَدَخَلَ فَأَخْبَرَ بِاللَّيِّ رَأَى، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: قَدْ أَخْبَرْنَا أَبُو بَكْرٍ مِثْلَ ذَلِكَ، فَأَمَرَ بِلَا أَنْ يُؤْذِنَ بِذَلِكَ"،

وَفِي رِوَايَةٍ: "أَنَّ رَجُلًا مِنَ الْأَنْصَارِ مَرَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَرَأَاهُ خَرِيئًا، وَكَانَ الرَّجُلُ نَاطِعًا يُعَشَى، فَانْصَرَفَ لِمَا رَأَى مِنْ حُزْنِ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَتَرَكَ طَعَامَهُ، فَدَخَلَ مَسْجِدَهُ يُصَلِّي، فَبَيَّنَمَا هُوَ كَذَلِكَ إِذْ نَعَسَ، فَأَتَاهُ آتٍ فِي النَّوْمِ، فَقَالَ لَهُ: تَدْرِي مَا أَخْرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ قَالَ: لَا، قَالَ: هُوَ الْبِدَاءُ، فَأَتَيْهِ بِأَنْ يَأْمُرَ بِلَا، قَالَ الرَّجُلُ: فَعَلِمَ الْأَنْ: اللَّهُ أَكْبَرُ اللَّهُ أَكْبَرُ مَرَّتَيْنِ، أَشْهَدُ أَنْ لَا إِلَهَ إِلَّا اللَّهُ مَرَّتَيْنِ، أَشْهَدُ أَنَّ مُحَمَّدًا رَسُولُ اللَّهِ مَرَّتَيْنِ، حَيَّ عَلَى الصَّلَاةِ مَرَّتَيْنِ، حَيَّ عَلَى الْفَلَاحِ مَرَّتَيْنِ، اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ، ثُمَّ عَلَّمَهُ الْإِقَامَةَ كَذَلِكَ، ثُمَّ قَالَ فِي أُخْرَى: قَدْ قَامَتِ الصَّلَاةُ مَرَّتَيْنِ كَأَنَّا النَّاسِ وَإِقَامَتِهِمْ، فَاسْتَنْبَهَ الْأَنْصَارِيُّ، فَأَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ، فَجَلَسَ بِالبَابِ، فَجَاءَ أَبُو بَكْرٍ رَضِيَ اللَّهُ عَنْهُ، فَقَالَ الْأَنْصَارِيُّ: اسْتَأْذِنْ لِي، فَدَخَلَ أَبُو بَكْرٍ، فَأَخْبَرَ رَسُولَ اللَّهِ صَلَّى اللَّهُ عَلَيْهِ وَسَلَّمَ بِمِثْلِ ذَلِكَ، ثُمَّ دَخَلَ الْأَنْصَارِيُّ، فَأَخْبَرَ النَّبِيَّ صَلَّى اللَّهُ عَلَيْهِ وَسَلَّمَ بِاللَّيِّ رَأَى، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَدْ أَخْبَرْنَا أَبُو بَكْرٍ، فَقَالَ: مُرَّ بِلَا بِمِثْلِ ذَلِكَ"

د اذان او اقامت بيان

د ابن بريدہ رضی اللہ عنہ نہ روایت دی چې یو انصاري د رسول الله صلی اللہ علیہ وسلم په خدمت کې حاضر شو او رسول الله صلی اللہ علیہ وسلم یې غمجن بیا موندلو او دا سړی «انصاري مور سړی و غریبانان د هغوی سره د (خوراک په امید باندې) جمع کېدل، د رسول الله صلی اللہ علیہ وسلم په خفه لیدلو باندې هغه هم د هغه ځای نه لارو او خوراک یې هم پرېښودلو او جمع کېدونکي خلک یې هم او د خپلې محلې جومات ته لارو او لمونځ کې مشغول شو.

په همدې حالت کې په هغوی باندې د خوب پر کالي راغله، هغوی ته په خوب کې څوک راغلل او هغه ته یې وویل: آیا تا ته پته شته چې رسول الله صلی اللہ علیہ وسلم په څه وجه باندې خفه دی، هغه وویل: نه! هغه سړي وویل: هم ددې آذان په باره کې (رسول الله صلی اللہ علیہ وسلم خفه دی) ته د رسول الله صلی اللہ علیہ وسلم په خدمت کې حاضر شه او ووايه چې بلال رضی اللہ عنہ ته حکم وکړي چې آذان وکړي، دې سړي هغه ته داسې آذان وښودلو: «الله اکبر الله اکبر» دوه دوه کرته یا ټول څلور کرته «اشهد ان لا اله الا الله» دوه کرته «اشهد ان محمد رسول الله» دوه

كرته ﴿حى على الصلوة﴾ دوه كرتہ ﴿حى على الفلاح﴾ دوه كرتہ ﴿الله اكبر الله اكبر لا اله الا الله﴾ بيا يې هغه ته اقامت وښودلو او د هغې په آخر كې يې وويل ﴿قد قامت الصلوة قد قامت الصلوة الله اكبر الله اكبر لا اله الا الله﴾، راوي فرمايي څنگه چې نن د خلكو آذان او اقامت دى بيا د انصاري (دا انصاري په اصل كې عبد الله بن زيد بن عبد ربه رضي الله عنه دى، د جومات نه راووتلو او د رسول الله صلى الله عليه وسلم په دروازه باندې كيناستلو، په ديكې ابوبكر صديق رضي الله عنه تشریف راوړو، انصاري وويل: زما لپاره لږه اجازه وغواړئ.

خپله ابوبكر صديق رضي الله عنه هم دا خوب ليدلى ؤ، رسول الله صلى الله عليه وسلم ته يې دا خوب بيان كړو، بيا يې د انصاري لپاره اجازت وغوښتلو؛ نو انصاري راغلو او هغه چې څه په خوب كې ليدلى ؤ هغه يې ورته وويل: په دې باندې رسول الله صلى الله عليه وسلم وفرمايل: ابوبكر صديق رضي الله عنه هم موږ ته داسې خوب بيان كړى دى بيا رسول الله صلى الله عليه وسلم بلال رضي الله عنه ته حكم وكړو چې هغه هم داسې آذان وركړي او په يوروايت كې دي چې په انصارو كې يو سړى رسول الله صلى الله عليه وسلم ته راغلو او هغه يې غمجن او فكرمند وموندلو او دې سړي به ډوډى د خلكو سره يو ځاى خوړل، كله چې يې د رسول الله صلى الله عليه وسلم غم او فكر وليد؛ نو ډوډى يې پرېښوده او واپس شو او خوراك يې هم پرېښودلو او جومات ته لاړو، هلته يې لمونځ شروع كړو هغه هم په دې حال كې ؤ چې په هغه باندې خوب راغلو او په خوب كې څوك سړى هغه ته راغلو او هغه ته يې وويل آيا تا ته پته شته چې رسول الله صلى الله عليه وسلم څه شي غمگين كړى دى، هغه وويل: نه! هغه وويل: هغه (يعنې د خفگان سبب) آذان دى.

رسول الله صلى الله عليه وسلم ته لاړ شه او عرض وكړه چې تاسو بلال رضي الله عنه ته حكم وكړئ بيا يې هغه انصاري ته داسې آذان وښودلو، داسې: ﴿الله اكبر الله اكبر﴾ دوه دوه كرتہ يعنې ټول څلور كرتہ ﴿اشهد ان لا اله الا الله﴾ دوه كرتہ ﴿اشهد ان محمد رسول الله﴾ دوه كرتہ ﴿حى على الصلوة﴾ دوه كرتہ ﴿حى على الفلاح﴾ دوه كرتہ ﴿الله اكبر الله اكبر لا اله الا الله﴾ بيا يې هم دغه شان هغه ته اقامت وښودلو، بيا يې د هغې په آخر كې وويل: ﴿قد قامت الصلوة﴾ دوه كرتہ (راوي فرمايي) څنگه چې نن سبا د خلكو آذان او اقامت دى، انصاري راپاڅېد او د رسول الله صلى الله عليه وسلم كور ته راغلو او په دروازه باندې كيناستلو، په ديكې ابوبكر صديق رضي الله عنه تشریف راوړو، انصاري ابوبكر صديق رضي الله عنه ته وويل: لږ زما لپاره اجازت وغواړئ، ابوبكر دننه تشریف يوړو او رسول الله صلى الله عليه وسلم ته يې د انصاري په شان خوب بيان كړو (څنگه چې يې خپله ليدلى ؤ) بيا انصاري دننه راغلو او هغه رسول الله صلى الله عليه وسلم ته چې څه يې ليدلى ؤ بيان كړه.

رسول الله صلى الله عليه وسلم وفرمايل: ابوبكر رضي الله عنه هم دا خوب بيان كړى دى، بيا رسول الله صلى الله عليه وسلم ارشاد وفرمايلو چې بلال ته حكم وكړه چې هغه هم داسې آذان وكړي.

فایده په مسئله د آذان او اقامت كې د امامانو زبردست اختلاف دى ځكه چې احاديث په دې باره كې مختلف دي، د امام شافعي رحمته الله عليه په نزد په آذان كې ټول كلمات دوه دوه كرتہ دي او په اقامت كې ﴿قد قامت الصلوة﴾ نه علاوه چې هغه دوه كرتہ دي ټول يو يو ځل ويل دي، بيا هغوى په آذان كې د ترجيع قائل دي، يعنې په لومړي ځل شهادتين په ورو دوه دوه كرتہ ويل بيا دوه دوه كرتہ په اوچت آواز سره

يعنې هر دوه څلور څلور کرته ويل، د اقامت افراد (يعنې په اقامت کې کلمات يو يو کړت ويلو کې د هغه د مذهب بنياد هغه حديث دی کوم چې د انس رضي الله عنه نه په بخاري کې نقل دی

«أمر بلالا أن يشفع الأذان ويوتر الإقامة إلا الإقامة» چې بلال رضي الله عنه ته يې حکم وکړو چې په آذان کې کلمات دوه دوه ځله ادا کوي او په اقامت کې يو يو کړت خو کلمه «قد قامت الصلوة» د ترجيع په باره کې د هغوی د مذهب بنيادي حديث د ابو محذوره رضي الله عنه روايت دی کوم چې مسلم نقل کړی دی چې هغه ته رسول الله صلى الله عليه وسلم د آذان تعليم ورکړو او د ترجيع لپاره يې هم حکم ورکړو، امام مالک رحمته الله عليه هم د ترجيع قائل دی او د افراد هم؛ خو هغه په «قد قامت الصلوة» کې هم د افراد قائل دی، د هغوی په نزد هم په ترجيع او افراد کې اصل دليل حديث د ابو محذوره رضي الله عنه دی او حديث د انس رضي الله عنه دی؛ خو په افراد کې د انس رضي الله عنه هغه روايت اخلي په کوم کې چې لفظ د «إلا الإقامة» نشته کوم چې په بل سند سره په بخاري کې روايت شوی، امام احمد په ظاهر مذهب کې د ترجيع قائل نه دی.

امام صاحب رحمته الله عليه نه د ترجيع قائل دی او نه د افراد بلکې په آذان او اقامت دواړو کې د هغوی په نزد کلمات دوه دوه کرته دي، سېوا د تکبيرونو نه چې هغه څلور دي، د امام ابو حنيفه رحمته الله عليه سره په دواړو کارونو کې فيصله کن حديث هم دا د عبدالله بن زيد بن عبدربه دی کوم چې په اکثرو او زياتو سندونو سره ترجيع هم رد کوي او افراد هم رد کوي، کوم چې ابوداؤد په تفصيل سره ذکر کړی، ترجيع داسې رد کوي چې په هغې کې شهادتين دوه دوه کرته دي او په ترجيع کې څلور څلور کرته وي او افراد داسې چې په هغې کې انصاري ته اقامت هم داسې بنودل شوی و، بل ابن أبي شيبه هم په صحيح رجالو سره حديث ذکر کړی چې عبدالله بن زيد رسول الله صلى الله عليه وسلم ته راغلو او وې ويل چې ما په خوب کې يو سړی دوه شنبې څادرې اغوستلې ولاړ وليد څوک چې په ديوال باندې ولاړ آذان او اقامت يې لوستلو او هغه دوه دوه کرته کلمات ادا کړه.

درېم طحاوي فرمايي چې آثار په دې باره کې متواتر دي چې بلال رضي الله عنه به آذان او اقامت په دواړو کې دوه دوه کرته کلمات ادا کول، تردې چې هغوی وفات شوه.

څلورم هم دا د ابو محذوره رضي الله عنه حديث د امام صاحب رحمته الله عليه د مذهب هم زبردست حجت دی، ځکه د هغوی په تفصيلي حديث کې د کلماتو ادا کول دوه دوه کرته دي او د هغوی مجمل حديث نور هم د جنگ ختموونکي دی چې په هغې کې هغه په شمير سره ويلي چې هغه ته يې د آذان نولس کلمات وبنودل او د اقامت کلمات يې اولس وبنودل.

پنځم دا چې امام نخعي رحمته الله عليه فرمايي چې اقامت د آذان په شان و؛ خو دې بادشاهانو يعنې بنو اميه د تندي له وجې د هغې کلمات يو يو کړت کړه، اوس وگورئ چې ددې صريحو دلايلو په مقابل کې که د امام شافعي رحمته الله عليه په مذهب کې چېرته څه حديث وي؛ نو هغه د انس رضي الله عنه دی چې د هغې حقيقت صرف دومره دی چې بلال رضي الله عنه ته حکم وشو څوک پوهيږي؟ چا حکم ورکړو؟ رسول الله صلى الله عليه وسلم يا بل چا يا چا ته علم دی چې په دی باندې عمل وشو يا نه؟ که د رسول الله صلى الله عليه وسلم نه علاوه بل چا حکم

ورکړی وي؛ نو ډیره ممکنه ده چې هغوی په خپله رایه باندې چلیدلی وي، هغوی ته په خپله رایه باندې د چلېدو پوره حق حاصل دی.

کله چې دا مجمل حدیث د دومره احتمالاتو نه ډک دی؛ نو آیا هغه د صریحو احادیثو او دلائلو په مقابله کې د یو مذهب بنیاد قائمولى شي یا د یو مذهب عمارت په دې حدیث باندې درېدلی شي، که د افراد حدیث صحیح و منو؛ نو د ابو محذوره رضی الله عنه د حدیث په وجه به هغه منسوخ منو، بیا ډیره ممکنه ده چې د جواز د تعلیم په خاطر یې یو کړت تعلیم فرمایلی وي؛ نو داسې فعل نه مستقل سنت جوړېږي نه د مذهب معیار، دا د افراد او تشنیه معامله وه.

اوس ترجیع مخې ته کړئ نو په دې کې هم د ابو محذوره رضی الله عنه د ترجیع والاحدیث په مقابله کې د عبدالله بن زید رضی الله عنه حدیث دی کوم چې د آذان په باره کې اصل دی او د حجت خلاصه ده، کوم چې په خپل ځای ناقابل تردید او تاویل دی.

دویم د ابن عمر رضی الله عنهما حدیث کوم چې ابوداؤد، نسائي او دارمي وغیره ذکر کړی چې په هغې کې دي په آذان کې کلمات دوه دوه کرته دي.

دریم د مؤذنینو د سرتاج بلال رضی الله عنه عمل هم په دې باب کې قوي حجت دی، نه د هغوی په آذان کې ترجیع وه او نه د ابن ام مکتوم رضی الله عنه په آذان کې چې هغه هم د مسجد نبوي صلی الله علیه و آله په مؤذنینو کې و، نه د سعد رضی الله عنه په آذان کې چا چې په مسجد قباء کې د آذان فرائض ادا کول.

دا څنگه ممکنه ده چې ددې حضراتو عمل د سنت خلاف وي، ددې نه علاوه ډیره ممکنه ده چې ابو محذوره رضی الله عنه ته د تعلیم په وجه تکرار شوی وي یا اول کلمات د شهادت هغه په کم آواز سره لوستلي وي او رسول الله صلی الله علیه و آله بیا په هغوی باندې په اوچت آواز سره ویلي وي.

طحاوي رحمته الله علیه دا هم ویلي دي، بیا ددې احتمال هم زبردست دلیل دی چې هم ددې ابو محذوره رضی الله عنه حدیث په بل سند سره د ترجیع د بیان نه خالي دی، معلومېږي چې هغه وختي شی و کوم چې ختم شو، ابن جوزي په تحقیق کې دا حقیقت ښکاره کوي چې ابو محذوره رضی الله عنه تازه ایمان راوړی و؛ نو رسول الله صلی الله علیه و آله پرې د شهادت کلمات مکرر ادا کړل چې دا کلمات هغوی ته یاد هم شي او د خپلو مشرکانو ملگرو مخکې یې هم دوباره ووايي.

هغوی داسې وگڼل چې دا زیاتي کلمات د آذان دي، په دې وجه یې د تعداد بیانولو په وخت نولس کلمات وشمېرل، هسې هم که لږ په عقل سره سوچ وکړئ نو د تکرار زیات حقدار خو کلمات د ﴿حی علی الصلوة حی علی الفلاح﴾ دي، کوم چې د راغوبښتلو په کار کې راځي، پس کله چې په هغې کې دا تکرار نشته نو په نورو کلماتو کې دا څنگه راغلو، یا په بل رخ سره داسې وگورئ چې اقامت د آذان قائم مقام دی که آذان د غائبینو د راغوبښتلو لپاره دی؛ نو دا د حاضرینو د راغوبښتلو لپاره دی،

د عقل تقاضا دا ده چې دا دواړه په يو صورت کې وي او په اقامت کې ترجيع نشته نو په آذان کې هم نه ده پکار.

خلاصه

الأذان: في اللغة: مطلق الإعلام، (يعني اعلان كول) وفي الشرع: الإعلام بوقت الصلاة بالفاظ معلومة مأثورة.

(التعريفات: ۱۹ مخ)

د آذان د مشروعيت وخت:

آذان د هجرت په لومړي كال مشروع شوی، د کومو روايتونو څخه چې معلومېږي آذان د هجرت څخه وړاندې مشروع ؤ، دغه روايتونه ټول کمزوري دي، د امام بخاري رَحْمَةُ اللهِ د طرز څخه هم معلومېږي چې آذان د هجرت څخه وروسته مشروع شوی دی.

په ترمذي کې د ابن عمر رَضِيَ اللهُ عَنْهُ روايت دی چې د هجرت څخه وړاندې به د لمونځ لپاره يو وخت ټاکل شوی ؤ، په دغه ټاکلي وخت به خلک جومات ته راتلل، بيا وروسته صحابه کرام راغونډ شول او عمر رَضِيَ اللهُ عَنْهُ پکښې مشوره ورکړه: فَقَالَ عُمَرُ: أَوَّلًا تَبْعُونَ رَجُلًا يُنَادِي بِالصَّلَاةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «يَا بِلَالُ قُمْ فَتَادِ بِالصَّلَاةِ» چې څوک مؤذن به وټاکو؛ رسول الله صَلَّى اللَّهُ عَلَيْهِ وَسَلَّمَ بلال رَضِيَ اللهُ عَنْهُ ته امر وکړ چې خلک لمونځ ته راوبله! (ترمذي: ۴۸/۱)

په دغه وخت کې د "نداء" څخه مراد (الصَّلَاةُ جَامِعَةً) ؤ، لکه په طبقات ابن سعد کې چې د سعيد بن المسيب د يو مرسل روايت څخه معلومېږي. (فتح الباري: کتاب الأذان)

بيا څه وخت وروسته عبد الله بن زيد بن عبد ربه ته په خوب کې د آذان کلمې وښودل شوې چې تر دې دمه دغه کلمې رواج دي.

آذان کول غوره دي او که امامتي؟

فضيلت د دواړو اړوند راغلی، ځينو آذان مرتبه غوره ښودلې د امامتي د مرتبې څخه او د عمر رَضِيَ اللهُ عَنْهُ په دې قول باندې يې دليل نيولی دی: (که د خلافت بوج نه وای؛ نوزه به مؤذن وم) خو جمهور عالمان بيا وايي: چې د امامتي مرتبه غوره ده، ځکه چې رسول الله صَلَّى اللَّهُ عَلَيْهِ وَسَلَّمَ او راشده خليفه گان ټول امامان پاتې شوي دي او مقتدی (د اسم مفعول په صيغې) غوره وي د مقتدي (د اسم فاعل په صيغې سره) څخه.

د اذان کلمې:

اذان د څو کلمو څخه جوړ دی؟

په دې باره کې د درې امامانو اختلاف دی:

(۱): امام مالک رَحِمَهُ اللهُ او دده تابعین وايي: چې د اذان اولس/۱۷ کلمې دي: لومړی تکبیر دوه/۲ ځله، یعنې (الله اکبر الله اکبر)، اته/۸ ځله شهادتین، څلور/۴ ځله حیعله، دویم تکبیر دوه/۲ ځله او د توحید کلمه یو/۱ ځل ویل.

(۲): امام شافعی رَحِمَهُ اللهُ وايي: چې د اذان کلمې نولس/۱۹ دي: لومړی تکبیر څلور/۴ ځله ویل، یعنې (الله اکبر الله اکبر، الله اکبر الله اکبر)، نوري کلمې یې د امام مالک رَحِمَهُ اللهُ په څېر دي.

(۳): امام ابوحنیفه او امام احمد رَحِمَهُمَا اللهُ وايي: چې د اذان کلمې پنځلس/۱۵ دي: لومړی تکبیر څلور/۴ ځله ویل، یعنې (الله اکبر الله اکبر، الله اکبر الله اکبر)، شهادتین څلور/۴ ځله، حیعله څلور/۴ ځله، دویم تکبیر دوه/۲ ځله او د توحید کلمه یو/۱ ځل ویل دي.

په تشنیه او تربیع کې اختلاف:

امام مالک رَحِمَهُ اللهُ وايي: چې د اذان په لومړي تکبیر کې تشنیه ده او ائمه ثلاثه وايي: چې د اذان په لومړي تکبیر کې تربیع ده.

د ائمه ثلاثه وودلیونه:

(۱): د ابو محذوره په زیاتره روایتونو کې تربیع راغلې او دغه روایتونه امام ابوداؤد په خپل کتاب کې نقل کړي. (سنن أبي داؤد: ۱/۸۳ څخه تر ۸۶ پورې)

(۲): د عبد الله بن زید رَحِمَهُ اللهُ عَنْهُ په روایت کې هم د اذان په لومړي تکبیر کې تربیع نقل شوی. (سنن أبي داؤد: ۱/۸۳، باب کیف الأذان)

د امام مالک رَحِمَهُ اللهُ دلیل:

د ابن عمر رَحِمَهُمَا اللهُ روایت دی: عَنْ ابْنِ عُمَرَ، قَالَ: " إِنَّمَا كَانَ الْأَذَانُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَرَّتَيْنِ، مَرَّتَيْنِ. (أبوداؤد باب في الإقامة)

ځواب:

(۱): په زیاتره صحیح او مرفوع روایتونو کې تکبیر څلور ځله نقل شوی او په کومو روایتونو کې چې دوه ځله نقل شوی، په هغې کې راوي د اختصار څخه کار اخیستی.

(۲): دوه ځله تکبیر ویل هم جائز دی.

په ترجيع او عدم ترجيع کې اختلاف:

د ترجيع معنى ده: شهادتين په لومړي ځل په كلاره ويل او بيا تېز ويل، امام ابو حنيفه او امام احمد رَحْمَهُمَا اللهُ ترجيع نه مني، امام شافعي او امام مالک رَحْمَهُمَا اللهُ بيا ترجيع غوره بولي. (دغه اختلاف په اصل کې د اولي او غير اولي دی)

دا حنفاو حنابله وودليونه:

- (۱): عبد الله بن زيد رَضِيَ اللهُ عَنْهُ د پرېستې څخه اذان اورېدلى ؤ، په هغې کې ترجيع نشته.
 - (۲): بلال رَضِيَ اللهُ عَنْهُ به د عمر تر پايه پرته له ترجيع څخه اذان کولو، سويد بن غفله رَضِيَ اللهُ عَنْهُ وايي: «سَمِعْتُ بِلَالَ، يُؤْذَنُ مَثْنًى، وَيُقِيمُ مَثْنًى» (شرح معاني الآثار، باب الإقامة كيف هي)
- د موالکواو شوافعو د ليلونه:**

ابو محذوره رَضِيَ اللهُ عَنْهُ ته رسول الله صَلَّى اللهُ عَلَيْهِ وَسَلَّمَ د ترجيع تلقين ورکولو

جواب:

- (۱): ترجيع د ابو محذوره رَضِيَ اللهُ عَنْهُ ځانگړتيا (خصوصيت) وه.
- (۲): ابو محذوره رَضِيَ اللهُ عَنْهُ تازه اسلام راوړى ؤ، د هغه په زړه کې د اسلام د پخېدو لپاره رسول الله صَلَّى اللهُ عَلَيْهِ وَسَلَّمَ شهادتين بار - بار ويل او دا حکم د هغه وخت سره اړه لري، د تل لپاره د سنت حکم نه لري.
- (۳): د ابو محذوره رَضِيَ اللهُ عَنْهُ د کيسې وروسته رسول الله صَلَّى اللهُ عَلَيْهِ وَسَلَّمَ مدينې منورې ته راغلو، هلته يې بلال رَضِيَ اللهُ عَنْهُ د تېر په څېر بېرته په عدم ترجيع باندې عادت کړو، لهذا د عدم ترجيع واقع وروسته او راجحه ده. (معارف السنن: ۲/۱۶۸)

په اقامت کې اختلاف:

د ائمه ثلاثه وو په نژد اقامت طاق (ايتار) دی، د احنافو په نژد تشنيه دی، د ائمه ثلاثه وو هم اختلاف دی. د شوافعو او حنابله وو په نژد د اقامت يوولس/۱۱ کلمې دي، د امام مالک رَحْمَهُمَا اللهُ په نژد بيا لس/۱۰ کلمې دي، موالک د اقامت کلمې يو ځل وايي، د احنافو په نژد بيا د اقامت کلمې اولس/۱۷ دي، د حيعلتين څخه وروسته به دوه ځله "قَدْ قَامَتِ الصَّلَاةُ" وايي. (دا اختلاف د راجح او غير راجح دی، د جواز او عدم جواز نه دی)

د ائمه ثلاثه وودليل:

د انس بن مالک رَضِيَ اللهُ عَنْهُ روايت دی: «أَمَرَ بِلَالٌ أَنْ يَشْفَعَ الْأَذَانَ، وَيُوتَرَ الْإِقَامَةَ» ددې روايت په بناء ائمه ثلاثه په اقامت کې د وتر قائله دي، شوافع او حنابله "قَدْ قَامَتِ الصَّلَاةُ" ددې څخه مستثني کوي، ددې

لپاره د انس رَضِيَ اللهُ عَنْهُ په دويم روايت باندې دليل نيسي: «أَمَرَ بِلَالٌ أَنْ يَشْفَعَ الْأَذَانَ وَيُوتِرَ الْإِقَامَةَ إِلَّا الْإِقَامَةَ»
پرتله له دې د ابن عمر رَضِيَ اللهُ عَنْهُ يو بل حديث هم د شوافعو او حنابله وولپاره دليل دی
جواب:

(۱): د عبد الله بن زيد رَضِيَ اللهُ عَنْهُ حديث چې د اذان په باب کې د اصل حکم لري، په هغې کې تشفيع راغلي ده.

(۲): د ابو محذوره رَضِيَ اللهُ عَنْهُ اقامت په اولسو کلمو باندې مشتمل دی.

(۳): د بلال رَضِيَ اللهُ عَنْهُ وروستی عمل هم د اقامت د شفعي، یلو اړوند و.

د احنافو دليلونه:

(۱): د عبد الله بن زيد رَضِيَ اللهُ عَنْهُ روايت دی: (كَانَ أَذَانُ رَسُولِ اللَّهِ صَلَّى اللَّهُ عَلَيْهِ وَسَلَّمَ شَفْعًا شَفْعًا فِي الْأَذَانِ وَالْإِقَامَةِ)

(۲): ابو محذوره رَضِيَ اللهُ عَنْهُ وايي: «عَلَّمَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ الْإِقَامَةَ سَبْعَ عَشْرَةَ كَلِمَةً». (طحاوي باب الإقامة كيف هي)

(۳): د ابو جحيفه رَضِيَ اللهُ عَنْهُ روايت دی: «كَانَ يُؤْذَنُ لِلنَّبِيِّ صَلَّى اللَّهُ عَلَيْهِ وَسَلَّمَ مَثْنَى مَثْنَى وَيُقِيمُ مَثْنَى مَثْنَى». (دار قطني: ۱/۲۴۲، باب ذكر الإقامة واختلاف الروايات فيها)

بَابُ مَا يَقُولُ إِذَا أَذَّنَ الْمُؤَذِّنُ

أَبُو حَنِيفَةَ عَنْ عَبْدِ اللَّهِ، قَالَ: سَمِعْتُ ابْنَ عُمَرَ رَضِيَ اللَّهُ عَنْهُمَا يَقُولُ: كَانَ النَّبِيُّ صَلَّى اللَّهُ عَلَيْهِ وَسَلَّمَ «إِذَا أَذَّنَ الْمُؤَذِّنُ قَالَ مِثْلَ مَا يَقُولُ الْمُؤَذِّنُ»

عبد الله بن عمر رَضِيَ اللهُ عَنْهُ فرمايي چې رسول الله ﷺ به کوم وخت د مؤذن آذان اوریدلو نو هم هغه لفظ به یې د خپلې ژبې مبارکې نه ویستلو کوم چې به مؤذن ادا کولو.
فایده: په بخاري کې د ابوسعید خدری رَضِيَ اللهُ عَنْهُ نه نقل دي چې کله تاسو آذان واورئ نو څنگه چې مؤذن وايي هم هغه شان تاسو وايئ! په ابن ماجه کې د ابوهريره رَضِيَ اللهُ عَنْهُ مرفوع روايت دی کله چې مؤذن آذان کوي؛ نو تاسو هم هغه شان وايئ.

غرض په صحاح او سننو کې تردې تردې په دې الفاظو دا حديث وارد دی: خو کله چې مؤذن «حي على الصلوة» (حي على الفلاح) الفاظ ادا کړي؛ نو اوریدونکي ته «لا حول ولا قوة الا بالله» ويل پکار دي، ځکه چې په طحاوي او مسلم کې روايت دی کله چې به رسول الله ﷺ د مؤذن آذان واورېدلو؛ نو د مؤذن په شان کلمات به یې ادا کول او کله چې به مؤذن «حي على الصلوة» (حي على الفلاح) ويل؛ نو رسول الله ﷺ به فرمايل: «لا حول ولا قوة الا بالله»

خلاصه

د امام مالک او امام شافعي رَحْمَهُمَا اللهُ څخه يو روايت داسې نقل شوی: کومې کلمې چې مؤذن وايي همدا کلمې به اورېدونکي هم وايي، د حيعلتين خواب په حيعلتينو سره ورکوي، د احنافو، حنابله وو او جمهورو عالمانو په تړد به د حيعلتينو په ځای حوقله (لا حول ولا قوة الا بالله) وايي.

د احنافو او جمهورو دليل:

په صحيح مسلم کې د عمر رَضِيَ اللهُ عَنْهُ څخه روايت دی: د حيعلتين په خواب کې به اورېدونکي حوقله ووايي. (مسلم: ۱/۱۶۶)

د امام مالک او امام شافعي رَحْمَهُمَا اللهُ دليلونه:

(۱): د ابوسعيد رَضِيَ اللهُ عَنْهُ روايت دی: «إِذَا سَمِعْتُمُ النَّدَاءَ، فَقُولُوا مِثْلَ مَا يَقُولُ الْمُؤَذِّنُ» (مسلم: ۱/۱۶۶)

(۲): د مسند امام اعظم ياد روايت هم د دوی دليل دی.

خواب:

(۱): د «مِثْلَ مَا يَقُولُ الْمُؤَذِّنُ» قول د اذان د اکثرو کلمو په اعتبار سره ويل شوی.

(۲): د شوافعو او موالکو مفتی به قول هم د احنافو په څېر دی، ځکه چې علامه نووي رَحْمَهُهُ اللهُ د احنافو قول ته مستحب ويلي. (حاشیه مسلم: ۱/۱۶۶)

دغه راز حافظ ابن حجر رَحْمَهُهُ اللهُ هم د احنافو د قول نسبت د جمهورو مذهب ته کړی.

د اذان د خواب ويلو شرعي حکم:

د اذان د خواب ورکولو اړوند د حنابله وو څخه د وجوب قول نقل شوی، دغه راز په احنافو کې هم د ځينو عالمانو څخه د وجوب قول نقل شوی؛ خود احنافو مفتی به مذهب ندب دی.

د مؤذن خواب جومات ته په تللو سره ورکول واجب دی او په ژبه باندې مؤذن ته خواب ورکول سنت يا مستحب دی.

په کوم ځای چې ډېر جوماتونه وي او د هر جومات اذان اورېدل کېږي؛ نو د خپل جومات اذان ته خواب ورکول پکار دي؛ خو که په کوم ځای کې چې د مختلفو جوماتونو څخه بېل بېل وخت اذانونه اورېدل کېږي، بيا يوازې د لومړي اذان خواب ورکول پکار دي، که د ټولو اذانونو خواب ورکړي؛ نو هم جائز ده.

بَابُ فِي فَضِيلَةِ الْمَسْجِدِ

أَبُو حَنِيفَةَ قَالَ: سَمِعْتُ عَبْدَ اللَّهِ بْنَ أَبِي أَوْفَى يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «مَنْ بَنَى لِلَّهِ مَسْجِدًا وَلَوْ كَعِصِ قِطَاةٍ بَنَى اللَّهُ لَهُ بَيْتًا فِي الْجَنَّةِ»

د جومات فضيلت

عبداللہ بن ابی اوفی رضی اللہ عنہ فرمایي چې ما د رسول الله صلی اللہ علیہ وسلم نه واورېدل چې چا د الله پاک لپاره جومات جوړ کړو اگر چې هغه په خپل وړوکوالی کې د تیتړ د جالې په اندازه وي الله پاک به په جنت کې د هغه لپاره کور جوړ کړي.

فایده: دا حدیث هم په داسې الفاظو په دومره طرقو سره د صحاح په کتابونو کې روایت شوی چې دا بعض علماء کرامو د احادیثو متواتر څخه گڼلی.

ملا علي قاري رحمۃ اللہ علیہ فرمایي چې د قطبۃ د جالې سره د جومات تشبیه په دې وجه ده چې د جومات د محراب شکل په خپله گولایی کې د جالې سره یو شان وي او هغه هم په ځمکه وي او جومات هم په ځمکه وي، ددې مشابهت له وجې تشبیه ورکول شوې.

ددې قسم بشارتونو حقیقت د کلمه توحید د حقیقت په شان دی چې فرمایي: «من قال لا إله إلا الله دخل الجنة» چا چې «لا إله إلا الله» وویل: هغه به جنت ته داخلېږي څنگه چې هلته هم دا مراد نه دی چې د کلمه توحید نه پس اگر چې هر څومره گناه کوي او اگر که هغه مرتد شي د هغه جنت کې داخلیدل ضروري دي، دغه شان دلته دا مقصد نه دی چې د جومات د جوړولو سره به فوراً د هغه لپاره په جنت کې کور جوړ شي، دلته حشر واقع شو او هلته هغه د جنت کور ته داخل شو، اگر که هغه گنهگار ولې نه وي، بلکې مقصد د کلام دا دی چې چا صرف د الله پاک د رضا لپاره جومات اباد کړو هغه به په جنت کې د کور او قیام حقدار وي او که هغه مرتد شي؛ نو د همیشه همیشه لپاره به د جنت څخه محروم شي، د گنهگار په ریښتیني توبې سره یا شفاعت یا د صاحب حق په معاف کولو سره د هغه گناهونه معاف کېږي، بیشکه چې په شروع کې به بغیر د سزا خوړلو نه هغه ته جنت نصیب شي او په هغه کورونو کې به د هغه ددې کار خیر په وجه هغه د قیام او استوگنې سره سرفراز شي او که هغه گنهگار هم وي، که دا درې صورتونه هغه ته پېښ نه شو نو تر څو چې هغه سزا نه وي خوړلې ددې قسمه بشارتونو نه د فایدې او چتولو حقدار نه دی.

که دا شرط ولگوي چې دا کار خیر د هغه نه په داسې حالت کې وشي چې د نیت د صدق او خلوص په اوچته مرتبه باندې فائز وي او د هغه باطن د قوي ایمان سره منور وي، روښانه وي، تر دې پورې چې په هغه کې د گناه د کولو صلاحیت نه وي یا که خطاء هم ترې وشي؛ نو فوراً الله پاک ته توبه نصوحا کولو سره د الله پاک نه د قصور د معاف کولو عادت شوی وي؛ نو د داسې سړي لپاره زیری په خپله ظاهري او حقیقي معنو کې راغلی دی چې په قیامت کې به لومړی جنت ته داخلیدل د هغه لپاره لازم وي او د جنت په کور کې به ددې کار خیر په وجه اوسېږي.

خلاصه

اشكال:

د قطاة مرغ په خاله کې خو د قدم ځای هم نه وي؛ نو په حديث کې څنگه جومات ورته ويل شوی؟
جواب:

- (۱): دا مبالغه ويل شوي، يعنې که څوک بيخي وړوکی ځای جوړ کړي بيا هم الله تعالى ثواب ورکوي.
 (۲): د جومات جوړېدو لپاره چې کومه چنده ټولېږي په هغې کې چنده ورکونکي ته پوره ثواب رسېږي.
 (۳): په جومات کې يې د خالي په څېر وړوکی ځای کې برخه واخيسته، بيا هم الله تعالى ورته پوره ثواب ورکوي.

بَابُ مَا جَاءَ فِي كَرَاهِيَةِ انْشَادِ الضَّالَّةِ

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ: أَنَّ النَّبِيَّ صَلَّى اللَّهُ عَلَيْهِ وَسَلَّمَ سَمِعَ رَجُلًا يَنْشُدُ جَمَلًا فِي الْمَسْجِدِ فَقَالَ: «لَا وَجَدْتُ»، وَفِي رِوَايَةٍ: «سَمِعَ رَجُلًا يَنْشُدُ بَعِيرًا، فَقَالَ: لَا وَجَدْتُ»، إِنَّ هَذِهِ الْبُيُوتَ بُنِيَتْ لِمَا بُنِيَتْ لَهُ.

په جومات کې د ورکې اعلان

د بريده رضي الله عنه نه روايت دی چې رسول الله ﷺ يو سړي ته دخپل اوبښ اعلان په جومات کې واورېدلو (چې هغه د خپل اوبښ د ورکېدلو اعلان کوي؛ نو رسول الله ﷺ د بد دعا په طور) وفرمايل: الله دي وکړي چې ته يې بيا نه مومي (يعنې دا خپل اوبښ يا خير) په يو روايت کې دي چې رسول الله ﷺ واورېدل چې يو سړی په جومات کې اوبښ گوري؛ نو رسول الله ﷺ ورته وفرمايل: ته دي هغه شی بيا نه مومي، بېشکه جوماتونه جوړ شوي دي د هغه کار لپاره د کوم کار لپاره چې جوړ شوي دي (يعنې دا جوماتونه صرف د لمانځه او د الله پاک د ذکر لپاره جوړ شوي دي، پس ددې نه علاوه نور کارونه په جومات کې کول سخت جرم دی او د هغې بې ځايه استعمال دی) په يو بل روايت کې دي چې يو سړي خپل سر په جومات کې داخل کړو او وې ويل: چې ما ته به زما د سور اوبښ معلومات څوک راکړي؟ رسول الله ﷺ وفرمايل: تا ته دي ملاونه شي، دا جوماتونه چې د کوم کار لپاره جوړ شوي هم په هغې کې دي استعمال شي.

فایده: دا حديث په هم دې الفاظو يا دېته نژدې نژدې الفاظو سره د صحاح په کتابونو کې په مختلفو طريقو سره روايت شوی، په دارمي کې د ابوهريره رضي الله عنه نه مرفوع روايت دی چې رسول الله ﷺ وفرمايل: کوم سړی چې تاسو (په جومات کې) په اخستلو خرڅولو باندې ووينئ نو ووايئ چې الله پاک دي ستا په تجارت کې گټه درنه کړي يا وگورئ چې يو سړي خپل ورک شوی شی گوري: نو ووايئ چې الله پاک دي ستا ورک شوی شی واپس نه کړي.

رسول الله صلى الله عليه وسلم ﴿إن هذه البيوت بنيت لما بنيت له﴾ سره د حرمت او منع یو پوره معیار هم بیان کړو او دې طرف ته یې اشاره وکړه چې هر هغه عمل کوم چې د جومات جوړولو د مقصد خلاف وي هغه سخت ناجائز دی او په شریعت کې حرام دی د جومات د تعمیر غرض او مقصد لمونځ او د الله پاک ذکر دی.

کوم کار چې هم ددې خلاف وي یا په دې کې خلل اچونکی وي او دخل انداز وي هغه سخت منع دی او ددې تهدید نه لاندې هغه اعمال هم راځي مثلاً صرف دنیوي معاملاتو کې خبرې اترې کول، د لاسي کارونو کاروبار، په اجرت باندې لیکل او لوستل، دغه شان هر کار کوم چې لمونځ کونکي په وحشت کې اچوي، مثلاً په اوچت آواز خبرې کول، تر دې چې علماء کرامو د جهري ذکر نه هم منع فرمایلي.

بعضو تردې ځای پورې لیکلي دي چې هر هغه سوالگر ته خیرات ورکول منع دي کوم چې په چغو سره سوال غواړي یا عین د خطبې په وخت کې سوال کوي او دا ټوله منع د جومات د احترام له وجې ده او په دې باب کې بنیادي حکم د الله پاک فرمان دی: ﴿ان المساجد لله فلا تدعوا مع الله احدا﴾

خلاصه

«لَا وَجَدْتُ» دا کلمې رسول الله ﷺ زجرا ویلي، تر څو دویم ځل څوک په جومات کې د ورکې اعلان ونه کړي.

په جومات کې د ورکې اعلان څنګه دی؟

په جومات کې د ورکې د اعلان له وجې څو قبېحې (ممنوعات) لرمیږي:

➤ : لومړی دا چې د جومات لاسپېکر استعمال شو.

➤ : په جومات کې دنیوي خبرې وشوې.

که دغه دواړه خبرې نه لرمېږي؛ نو بیا اعلان جائز دی.

خو علامه محمد یوسف بنوري رَحْمَةُ اللهِ په خپل ځانګړي کتاب «ستاسو مسائل او دهغې حل» کې د ماشوم د ورکې اعلان جائز ګرځولی، ځکه که اجازه ور نه کول شي؛ نو شاید انساني بدن به ضایع شي، لهذا د اړتیا پرمهال ددې اجازه ورکول پکار ده.

دغه راز کوم شی چې په جومات کې پیدا شي، لکه لاسي ساعت یا داسې بل شی... نو ددې شيانو اعلان جائز دی، لکه: علامه انور شاه کشمیري رَحْمَةُ اللهِ وايي: (أما لو ضلَّ في المسجد فيجوزُ الإنشادُ بلا شغبٍ) دغه راز د جنازې اعلان هم جائز دی.

بَابُ مَا جَاءَ فِي رَفْعِ الْيَدَيْنِ عِنْدَ التَّكْبِيرَةِ الْأُولَى

أَبُو حَنِيفَةَ عَنْ عَاصِمٍ، عَنْ أَبِيهِ، عَنْ وَائِلِ بْنِ حُجْرٍ رَضِيَ اللَّهُ عَنْهُ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَرْفَعُ يَدَيْهِ يُحَايِي بِهِمَا شَحْمَةَ أُذُنَيْهِ»، وَفِي رِوَايَةٍ: أَنَّهُ «كَانَ يَرْفَعُ يَدَيْهِ حَتَّى يُحَايِي بِهِمَا شَحْمَةَ أُذُنَيْهِ». وَفِي رِوَايَةٍ: عَنْ وَائِلِ بْنِ حُجْرٍ رَضِيَ اللَّهُ عَنْهُ: أَنَّهُ رَأَى النَّبِيَّ «يَرْفَعُ يَدَيْهِ فِي الصَّلَاةِ حَتَّى يُحَايِي شَحْمَةَ أُذُنَيْهِ».

د تکبير تحریمي پر مهال لاسونه پورته کول

د وائل بن حجر رضی الله عنه نه روایت دی چې رسول الله صلی الله علیه و آله به د لمونځ شروع کولو په وخت خپل لاسونه دومره پورته کول چې هغه به د غوږونو د نرمیو برابر شو.

په یو روایت کې دي چې وائل رضی الله عنه رسول الله صلی الله علیه و آله د لمانځه شروع کولو په وخت لاس پورته کوونکی ولید چې هغه د رسول الله صلی الله علیه و آله د غوږونو تر نرمیو پورې راغلي وو.

فایده: د صحاحو په کتابونو کې دا په مختلفو الفاظو سره راغلي؛ خو داسې ده چې رسول الله صلی الله علیه و آله به لاس اوچتولو تر دې چې د هغوی د اوږو برابر به شو، یا داسې چې لاس به یې تر دې اوچت کړو چې د رسول الله صلی الله علیه و آله غټې گوټې به د غوږونو برابر شوي او چېرته داسې هم دي چې لاسونه به یې د اوږو برابر و او غټې گوټې د غوږونو برابر.

په دې کار کې د احنافو او شوافعو اختلاف دی چې لاسونه د لمانځه په شروع کې د اوږو پورې اوچتول غوره دي یا د غوږونو پورې او که د غوږونو تر نرمیو پورې شوافع لومړی طرف اختیاروي او احناف دویم طرف، د احنافو دلیل دا حدیث هم دی او ددې په معنی باندې نور احادیث هم کوم چې په صحیح سندونو سره راغلي دي چې په هغې کې د لاسونو د اوچتیدلو حد غوږونه یا د غوږونو سرونه بیان شوي او شوافع په خپل دلیل کې هغه حدیث بنسټي چې په هغې کې د اوږو د حد اظهار دی مثلاً د ابو حمید الساعدي رضی الله عنه حدیث یا د ابن عمر رضی الله عنهما وغیره حدیث.

دا اختلاف په اصل کې د خیال په یوه نکته باندې یو ځای کیږي او صرف د الفاظو اختلاف باقی پاتې شي دواړو طرفونو ته احادیث صحیحه دي چې په هغې کې تطبیق ډیر اسان دی، خپله د حدیث الفاظ د تطبیق طرف ته رهنمائي کوي، یو ځل امام شافعي رحمته الله علیه مصر ته تشریف یووړ؛ نو خلکو د هغه څخه پوښتنه وکړه چې صاحبه! په احادیثو کې د تطبیق هم څه شکل شته؟ هغه وفرمایل: چې د لاسونو تلي دي سره د مړونده د اوږو برابر وي او غټې گوټي د غوږونو د نرمیو برابر او د گوټو څوکې دي د غوږونو د پورته حصې برابر وي، احنافو هم دا تطبیق خوښ کړو او په احنافو کې علامه ابن الهمام په فتح القدير کې دا اختیار کړی، په دې احادیثو کې داسې تطبیق هم کېدی شي چې

رسول الله ﷺ بغیر د څه خاص صورت او پابندی نه لاس کله تر اوږو پورې اوچتولو کله د غوږونو تر پوستکو پورې او کله د غوږونو د پورتنۍ حصې پورې.

خلاصه

د احنافو په نزد باید لاسونه د غوږونو تر نرمیو پورې پورته شي، د امام شافعي رَحْمَةُ اللَّهِ په نزد باید تر اوږو پورې پورته شي.

د دوی اختلاف د مختلفو روایتونو لامله دی، په ځینو روایتونو کې د غوږو یاد شوی، په ځینو کې تر اوږو پورې د لاسونو پورته کولو خبره شوې او په ځینو کې بیا د غوږو د نرمیو وینا شوې، د درې واړو حدیثونو ترمنځ تطبیق داسې دی چې لاسونه به د اوږو په برابر وي، ګوتې به یې د غوږو تر نرمیو پورې وي او د ګوتو سرونه به د غوږو د پورتنۍ برخې په برابر وي، دې سره به په ټولو حدیثونو باندې عمل وشي او دا د احنافو عمل دی، لهذا د احنافو مذهب راجح دی.

بَابُ مَا جَاءَ فِي التَّسْلِيمِ فِي الصَّلَاةِ

أَبُو حَنِيفَةَ عَنْ عَاصِمٍ، عَنْ عَبْدِ الْجَبَّارِ بْنِ وَائِلٍ، عَنْ أَبِيهِ، قَالَ: «رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَرْفَعُ يَدَيْهِ عِنْدَ التَّكْبِيرِ، وَيُسَلِّمُ عَنْ يَمِينِهِ وَيَسَارِهِ».

د وائل بن حجر رضي الله عنه نه روایت دی چې ما رسول الله ﷺ وليد چې د تکبير په وخت به یې خپل لاسونه اوچتول او د سلام اړولو سره به خپل ښي او چپ طرف ته تاویدلو.

فایده: د حدیث لاندې دوه خبرې د حل قابل دي او وضاحت غواړي، یو دا چې د لاسونو اوچتېدل او کلمه تکبير به یو ځای وي یا یو د بل نه وروسته بیا په دې کې هم لاس مخکې اوچت کړی شي یا ددې خلاف، ګویا په لومړي شق کې درې صورتونه دي: دویم دا چې د لمانځه په آخر کې سلام یو دی که دوه؟ لومړی صورت اکثر و احنافو فقهاوو مثلاً طحاوي، قاضي خان او امام ابو یوسف رحمهم الله اختیار کړی دی او ډېر احادیث مثلاً حدیث د وائل، ابوهریره، ابن عمر، علي بن أبي طالب او حضرت براء بن عازب رضي الله عنه هم ددې خیال تائید کوي چې په څه کې دا دی چې کله به رسول الله ﷺ تکبير کولو لاس به یې تر اوږو پورې اوچت کړو یا چې کله به لمانځه ته داخلېدو؛ نو تکبير به یې کولو لاس به یې اوچتولو یا چې کله به د لمانځه لپاره ودرېد؛ نو تکبير به یې کولو او لاس به یې اوچتولو چې په دې دواړو کې د دواړو کارونو اظهار د شرط او جزاء په شکل کې دی یا د معیت په صورت کې شرط او جزاء هم مقارنت (پیوست کیدل) او معیت زماني غواړي، دا هم حجت غواړي چې په تکبير کې د لاسونو اوچتول سنت دی؛ نو عقلاً هم ددې سره ددې په وجود کې راتلل پکار دی، بل صورت د امام ابوحنيفه رحمهم الله او د امام محمد رحمهم الله د مذهب ترجماني کوي د هغوی عقلي حجت دا دی چې لاس

اوچتول د غير الله د لويوالي نه انكار دی او د هغوی نه بيزاري او په دې تکبير کې ددې خبرې اثبات دی او نفی چونکې په اثبات باندې مقدمه وي، په دې وجه د لاس اوچتول د تکبير نه مخکې په وقوع کې راتلل پکار دی، پس «لا اله الا الله» کې هم نفی «لا اله» په اثبات «الا الله» باندې مقدم ده.

صاحب هدایه هم دېته صحيح ويلى او عام مشايخ هم دې طرف ته تللي دي. ددې خيال حمايت کونکى د خپل مذهب په تائيد کې د ابن عمر رضي الله عنهما مرفوع حديث پيش کوي. کوم چې ابوداؤد او نسائي نقل کړى دى: «کان يرفع يديه حذاء منكبيه ثم يكبر» چې هغوى به تر اوږو پورې لاس اوچتولو بيا به يې تکبير ويلو. په دې کې لفظ د ثم صفا تاخير ثابتوي يا د ابو حميد الساعدي رضي الله عنه د بعضو طرقو حديث چې په هغې کې هم لفظ د ثم دى.

درېم صورت طرف ته علامه ابن الهمام اشاره کړې چې بعضو ددې قول هم کړى دى. د هغوى دليل خود انس رضي الله عنه مرفوع حديث دى کوم چې بيهقي ذکر کړى چې: «اذا افتتح الصلوة كبر ثم رفع» چې رسول الله صلى الله عليه وسلم به لمونځ شروع کولو؛ نو تکبير به يې ويلو بيا به يې لاس اوچتولو يا د وائل بن حجر رضي الله عنه حديث په بعضو طرقو سره چې په هغې کې دي «فكبر فرفع يديه» رسول الله صلى الله عليه وسلم به تکبير وويلو او بيا به يې لاس مبارک اوچت کړو، په دې احاديثو کې د تطبيق يو شکل دى چې د رسول الله صلى الله عليه وسلم د مختلفو وختونو مختلف عملونه دي د قياس په وجه چې کوم هم غوره گڼي.

دويمه خبره يعنې د سلام په باره کې درې واړه امامان متفق دي چې سلامونه دوه دي، تقريباً د پنځلسو صحابه کرامو رضي الله عنهم نه په صحيح سندونو سره ددې روايت دى او هم په دې باندې د رسول الله صلى الله عليه وسلم هميشه عمل پاتې دى او د عامو صحابه کرامو رضي الله عنهم او تابعينو رضي الله عنهم هم دا مسلک و.

امام مالک رحمه الله په دې خيال کې بالکل يوازې دى چې هغه سلام يو مني، داسې که خائنه لمونځ کونکى وي نو السلام عليك دي ووايي او سر دي لږ بني طرف ته واړوي او بيا دي مخامخ وگوري او که مقتدي وي؛ نو لږ دي بني طرف ته واړوي بيا دي د امام طرف ته راواړوي او د هغه طرف ته دي اشاره وکړي.

ددې خيال بنيادي حديث د عائشې رضي الله عنها دى چې په هغې کې د سند په اعتبار کلام دى بيا که صحيح يې هم ومنو؛ نو د هغې نه مطلب نه پوره کيږي، ځکه چې په هغې کې دي چې رسول الله صلى الله عليه وسلم به يو سلام په داسې اوچت آواز کولو چې موږ به يې راپاخولو ددې نه د دويم سلام انکار کله راوځي، لږې نه ده چې دويم سلام يې هم اړولى وي؛ خو په داسې زور سره نه وي ځکه چې د راپاخولو لپاره به اول سلام کافي کېدلو بيا فقهاء کرامو صراحت هم کړى دى چې د دويم سلام آواز به د اول نه ښکته وي.

خلاصه

تکبیر وړاندې وویل شي او که لاسونه وړاندې پورته شي؟

علامه شامي رَحْمَةُ اللَّهِ ددې مسئلې اړوند درې قوله ذکر کړي:

(۱): لومړی باید لاسونه پورته شي او تکبیر وویل شي.

(۲): دواړه باید یو ځل وشي.

(۳): لومړی باید تکبیر وویل شي، بیا لاسونه پورته شي.

د درې واړو اقوالو ذکر کولو وروسته یې لومړي قول ته ترجیح ورکړې، په دې باندې دلیل د عبد الله بن

عمر رَضِيَ اللَّهُ عَنْهُ هغه روایت دی چې د لاسونو وړاندې پورته کول او وروسته تکبیر ویل ترې معلومېږي،

دویم دلیل پرې دا دی چې د لاسونو پورته کولو سره د غیر الله نفی عملاً راغله او په تکبیر ویلو سره د الله

تعالی د لویۍ اثبات وشو او قاعده دا ده چې نفی په اثبات باندې وړاندې وي، لهذا د لاسونو پورته کول

په تکبیر باندې وړاندې دي، د جمهورو احنافو همدا رایه ده. (در مختار مع رد المحتار: ۱/۴۸۳)

وَأَمَّا عَنْ تَمِيمٍ وَتَسَاوٍ:

ددې حدیث له وجې جمهور عالمان وايي: لمونځ کې په مقتدي، امام او منفرد ټولو باندې دوه-دوه ځله

سلام واجب دی، یو بني لور ته او دویم چپ لور ته، خو د امام مالک رَحْمَةُ اللَّهِ په نزد بیا په امام باندې یو

ځل سلام کول (چې مخ به پورته کړي او سلام به وکړي، تر دې وروسته به چپ لور ته هم یوازې مخ

واړوي) واجب بولي او په مقتدي باندې درې سلامونه واجب بولي، یو سیده د قبلې په لور، دویم بني

لور ته او دریم چپ لور ته.

احناف د باب په حدیث باندې دلیل نیسي.

د امام مالک رَحْمَةُ اللَّهِ دلیل:

په ترمذي کې د عایشې رَضِيَ اللَّهُ عَنْهَا روایت دی: عَنْ عَائِشَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُسَلِّمُ فِي

الصَّلَاةِ تَسْلِيمَةً وَاحِدَةً تَلْقَاءُ وَجْهَهُ، ثُمَّ يَمِيلُ إِلَى الشِّقِّ الْأَيْمَنِ شَيْئًا. (ترمذي: ۱/۶۵، ۶۶، باب ما جاء في

التسليم في الصلوة)

خواب:

(۱): دا حدیث کمزوری دی.

(۲): امام طحاوي رَحْمَةُ اللَّهِ د دوه سلامونو اړوند روایت د شلو صحابه کرامو څخه نقل کړی، لهذا دا

تواتر په شمار د څو حدیثونو له وجې نه شو پرېښودلی.

بَابُ مَا جَاءَ فِي رَفْعِ الْيَدَيْنِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ أَنَّهُ قَالَ فِي وَايِلَ بْنِ حُجْرٍ: "وَأَعْرَابِي لَمْ يُصَلِّ مَعَ النَّبِيِّ صَلَّى اللَّهُ عَلَيْهِ وَسَلَّمَ صَلَاةً قَبْلَهَا قَطُّ، هُوَ أَعْلَمُ مِنْ عَبْدِ اللَّهِ وَأَصْحَابِهِ، حَفِظَ وَلَمْ يَحْفَظُوا، يَعْنِي: رَفَعَ الْيَدَيْنِ"، وَفِي رِوَايَةٍ: أَنَّهُ ذَكَرَ حَدِيثَ وَايِلَ بْنِ حُجْرٍ، فَقَالَ: أَعْرَابِي مَا أَتَرَى صَلَّى مَعَ النَّبِيِّ صَلَّى اللَّهُ عَلَيْهِ وَسَلَّمَ صَلَاةً قَبْلَهَا، هُوَ أَعْلَمُ مِنْ عَبْدِ اللَّهِ.

وَفِي رِوَايَةٍ: ذَكَرَ عَنْهُ حَدِيثُ وَايِلَ بْنِ حُجْرٍ: أَنَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ «رَفَعَ يَدَيْهِ عِنْدَ الرُّكُوعِ وَعِنْدَ السُّجُودِ»، فَقَالَ: هُوَ أَعْرَابِي لَا يَعْرِفُ شَرَايِعَ الْإِسْلَامِ، لَمْ يُصَلِّ مَعَ النَّبِيِّ صَلَّى اللَّهُ عَلَيْهِ وَسَلَّمَ إِلَّا صَلَاةً وَاحِدَةً. وَقَدْ حَدَّثَنِي مَنْ لَا أَحْصَى، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ: أَنَّهُ رَفَعَ يَدَيْهِ فِي بَدْءِ الصَّلَاةِ فَقَطُّ، وَحَكَاهُ عَنِ النَّبِيِّ صَلَّى اللَّهُ عَلَيْهِ وَسَلَّمَ.

وَعَبْدُ اللَّهِ عَالِمٌ بِشَرَايِعِ الْإِسْلَامِ وَحُدُودِهِ، مُتَّفَقٌ لِأَحْوَالِ النَّبِيِّ صَلَّى اللَّهُ عَلَيْهِ وَسَلَّمَ، مُلَازِمٌ لَهُ فِي إِقَامَتِهِ وَفِي أَسْفَارِهِ، وَقَدْ صَلَّى مَعَ النَّبِيِّ صَلَّى اللَّهُ عَلَيْهِ وَسَلَّمَ مَا لَا يُحْصَى.

د وائل بن حجر رضي الله عنه په باره کې ابراهيم النخعي فرمايي چې هغه يو کوچی سړی دی هغوی د دې نه مخکې کله هم د رسول الله صلی الله علیه و آله سره لمونځ نه دی کړی، آیا هغه د عبد الله بن مسعود رضي الله عنه یا د رسول الله صلی الله علیه و آله د نورو صحابه وو رضي الله عنهم نه زیات پیژندونکی و؟ چې هغوی خو (یعنې وائل رضي الله عنه) خو یاد وساتلو او د عبد الله بن مسعود رضي الله عنه اصحابو رفع الیدین یاد ونه ساتل، په یو روایت کې دي چې ابراهيم النخعي رضي الله عنه د وائل بن حجر رضي الله عنه حدیث بیان کړو بیا یې وویل چې هغه خو يو کوچی سړی دی، د دې نه مخکې یې هیڅ يو لمونځ په رسول الله صلی الله علیه و آله پسې نه دی کړی؛ نو آیا هغه به د عبد الله بن مسعود رضي الله عنه نه زیات علم والاوي؟

په یو روایت کې دي چې د هغوی مخکې د وائل بن حجر رضي الله عنه د حدیث ذکر راغلو چې هغوی رسول الله صلی الله علیه و آله ولید چې رسول الله صلی الله علیه و آله خپل لاسونه د رکوع او سجود په وخت کې اوچتوي؛ نو هغوی (یعنې ابراهيم) وویل: دا د باندې سړی دی، دی (د عبد الله بن مسعود رضي الله عنه په شان) اسلام نه پیژني، هغه د رسول الله صلی الله علیه و آله سره يو ځل نه زیات لمونځ نه دی کړی او ماته د شمیر نه ډیرو کسانو د عبد الله بن مسعود رضي الله عنه نه دا روایت بیان کړی دی چې رسول الله صلی الله علیه و آله صرف د لمانځه په شروع کې لاس اوچت کړو او همدا روایت یې د رسول الله صلی الله علیه و آله نه وکړو او عبد الله رضي الله عنه د اسلام شرانغ او حدود باندې عالم او د رسول الله صلی الله علیه و آله سره په هر قسم حالاتو کې پاتې کیدونکی او په سفر او حضر کې د رسول الله صلی الله علیه و آله ملگری پاتې شوی دی او هغوی د رسول الله صلی الله علیه و آله سره بې شمیره لمونځونه کړي دي.

فایده: مسئله د رفع الیدین په مختلف فیه مسائلو کې د سر مسئله ده چې په هغې کې د امامانو د رایې ډیر سخت تکرار او راغلی او هرې ډلې د خپل مذهب په ثبوت کې په دې باندې سخت دلائل قائم

کړي دي او هرې یوې ډلې د بلې ډلې د رایې په کمزور والي باندې پوره پوره زور ورکړی دی، دا حدیث ددې اهمې مسئلې لومړی کرښه ده، د مسئلې تحقیق او اختلاف بیان په راروان حدیث کې راځي. دلته په دې حدیث کې د ابراهیم النخعي رضی الله عنه د یوې رایې ذکر دی او د هغه د انصاف د فیصلې بیان کوم چې هغه د وائل بن حجر رضی الله عنه او د عبدالله بن مسعود رضی الله عنه په احادیثو کې کړی دی او د دواړو سربېره یې په خپل مینځ کې ټول کړی دی، ځکه د کلام وزن د متکلم د حالاتو څخه کیږي او ددې مقدار په علم سره خو دویمې ډلې د ابراهیم په دې حقه خبره باندې دومره گډوډ اعتراضات وکړه چې د هغې د کلام د مقصد سره هیڅ ربط او د حکم د مقصد سره هیڅ مناسبت نشته، وینا صرف دومره ده چې د دوه اعتراضاتو حالات بیانوي چې د عبدالله بن مسعود رضی الله عنه حدیث د وائل بن حجر رضی الله عنه د حدیث په مقابله کې ډیر وزنی دی، قابل حجت او قابل اعتماد دی چا ته علم نشته چې وائل بن حجر رضی الله عنه ته که د رسول الله صلی الله علیه و آله و سلم په دربار کې څه هم اعزاز او فخر حاصل شوی وي؛ خو د رسول الله صلی الله علیه و آله و سلم د صحبت او ملګرتیا او راز پیژندګلو کې د عبدالله بن مسعود رضی الله عنه په شان د هغوی هیڅ نسبت نشته؛ نو د داسې مختلف الحال انسانانو د رایې که په څه خبره باندې ټکراو راشي نو د کوم سړي د خبرې وزن به زیات وي، د انصاف خبره هم هغه ده کومه خبره چې ابراهیم وکړه، اگر که حقه وه خو چونکې مذهب ته نقصان رسیدلو په دې وجه یې دا خبره په اړولو راپولو باندې د اعتراض قابله جوړه کړه او بیا یې په دې باندې اعتراضات شروع کړه.

بیهقي رحمته الله علیه فرمایي چې د وائل رضی الله عنه حدیث به منلی شي او د هغه نه د کمې مرتبې والا سړي په قول باندې به هغه نه شي رد کولی، حال دا چې ابراهیم په خپل قول سره د هغوی حدیث کله رد کوي، بلکې د عبدالله بن مسعود رضی الله عنه حدیث ته د وائل بن حجر رضی الله عنه په حدیث باندې د صحیح واقعاتو په وجه ترجیح ورکوي.

امام بخاري رحمته الله علیه فرمایي چې دا صرف د ابراهیم گمان دی، وائل رضی الله عنه نور صحابه کرام رضی الله عنهم په رفع الیدین کولو باندې لیدلي دي، بیا خبره د اصل نقطې د بحث نه پریوتله چې د مسائلو په معرفت کې هغه د عبدالله بن مسعود رضی الله عنه مرتبې ته نه شي رسېدی او د عبدالله رضی الله عنه نه ابراهیم ته د عدم رفع روایات په تواتر سره رسیدلي دي؛ نو اوس گمان په چا کې پاتې شو بعضو خلکو ابراهیم رضی الله عنه پرېښودلو او په عبدالله بن مسعود رضی الله عنه پسې ولگیدل چې د هغوی نه به ډیرې خبرې هېرېدلې؛ نو کېدی شي چې دا هم ترې هیره شوې وي، لکه په قرآن کریم کې د معوذتینو هیریدل د جمع صلاة کیفیت هیریدل وغیره وغیره... په دې سره هم د هغوی د کلام تردید نه کیږي، ځکه چې دا پیش شوي مسائل کوم چې د لمانځه په مقابله کې نادر الوقوع دي، په دې کې د هیرې امکان شته او لمونځ کوم چې په ورځ او شپه کې پنځه کرته ادا کیږي، حال دا چې عبدالله رضی الله عنه به د رسول الله صلی الله علیه و آله و سلم په خدمت کې هر وخت حاضر و؛ نو آیا په دې کې هم د هیرې احتمال شته، بیا داسې هېره د چا نه ده شوې، د نبی (آدم عليه السلام) نه هم هېره شوې ده، الله پاک فرمایي: ﴿فَنَسِيَ وَلَمْ نَجِدْ لَهُ عَزْمًا﴾ هم دغه شان «ليلة القدر» کې د رسول الله صلی الله علیه و آله و سلم د هیرې کیسه یا د ذوالیدین رضی الله عنه واقعه.

سفيان بن عيينه قال: اجتمع أبو حنيفة والأوزاعي في دار الحنّاطين بمكة، فقال الأوزاعي لأبي حنيفة: ما بالكُم لا ترفعون أيديكم في الصلاة عند الركوع وعند الرفع منه؟ فقال أبو حنيفة: لأجل أنه لم يصح عن رسول الله صلى الله عليه وسلم فيه شيء، قال: كيف لا يصح، وقد حدثني الزهري عن سالم عن أبيه عن رسول الله صلى الله عليه وسلم: «أنه كان يرفع يديه إذا افتتح الصلاة وعند الركوع، وعند الرفع منه»، فقال له أبو حنيفة: حدثنا حماد عن إبراهيم عن علقمة والأسود عن ابن مسعود: «أن رسول الله صلى الله عليه

وسلم كان لا يرفع يديه إلا عند افتتاح الصلاة ولا يعود شيء من ذلك»، فقال الأوزاعي: أحدثك عن الزهري عن سالم عن أبيه، وتقول: حدثني حماد عن إبراهيم! فقال له أبو حنيفة: كان حماد أفتقه من الزهري، وكان إبراهيم أفتقه من سالم، وعلقمة ليس بدون ابن عمر في الفقه وإن كانت لابن عمر صُحبة، أو له فضل صُحبة، فالأسود له فضل كثير، وعبد الله هو عبد الله، فسكت الأوزاعي.

سفيان بن عيينه فرمايي چي امام ابو حنيفه عليه السلام او امام اوزاعي عليه السلام په مکه کې د غنمو په منډي کې د يوبل سره ملاو شو، امام اوزاعي امام ابو حنيفه عليه السلام ته وفرمايل: (ای کوفيانو) په تاسو څه چل شوی چې رکوع ته د تلو په وخت او د هغې نه د اوچتيدلو په وخت رفع اليدين نه کوي؟ امام صاحب عليه السلام وفرمايل: په دې سبب چې د رسول الله صلى الله عليه وسلم نه په دې باره کې هيڅ صحيح حديث (بغير د معارض) څخه نه دی ملاو شوی، اوزاعي وفرمايل: صحيح حديث ولې نشته او بېشکه حديث بيان کړو، ماته زهري هغه د سالم عليه السلام نه او هغه د خپل پلار عبد الله بن عمر رضي الله عنه نه هغوی د رسول الله صلى الله عليه وسلم نه چې رسول الله صلى الله عليه وسلم به لاس اوچتولو کله چې به يې لمونځ شروع کړو او د رکوع کولو او د هغې نه د اوچتيدلو په وخت.

امام ابو حنيفه عليه السلام فرمايي چې روايت بيان کړو ما ته حماد هغوی روايت وکړو د ابراهيم نه هغوی د علقمه نه هغوی د اسود نه او هغه د عبد الله بن مسعود رضي الله عنه څخه چې رسول الله صلى الله عليه وسلم به لاس نه اوچتولو، مگر صرف د لمانځه په شروع کې او بيا به يې داسې (يعني رفع اليدين) نه کول، په دې باندې اوزاعي وفرمايل: چې زه تا ته حديث بيانوم د زهري نه، هغه د سالم نه او هغه د خپل پلار نه (يعني د سند د اوچتوالي د وجې نه يې حديث ته ترجيح ورکول غوښتل، او ته وايي چې حديث بيان کړو ما ته حماد او هغه روايت وکړو د ابراهيم نه) گویا دې سلسلې ته هيڅ برتري حاصله نه ده، نو امام صاحب ددې ځواب ورکړو (د هغوی په خيال باندې نکته چيني کولو سره چې حديث ته ترجيح د راوي په فقاهايت باندې وي، نه د روايت په اوچتوالي باندې) چې حماد د زهري نه زيات فقيه دی او ابراهيم د سالم نه زيات فقيه او علقمه د ابن عمر رضي الله عنه نه په فقه کې څه کم نه دی (زيات فقيه يې ادبا ونه ويل، اگر چې ابن عمر رضي الله عنه ته د رسول الله صلى الله عليه وسلم د صحبت شرف حاصل دی؛ نو اسود عليه السلام ته خولا څه ډير فضيلت حاصل دی او د عبد الله بن مسعود رضي الله عنه به څه وايي، په دې باندې اوزاعي خاموشه شو.

ښايده: د امام اوزاعي رحمته الله عليه او د امام ابو حنيفه رحمته الله عليه دا مناظره د يو څه حقائقو مرکز دی او په يو حيثيت سره سبق آموز او نصيحت ورکونکی هم. ددې نه د امام صاحب رحمته الله عليه د خلاف معمول ذهانت او تيز علم اندازه کيږي چې د هغې په رڼا کې به هغوی د رسول الله صلی الله علیه و آله وسلم احاديث اخيستل او د هغې نه به يې مسائل مستنبط کول، د حديث د صحت مدار چوکۍ په راويانو باندې وي، په دې وجه به هغوی د راويانو په تلو کې د داسې سخت تحقيق نه کار اخستلو چې گویا د وېښته نه به يې خرمن ويستله فضيلت او برتري کوم په خپل مينځ کې د لږ غوندې اوچتوالي نصيب کيږي، هغه به يې هم نه نه نظر انداز کولو، لهدا دا مناظره که يو طرف ته د امام صاحب رحمته الله عليه دا صفت ښکاره کوي؛ نو بل طرف ته په دې کې د غلط بيان کونکو خواب هم دی کوم چې هغه ته صاحب الرايه وايي آيا د امام اوزاعي رحمته الله عليه په مقابل کې هغوی خپله رايه پيش کړه يا حديث نبوي صلی الله علیه و آله وسلم؟ بيا د هغه حديث د امام اوزاعي رحمته الله عليه د حديث نه قوي ويا کمزوری؟

دا بحث د راويانو د تلو يو بهترين اصول هم مهيا کوي چې د راويانو برتري په فقه او د علم په زيات والي باندې ده، نه د سند په اوچتوالي باندې يا عدالت باندې ددې مناظرې نه دا خبره هم ښکاره شوه چې د رسول الله صلی الله علیه و آله وسلم صحبت ته اگر که زبردست فضيلت حاصل دی؛ خو فقاها او د علم زياتوالی ددې نه يو لويه خوبي ده کومه چې د حديث په روايت کې ډيره د لحاظ قابله ده.

ددې وجې هغوی وويل: چې علقمه د ابن عمر رضي الله عنهما ته څه کم نه دی، غرض دا حکايت د امام صاحب په منقبت کې يوه دروازه خلاصوي او د هغوی د احاديثو پيژندگلو ته يو ښکلا ورکوي.

د مسئله رفع اليدين نوعيت او په دیکې د اختلاف حقيقت دا دی چې په لمانځه کې د لاس اوچتولو په باره کې د امامانو اختلاف دی، د امام شافعي رحمته الله عليه او امام احمد رحمته الله عليه په نزد د لمانځه په شروع کې او رکوع ته د تلو او د هغې نه د اوچتيدلو په وخت کې هم لاس اوچتول مسنون دي او د امام صاحب رحمته الله عليه په نزد رفع اليدين صرف د لمانځه په شروع کې دي، په وروسته لمانځه کې يو ځای کې هم نشته، د امام مالک نه دوه روايتونه دي، يو د امام شافعي رحمته الله عليه په موافقت کې او يو د امام صاحب په تائيد کې؛ خو د هغوی ډير شاگردان د لومړي روايت حاميان دي، شوافع د خپل مذهب په تائيد کې د ډيرو صحابه کرامو رضي الله عنهم روايتونه ذکر کوي چې په هغې کې عشره مبشره هم دي، په اعتبار د درې احاديثو يا د الفاظو د روايت سره د هغوی نقل کړی، احاديث په دوه قسمونو باندې تقسيميږي: يو هغه چې په هغې کې رکوع ته د تلو او د اوچتيدلو په وخت د لاسونو اوچتول دي او د باقي ځايونو نه انکار او په بعض نورو ځايونو کې هم د رفع اليدين ثبوت شته، مثلاً د سجدو نه د پورته کېدلو په وخت يا د هر تکبير په وخت يا هر ځل د پورته کېدلو او ښکته کېدلو په وخت، بهر حال په باقي احاديثو کې اضطراب دی چې د هغې نه د صحيح مقصد رهنمائي نه کيږي، بلکې د مخالف خيال د خبرې هم پکې گډون شته چې نه يې هغوی مني او نه يې موږ.

پس په حقيقت کې د هغه د صحيح مطلب پوره کيدلو لپاره هم هغه احاديث دي چې په هغې کې د رکوع نه علاوه په نورو ځايونو کې د رفع اليدين نه انکار دی، بيا دا خبره هم په خيال کې

وساتې چې په صحابه کرامو ځي ځي کې د عبدالله بن مسعود ځي ځي نه څومره روايات هم دي که هغه شوافعو راوړي وي يا احنافو د هغې نه د عدم رفع ثبوت ملاويږي، د رفع نه ددي نه علاوه د ډيرو صحابه کرامو ځي ځي مثلاً خلفاء راشدین نه هم د رفع روايتونه راوړي او احنافو د عدم رفع په دې وجه په هغوی کې چې څوک وايي: په عدم رفع کې عشره مبشره يا خلفاء راشدین زموږ سره دي او څوک ددي غلط بياني نه هم کار اخلي چې ټول صحابه کرام ځي ځي زموږ سره دي د هغوی خبره بالکل غلطه ده.

اوس د روايانو ميدان ته راشئ او وگورئ چې حق په کوم ځای کې دی او د انصاف حامي څوک دی؟ په بخاري کې د ابن عمر ځي ځي نه ددي مضمون حديث نقل دی چې رسول الله ﷺ به کله لمانځه ته ودرېد نو لاس به يې اوچتولو، تر دې چې د اوږو برابر به شو او د رکوع لپاره به يې تکبير ويلو او د رکوع نه د اوچتيدلو په وخت کې به يې همداسې کول او په سجود کې به يې داسې نه کول په مسلم کې هم داسې الفاظ دي، يا مثلاً د علي ځي ځي روايت کوم چې اصحاب سنن ذکر کړي د هغې په آخر کې دي چې کله به رسول الله ﷺ د سجود نه پاڅېدلو: نو داسې به يې لاسونه اوچتول دا د رفع اليدين د حاميانو استدلالی اړخ دی، اوس زموږ د احنافو استدلالی اړخ وگورئ، دا به موږ د لږ تفصيل سره بيانوو، په دې وجه چې مشهوره ده چې د هغوی سره په دې باب کې هيڅ صحيح حديث نشته.

د ټولو نه لومړی د عبدالله بن مسعود ځي ځي حديث دی چې په هغې کې صفا د «لا يعود» لفظ دی، ددي حديث د روايانو خلاف څوک لکي. هم نه شي خوځولی چې کله د هغوی امام الإمام اوزاعي ځي ځي د هغوی ملگرتيا د امام مالک او امام ثوري په شان هستيانې د خپل ځان لپاره فخر گڼي هم خاموش دي؛ نو د هغوی د وروستنيو څه مجال او د کلام طاقت کيدی شي، کله چې معامله د نورو روايانو نه تيريدلو سره په صحابه کرامو ځي ځي باندې راغله؛ نو هغه امام صاحب په مختصرو الفاظو سره داسې حل کړه چې عبدالله خو عبدالله دی!!!

(يعنې د هغه د خواب څوک دی) دا الفاظ د هغوی ټولې برترې ته شامل دی څوک چې د هغوی حالات لولي چې هغه د رسول الله ﷺ هر وخت ملگری او رفيق ؤ هغه به فورا په باور کولو باندې مجبور شي چې د هغوی خبره د ټکراو په وخت په ټولو باندې وزني کېدل پکار دي، ددي وجې په وروستنيو کې ابن حجر ځي ځي په اصابه کې ابن مسعود ځي ځي ته په ابن عمر ځي ځي باندې ترجيح ورکړې ده او د هغوی فضيلت يې ثابت کړی دی.

طحاوي د حصين او ابراهيم په سند سره نقل کوي چې عبدالله بن مسعود ځي ځي به سېوا د لمانځه د شروع کولو چېرته هم لاس نه اوچتولو، امام مالک هم په خپله موطاء کې ددي معنی حديث راوړی، ابوداؤد په خپل سنن کې د عاصم بن کليب او هغه د عبدالرحمن بن اسود نه او هغه د علقمه نه او هغه د ابن مسعود ځي ځي نه روايت کوي: «الا اصلی لکم صلاة رسول الله ﷺ قال فصلی فلم يرفع يديه الا مرة» چې هغوی وفرمايل: آيا زه تاسو ته د رسول الله ﷺ لمونځ ونکړم؟ بيا هغوی لمونځ وکړو او صرف يو

کرت يې لاس اوچت کړو، په يو روايت کې دي چې صرف په شروع کې يې لاس يو کرت اوچت کړو، د مذهب د مخالف حديث چې کله هم د هغه په خپل کتاب کې راشي؛ نو په هر حال کې منل کيږي، خو څوک چې خپل خيال په هر صورت کې اوچت ساتل غواړي او د بل هغه ښکته کول غواړي؛ نو هغه دا کله مني چې د هم مسلک سړي په کتاب کې دي د مذهب خلاف حديث راشي، عاصم بن کليب يې د ښې لپاره مقرر کړو، يو وويل دا حديث ثابت نه دی، يو وويل ضعیف دی، چا وويل صحيح نه دی او چا بل څه وويل.

امام نووي رحمته الله خو اکثر په داسې ځايونو کې دوه قدمه مخکې وي، هغه وويل ددې حديث په ضعف باندې د ټولو اتفاق دی، پته نشته چې هغوی اتفاق د کومو افرادو د اجتماع نوم ايښودلی دی يا صرف د خپلې رائې نه په اتفاق سره تعبير کوي او په زرکشي هم ساعت تير نه شو نو وې ويل: (نقل الاتفاق ليس بجيد) چې اتفاق نقل کول خو صحيح نه دي، کله چې ابن حزم دار قطني او ابن حبان ددې تصحيح کړې وي او نسائي په ترک د رفع اليدين باندې باب تړلی وي، اوس هم دا عاصم چې د هغه په وجه هغه خلکو دومره شور جوړ کړی دا څوک دی؟ دا هغه دی د چا نه چې مسلم حديث تخریج کړي دي او شيخ ويلي چې عاصم ثقه دی، که په عبدالرحمن کې څه شک وي نو د هغه نه هم مسلم حديث راوړی دی؛ نو اوس په حديث کې څه کمزوري پاتې شوه، د غير حديث په دومره خبرو باندې کمزوري کول د علماء کرامو د شان خلاف دی، بيا د الله لپاره دا خو وگورئ چې زموږ په کتاب کې خو نه دی راغلی هم ددې عاصم په سند سره د عبدالله بن مسعود رضي الله عنه نه هم دا حديث ترمذي هم راوړی دی او فرمايي چې د عبدالله بن مسعود رضي الله عنه حديث حسن دی او ډير زيات د رسول الله صلی الله علیه و آله وسلم صحابه کرام او تابعين اهل علم دې طرف ته تللي دي او د سفيان ثوري او اهل کوفه هم دا مسلک دی، کله چې هم د هغوی د مذهب علمبردار ددې حديث راويان ومني او دې حديث ته حسن ووايي؛ نو بيا نورو ته د ضعيف ويلو څه حق دی، بعضو دا باريکي راويستلې چې عبدالرحمن ته د علقمه نه سماع نشته، څه ښه خبره ده؟ چې د عبدالرحمن وفات په (۷۹) هجري کې شوی دی کومه چې د ابراهيم د حيات زمانه ده او هغه ته خو د علقمه نه بالاتفاق سماع ثابت ده؛ نو څه حيرانتيا ده او څه لرې ده چې د عبدالرحمن سماع هم ثابت وي، بله دا چې خطيب په کتاب المتفق والمتفرق کې د عبدالرحمن په ترجمه کې ليکي چې هغوی د خپل پلار نه هم د احاديثو سماع کړې ده او د علقمه نه يې هم کړې ده، اوس د هر طرف نه د حديثو لمن د نقصان او اعتراض نه پاکه شوه.

اوس په خلفاء راشدينو کې د ابوبکر صديق او عمر رضي الله عنهما د مذهب معلومات وکړئ او معلومه کړئ چې هغوی د چا سره دي، دار قطني او ابن عدني د محمد بن جابر نه حديث نقل کوي هغه روايت کوي د حماد بن ابو سليمان نه هغه د ابراهيم نه هغه د علقمه نه او هغه د عبدالله بن مسعود رضي الله عنه (قال صليت مع رسول الله صلی الله علیه و آله وسلم وأبي بكر وعمر فلم يرفعوا ايديهم الا عند افتتاح الصلاة) فرمايي چې ما د رسول الله صلی الله علیه و آله وسلم سره، د ابوبکر او عمر رضي الله عنهما سره لمونځ وکړو؛ نو هغوی خپل لاسونه اوچت نه کړه، مگر د لمانځه د شروع کولو په وخت، په دی کې دوی ته محمد بن جابر بن يسار ملاو شو چې

په هغه باندې يې جرح کړې او وې ويل چې په محمد بن جابر کې کلام دی او د خبرې مجال د هغه متعلق مختصر داسې وگڼئ چې د کوم محمد بن جابر نه ايوب بن عوف هشام بن حسان، ثوري، شعبه بن عيينه په شان جليل القدر اصحابو روايت کړی وي آيا هغه به څه علمي درجه نه لري؟ د هغوی مرتبه څوک راغورځولی شي، بيا ابن عدي ويلي چې اسحاق بن اسرائيل به محمد بن جابر ته په داسې جماعت باندې فضيلت ورکولو کوم چې به د هغوی نه غوره ؤ، په تقريب کې وايي چې: «محمد بن جابر بن يسار بن طارق الحنفی اليمامی ابو عبدالله اصله من الکوفة صدوق» چې دا د کوفې اوسيدونکی او صدوق دی، پس ددې جليل القدر خلفاوو په مذهبي موافقت سره د احنافو د مذهب چابري په صحت او حقانيت کې ډيره زياته وزني او درنده شوه، عبدالله رضي الله عنه اول خو خپله څه کم دی بيا هغه په تصديق کې د رسول الله صلی الله علیه و آله و سلم سره د ابوبکر صدیق صداقت او د عمر رضي الله عنه فقاهاست هم يو ځای کړی، نو نور علی نور... بلکې دا حديث په حقيقت کې حديث د شيخينو شو کوم چې د سر نه تر پښو پورې د رسول الله صلی الله علیه و آله و سلم نمونه وه او د چا چې يو قدم هم عمل د رسول الله صلی الله علیه و آله و سلم د لارې نه نه شي بل خوا کېدی، دا حديث گویا د احنافو د قلعه دويمه مورچه ده.

اوس د خاتم الخلفاء علي رضي الله عنه د مذهب طرف معلوم کړئ چې هغه څه ؤ؟ دې باره کې به تاسو ته د طحاوي او امام محمد رحمهما الله حديث په نظر راځي چې هغه روايت کوي د ابوبکر نهشلي نه هغه د عاصم نه او د هغه د خپل پلار نه چې «ان عليا رضي الله عنه کان يرفع في اول تكبيرة من الصلوة ثم لا يعود» چې علي رضي الله عنه به د اول تكبير ويلو په وخت لاس اوچتولو بيا به يې دوباره داسې نه کول، دارقطني هم ددې نهشلي نه حديث بيان کړی او فرمايي چې دا حديث موقوف صحيح دی نه مرفوع.

محمد بن ابان هم د عاصم نه داسې روايت کوي، دارمي په دې باندې عجيبه اعتراض کړی چې د خواب ورکولو نه مخکې نه انسان په خدا باندې مجبور کېږي، د هغه د الفاظو صحيح ترجمه دا ده چې د علي رضي الله عنه نه په واهيات طريقې سره روايت دی چې هغه به د اول تكبير کولو په وخت لاس اوچتولو بيا به يې داسې نه کول دا بالکل کمزورې خبره ده، ځکه چې د علي رضي الله عنه په باره کې داسې گمان کول چې هغه به د رسول الله صلی الله علیه و آله و سلم خلاف کړی وي، حال دا چې د هغوی نه دا روايت دی چې علي رضي الله عنه به رکوع ته د تلو او پورته کېدو په وخت کې لاسونه اوچتول، څنگه ښه خبره دا خوستاسو د زړه د خوبنې خبره ده او ستاسو د علي رضي الله عنه نه ښه گمان چې هغوی به دا د رسول الله صلی الله علیه و آله و سلم آخري عمل يا غير منسوخ عمل منلو، ستاسو خصم يعنې احناف به دا څنگه ومنې، هغوی خو به ووايي چې د علي رضي الله عنه دا عمل د رسول الله صلی الله علیه و آله و سلم عليه وسلم نه وروسته دی او هم په دې باندې د اعتراضاتو عمارت اوچتوي.

د علي رضي الله عنه نه د رفع اليدين حامي مرفوع روايت وړاندې کوي کوم چې ابوداؤد، ابن ماجه او ترمذي نقل کړی؛ خو د نقصان نه ډک دی، اول خو د ابوداؤد په روايت کې عبدالرحمن بن زيد دی، په تقريب کې يې ويلي چې دی صدوق دی؛ خو کله چې بغداد ته راغلو نو د هغه په حافظه کې فرق راغلی ؤ، بيا د ټولو نه لوی نقصان دا چې په دیکې: «اذا قام من السجدين رفع يديه كذلك» خبره ده

کومه چې د ټولو په نزد یا خو منسوخ ده یا غیر ثابت ده، بیا که د ابو داؤد حدیث هم صحیح و منو؛ نو هغه آخر مرفوع دی کوم چې د هغوی فعل بیانوي او دا حدیث موقوف کوم چې د علي رضي الله عنه خپل عمل ښکاره کوي، داسې ولې ونه گڼل شي چې لومړی علي رضي الله عنه د رسول الله صلى الله عليه وسلم څخه د هغه عمل روایت کړی دی، بیا چې کله هغوی ته د رفع نسخ ثابت شوه؛ نو خپله یې په عدم رفع باندې عمل شروع کړو، دا کوم صحیح حدیث چې د امام محمد نه اوس نقل شو د ابوالکل قیاس ته نژدې دی او د عقل موافق دی، خو هغوی ته یو ترکیب یاد دی چې دا حنوافو حدیث ضعیف کړه او د مخالف حدیث صحیح کولو سره څوک وگورئ او د تطبیق تکلیف څوک برداشت کوي.

تاسو د عمر رضي الله عنه مذهب د ابن مسعود رضي الله عنه په ژبه اورېدلی ؤ، اوس د یو بل روایت سره د هغې تائید وگورئ طحاوي او بیهقي د حسن بن عباس په سند صحیح سره د اسود نه حدیث نقل کړی: «قال رایت عمر بن الخطاب رفع یدیه فی اول تکبیرة ثم لا یعود قال و رایت ابراهیم والشعبي یفعلان ذلک» هغوی فرمایي چې ما عمر رضي الله عنه ولید چې په اول تکبیر کې یې رفع الیدین وکړه بیا یې ونکړه او فرمایي چې ما ابراهیم نخعی او امام شعبی رحمهم الله ولیدل چې هغوی هم داسې کول.

په دې باندې امام طحاوي لیکي چې حسن بن عباس په چا چې ددې حدیث بنیاد دی ثقه دی، یحیی بن معین او نورو هغه ته ثقه ویلي دي، دا هغوی ددې لپاره وکړه چې هغوی ته علم ؤ چې د حدیث په پوره سند کې به د نننې جوړیدلو لپاره هغه مقرر کولی شي، پس د مخکې نه یې بندیز راوستلو، حاکم ددې خلاف نعره اوچته کړه چې د طاؤس په سند سره د ابن عمر رضي الله عنهما نه ددې خلاف صحیح حدیث موجود دی، موږ وایو چې کله دا حدیث په اعتبار د سند سره صحیح دی؛ نو مخالف دي موجود وي؛ خو دواړه آحاد بیا ددې تائید د ذکر شوي حدیث ابن مسعود رضي الله عنه نه هم ملاویري او د عبد الله بن مسعود رضي الله عنه فضیلت چې کوم په ابن عمر رضي الله عنهما باندې دی هغه خو معلوم دی.

اوس قائلین رفع ته په دې باندې ناز دی چې د ابن عباس رضي الله عنهما او د ابن عمر رضي الله عنهما مذهب زموږ د مذهب موافق دی، د هغوی د احادیثو جائزه هم واخلي چې هغوی د چا د مذهب موافق دي؟ بخاري په کتاب المفرد کې د وکیع بن أبي لیلى په سلسله کې د ابن عباس رضي الله عنهما نه حدیث نقل کړی چې رسول الله صلى الله عليه وسلم وفرمایي: لاسونه صرف په اوه ځایونو کې اوچتولنی شي، د لمانځه په شروع کې په استقبال د قبلې سره، په صفا مروه کې، په منی کې او په جمر تینو کې او بزار د نافع په سند سره د ابن عمر رضي الله عنهما نه هم دا حدیث نقل کړی؛ نو په هغې کې په رکوع کې د رفع الیدین ذکر کوم ځای دی، په دې روایت کې دا نقص راوباسئ چې په دیکې ابن أبي لیلى قابل حجت نه دی، حال دا چې دا هغه تابعي دي چا چې شپږ شلې (۱۲۰) صحابه کرام رضي الله عنهم لیدلي دي چې د دوی مرفوع حدیث ونه منل شي؛ نو د چا به ومنل شي، یا دا چې دا موقوف صحیح دی چې د وکیع په سند سره دی نه مرفوع، زموږ مطلب همدلته حل شو چې آخر موږ هم ددې دوه صحابه کرامو رضي الله عنهم مذهب معلومولو چې د هغوی مذهب د چا سره ملاویري، خبره په خپله هم د هغوی اقرار سره ثبوت ته ورسیدله چې هغوی د عدم رفع قائل وو.

د احنافو د مذهب په تائيد کې د حضرت براء بن عازب او جابر بن سمره او ابوسعيد خدری رضي الله عنهم نه هم صحيح روايت راغلی چې د هغوی بيان دلته نظر انداز کولی شي چې خبره ډيره اوږدېږي، تاسو وکتل چې د بحث او مباحثې په ميدان کې دا خبره ثابته شوې چې د احنافو مسلک په صحيح احاديثو باندې قائم دی، څوک چې ورته ضعیف وايي هغه نه صرف د خپلې خولې نه د جهالت اقرار کوي بلکې د حق او انصاف د پټولو ارتکاب هم کوي، اوس کتل دا دي چې ددې بحث نه پس احناف خپله څه عقیده بيانوي، په دې سره به تاسو د هغوی حقې جذبې او د انصاف خوښولو ته ډاډ ورکړئ، د هغوی دا مطلب نه دی چې په احاديثو باندې د پوهېدلو موږ ټيکداران يو، کله چې د څه مخالف حديث ملاو شي د هغې راويان ماتولو راماتولو سره ختم شي او مشهوره شي چې د مخالف سره هيڅ صحيح حديث نشته، دا خو اهل الرايه دي، اهل حديث خو موږ يو.

دلته د احنافو د انصاف فيصله دا ده چې رفع هم د صحيح احاديثو نه ثابته ده او عدم رفع هم او په دې دواړو قسمو احاديثو کې صفا تعارض دی؛ نو بغير د تطبيق نه بل څه لازمه نشته، تطبيق به داسې کوو چې عدم او رفع د رسول الله صلی الله علیه و آله و سلم د مختلفو وختونو مختلف اعمال دي، وروسته رفع منسوخ شوه، عدم رفع پاتې شوه، بعض بعض صحابه کرام رضي الله عنهم مثلاً ابن عمر رضي الله عنهما وغيره کوم چې د رفع راوي دی خپله به يې رفع نه کول، ددې صفا رهنمايي کوي چې هغوی نسخ منلې وه، ځکه دا منل شوې خبره ده چې کله يو صحابي د يو حديث روايت کولو سره خپله د هغې خلاف وکړي دا ددې خبرې دليل دی چې د هغه په نزد ددې نسخ ثابته ده، کنه د علي او ابن عمر رضي الله عنهما په باره کې دا سوچ څنگه کولی شي او څنگه به ممکن وي چې هغوی به د رسول الله صلی الله علیه و آله و سلم د حديث خلاف عمل کولو، دلته دا هم ښکاره اصول دي چې کله صحيح احاديث په خپل مينځ کې ټکر شي؛ نو د قياس په ذريعه ترجيح ورکول مناسب دي، دلته د قياس فيصله هم دا ده چې عدم رفع دي وي، ځکه چې رفع په خشوع او خضوع او سکون کې فرق راوړي کوم چې عين د لمانځه مقصد دی او خاص خوبې ده، په لمانځه کې ډير عملونه منسوخ شو کوم چې په خشوع او خضوع کې فرق راوړي نو دا څه عجيبه ده، کېدی شي دا هم پکې وي دلته بعض شوافعو دا دعوه هم کړې چې د رفع احاديث متواتر دي يا مشهور دي، دا بې اصل او بې بنياده خبره ده، دواړه احاديث په درجه د احادو کې دي او په ديکې د تطبيق هم دا يو شکل دی او په ديکې د حق خيال هم ساتل کېږي او د مخالف د زړه هم.

خلاصه

د امام شافعي رحمه الله په نزد د رکوع څخه وړاندې او تر رکوع وروسته د لاسونو پورته کول (رفع اليدين) مسنون او مستحب دي، د امام مالک او امام ابوحنيفه رحمهما الله په نزد بيا د لاسونو پورته کول يوازې مباح دي.

د احنافو او موالكو دليلونه:

(۱) : عَنْ عَلْقَمَةَ، قَالَ: قَالَ عَبْدُ اللَّهِ بْنُ مَسْعُودٍ: أَلَا أَصَلِّي بِكُمْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَصَلَّيْ، فَلَمْ يَرْفَعْ يَدَيْهِ إِلَّا فِي أَوَّلِ مَرَّةٍ. (ترمذي: ۱/۵۹)

(۲) : عَنْ الْبَرَاءِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «كَانَ إِذَا افْتَتَحَ الصَّلَاةَ رَفَعَ يَدَيْهِ إِلَى قَرِيبٍ مِنْ أذُنَيْهِ، ثُمَّ لَا يَغُودُ». (ابوداؤد : باب من لم يذكر الرفع عند الركوع)

(۳) : عَنْ جَابِرِ بْنِ سَمُرَةَ، قَالَ: خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: «مَا لِي أَرَاكُمْ رَافِعِي أَيْدِيَكُمْ كَأَنَّهَا أَذْنَابُ خَيْلٍ شُمْسٍ؟ أَسْكُنُوا فِي الصَّلَاةِ». (مسلم : ۱/ ۱۸۱، باب الأمر بالسكون في الصلوة)

جابر رضي الله عنه روايت کوي چې رسول الله صلی الله علیه و سلم زمور خواته راغلو او وې ويل: په لمونځ کې ستاسو رفع اليدين ماته داسې معلومېږي لکه: مست يا سر کشه اس چې خپله لکۍ وهي، لمونځ په قراره ادا کړي!

ددې روايت څخه معلومېږي چې مخکې به صحابه کرامو رفع اليدين کول؛ خو د وخت په تېرېدو سر دغه عمل منسوخ شوی دی، ځکه چې د يو عمل نفی د اثبات څخه وروسته راځي.

(۴) : عَنْ مُجَاهِدٍ، قَالَ: «مَا رَأَيْتُ ابْنَ عُمَرَ، يَرْفَعُ يَدَيْهِ إِلَّا فِي أَوَّلِ مَا يَفْتَتِحُ».

(مصنف ابن ابي شيه : ۲/۴۱۷)

(۵) : عَنْ الْأَسْوَدِ، قَالَ: «صَلَّيْتُ مَعَ عُمَرَ، فَلَمْ يَرْفَعْ يَدَيْهِ فِي شَيْءٍ مِنْ صَلَاتِهِ إِلَّا حِينَ افْتَتَحَ الصَّلَاةَ». (مصنف ابن ابي شيه : ۲/۴۱۸)

دا د امير المؤمنين عمر فاروق رضي الله عنه عمل دی چې هيڅ رد پرې چا نه دی کړی، لهذا دده عمل د سکوتي اجماع په حکم کې دی.

دغه راز د عشره مبشره وو عمل هم د احنافو د عمل په څېر و.

دامام شافعي او امام احمد رحمهما الله دليل:

(۱) : د عبد الله بن عمر رضي الله عنه روايت دی: عَنْ سَالِمٍ، عَنْ أَبِيهِ، قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا افْتَتَحَ الصَّلَاةَ يَرْفَعُ يَدَيْهِ حَتَّى يُخَاذِيَ مَنْكِبَيْهِ، وَإِذَا رَكَعَ، وَإِذَا رَفَعَ رَأْسَهُ مِنَ الرُّكُوعِ. (ترمذي : ۱/۵۹)

خواب:

(۱) : مشهور تابعي امام مجاهد رحمه الله د ابن عمر رضي الله عنه څخه ددې خلاف عمل نقل کړی، قاعده دا ده: هر کله چې يو راوي د خپل روايت شوي حديث په خلاف عمل وکړي؛ نو دا ددې خبرې دليل دی چې دغه حديث يا کمزوری دی، يا به تاويل پکښې شوی وي او يا به هم منسوخ وي.

- (۲) : که د فعلي حديثونو ترمنځ ټکر راشي؛ نو قولي حديث ته به رجوع کيږي، دلته رسول الله ﷺ خپله فرمايي: «أَسْكُنُوا فِي الصَّلَاةِ»، لهذا همدې قول ته به ترجيح ورکول کيږي.
- (۳) : د عبد الله بن عمر رضي الله عنه څخه د رفع اليدين حديث په مختلفو طريقو سره نقل شوی:
- (الف) : يوازي د تحريمې پرمهال د رفع اليدين يادونه پکښې شوې.
 - (ب) : د تحريمې او رکوع وروسته د رفع اليدين يادونه پکښې شوې ده.
 - (ج) : په درې ځايونو کې د رفع اليدين يادونه شوې ده.
 - (د) : د درې ځايونو سره د دوه رکعتونو وروسته د رفع اليدين يادونه شوې ده.
 - (ه) : د دواړو سجدو ترمنځ هم د رفع اليدين يادونه شوې.
 - (و) : په هر ځل پورته کېدو او ښکته کېدو (فِي كُلِّ رَفْعٍ وَخَفْضٍ) کې د رفع اليدين يادونه شوې.
- په دې روايت کې ډېر زيات اختلاف راغلی، د همدې اختلاف له وجې يې احناف په دليل کې نه وړاندې کوي، بلکې وايي: که رفع اليدين کوی؛ نو شپږ ځايونه به رفع اليدين کوی! کنه نو يوازي په متفق عليه صورت چې د تحريمه ده، پرته له دې بل ځای لاسونه مه پورته کوی!

بَابُ مَا جَاءَ فِي تَحْرِيمِ الصَّلَاةِ وَتَحْلِيلِهَا

أَبُو حَنِيفَةَ عَنْ طَرِيفِ أَبِي سُفْيَانَ، عَنْ أَبِي نَضْرَةَ، عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «الْوُضُوءُ مُفْتَاخُ الصَّلَاةِ، وَالتَّكْبِيرُ تَحْرِيمُهَا، وَالتَّسْلِيمُ تَحْلِيلُهَا، وَفِي كُلِّ رَكَعَتَيْنِ، فَسَلِّمْ وَلَا تُجْزِي صَلَاةٌ إِلَّا بِفَاتِحَةِ الْكِتَابِ، وَمَعَهَا غَيْرُهَا»، وَفِي رِوَايَةِ الْمُقْرِي، عَنْ أَبِي حَنِيفَةَ مِثْلَهُ، وَزَادَ فِي آخِرِهِ: قُلْتُ لِأَبِي حَنِيفَةَ: مَا يَعْني بِقَوْلِهِ: «فِي كُلِّ رَكَعَتَيْنِ فَسَلِّمْ»؟ قَالَ: يَعْني: التَّشَهُّدُ. قَالَ الْمُقْرِي: صَدَقَ. وَفِي رِوَايَةٍ: نَحْنُ، وَزَادَ فِي آخِرِهِ: «وَلَا تُجْزِي صَلَاةٌ إِلَّا بِفَاتِحَةِ الْكِتَابِ، وَمَعَهَا شَيْءٌ».

ابو سعيد خدری رضي الله عنه فرمايي چې رسول الله ﷺ وفرمايل: اودس د لمانځه کلي (چاپي) ده او تکبير تحريمه ددې تحريم (يعني د لمانځه خلاف هر حرکت او فعل حرامونکی) او سلام ددې تحليل (يعني سلام د لمانځه په وجه حرامونکي حرکات او افعال بيا حلال کړي)، او په دوه رکعتونو باندې سلام اړول (تشهد لوستل) او هيڅ لمونځ بغير د الحمد شريف نه او د يو سورة د يو ځای کولو نه جائز نه دی.

په يو بل روايت کې مقري د امام صاحب نه هم داسې الفاظ نقل کوي خو د هغې په آخر کې دا خبره زياتي ده چې ما د امام صاحب نه پوښتنه وکړه، چې په هر دوه رکعتونو باندې د سلام اړولو څه معنی ده؛ نو هغه وفرمايل: چې ددې نه مراد التحيات لوستل دي، مقري وويل بالکل صحيح ده.

په بل روايت کې هم داسې دي او د هغې په آخر کې دا زياتي ده چې هيڅ لمونځ بغير د فاتحي او د سورة نه نه جائز کيږي.

فایده: په دې حدیث کې څو مسائل د تشریح قابل دي، مثلاً فرمایي: «الوضوء مفتاح الصلوة» ددې نه ددې مسئلې وضاحت په ډیر لطیف او عقلي اشارې سره وکړو چې په اودس کې نیت واجب نه دی بلکې سنت دی، ځکه چې کله یې د اودس حیثیت د لمانځه په نسبت د کلي په شان شو چې هغه دا لمونځ خلاصوي، ددې حقیقت قائموي او دا په وجود کې راوړي کوم چې خپله یو عبادت دی؛ نو اودس خپله په عبادت کې شمار نه شو، بلکې د عبادت آله او ذریعه شوه او نیت د عبادت د صحت لپاره شرط دی چې هغه د نیت نه بغير د ثواب نه خالي وي، کله چې د ثواب نه خالي شو؛ نو د هغې صحت لاړو، دا کیفیت د عبادت د آلې سره نه دی باقي، ددې مسئلې صفا او ښکاره دلیل د ابوداؤد او ابن ماجه هغه حدیث دی چې د هغې الفاظ دا دي:

«لا صلوة لمن لا وضوء له ولا وضوء لمن لم يذكر اسم الله عليه» چې د هغه چا لمونځ نه کیږي څوک چې اودس ونه کړي او د هغه اودس نه کیږي کوم چې پرې د الله پاک نوم وانخلي.

بیا ارشاد وشو «والتكبير تحريمها» په دیکې اختلاف دی چې تکبیر په کومو الفاظو سره ویل کېدی شي، امام شافعي رحمه الله علیه فرمایي چې سېوا د «الله اکبر» یا «الله الاکبر» نه بل صورت جائز نه دی، یعنې اکبر دي یا نکره وویل شي یا معرفه، د امام مالک او امام احمد په نزد صرف د نکره یعنې «اکبر» صورت جائز دی، قاضي ابویوسف رحمته الله علیه فرمایي چې «الله الکبیر» هم جائز دی، د هغوی په نزد «الله اکبر، الله الاکبر، الله الکبیر» درې واړه صورتونه جائز دي، امام ابوحنیفه رحمته الله علیه او امام محمد رحمته الله علیه په تکبیر کې هر هغه لفظ ادا کول جائز کړي چې په هغې سره د الله پاک تعظیم او لوی والی ښکاره کیږي، دا د فرضو د ادا کولو په حد کې ده، باقي خو سنت هم هغه الله اکبر ویل دي کوم طرف ته چې د حدیث ظاهري الفاظ اشاره کوي د امام صاحب مسلک لږ په ژور نظر باندې بنیاد لري، په دې وجه وضاحت غواړي په اصل کې د تحریمې د فرضیت ثبوت د ټولو په نزد آیت «وربک فکبر» نه دی.

نور امامان د لفظ په لحاظ دا آیت په دې لفظ د «اکبر» کې محدود کوي او امام صاحب په معنی باندې نظر ساتلو سره فرمایي چې تکبیر په لغت کې د تعظیم نه عبارت دی، په کوم لفظ سره هم چې تعظیم ښکاره کیږي، په هغې سره تکبیر تحریمه ادا کېدی شي او د الله پاک په دې حکم باندې عمل کېدی شي، که هغه «الله اکبر» یا «الله اجل» یا «الله اعظم» او که «الرحمن الرحيم» مثلاً بل ځای کې فرمایي «فلما رأينه اکبرنه» یعنې کله چې هغه زنانو ولید؛ نو لوی یې وگڼلو، دلته هم تعظیم مراد دی، په یو بل ځای کې د لمانځه په سلسله کې ارشاد وشو «واذکر اسم ربه فصلی» چې په دیکې د ذکر نه مراد تکبیر تحریمه دی، دلته یې د تکبیر اطلاق په مطلق تکبیر باندې وکړو، پس هغه به څنگه په لفظ د اکبر سره مخصوص کړی شي، بلکې د لفظ اسم په وجه «ولله اسماء الحسنی» یا په حدیث کې راغلي دي «امرت ان اقاتل المشرکین حتی یقولوا لا اله الا الله» که چا وویل چې «لا اله الا الرحمن» نو هغه به مسلمان منل کیږي او د هغه د قتل نه به لاس ودروي چې کله په اصل دین کې هم دا وسعت معتبر دی؛ نو لمونځ کوم چې ددې فرع ده ولې دا فراخي ونه ساتل شي.

بیا ارشاد وشو «والتسليم تحليلها» په دیکې د شوافعو او احنافو اختلاف دی چې د لمانځه نه د خارجېدلو لپاره د لفظ سلام ادا کول فرض دي که واجب؟ امام شافعي او احمد دېته فرض وایي او امام صاحب دېته واجب وایي او هم دا مذهب د علي عليه السلام، ابن مسعود، ابن مسیب، ابراهیم النخعي، سفیان ثوري او امام اوزاعي رحمهم الله دی.

د امام شافعي رحمهم الله یو دلیل خو د ذکر شوي حدیث الفاظ دي «والتسليم تحليلها» چې په دیکې په ظاهره (د لمانځه نه خارجېدل) یې تسلیم (د لفظ لام د ادا کولو سره) محدود کړی دی، یا حدیث «صلوا كما راتموني اصل» یعنې څنگه چې تاسو ما په لمانځه وینئ هم هغه شان لمونځ کوی! او رسول الله صلی الله علیه و آله به لفظ د سلام ادا کولو بیا هغه په تکبیر تحریمه باندې قیاس کوي او فرمایي چې په لمانځه کې د داخلېدلو لپاره تکبیر ویل بالاتفاق فرض دی؛ نو داسې سلام ویل به د لمانځه نه د خروج لپاره فرض وي، د امام صاحب رحمهم الله دلیل د ابن مسعود رضی الله عنه حدیث دی کوم چې ابوداؤد په خپل سنن کې نقل کړي دي چې «اذا قلت هذا وقضيت هذا فقد قضيت صلوته» چې کله تا داسې وکړه او داسې دي وویل (یعنې تشهد) نو تا خپل لمونځ پوره کړو چې په دیکې د قول او فعل اختیار ورکول شوی، که سلام فرض وي؛ نو په فرضو کې اختیار ورکول څنگه دي، بیا د اعرابي هغه حدیث هم د امام صاحب رحمهم الله حجت دی چې په هغې کې رسول الله صلی الله علیه و آله هغوی ته لمونځ وښودلو؛ خو د سلام ذکر یې ونه کړو، که سلام فرض وي نو څنگه به یې پرېښودلی وي او دا هم ده چې دویم سلام خو د چا په نزد هم فرض نه دی؛ نو په دې باندې قیاس کولو سره به دا ولې فرض وي، اوس د امام شافعي رحمهم الله د قیاس مسکت (خاموش کونکې) خواب دا دی چې په تکبیر او سلام کې د ځمکې او آسمان فرق دی، دا دواړه په خپل مینځ کې په حقیقت او حالت د تاثیر کې د یو بل نه جدا دي.

تکبیر خو محض ثناء ده، په دې وجه خالص عبادت دی، ځکه خو د استقبال په حالت کې ادا کېږي او ددې اثر دا دی چې دا د لمانځه په عبادت کې داخل وي؛ نو د لمانځه په شان دا هم فرض شو، په خلاف د سلام چې هغه داسې نه دی، هغه د یو حیثیت نه د الله پاک په نوم سلام باندې مشتمله ثناء ده او په یو حیثیت سره چې هغه انسانانو ته خطاب دی او د خلکو سره خبرې اترې دي، په همدې وجه په لمانځه کې سلام کول منع دي او د قبلې نه مخ اړولو سره لمونځ ادا شو.

دغه شان هغه په تاثیر کې هم د تکبیر نه جدا دی چې هغه په عبادت کې د دخول سبب دی او سلام ترې د خروج سبب دی، ددې فرق په وجه باندې سلام د تکبیر په شان فرض نه شو؛ خو د یو حیثیت سره چونکې دا سلام ثناء هم ده، دا د نفل او فرض په مینځ کې د واجبو په درجه کې دی، ددې حدیث دا الفاظ «والتسليم تحليلها» نو په دې سره د حصر ثبوت نشته چې تحلیل سلام دی، بیا دا اخبار احاد دي او د آحاد نه د فرضیت ثبوت څنگه کېدی شي؟ د رسول الله صلی الله علیه و آله د همیشې کولو نه یا حکم کولو نه د وجوب ثبوت ملاوړې او هم دا د امام صاحب مسلک دی.

یوه بله اختلافی مسئله «لا تجزى صلاة» الخ د لاندې بیان ته محتاج ده خو چونکې هم دا تکرره نزدې نزدې په راروان حدیث کې راځي په دې وجه ددې بیان هم هلته وگورئ.

په دې حديث کې « وفی کل رکعتین فسلم » الفاظ د دوه معنو احتمال لري يا خو به دا په خپل ظاهر باندې کېښودلی شي او د هر دوه رکعتونو نه مراد به نفل وي او دا حکم به د ندب لپاره وي او مقصد به دا وي چې د دوه رکعتونو نه پس سلام اړوه! لکه چې د صاحبینو مذهب دی چې نفلونه دوه دوه رکعتونه کول پکار دي، لکه په حديث کې چې دي « الصلوة مثنی مثنی یا فسلم » کې د سلام نه مراد حقيقي سلام نه وي بلکې تشهد وي، لکه ددې حديث څخه چې معلومېږي، امام صاحب ددې هم دا تشریح کړې، په دې صورت کې به دا امر د نوافلو لپاره وي، وجوب به د فرض معنی لپاره وي چې د تشهد په اندازه په هغې کې ناسته کول واجب ده يا به په معنی د واجب وي، درې رکعتنه يا څلور رکعتنه په فرض لمونځونو کې.

خلاصه

مِفْتَاحُ الصَّلَاةِ:

د ټولو عالمانو په دې خبره اتفاق دی چې اودس د لمونځ لپاره کلي (چاپي) ده او په دې باندې هم اتفاق دی چې د اوداسه پرته لمونځ ناجائز دی.

التَّكْبِيرُ وَتَحْرِيمُهَا:

د لمونځ د پیلولو پرمهال یوازې "الله اکبر" ویل پوره دي او که په نورو الفاظو سره هم لمونځ پیلول صحیح دي؟ د امام ابوحنیفه او امام محمد رَحْمَهُمَا اللهُ په نزد هر هغه کلمه چې د الله تعالی لویوالی ترې معلومېږي، په هغې باندې د تحریمې فریضه پوره کیږي، د بېلګې په ډول: که یوازې "الله اجل" یا "الله اعظم" ووايي؛ نو د لمونځ فرض پرې ادا کیږي، البته د "الله اکبر" ویل واجب دي؛ نو د سهوي سجده به هم ادا کوي، که د سهوي سجده یې ادا نه کړه؛ نو لمونځ یې ادا شو؛ خود نقصان سره.

د امام مالک او امام احمد رَحْمَهُمَا اللهُ په نزد یوازې په "الله اکبر" باندې لمونځ پیلول ضروري دي. د امام شافعي رَحْمَهُ اللهُ په نزد یوازې په دوه کلمو "الله اکبر" او "الله الاکبر" سره لمونځ پیلول جائز دي او د امام ابویوسف رَحْمَهُ اللهُ په نزد بیا په څلورو کلمو "الله اکبر، الله الاکبر، الله کبیر، الله الکبیر" سره لمونځ پیلول جائز دي.

د امام ابوحنیفه او امام محمد رَحْمَهُمَا اللهُ دلیلونه:

(۱): د قران کریم ایت دی: "وَذَكَرَ اسْمَ رَبِّهِ فَصَلَّى" {سورة الأعلى: ۱۵}

دلته په "اسم ربّه" کې عموم اراده شوی، هر هغه لفظ ترې مراد دی چې د الله تعالی په لویوالي باندې دلالت کوي.

(۲) : عَنْ الْحَكَمِ، قَالَ: «إِذَا سَبَّحَ أَوْ هَلَّلَ فِي افْتِتَاحِ الصَّلَاةِ أَجْزَأُهُ مِنَ التَّكْبِيرِ».

(مصنف ابن ابی شیبہ : ۲/۴۱۹)

د انمه ثلاثه وو د لیلونه:

زیاتره داسې حدیثونه شته چې د رسول الله ﷺ څخه ترې تل د "الله اکبر" ویل معلومېږي
ځواب:

دغه ټول حدیثونه د خبر واحد په مرتبه کې دي چې زیات نه زیات وجوب ترې ثابتېږي او وجوب خو موږ هم منو، مطلق ذکر خو د قراني ایت څخه هم ثابت دی او خاص "الله اکبر" ویل د خبر واحد څخه ثابت دی چې وجوب ترې معلومېږي.

د امام شافعي رَحْمَةُ اللهِ په نزد بیا "الله اکبر" او "الله الاکبر" ویل ځکه جائز دي چې دا دوه معرفې دي او په معرفه کې زیات تاکید وي، د امام ابویوسف رَحْمَةُ اللهِ هم دا دلیل دی.

وَالْتَسْلِيمُ تَخْلِيلُهَا:

د انمه ثلاثه وو او امام ابویوسف رَحْمَةُ اللهِ په نزد د لمانځه څخه د وتلو لپاره د سلام الفاظ (السَّلامُ عَلَيْكُمْ) ویل فرض دي، د احنافو په نزد په سلام سره د لمونځ څخه وتل واجب دي، لهذا که د سلام پرته په بله طریقه د لمونځ څخه ووتلو؛ نو فرض یې ادا شو؛ خو لمونځ یې نیمگړی شو.

د احنافو دلیل:

رسول الله ﷺ عبد الله بن مسعود رَضِيَ اللهُ عَنْهُ ته د تشهد بنودلو پرمهال داسې وویل: «فَإِذَا قُلْتَ هَذَا أَوْ فَعَلْتَ هَذَا فَقَدْ قَضَيْتَ صَلَوَتَكَ» (سنن أبي داود : ۱/۱۴۷ باب التَّشَهُد).

ددې حدیث څخه معلومېږي چې د تشهد په اندازه د ناستې وروسته کومه بله فریضه نه پاتې کېږي، مگر دا چې د رسول الله ﷺ د همېشه والي لامله سلام واجب دی.

د انمه ثلاثه وو دلیل:

دلته د "وَالْتَسْلِيمُ تَخْلِيلُهَا" خبر معرف باللام او د وړاندې ذکر کولو له وجې عبارت په حصر باندې مېني دی، لهذا د "السَّلامُ عَلَيْكُمْ" په صیغې سره د سلام ګرځول فرض شو.

ځواب:

(۱) : دا خبر واحد دی، یوازي وجوب ترې ثابتېږي؛ خو فرضیت ترې نه ثابتېږي.

(۲) : مسند او مسند الیه همېش د حصر لپاره راځي.

بَابُ مَا جَاءَ أَنَّهُ لَا صَلَاةَ إِلَّا بِفَاتِحَةِ الْكِتَابِ

أَبُو حَنِيفَةَ عَنْ عَطَاءِ بْنِ أَبِي رَبَاحٍ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: نَادَى مُنَادِي رَسُولَ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ: «لَا صَلَاةَ إِلَّا بِقِرَاءَةِ الْكِتَابِ»

ابو هريره رضي الله عنه وايي چې د رسول الله صلى الله عليه وسلم يو منادي (آواز کونکی) په مدينه کې آواز وکړو چې د قرآن ويلو نه بغير هيڅ يو لمونځ نه کيږي، اگر چې هغه فاتحه الكتاب (الحمد) ولي نه وي. **فایده:** طبراني په اوسط کې د امام صاحب په سند سره په دې الفاظو سره ددې احاديثو تخریج کړی (*أمرني رسول الله صلى الله عليه وسلم ان انادی فی اهل المدينة لحديث*) ما ته رسول الله صلى الله عليه وسلم امر وکړو چې زه په مدينه منوره کې په زوره دا خبره وکړم! دارقطني کې هم دې الفاظو ته تردې تردې حديث دی.

په دې کې اختلاف دی چې په لمانځه کې فاتحه لوستل او ددې سره سورة يو ځای کول فرض دی که واجب او که سنت؟ امام شافعي رحمه الله او امام مالک رحمه الله فاتحه لوستل فرض مني او سورت يو ځای کول سنت او امام ابو حنيفه رحمه الله فاتحه لوستل او سورة يو ځای کول دواړو ته واجب وايي، د امام شافعي رحمه الله او امام مالک رحمه الله دليل د فاتحې په فرض کېدو باندې د مسلم دا حديث دی (*من صلى صلاة لم يقرأ فيها بام القرآن فهي خداج خداج ثلاثا غير تمام*) يعنې چا چې داسې لمونځ وکړو چې په هغې کې يې فاتحه ونه لوستل؛ نو د هغه لمونځ ناقص دی، درې کرته يې داسې وفرمايل: يعنې نا تمام دی او د سورة يو ځای کولو په سنت کېدو باندې دا حديث پيش کوي چې رسول الله صلى الله عليه وسلم په اولو دوه رکعتونو کې په سورة لوستلو باندې هميشوالی کړی دی.

د امام صاحب رحمه الله د مذهب په ثبوت باندې ډير دلائل دي، د ټولو نه اول دا چې د قرائت فرضيت د قرآن پاک ددې آيت (*فاقرءوا ما تيسر من القرآن*) نه ثابت دی، يعنې د قرآن کریم چې څومره حصه آسانه وي هغه لوله! دا د قرآن پاک عام الفاظ دي او کم از کم پوره يو ايت لوستلو ته شامل دی، بيا په ظني حديث سره د قرآن کریم په قطعي حکم کې د فاتحې قيد لگولو سره ددې عموم او اطلاق څنگه ماتېدلی شي، ځکه چې دا خو يو قسم نسخ ده چې په قيد سره يوشی د کل د حیثيت نه وتلو سره په جزء کې داخلېږي او هغه د خپل کل حیثيت ورک کړي؛ نو دا نسخ شوه او نسخ کونکی شی د منسوخ کېدونکي شي څخه قوي کېدل پکار دي، حال دا چې ظني حديث د قرآن قطعي نه په ډيرو درجو ضعيف او کمزوری دی.

امام صاحب مطلق قرآن کریم لوستل خو د قرآن د آيت د لاندې فرض ومنل او حديث چونکې د عمل وجوب ثابتوي، د حديث له وجې يې د فاتحې قرائت او سورة يو ځای کول واجب کړه، په قرآن او حديث دواړو باندې عمل راغلو، په خلاف د هغه چا څوک چې د فاتحې قرائت فرض مني چې د هغوی په مذهب باندې د قرآني آيت ترک راغلو او په سنت باندې عمل وشو.

دويم هغه حديث دی په کوم کې چې رسول الله ﷺ اعرابي ته لمونځ ښودلو په هغې کې په پوره تشرېح او تفصيل سره د لمانځه حقيقت واضح کوي خو په هغې کې د فاتحې ذکر بالکل نشته، که ددې قرائت فرض وي؛ نو ددې پرېښودل بيا ولې راځي؟ خو دومره يې ضرور وفرمايل: «ثم اقراء ما تيسر معك من القرآن» په قرآن کریم کې چې تا ته څه ياد وي هغه لوله.

درېم حديث هم د ابو هريره رضی الله عنه دی د کوم نه چې هغوی استدلال کوي چې د هغې الفاظ په حقيقت کې دهغوی مطلب رهنمايي نه کوي، بلکې د امام صاحب رحمه الله د مذهب طرف ته دی، رسول الله ﷺ وفرمايل: «فهي خداج» د خداج معنی په لغت کې د ناقص ده چې د هغې مقابل تام (پوره) دی، خيله د حديث الفاظ «غير تمام» دا خبر ورکوي چې ناقص مقابل د تام مراد دی، د فاسد معنی نه ده کوم چې هغوی گڼي، د ناقص کېدلو معنی دا ده چې د فاتحې د لوستلو سره به د واجب ترک راځي؛ نو لمونځ به ناقص وي، که د فاتحې قرائت فرض وي؛ نو په دې سره به لمونځ باطل وي ناقص او غير تمام به نه وي.

څلورم دليل دا دی چې په دیکې ارشاد وشو «ولو بفاتحة الكتاب» اگر چې سورة الفاتحه وي، دا صفا او ښکاره ارشاد دی چې قراءت د فاتحې خاص نه دی اگر چې د قرآن کریم هره حصه وي، اگر چې سورة فاتحه وي.

پنځم دليل دا چې که سورة الفاتحه فرض ومنو او ددې حديث هم دا معنی مراد واخلو چې لمونځ له سره نه کېږي؛ نو دا الفاظ رسول الله ﷺ په دې حديث کې وفرمايل: «لا صلوة لجم المسجد الا في المسجد» چې د جومات د گاونډي لمونځ نه کېږي مگر په جومات کې، «ولا صلوة للعبد الا بقى حتى يرجع» د تښتېدلي غلام لمونځ نه کېږي تر څو چې واپس نه شي، «ولا وضوء لمن لم يسم» او اودس نشته د هغه چا چې بسم الله ونه وايي، حال دا چې دلته د کمال نفی ده نه د اصل لمونځ.

شپږم دليل دا چې د فاتحې د فرضيت په قول باندې يو بل سوچ راځي هغه دا چې د سورة يو ځای کول به ورسره فرض وي، ځکه چې «لا صلوة الا بفاتحة الكتاب» سره د «وسورة معها» وغيره ټکړه هم ده؛ نو د فاتحې سره د سورة يو ځای کولو زبردستي اقرار لازميږي او په دې باندې هغوی هم راضي نه دي، پس ددې قوي او مضبوطو دلائلو په وجه صحيح او حق هم هغه د امام صاحب مسلک دی.

خلاصه

د سورة فاتحې ويل فرض دي که واجب؟

د ائمه ثلاثه ووپه نژد د فاتحې سورت ويل فرض او د لمونځ رکن دی، ددې په پرېښودلو سره لمونځ فاسد ږي، د دوی په نژد د فاتحې سره د بل سورت يو ځای کول سنت يا مستحب دی، د امام مالک رحمه الله مشهور قول دا دی چې فاتحه او د سورت يو ځای کول دواړه فرض دي، د امام ابو حنيفه رحمه الله په نژد د فاتحې ويل فرض نه، بلکې واجب دي او مطلق قرائت فرض دی.

د احنافو په نزد د فاتحه او سورت دواړو ويل واجب دي، په دواړو کې چې کوم يو پاتې شو؛ نو لمونځ به دويم ځلي ادا کوي.

د احنافو دليلونه:

(۱): الله تعالى فرمايي: «فَاقْرَءُوا مَا تَيَسَّرَ مِنَ الْقُرْآنِ» (سورة المزمل: ۲۰) ددې ايت څخه معلومېږي چې مطلق قرائت فرض دی، په خبر واحد سره د سورة فاتحې فرض گڼل په کتاب الله باندې زيات دى او دا عمل ناجائز دى.

(۲): عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَا صَلَاةَ إِلَّا بِقِرَاءَةٍ» (مسلم: ۱/۱۷۰)

(۳): د ابوهريره رضي الله عنه هغه روايت چې په "الحديث مسي في الصلوة" باندې شهرت لري په هغې کې

دي: «إِذَا قُمْتَ إِلَى الصَّلَاةِ فَكَبِّرْ، ثُمَّ اقْرَأْ مَا تَيَسَّرَ مَعَكَ مِنَ الْقُرْآنِ» (مسلم: ۱/۱۷۰)

د انمه ثلاثه وود دليلونه:

عَنْ عُبَادَةَ بْنِ الصَّامِتِ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ.

(ترمذي: ۱/۵۷)

خواب:

(۱): دا خبر واحد دى او د خبر واحد څخه زيات نه زيات وجوب ثابتېږي چې په وجوب باندې يې موږ هم قائل يو.

(۲): دلته د لا په کلمې سره د کمال نفې راغلې، مطلب دا چې لمونځ به يې کامل نه وي، ځکه چې فاتحه ويل واجب ده او هغه پرېښودل شوې ده.

بَابُ مَا جَاءَ فِي التَّسْمِيَةِ

أَبُو حَنِيفَةَ عَنْ حَمَّادٍ عَنْ أَنَسٍ، قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ، وَأَبُو بَكْرٍ، وَعُمَرُ رَضِيَ اللَّهُ عَنْهُمَا «لَا يَجْهَرُونَ بِبِسْمِ اللَّهِ الرَّحْمَنِ الرَّحِيمِ»

په لمانځه کې بسم الله ويل

انس رضي الله عنه فرمايي چې رسول الله صلی الله علیه وسلم، ابوبکر او عمر رضي الله عنهم به بسم الله الرحمن الرحيم په اوچت آواز نه لوستل.

فایده: بسم الله د الحمد نه مخکې په زور لوستلو او نه لوستلو کې د امام صاحب او د امام شافعي رحمهما الله اختلاف دی، د امام صاحب هم فکره ابن مسعود، ابن زبیر، عمار بن یاسر، حسن، شعبي، نخعي، اوزاعي، سفیان ثوري، عبدالله بن مبارک، قتاده، عمر بن عبدالعزیز، اعمش، زهري،

مجاهد او اسحق رضي الله عنهما دي او په احاديث صحيحه سره دا مذهب د ثبوت درجې ته رسيږي، په دې سلسله کې د انس رضي الله عنه نه په بخاري کې نقل دي: «ان النبي صلى الله عليه وسلم و ابابكر و عمر كانوا يفتتحون الصلوة بالحمد لله رب العالمين» چې رسول الله صلى الله عليه وسلم ابوبکر او عمر رضي الله عنهما به په فاتحې سره لمونځ شروع کولو، د مسلم الفاظ دا دي «صليت خلف النبي صلى الله عليه وسلم وأبي بكر و عمر و عثمان فلم اسمع احد منهم يقرأ بسم الله الرحمن الرحيم» چې ما لمونځ وکړو په رسول الله صلى الله عليه وسلم پسې او ابوبکر، عمر او عثمان رضي الله عنهم پسې ما هغوی څوک بسم الله ويونکي نه دي ليدلي، امام شافعي رحمه الله خپلې مخې ته هغه حديث ږدي کوم چې په دار قطني کې د محمد بن السري نه نقل دی هغه فرمايي چې ما په معتمر بن سليمان پسې ډير کرته د سهار او ماښام لمونځ کړی دی، هغه به بسم الله په زور لوستله او ويل به يې زه نقل کوم د خپل پلار د لمانځه او هغه د انس رضي الله عنه د لمانځه او هغه د رسول الله صلى الله عليه وسلم خوددې حديث ټکر دی د هغه حديث سره کوم چې په ابن خزيمه او طبراني کې ذکر شوی، کوم چې هم ددې معتمر په سند سره د انس رضي الله عنه نه نقل کوي په هغې کې دي چې رسول الله صلى الله عليه وسلم به بسم الله په ورو آواز سره لوستل، غرض دا چې د هغوی په ټولو پيش کرده مسائلو کې څه نا څه نقصان شته او روايتي سقم بيا که غواړي چې دواړه قسم احاديث جمع کړي؛ نو د تاويل دا اړخ راوتلی شي چې د جهر احاديث صرف د تعليم لپاره ومنو، يا داسې ووايو چې لږ شان جهر و کوم چې به تردې سړي اورېدلی شو، مقتدي که امام ته تردې وي؛ نو د هغه خفيف شان د جهر والا آواز هم اوري دا په صحيح معنی کې جهر نه دی، څنگه چې په روايتونو کې راغلي دي چې د رسول الله صلى الله عليه وسلم د ماسپښين په سري قرائت کې به يو يا دوه آيتونه اقتداء کونکو صحابه کرامو رضي الله عنهم په مزه مزه اورېدل يا داسې وويل شي چې لومړی په جهر باندې عمل و، وروسته متروک او منسوخ شو.

ابوداؤد د سعيد بن جبیر رضي الله عنه نه دا روايت نقل کړی د هغې نه صفا معلومېږي ځکه چې د هغې آخري الفاظ دا دي: «فأمر الله رسوله باخفائها فما جهر حق مات» بيا الله پاک خپل رسول صلى الله عليه وسلم ته ددې په پټه لوستلو حکم وکړو، تر هغې وروسته يې بالکل جهر ونکړو تر دې چې وفات شو.

أَبُو حَنِيفَةَ عَنْ أَبِي سُرَيْيَانَ عَنْ يَزِيدَ بْنِ عَبْدِ اللَّهِ بْنِ مُغْفَلٍ: "أَنَّهُ صَلَّى إِماماً، فَجَهَرَ بِبِسْمِ اللَّهِ الرَّحْمَنِ الرَّحِيمِ، فَلَمَّا انْصَرَفَ، قَالَ: يَا عَبْدَ اللَّهِ، اخْبِسْ عَنَّا نِعْمَتَكَ هَذِهِ، فَإِنِّي صَلَّيْتُ خَلْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَخَلْفَ أَبِي بَكْرٍ، وَعُمَرَ، وَعُثْمَانَ رَضِيَ اللَّهُ عَنْهُمْ، فَلَمْ أَسْمَعْهُمْ يَجْهَرُونَ بِهَا، وَهَذَا صَحَابِيٌّ".

قَالَ الْجَامِعُ: وَرَوَتْ جَمَاعَةٌ هَذَا الْحَدِيثَ عَنْ أَبِي حَنِيفَةَ، عَنْ أَبِي سُرَيْيَانَ، عَنْ يَزِيدَ، عَنْ أَبِيهِ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قِيلَ: وَهُوَ الصَّوَابُ، لِأَنَّ هَذَا الْخَبَرَ مَشْهُورٌ عَنْ عَبْدِ اللَّهِ بْنِ مُغْفَلٍ.

د يزيد بن عبدالله بن مغفل رضي الله عنه نه روايت دی چې عبدالله بن مغفل رضي الله عنه په يو امام پسې لمونځ وکړو، پس هغه بسم الله په اوچت آواز سره ولوستل، دا خلک چې کله د لمانځه نه فارغ شول نو هغه ته يې وويل اي د الله پاک بنده دا خپله سندره بنده کړه (يعني په تيز آواز سره بسم الله لوستل بند کړه)، ځکه چې ما لمونځ کړی دی په رسول الله صلى الله عليه وسلم پسې او په ابوبکر او عمر او عثمان رضي الله عنهم پسې.

ما د هغوی نه بسم الله په جهر سره نه ده اورېدلې او دا عبدالله بن مغفل رضی الله عنه صحابي دی، جامع وایي چې دا حدیث یو جماعت د امام ابوحنیفه رحمته الله علیه نه روایت کړی دی او هغوی روایت کوي د ابوسفیان نه هغه د یزید نه هغه د خپل پلار (عبدالله بن مغفل رحمته الله علیه) نه هغه د رسول الله صلی الله علیه و آله وسلم نه (گویا دا حدیث مرفوع دی) او هم دا صحیح ده، ځکه چې دا حدیث د عبدالله بن مغفل رضی الله عنه نه مشهور دی.

(نو د هغه زوی یزید باندې دا ختمېدل نه دي پکار).

فایده: د عبدالله بن مغفل حدیث ترمذي او ابن ماجه هم ذکر کړی، ترمذي دا بحث په دوه بابونو کې تقسیم کړی دی، یو باب په ترک د جهر کې او دویم په جهر کې، په لومړي کې یې د مغفل حدیث نقل کړی دی او په بل کې یې د ابن عباس رضی الله عنهما حدیث موږ ددې مسئلې وضاحت په مخکې حدیث کې کړی دی.

خلاصه

(۱): "بِسْمِ اللَّهِ" د قران کریم جزء دی او که نه؟

د نمل په سوره کې چې کومه "بِسْمِ اللَّهِ" راغلې، هغه په اتفاق سره د قران کریم جزء دی؛ خو کومه "بِسْمِ اللَّهِ" چې د سورتونو په پیل کې راغلې په هغې کې اختلاف دی. امام مالک رحمته الله وایي چې د قران کریم جزء نه دی، بلکې د نورو ذکرولو په څېر دا هم یو ذکر دی او جمهور عالمان بیا وایي چې د قران کریم جزء دی.

(۲): "بِسْمِ اللَّهِ" د هر سورة جزء دی او که نه؟

د امام شافعي رحمته الله علیه تر ټولو صحیح قول دا دی چې د هر سورة جزء دی، د هر سورة په پیل کې به ویل کیږي، امام اعظم ابوحنیفه رحمته الله وایي چې د ټول قران کریم څخه جزء دی؛ خو د کوم ځانگړي سوري جزء او برخه نه ده، بلکې دغه یو ایت د سورتونو ترمنځ د جداوالي لپاره راغلی.

(۳): په لمونځ کې "بِسْمِ اللَّهِ" په تېزه ویل او که کراره ویل؟

د امام ابوحنیفه او امام احمد رحمتهما الله په نزد "بِسْمِ اللَّهِ" په ټولو لمونځونو کې (سري وي او که جهري وي) په کراره ویل سنت ده، د امام شافعي رحمته الله په نزد هم "بِسْمِ اللَّهِ" په ټولو لمونځونو کې ویل سنت ده؛ خو په سري لمونځونو کې په کراره ویل سنت او په جهري لمونځونو کې په تېزه ویل سنت ده او د امام مالک رحمته الله په نزد بیا له سره هېڅ مشروعیت نه لري، دده په نزد یې باید لمونځ کوونکی ونه وایي.

د احنافو دليلونه:

(۱): په نسائي کې د رسول الله ﷺ حديث دی: عَنْ أَنَسِ بْنِ مَالِكٍ قَالَ: «صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ، فَلَمْ يُسْمِعْنَا قِرَاءَةَ بِسْمِ اللَّهِ الرَّحْمَنِ الرَّحِيمِ، وَصَلَّى بِنَا أَبُو بَكْرٍ وَعُمَرُ فَلَمْ نَسْمَعْهَا مِنْهُمَا».

(نسائي: ۱/۱۴۴، ترك الجهر بيسم الله الرحمن الرحيم)

(۲): په مسند امام اعظم کې د باب حديث هم د احنافو دليل دی.

د شوافعو دليلونه:

د ابن عباس رضی اللہ عنہ روايت دی: عَنْ ابْنِ عَبَّاسٍ، قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَفْتَحُ صَلَاتَهُ بِ {بِسْمِ اللَّهِ الرَّحْمَنِ الرَّحِيمِ}.

امام ترمذي رحمه الله ددې حديث د ليکلو وروسته خپله په دې حديث باندې رد کړی او موږ چې کوم حديثونه ذکر کړي هغه صحيح دي.

ددې موضوع اړوند چې تاسو کوم حديثونه ذکر کړي صحيح نه دي، که صحيح وي؛ خو ستاسو په دعوه باندې صريح نه دي، لهذا دغه حديثونه د صحيحو حديثونو په مقابل کې ذکر کول صحيح نه دي.

أَبُو حَنِيفَةَ عَنْ عَبْدِ اللَّهِ بْنِ أَبِي بَكْرٍ قَالَ: «صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْعِشَاءَ وَقَرَأَ بِالتَّيْنِ وَالزَّيْتُونِ»

براء بن عازب رضي الله عنه فرمايي چې ما رسول الله ﷺ سره د ماسخوتن لمونځ وکړو هغوی په دیکې «والتين والزيتون» ولوستلو.

فایده: يعنې سورة التين رسول الله ﷺ د ماسخوتن په لومړي رکعت کې ولوستلو او په دويم رکعت کې يې «انا انزلناه في ليلة القدر» ولوستلو او په صحيحينو کې دي چې رسول الله ﷺ د ماسخوتن په لمانځه کې «إذا السماء انشقت» ولوستلو او معاذ ته رسول الله ﷺ د ماسخوتن د لمانځه په باره کې وفرمايل: چې تاسو په دیکې د سورة البروج او سورة الانشقاق په شان سورتونه ولي نه لولئ! اصحاب سته هم ددې روايت کړی دی او په همدې الفاظو سره احمد او مالک هم نقل کړی.

أَبُو حَنِيفَةَ وَمِسْعَرٌ عَنْ زِيَادٍ عَنْ قُطَيْبَةَ بْنِ مَالِكٍ، قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ "يَقْرَأُ فِي إِحْدَى رَكْعَتَيِ الْفَجْرِ: «وَالنَّخْلَ بِاسِقَاتٍ لَهَا طَلْعٌ نَضِيدٌ»

قطبه بن مالک فرمايي چې ما رسول الله ﷺ د سهار په يو رکعت کې «والنخل باسقات لها طلع نضيد» لوستونکی واورېدو (گويا پوره سورة ق يې ولوستلو).

فایده: ددې قسمه احاديثو د وجې نه احناف د سهار په لمانځه کې طوال مسنون وايي؛ خو زيات بنياد د هغوی د خيال د عمر رضي الله عنه په هغه شاهي فرمان باندې دی کوم چې د يو ديني دستور په طور باندې د مختلفو عاملينو په نوم د خلافت د دربار نه ليرېل شوی و.

ﷺ ہم درې کرته هم دا سوال وفرمایلو؛ نو په مقتديانو کې يو سړي وويل: ما يا رسول الله ﷺ حضور ﷺ وفرمايل: بيشكه ما ته وليدلې چې ته ما سره په قرآن كريم کې جنگ كوي، يا دا د رواي د طرف نه شك دی، قرآن مالره په خلعجان (تردد) کې اپتوي.

فایده: ددې حديث نه يوه بله اختلافي مسئله قرائت د فاتحي خلف الإمام يعنې په امام پسې قرائت د سورة الفاتحه لوستل مخې ته راځي چې په هغې باندې د امامانو رائي په خپل منځ کې جنگيږي، د اختلاف صورت دا دی چې امام ابوحنيفه رحمته الله عليه فرمايي: که لمونځ جهري وي او که سړي وي مقتدي به په يو لمونځ کې هم فاتحه نه لولي، هم دا مذهب د جابر بن عبدالله، زيد بن ثابت، علي بن ابي طالب، عمر بن الخطاب، ابوبکر صديق او عبدالله بن مسعود رضي الله عنهم دی او هم دا قول د سفيان ثوري، سفيان بن عيينه، ابن ابي ليلي، حسن بن صالح بن حسن او ابراهيم النخعي رحمته الله عليهم وغيره دی، غرض مشهور صحابه کرام او تابعين هم ددې خبرې قائل دي.

عيني فرمايي چې په کبار صحابه کرامو رضي الله عنهم کې اتيا صحابه د منع د قرائت حاميان دي، د بعضو په نزد ددې نه هم زيات تعداد دی چې د هغې اتفاق په منزله د اجماع دی، د امام شافعي رحمته الله عليه مذهب دا دی (کله چې هغوی په مصر کې و) چې دواړه قسم لمونځ يعنې جهري او سړي کې په امام پسې فاتحه لوستل فرض دی، هم دا رايه د عباد بن صامت، عروه بن زبير، سعيد بن جبیر رضي الله عنهم او د امام اوزاعي، حسن بصري، ليث بن سعد، ابو ثور وغيره هم ده، د دوی ملگری امام مالک رحمته الله عليه په جهري لمونځ کې د امام صاحب موافقت کوي او په سړي لمونځ کې د امام شافعي رحمته الله عليه هم دا قول دی، د سعيد بن مسيب، عبید الله بن عبد الله بن عتبة بن مسعود رضي الله عنه، سالم بن عبد الله بن عمر رضي الله عنهم او هم دا رايه ده د زهري، قتاده، ابن المبارک او د اسحق رحمته الله عليهم، امام احمد د امام مالک سره متفق دی؛ خو په جهري لمانځه کې يې د هغه سره سپک اختلاف دی چې که مقتدي د امام نه په دومره اندازه فاصله باندې وي چې د امام قرائت نه اوري؛ نو هغه دي فاتحه ولولي، امام شافعي رحمته الله عليه هم ددې خيال تابع و، کله چې په عراق کې و، هم دا مذهب د ابي بن کعب رضي الله عنه دی.

د امام صاحب رحمته الله عليه مسلک په ډېرو مضبوطو بنيادونو باندې قائم دی، ځکه چې ددې په حقيقت باندې قرآن كريم ناطق دی، د رسول الله ﷺ حديث گواه او قياس ددې تائيد کوي او د اکثرو صحابه کرامو اتفاق دی کوم چې اجماع ته نژدې دي، دا دين هغه مضبوطې ستنې دي چې په هغې باندې دين ولاړ دی او د هغوی د مذهب ثبوت لومړی د قرآن كريم آيت مخې ته کيږدي چې الله پاک فرمايي: ﴿واذا قرئ القرآن فاستمعوا له وانصتوا لعلکم ترحمون﴾ کله چې قرآن كريم لوستل کيږي؛ نو هغه اوري او خاموش اوسي، په دې باندې اتفاق دی چې دا آيت په امام پسې د فاتحي لوستلو په سلسله کې نازل شوی دی، بيهقي د امام احمد نه نقل کړي ﴿اجمع الناس على أن هذه الآية في الصلوة﴾ چې خلکو په دې باندې اتفاق کړی چې دا آيت د لمانځه په باره کې نازل شوی او د مجاهد رحمته الله عليه نه يې دا خبره نقل کړې چې رسول الله ﷺ په لمانځه کې قرائت کولو چې هغوی د يو انصاري نه د قرائت آواز واورېدلو؛ نو دا آيت کر نازل شو.

ابن مردويه هم په خپل تفسير کې ليکي چې دا آيت د قرائت خلف الإمام په باره کې نازل شوی، په اصولو کې دا خبره شته چې مطلق به په خپل اطلاق باندې وي او مقيد په خپل قيد باندې، کله چې دا دواړه اصول مخې ته راغلل نو داسې گوري چې په ذکر شوي آيت کې «واذا قرئ القرآن» کې قرائت مطلق دی، يعنې که قرائت جهري وي او که سري وي، په دواړو کې د خاموش اوسېدلو حکم دی؛ خو په فاستمعوا کې استماع اوريدل د جهري لمونځ سره خاص ده چې بغير د جهر د لمانځه نه به څوک څه واورې؛ نو گویا د پوره آيت تفصيلي معنی دا شوه چې کله د قرآن قرائت کيږي، که جهري وي که سري وي؛ نو په جهري کې هغه اورې او په جهري او سري دواړو کې خاموشه اوسې! اوس چونکې ددې آيت د لمانځه په باره کې نازلیدل بالاتفاق ثابت شو؛ نو بهر حال خصوصاً په جهري لمونځ کې به په امام پسې قرائت کول مکروه تحریمي وي.

په خلاصه کې دي چې که یو سړی په اوچت آواز قرآن لولي او د هغه په اړخ کې مثلاً بل سړی د فقه په لیکلو کې داسې مصروف دی چې د قرآن کریم اوریدلو نه عاجز دی؛ نو قرآن لوستونکی به گناه گار وي، ځکه چې په لیکلو والا باندې د قرآن اوریدل واجب ؤ چې اوریدل یې ونکړه؛ نو گناه د قاری په سر راغله.

دغه شان که څوک د شپې په چت باندې په زوره زوره قرآن کریم لولي او خلک ویده وي؛ نو بیا به هم د قرآن کریم قاري گناه گار وي، ددې نه صفا معلومه شوه چې د قرآن اوریدل په لمانځه او غیر د لمانځه نه واجب دي او سبب د حکم اگر که خاص وي؛ خو د لفظ د عموم د وجې نه حکم عام دی، بعض خلق په «فاستمعوا له وأنصتوا» کې چې په یو بل باندې عطف دی دوک شوي ده، هغوی دواړه په یو حکم کې اخیستلو سره انصتوا هم د جهر سره خاص کوي، حال دا چې عطف هغه نه غواړي چې معطوف او معطوف علیه دي د حکم په مورد او محل کې هم یو شان وي، مثلاً «اقیموا الصلوة و اتوا الزکوة» کې دا نشته چې په ماشوم باندې لمونځ نشته نو په هغه باندې زکوة هم نشته بلکې د هغه په مال کې زکوة واجب دی، قرآن اوریدل او خاموش اوسېدل دوه ځانته ځانته حکمونه دي یو خاص دی او بل عام دی او نه دا شک کېدی شي چې دا آيت په جهري لمانځه کې نازل شوی دی، په دې وجه حکم به هم د جهر سره مخصوص وي ځکه چې لحاظ او اعتبار د لفظ د عموم وي نه مورد د خصوص.

اوس پاتې شو دا شک چې دا آيت ددې آيت «فاقرأ ما تيسر من القرآن» سره تعارض لري کوم چې په خپل عموم سره په امام او مقتدي دواړو باندې قرائت واجبوي، ددې یو ځواب خو دا دی چې په دې دواړو آيتونو کې هيڅ تعارض نشته، ځکه چې د صحيح حديث «قراءة الإمام له قراءة» مقتدي په اصل کې شرعا قاري منلی شي، فرق صرف دومره دی چې د امام قرائت حقيقي دی او د مقتدي حکمي يا د هغه ادا کول د الفاظو په شکل کې دي او د مقتدي د خاموشۍ په حکم کې؛ نو اوس د آيت «فاقرأوا» خلاف کله راځي چې ددې سره تعارض راشي.

دويم خواب دا دی چې هغه سړی کوم چې په رکوع کې شریک شو او رکعت یې بیا موندلو هغه خو بهر حال ددې نه مستثنی دی؛ نو که د ذکر شوي حدیث په وجه مقتدي هم مستثنی کړو؛ نو په دې کې څه قباحت دی، داسې به په دواړو آیتونو کې تعارض ختم شي.

اوس راځئ د حدیثو میدان کې قدم کېږدئ او لږ انصاف وکړئ چې د حق او انصاف کیلي د احنافو طرف ته ښکته کیږي که د هغو خلکو طرف ته کوم چې په احادیثو باندې د پوهې دعوه لري، د قرائت خلف الإمام نه په ممانعت کې د مختلفو صحابه کرامو نه احادیث صحیحې مرفوعه موقوفه او مراسیل روایات شوي چې په هغې کې جابر بن عبدالله رضی الله عنه ابودرداء رضی الله عنه او عمران بن حصین رضی الله عنه هم دي، په دوی کې موږ د جابر رضی الله عنه حدیث مخکې ذکر کوو، ځکه چې تیر شوی حدیث هم د هغوی نه روایت شوی او هم دا په اصل کې د احنافو د مذهب زبردست دلیل دی، دا هغه حدیث دی چې د هغې د تردید لپاره مخالفینو خپل پوره طاقت لگولی دی او د مخالفت یو ساعت یې هم نه دی پرېښودلی، په دې وجه موږ هم ددې حدیث په صحت باندې بیان لږ تفصیلي وکړو بیا به د حدیث تشریح کوو.

په اصل کې دا حدیث د جابر رضی الله عنه څخه د ډیرو صحابه کرامو رضی الله عنهم مثلاً عبدالله بن عمر رضی الله عنهما، ابوسعید خدری رضی الله عنه، انس بن مالک رضی الله عنه، ابوهریره رضی الله عنه او ابن عباس رضی الله عنهما نه روایت شوي، حدیث د جابر رضی الله عنه دلته مرفوع نقل دی، مخالفینو چې کله ددې په سند باندې نظر واچولو نو هغوی ته ددې کمزوري دا ښکاره شوه چې د موسی بن أبی عائشه نه چا هم دا په صحیح سند سره نه دی نقل کړی، بلکې دا حدیث مرسل صحیح دی، یعنې عبدالله بن شداد د رسول الله صلی الله علیه و آله نه روایت کوي بغیر د واسطې د جابر رضی الله عنه نه پس دارقطني کوم چې د خپل مذهب زبردست مجاهد سړی دی او کوم چې په احنافو باندې بې پرواه د خپلې تورې د چلولو ماهر دی، خاص طور سره اواز اوچت کړو چې دا حدیث مرسل صحیح دی او مسند صحیح نه دی، ځکه چې سفیانین، ابوالاحوص، شعبه، اسرانیل، ابوخلد الدالتي او شریک وغیره نه دا حدیث صرف مرسل نقل دی او د مسلک ملگرو یې هم د هغوی سره اتفاق وکړو.

سوال دا پاتې کیږي چې آخر د امام ابوحنیفه رحمته الله علیه په شان جلیل القدر امام نه دا حدیث مرفوع روایت شوی ددې څه خواب دی دا خو بهر حال صحیح منل پکار دی؛ خو دوی څوک بخښل پیژني دوی زمري او بیزه په لرگي راکارې، دارقطني په زوره وویل: «هذا الحديث لم يسنده عن جابر بن عبد الله غير أبي حنيفة والحسن بن عمار وهما ضعيفان» چې دا حدیث د جابر بن عبدالله رضی الله عنه مرفوع سوا د امام صاحب رحمته الله علیه او حسن بن عمار نه چا هم نه دی نقل کړی او دا دواړه ضعیف دي «نعوذ بالله» کله چې دومره لوی امام چې په هغه کې چا په هیڅه هم خبرې نه دي کړي هغه هم ضعیف شو؛ نو عدالت په چا کې پاتې شو او قوي څوک پاتې شو؟ د یو ساعت لپاره هم سوچ نه کوي چې موږ څه وایو او د چا په باره کې وایو چې د هغه خپل مسند د ضعیف معلول منکر غریب او موضوع احادیثو نه ډک وي آیا د هغه جرات کیدی شي چې د امام صاحب په شان زبردست انسان ته ضعیف ووايي او لومړی د خان

خبر وانخلي بيا د هغه چا په شان کې چې مخالف او موافق چا ته هم د نکتو لټولو لپاره د ژبې خوځولو طاقت ونه شو، د چا د علم او فضل نه چې سفیان ثوري، ابن المبارک، حماد بن زید، هشیم بن وکیع بن جراح په شان جلیل القدر سړو شاگردې کړې وي، د چا په رایه چې درې امامانو مالک، شافعي او احمد رحمۃ الله علیهم فتوی ورکړې وي هغه ته ضعیف ویل د انصاف وینه تویول دي او خپله د خپل ځان د رسوایی برابر دی.

بهر حال ددې زړه زخمې کونکې خبرې ځواب دا دی چې که ستاسو په نژد دا حدیث مرسل صحیح دي؛ نو د احنافو په نژد مرسل حجت دي، بس جنگ ختم شو، بیا دا هم بالکل غلطه خبره ده چې سېواد امام صاحب رحمۃ الله علیه نه د موسی نه چا هم دا حدیث مسند نه دی بیان کړی، ځکه چې احمد بن منیع دا په خپل مسند کې دوه صحیح سندونو سره مرفوع بیان کړی، په یو کې سفیان او شریک د موسی نه د روایت کوي او په بل کې جریر لومړی سند د شیخینو په شرط باندې صحیح دی او دویم د مسلم په شرط باندې صحیح دی؛ نو اوس د دارقطني رحمۃ الله علیه دعوه چې د سفیان، شریک او جریر وغیره نه د موسی په واسطه دا حدیث مرفوع نه دی غلطه ثابته شوه.

بیا بیهقي دارقطني طحاوي او ابن عدی په یو بل سند سره دا مرفوع ذکر کوي؛ خو په دې کې بیهقي د جابر جعفي او لیث بن أبي سلیم نښه کړی دی کوم چې د ابوالزبیر نه روایت کوي او فرمایي «جابر وليث لا یحتج بهما» چې جابر او لیث د حجت قابل نه دي، ځکه چې د هغوی په نژد د راوي ضعیف کیدل خپله د راوي په حالاتو باندې موقوف نه دي، بلکې د ثقه راوي نه د ثقه راوي د مخالف په حدیث کې راتلل هم دا د هغه د ضعف نښه ده، خیر دا هم صحیح ده؛ خو د الله پاک لپاره ورسره داهم وگورئ چې په هم مسلک خلکو کې چا خو ددې توثیق نه دی کړی چې بیا شرمندګان شي، د احنافو سره خو د دوی په قول حدیث هم نشته، اسماء الرجال هم نشته هر څه خو د هغوی دي، مګر د احنافو په رد کولو کې کم از کم یوه خوله خوشی، په حقیقت کې حق په ژبه جاري کیدل په هغوی کې د یوې خولې نه الله پاک د احنافو په موافقت کې خبره راوباسي کومه چې د احنافو لپاره حجت جوړېږي، ګنه دوی په موږ کې د چا مني دا وجه ده چې ددې جابر توثیق وکیع شعبه او د سفیان ثوري په شان د جرح او تعدیل امامانو کړی دی.

ابن عبدالحکیم فرمایي چې د امام شافعي رحمۃ الله علیه نه هم ما د هغه صفت واوریدلو او د لیث په باره کې ابن معین فرمایي: «لا بأس به» عبدالوارث ویلي دي «کان من اوعية العلم» او بیا د چا نه چې شعبه حدیث بیان کړی وي لکه په میزان کې دي؛ نو په هغې کې څنګه شک کېدی شي، هم دغه شان ابن أبي شیبه د ابو الزبیر په واسطه هم د جابر رحمۃ الله علیه نه مرفوع حدیث راوړی، بیا د لږ ساعت لپاره ومنه چې دا حدیث په بله هیڅ طریقه مرفوع صحیح نه دی؛ نو امام صاحب چې بغیر د څه شک او شبهي نه ثقه دی او د ثقه زیادت معتبر دی او رفع هم د یو قسم زیادت دی؛ نو د امام صاحب رحمۃ الله علیه دا راوړل به یقیناً د حجت قابل وي، دا ددې حدیث په رفع باندې بحث و.

دا موقوف هم په صحيح طريقې سره روايت شوی، امام محمد رَحْمَةُ اللهِ د امام مالک رَحْمَةُ اللهِ په واسطه د وهب بن کيسان نه حديث نقل کوي چې هغوی د جابر رَحْمَةُ اللهِ نه دا وينا واورېدل: «من صلی رکعة لم یقرأ فیها بأم القرآن ولم یصل إلا وراء الإمام» چې کوم سړي یو رکعت ادا کړو او په هغې کې یې سورة الفاتحه ونه لوستل؛ نو گویا هغه لمونځ نه دی کړی؛ خو کله چې د امام پسرې ولاړ وي.

دا د جابر رَحْمَةُ اللهِ د حديث په حیثیت د سند تحقیق و، اوس د حديث تشریح وگورئ! لومړی روايت په حقیقت کې د اصل حديث خلاصه ده چې په بل روايت کې ذکر ده، جابر رَحْمَةُ اللهِ کله صرف حکم بیانوي او کله پوره تفصیل بیانوي.

په دویم څلورم او پنځم روایاتو کې د دوه کارونو وضاحت کیږي یو دا چې قرائت خلف الإمام نه منع په پټو لمونځونو کې هم ده، ځکه ماسپښین او مازیگر کوم چې سړي لمونځونه دي هم د هغې دا واقعیه ده، په دې سره د امام مالک وغیره د مذهب ښکاره تردید په صفا الفاظو کې وشو، بل دا چې رسول الله ﷺ «من صلی خلف الإمام» الفاظ «یا رایتک تنازعنی» په عبارت سره د قرائت خلف الإمام نه منع وفرمایل: الفاظ او د خبرې موقع او محل په چغو چغو دا حقیقت خلاصوي، بعضو دلته مطلب پټ کړی او د مطلب اخیستلو کوشش یې کړی چې رسول الله ﷺ صرف دا وفرمایل: چې د امام قرائت د مقتدي لپاره کافی دی، که غواړئ نو خپله دي هم ولولي، دا معنی نه ده چې هغه دي خپله بالکل نه ولولي، «برین عقل و دانش بیاید گریست» که داسې وی؛ نو د قاري او مانع معامله چې کله د رسول الله ﷺ په خدمت کې پیش شوه؛ نو رسول الله ﷺ به د منع کونکي تائید ولې کولو او د قاري تردید به یې ولې کولو؟ ځکه په دې الفاظو کې رسول الله ﷺ ښکاره د قرائت کولو نه منع فرمایلي، کله چې د امام قرائت کافی شو؛ نو اوس یې تاسو بغیر د وجې نه ولې وایئ! بیا که د قرائت او د عدم قرائت دواړو جواز وی؛ نو په پنځم روايت کې رسول الله ﷺ پوښتنه وکړه «من قرء منکم سبح اسم ربک الاعلیٰ» نو ټول خاموش شو، چا هم ځواب ورنکړو، معلومه شوه چې د رسول الله ﷺ د مخ مبارک نه د ناراضگۍ او خفگان آثار ښکاره شو.

ټول پرې پوه شو او چا هم د ځواب کولو جرات ونکړی شو آخر دا چې رسول الله ﷺ درې کرته پوښتنه وکړه، که قرائت جائز وی؛ نو رسول الله ﷺ به پوښتنه ولې کوله؟ که ومنو چې د کافی کېدلو معنی دا ده نو د هغې صفا مطلب به دا وي چې د مقتدي پوره رکن بس هم دا دی چې د هغه د طرف نه امام قرائت وکړي، اوس که مقتدي هم قرائت کوي؛ نو ضرور به دا قرائت په هغه حصه باندې زیادت وي کوم چې شریعت د هغه لپاره مقرر کړی دی او داسې زیادت شرعا جائز نه دی بیا دا هم نقصان دی چې د امام په ضمن کې د هغه قرائت ومنل شو؛ نو اوس که هغه خپله هم قرائت کوي گویا هغه په لمانځه کې دوه قرائتونه وکړه او دا هم جائزه نه ده، که دې ته هم ونه گورو نو د حديث نه بهر حال دا معلومېږي چې د امام قرائت د مقتدي د قرائت بدل دی او د هغه نائب یا جانشین اوس که مقتدي خپله هم قرائت وکړي نو د هغې معنی دا ده چې اصل او نائب او بدل او مبدل منه یو ځای جمع شو او دا بالکل جائز نه ده.

دا دي هم واضحه وي چې د رسول الله ﷺ كلام (من صلى خلف الإمام) ته په ژور نظر سره وگورئ نو په ديكې يوه لطيفه اشاره ده چې د قرائت لپاره د جهري او سري قيد نشته ځكه د امام قرائت يې د مقتدي د قرائت نه بدل كېدلو په سبب امام پسې اقتداء كول مقرر كړه او د قرائت د منع كېدلو بنياد يې په دې كېښودلو او اقتداء مطلق ده جهري او سري دواړو ته شامله ده؛ نو اوس د امام مالك رحمه الله وغيره د مذهب مطابق د جهري قيد په ديكې څنگه لگولی شي، كه دا قيد ولگول شي؛ نو د كلام د منشاء خلاف به وي.

په دريم روايت كې (فناه) لفظ سره ښكاره ممانعت راځي، په دي كې د هيڅ تاويل گنجائش نشته، اوس دا بحث مخې ته راځي چې كله نهی راغله نو ددې نه مطلق د قرائت حرمت ثابتېدل پكار دي او لمونځ فاسدېدل پكار دي، پس يو مرجوح روايت داسې هم شته خو چونكې په هغې كې تعارض واقع شو په دې وجه دا د حرمت نه وتلو سره مكروه تحريمي پاتې شو او هم دا روايت د شيخينو نه نقل دی.

دا ټول بحث د جابر رضي الله عنه د ذكر شوي حديث متعلق ؤ، د ابوسعيد خدري رضي الله عنه نه ابن عدي په كامل كې هم په دې الفاظو سره حديث نقل كړی دی په هغې كې نقصان دا راوباسي چې په هغې كې اسماعيل بن عمر د حسن بن صالح نه روايت كوي چې ضعيف دی او د هغه هيڅوك متابعت نه كوي، حال دا چې طبراني په اوسط كې هم دا حديث او هم دا سند ذكر كړی دی، په ديكې نضر بن عبدالله هم د حسن بن صالح نه روايت كوي، د ابن عمر رضي الله عنهما او ابوهريره رضي الله عنه نه دارقطني او د انس رضي الله عنه نه ابن حبان په كتاب الضعفاء كې دا حديث مرفوع نقل كړی كوم چې په خپل خپل ځای باندې صحيح دی، بغير د څه وجې نه د هغې د ضعيف كولو كوشش شوی، بيا يې ومنل كه يو طريق ضعيف هم وي خو په كثرت د طرقو سره د حديث ضعف ختمېږي، دا ښكاره اصول هم په خپل ځای صحيح دي.

اوس راځئ د نورو صحابه وو د احاديثو طرف ته كوم چې د قرائت خلف الإمام په منع كيدلو باندې په نورو الفاظ دلالت كوي، په هغې كې يو د ابوهريره رضي الله عنه حديث دی، په دې الفاظو: (إنما جعل الإمام ليؤتم به فإذا كبر فكبروا وإذا قرأ فأنصتوا وإذا قال سمع الله لمن حمده قولوا ربنا لك الحمد) چې امام ددې لپاره مقرر شوی چې د هغه تابعداري وشي، كله چې هغه تكبير ووايي نو تاسو هم تكبير ووايي او كله چې هغه قرائت كوي نو تاسو خاموش اوسئ او كله چې هغه سمع الله لمن حمده ووايي نو تاسو ربنا لك الحمد ووايي؛ دا حديث امام مالك، نسائي او ابوداؤد وغيره پيش كړی دی، ټول په ټول يوزره او يوې ژبې سره د (إذا قرأ فأنصتوا) زيادت پورې ونښتل چې دا محفوظ نه دی.

ابوداؤد، ابوحاتم، ابن معين او حاكم ټولو وويل: (ليس بمحفوظة) ابن همام ځواب ورکړو كه د سند طريقه هم صحيح ده او راويان هم ثقه دي نو دا شاذ مقبول دی.

په هم دې مذهبي جوش كې د ابوخالد راوي طرف ته ابوداؤد د وهم نسبت كړی، آخر منذري د ابوداؤد غلطې ونيول چې د الله لپاره دا څه وايي دا ابوخالد سليمان بن حيان دی د چا نه چې بخاري

او مسلم حجت راوړی او هغه د ثقاتو نه دی بیا د ټولو نه لویه خبره دا ده چې امام مسلم د ابو موسیٰ رضی الله عنه نه د سلیمان تیمی په واسطې سره دا حدیث نقل کړی دی، په هغې کې دا زیادت موجود دی او خپله امام مسلم د ابو هريره رضی الله عنه ددې حدیث تصحیح کړې ده، د هغوی نه پوښتنه وشوه چې تاسو دې ته صحیح وایئ نو په خپل کتاب کې یې ولې نه دی ذکر کړی؟ هغوی وویل: هر هغه حدیث کوم چې زه صحیح پېژنم ما په دې کتاب کې راوړی دی چې په هغې باندې د احادیثو د امامانو اجماع وي.

هم دغه شان د ابوالدرداء او عمران بن حصین رضی الله عنهما او د ابو هريره رضی الله عنه نه روایات په صحیح سند سره نقل دي کوم چې د قرائت ممانعت ثابتوي، په دې سلسله کې آثار د صحابه کرامو رضی الله عنهم هم په ښه سندونو سره نقل دي، مثلاً د ابن عمر رضی الله عنهما نه روایت نقل دی چې هغه به په امام پسې قرائت نه کولو، د ابن مسعود رضی الله عنه نه نقل دي چې د هغوی نه چا د قرائت په باره کې پوښتنه وکړه؛ نو هغوی وفرمایل: خاموش شه د امام قرائت ستا لپاره کافي دی.

امام محمد رحمه الله په خپله موطاء کې د عمر رضی الله عنه متعلق ذکر کوي چې هغوی وفرمایل: افسوس چې په امام پسې وروسته قرائت کونکي په خوله کې کانی وی او د سعد بن وقاص متعلق دي چې هغوی وفرمایل: زه دا خوبنوم چې په امام پسې وروسته قرائت کونکي په خوله کې د اور سکروته وي، غرض داسې آثار ډیر دي.

اوس پاتې شو اجماع او قیاس نو څنگه چې ذکر شو چې د اتیاوو نه زیاتو صحابه کرامو رضی الله عنهم نه د قرائت منع نقل ده؛ نو دا اجماع ته نژدې شوه او قیاس هم د حنفي مسلک پوره تائید کوي، ځکه چې امام د حدیث د وجې نه «الإمام ضامن» د قرائت ذمه دار کېدل پکار دي.

پس د منع په احادیثو کې هم دې طرف ته اشاره شوې ده چې د قرائت ذمه دار صرف امام دی گویا هغه د قرائت ضامن دی؛ نو اوس په امام پسې قرائت کول گویا د هغه ضمانت ماتول دي او د شریعت د حکم خلاف ورزي ده کومه چې حرامه نه ده خو مکروه تحریمي ضرور ده.

ثابته شوه چې حنفي مذهب د قرآن په رڼا کې، د نبوي صلی الله علیه و آله وسلم حدیثونو په لحاظ او د اجماع او قیاس په تقاضا حق دی او د باور کولو قابل دی.

د نورو مذاهبو تردید به اگر چې د حنفي مسلک د ثبوت لاندې کیږي خو په جهري او سري دواړو لمونځونو کې قرائت فرض منونکو مذهب موږ خاتمه تشریح کوو او دا چې د هغوی د حجت اړخ څومره برابر دی، دوی په خپل مذهب باندې نقلي دلیل هم پیش کوي او عقلي دلیل هم، په نقل کې د فاتحې د فرضیت لپاره د هغوی سره یا خو هغه عام احادیث دي د کوم ذکر چې د فاتحې د قرائت د فرضیت لاندې تهر شو او په کوم کې چې مقتدي او امام خاتمه لمونځ او د سري او جهري لمونځ هیڅ قید او خصوصیت نه دی ذکر شوی، د هغې په باره کې معلومه شوه چې د هغه احادیثو نه د فرضیت ثبوت نه ملاوړې بیا دا عام نه دی، بلکې د اقتداء حالت ترې مستثنی دی، که ومنو چې دا عام دی نو د قرائت د منع سره د هغې عموم کله ماتېږي چې مقتدي په سکوت سره هم شرعا

قاري منل شوی دی، ددې نه علاوه کله چې په رکوع کې شریکیدلو سره رکعت بیا موندونکي بالاتفاق ددې احادیثو نه مستثنی شوی؛ نو موږ د هغه منع د احادیثو د وجې نه مقتدي ولې مستثنی نه کړو، اوس په خصوصیت سره د خلف الإمام په باره کې یو حدیث د عباد بن صامت رضی اللہ عنہ دی.

د هغې الفاظ دا دي: «لا صلوة لمن یقرأ بفاتحة الكتاب» لهذا په دیکې زموږ هم هغه خواب دی چې مقتدي په اصل کې قاري دی که خپله نه وي؛ نو د امام په ضمن کې قرائت کوونکي دی، د سهار د لمانځه کیسه د ابوداؤد په روایت کې نقل ده کومه چې په درې طرقو سره نقل ده او د هغې په صحت کې کلام دی، یو محمد بن اسحاق بن یسار دی کوم چې مدلس دی او په محدثینو کې د خا په نزد هم حجت نه دی امام مالک هغه ته کذاب وایي، امام احمد هغه ته ضعیف وایي په بل کې نافع بن محمود دی چې هغه ته یې په تهذیب التهذیب کې مجهول ویلی دی، طحاوي رحمته الله علیه فرمایي «لا یعرف» په درېم کې د مکحول د عباد نه سماع نشته په تهذیب التهذیب کې د ابوبکر رازی نه هم دا نقل دي.

په عقلي دلائلو کې یو خو دا پېش کوي چې قرائت د لمانځه یو رکن دی چې په هغې کې امام او مقتدي دواړه شریکیدل پکار دي، موږ وایو دا د قرآن کریم په مقابله کې قیاس دی کوم چې ناقابل قبول دی بیا یې که په رکنیت کې شریک هم ومنو؛ نو رکنیت د یو حقیقي قرائت په شکل کې دی کوم چې د امام لپاره دی او یو د خاموشۍ او اوریدلو په شکل کې دی کوم چې د «إذا قرأ فأنتوا» په رڼا کې د مقتدي لپاره دی، دویم دا منطق چلوي چې په سري لمانځه کې کله مقتدي قرائت نه اوري، نه یې خپله لولي؛ نو بیکاره به پاتې شي، حال دا چې عبادت یو شغل دی نه بیکاري، موږ وایو چې کله شریعت خاموشۍ ته قرائت وویل؛ نو دا بیکاره څنگه شمېرلی شي، بیا بیکاره کېدل ستاسو په مذهب باندې هم لازمیږي، ځکه چې آخر د فاتحې لوستلو نه پس هم په سري لمونځونو کې د امام د فراغت پورې بیکاره درېدل وي نه لوستل وي او نه اورېدل وي، یا دا چې په تشهد کې هم مقتدي اکثر د تشهد درود او دعا لوستلو نه پس بیکاره ناست وي.

بیا د ټولو نه د مزې خبره دا ده چې ددې مذهب د حمایت کونکو نه لږ پوښتنه وکړي چې فاتحه ولوستل شي؟ وایي به په سکت کې، پوښتنه وکړي د سکتې ثبوت په شریعت کې کوم ځای؟ ددې په خواب کې د هغوی د طرف نه یا سکت ده یا سکوت، ددې خیال حقیقت دا دی چې «یا خا» ناخا په نزد د امام لپاره څلور سکتې دي، لومړی د تکبیر تحریمه نه پس تر قرائت شروع، د خپل امام دویمه د «ولا الضالین» نه پس د «آمین» ویلو نه مخکې، دریمه د آمین نه پس، مقتدي تلوت کوو، قرائت موقع ورکولو په غرض او څلورمه د قرائت ختمولو باندې رکوع ته د تلو نه مخکې، فَإِنَّهُ لَا صَلَاةَ د احنافو په نزد صرف لومړی سکت ده او بیا نورې پکې نشته او کومه چې اصل.

دی هغه واورئ چې اول خو په دی سکت کې دویمه موقع ملاویدل گران دي چې که حسن ویلي فاتحه ولوستل شي، بیا دا سخته فکر مندي چې د امام لپاره په دې سکتو کې

گویا هغه مختار دی که ودریږي او که نه دریږي، هغه ددې په ترک باندې گناه کار نه دی او هلته د مقتدي لپاره د فاتحې قرائت واجب دی، که هغه ونه لولي؛ نو گناهکار دی، که امام ونه دریږي نو د مقتدي غریب بغیر د څه وجې نه قرائت لارو او هغه گناهکار شو چې د هغې هیڅ علاج نشته.

خلاصه

که لمونځ سري وي او یا هم جهري وي، د امام پسې قرائت (قراعت خلف الامام) کول د ائمه ثلاثه ورو په تزد مکروه تحریمي دی، د امام محمد رَحْمَةُ اللَّهِ په اړه نقل دي چې ده د امام پسې قراعت جائز گڼلې؛ خو دده د کتاب "مؤطاء امام محمد" څخه معلومیږي چې دی هم په دې مسئله کې د امام ابو حنیفه او امام ابویوسف رَحْمَةُ اللَّهِ سره دی.

د امام مالک رَحْمَةُ اللَّهِ په تزد په جهري لمونځونو کې د امام پسې قراعت کول ناجائز دی؛ خو په سري لمونځونو کې د امام پسې قراعت کول مستحب دی، د امام احمد رَحْمَةُ اللَّهِ مذهب هم همدا دی؛ خو دده په تزد بیا هغه مقتدیان چې په جهري لمونځونو کې د امام قراعت نه اوري هغه د امام پسې قراعت کولی شي، د امام شافعي رَحْمَةُ اللَّهِ صحیح مذهب دا دی چې په سري لمونځونو کې د امام پسې قراعت کول واجب دی.

خلاصه دا چې په جهري لمونځونو کې د سورة فاتحې په وجوب باندې هیڅوک قائله نه دي، گویا د علماوو په دې باندې اجماع شوه؛ خو د نن سبا غیر مقلدینو په تزد چې لمونځ سري وي او که جهري وي د امام پسې د مقتدي قراعت فرض دی.

د احنافو دلیلونه:

(۱): الله تعالی فرمایي: (وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ) {سورة الأعراف: ۲۰۴} و تېمیه رَحْمَةُ اللَّهِ فرمایي: "أَجْمَعَتِ الْأُمَّةُ عَلَى أَنَّهَا نُزِلَتْ فِي الصَّلَاةِ" که دا ایت د خطبې باره کې نازل شوی په ترموږ د الفاظو په عموم باندې دلیل نیسو، علامه سرخسي رَحْمَةُ اللَّهِ وايي: چې په خطبه کې د و او غوږ ایښودو حکم ځکه شوی چې خطبه هم د تلاوت حکم لري؛ نو په کوم ځای کې چې دواړو لملاوت کیږي هلته خو به خامخا په طریقې د دلالة النص سره په اورېدونکي باندې د امام اړخ څومره ایښودل او چوپه خوله درېدل لازم وي.

کې د فاتحې هېڅ یاد شوی حدیث: عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ قرائت د فرضیه لَهْ إِمَامٌ فَقَرَأَهُ الْإِمَامُ لَهُ قِرَاءَةً.

لمونځ هیڅ قید او نه د فرضیت ثبوت الله بن عمر كَانَ إِذَا سُئِلَ هَلْ يَقْرَأُ أَحَدٌ خَلْفَ الْإِمَامِ؟ قَالَ: إِذَا صَلَّى أَحَدُكُمْ خَلْفَ الْإِمَامِ چې دا عام دی نو د صَلَّى وَخَذَهُ فَلْيَقْرَأْ.

(۴) : وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا». (رَوَاهُ أَبُو دَاوُدَ وَالتِّرْمِذِيُّ وَابْنُ مَاجَه)

(۵) : عَنْ أَنَسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «إِذَا قَرَأَ الْإِمَامُ فَأَنْصِتُوا» (كِتَابُ الْقِرَاءَةِ خَلْفَ الْإِمَامِ لِلْبَيْهَقِيِّ)

دا ټول صحيح او مرفوع حديثونه د ايت لپاره د تفسير په مرتبه کې دي
د شوافعو دليلونه:

(۱) : عَنْ عُبَادَةَ بْنِ الصَّامِتِ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ.

(ترمذي: ۱/۵۷)

خواب:

(۱) : د "مَنْ" لفظ اگر چې د عموم لپاره دی؛ خو دلته یې مراد خاص دی، لکه د الله تعالی دا قول چې: «أَنْتُمْ مَنْ فِي السَّمَاءِ» په دې ایت کې د "مَنْ" لفظ د عموم لپاره نه، بلکې د خصوص لپاره دی، ځکه چې یوازې د الله تعالی ذات ترې مراد دی؛ نو دغه راز دلته په حدیث کې د "مَنْ" څخه مقتدیان مراد نه دي، بلکې منفرد ترې مراد دی، یعنې کوم کس چې یوازې لمونځ کوي، د هغه لپاره قراعت ضروري دی، دغه راز تاسو هم تخصیص کړی دی، ځکه چې ستاسو په نزد د رکوع لاندې کوونکی د پوره رکعت لاندې کوونکی دی، په داسې حال کې چې هغه خو قراعت نه دی کړی.

(۲) : ستاسو دعوه دا ده چې هر لمونځ کوونکی به قراعت کوي، حال دا چې حدیث د عمومي لمونځونو اړوند دی چې د سوره فاتحې ویلو پرته هیڅ لمونځ نه صحیح کیږي، برابره خبره ده چې په جماعت سره لمونځ وشي او که یوازې لمونځ ادا شي؛ نو په لمونځ کې قراعت موجود شو او زموږ استدلال په دې باندې دی چې نکره د نفی لاندې راغلې.

(۲) دویم دلیل:

عباده بن صامت رَضِيَ اللَّهُ عَنْهُ فرمایي: رسول الله صَلَّى اللَّهُ عَلَيْهِ وَسَلَّمَ صحابه و و ته د سهار لمونځ ادا کړ، ناڅاپه تلاوت پرې دروند شو، رسول الله صَلَّى اللَّهُ عَلَيْهِ وَسَلَّمَ د لمانځه وروسته وویل: زه تاسو وینم چې د خپل امام پسې تلاوت کوئ؟ صحابه وو ورته وویل: "هوا" ای د الله تعالی رسول! موږ ستاسو پسې تلاوت کوو، ددې خواب په اورېدو سره رسول الله صَلَّى اللَّهُ عَلَيْهِ وَسَلَّمَ ورته وویل: «قَالَ: لَا تَفْعَلُوا إِلَّا بِأَمْرِ الْقُرْآنِ، فَإِنَّهُ لَا صَلَاةَ لِمَنْ لَمْ يَقْرَأْ بِهَا».

دا حدیث د شوافعو تر ټولو ستر او قوي دلیل دی، دې حدیث ته امام ترمذي رَحِمَهُ اللَّهُ حسن ویلي.

ځواب:

- (۱): امام ترمذي رحمه الله اگر چې دې حديث ته حسن ويلي؛ خو په حقيقت کې دا حديث معلول او کمزوری دی.
- (۲): ددې حديث په سند کې زیات اختلاف دی، د همدې وجې یې د احنافو د صریحي حديثونو سره مقابله نه صحیح کیږي.

د حنفي مذهب د ترجیح وجهې:

- (۱): زموږ مذهب د قران کریم سره موافق دی.
- (۲): زموږ مذهب د جمهورو صحابه وو، تابعینو او تبع تابعینو مذهب دی.
- (۳): زموږ سره قولې او فعلې دواړه ډول حديثونه شته.
- (۴): د قرائت په پرېښودلو باندې صریحي او ښکاره حديثونه شته، د قرائت د وجوب حديثونه احتمالي دي؛ نو انصاف دا دی چې آیت او صحیح حديثونه باید په خپل ظاهر باندې پاتې شي او د احتمالي حديث تاویل باید وشي. (فتح الملهم: ۲/۲۶)

باب نسخ التطبيق:

أَبُو حَنِيفَةَ عَنْ أَبِي يَعْقُوبَ، عَنْ مَنْ حَدَّثَهُ، عَنْ سَعْدِ بْنِ مَالِكٍ، قَالَ: «كُنَّا نَطْبِقُ، ثُمَّ أُمِرْنَا بِالرُّكُوعِ»

د تطبيق نسخ *

د سعد بن مالک رضي الله عنه روايت دی چې موږ به تطبيق کولو بيا موږ ته حکم وشو چې په رکوع کې گونډې ونیسو.

فایده: د تطبيق شکل دا دی چې دواړه لاسونه يو ځای کولو سره په دواړو ورونو باندې زور کول، لومړی په رکوع کې ددې صورت رواج و، بيا د رسول الله ﷺ په فرمان باندې دا صورت منسوخ شو او په رکوع کې د گونډو نیولو سنت جاري شو کوم چې تر اوسه پورې د عمل لاندې دی، په نسخ باندې لاندې حديث هم دليل دی او نور صحیح احاديث هم او په هم دې باندې د احنافو او نورو علماء کرامو عمل دی.

ابن مسعود رضي الله عنه او د هغه شاگردان د تطبيق قائل دي، په دې باندې بعض مخالفینو ته د هغوی په گمان باندې په امام صاحب رضي الله عنه باندې د ښکاره نیولو موقع په لاس ورغله، وې ويل چې څه عجیبه ده چې د رفع الیدین په مسئله کې خو تا ټول صحابه کرام پرېښودل او د ابن مسعود رضي الله عنه لمن دي ونيول او دلته دي د ابن مسعود رضي الله عنه هم مخ واړولو.

لږ په ژور نظر سره وگورئ چې د امام صاحب عليه السلام دا عمل د مذمت قابل دی که د صفت قابل که د نیولو قابل دی، په ترک د رفع الیدین کې هغوی ته د ابن مسعود رضی الله عنه صحیح حدیث ملاؤ شو او د هغې په نسخ باندې هیڅ حدیث مرفوع موقوف صحیح ضعیف صراحة او نه هم کنایه ملاؤ شو او نه ملاوېدی شو، لکه څنگه چې بیان شو، په دې وجه هغوی په دې منلو مجبور شو چې ترک د رفع الیدین د رسول الله صلی الله علیه و آله وسلم سنت دی.

دلته چې ورته د تطبیق د منسوخ کېدلو صحیح حدیث ورسېد نو دلته د نسخ قائل شو او ددې تطبیق مسنون نه دی، بلکې په رکوع کې د گونډو نیول د رسول الله صلی الله علیه و آله وسلم علیه وسلم سنت دی او هغوی د رسول الله صلی الله علیه و آله وسلم د سنتو تلاش کوي، نه د ابن مسعود رضی الله عنه د سنتو، هغه په الله او د هغه په رسول صلی الله علیه و آله وسلم باندې ایمان راوړی دی نه په ابن مسعود رضی الله عنه باندې.

خلاصه

د تطبیق تعریف:

د رکوع په حال کې لاسونه په زنگونانو باندې د ایښودلو په ځای زورېد پرېښودل.

سوال:

سره له دې چې تطبیق منسوخ شوی ؤ؛ خو عبد الله بن مسعود رضی الله عنه به تطبیق کولو، ددې څه وجه ده؟

جواب:

➤ دا د هغه خانگړتیا وه.

➤ شاید هغه ته د نسخ روایت نه وي رسېدلی.

شاید هغه زنگونان نیول رخصت او لاسونه پرېښودل عزیمت گڼلو.

بَابُ مَا جَاءَ فِي التَّسْبِيحِ وَالتَّحْمِيدِ

ابن أبي السَّيِّعِ بْنِ طَلْحَةَ قَالَ: رَأَيْتُ أَبَا حَنِيفَةَ يَسْأَلُ عَطَاءَ عَنِ الْإِمَامِ، إِذَا قَالَ: سَمِعَ اللَّهُ لِمَنْ حَمِدَهُ، أَيْقُولُ: رَبَّنَا لَكَ الْحَمْدُ؟ قَالَ: مَا عَلَيْهِ أَنْ يَقُولَ ذَلِكَ.

ثُمَّ رَوَى عَنْ ابْنِ عُمَرَ رَضِيَ اللَّهُ عَنْهُمَا: "صَلَّى بِنَا النَّبِيُّ صَلَّى اللَّهُ عَلَيْهِ وَسَلَّمَ، فَلَمَّا رَفَعَ رَأْسَهُ مِنَ الرَّكْعَةِ، قَالَ: سَمِعَ اللَّهُ لِمَنْ حَمِدَهُ، فَقَالَ: رَبَّنَا لَكَ الْحَمْدُ حَمْدًا كَثِيرًا طَيِّبًا مُبَارَكًا فَيُحْمَدُ، فَلَمَّا انْصَرَفَ النَّبِيُّ صَلَّى اللَّهُ عَلَيْهِ وَسَلَّمَ، قَالَ: مَنْ نَا الْمُتَكَلِّمُ بِهِ؟ قَالُوا ثَلَاثَ مَرَّاتٍ، قَالَ الرَّجُلُ: أَنَا يَا نَبِيَّ اللَّهِ، قَالَ: فَوَالَّذِي بَعَثَنِي بِالْحَقِّ، لَقَدْ رَأَيْتُ بِضْعَةً وَثَلَاثِينَ مَلَكًا يَتَنَادَوْنَ أَيُّهُمْ يَكْتُمُ بِهَا لَكَ، أَوْ مَنْ يَرْفَعُهَا لَكَ؟"

د امام لپاره د (سمع الله لمن حمده) سره رينا لك الحمد ويل پكار دي كه نه؟

ابن أبي السبع فرمايي چې ما امام ابو حنيفه رحمته الله د عطاء بن أبي رباح رحمته الله نه په دې پوښتنه کولو باندې وليد چې کله امام (سمع الله لمن حمده) ووايي نو آیا د هغه سره (رينا لك الحمد) هم يو ځای کړي؟ عطاء رحمته الله وفرمايل: چې د هغه لپاره دا ضروري نه ده، بيا عطاء رحمته الله د ابن عمر رضي الله عنهما نه روايت وکړو چې موږ ته رسول الله صلی الله علیه و آله و سلم لمونځ راکړو، کله چې رسول الله صلی الله علیه و آله و سلم د رکوع نه سر پورته کړو او وې ويل (سمع الله لمن حمده) نو يو سړي (په مقتديانو کې) (رينا لك الحمد حمدا كثيرا طيبا مباركا فيه) وويل چې کله رسول الله صلی الله علیه و آله و سلم فارغ شو نو رسول الله صلی الله علیه و آله و سلم وفرمايل: ددې کلماتو ادا کونکي څوک و؟ درې کرته يې دا پوښتنه وکړه، يو سړي وويل: اې د الله پاک رسوله زه وم! په دې باندې رسول الله صلی الله علیه و آله و سلم وفرمايل: قسم په هغه ذات چا چې زه په رښتيني دين سره راليرېلى يم يقينا ما وليدل چې څه د پاسه ديرش ملايکې په دې باندې راټولي شوې چې کوم يو په دوی کې دا کلمات ستا لپاره وليکي او د ټولو نه مخکې يې پورته يوسي.

فنايده: په دې باره کې د امامانو نه مختلف روايات نقل دي، بهر حال په دې باندې اتفاق دی چې خاتمه لمونځ کونکي به (سمع الله لمن حمده) او (رينا لك الحمد) دواړه وايي او په دې هم د اکثرو اتفاق دی چې مقتدي دي (سمع الله لمن حمده) نه وايي.

خو د امام متعلق د امامانو رايې مختلفې دي، د امام شافعي رحمته الله او ظاهري مذهب دا دی چې امام به دواړه وايي او د امام صاحب او امام مالک او احمد رحمته الله مذهب دا دی چې امام به صرف (سمع الله لمن حمده) وايي.

د امام شافعي رحمته الله دليل د ابو هريره رضي الله عنه روايت دی چې (ان النبي صلى الله عليه وسلم كان يجمع بين الذكرين) چې رسول الله صلی الله علیه و آله و سلم به دواړه ذکر و نه جمع کول او د امام صاحب دليل دا حديث دی او دا قسم احاديث دي، مثلاً په دې حديث کې رسول الله صلی الله علیه و آله و سلم صرف (سمع الله لمن حمده) وفرمايلو.

پس عطاء رحمته الله هم ددې مقام نه استدلال کړی او هم دا خيال موافق د عقل او نقل دی، ځکه چې رسول الله صلی الله علیه و آله و سلم د امام او مقتدي دواړو په عمل کې تقسيم کړی دی چې فرمايي (اذا قال الإمام سمع الله لمن حمده قولوا رينا لك الحمد) چې کله امام (سمع الله لمن حمده) ووايي نو تاسو (رينا لك الحمد) ووايئ نو امام به د مقتدي په کار کې ولې حصه اخلي او مقتدي د امام په کار کې ولې حصه اخلي او د ابو هريره رضي الله عنه حديث په انفرادي حالت باندې دلالت کوي.

خلاصه

د يوازي لمونځ کوونکي (منفرد) اړوند د عالمانو اتفاق دی چې تسميع * سَمِعَ اللَّهُ لِمَنْ حَمِدَهُ * او تحميد * رَبَّنَا لَكَ الْحَمْدُ * به دواړه وايي؛ خو د امام په باره کې اختلاف دی.

د شوافعو مذهب دا دی چې امام د منفرد په څېر دی، تسمیع او تحمید به دواړه وایي، احناف او د مشهور روایت له مخې د امام مالک رحمه الله او امام احمد رحمه الله په نزد به امام یوازې تسمیع کوي، تحمید به نه کوي.

د جمهورو دلیل:

د ابوهریره رضی الله عنه روایت دی: عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِذَا قَالَ الْإِمَامُ: سَمِعَ اللَّهُ لِمَنْ حَمِدَهُ، فَقُولُوا: رَبَّنَا وَلَكَ الْحَمْدُ. (ترمذي: ۶۰/۱)

په دې حدیث کې د امام او مقتدی دندې ویشل شوي او وېش د شراکت سره ټکر لري.

د شوافعو دلیل:

د علي رضی الله عنه روایت دی: قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَفَعَ رَأْسَهُ مِنَ الرُّكُوعِ قَالَ: سَمِعَ اللَّهُ لِمَنْ حَمِدَهُ، رَبَّنَا وَلَكَ الْحَمْدُ.

خواب:

دلته یوازې لمونځ کوونکی ترې مراد دی، د منفرد باره کې خو موږ هم وایو: چې هغه به تسمیع او تحمید دواړه کوي، لهذا ستاسو روایت زموږ خلاف نه دی.

بَابُ مَا جَاءَ فِي وَضْعِ الرُّكْبَتَيْنِ قَبْلَ الْيَدَيْنِ فِي السُّجُودِ

أَبُو حَنِيفَةَ عَنْ عَاصِمٍ، عَنْ أَبِيهِ، عَنْ وَائِلِ بْنِ حُبَيْرٍ، قَالَ: «كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا سَجَدَ وَضَعَ رُكْبَتَيْهِ قَبْلَ يَدَيْهِ، وَإِنَّا قَامَ رَفَعَ يَدَيْهِ قَبْلَ رُكْبَتَيْهِ»

د سجدي د کیفیت بیان

د وائل بن حجر رضی الله عنه روایت دی چې رسول الله صلی الله علیه و آله به د سجدي کولو په وخت د لاسونو نه مخکې خپلې ګونډې په ځمکه باندې کېښودلې او د پاڅېدلو په وخت کې به یې خپل لاسونه د ګونډو نه مخکې پورته کول.

فایده: اکثر امامان مثلاً امام ابوحنیفه، شافعي او احمد رحمهم الله دې طرف ته تللي چې سجدي ته د تللو په وخت ددې ترتیب لحاظ ساتل پکار دی، د هغوی حجت د وائل بن حجر رضی الله عنه روایت دی، امام مالک او امام اوزاعي دا خیال لري چې سجدي ته د تللو نه مخکې لاس ږدي، د هغوی مخې ته د ابوهریره رضی الله عنه روایت دی چې دا مرفوع حدیث دی: «إِذَا سَجَدَ أَحَدُكُمْ فَلَا يَبْرُكُ كَمَا يَبْرُكُ الْبَعِيرُ وَلِيَضَعَ يَدَيْهِ قَبْلَ رُكْبَتَيْهِ» کله چې په تاسو کې څوک سجده کوي نو د اوښ په شان مه کېښی او د ګونډو نه مخکې دي خپل لاس ولګوي، ابوداؤد ددې روایت کوي یا د ابن عمر رضی الله عنهما موقف حدیث چې هغوی به د زنگونو نه مخکې لاس ایښودلو.

حق مذهب د ائمه ثلاثه وو دی، ځکه چې د وائل بن حجر رضی الله عنه حدیث د ابوهریره رضی الله عنه د حدیث نه ډیر صحیح ډیر راجح او ډیر واضح دی، ترمذي دې حدیث د ابوهریره رضی الله عنه ته غریب ویلي، ددې د سند په سلسله کې عبدالله بن سعید المقبري دی کوم ته چې یحیی بن سعید القطان ضعیف ویلي، بیا دا د سعد بن ابی وقاص په حدیث سره منسوخ دی د کوم روایت چې ابن خزیمه کړی دی، هغه فرمایي چې موږ به لومړی لاس کېښودلو بیا موږ ته د لاس نه مخکې د گوندو لگولو حکم وشو، باقی دا چې د ابوهریره رضی الله عنه په حدیث کې ډیره زیاته کله وې ده چې د هغې اوله حصه د هغې د دویمې حصې سره متعارضه ده، ځکه چې کله لاس مخکې کېږدي او گوندې وروسته کېږدي؛ نو د اوبس د ناستې نقل شو حال دا چې په شروع کې ددې نه منع راغلي وه.

ابن الهمام فرمایي چې د وائل رضی الله عنه په حدیث کې راغلي «اذا نهض اعتمد علی فخذیه» چې رسول الله صلی الله علیه وسلم به کله پاڅېدلو نو په خپلو ورونو به یې تکیه کول او ابن عباس رضی الله عنهما فرمایي چې رسول الله صلی الله علیه وسلم منع فرمایلي چې په لمانځه کې د پاڅېدلو په وخت په لاسونو باندې تکیه ولگوي، اوس چې د رسول الله صلی الله علیه وسلم نه کوم روایت دی چې هغوی به په ځمکه باندې تکیه لگول بیا به پاڅېدلو، هغه د رسول الله صلی الله علیه وسلم د بودا والي په حالت باندې حمل کول پکار دی، یا صرف د جواز د بیانولو په غرض د رسول الله صلی الله علیه وسلم دا عمل پاتې شوی دی.

خلاصه

د جمهورو مذهب دا دی چې سجدي ته د تللو پرمهال لومړی باید زنگونونه په ځمکه کېښودل شي، بیا وروسته لاسونه، جمهور دا قاعده بیانوي: چې زنگون ځمکې ته نژدې دی؛ نو ځکه لومړی باید زنگون کېښودل شي، بیا لاسونه، بیا پوزه او په پای کې باید تندي کېښودل شي او د ځمکې څخه د پورته کېدو پرمهال باید ددې عکس وشي. امام مالک رحمه الله وایي: سجدي ته د تللو پرمهال سنت دا دی چې لاسونه وړاندې په ځمکه کېږدي او بیا وروسته زنگونونه کېږدي.

د جمهورو دلیلونه:

(۱): د وائل ابن حجر رضی الله عنه روایت دی: عَنْ وَائِلِ بْنِ حُجْرٍ، قَالَ: رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا سَجَدَ يَضَعُ رُكْبَتَيْهِ قَبْلَ يَدَيْهِ، وَإِذَا نَهَضَ رَفَعَ يَدَيْهِ قَبْلَ رُكْبَتَيْهِ. (ترمذي: ۱/۶۱)

(۲): سعد بن ابی وقاص رضی الله عنه فرمایي: عَنْ سَعْدِ قَالَ: كُنَّا نَضَعُ الْيَدَيْنِ قَبْلَ الرُّكْبَتَيْنِ فَأَمَرَنَا بِالرُّكْبَتَيْنِ قَبْلَ الْيَدَيْنِ. (صحیح ابن خزیمه: ۳۴۳/۱)

دامام مالک رحمۃ اللہ دلیل:

(۱) : عَنْ ابْنِ عُثْمَرَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا سَجَدَ يَضَعُ يَدَيْهِ قَبْلَ رُكْبَتَيْهِ. (دار قطني: ۳۳۷/۱، باب ذكر الركوع والسجود وما يجرى فيهما)
خواب:

(۱) : لاس په ځمکه باندې مخکې ایښودل په عذر باندې حمل دي
(۲) : دا روایت د سعد بن ابی وقاص رَضِيَ اللَّهُ عَنْهُ د حدیث له وجې منسوخ دی

بَابُ مَا جَاءَ فِي السُّجُودِ عَلَى الْجَبْهَةِ وَالْأَلْفِ

أَبُو حَنِيفَةَ عَنْ طَاوُسٍ، عَنْ ابْنِ عَبَّاسٍ رَضِيَ اللَّهُ عَنْهُمَا، أَوْ عِدَّةٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «أَوْحِيَ إِلَى النَّبِيِّ صَلَّى اللَّهُ عَلَيْهِ وَسَلَّمَ أَنْ يَسْجُدَ عَلَى سَبْعَةِ أَعْظُمٍ»
د ابن عباس رَضِيَ اللَّهُ عَنْهُ، یا د یو بل صحابي نه روایت دی چې رسول الله ﷺ طرف ته وحی وشوه چې تاسو به په اوه هډوکو باندې سجدہ کوئ (یعنې تندي (او پوزه)، دواړه لاسونه، دواړه ګونډې او دواړه پښو باندې).

فایده: په متفق علیه حدیث کې دي «امرت ان اسجد على سبعة اعظم على الجبهة واليدين والركبتين واطراف القدمين» چې رسول الله ﷺ وفرمايل: ما ته حکم شوی چې زه سجدہ وکړم په اوه هډوکو باندې تندي (او پوزه)، دواړه لاسونه دواړه ګونډې او د ګوتو طرفونه.

ددې حدیث په وجه امام شافعي رَضِيَ اللَّهُ عَنْهُ په سجدہ کې ددې ټولو اندامونو په سجدہ کې په ځمکه لګول فرض کړي دي او د امرت د لفظ نه یې دلیل نیولی دی، په هدایه کې دي «وضع اليدين والركبتين سنة عندنا» چې زموږ په نزد د لاسونو او زنگونو کېښودل سنت دي یعنې فرض او واجب نه دي ځکه چې په نص قطعي سره مطلق د سجدې حکم دی په خبر واحد سره په دې باندې زیادت جاوز نه دی، واجب ځکه نه دی چې رسول الله ﷺ کله باندې چې ته د واجباتو تعلیم فرمایلو نو په هغې کې یې ددې اندامونو ذکر ونکړو. په دې وجه به لفظ د «امرت» په استحباب باندې دلالت کوي، نه په فرضیت او وجوب باندې.

أَبُو حَنِيفَةَ عَنْ أَبِي سُفْيَانَ، عَنْ أَبِي نَضْرَةَ، عَنْ أَبِي سَعِيدٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الْإِنْسَانُ يَسْجُدُ عَلَى سَبْعَةِ أَعْظُمٍ: جَبْهَتِهِ، وَيَدَيْهِ، وَرُكْبَتَيْهِ، وَمُقَدِّمِ قَدَمَيْهِ، وَإِنَّا سَجَدَ أَحَدُكُمْ فَلْيَضَعْ كُلَّ عِضْوٍ مَوْضِعَهُ، وَإِنَّا رَكَعَ فَلَا يُدْبِخْ تَدْبِيحَ الْحِمَارِ"

د ابوسعید خدری رَضِيَ اللَّهُ عَنْهُ نه روایت دی چې رسول الله ﷺ وفرمايل: انسان په اوه هډوکو باندې سجدہ کوي، په تندي، په دواړه لاسونو، په دواړه پښو او د پښو د ګوتو په څو ګونو باندې او کله

چې په تاسو کې يو کس سجده کوي نو هغه دي هر اندام (ذکر شوي) په خپل ځای باندې کېږي او کله چې رکوع کوي نو سر بنسکته کولو سره دي د خر په شان نه بنسکته کېږي.

فایده: په دې حدیث کې د سجدې د هیئت سره د رکوع د هیئت وضاحت هم دی چې په رکوع کې دي سر نه پورته کوي او نه دي بنسکته کوي، بلکې د ملا سره دي برابر ساتي، ځکه چې کله سر د ملا نه بنسکته شي: نو په ملا کې به کوږ والی پیدا شي، بلکې د اوبښ د قوب په شان شکل به جوړ شي او دا د رسول الله ﷺ د عمل خلاف دی او منع یې ترې کړې، ابن ماجه د وابصه بن معبد رضی الله عنه نه روایت کړی فرمایي: چې ما رسول الله ﷺ وليد: کله چې به هغوی رکوع کول: نو ملا به یې برابرول تر دې چې که په هغې باندې اوبه اچول شوي وای نو درېدلي به وای.

أَبُو حَنِيفَةَ عَنْ أَبِي سَفْيَانَ عَنْ أَبِي نَضْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّا سَجَدَ أَحَدُكُمْ فَلَا يَمُدُّ رِجْلَيْهِ فَإِنَّ الْإِنْسَانَ يَسْجُدُ عَلَى سَبْعَةِ أَعْظُمٍ: جَبْهَتِهِ وَيَدَيْهِ وَرُكْبَتَيْهِ وَرِجْلَيْهِ وَقَدَمَيْهِ»، وَفِي رِوَايَةٍ: «إِنَّا سَجَدَ أَحَدُكُمْ فَلَا يَمُدُّ صُلْبَهُ».

وَفِي رِوَايَةٍ قَالَ: نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ «أَنْ يَمُدَّ الرَّجُلُ صُلْبَهُ فِي سُجُودِهِ».

ابونضره رضی الله عنه فرمایي چې رسول الله ﷺ وفرمايل: په تاسو کې چې کله څوک سجده کوي: نو خپلې پښې دي نه پورته کوي (بلکې راټولې دي ساتي) ځکه چې انسان سجده کوي په اوه اندامونو باندې په تندي په دواړه لاسونو په دواړو ګونډو او دواړو پښو، او په یو روایت کې دي کله چې په تاسو کې څوک سجده کوي نو هغه دي خپله شا نه خوروي او په یو روایت کې دي چې رسول الله ﷺ ددې نه منع فرمایلي چې انسان په سجده کې خپله شاه خوره ساتي.

فایده: دا حدیث گویا د تیر حدیث وضاحت او تشریح ده.

أَبُو حَنِيفَةَ عَنْ عِكْرِمَةَ عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَمَرْتُ أَنْ أَسْجُدَ عَلَى سَبْعَةِ أَعْظُمٍ وَلَا أَكْفُ شَعْرًا وَلَا أَكْتُبًا».

ابن عباس رضی الله عنه فرمایي چې رسول الله ﷺ وفرمايل: ما ته حکم شوی چې زه په اوه هډوکو باندې سجده وکړم او وینسته او کېږي نه راټولم.

فایده: په دې حدیث کې هم هغه شان د سجدې د بیان اعاده ده: خو ددې مضمون زیاتې اضافه ده چې په لمانځه کې به د سجدې کولو په وخت انسان نه وینسته راټولوي او نه کېږي، دا د منع حکم لستونو راټولولو ته هم شامل دی، د بعضو عادت وي چې په لمانځه کې د سجدې په وخت وینسته او کېږي پورته کوي، کله لستونی پورته کوي، دا د ادب خلاف ده، ځکه دا عمل د خشوع او خضوع سخت خلاف دی، د لمونځ ټول حسن په دې خشوع او خضوع کې پټ دی او ددې بنسکلی اثر او برکت هم په دې باندې مرتب کېږي بلکې په لمانځه باندې د کامیابی وعدده هم په دې صورت کې ده پس

فرمايي: «قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ» په تحقيق سره کامياب شو هغه مومنان د چا په لمانځه کې چې خشوع وي

أَبُو حَنِيفَةَ عَنْ جَبَلَةَ بْنِ سُحَيْمٍ، عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ صَلَّى فَلَا يَفْتَرِشْ ذِرَاعَيْهِ أَفْتَرَأَشَ الْكَلْبَ»

د عبد الله بن عمر رضي الله عنهما روايت دی چې رسول الله صلی الله علیه و آله وسلم وفرمايل: څوک چې لمونځ وکړي هغه دې په سجده کې خپل لاسونه د سپي په شان نه غوروي.

فایده: دا حدیث د صحاح په کتابونو کې هم داسې یا ددې په هم معنی الفاظو سره ذکر شوی، دلته رسول الله صلی الله علیه و آله وسلم د سپي مثال ورکړی او کله یې د لیوه سره تشبیه ورکړې ده، لکه ابوداؤد او نسائي وغیره کې چې دي. رسول الله صلی الله علیه و آله وسلم د کارغه په شان د ټونگو وهلو او د لیوه په شان د لاسونو خپرولو نه منع فرمایلي او دغه شان د اوبښ په شان د جومات یو خاص ځای د ځان لپاره خاص کولو نه یې هم منع کړي.

خلاصه

په دې باندې د ټولو عالمانو اتفاق دی چې تندي او پوزه دواړه په ځمکه لگول سنت دي؛ خو اختلاف په دې کې دی چې پوزه یا تندي کې په یو اندام باندې بسنه کول جائز دي که نه؟
د ائمه ثلاثه وو په نزد یوازې په تندي لگولو سره سجده ادا کیږي، د امام احمد رحمه الله په نزد په تندي او پوزه دواړو سجده اړینه (ضروري) ده.

د جمهورو دلیل:

ټول هغه حدیثونه چې یوازې په تندي باندې د سجدي کولو حکم پکښې بیان شوی، د پوزې اړوند څه نه دي ویل شوي، دغه راز د ابن عباس رضي الله عنهما په روايت کې په اوو/۷ اندامونو د سجدي کولو حکم بیان شوی: دوه لاسونه، دوه قدمونه، دوه زنگونان او مخ.
د مخ سجده د تندي په ایښودلو سره پوره کیږي، لهذا که یوازې تندي ولگول شي بیا یې هم سجده ادا کیږي.

د امام رحمه الله دلیل:

هغه حدیثونه چې د تندي او پوزې دواړو یادونه پکښې شوې، لکه د ابو حمید ساعدي رضي الله عنه روايت دی عَنْ أَبِي حُمَيْدٍ السَّاعِدِيِّ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا سَجَدَ أَمَكَنَ أَنْفَهُ وَجْهَهُ مِنَ الْأَرْضِ، وَنَحَى يَدَيْهِ عَنْ جَنْبَيْهِ، وَوَضَعَ كَفَّيْهِ خَلْوًا مِنْكِبَيْهِ. (ترمذي: ۶۱/۱)

جواب:

(۱): د پوزې يادونه د استحباب لپاره شوې.

(۲): پوزه او تندي د يو اندام په حکم کې دي.

که پوزه او تندي بېل بېل اندامونه حساب شي؛ نو د سجدي اته اندامونه به شي.

بَابُ مَا جَاءَ فِي الْقُنُوتِ فِي صَلَاةِ الْفَجْرِ

أَبُو حَنِيفَةَ عَنْ حَمَّادٍ عَنْ عَلْقَمَةَ عَنْ ابْنِ مَسْعُودٍ رَضِيَ اللَّهُ عَنْهُ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَقْنُتْ فِي الْفَجْرِ إِلَّا هَمَزًا وَاحِدًا لَمْ يَرُقْ قَبْلَ ذَلِكَ وَلَا بَعْدَهُ يُدْعُو عَلَى أَنَا مِنْ الْمُشْرِكِينَ»

د سهار په لمانځه کې قنوت ويل

د ابن مسعود رضي الله عنه نه روايت دی چې رسول الله صلى الله عليه وسلم کله هم د سهار په لمانځه کې قنوت نه دی ویلی مگر يوه میاشت، نه مې ددې نه مخکې هغه لیدلی دی او نه ددې نه وروسته (په دې دعا، قنوت کې به) رسول الله صلى الله عليه وسلم د څو مشرکانو په حق کې بنسټ کول.

فایده: دا هغه عهد ماتونکي او بې غیرته مشرکان وو کومو چې د عهد باوجود د رسول الله صلى الله عليه وسلم څو قاریان صحابه کرام په چل بوتلل او بوتللو سره یې په ظلم او بې دردی سره شهیدان کړه، په دې باندې د رسول الله صلى الله عليه وسلم زړه خفه شو چې تر یوې میاشتې پورې یې د هغه مشرکانو په حق کې بنسټ کولی. دا حدیث مسئله د دعا، قنوت طرف ته اشاره کوي، امام ابوحنیفه رحمته الله علیه امام احمد رحمته الله علیه او امام شافعي رحمته الله علیه او د امام مالک رحمته الله علیه په دې باره کې اختلاف دی، د امام شافعي رحمته الله علیه او امام مالک رحمته الله علیه په تړد دعا، قنوت لوستل د سهار په لمانځه کې همیشه مسنون دی او د امام ابوحنیفه رحمته الله علیه او امام احمد رحمته الله علیه په تړد سنت نه دی.

دا ځکه چې دعا، قنوت د یو وخت سره خاص شوی و او هغه صرف یوه میاشت پاتې کېدلو نه پس ختم شو، دا د رسول الله صلى الله عليه وسلم د همیشوالي عمل نه دی چې د سنت مستمره (جاري) ځای ونیسي، د امام شافعي رحمته الله علیه او امام مالک رحمته الله علیه دلیل یو حدیث دی کوم چې دارقطني وغیره د ابوجعفر رازی په واسطه د انس رضي الله عنه نه نقل کړی دی (ما زال رسول الله صلى الله عليه وسلم يقنت في الصبح حتى فارق الدنيا) چې رسول الله صلى الله عليه وسلم د سهار په لمانځه کې همیشه قنوت لوستلو تردې چې د دنیا نه رخصت شو.

دویم هغه حدیث دی کوم چې امام بخاري رحمته الله علیه د ابوهریره رضي الله عنه نه روايت کړی چې ابوهریره رضي الله عنه به د سهار په دویم رکعت کې د سمع الله لمن حمده نه پس دعا کوله د مومنانو په حق کې او لعنت به یې لېږلو د کفار په حق کې، یا د ابوهریره رضي الله عنه هغه روايت د کوم د سند په سلسله کې چې عبد الله بن سعید المقبري دی چې په هغې کې دي رسول الله صلى الله عليه وسلم به د سهار د لمانځه د دویم رکعت د رکوع نه د سر پورته کولو نه پس دعا، قنوت لوستلو پس دا گویا د هغوی د حجت حاصل دی.

اوس د امام ابوحنيفه رحمۃ اللہ علیہ دليل و گوري د تولو نه اول دليل دا حديث د عبد الله بن مسعود رضي اللہ عنہ دی کوم چې د معاملې حقيقت د رڼا ورځ په شان ښکاره کوي چې د سهار دعاء قنوت د قنوت نازل په شکل باندې ؤ چې په هغې باندې يوه مياشت عمل شوی دی او بيا بالکل نه دی شوی هم دا حديث ابن ابي شيبه، بزار او طبراني رحمۃ اللہ علیہم وغيره نقل کړی دی، لومړی د ابن مسعود رضي اللہ عنہ شخصيت په ذهن کې راوړلی چې ستاسو په ذهن کې د حديث وزن او اهميت قائم شي، دا هغه بزرگ دی چې د دربار رسالت په خادمانو کې د يو ممتاز شخصيت خاوند دی، هر ساعت ملگرتيا، صحبت او د يو ځای کېدو فخر هغوی ته نصيب دی، صاحب الوساده والنعلين دی، د رسول الله صلی اللہ علیہ وسلم د کور او بهر د حالاتو څخه پوره خبر دی آیا د هغوی په باره کې دا گمان کېدی شي چې د سهار په لمانځه کې قنوت په لزوم سره لوستل کېدو او دوی ددې خبرې نه خبر نه ؤ، مسلسل په دې باندې عمل کېدو او دوی ددې خبرې نه نا آشنا وو.

بل حديث د ابن عمر رضي اللہ عنہما روايت دی کوم چې بيهقي وغيره نقل کړی، راوی وايي چې ما د سهار لمونځ د ابن عمر رضي اللہ عنہما سره وکړو هغوی دعاء قنوت ونه ويلو، ما وويل آیا ته دعاء قنوت نه وايي؟ وې فرمايل: ما ته د هيڅ صحابي نه دا عمل یاد نه دی، بيهقي رحمۃ اللہ علیہ په دې سره خپل خيال بيانوي چې د بعض صحابه کرامو هيريدل ددې ترديد نه کوي کوم چې دا مسئله په یاد لري، څه عجيبه خبره ده، دا څه داسې شی دی چې چا ته به یاد وي او چا ته به یاد نه وي، امام ذهبي رحمۃ اللہ علیہ فرمايي چې د ابن عمر رضي اللہ عنہما دا خبره هېرول ناممکنه ده کوم چې به همېش د سهار په لمانځه کې شريکيدلو کوم چې به د رسول الله صلی اللہ علیہ وسلم د صحبت نه هيڅ وخت جدا نه ؤ او کوم چې د رسول الله صلی اللہ علیہ وسلم په سنتو باندې په سختۍ سره عمل کونکی ؤ چې مثال يې نشته.

ابن ابي شيبه د سعيد بن جبیر رضي اللہ عنہ نه نقل کوي چې عمر رضي اللہ عنہ به په سهار کې قنوت نه ويلو، شعبي رحمۃ اللہ علیہ فرمايي چې عبد الله به دعاء قنوت نه ويلو، که عمر رضي اللہ عنہ لوستلی وی؛ نو هغه به هم لوستلو.

ابن ابي شيبه فرمايي چې ابوبکر او عمر او عثمان رضي اللہ عنہم به قنوت نه لوستلو، محمد بن حسن د أسود بن يزید نه روايت کوي هغه فرمايي چې زه په سفر او حضر کې دوه کاله د عمر رضي اللہ عنہ سره وم، ما هغوی په سهار لمانځه کې قنوت لوستونکی نه دی ليدلی، ابن ابي شيبه دا هم بيانوي چې يو کړت د دښمن د دفع کولو لپاره علي رضي اللہ عنہ د سهار په لمانځه کې دعاء قنوت ولوستلو نو مقتديانو په دې باندې تعجب وکړو گویا دا يوه نوې خبره وه، دا مقتديان څوک وو؟ صحابه کرام رضي اللہ عنہم او تابعين رحمۃ اللہ علیہم وو، علي رضي اللہ عنہ وفرمايل: موږ په دښمن باندې مدد غواړو معلومه شوه چې دا قنوت نازل وه، که همېشه کيدونکې وی نو صحابه کرامو رضي اللہ عنہم به ولې تعجب کولو.

بل دليل واورئ چې خواب يې خاموشي ده، ابومالک سعد بن طارق اشجعي د خپل پلار نه روايت کوي هغه فرمايي چې ما په رسول الله صلی اللہ علیہ وسلم پسې لمونځ وکړو، رسول الله صلی اللہ علیہ وسلم قنوت ونه لوستلو، په ابوبکر رضي اللہ عنہ پسې مي لمونځ وکړو هغه هم ونه لوستلو، په عمر رضي اللہ عنہ پسې مي لمونځ

وکړو. هغوی هم ونه لوستلو، په عثمان پسې مي لمونځ ادا کړو. هغه هم ونه لوستلو. په علي رضي الله عنه پسې مي لمونځ وکړو هغه هم ونه لوستلو بيا يې وويل: اي زويه! دا بدعت دی! ترمذي ابن ماجه او نسائي دا ذکر کړي دي.

ترمذي دې ته حسن ويلي دي او ويلي يې دي چې د اکثرو اهل علمو هم دا مسيلک دی. اوس ددې نه پس د شک او شبهې گنجائش چېرته پاتې کيږي اوس پاتې شو د مخالفينو استدلال نو لږ د هغې مضبوطوالی هم وگورئ د هغوی فيصله کونکی حديث د انس رضي الله عنه حديث دی چې په هغې کې ابو جعفر راوي دی د هغه په باره کې د ناقدينو خيالات واورئ:

ابن معين فرمايي "بخطي" خطاء به يې کول، احمد فرمايي قوي نه دی، ابوزرعه فرمايي دی وهمي و، ابن حبان فرمايي چې هغه به منکر روايات نقل کول.

بيا ددې په ترديد کې د طبراني دا حديث دی کوم چې هغه د غالب بن فرقد الطحان نه روايت کړی، هغه وايي چې زه دوه مياشتې د انس رضي الله عنه سره پاتې شوم هغه د سهار په لمانځه کې قنوت ونه لوستلو، دغه شان خطيب د انس رضي الله عنه نه حديث نقل کړی چې رسول الله صلى الله عليه وسلم به په سهار کې قنوت نه لوستلو مگر کله چې به هغوی د يو قوم لپاره دعا کول يا به يې د يو قوم لپاره بنسيرا کول، ددې نه معلومه شوه چې دا قنوت نازل و کوم چې هغوی کله کله لوستلی دی او د ابوهريره رضي الله عنه هغه حديث په کوم کې چې عبدالله بن سعيد المقبري دی: نو اوس مخکې معلومه شوه چې هغه د اکثرو په نزد د حجت قابل نه دی، ددې ترديد هم د ابن حبان رحمته الله عليه د حديث نه ښکاره دی کوم چې د ابوهريره رضي الله عنه د حديث نه روايت دی ﴿کان رسول الله صلى الله عليه وسلم لا يقنت في صلاة الصبح إلا ان يدعوا لقوم او على قوم﴾ چې رسول الله صلى الله عليه وسلم به په سهار کې قنوت نه لوستلو مگر کله چې به يې يو قوم ته دعا يا بدعا کول.

په صفا الفاظو کې معلومه شوه چې دا قنوت نازل و چې د هغې روايت ابوهريره رضي الله عنه کړی، هم دا خواب د بخاري د حديث دی، بله دا چې په مسلم او ترمذي وغيره کې د سهار د لمانځه سره د ماښام د لمانځه ذکر هم دی او په ماښام کې خو مخالفين هم سنت مستمره نه مني؛ نو خامخا ددې نه علاوه هيڅ چاره نشته چې په دواړه لمونځونو کې دا په قنوت نازل باندې حمل شي، ګنه نو بيا د ماښام په لمانځه کې هم قنوت راځي دا هم د سوچ خبره ده چې زموږ احاديث د خپل معنا او مطلب لپاره ډير صريح او واضح دي، په خلاف د هغه احاديثو چې په قنوت نازل باندې هم د هغې حمل کېدی شي او قنوت لفظ په اوږد قیام باندې هم حمل کيږي کوم چې په شريعت کې بالکل عام دی، لکه چې فرمايي ﴿افضل الصلوة طول القنوت﴾ چې د لمونځونو غوره والی د قیام په اوږدوالي کې دی او د سهار لمونځ خو به بهر حال د ټولو لمونځونو نه د قیام په اعتبار اوږد وي.

اوس پاتې شوه مسئله د قنوت نازل چې اوس هم جاري دی که منسوخ شوی دی؟ نو د خلفو د آثارو نه پته لگيږي چې د رسول الله صلى الله عليه وسلم نه پس هم په دی باندې عمل شوی، ددې وجې نه ابو بکر رضي الله عنه د جنگ په وخت دعاء قنوت لوستلی، عمر رضي الله عنه هم لوستلی، علي رضي الله عنه د معاويه رضي الله عنه په خلاف کې او معاويه رضي الله عنه د علي رضي الله عنه په خلاف د جنگ په دوران کې لوستلی دی.

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ: «أَنْتُمْ لَمْ يَقْنُتُوا إِلَّا أَرْبَعِينَ يَوْمًا، يَدْعُو عَلَى عَصِيَّتِهِمْ وَذُكْوَانِهِمْ لَمْ يَقْنُتُوا إِلَى أَنْ مَاتَ»

د ابوسعید خدری رضی اللہ عنہ نه روایت دی چې رسول الله صلی اللہ علیہ وسلم قنوت نه دی لوستلی مگر خلوینبت ورخی یی قبیلہ عصبیه او ذکوان ته بنیری کولی، بیا رسول الله صلی اللہ علیہ وسلم تر وفاته پورې قنوت نه دی لوستلی.

فایده: دا حدیث د تیر شوي حدیث هم معنی دی، فرق صرف دومره دی چې په دیکې د قنوت نازله د لوستلو موده خلوینبت ورخی بنودل شوې په اکثر روایاتو کې یوه میاشت ده.

خلاصه

د امام مالک او امام شافعی رحمهما الله په نزد ټول کال د سهار لمونځ دویم رکعت کې د رکوع وروسته قنوت ویل مشروع دي، امام مالک رحمه الله یې مستحب او امام شافعی رحمه الله یې سنت بولي. د احنافو او حنابلہ وو په نزد عامو حالاتو کې د سهار په لمونځه کې قنوت ویل سنت نه دي، البته که چیرې په مسلمانانو باندې لوی تکلیف راشي؛ نو بیا د سهار په لمونځ کې قنوت ویل سنت دي.

د احنافو او حنابلہ وو دلیل:

(۱): د عبد الله بن مسعود رضي الله عنه روایت دی: عَنْ عَبْدِ اللَّهِ قَالَ: «لَمْ يَقْنُتِ النَّبِيُّ صَلَّى اللَّهُ عَلَيْهِ وَسَلَّمَ إِلَّا شَهْرًا لَمْ يَقْنُتْ قَبْلَهُ وَلَا بَعْدَهُ». (شرح معاني الآثار: باب القنوت في صلاة الفجر وغيرها)

(۲): د مسند امام اعظم یاد حدیث هم د احنافو دلیل دی. (كذا قال الشيخ ابن الهمام في الفتح

القدیر: ۳۰۸/۱)

د شوافعو او مالکودلیل:

د براء بن عازب رضي الله عنه روایت دی: عَنْ الْبَرَاءِ بْنِ عَازِبٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقْنُتُ فِي صَلَاةِ الصُّبْحِ وَالْمَغْرِبِ. (ترمذي: ۹۱/۱)

جواب:

(۱): دا حدیث په قنوت باندې حمل دی

(۲): د "كَانَ" لفظ په دوام او استمرار باندې دلالت نه کوي.

(۳): د عبد الله بن مسعود رضي الله عنه د حدیث له وجې دا حدیث منسوخ دی

قنوت نازلہ:

د احنافو په نزد یوازې د سهار په لمانځه کې قنوت نازل وېل سنت دی او د امام شافعي رَحْمَةُ اللَّهِ په نزد پڼځه وړو لمونځونو کې قنوت نازل وېل سنت ده.

شوافع د براء بن عازب رَضِيَ اللَّهُ عَنْهُ د روایت: (عَنِ الْبَرَاءِ بْنِ عَازِبٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقْنُتُ فِي صَلَاةِ الصُّبْحِ وَالْمَغْرِبِ) له وجې د سهار او ماښام په لمانځه کې، د ابوهريره رَضِيَ اللَّهُ عَنْهُ د هغه روایت له وجې چې ابو داؤد ذکر کړی د ماسپښین او ماسخوتن په لمونځونو کې او په ابوداؤد کې د یو بل روایت له وجې چې ابن عباس رَضِيَ اللَّهُ عَنْهُ روایت کړی دی د مازیگر په لمونځ کې قنوت نازل سنت بولي (ابوداؤد: ۲۱۳/۱، باب القنوت في الصلوة).

احناف وايي: چې زیاتره روایتونه د سهار په لمانځه کې د قنوت ویلو اړوند دي، ددې وجې د سهار په لمانځه کې قنوت نازل وېل سنت دي، تاسو چې کوم روایتونه نقل کړي په جواز باندې حمل دي او د جواز څخه موږ هم انکار نه کوو.

باب صفة الجلوس في التشهد

أَبُو حَنِيفَةَ عَنْ عَاصِمٍ، عَنْ أَبِيهِ، عَنْ وَائِلِ بْنِ حُجْرٍ، قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ فِي الصَّلَاةِ أَضَجَعَ رِجْلَهُ الْيُسْرَى وَقَعَدَ عَلَيْهَا، وَيَنْصِبُ رِجْلَهُ الْيُمْنَى»

په تشهد کې د ناستې طريقه

وائل بن حجر رَضِيَ اللَّهُ عَنْهُ فرمایي چې رسول الله ﷺ به کله په لمانځه کې کیناستلو نو چپه پښه به یې خپره کړه او په هغې باندې به کیناستلو او ښی پښه به یې درول.

فایده: دا حدیث هم یوې اختلافي مسئلې ته اشاره کوي چې په تشهد کې په کوم هیئت باندې کیناستل سنت دي، امام ابوحنیفه رَضِيَ اللَّهُ عَنْهُ په دواړه تشهدو کې افتراش مسنون گڼي یعنې چپه پښه خپرول او په هغې کیناستل او ښی پښه درول. امام شافعي رَضِيَ اللَّهُ عَنْهُ په لومړي تشهد کې د امام صاحب سره موافقت کوي او په دویم تشهد کې تورک یعنې په کوناتي باندې ناستې ته سنت وايي.

امام مالک په دواړو تشهدو کې د تورک قائل دی، امام احمد رَضِيَ اللَّهُ عَنْهُ د یو تشهد والالمانځه کې د امام صاحب ملگری دی او د دوه تشهدو والالمنځ کې د امام شافعي رَضِيَ اللَّهُ عَنْهُ سره دی.

د امام ابوحنیفه رَضِيَ اللَّهُ عَنْهُ د مذهب ترجماني خپله دا حدیث کوي چې په لمانځه کې دي لمونځ کونکي د تشهد په وخت چپه پښه خپروه کړي او په هغې دي کیني او ښی پښه دي ودروي.

د وائل بن حجر رضي الله عنه حديث ترمذي هم نقل کړی فرمایي چې زه مدينې منورې ته راغلم نو ما د رسول الله صلی الله علیه و آله لمونځ وکتلو، هغه چې کله په تشهد باندې کيناستلو نو رسول الله صلی الله علیه و آله چپه پښه خپره کړه او چپ لاس يې په چپ ورون باندې کېښود او ښی لاس يې په ښي ورون باندې کېښود او ښی پښه يې نيغه وساتل.

ترمذي دې حديث ته حسن صحيح ويلي دي او فرمایي چې د اکثرو اهل علمو هم دا قول دی. د عائشې رضي الله عنها حديث کوم چې مسلم د ابوالجوزاء په حواله نقل کړی هغه هم د امام صاحب د مذهب پوره تائيد کوي فرمایي چې «کان يفتش رجله اليسرى و نصب رجله اليمنى» چې رسول الله صلی الله علیه و آله به چپه پښه خپرول او ښی پښه به يې درول، ددې نه علاوه امام احمد د رفاع بن رافع نه حديث نقل کوي چې رسول الله صلی الله علیه و آله کوچي ته وويل: چې کله ته کينې (په تشهد کې) نو په چپه پښه کېنه.

نسائي د ابن عمر رضي الله عنهما قول نقل کوي چې هغه وفرمايل: «من سنة الصلوة ان ينصب القدم اليمنى ويستقبل باصبعها القبلة و يجلس على اليسرى» چې د لمانځه سنت دا دی چې ښی پښه نيغه وساتي او د هغې گوټې قبلې ته مخامخ کړي او په چپه پښه کينې، دا قول هم د امام صاحب رحمته الله عليه د مذهب بنيادونه مضبوطوي. اوس په کومو احاديثو کې چې تورک راغلی دی نو هغه به په بودا توب باندې حمل کوو، ځکه چې سنت خو مخکې احاديث صحيحه شو په کوم کې چې د لومړي يا دويم تشهد قيد نشته اوس چونکې په دويم تشهد کې زيات پاتې کېدل دي، په دیکې رعايت کول مصلحت ته نژدې دی.

امام شافعي رحمته الله عليه د ابو حميد الساعدي رضي الله عنه د حديث نه دليل نيسي کوم چې په ترمذي کې دی خو واضحه دي وي چې د وائل رضي الله عنه د حديث د لاتدي ترمذي ددې مذهب نسبت اکثرو اهل علمو ته کړی او کوم ځای چې د ابو حميد د حديث حواله ورکول شوې ده هلته فرمایي «وبه يقول بعض أهل العلم» بعض اهل علم ددې قائل دي، گویا د مذاهبو په بيان کې يې د امام صاحب مذهب ته ترجيح ورکړه.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، أَنَّهُ سَبَّلَ: «كَيْفَ كُنَّ النِّسَاءُ يُصَلِّينَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ كُنَّ يَتَرَبَّعْنَ، لَمْ أَمِرْنَ أَنْ يَخْتَفِرْنَ»

د ابن عمر رضي الله عنهما نه پوښتنه وشوه چې د رسول الله صلی الله علیه و آله په زمانه کې به زنانو څنگه لمونځ کولو؟ (يعنې په تشهد کې به څنگه کيناستلې) هغه وفرمايل: چې اول خوبه يې پرلت وهلې، بيا ورته حکم وشو چې په کوناتو باندې کيناستي.

فایده: د ناستې دا شکل د ستر د پټ والي لپاره زيات مناسب دی، په دې وجه زنانو ته په دې شکل د ناستې حکم وشو.

خلاصه

د ناستې حالت:

په حديث کې دوه ډوله ناسته نقل شوې:

- (۱) "افتراش" چپه پنبه غورول او په هغې باندې کنبه ناستل او بنی پنبه درول
- (۲) : "تورک" دواړه پنبې بنې لور ته بهرون ویستل او په چپ ورون (کوناتي) باندې کنبه ناستل، لکه حنفي بنځې چې کنبیني.
- د احنافو په نزد د نارینه وو لپاره په دواړو ناستو (قعدو) کې افتراش غوره دی، د امام مالک رَحْمَةُ اللَّهِ بِهِ نَزْد په نزد په دواړو ناستو کې تورک غوره دی، د امام شافعي رَحْمَةُ اللَّهِ بِهِ نَزْد د کومي ناستې وروسته چې سلام وي هلته تورک او د کومي ناستې وروسته چې سلام نه وي هلته افتراش غوره دی، د امام احمد رَحْمَةُ اللَّهِ بِهِ نَزْد دوه رکعتیز لمونځ کې افتراش غوره دی او د څلور رکعتیز لمونځ د پای په ناسته کې تورک غوره دی
- د احنافو دلیلونه:**

- (۱) د وائل ابن حجر رَحْمَةُ اللَّهِ عَنْهُ رَوَايَت دى عَنْ وَائِلِ بْنِ حُجْرٍ، قَالَ: قَدِمْتُ الْمَدِينَةَ، قُلْتُ: لَأَنْظُرَنَّ إِلَى صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَلَمَّا جَلَسَ، يَغْنِي لِلتَّشَهُدِ: افْتَرَشَ رِجْلَهُ الْيُسْرَى، وَوَضَعَ يَدَهُ الْيُسْرَى، يَغْنِي، عَلَى فِجْذِهِ الْيُسْرَى، وَنَصَبَ رِجْلَهُ الْيُمْنَى. (ترمذي: ۶۵/۱)
- (۲) : د رفاعه رَحْمَةُ اللَّهِ عَنْهُ حَدِيث دى: وَعَنْ رِفَاعَةَ بْنِ رَافِعٍ: أَنَّ النَّبِيَّ - صَلَّى اللَّهُ عَلَيْهِ وَسَلَّمَ - قَالَ لِلْأَعْرَابِيِّ: «إِذَا سَجَدْتَ فَمَكِّنْ لِسَجُودِكَ، فَإِذَا جَلَسْتَ فَاجْلِسْ عَلَى رِجْلِكَ الْيُسْرَى» رَوَاهُ أَحْمَدُ وَأَبُو دَاوُدَ فِي قِصَّةِ الْمَسِيِّ. (فتح الغفار الجامع لأحكام سنة نبينا المختار: ۳۷۴/۱)
- د موالکو دلیل:**

- (۱) عبد الله بن عمر رَحْمَةُ اللَّهِ عَنْهُمَا به تورک کولو (موطاء امام مالک ۷۲ مخ)
- خواب:**

- (۱) عبد الله بن عمر رَحْمَةُ اللَّهِ عَنْهُمَا به د عذر له وجې تورک کولو
- (۲) د احنافو سره د افتراش اړوند مرفوع حدیث دی، لهذا د مرفوع حدیث په شتون (وجود) کې د عبد الله بن عمر رَحْمَةُ اللَّهِ عَنْهُمَا په عمل باندې دلیل نیول صحیح نه دي
- د امام شافعي رَحْمَةُ اللَّهِ بِهِ د دلیل:**

- د ابو حمید ساعدي رَحْمَةُ اللَّهِ عَنْهُ حَدِيث دى چې رسول الله صَلَّى اللَّهُ عَلَيْهِ وَسَلَّمَ په لومړۍ ناسته کې افتراش او په دویمه ناسته کې تورک کولو (ترمذي: ۶۵/۱)
- خواب:**

د تورک حالت په عذر باندې مبنی دی، په عذر باندې د احنافو مرفوع حدیثونه دلالت کوي

د احنافو په نزد د بنځو لپاره تورک غوره دی او په دې باندې د ابن عمر رَحْمَةُ اللَّهِ عَنْهُمَا حدیث دلیل دی

عَنْ عَبْدِ اللَّهِ بْنِ عُمَرَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا جَلَسْتَ الْمَرْأَةُ فِي الصَّلَاةِ وَضَعْتَ فُجْدَهَا عَلَى فُجْدِهَا الْآخَرَى. (السنن الكبرى للبيهقي: ۳۱۵/۲)

بَابُ فِي التَّشْهَدِ

أَبُو حَنِيفَةَ عَنْ أَبِي إِسْحَاقَ، عَنِ الْمَرَاءِ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُعَلِّمُنَا التَّشْهَدَ كَمَا يُعَلِّمُ السُّورَةَ مِنَ الْقُرْآنِ»

د تشهد بیان

حضرت براء بن عازب رضی اللہ عنہ فرمائي چې رسول الله صلی اللہ علیہ وسلم به موږ ته تشهد داسې ښودلو څنگه چې به یې د قرآن سورة راته ښودلو.

فایده: یعني ډیر زیات په اهمیت او د الفاظو د صحیح ادا کولو سره به یې د تشهد تعلیم راکولو چې په دیکي د هیري یا د شک څه گنجائش پاتې نه شي.

أَبُو حَنِيفَةَ عَنِ الْقَاسِمِ، عَنْ أَبِيهِ، عَنْ عَبْدِ اللَّهِ رَضِيَ اللَّهُ عَنْهُ، قَالَ: "عَلَّمَ نَارِسُ بْنُ سُلَيْمٍ اللَّهَ صَلَّى اللَّهُ عَلَيْهِ وَسَلَّمَ خُطْبَةَ الصَّلَاةِ، يَعْنِي: التَّشْهَدَ"

د عبدالله بن مسعود رضی اللہ عنہ روایت دی چې رسول الله صلی اللہ علیہ وسلم موږ ته د لمانځه د خطبې تعلیم وفرمایلو یعني د تشهد.

فایده: په دې حدیث کې د تشهد نه په خطبې سره تعبیر وشو، ځکه چې د خطبې په شان

تشهد هم په حمد او درود باندې مشتمل وي.

عَنْ حَمَّادٍ عَنْ أَبِي وَائِلَةَ شَقِيقِ بْنِ سَلَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: "كُنَّا إِذَا صَلَّيْنَا خَلَفَ النَّبِيُّ صَلَّى اللَّهُ عَلَيْهِ وَسَلَّمَ، نَقُولُ: السَّلَامُ عَلَى اللَّهِ."

وَفِي رِوَايَةٍ زِيَادَةُ مِنْ عِبَادَةِ: السَّلَامُ عَلَى جِبْرِيلَ وَمِيكَائِيلَ، فَأَقْبَلَ عَلَيْنَا النَّبِيُّ صَلَّى اللَّهُ عَلَيْهِ وَسَلَّمَ، فَقَالَ: "إِنَّ اللَّهَ هُوَ السَّلَامُ، فَإِذَا تَشَهَّدَ أَحَدُكُمْ، فَلْيَقُلْ: التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ"، وَفِي رِوَايَةٍ: أَنَّهُمْ كَانُوا يَقُولُونَ: السَّلَامُ عَلَى اللَّهِ، السَّلَامُ عَلَى جِبْرِيلَ، السَّلَامُ عَلَى رَسُولِ اللَّهِ، فَقَالَ رَسُولُ اللَّهِ: "لَا تَقُولُوا: السَّلَامُ عَلَى اللَّهِ، وَلَكِنْ قُولُوا: التَّحِيَّاتُ لِلَّهِ وَالصَّلَوَاتُ وَالطَّيِّبَاتُ"... إِلَى آخِرِ التَّشْهَدِ. وَفِي رِوَايَةٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «عَلَّمَ التَّحِيَّاتِ إِلَى آخِرِ التَّشْهَدِ». وَفِي رِوَايَةٍ: عَلَّمَنَا. وَفِي رِوَايَةٍ: قَالَ: كُنَّا إِذَا صَلَّيْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ نَقُولُ إِذَا جَلَسْنَا فِي آخِرِ الصَّلَاةِ: السَّلَامُ عَلَى اللَّهِ، السَّلَامُ عَلَى رَسُولِ اللَّهِ، وَعَلَى مَلَائِكَةِ نُسُخِهِمْ مِنَ الْمَلَائِكَةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَقُولُوا كَذًا وَقُولُوا: التَّحِيَّاتُ لِلَّهِ وَالصَّلَوَاتُ وَالطَّيِّبَاتُ"

د عبد الله بن مسعود رضي الله عنه نه روایت دی چې موږ به کله په رسول الله صلی الله علیه و آله وسلم پسې لمونځ کولو نو په تشهد کې به مو ویل **«والسلام علی الله»** په یو روایت کې دا زیادت دی **«چې ویل به مو»** **«من عباده السلام علی جبریل و میکائیل»** چې د الله پاک د بندګانو نه په جبرئیل او میکائیل باندې دي سلام وي: نو رسول الله صلی الله علیه و آله وسلم موږ طرف ته متوجه شو او وې فرمایل: چې الله پاک خپله سلام دی، کله چې په تاسو کې څوک د تشهد لپاره کيني نو داسې دي ووايي **«التحيات لله»** الخ په یو روایت کې دي چې صحابه کرامو به ویل **«السلام علی الله السلام علی جبرئیل السلام علی رسول الله»** نو رسول الله صلی الله علیه و آله وسلم وفرمایل: **«السلام علی الله»** مه وایئ او داسې وایئ: **«التحيات لله والصلوات والطيبات»** تر آخر د تشهد پورې او په یو روایت کې دي چې رسول الله صلی الله علیه و آله وسلم خلکو ته ونبودلو التحیات تر آخر د تشهد پورې.

په یو بل روایت کې د **«علمنا»** لفظ راغلی دی چې موږ ته یې تعلیم راکړو او په یو روایت کې دي چې هغه وفرمایل: کله چې به موږ لمونځ کولو نو رسول الله صلی الله علیه و آله وسلم سره به مو په آخر د لمانځه (تشهد) کې داسې ویل **«السلام علی الله السلام علی رسول الله وعلى ملائکته»** نو رسول الله صلی الله علیه و آله وسلم وفرمایل: داسې مه وایئ او داسې ووايي: **«التحيات لله والصلوات والطيبات»**

فایده: د تشهد الفاظ د ګڼو صحابه کرامو رضي الله عنهم نه چې د هغوی تعداد د شلوه اوچت دی راغلي، د امامانو هم په دیکې مختلف اقوال دي: امام ابوحنيفه رحمته الله تشهد د عبد الله بن مسعود رضي الله عنه اختیاروي، امام شافعي رحمته الله د ابن عباس رضي الله عنهما تشهد اختیاروي او امام مالک د عمر رضي الله عنه تشهد. د ابن مسعود رضي الله عنه تشهد په ټولو وجوهو سره د ترجیح قابل دی، د حدیث امامان ددې په تصحیح باندې متفق دي.

ترمذي فرمایي چې په تشهد کې دا صحیح حدیث دی او فرمایي چې د اکثر و اهل علمو صحابه کرامو او تابعینو عمل هم په دې باندې دی.

بزار فرمایي چې زما په نزد، په تشهد کې د ټولو نه صحیح حدیث، حدیث د عبد الله بن مسعود رضي الله عنه دی، امام مسلم رحمته الله فرمایي چې خلک وایي د عبد الله بن مسعود رضي الله عنه په تشهد باندې اجماع ده او د هغه شاګردان په دیکې اختلاف کونکي نه دي په خلاف د نورو تشهدو کې، طبراني ویلي چې ددې نه بڼه حدیث ما په تشهد کې نه دی اورېدلی.

ځینې نور صحابه کرام هم د ابن مسعود رضي الله عنه د تشهد سره موافقت کوي، مثلاً ابوبکر صدیق رضي الله عنه او معاویه رضي الله عنه وغیره... بیا ددې تشهد په تعلیم کې تاکید ډیر زیات دی، حماد د امام ابوحنيفه رحمته الله لاس نیولو سره ددې تعلیم ورکړو او د حماد لاس نیولو سره ابراهیم او د ابراهیم لاس نیولو سره علقمه او د علقمه لاس نیولو سره ابن مسعود رضي الله عنه او د ابن مسعود رضي الله عنه لاس نیولو سره رسول الله صلی الله علیه و آله وسلم ددې تعلیم ورکړی دی.

غرض د شلوه زیات وجوه داسې دي چې د هغې په وجه تشهد د ابن مسعود رضي الله عنه قابل د اعتماد دی

د عبد الله بن مسعود رضي الله عنه نه

روایت دی چې رسول الله صلی الله علیه و آله وسلم به

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ ابْنِ

بنی طرف ته سلام اړولو (السلام
عليکم ورحمة الله) وینا سره (او په سلام
کې به یې خټ تاولو) تردې چې د رسول
الله ﷺ مخ مبارک به ښکاره شو
او چپ طرف ته سلام اړولو کې به یې هم
داسې ویل.

مَسْعُودٌ رَضِيَ اللَّهُ عَنْهُ قَالَ: " كَانَ رَسُولُ اللَّهِ صَلَّى اللَّهُ
عَلَيْهِ وَسَلَّمَ يُسَلِّمُ عَنْ يَمِينِهِ: السَّلَامُ عَلَيْكُمْ وَرَحْمَةُ
اللَّهِ حَتَّى يَرَى شِقَّ وَجْهِهِ، وَعَنْ يَسَارِهِ مِثْلُ ذَلِكَ، " وَفِي
رِوَايَةٍ: «حَتَّى يَرَى بَيَاضَ خَدَّيْهِ الْأَيْمَنِ، وَعَنْ شِمَالِهِ مِثْلُ
ذَلِكَ»

په یو روایت کې دي چې تردې به یې خټ اړولو چې د رسول الله ﷺ د بنی انتګي سپین
والی به ښکاره شو او چپ طرف ته په سلام اړولو باندې به هم داسې کېدل.
فایده: گویا د سلام اړولو په وخت ات دومره تاوېدل پکار دی چې د مخ یو طرف ښکاره شي ددې
حدیث د وجې نه هم دا مسئله حق ده.

أَبُو حَنِيفَةَ عَنِ الْقَاسِمِ عَنْ أَبِيهِ عَنْ عَبْدِ اللَّهِ رَضِيَ اللَّهُ عَنْهُ قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَلِّمُ عَنْ يَمِينِهِ
وَعَنْ يَسَارِهِ تَسْلِيمَتَيْنِ»

د عبد الله بن مسعود رضی الله عنه نه روایت دی چې رسول الله ﷺ به بنی او چپ دواړو طرفونو ته
سلام اړولو.

فایده: دا تقریبا اتفاقي مسئله ده صرف د امام مالک رحمه الله په دیکې اختلاف دی د هغوی په نزد یو
سلام دی هغوی د عائشې رضی الله عنها حدیث مخې ته ږدي چې په هغې کې دي (كان يسلم في الصلوة تسليمة)
رسول الله ﷺ به په لمانځه کې یو سلام اړولو، موږ وایو چې د رسول الله ﷺ د لمانځه صحیح حال
څنګه چې سړو ته ښکاره دی داسې په ښځو ښکاره نه دی او د سړو ټول صحیح روایات په دوه
سلامونو باندې دلالت کوي، په دې مسئله باندې موږ څه رڼا په تیرو بیاناتو کې اچولې ده.

خلاصه

د څلرویشو صحابه وو څخه د تشهد مختلف الفاظ نقل دي. په دې باندې د ټولو عالمانو اتفاق دی
چې کوم الفاظ هم وویل شي لمونځ یې پرې کیږي، البته اختلاف په دې کې دی چې کوم الفاظ ویل
غوره دي؟

د احنافو او حنابله وو په نزد د عبد الله بن مسعود رَضِيَ اللَّهُ عَنْهُ الفاظ غوره دي چې امام ترمذي رَحِمَهُ اللَّهُ په
خپل کتاب کې لیکلي:

عَنْ عَبْدِ اللَّهِ بْنِ مَسْعُودٍ، قَالَ: عَلَّمَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَعَدْنَا فِي الرُّكْعَتَيْنِ أَنْ نَقُولَ: التَّحِيَّاتُ لِلَّهِ،
وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ
أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ. (ترمذي: ۶۰/۱)

امام مالک رَحِمَهُ اللهُ د عمر فاروق رَضِيَ اللهُ عَنْهُ شهادت ته ترجيح ورکوي التحيات لله، الزاکیات لله، الطبیات الصلوات لله السلام عليك أيها النبي ورحمة الله السلام... پاتې نوره برخه یې د عبد الله بن مسعود رَضِيَ اللهُ عَنْهُ د تشهد په خبر ده. (موطا امام مالک التَّشَهُدُ فِي الصَّلَاةِ)

امام شافعي رَحِمَهُ اللهُ د عبد الله بن عباس رَضِيَ اللهُ عَنْهُ تشهد ته ترجيح ورکوي عن ابن عباس، قال: كان رسول الله صَلَّى اللهُ عَلَيْهِ وَسَلَّمَ يُعَلِّمُنَا التَّشَهُدَ كَمَا يُعَلِّمُنَا الْقُرْآنَ، فَكَانَ يَقُولُ: التَّحِيَّاتُ الْمُبَارَكَاتُ، الصَّلَوَاتُ الطَّيِّبَاتُ لِلَّهِ، سَلَامٌ عَلَيْكَ أَيُّهَا النَّبِيُّ وَرَحْمَةُ اللهِ وَبَرَكَاتُهُ، سَلَامٌ عَلَيْنَا... پاتې نوره برخه یې د عبد الله بن مسعود رَضِيَ اللهُ عَنْهُ د تشهد په خبر ده. (ترمذي: ۶۵/۱)

د عبد الله بن مسعود رَضِيَ اللهُ عَنْهُ د تشهد د ترجيح وجه:

(۱) عبد الله بن مسعود رَضِيَ اللهُ عَنْهُ وايي: چې رسول الله صَلَّى اللهُ عَلَيْهِ وَسَلَّمَ راته د تشهد ښودلو پرمهال زه له لاسه ونيولم، لکه د مسلم په روايت کې چې دي، داسې الفاظ په پوره ډاډ او اطمینان باندې دلالت کوي، دغه راز دا روايت مسلسل ياخذ الید هم دی (معارف السنن: ۱۹/۳)

(۲) د محدثينو په دې باندې اجماع ده چې د عبد الله بن مسعود رَضِيَ اللهُ عَنْهُ روايت تر ټولو صحيح دی
(۳) د عبد الله بن مسعود رَضِيَ اللهُ عَنْهُ د تشهد په الفاظو کې هيڅ اختلاف نشته، د تشهد په نورو روايتونو کې سخت اختلاف دی. نو د مختلف فيه څخه غوره دا ده چې په متفق عليه باندې عمل وشي

باب تخفيف الإمام الصلاة

أَبُو حَنِيفَةَ عَنْ حَمَّادٍ عَنْ إِبْرَاهِيمَ، قَالَ: كَانَ عَبْدُ اللَّهِ بْنُ مَسْعُودٍ وَحَدِيفَةُ وَأَبُو مُوسَى رَضِيَ اللَّهُ عَنْهُمْ وَعُمَرُ بْنُ الْكَافَرِ النَّبِيُّ صَلَّى اللَّهُ عَلَيْهِ وَسَلَّمَ اجْتَمَعُوا فِي مَنْزِلٍ، فَجَعَلُوا يَقُولُونَ: تَقَدَّمَ يَا فُلَانُ، فَأَبَى، فَقَالَ: تَقَدَّمَ أَنْتَ يَا أَبَا عَبْدِ الرَّحْمَنِ، فَتَقَدَّمَ "فَصَلَّى بِهِمْ صَلَاةً خَفِيفَةً وَجِزَاءً أَمَّ الرَّكُوعَ وَالسُّجُودَ.

فَلَمَّا انْصَرَفَ، قَالَ الْقَوْمُ: لَقَدْ حَفِظَ أَبُو عَبْدِ الرَّحْمَنِ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ"

امام لره لنډ لمونځ کول

د ابراهيم رَحِمَهُ اللهُ نه روايت دی چې عبد الله بن مسعود، حدیفه، ابو موسی اشعري رَضِيَ اللهُ عَنْهُمْ او نور څو صحابه کرام په یو مکان کې جمع شول لمانځه لپاره اقامت وشو، ټولو د کور خاوند ته وویل جناب (د امامت لپاره) تاسو مخکې شی، هغوی انکار وکړو او عبد الله بن مسعود رَضِيَ اللهُ عَنْهُ ته یې وویل: ای ابو عبد الرحمن تاسو مخکې شی (یعنې امام جوړ شی)، هغوی مخکې شو او مختصر خود پوره رکوع او سجدو والا لمونځ یې وکړو. کله چې هغه د لمانځه نه فارغ شو نو ملګرو ورته وویل چې ابو عبد الرحمن رَضِيَ اللهُ عَنْهُ د رسول الله ﷺ لمونځ څه ښه یاد کړی دی (چې په قرائت وغیره کې مختصر دی او په رکوع او سجده کې پوره)

فایده: په دې حدیث کې په یو وخت څو شرعي مسئلو باندې رڼا اچول کېږي. اول دا چې د مقتدیانو د رعایت لپاره به رسول الله ﷺ خپله هم مختصر لمونځ کولو چې عبدالله بن مسعود رضی الله عنه د هغې نقل کړی او اصحابو ته به یې هم په کلکو الفاظو کې ددې تاکید فرمایلو. په داسې لمونځ ورکولو باندې به سخت خفه کیدلو چې هغه په مقتدیانو باندې بوج وي چې په هغې سره خلک تنگ شي چې د هغې په وجه خلک جماعت ته نه راځي او ځان پټوي.

ددې وجې ابن ماجه وغیره د ابو مسعود انصاري رضی الله عنه هم ددې مضمون حدیث ذکر کړی چې یو سړی د رسول الله ﷺ خدمت ته راغلو او وې ویل: ای د الله رسوله ﷺ! ددې فلاني سړي د وجې نه زه د سهار په لمانځه کې شرکت نه شم کولی، ځکه چې هغه ډیر اوږد لمونځ ورکوي، راوي فرمایي چې ددې ورځې نه علاوه ما کله هم رسول الله ﷺ په نصیحت کولو باندې دومره غصه او خفه نه دی لیدلی، وې فرمایل: ای خلکو تاسو خلکو ته د لمانځه نه نفرت پیدا کوئ، په تاسو کې چې څوک هم لمونځ ورکوي هغه دي مختصر لمونځ ورکوي، ځکه چې په مقتدیانو کې کمزوري هم وي او بوډاگان او حاجتمند هم وي، دغه شان رسول الله ﷺ یو کړت په اوږد لمونځ ورکولو باندې په معاذ رضی الله عنه باندې ناراضه شو.

ددې قصې نه دا هم معلومه شوه چې په کور کې اگر چې نور ډیر صحابه کرام رضی الله عنده موجود و خو د امامت لپاره ابن مسعود رضی الله عنه منتخب شو، ځکه چې د امامت لپاره شرعا افقه زیات مناسب گڼل شوی، گویا ټولو حاضرینو دی افقه (ډیر فقیه) وگڼلو چې د امامت شرف هغه ته نصیب شو. ددې واقعي سره د ابن مسعود رضی الله عنه فضیلت او عملي او چتوالي باندې رڼا پریوځي. ویل شوي چې د خلفاء اربعه نه پس په فقاہت کې هغه د ټولو نه مقدم و ددې واقعي نه ددې خبرې هدایت هم ملاوېږي چې د مقتدیانو په رعایت کې اگر که لمونځ مختصر شي خو د ارکانو په ادا کولو کې د تندۍ نه کار نه دي اخستل پکار، بلکې د شرع د هدایت مطابق او ډیر قرار او سکون سره ادا کول پکار دی، په دې وجه د صلاة خفیفه سره (اتم الركوع والسجود) قید ولگول شو.

بَابُ الصَّلَاةِ عَلَى الْحَصِيرِ

أَبُو حَنِيفَةَ عَنْ أَبِي سَفْيَانَ، عَنْ جَابِرٍ، عَنْ أَبِي سَعِيدٍ، «أَنَّهُ دَخَلَ عَلَى رَسُولِ اللَّهِ، فَوَجَدَهُ يُصَلِّي عَلَى حَصِيرٍ يَسْجُدُ عَلَيْهِ»

په درې لمونځ کول

د ابو سعید رضی الله عنه روایت دی چې هغه رسول الله ﷺ ته راغلو، رسول الله ﷺ یې په پوزي باندې لمونځ کونکی او سجده کونکی ولید.

فایده: ددې حدیث نه ددې خبرې ثبوت هم معلومیږي چې په ځمکه باندې څه درې وغیره خپرولو سره که لمونځ وشي نو بغیر د کراهت نه جائز دی او هم دا مذهب د جمهورو علماء کرامو دی، که هغه

پوزی په ځمکه باندې د راختونکي شي نه جوړ وي يا نه وي، دلته د بعض اصحابو چې الله ﷺ لږ اختلاف دی، هغوی فرمایي چې په ځمکه باندې لمونځ کول ډیر غوره دی په دې وجه چې د لمانځه اصلي جوهر خشوع او خضوع او عاجزي ده او ددې اظهار څومره چې په ځمکه باندې کیږي دومره په بل شي باندې نه کیږي. ترمذي (باب ما جاء فی الصلوة علی الحصیر) د لاندې لیکي چې زیات اهل علم هم دې طرف ته تللي دي (الا ان قوما من اهل العلم اختاروا الصلوة علی الأرض استحباباً) یعنې بعض اهل علمو په ځمکه باندې لمونځ کولو ته مستحب ویلی دی، نووي هم په دې سلسله کې د قاضي عیاض قول نقل کړی چې که جای نماز د ځمکې د جنس څخه نه وي نو لمونځ په ځمکه باندې غوره دی (الا أن الصلوة سرها التواضع) ځکه چې په لمانځه کې د تواضع راز پټ دی.

باب صلوة المريض

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ رَضِيَ اللَّهُ عَنْهُمَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى قَاعِدًا وَقَائِمًا وَمُخْتَبِئًا»
د مريض لمونځ

د ابن عباس رضی الله عنهما نه روایت دی چې رسول الله ﷺ په ناسته، په ولاړه او په ډډه وهلو سره لمونځ وکړو.

فایده: دا صورت په فرضو کې د عذر په وخت او په نفلو کې هر وخت جائز دی.

أَبُو حَنِيفَةَ عَنْ أَبِي سُفْيَانَ، عَنِ الْحَسَنِ، «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى مُخْتَبِئًا مِنْ رَمَدٍ»
حسن بصري رضی الله عنه روایت کوي چې رسول الله ﷺ د سترګې د خوږېدلو د وجې نه په ډډه لمونځ ادا کړو.

فایده: په دې سره د تیر شوي حدیث وضاحت وشو چې داسې شکل د عذر په وخت جائز دی.

محمد بن بکیر قاضي النامغان قال کتبت الی ابي حنيفة في المريض إذا ذهب عقله كيف يعمل به في وقت الصلاة؟ فكتب إلي يخيبرني: عَنْ مُحَمَّدِ بْنِ الْمُنْكَدِرِ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، قَالَ: مَرِضْتُ، فَعَاتَنِي النَّبِيُّ صَلَّى اللَّهُ عَلَيْهِ وَسَلَّمَ، وَمَعَهُ أَبُو بَكْرٍ وَعُمَرُ رَضِيَ اللَّهُ عَنْهُمَا، وَقَدْ أُنْغِمِي عَلَى فِي مَرَضِي، وَجَاءَتِ الصَّلَاةُ، فَتَوَضَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَصَبَّ عَلَيَّ مِنْ وَضُوئِهِ، فَقَالَ: "كَيْفَ أَنْتَ يَا جَابِرُ؟" ثُمَّ قَالَ: صَلَّى مَا اسْتَطَعْتُ، وَلَوْ أَنَّ تَوَمَّيْ."

محمد بن بکیر فرمایي چې ما امام ابوحنيفه رضی الله عنه ته ولیکل چې د بیهوشۍ په وجه کله د بیمار عقل لاړ شي؛ نو د لمانځه په وخت د هغه سره څه وشي؟ نو هغه ما ته لیکل راولېږل. د محمد بن المنکدر نه روایت کولو سره چې جابر بن عبد الله رضی الله عنه وفرمایي: یو کړت زه بیمار شوم رسول الله ﷺ د ابوبکر او عمر رضی الله عنهما په ملګرتیا کې، زما پوښتنې ته راغلو. رسول الله ﷺ اودس وکړو او د

اودس اوبه يې په ما باندې وشيندلې؛ نوزه په هوش کې راغلم. رسول الله ﷺ وفرمايل: جابره! ستا څه حال دی؟ بيا يې وفرمايل: لمونځ وکړه تر څو چې طاقت لرې (که په ولاړه وي او که په ناسته وي) اگر چې په اشارې سره وي (په رکوع او سجود کې).

فایده: د بیمار نور وضاحت هم وشو چې بیمار دي په هيڅ حال کې لمونځ نه پرېږدي، که په ولاړه وي که په ناسته وي که په ملاسته وي او که د سر په اشارې سره وي.

په دې اړه د جابر، علي او ابن عمر رضی الله عنہم نه مرفوع او موقوف احاديث روايت شوي دي او همدا قسم تفصيل په هغې کې راغلی دی.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ عَابِثَةَ رَضِيَ اللَّهُ عَنْهَا، قَالَتْ: لَمَّا أُغْمِيَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "مُرُوا أَبَا بَكْرٍ، فَلْيُصَلِّ بِالنَّاسِ، فَقِيلَ: إِنَّ أَبَا بَكْرٍ رَجُلٌ حَصِيصٌ وَهُوَ بِنَفْسِهِ يَكْرَهُ أَنْ يَقُومَ مَقَامَكَ قَالَ: افْعَلُوا مَا أَمَرُكُمْ بِهِ"

عائشه رضی الله عنها فرمايي چې کله په رسول الله ﷺ باندې بيهوشي راغله نو وې فرمايل: ابوبکر رضی الله عنه ته ووايه چې هغه خلکو ته لمونځ ورکړي، رسول الله ﷺ ته عرض وشو چې ابوبکر رضی الله عنه يو نرم زړه والا انسان دی (چې د پریشاني په وجه به د قرانت نه قاصر وي) او هغه خپله دا خبره ناخوښه گڼي چې ستاسو په ځای ودرېږي، رسول الله ﷺ بيا وفرمايل: څنگه چې زه درته وایم هغه شان وکړئ.

فایده: دا حديث د ابوبکر رضی الله عنه فضيلت ښکاره کوي چې په ديني کارونو کې په هر حيثيت هغوی ته اوچتوالی حاصل و.

په دې وجه خپله د رسول الله ﷺ په خوله مبارکه د امامت صغری لپاره هغوی منتخب شو، ځکه چې د امامت لپاره په علم او فقه او تقوی کې د اوچت سړي انتخاب مناسب دی، لمونځ چونکې اصل اصول د دين دی، په دې وجه گویا صرف د امامت منصب هغوی ته ورنکړی شو بلکې د پوره دين او مذهب د سرداری او سرته د رسول پگړۍ د هغوی په سر وتړل شوه.

دا د ابوبکر صدیق رضی الله عنه د امامت هغه امتیازي حيثيت دی چې په هغې باندې څومره فخر وي کم دی، دا حديث د شيعه گانو او تفضيليه په عقیده باندې يو سخت گزار دی چې هغوی د ابوبکر صدیق رضی الله عنه مرتبه ښکته بيانوي او د هغوی په دې فضيلت باندې شک کوي، حال دا چې هغوی ته د شک کولو څه حق دی سره ددې چې پخپله علي رضی الله عنه د خليفه د انتخاب په وخت د هغه د فضيلت په ښکاره الفاظو سره اظهار وکړو: (کیف لا نوتره علينا في امر دنيانا وقد ائره النبي ﷺ علينا في امر ديننا) چې په دنيوي امر کې به موږ هغوی خليفه ولې نه منتخب کوو حال دا چې رسول الله ﷺ په ديني امورو کې هغه زموږ د امامت لپاره خوښ کړی دی، د همدې رواياتو له وجې اهل سنت د خلفاء اربعه ترتيب حق مني.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ عَائِشَةَ رَضِيَ اللَّهُ عَنْهَا أُمِّ الْمُؤْمِنِينَ قَالَتْ: لَمَّا أُنْغِمِي عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "مُرُوا أَبَا بَكْرٍ، فَلْيُصَلِّ بِالنَّاسِ، فَقِيلَ لَهُ: يَا رَسُولَ اللَّهِ، إِنَّ أَبَا بَكْرٍ رَجُلٌ حَصِيدٌ، وَهُوَ يَكْرَهُ أَنْ يَقُومَ مَقَامَكَ، قَالَ: مُرُوا أَبَا بَكْرٍ، فَلْيُصَلِّ بِالنَّاسِ يَا صَوْنِيحِبَاتِ يَوْسُفَ وَكَرَّرَ"

عائشه رضي الله عنها فرمايې چې كله په رسول الله صلى الله عليه وسلم باندې بيهوشي راغله نو وې فرمايل ابوبكر ته ووايې چې خلكو ته امامت وكړي. هغوی ته عرض وشو چې ابوبكر رضي الله عنه يو نرم زړه والا انسان دی هغه دا ناخوښه گڼي چې ستاسو په ځای ودرېږي. رسول الله صلى الله عليه وسلم بيا وفرمايل اې د يوسف عليه السلام ملگرو (زنانونو) ابوبكر ته ووايې چې هغه خلكو ته لمونځ وركړي او دا خبره يې بار بار وكړه

فایده: دا حدیث د ښکاره هداياتو او نصيحتونو چينه ده د ټولو نه اول د خلافت په انتخاب کې چې کوم جنگ دی، په دې واقعي سره ددې خبرې جرړه پرې کيږي او په خلافت کې د ابوبکر صدیق رضي الله عنه مخکې والی او د هغه په حقيقت کېدلو باندې فيصله کونکي حکم ملاوېږي چې كله د لمانځه په شان يو اهم ديني امر کې د هغوی انتخاب د ټولو نه اول وشو؛ نو دنيوي امور... د خلافت دامورو په نسبت کوم چې ددې نه ډير زيات کم دي ولې د هغوی انتخاب ونشي. هم داسې وشو چې د ټولو مومنانو رايې د هغه په حق کې متفق شوې؛ نو بيا يو طرف ته د امامت مسئله هم حل شوه. كله چې د لمانځه لپاره د امام انتخاب وشي نو په علم او فضل کې دي اوچت سړی امام جوړ شي. امام بخاري ترجمه الباب هم په دې الفاظو سره تړلی دی. کنه اقرأ (لوی قاري) ابي هم موجود و.

بيا په دې ديني مسئله باندې هم رڼا واچول شوه چې د رسول الله صلى الله عليه وسلم د امام کېدلو په صورت کې د امام په عذر سره کيناستل او د مقتديانو درېدل جائز دي. که ابوبکر رضي الله عنه امام ومنو نو ددې مسئلې ثبوت هم راځي چې فاضل او اوچت په مفضول او ښکته انسان پسې لمونځ ادا کولی شي. ددې معلومات هم وشو چې كله د شارع عليه السلام د طرف نه حکم وشي؛ نو حيلې نه دي کتل پکار. کنه په دې باندې يو انسان ملامه کېدی شي. دا هم معلومه شوه چې د رش په وخت مقتدي د امام برابر په ښي طرف کې درېدلی شي او په اوچت آواز سره خلكو ته د امام د تكبير آواز رسولی شي

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمَّا مَرَضَ الْمَرَضَ الَّذِي قُبِضَ فِيهِ خَفَّ مِنَ الْوَجَعِ، فَلَمَّا حَضَرَتِ الصَّلَاةُ، قَالَ لِعَائِشَةَ رَضِيَ اللَّهُ عَنْهَا: "مُرِي أَبَا بَكْرٍ، فَلْيُصَلِّ بِالنَّاسِ، فَأَرْسَلَتْ إِلَى أَبِي بَكْرٍ رَضِيَ اللَّهُ عَنْهُ، أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَأْمُرُكَ أَنْ تُصَلِّيَ بِالنَّاسِ، فَأَرْسَلَتْ إِلَيْهَا: يَا بَنِيَّ، إِنِّي سَمِعْتُ كِبِيرُ رَفِيقٍ، وَإِنِّي مَتَى لَا أَرَى رَسُولَ اللَّهِ صَلَّى اللَّهُ عَلَيْهِ وَسَلَّمَ فِي مَقَامِهِ أَرِقُ لِنَلِكِهِ فَاجْتَمِعِي أَنْتِ وَحَفْصَةُ رَضِيَ اللَّهُ عَنْهَا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَمُرِّي إِلَى عُمَرَ رَضِيَ اللَّهُ عَنْهُ، فَلْيُصَلِّ بِهِمْ، فَقَعَلْتُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَتُنْتِ صَوَاحِبُ يَوْسُفَ، مُرِي أَبَا بَكْرٍ، فَلْيُصَلِّ بِالنَّاسِ، فَلَمَّا تَوَدَّيَ الصَّلَاةَ، يَسْمَعُ النَّبِيُّ صَلَّى اللَّهُ عَلَيْهِ وَسَلَّمَ الْمُؤَذِّنَ، وَهُوَ يَقُولُ: حَيَّ عَلَى الصَّلَاةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ازْعُمُونِي، فَقَالَتْ عَائِشَةُ: قَدْ

أَمَرْتُ أَبَا بَكْرٍ أَنْ يُصَلِّيَ بِالنَّاسِ، وَأَنْتَ عَذِرٌ، قَالَ: أَرَفَعُونِي، فَإِنَّهُ جُعِلَتْ قُرَّةُ عَيْنِي فِي الصَّلَاةِ. قَالَتْ عَابِشَةُ: فَرَفَعَ بَيْنَ اثْنَيْنِ، وَقَدَّمَاهُ تَخَطَّانَ عَلَى الْأَرْضِ، فَلَمَّا سَمِعَ أَبُو بَكْرٍ بِحَسَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ تَأَخَّرَ، فَأَوْمَأَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَجَلَسَ النَّبِيُّ صَلَّى اللَّهُ عَلَيْهِ وَسَلَّمَ عَنْ يَسَارِ أَبِي بَكْرٍ رَضِيَ اللَّهُ عَنْهُ، وَكَانَ النَّبِيُّ صَلَّى اللَّهُ عَلَيْهِ وَسَلَّمَ حِذَاءَهُ يُكَبِّرُ، وَيُكَبِّرُ أَبُو بَكْرٍ بِتَكْبِيرِ النَّبِيِّ صَلَّى اللَّهُ عَلَيْهِ وَسَلَّمَ، وَيُكَبِّرُ النَّاسُ بِتَكْبِيرِ أَبِي بَكْرٍ حَتَّى فَرَعَ، ثُمَّ لَمْ يُصَلِّ بِالنَّاسِ غَيْرَ تِلْكَ الصَّلَاةِ حَتَّى قُبِضَ، وَكَانَ أَبُو بَكْرٍ الْإِمَامَ وَالنَّبِيُّ صَلَّى اللَّهُ عَلَيْهِ وَسَلَّمَ وَجَعَ حَتَّى قُبِضَ."

عائشه رضی اللہ عنہا فرمائی چې کله رسول الله صلی الله علیه وسلم ظہر هغه بیمار ی باندې اختہ شو په کومه کپ چې د هغوی وفات شو او د ډیر درد د وجې نه ضعیف شو او د لمانځه وخت راغلو نو عائشې رضی اللہ عنہا ته رسول الله صلی الله علیه وسلم وفرمایل: ابوبکر رضی اللہ عنہ ته ووايه چې هغه خلکو ته لمونځ ورکړي. عائشې رضی اللہ عنہا ابوبکر رضی اللہ عنہ د یو سړي په ذریعه راوغوښتلو چې رسول الله صلی الله علیه وسلم تاسو ته حکم درکوي چې تاسو خلکو ته لمونځ ورکړئ. ابوبکر رضی اللہ عنہ عائشې رضی اللہ عنہ ته خواب وکړو چې زه بودا او نرم زړی انسان یم. زه چې رسول الله صلی الله علیه وسلم د هغه په ځای کې ونه وینم: نو زړه به مې بې قراره وي: نو ته او حفصه رضی اللہ عنہ دواړه رسول الله صلی الله علیه وسلم ته ورشئ چې هغه عمر رضی اللہ عنہ ته سړی ولېږي چې هغه لمونځ ورکړي. (عائشه رضی اللہ عنہا فرمائی) چې ما هم داسې وکړه. په دې سړه رسول الله صلی الله علیه وسلم وفرمایل چې تاسو د یوسف ملګري زنانه یی: ابوبکر ته ووايي چې هغه خلکو ته لمونځ ورکړي بیا چې د لمانځه لپاره آذان وشو او رسول الله صلی الله علیه وسلم د موذن د ﴿حی علی الصلوة﴾ آواز واورېدلو: نو ارشاد یې وفرمایلو چې ما اوچت کړئ زما د سترگو یخ والی په لمانځه کې دی. عائشې رضی اللہ عنہا عرض وکړو چې ما ابوبکر رضی اللہ عنہ ته خواب کړی دی چې لمونځ ورکړي او تاسو معذور یی: (بیا څه لپاره تکلیف کوی) رسول الله صلی الله علیه وسلم وفرمایل: ما اوچت کړئ زما د سترگو یخ والی په لمانځه کې دی.

عائشه رضی اللہ عنہا فرمائی چې ما بیا اوچت کړو او د دوه سړو مینځ کې رسول الله صلی الله علیه وسلم داسې تلو چې د هغوی پښې مبارکې په ځمکه راکشېدلې. کله چې ابوبکر صدیق رضی اللہ عنہ د رسول الله صلی الله علیه وسلم د راتلو آواز واوریدلو نو وروسته کېدل یې غوښتل. رسول الله صلی الله علیه وسلم هغه په اشارې سره د وروسته کیدلو نه منع کړو. پس رسول الله صلی الله علیه وسلم د ابوبکر صدیق رضی اللہ عنہ چپ طرف ته کیناستلو (چې د رسول الله صلی الله علیه وسلم امامت وشي) رسول الله صلی الله علیه وسلم به تکبیر ویلو او ابوبکر صدیق رضی اللہ عنہ به د رسول الله صلی الله علیه وسلم تکبیر خلکو ته رسولو تر دې چې د لمانځه نه فارغ شو.

بیا ددې لمانځه نه سېوا رسول الله صلی الله علیه وسلم یو لمونځ هم ورنکړو. تر دې چې وفات شو. ددې نه پس ابوبکر رضی اللہ عنہ د لمونځونو امامت کولو او رسول الله صلی الله علیه وسلم بیمار و تر دې چې وفات شو.

فایده: په دې حدیث کې د واقعي نور تفصیل او وضاحت دی

خلاصه

ايدا د عذرله وجې امام په ناسته لمونځ ورکولی شي؟

د امام مالک رَحْمَةُ اللهِ مشهور قول دا دی چې د ناست امام اقتداء په هېڅ حال کې جائز نه ده، (اگر چې مقتديان يې ولاړ وي او که ناست وي، خو که مقتدي يې هم عذر ولري، بيا د ناست امام پسې لمونځ جائز دی، دا مذهب د امام محمد رَحْمَةُ اللهِ هم دی.

د امام احمد رَحْمَةُ اللهِ او نورو ظاهريه وو مذهب دا دی چې د ناست امام پسې لمونځ جائز دی او د مقتديانو لپاره ضروري ده چې هغوی هم په ناسته لمونځ وکړي.

د امام ابوحنيفه، امام شافعي او امام ابویوسف رَحْمَةُ اللهِ په نزد د ناست امام پسې لمونځ جائز دی؛ خو په بدن روغ مقتدي باندې لږم دي چې هغوی په ولاړه لمونځ ادا کړي، دا د زیاتره عالمانو مذهب دی.
د احنافو او شوافعو دلیل:

په باب کې ذکر شوی حدیث د دوی دلیل دی، په دې حدیث کې دا خبره ذکر ده چې رسول الله صَلَّى اللهُ عَلَيْهِ وَسَلَّمَ په ناسته لمونځ ادا کړو او ټولو صحابه وو په ولاړه ورپسې اقتداء وکړه، دا حدیث په بخاري کې هم شته.

د امام مالک رَحْمَةُ اللهِ دلیل:

امام شعبي رَحْمَةُ اللهِ روایت نقل کوي: عَنِ الشَّعْبِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يُؤْمَنُ رَجُلٌ بَغْيِي جَالِسًا». (مصنف ابن عبد الرزاق: ۴۶۲/۲)

زما څخه وروسته به هېڅوک هم د ناست امام پسې لمونځ نه کوي.

خواب:

ددې حدیث مدار په جابر جعفي دی او دده په ضعف باندې ټول عالمان اتفاق دي، لهذا په دې حدیث باندې دلیل نیول صحیح نه دي.

د امام احمد رَحْمَةُ اللهِ او ظاهريه وو دلیل:

د رسول الله حدیث مبارک دی: «وَإِذَا صَلَّى قَاعِدًا فَصَلُّوا قُعُودًا أَجْمَعُونَ». (ترمذي: باب ما جاء إذا صلى الإمام قاعدا فصلوا قعوداً)

ځواب :

دا روایت منسوخ دی، ځکه چې دا د (۵) هجري خبره ده، کله چې رسول الله ﷺ د اس څخه ولوېد او زخمې شو، تر هغې وروسته یې صحابه وو ته په ناسته لمونځ ادا کړ او کوم روایت چې موږ ذکر کړو هغه د رسول الله ﷺ د وفات کېدو وخت و، لهدا تاسو چې کوم حدیث وړاندې کړی هغه زموږ د وړاندې شوي حدیث له وجې منسوخ دی.

باب إمامة ولد الزنا والعبد والأعراب:

حَدَّثَنَا عَنْ حَمَّادِ بْنِ إِسْرَاهِيمَ قَالَ: «يَوْمَ الْقَوْمِ وَلَدُ الزَّانَا وَالْعَبْدُ وَالْأَعْرَابِيُّ إِذَا قَرَأَ الْقُرْآنَ»

امامت د ولد الزنا او غلام او کوچي

د ابراهيم نه روایت دی وې فرمايل: چې د خلکو امامت ولد الزنا (حرامي) او کوچی چې کله قرآن لوستلی شي کولی شي.

فایده: گویا ددې حدیث په وجه ددې درې واړو امامت جائز نه دی تر څو چې هغوی د قرآن تعلیم حاصل نه کړي، د امامت لپاره د علم او فضل اوچت والی او د تقوی او د برزرگی امتیاز لازمي شي دی، د علم شرط یې ددې لپاره ولگولو چې اکثر او زیات تر په دوی کې علم نه وي او په هم دې وجه د هغوی امامت د کراهت نه خالي نه وي، ولد الزنا د خپل نسل د کښته والي او حسبي ردالت له وجې اکثر د تهذیب او ادب نه لرې وي او د علم د رڼا نه بې پرواه او د تقوی د نعمت نه ناخبره وي، که هغه د علم په زېور باندې ښکلی وي، نو هغه شرعا بغیر د څه بندیز نه د امامت په منصب باندې فائز کېدلی شي، علم او تقوی د هغه د حسبي ښکته والي لپاره کافي ده، ځکه ددې آیت مطابق «لا تزر وازرة وزر اخرى» په اصل کې هغه صرف د خپلو گناهونو ذمه دار کېدلی شي، د نورو د گناهونو بوج د هغه په اوږو باندې نه شي اچول کېدی.

یا مثلاً غلام چې د هغه د خدمت گاری مصروفیات عموماً د علم د حصول نه بندوي او دغه شان هغه د بې علمۍ په وجه هغه د تقوی او پرهیزگاری نه ناخبره وي او هغه د علم په لوی دولت باندې ښه مالدار شي او د تقوی په نعمت مشرف شي؛ نو د هغه غلامي هغه د امامت لپاره نااهل نه شي ثابتولی.

د شریعت په نقطه نظر سره د انسانیت د ټولو نه لوی لعنت جهالت دی او د انسانیت تر ټولو لوی عزت علم او تقوی ده، په علم او تقوی سره په ټولو عیبونو باندې پرده پریوځي.

هم دا حال د اعرابي دی چې عام طور د کوچي د علم او تقوی سره څه کار نه وي او د هغه ددې فضیلتونو سره څه تعلق نه وي؛ نو هغه څنگه د امامت صغری مستحق کېدی شي، دا خبره دي واضحه وي چې اوس د دین علم کوچیان او جاهلان ټول حاصلوي او په دیني تهذیب باندې هم هغوی ښکلي وي، پس اوس به د کوچي سپک گڼل کم عقل توب وي. الا ماشاء الله

باب الإثنین جماعة

أَبُو حَنِيفَةَ عَنِ الْهَيْثَمِ عَنْ عِكْرِمَةَ عَنْ إِبْنِ عَبَّاسٍ، «أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِرَجُلٍ فَصَلَّى خَلْفَهُ وَامْرَأَةً خَلْفَ ذَلِكَ صَلَّى بِهِمْ جَمَاعَةً»

دوه کسان جماعت کولی شي

د ابن عباس رضی الله عنهما روایت دی چې رسول الله ﷺ امامت وکړو او په هغوی پسې یو سړی و او په هغه سړي پسې یوه ښځه وه (په دې طریقې، یې د جماعت لمونځ ادا کړو).
فایده: په دې کیسه کې یې د سړي او ښځې وضاحت نه دی کړی چې دوی څوک وو؟ یا خو دا واقعې د انس رضی الله عنه او د هغه د مور ام سلیم رضی الله عنها چې انس رضی الله عنه په رسول الله صلی الله علیه وسلم پسې خاته و او په هغه پسې د هغه مور ام سلیم خاته وه. یا دا کیسه د علي رضی الله عنه او د خدیجه الکبری رضی الله عنها چې په رسول الله ﷺ پسې علي رضی الله عنه یواځې و او په علي رضی الله عنه پسې خدیجه الکبری رضی الله عنها وه.
 امام صاحب رحمه الله ددې نه دلیل ذکر کوي چې په لمانځه کې د سړي او ښځې برابرېدل د سړي د لمانځه د فساد سبب گرځي، که دا نقصان نه وی نو ښځه به د سړي سره ودرول شوې وه، ځکه چې په صف کې یواځې دریدل هم د امام صاحب په نزد د لمانځه د کراهت سبب دی او د امام احمد په نزد د لمانځه د فساد سبب دی: خو کله چې دوه قباحتونه یو ځای جمع شي نو عقلاً وړوکی قباحت برداشت کولی شي. دلته وړوکی قباحت یواځې دریدل دي په نسبت د ښځې او د سړي د یو ځای درېدو، پس یواځې دریدل اختیار کړی شو او د برابر درېدو نه ځان وساتل شو.

باب فضيلة وصل الصفوف

أَبُو حَنِيفَةَ عَنْ عَطَاءِ بْنِ يَسَارٍ، عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ اللَّهَ وَمَلَائِكَتَهُ يُصَلُّونَ عَلَى الَّذِينَ يَصِلُونَ الصُّفُوفَ»

د صفونو یو ځای کولو فضیلت

ابو سعید خدری رضی الله عنه فرمایي چې رسول الله ﷺ وفرمایي: بیشکه الله پاک او د هغه ملايکې رحمت لیرې په هغه خلکو باندې کوم چې صفونه برابر وي (په مینځ کې فاصله نه پرېږدي).
فایده: ابن ماجه هم دا حدیث د عائشې رضی الله عنها مرفوع روایت کړی. په هغې کې دا تکرر هم ده (من سد فرجة رفعه الله بها درجة) چا چې صف کې خالي ځای بند کړو الله پاک به دده یوه درجه اوچته کړي احمد: ابن احبان او حاکم وغیره هم ددې روایت کوي. غرض دا چې د صف په یو ځای کولو باندې ډیر احادیث په مختلف او ډیر تاکید والا الفاظو سره راغلي دي او په دیکې په غفلت کولو باندې

سخت وعيد راغلی دی، ددی وجې نه د حاکم په روایت کې کوم چې د ابن عمر رضی اللہ عنہما داسې نقل دی چې چا صف پرې کړو الله پاک دي هغه پرې کړي
د صف یو ځای کول دا دي چې د یو بل ترمنځ لرې والی نه وي، د اوږو سره اوږه او د گیتۍ سره گیتۍ یو ځای کړی شي، خلفاء اربعه رضی اللہ عنہم به په خپلو خلافتونو کې په دې باندې ډیر زور ورکولو. علي رضی اللہ عنہ او عثمان رضی اللہ عنہ به ددی ډیر خیال ساتلو، علي رضی اللہ عنہ به مقتدیانو ته هدایت کولو چې بالکل نیغ درېږي مخکې وروسته مه کیږي.

باب من شهد الفجر والعشاء في جماعة

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ شَهِدَ الْفَجْرَ وَالْعِشَاءَ فِي جَمَاعَةٍ، كَانَتْ لَهُ بَرَاءَتَانِ: بَرَاءَةٌ مِنَ النِّفَاقِ، وَبَرَاءَةٌ مِنَ الشِّرْكِ"

د ماسخوتن او سهار په جماعت

کې د شریکیدلو فضیلت

ابن عباس رضی اللہ عنہما فرمائي چې رسول الله صلى الله عليه وسلم وفرمايل: څوک چې د سهار او ماسخوتن په جماعتونو کې حاضر پاتې شونو د هغه لپاره دوه براءت نامې دي، یو براءت د منافقت نه او دویمه د شرک نه.

فایده: د منافقت او د شرک نه د بچ کیدلو لپاره یې په پنځه وخته لمونځونو کې دا دواړه لمونځونه داسې مخصوص کړه چې په دې دواړو وختونو کې په انسان باندې د خوب او سست والي غلبه وي، د طبیعت فطري تقاضې د جماعت د شرکت نه په بندولو کې پوره طریقې سره کار کونکي وي، پس د چا چې ایمان قوي وي د نفاق او شرک (ریاکاري) نه د هغه لمن پاکه وي هغه د الله پاک رنځتیني وعدو او د هغه د وعیدونو ویره په زړه کې ساتلو سره د خوب ضرورت لرې کوي او د جماعت د شرکت لپاره منډه وهي، کله چې هغه په دې وختونو کې د الله پاک نه ویره ونبودله نو نور لمونځونه به دی ولې پرېږدي؟

په خلاف د هغه چا چې د هغه په زړه کې شرک او منافقت پټ وي هغه به ددې لمونځونو نه ځان خلاصوي، د خوب د ضرورتونو نه به جدا شي، د سستی د غلبې نه به وهل خوري، کله چې هغه دلته دا د شرم ډکه کمزوري ونبودل: نو گویا هغه د خپل نفاق او ریاکاری په خپله ثبوت ورکړو نو اوس د هغه په حق کې براءت څنگه ولیکل شي.

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ رَضِيَ اللَّهُ عَنْهُمَا، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: «مَنْ قَامَ أَرْبَعِينَ يَوْمًا، كَتَبَ لَهُ بَرَاءَةٌ مِنَ النِّفَاقِ، وَبَرَاءَةٌ مِنَ الشِّرْكِ»

ابن عباس رضي الله عنه د رسول الله صلى الله عليه وسلم نه روايت کوي چې رسول الله صلى الله عليه وسلم وفرمايل: څوک چې د سهار او ماسخوتن په لمانځه کې مسلسل څلوېښت ورځې شريک شو د هغه لپاره د شرک او منافقت نه براءت وليکل شو.

فایده: په دې حديث کې يې د براءت د ليکلو موده په څلوېښتو ورځو سره مقيد کړې ده چې څوک کم از کم تر څلوېښتو ورځو پورې مسلسل بغير د سست والي نه د جماعت په شرکت باندې پابند پاتې شو، نو د هغه لپاره به براءت وليکل شي، ځکه چې په دومره موده کې انسان د يو کار په کولو باندې د هغې سره عادت شي او د هغې په باره کې عادي خيال کولی شي اوس به دی دا نه پرېږدي په دې وجه شريعت د براءت لپاره ددې مودې قيد ولگولو.

عَنْ حَمَّادٍ عَنْ ابْنِ اِبْرَاهِيمَ، عَنِ الشَّعْبِيِّ، عَنِ ابْنِ عُمَرَ رَضِيَ اللهُ عَنْهُمَا: «أَنَّ النَّبِيَّ صَلَّى اللهُ عَلَيْهِ وَسَلَّمَ رَخَّصَ فِي الْخُرُوجِ لِمَصَلَاةِ الْفُدُوقِ وَالْعِشَاءِ لِلنِّسَاءِ».

فَقَالَ رَجُلٌ: إِذَا يَتَخَذُونَهُ دَعْلًا، فَقَالَ ابْنُ عُمَرَ رَضِيَ اللهُ عَنْهُمَا: أَخْبِرْكَ عَنْ رَسُولِ اللهِ صَلَّى اللهُ عَلَيْهِ وَسَلَّمَ وَتَقُولُ هَذَا!

د ابن عمر رضي الله عنه روايت دی چې رسول الله صلى الله عليه وسلم زانوته د سهار او ماسخوتن په لمانځه کې د حاضریدلو اجازت ورکړو، يو سړي (په دې اورېدلو) وويل: چې دا سړی د عبدالله بن عمر رضي الله عنه زوی بلال ؤ، لکه چې د نورو روايتونو نه پته لگيږي؛ نو اوس خو به خلک دا حکم د مکر او دوکې لپاره جال جوړ کړي، په دې باندې عبدالله بن عمر رضي الله عنه غصه شو او وې فرمايل: زه تا ته د رسول الله صلى الله عليه وسلم حديث بيانوم او ته داسې خبره کوي.

فایده: هم دا مضمون په نورو صحيح احاديثو کې هم راغلی دی، بعض بعض ځايونو کې چېرته د يوې جملې کمی زیاتۍ دی، مثلاً مسلم کې خپله د بلال رضي الله عنه نه روايت دی چې هغه د خپل پلار نه روايت کوي او هغه د رسول الله صلى الله عليه وسلم نه چې رسول الله صلى الله عليه وسلم وفرمايل: زنانه د جوماتونو نه مه بندوی، دوی هم د جومات نه برکت اخستلو ته پرېږدي، بلال وويل: قسم په الله موږ به دوی منع کوو، عبدالله بن عمر رضي الله عنه وفرمايل: زه تا ته حديث بيانوم چې رسول الله صلى الله عليه وسلم داسې فرمايلي او ته وايې چې قسم په الله موږ به دوی منع کوو.

امام احمد د مجاهد په واسطه هم دا حديث راوړی، په هغې کې ددې مضمون اضافه هم ده چې بيا عبدالله بن عمر رضي الله عنه د خپل زوی سره په ټول ژوند کې خبرې نه دي کړي، غرض دا چې عبدالله رضي الله عنه په دې خبره ډير زيات غوسه شو چې د حديث په مقابله کې څوک خپل عقل پيش کړي او يا دي د حديث خلاف څه فيصله وکړي.

ددې مسئلې حالت دا دی چې علماء کرامو دا رخصت د بودی گانو او د زړو ښځو لپاره منلی دی کومې چې د شهوت د جذباتو نه خالي وي، هغه هم په دی پابندی سره چې ډول او سنگار به

نه کوي، خوشبويي به نه لگوي او زموږ په زمانه کې خو يې دېته هم مکروه وي، ځکه چې په موجوده دور کې د فسق، فجور، بد عملی، هر طرف ته طوفانونه چلېږي او د بې تمیزی يو طوفان راغلی، نه ځوان ددې د اثر نه بچ دی او نه بډا، ډیره ممکنه ده چې بلال رضي الله عنه د زمانې ددې زیاتیدونکي بې حیايی کتلو سره خپله اراده (اجتهاد) پېش کړی وي؛ خو چونکې لږ بې موقعې او بې محله وه، گویا د حدیث پاک صفا مقابله پکې په نظر راتله، په دې وجه عبداللہ رضي الله عنه سخت غصه شو، ددې نه علاوه دا هم ده چې د رسول الله صلی الله علیه و آله په زمانه کې به زنانه د شرعي مسائلو د حاصلولو لپاره حاضریدلې او اوس نن سبا دا مقصد هم فوت شو چې دیني مسائل د خپل وسعت سره خپرې شوي، نه سړی د هغې نه ناخبره دی نه زنانه د هغې نه نا آشنا دي، موجوده گنده او غلطه فضاء کې خود هغوی لپاره تر ټولو پرده غوره ده.

خلاصه

بَابُ مَا جَاءَ فِي رُخْصَةِ الْخُرُوجِ لِلنِّسَاءِ

أَبُو حَنِيفَةَ عَنْ حَمَّادٍ، عَنْ إِبْرَاهِيمَ، عَنِ الشَّعْبِيِّ، عَنِ ابْنِ عُمرَ رَضِيَ اللَّهُ عَنْهُمَا: «أَنَّ النَّبِيَّ صَلَّى اللَّهُ عَلَيْهِ وَسَلَّمَ رُخِصَ فِي الْخُرُوجِ لِصَلَاةِ الْغَدَاةِ وَالْعِشَاءِ لِلنِّسَاءِ»، فَقَالَ رَجُلٌ: إِذَا يَتَخَذُونَهُ دَغَلًا، فَقَالَ ابْنُ عُمرَ رَضِيَ اللَّهُ عَنْهُمَا: أَخْبَرَكُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَتَقُولُ هَذَا!

د اسلام په لومړۍ دوره کې ښځو ته د جومات او عیدگاه اجازه وه، بلکې د حیض په حالت کې به هم هغوی ته اجازه وه، اگر چې هغوی به لمونځ نه کولو، لکه د بخاري د (۱/۱۳۳ مخ) د روایت څخه چې معلومېږي بیا د هغې نه وروسته رسول الله صلی الله علیه و آله وفرمایل: «إِنَّ صَلَاتَهَا فِي بَيْتِهَا خَيْرٌ مِنْ صَلَاتِهَا فِي مَسْجِدِي (اعلاء السنن: ۸۸/۸)

د ښځې په خپل کور کې لمونځ غوره دی په نبوي جومات کې د رسول الله صلی الله علیه و آله پسې د لمونځ څخه، د رسول الله صلی الله علیه و آله وسلم ددې وینا له وجې زیاتره ښځې جومات ته د تللو څخه منع شوې، بیا د رسول الله صلی الله علیه و آله وسلم د وفات کېدو وروسته چې کله فساد زیات شو؛ نو صحابه وو ټولي ښځې جومات ته د راتللو څخه منع کړې، لکه عایشه رضي الله عنها چې روایت کوي: «لَوْ أَدْرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَخَذَتْ النِّسَاءُ لَمَنَعَهُنَّ كَمَا مُنِعَتْ نِسَاءُ بَنِي إِسْرَائِيلَ» (بخاري: ۱/۱۲۵)

که نن هم رسول الله صلی الله علیه و آله ژوندی وای او د ښځو همدا حالت یې لیدلی وای؛ نو ښځو ته به هیڅکله هم جومات ته د تللو اجازه نه وه ورکړل شوې، لکه څنګه چې د بني اسرائیلو ښځې د خپلو عبادت خونو څخه منع شوې؛ نو د غسې به ددې امت ښځې هم منع شوي وي.

سوچ پکار دی که زموږ په دور کې عایشه رضی الله عنها ژوندې وای، یا په خلفاوو کې یو ژوندی وی: نو د موجوده ښخواروند به یې څه حکم کړی وای! نو زموږ د دور عالمانو منعه هم د خلکو د فساد لامله ده.

باب إذا حضر العشاء والعشاء:

أَبُو حَنِيفَةَ عَنِ الزُّهْرِيِّ، عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا نُودِيَ بِالْعِشَاءِ، وَأَذَّنَ الْمُؤَذِّنُ، فَأَتَيْدُمُوا بِالْعِشَاءِ».

کله چې د ماسخوتن د لمانځه وخت شي او بل خوا ډوډی تیاره شي

انس بن مالک رضی الله عنه فرمایي چې رسول الله صلی الله علیه و آله فرمایي کله چې د ماسخوتن د لمانځه لپاره آذان وشي او مکبر تکبیر وکړي (او خوراک حاضر شي) نو لومړی ډوډی وخورئ!

فایده: د طبراني د روایت نه معلومېږي چې دا حکم د مغرب په باره کې دی او دا مراعاة د روژه دار لپاره دی، شیخینو د ابن عمر رضی الله عنهما نه مرفوع روایت بیان کړی دی چې کله ډوډی مخې ته راشي او دلته د لمانځه اقامت وشي: نو لومړی د خوراک نه خانونه فارغ کړئ، خپله د ابن عمر رضی الله عنهما دا عمل و چې کله به ډوډی د هغوی مخې ته کېښودل شوه او لمونځ به ودرېد نو په لمونځ به نه درېدو تر څو به یې چې د ډوډی د خوراک نه خان نه و فارغ کړی، تر دې چې هغوی به د امام د قرائت آواز هم اورېدلو دلته د جابر رضی الله عنه نه یو مرفوع حدیث روایت شوی کوم چې په ظاهره ددې حدیث سره معارض دی په هغې کې دي: «لا تؤخر الصلوة لطعام ولا لغیره» چې د خوراک وغیره لپاره لمونځ مه مؤخر کوه! په دې احادیثو کې بعض علماء کرامو د تطبیق شکل دا راویستی چې د لمانځه د وروسته کولو اجازت هغه وخت دی چې خوراک یې شروع کړی وي یا دا ویره وي چې دا خوراک به بیا لاس ته راشي یا لوږه ډیره سخته وي او خیال یې وي چې که لمونځ کوم نو زړه به مې ډوډی ته متوجه وي لکه کوم فکر چې انسان ته د تشویا ډکو متیازو تنگولو په وخت کې راځي: نو هغه وخت هم د لمونځ وروسته کول جائز دي او د منع حدیث د هغه موقعې لپاره خاص دی چې د لمانځه د وخت د وتلو خطر وي یا تر اوسه پورې خوراک مخې ته نه وي راغلی بلکې که راتلونکی وي: نو په هغه صورتونو کې لمونځ مقدم ساتل پکار دی، گویا په داسې صورت کې هدایت دی چې ډوډی مخې ته رانه وړل شي، دا نه چې د راوړلو نه پس یې ونه خورئ او د دسترخوان نه اوچت شي او ټول لمانځه کې سوچ کوي

خلاصه

ددې حدیث په حکم کې د ټولو محدثینو اتفاق دی او په دې باندې هم اتفاق دی: که ډوډی پرېږدي او لمونځ ته لاړ شي: نو لمونځ یې ادا شو: خو د فقهاوو ترمنځ ددې مسئلې په علت کې اختلاف دی چې دا حکم ولې ورکول شوی؟

د شوافعو په نزد علت حاجت او اړتيا ده، يعنې څوک چې خوراک ته اړتيا لري، که اوس لمونځ کوي: نو وروسته بيا ورته خوراک نه پيدا کېږي. هغه دي اول ډوډۍ وځوري بيا دي لمونځ وکړي، د موالکو په نزد علت د خوراک لږوالی دی، يعنې کله چې خوراک لږ وي او د لمونځ کولو په وجه د خوراک ختمېدو وېره وي: نو لومړی دي ډوډۍ وځوري بيا دي لمونځ وکړي

د احنافو په نزد علت خشوع ده، که د لمونځ له وجې زړه په ډوډۍ کې مصروف وي: نو لومړی دي ډوډۍ وځوري بيا دي لمونځ ادا کړي، ځکه چې امام اعظم ابو حنيفه رَحْمَةُ اللهِ فرمايي: دغه راز په درمختار کې هم دي لمونځ هغه وخت مکروه دی چې انسان وېرې وي او دده دا فکر وي چې لمونځ به په زړه ادا نه کړم د احنافو دا تحليل د ابن عمر او ابن عباس رَضِيَ اللهُ عَنْهُمَا د اثر تاييد هم کوي

بَابُ مَنْ صَلَّى صَلَاةً ثُمَّ دَخَلَ الْمَسْجِدَ وَهُمْ يَصَلُّونَ

أَبُو حَنِيفَةَ عَنْ الْهَيْثَمِ، عَنْ جَابِرِ بْنِ الْأَسْوَدِ أَوْ الْأَسْوَدِ بْنِ جَابِرٍ، عَنْ أَبِيهِ رَضِيَ اللَّهُ عَنْهُ: أَنَّ رَجُلَيْنِ صَلَّيَا الظُّهْرَ فِي بُيُوتِهِمَا عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَهُمَا يَرَيَانِ أَنَّ النَّاسَ قَدْ صَلَّوْا، ثُمَّ أَتَيَا الْمَسْجِدَ فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الصَّلَاةِ فَقَعَدَا نَاحِيَةً مِنَ الْمَسْجِدِ وَهُمَا يَرَيَانِ أَنَّ الصَّلَاةَ لَا تَحِلُّ لَهُمَا، فَلَمَّا انْصَرَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَرَأَاهُمَا أَرْسَلَ إِلَيْهِمَا، فَجِيءَ بِهِمَا، وَفَرَّيْصُهُمَا تَرْتَعِدُ مَخَافَةَ أَنْ يَكُونَ فِي أَمْرِ هُمَا شَيْءٌ، فَسَأَلَهُمَا، فَأَخْبَرَاهُ الْخَبَرَ، فَقَالَ: «إِذَا فَعَلْتُمَا ذَلِكَ، فَصَلِّيَا مَعَ النَّاسِ، وَاجْعَلَا الْأَوَّلَى هِيَ الْقَرَضُ»، قِيلَ: قَدَرُوهُ هَذَا الْحَدِيثُ عَنْ جَمَاعَةٍ عَنْ أَبِي حَنِيفَةَ رَضِيَ اللَّهُ عَنْهُ، فَقَالُوا: عَنْ الْهَيْثَمِ يَرْفَعُهُ إِلَى النَّبِيِّ صَلَّى اللَّهُ عَلَيْهِ وَسَلَّمَ

که څوک یواځې فرض لمونځ وکړي

اویا جومات ته راشی نو جمع ولاړه وي نو هغه څه وکړي؟

د جابر رَضِيَ اللهُ عَنْهُ روایت دی چې دوه کسانو د رسول الله ﷺ په زمانه کې د ماسپښین لمونځ په کور کې وکړو، په دې خیال چې خلکو به جومات کې لمونځ ادا کړی وي، بیا چې کله جومات ته راغلل نو گوري چې رسول الله ﷺ په لمانځه کې مشغول دی، د جومات په یو کونج کې کیناستل، په دې خیال چې یو کړت فرض کولو نه پس، اوس د دوی په جماعت کې شریکیدل جائز نه دي، کله چې رسول الله ﷺ د لمانځه نه فارغ شو او رسول الله صلی الله علیه وسلم هغوی په یو اړخ کې په ناسته باندې ولیدل نو سړي یې ورولبړل او راویې غوښتل، هغوی راوستل شوه په داسې حال کې چې د هغوی د اوږو درمیاني غوښه ددې ویرې نه ریډله چې کېدی شي د هغوی په باره کې د څه سزا حکم راغلی وي، رسول الله ﷺ د هغوی نه په جماعت کې د نه شریکیدلو سبب پوښتنه وکړه: نو هغوی رسول الله ﷺ ته پوره کیسه بیان کړه، رسول الله ﷺ وفرمایل چې کله تاسو داسې کار وکړئ (یعنې په کور کې د لمونځ کولو نه پس راشی) نو د خلکو سره په جماعت کې شریکېږئ (چې

لومړی لمونځ خپل فرض لمونځ وگڼی، یو جماعت ددې حدیث روایت د امام ابوحنیفه رحمۃ اللہ علیہ نه کړی دی او هغه روایت کوي د هیثم نه او هیثم دا مرفوع بیانوي (گویا داسې دا مرسل دی چې د احنافو په نزد قابل حجت دی).

فایده: دا حدیث دا فقهي مسئله حل کوي چې که څوک په کور کې فرض لمونځ وکړي بیا هغه ته د جماعت لمونځ په نظر راشي نو هغه ته پکار ده چې په جماعت کې شریک شي خاتمه دي نه کيني، د هغه یواځې لمونځ به فرض شمیر شي، لکه په دې حدیث کې چې دي **«واجعلا الأولى هي الفرض»** او د جماعت سره شوی لمونځ به نفل لمونځ حساب شي، لکه په ترمذي ابوداؤد او نسائي کې چې دي. **«انما لك نافلة»** خو د احنافو په نزد ددې حکم نه د سهار ماښام او ماسخوتن لمونځونه خارج دي، ځکه چې د سهار او د مازیگر نه پس نوافل د احادیثو په رڼا کې جائز نه دي، بیا دارقطني د ابن عمر رضی اللہ عنہما نه دا حدیث په صحیح سند سره په دې الفاظو باندې راوړی دی **«اذا صليت في اهلك ثم ادركت الصلوة فصلها الا الفجر والمغرب»** چې کله ته په خپل کور کې لمونځ وکړي او بیا جماعت ومومي نو هغې کې شریک شه مگر سهار او مازیگر کې مه شریکېږه! خپله په حدیث کې استثناء موجوده ده او د ماښام نه پس اگر چې نوافل جائز دي؛ خو د درې نفلو ثبوت نشته، په دې وجه د درې وختو لمونځونه ددې حکم نه خارج دي.

خلاصه

د پورتنی حدیث څخه معلومېږي: کوم کس چې یوازې لمونځ ادا کړي، بیا د جماعت لمونځ ومومي؛ نو د جماعت سره باید د نفلو په نیت شریک شي، د یاد حدیث په رڼا کې دا سنت دي.

إِذَا صَلَّيْتَ ذَلِكَ، فَصَلِّهَا مَعَ النَّاسِ:

امام شافعي او امام احمد رحمۃ اللہ علیہ وايي چې دا حکم پنځه واره لمونځونو ته عام دی، يعنې هر لمونځ چې لمونځ کوونکی یوازې ادا کړي، بیا ورته جماعت پيدا شي؛ نو د امام پسرې دي لمونځ وکړي، د ماښام لمونځ چې درې رکعتيز دی؛ نو د امام پسرې دي درې رکعتي لمونځ وکړي او یو رکعت دي له خانه ورسره یو ځای کړي او لمونځ دي پوره کړي، ځکه چې درې رکعتيز نفل لمونځ نه وي، امام مالک رحمۃ اللہ علیہ د ماښام د لمانځه اړوند وايي چې لمونځ کوونکی به د ماښام په لمونځ کې د امام سره نه شریکېږي او په نورو لمونځونو کې به شریکېږي.

د امام اعظم ابوحنیفه رحمۃ اللہ علیہ په نزد یوازې د ماسپښین او ماسخوتن لمونځ د امام پسرې کولی شي، په نورو لمونځونو کې د امام سره نه شي شریکیدلی، ځکه چې د سهار او مازیگر لمونځ وروسته نفل لمونځ منع دی، د ماښام لمونځ درې رکعتي دی او درې رکعتي نفل لمونځ صحیح نه دی.

د احنافو دليلونه:

- (۱): د عبد الله بن عمر رَضِيَ اللهُ عَنْهُ مرفوع حديث دی: "ان النبي صلى الله عليه وسلم قال: إذا صليت في اهلك ثم أدركت الصلوة فصلها إلا الفجر والمغرب" په دې حديث کې د سهار او ماښام لمونځونو منع صراحتاً راغلي، د مازيگر لمونځ په سهار باندې قياس شوی، ځکه چې د نهي علت په دواړو کې شريک دی. (معارف السنن: ۲/۲۷۰، باب ماجاء في الرجل يصلني وحده ثم يدرك الجماعة)
- (۲): ټول هغه حديثونه چې د سهار او مازيگر لمونځ وروسته د نفلو څخه منع پکښې راغلي، دا ټول د احنافو دليلونه دي، د علامه عيني رَحْمَةُ اللهِ په اند دا ټول متواتر حديثونه دي.

د جمهورو دليلونه:

د پورتنی حديث په اخر کې دي: "إذا فعلتما ذلك فصليا مع الناس واجعلا الأولى هي الفرض" هر کله چې په کور کې د لمونځ وروسته په جومات کې درته جمعه پيدا شي، نو تاسو په جمعه باندې لمونځ ادا کړئ! په دې حديث کې دا قيد نشته چې د فلاني وخت لمونځ ادا کړئ او د فلاني وخت لمونځ مه ادا کړئ! لهذا ټول لمونځونه ادا کولی شئ، د امام مالک رَحْمَةُ اللهِ په نزد درې رکعتي نفل نشته، ځکه د ماښام لمونځ ددې حکم څخه مستثنی دی.

جواب:

- (۱): دا حديث مبيح دی او د نهي روايت محرم دی، لهذا د تحريم روايت راجح دی.
- (۲): زموږ ياد حديثونه ددې حديث مخصص دي، لهذا ددې حديث مصداق يوازې د ماښام او ماسخوتن لمونځونه دي.

بَابُ مَا جَاءَ فِي الْإِغْتِسَالِ يَوْمَ الْجُمُعَةِ

أَبُو حَنِيفَةَ عَنْ يَحْيَى بْنِ سَعِيدٍ عَنْ عَمْرِوَةَ عَنْ عَائِشَةَ رَضِيَ اللَّهُ عَنْهَا، قَالَتْ: كَانُوا يَتَرَوُّوْنَ إِلَى الْجُمُعَةِ، وَقَدْ عَرَفُوا وَتَلَطَّخُوا بِالطِّلْمِ، فَقِيلَ لَهُمْ: «مَنْ رَاحَ إِلَى الْجُمُعَةِ فَلْيَغْتَسِلْ» وَفِي رِوَايَةٍ: كَانَ النَّاسُ عُمَارَ أَرْضِهِمْ، وَكَانُوا يَتَرَوُّوْنَ يُخَالِطُهُمُ الْعَرَقُ وَالتُّرَابُ، فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا حَضَرَتْكُمُ الْجُمُعَةُ، فَاغْتَسِلُوا»

د جمعي په ورځ غسل

عائشه رَضِيَ اللهُ عَنْهَا فرمايي چې خلک به د جمعي لمانځه ته د شرکت لپاره راتلل او هغوی به په خولو لوانده او په خاورو ککړ و، پس هغوی ته حکم وشو چې څوک د جمعي لمانځه ته راځي نو هغه ته پکار دی چې غسل وکړي، په يو روايت کې دي چې خلک زميندار و کله چې به د لمانځه لپاره راتلل نو په خولو باندې به لاتده او په خاورو به ککړ وو. پس رسول الله صَلَّى اللهُ عَلَيْهِ وَسَلَّمَ فرمايل: چې کله تاسو د جمعي د لمانځه لپاره راځئ نو غسل کړئ او راځئ.

فایده: دا حدیث د جمعې د غسل طرف ته اشاره کولو سره ددې خبرې ثبوت دی چې د جمعې غسل واجب نه بلکې سنت دی. دا د جمهورو علماء کرامو او اکثر و امامانو مذهب دی. بعضې ددې د وجوب قائل دي. قاضي عیاض د امام مالک رحمته الله علیه هم دا مذهب بیان کړی دی. د واجب منونکو دلیل یا د ابن عمر رضی الله عنهما مرفوع حدیث دی کوم چې شیخینو رضی الله عنهما راوړی دی «اذا اتي احدکم يوم الجمعة فليغتسل» کله چې په تاسو کې یو تن جمعې کولو ته راځي نو هغه دي غسل وکړي. د ظاهر د امر نه وجوب معلومېږي. یا د ابوسعید خدری رضی الله عنه حدیث کوم چې شیخینو وغیره راوړی دی چې «غسل يوم الجمعة واجب علی کل محتلم» د جمعې د ورځې غسل واجب دی په هر بالغ باندې چې په دیکې صفا د واجب لفظ دی.

جمهور علماء کرام رحمته الله علیهم د ډیرو احادیثو نه استدلال کوي مثلاً یو خو هم دا حدیث د هغوی دلیل دی چې په دیکې د غسل لپاره هم ددې وجې نه حکم وشو چې هغوی به د زمیندارۍ د کار د وجې نه په خاورو او خولو کې لت پت شو او هم په دې حال کې به د جمعې لمانځه ته راتلل او د لمونځ کونکو د تکلیف سبب به جوړیدل ځکه چې سوړ بوی به ترې راتلو. دلته خو د هغوی کپړې پندې هلته د عربو سخته گرمي او د غرمې وخت بیا د هغوی د زمیندارۍ کار چې په هغې کې د دوړو نه بچ کیدل ناممکن و. لهذا ددې حالاتو د لاندې هغوی ته د غسل تاکیدي حکم وشو: خو چې کله دا عذرونه باقي پاتې نه شو نو هغه حکم کوم چې ددې عذرونو سره تړلی و هغه هم ختم شو.

بل دلیل د عمر او عثمان رضی الله عنهما کیسه ده کومه چې په مسلم وغیره کې نقل ده چې عثمان رضی الله عنه د جمعې لمانځه ته ناوخته تشریف راوړو، عمر رضی الله عنه عین په خطبه کې خبرې وکړې چې دا وخت د راتلو دی؟ عثمان رضی الله عنه عذر بیان کړو چې د مشغولیت د وجې نه دومره ناوخته شو چې صرف اودس مي وکړو. په دې باندې عمر رضی الله عنه نور هم حیران شو چې ښه تا د غسل سنت هم پرېښودل. که غسل واجب وی نو عمر رضی الله عنه به عثمان رضی الله عنه واپس کړی وی او د هغوی په اودس باندې به یې خاموشي نه اختیارول. بیا حاضرینو صحابه کرامو رضی الله عنهم په دې باندې خبره ولې ونکړه چې صاحبه عثمان رضی الله عنه خو واجب پرېښودلي. هغه د غسل لپاره واپس کړی هغوی څنگه خاموش پاتې کېږي.

دریم دلیل د عائشې رضی الله عنها حدیث دی کوم چې په مسلم کې دی چې په هغې کې خلکو ته ویل شوي «لو اغتسلتم» چې څومره به ښه وی که تاسو غسل کړی وی. دا الفاظ صفا دا خبره بیانوي چې غسل واجب نه دی.

څلورم حدیث د سمره بن جندب رضی الله عنه حدیث دی کوم چې امام ترمذي او ابوداؤد نقل کړی دی چې رسول الله صلی الله علیه و آله وسلم وفرمایيل «من تَوَضَّاءَ فَبِهَا فَنَعَمْتُ وَمَنْ اغْتَسَلَ فَالْغَسْلُ أَفْضَلُ» چې چا اودس وکړو نو هغه په سنت باندې عمل وکړو او څه ښه دی دا سنت او چا چې غسل وکړو نو غسل غوره دی. اوس ددې احادیثو په وجه د کومو احادیثو نه چې د وجوب شک پیدا کېږي په هغې کې به تاویل کول غواړي. مثلاً «فليغتسل» کې امر د وجوب لپاره نه دی بلکې تاکیدي حکم دی. بیا ددې غسل لپاره نور غیر

واجبي شيان هم شريك دي. يعني مسواک او خوشبويي لگول چي هغه واجب نه دي: نو غسل څنگه واجب شو.

أَبُو حَنِيفَةَ وَمَنْصُورٌ وَمُحَمَّدُ بْنُ بَشِيرٍ كُلُّهُمْ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «الْغُسْلُ يَوْمَ الْجُمُعَةِ عَلَى مَنْ أَتَى الْجُمُعَةَ».

د عبدالله بن عمر رضي الله عنهما روايت دي چي رسول الله صلى الله عليه وسلم وفرمايل: د جمعي په ورځ غسل په هر هغه سړي باندې دي څوك چي د جمعي لمانځه ته راځي.

فایده: په ظاهره کي ددې حديث نه هم وجوب معلومېږي. لهذا ددې معنی خو به يا دا وي چي د جمعي په لمانځه کي شريکيدونکي په ډير تاکيدي صورت کي د غسل لپاره مامور دي يا بيا دا حديث د عائشي رضي الله عنها او د ابن عباس رضي الله عنهما حديث د وجي نه منسوخ دي، بهر حال ددې قابل تاويل الفاظو په وجه صفا او ښکاره احاديث صحيحه نه شي رد کېدلی او هغه به په خپل ځای په هر صورت باندې برقرار وي.

خلاصه

د جمهورو په دې باندې اتفاق دی چي د جمعي په ورځ غسل واجب نه، بلکي سنت دی، البته د ظواهرو په تړد واجب دی، امام مالک رحمه الله ته هم د دغه قول نسبت شوی.

د جمهورو دليلونه:

(۱) د سمره بن جندب رضي الله عنه حديث دی: مَنْ تَوَضَّأَ يَوْمَ الْجُمُعَةِ فِيهَا وَنَعِمَتْ، وَمَنْ اغْتَسَلَ فَالْغُسْلُ أَفْضَلُ. (ترمذي: ۱۱۱/۱)

(۲) د ابوهريره رضي الله عنه روايت دی: عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ تَوَضَّأَ فَأَحْسَنَ الْوُضُوءِ، ثُمَّ أَتَى الْجُمُعَةَ، فَدَنَا وَاسْتَمَعَ وَأَنْصَتَ، غُفِرَ لَهُ مَا بَيْنَهُ وَبَيْنَ الْجُمُعَةِ وَزِيَادَةُ ثَلَاثَةِ أَيَّامٍ، وَمَنْ مَسَّ الْخَصْيَ فَقَدْ لَغَا. (ترمذي: ۱۱۱/۱)

د وجوب وړونکي دليلونه:

(۱) د ابن عمر رضي الله عنهما روايت دی: مَنْ أَتَى الْجُمُعَةَ فَلْيَغْتَسِلْ. (ترمذي: ۱۱۱/۱)

دوی د "فليغتسل" د امر صيغې څخه وجوب ثابتوي.

(۲) د ابوسعید خدری رضي الله عنه روايت دی: «الْغُسْلُ يَوْمَ الْجُمُعَةِ وَاجِبٌ عَلَى كُلِّ مُحْتَلِمٍ».

(بخاري: ۱۲۰/۱، ۱۲۱)

جواب:

- (۱) : د غسل د وجوب حکم وړاندې د یو عارض له وجې و، هر کله چې دغه عارض ختم شو: نو وجوب هم ختم شو، په دې باندې پورتنی روایتونه دلیل دي.
- (۲) : په هر ځای کې د امر صیغه په وجوب دلالت نه کوي، دلته په استحباب باندې حمل ده.

باب في الخطبة

أَبُو حَنِيفَةَ عَنْ عَطِيَّةَ عَنْ ابْنِ عُمَرَ رَضِيَ اللَّهُ عَنْهُمَا، قَالَ: «كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَعِدَ الْمِنْبَرَ يَوْمَ الْجُمُعَةِ جَلَسَ قَبْلَ الْخُطْبَةِ جَلْسَةً خَفِيفَةً»

د خطبې بيان

ابن عباس رضي الله عنهما فرمايي چې رسول الله صلى الله عليه وسلم به کله د جمعې په ورځ منبر ته ختلو نو د خطبې نه مخکې به يې لږ ساعت ناسته کول.

فایده: په ابوداؤد کې د «حتى يفرغ المؤذن» لفظ هم زیاتي دی، یعنې تر څو چې به مؤذن د آذان نه فارغ شو رسول الله صلى الله عليه وسلم به په منبر باندې ناست و، په دې مسئله باندې درې امامان امام ابوحنیفه، امام مالک او امام شافعي رحمهم الله متفق الراي دي او د جمهورو علماء کرامو هم دا مسلک دی، د نووي رحمه الله نه غلطې شوې ده چې ددې جلسې د مشروع نه منلو نسبت يې امام صاحب ته کړې دی پس دا حدیث هم د هغوی د مذهب ترجماني کوي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، أَنَّ رَجُلًا حَدَّثَهُ أَنَّهُ سَأَلَ عَبْدَ اللَّهِ بْنَ مَسْعُودٍ رَضِيَ اللَّهُ عَنْهُ "عَنْ خُطْبَةِ النَّبِيِّ صَلَّى اللَّهُ عَلَيْهِ وَسَلَّمَ يَوْمَ الْجُمُعَةِ فَقَالَ لَهُ: أَمَا تَقْرَأُ سُورَةَ الْجُمُعَةِ؟ قَالَ: بَلَى، وَلَكِنْ لَا أَعْلَمُ، قَالَ: فَتَقْرَأُ عَلَيْهِ: (وَإِذَا رَأَوْا تِجَارَةً أَوْ لَهْوًا انفَضُوا إِلَيْهَا وَتَرَكُوكَ قَائِمًا) [الجمعة: ۱۱]"

ابراهيم نخعي رحمهم الله فرمايي چې يو سړی (غالباً هغه علقمه بن قيس و لکه د ابن ماجه نه معلومېږي) د عبدالله بن مسعود رضي الله عنه نه د رسول الله صلى الله عليه وسلم د جمعې د طريقې پوښتنه وکړه (چې هغوی به خطبه په ناسته کول که په ولاړه) عبدالله بن مسعود رضي الله عنه فرمايي آيا ته سورة الجمعة نه لولي؟ هغه غرض وکړو ولي نه! خو ما ته هغه واقعې نه ده معلومه، نو عبدالله رضي الله عنه دا آيت تلاوت کړ «وَإِذَا رَأَوْا تِجَارَةً أَوْ لَهْوًا انفَضُوا إِلَيْهَا وَتَرَكُوكَ قَائِمًا»

فایده: عبدالله بن مسعود رضي الله عنه ددې آيت کریمه نه ډیر بنکلی استدلال کړی او د بياني شوي واقعي نه يې د خطبې د قیام ډیر لطیف استنباط کړی دی، مقام د استشهاد «ترکوک قائما» دی، یعنې ته يې

ولاړ پرېښودلې، واقعه خو بهر حال د خطبې ده، ددې نه معلومه شوه چې رسول الله ﷺ به په ولاړه باندې خطبه ويل. د رسول الله ﷺ او د صحابه کرامو رضی الله عنہم نه هم دا صورت روايت شوی او په دې سلسله کې د ډيرو صحابه کرامو رضی الله عنہم نه روايت راغلی دی چې په هغې کې جابر بن سمره، جابر بن عبد الله، ابوهريره او ابن عباس رضی الله عنہم هم دي، د خطبې په مسئله کې څه کارونه د وضاحت قابل دي، اول خو د قیام مسئله ده چې خطبه په ولاړه لوستل صرف سنت دی یا شرط دی، د خطبې د صحت لپاره امام صاحب رحمه الله دا سنت مني، يعنې که چا په ناسته خطبه وکړه نو جائز ده، ځکه چې خطبه په حقيقت کې د وعظ او نصيحت په شان ده کومه چې په ناسته هم کېدلای شي؛ خو چونکې دا عمل د رسول الله ﷺ او د صحابه کرامو د سنت خلاف دی، په دې وجه دا عمل مکروه شو؛ خو افضل صورت په خطبه کې قیام دی چې د خطيب آواز تر لرې پورې ورسېږي.

امام شافعي رحمه الله قیام د خطبې لپاره شرط مني، که په ناسته خطبه وشي؛ نو گویا بالکل خطبه ونشوه، د هغوی دليل دا دی چې د رسول الله ﷺ نه هم داسې ثابته ده، ددې خلاف ترې نه دي ثابت او امام احمد رحمه الله هم ددې خيال تابع دی، د امام صاحب په مذهب باندې دليل د کعب بن عجره حديث دى کوم چې مسلم نقل کړی دی چې هغه جومات ته داخل شو نو هغه عبدالرحمن بن ام الحكم په ناسته باندې خطبه کونکى وليد، نو وې فرمايل: «انظروا الى هذا الخبيث يخطب قاعدا»، «واذا راو تجارة او لها - الاية» د لمانځه د فساد تصريح چا هم ونکړه.

دويم امر چې بيان ته محتاج دی هغه د خطبې کم والی او د لمانځه اوږد والی دی کوم چې مسنون دی، يعنې خطبه دي مختصره وي او لمونځ دي لږ شان اوږد وي، په مسلم کې د عمر رضي الله عنه نه روايت دی «ان طول صلوة الرجل وقصر خطبته مئنة من فقهه فاطيلوا الصلوة واقصروا الخطبة فان من البيان لسحرا» چې د انسان د لمانځه اوږدول او د خطبې مختصر کول د هغه د علم نښه ده، لمونځ اوږد کړئ او خطبه مختصره کړئ، بېشکه بعض د بيان نه جادو وي.

په مستدرک کې دي عمار رضي الله عنه فرمايي چې رسول الله ﷺ موږ ته د خطبې د اختصار هدايت وفرمايلو.

درېم امر چې د بيان مستحق دی هغه په امساء باندې تکیه لگول دي، دا هم د رسول الله ﷺ نه روايت دی، په ابوداؤد کې د حکم به حزن د حديث د لاندې روايت دی چې موږ جمعې ته حاضر شو؛ نو رسول الله ﷺ په امساء یا په قوس باندې تکیه لگونکى ولاړ ؤ، حضرت براء رضي الله عنه فرمايي چې هغوی په اختر کې په قوس باندې تکیه لگولو سره خطبه ورکړه.

باب ما یقرأ فی الجمعة

أَبُو حَنِيفَةَ عَنْ أَحْمَدَ بْنِ مُحَمَّدَ بْنِ إِسْمَاعِيلَ الْكُوفِيِّ، عَنْ يَعْقُوبَ بْنِ يُونُسَ بْنِ زِيَادٍ، عَنْ أَبِي جُنَادَةَ، عَنْ إِبْرَاهِيمَ، عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا، " أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقْرَأُ فِي الْجُمُعَةِ: سُورَةَ الْجُمُعَةِ وَالْمُنَافِقِينَ " .

په جمعه کې څه وویل شي؟

د ابن عباس رضی اللہ عنہما روایت دی چې رسول الله ﷺ به د جمعې په لمانځه کې سورة الجمعة او سورة المنافقين وبل.

فایده: دا د رسول الله صلی الله علیه وسلم یو عام عمل و. عبید الله بن ابی رافع رضی اللہ عنہ فرمایي چې مروان کله مکې ته د تلو په وخت ابوهریره رضی اللہ عنہ په امامت باندې خپل جانشین مقرر کړو: نو هغوی د جمعې په لمانځه کې سورة الجمعة په لومړي رکعت کې او سورة المنافقين په دویم رکعت کې ولوستلو او وې فرمایل چې ما رسول الله ﷺ د جمعې په لمانځه کې هم ددې دوه سورتونو په لوستلو باندې لیدلي دي.

أَبُو حَنِيفَةَ عَنْ إِبْرَاهِيمَ، عَنْ حَبِيبِ بْنِ سَالِمٍ، عَنِ النُّعْمَانِ بْنِ بَشِيرٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ " أَنَّهُ كَانَ يَقْرَأُ فِي الْعِيدَيْنِ يَوْمَ الْجُمُعَةِ: سَبِّحْ اسْمَ رَبِّكَ الْأَعْلَى، وَهَلْ أَتَاكَ حَدِيثُ الْغَاشِيَةِ "

د نعمان بن بشیر رضی اللہ عنہ روایت دی چې رسول الله ﷺ به د اخترونو او د جمعې په لمانځه کې سورة الاعلی او سورة الغاشیه وبل.

فایده: په بعض روایاتو کې د سورة (ق) او د سورة (قمر) ذکر دی. معلومه شوه چې د رسول الله صلی الله علیه وسلم عمل مختلف و.

باب فی فضیلة لیلة الجمعة و من مات فیها

أَبُو حَنِيفَةَ عَنْ قَيْسٍ، عَنْ طَارِقٍ، عَنِ ابْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ لَيْلَةَ جُمُعَةٍ إِلَّا وَيَنْظُرُ اللَّهُ عَزَّ وَجَلَّ إِلَى خَلْقِهِ ثَلَاثَ مَرَّاتٍ» يَغْفِرُ اللَّهُ لِمَنْ لَا يَشْرِكُ بِهِ شَيْئاً

د جمعې د شپې فضیلت او هغه سړی چې په دې شپه مړ شي

د عبد الله بن مسعود رضی اللہ عنہ روایت دی چې رسول الله ﷺ وفرمایل: د جمعې یوه شپه هم داسې نه ده چې الله پاک خپل مخلوق ته (د رحمت په نظر) درې کرته ونه گوري، بخښنه کوي هغه چا ته چې د الله پاک سره هیڅوک نه شریکوي.

فایده: د اکثرو علماء کرامو خیال دا دی چې دا صغیره گناهونه معاف کیږي. پاتې شوه کبیره گناهونه. نو هغه بغیر د توبې څخه نه معاف کیږي. بعض عالمان په دې حکم کې کبیره گناه هم

داخلوي، بهر حال هغه گناه چې د حقوق العباد سره تعلق لري هغه د ټولو په نزد ددې نه خارج ده، ځکه چې د هغې د معاف کیدلو دارو مدار په صاحب حق باندې دی.

أَبُو حَنِيفَةَ عَنِ الْهَيْثَمِ عَنِ الْحَسَنِ عَنِ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ مَاتَ يَوْمَ الْجُمُعَةِ وَفِي مِنْ عَذَابِ الْقَبْرِ»

ابوهريره رضي الله عنه فرمايي چې رسول الله صلى الله عليه وسلم وفرمايل: کوم انسان چې د جمعې په ورځ مړ شي هغه د عذاب قبر نه محفوظ شو.

فایده: ترمذي او بیهقي د ابن عمر رضي الله عنه نه روایت کوي چې په دیکې د لیلة الجمعة اضافه هم ده، یعنې داسې ده چې کوم مسلمان د جمعې په ورځ یا د جمعې په شپه مړ شي؛ نو هغه الله پاک د قبر د عذاب نه بچ کوي، په بعض روایاتو کې دي چې هغه د الله پاک سره په داسې حال کې ملاوېږي چې په هغه باندې هیڅ حساب نه وي.

حکیم ترمذي ددې راز داسې ښکاره کوي چې د جمعې په ورځ د دوزخ دروازې بندې وي، د دوزخ شدت کم وي، د هغې بلېدونکي شغلو والا اور هم یخ شي؛ نو دا د هغه د سعادت او د خوش نصیبی ښکاره دلیل دی چې هغه داسې د برکت والا ورځ باندې د دنیا نه لارو په داسې حال کې چې د عذاب مقام بند وي.

باب الرخصة للنساء في الخروج إلى الخير ودعوة المسلمين

أَبُو حَنِيفَةَ عَنْ حَمَّادٍ عَنْ إِبْرَاهِيمَ، مَنْ سَمِعَ، أُمَّ عَطِيَّةَ، تَقُولُ: «رُخِصَ لِلنِّسَاءِ فِي الْخُرُوجِ إِلَى الْعِيدَيْنِ، حَتَّى لَقَدْ كَانَتِ الْبُكَرُ أَنْ تَخْرُجَ جَانِبَ الثَّوْبِ الْوَاحِدِ حَتَّى لَقَدْ كَانَتِ الْحَايِضُ تَخْرُجُ، فَتَجْلِسُ فِي غُرُفِ النَّاسِ يَدْعُونَ وَلَا يُصَلِّينَ»

ښځې دي د خیر ځای او د مسلمانانو په دعاگانو کې شریکې شي

ام عطیه رضي الله عنها فرمايي چې د رسول الله صلى الله عليه وسلم د طرف نه زنانو ته اجازت وشو چې هغوی د اخترونو په لمانځه کې د شرکت کولو لپاره وځي، تردې چې دوه جینکې به په یوه کپړه (خادر) کې پټې وتلې، بلکې تردې چې د حیض والا زنانه به هم وتلې او د خلکو نه جدا به یو طرف ته کیناستلې (داسې زنانه) به د حیض په وجه په دعا کې شریکېدلې او لمونځ به یې نه کولو.

فایده: ددې حدیث نه ثبوت ملاوېږي چې د رسول الله صلى الله عليه وسلم په پاکه زمانه کې ښځو ته عیدگاه او جوماتونو ته د تللو او په لمانځه کې د شرکت کولو ښکاره اجازت حاصل ؤ، تردې چې ځوانې جینکې او د حیض والا ښځې به هم راتلې، اگر چې په لمانځه کې به یې شرکت نه شو کولی، شیخینو د ابوهریره رضي الله عنه نه روایت بیان کړی دی: «لا تمنعوا اماء الله مساجد الله» چې د الله پاک وینځې د جوماتونو نه مه منع کوئ، خو د خوشبویی د نه لگولو پابندی ضرور وه، لکه چې زینب د عبداللہ بن مسعود رضي الله عنه نه په مسلم کې مرفوع روایت کوي، چې کله په تاسو کې یوه ښځه جومات ته حاضرېږي نو خوشبویی دي نه لگوي خو ددې سره سره شیخینو د عائشې رضي الله عنها دا اثر نقل کړی دی،

هغه فرمايي چې که رسول الله ﷺ د نن زمانې د زنانو حالت کتلی وي؛ نو خامخا به يې هغوی د جوماتونو نه منع کړي وي، دا هم هغه د تحقيق نقطه ده چې د هغې په وجه متاخرينو علماء کرامو رضي الله عنهم بنسختي جوماتونو ته د تللو څخه منع کړې، صيد لاتي ويلې دي چې رخصت هغه وخت و خواوس د زنانو بهر وتل مکروه دي، ځکه چې حالت د خلکو خراب شو.

أَبُو حَنِيفَةَ عَنْ عَبْدِ الْكَرِيمِ، عَنْ أُمِّ عَطِيَّةَ، قَالَتْ: «كَانَ يُرَخِّصُ فِي الْخُرُوجِ إِلَى الْعِيدَيْنِ مِنَ الْفِطْرِ وَالْأَضْحَى»، وَفِي رِوَايَةٍ قَالَتْ: «إِنْ كَانَ الطَّامِثُ تَخْرُجُ، فَتَجْلِسُ فِي عَرِضِ النِّسَاءِ، فَتَدْعُو فِي الْعِيدَيْنِ»، وَفِي رِوَايَةٍ قَالَتْ: أَمَرَ نَارِسُ بْنُ سُلَيْمٍ النَّخَعِيُّ رَسُولَ اللَّهِ صَلَّى اللَّهُ عَلَيْهِ وَسَلَّمَ «أَنْ تُخْرِجَ يَوْمَ النَّحْرِ، وَيَوْمَ الْفِطْرِ ذَوَاتِ الْخُدُورِ وَالْحَيْضُ، فَأَمَّا الْحَيْضُ، فَيَعْتَزِلْنَ الصَّلَاةَ وَشَهْدَنَ الْخَيْرِ وَدَعْوَةَ الْمُسْلِمِينَ». فَقَالَتْ امْرَأَةٌ: يَا رَسُولَ اللَّهِ، إِنْ كَانَتْ إِخْدَانًا لَيْسَ لَهَا جِلْبَابٌ؟ قَالَ: «لِتُلْبِسَهَا أُخْتَهَا مِنْ جِلْبَابِهَا».

ام عطيه رضي الله عنها فرمايي چې زنانو ته به د وړوکي او غټ اختر په موقع باندې په لمانځه کې د شرکت کولو لپاره د وتلو اجازت ورکولی شو تر دې چې د رسول الله ﷺ لورې او د هغوی بيبيانو ته هم د وتلو اجازت حاصل و، لکه په ابن ماجه کې چې د ابن عباس رضي الله عنهما روايت دی. په يو روايت کې دي چې که د حيض والاوې نو هغه به هم وتلې او د زنانو نه به يو طرف ته کيناستلې او د دواړو اخرونو په دعا کې به شريکيدلې (يعنې آمين به يې ويلو).

په يوبل روايت کې دي چې ام عطيه رضي الله عنها و فرمايل: رسول الله ﷺ موږ ته حکم وکړو چې موږ د وړوکي او غټ اختر په ورځ د پردې والاو حيض والا زنانو بهر اختر (يعنې عيدگاه) ته بوځو، خو د حيض والا زنانو به د لمانځه نه يو اړخ ته ناستي وي او د عبادت په مقام کې به حاضري وي او د مسلمانانو په دعا کې به يې شرکت کولو، يوې زنانه وويل يا رسول الله ﷺ که په موږ کې د چا سره څادر نه وي نو؟ نو رسول الله ﷺ عليه وسلم و فرمايل: د هغې څوک خور يا ملګري دي هغه د ځان سره په څادر کې شريکه کړي.

فایده: په بخاري کې تقريباً د همدې مضمون حديث د ام عطيه رضي الله عنها نه راغلی دی، دا حکم د رسول الله ﷺ د زمانې سره خاص دی، لکه چې د تېر حديث نه معلومه شوه.

خلاصه

د بنسختو اخرونو ته د وتلو په باره کې د سلفو عالمانو اختلاف دی: ځينو مطلقاً اجازه ورکړې او ځينو مطلقاً منع کړې، ځينو دا ممانعت د ځوانانو بنسختو ثنابات سره خاص کړې، د جمهورو په نژد ځوانانو بنسختو ته نه د عامو لمونځونو اجازه شته او نه هم په اخرونو کې عيدگاه ته د تللو اجازه شته، ځکه چې د دوی د وتلو سره فتنه تړلې دي؛ خو د بودی گانو بنسختو لپاره د فتنې د نشتون لامله د وتلو اجازه شته؛ خو د احنافو په نژد نه وتل غوره دي (معارف السنن: ۴/۴۲۶).

رسول الله صلى الله عليه وسلم د اختر په ورځ حائضو بنځوته ولې اجازه ورکړه؟

رسول الله صلى الله عليه وسلم حائضو بنځوته د احکاماتو بنودلو او په دعا کې د گډون لپاره بلنه ورکړې وه، د رسول الله صلى الله عليه وسلم په دور کې د مسلمانانو شمېر کم وو، د امن دوره وه، د فتنې وېره نه وه، ځکه چې د رسول الله صلى الله عليه وسلم په دور کې بنځوته په لمانځه کې د گډون اجازه وه او اوس د مسلمانانو تعداد زیات دی، د فتنې وېره هم شته، لکه د عایشې رَضِيَ اللَّهُ عَنْهَا حدیث څخه چې معلومېږي: عَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ؛ أَنَّهَا قَالَتْ: لَوْ أَذْرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ، مَا أَخَذْتُ النِّسَاءَ، لَمَنْعَهُنَّ الْمَسَاجِدَ، كَمَا مُنِعَتْ نِسَاءُ بَنِي إِسْرَائِيلَ. (موطا امام مالک، باب ما جاء في خروج النساء إلى المساجد).

(بخاري: ۱/۱۲۵)

باب عدم الصلوة قبل العيد وبعدها

أَبُو حَنِيفَةَ عَنْ عَبْدِ بْنِ سَعِيدٍ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا «أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمَ الْيَمِيدِ إِلَى الْمُصَلَّى، فَلَمْ يُصَلِّ قَبْلَ الصَّلَاةِ وَلَا بَعْدَهَا شَيْئًا»

د اختر د لمانځه مخکې او وروسته لمونځ نشته

د ابن عباس رَضِيَ اللَّهُ عَنْهُ روايت دی چې رسول الله صلى الله عليه وسلم د اختر په ورځ عيدگاه ته تشریف یووړ، رسول الله صلى الله عليه وسلم د اختر د لمانځه څخه نه مخکې لمونځ ادا کړو او نه وروسته. **فایده:** دا حکم د عيدگاه سره مخصوص دی چې په عيدگاه کې رسول الله صلى الله عليه وسلم نه د اختر د لمانځه نه مخکې لمونځ (یعنې نفل) وکړو او نه وروسته، د صحاح په کتابونو کې داسې نور روایات هم راغلي، په بعض روایاتو کې دي: «إِذَا رَجَعَ إِلَى مَنْزِلِهِ صَلَّى رَكْعَتَيْنِ» کله چې به خپل کور ته واپس شو؛ نو دوه رکعت له لمونځ به یې کولو، ددې وجې نه ابن ماجه د ابوسعید خدری رَضِيَ اللَّهُ عَنْهُ نه هم ددې الفاظو حدیث راوړی دی، گویا د پوره مسئلې حقیقت اوس مخې ته راغلو چې د احادیثو په رڼا کې د اختر د لمانځه نه مخکې نه په کور کې لمونځ جائز دی او نه په عيدگاه کې او وروسته په کور کې دوه رکعت ادا کولی شو او په عيدگاه کې نه.

که چا د اختر د لمانځه نه مخکې یا وروسته په عيدگاه کې نفل ادا کړه؛ نو مکروه تحریمي نه دي خو مکروه تنزیهي ضرور دي، ځکه هغه د خلاف اولی مرتکب شو کوم چې کراهت تنزیهي لره مستلزم دی، که په دې کې کراهت نه وي؛ نو رسول الله صلى الله عليه وسلم د لمانځه سخت حرص لرلو باوجود لمونځ ولې پرېښود؟ د احنافو هم دا مسلک دی او شوافع هم ددې خیال ملگري دي، بعضو احنافو لره صرف په مکروه گڼلو باندې د اعتراضاتو نښه جوړ کړې ده، دا سراسر د هغوی بې انصافي ده او د هغوی د جهالت نښه ده.

باب تقصير الصلوة في السفر:

أَبُو حَنِيفَةَ عَنْ مُحَمَّدِ بْنِ الْمُنْكَدِرِ، عَنْ أَنَسِ بْنِ مَالِكٍ، قَالَ: «صَلَّيْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ الظُّهْرَ أَرْبَعًا، وَالْعَصْرَ بِذِي الْحُلَيْفَةِ رَكْعَتَيْنِ»

په سفر کې لمونځ مختصر کول

د انس بن مالک رضی اللہ عنہ روایت دی چې موږ د رسول الله صلی اللہ علیہ وسلم سره په مدينه منوره کې د ماسپښین څلور رکعتو او په ذوالحلیفه کې د مازیگر دوه رکعتو ادا کړه.

فایده: د انس رضی اللہ عنہ نه دا حدیث ترمذی هم نقل کړی دی کوم ته چې هغوی صحیح حدیث ویلی دی، دا حدیث په سفر کې د قصر فی الصلوة دلیل دی، دا مسئله په بل حدیث کې تفصیلي راروانه ده.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي السَّفَرِ رَكْعَتَيْنِ وَأَبُو بَكْرٍ، وَعُمَرُ رَضِيَ اللَّهُ عَنْهُمَا، لَا يَزِيدُونَ عَلَيْهِ»

د عبدالله بن مسعود رضی اللہ عنہ روایت دی چې رسول الله صلی اللہ علیہ وسلم به په سفر کې دوه رکعتو کول او ابوبکر او عمر رضی اللہ عنہما به پرې زیاتۍ نه کولو.

فایده: صورت د مسئلې دا دی چې مسافر د سفر په حالت کې د څلورو رکعتو والا لمونځ دوه رکعتو وکړي، اختلاف په دې کې دی چې آیا هغه ته د څلورو رکعتونو ادا کولو حق حاصل دی؟ که څلور رکعتو وکړي؛ نو په شریعت کې به د هغه دې عمل ته په کوم نظر کتل کیږي؟ د امام شافعي رحمته الله علیه په نزد هغه ته اختیار دی که پوره لمونځ کوي او که قصر کوي.

په یو روایت کې امام مالک او امام احمد هم د هغوی ملګري دي، امام ابوحنیفه رحمته الله علیه فرمایي چې هغه ته د پوره لمونځ لوستلو حق نشته، د قصر نه علاوه د هغه لپاره هیڅ صورت جائز نه دی، که هغه پوره لمونځ وکړي نو گناهګار شو او د هغه دا فعل مکروه تحریمي دی.

امام شافعي رحمته الله علیه د قرآن کریم ددې آیت څخه استدلال کوي: ﴿فليس عليكم جناح أن تقصروا من الصلوة﴾ یعنې په تاسو باندې هیڅ گناه نشته چې قصر وکړئ! په لمانځه کې ددې الفاظ صفا د رخصت او اختیار طرف ته اشاره کوي، یعنې د مسافر نه پابندی اوچته شوې، که قصر کوي او که پوره لمونځ ادا کوي، په احادیثو کې هغه د علي بن ابي ربیع حدیث مخې ته ږدي چې هغوی عمر رضی اللہ عنہ ته وفرمایل: چې اوس خو د دښمن ویره هم نشته؛ نو اوس موږ ولې قصر وکړو؟ ځکه فرمایي «ان ختم» عمر رضی اللہ عنہ وفرمایل: چې هم دا شک ما ته هم راپیښ و، ما په رسول الله صلی اللہ علیہ وسلم باندې دا حل کړو، رسول الله صلی اللہ علیہ وسلم ارشاد وفرمایلو چې دا یو قسم صدقه ده کومه چې د الله پاک د طرف نه تاسو ته درکول شوي ده، نو دا قبوله کړئ!

بیا هغوی دا په روژه باندې قیاس کوي، څنگه چې په هغې کې مسافر اختیارمند دی، که روژه نیسي یا یې ماتوي، هم دا حال به په دې کې هم وي، په همدې سلسله کې هغه ته په دوه روایتونو سره

تقویت ملاو شو، یو د عثمان رضی الله عنه حدیث چې هغه په منی کې د مسافری له وجې څلور رکعت وکړه، یعنې پوره لمونځ یې وکړو، بل حدیث د عائشې رضی الله عنها په باره کې دی چې هغې هم د سفر په حالت کې لمونځ پوره وکړ.

د امام صاحب په مذهب باندې مختلف احادیث صحیحې دلالت کوي، اول دا د انس رضی الله عنه حدیث دی کوم چې اوس د محمد بن المنکدر په واسطه تېر شو چې رسول الله صلی الله علیه و آله په ذوالحلیفه کې قصر وکړو کوم ته چې ترمذی صحیح حدیث ویلی دی، بل حدیث د عبدالله بن مسعود دی کوم چې په دې معامله کې فیصله کونکی دی او کوم چې په هغه حدیث پسې تړلی چې د امام صاحب رحمته الله علیه نه روایت دی او کوم چې په نورو صحاح کتابونو کې هم روایت شوی، هغه دا چې کله هغوی ته وویل شو چې عثمان رضی الله عنه په منی کې څلور رکعت وکړه؛ نو هغوی انا لله وویل چې ما د رسول الله صلی الله علیه و آله سره دوه رکعت کړي دي او د ابوبکر او عمر رضی الله عنهما سره مې دوه دوه رکعت کړي، غرض دا چې هغوی د سخت تعجب اظهار وکړو.

د عبدالله بن مسعود رضی الله عنه حیثیت او علمي مقام تاسو پېژندلی دی چې کله هغه یو کار عجیبه وگڼي نو وگڼي چې د هغې به په شریعت کې څه حقیقت نه وي، بیا خصوصاً هغه وخت چې کله هغه د رسول الله صلی الله علیه و آله عمل پیش کوي او د شیخینو عمل هم پیش کوي.

دریم دلیل د احنافو د مذهب حدیث د عبدالله بن مسعود رضی الله عنه دی چې بخاري نقل کړی، په هغې کې د درې واړو بزرگانو عمل پیش کوي او وایي ما د هغوی سره په منی کې لمونځ کړی دی، هغوی دوه دوه رکعت ادا کړي چې عثمان رضی الله عنه په ابتداء د خلافت کې قصر وکړو بیا یې پوره لمونځ ادا کړو. څلورم حجت د ترمذی حدیث دی کوم چې هغه د عمران بن حصین رضی الله عنه نه نقل کوي کوم ته چې هغوی صحیح ویلي، مضمون یې دا دی: د هغوی نه د مسافر د لمانځه په باره کې پوښتنه وشوه؛ نو وې فرمایل: ما د رسول الله صلی الله علیه و آله سره حج وکړو، رسول الله صلی الله علیه و آله دوه رکعت وکړه، د ابوبکر رضی الله عنه سره مې حج وکړو هغه دوه رکعت وکړه، د عمر رضی الله عنه سره مې حج وکړو هغه هم دوه رکعت وکړه او شپږ یا اته کاله مې د عثمان رضی الله عنه سره حج وکړو هغه هم دوه رکعت وکړه.

پنځم دلیل د ابن ماجه حدیث دی کوم چې هغه د ابن عمر رضی الله عنهما نه مرفوع نقل کړی، ددې مضمون دا دی: کله چې به رسول الله صلی الله علیه و آله د مدینې منورې نه بهر وتلو نو تر واپس کېدلو پورې به یې دوه رکعت ادا کول، دا احادیث صحیحې کوم چې په دې عمل باندې د رسول الله صلی الله علیه و آله او د شیخینو رضی الله عنهما نه د همېشه والي ثبوت ورکوي چې د هغې نه چا ته هم د انکار مجال نشته او ددې ثبوت هم دی چې په سفر کې دوه رکعت ادا کول سنت موکده ضرور دي، کله چې هغې ته په شریعت کې د سنت موکده درجه حاصله شوه؛ نو اوس به په هغې باندې زیات والی روا وي او په هغې باندې زیادت داسې شو لکه څوک چې په جمعه او اخرونو کې د دوه رکعتو په ځای څلور رکعت وکړي.

پس نسائي او ابن ماجه د ابن ابی لیلی په واسطه باندې د عمر رضی الله عنه نه روایت نقل کړی چې د سفر لمونځ صلاة الضحی، صلاة الفطر او صلاة الجمعة دا ټول په ټول دوه دوه رکعتونه دي، گویا دا ټول

په یو حکم کې حساب دي او د ابن عباس رضی اللہ عنہ په صحیح سند سره نقل دي «من صلی فی السفر أربعاً کمن صلی فی الحضر رکعتین» چې چا په سفر کې څلور رکعت وکړه گویا هغه په حضر کې «د څلورو رکعتو په ځای، دوه رکعت وکړه، گویا په دواړو ځایونو کې د شرعي حد ماتول دي، هم دا دی د حنفی مسلک روایتی اړخ چې په هغې باندې د هغوی مسلک برقرار دی.

اوس شافعی مسلک ته نور هم لږ په ژور نظر سره وگورئ چې د هغوی د مذهب بنیاد دا دی: فرض په اصل کې څلور رکعت دي او په سفر کې رعایتاً د هغې تخفیف وشو او دوه رکعت وشو او مسافر ته اختیار ورکول شوی چې هغوی ددې رعایت نه فایده اخلي یا نه، حال دا چې ددې خیال بنیاد د صحیح روایاتو او واقعیت نه لرې دی، ځکه چې معامله په حقیقت کې بل شان ده چې لمونځ په ابتداء کې دوه رکعت فرض شوی و بیا په حضر کې په هغې باندې د دوه دوه رکعتو اضافه کولو سره پوره څلور رکعت کړی شو او په سفر کې دوه دوه رکعت فرض پاتې شو، دا نه چې فرض څلور رکعت و په هغې کې رعایت وشو پس د عائشې رضی اللہ عنہا حدیث په بخاري کې دی هغه په دې باره کې فیصله کوي «الصلوة اول ما فرضت رکعتان فاقرت صلوة السفر رکعتان وایست صلوة الحضر» چې لومړی دوه رکعت فرض شوی و، بیا په سفر کې دوه په دوه برقرار پاتې شو او په حضر کې پوره څلور کړی شو.

د نسائی په صحیح طریقې سره د عمر بن الخطاب رضی اللہ عنہ نه روایت دی: «صلوة السفر رکعتان تمام غیر قصر علی لسان نبیکم صلی اللہ علیہ وسلم» چې د سفر لمونځ دوه رکعت دی، پوره کم شوی نه دی، ستاسو د نبی صلی اللہ علیہ وسلم په ژبه (مبارکه) په مسلم کې د ابن عباس رضی اللہ عنہ نه روایت دی چې ستاسو د نبی صلی اللہ علیہ وسلم په ژبه (مبارکه) الله پاک د حضر څلور رکعت فرض کړه او په سفر کې دوه دوه او په وېره کې یو، لهذا د شوافعو د مذهب بنیاد مضبوط نه دی؛ نو د هغوی په مذهب کې برابري څنګه پاتې شوه؟

دا خبره چې عثمان رضی اللہ عنہ په منی کې څلور رکعت ولې وکړه او عائشې رضی اللہ عنہا په سفر کې پوره لمونځ ولې وکړه، ددې ځواب واورئ!

عثمان رضی اللہ عنہ د حج نه پس د اقامت اراده کړې وه لکه چې عبدالرزاق بیان کړې گویا دې اقامت ته هغوی د توطن درجه ورکړه او په توطن سره انسان خامخا قصر پرېښودلو سره پوره لمونځ کوي، ددې وجې نه امام احمد رحمته الله علیه هم دا کیسه نقل کړې ده چې کله خلکو د هغوی په دې عمل باندې تعجب وکړه؛ نو هغوی هم دا عذر ښکاره کړه او وې فرمایل: چې ما د رسول الله صلی اللہ علیہ وسلم نه اوریدلي دي «من تأهل فی بلد فلیصل صلوة المقیم» چې کله څوک په یو ښار کې د خپل اهل و عیال سره پاتې شي؛ نو هغه دي د مقیم په شان لمونځ کوي، نو اوس خو صورت جدا شو اوس هغه مسافر کله شویا ممکنه ده هغوی د پوره لمونځ کولو او د قصر د دواړو د جواز قائل و، لکه څنګه چې غالباً د عائشې رضی اللہ عنہا خیال و.

زهري رحمته الله علیه فرمایي چې ما د عروه رحمته الله علیه څخه پوښتنه وکړه چې عائشه رضی اللہ عنہا ولې په سفر کې پوره لمونځ کوي، عروه و فرمایل: چې هغې هم هغه تاویل وکړه کوم چې عثمان رضی اللہ عنہ کړی و، موږ وایو چې کله د رسول الله صلی اللہ علیہ وسلم نه او د شیخینو نه په دې مسئله باندې مواظبت ثابت شو؛ نو هم دا عمل به د مذهب بنیاد جوړېږي، بیا پرېږدئ ټول دلائل پرېږدئ ټول حجتونه پرېږدئ موږ په یوه خبره باندې د هغوی

سره فیصله کوو چې د رسول الله ﷺ نه په دې سلسله کې هر قسمه حدیث صحیح حسن یا ضعیف پیش کړی چې هغوی کله په سفر کې پوره لمونځ هم کړی دی، نو موږ به وگڼو چې ددې مذهب څه حقیقت او څه خیال خوشته، سره ددې چې د رسول الله ﷺ د لمانځه کولو حرص و او د هغوی د سترگو یخ والی په لمانځه کې دی؛ نو کله خو به یې کړی وی، کله چې د رسول الله ﷺ نه هیڅ قسمه ثبوت سوا د قصر نه په دې باره کې نشته؛ نو خامخا به انصاف کولو سره دا منل پکار وي چې پوره لمونځ کول د کراهت نه څنگه خالي دی هم دا مذهب د احنافو دی.

اوس راشی قیاس ته او لږ د عقل او درایت په میدان کې قدم کیږدی او وگورئ چې د شوافعو په مذهب کې څومره کلک والی دی، د هغوی نه دا پوښتنه وکړئ چې آیا دا دوه لمونځونه کوم چې عثمان رضی الله عنه په سفر کې زیات ورکړي و آیا دا فرض رکعتونه دي؟ که فرض وي څنگه چې ستاسو خیال دی نو ددې ادا کول واجب ولې نه شو، په اختیار باندې ددې بنیاد ولې کېښودلی شو؟ دغه شان د هر فرض قضاء وي ددې قضاء ولې نشته؟

دغه شان د هر فرض پرېښودل د گناه سبب ده، ددې پرېښودل د گناه سبب ولې نه دی؟ دا څنگه فرض دي چې د فرض علامه پکې نشته، بلکې دا علامې ستاسو د مطلب خلاف د نفلو ساتي، په روژې باندې د قیاس کولو جرړه هم پرې شوه چې په روژه کې اگر که اختیار دی خو په هغې کې قضاء شته دلته هغه هم نشته چې کله دا صورت حال دی نو زیاتې شوي رکعتونه فرض څنگه ومنو؟

په دې سوالونو سره معلومه شوه چې د هغوی قیاس غلط دی، اوس صرف آیت پاتې شو چې په هغې کې د لفظ جناح نه اشتباه پیدا کیږي نو د هغې مطلب دا نه دی چې په قصر کولو یا نه کولو کې ټول اختیار او رخصت دی بلکې دا لفظ په اصل کې ددې خبرې لپاره زیات شوی چې ددې خبرې وهم پیدا نه شي چې د حضر په لمانځه کې څه نقصان پیدا شو چې د دوه نه څلور پاتې شو، بلکې دا خاتمه فرض دي او دا پوره لمونځ د حضر د لمانځه نیمگړی شکل نه دی چې تا ته د نقصان شک پیدا شي او ته دا گناه وگڼې.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ رَضِيَ اللَّهُ عَنْهُ: أَنَّهُ أَتَى فَقِيلَ: صَلَّى عُثْمَانُ بِعَنِي أَرْبَعًا، فَقَالَ: إِنَّا لِلَّهِ وَإِنَّا إِلَيْهِ رَاجِعُونَ، "صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ رَكْعَتَيْنِ، وَمَعَ أَبِي بَكْرٍ رَضِيَ اللَّهُ عَنْهُ رَكْعَتَيْنِ، وَمَعَ عُمَرَ رَضِيَ اللَّهُ عَنْهُ رَكْعَتَيْنِ، ثُمَّ حَضَرَ الصَّلَاةَ مَعَ عُثْمَانَ، فَصَلَّيْتُ مَعَهُ أَرْبَعَ رَكَعَاتٍ، فَقِيلَ لَهُ: اسْتَرْجِعْتَ، قُلْتُ مَا قُلْتُ، ثُمَّ صَلَّيْتُ أَرْبَعًا قَالَ: الْخِلَافَةُ، ثُمَّ قَالَ: وَكَانَ أَوَّلَ مَنْ أَتَمَّهَا أَرْبَعًا بِعَنِي"

د عبد الله بن مسعود رضی الله عنه په باره کې روایت دی چې هغه ته څوک راغلل او وې فرمایل: چې عثمان رضی الله عنه په منی کې څلور رکعتونه وکړه هغه و فرمایل: «انا لله وانا اليه راجعون» بیا یې و فرمایل: چې ما د رسول الله ﷺ سره هم دوه رکعتونه کړي دي او د ابوبکر رضی الله عنه سره هم او د عمر رضی الله عنه سره هم بیا عبد الله بن مسعود رضی الله عنه د عثمان رضی الله عنه سره په لمانځه کې شریک شو؛ نو په هغوی پسې یې څلور رکعتونه وکړه، په دې د هغه (عبد الله بن مسعود رضی الله عنه) نه پوښتنه وشوه چې تاسو (انا لله) وویل، حدیث

مو بیان کړو، بیا تاسو (خپله څلور رکعت وکړه) هغه ځواب ورکړو چې دا د خلافت د خیال ساتلو ادب دی، بیا هغوی وویل چې عثمان رضی الله عنه هغه اولنی سړی دی چا چې په منی کې څلور رکعت وکړه.

فایده: د مسئلې وضاحت په تیر شوي حدیث کې وشو.

خلاصه

په لمانځه کې د قصر څه حکم دی؟

احناف وایي: په سفر کې قصر عزیمت او واجب دی، د موالکو او حنابلو ووپه تړد سفر کې قصر غوره او اتمام جائز دی، البته د شوافعو په تړد قصر رخصت او اتمام جائز نه، بلکې غوره دی.
د احنافو دلیلونه:

(۱): په بخاري کې د عایشې رضی الله عنها روایت دی: «الصَّلَاةُ أَوَّلُ مَا فُرِضَتْ رَكَعَتَيْنِ، فَأَقْرَبَتْ صَلَاةَ السَّفَرِ، وَأَبْتَمَّتْ صَلَاةَ الْحَضَرِ». (بخاري: ۱/۱۴۸)

ددې حدیث څخه معلومیږي چې په سفر کې دوه رکعتونه د تخفیف لپاره نه دي، بلکې په خپله اصلي فریضه باندې پاتې دي، لهذا دوه رکعتو لمونځ عزیمت دی او رخصت نه دی.

(۲): د ابن عباس رضی الله عنه څخه روایت دی: «إِنَّ اللَّهَ عَزَّ وَجَلَّ فَرَضَ الصَّلَاةَ عَلَى لِسَانِ نَبِيِّكُمْ صَلَّى اللَّهُ عَلَيْهِ وَسَلَّمَ، فِي الْحَضَرِ أَرْبَعًا، وَفِي السَّفَرِ رَكَعَتَيْنِ، وَفِي الْخَوْفِ رَكَعَةً». (نسائي: ۱/۲۱۲، کتاب تقصير الصلوة في السفر)

د شوافعو دلیلونه:

(۱): د قران کریم آیت دی: «وَإِذَا ضَرَرْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ» [النساء: ۱۰۱]، په دې آیت کې د «فَلَيْسَ عَلَيْكُمْ جُنَاحٌ» الفاظ په دې باندې دلالت کوي چې قصر واجب نه دی.
ځواب:

د گناه نفي خو داسې تعبیر دی چې واجبو ته هم شامل دی، ددې لپاره مثال د قران کریم دا آیت دی: فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا (سورة البقرة: ۱۵۸) حال دا چې په صفا او مروه کې منډي په اتفاق سره واجبې دي.

(۲): د عایشې رضی الله عنها روایت دی: «كَانَ يَقْصُرُ فِي السَّفَرِ وَيَتِمُّ ، وَيُفْطِرُ وَيَصُومُ». (سنن الدار قطني:

۱/۱۶۸، کتاب الصيام، باب القبلة للصائم)

جواب:

ددې حديث مطلب دا دی چې رسول الله ﷺ به په وړو کي سفر کې چې د درې مراحلو څخه به کم و، په هغې کې يې اتمام کولو او د درې مراحلو څخه په زيات سفر کې به يې قصر کولو.

(۳) : عثمان بن عفان رضي الله عنه به په مکه مکرمه کې اتمام کولو.

جواب:

(۱) : عثمان بن عفان رضي الله عنه په مکه مکرمه کې خپل کور جوړ کړی و او دده اجتهاد دا و چې انسان په کوم ښار کې کور جوړ کړي؛ نو په هغه ښار کې به اتمام کوي.

(۲) : د حج په ورځو کې ډېر خلک جمع کېږي چې په هغې کې کوچيان هم وي، که عثمان بن عفان رضي الله عنه په مکه مکرمه کې قصر کړی وای؛ نو زياتره خلکو به دا فکر کړی وای چې ټول لمونځ دوه رکعت دى، لهذا ده د تعليم په نيت د اقامت نيت کړی و او لمونځ يې مکمل ادا کړ.

بَاب الصلوة على الراحلة

أَبُو حَنِيفَةَ عَنْ حَمَّادٍ عَنْ مُجَاهِدٍ: أَنَّهُ صَحِبَ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا مِنْ مَكَّةَ إِلَى الْمَدِينَةِ، فَصَلَّى عَلَى رَاحِلَتِهِ قَبْلَ الْمَدِينَةِ يَوْمَئِذٍ إِمَاءً إِلَّا الْمَكْتُوبَةَ وَالْوِتْرَ، فَإِنَّهُ كَانَ يَنْزِلُ لَهَا عَنْ قَائِمَتِهِ، قَالَ: فَسَأَلْتُهُ عَنْ صَلَاتِهِ عَلَى رَاحِلَتِهِ وَوَجْهَهُ إِلَى الْمَدِينَةِ؟ فَقَالَ لِي: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي عَلَى رَاحِلَتِهِ تَطَوُّعًا حَيْثُ كَانَ وَجْهَهُ يَوْمَئِذٍ إِمَاءً».

په سورلي لمونځ کول

مجاهد رضي الله عنه فرمايي چې د مکې معظمې نه مدينې طيبي ته د واپس کېدلو په وخت زه د عبدالله بن عمر رضي الله عنهما د سفر ملګری وم، هغه خپله په سورلي (اوښ) باندې مدينې ته د مخ کولو په حالت لمونځ ادا کړو (د رکوع او سجود) لپاره به هغه اشاره کوله خو فرض او وتر به هغه د سورلي نه کوڅېدلو سره ادا کول، مجاهد رضي الله عنه فرمايي چې ما د هغوی نه په سورلي باندې د لمونځ کولو په باره کې پوښتنه وکړه چې د سورلي مخ د مدينې طيبي طرف ته وي (ګويا د قبلي نه اوختی وي) نو هغه وفرمايل: چې رسول الله ﷺ به نفل ادا کول په خپله سورلي باندې چې هره خوا ته به يې مخ و او (د رکوع او سجدي) لپاره به يې اشاره کول.

فایده: ددې حديث لاندې دا مسئله د حل کولو قابل ده چې په سفر کې په سورلي باندې کوم کوم لمونځونه ادا کېدلی شي، صرف فرض به په ځمکه ادا کړی شي، امام ابو حنيفه رضي الله عنه فرمايي چې صرف نفل لمونځونه په سورلي باندې ادا کېدلی شي، باقي وتر او فرض په ځمکه باندې ادا کولی

شي، گویا په دې باندې د ټولو اتفاق دی چې فرض دي په ځمکه ادا شي او د ټولو اتفاق دی چې نوافل په سورلي باندې ادا کولی شي.

اختلاف صرف په وټرو کې دی: د امام شافعي رحمته الله علیه د مذهب دلیل د بخاري حدیث دی چې د عبدالله بن عمر رضی الله عنهما نه نافع نقل کړی، الفاظ یې دا دي: «کان ابن عمر رضی الله عنهما یصلی علی راحلته و یوتر علیها» ابن عمر رضی الله عنهما به په سورلي باندې لمونځ کولو او په هغې به یې وتر کول، «و یخبر ان النبی صلی الله علیه و آله کان یفعله» او دا یې بیان کړه چې رسول الله صلی الله علیه و آله به هم داسې کول، یا د سعید بن الیسار د روایت نه حجت نیسي کوم چې مالک ذکر کړی، مضمون یې دا دی زه د ابن عمر رضی الله عنهما د سفر ملگری وم، په لار کې وروسته پاتې شوم، ابن عمر رضی الله عنهما ما ته وفرمایل: کوم ځای وي؟ ما وویل وتر مې ادا کول، وې فرمایل: آیا ستا لپاره په دیکې د رسول الله صلی الله علیه و آله څه ښه طریقه نشته، ما رسول الله صلی الله علیه و آله لیدلی دی هغه به په سورلي باندې وتر ادا کول.

د حنفي مذهب بنیاد د ابن عمر رضی الله عنهما په حدیث دی کوم چې په درې صحیح سندونو سره نقل دی، یو د مجاهد په واسطه کوم چې دلته ستاسو مخکې دی، وایي ابن عمر رضی الله عنهما به فرض او وتر په ځمکه ادا کول، بل د حصین په واسطه کوم چې امام محمد رحمته الله علیه په موطاء کې ذکر کړی چې په هغې کې دی: «فاذا كانت الفريضة او الوتر نزل فصلی» چې کله به یې فرض یا وتر کول نو ځمکې ته به راکوز شو او وتر به یې کول.

دریم د نافع په سند سره کوم چې طحاوي راوړی دی چې د هغې الفاظ دا دي: «کان یصلی علی راحلته ویوتر بالأرض» چې په سورلي به یې لمونځ کولو او وتر به یې په ځمکه ادا کول، د کومو احادیثو نه چې معلومېږي ابن عمر رضی الله عنهما په سورلي باندې وتر ادا کړه یا د سعید بن یسار رضی الله عنهما کیسه چې هغه ته ابن عمر رضی الله عنهما ددې لپاره هدایت وکړو نو په هغې کې به تاویل کول غواړي چې غالباً د څه عذر په وجه به داسې شوي وي چې د خټو یا اوبو یا د بل څه ویرې په وجه به نه وي کوز شوي، ځکه چې د عذر په وجه خو فرض هم په سورلي کولی شي، یا ډیره ممکنه ده چې د وټرو وجوب د رسول الله صلی الله علیه و آله په نرد نه و ثابت شوی او دېته هغه اهمیت حاصل نه و کوم چې اوس ورته حاصل دي، ځکه دا معلومه شوې ده چې په اسلام کې په ډیرو احکامو کې لومړی ډیره زیاته آزادي وه، وروسته په قیوداتو کې بدلي راغله، گویا ددې شمیر به صرف په سنتو کې و کوم چې په سورلي باندې کېدلی شي، کنه نو څنگه ممکنه ده چې د ابن عمر رضی الله عنهما نه په سورلي باندې وتر کول نقل دي او هم هغه ددې خلاف کوي یا د هغې خلاف هدایت کوي، «نعوذ بالله..... اتامرون الناس بالبر وتنسون انفسکم» مصداق جوړ شي.

بَابُ مَا جَاءَ فِي الْوُثْرِ سُنَّةُ أَمْرٍ وَاجِبَةٍ

أَبُو حَنِيفَةَ عَنْ أَبِي يَعْقُوبَ الْعَمَدِيِّ، عَنْ مَنْ حَدَّثَهُ عَنْ ابْنِ عُمَرَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ اللَّهَ تَعَالَى زَادَكُمْ صَلَاةً وَهُوَ وَثْرٌ»، وَفِي رِوَايَةٍ: «إِنَّ اللَّهَ تَعَالَى افْتَرَسَ عَلَيْكُمْ، وَزَادَكُمْ الْوُثْرَ»، وَفِي رِوَايَةٍ: «إِنَّ اللَّهَ تَعَالَى زَادَكُمْ صَلَاةَ الْوُثْرِ»، وَفِي رِوَايَةٍ: «إِنَّ اللَّهَ تَعَالَى زَادَكُمْ صَلَاةً وَهِيَ الْوُثْرُ، فَحَافِظُوا عَلَيْهَا».

وتر سنت دي که واجب دي

ابن عمر رضي الله عنهما فرمايي چې رسول الله صلى الله عليه وسلم ستاسو لپاره يو لمونځ زياتي کړی دی هغه وتر دی، په يو روايت کې دي چې الله پاک فرض کړی په تاسو باندې لمونځ او په هغې باندې يې زياتي کړی ستاسو لپاره وتر.

او په يو روايت کې داسې دي چې الله پاک زيات کړو ستاسو لپاره لمونځ او هغه وتر دی پس ددې حفاظت کوی.

فایده: په لاندې حديث کې دا خبره د تحقيق قابله ده چې د امام ابو حنيفه رحمه الله نه د وټرو په باره کې مختلف روايات نقل دي چې هغه دا فرض مني يا واجب يا سنت، د واجب منلو روايت صحت ته ډیر نژدې دی، د وټرو په وجوب باندې ډیر صحيح حديثونه شته، په هغې کې يو حديث دا هم دی، دا حديث د مختلفو صحابه کرامو رضي الله عنهم نه نقل دی چې په هغې کې خارجه بن خذافه، عمرو بن عاص، عقبه بن عامر، ابن عباس، ابوبصره الغفاري او ابوسعید خدری رضي الله عنهم وغيره دي.

بعضو ددې د سند په سلسله کې کلام کړی دی؛ خو بهر حال بعض چې د بعض سره يو ځای شي نو قوي کېږي، اول هم دا حديث په خپلو ټولو طرقو سره په کوم سره چې دا روايت دی د وتر د وجوب پټه ورکوي، مثلاً په دیکې لفظ د زاد کم زیادت دی چې په هغې سره پر زور اشاره ده چې وتر سنت نه دي بلکې ددې نه اوچتې درجې والا واجب دي، ځکه چې د زیادت نسبت د الله تعالی طرف ته وشو نه د رسول الله صلى الله عليه وسلم طرف ته چې سنت شي، فرض په دې وجه نه دي چې دا دليل قطعي نه دی؛ نو خامخا به د فرض او سنت ترمینځه واجب وي، د زیادت نه یوه بله لطیفه اشاره دې طرف ته هم ده، ځکه چې زیادت په يو مقرر عدد سره وي کوم چې د واجباتو دی نه د نفلو، ځکه د هغې هیڅ تعداد او شمیر معلوم او مقرر نه دی چې د هغې نه زیادت وشي، دریم په یو شي باندې زیادت هم د هغې د جنس نه کول قیاس ته نژدې دی، دلته مزید علیه یعنی په کوم شي چې زیادت شوی دی هغه فرض دی نو دا هم فرض کېدل پکار دی؛ خو چونکې ددې په سندونو ثبوت دليل قطعي نشته، په دې وجه دا فرض خونه شو واجب ضرور شو.

اوس په نورو سندونو سره روايت شوي الفاظو باندې نظر واچوئ، په دار قطني کې د عمرو بن شعيب په روايت کې دي چې موږ ته حکم وشو نو موږ جمع شو د حمد او ثناء نه پس يې هم دا الفاظ ادا کړه، په يوروايت کې دي چې هغه راووتلو په داسې حال کې چې مخ مبارک يې سور و په منبر کيनाستلو او د حمد او ثناء نه پس يې دا الفاظ ادا کړه، لهذا جمع کول د مخ سور کيدل حمد او ثناء ويل دا ټول ددې وترو په سنتو باندې زياتي اهميت ثابتوي، د ابوبصره په حديث کې يې 'فصلوها' صيغه د امر استعمال کړې ده، د عمرو بن شعيب په سند کې صفا لفظ د امر دی چې 'امرنا' موږ ته حکم شوی دی، دا ټوله خبره په دې حديث باندې وه.

اوس بل حديث کوم چې په هم دې سلسله کې راغلی هغه ددې نه زياتي وضاحت سره د وترو وجوب ثابتوي، ابوداؤد د ابويوب انصاري رضي الله عنه نه حديث نقل کوي: "الوتر حق على كل مسلم" د حق ادا کول چونکې واجب دي، په دې وجه ددې نه هم په وجوب سره تعبير وشو او د ابن بريده نه ابوداؤد هم دا روايت کړی دی په هغې کې ددې زيادت دی.

چې چا وتر ادا نه کړه هغه زموږ څخه نه دی، درې کرته يې هم دا وفرمايل، داسې سخت وعيد او درې کرته يې اعاده کول په اوچت آواز سره د هغې په وجوب باندې دلالت کوي، په مسلم کې د ابوسعيد رضي الله عنه نه «أوتروا» لفظ روايت شوی کوم چې د وجوب طرف ته اشاره کوي، امام مالک رحمته الله عليه روايت کوي چې چا د ابن عمر رضي الله عنهما څخه پوښتنه وکړه چې صاحبه وتر واجب دي، هغه وفرمايل: چې رسول الله صلی الله علیه وسلم هم وتر کړي دي او مسلمانانو هم کړي دي، سائل بيا هم هغه سوال وکړو او هغه هم هغه ځواب ورکړو، درې کرته هم داسې وشو ددې نه هم معلومه شوه چې وتر واجب دي.

گويا په نورو الفاظو يې داسې وفرمايل: چې دا به څنگه واجب نه وي چې رسول الله صلی الله علیه وسلم او مسلمانانو همېشه ادا کړي دي، لهذا ددې ټولو رواياتو الفاظ څه صراحة او څه کنایه او اشاره د وترو په وجوب باندې ښکاره دلالت کوي چې په هغې کې د شک هيڅ مجال نشته.

أَبُو حَنِيفَةَ عَنْ أَبِي إِسْحَاقَ، عَنْ عَاصِمِ بْنِ حُمَزَةَ، قَالَ: "سَأَلْتُ عَلِيًّا كَرَّمَ اللَّهُ تَعَالَى وَجْهَهُ عَنِ الْوَتْرِ: أَحَقُّ هُوَ فَقَالَ: أَمَّا كَحَقِّ الصَّلَاةِ، فَلَا يُولَى كُنْ سُنَّةَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَلَا يَنْبَغِي لِأَحَدٍ أَنْ يَتْرُكَهُ"

عاصم بن حمزه فرمايي چې ما د علي رضي الله عنه څخه د وترو په باره کې پوښتنه وکړه چې هغه حق دی (يعنې فرض يا واجب دی) علي رضي الله عنه وفرمايل: چې د لمانځه په شان خو حق (فرض) نه دی، خو د رسول الله صلی الله علیه وسلم سنت دی جائز نه ده د چا لپاره هم چې دا پرېږدي.

فایده: دا حديث هم د وترو اهميت ښکاره کوي اگر چې هغه د فرضو په شان په دليل قطعي سره ثابت نه دي چې فرض شي؛ خو ددې وجوب د رسول الله صلی الله علیه وسلم د سنت نه ثابت دی، ددې پرېښودل هيڅکله جائز نه دی.

خلاصه

د امام ابو حنيفه رَحْمَةُ اللَّهِ بِهِ تَرَدُّدٌ وَتَرَجُّبٌ دى او د ائمه ثلاثه وو په تَرَدُّدٌ سنت دى

د امام ابو حنيفه رَحْمَةُ اللَّهِ بِهِ تَرَدُّدٌ دى:

(۱): «إِنَّ اللَّهَ تَعَالَى زَادَكُمْ صَلَاةً وَهُوَ وَثَرٌ» په بل روايت کې دى: «إِنَّ اللَّهَ تَعَالَى افْتَرَضَ عَلَيْكُمْ، وَزَادَكُمْ الْوِثَرَ»

د وتر لمونځ زياتي دى او پنځه وخته لمونځونه مزید عليه دي.

ددې حديث څخه د وټرو فرضيت معلومېږي؛ خو د خبر واحد څخه فرضيت نه ثابتېږي، البته وجوب ترې ثابتېږي.

(۲): د ابوسعيد خدری رَحْمَةُ اللَّهِ بِهِ روايت دى: «مَنْ نَامَ عَنْ وَثَرِهِ أَوْ نَسِيَ فَلْيُصَلِّهِ إِذَا أَصْبَحَ أَوْ ذَكَرَهُ» (سنن الدار

قطني: ۲/۲۲)، په دې حديث کې يې د وټرو د قضاء حکم کړى، د قضاء حکم په سنتو کې نشته، بلکې د قضاء حکم په واجباتو کې وي.

(۳): د علي رَحْمَةُ اللَّهِ بِهِ وينا ده: «فَأَوْثَرُوا يَا أَهْلَ الْقُرْآنِ» دلته هم د امر صيغه په وجوب باندې دلالت کوي او د «أَهْلُ الْقُرْآنِ» څخه مراد مسلمانان دي. (ترمذي: ۱/۱۰۳)

د جمهور ورو دليلونه:

(۱): ټول هغه روايتونه چې د لمونځ تعداد پکښې بنودل شوى، جمهور وايي: که وتر واجب واى؛ نو د لمونځونو تعداد به شپږ وو.

ځواب:

(۱): وتر د ماسخوتن د لمونځ تابع دى، د همدې وجې مستقل لمونځ نه شمارل کېږي.

(۲): د پنځه شمار د پنځو لمونځونو له وجې دى او وتر فرض نه، بلکې واجب دى.

دويم دليل: د علي رَحْمَةُ اللَّهِ بِهِ وينا ده: «الْوِثَرُ لَيْسَ بِخَتْمِ كَصَلَاتِكُمُ الْمَكْتُوبَةِ، وَلَكِنْ سَنَ رَسُولِ اللَّهِ صَلَّى اللَّهُ

عَلَيْهِ وَسَلَّمَ، وَقَالَ: إِنَّ اللَّهَ وَثَرٌ يُجِبُ الْوِثَرَ، فَأَوْثَرُوا يَا أَهْلَ الْقُرْآنِ» (ترمذي: ۱/۱۰۳)

ځواب:

(۱): د وجوب نفي نه ده راغلي، بلکې د فرضيت نفي مراد ده.

(۲): موږ هم د پنځه لمونځونو په څېر د واجبو د فرضيت قائله نه يو او نه هم ددې منکر ته کافر وايو.

بَابُ مَا جَاءَ فِي رَكَعَاتِ الْوُثْرِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ: "كَانَ صَلَّى اللَّهُ عَلَيْهِ وَسَلَّمَ يُوتِرُ بِثَلَاثٍ يَقْرَأُ فِي الْأُولَى: سَبِّحْ اسْمَ رَبِّكَ الْأَعْلَى، وَفِي الثَّانِيَةِ: بِقُلْ يَا أَيُّهَا الْكَافِرُونَ، وَفِي الثَّالِثَةِ: بِقُلْ هُوَ اللَّهُ أَحَدٌ"، وَفِي رِوَايَةٍ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَقْرَأُ فِي الرَّكَعَةِ الْأُولَى مِنَ الْوُثْرِ: بِأَمِّ الْكِتَابِ وَسَبِّحْ اسْمَ رَبِّكَ الْأَعْلَى، وَفِي الثَّانِيَةِ: بِأَمِّ الْقُرْآنِ وَقُلْ يَا أَيُّهَا الْكَافِرُونَ، وَفِي الثَّالِثَةِ: بِأَمِّ الْكِتَابِ وَقُلْ هُوَ اللَّهُ أَحَدٌ".

وَفِي رِوَايَةٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «كَانَ يُوتِرُ بِثَلَاثٍ»

عائشه رضي الله عنها فرمايي چي رسول الله صلى الله عليه وسلم به د وترو دري رکعتونه ادا کول په اول رکعت کې به يې «سبح اسم ربك الاعلى» لوستلو، په بل کې به يې «قل يا ايها الكفرون» او په دريم کې به يې «قل هو الله احد».

او په يو روايت کې دي چي رسول الله صلى الله عليه وسلم به د وترو په لومړي رکعت کې سورة الفاتحه او «سبح اسم ربك الاعلى» په دويم رکعت کې به يې سورة الفاتحه او «قل يا ايها الكفرون» او په دريم کې به يې «قل هو الله احد» او په يو روايت کې دي چي رسول الله صلى الله عليه وسلم به د وترو دري رکعتونه کول.

فایده: ددې حديث د لاتدي دوترو د رکعتونو د تعداد مسئله د وضاحت قابله معلوميري، دا مسئله هم د امامانو ترمنځ مختلف فيه ده، د امام صاحب رحمته الله عليه په نزد د وترو دري رکعتونه دي، امام مالک رحمته الله عليه او امام شافعي رحمته الله عليه يو رکعت وتر مني، د هغه دوه امامانو اصل اصول او فيصله کن دليل د ابن عمر رضي الله عنهما حديث دی کوم چي په مختلفو رواياتو سره مروي دي او الفاظ يې يو بل ته نژدې نژدې دي، مثلاً يو سړي د رسول الله صلى الله عليه وسلم نه د شپې د لمانځه په باره کې پوښتنه وکړه؛ نو رسول الله صلى الله عليه وسلم وفرمايل: «مثنى مثنى فاذا خشيت الصبح فصل ركعة توتر لك صلوتك» چي د شپې لمونځ دوه دوه رکعتونه دي چي کله تا ته د سهار کيدلو وېره وي؛ نو يو رکعت وکړه هغه به ستا لمونځ وتر کړي، په يو روايت کې «فاوتر بواحدة» دي چي يو رکعت ورسره يو ځای کړه دوه رکعتونه لمونځ وتر وکړه ددې حقيقت به موږ په آخر د بيان کې ښکاره کوو، د امام صاحب په مذهب باندې مضبوط دلائل دي کوم چي ليکلي شي، اول حديث دا د عائشې رضي الله عنها چي فرمايي «اوتر بثلاث» چي رسول الله صلى الله عليه وسلم به د وترو دري رکعتونه کول بيا د رکعتونو لپاره د خاتمه خاتمه قرائت اظهار وشو او په ظاهر کې د دريم رکعت وصل هم دی بغير د فاصلي د تکبير تحریمه نه.

بل حديث د عائشې رضي الله عنها کوم چي حاکم د شيخينو په شرط باندې راوړی دی: «کان رسول الله صلى الله عليه وسلم یوتر بثلاث لا یسلم إلا فی اخرهن» چي رسول الله صلى الله عليه وسلم به د وترو دري رکعتونه ادا کول او په آخر کې به يې سلام اړولو يا د نسائي حديث چي عائشه رضي الله عنها فرمايي: «کان النبی صلى الله عليه وسلم لا یسلم علی رکعتی الوتر» يعنې رسول الله صلى الله عليه وسلم به د وترو په دوه رکعتونو باندې سلام نه اړولو.

دریم په دار قطني کې د ابن مسعود رضي الله عنه روایت دی چې رسول الله صلی الله علیه و آله وفرمایل: «وتر اللیل ثلاث کوتر النهار صلوة المغرب» چې د شپې وټر درې رکعتونه دي څنگه چې د ورځې وټر د ماښام لمونځ دی، په دې کې دا علت راوباسي چې دا مرفوع صحیح نه دی.

ثوري رحمه الله وغیره دا موقوف ذکر کړی دی چې دا مرفوع صحیح نه دی موقوف هم د حجت قابل دی، دا وگورئ چې څنگه قوي حجت دی چې په هغې کې د مثال په طور ذکر شوی چې اوس د دریم رکعت د دویم رکعت نه د جدا کولو هیڅ صورت باقي پاتې نه شو، بیا ددې تقویت داسې ملاویري چې طحاوي د ابو خالد نه نقل کوي چې هغه د ابو العالیه نه د وټرو په باره کې پوښتنه وکړه، هغه وفرمایل: چې د رسول الله صلی الله علیه و آله صحابه کرامو رضي الله عنهم موږ ته وټر د ماښام د لمانځه په شان ښودلي دي، دا د شپې وټر دي او هغه د ورځې وټر.

خلورم امام بخاري رحمه الله په خپل صحیح کې د قاسم بن محمد نه نقل کوي چې موږ خلک صحابه کرام رضي الله عنهم د وټرو په درې رکعتونو کولو باندې وموندل.

پنځم د عمر رضي الله عنه هم دا عمل و پس حاکم په مستدرک کې د حبیب معلم نه روایت کوي چې چا حسن رضي الله عنه ته وفرمایل: چې ابن عمر رضي الله عنهما د دوه رکعتونو نه پس سلام اړوي، حسن رضي الله عنه وفرمایل: چې عمر رضي الله عنه د ابن عمر نه زیات خبر و هغه خوبه د دوه رکعتونو نه پس تکبیر کولو سره اوچت شو.

شپږم ابن أبي شیبه رحمه الله د حسن رضي الله عنه نه روایت کړی دی هغه وفرمایل: «اجتمع المسلمون على أن الوتر ثلث لا یسلم إلا فی آخر منها» مسلمانانو په دې خبره باندې اتفاق کړی چې د وټرو رکعتونه درې دي او انسان به سلام نه اړوي مگر ددې په آخر کې بیا امام محمد رحمه الله په موطاء کې د ابن مسعود رضي الله عنه نه روایت کړی دی هغه وفرمایل: چې یو رکعت بالکل کافي نه دی.

اوس راشئ د دغه دوه امامانو ذکر شوي دلیل ته متوجه شئ نو: «توتر لک صلوتک یا فأتربواحدة» که د شوافعو او مالکیانو لپاره حجت دی نو د احنافو د مذهب هم دا دلیل دی، ځکه چې ددې دا معنی ولې ونکړی شي چې د دوه رکعتو لمونځ کولو سره یو رکعت یو ځای کولو سره درې رکعتو وټر ادا کړي، دا نه چې وټر د نوي تحریمه نه ځانته د یو رکعت په شکل کې ادا کړي، دا د حدیث ترجماني نه ده بلکې د خپل خیال ترجماني ده، بیا داسې الفاظ کوم چې د مینځني احتمال لري هغه اختلاف کله ختمولی شي، خصوصاً کله چې د مخالف سره صفا او ښکاره الفاظو کې صحیح احادیث مرفوعه او موقوفه موجود وي.

بل دا حکم «فاذا خشیت الصبح» د وجې نه د سهار د ویرې سره شرط شوی گویا دا حکم بغیر ددې شرط د وجود نه په شان د نیست دی او غیر نافذ دی او دا خبره هم ده چې د اخبار صحیحې په رڼا کې د بتیراء جائز نه دی او یو رکعت د دوه رکعتونو نه د نوي تحریمه په ذریعه جدا لوستل صفا د بتیراء صورت دی کومه چې هر گز جائز نه ده، دا دی د طرفینو استدلالی اړخ او دهغوی اجمالی بیان.

أَبُو حَنِيفَةَ عَنْ زُبَيْدِ بْنِ الْحَرْثِ الْيَامِي، عَنْ ابْنِ عُمَرَ رَضِيَ اللَّهُ عَنْهُمَا، عَنْ عَبْدِ الرَّحْمَنِ بْنِ أَبِي رَيْ، قَالَ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْرَأُ فِي وَثْرِهِ: سَبَّحَ اسْمَ رَبِّكَ الْأَعْلَى، وَقُلْ يَا أَيُّهَا الْكَافِرُونَ فِي الثَّانِيَةِ، وَقُلْ هُوَ اللَّهُ أَحَدٌ فِي الثَّالِثَةِ"، وَفِي رِوَايَةٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ "كَانَ يَقْرَأُ فِي الْوِثْرِ فِي الرَّكْعَةِ الْأُولَى: سَبَّحَ اسْمَ رَبِّكَ الْأَعْلَى، وَفِي الثَّانِيَةِ: قُلْ لِلَّذِينَ يَعْنِي: قُلْ يَا أَيُّهَا الْكَافِرُونَ، فَهَكَذَا فِي قِرَاءَةِ ابْنِ مَسْعُودٍ وَفِي الثَّالِثَةِ: قُلْ هُوَ اللَّهُ أَحَدٌ".

وَفِي رِوَايَةٍ: أَنَّهُ "كَانَ يَقْرَأُ فِي الْوِثْرِ فِي الرَّكْعَةِ الْأُولَى: سَبَّحَ اسْمَ رَبِّكَ الْأَعْلَى، وَفِي الثَّانِيَةِ: قُلْ يَا أَيُّهَا الْكَافِرُونَ، وَفِي الثَّالِثَةِ: قُلْ هُوَ اللَّهُ أَحَدٌ".

وَفِي رِوَايَةٍ: "كَانَ يُوْتِرُ بِثَلَاثِ رَكَعَاتٍ، يَقْرَأُ فِيهَا: سَبَّحَ اسْمَ رَبِّكَ الْأَعْلَى، وَقُلْ يَا أَيُّهَا الْكَافِرُونَ، وَقُلْ هُوَ اللَّهُ أَحَدٌ" عَنْ أَبِي سُفْيَانَ، عَنْ أَبِي نَضْرَةَ، عَنْ أَبِي سَعِيدٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا فَضْلَ فِي الْوِثْرِ» عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «الْوِثْرُ أَوَّلُ اللَّيْلِ مَسْحُطَةٌ الشَّيْطَانِ، وَأَكْلُ السَّحُورِ مَرَضَاءُ الرَّحْمَنِ»

عبد الرحمن بن ابی فرمای چي رسول الله صلی الله علیه وسلم به په خپلو وترو کي په لومړي رکعت کي (سبح اسم ربك الاعلى) لوستلو، په دویم کي به يې (قل يا ايها الكفرون) لوستلو او په دریم کي به يې (قل هو الله احد).

او په يو روايت کي دي چي رسول الله ﷺ به د وترو په لومړي رکعت کي (سبح اسم ربك الاعلى) لوستلو، په دویم کي به يې (قل للذين كفروا) يعنې (قل يا ايها الكفرون) او هم دا روايت دی د ابن مسعود رضی الله عنه او په دریم رکعت کي به يې (قل هو الله احد).

او په يو روايت کي داسې دي چي رسول الله ﷺ به د وترو په لومړي رکعت کي (سبح اسم ربك الاعلى) لوستلو په دویم کي (قل يا ايها الكفرون) او په دریم کي (قل هو الله احد).

او په يو روايت کي داسې دي چي رسول الله ﷺ به وتر ادا کول او لوستل به يې په دي کي: (سبح اسم ربك الاعلى... قل يا ايها الكفرون... قل هو الله احد).

ابو سعيد خدری رضی الله عنه فرمای چي رسول الله ﷺ وفرمايل: د وترو (يعنې لومړي دوه رکعتونه او آخري رکعت) کي هيڅ فاصله (نوي تحریمه) نشته.

ابن عمر رضی الله عنهما فرمای چي ما د رسول الله ﷺ نه واورېدل چي د شپې په شروع کي وتر کول شیطان ډیر غوسه کوي او په رمضان کي پيشمني خوراک د الله پاک د رضا سبب دی.

فایده: د شپې اول وخت کي وتر د شیطان غوسه داسې رابیداروي چي د هغه په امیدونو باندې اوبه اړوي او د هغه ارادې په خاړو کي ملایوېږي او د هغه ټولې منصوبې ختمیږي، که لمونځ کونکی ویده شوی وی او د خوب د غلبې له وجې وتر قضاء شوي وی؛ نو خوشحالي به يې کول، د خوشحالي

نه به په ځان نه پوهېدلو چې د وترو په شان اهم لمونځ د خوب ښکار شو؛ خو د شپې په شروع کې وتر کولو سره د هغه خوشحالي څي، بلکې د خوشحالي په ځای غوسه کېږي.

د پېشمېني په فضيلت کې هم صحيح احاديث وارد دي چې د انس رضي الله عنه نه روايت دی: «**فِي أَكْلِ السَّحُورِ بَرَكَةٌ**» چې د پېشمېني په خوراک کې برکت دی، اول خو د رسول الله صلي الله عليه وسلم د سنتو په نابعداري کې برکت دی، بل دا چې روژه دار د زياتي ستومانۍ او کمزور والي نه ښکار کېږي، د الله پاک په عبادت کې او د هغه په ياد کې ښه بيداره ورځ تېروي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ أَبِي عَبْدِ اللَّهِ الْجَدَلِيِّ، عَنْ أَبِي مَسْعُودٍ الْأَنْصَارِيِّ رَضِيَ اللَّهُ عَنْهُ، قَالَ: «أَوْتَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلَ اللَّيْلِ، وَأَوْسَطَهُ، وَآخِرَهُ لِكُنِّي يَكُونُ وَإِسْمَاعِيلُ الْمُسْلِمِينَ، أَيُّ: ذَلِكَ أَخَذُوا بِهِ كَانَ صَوَابًا، غَيْرَ أَنَّهُ مَنْ طَمِعَ لِقِيَامِ اللَّيْلِ، فَلْيَجْعَلْ وَتَرَهُ فِي آخِرِ اللَّيْلِ، فَإِنَّ ذَلِكَ أَفْضَلُ»، وَفِي رِوَايَةٍ: عَنْ أَبِي عَبْدِ اللَّهِ الْجَدَلِيِّ، عَنْ عُقْبَةَ بْنِ عَامِرٍ، وَأَبِي مُوسَى رَضِيَ اللَّهُ عَنْهُمَا، أَنَّهُمَا قَالَا: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ «يُوتِرُ أَخْيَانًا أَوَّلَ اللَّيْلِ، وَأَوْسَطَهُ، وَآخِرَهُ لِكُنِّي يَكُونُ سَعَةً لِلْمُسْلِمِينَ».

ابو سعيد انصاري رضي الله عنه فرمايي چې رسول الله صلي الله عليه وسلم د شپې په اوله حصه کې، په مينځ د شپه کې او په آخر د شپه کې وتر وکړه، ددې لپاره چې مسلمانانو ته په عمل کولو کې سهولت نصيب شي، په ديکې چې په څه هم عمل کوو نو صحيح ده؛ خو څوک چې يقين ساتي د شپې (د تهجدو لپاره) په پاڅېدلو باندې هغه ته پکار ده چې وتر په آخر د شپه کې وکړي، ځکه چې په آخر د شپه کې وتر کول غوره دي.

په يو روايت کې د عقبه بن عامر رضي الله عنه او د ابو موسی اشعري رضي الله عنه دواړه صحابه کرامو نه روايت دی چې رسول الله صلي الله عليه وسلم به کله وتر د شپې په شروع کې ادا کول، کله د شپې په مينځ کې او کله به يې د شپې په آخر کې، ددې لپاره چې مسلمانانو ته په ديکې وسعت او آزادي نصيب شي (چې په دې درې وختونو کې څه وخت غواړي وتر ادا کړي او دا به د سنت مطابق وي).

فایده: رسول الله صلي الله عليه وسلم په خپل عمل باندې د وترو لپاره د عمل میدان فراخه کړی دی چې د شپې په کومه حصه کې هم ادا کړی شي د سنت مطابق ده او سبب د اجر او ثواب دی، اوس پاتې کېږي غوره والی نو هغه په آخر د شپه کې دی، ځکه چې د صحاحو په کتابونو کې يې ددې وجه بيان کړه: «**فَإِنْ قَرَأَ الْقُرْآنَ فِي آخِرِ اللَّيْلِ مُحْضُورَةً وَهِيَ فَضْلٌ**» د شپې په آخری حصه کې ملايکې حاضرېږي او هغه غوره دی.

خلاصه

د وترو د رکعتونو په شمېر کې اختلاف دی: د احنافو په نزد وتر په يو سلام سره درې رکعته دي، په دوه سلامونو باندې درې رکعته د احنافو په نزد ناجائز دي.

د ائمه ثلاثه وو په نزد د يو رکعت څخه واخله تر اوو ۷ رکعتونو پورې جائز دي، تر دې زيات ناجائز دي؛ خو دوی خپله هم عملاً درې رکعتونه په دوه سلامونو سره ګرځوي، کله کله دوه رکعتونه په يو سلام سره او کله بيا يو رکعت په يو سلام سره ګرځوي.

د احنافو دليلونه:

(۱) : د علي رضي الله عنه روايت دی: كَانَ النَّبِيُّ صَلَّى اللَّهُ عَلَيْهِ وَسَلَّمَ يُوتِرُ بِثَلَاثٍ يَقْرَأُ فِيهِنَّ بِسْمِ سُوْرٍ مِنَ الْمُفْصَلِ، يَقْرَأُ فِي كُلِّ رَكْعَةٍ بِثَلَاثِ سُوْرٍ آخِرُهُنَّ {قُلْ هُوَ اللَّهُ أَحَدٌ}. (ترمذي: ۱/۱۰۶)

(۲) : د عبد الله بن عباس رضي الله عنه روايت دی: كَانَ النَّبِيُّ صَلَّى اللَّهُ عَلَيْهِ وَسَلَّمَ يَقْرَأُ فِي الْوُتْرِ: ب {سَبِّحْ اسْمَ رَبِّكَ الْأَعْلَى} وَ {قُلْ يَا أَيُّهَا الْكَافِرُونَ} وَ {قُلْ هُوَ اللَّهُ أَحَدٌ} فِي رَكْعَةٍ رَكْعَةٍ. (ترمذي: ۱/۱۰۶)

(۳) : په مسند امام اعظم کې د عايشې رضي الله عنها روايت دی: كَانَ صَلَّى اللَّهُ عَلَيْهِ وَسَلَّمَ يُوتِرُ بِثَلَاثٍ. (مسند امام اعظم: ۹۱ مخ)

د ائمه ثلاثه وو دليلونه:

(۱) : ټول هغه روايتونه چې د «أَوْتَرُ بِرَكْعَةٍ» څخه تر «أَوْتَرُ بِسَبْعَةٍ» پورې الفاظ پکښې نقل شوي، دا د ائمه ثلاثه وو دليل دی.

ځواب:

په روايتونو کې خو «أَوْتَرُ بِرَكْعَةٍ» او «أَوْتَرُ بِسَبْعَةٍ» الفاظ راغلي، خو هغه روايتونه چې د نهه رکعتونو يا يوولسو رکعتونو يا ديارلسو رکعتونو ذکر پکښې راغلی، په هغو ټولو کې ائمه ثلاثه دا تاويل کوي چې دلته په ايتار سره د تهجد لمونځ (صلوة الليل) مراد دی چې درې رکعت ته وتر او پاتې نور رکعتونه د تهجدو دي، ددې وجې موږ احناف وايو: کومه توجيه چې ائمه ثلاثه وو د ديارلسو رکعتونو والا، يوولسو رکعتونو والا او نهه رکعتونو والا حديثونو کې ذکر کوي، هغه توجيه موږ د اوه رکعتونو والا روايت کې کوو، په هغو اوو کې څلور رکعتونه د تهجدو وو او درې رکعتونه د وټرو وو.

درې رکعت د يو سلام سره وه او که په دوه سلامونو سره؟

احناف وايي چې درې رکعت د يو سلام سره وو، په دې باندې دليل ټول هغه روايتونه دي کوم چې د درې رکعتونو اړوند احنافو ذکر کړي، په هغې کې د دوه سلامونو يادونه نشته، ددې څخه معلومېږي چې د ماينام د لمانځه په خبر نبي عليه السلام وتر هم په يو سلام سره درې رکعتونه کړي وو، کنه نو صحابه وو هم د دوه سلامونو يادونه کړې وه، يوازې عبد الله بن عمر رضي الله عنه درې رکعتونه په دوه سلامونو سره ادا کول او ددې عمل نسبت به يې نبي عليه السلام ته کولو، په صحيح مسلم کې دده روايت دی: «الْوُتْرُ رَكْعَتَانِ»

مِنْ آخِرِ اللَّيْلِ» (مسلم : ۲۵۷/۱) ائمه ثلاثه د ابن عمر رضي الله عنه د ذکر شوي روايت له مخې د وترو درې رکعت په دوه سلامونو سره ادا کوي.

احناف وايي: د «الْوُتْرُ رُكْعَةٌ مِنْ آخِرِ اللَّيْلِ» مطلب دا دی چې د تهجدو دوه رکعتونو سره یو رکعت اضافه کړئ او درې رکعتونه ترې جوړ کړئ، نه دا چې یو رکعت بېل ادا شي، د احنافو د يادې وينا تاييد د عبد الله بن عباس رضي الله عنه د روايت: «الْوُتْرُ رُكْعَةٌ مِنْ آخِرِ اللَّيْلِ» څخه کيږي، هغه داسې چې عبد الله بن عباس رضي الله عنه هم د عبد الله بن عمر رضي الله عنه په څېر روايت نقل کوي؛ خو هغه د درې رکعتونو په يو سلام سره د گرځولو قائل وو، ددې څخه معلومېږي چې عبد الله بن عباس ددې حديث هغه مطلب بيان کړی کوم چې د احنافو مذهب دی، يعنې درې رکعتو و ترې په يو سلام سره ادا کړه. دغه راز د يادې توجيه له وجې د ټولو روايتونو ترمنځ تطبيق هم راځي، ددې په خلاف د ائمه ثلاثه وو په ترد زيات روايتونه بالکل بې عمله پاتې کيږي.

بَابُ مَا جَاءَ فِي سَجْدَتِي السَّهْوِ قَبْلَ السَّلَامِ أَوْ بَعْدَ السَّلَامِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى صَلَاةَ إِمَّا الظُّهْرِ وَإِمَّا الْمَصْرَ، فَرَادَا وَنَقَصَ، فَلَمَّا فَرَغَ وَسَلَّمَ، فَقِيلَ: أَحَدَثَ فِي الصَّلَاةِ شَيْءٌ أَمْ نَسِيتَ؟ قَالَ: «إِنِّي أَنْسَى كَمَا تَنْسَوْنَ، فَإِنَا نَسِيتُ فَذَكِّرُونِي، ثُمَّ حَوَّلَ وَجْهَهُ إِلَى الْقِبْلَةِ، فَسَجَدَ سَجْدَتَيْنِ وَتَشَهَّدَ فِيهَا، ثُمَّ سَلَّمَ عَنْ يَمِينِهِ. وَعَنْ شِمَالِهِ»

د سهوي دوه سجدي

د عبد الله بن مسعود رضي الله عنه روايت دی چې رسول الله د مازيگر او ماسپښين لمونځ ادا کړو نو په هغې کې څه زیادت وشو او یا کمی، کله چې رسول الله صلی الله علیه وسلم د لمانځه نه فارغ شو او سلام یې واپړولو؛ نو رسول الله صلی الله علیه وسلم ته عرض وشو چې یا رسول الله صلی الله علیه وسلم په لمانځه کې څه نوې خبره راغله، یا د رسول الله صلی الله علیه وسلم نه هېریدل وشو؟ ارشاد یې وفرمایلو چې زما نه هم هیره کيږي څنگه چې ستاسو نه کيږي، لهذا کله چې رانه هیره کيږي نو تاسو یې راته یادوئ، بیا رسول الله صلی الله علیه وسلم قبلې ته مخ کړو او دوه سجدي یې وکړې او په هغې کې یې تشهد ولوستلو بیا یې بني او چپ طرف ته سلام واپړولو.

فایده: دا حدیث یو شک پیدا کوي چې رسول الله صلی الله علیه وسلم د خبرو کولو نه پس څنگه سجده سهوه وکړه، ځکه لمونځ منافي دی د خبرو سره او د لمانځه د منافي فعل سره لمونځ فاسدېږي او د لمانځه اعاده لازمه وي، نه سجده سهوه، ددې غوره او حقیقت ته تردې ځواب دا دی چې واقعاً د هغه وخت ده کوم وخت چې په لمانځه کې خبرې جائز وي او د لمانځه فاسدونکي نه وي، لکه د عبد الله بن

مسعود رضي الله عنه د راروان حديث نه معلوم يږي، دا تاويل قياس ته نژدې دی، په دې تاويل سره ذکر شوی شک بڼه ختم يږي.

خو امام شافعي رحمه الله چې دلته کوم تاويل ذکر کړی هغه بالکل صحيح نه دی وايي چې دا خبرې د رسول الله صلى الله عليه وسلم څخه سهوا شوي وې نه عمدا او سهوا کلام جائز دی، ځکه چې که د رسول الله صلى الله عليه وسلم دا کلام سهوا ومنو نو د ذي الیدین يا نورو صحابه کرامو رضي الله عنهم چې کله کلام وکړو نو د هغوی لمونځونه د اعادي قابل دي، حال دا چې رسول الله صلى الله عليه وسلم هغوی ته د اعادي حکم ونکړو، بيا په دې باندې دا وينا چې بيشکه ددې لمونځونو اعاده کول پکار ده، خو چونکې مقتدي د امام تابع وي په دې وجه د هغوی په لمونځونو کې هيڅ قباحت نه لرم يږي، ځکه چې امام د هغوی د قباحت نه پاک دی، نو دا د لومړي خبرې نه هم زياته بيکاره ده، ځکه چې صرف د مقتدي په لمانځه کې کله فساد وي نو د مقتدي لمونځ به فاسد وي نه د امام لمونځ.

خلاصه

د سهوي سجده د سلام څخه وړاندې کيږي او که د سلام وروسته؟

د احنافو په نزد د سهوي سجده مطلقا د سلام وروسته ادا کيږي، د امام شافعي رحمه الله په نزد مطلقا د سلام څخه وړاندې ادا کيږي او د امام مالک رحمه الله په نزد که د سهوي سجده په لمانځه کې د زبان راتلو له وجې وي د سلام څخه وړاندې به وي او که په لمونځ کې د زياتوالي له وجې وي، بيا به د سلام وروسته سجده کوي او وايي: "الدال بالذال والقاف بالقاف".

امام احمد رحمه الله وايي د رسول الله صلى الله عليه وسلم څخه چې په کومو ځايونو کې د سلام څخه وړاندې د سهوي سجده ثابته وي هلته به د سلام څخه وړاندې سجده کيږي او په کومو ځايونو چې د سلام څخه وروسته د سهوي سجده ثابته وي هلته به د سلام څخه وروسته سجده سهوه ادا کوي او په کومو ځايونو کې چې د رسول الله صلى الله عليه وسلم څخه د سهوي سجده ثابته نه ده هلته به د امام شافعي رحمه الله په مسلک باندې عمل کيږي، په هر حال پرته له احنافو ائمه ثلاثه په يوه يو وخت کې د سلام څخه وړاندې په سجده سهو باندې قائل دي.

د احنافو دليلونه:

- (۱) : د عبد الله بن مسعود رضي الله عنه څخه روايت دی: أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى الظُّهْرَ خَمْسًا، فَقِيلَ لَهُ: أَزِيدَ فِي الصَّلَاةِ أَمْ نَسِيَتْ؟ فَسَجَدَ سَجْدَتَيْنِ بَعْدَهَا سَلَّمَ. (ترمذي : ۱/۹۰)
- (۲) : په سنن ابی داؤد کې د ثوبان رضي الله عنه څخه مرفوع حديث دی: «لِكُلِّ سَهْوٍ سَجْدَتَانِ بَعْدَ مَا يُسَلَّمُ» (ابوداؤد : ۱/۱۵۷، باب من نسي أن يتشهد وهو جالس)

(۳) : په سنن ابی داؤد کې د عبد الله بن جعفر رَضِيَ اللَّهُ عَنْهُ روایت دی: «مَنْ شَكَ فِي صَلَاتِهِ فَلْيَسْجُدْ سَجْدَتَيْنِ بَعْدَ مَا يُسَلِّمُ» (ابوداؤد : ۱/۱۵۷، باب من قال بعد التسليم)

د انمه ثلاثه وودليونه:

(۱) : په ترمذي کې د عبد الله بن يحيى رَضِيَ اللَّهُ عَنْهُ روایت دی چې رسول الله صَلَّى اللَّهُ عَلَيْهِ وَسَلَّمَ د لومړي ناستي پرېښودو لامله د سلام څخه وړاندې د سهوي سجده ادا کړه. (ترمذي : ۱/۸۹)

(۲) : د عمران بن حصين رَضِيَ اللَّهُ عَنْهُ څخه روایت دی: أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى بِهِمْ فَسَجَدَ سَجْدَتَيْنِ، ثُمَّ تَشَوَّاهُ، ثُمَّ سَلَّمَ. (ترمذي : ۱/۹۰)

خواب:

(۱) : دا حديث په جواز باندې حمل دی.

(۲) : زموږ سره قولي او فعلي دواړه حديثونه شته او هر کله چې د قولي او فعلي حديثونو ترمنځ ټکر راشي؛ نو ترجيح به قولي حديثونو ته ورکول کېږي، لهدا د احنافو قول راجح دی.

بَابُ مَا جَاءَ فِي سُجُودِ الْقُرْآنِ

أَبُو حَنِيفَةَ عَنْ سَمَاطٍ عَنْ عِيَّاضِ الْأَشْعَرِيِّ عَنْ أَبِي مُوسَى الْأَشْعَرِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ سَجَدَ فِي ص.

سجده تلاوت

د ابو موسی اشعري رَضِيَ اللَّهُ عَنْهُ روایت دی چې رسول الله صَلَّى اللَّهُ عَلَيْهِ وَسَلَّمَ په سورة (ص) کې سجده وکړه.

فایده : رسول الله صَلَّى اللَّهُ عَلَيْهِ وَسَلَّمَ دا سجده د داؤد عَلَيْهِ السَّلَام په متابعت او اقتداء کې وه، دا امام ابوحنیفه رَضِيَ اللَّهُ عَنْهُ او امام مالک رَضِيَ اللَّهُ عَنْهُ د سجده د آیتونو څخه مني، خو امام شافعي رَضِيَ اللَّهُ عَنْهُ یې نه مني، د هغوی د مذهب تائید یا خو د ابن عباس رَضِيَ اللَّهُ عَنْهُ د هغه حديث نه راوځي کوم چې بخاري نقل کړی فرمایي د سورة (ص) سجده په عزائم کې نه ده، یا د ابوسعید رَضِيَ اللَّهُ عَنْهُ حديث دی چې ابوداؤد روایت کړی چې رسول الله صَلَّى اللَّهُ عَلَيْهِ وَسَلَّمَ د خطبې لوستلو په وخت سورة (ص) وويلو؛ نو رسول الله صَلَّى اللَّهُ عَلَيْهِ وَسَلَّمَ هم سجده وکړه او صحابه کرامو رَضِيَ اللَّهُ عَنْهُمْ هم، حالانکه د دواړو احاديثو د الفاظو نه د هغه د مذهب وضاحت نه کېږي، په عزائمو کې د نه کېدلو معنی دا ده چې په فرائضو کې نه ده بلکه په واجباتو کې ده کومه چې د شکر په طور د داؤد عَلَيْهِ السَّلَام په اقتداء کې واجب شوه او په بل حديث کې یې چې د سجده وجه بیان کړه چې دا خو د نبي (داؤد عَلَيْهِ السَّلَام) توبه ده؛ نو دا هم د هغې وجوب نه باطلوي، ځکه چې ټول فرائض او واجبات هم د الله پاک د بهشمیره نعمتونو په شکر کې واجب یا فرض شوي دي.

لهذا دا هم په هغې کې یوه ده، د امام صاحب د مذهب دلیل د امام احمد رَحِمَهُ اللَّهُ د حديث نه راوځي کوم چې هغه د بکر بن عبد الله المزني په واسطه د ابوسعید خدری رَضِيَ اللَّهُ عَنْهُ نه روایت کړی دی هغه

فرمايي چې ما په خوب کې وليدل چې زه سورة (ص) ليکم، کله چې د سجدي آيت ته ورسيدم نو څه گورم چې سياهي، قلم يا څه چې ما سره موجود ؤ ټول په سجده پريوتل بيا ما دا کيسه رسول الله ﷺ ته بيان کړه ددې نه پس هغوی سجده وکړه، ددې نه صفا معلومه شوه چې ددې واقعي نه پس د سجدي عمل جاري پاتې شو او دا همېشه سجده شوه، که اختيار وي؛ نو نه به ددې قصې نه مخکې وي نه به ددې نه وروسته.

خلاصه

د تلاوت سجده واجبه ده او که سنت؟

د امام ابو حنيفه رَحْمَةُ اللهِ بِهِ نَزْد واجب ده او د ائمه ثلاثه وو په نزد سنت ده.

د احنافو دليلونه:

په قران کريم کې د سجدي ايتونه درې قسمه دي:

- (۱) هغه ايتونه چې د سجدي امر پکښې شوی دی او مطلق امر د وجوب لپاره وي.
- (۲) په سجدي سره د کافرانو د انکار ذکر دی او د کافرانو مخالفت واجب دی.
- (۳) د پېغمبرانو د سجدي ذکر دی، لکه په سورة مريم کې دي: إِذَا تُتْلَىٰ عَلَيْهِمْ آيَاتُ الرَّحْمٰنِ خَرُّوا سُجَّدًا وَبُكِيًّا {سورة مريم : ايت ۵۸} د انبياوو تابعداري لزمه ده، ددې ټولو خبرو څخه معلومه شوه چې سجده سهوه واجبه ده.

د ائمه ثلاثه وو دليلونه:

عَنْ زَيْدِ بْنِ ثَابِتٍ، قَالَ: «قَرَأْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ وَالتَّحْمِيمُ فَلَمْ يَسْجُدْ فِيهَا» (بخاري : ۱/۱۴۶)

خواب:

دلته سمدستي د سجدي کولو څخه منع راغلی او سمدستي سجده کول زموږ په نزد هم واجبه نه ده.

د تلاوت ټولي څو سجدي دي؟

د احنافو او شوافعو په نزد د تلاوت ټولي سجدي څوارلس دي؛ خو په تعين کې يې د دواړو امامانو اختلاف دی، شوافع وايي: چې په سورة 'ص' کې سجده نشته او په سورة الحج کې دوه سجدي دي، احناف وايي چې د سورة 'ص' سجده ده او په سورة الحج کې يوازې يوه سجده ده.

د احنافو دليل:

- (۱) په سنن ابی داؤد کې د ابوسعید خدری رَاوَيْت دی: " قَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى الْمِنْبَرِ ص، فَلَمَّا بَلَغَ السُّجْدَةَ نَزَلَ فَسَجَدَ وَسَجَدَ النَّاسُ مَعَهُ..." (ابوداؤد : باب السجود في ص)

ددې حديث څخه معلومېږي چې د 'ص' په سورة کې سجده د رسول الله ﷺ څخه ثابته ده.
(۲) : امام محمد رحمه الله په خپل کتاب موطا امام محمد کې ليکلي: "كَانَ ابْنُ عَبَّاسٍ لَا يَرَى فِي سُورَةِ الْحَجِّ إِلَّا سَجْدَةً وَاحِدَةً الْأُولَى" (موطا امام محمد، باب سجود القرآن)
ددې حديث څخه معلومېږي چې په سورة الحج کې يوه سجده ده.
د شوافعو دليل:

لومړی دليل: د سورة 'ص' په باره کې د ابن عباس رضي الله عنه روايت دی: "رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْجُدُ فِي ص، قَالَ ابْنُ عَبَّاسٍ: وَلَيْسَتْ مِنْ عَزَائِمِ السُّجُودِ"
خواب:

(۱) : د رسول الله ﷺ څخه سجده ثابته ده، د رسول الله ﷺ عمل زيات د اتباع حقداری دی.

(۲) : ابن عباس رضي الله عنه چې د عزائم السجود کومه نفي کړې ده، مطلب يې دا دی چې دا سجده د شکر په ډول واجبې شوې وه، لکه د رسول الله ﷺ حديث چې په سنن نسائي کې دی: «سَجَدَهَا دَاوُدُ ثَوْبَةً، وَتَسْجُدُهَا شُكْرًا». (سنن النسائي: ۱/۱۵۲، باب سجود القرآن السجود في ص)

دویم دليل: د سورة الحج د دویمې سجدي اړوند د عقبه بن عامر رضي الله عنه څخه روايت دی: قَالَ: قُلْتُ: يَا رَسُولَ اللَّهِ، فَضَّلْتَ سُورَةَ الْحَجِّ بِأَنَّ فِيهَا سَجْدَتَيْنِ؟ قَالَ: نَعَمْ، وَمَنْ لَمْ يَسْجُدْهُمَا فَلَا يَقْرَأَهُمَا.
خواب:

ددې حديث دارومدار په ابن لهيعة دی او دا کمزوری راوي دی.
د امام مالک رحمه الله په نزد د تلاوت ټولي سجدي يوو لس دي، د سورة الحج دویمه سجده، د سورة النجم، سورة الانشقاق او سورة العلق سجدي منسوخې شوي.

مَسْئَلَةُ الْكَلَامِ فِي الصَّلَاةِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ أَبِي وَائِلٍ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ: أَنَّهُ لَمَّا قَدِمَ مِنْ أَرْضِ الْحَبَشَةِ سَلَّمَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، وَهُوَ يُصَلِّي، فَلَمْ تَرُدَّ عَلَيْهِ السَّلَامَ، فَلَمَّا انْصَرَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ، قَالَ: ابْنُ مَسْعُودٍ: أَعُوذُ بِاللَّهِ مِنْ سَخَطِ نِعْمَةِ اللَّهِ، قَالَ صَلَّى اللَّهُ عَلَيْهِ وَسَلَّمَ: وَمَا ذَاكَ؟ قَالَ: سَلَّمْتُ عَلَيْكَ فَلَمْ تُرُدَّ عَلَيَّ، قَالَ: «إِنْ فِي الصَّلَاةِ لَشُغْلًا». فَلَمْ تَرُدَّ السَّلَامَ عَلَى أَحَدٍ مِنْ يَوْمِئِذٍ.

په لمونځ کې د خبرو منع

د عبد الله بن مسعود رضي الله عنه نه روایت دی چې کله هغه حبشي ته راغلو نو هغه رسول الله صلي الله عليه وسلم ته سلام وکړو، په داسې حال کې چې هغه په لمانځه کې مشغول و، رسول الله صلي الله عليه وسلم د سلام ځواب ورنکړو، کله چې رسول الله صلي الله عليه وسلم د لمانځه نه فارغ شو ابن مسعود رضي الله عنه وفرمايل: پناه غواړم زه د الله او د هغه د رسول صلي الله عليه وسلم د غصې نه، رسول الله صلي الله عليه وسلم وفرمايل: چې د پناه غوښتلو څه سبب دی، هغه وويل چې ما تاسو ته سلام وکړو او تاسو ځواب رانکړو، رسول الله صلي الله عليه وسلم وفرمايل: چې په لمانځه کې الله پاک ته متوجه کيدل او مشغوليت دی (په دې کې د بل کار مهلت کوم ځای دی) ابن مسعود رضي الله عنه فرمايي ددې نه پس به موږ (صحابه کرام رضي الله عنهم) د چا د سلام ځواب هم نه ورکولو.

فایده: دا حدیث هغه تاریخي واقعه ښکاره کوي چې د اسلام په شروع کې په لمانځه کې خبرې اترې او د سلام ځواب جائز و، خود اسلام د ترقی په صورت کې سلام او خبرې بندي شوي. شیخینو د زید بن ارقم رضي الله عنه نه روایت نقل کړی چې لومړی به موږ په لمانځه کې د خپل ملګري سره خبرې کولې تر دې چې «قوموا لله قانتین» آیت نازل شو؛ نو موږ ته د سکوت حکم ملاؤ شو او موږ د خبرو کولو نه منع شو، لهذا ابن مسعود رضي الله عنه حبشي ته د تلونو مخکې دا د آزادۍ زمانه کتلې وه چې د خبرو اترو او سلام کلام آزادي وه، کله چې د هغه ځای نه راغلو نو هم هغه خیال یې په زړه کې راوړو، حال دا چې په دې دوران کې آزادي ختمه شوې وه، د الله پاک د دربار نه د «قوموا لله قانتین» حکم صدور شوی و، پس د رسول الله صلي الله عليه وسلم د طرف نه چې کله د سلام ځواب ملاو نه شو نو هغه پوه شوو چې د رسول الله صلي الله عليه وسلم په طبیعت کې د هغه د طرف نه څه خفګان پیدا شوی دی بیا یې خپله استغفار وويلو او د معاملې وضاحت یې وکړو چې لمونځ خو سراسر مشغوليت او مصروفيت دی، په دې کې د سلام او کلام گنجائش کله شته؟ او رب سره د مناجات کولو په وخت د بندګانو سره د خبرو اترو کولو موقع کله وي؛ نو اوس پکې ساه راغله او طبیعت ته یې سکون ملاو شو او د منع شوي کلام سهوه او عمدا دواړو ته شامل دی.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، قَالَتْ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي مِنْ أَوَّلِ اللَّيْلِ، وَأَنَا نَائِمَةٌ إِلَى جَنْبِهِ، وَجَانِبُ الثُّوبِ وَاقِعٌ عَلَيَّ».

عائشه رضي الله عنها فرمايي چې رسول الله صلي الله عليه وسلم به د شپې لمونځ ادا کولو او زه به د هغه په اړخ کې ویده وم او د کپړې یو اړخ به په ما باندې پروت و.

فایده: دا حدیث په صحیحینو کې داسې دی چې رسول الله صلي الله عليه وسلم به د شپې لمونځ ادا کولو او زه به د قبلې او د هغه په مینځ کې د جنازې په شان ملاسته وم، ددې نه معلومیږي چې عائشه رضي الله عنها به د رسول الله صلي الله عليه وسلم بالکل مخې ته ملاسته وه او په دې حدیث کې د اړخ ذکر دی، د اړخ معنی به یا په مخامخ

سره وشي چې ټول روايات په معنی کې متفق شي يا دي هغه په خپله حقيقي معنی وساتل شي چې عائشه رضي الله عنها به د رسول الله صلى الله عليه وسلم نبي يا چپ طرف ته ملاسته وه، د مسنلې په رڼا کې چې کومه تشرېح د حديث پکار ده هغه په لاندې حديث کې را روانه ده.

باب التسبیح للرجال والتصفیق للنساء

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا: "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَنَّ فِي الصَّلَاةِ إِذَا نَابَهُمُ: التَّسْبِيحُ لِلرَّجُلِ، وَالتَّصْفِيقُ لِلنِّسَاءِ"

د سرو لپاره تسبیح او د بنځو لاس په لاس وهل دي

ابن عمر رضي الله عنهما فرمایي چې په لمانځه کې دا طريقه بیان شوه کله چې مقتديانو ته په لمانځه کې ناڅاپي څه پېښه وشي (چې په هغې باندې امام خبرول وي) نو د سرو لپاره سبحة الله ويل دي او د بنځو لپاره لاس په لاس وهل دي.
فایده: زنانه د سبحة الله ویلو نه داسې بندي شوي چې زنانه خپل آواز سرو ته وا نه وري، ځکه د بعض عالمانو په نزد د زنانه آواز هم په عورت کې داخل دی.

بَابُ مَا جَاءَ لَا يَقْطَعُ الصَّلَاةَ شَيْئٌ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ بْنِ يَزِيدَ، أَنَّهُ سَأَلَ عَائِشَةَ عَمَّا يَقْطَعُ الصَّلَاةَ، فَقَالَتْ: يَا أَهْلَ الْعِرَاقِ، تَزْعُمُونَ أَنَّ الْجِمَارَ وَالْمَرْأَةَ وَالْكَلْبَ وَالسِّنَّوْرَ يَقْطَعُونَ الصَّلَاةَ، قَرَأْتُ عَنْ نَابِغٍ، أَقْرَأَ مَا اسْتَطَعْتُ: «كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي وَأَنَا نَابِغَةٌ إِلَى جَنْبِهِ، عَلَيْهِ ثَوْبٌ جَانِبُهُ عَلَيَّ»

هیڅ شی لمونځ نه ماتوي

اسود بن یزید د عائشې رضي الله عنها نه د هغه شي په باره کې پوښتنه وکړه کوم چې (د لمونځ گزار مخې ته تیر شي نو) لمونځ ماتوي؟ هغې وفرمایل: ای اهل عراق تاسو دا خیال کوئ چې خر سپی پېشو (د لمونځ گزار مخې ته تیرېدلو باندې) لمونځ ماتوي (گویا) تاسو موږ (بنځې) د هغوی سره یو ځای کړي یو، ترڅو پورې چې مو وس وي تیرېدونکی د تیرېدلو نه منع کړی، رسول الله صلى الله عليه وسلم به لمونځ کولو اوزه به یې په اړخ کې ملاسته وم د هغوی د جامې یوه حصه به په ما باندې پرته وه.
فایده: په صحیح مسلم کې ددې مضمون حدیث راغلی چې رسول الله صلى الله عليه وسلم فرمایي: د لمونځ کونکي مخې ته که ستره نه وي نو د بنځې خړ او تور سپي تیریدل د هغه لمونځ ماتوي.

ددې حديث په وجه د اهل ظواهرو هم دا مذهب دی چې ددې خيزونو تيريدل د لمونځ د ماتيدلو سبب دی، د امام مالک، امام ابوحنيفه او امام شافعي رحمهم الله مذهب ددې خلاف دی امام احمد رحمهم الله په بنسټه او خر کې څه قطعي فيصله نه کوي او سپي د قطع سبب مني.

دا ددې د مسئلې حالت او په ديکې د امامانو د اختلاف حقيقت دی، اوس وجه د استدلال وگورئ، د ائمه ثلاثه رحمهم الله په نزد نور صحيح احاديث ددې معارض دي چې د هغې په وجه هغوی د قطع د حديث قائلين شو يا يې د هغې تاويل وکړو په هغې کې يو حديث د عائشې رضي الله عنها دی کوم چې په صحاح کتابونو کې د معمولي اختلافاتو سره نقل دی او په څه کې چې چاته لږ کلام هم نشته، دا د بنسټ په معامله کې د لمانځه د نه قطع کولو قطعي فيصله کوي چې د هغې مخې ته کيدلو يا تيريدلو سره د لمونځ کونکي په لمانځه کې هيڅ فرق نه راځي، خپله د رسول الله صلى الله عليه وسلم عمل ددې ښکاره دليل دی.

د خر په باره کې د ابن عباس رضي الله عنهما صحيح حديث دی هغه فرمايي زه رسول الله صلى الله عليه وسلم ته راغلم او رسول الله صلى الله عليه وسلم لمونځ کولو نو ما خر د صف مخې ته پرېښودلو. او رسول الله صلى الله عليه وسلم د هغې پروا ونکړه. اوس پاتې شوه د سپي مسئله نو په حديث د قطع کې د سپي عطف په مراۃ او حمارا باندې دی چې د هغې حکم شرعا معلوم شو، لهذا د سپي عطف په هغه باندې صفا تقاضا کوي چې دا هم د قطع د لاندې دی او د دواړو سره په حکم کې شريک دی.

امام احمد رحمهم الله هم په دواړو احاديثو کې عدم قطع ته نظر کولو سره په بنسټه او خر کې قطعي حکم نه شي لگولی؛ خو د سپي په باره کې چونکې هغه ته څه معارض حديث نه دی ملاو شوی، په دې وجه هغه په دې کې د قطع قائل دی، علامه ابن الجوزي رحمهم الله دا حقيقت واضح کړو، دا نور د حديث امامان په حديث د قطع کې د قطع صلوة نه د خشوع او خضوع خرابيدل مراد کوي، نه د لمونځ ماتيدل لکه څنگه چې ظاهري الفاظ دغه موضوع بيانوي.

خلاصه

د ائمه ثلاثه وو په نزد د لمونځ کوونکي په وړاندې د بنسټ، سپي او خر تېرېدو سره لمونځ نه ماتېږي، د امام احمد رحمهم الله د مشهور قول له مخې د تور سپي په تېرېدو سره لمونځ ماتېږي، البته د بنسټ او خر اړوند ده چوپ والی غوره کړی او د اهل الظواهر په نزد درې واړو (بنسټ، خر او سپي) تېرېدو سره لمونځ ماتېږي.

د ائمه ثلاثه وو دليلونه:

(۱): د عائشې رضي الله عنها روايت دی: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُصَلِّي وَهِيَ بَيْنَهُ وَبَيْنَ الْقِبْلَةِ عَلَى فِرَاشٍ أَهْلُهُ اغْتِرَاضَ الْجَنَازَةِ» (بخاري: ۱/۵۶)

(۲) : د ابن عباس رضي الله عنه روايت دی: كُنْتُ رَدِيفَ الْفَضْلِ عَلَى أَتَانٍ، فَجِئْنَا وَالنَّبِيُّ صَلَّى اللَّهُ عَلَيْهِ وَسَلَّمَ يُصَلِّي بِأَصْحَابِهِ بِمَنَى، قَالَ: فَنَزَلْنَا عَنْهَا فَوَصَلْنَا الصَّفَّ، فَمَرَّتْ بَيْنَ أَيْدِيهِمْ، فَلَمْ تَقْطَعْ صَلَاتَهُمْ. (ترمذي: ۱/۷۹)

(۳) : د ابوسعید خدری رضي الله عنه روايت دی: «لَا يَقْطَعُ الصَّلَاةَ شَيْءٌ» (ابوداؤد: ۱/۱۱۳)

د امام احمد رحمه الله او ظواهر و دليلونه:

د ابوذر رضي الله عنه روايت دی: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا صَلَّى الرَّجُلُ وَلَيْسَ بَيْنَ يَدَيْهِ كَأَخِرَةِ الرَّجُلِ، أَوْ كَوَاسِطَةِ الرَّجُلِ: قَطَعَ صَلَاتَهُ الْكَلْبُ الْأَسْوَدُ وَالْمَرْأَةُ وَالْجِمَارُ. (ترمذي: ۱/۷۹)

جواب:

(۱) : د قطع څخه مراد په لمانځه کې خشوع ده.

(۲) : په پورتنیو حدیثونو سره دا حدیث منسوخ دی.

باب صلاة الكسوف

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ رَضِيَ اللَّهُ عَنْهُ، قَالَ: انْكَسَفَتِ الشَّمْسُ يَوْمَ مَاتَ إِبْرَاهِيمُ بْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَخَطَبَ فَقَالَ: "إِنَّ الشَّمْسَ وَالْقَمَرَ آيَتَانِ مِنْ آيَاتِ اللَّهِ، لَا يَنْكَسِفَانِ لِمَوْتِ أَحَدٍ وَلَا لِحَيَاتِهِ، فَإِذَا رَأَيْتُمْ ذَلِكَ فَصَلُّوا، وَاحْتَمِدُوا اللَّهَ وَكَبِّرُوا، وَسَبِّحُوهُ حَتَّى يَنْجَلِيَ: أَيُّهُمَا انْكَسَفَ، ثُمَّ نَزَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَصَلَّى رَكَعَتَيْنِ"

صلاة الكسوف

عبد الله بن مسعود رضي الله عنه فرمايي چې د رسول الله صلى الله عليه وسلم د زوی ابراهيم عليه السلام د وفات په ورځ لمر تندر ونيولو نو رسول الله صلى الله عليه وسلم ودرېد او خطبه يې ورکړه او وې فرمايل: چې لمر او سپوږمۍ د الله پاک (د قدرت د نښو نه) نښې دي، په دیکې د چا د مرګ يا د چا د پيدايښ د وجې نه خړوالی نه راځي.

پس کله چې تاسو داسې (د سپوږمۍ يا لمر تندر نیول) وګورئ؛ نو لمونځ کوی، د الله پاک حمد بیانوی، تکبیر وایی او تسبیح لولی، تردې چې دواړه د خړ والي نه وځي، بیا د منبر نه رسول الله صلى الله عليه وسلم راښکته شو او دوه رکعت (صلوة کسوف) یې ادا کړه.

فایده: دا حدیث د کسوف د لمانځه حقیقت ښکاره کوي ددې په ادا کولو کې د امامانو ترمنځ لږ اختلاف دی کوم چې تشریح غواړي، په راروان حدیث کې د هغې تشریح وګورئ.

أَبُو حَنِيفَةَ عَنْ عَطَاءِ بْنِ السَّائِبِ، عَنْ أَبِيهِ، عَنْ ابْنِ عَمْرٍو، قَالَ: انْكَسَفَتِ الشَّمْسُ يَوْمَ مَاتَ إِبْرَاهِيمُ بْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ النَّاسُ: انْكَسَفَتِ الشَّمْسُ لِمَوْتِ إِبْرَاهِيمَ، فَقَامَ النَّبِيُّ صَلَّى اللَّهُ عَلَيْهِ وَسَلَّمَ قِيَامًا طَوِيلًا حَتَّى

ظَنُّوا أَنَّهُ لَا يُزَكِّيهِمْ، ثُمَّ زَكَّاهُمْ، فَكَانَ رُكُوعُهُ قَدْرَ قِيَامِهِ، ثُمَّ رَفَعَ رَأْسَهُ، فَكَانَ قِيَامُهُ قَدْرَ رُكُوعِهِ، ثُمَّ سَجَدَ قَدْرَ قِيَامِهِ، فَكَانَ جُلُوسُهُ بَيْنَ السَّجْدَتَيْنِ قَدْرَ سُجُودِهِ، ثُمَّ سَجَدَ قَدْرَ جُلُوسِهِ، ثُمَّ صَلَّى الرَّكْعَةَ الثَّانِيَةَ، فَفَعَلَ مِثْلَ ذَلِكَ حَتَّى إِذَا كَانَتِ السَّجْدَةُ مِنْهَا، بَكَى، فَاشْتَدَّ بُكَاءُهُ، فَسَمِعْنَا، وَهُوَ يَقُولُ: "أَلَمْ تُعَذِّبْنِي أَنْ لَا تُعَذِّبَهُمْ وَأَنَا فِيهِمْ، ثُمَّ جَلَسَ فَتَشْهَدُ، ثُمَّ انْصَرَفَ وَأَقْبَلَ عَلَيْهِمْ بِوَجْهِهِ، ثُمَّ قَالَ: «إِنَّ الشَّمْسَ وَالْقَمَرَ آيَتَانِ مِنْ آيَاتِ اللَّهِ، يُخَوِّفُ اللَّهُ تَعَالَى بِهَا عِبَادَهُ لَا يَكْسِفَانِ لِمَوْتِ أَحَدٍ وَلَا لِحَيَاتِهِ، فَإِذَا كَانَ كَذَلِكَ، فَعَلَيْكُمْ بِالصَّلَاةِ، وَلَقَدْ رَأَيْتَنِي أُذْنِيْتُ مِنَ الْجَنَّةِ حَتَّى لَوْ شِئْتُ أَنْ أَتَنَاوَلَ غُصْنًا مِنْ أَغْصَانِ شَجَرٍ هَا فَعَلْتُ، وَلَقَدْ رَأَيْتَنِي أُذْنِيْتُ مِنَ النَّارِ حَتَّى جَعَلْتُ أَتَقِي، وَلَقَدْ رَأَيْتُ فِيهَا سَارِقَ رَسُولِ اللَّهِ صَلَّى اللَّهُ عَلَيْهِ وَسَلَّمَ»، وَفِي رِوَايَةٍ: «سَارِقَ بَيْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ يُعَذِّبُ بِالنَّارِ، وَلَقَدْ رَأَيْتُ فِيهَا عَبْدَ بَنٍ دَغْدَجَ سَارِقَ الْحُجَّاجِ بِمِخْجَنِهِ، وَلَقَدْ رَأَيْتُ فِيهَا امْرَأَةً أَقْنَاءَ حَمِيرٍ يَتُّعَذِّبُ فِي هِرَّةٍ لَهَا رِبَطَتُهَا، فَلَمْ تُطْعِمَهَا، وَلَمْ تَدْعُهَا تَأْكُلْ مِنْ خَشَائِشِ الْأَرْضِ وَخَشَرَائِهَا».

وَفِي رِوَايَةٍ نَحْوُهُ، وَفِيهِ: "لَقَدْ رَأَيْتُ عَبْدَ بَنٍ دَغْدَجَ سَارِقَ الْحَاجِّ بِمِخْجَنِهِ، فَكَانَ إِذَا خَفِيَ ذَهَبُوا إِذَا رَأَاهُ أَحَدٌ قَالَ: إِنَّمَا تَعَلَّقَ بِمِخْجَنِي".

وَفِي رِوَايَةٍ: "كَانَ إِذَا خَفِيَ لَهُ شَيْءٌ، وَإِذَا ظَهَرَ عَلَيْهِ، قَالَ: إِنَّمَا تَعَلَّقَ بِمِخْجَنِي".

د ابن عمر رضي الله عنهما روايت دی چې د رسول الله صلى الله عليه وسلم د زوی ابراهيم رضي الله عنه د وفات په ورځ لمر تندر ونيولو، خلکو وويل چې د ابراهيم د وفات له وجې لمر تندر ونيولو، رسول الله صلى الله عليه وسلم د لمانځه لپاره ودرېد او دومره اوږد قیام یې وکړو چې د خلکو خیال راغلو چې هغوی به رکوع نه کوي، بیا رسول الله صلی الله علیه و آله رکوع وکړه نو د هغه رکوع هم د قیام برابر وه، بیا یې د رکوع نه سر اوچت کړو نو د هغه قومه د رکوع برابر وه بیا یې سجده وکړه د قیام برابر بیا د دوه سجده په منځ کې کیناستلو؛ نو د هغه ناسته د سجده برابر وه بیا یې سجده وکړه د جلسې برابر بیا رسول الله صلی الله علیه و آله دویم رکعت وکړو؛ نو هم داسې یې وکړه، تر دې چې د دویم رکعت سجده ته لاړو نو ډیر زیات یې وژړل او موږ دا واوریدل چې (ای الله) آیا تا موږ سره وعده نه وه کړې چې ته به هغوی ته عذاب نه ورکوي، سره ددې چې زه په هغوی کې یم بیا کیناستلو او تشهد یې ولوستلو، بیا یې د لمونځ کولو نه پس زموږ طرف ته مخ مبارک راواړولو او ارشاد یې وفرمایلو چې لمر او سپوږمۍ تندر نیول د الله پاک په نښو کې دوه نښې دي، په دې سره الله پاک خپل بندگان یروي، د چا د مرګ د وجې نه هغه تندر نه نیسي، نه د چا د پیدایښ د وجې نه، لهدا په داسې موقع باندې د لمانځه پابندي کوی او ما خپل خان ولید چې زه نژدې شوم جنت ته، تر دې چې که ما غوښتلی نو د هغې د ونو یوه څانګه مې اخستلی شوه او زه نژدې شوم دوزخ ته تر دې چې ما د هغې د سوځېدلو نه ځان بچ کولو او بیشکه ما ولید د رسول الله صلی الله علیه و آله غل لره.

په یو روایت کې دي چې د رسول الله ﷺ د کور غل چې هغه ته سزا ورکول شوه او بیشکه ما ولید په هغې کې عبد بن وددع د حاجیانو غل (چا چې به د حاجیانو کپړې وغیره غلا کولې) په خپل کوږ لږګي سره او بیشکه ما ولیده په دوزخ کې د حمیر د قبیلې یو غنم ښځه چې هغې ته عذاب ورکولی شو د یو پیشو په وجه کومه چې هغې ترلې وه، نه یې پرېښوده چې هغې د خمکې حشرات خوړلې وای.

په یو روایت کې هم ددې په شان مضمون دی او په هغې کې دي چې ما ولیدلو عبد بن وددع لږه په خپل کوږ لږګي سره یې د حاجیانو څخه غلا کول، که چا به ونه لیدو نو د خلکو شیان به یې وړه او که چا به ولید نو ویل به یې دا زما په دې کوږ لږګي کې ونښتلو او په یو روایت کې دي چې کله به یو شی د چا د نظر نه پناه شو نو ورو به یې او کله چې به ولیدل شو نو ویل به یې دا خو زما په کوږ لږګي کې نښتی ؤ.

فایده: د کسوف د لمانځه په کیفیت کې د امام شافعي، امام مالک او امام ابوحنیفه رَحْمَةُ اللهِ تَرْمَنُخْ رایې مختلفې دي چې ددې په هر رکعت کې یوه رکوع ده یا دوه، دواړه امامان د دوه رکوع ګانو قائل دي او امام صاحب د نورو لمونځونو په شان یوه رکوع مني، د هر یو دلیل د عائشې رَضِيَ اللهُ عَنْهَا حدیث دی کوم چې په صحاح سته کې دی؛ خو په حقیقت کې دا د رکوع د تعدد حدیث دومره مضطرب دی چې د هغه د سخت اضطراب هغه قابل د احتجاج نه پرېږدي او قابل د عمل نه پاتې کېږي بلکې د یو راوي په روایت کې هم اضطراب دی، مثلاً د عائشې رَضِيَ اللهُ عَنْهَا نه د دوه رکوع والا روایت هم راغلی او د درې رکوع ګانو هم د جابر رَضِيَ اللهُ عَنْهُ نه د دوه رکوع ګانو روایت نقل دی او د دریو هم؟

د ابن عباس رَضِيَ اللهُ عَنْهُ نه د څلورو رکوع ګانو روایت نقل دی او د ابی رَضِيَ اللهُ عَنْهُ نه د پنځو رکوع ګانو لهذا احنافو مجبورا د رسول الله ﷺ قولې او فعلې هغه روایاتو ته رجوع وکړه کوم چې د قیاس مطابق دي، یعنې د عامو لمونځونو په شان قولې حدیث مثلاً امام نسائي رَضِيَ اللهُ عَنْهُ د نعمان بن بشیر رَضِيَ اللهُ عَنْهُ نه روایت کړی چې رسول الله ﷺ وفرمایل: ﴿اِذَا خَسَفَتِ الشَّمْسُ وَالْقَمَرُ فَصَلُّوا كَاَحَدٍ صَلَوةً صَلَّيْتُمُوهَا مِنَ الْمَكْتُوبَةِ﴾ چې کله لمر یا سپوږمۍ تندر ونیسي؛ نو داسې لمونځ کوی لکه څنګه چې تاسو اوس د سهار لمونځ کړی دی، ځکه چې دا کسوف هغه وخت شوی ؤ چې د سمره رَضِيَ اللهُ عَنْهُ د حدیث مطابق لمر دوه نیزې د افق نه اوچت شوی ؤ.

فعلې حدیث دا دی چې د هغې نه د یوې رکوع ثبوت ملاوېږي، بیا ډیره ممکنه ده چې د ګڼې د وجې نه ورانې پیدا شوی وي چې رسول الله ﷺ چونکې د عادت مطابق په رکوع کې تاخیر وکړو مخکې وروسته ودریدونکو په دوکې خوړلو سره سر اوچت کړی وي او د هغوی په لیدو باندې د هغوی نه وروسته خلکو داسې کړي وي بیا چې کله مخکې خلکو وکتل چې رسول الله ﷺ تراوسه پورې په رکوع کې دی بیا سر ښکته کولو سره رکوع ته لاړل؛ نو وروسته خلکو هم د هغوی متابعت وکړو او داسې به ورته د دوه یا درې رکوع ګانو دوکه پیدا شوې وي او په زیاته ګڼه کې ورته داسې شک پیدا

کېدل د واقع کېدلو او د خیال نه لرې نه دی، لکه د رسول الله ﷺ په احرام کې چې اختلاف پیدا شوی و.

خلاصه

کسوف په لغت کې بدلېدو ته وايي، په عرف کې د لمر تندر نیولو ته وايي او خسوف د سپوږمۍ تندر نیولو ته وايي.

د کسوف د لمونځ شرعي حکم:

د جمهورو په تزد سنت مؤکد دی، البته په احنافو کې یې ځینې واجب بولي او امام مالک رحمه الله ورته د جمعي مرتبه ورکوي. (معارف السنن: ۵/۲)

احناف وايي چې د کسوف لمونځ د عادي لمونځونو په څېر دی، لهذا د کسوف پرمهال به دوه رکعت له لمونځ په عادي ډول ادا کېږي او د انمه ثلاثه وو په تزد به د کسوف په هر رکعت کې دوه رکوعگانې کېږي.

د احنافو دلیل:

د قبيصه بن مخارق هلالی رحمه الله څخه روايت دی: فَإِذَا رَأَيْتُمْ ذَلِكَ فَصَلُّوا كَأَخَذْتِ صَلَاةٍ صَلَّيْتُمُوهَا مِنَ الْمَكْتُوبَةِ» (نسائي: ۱/۲۱۹)

هرکله چې تاسو ته د غسي نښې څرګندې شي؛ نو داسې لمونځ وکړئ لکه ډا اوس چې مو فرض لمونځ ادا کړو، په حديث کې د «أَخَذْتِ صَلَاةٍ صَلَّيْتُمُوهَا مِنَ الْمَكْتُوبَةِ» څخه د سهار لمونځ مراد دی، په دې باندې دليل په بخاري کې د عايشې رضي الله عنها روايت دی چې رسول الله ﷺ د کسوف لمونځ د څانبت پرمهال ادا کړو، (بخاري: ۱/۱۴۳) لهذا د لږ وړاندې ادا شوي لمونځ څخه د سهار لمونځ مراد دی او د سهار په لمانځه کې په اتفاق سره يوه رکوع ادا کېږي.

د انمه ثلاثه وو دليل:

په مسلم کې د عايشې او اسماء رضي الله عنهما او په بخاري کې د ابن عباس او عبد الله بن عمرو بن العاص رضي الله عنهما څخه روايتونه شته چې په هغو روايتونو کې د دوه رکوعگانې يادونه صراحتاً شوې ده.

ځواب:

دا رکوع د لمونځ جزء نه وه، بلکې د شکر سجدي په څېر د عاجزی لپاره وه او هيئت يې هم د نورو رکوعگانو سره توپير لري، همدا وجه ده چې د ځينو صحابه وو په تزد د يوې رکوع څخه زياته اندازه باندې رکوع شوې ده او ځينو صحابه وو دغه زياتوالی بيخي پرېښودلی دی.

باب صلوة الإستخارة

أَبُو حَنِيفَةَ عَنْ نَاصِحٍ، عَنْ يَحْيَى، عَنْ أَبِي سَلَمَةَ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَلِّمُنَا الْإِسْتِخَارَةَ كَمَا يُعَلِّمُنَا السُّورَةَ مِنَ الْقُرْآنِ»

د استخاري بيان

ابو هريره رضي الله عنه فرمايي چې رسول الله صلی الله علیه و آله موږ ته استخاره (د استخاري لمونځ او د هغې دعا وغيره) داسې بنودل گویا د قرآن يو سورة به يې بنودلو.
فایده: تفصيل يې لاندې راځي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ رَضِيَ اللَّهُ عَنْهُ، قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَلِّمُنَا الْإِسْتِخَارَةَ فِي الْأَمْرِ كَمَا يُعَلِّمُنَا السُّورَةَ مِنَ الْقُرْآنِ»، وَفِي رِوَايَةٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّا أَرَادَ أَحَدُكُمْ أَمْرًا، فَلْيَتَوَضَّأْ، وَلْيَرْكَعْ رَكَعَتَيْنِ مِنْ غَيْرِ الْقَرِيبَةِ، ثُمَّ لِيَقُلْ: اللَّهُمَّ إِنِّي أَسْتَخِيرُكَ بِعِلْمِكَ وَاسْتَقْدِرُكَ بِقُدْرَتِكَ وَأَسْأَلُكَ مِنْ فَضْلِكَ فَإِنَّكَ تَعْلَمُ وَلَا أَعْلَمُ، وَتَقْدِرُ وَلَا أَقْدِرُ، وَأَنْتَ عَلَّامُ الْغُيُوبِ. اللَّهُمَّ إِنْ كَانَ الْأَمْرُ خَيْرًا لِي فِي مَعِيشَتِي، وَخَيْرًا لِي فِي عَاقِبَةِ أَمْرِي، فَيَسِّرْهُ لِي وَبَارِكْ لِي فِيهِ". وَفِي رِوَايَةٍ: «وَإِنْ كَانَ غَيْرَ ذَلِكَ لِي الْخَيْرَ حَيْثُ كَانَ، ثُمَّ رَضِينِي بِهِ».

د عبد الله بن مسعود رضي الله عنه روايت دی چې رسول الله صلی الله علیه و آله به موږ ته د يو قرآن د سورة په شان د استخاري طريقه وغيره بنودل.

په يو روايت کې داسې دي چې رسول الله صلی الله علیه و آله وفرمايل: کله چې په تاسو کې څوک د يو کار د کولو اراده وکړي نو هغه ته پکار ده چې دوه رکعته نفل کولو نه پس دا دعا وکړي:

ای الله زه ستا د علم په وسيله د خير غوښتونکی يم او ستا د قدرت په وسيله ستا نه د قدرت غوښتونکی يم او ستا د فضل غوښتونکی يم، ځکه چې ته علم والایې او ما ته علم نشته او ته د قدرت والایې او زما قدرت نشته او ته د پتو خبرو نه ښه خبردار یې! ای زما الله که دا کار زما لپاره غوره وي زما په ژوند کې او زما د کار په نتیجه کې نو دا زما لپاره آسان کړې او په دیکې زما لپاره برکت پیدا کړې او په يو روايت کې دا زیادت دی که ددې خلاف وي نو زما لپاره خير مقرر کړې، هر ځای کې چې وي بیا ما په هغې باندې راضي کړې.

فایده: د استخاري لمونځ د ضروري کارونو لپاره دی چې د هغې د خیر او شر نفع او نقصان په باره کې په زړه کې تردد واقع شي او انساني عقل یو خاص طرف ته د ترجیح ورکولو نه قاصر او عاجز وي، مثلاً سفر د کور جوړول معامله کول د تجارت او کسب وغیره... او په داسې کارونو کې د استخاري کول بې ځایه عمل دی کوم چې روزانه پېښېږي مثلاً: خوراک څښاک وغیره....

خلاصه

استخاره په دوه طرفونو کې یو طرف ته د ترجیح لپاره ادا کېږي، په دې شرط چې دواړه طرفونه مباح وي، د واجب او مستحب ادا کولو او د حرام او مکروه پرېښودلو لپاره استخاره نه کېږي، البته په واجب غیر مؤقت کې د تعین لپاره هم استخاره کېږي. (معارف السنن: ۴/۲۷۸)

هر چاته چې یو مهم کار پېښ شي؛ نو د الله تعالی څخه د خیر غوښتلو، مرستې او لارښوونې لپاره دوه زکعته نفل ادا کړي، د عالمانو او ښکېانو خلکو تجربه ده چې زیاتره وخت مقصدي کار په خوب کې لیدل کېږي یا هم غیبی اشاره ورته کېږي چې په زړه کې د کار کولو او یا هم نه کولو اطمینان پیدا شي؛ نو که زړه یې په کار کولو ډاډه شي خامخا به الله تعالی ورسره په کار کې مرسته کوي.

(معارف الحديث: ۳/۳۶۵)

باب صلاة الضحی:

أَبُو حَنِيفَةَ عَنِ الْحَزْبِ، عَنْ أَبِي صَالِحٍ، عَنْ أُمِّ هَانِئٍ رَضِيَ اللَّهُ عَنْهَا: «أَنَّ النَّبِيَّ صَلَّى اللَّهُ عَلَيْهِ وَسَلَّمَ يَوْمَ فَتَحَ مَكَّةَ وَضَعَ لَأَمْتَهُ دَعَا بِمَاءٍ فَصَبَّهُ عَلَيْهَا، ثُمَّ دَعَا بِثَوْبٍ وَاحِدٍ فَصَلَّى فِيهِ»، زَادَ فِي رِوَايَةٍ: «مُتَوَشِّحًا». وَفِي رِوَايَةٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ " وَضَعَ لَأَمْتَهُ يَوْمَ فَتَحَ مَكَّةَ ثُمَّ دَعَا بِمَاءٍ، قَالَ: فَأَتَى بِهِ فِي جَفْنَةٍ فِيهَا خُبْزُ الْعَجِينِ، فَاسْتَرَ بِثَوْبٍ فَاغْتَسَلَ، ثُمَّ دَعَا بِثَوْبٍ فَتَوَشَّحَ بِهِ، ثُمَّ صَلَّى رَكَعَتَيْنِ ". قَالَ أَبُو حَنِيفَةَ رَضِيَ اللَّهُ عَنْهُ: وَهِيَ الضُّحَى. وَفِي رِوَايَةٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ: وَضَعَ يَوْمَ فَتَحَ مَكَّةَ لَأَمْتَهُ دَعَا بِمَاءٍ، فَأَتَى فِي جَفْنَةٍ فِيهَا أَكْثَرُ عَجِينٍ فَاغْتَسَلَ، وَصَلَّى أَرْبَعًا، أَوْ رَكَعَتَيْنِ فِي ثَوْبٍ وَاحِدٍ مُتَوَشِّحًا "

د ځایست لمونځ

د ام هانی: رضی الله عنه روايت دی چې رسول الله صلی الله علیه وسلم د فتح مکې په ورځ زغره ښکته کړه او غسل یې وکړو بیا یې یوه کپړه وغوښته او په هغې کې یې لمونځ ادا کړو، په یو روايت کې «متوشحاً» لفظ زیاتي دی یعنې د متوشح په صورت کې یعنې یوه کپړه په دواړو ترخونو کې ویستلو نه پس شاته په څټ باندې هغې ته غوټه ورکړې شي.

په یو روايت کې داسې دي چې رسول الله صلی الله علیه وسلم خپله زغره وویستل، د فتح مکې په ورځ بیا یې اوبه را طلب کړې؛ نو د لرگي په یو لوی لوښي کې ورته اوبه پیش شوې چې په هغې کې اغېل شوي

اوره و، رسول الله ﷺ د کپړې پرده وکړه او غسل یې وفرمایلو، بیا یې کپړه را طلب کړه او توشح یې وکړه او دوه رکعت له مونځ یې ادا کړو.

امام صاحب رحمہ اللہ فرمایي چې دا د څانبت له مونځ و، په یو بل روایت کې داسې راځي چې د فتح مکې په ورځ رسول الله ﷺ زغره وویستل او اوبه یې را طلب کړې؛ نو په یو لوی ځانک کې چې په هغې کې د اغېل شویو اوږو نښې وې اوبه پیش شوې، رسول الله ﷺ غسل وفرمایلو او څلور رکعت له یې په یوه کپړه کې د متوشح کېدو په صورت کې ادا کړه.

فایده: دا د څانبت له مونځ و، لکه چې د امام صاحب رحمہ اللہ په ژبه چې خپله ددې حدیث وضاحت راغلی، بعض فرمایي چې دا د شکرانې له مونځ و کوم چې د مکې د فتح په خوشحالی باندې ادا شو، د بعضو خیال دی چې دا د رسول الله ﷺ وظیفه وه کومه چې د فتح مکې په هله گوله کې قضاء شوې وه، رسول الله ﷺ هغه ادا کړه.

خلاصه

صلوة الضحی د څانبت له مونځ ته وايي، د تهجدو په څېر ددې اندازه هم نامعلومه ده، د دوه رکعتونو څخه پیل تر دوه رکعتونو پورې چې څوک څومره ادا کولی شي دده لپاره جائز دي، د څانبت له مونځ ته د اوابینو له مونځ هم وايي، اگر چې په عرف کې د ماښام د لمانځه وروسته نفل ته صلوۃ الاوابین وايي.

د څانبت د لمانځه شرعي حکم:

زیاتره شوافع یې په روایتو سنتو کې شماري، په داسې حال کې چې ائمه ثلاثه یې مستحب بولي، ځکه چې رسول الله ﷺ همېشه والي پرې نه دی کړی، دلیل یې د ابوسعید خدری رضی الله عنه روایت دی: **كَانَ النَّبِيُّ صَلَّى اللَّهُ عَلَيْهِ وَسَلَّمَ يُصَلِّي الضُّحَى حَتَّى نَقُولَ لَا يَدْعُ، وَيَدْعُهَا حَتَّى نَقُولَ لَا يُصَلِّي.**

(ترمذي: ۱/۱۰۸)

دَلَّاجَعْلُوهَا مَطْلَب: أَبُو حَنِيفَةَ عَنْ نَافِعٍ، عَنِ ابْنِ عُمرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «صَلُّوا فِي بُيُوتِكُمْ، وَلَا تَجْعَلُوهَا قُبُورًا»

د حدیث مطلب دا دی لکه څرنگه چې هدیره د الله تعالی له یاده خالي ده؛ نو د خپلو کورونو څخه هدیرې مه جوړوئ! بلکې په خپلو کورونو کې نفل له مونځونه کوئ، ددې لپاره چې ستاسو په کورونو کې برکتونه نازل شي. (انوار المحمود: ۱/۶۱۰، اداره القرآن کراتشي)

باب الاعتكاف:

أَبُو حَنِيفَةَ عَنِ الْمِثْمِ عَنْ رَجُلٍ، عَنْ عَائِشَةَ رَضِيَ اللَّهُ عَنْهَا، «أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا دَخَلَ شَهْرَ رَمَضَانَ قَامَ وَنَامَ وَإِذَا دَخَلَ الْعَشْرُ الْأَوَّلُ وَآخِرُهُ شَدَّ الْعِزْرَ وَأَخْيَا اللَّيْلَ»

اعتکاف

د عائشہ رضی اللہ عنہا روایت دی چې کله به د رمضان میاشت راغله؛ نو رسول الله ﷺ به شپه روڼول او ویده کیدلو به هم او کله چې به وروستی لس ورځې راغلې؛ نو لنگ به یې وتړلو «یعنې د الله پاک د عبادت او د هغه د یاد لپاره به یې په ډیره تیزی سره ملا وتړل او ټوله شپه به یې عبادت فرمایلو او د زنانو نه به یې ځان ساتلو.

باب التهجد:

أَبُو حَنِيفَةَ عَنْ زِيَادٍ عَنِ الْمُغِيرَةِ رَضِيَ اللَّهُ عَنْهُ قَالَ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُومُ عَامَّةَ اللَّيْلِ حَتَّى تَوَرَّمَتْ قَدَمَاهُ فَقَالَ لَهُ أَصْحَابُهُ: أَلَيْسَ قَدْ غُفِرَ لَكَ مَا تَقْدَمُ مِنْ ذَنْبِكَ وَمَا تَأَخَّرَ؟ قَالَ: أَفَلَا أَكُونُ عَبْدًا شَكُورًا"

د تهجد و بیان

د مغیره بن شعبه رضی اللہ عنہ روایت دی چې رسول الله صلی الله علیه وسلم به د شپې په اکثره حصه کې د لمانځه لپاره قیام فرمایلو، تردې چې د هغوی پښې مبارکې به وپرسیدلې، صحابه کرامو رضی اللہ عنہم عرض وکړو چې یا رسول الله ﷺ آیا الله پاک تاسو ته مخکې او وروسته ټول گناهونه نه دي معاف کړي؟ رسول الله ﷺ وفرمایل: آیا زه د الله پاک شکر گزار بنده جوړ نه شم؟

فایده: امام بخاری رحمه الله هم دا حدیث د مغیره رضی اللہ عنہ نه مرفوع راوړی دی په هغې کې لفظ د "وساقاء" هم زیاتي دی، یعنې د رسول الله ﷺ پندې به هم وپرسیدلې.

أَبُو حَنِيفَةَ عَنْ أَبِي جَعْفَرٍ «أَنَّ صَلَاةَ النَّبِيِّ صَلَّى اللَّهُ عَلَيْهِ وَسَلَّمَ بِاللَّيْلِ كَانَتْ ثَلَاثَ عَشْرَةَ رَكْعَةً مِنْهُنَّ ثَلَاثُ رَكْعَاتٍ الْوُتْرُ وَرَكْعَتَا الْفَجْرِ»

ابو جعفر فرمایي چې د رسول الله ﷺ د شپې په لمانځه کې دیارلس رکعتونه و، په دیکې درې رکعت د وترو او دوه رکعت د سهار سنت و.

د تهجد و په بحث کې امام ترمذي رحمه الله د عائشې رضی اللہ عنہا حدیث نقل کوي چې رسول الله ﷺ به په رمضان او غیر رمضان کې د یوولس رکعتو تهجد و نه زیات نه کول، څلور رکعت به یې وکړه چې د هغې د حسن او ښه والي په باره کې پوښتنه مه کوه، بیا به یې څلور رکعت وکړه د هغې د اوږد والي متعلق پوښتنه مه کوه، بیا به یې درې کول (یعنې وتر).

دې حدیث ته ترمذي حسن صحیح ویلي، مسلم د ابن عباس رضی اللہ عنہ د تهجد و د لمانځه په باره کې حدیث راوړی د هغې په آخر کې دي: «ثم أوتر بثلاث» بیا به یې درې رکعت و تر وکړه، اوس دا دواړه

احاديث کوم چې د تهجدو د لمانځه په بحث کې راغلي دي تقريباً قطب الاحاديث دي، ددې خبرې ښکاره دلائل دي چې د وترو درې رکعتو دي، ددې نه د کمي يا زياتي روايات د هغه وخت ترجماني کوي کله چې د وترو معاملې قرار نه و نيولی، وروسته د درې رکعتو وترو شکل مقرر شو او په هم دې باندې عمل پاتې شو د کوم طرف ته چې حديث د عائشې رضي الله عنها صفا اشاره کوي، پس ددې احاديث صحيحه مخې ته راتلو سره که اوس هم مخالف مذهب په خپل ضد باندې کلک ولاړ وي او وايي چې د وترو په درې رکعتو باندې هيڅ صحيح حديث نشته نو د عقل او تهذيب په دائره کې اوس د هغه لپاره هيڅ ځواب نشته.

د سهار سنت د تهجدو په لمانځه کې شمير شو، صرف د وخت د نژدې والي له وجې نه او په دې وجه هم چې د اکثرو رواياتو په وجه به رسول الله صلی الله علیه و آله ددې نه پس آرام نه فرمايلو او په بعض رواياتو کې د "بعد تبين الفجر" الفاظ هم دي چې د صبح صادق نه پس به يې سنت ادا فرمايل: ددې نه دا حقيقت نور هم واضح شو او په ځينو روايتونو کې د "بين الندائين" لفظ دی يعنې د آذان او اقامت تر مينځه به دا سنت کېدل، بهر حال د ټولو اتفاق دی چې هغه به د تهجدو سره نه ادا کيدل بلکې د سهار د ښکاره کېدلو نه پس به ادا کېدل.

د تهجدو د لمانځه په باره کې مختلف روايات راغلي، په څه کې د دياراسو تعداد راغلی دی په څه کې د يوولسو په څه کې د اوه رکعتونو او په څه کې د پنځو رکعتونو، بهر حال د ديارلسو نه د زياتو هيڅ روايت نشته بيا په دیکې هم اختلاف دی چې د تهجدو لمونځ صرف په نبی صلی الله علیه و آله باندې فرض و که په امت باندې هم؟ بيا وروسته منسوخ شو، مختار مذهب هغه دی د کوم ذکر چې وروسته شوی.

سنة الفجر

أَبُو حَنِيفَةَ عَنْ عَلْقَمَةَ عَنْ ابْنِ الْأَقْمَرِ، عَنْ حُمْرَانَ، قَالَ: مَا أَلْقَى ابْنُ عُمَرَ قَطُّ إِلَّا وَأَقْرَبُ النَّاسِ مَجْلِسًا حُمْرَانُ، فَقَالَ ذَاتَ يَوْمٍ: يَا حُمْرَانُ، أَلَا أَرَاكَ تَوَاطِبُنَا إِلَّا وَأَنْتَ تُرِيدُ لِنَفْسِكَ خَيْرًا؟ فَقَالَ: أَجَلْ يَا أَبَا عَبْدِ الرَّحْمَنِ، قَالَ: أَمَّا اثْنَتَانِ فَإِنِّي أَنْهَاكَ عَنْهُمَا، أَمَّا وَاحِدَةٌ فَإِنِّي أَمُرُكَ بِهَا، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَأْمُرُ بِهَا، قَالَ: مَا هِيَ تِلْكَ الْخِصَالُ الثَّلَاثَةُ يَا أَبَا عَبْدِ الرَّحْمَنِ؟ قَالَ: «لَا تَمُوتَنَّ وَعَلَيْكَ دِينٌ إِلَّا دَيْنًا تَدْعُهُ لَهُ وَفَاءٌ وَلَا تَسْمَعَنَّ مِنْ تِلَاوَةِ آيَةٍ، فَإِنَّهُ يَسْمَعُ بِكَ يَوْمَ الْقِيَامَةِ كَمَا سَمِعْتَ بِهِ قِصَاصًا، وَلَا يَظْلِمُ رَبُّكَ أَحَدًا. وَأَمَّا الَّذِي أَمُرُكَ كَمَا أَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ، فَرُكْمَتِي الْقَجْرَ لَا تَدْعُهُمَا، فَإِنَّ لِي بِهِمَا الرَّغَابَ»

د سهار سنت

د حمران څخه روايت دی چې کله هم چا د ابن عمر رضي الله عنهما سره ملاقات کړی دی نو حمران يې د هغوی سره په مجلس کې د ټولو نه نژدې موندلی دی، يوه ورځ ابن عمر رضي الله عنهما وفرمايل: اي حمران زه تا په

خپل مجلس کې هميشه نژدې صرف په دې وجه وينم چې ته زموږ په صحبت سره د خپل نفس لپاره د څه خیر فايده اخيستل غواړې، هغه وويل هوا بېشکه اي ابو عبدالرحمن! ابن عمر رضي الله عنهما وفرمايل: زه تا د دوه خبرو نه منع کوم او د يوې خبرې تا ته حکم کوم، ځکه چې ما رسول الله صلی الله علیه و آله ددې حکم کونکي ليدلی دی، حمران وويل: اي ابو عبدالرحمن هغه درې عادتونه کوم دي؟ هغه وفرمايل: چې ته مړ نه شې په داسې حال کې چې په تا باندې د چا قرض وي، مگر دومره چې د هغې د ادا کولو په اندازه باندې ته مال پرېږدې او مه لوله يو آيت هم (خلکو ته) د اورولو لپاره (يعنې د ریاکاری په غرض) کنه د قیامت په ورځ به ستا مشهورتيا وشي لکه تا چې خلکو ته د شهرت په غرض ولوست، ځکه چې الله پاک په چا باندې هم ظلم نه کوي، اوس هغه شی چې د هغې زه تا ته حکم درکوم څنگه چې ما ته رسول الله صلی الله علیه و آله حکم راکړی ؤ د سهار د سنتو دوه رکعتونه دي، پس ته يې مه پرېږده، ځکه چې په دیکې ډير د رغبت اسباب دي.

فايده: په دې حديث کې د ریاکاری او بنودنې بدي بيانه شوې چې الله پاک چوونکې سمیع او بصیر دی، هر عبادت هغه ته بنودل پکار دی او د قران کریم قرائت هغه ته اورول پکار دي، په دیکې د نوم پيدا کول، ریاکاری سخته حرامه او ناجائزه ده او په دې باندې سخت وعيد دی چې د قیامت په ورځ به ددې قصاص اخستلی شي، په دې حديث کې يې د سهار د سنتو اهمیت هم واضح کړی دی. **أَبُو حَنِيفَةَ عَنْ عَطَاءٍ، عَنْ عُبَيْدِ بْنِ عُمَيْرٍ، عَنْ عَائِشَةَ رَضِيَ اللَّهُ عَنْهَا، قَالَتْ: «مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى شَيْءٍ مِنَ النَّوَافِلِ أَشَدَّ مُعَاهَدَةً مِنْهُ عَلَى رَكْعَتَيِ الْفَجْرِ»**

عائشه رضي الله عنها فرمايي چې رسول الله صلی الله علیه و آله په د نورو نفلونو دومره اهتمام نه فرمايلو څومره چې به يې د سهار د دوه رکعتونو اهتمام فرمايلو.

فايده: دا حديث په نورو زياتو صفا الفاظو کې د رسول الله صلی الله علیه و آله د عمل مبارک په رڼا کې ددې وضاحت کوي چې انسان دي د نورو سنتو او نفلونو په مقابله کې د سهار د سنتو خيال ساتي چې هغه قضاء نه شي او د هغې په ادا کولو کې دي په سختۍ سره پابندي کوي، په احاديث صحيحه کې ددې ممتاز اهمیت په مختلفو الفاظو سره ښکاره شوی، کله رسول الله صلی الله علیه و آله داسې فرمايلي چې د دنيا و ما فيها نه دا دوه رکعتونه ما ته زيات محبوب دي، لکه په مسلم کې دي چېرته داسې ارشاد وشو چې دا به بالکل نه پرېږدئ اگر چې تاسو اسونه د پښو لاندې کړي، لکه په ابوداؤد کې چې دي، په طبراني کې دي عائشه رضي الله عنها فرمايي چې رسول الله صلی الله علیه و آله د سهار سنت کله هم نه دي پرېښودلي نه په سفر کې او نه په حضر کې نه په بيماري کې او نه په صحت کې.

د هم دې اهمیت په سلسله کې دا خبره هم د بيان قابله ده چې د احنافو او اکثرو امامانو په نژد سنت موکده پنځه دي، اول دا د سهار سنت دويم د ماښام د لمانځه نه پس دوه رکعتي سنت دريم د ماسپښين د لمانځه نه پس دوه رکعتي سنت څلورم د ماسخوتن د لمانځه نه پس دوه رکعتي سنت

پنجم د ماسپنين د لمانځه نه مخکې څلور رکعته سنت ددې پنځو سنن موکده اهميت دا ذکر شوی ترتيب دی.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: "رَمَقْتُ النَّبِيَّ صَلَّى اللَّهُ عَلَيْهِ وَسَلَّمَ أَرْبَعِينَ يَوْمًا، أَوْ شَهْرًا، فَسَمِعْتُهُ يَقْرَأُ فِي رَكْعَتِي الْفَجْرِ: بِقُلْ هُوَ اللَّهُ أَحَدٌ قُلْ يَا أَيُّهَا الْكَافِرُونَ"

ابن عمر رضي الله عنهما فرمايي چې ما رسول الله صلی الله علیه و آله څلويښت ورځې يا يوه مياشت وليد چې د سهار د سنتو په دواړو رکعتونو کې يې «قل يا ايها الكفرون» او «قل هو الله احد» ويلو.

فایده: په ابوداؤد کې چې د ابن عباس رضي الله عنهما نه کوم روایت دی هغه داسې دی چې رسول الله صلی الله علیه و آله د سهار د سنتو په لومړي رکعت کې «قولوا آمنا بالله وما انزل علينا» آیت تلاوت کړو او په دویم کې يې د «امنا بالله واشهد بانا مسلمون» آیت تلاوت کړو.

أَبُو حَنِيفَةَ عَنْ سَمَّاكِ عَنْ جَابِرِ بْنِ سَمُرَةَ رَضِيَ اللَّهُ عَنْهُ قَالَ: «كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَلَّى الصُّبْحَ، لَمْ يَخْرُجْ عَنْ مَكَانِهِ حَتَّى تَطْلُعَ الشَّمْسُ وَتَبْيَضَّ»

جابر بن سمره رضي الله عنه فرمايي چې رسول الله صلی الله علیه و آله صلي الله عليه وسلم به كله د سهار لمونځ ادا كړو؛ نو د خپل ځای نه به نه پاڅېدلو تردې چې لمر به راوختلو او د يو يا دوه نيزو په مقدار اوچتيدلو سره به د هغه رڼا سپينه شوه.

فایده: غالبا د رسول الله صلی الله علیه و آله ناسته به قبلې ته مخامخ نه وه، بلکې بني، چپ يا قبلې ته به يې شا وه او خلکو ته به يې مخ کړی و لکه چې د رسول الله صلی الله علیه و آله نه روایت شوی، بعضو عالمانو د لمانځه نه پس قبلې ته مخ کول مکروه کړي دي، ابوداؤد د سماک نه روایت کړی او هغه د جابر رضي الله عنه نه چې رسول الله صلی الله علیه و آله به د سهار د لمانځه د ادا کولو نه پس د مصلي نه نه پاڅېدلو تردې چې لمر به راوختلو بيا رسول الله صلی الله علیه و آله د اشراق د لمانځه لپاره ودرېد.

باب من صلي اربع ركعات بعد العشاء في المسجد

أَبُو حَنِيفَةَ عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ صَلَّى بَعْدَ الْعِشَاءِ أَرْبَعَ رَكَعَاتٍ قَبْلَ أَنْ يَخْرُجَ مِنَ الْمَسْجِدِ عَدَلَنَ مِثْلُهُنَّ مِنْ لَيْلَةِ الْقَدْرِ»

د ماسخوتن د لمانځه نه پس څلور رکعته نفل لوستل

ابن عمر رضي الله عنهما فرمايي چې رسول الله صلی الله علیه و آله وفرمايل: چا چې د ماسخوتن د لمانځه نه پس د جومات نه د وتلو نه مخکې څلور رکعته نفل وکړه؛ نو د هغه دا لمونځ د شب قدر د همدومره رکعتونو برابر دي، (گويا چې هغه په شب قدر کې څلور رکعته نفل وکړه).

فایده: دا ددې نفلونو د ډیر زیات فضیلت اظهار دی لکه څرنگه چې د ماسخوتن نه مخکې د څلورو رکعتو نفلو په باره کې د فضیلت بیان راغلی چې چا هغه ادا کړه گویا هغه د تهجدو لمونځ ادا کړو، سعید بن منصور په خپل مسند کې ددې حدیث سره دا تکره هم نقل کړې ده.

أَبُو حَنِيفَةَ عَنْ مُحَارِبٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ صَلَّى أَرْبَعًا بَعْدَ الْعِشَاءِ، لَا يَفْصِلُ بَيْنَهُنَّ بِتَسْلِيمٍ، يَقْرَأُ فِي الْأُولَى: بِفَاتِحَةِ الْكِتَابِ، وَتَنْزِيلُ السَّجْدَةِ، وَفِي الرَّكْعَةِ الثَّانِيَةِ: بِفَاتِحَةِ الْكِتَابِ وَحَمْدِ الدُّخَانِ، وَفِي الرَّكْعَةِ الثَّالِثَةِ: بِتَبَارُكِ الْمَلِكِ، كُتِبَ لَهُ كَمَنْ قَامَ لَيْلَةَ الْقَدْرِ، وَشَفِيَ فِي أَهْلِ بَيْتِهِ كُلِّهِمْ مِمَّنْ وَجَبَتْ لَهُ النَّارُ، وَأُجِرَ مِنْ عَذَابِ الْقَبْرِ". وَرَوَى مَوْقُوفًا عَنْ ابْنِ عُمَرَ رَضِيَ اللَّهُ عَنْهُمَا

ابن عمر رضی اللہ عنہما فرمایي چې رسول الله ﷺ وفرمایيل: کوم سړی چې د ماسخوتن د لمانځه نه پس څلور رکعت له لمونځ ادا کړي چې د هغې په مینځ کې سلام نه اړوي، په لومړي رکعت کې (الحمد) او (تنزيل سجد) ووايي، په دویم کې (الحمد) او (حم الدخان) په دریم کې (الحمد) او (یس) او په څلورم کې (الحمد) او (سورة الملك) ووايي؛ نو د هغه لپاره به د شب قدر د قیام ثواب لیکلی شي او د هغه شفاعت به مقبول وي، د هغه د کور د ټولو خلکو په باره کې چې د هغوی لپاره دوزخ واجب شوی وي او هغه به خپله د قبر د عذاب نه خلاص شي، دا حدیث د ابن عمر رضی اللہ عنہما نه مرفوع هم نقل دی.

فایده: ابوداؤد رحمه الله هم ددې څلورو رکعتونو په ثبوت کې د عائشې رضی اللہ عنہا دا حدیث راوړی دی، د حدیث الفاظ دا دي: (ما صلی رسول الله ﷺ العشاء قط فدخل على الاصلی بعدها اربع رکعات او ستا) چې رسول الله ﷺ به کله هم د ماسخوتن د لمانځه نه پس ما ته تشریف راوړو نو څلور یا شپږ رکعت به یې کول.

باب الرکعتین بعد صلاة الظهر

أَبُو حَنِيفَةَ عَنِ الْحَكَمِ، عَنْ مُجَاهِدٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: «كَانَ رَسُولُ اللَّهِ يُصَلِّي بَعْدَ الظُّهْرِ رَكْعَتَيْنِ»

د ماسپښین نه پس دوه رکعت له لمونځ کول

د ابن عباس رضی اللہ عنہما روایت دی چې رسول الله ﷺ به د ماسپښین نه پس دوه رکعت ادا کول. فایده: د ډیرو احادیث صحیحه نه ثابته ده چې رسول الله ﷺ په دې دوه رکعتونو همېشوالی کړی دی، گویا ددې شمیر په سنت موکده کې شوی دی.

باب الصلوة فی البيوت

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «صَلُّوا فِي بُيُوتِكُمْ وَلَا تَجْعَلُوا هَاقِبُورًا»

په کور کې نفل لمونځ کول

ابن عمر رضي الله عنهما فرمايي چې رسول الله ﷺ وفرمايل: په کورونو کې لمونځ (نوافل او سنن) کوئ او د هغې نه قبرستان مه جوړوئ.

فایده: رسول الله ﷺ په کورونو کې د نفل لمونځونو کولو ترغیب ورکړی دی، په بعض روایاتو کې داسې دي: «اجعلوا من صلوتکم فی بیوتکم ولا تتخذوها قبورا» چې د خپل لمونځ څه حصه د کورونو لپاره هم ساتئ او د هغې نه قبرستان مه جوړوئ!

د جمهورو عالمانو هم دا مسلک دی چې دا حدیث د سنتو او نفلو په باره کې دی، نه د فرضو په باره کې، په بل حدیث کې دي «أفضل الصلوة صلوة المرء فی بيته الا المكتوبة» یعنې غوره لمونځ د سړي هغه لمونځ دی چې په خپل کور کې وشي علاوه د فرضو نه، بعض دا حدیث د «اجعلوا من صلاتکم» الخ په وجه صرف د فرض لمانځه لپاره مني، لکه قاضي عیاض لیکلي او وجه بیانوي چې په کور کې بعض فرض لمونځونو والا هغه څوک چې جومات ته نه راځي، مثلاً غلام او بیمارې بنځي شوې.

په کورونو کې د لمونځ نه کولو په وجه رسول الله ﷺ د کورونو تشبیه د قبرونو سره ورکړې چې په قبرستان کې هم چونکې لمونځ نه شي کېدلی، په دې وجه لمونځ نه کولو کې به کور د قبرستان سره مشابه شي، دا حکم نور رازونه هم په خپل ځان کې ساتي چې په کور کې لمونځ کولو سره د ریاکاری، ځان بنودنې او شهرت نه تر ډیره حده خلاصی ملاوړېږي او الله پاک ته هم هغه عبادت خوښ دی چې په هغې کې ریاکاری نه وي او په کور کې برکت خپرېږي، د رحمت ملایکې نازلېږي، شیطان تښتي، د ناپاکو روجونو اثرات کمېږي.

په مسلم کې د ابوهریره رضي الله عنه نه دا حدیث نقل دی او په دې کې دا الفاظ زیاتي دي: «الشیطان ینفر من البيت الذي تقرأ فيه سورة البقرة» چې د هغه کور نه شیطان تښتي په کوم کې چې سورة البقرة لوستلې شي، دا په بعض روایاتو کې د رسول الله ﷺ ددې مضمون الفاظ دي چې هغه کور په کوم چې د الله پاک ذکر کولی شي او په کوم کې چې ذکر نه وي دا دواړه کورونه د ژوندو او مړو انسانانو په شان دي.

سنة الرکعتین فی الکعبة

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: سَأَلْتُ بِلَالَ، أَيْنَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْكَعْبَةِ؟ وَكَمْ صَلَّى؟ قَالَ: «صَلَّى رَكْعَتَيْنِ مِمَّا بَيْنَ الْعُمُودَيْنِ اللَّتَيْنِ تَلِيَانِ بَابَ الْكَعْبَةِ، وَالْبَيْتُ إِذْ ذَاكَ عَلَى سِتِّهِ أَغْمِيَّةٌ».

په کعبه کې دوه رکعتونه کول

ابن عمر رضي الله عنهما فرمايي چې ما د بلال رضي الله عنه څخه پوښتنه وکړه چې (د فتح مکې په ورځ) رسول الله ﷺ په کعبه کې کوم ځای او څومره رکعتونه کړي و؟ هغه وفرمايل: دوه رکعتونه چې ستونو ته یې نژدې ادا کړه هغه ستني چې دروازې ته نژدې دي او هغه وخت د کعبې شپږ ستني وې.

فایده: دا د فتح مکې د ورځې واقعې ده، ځکه چې رسول الله ﷺ کله کعبې ته داخل شو نو د هغوی سره اسامه، بلال او عثمان بن طلحه رضی الله عنہم وو او دروازه بنده شوې وه، ابن عمر رضی الله عنہما د رسول الله ﷺ په دې وجه کله چې رسول الله ﷺ بهر تشریف راوړو؛ نو ابن عمر رضی الله عنہما د بلال رضی الله عنہ نه د رسول الله ﷺ د لمانځه په باره کې پوښتنه وکړه.

أَبُو حَنِيفَةَ عَنْ حَمَّادٍ عَنْ سَعِيدِ بْنِ جُبَيْلٍ عَنْ ابْنِ عُمَرَ رَضِيَ اللَّهُ عَنْهُمَا: أَنَّ رَجُلًا سَأَلَهُ عَنْ صَلَاةِ النَّبِيِّ صَلَّى اللَّهُ عَلَيْهِ وَسَلَّمَ فِي الْكَعْبَةِ يَوْمَ دَخَلَهَا.

فَقَالَ: "صَلَّى فِي الْكَعْبَةِ أَرْبَعَ رَكَعَاتٍ، فَقَالَ لَهُ: أَرِنِي الْمَكَانَ الَّذِي صَلَّى فِيهِ، قَالَ: فَبَعَثَ مَعَهُ ابْنَهُ، ثُمَّ ذَهَبَ تَحْتَ الْأُسْطُوَانَةِ بِحِجَالِ الْجِدْعَةِ"، وَفِي رِوَايَةٍ: أَنَّ ابْنَ عُمَرَ رَضِيَ اللَّهُ عَنْهُمَا، قَالَ: "صَلَّى النَّبِيُّ صَلَّى اللَّهُ عَلَيْهِ وَسَلَّمَ فِي الْكَعْبَةِ أَرْبَعَ رَكَعَاتٍ، قُلْتُ لَهُ: أَرِنِي الْمَكَانَ الَّذِي صَلَّى فِيهِ، فَبَعَثَ مَعَهُ ابْنَهُ، فَأَرَانِي الْأُسْطُوَانَةَ الْوُسْطَى تَحْتَ الْجِدْعَةِ".

ابن عمر رضی الله عنہما نه یو سړي پوښتنه وکړه چې رسول الله ﷺ به کله کعبې ته داخلیدو نو لمونځ به یې کوم ځای او څو رکعتونه ادا کول؟ هغه وفرمایل: چې رسول الله ﷺ په کعبه کې څلور رکعتې ادا کړي، هغه سړی وویل چې لږ ما ته هغه مقام وښایي چې کوم ځای کې رسول الله ﷺ لمونځ ادا کړی و؟ نو ابن عمر رضی الله عنہما خپل زوی د هغه ملگری کړو (چې هغه ځای ورته وښایي) بیا هغه لاړو د مینځ د ستنې پورې د کجورې د تنې برابر.

په یو روایت کې داسې دي چې ابن عمر رضی الله عنہما وفرمایل: رسول الله ﷺ په کعبه کې څلور رکعتې لمونځ وکړو، نو ما سعید بن جبیر د حدیث راوړي، هغه ته وویل چې ما ته لږ هغه مقام وښایي کوم ځای چې رسول الله ﷺ لمونځ ادا کړی و، نو هغه خپل زوی ما سره ولیږلو او هغه ما ته هغه د مینځ والستن وښوده کومه چې د کجورې د تنې لاندې ده.

فایده: دا غالباًد حجة الوداع واقعې ده.

باب الجنائز

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَا مِنْ مَيِّتٍ يَمُوتُ لَهُ ثَلَاثٌ مِنَ الْوَلَدِ إِلَّا أَتَتْهُ أَلَهُ تَعَالَى الْجَنَّةَ، فَقَالَ عُمَرُ: أَوْ اثْنَانِ؟ فَقَالَ صَلَّى اللَّهُ عَلَيْهِ وَسَلَّمَ: أَوْ اثْنَانِ".

د مړي حکمونه

بریده رضی الله عنہ فرمایي چې رسول الله ﷺ وفرمایل: نه دی هیڅ مړی چې درې (نابالغه) بچي یې مړه شي، مگر دا چې الله پاک هغه جنت ته داخلوي، عمر رضی الله عنہ وفرمایل: او دوه؟ رسول الله ﷺ وفرمایل: هو! که دوه وي هم.

فایده : دا حدیث هم دې الفاظو ته تردې تردې په صحاح کتابونو کې راغلی دی. مسلم او ابن ماجه کې داسې راغلي دي چې د کوم مسلمان درې نابالغه ماشومان مړه شي: نو هغوی د هغه د جنت په دروازه باندې استقبال کوي، د جنت په اته واړه دروازو کې چې په کومه غواړي جنت ته دي داخل شي، په بعضو کې داسې دي چې هغه به د دوزخ اور هسې د نوم لپاره مسح کوي، په بعضو کې دي چې هغه ماشومان به د هغه لپاره مضبوطه قلعه جوړه شي.

أَبُو حَنِيفَةَ عَنْ عَبْدِ الْمَلِكِ عَنْ رَجُلٍ مِنْ أَهْلِ الشَّامِ، عَنِ النَّبِيِّ صَلَّى اللَّهُ عَلَيْهِ وَسَلَّمَ: "إِنَّكَ لَتَرَى السَّقَطَ مُحْبِنًا، يُقَالُ لَهُ: ادْخُلِ الْجَنَّةَ، فَيَقُولُ: لَا، حَتَّى يَدْخُلَ أَبَوَايَ"

د شام د یو سړي نه روایت دی چې رسول الله ﷺ وفرمایل: بېشکه ته به وگورې په حشر کې د خیتې نه غورځول شوی ماشوم د چا په تلاش کې به حیران وي، هغه ته به وویل شي چې څه جنت ته لار شه! هغه به ووايي: نه! (جنت ته نه ځم) ترڅو پورې چې زما مور پلار جنت ته لار نه شي.

فایده : په دې باب کې گڼ احادیث راغلي چې د هغې الفاظ د یو بل سره تردې دي، طبراني په کبیر کې هم دا حدیث راوړی دی، د هغې په آخر کې دا تکرر هم ده: «فَيَقَالُ لَهُ ادْخُلِ الْجَنَّةَ أَنْتَ وَأَبَوَاكَ» پس هغه ته به وویل شي چې لار شه ته اوستا مور پلار جنت ته داخل شي! دا د الله تعالی له لورې بنده ته ورکړه ده چې اول یې نابالغه ماشومان د مور پلار لپاره د نجات او بخښنې ذریعه جوړه کړه او د درې ماشومانو په مړینې خپله جنتي شړو او بیا د دریو نه کم د دوه په مړینو باندې هم دا د رحمت فیضان جاري پاتې شو، بلکې په ډیرو روایتونو کې د یو تعداد هم راغلی دی.

د ابن مسعود رضی الله عنه مرفوع حدیث دی چې کوم انسان درې بچي د خپل ځان نه مخکې د دې دنیا نه ولیرې؛ نو هغوی به د هغه لپاره د اور نه د بچ کېدلو قلعه جوړه شي، ابوذر رضی الله عنه خپل مثال مخې ته کړو او عرض یې وکړو یا رسول الله ﷺ ما دوه لیږلي دي، ارشاد وشو: هوا که دوه وي بیا هم، هلته ابی بن کعب رضی الله عنه خپل مثال پیش کړو چې ما خو یا رسول الله ﷺ یو لیږلی دی؛ نو ارشاد وشو اکر چې یو هم وي، بیا تردې چې الله پاک د خپلې ورکړې دائره نوره هم پراخه کړه چې د خیتې غورځیدلې زوی یې هم د جنت د داخلولو سبب وگرځولو چې په هغې باندې دا لاندې حدیث شاهد دی:

أَبُو حَنِيفَةَ عَنْ سُلَيْمَانَ بْنِ عَبْدِ الرَّحْمَنِ التَّمَشْقِيِّ، عَنْ مُحَمَّدِ بْنِ عَبْدِ الرَّحْمَنِ الْقُشَيْرِيِّ، عَنْ يَحْيَى بْنِ سَعِيدٍ، عَنْ عَبْدِ اللَّهِ بْنِ عَامِرٍ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّمَاتِ الْعَبْدُ وَاللَّهُ يَعْلَمُ مِنْهُ شَرًّا، وَيَقُولُ النَّاسُ فِي حَقِّهِ خَيْرًا، قَالَ اللَّهُ تَعَالَى لِمَلَايِكِهِ: قَدْ قَبِلْتُ شَهَادَةَ عَبَادِي عَلَى عَبْدِي، وَغَفَرْتُ عِلْمِي"

د عبد الله بن عامر رضی الله عنه روایت دی چې رسول الله ﷺ وفرمایل: کله چې یو بنده مړ شي او الله پاک ته د هغه بد کرداري معلومه ده مگر خلک هغه په خیر یادوي؛ نو الله پاک خپلو ملائکو ته فرمایي چې ما په دې بنده باندې د خپلو بندگانو شهادت قبول کړو او معاف مي کړو، هغه گناهونه کوم چې زما په علم کې و.

فایده: په دې باب کې د کتب صحاح ډیر احادیث په مختلف مگر تردې تردې الفاظو باندې راغلي دي، طبراني د سلمه بن الاکوع نه مرفوع حدیث نقل کړی دی: «أَنْتُمْ شُهَدَاءُ اللَّهِ عَلَى الْأَرْضِ وَالْمَلَائِكَةِ شُهَدَاءُ اللَّهِ فِي السَّمَاءِ» چې تاسو په ځمکه کې د الله گواهان یئ او ملايکې په آسمان کې د الله گواهان دي. أَبُو حَنِيفَةَ عَنْ إِسْمَاعِيلَ عَنْ أَبِي صَالِحٍ عَنْ أُمِّ هَانِيٍّ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ عَلِمَ أَنَّ اللَّهَ يَغْفِرُ لَهُ فَهُوَ مَغْفُورٌ لَهُ.

حضرت ام هاني رضي الله عنها فرمايي چې رسول الله صلى الله عليه وسلم وفرمايل: کوم سړي ته چې دا معلومه وي چې الله پاک به هغه وبخښي نو هغه بخښل شوی وي.

فایده: اصل حدیث هغه دی چې په بخاري، مسلم او نسائي کې دی چې یو بنده گناه کوي او ووايي: ای رب! ما گناه وکړه ما وبخښه! په دې باندې د هغه رب فرمايي چې آیا زما بنده دا وپيژندله چې د هغه رب شته دی کوم چې گناه هم معاف کوي او په هغې باندې هغه نیسي هم؛ نو ما د خپل بنده گناه وبخښل، بیا څه موده ایسار وي تر څو چې د الله پاک خوښه وي او بیا گناه کوي او هم دا وایي چې ای ربه زما نه بله گناه وشوه، د هغې بخښنه راته وکړه! الله پاک فرمايي آیا زما بنده پوه شو چې د هغه رب شته کوم چې گناه هم معاف کوي او په هغې باندې نیول هم کوي پس ما د خپل بنده گناه وبخښل، بیا څه موده ایسار وي تر څو چې الله پاک غواړي، دریم کړت گناه کوي او هم هغه الفاظ په ژبه باندې راوړي چې ای ربه ما نه بیا گناه وشوه، لهذا ما ته بخښنه وکړه! الله پاک بیا ارشاد فرمايي چې آیا هغه ته معلومه شوه چې د هغه رب دی چې گناه معاف کوي هم او په هغې نیول هم کوي، پس ما د خپل بنده گناه په دریم کړت معاف کړه؛ خو دا په هغه صورت کې ده چې د گناه کولو نه پس د توبه نصوحه کولو انسان عادت وي او بیا ناڅاپه د انسانیت په تقاضا باندې گناه وشي.

ددې دا مطلب نه دی چې ددې ارشاد په ذریعه «نَعُوذُ بِاللَّهِ مِنْ ذَلِكَ» د انسان لپاره د گناه کولو یو فراخه او آسانه لار پرانستل شوي ده چې گناه کوي او په هره گناه باندې د یهودیانو په شان «سِغْفِرُنَا» وایي، دا د گناه د معاف کیدلو غوښتنه نه ده بلکې نعوذ بالله د الله پاک سره توقې کول دي او د هغه په شان کې گستاخي ده.

أَبُو حَنِيفَةَ عَنْ مَنْصُورٍ، عَنْ سَالِمِ بْنِ أَبِي الْجَعْدِ، عَنْ عُبَيْدِ بْنِ نُسْطَاسٍ، عَنْ ابْنِ مَسْعُودٍ رَضِيَ اللَّهُ عَنْهُ، أَنَّهُ قَالَ: «مِنْ الشُّنَّةِ أَنْ تَحْمِلَ بِجَوَائِبِ السَّرِيرِ، وَمَا زَادَ عَلَى ذَلِكَ، فَهُوَ نَافِلَةٌ».

د ابن مسعود رضي الله عنه روایت دی هغه وویل: چې سنت طریقه دا ده چې ته د جنازې څلور واړه پښې یو ځل اوچتې کړه، په دې باندې چې کوم زیاتې وي هغه نفل دی (گویا زیاته نیکی ده او زیات د ثواب سبب دی).

فایده: دا حدیث د جنازې د اوچتولو مسئله حل کوي او په یوه مسئله کې د یوې ډلې لپاره قوي حجت دی، امام شافعي رحمته الله علیه ددې قائل دی چې جنازه د مخکې وروسته یعنې د سر د دواړو پښو د طرف نه اوچته کړی شي، مخکې سړی دي په خپل خټ باندې کيږدي او شاته په خپله سینه باندې. امام ابوحنیفه رحمته الله علیه فرمایي چې جنازه دي د کټ د پښو نه اوچته کړی شي، د امام شافعي رحمته الله علیه په مذهب باندې د ډیرو احایشو موقوفه نه دلیل راوړلی شي چې په هغې کې اصل اصول حدیث د سعد بن معاذ رضی الله عنه په باره کې دی کوم چې ابن سعد په طبقات کې نقل کوي چې د هغه جنازه هم داسې اوچته شوه.

د امام صاحب د مذهب دلیل یو خو دا حدیث دی کوم چې دا خبره د رڼا ورځې په شان ښکاره کوي چې د هر څلورو وارو طرفو نه د جنازې اوچتول سنت دي، د صحابي رضی الله عنه لفظ د «من السنة» ویل د حدیث د مرفوع کیدلو ښکاره ثبوت دی، بیا نور صحیح روایات هم ددې خیال تائید کوي، مثلاً ابن أبي شیبې او عبدالرزاق په خپلو خپلو مصنفاتو کې د علي رضی الله عنه روایت نقل کړی چې هغه ابن عمر رضی الله عنهما هم داسې جنازه اوچتونکي ولید.

عبدالرزاق د ابوهریره رضی الله عنه نه روایت کړی چې چا جنازه د څلورو وارو طرفو نه اوچته کړه؛ نو هغه پوره ذمه داري کومه چې په هغه باندې وه ادا کړه، ددې نه صفا معلومیږي چې سنت صرف هم دا طریقه ده.

اوس د شوافعو په مذهب چې کوم احادیث موقوفه دي هغه محتمل (یعنې احتمال پکې شته) او قابل تاویل او په مختلفو عذرونو باندې بناء دی، مثلاً د سعد په باره کې چې کوم روایت دی چې ددې مذهب د حجت خلاصه ده او د یوې خاص واقعي خبر ورکوي کوم چې په یو خاص عذر باندې بناء وه چې اویا زره ملايکې د هغه په جنازه کې د شرکت کولو لپاره راکوځېدلو سره یو غیر معمولي ګڼه جوړه شوې وه چې تلل گران شوي وو، جنازې ته اوږه ورکول خو لرې خبره وه بلکې هم دا به ویلی شو چې چا ته کوم ځای موقعه ملاو شوه جنازه دی اوچته کړي او په نیکیو کې دي داخل شي تر دې پورې راغلي چې رسول الله صلی الله علیه و آله د ګڼې له وجې په خپلو پنځو روان و، بعض وخت چې لار تنګه وي نو د جنازې هم دا شکل اختیارولی شي او هم دغه شان کله د اوچتونکو د کمی له وجې هم دا صورت اختیارولی شي چې مثلاً هم دوه اوچتونکي دي؛ نو خامخا به یې هم په دې شکل اوچتوي نور به څه وکړي.

دا خو نه ده چې کوم صورت ددې مجبوري په وجه جائز وي هغه مستقل سنت شي او د یو مستقل سنت ځای دي ونیسي بیا د قیاس په رڼا کې هم حنفی مسلک قابل ترجیح دی، ځکه چې په دې شکل کې د مړي احترام زیات دی د تیزو قدمونو اخستلو سنت هم په سهولت سره ادا کیږي، ګڼه ددې په خلاف صورت کې تلل خو لرې خبره ده، بعض وخت اوچتول او تلل هم گران شي، که چېرته اتفاقاً مړی دروند وي او اوچتونکي کمزوري وي او شافعي مذهب وي؛ نو دا خو آفت راغلو او یو سخت وخت مخامخ شو او که مقبره هم لرې وي؛ نو په آفت د پاسه آفت دی.

بيا په جنازه اوچتولو کې سنت طريقه دا ده چې هره پښه اوچتولو سره کم از کم لس قدمه لاړ شي، ځکه چې ابن عساكر د واثله نه مرفوع حديث نقل کړی چې د هغې مضمون دا دی چا چې د څلورو واړو طرفو نه جنازه اوچته کړه د هغه څلوېښت گناهونه معاف شو؛ نو گویا په هره پښه باندې انسان لس قدمه لاړو نو په هر قدم باندې به یې یوه گناه معاف شي او په هره پښه به لس گناهونه معاف شي، نو په څلوېښتو قدمونو به څلوېښت گناهونه معاف شي.

أَبُو حَنِيفَةَ عَنْ عَلِيِّ بْنِ الْأَقْمَرِ، عَنْ أَبِي عَطِيَّةَ الْوَادِعِيِّ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ فِي جَنَازَةٍ، فَرَأَى امْرَأَةً فَأَمَرَ بِهَا فَطَرِئَتْ، فَلَمْ يُكَبِّرْ حَتَّى لَمْ يَرَهَا»

د ابو عطيه بن الودعي روايت دی چې رسول الله ﷺ د جنازې سره و چې هغه ته يوه ښځه په (جنازه) پسې راتلونکې ښکاره شوه، رسول الله ﷺ حکم وکړو نو هغه ويستلې شوه، بيا تر څو چې هغه د نظر نه غاښه نه شوه رسول الله ﷺ تکبير ونه ويلو.

فایده: په سنن البهيقي کې د ابن عمر رضی الله عنهما مرفوع روايت دی چې په جنازه پسې تلو کې د زنانه لپاره هيڅ اجر نشته، طبراني د ابن عباس رضی الله عنهما نه حديث راوړی دی چې د زنانو لپاره په جنازه کې هيڅ حصه نشته.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ غَدِرٍ وَاحِدٍ أَنَّ عُمَرَ بْنَ الْخَطَّابِ رَضِيَ اللَّهُ عَنْهُ جَمَعَ أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ، فَسَأَلَهُمُ عَنِ التَّكْبِيرِ، فَقَالَ لَمْ: «انظُرُوا آخِرَ جَنَازَةٍ كَرَّرَ عَلَيْهَا النَّبِيُّ صَلَّى اللَّهُ عَلَيْهِ وَسَلَّمَ، فَوَجَدُوهُ قَدْ كَبَّرَ أَرْبَعًا حَتَّى قُبِضَ، قَالَ عُمَرُ: «فَكَبَّرُوا أَرْبَعًا»

د ديرو ثقه راويانو روايت دی چې عمر رضی الله عنه د رسول الله ﷺ صحابه کرام رضی الله عنهم راجمع کړه او د لمانځه د تکبيرونو په باره کې یې د هغوی څخه پوښتنه وکړه چې هغه څومره دي؟ او وې ويل چې ياد کړی چې آخري جنازه په کومې کې چې رسول الله ﷺ لمونځ کړی و او تکبيرونه یې ويلي و کوم يو و؟ (چې هغه د تير عمل لپاره ناسخ وي او هم هغه د عمل لپاره حجت وي) صحابه کرامو رضی الله عنهم داسې مثالي سوچ راوويستلو او وې فرمايل: چې هغوی تر وفاته پورې څلور تکبيرونه ويلي دي، ددې نه پس عمر رضی الله عنه په جنازه کې څلور تکبيرونه ويلو حکم وکړو.

فایده: د ائمه اربعه رایه په دې باندې متفق ده او په خيال کې یې اتحاد دی چې په جنازه کې څلور تکبيرونه دي، ځکه چې د اکثر صحابه کرامو رضی الله عنهم په دې باندې عمل دی، حاکم په مستدرک کې او ابونعیم په حلیۃ الاولیاء کې د ابن عباس رضی الله عنهما نه حديث بیان کړی چې ملائکو کله په آدم رضی الله عنه باندې لمونځ وکړو نو څلور تکبيرونه یې وويل او وې ويل چې ای د آدم اولاده! ستاسو لپاره هم دا سنت دی. أَبُو حَنِيفَةَ عَنْ شَيْبَانَ، عَنْ يَحْيَى، عَنْ أَبِي سَلَمَةَ، عَنْ أَبِي هُرَيْرَةَ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، كَانَ يَقُولُ إِذَا صَلَّى عَلَى الْمَيِّتِ: «اللَّهُمَّ اغْفِرْ لِحَيَّتِنَا وَمَيِّتِنَا، وَشَاهِدِنَا وَغَائِبِنَا، وَصَغِيرِنَا وَكَبِيرِنَا، وَذَكَرِنَا وَأُنْثَانَا»

د ابوهريره رضي الله عنه روايت دی چې رسول الله ﷺ به د جنازې لمونځ کولو نو فرمايل به يې: «اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرْنَا وَنَاسِنَا» يعنې اې الله وبخښه زموږ ژوندي، مړي زموږ حاضر، غائب زموږ واړه، لوی، زموږ نارینه، زنانه...

فایده: په نورو روایاتو کې ورسره دا الفاظ هم دي: «اللَّهُمَّ مِنْ أَحَبِّتَهُ مِنْهُ فَأَحْبِبْهُ عَلَى الْإِسْلَامِ وَمَنْ تَوَفَّيْتَهُ مِنْهُ فَتَوَفَّهُ عَلَى الْإِيمَانِ» او په بعض کې ددې نه هم زیات الفاظ دي، «(اللَّهُمَّ لَا تَحْرِمْنَا أَجْرَهُ وَلَا تَفْتِنْنَا بَعْدَهُ)»
 أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ رَضِيَ اللَّهُ عَنْهُ قَالَ: «أَلْحَدٌ لِلنَّبِيِّ صَلَّى اللَّهُ عَلَيْهِ وَسَلَّمَ وَأُخْذٌ مِنْ قَبْلِ الْقَبْلَةِ وَنُصِبٌ عَلَيْهِ الدِّينُ نَصَبًا»

بریده رضي الله عنه فرمایي چې د رسول الله ﷺ لپاره لحد تیار شو او هغوی کوز کړی شو د قبلې د طرف نه او کچه خښتې په هغوی باندې کېښودل شوې.

فایده: په دې حدیث کې دوه خبرې داسې دي چې د بیان قابلې دي او په هغې کې د امامانو اختلاف دی، یو د لحد او د شق مسئله چې لحد «هغه قبر چې مړی په کې یو اړخ ته وي، د مړي لپاره غوره دی که شق (چې د صندوق په شان وي)، امام صاحب رحمته الله علیه د لومړي خیال حمایت کوي او امام شافعي رحمته الله علیه د دویم خیال.

دویمه مسئله د مړي قبر ته کوزولو ده چې د قبلې د طرف نه د مړي کوزول سنت دي که د سر د طرف نه امام صاحب رحمته الله علیه لومړي صورت ته مسنون وایي که څه عذر نه وي او امام شافعي رحمته الله علیه دویم صورت ته. په مسئله د لحد او شق کې د احنافو لومړی دلیل د ابن عباس رضي الله عنه مرفوع حدیث دی کوم چې امام ترمذي رحمته الله علیه په دې الفاظو سره ذکر کړی «اللحد لنا والشق لغيرنا» چې لحد زموږ لپاره دی موږ دا اختیاروو او خوښوو او شق زموږ د غیر لپاره دی، ځکه په یهودو کې ددې شکل رواج و او بل دلیل دا چې خپله د رسول الله ﷺ لپاره لحد تیار شو، ددې نه غوره د افضلیت ثبوت څه کېدی شي، اگر چې صحابه کرامو رضي الله عنهم دواړه قسمه قبر کنستلو والا راوغوښتل او معامله یې په قدرت باندې پریښودله چې څوک مخکې راشي هغه دي خپل کار وکړي؛ خو د قدرت د طرف نه د رسول الله ﷺ لپاره د لحد انتخاب وشو او لحد کنستلو والا صاحب مخکې راغلو، په دې وجه د رسول الله ﷺ لپاره لحد تیار شو.

دریم دلیل دا چې په مسلم کې دي چې سعد بن ابی وقاص رضي الله عنه د خپل خان لپاره وصیت وکړو چې زما لپاره لحد تیار کړئ داسې جلیل القدر صحابي رضي الله عنه چې د خپل خان لپاره لحد خوښ کړی؛ نو دا د لحد د افضلیت قطعي دلیل دی.

په بله اختلافی مسئله کې د امام شافعي رحمته الله علیه زبردست دلیل د ابن عباس رضي الله عنه حدیث دی کوم چې په مسند امام شافعي رحمته الله علیه کې ذکر دی: «سل رسول الله صلى الله عليه وسلم من قبل راسه» چې رسول الله ﷺ د سر د طرف نه راوویستل شو او قبر ته کوز شو، ددې شکل داسې دی چې جنازه د قبر پښو طرف ته کېښودل شي چې د مړي سر د قبر پښو ته وي بیا چې کله قبر ته کوز کړی شي؛ نو د

سر د طرف نه قبر ته کوز کړی شي، ددې دا صورت هم کېدی شي چې جنازه د قبر سر ته کېښودل شي او د مړي پښې د قبر د سر طرف ته وي او د مړي د قبر طرف ته هغه کوز کړی شي، بعض دې طرف ته هم تللي دي او د هغوی د مذهب په موافقت کې خوروايات دي؛ خو د امام شافعي رحمته الله علیه د طرف نه لومړی د شق روایت دی.

د حنفي مذهب د طرف نه د شوافعو د استدلال خواب دا دی چې د رسول الله صلی الله علیه و آله وسلم د دفن په سلسله کې کوم احادیث راغلي په هغې کې سخت اضطراب دی، ځکه ددې مضمون هم صحیح حدیث روایت شوی چې رسول الله صلی الله علیه و آله وسلم د قبلي د طرفه قبر ته کوز شوی، لکه ابن أبي شیبه په خپل مصنف کې او ابوداؤد په خپل مراسیل کې د ابراهیم نخعي رحمته الله علیه نه مرسل حدیث راوړی چې رسول الله صلی الله علیه و آله وسلم په قبر کې د قبلي د طرف نه ورکوز شوی او د سر د طرف نه نه دی ښکته شوی، د استقبال صورت دا دی چې جنازه د قبر نه د قبلي طرف ته کېښودلې شي او مړی قبر ته کوزونکی قبلي ته مخ کولو سره مړی قبر ته کوز کړي.

هم دغه شان ابن ماجه په خپل سنن کې د ابوسعید خدری رضی الله عنه نه روایت کوي چې رسول الله صلی الله علیه و آله وسلم د قبلي د طرف نه قبر ته کوز شو او قبلي ته مخ کولو سره هغه راوړل شو، کله چې په احادیثو کې تعارض واقع شي؛ نو خامخا به قیاس ته رجوع کېږي او قیاس د حنفي مذهب زبردست تائید کوي، ځکه چې د هر خیر کار په کولو کې قبلي ته مخ کول غوره دي نه هغه وخت چې انسان خپل مولى ته رسولی شي او د همیشوالي د خوب په ځای کې هغه کېښودل کېږي بیا دا تعارض هم پرېږدی د لې اعت لپاره دا ومنی چې د شافعي مذهب په تائید کې صحیح حدیث دی؛ نو موږ وایو چې هغه ت یو خاص عذر پېښ شوی وو چې د هغې په وجه د استقبال په سنت باندې عمل ونشو چې قبر د دیوال په وینځ کې ؤ، په دی وجه د قبلي طرف ته جنازه نه شوه کېښودلې چې بدن مبارک مو د قبلي طرف ته کړی وی، په دی وجه د مجبوری نه دا کار وشو چې رسول الله صلی الله علیه و آله وسلم د سر د طرف نه کوز کړی شو، نه دا چې هم دا طریقہ سنت ده.

ځکه که دا عمل د صحابه کرامو رضی الله عنهم په عذر باندې بناء نه وي؛ نو دا د صحابه کرامو رضی الله عنهم فعل دی او زموږ سره خپله د رسول الله صلی الله علیه و آله وسلم د عمل صحیح حدیث ددې خلاف موجود دی چې ترمذي د ابن عباس رضی الله عنهما نه نقل کوي چې رسول الله صلی الله علیه و آله وسلم د شپې قبر ته کوز کړی شو، د رسول الله صلی الله علیه و آله وسلم لپاره په دیوې سره رڼا وشوه، صدیق اکبر د رسول الله صلی الله علیه و آله وسلم لاش د قبلي د طرف نه واخستلو او وې فرمایل: رحم دي وکړي الله پاک په تا باندې تا به د الله پاک د ویزې نه ډیر زیات ژړل او د قرآن ډیر تلاوت کونکی وې او څلور تکبیرونه یې وویل.

دې حدیث ته ترمذي حسن ویلي، نو ددې حدیث نه څنگه مخ واړول شي بیا د صحابه کرامو رضی الله عنهم عمل هم په دې باندې گواه دی، ځکه ابن أبي شیبه رحمته الله علیه بیانوي چې علي رضی الله عنه په یزید بن مکفف باندې څلور تکبیرونه وویل او د قبلي د طرف نه یې کوز کړو.

باب السؤال في القبر

أَبُو حَنِيفَةَ عَنْ عَلْقَمَةَ عَنْ رَجُلٍ، عَنْ سَعْدِ بْنِ عُبَادَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّا وَضِعَ الْمُؤْمِنُ فِي قَبْرِهِ أَكْأَدُ الْمَلِكِ فَأَجْلَسَهُ، فَقَالَ: مَنْ رَبُّكَ؟ فَقَالَ: اللَّهُ، قَالَ: وَمَنْ نَبِيُّكَ؟ قَالَ: مُحَمَّدٌ صَلَّى اللَّهُ عَلَيْهِ وَسَلَّمَ، قَالَ: وَمَا دِينُكَ؟ قَالَ: الْإِسْلَامُ، قَالَ: فَيُتَسَّحَّ لَكَ فِي قَبْرِكَ مَرَّةً يَرَى مَقْعَدَهُ مِنَ الْجَنَّةِ، فَإِنَّا كَانَ كَأَمْرٍ أَجْلَسَهُ الْمَلِكُ، فَقَالَ: مَنْ رَبُّكَ؟ قَالَ: هَاهُ لَا أَتْرِي، كَأَلْمُضِلِّ هُوَ شَيْخًا، فَيَقُولُ: مَنْ نَبِيُّكَ؟ فَيَقُولُ: هَاهُ لَا أَتْرِي، كَأَلْمُضِلِّ شَيْخًا، فَيَقُولُ: مَا دِينُكَ؟ فَيَقَالَ: هَاهُ لَا أَتْرِي، قَالَ: فَيُضَيَّقُ عَلَيْهِ قَبْرُهُ، وَتَرَى مَقْعَدَهُ مِنَ النَّارِ، فَيَضْرِبُهُ ضَرْبَةً يَسْمَعُهُ كُلُّ شَيْءٍ إِلَّا الثَّقَلَيْنِ: الْحَجْنَ وَالْإِنْسَ، ثُمَّ قَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ: {يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَوُضِعَ اللَّهُ لِلظَّالِمِينَ وَيَفْعَلُ اللَّهُ مَا يَشَاءُ} [إبراهيم: ٢٧]"

په قبر کې سوال

سعد بن عبادہ فرمائي چې رسول الله ﷺ وفرمايل: کوم وخت چې مومن په خپل قبر کې کېښودل شي؛ نو هغه ته ملکه راځي او هغه کينوي بيا هغه ته وايي ستا رب څوک دی؟ هغه وايي: "الله" هغه بيا پوښتنه کوي ستا نبي څوک دی؟ مومن وايي محمد ﷺ بيا سوال کوي ستا دين څه دی؟ مومن وايي اسلام.

رسول الله ﷺ فرمائي بيا د هغه قبر فراخه کړي شي او هغه ته د هغه ځای په جنت کې وښودل شي او کله چې مړی کافر وي؛ نو ملکه هغه کينوي او ورته وايي ستا رب څوک دی؟ نو هغه د يو هيرونکي انسان په شان وايي ځای ځای ما ته پته نشته، هغه ترې بيا پوښتنه کوي، ستا نبي څوک دی، هغه حيران شي او وايي ځای ځای ما ته پته نشته، بيا په دريم کړت پوښتنه د هغه نه پوښتنه کوي ستا دين څه دی او هغه کافر هم ددې حيرانتيا په حالت کې وايي ځای ځای ما ته پته نشته، ددې نه پس د هغه قبر تنگ کړی شي او په دوزخ کې هغه ته د هغه ځای وښودل شي او ملکه هغه ته يو داسې گزار ورکوي چې سواد انسانانو او پيريانو نه يې هر شی واورې بيا يې دا آيت مبارک تلاوت کړو: {يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ}

هايدد د قبر د سوال او خواب په سلسله کې احاديث په مختلفو عبارتونو باندې راغلي دي او بعض په زيات تفصيلي بيان باندې مشتمل دي

ام هاني رضي الله عنه د رسول الله ﷺ نه د قبر باره کې روايت کوي چې قبر کې درې خبرې پېښېږي، يو د الله پاک په باره کې پوښتنه، دويم درجي (يا مقامات) د جنت د مومن مخي

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ رَضِيَ اللَّهُ عَنْهَا، عَنِ النَّبِيِّ صَلَّى اللَّهُ عَلَيْهِ وَسَلَّمَ: "فِي الْقَبْرِ ثَلَاثُ سُؤَالٍ عَنْ اللَّهِ تَعَالَى، وَتَرَجَاتٍ فِي الْجَنَّةِ"

ته پيش ڪيدل، دريم د قرآن پاڪ پيش ڪهدل
سرتہ نزدی

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ قَالَ: خَرَجْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي جَنَازَةٍ فَأَتَى قَبْرَ أُمِّهِ وَهُوَ يَبْكِي أَشَدَّ الْبُكَاءِ حَتَّى كَانَتْ نَفْسُهُ تَخْرُجُ مِنْ بَيْنِ جَنْبَيْهِ قَالَ: قُلْنَا: يَا رَسُولَ اللَّهِ، مَا يَبْكِيكَ؟ قَالَ: «اسْتَأَذَنْتُ رَبِّي فِي زِيَارَةِ قَبْرِ أُمِّ مُحَمَّدٍ فَأَذِنَ لِي، وَاسْتَأَذَنْتُهُ فِي الشَّفَاعَةِ فَأَبَى عَلَيَّ» وَفِي رِوَايَةٍ قَالَ: "اسْتَأَذَنْتُ النَّبِيَّ صَلَّى اللَّهُ عَلَيْهِ وَسَلَّمَ فِي زِيَارَةِ قَبْرِ أُمِّهِ فَأَذِنَ لَهُ، فَانْطَلَقَ وَانْطَلَقَ مَعَهُ الْمُسْلِمُونَ حَتَّى انْتَهَوْا إِلَى قَرِيبٍ مِنَ الْقَبْرِ، فَمَكَثَ الْمُسْلِمُونَ، وَمَضَى النَّبِيُّ صَلَّى اللَّهُ عَلَيْهِ وَسَلَّمَ فَمَكَثَ طَوِيلًا، ثُمَّ اشْتَدَّ بُكَاءُهُ حَتَّى طَنَنَّا أَنَّهُ لَا يَسْكُنُ، فَأَقْبَلَ، وَهُوَ يَبْكِي، فَقَالَ لَهُ عُمَرُ: مَا أَبْكَاكَ يَا نَبِيَّ اللَّهِ يَا أَبَا أَنْتَ وَأُمِّي؟ قَالَ: اسْتَأَذَنْتُ رَبِّي فِي زِيَارَةِ قَبْرِ أُمِّي، فَأَذِنَ لِي، وَاسْتَأَذَنْتُهُ فِي الشَّفَاعَةِ فَأَبَى، فَبَكَيتُ رَحْمَةً لَهَا، وَبَكَى الْمُسْلِمُونَ رَحْمَةً لِلنَّبِيِّ صَلَّى اللَّهُ عَلَيْهِ وَسَلَّمَ"

بریده علیہ السلام فرمائی چې موبږ د رسول الله صلی الله علیه و آله وسلم په ملگرتیا کې د یوې جنازې سره لاړو (د مړي د دفن کیدلو نه پنی) رسول الله صلی الله علیه و آله وسلم د خپلې مور قبر ته تشریف راوړو او داسې یې په ژړا شروع وکړه چې معلومیده تردې به یې روح مبارک ووځي، موبږ عرض وکړو یا رسول الله صلی الله علیه و آله وسلم تاسو دومره ولې ژاړئ؟ رسول الله صلی الله علیه و آله وسلم وفرمایل: ما د الله پاک نه د خپلې مور د قبر زیارت طلب کړو نو ما ته اجازت ملاو شو بیا ما د شفاعت اجازت طلب کړو؛ نو هغه منظور نه شو.

په يو روايت کې داسې دي چې رسول الله ﷺ د خپل رب نه د مور د قبر د زيارت لپاره اجازت طلب کړو، پس هغه ته اجازت وشو نو رسول الله ﷺ او د هغوی سره مسلمانانو هم تشریف يوړو، تردې چې قبر ته نژدې شو؛ نو مسلمانان خو ودریدل او رسول الله ﷺ د قبر پورې ورغلو او د قبر سره تر ډېر ساعته پورې ایسار و بیا رسول الله ﷺ سخته ژړا شروع کړه، تردې چې موږ گمان وکړو چې د هغه ژړا نه بندېږي، بیا هغه زموږ طرف ته په ژړا باندې راواپس شو؛ نو عمر رضی الله عنده عرض وکړو چې جناب څه شي وژړولی؟ ای د الله نبي ﷺ ستا نه زما مور پلار قربان شه، رسول الله ﷺ وفرمایل: ما د خپل رب نه د مور د قبر اجازت طلب کړو نو الله پاک ما ته اجازت راکړو او ما د شفاعت اجازت طلب کړو نو هغه منظور نه شو، لهذا ما ته په هغې باندې د مهرباني د وجې نه ژړا راغله او مسلمانان په رسول الله ﷺ باندې مهرباني کولو په وجه په ژړا شو.

فایده: دلته یو نازکه او سخته اختلاقي مسئله مخې ته راځي چې په هغې کې متقدمینو او متاخرینو علماوو په خپل مینځ کې مختلف خیالونه دي: هغه دا چې د رسول الله ﷺ مور پلار په اسلام باندې وفات شوی دي یا غیر اسلام باندې؟

متقدمين علماء د دويم شق حمايت کونکي دي او متاخرين د لومړي شق، د متقدمينو مخې ته دا حديث يا ددې په شان احاديث دي چې د هغې نه په ظاهره د دواړو د کفر په حالت مرگ معلومېږي او هم په دې موقعه باندې قرآني آيتونه هم مخې ته ږدي چې فرمايي: ﴿ما كان للنبي والذين امنوا ان يستغفروا للمشركين ولو كانوا اولي قربى﴾ يا ارشاد وشو ﴿ولا تسئل عن اصحاب الجحيم﴾ متاخرين په دې باب کې ډير محتاط دي او په دې مسلک باندې دي چې د رسول الله ﷺ مور پلار مسلمانان دي.

د هغوی مسلک په حقيقت کې په تفصيلي اړخ باندې په درې خيالونو باندې تقسيمېږي: يو دا چې الله پاک هغوی ژوندي کړه او هغوی ته يې ايمان نصيب کړو، په دې باره کې د هغوی سره احاديث موجود دي کوم چې هغوی صحيح يا حسن ثابت کړي دي او کومو ته چې ممکنه ده متقدمين نه وي رسيدلي، ﴿والله يختص برحمته من يشاء﴾ دويم دا چې د رسول الله ﷺ د فترت زمانه موندلې ده يعنې د نبوت نه مخکې او الله پاک موحد غير سرکش ته عذاب نه ورکوي، لکه الله پاک فرمايي: ﴿وان العذاب على من كذب وتولى﴾ دريم دا چې هغه په مخکې دين ابراهيمي ﷺ باندې ؤ چې د هغې په وجه د عذاب مستحق نه دي.

بهر حال دا مقام د ډير ادب او احتياط دی، هغوی ته ښکاره د کفر نسبت کول د ايماني شان بالکل خلاف ده او هيڅ کله هم ښه نه دی، که په دې باب کې انسان ته څه دلائل هم ملاو شي او خيال هغه طرف ته هم لاړ شي؛ نو بيا هم مصلحت دا دی چې خاموش شي او دا خبره د ادب مطابق ده، ځکه وړه خوله او غټه خبره د مسلمان سره ښه نه ښکاري چې د رسول الله ﷺ مور پلار چې د هغوی ټول انسانيت ممنون دی او د هغوی پرې احسان دی د کفر مصداق مقرر شي.

بيا دا د هغه مسائلو څخه هم نه ده چې په هغې به مسلمان څه نه څه فيصله کوي چې بغير د هغې نه ايمان ناقص پاتې شي، پس څه ضرورت دی چې په يو غير ضروري مسئله کې پريوتلو سره خپله ژبه گنده کړي، په زړه کې شکونه راولي او ايمان ته نقصان ورسوي. ﴿والله أعلم بحقيقة الحال واليه المرجع والمآل﴾

باب زیارة القبور والسلام على أهلها:

أَبُو حَنِيفَةَ عَنْ عَلْقَمَةَ بْنِ مَرْثَدٍ وَحَمَّادٍ أَنَّهُمَا حَدَّثَا عَنْ عَبْدِ اللَّهِ بْنِ بُرَيْدَةَ عَنْ أَبِيهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ: "كُنْتُ نَهَيْتُكُمْ عَنِ الْقُبُورِ أَنْ تَزُورُوا هَا، فَزُورُوا هَا وَلَا تَقُولُوا: هَجْرًا"

قبرستان ته تلل او په مړو باندې سلام کول

بریده د رسول الله ﷺ نه روایت کوي چې ما تاسو مخکې منع کړی وی د قبرونو د زیارت کولو نه، اوس د قبرونو زیارت کوی! خو غلطه خبره په ژبه باندې مه راولی. **فایده:** د ابوداؤد په روایت کې د هغه سره دا الفاظ زیاتي دي: ﴿فان فی زیارتها تذکرة﴾ چې بیشکه د قبرونو په زیارت کې نصیحت دی، په ترمذی کې دي: ﴿فقد اذنان لمحمد ﷺ فی زیارة قبر امه فزوروا فإنها

تذكرة الآخرة) چې بېشکه محمد ﷺ ته د خپلې مور د قبر اجازت ملاو شو؛ نو تاسو هم قبرونو ته ځئ، ځکه هغه آخرت يادوي.

دلته دا امر د وضاحت قابل دی چې قبرونو ته تلل شرعا څنگه دي؟ نو ښکاره دي وي چې قبرونو ته تلل بالاجماع مستحب دي، ځکه په دیکې ډیرې زیاتې فایدې دي، په زړه کې نرمې پيدا کېږي د آخرت خیال جوړېږي، انسان ته خپله خپل مرگ رايادېږي، د دنیا د فناء او ناپایداری خیال په زړه کې راځي، غرض دا چې په زړه باندې ډیر ښه اثرات خورېږي کوم چې د تقوی او بزرګۍ لپاره د لوی اکسیر کار کوي، په دیکې مشغله دا ده چې د مړو په حق کې د خیر دعا وکړي او د هغوی د گناهونو د معاف کېدلو لپاره دعا وکړي.

پاتې شوه دا مسئله چې د انبیاء ﷺ د روحونو نه علاوه د نور چا د روحونو نه مدد غوښتل څنگه دي، نو اکثر علماء کرامو د فقهي خوددې نه منع کړې ده او د تصوف مشایخو او بعض فقهاء کرامو ددې اجازت ورکړی دی، بلکې د اهل کشف او کمال خو په هم دې فیصله ده.

امام شافعي رحمه الله فرمایي چې د حضرت کاظم قبر خود دعاء لپاره مجرب تریاق دی، اوس پاتې شوه په دې پسې مسئله د ښځو د قبرونو د تلوو بعضو ددې منع کړې ده د هغه حدیث په وجه کوم چې د ابوهریره رضي الله عنه روایت شوی چې رسول الله ﷺ قبرونو ته په تلونکو زنانو باندې لعنت فرمایلی دی، ترمذي دې حدیث ته حسن ویلی دی، بعضو اجازت ورکړی دی د هغه خیال د لاندې چې د رسول الله ﷺ د منع دا حکم د هغه وخت دی کوم وخت چې سړو او ښځو د وارو ته د قبرونو د زیارت نه منع شوې وه؛ خو کله چې رسول الله ﷺ اجازت وفرمایلو لکه چې په دې حدیث کې دي؛ نو په هام اجازت کې ښځې هم شاملې شوې او بعضو چې ښځې قبرونو ته د تلوو نه منع کړي دي هغه صرف په دې وجه چې هغوی د ځان په صبر باندې قدرت نه لري.

په دې وجه چې قبرونو ته لاړي شي نو چغې وهي او دا ناجائزه ده، که هغوی ددې نه بچ شي نو بیا هیڅ باک نشته، دا عام اجازت د هغوی لپاره هم دی، پس احنافو علماوو د هغوی د قبرونو زیارت جائز کړی دی لکه په عالمگیری کې چې دي.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَرَجَ إِلَى الْمَقَابِرِ، قَالَ: «السَّلَامُ عَلَى أَهْلِ الدِّيَارِ مِنَ الْمُسْلِمِينَ وَإِنَّا إِن شَاءَ اللَّهُ بِكُمْ لَا حَقُونَ، نَسْأَلُ اللَّهَ لَنَا وَلَكُمْ الْعَافِيَةَ».

د بریده رضي الله عنه روایت دی چې رسول الله ﷺ به کله قبرستان ته تشریف یوو؛ نو فرمایلو به یې (یعنې د دعا دا الفاظ به یې په ژبه مبارکه باندې) «السلام على اهل الديار من المسلمين وانا ان شاء الله بكم لاحقون نسل الله لنا ولكم العافية» ای په قبر کې اوسیدونکو مسلمانانو! په تاسو دي سلام وي، موږ ان شاء الله ستاسو سره یو ځای کېدونکي یو، د الله پاک نه ستاسو او د ځان لپاره بخښنه غواړو.

ناید: په نور احادیث صحیحه کې هم دا الفاظ راغلي دي.

خلاصه

قبر په دوه ډوله دی

أَبُو حَنِيفَةَ عَنْ عَلْقَمَةَ، عَنْ ابْنِ بُرَيْدَةَ، عَنْ أَبِيهِ رَضِيَ اللَّهُ عَنْهُ، قَالَ: «الْحَدُّ لِلنَّبِيِّ صَلَّى اللَّهُ عَلَيْهِ وَسَلَّمَ، وَأُخِذَ مِنْ قَبْلِ الْقَبِيلَةِ، وَنُصِبَ عَلَيْهِ اللَّيْنُ نَصْبًا»

لحد او شق:

لحد: بغلي قبر ته لحد وايي چې لومړی د صندوق په څېر وکنستل شي بيا يو لور ته وويستل شي او عموماً د غسې قبر په نرمه ځمکه کې ويستل کېږي.

شق: د صندوق په څېر قبر ته ويل کېږي چې بيخي سيده وکنستل شي او داسې قبرونه په نرمه ځمکه کې ويستل کېږي.

د بنځو او نارينه وولپاره د قبرونو زيارت

أَبُو حَنِيفَةَ عَنْ عَلْقَمَةَ بْنِ مَرْثِدٍ، وَحَمَّادٍ، أَنَّهُمَا حَدَّثَاهُ عَنْ عَبْدِ اللَّهِ بْنِ بُرَيْدَةَ، عَنْ أَبِيهِ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ: " كُنْتُ نَهَيْتُكُمْ عَنِ الْقُبُورِ أَنْ تَزُورُوهَا، فَزُورُوهَا وَلَا تَقُولُوا: هَجْرًا "

په يوبل حديث کې راځي: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَعَنَ زَوَارَاتِ الْقُبُورِ. (مشكاة المصابيح: ۱/۱۵۴) ددې دوه حديثونو له وجې بنځو ته هديرې ته د تللو اجازه شته او که نه؟

دې باره کې دوه قوله دي: د ځينو عالمانو په نزد اوس هم بنځې د هديرو د زيارت څخه منع دي او د ځينو عالمانو په نزد بيا منع منسوخه ده او اوسمهال بنځې کولای شي چې هديرې ته لاړې شي؛ خو که بنځې هديرو ته ځي؛ نو په ديکېنې ډېر زيانونه دي، لکه: بې پرده توب، په لوړ غوږ ژړل، که د بزرگانو قبرونو ته ورځي؛ نو نوي بدعتونه به کوي، لکه زيارت وخت چې ليدل شوي، د همدې وجې د بنځو لپاره قبرونو ته تلل ناجائز دي، ځکه چې د يو مستحب کار له وجې په ناروا کار کې ځان مصروفه کول د عقلمند انسان کار نه دی او کوم نارينه چې د بنځينه وو په څېر عادتونه لري، د هغوی لپاره هم هديرو ته تلل ناجائز دي.

البتة علامه شامي رَحِمَهُ اللَّهُ لِيَكِي: وَالتَّبَرُّكُ بِزِيَارَةِ قُبُورِ الصَّالِحِينَ فَلَا بَأْسَ إِذَا كُنَّ عَجَائِزَ. وَتُكْرَهُ إِذَا كُنَّ شَوَابَّ كَحُضُورِ الْجَمَاعَةِ فِي الْمَسَاجِدِ اهْ وَهُوَ تَوْفِيقٌ حَسَنٌ.

بودی گانو بنځو ته اجازه شته، د ځوانانو بنځو لپاره لکه څرنګه چې جومات ته د تلو اجازه نشته، دغه راز د قبرونو زيارت ته هم د دوی لپاره تلل مکروه دي، همدې قول ته علامه شامي رَحِمَهُ اللَّهُ حسن ويلي او ياده دي وي چې بودی گانو بنځو ته هم په هغه صورت کې اجازه ده چې صبرناکې، پرده دارې به وي او د کومي فتنې پيدا کېدو وېره به هم نه وي، ګناه بودی گانو بنځو ته هم اجازه نشته.

قبر ته د ورتلو پر مهال د مړي سر لور ته درېدل پکار دي که پښوته؟

أَبُو حَنِيفَةَ أَنَّهُ يَأْتِي الزَّائِرُ مِنْ قَبْلِ رِجْلَيْ الْمُتَوَفَّى لَا مِنْ قَبْلِ رَأْسِهِ. (رد المحتار : ۲/۲۴۲)

زیارت کوونکی دي د مړي سر ته نه درېږي، بلکې پښوته دي ودرېږي.

کتاب الزکاة

د زکوة احکام

باب الرکاز

أَبُو حَنِيفَةَ عَنْ عَطَاءٍ عَنْ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الزَّكَاةُ مَا رَكَزَهُ اللَّهُ تَعَالَى فِي الْمَعَادِنِ الَّذِي تَنْبُثُ فِي الْأَرْضِ»

د رکاز بیان

د ابن عمر رضي الله عنهما روایت دی چې رسول الله صلی الله علیه و آله وسلم وفرمایيل : رکاز هغه دی چې الله پاک په کانونو کې خواره کړي او کوم چې د ځمکې نه پیدا کیږي.

فایده: دا حدیث د رکاز حقیقت بیانوي چې رکاز په اصل کې هغه شي دی چې الله پاک په کانونو کې پیدا کړي او د کوم تخلیق چې په ځمکه کې کیږي، دا حدیث په اصل کې د امام مالک امام شافعي او امام ابوحنیفه رحمهم الله تر مینځ په یوه اختلافي بحث باندې رڼا اچوي، د اختلاف نوعیت دا دی: اولني دواړه امامان په کانونو کې زکوة مني او رکاز د جاهلیت د زمانې په ښخ شوي مالونو پورې خاص کوي او په هغې کې هغوی خمس مني، د امام صاحب رحمهم الله په نزد رکاز ټکان او ښخ شوي مالونو دواړو ته شامل دی او په هغې کې هغه د خمس قائل دی.

د امام شافعي او مالک د مذهب قوي حجت د بلال بن الحارث المزني والاروایت دی کوم چې امام مالک رحمهم الله په موطاء کې ذکر کړی چې رسول الله صلی الله علیه و آله وسلم د فرعه په نامه کې معاون قبیلې د بلال بن الحارث المزني په جاگیر کې ورکړه پس د هغه معدنیاتو نه هېڅ نه شي اخستلی سېوا د زکوة نه.

د امام صاحب رحمهم الله د مذهب په حقانیت باندې قرآن گواه دی، سنت رسول صلی الله علیه و آله وسلم حجت دی او قیاس د هغې موید دی؛ خو مخکې ددې درې واړو نه د لفظ رکاز لغوي تحقیق واورئ چې د

اختلاف جرړه هم ددې ځای نه پرې شي، په حقيقت کې د ځمکې نه راويستل شوي مال ته درې نومونه اخستل کېږي، (کنز، معدن او رکاز) کنز هغه خزانه ده چې انسان يې په ځمکه کې ښخه کړي، معدن هغه چې د هغې پيدايښ د ځمکې د پيدايښ سره شوی وي، رکاز دواړو ته شامل دی، اوس قرآن د مذهب حنفي په حقانيت باندې داسې گواه دی چې فرمايي: ﴿وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ﴾ پوه شئ چې بيشکه کوم مال چې تاسو لوټ کړئ په هغې کې پنځمه حصه د الله پاک ده او دا ښکاره ده چې ښخ شوی مال او د هغې محل ځمکه دواړو باندې دا لفظ د غنيمت صادق راځي، ځکه لومړی دا د کفارو په قبضه کې و بيا مسلمانانو اخستلو او لوټ يې کړو، کله چې دا په غنيمت کې شمير شو نو د هغه حکمونه د خمس نه لاندې هم راغلل او په دیکې خمس واجب شو، د سنت حجيت داسې چې په صحاح سته کې يو حديث راغلی دی ﴿العجماء جبار والبير جبار والمعدن جبار وفي الركاز الخمس﴾ چې په څارو کې بدله نشته، په کوهي کې بدله نشته، په کان کې بدله نشته او په رکاز کې خمس دی، لهذا بناء په هر تحقيق د لغوي رکاز لاندې معدن هم راځي او ښخ شوی مال هم او په دواړو کې خمس ثابتېږي، اوس دلته د شوافعو په قول رکاز صرف د ښخ شوي مال لپاره استعمالول هيڅ وجه نه لري، خصوصاً کله چې خپله د رسول الله ﷺ د ژبې مبارکې ددې تائيد ملاوېږي چې امام محمد ﷺ په موطاء کې او بيهقي نقل کړي چې رسول الله ﷺ وفرمايل: په رکاز کې خمس دی؛ نو د هغوی نه پوښتنه وشوه چې يا رسول الله ﷺ رکاز څه شی دی؟ رسول الله ﷺ وفرمايل: دا هغه مال دی کوم چې الله پاک د ځمکې په معادنو کې پيدا کړی دی، د هغه وخت نه کوم وخت چې الله پاک ځمکه او آسمان پيدا کړي.

اوس د شوافعو د استدلال ځواب واورئ چې حديث د بلال بن الحارث المازني لومړی خو منقطع دی، لکه چې ابوداؤد په کتاب الاموال کې ددې وضاحت کړی دی، بيا په دیکې ددې اظهار کله دی چې رسول الله ﷺ ددې حکم ورکړی و چې د معدن نه زکوة واخستل شي بلکې قياس ته نژدې دا ده چې دا د اهل ولات اجتهاد دی، ځکه چې په دې باب کې د رسول الله ﷺ نه هيڅ روايت نشته.

پاتې شو د احنافو مذهب د قياس په رڼا کې، نو په دې صورت کې چې معدن ته پوره پوره د غنيمت حيثيت حاصل دی، لکه چې موږ اوس بيان کړو چې مخکې دا د معدن ځمکه د کفارو په قبضه کې وه، بيا مسلمانانو په قوت او طاقت خپله قبضه کې واخستل؛ نو غنيمت شو او په غنيمت کې چونکې بغير د شک او شبه نه خمس دی؛ نو په معدن کې به خمس ولې نه وي؟

خلاصه

زکات په لغت کې پاکوالي ته وايي، زکات ته زکات ځکه وايي چې د زکات په ويستلو سره نور مال پاکېږي، زکات لوی ته هم وايي، ځکه چې د زکات په ادا کولو سره په مال کې زياتوالی او برکت راځي. ابوخنيفة عن عطاء، عن ابن عمر رضي الله عنهما، قال: قال رسول الله صلى الله عليه وسلم: «الرَّكَازُ مَا رَكَّزَهُ اللَّهُ تَعَالَى فِي الْمَعَادِنِ الَّتِي تَنْبُثُ فِي الْأَرْضِ» (مسند امام اعظم: ۱۰۶)

په رکاز کې کوم شيان شامل دي؟

په دې مسئله باندې د پوهېدو څخه وړاندې په يو حديث باندې ځان پوهول اړين دي، په ترمذي کې د ابوهريره رَضِيَ اللّٰهُ عَنْهُ روايت دی: الْعَجْمَاءُ جَرْحُهَا جُبَارٌ، وَالْمَقْدِنُ جُبَارٌ، وَالْبَثْرُ جُبَارٌ، وَفِي الرِّكَازِ الْخُمْسُ.

(ترمذي: ۱/۱۳۹)

الْعَجْمَاءُ: څاروي ته ويل کيږي او "جُبَارٌ" د جيم په پېښ سره هدر ته وايي، يعنې که کوم څاروی څوک زخمي کړي؛ نو د زخم تاوان به نه اخيستل کيږي او ددې زخم ديت به په هيچ چا نه وي. د "الْمَقْدِنُ جُبَارٌ" مطلب د احنافو په نزد دا دی: که څوک معدن ته ولويږي او زخمي يا مړ شي؛ نو د معدن په څښتن به تاوان نه وي او امام شافعي رَحْمَةُ اللّٰهِ بِيَا وايي: چې ددې جملې مطلب دا دی: په معدن کې خمس يا زکات نشته.

د "الْبَثْرُ جُبَارٌ" مطلب دا دی: که څوک څاه (کوهي) ته ولويږي؛ نو وينه يې ضايع شوه، يعنې تاوان به يې د څاه له څښتن څخه نه اخيستل کيږي.

"رِكَازٌ" په لغت کې هغه څه ته ويل کيږي چې په ځمکه کې ښخ کړل شي يا قدرتي خزانه په ځمکه کې پيدا شي. په دې باندې د ټولو عالمانو اتفاق دی چې په "رِكَازٌ" کې به خمس وي؛ خو اختلاف په دې کې دی چې د "رِكَازٌ" په لفظ کې "مَقْدِنٌ" هم شامل دی او کنه؟ زموږ په نزد شامل دی او د امام شافعي رَحْمَةُ اللّٰهِ په نزد شامل نه دی او په هغه باندې هيڅ شی نه لزميږي.

د احنافو دليلونه:

(۱): په لسان العرب کې يې د ابن العربي په حواله ليکلي: د "رِكَازٌ" اطلاق د پټې خزانې پرته په "مَقْدِنٌ" باندې هم کيږي، (لسان العرب: ۷/۲۲۳)، دغه راز علام ابن الاثير جزري رَحْمَةُ اللّٰهِ هم ددې قائل دی.

(۲): د ابوهريره رَضِيَ اللّٰهُ عَنْهُ روايت دی چې رسول الله صَلَّى اللّٰهُ عَلَيْهِ وَسَلَّمَ فرمايي: قَالَ رَسُولُ اللّٰهِ - صَلَّى اللّٰهُ عَلَيْهِ وَسَلَّمَ -: «فِي الرِّكَازِ الْخُمْسُ»، قِيلَ: وَمَا الرِّكَازُ يَا رَسُولَ اللّٰهِ؟ قَالَ: «الذَّهَبُ الَّذِي خَلَقَهُ اللّٰهُ فِي الْأَرْضِ، يَوْمَ

خُلِقَتِ الْأَرْضُ» * رَوَاهُ التَّبَهَقُيُّ (عمدة القاري: ۹/۱۰۳ باب في الرِّكَازِ الْخُمْسِ)

پرته له دې هم په مسند امام اعظم کې پورتنی حديث د احنافو دليل دی.

د شوافعو دليل:

د "الْمَقْدِنُ جُبَارٌ" مطلب دا دی چې په معدن باندې زکات نشته او وايي: چې په حديث کې معدن او رِكَاز دواړه جدا جدا ذکر شوي، لهذا معدن په رِكَاز کې شامل نه دی او په دې باندې زکات هم نشته، که معدن په رِكَاز کې شامل وي؛ نو بيا په معدنو کې د زکات بېل بحث نه کېدو.

جواب:

د "الْمَقْدُونُ جَبَّارٌ" تفسير دا دی چې په معدن کې زکات نشته، دغه مطلب د حدیث د وړاندې او وروسته مطلب اخیستو سره مخالف دی، ځکه چې د حدیث ددې توتې څخه وړاندې د دیت بحث شوی دی، د همدې وجې د حدیث مطلب به داسې شي: معدن ته د لوېدو وروسته د سر زخمې کېدو یا مړینې تاوان د معدن په مالک نشته.

باب کل معروف صدقة

أَبُو حَنِيفَةَ عَنْ عَطَاءٍ عَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «كُلُّ مَعْرُوفٍ فَعَلْتُهُ إِلَى غَنِيِّ وَفَقِيرٍ صَدَقَةٌ»

هره نيکي صدقه ده

د جابر رضي الله عنه روايت دی چې رسول الله صلى الله عليه وسلم فرمايي هر هغه نيکي چې تاسو د يو مالدار يا غريب سره وکړئ صدقه ده.

فایده: دا حدیث هم په دی یا دې ته تردې تردې الفاظو سره د صحاح په کتابونو کې راغلی دی، په طبراني کې د ابن مسعود رضي الله عنه روايت دی په هغې کې په خای د «فعلته» لفظ «صنعت» راغلی دی، حاکم د جابر رضي الله عنه نه روايت کوي، په دی کې دا مضمون هم زیاتي دی چې کوم مسلمان په خپل نفس باندې خرچه کوي یا په خپل کور والاباندې یا په دې سره خپل عزت بېچ کوي؛ نو هغه صدقه ده.

باب كون الصدقة هدية للغير

أَبُو حَنِيفَةَ عَنْ حَمَّادٍ عَنْ إِبرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، قَالَتْ: تُصَدِّقُ عَلَى بَرِيرَةَ بِلَحْيٍ، فَرَأَاهُ النَّبِيُّ صَلَّى اللَّهُ عَلَيْهِ وَسَلَّمَ فَقَالَ: «هُوَ لَهَا صَدَقَةٌ وَلَنَا هَدِيَّةٌ»

د صدقې مال بل ته د هديې په طور ورکول

د عایشې رضي الله عنها نه روايت دی چې بریرې رضي الله عنها ته غوښه د صدقې په طور ورکول شوه، رسول الله صلى الله عليه وسلم غوښې ته وکتل او وې فرمايل: دا غوښه د بریرې لپاره صدقه ده او زموږ لپاره هديه ده.

فایده: د رسول الله صلى الله عليه وسلم د کلام مقصد دا دی چې مختلفو حیثیتونو سره د شي د بدلون سره حکم بدلېږي، مثلاً دا موقع د کومې چې بیان شروع دی د بریرې رضي الله عنها ملک په مینځ کې د راتلو د وجې نه د غوښې حکم بدل شو، دا بالکل هم داسې ده چې که یو فقیر په صدقې سره د یو مالدار میلستیا وکړي؛ نو د غني لپاره د صدقې شی خوراک روا دی یا که غني هغه واخلي؛ نو هم روا دی او بنی هاشم لره براه راست د صدقې مال په تصرف کې راوستل او هغه په خپل ملک کې اخستل هر گز

جائز نه دي، ددې وجې نه رسول الله ﷺ په خپل عمل سره او په ذکر شوي الفاظو سره د همدې مسئلې وضاحت وکړو.

کتاب الصوم

د روژې احکام

باب فضيلة الصوم

أَبُو حَنِيفَةَ عَنْ عَطَاءٍ عَنْ أَبِي صَالِحٍ الزَّيَّاتِ عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَقُولُ اللَّهُ: كُلُّ عَمَلٍ ابْنِ آدَمَ لَهُ إِلَّا الصِّيَامَ فَهُوَ لِي وَأَنَا أَجْزِي بِهِ"

د روژې فضيلت

د ابوهريره رضي الله عنه روايت دی چې رسول الله ﷺ وفرمايل: الله پاک ارشاد فرمايي چې د انسان ټول عملونه د هغه لپاره دي؛ خو روژه زما لپاره ده او زه به ددې جزا ورکوم. **فايده:** دا حديث د روژې فضيلت د انسان په نورو عملونو باندې په ډيرو زورورو الفاظو سره ثابتوي، د کلام مقصد دا دی چې د انسان په نورو کارونو کې د ریاکاری او نوم دخل راځي، امکان شته چې اعمال بالکل ختم شي؛ خو په روژه کې دا هيڅ نشته دا صرف د الله پاک لپاره نیول کېږي، په دېکې د ریاکاری څه کار او څه گنجائش نشته.

په دې وجه بیهقي رحمته الله علیه په شعب الایمان کې د ابوهريره رضي الله عنه نه مرفوع روايت راوړی دی چې: «الصيام لا رياء فيه قال الله تعالى هولي وأنا أجزى به يدع طعامه وشرابه من أجلي» چې په روژه کې ریاکاری نشته، هغه خالص زما لپاره ده او هم زه به د هغې جزاء ورکوم، روژه دار زما له خاطره خپل خوراک څښاک پرېږدي، په دې وجه یې د روژې نسبت خان ته وکړو بیا یې دې طرف ته هم اشاره وفرمايل چې د هر انساني عمل بدل د هغه د مشقت په اعتبار باندې دی کوم چې د لس چنده نه تر اوه سوه پورې رسیږي، خو د روژې د اجر هيڅ مقدار نه دی مقرر، الله تعالی چې په خپل لوی فضل سره څنگه غواړي او څومره غواړي اجر ورکولی شي.

خلاصه

د صوم لغوي او اصطلاحی معنی:

صوم په لغت کې خان بندولو ته وايي او د شریعت په اصطلاح کې: "هو الإمساك عن المفطرات الثلاثة نهاراً مع النية" د مفطرات ثلاثه وو څخه ډوډی، اوبه او جماع پرېښودل مراد دي.

أَبُو حَنِيفَةَ عَنْ عَطَاءٍ، عَنْ أَبِي صَالِحٍ الزَّيَّاتِ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " يَقُولُ اللَّهُ: كُلُّ عَمَلٍ ابْنِ آدَمَ لَهُ، إِلَّا الصِّيَامَ، فَهُوَ لِي، وَأَنَا أَجْزِي بِهِ "

ابو هريره رضي الله عنه فرمايي چې رسول الله صلى الله عليه وسلم وفرمايل: الله تعالى فرمايي: د بنيادم ټولې كړنې دده د گټې لپاره دي، پرته له روزې چې هغه زما لپاره ده اوزه خپله د روزې بدله وركوم. په دې حديث كې د روزې فضيلت بيان شوى دى.

فَهَوِيَ أَى الصَّوْمِ لِي: څه مطلب دى؟ عبادتونه خو ټول د الله تعالى لپاره ادا كيږي، بيا نو څه وجه ده چې الله تعالى د روزې نسبت خپل ځان ته كړى.

ددې مختلف ځوابونه شوي دي:

(۱): روزه داسې عبادت دى چې رياكاري پكښې نه كيږي، په داسې حال كې چې په نورو عبادتونو كې ريا شونې (ممکنه) ده، د همدې وجې د روزې نسبت الله تعالى خپل ځان ته كړى.

(۲): ددې حديث مطلب دا دى چې: (الصَّوْمُ أَحَبُّ الْعِبَادَاتِ إِلَيَّ وَالْمَقْدَمُ عِنْدِي).

(۳): په " الصَّوْمُ لِي " كې الله تعالى ته نسبت د تعظيم لپاره دى، لكه څرنگه چې ويل كيږي: "بَيْتُ اللَّهِ" حال دا چې ټول جوماتونه د الله تعالى كورونه دي.

وَأَنَا أَجْزِي بِهِ:

روزه يو داسې پټ عبادت دى چې د الله تعالى پرته نور هيڅوك پرې نه خبريږي، تردې پورې چې پرېښتې يې هم نه شي ليكلې، نو د "وَأَنَا أَجْزِي بِهِ" مطلب به داسې شي چې د روزې بدله د پرېښتو د واسطې پرته موږ خپله وركوو، په داسې حال كې چې د نورو عملونو بدلې پرېښتې ليكي، دا ټول توجيهاټ په "فَحِ الْبَارِي بِابِ فَضْلِ الصَّوْمِ" كې ليكل شوي.

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا مِنْ مُؤْمِنٍ جَاعَ يَوْمًا، فَاجْتَنَبَ الْمَحَارِمَ، وَلَمْ يَأْكُلْ مَالَ الْمُسْلِمِينَ بَاطِلًا، إِلَّا أَطْعَمَهُ اللَّهُ تَعَالَى مِنْ ثَمَارِ الْجَنَّةِ»

د ام هاني رضي الله عنها روايت دى چې رسول الله صلى الله عليه وسلم وفرمايل: كوم مومن چې ټوله ورځ وږى پاتې شي او د حرامو كارونو نه بچ شي (مثلا د غيبت وغيره نه) او په ناجائزه طريقه د مسلمانانو د مال خوراك ونكړي؛ نو الله پاك به په هغه باندې د جنت ميوې وځوري.

فایده: په دې حدیث کې که د وږي پاتې کیدو نه مراد عام وږي پاتې کېدل دي، که هغه د روژې په شکل وي یا هم داسې څه مجبوري له وجې وي؛ نو د روژې سره د هغې تعلق داسې دی چې گویا دا د روژې فضیلت ښکاره کوي او د مومن خیال ساتل کوم چې الله پاک ته منظوره ده چې بغیر د روژې نه د مومن وږي پاتې کېدل په الله پاک باندې دومره سخت دی چې د هغه د وږي پاتې کیدلو اجر د جنت په میوو سره ورکوي او د دنیا لوږه د جنت د میوو په مړخ سره بدلوي؛ نو د روژې لوږه چې بدني عبادت دی او افضل ترین عبادت دی، معلومه نه ده چې الله تعالی به یې څه څه بدل ورکوي؟!

خلاصه

په حدیث کې د 'جاء یوما' څخه روژه دار انسان مراد دی، که چا د روژې نیولو پرته په ځان باندې لوږه تېره کړه دا هم شاید یو احتمال وي، هرکله چې ددې حدیث څخه معلومېږي چې په لوږې تېرولو سره هم انسان ته ثوابونه رسیږي؛ نو د روژې نیولو په نیت چې انسان ته کومه لوږه رسیږي، د هغې به څو چنده ثوابونه وي، یقیني ده چې د داسې انسان اجر ونه به د بې روژې انسان څخه په څو برابره زیات وي.

بَابُ مَا جَاءَ فِي صَوْمِ يَوْمِ عَاشُورَاءَ

أَبُو حَنِيفَةَ عَنْ إِبْرَاهِيمَ، عَنْ أَبِيهِ، عَنْ مُحَمَّدِ بْنِ عَبْدِ الرَّحْمَنِ الْحِمَيرِيِّ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ لِرَجُلٍ مِنْ أَصْحَابِهِ يَوْمَ عَاشُورَاءَ: "مُرْ قَوْمَكَ فَلْيَصُومُوا هَذَا الْيَوْمَ، قَالَ: إِنَّهُمْ طَعِمُوا، قَالَ: قَالَ: وَإِنْ كَانَ قَدْ طَعِمُوا"

د حمید بن عبد الرحمن الحمیري روایت دی چې رسول الله ﷺ د عاشوري (لسم محرم) په ورځ خپلو صحابه کرامو څخه یو صحابي رضی الله عنه ته وفرمایل: چې خپل قوم ته حکم وکړه چې هغوی نن روژه ونیسي، هغوی عرض وکړو چې هغه خلکو ډوډی خوړلې ده یا به یې خوړلې وي، رسول الله ﷺ وفرمایل: اگر چې هغوی ډوډی خوړلې وي، (یعنې د ورځې د حرمت په لحاظ دي پاتې ورځ څه نه خوري).

فایده: رسول الله ﷺ ددې ورځې ډیر اهمیت بیان کړو چې چا ډوډی وخوړه هغه دي په باقي ورځ کې احتراماً هیڅ نه خوري او چا چې نه وي خوړلي هغه دي تر مابینامه پورې خپله روژه پوره کړي، دا د رمضان د فرضیت نه مخکې کیسه ده چې ترڅو د هغه روژه لږمه وه تردې چې صحابه کرام رضی الله عنهم فرمایي، ددې نه پس به موږ او زموږ بچو روژې نیولې، غرض دا چې ددې ورځې په اهمیت کې ډیر احادیث راغلي دي چې کله د رمضان روژې فرض شوې؛ نو رسول الله ﷺ وفرمایل: څوک چې غواړي په دې ورځ دي روژه ونیسي او څوک چې غواړي هغه دي نه نیسي.

خلاصه

په دې باندې د ټولو عالمانو اتفاق دی چې د عاشورې ورځې روژه نیول مستحب ده، په دې باندې هم اتفاق دی چې د رمضان میاشتې د روژې فرض کېدو څخه وړاندې به رسول الله ﷺ دغه روژه نیول، خو اختلاف یوازې په دې صورت کې دی چې دغه روژه د رمضان د فرض کېدو څخه وړاندې فرض وه او که نه؟

امام اعظم ابوحنیفه رَحْمَةُ اللهِ فرمایي: چې د عاشورې روژه فرض وه، بیا وروسته د رمضان د فرض کېدو په وجه دغه فرضیت ختم شو او د استحباب دروازه یې اوس هم خلاصه ده. (عمدة القاري: ۱۱/۱۱۸)
د شوافعو مشهور قول دا دی چې لومړی سنت وه، بیا د رمضان د میاشتې له وجې اوسمهال یوازې استحباب پاتې دی، د دوی دویم قول د امام ابوحنیفه رَحْمَةُ اللهِ د قول په څېر دی، یعنې د رمضان روژو د فرض کېدو له امله د عاشورې د ورځې په نه فرض کېدو باندې د عالمانو اتفاق دی، اوس عملاً د یاد اختلاف هیڅ پایله نشته.

أَبُو حَنِيفَةَ عَنِ الْهَيْثَمِ، عَنْ مُوسَى بْنِ طَلْحَةَ، عَنِ ابْنِ الْحَوَاتِكِيِّ، عَنْ عُمَرَ رَضِيَ اللَّهُ عَنْهُمَا، قَالَ: "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بِأَرْزَنِ، فَأَمَرَ أَصْحَابَهُ، فَأَكَلُوا، وَقَالَ لِلَّذِي جَاءَ بِهَا: مَا لَكَ لَا تَأْكُلُ مِنْهَا؟ قَالَ: إِنِّي صَائِمٌ، قَالَ: وَمَا صَوْمُكَ؟ قَالَ: تَطَوُّعٌ، قَالَ: فَهَلَا الْبَيْضُ؟"

د ابن عمر رضی الله عنهما روایت دی چې د رسول الله ﷺ په خدمت کې (پخ کړی شوې) هوسی پېش شوه او خلکو ته یې حکم وکړو چې خورې! هغوی خوراک شروع کړو، رسول الله ﷺ راوړونکي ته وفرمایل: چې ته ولې نه خورې؟ هغه وویل زما روژه ده، رسول الله ﷺ وفرمایل: دا څنگه روژه ده؟ هغه وویل: نفلي، رسول الله ﷺ وفرمایل: ته د ایام بیض روژې ولې نه نیسې؟

فایده: دلته یو څو امور دي کوم چې بیان ته محتاج دي، اول د ایام بیض فضیلت ددې حدیث نه صفا معلومېږي، ایام بیض د هرې میاشتې دیارلسم، څوارلسم او پنځلسم تاریخونه دي، ددې برکت د نورو صحیحو احادیثو نه هم ثابت دی، بله خبره د هوسی د غوښې د خوراک ده چې ددې په اباحت کې بعضو اختلاف کړی دی، د احنافو په نزد بیشکه مباح ده او دا حدیث په هغې باندې قوي حجت دی، دریمه خبره د نفلي روژې ده چې ددې دوه حیثیتونه دي: یو اتفاقي چې د عذر په وجه مثلاً میلستیا وغیره سره دا ماتولی شو او په دې باندې ټولو اتفاق کړی دی او د روایاتو نه ددې ثبوت ملاوېږي.

دویم اختلاف دا چې قضاء یې واجب ده یا نه لومړی شق د احنافو د مذهب ترجماني کوي، د هغوی دلیل د عایشې رضی الله عنها حدیث دی هغه فرمایي چې ما او حفصه رضی الله عنهما روژه نیولې وه، موږ ته زېردست خوراک راوړل شو، موږ هغه وخورلو، حفصه رضی الله عنها دا کیسه رسول الله ﷺ ته بیان کړه، رسول الله

ﷺ وفرمايل: چې د هغې په ځای په بله ورځ قضاء ونيسي، امر په ظاهر کې د وجوب لپاره دی، په دې وجه ددې په وجوب باندې ثبوت ملاو شو، اوس دلته دا شک پیدا کول چې هغه روژه به د قضاء يا د نذر وه، د خیال نه لرې خبره ده، که داسې وي؛ نو د هغې په باره کې د پوښتنه کولو ضرورت څه و، د هغې وجوب کله ساقطیږي چې په هغې باندې د پوښتنې کولو موقع راغلې وي، بیا دا هم ده چې په داسې صورت کې به رسول الله ﷺ هغوی ته په داسې کار کولو باندې زور نه ورکړې وي، ددې نه علاوه صحابه کرامو ځی الله ﷺ به په فرایضو او واجباتو باندې په سختۍ سره پابندي کول، هغوی به په هیڅ حال کې نه پرېښودل، نه لږ شان د خوراک خوند یا په ژبې باندې د څښلو په وجه کوم چې معمولي خلک د دین په خبرو باندې قربان کوي.

خلاصه

هَلَّا الْبَيْض: د بیض ورځې د سپوږمۍ په حساب د میاشتې ۱۳، ۱۴ او ۱۵ تاریخ ته وایي، علامه شامي رَحْمَةُ اللَّهِ وَايِي: په دې تاریخونو کې میاشت مکمله وي، د همدې وجې دې ورځو ته ایام البیض وایي او ددې د رڼا تشبیه د سپینوالي سره ورکول کیږي.

بَابُ مَا جَاءَ فِي الْأَذَانِ بِاللَّيْلِ

أَخْبَرَنَا عَنْ عَبْدِ اللَّهِ بْنِ عُمَرَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ بِلَالًا يُنَادِي بِلَيْلٍ، فَكُلُوا وَافْتَرُّوا بُنَادِي ابْنِ أُمِّ مَكْتُومٍ، فَإِنَّهُ يُؤَذِّنُ وَقَدْ حَلَّتِ الصَّلَاةُ».

سر ځی الله فرمایي چې ما د رسول الله ﷺ نه واوریدل چې بلال ځی الله د شپې آذان کوي تاسو خوراک کوئ، تر څو چې ابن ام مکتوم ځی الله آذان ونکړي، ځکه هغه آذان کوي کوم وخت چې د لمانځه وخت شي.

فایده: دا حدیث هم په دې الفاظو سره په بخاري، مسلم او ترمذي وغیره کې نقل دی، ددې په لمن کې یوه بله اختلافي مسئله تشریح ته محتاج ده کومه چې په مختصر ډول لیکو، امام شافعي، امام مالک او امام احمد ځی الله ددې قائل دي چې د سهار آذان بالخصوص د وخت نه مخکې یعنې د سهار د راختلو نه مخکې جائز دی او د امام صاحب په نزد د وخت نه مخکې نه خو د سهار آذان جائز دی نه د بل وخت.

د ائمه ثلاثه وو حجت دا حدیث دی، د احنافو سره نور احادیث صحیحې هم شته کوم چې ناطق دي د سهار آذان د وخت نه مخکې بالکل جائز نه دی، پس ابوداؤد د شداد نه روایت نقل کړی چې بلال ځی الله یو کړت د سهار د راختلو نه مخکې آذان وکړو؛ نو رسول الله ﷺ هغه ته حکم وکړو چې په چغه ووايي چې بنده (یعنې بلال ځی الله) د وخت نه غافله شوی چې د وخت نه مخکې یې آذان ورکړو،

دا صرف په دې وجه چې د خلکو غلط فهمي لري شي چې داسې ونه گڼي چې آذان د وخت نه مخکې هم جائز دی.

اوس پاتې شو دا حدیث کوم چې هغوی په شک کې اچوي؛ نو ددې صفا الفاظ خپله ددې د مطلب د حل کولو لپاره کافي دي، هغه دا چې دا معامله صرف د رمضان لپاره ده، لکه څنگه چې امام محمد تصریح کړې ده چې په رمضان کې به د بلال رضی الله عنه آذان د پېشمېني د خوراک یو اعلان شان و، نه د سهار عادتې آذان او د ابن ام مکتوم رضی الله عنه آذان به صرف د لمانځه لپاره و او پس د سهار د لمانځه نه خوراک څښاک کله جائز دی، پس د بلال رضی الله عنه آذان د سهار آذان گڼل او ټول کال په هغې باندې عمل کول او «کلو واشربوا» د الفاظو نه سترگې پټول د حدیث د خیال نه لرې ترجماني کول دي کوم چې د احادیثو په پوهیدلو کې نقصان راولي.

ډېره ممکنه ده بلکې قیاس ته نژدې ده چې د رسول الله صلی الله علیه و آله د کلام مقصد دا وي چې بلال رضی الله عنه چونکې غلطې کړې وه، په دې وجه د پېشمېني د ختمولو مدار د هغوی په آذان باندې مه ساتئ، گویا د هغه آذان د اعتماد قابل نه دی، بلکې د ابن ام مکتوم رضی الله عنه په آذان باندې اعتماد ساتئ؛ ځکه چې چونکې هغه نابینا و هغه به هله آذان ویلو چې کله به بالکل سهار شو او خلکو به هغه ته وویل چې سهار شو سهار شو، لکه په موطاء د امام مالک رحمته الله علیه کې چې دي؛ نو هغه وخت بیشکه خوراک بندول پکار دی، اوس لږ انصاف مخې ته کړئ او غور وکړئ چې د احادیثو د فهم سلیقه احنافو ته حاصله ده که په احادیثو باندې د پوهې دعوه کونکو ته؟ آیا اوس هم چا ته ددې وینا حق حاصل دی چې حنفیان په حدیث څه پوهیږي؟ د هغوی سره صرف رایه ده یا قیاس؟؟ «نعوذ بالله من ذلک الکذب الصریح»

خلاصه

په دې حدیث کې وښودل شوه چې بلال رضی الله عنه به د شپې آذان کولو او عبد الله بن ام مکتوم رضی الله عنه به د سهار پرمهال آذان کولو؛ خو حافظ ابن حجر رحمته الله علیه د صحیح ابن خزیمه او طحاوي په حواله د انیسې رضی الله عنها څخه ددې په عکس روایت نقل کړی چې ابن ام مکتوم به د شپې له لورې آذان کولو او بلال رضی الله عنه به د سهار پرمهال آذان کولو.

ددې ټکر ځواب دا دی چې دا دواړه حدیثونه په دوه زمانو باندې حمل دي، په اصل کې خبره داسې وه چې په لومړي وخت کې به عبد الله بن ام مکتوم د شپې له لورې او بلال رضی الله عنه به د سهار پرمهال آذان کولو؛ خو کله چې د بلال رضی الله عنه لید کمزوری شو، یو دوه ځله یې د سهار څخه وړاندې آذان وکړو؛ نو رسول الله صلی الله علیه و آله د آذان کوونکو ترتیب بدل کړو، بلال رضی الله عنه یې د شپې د آذان لپاره وټاکلو او ابن مکتوم رضی الله عنه یې د شپې د آذان لپاره وټاکلو، ددې وجې چې عبد الله بن مکتوم رضی الله عنه ته به د

سهار معلومات نه کېدو، مگر دا چې خلکو به ویل: (اصبحت اصبحت) اوس سهار شو، اوس سهار شو؛ نو عبد الله بن مکتوم رضی الله عنه به دغه مهال اذان کولو.

د سهار اذان د سهار کېدو څخه وړاندې جائز دی او کونه؟

د ائمه ثلاثه وو او امام ابو یوسف رحمه الله په ترد د سهار کېدو څخه وړاندې د سهار اذان جائز دی، په داسې صورت کې د اذان دویم ځل کول هم جائز نه دي او وایی: دا یوازې د سهار د اذان ځانګړتیا ده، که د نورو لمونځونو پرمهال د وخت څخه وړاندې اذان وشي؛ نو اذان به دویم ځل کوي، د امام اعظم ابو حنیفه او امام محمد رحمهما الله په ترد د سهار اذان هم د وخت څخه وړاندې ناجائز دی، که چېرته د وخت څخه وړاندې وشي؛ نو دویم ځل به اذان کوي.

د احنافو دلیلونه:

(۱): د بلال رضی الله عنه روایت دی: **أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَهُ: «لَا تُؤْذَنُ حَتَّى يَسْتَبِينَ لَكَ الْفَجْرُ هَكَذَا» وَمَدَّ يَدَيْهِ عَرْضًا.** (ابوداؤد: ۱/۹۰، باب في الاذان قبل دخول الوقت)

(۲): په بیهقي کې روایت دی: **(أَنَّ اللَّهَ عَلَيْهِ وَسَلَّمَ قَالَ: يَا بِلَالُ! لَا تُؤْذَنُ حَتَّى يَطْلُعَ الْفَجْرُ).** (إعلاء السنن ۱، باب أن لا يؤذن قبل الفجر)

(۳): د عایشې رضی الله عنها روایت دی: **«مَا كَانُوا يُؤْذَنُونَ حَتَّى يَنْفَجِرَ الْفَجْرُ»** (المصنف لابن أبي شيبة: ۱/باب ۱، کره أن يؤذن قبل الفجر)

(۴): په اعتبار د قیاس سره هم د احنافو منسلک قوي دی، ځکه چې په اذان سره خلک لمونځ ته رابلل کېږي او د شپې په اذان سره دغه مقصد نه ترلاسه کېږي.

د ائمه ثلاثه وو او امام ابو یوسف رحمه الله دلیلونه:

(۱): د دوی سره یوازې د بلال رضی الله عنه روایت دی چې هغه به د شپې اذان کولو، دغه روایت امام ترمذي رحمه الله هم په خپل کتاب کې لیکلی دی.

جواب:

(۱): بلال رضی الله عنه به د شپې له لوري د پېشمېني اذان کولو، ځکه چې کومو راویانو د شپې د اذان کولو روایت نقل کړی، هغوی د سهار په داخلېدو سره د دویم اذان کولو روایت هم نقل کړی دی.

(۲): د حدیثو په ټوله ذخیره کې به داسې حدیث پيدا نه شي چې په لومړي دور کې به رسول الله صلی الله علیه وسلم یا د هغه صحابه کرامو د شپې په اذان باندې بسنه کول، لهذا د ائمه ثلاثه وو د بلال رضی الله عنه په اذان باندې دلیل نیول صحیح نه دي.

در رسول الله صَلَّى اللهُ عَلَيْهِ وَسَلَّمَ په دور کې به ولې د شپې اذان کېدو؟

د احنافو په نزد د نفلو لپاره د شپې اذان ناجائز دی، ځکه چې په لومړۍ دوره کې ټول دوه ځله د روژې په میاشت (رمضان) کې د شپې له لورې اذان شوی، هغه هم ددې لپاره چې خلک پېشمېني ته پورته شي. (آثار السنن: ۷۵ مخ، باب ماجاء في اذان الفجر قبل طلوعه)

ځکه چې د پورتنۍ حدیث دا جمله: «فَكُلُوا وَاشْرَبُوا حَتَّى يُنَادِيَ ابْنُ أُمِّ مَكْتُومٍ» دا جمله هم په دې باندې دلالت کوي.

بَابُ مَا جَاءَ فِي الْحَجَامَةِ لِلصَّائِمِ

أَبُو حَنِيفَةَ عَنْ أَبِي السَّوَّارِ وَيُقَالُ أَبُو السَّوَّاءِ وَهُوَ السَّلْمِيُّ، عَنْ أَبِي حَاجِبٍ، عَنْ ابْنِ عَبَّاسٍ رَضِيَ اللَّهُ عَنْهُمَا، «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اخْتَجَمَ بِالْقَاحِخَةِ وَهُوَ صَائِمٌ»، وَفِي رِوَايَةٍ قَالَ: «اخْتَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْقَاحِخَةِ وَهُوَ مُخْرِمٌ صَائِمٌ». وَفِي رِوَايَةٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ «اخْتَجَمَ وَأَعْطَى الْحَجَامَ أَجْرَهُ وَلَوْ كَانَ خَبِيثًا مَا أَعْطَاهُ».

د روژه دار لپاره بنکر لگول

د ابن عباس رضی اللہ عنہما روایت دی چې رسول الله ﷺ بنکر ولگولو په داسې حال کې چې د هغه روژه وه.

په یو روایت کې دي چې رسول الله ﷺ بنکر ولگولو او بنکر لگونکي ته یې مزدوري ورکړه، پس که دا مزدوري حرامه وی؛ نو رسول الله ﷺ به هغه ته نه ورکولی.

فایده: ددې حدیث د وجې نه د جمهورو علماوو مذهب دا دی چې په روژه کې که بنکر ولگول شي؛ نو په دیکې هیڅ باک نشته او په روژه کې هیڅ نقصان نه راځي.

بل روایت د حجام د مزدورۍ مسئله د بیان لاندې راوړي چې هغه جائز ده که ناجائز؟ د کومو احادیثو نه چې د حرمت پته لگېږي، په هغې کې به یا خو حرمت حمل وي په کراهت تنزیهې باندې یا دا چې د حرمت حکم منسوخ شوی کوم چې امام طحاوي اختیار کړی دی.

أَبُو حَنِيفَةَ عَنْ أَبِي سُفْيَانَ: «اخْتَجَمَ النَّبِيُّ صَلَّى اللَّهُ عَلَيْهِ وَسَلَّمَ، بَعْدَ مَا قَالَ: «أَقَطَّرَ الْحَاجِمُ وَالْمَحْجُومُ».

د انس رضی اللہ عنہ روایت دی چې رسول الله ﷺ (د روژې په حال کې) بنکر ولگولو، ددې نه پس رسول الله ﷺ وفرمایل: چې په رگ وهلو سره د بنکر لگونکي او چا ته چې بنکر ولگول شي د دواړو روژه ماتېږي.

فایده: ددې روایت نه بنکاره معلومه شوه چې منع د رسول الله ﷺ د خپل عمل د وجې کوم چې وروسته واقع شوه بیا منسوخ شو.

أَبُو حَنِيفَةَ عَنِ الزُّهْرِيِّ، عَنْ أَنَسٍ رَضِيَ اللَّهُ عَنْهُ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اخْتَجَمَ، وَهُوَ صَائِمٌ». وَفِي رِوَايَةٍ، قَالَ أَبُو حَنِيفَةَ رَضِيَ اللَّهُ عَنْهُ: أَخْبَرَنِي ابْنُ شَهَابٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ «اخْتَجَمَ وَهُوَ صَائِمٌ». وَلَمْ يَذْكُرْ أَنَّهُ

د انس رضی اللہ عنہ روایت دی چې رسول الله ﷺ بنسکر ولگولو په داسې حال کې چې د رسول الله ﷺ روزه وه او په یو روایت کې دي چې فرمایي امام صاحب رضی اللہ عنہ چې خبر راکړو ما ته ابن شهاب چې رسول الله ﷺ بنسکر ولگولو په داسې حال کې چې د رسول الله ﷺ روزه وه، گویا په دې سند کې د انس رضی اللہ عنہ ذکر نشته.

فایده: دا حدیث د مخکې حدیث د مضمون اعاده کوي.

خلاصه

د امام ابوحنیفه، امام مالک، امام شافعي او جمهورو عالمانو رَحِمَهُمُ اللَّهُ په نزد بنسکر لگولو سره (حجامت) روزه نه ماتېږي او نه هم مکروه کیږي، د امام احمد رَحِمَهُمُ اللَّهُ په نزد روزه پرې فاسدېږي او د امام اوزاعي رَحِمَهُمُ اللَّهُ په نزد بنسکر لگولو سره روزه نه فاسدېږي؛ بلکې مکروه کیږي.

د جمهورو د لیلونه:

(۱): د ابن عباس رَضِيَ اللَّهُ عَنْهُ روایت دی: عَنْ ابْنِ عَبَّاسٍ قَالَ: اخْتَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ مُخْرِمٌ صَائِمٌ. (ترمذي: ۱/۲۶۰)

(۲): په بخاري کې یو بل روایت دی: عَنْ ابْنِ عَبَّاسٍ رَضِيَ اللَّهُ عَنْهُمَا: «أَنَّ النَّبِيَّ صَلَّى اللَّهُ عَلَيْهِ وَسَلَّمَ اخْتَجَمَ وَهُوَ مُخْرِمٌ، وَاخْتَجَمَ وَهُوَ صَائِمٌ» (بخاري: ۱/۲۶۰)

(۳): د مسند امام اعظم پورتنی حدیث هم د جمهورو دلیل دی.

د امام احمد رَحِمَهُمُ اللَّهُ دلیل:

د رافع بن خدیج رَضِيَ اللَّهُ عَنْهُ روایت دی: عَنْ رَافِعِ بْنِ خَدِيجٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: أَفْطَرَ الْحَاجِمُ وَالْمَخْجُومُ. (ترمذي: ۱/۱۶۰)

جواب:

(۱): په حدیث کې "أَفْطَرَ" په معنی د "كَادَ أَنْ يُفْطَرَ" سره دی، یعنې دا عمل روزه دار د روزې ماتېدو ته نژدې کوي، د بنسکر لگونکي روزه ځکه ماتېدو ته نژدې شي چې ستوني ته یې د وینې تللو امکان شته او د بنسکر لگول شوي روزه بیا ځکه ماتېدو ته نژدې کیږي چې شاید کمزوری به شي او د مجبوری له وجې به روزه ماته کړي.

(۲) : امام طحاوي رحمه الله فرمايي: په "الحاجم والمخجوم" کې "الف لام" عهدي دي او په دي سره مراد هغه خلک دي چې د ښکر لگولو پرمهال د خلکو غيبت هم کوي؛ نو د دوی اړوند رسول الله صلى الله عليه وسلم حکم وکړو چې د دوی روژه ماته ده، د روژې ماتېدو څخه مراد د روژې ثواب ختمېدل دي او د ثواب ختمېدو علت ښکر لگول نه، بلکې غيبت کول دي.

(۳) : دا حديث د ابن عباس رضي الله عنه د روايت له وجې منسوخ دی، لکه څرنګه چې احنافو د خپلو دليلونو په رڼا کې ذکر کړه.

(۴) : په مسند امام اعظم کې د دې روايت: (عَنْ أَبِي سَفْيَانَ: "اُخْتَجِمَ النَّبِيُّ صَلَّى اللَّهُ عَلَيْهِ وَسَلَّمَ، بَعْدَمَا قَالَ: «أَفْطَرُ الْحَاجِمُ وَالْمَخْجُومُ») له مخې هم د رافع بن خديج رضي الله عنه روايت منسوخ دی.

باب الا صباح جنباً في الصوم

أَبُو حَنِيفَةَ عَنْ عَطَاءٍ عَنْ عَائِشَةَ رَضِيَ اللَّهُ عَنْهَا، قَالَتْ: «يُصْبِحُ رَسُولُ اللَّهِ صَلَّى اللَّهُ عَلَيْهِ وَسَلَّمَ جُنْبًا مِنْ غَيْرِ احْتِلَامٍ، ثُمَّ يُتِمُّ صَوْمَهُ»

د جنابت په حال کې د روژه دار سبا کول

د عايشې رضي الله عنها روايت دی چې رسول الله صلى الله عليه وسلم به د جنابت په حال کې سبا کولو (يعني د احتلام په حال کې) بيا به يې خپله روژه پوره کړه.

فایده: د دې نه د دې مسئلې وضاحت وشو چې د سهار کېدو نه پس د ناپاکۍ د غسل کولو سره په روژه کې هيڅ شرعي قباحت نه لارمېږي.

أَبُو حَنِيفَةَ عَنْ حَمَّادِ بْنِ أَبِي سُلَيْمَانَ، عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ رَضِيَ اللَّهُ عَنْهَا، قَالَتْ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ إِلَى صَلَاةِ الْفَجْرِ، وَرَأْسُهُ يَقَطُرُ مِنْ غُسْلِ جَنَابَةٍ وَجَمَاعٍ عُمٌّ يَظِلُّ صَابِغًا»

د عايشې رضي الله عنها روايت دی چې رسول الله صلى الله عليه وسلم به د سهار د لمانځه نه پس تشریف یووړ او د سر مبارک نه به يې د اوبو څاڅکي څڅېدل، د جنابت د غسل کولو نه پس کوم جنابت چې په سبب د جماع وي، بيا به رسول الله صلى الله عليه وسلم ټوله ورځ روژه نيول.

فایده: په دې حديث کې دې خبرې ته اشاره وشوه چې جنابت روژه نه فاسدوي، د جماع د لفظ په زیادت سره دې طرف ته هم اشاره وشوه چې د احتلام د جنابت څخه رسول الله پاک و، ځکه چې احتلام د شیطان د اثر نه پيدا کېږي او د رسول الله صلى الله عليه وسلم ذات اقدس چونکې د شیطاني اثراتو نه پاک و، په دې وجه د احتلام د جنابت نه رسول الله صلى الله عليه وسلم پاک و.

باب قبلة الصائم

أَبُو حَنِيفَةَ عَنْ سُلَيْمَانَ بْنِ بَسَّارٍ، عَنْ أُمِّ سَلَمَةَ رَضِيَ اللَّهُ عَنْهَا، قَالَتْ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ إِلَى الْفَجْرِ، وَرَأْسُهُ يَقَطُرُ، وَيَظِلُّ صَابِغًا»

وَبِإِسْنَائِهِ كَانَ النَّبِيُّ صَلَّى اللَّهُ عَلَيْهِ وَسَلَّمَ «يُقَبِّلُ نِسَاءَهُ فِي رَمَضَانَ»

د روژې په حال کې مچواخيستل

د عایشې رضی اللہ عنہا نه روایت دی چې رسول الله صلی اللہ علیہ وسلم به د سهار د لمانځه لپاره تشریف وړلو او د هغوی د سر مبارک نه به د اوبو څاڅکي پریوتل او بیا به یې روژه نیول او هم په دې سند سره نقل دي چې په رمضان المبارک کې به یې د خپلو بیبيانو څخه بوسه (مچو) اخيستل.

فایده: په دې حدیث کې ددې تشریح هم شته چې په روژه کې بوسې اخستلو سره روژه کې فساد نه راځي، د عایشې رضی اللہ عنہا په بخاري کې مرفوع روایت دی چې رسول الله صلی اللہ علیہ وسلم به د روژې په حالت کې بوسه اخستل، مباشرت به یې کولو او رسول الله صلی اللہ علیہ وسلم به ستاسو نه زیات په خپلو خواهشاتو باندې قابو ساتلو، د کلام مقصد دا دی چونکې په خپلو جذباتو به یې پوره قابو ساتلو، په دې وجه د رسول الله صلی اللہ علیہ وسلم لپاره دا هر څه روا و؛ خو تاسو دومره قابو نه شئ ساتلی، پس ددې وجې نه احناف ددې خبرې قائل شو چې بوسه د بودا سړي لپاره جائز ده او د ځوان لپاره ناجائز، یا صرف په هغه صورت کې روا ده چې د انسان په خپلو جذباتو او خواهشاتو باندې پوره اعتماد وي، په دې وجه د فقه په کتابونو کې د بوسې سره «ان امن» قید لگول شوی چې هغه د جماع پورې د زیادت نه بالکل بې ویري وي، امام شافعي رحمته الله علیه دا اباحت د هیڅ قید سره نه مقید کوي.

أَبُو حَنِيفَةَ عَنِ الْهَيْثَمِ، عَنْ عَامِرِ الشَّعْبِيِّ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا، قَالَتْ: "كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصِيبُ مِنْ وَجْهِهَا، وَهُوَ صَائِمٌ، يَغْنِي: الْقُبْلَةَ"

د عایشې رضی الله عنها نه روایت دی چې رسول الله صلی اللہ علیہ وسلم به د روژې په حالت کې د هغې نه بوسه اخستله (نیکولو به یې).

فایده: په بخاري کې دي چې نبی کریم صلی اللہ علیہ وسلم به په روژه کې زموږ د مخونو نه پرهیز نه کولو.

أَبُو حَنِيفَةَ عَنْ زِيَادٍ عَنْ عَمْرِو بْنِ مَيْمُونٍ، عَنْ عَائِشَةَ رَضِيَ اللَّهُ عَنْهَا: «أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُقَبِّلُ، وَهُوَ صَائِمٌ»

د عایشې رضی اللہ عنہا نه روایت دی چې رسول الله صلی اللہ علیہ وسلم به بوسه اخستله (د خپلو بیبيانو) په داسې حال کې چې هغه به روژه دارؤ.

فایده: په دیکې هم د مچواخيستلو اباحت ثابتېږي.

بَابُ مَا جَاءَ فِي الصَّوْمِ فِي السَّفَرِ

أَبُو حَنِيفَةَ عَنْ أَبِيهِ بْنِ حَبِيبٍ الصَّمْعَانِيِّ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: «خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْيَلْتَمَنِ خَلَّتَا مِنْ شَهْرِ رَمَضَانَ مِنَ الْمَدِينَةِ إِلَى مَكَّةَ، فَصَامَ حَتَّى أَتَى قُدَيْدَ، فَشَكَكَ النَّاسُ الْجَهْدَ، فَأَفْطَرَ، فَلَمْ يَزَلْ يُفْطِرُ حَتَّى أَتَى مَكَّةَ».

په سفر کې د روژې نه نیولویان

د انس رضی اللہ عنہ روایت دی چې رسول الله صلی اللہ علیہ وسلم به د رمضان د میاشت په دریم تاریخ د مدینې نه مکې ته روان شو او رسول الله صلی اللہ علیہ وسلم به روژه نیول، تر دې چې رسول الله صلی اللہ علیہ وسلم قدید ته ورسېد خلکو رسول الله صلی اللہ علیہ وسلم ته د تکلیف شکایت وکړ؛ نو رسول الله صلی اللہ علیہ وسلم روژه ماته کړه، بیا رسول الله صلی اللہ علیہ وسلم روژه پرېښودل، تر دې چې رسول الله صلی اللہ علیہ وسلم مکې ته ورسېد.

فایده: د حدیث لاندې دا امر بیان ته اړتیا لري چې د جمهورو علماء کرامو په دې اتفاق دی چې مسافر په روژه نیولو او نه نیولو کې مختار دی؛ خو په افضلیت کې اختلاف دی چې روژه نیول غوره دی که پرېښودل، بعض په دواړو صورتونو کې فرق نه کوي «فان شئت فصم وان شئت فافطر» نه معلومه شوه چې که غواړې نو روژه ونیسه او که غواړې مه یې نیسه، بعضو روژې ته په افطار باندې ترجیح ورکړې ده او بعضې ددې د عکس قائل دي.

امام صاحب او امام شافعي روژه نیول غوره ګڼي، په دې شرط چې مسافر د روژې طاقت لري ددې وجې نه د حدیث الفاظ هم په دې باندې شهادت ورکوي چې: «فما الصائم و ما المفطر فان من قدر علیه یرجحه واختاره فصام و من لا فلا» یعنې په موږ کې بعضې روژه دار و او بعض بغیر د روژې نه، چا چې قدرت لرلو هغه روژه ونیول او چا چې قدرت نه درلود هغه روژه ونه ونیول.

أَبُو حَنِيفَةَ عَنْ مُسْلِمٍ قَالَ: «سَافَرَ النَّبِيُّ صَلَّى اللَّهُ عَلَيْهِ وَسَلَّمَ فِي رَمَضَانَ، يُرِيدُ مَكَّةَ، فَصَامَ وَصَامَ النَّاسُ مَعَهُ»، وَفِي رِوَايَةٍ: «أَنَّهُ خَرَجَ مِنَ الْمَدِينَةِ إِلَى مَكَّةَ فِي رَمَضَانَ، فَصَامَ حَتَّى انْتَهَى إِلَى بَعْضِ الطَّرِيقِ، فَشَكَكَ النَّاسُ إِلَيْهِ الْجَهْدَ، فَأَفْطَرَ، فَلَمْ يَزَلْ مُفْطِرًا حَتَّى أَتَى مَكَّةَ».

وَفِي رِوَايَةٍ قَالَ: «سَافَرَ النَّبِيُّ صَلَّى اللَّهُ عَلَيْهِ وَسَلَّمَ فِي رَمَضَانَ، يُرِيدُ مَكَّةَ، فَصَامَ وَصَامَ الْمُسْلِمُونَ، حَتَّى إِذَا كَانَ بَعْضُ الطَّرِيقِ شَكَكَ بَعْضُ الْمُسْلِمِينَ الْجَهْدَ، فَدَعَا بِمَاءٍ، فَأَفْطَرَ وَأَفْطَرَ الْمُسْلِمُونَ».

د انس رضی اللہ عنہ روایت دی چې رسول الله صلی اللہ علیہ وسلم په رمضان کې د مکې مکرمې طرف ته د سفر اراده وکړه، هغه او د هغه ملګرو روژه ونیول.

په یو روایت کې دي چې رسول الله صلی اللہ علیہ وسلم د مدینې منورې نه د مکې مکرمې طرف ته په رمضان المبارک کې ووتلو او روژه یې ونیول، تر دې چې بعض لار (مقام) باندې خلکو د تکلیف شکایت وکړو؛ نو رسول الله صلی اللہ علیہ وسلم افطار وکړو او تر مکې پورې یې افطار جاري وساتلو.

په یو روایت کې چې رسول الله ﷺ مکې مکرمې ته په رمضان کې د سفر اراده وکړه، رسول الله ﷺ او مسلمانانو روژه نیول، تردې چې یو مقام ته ورسیدل؛ نو مسلمانانو د تکلیف شکایت وکړو، رسول الله ﷺ اوبه وغوښتلې او روژه یې ماته کړه او مسلمانانو هم ماته کړه. **فایده:** په دې حدیث کې د تیر حدیث د مضمون اعاده او تکرار دی.

خلاصه

په دې مسئله باندې د ټولو عالمانو اتفاق دی چې د سفر پرمهال روژه پرېښودل جائز دي؛ خو په دیکنې اختلاف دی چې روژه نیول غوره دي او که پرېښودل یې؟
د امام اعظم ابوحنیفه، امام مالک او امام شافعي رَحْمَهُمُ اللّٰهُ په نزد روژه نیول غوره دي؛ خو که د سخت تکلیف پېښېدو وېره وي؛ نو روژه پرېښودل غوره دي، د امام احمد رَحْمَهُمُ اللّٰهُ په نزد روژه پرېښودل غوره دي، برابره خبره ده چې د تکلیف وېره وي او که نه وي، ځینې اهل الظواهر وايي چې د سفر پرمهال روژه نیول ناجائز ده.

د جمهورو دلیلونه:

(۱): حمزه بن عمرو الاسلمي رَحْمَهُمُ اللّٰهُ عَنْهُ د رسول الله ﷺ څخه د سفر پرمهال د روژې اړوند پوښتنه وکړه، رسول الله ﷺ ورته وفرمایل: "إِنْ شِئْتَ فَصُمْ، وَإِنْ شِئْتَ فَأَفْطِرْ." (ترمذي: ۱/۱۵۲)

(۲): عَنْ أَبِي سَعِيدٍ قَالَ: كُنَّا نُسَافِرُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَمِنَّا الصَّائِمُ، وَمِنَّا الْمُفْطِرُ. (ترمذي: ۱/۱۵۲)

یاد دوه روایتونه او پرته له دې چې د رسول الله ﷺ څخه پکښې د روژې په میاشت کې روژه نیول ثابت دي دا د جمهورو لپاره دلیل دی.

د امام احمد رَحْمَهُمُ اللّٰهُ دلیل:

رسول الله ﷺ وفرمایل: «لَيْسَ مِنَ الْبِرِّ الصَّوْمُ فِي السَّفَرِ» (بخاري: ۲۶۱/۱)

د ظواهرو دلیل:

جابر رَحْمَهُمُ اللّٰهُ عَنْهُ روایت کوي چې رسول الله ﷺ د سفر پرمهال روژه نیول، صحابه وو هم د رسول الله ﷺ سره روژه نیول، چا ورته وویل چې په خلکو باندې روژه درنه شوه او خلک تاسو ته گوري چې رسول الله ﷺ علیه وسلم روژه نیولې؛ نو موږ به هم روژه نیسو، رسول الله ﷺ د مازیگر لمونځ وروسته اوبه راوغوښتلې او روژه یې ماته کړه، خلکو ورته کتل؛ نو ځینو خلکو د

رسول الله ﷺ د تابعداری له وجې روژه ماته کړه او ځینې یې روژه داره وو، هر کله چې رسول الله ﷺ ته د ځینو خلکو د روژې نه ماتولو خبر ورسېد؛ نو هغه وویل: "أُولَئِكَ الْفُصَاةُ".
ظواهر د حدیث ددې جملې څخه دلیل نیسي: "أُولَئِكَ الْفُصَاةُ" چې د سفر پرمهال روژه لرونکي انسان گناه گاره دی
خواب:

دا دواړه روایتونه په هغه صورت باندې مبني دي چې سخت تکلیف وي، ځکه چې ستاسو له لورې د ترمذي په وړاندې شوي روایت کې تصریح شوې چې په سختی کې روژه ماته شوه، د بخاري د روایت خبره هم د هغه چا په حق کې ده چې روژه پرې سخته شي؛ نو رسول الله ﷺ ورته دغه وینا وکړه، د نبی ﷺ دغه ویناوې د جمهورو په خلاف دلیل ته جوړېږي، ځکه چې په سخت سفر کې موږ هم د روژې خوړل روا او نه نیول یې غوره گڼو.

ایا روژه دارد سختی لامله وروسته روژه ماتولی شي؟

د احنافو په نزد د سفر پرمهال د اضطراري حالت پرته روژه خوړل جائز نه ده، شوافع یې جائز بولي، په دې صورت کې شوافع د جابر بن عبد الله رَضِيَ اللَّهُ عَنْهُ په یاد روایت (چې د مازیگر د لمانځه وروسته یې روژه ماته کړه) باندې دلیل نیسي.

شاه صاحب رَحِمَهُ اللَّهُ د دوی په خواب کې د مجاهدینو لپاره د روژې خوړل روا بللي، اگر چې سختی هم نه وي؛ نو ځکه د جابر بن عبد الله رَضِيَ اللَّهُ عَنْهُ روایت د احنافو په خلاف دلیل نه ګرځي، ځکه چې رسول الله ﷺ او صحابه وو دغه وخت جهاد ته روان وو، په دې باندې دلیل په ترمذي کې د ابوسعید خدری رَضِيَ اللَّهُ عَنْهُ روایت دی: عَنْ أَبِي سَعِيدٍ الْخُدْرِيِّ قَالَ: لَمَّا بَلَغَ النَّبِيُّ صَلَّى اللَّهُ عَلَيْهِ وَسَلَّمَ عَامَ الْفَتْحِ مَرَّ الظُّهْرَانِ، فَأَذَلَّنَا بِلِقَاءِ الْعَدُوِّ فَأَمَرَنَا بِالْفِطْرِ، فَأَفْطَرْنَا أَجْمَعُونَ. (ترمذي: ۱/۲۹۸)

په دې روایت کې دي چې دغه سفر د جهاد سفر و، دغه راز په فتاوی عالمگیری او فتح القدیر کې دي چې غازي د خپل خان د کمزوري کېدو له ویرې هم روژه خوړلی شي.

بَابُ مَا جَاءَ فِي كَرَاهِيَّةِ الْوِصَالِ فِي الصِّيَامِ

أَبُو حَنِيفَةَ عَنْ عَدِيٍّ عَنْ أَبِي حَازِمٍ، عَنْ أَبِي الشَّعَثَاءِ، عَنْ أَبِي هُرَيْرَةَ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ «نَهَى عَنْ صَوْمِ الْوِصَالِ، وَصَوْمِ الصَّبْغَةِ»

د خاموشي او د وصال روژه منع ده

د ابوهريره رَضِيَ اللَّهُ عَنْهُ روایت دی چې رسول الله ﷺ منع فرمایلي د وصال د روژې نه او د خاموشي د روژې نه.

فایده: د وصال روژه دا ده چې انسان په روژه باندې روژه ونیسي او په شپه کې هیڅ شی ونه خوري او د خاموشي روژه دا چې ټوله ورځ د خبرو اترو نه بند وي، د خیر یوه خبره هم د خولې نه نه راوباسي، د وصال د روژې نه رسول الله ﷺ په صفا او ښکاره الفاظو باندې منع کړې ده، په بل روایت کې داسې هم دي چې یو سړي رسول الله ﷺ ته عرض وکړو چې یا رسول الله ﷺ! تاسو خو د وصال روژه نیسي بیا موږ ولې منع کوئ؟ رسول الله ﷺ وفرمایل: په تاسو کې زما په شان څوک شته؟ زه شپه تیروم په داسې حال کې چې په ما باندې زما رب خوراک هم کوي او څښاک هم کوي. د علماء کرامو په دیکې اختلاف دی چې د وصال روژه جائز ده که حرامه او که مکروه؟ بعضو دا جائزه کړې ده، هغوی فرمایي چې منع صرف په امت باندې د رحمت او شفقت په بنیاد وه، نه د حرمت په وجه، د جمهور علماء کرامو هم دا مسلک دی چې دا ناجائز ده او مکروه ده، پس سېوا د امام احمد نه د نورو درې امامانو نه په دې باندې تصریح راغلې ده، صوم صمت د نصاری دیني شعار دی او د هغوی د مذهب رسم دی، لهذا په اسلام کې ددې نه هم منع راغلې، ځکه چې د هغوی سره مشابهت بالکل جائز نه دی.

أَبُو حَنِيفَةَ عَنْ شَيْبَانَ عَنْ يَحْيَى، عَنِ الْمُهَاجِرِ، عَنْ أَبِي هُرَيْرَةَ، قَالَ: «نَهَى رَسُولُ اللَّهِ عَنْ صَوْمِ الصَّغِيَةِ وَصَوْمِ الْوَصَالِ»

د ابوهريره رضی اللہ عنہ روایت دی چې رسول الله ﷺ د خاموشي او د وصال د روژې نه منع فرمایلي ده. **فایده:** دا د مخکې حدیث اعاده ده.

خلاصه

د وصال روژه:

وصال هغې روژې ته ویل کیږي چې روژه دار شپه او ورځ خوراک نه کوي، فقهاء وايي: داسې روژه مکروه ده، ځکه چې رسول الله ﷺ د داسې روژې څخه منع کړې ده؛ خو د ځینو صوفیانو په ترد د وصال روژه د نفس د وژلو په نیت جائز ده او وايي: چې د رسول الله ﷺ نه په شفقت باندې حمل ده. کله چې رسول الله ﷺ د وصال له روژې څخه منع وکړه؛ نو صحابه وو ویل: ای د الله تعالی رسول! تاسو خو هم د وصال روژې نیسي! رسول الله ﷺ ورته وویل: "إِنَّ رَبِّي يُطْعِمُنِي وَيَسْقِيْنِي" بېشکه زما رب ماته خوراک او څښاک راکوي.

بَابُ مَا جَاءَ فِي كَرَاهِيَّةِ صَوْمِ يَوْمِ الشَّكِّ

أَبُو حَنِيفَةَ عَنْ عَبْدِ الْمَلِكِ عَنْ قَزَعَةَ عَنْ أَبِي سَعِيدٍ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ صِيَامِ ثَلَاثَةِ أَيَّامٍ»

وَبِهِ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ صِيَامِ الْيَوْمِ الَّذِي يُشَكُّ فِيهِ أَنَّهُ مِنْ رَمَضَانَ»

د ايام التشریق او شک روژې

د ابوسعید خدری رضی اللہ عنہ نه روایت دی چې رسول الله ﷺ د ايام تشریق د درې ورځو (یوولسم، دولسم او دیارلسم تاریخ) د روژې ساتلو نه منع فرمایلي ده او په هم دې سند سره روایت دی چې رسول الله ﷺ منع فرمایلي ده د نغه ورځې د روژې نیولو نه په کومه کې چې د رمضان د روژې شک وي، (یعنې په ۲۹/ شعبان باندې د ورځ او غبار د وجې نه د سپوږمۍ په کتلو کې شک وي چې دا شپه د اول رمضان ده که د شعبان دیرشمه ده، نو راروانه ورځ چونکې د شک ورځ ده، په دې وجه روژه نیول یې منع دي.

فایده: په دې حدیث کې د شک د ورځې روژه نیول تشریح ته محتاج ده چې د مسئلې په رڼا کې ددې څه حقیقت دی او په دیکې د امامانو څه اختلاف دی؟

د شک په ورځ روژه نیولو نه منع د نورو احادیثو نه ثابت ده، په ترمذی، نسائي وغيره کې دي چې چا د شک په ورځ روژه ونیول هغه د ابوالقاسم رحمۃ اللہ علیہ نافرمانی وکړه، دا منع په اصل کې په یو ژور سوچ باندې بناء ده او په یو راز باندې بناده چې د رمضان نه په یوه ورځ یا دوه ورځې مخکې روژه نیولو باندې د رمضان په روژو کې زیادت شان معلومېږي او د نصار او سره ژور مشابېت پیدا کېږي، په هغوی باندې روژې چونکې د گرمۍ په موسم کې فرض شوي وې کومې چې د هغوی لپاره د برداشت قابلي نه وې، په دې وجه هغوی روژې د خپل ځای نه لري کړې او په ځانونو یې څو روژې زیاتې کړې، لهذا که ددې صورت سره عادت شي؛ نو جاهل به خصوصاً ددې غلط فهمۍ بنسکار شي چې دا روژې هم فرض دي؛ نو گویا مخکې نه د بندیز په وجه منع راغله.

د اختلاف وضاحت دا دی چې د شک د ورځې د روژې په باره کې امامان مختلفې رایې لري، ائمه ثلاثه امام ابوحنیفه، شافعي، مالک رحمۃ اللہ علیہ فرض او واجب روژو ته د شک په ورځ ددې منع د حدیث د وجې نه مکروه وایي او نفلي روژه نه ورته وایي، ځکه چې په نورو احادیثو کې د منع کړل شوي حکم نه د نفلي روژو استثناء هم راغلي ده، مثلاً د رسول الله ﷺ قول: « لا تقدموا رمضان بصوم يوم أو يومين إلا رجل كان يصوم صوماً فيصومه » چې د رمضان نه یوه ورځ یا دوه ورځې مخکې روژه مه نیسې! مگر هغه سړی چې یوه ورځ روژه نیسي؛ نو هغه دي ونیسي، یعنې یو سړی د یوې ورځې د نفلي روژې عادت وي، مثلاً د دوشنبې ورځ او په اتفاق سره د دوشنبې ورځ د شک ورځ راځي؛ نو هغه دي د خپل عادت مطابق د شک په ورځ روژه ونیسي یا دا صورت خواص علماء کرام او د مفتیانو صاحبانو لپاره جائز دی، بیا دي هغوی افطار وکړي، کله د عوامو لپاره به ددې نفلي روژې عادت هم ددې قباحته باعث وي د کوم چې اوس اوس ذکر وشو او دا نفلي روژه هم په دې مصلحت باندې بناء ده

چې هره میاشت په عبادت یعنې په روژه باندې ختمول مسنون دي، پس ددې فخر نه شعبان ولې خالي لار شي، په عوامو کې چونکې د یو بلې خرابۍ ویره وه، په دې وجه د هغوی لپاره اجازت بند شو.

خلاصه

د شک د ورځې څخه د شعبان دېرشم تاریخ مراد دی، که څوک په دغه ورځ په دې نیت روژه ونیسي چې نن د رمضان لومړۍ ورځ ده، شاید چې موږ به میاشت نه وي لیدلې؛ نو د ټولو امامانو په نزد دا روژه مکروه تحریمي ده، که څوک په کومو ځانګړو ورځو کې روژې نیسي؛ خو ناڅاپه د شعبان دېرشمه دده د ځانګړو ورځو څخه راشي؛ نو دده لپاره د روژې په نیولو کې هیڅ کراهت نشته، که څوک د عادت پرته د شک په ورځ روژه نیسي؛ نو د اتمه ثلاثه وو په نزد مطلقا داسې روژه ناجائز ده، د احنافو په نزد د عامو خلکو لپاره ناجائز او د خاصو خلکو (مفتیانو او قاضیانو) لپاره جائز ده، ځکه چې خواص یوازې د نقل په نیت روژه نیولی شي؛ خو عوام بیا هم په خپل نیت کې شکي وي، په همدې بناء د عوامو لپاره د شک روژې نیول ناجائز دي.

اتم ثلاثه د ابوهریره رضی الله عنه روایت په دلیل کې وړاندې کوي چې په هغې د شک ورځې له روژې نیولو څخه منع بنودل شوې او وایي: د شک د ورځې نهې مطلقه ده، د عوامو او خواصو هیڅ توپیر نشته.


باب الاعتکاف والایفاء بنذره

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ عُمَرُ بْنُ الْخَطَّابِ رَضِيَ اللَّهُ عَنْهُ: نَذَرْتُ أَنْ أَغْتَكِفَ فِي الْمَسْجِدِ الْحَرَامِ فِي الْجَاهِلِيَّةِ، فَلَمَّا أَسْلَمْتُ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَ: «أَوْفِ بِنَذْرِكَ».

د اعتکاف او نذر پوره کولو بیان

عمر رضی الله عنه فرمایي چې ما د جاهلیت په زمانه کې په مسجد الحرام کې د اعتکاف نذر وکړو چې کله ما اسلام راوړو؛ نو په دې باره کې مې د رسول الله صلی الله علیه و آله څخه پوښتنه وکړه چې آیا زه خپل نذر پوره کړم؟ نو رسول الله صلی الله علیه و آله وفرمایل: چې خپل نذر پوره کړه.

فایده: شیخینو هم ددې روایت کړی دی، په هغې کې د شپې اضافه ده چې ما یوه شپه د اعتکاف نذر منلی و، په بل روایت کې د ورځې لفظ دی، په ابوداؤد، نسائي او طبراني کې د روژې لفظ هم دی چې هغه د روژې نذر هم منلی و، پس ددې په خواب کې روایت دی چې رسول الله صلی الله علیه و آله عمر رضی الله عنه ته د روژې حکم هم ورکړو.



کتاب الحج د حج احکام خلاصه

د حج لغوي او اصطلاحی معنی:

حج په لغت کې قصد او ارادې ته وايي او د شریعت په اصطلاح کې: "هُوَ زِيَارَةُ مَكَانٍ مَخْصُوصٍ فِي زَمَانٍ مَخْصُوصٍ بِفِعْلِ مَخْصُوصٍ" ته ویل کیږي. (کنز الدقائق: کتاب الحج ۷۲ مخ)
حج په کوم کال فرض شو؟

دې باره کې څو قوله دي: په (۵، ۶، ۸ او ۹) خو د جمهورو په نزد حج د هجرت په ۶ کال باندي فرض شوی دی. (فتح الباري: باب وجوب الحج ۳/۳۰۰)

حج علی الفور فرض دی او که علی التراخي؟

امام ابوحنيفه، امام مالک او امام ابو یوسف رَحِمَهُمُ اللّٰهُ وایي: چې حج علی الفور فرض دی، امام شافعي او امام محمد رَحِمَهُمُ اللّٰهُ وایي چې حج علی التراخي فرض دی، د امام ابوحنيفه رَحِمَهُمُ اللّٰهُ یو روایت د امام محمد رَحِمَهُمُ اللّٰهُ د روایت په څېر دی؛ خو د امام صاحب هغه روایت زیات صحیح دی چې د امام ابو یوسف رَحِمَهُمُ اللّٰهُ دوی ملګرتیا یې کړې، علامه ابن نجیم مصري رَحِمَهُمُ اللّٰهُ په خپل کتاب البحر الرائق کې لیکلي: د امام صاحب رَحِمَهُمُ اللّٰهُ د علی الفور قول زیات صحیح دی. (البحر الرائق: ۲/۵۴۲)

د امام احمد رَحِمَهُمُ اللّٰهُ یو روایت د علی الفور په فرضیت دی او بل روایت یې علی التراخي والادی.

(معارف السنن: ۶/۲۳۸)

د اختلاف نتیجه په ګناه کې څرګندېږي، داسې چې په یو بنده باندي حج فرض شي او د وس درلودلو سره ځنډ (تاخیر) کوي؛ نو د شیخینو په نزد به ګناهګار وي، ځکه چې واجب ترې پاتې شو او د امام محمد رَحِمَهُمُ اللّٰهُ په نزد به ګناهګار نه وي، ځکه چې دده په نزد حج علی الفور غوره دی؛ خو واجب نه دی. د اداء او قضاء اړوند بیا د ټولو فقهاوو شریکه رایه دا ده چې په دواړو صورتونو کې (یعنې حج علی الفور او حج علی التراخي) حج اداء شي قضاء نه شمارل کیږي.

باب التعجيل في الحج

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ أَرَادَ الْحَجَّ، فَلْيَتَّعَجَّلْ»

حج زرادا کول

ابوسعید خدری رضی اللہ عنہ فرمائي چې رسول الله ﷺ و فرمايل: کوم سړی چې د حج اراده وکړي نو هغه ته پکار ده چې بيا خپله اراده په عمل کې د راوستلو لپاره د تندي نه کار واخلي. **فایده:** په بیهقي کې دا الفاظ هم دي چې د زر حج ادا کولو وجه ښکاره کوي: «فإن أحدكم لا يدري ما يعرض له من مرض أو حاجة» یعنې په تاسو کې هیڅوک نه پوهیږي چې په هغه باندې به څه بیماری راشي، په دې وجه دي په دې باره کې د خپل حج ارادې ته د عملي جامې اغوستلو کوشش وکړي، په هم دې وجه زموږ په امام ابو یوسف رحمته الله علیه د سمدستي حج د وجوب قائل دی.

باب مغفرة الحاج

أَبُو حَنِيفَةَ عَنْ عَلْقَمَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «الْحَاجُّ مَغْفُورٌ لَهُ وَلَمَنْ اسْتَغْفَرَ لَهُ إِلَى أَنْ يَسْلَخَ الْمُحْرِمَ»

د حاجي د بخښنې بيان

علقمه رضی اللہ عنہ د نبی ﷺ نه روایت کوي چې حاجي بخښل شوی دی او چې هغه هم د چا لپاره بخښنه غواړي د حالت احرام تر پای پورې. **فایده:** په ابن ماجه کې د ابو هريره رضی اللہ عنہ نه مرفوع روایت دی چې حج او عمره ادا کونکی د الله پاک وفد دی چې که د هغه نه سوال وکړي؛ نو قبلېږي، که د هغه نه بخښنه وغواړي نو هغوی ته بخښنه کیږي. امام احمد رحمته الله علیه د ابن عمر رضی اللہ عنہ نه مرفوع روایت کړی چې کله تاسو د حاجي سره ملاو شئ نو سلام کوئ، د هغه سره مصافحه کوئ او هغه ته درخواست کوئ چې هغه کور ته د راتلو نه مخکې مخکې ستاسو لپاره د گناهونو د بخښنې دعا وکړي ځکه هغه بخښل شوی دی.

باب الحج العج والثلج

أَبُو حَنِيفَةَ عَنْ قَتِيسٍ، عَنْ طَارِقٍ، عَنِ ابْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَفْضَلُ الْحَجِّ الْعَجُّ وَالثَّلْجُ، فَأَمَّا الْعَجُّ: فَالْعَجُّجُ، وَأَمَّا الثَّلْجُ: فَثَلْجُ الْبُذْنِ"، قَالَ بَعْضُهُمْ: فَثَلْجُ اللَّحْمِ. وَفِي رِوَايَةٍ أُخْرَى: فَأَمَّا الثَّلْجُ: فَتَخْرُ الْهَكَدِي

حج د لبيک او د قربانی نوم دی

د ابن مسعود رضی اللہ عنہ نه روایت دی چې رسول الله ﷺ و فرمايل: افضل په اعمالو د حج کې عج او ثج دی، عج خو تلبيه «لبيك اللهم لبيك» په اوچت آواز باندې ويل دي او ثج د څاروي وينه بيول دي، په يو بل روایت کې دي چې ثج د قربانی د څاروي ذبح کول دي. **فایده:** یعنې په اعتبار د فضیلت او برتری او د حج په اعمالو کې دې دواړو عملونو ته خاص امتیاز حاصل دی کوم چې نورو اعمالو ته نصیب نه دی، په تلبيه کې حاجي ډیر په عاجزی او ادب او د درد نه ډکو الفاظو سره خپله حاضري ښکاره کوي کوم چې د الله پاک ډیره زیات خوښه ده او په قربانی سره حاجي د الله پاک په لار کې خپل ځان پیش کوي کوم چې د الله پاک په لار کې ډیر نوی قدر او مرتبه لري.

باب مواقیت الحج

أَبُو حَنِيفَةَ عَنْ يَحْيَى، أَنَّ نَافِعًا أَخْبَرَهُ قَالَ: سَمِعْتُ عَبْدَ اللَّهِ بْنَ عُمَرَ رَضِيَ اللَّهُ عَنْهُمَا يَقُولُ: قَامَ رَجُلٌ، فَقَالَ: يَا رَسُولَ اللَّهِ، أَتَيْنَ الْمَهْلُ؟ قَالَ: «يَهْلُ أَهْلُ الْمَدِينَةِ مِنْ دِي الْحُلَيْفَةِ، وَيَهْلُ أَهْلُ الْعِرَاقِ مِنَ الْعَقِيقِ، وَيَهْلُ أَهْلُ الشَّامِ مِنَ الْجُحْفَةِ، وَيَهْلُ أَهْلُ نَجْدٍ مِنْ قَرْنٍ»

د احرام ترلو ځايونه

د عبدالله بن عمر رضي الله عنه نه روايت دی چې يو سړی ودرېد او پوښتنه يې وکړه يا رسول الله ﷺ د احرام د ترلو کوم ځايونه دي؟ رسول الله صلى الله عليه وسلم وفرمايل: چې د مدينې خلق دي د ذوالحليفه څخه احرام ترې، اهل عراق دي د عقيق څخه، اهل شام دي د جحفه څخه او اهل نجد دي د قرن څخه.

فایده: ددې مقاماتو نه بغير د احرام ترلو مخکې تلل حرام دي، که ددې ځايونو نه بغير احرام ترلو نه مخکې لاړو نو دم به پرې لارم وي؛ خو که بيا ميقات ته راستون شي او د هغه ځای نه يې احرام وټرلو؛ نو د اکثر و علماء کرامو رضی الله عنهم په نزد دم ساقط شو.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ بْنِ يَزِيدَ: أَنَّ عُمَرَ بْنَ الْخَطَّابِ رَضِيَ اللَّهُ عَنْهُ خَطَبَ النَّاسَ، فَقَالَ: «مَنْ أَرَادَ مِنْكُمْ الْحَجَّ، فَلَا يُخْرِمْ مَنْ إِلَّا مِنَ الْمِيقَاتِ، وَالْمَوَاقِيتِ الَّتِي وَقَّتَهَا نَبِيُّكُمْ صَلَّى اللَّهُ عَلَيْهِ وَسَلَّمَ لِأَهْلِ الْمَدِينَةِ، وَمَنْ مَرَّ بِهَا مِنْ غَيْرِ أَهْلِهَا ذُو الْحُلَيْفَةِ، وَلِأَهْلِ الشَّامِ، وَمَنْ مَرَّ بِهَا مِنْ غَيْرِ أَهْلِهَا الْجُحْفَةُ، وَلِأَهْلِ نَجْدٍ، وَمَنْ مَرَّ بِهَا مِنْ غَيْرِ أَهْلِهَا قَرْنٌ، وَلِأَهْلِ الْيَمَنِ، وَمَنْ مَرَّ بِهَا مِنْ غَيْرِ أَهْلِهَا يَلْمَلِمُ، وَلِأَهْلِ الْعِرَاقِ، وَلِلسَائِرِ النَّاسِ ذَاتُ عَرِيقٍ»

د اسود بن يزيد نه روايت دی چې عمر بن الخطاب رضی الله عنه خلکو ته خطبه ورکړه او وې فرمايل: چې څوک په تاسو کې د حج اراده وکړي؛ نو هغه دي احرام نه ترې مگر د ميقات نه کوم چې ستاسو نبي ﷺ مقرر کړي دي، (يعني) اهل مدينه او د هغه چا لپاره کوم چې د هغوی په لار ځي د ذوالحليفه نه، اهل شام او د هغه چا لپاره کوم چې د شام په لار باندې ځي جحفه ده، اهل نجد او د هغه چا لپاره چې د نجد په لار ځي قرن دی، د اهل يمن او د هغه چا لپاره چې د يمن په لار ځي يللمم دی او د اهل عراق او د ټولو خلکو لپاره ذات عرق دی.

فایده: د شوافعو او احنافو په ديکې اختلاف دی چې د اهل عراق لپاره د ذات عرق مقرر کېدل د رسول الله صلى الله عليه وسلم نه نقل دي که د عمر رضی الله عنه اجتهادي فيصله ده، د شوافعو خيال دا دی چې دا اگر چې د صحابه کرامو رضی الله عنهم اجماعي مسئله ده؛ خو د عمر رضی الله عنه اجتهاد دی، د رسول الله صلى الله عليه وسلم نه ددې توقيت نه دی نقل شوی، د بخاري حديث کوم چې د ابن عمر رضی الله عنه نه نقل دی په ظاهر ددې خيال تائيد کوي.

احناف وايي چې خپله رسول الله ﷺ دا مقرر کړی دی، دا صرف د عمر رضی الله عنه اجتهاد نه دی، د هغوی دلیل لومړی هم دا حدیث دی یا ددې نه مخکې حدیث چې دا دواړه احادیث د احنافو تائید کوي او ناطقه فیصله کوي بل دا چې مسلم د ابوالزبیر په واسطه دا حدیث نقل کوي او هغه د جابر بن عبد الله رضی الله عنه نه روایت نقل کوي، فرمایي: (احسبه رفع الی النبی ﷺ) زما خیال دی چې دا یې مرفوع بیان کړو، په باب د روایت کې د گمان حکم چونکې د یقین په شان دی، په دې وجه گویا الفاظ د حدیث په رفع د حدیث باندې دلالت کوي.

دریم په ابوداؤد وغیره کې د عایشې رضی الله عنها حدیث نقل شوی چې خپله رسول الله ﷺ د اهل عراق لپاره ذات عرق د احرام خای مقرر کړو، څلورم د ابن ماجه روایت دی کوم چې په واسطه د ابوالزبیر د جابر رضی الله عنه نه روایت شوی هم ددې تائید کوي، بیا ډېره ممکنه ده چې دا د عمر رضی الله عنه اجتهادي شی وي او د رسول الله ﷺ توقيت هغه ته نه وي رسېدلی او د عمر رضی الله عنه رایه او د رسول الله ﷺ توقيت په خپل مینځ کې یو خای شوي وي.

خلاصه

د احرام ترلو لپاره پنځه ځایونه ټاکل شوي دي:

(۱): د مدینې د اوسېدونکو لپاره ذوالحلیفه ده.

(۲): د شامیانو لپاره جحفه ده.

(۳): د نجدیانو لپاره قرن دی.

(۴): د یمنیانو لپاره یلملم دی.

(۵): د عراقیانو لپاره ذات عرق دی.

د لومړنیو څلورو اړوند عالمان یوه خوله (اتفاق) دي چې د رسول الله ﷺ له لورې ټاکل شوي، البته د پنځم اړوند اختلاف دی، د احنافو، حنابله وو او جمهورو شوافعو نظر دا دی چې هغه میقات هم رسول الله ﷺ ټاکلی دی؛ خو خپله د امام شافعي رحمه الله او ځینو نورو عالمانو نظر دا دی چې دغه میقات رسول الله ﷺ نه دی ټاکلی، بلکې عمر فاروق رضی الله عنه ټاکلی دی.

د جمهورو دلیلونه:

(۱): امام مسلم رحمه الله په خپل کتاب کې د جابر رضی الله عنه څخه د رسول الله ﷺ یو مرفوع

روایت نقل کوي چې د عراقیانو د احرام ترلو خای ذات عرق دی.

(۲): د عایشې رضی الله عنها روایت امام ابوداؤد، نسائي او طحاوي رحمه الله په خپلو کتابونو کې نقل کړي،

په هغې کې هم تصریح ده چې د عراقیانو د احرام ترلو خای ذات عرق دی.

(۳) په مسند امام اعظم کې د یاد روایت وروسته د عمر رضی الله عنه خطبه لیکل شوې ده هغه هم د جمهورو دلیل دی، د جمهورو زیاتره روایتونه کمزوري دي؛ خو د طرقو د تکرار له وجې بیا هم حجت گرځېدی شي.

د امام شافعي رحمه الله دلیل:

په بخاري کې د ابن عمر رضی الله عنه روایت دی: کله چې د عمر رضی الله عنه په دور کې کوفه او بصره د مسلمانانو په لاسونو فتحه شوه؛ نو د هغه ځای خلک عمر رضی الله عنه ته راغلل او د میقات اړوند خبره وشوه چې د نجدیانو لپاره رسول الله صلی الله علیه وسلم قرن میقات ټاکلی ؤ، که موږ د ځان لپاره قرن میقات وټاکو؛ نو دا به زموږ لپاره گرانه شي، د همدې وجې عمر رضی الله عنه د دوی لپاره ذات عرق میقات وټاکلو، په دې سره معلومه شوه چې د عراقیانو لپاره ذات عرق میقات عمر فاروق رضی الله عنه ټاکلی دی.

ځواب:

(۱) د ابن قدامه رایه دا ده چې عمر رضی الله عنه او سائلینو ته د ذات عرق حد معلوم نه ؤ، ددې وجې عمر رضی الله عنه اجتهاد وکړو چې اجتهاد یې د حدیثو موافق دی.

(۲) علامه بنوري رحمه الله وایي: د کوم ځای خلک چې ورته راغلي وو، نیم د نجد وو او نیم د عراق وو، ځکه په خپل میقات کې شکيان وو چې موږ د قرن څخه میقات وټرو او که د ذات عرق څخه؟ ددې شک له وجې یې د عمر رضی الله عنه څخه د میقات په اړه سوال وکړو؛ نو عمر رضی الله عنه ورته ذات عرق میقات وټاکلو.

حاصل دا چې د عراقیانو لپاره ذات عرق په مرفوع حدیث سره ټاکل شوی، د نجد او عراق ترمنځ اوسېدونکو لپاره میقات عمر فاروق رضی الله عنه ټاکلی دی.

باب ما یلبس المحرم

أَبُو حَنِيفَةَ عَنْ عَبْدِ اللَّهِ بْنِ دِينَارٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: يَأْرَسُولُ اللَّهِ، مَاذَا يَلْبَسُ الْمُحْرِمُ مِنَ الثِّيَابِ؟ قَالَ: «لَا يَلْبَسُ الْقَمِيصَ، وَلَا الْعِمَامَةَ، وَلَا الْقَبَاءَ، وَلَا السَّرَاوِيلَ، وَلَا الْهَرَانِسَ، وَلَا ثَوْبًا مَسَّهُ وَرْسٌ أَوْ زَعْفَرَانٌ، وَمَنْ لَمْ يَكُنْ لَهُ تَعْلَانٌ، فَلْيَلْبَسِ الْخُفَيْنِ، وَلْيَقْطَعْهُمَا أَسْفَلَ مِنَ الْكَعْبَيْنِ»

د محرم لباس

د ابن عمر رضی الله عنه روایت دی چې یو سړي پوښتنه وکړه یا رسول الله صلی الله علیه وسلم محرم به کومې کپړې اغوندي؟ رسول الله صلی الله علیه وسلم وفرمایل: نه دي کمیس اغوندي، نه دي پتکۍ په سر کوي، نه دي چوغه اغوندي او نه پاچامه، اوږده خولۍ دي په سر نه ږدي او نه دي اغوندي هغه کپړه چې په هغې

کې د ګڼل ورس او زعفرانو رنگ وي او د چا سره چې خپلې نه وي؛ نو هغه دي موزې د بجلکو نه لاندې پرې کړي او خپلې دي ترې جوړې کړي بيا دي واغوندي.

فایده: په سوال خواب کې په ظاهره مطابقت نشته، ځکه چې سوال د هغه کپړو متعلق دی کومې چې په احرام کې اغوستلی شي او رسول الله ﷺ ورته هغه کپړې شمار کړې کومې چې نه اغوستل کېږي، په اصل کې د کلام دا عدم مطابقت د رسالت فصاحت او بلاغت ښکلی کوي، ځکه چې د اغوستلو کپړې یو دوه دي چې هغه څوک وشميري؛ خو په احرام کې د نه اغوستلو کپړې ډیرې دي کومې چې رسول الله ﷺ وشمیرلې او د کومې په باره کې چې سوال پکار و، بلکې په حقیقت کې په خواب کې د سوال اصلاح ده او سائل ته سبق دی چې پوښتنه د منع شویو کپړو په باره کې پکار وه نه د جائز کپړو په باره کې.

أَبُو حَنِيفَةَ عَنْ عَمْرِو بْنِ دِينَارٍ، عَنْ جَابِرِ بْنِ زَيْدٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ لَمْ يَكُنْ لَهُ إِزَارٌ، فَلْيَلْبَسْ سَرَّاءِ يَلْ، وَمَنْ لَمْ يَكُنْ لَهُ نَعَالٌ، فَلْيَلْبَسْ خُفَّيْنِ»

د ابن عباس رضی الله عنهما روایت دی چې رسول الله ﷺ وفرمایل: د چا سره چې لنگ نه وي؛ نو هغه دي پاڼامه واغوندي او څوک چې خپلې پیدا نه کړي؛ نو هغه دي موزې په پښو کړي (او د مخکې حدیث مطابق دي هغه د بجلکو نه لاندې پرې کړي چې بجلکي (ګیتي) یې ښکاره شي).

فایده: په بخاري او مسلم کې د ابن عباس رضی الله عنهما روایت دی چې رسول الله ﷺ وفرمایل: پاڼامه د هغه سړي لپاره ده چې لنگ پیدا نه کړي او موزې د هغه چا لپاره دي چې خپلې پیدا نه کړي.

خلاصه

د ابن عمر رضی الله عنهما څخه روایت دی چې د رسول الله ﷺ څخه پوښتنه وشوه: اې د الله تعالی رسول! محرم باید کومه جوړه واغوندي؟ نو رسول الله ﷺ ورته وویل: نه دي کمیس واغوندي، نه دي پگړۍ په سر کړي، نه دي بنین واغوندي، نه دي پرتوګ واغوندي او نه دي هم اوږده خولۍ په سر کړي، محرم دي داسې جوړه هم نه اغوندي چې د زعفرانو، ورس په رنگ ښکيني شوي وي، د داسې سړي سره چې خپلې نه وي، نو هغه دي موزې په پښو کړي او دغه موزې دي د بجلکو څخه لاندې پرې کړي.

القیاء: هغه لباس ته ویل کېږي چې د جامو د پاسه اغوستل کېږي، لکه: بنین.

الکؤنس: دا هغه اوږده خولۍ چې د اسلام په لومړي دور کې به خلکو په سر کول.

وئس: د وښو یو ډول دی چې د رنگ کار ترې اخیستل کېږي.

وَمَنْ لَمْ يَكُنْ لَهُ نَعْلَانِ : جمهور عالمان وايي چې د موزو څخه دي خپلې جوړې کړي؛ خو امام احمد بن حنبل رَحْمَةُ اللَّهِ فرمايي: د چا سره چې خپلې نه وي بندي موزې هم کارولې شي، يعنې د موزو پرې کول لازم نه دي. (معارف السنن: ۶/۳۳۶)

د جمهورو دليل:

(۱): په ترمذي کې د ابن عمر رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: لَيْسَتْ لَهُ نَعْلَانِ فَلَيْلَسَ الْخُفَيْنِ، وَلَيَقْطَعُهُمَا مَا أَسْفَلَ مِنَ الْكَعْبَيْنِ، (سنن ترمذي: ۱/۱۷۱)

(۲): په مسند امام اعظم کې د ابن عمر رَضِيَ اللَّهُ عَنْهُ روايت هم د جمهورو دليل دی.

د امام احمد بن حنبل رَحْمَةُ اللَّهِ دليل:

په ترمذي کې د ابن عباس رَضِيَ اللَّهُ عَنْهُ روايت دی: وَإِذَا لَمْ يَجِدِ الثَّغْلَيْنِ فَلَيْلَسَ الْخُفَيْنِ.

(سنن الترمذي: ۱/۱۷۱)

په دې حديث کې د موزو د کاتولو حکم نه دی شوی، امام احمد رَحْمَةُ اللَّهِ دا حديث په خپل ظاهر باندې حمل کوي او وايي: د موزو کاتول ضروري نه دي.

خواب:

(۱): د ابن عمر رَضِيَ اللَّهُ عَنْهُ په روايت کې د "فَلَيْلَسَ الْخُفَيْنِ" سره د "وَلَيَقْطَعُهُمَا أَسْفَلَ مِنَ الْكَعْبَيْنِ" قيد هم موجود و، لهذا د ابن عباس رَضِيَ اللَّهُ عَنْهُ روايت به د ابن عمر رَضِيَ اللَّهُ عَنْهُ په روايت باندې حمل شي.

(۲): د ابن عمر رَضِيَ اللَّهُ عَنْهُ روايت د ابن عباس رَضِيَ اللَّهُ عَنْهُ په روايت په مقابله کې اصح دی او د هغه لپاره د مبین حیثیت هم لري.

وَلَا الشَّرَاطِيلَ: امام شافعي او امام احمد رَحْمَةُ اللَّهِ وايي: که د چا سره د لنگ (پرتوگ) لپاره توتنه نه وي؛ نو هغه گندل شوي جامه هم اغوستلې شي، د گندل شوي پرتوگ په اغوستلو سره هغه باندې هيڅ فديه لازم نه ده، د احنافو او موالکو په نزد گندل شوي پرتوگ اغوستل جائز نه دی، بلکې که د هغه سره گندل شوي پرتوگ وي؛ نو ودي شکوي او لنگ دي ترې جوړ کړي، که شلول يې ممکن نه وي؛ نو پرتوگ دي واغوندي؛ خو فديه به هم ورکوي.

احناف او موالک د ټولو هغو روايتونو څخه استدلال کوي چې د محرم لپاره د گندل شوي جوړې اغوستلو څخه منع پکښې راغلې ده.

دامام احمد او امام شافعي رَحْمَهُمَا اللهُ دليیل:

د ابن عباس رَضِيَ اللهُ عَنْهُ روايت دی چې رسول الله صَلَّى اللهُ عَلَيْهِ وَسَلَّمَ فرمايې " الْمُحْرَمُ إِذَا لَمْ يَجِدِ الْإِزَارَ فَلْيَتْبَسِ الشَّرَاوِيلَ " (سنن ترمذي: ۱/۱۷۱)

دوی د حدیث په ظاهر باندې عمل کوي، کله چې د محرم سره لنگ نه وي؛ نو پرتوگ اغوستلی شي
خواب:

(۱): دا حدیث د خیري کولو وروسته په اغوستلو باندې حمل دی، لکه: احناف او مالک چې وایی
(۲): امام شافعي رَحْمَهُمَا اللهُ بیا وایی چې د پرتوگ په شلولو کې د مال ضایع کول دي؛ خو موږ ورته خواب ورکوو: چې دا خو د مال ضایع کول نه، بلکې جوړه په بل ډول استعمالول دي، لکه څنگه چې ستاسو په نزد موزې بعینه اغوستل جائز نه دي، بلکې د خپلیو په خبر به یې جوړوي، ددې لپاره چې د بجلکو لاندې ځای ښکاره شي، لکه څرنگه چې د موزې په شکولو کې د مال ضایع کول نه دي، دغسې د پرتوگ په شکولو کې د مال ضایع کول نشته. (معارف السنن: ۶/۳۳۶)

د احرام پر مهال عطر لگول څه حکم لري؟

د جمهورو په نزد د احرام څخه وړاندې هر ډول عطر لگول پرته له کراهته جائز دي، اگر چې خوشبویي یې د احرام تر لولو څخه وروسته هم پاتې وي. (عمدة القاري: ۹/۱۵۶)

دامام مالک، امام محمد او امام طحاوي رَحْمَهُمَا اللهُ په نزد د محرم لپاره د احرام څخه وړاندې داسې عطر لگول چې د احرام تر لولو څخه یې وروسته هم اثر پاتې وي مکروه دي، د دوی دلیل په مسند امام اعظم کې د ابن عمر رَضِيَ اللهُ عَنْهُ روايت دی، دغه راز په شرح معاني الآثار کې (۱/۳۰۸) څخه تر ۳۱۱ پورې، باب التطيب عند الإحرام، کې هم د دوی په مسلک باندې دلیلونه شته.

د جمهورو دلیل:

په صحیحینو کې د عایشې رَضِيَ اللهُ عَنْهَا روايت دی: «كُنْتُ أَطِيبُ النَّبِيَّ صَلَّى اللَّهُ عَلَيْهِ وَسَلَّمَ قَبْلَ أَنْ يُحْرِمَ...» (بخاري: ۱/۲۰۸، مسلم: ۱/۳۷۸)

پرتو له دې نور روایتونه هم شته چې د جمهورو په مسلک باندې صراحتاً دلالت کوي، ددې وجې یې جمهور په جواز باندې قول کوي.

بَابُ الطَّيِّبِ لِلْمَحْرَمِ

أَبُو حَنِيفَةَ عَنْ إِبْرَاهِيمَ عَنْ أَبِيهِ قَالَ: سَأَلْتُ ابْنَ عُمَرَ رَضِيَ اللَّهُ عَنْهُمَا: أَيُّ طَيِّبٍ الْمُحْرَمُ؟ قَالَ: «لَا أَنْ أَصْبَحَ أَنْضَخُ قَطِرًا، أَنَا أَحَبُّ إِلَيَّ مِنْ أَنْ أَصْبَحَ أَنْضَخُ طَيِّبًا»، فَأَتَيْتُ عَائِشَةَ، فَذَكَرْتُ لَهَا، فَقَالَتْ: «أَنَا طَيِّبْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ، فَطَافَ فِي آزْوَاجِهِ ثُمَّ أَصْبَحَ تَغْنِي: «مُخْرِمًا»، وَفِي رِوَايَةٍ: «كُنْتُ أَطِيبُ النَّبِيَّ صَلَّى اللَّهُ عَلَيْهِ وَسَلَّمَ، ثُمَّ يَطُوفُ فِي نِسَائِهِ ثُمَّ يُصْبِحُ مُخْرِمًا».

د محرم لپاره د خوشبو استعمال

ابراهيم د خپل پلار څخه روايت کوي فرمايي چې ما د ابن عمر رضي الله عنهما څخه پوښتنه وکړه چې آيا محرم خوشبو لگولی شي؟ هغه وفرمايل: که هغه سبا کړي په داسې حال کې چې د هغه نه د قطران بوی راځي؛ نو دا زما په نژد غوره ده، ددې چې د عطر و بوی ترې راشي، بيا زه راغلم او د عايشې رضي الله عنها نه مي پوښتنه وکړه، هغې وفرمايل: ما (په شپه کې) رسول الله صلی الله علیه و آله ته خوشبو ولگول او هغه طواف وکړو په خپلو بيبيانو باندې او سهار هغوی په احرام کې و.

فایده: د ابن عمر رضي الله عنهما په قول او د عايشې رضي الله عنها په حديث کې ظاهراً تضاد معلومېږي؛ خو په حقيقت کې داسې نه ده، ځکه چې ابن عمر رضي الله عنهما صرف د احرام په حالت کې د خوشبو استعمال په سختی سره منع کړی او عائشه رضي الله عنها هغه خوشبو جائز کوي کومه چې د احرام نه مخکې ولگول شي؛ خو د هغې خوشبو بوی د احرام نه پس هم باقي وي؛ نو په دیکې د دواړو په نژد څه باک نشته او د احرام په حالت کې د خوشبو استعمال د دواړو په نژد ناجائز دی، نو اوس هيڅ تعارض پاتې نه شو.

باب التمتع

أَبُو حَنِيفَةَ عَنْ أَبِي الزُّبَيْرِ، عَنْ جَابِرٍ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ أَمَرَ أَصْحَابَهُ أَنْ يُجِلُّوا مِنْ إِحْرَامِهِم بِالْحَجِّ، وَيَجْمَلُوا عُمْرَةً».

د حج تمتع بيان

د جابر رضي الله عنه روايت دی چې رسول الله صلی الله علیه و آله خپلو اصحابو ته حکم وکړو چې د خپل حج د احرام نه حلال شي او هغه عمره کړي.

فایده: ددې معنی دا ده چې صحابه کرامو رضي الله عنهم د حج لپاره احرام ترلی و؛ خو د رسول الله صلی الله علیه و آله د حکم د وجې نه يې هغه احرام د عمرې لپاره کړو او د طواف او سعی نه پس حلال شول.

جابر رضي الله عنه فرمايي چې کله رسول الله صلی الله علیه و آله د حجة الوداع په موقع باندې هغه حکم وکړو کوم چې يې وکړو (چې حج فسخ کړی او عمره ادا کړی او عمره يې د حج په مياشتو کې ادا کړه، نو سراقه رضي الله عنه عرض وکړو يا رسول الله صلی الله علیه و آله! زموږ د عمرې په باره کې بيان وکړی چې دا زموږ

أَبُو حَنِيفَةَ عَنْ أَبِي الزُّبَيْرِ، عَنْ جَابِرٍ رَضِيَ اللَّهُ عَنْهُ، قَالَ: لَمَّا أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَا أَمَرَ بِهِ فِي حَجَّةِ الْوُطَا، قَالَ سُرَاقَةُ بْنُ مَالِكٍ: يَا رَسُولَ

صحابه کرامو رضی اللہ عنہم سره خاص ده که د همېش
لپاره ده، رسول الله صلی اللہ علیہ وسلم وفرمایل : د همېش
لپاره ده.

الله، أَخْبَرَنَا عَنْ عُمَرَ بْنِ الْكَأْخِطَةِ أَنَّ
لِلْأَبَدِ قَالَ: «هِيَ لِلْأَبَدِ»

فایده: حقیقت دا دی چې د جاهلیت په زمانه کې د حج په میاشتو کې د عمرې سخته منع وه او ډیره
بده به گنل کېده، لهذا رسول الله صلی اللہ علیہ وسلم په دې بد عمل سره دا بد رسم پرېښودلو او د دې بد خیال
ترديد یې وفرمایلو.

أَبُو حَنِيفَةَ عَنِ الْهَيْثَمِ عَنْ رَجُلٍ، عَنْ عَائِشَةَ رَضِيَ اللَّهُ عَنْهَا: أَنَّهَا قَدِمَتْ وَهِيَ مُتَمَتِّعَةٌ وَهِيَ حَائِضٌ، فَأَمَرَهَا النَّبِيُّ
صَلَّى اللَّهُ عَلَيْهِ وَسَلَّمَ، فَرَفَضَتْ عُمَرَاءَهَا.

د عایشې رضی اللہ عنہا نه روایت دی چې هغه داخله شوه د تمتع په نیت او حائضه شوه؛ نو رسول الله صلی اللہ علیہ وسلم
هغې ته حکم وکړو چې عمره ماته کړه.

فایده: عایشه رضی اللہ عنہا د طواف نه مخکې حائضه شوه؛ نو رسول الله صلی اللہ علیہ وسلم یې عمره فسخ کړه او وروسته
یې د تنعیم مقام نه د عبد الرحمن بن ابی بکر رضی اللہ عنہ په ملگرتیا د عمرې قضاء وکړه او او دم یې ورکړو.
أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا: أَنَّهَا قَدِمَتْ مُتَمَتِّعَةٌ وَهِيَ حَائِضٌ، فَأَمَرَهَا
رَسُولُ اللَّهِ صَلَّى اللَّهُ عَلَيْهِ وَسَلَّمَ «فَرَفَضَتْ عُمَرَاءَهَا».

د عایشې رضی اللہ عنہا نه روایت دی چې هغه د حج تمتع په نیت مکې ته داخله شوه او حائضه شوه؛ نو رسول
الله صلی اللہ علیہ وسلم هغې ته د عمرې د ماتوا - حکم وکړو.

فایده: د حج درې قسمونه دي: ① افراد: صورت یې دا دی چې د میقات نه صرف د حج احرام وتړي
او مکې ته د رسیدلو نه پس صرف حج ادا کړي او داسې سړی د حج نه تر فراغت پورې د احرام نه نه
شي خلایدلی، ② تمتع: د هغې صورت دا دی چې صرف د عمرې احرام وتړي او مکې مکرمې ته
رسیدلو نه پس د عمرې د احرام نه حلال شي او کله چې د حج تاریخونه راشي؛ نو بل احرام د اهل
مکې په شان وتړي، ③ قران: د هغې صورت دا دی چې د میقات نه د حج او عمرې د دواړو یوځای
احرام وتړي او مکې ته د رسیدلو نه پس عمره وکړي؛ خو دی به حلال نه شي ترڅو پورې چې یې په هم
دې احرام کې حج نه وي ادا کړی او د احنافو په ترد دریم صورت افضل دی او د تمتع او قران په
صورت کې هم شکر واجبېږي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا: أَنَّهَا قَدِمَتْ مُتَمَتِّعَةٌ وَهِيَ حَائِضٌ، فَأَمَرَهَا
رَسُولُ اللَّهِ صَلَّى اللَّهُ عَلَيْهِ وَسَلَّمَ «فَرَفَضَتْ عُمَرَاءَهَا، وَاسْتَأْنَفَتِ الْحَجَّ، حَتَّى إِذَا فَرَغَتْ مِنْ حَجِّهَا، أَمَرَهَا أَنْ تَصْدُرَ إِلَى
التَّنْعِيمِ مَعَ أَخِيهَا عَبْدِ الرَّحْمَنِ».

د عائشې رضي الله عنها نه روایت دی چې هغې د حج تمتع نیت کړی و، بیا (پس د تلبیې او احرام) نه حائضه شوه، رسول الله صلی الله علیه و آله یې عمره فسخ کړه او د حج په وخت یې د نوي سر نه د حج لپاره احرام وتړلو بیا چې کله د حج د افعالو نه فارغه شوه؛ نو رسول الله صلی الله علیه و آله هغې ته حکم وکړو چې د خپل ورور عبدالرحمن رضی الله عنه سره تنعیم ته لاړه شي او د عمرې په نیت احرام وتړي او راشي. **فایده:** تنعیم د مکې مکرمې نه تقریبا درې میله لري دی، د هغه ځای څخه د عمرې نیت کیږي او احرام تړل کیږي، د طواف، سعی او حلق وروسته به انسان حلال شي، زنانه د حلق د حکم لاندې شاملې نه دي.

أَبُو حَنِيفَةَ عَنِ الْهَيْثَمِ عَنْ رَجُلٍ، عَنْ عَائِشَةَ رَضِيَ اللَّهُ عَنْهَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ ذَبَحَ لِرَفَضَتِهَا الْعُمْرَةَ بَقْرَةً».

د عائشې رضي الله عنها نه روایت دی چې رسول الله صلی الله علیه و آله د هغې د عمرې د ماتولو د وجې نه غوا ذبح کړه. **فایده:** دا یې د عمرې د فسخ کولو د وجې نه دم ورکړو.

د عائشې رضي الله عنها نه روایت دی چې کله هغې عمره فسخ کړه نو رسول الله صلی الله علیه و آله دم د ورکولو حکم وکړو.

أَبُو حَنِيفَةَ عَنْ عَبْدِ الْمَلِكِ عَنْ رَبِيعِ بْنِ جَرَّاشٍ، عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ «أَمَرَ لِرَفَضَتِهَا الْعُمْرَةَ بَدَلًا».

فایده: دا د تېر حدیث اعاده ده.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، أَنَّهَا قَالَتْ: يَا نَبِيَّ اللَّهِ، يَصْدُرُ النَّاسُ بِحَجَّةٍ وَعُمْرَةٍ وَأَصْدُرُ بِحَجَّةٍ؟ فَأَمَرَ النَّبِيُّ صَلَّى اللَّهُ عَلَيْهِ وَسَلَّمَ عَبْدَ الرَّحْمَنِ بْنَ أَبِي بَكْرٍ، فَقَالَ: «انْطَلِقِي بِهَا، فَلْتَهْلِي، ثُمَّ لَتَفْرُغِي مِنْهَا، ثُمَّ لَتَمَجْلِي عَلَيَّ، فَإِنِّي أَنْتَظِرُهَا بِبَطْنِ الْعَقَبَةِ».

د عائشې رضي الله عنها روایت دی چې هغې عرض وکړو ای د الله پاک رسوله صلی الله علیه و آله خلک به حج او عمره دواړه وکړي او زه به صرف حج وکړم، رسول الله صلی الله علیه و آله عبدالرحمن بن أبي بکر ته حکم وکړو چې هغه تنعیم ته بوځي! هلته دي د عمرې لپاره احرام وتړي، بیا د عمرې نه د فراغت وروسته زما سره زر ملاو شي، زه به په بطن عقبه کې ستاسو انتظار کوم. **فایده:** په تېرو احادیثو کې د واقعي تشریح مخې ته راغله.

بَابُ أَكْلِ الْمُحْرَمِ لَحْمِ الصَّيْدِ

أَبُو حَنِيفَةَ عَنْ مُحَمَّدِ بْنِ الْمُنْكَدِرِ، عَنْ عُثْمَانَ بْنِ مُحَمَّدٍ، عَنْ طَلْحَةَ بْنِ عُبَيْدِ اللَّهِ، قَالَ: تَذَاكَرْنَا لَحْمَ صَيْدٍ يَصِيدُهُ الْحَلَالُ، فَيَأْكُلُهُ الْمُحْرِمُ، وَرَسُولُ اللَّهِ صَلَّى اللَّهُ عَلَيْهِ وَسَلَّمَ نَابِيَهُمْ، فَازْتَفَعَتْ أَصَوَاتُنَا، فَاسْتَيْقَظَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ: "لَيْمَ يَتَنَازَعُونَ؟ فَقُلْنَا: فِي لَحْمِ صَيْدٍ يَصِيدُهُ الْحَلَالُ، فَيَأْكُلُهُ الْمُحْرِمُ؟" قَالَ: «فَأَمَرَ نَابِيَا كِلَاهُ».

د محرم لپاره د بنکار غوښه خوړل

طلحه بن عبید الله روایت کوي چې رسول الله ﷺ ویده ؤ او موږ (د هغه په خوا کې) په دې خبره باندې بحث شروع کړو چې د حلال (غیر محرم سړي) کړی بنکار محرم سړی خوړلی شي (یا نه) تر دې چې زموږ آوازونه اوچت شو؛ نو رسول الله ﷺ راپاڅېدلو او ارشاد یې وفرمایلو چې په څه خبره باندې جنګ کوی؟ موږ عرض وکړو چې د هغه بنکار په باره کې کوم چې حلال سړي بنکار کړی وي، آیا محرم سړی یې خوړلی شي؟ طلحه رضی الله عنه فرمایي چې رسول الله ﷺ موږ ته د هغې د خوراک اجازت راکړو.

فایده: ددې حدیث نه معلومه شوه چې که بنکار غیر محرم سړي کړی وي پخپله محرم نه وي وژلی؛ نو محرم یې خوړلی شي او بیشکه هغه بنکار د هغه لپاره حلال دی؛ خو ددې سره سره د ابوقتاده رضی الله عنه د حدیث په رڼا کې (چې د هغې اختصار متصل راروان دی) دا شرط دی چې محرم غیر محرم ته د بنکار لپاره اشاره هم نه وي کړې او نه یې د هغه بل څه قسم امداد کړی وي، کنه بیا دا بنکار د هغه لپاره هم داسې حرام دی لکه چې هغه پخپله کړی وي.

أَبُو حَنِيفَةَ عَنْ مُحَمَّدِ بْنِ الْمُثَنَّى، عَنْ أَبِي قَتَادَةَ، قَالَ: "خَرَجْتُ فِي رَهْطٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ، لَيْسَ فِي الْقَوْمِ حَلَالٌ غَيْرِي، فَتَنَظَرْتُ نَعَامَةً، فَمَسَرْتُ إِلَى فَرَسِي، فَرَكِبْتُهَا وَعَجَلْتُ عَنْ سَوَاطِي، فَقُلْتُ لَهُمْ: نَاوِلُونِيهِ فَأَبَوْا، فَفَزَلْتُ عَنْهَا، فَأَخَذْتُ سَوَاطِي، فَطَلَبْتُ النِّعَامَةَ، فَأَخَذْتُ مِنْهَا لَحْمًا، فَأَكَلْتُ وَأَكَلُوا"

ابوقتاده رضی الله عنه فرمایي چې زه د رسول الله ﷺ د اصحابو د یو ټولې سره ووتلم، په پوره ټولې کې زما نه علاوه څوک حلال (غیر محرم) نه ؤ؛ نو زما نظر په ځنگلي خرو باندې پریوتلو، زه د خپل اس طرف ته ور مخکې شوم او په هغه باندې سپور شوم؛ خو په تېزۍ کې رانه خپل چابک هېر شو، ما خپلو ملګرو ته وویل چې ما ته دا چابک لږ راپورته کړئ! هغوی ددې چابک راخستلو څخه انکار وکړو؛ نو زه خپله د اس نه بنکته شوم او خپل چابک مې راپورته کړو او بیا په خرو پسې شوم تر دې چې ما په هغې کې د یو بنکار وکړو پس ما هم وخورو او هغوی هم.

فایده: دا حدیث د ابوقتاده رضی الله عنه چې د هغې نور تفصیل د صحاح په کتابونو کې دی، په یوه اختلافي مسئله کې د یوې ډلې لپاره قوي دلیل دی.

صورت د مسئلې دا دی چې کوم بنکار غیر محرم سړی ووژني هغه محرم خوړلی شي که نه؟ امام صاحب فرمایي په دې شرط یې خوړلی شي چې هغه د بنکاري هیڅ قسم امداد نه وي کړی اگر که د هغه د خاطره بنکار ولې ونکړی شي، د امام شافعي رحمه الله د مذهب دلیل د جابر رضی الله عنه مرفوع

روایت دی کوم چې ابوداؤد ترمذي او نسائي په دې الفاظو سره ذکر کړی دی چې رسول الله ﷺ وفرمایل: «صيد البر لکم حلال ما لم تصيدوه او بصادکم» چې د خشکۍ بنکار ستاسو لپاره حلال دی تر هغه وخته پورې چې تاسو بنکار کړي نه وي یا هغه ستاسو لپاره بنکار شوی نه وي.

د امام صاحب د مذهب حجت دا حدیث دی چې د هغې تفصیل په نورو صحاح سته کې راغلی دی چې په یو سفر کې ابوقتاده رضی الله عنه او د هغه نور ملګري د رسول الله ﷺ نه وروسته پاتې شو، په لار کې ابوقتاده رضی الله عنه د ځنگلي خر بنکار وکړو، بعض صحابه کرامو رضی الله عنه هغه وخورلو او بعضو د هغې نه پرهیز وکړو، کله چې رسول الله ﷺ د هغوی سره ملاو شو نو معامله یې د رسول الله ﷺ سره صفا کول وغوښتل رسول الله صلی الله علیه وسلم صرف دا سوال وکړو چې آیا په تاسو کې چا ابوقتاده رضی الله عنه د بنکار ښودنه کړې وه یا یې دې ته تیار کړی ؤ؟ ټولو انکار وکړو نو وې فرمایل: باقی غوښه هم وخورئ!

معلومه شوه چې د غوښې د حرامیدلو اسباب بس هم دا ؤ د کومو په باره کې چې رسول الله ﷺ پوښتنه وکړه، که ددې نه علاوه هم یو شی د حلال والي رد کونکی وي؛ نو مثلاً دا چې بنکار خو یې ستاسو لپاره نه ؤ وژلی نو هغه به هم رسول الله ﷺ صفا بیان کړې وه او په بنکاره ډول به یې ترې پوښتنه کړې وه، پس د جابر او د ابوقتاده رضی الله عنه په احادیثو کې تعارض واقع شو چې په هغې کې د ابوقتاده رضی الله عنه حدیث د ترجیح قابل دی، ځکه چې هغه په صحیحینو کې هم دی اوسندا هم صحیح دی، په مخالف حدیث کې به تاویل کوو چې په دواړو کې مطابقت پیدا شي «او بصادکم» دا معنی ده چې ستاسو په حکم او فرمایش باندې هغه بنکار شوی نه وي او اکثر هم داسې کیږي چې په فرمایش سره ډچا لپاره یو شی ترلاسه کولی شي.

خلاصه

د محرم لپاره د وچې بنکار کول حرام دی، ځکه چې په قران کریم کې دي: "يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ".

په بل ایت کې دي: "أَجَلٌ لَكُمْ صَيْدُ الْبَحْرِ وَطَقَاتُهُ مَتَاعًا لَكُمْ وَلِلْغِيَاةِ وَحَرْمٌ عَلَيْكُمْ صَيْدُ الْبَرِّ مَا دَفَعْتُمْ حُرْمًا"

(سورة المائدة : ایت ۹۶)

دغه راز که محرم د غیر محرم سره په بنکار کې مرسته وکړي، یا هغه ته اشاره وکړي، بیا هم د محرم لپاره د بنکار خوړل حرام دي، البته که د محرم اشارې او لارښودنې پرته غیر محرم بنکار وکړي؛ نو د داسې بنکار اړوند د احنافو رایه دا ده چې مطلقاً خوړل یې د محرم لپاره جائز دي او د ائمه ثلاثه ووپه نژد دیکښې تفصیل دی: که غیر محرم د محرم لپاره یعنې د هغه د خوراک لپاره بنکار وکړي؛ نو د محرم لپاره یې خوړل ناروا دي، که په دې نیت یې بنکار نه ؤ کړی؛ نو د محرم لپاره یې خوړل روا دي.

د احنافو دلیل:

د احنافو دلیل د ابوقتاده رَضِيَ اللَّهُ عَنْهُ روایت دی فرمایي: زه غیر محرم وم او ښکار مي وکړو، د صحابه وو یو ټولگی چې محرمین وو ځینو یې د ښکار غوښه و خوړل، ځینو یې د خوړلو څخه انکار وکړ، کله چې دا خبره رسول الله صَلَّى اللَّهُ عَلَيْهِ وَسَلَّمَ ته ورسېده؛ نو رسول الله صَلَّى اللَّهُ عَلَيْهِ وَسَلَّمَ د ښکار اړوند پوښتنه وکړه چې ایا د ښکار لارښودنه په تاسو کې چا ورته کړې وه او ایا د قتاده رَضِيَ اللَّهُ عَنْهُ سره مو په ښکار کې مرسته کړې وه؟ صحابه وو ددې په نفی سره ځواب ورکړ، رسول الله صَلَّى اللَّهُ عَلَيْهِ وَسَلَّمَ وفرمایي: «إِنَّمَا هِيَ طُعْمَةٌ أَطْعَمَكُمْوَهَا اللَّهُ» (مسلم: ۱/۳۸۱) ثابته شوه چې رسول الله صَلَّى اللَّهُ عَلَيْهِ وَسَلَّمَ صحابه وو ته د ښکار خوړلو اجازه ورکړه.

که دلته د ښکاري نیت ته اعتبار وي؛ نو لکه څرنگه چې رسول الله صَلَّى اللَّهُ عَلَيْهِ وَسَلَّمَ د صحابه وو څخه پوښتنه وکړه، دغه راز د ابوقتاده رَضِيَ اللَّهُ عَنْهُ څخه به یې هم پوښتنه کړې وای چې تا په کوم نیت باندې ښکار کړی ؤ؟ ایا تا خو به د دوی د خوړلو لپاره ښکار نه وي کړی؟

د بخاري د (لومړي ټوک: ۳۴۹ او ۳۵۰ مخ) روایتونو څخه ددې تایید کیږي چې ابوقتاده د وحشي خر (حمار وحشي) ښکار د خان لپاره نه ؤ کړی، بلکې د خپلو ملگرو لپاره یې کړی ؤ، د روایتونو له ظاهر څخه هم داسې معلومیږي.

د انمه ثلاثه وو دلیل:

د جابر رَضِيَ اللَّهُ عَنْهُ روایت دی: صَيْدُ الْبَرِّ لَكُمْ خِلَالًا وَأَنْتُمْ حُرْمٌ، مَا لَمْ تَصِيدُوهُ أَوْ يُصَدَّ لَكُمْ. (ترمذي: ۱/۱۷۳) **ځواب:**

(۱): د ابوقتاده رَضِيَ اللَّهُ عَنْهُ روایت د جابر رَضِيَ اللَّهُ عَنْهُ د روایت څخه د سند په اعتبار سره قوي دی، ځکه چې د جابر رَضِيَ اللَّهُ عَنْهُ په روایت کې د مطلب په نوم داسې راوي دی چې خبرې پکښې شوي، خپله امام ترمذي رَحِمَهُ اللَّهُ دده اړوند وایي: «وَالْمُطْلَبُ لَا نَعْرِفُ لَهُ سَمَاعًا مِنْ جَابِرٍ» (ترمذي: ۱/۱۷۳)

(۲): دا حدیث منقطع دی، په داسې حال کې چې د ابوقتاده رَضِيَ اللَّهُ عَنْهُ روایت نه کمزوری دی او نه هم انقطاع پکښې شته.

(۳): د جابر رَضِيَ اللَّهُ عَنْهُ په روایت کې: «أَوْ يُصَدَّ لَكُمْ» په معنی د: «أَوْ يُصَدَّ بِإِعَانَتِكُمْ أَوْ إِشَارَتِكُمْ أَوْ دَلَالَتِكُمْ».

ابوقتاده رَضِيَ اللَّهُ عَنْهُ په داخل د میقات کې څنګه غیر محرم ؤ؟

زیاتره شارحین حیران دي چې د میقات په داخل کې ابوقتاده رَضِيَ اللَّهُ عَنْهُ ولې غیر محرم ؤ؟ ددې زیات ځوابونه شوي دي:

علامه عيني رحمه الله فرمايي: تر ټولو غوره خواب د ابوسعید خدری رضي الله عنه روايت دی چې رسول الله صلى الله عليه وسلم ابوقتاده رضي الله عنه د ځينو سيمو د زکاتونو د راغونډولو مسئول کړو، خو رسول الله صلى الله عليه وسلم او ځينې صحابه په لار روان وو چې ابوقتاده رضي الله عنه هم ورسره ملاو شو، د ښکار پېښه هم دغه وخت منځ ته راغله (عمدة القاري: ۱/۱۶۷)

علامه بنوري رحمه الله ددې خواب اړوند وايي: "هذا أقوى من كل ما قيل في حل هذا الإشكال لأنه صرح به في نفس الحديث" (معارف السنن: ۶/۳۴۶)

باب ما يجوز للمحرم قتله

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: «يَقْتُلُ الْمُحْرِمُ الْفَارَةَ وَالْحَيَّةَ وَالْكَلْبَ الْعَقُورَ وَالْجِدَاةَ وَالْمَقْرَبَ»

د محرم لپاره ضرري حيوان وژل روا دي

د ابن عمر رضي الله عنهما روايت دی چې رسول الله صلى الله عليه وسلم فرمايي چې محرم مږه، مار، سپی، تپوس او لږم وژلي شي.

فایده: د کومو ځناورو وژل چې د احرام په حالت کې جائز دي د هغې په تعداد کې احاديث په مختلفو الفاظو باندې راغلي دي چېرته څه کمی دی چېرته څه زیاتې دی، په بعض کتابونو کې د "کلب" سره د "عقور" يعنې ماتونکی سپی په بعض کې "سبع" يعنې لیوه لفظ زیاتي دی، په څه کې "غراب" يعنې د کارغه اضافه ده.

د همدې ځناورو په بحث کې په مختلفو عنواناتو باندې په علماء کرامو کې معمولي اختلافات دي؛ مثلاً په دینکې د علماء کرامو رایې مختلفې دي چې ددې ځناورو د وژلو جواز په څه خیال باندې ښه دی، د امام شافعي رحمه الله خیال دی چې دا ځناور نشي خوړل کېدی او کوم ځناور چې نه خوړل کېږي د هغې وژل د محرم لپاره جائز دي او ده باندې هيڅ فدی نه شته، امام مالک رحمه الله ددې خبرې طرفدار دی چې دا ضرر رسونکي ځناور دي او هر ضرر رسونکی ځناور محرم وژلی شي، په دې وجه کوم ځناور چې ضرر رسونکی نه وي، مثلاً گیدړه، پیشو، لږم وغیره ددې وژل د محرم لپاره جائز نه دي، که په دینکې یو ووژني؛ نو د هغه په تړد به فدی پرې راځي بیا د سپي په باره کې د راویانو اختلاف دی بعض ددې نه معروف سپی مراد کړی، پس د امام اوزاعي او د امام ابوحنيفه رحمه الله نه هم دا روايت دي او په هم دې حکم کې لیوه دی او د امام زفر رحمه الله په تړد ددې نه صرف لیوه مراد دی.

بَابُ مَا جَاءَ فِي تَرْوِيجِ الْمُحْرِمِ

أَبُو حَنِيفَةَ عَنْ سَمَاطٍ، عَنْ ابْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: «تَرْوِجُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَيْمُونَةَ بِنْتَ الْحَارِثِ، وَهُوَ مُحْرِمٌ»

د احرام په حالت کې نکاح کول

د ابن عباس رضي الله عنهما روایت دی چې رسول الله ﷺ د میمونې بنت حارث رضي الله عنها سره نکاح وکړه او هغه د احرام په حالت کې و.

فایده: ددې حدیث نه لاندې یوه زبردسته اختلافي مسئله ذکر شوې، په دې وجه د فریقینو د خیال نقطه او د استدلال وجې مختصر لیکلې شي، اختلافي مسئله دا ده چې محرم او محرمه د احرام په حالت کې نکاح کولی شي که نه؟

احناف د لومړي شق قائل دي او هم دا مسلک د عبدالله بن مسعود، عبدالله بن عباس او د انس بن مالک رضي الله عنهم دی او هم دا مسلک د سعید بن جبیر، عطاء، طاؤس، مجاهد، عکرمه، جابر، عمرو بن دینار رضي الله عنهم او د اهل عراق دی.

شوافع، مالکيه او حنابله د دویم شق قائل دي او هم دا تحقیق د عمر او علي رضي الله عنهما دی. د احنافو په مذهب باندې قرآن ناطق دی، د رسول الله ﷺ سنت په دې باندې گواه دي او قیاس ددې تائید کونکی دی، الله پاک فرمایي: ﴿فَانْكَحُوا مَا طَابَ لَكُمْ يَا وَانْكَحُوا الْاَيَامَ مِنْكُمْ﴾ چې دا حکم مطلق دی محرم او غیر محرم دواړو ته شامل دی، په خبر واحد سره د عدم احرام قید لگول په کتاب الله باندې زیادت دی چې هغه په یو شان هم روا نه دی، په مذکوره حدیث د احنافو په مذهب باندې یو زبردست حجت او پوخ دلیل دی دا حدیث په صحاح سته کې په مختلفو سندونو سره نقل دی، طحاوي، مجاهد، طاؤس، سعید بن جبیر، عکرمه جابر بن زید په سندونو سره د ابن عباس رضي الله عنهما روایت ذکر کړی دی.

اول خو د ابن عباس رضي الله عنهما علمي وسعت او ژور نظر او د هغه بې مثالې ژور خیال وکړی چې د رسول الله ﷺ د دعا په برکت هغوی په علم باندې رنگ و او د معلوماتو یو داسې سمندر ورسره و چې غاړه یې نه وه، د قرآن کریم تر ټولو لوی ترجمان و او د رسول الله ﷺ د کلام معنی پیژندونکی و، هم دا وجه وه چې د هغه وړوکی عمر کله هم د هغه په علم باندې داغ نه دی غورځولی، بلکې نور یې هم ښکلی کړی دی.

عمر رضي الله عنه به فرمایي: که ابن عباس رضي الله عنهما زموږ په شان عمر بیا مومي؛ نو په موږ کې څوک هم د هغه برابر کېدی نه شي، د هغوی یو حدیث د احنافو د مذهب د صداقت او صحت په ثبوت کې کافي دی او بیا چې کله ددې سره سره نور روایات هم ددې تائید کوي، مثلاً د عایشې رضي الله عنها حدیث کوم چې امام طحاوي رحمه الله په معاني الآثار کې او بزار په خپل مسند کې نقل کړی چې رسول الله ﷺ د بعضو بیبيانو سره د احرام په حالت کې نکاح کړی.

سهيلي رحمه الله ویلي چې د بعضو نه مراد میمونې رضي الله عنها ده، امام طحاوي رحمه الله فرمایي چې ددې ټول ناقلین ثقه دي، یا حدیث د ابوهریره رضي الله عنه کوم چې دارقطني او طحاوي راوړی دی، په دې مضمون چې رسول الله ﷺ د احرام په حالت کې د میمونې رضي الله عنها سره نکاح وکړه.

د قیاس تائید په څو وجو سره دی:

اول دا چې دا د نورو عقودو په مثل دی کوم چې د احرام په حالت کې جائز دي، په دیکې د حرمت څه خاصه وجه ده؟

بله دا چې که د احرام په حالت کې نکاح جائز نه وي؛ نو د قیاس تقاضا دا ده چې د احرام نه مخکې دي هم نکاح باقي پاتې نه شي، ځکه چې کوم شيان د نکاح سره منافي دي هغه نکاح واقع کېدو ته نه پرېږدي او نه هغه باقي پاتې کېږي، په دیکې ابتداء او بقا دواړه برابر دي.

دریم دا چې نکاح خو په هر حال د وطې په شان نه ده چې د محرم لپاره حرامه وي؛ خو داسې به ویلی شي چې جائز ده خو ترک یې اولی دی، لکه څنگه چې کوزده او د هغوی عمل صرف د جواز لپاره دی، که وایو چې نکاح ددې وجې نه ناجائز ده چې سبب د وطې گرځي؛ نو پکار وه چې د احرام په حالت کې خپله ښځه د ځان سره کول هم ناجائز وی، ځکه دا یو ځای کیدل هم د وطې سبب جوړېدی شي.

هو: یاده دي وي چې! په حنفي مذهب کې د ښځې ښکلول، غاړه اخیستل او مس کول هم ناجائز دي کوم چې په حقیقت کې د وطې اسباب او هغې ته دعوت ورکونکي دي.

څلورم میمونہ رَحْمَةُ اللَّهِ د ابن عباس رضي الله عنهما ترور وه، هغوی ته چې ددې نکاح په باره کې کوم علم کېدی شي هغه بل چاته کله نصیب کېدی شي؟ غرض دا چې د حنفي مذهب درې ستنې چې په هغې باندې دا مذهب برقرار او کلک دی.

اوس راشی: د مخالفینو د مذهب طرف ته!

د هغوی سره صرف د احادیثو ذخیره ده او په هغې کې د حجت خلاصه درې احادیث دي، یو خپله د میمونې رضي الله عنها حدیث دی، دویم د یزید بن الاصم او دریم د ابورافع رضي الله عنه حدیث دی چې د رسول الله صلی الله علیه و آله آزاد کړی غلام دی، دا فعلی احادیث دي او یو قولی حدیث دی کوم چې د عثمان رضي الله عنه نه نقل دی گویا ټول څلور احادیث دي.

د میمونې رضي الله عنها حدیث ابوداؤد، ترمذي او مسلم وغیره نقل کړی دی چې هغه فرمایي چې زما سره رسول الله صلی الله علیه و آله نکاح وکړه او زه حلاله وم، دا چونکې صاحبه د معاملې ده په دې وجه دوی وایي چې ددې خبره ډیره وزنې ده، موږ وایو بیشکه ددې خبره وزنې ده؛ خو په څه خبره کې د نکاح په معامله کې په کومه کې چې دا صاحبه د معاملې ده یا د رسول الله صلی الله علیه و آله د احرام په باره کې کومه چې په اصل کې د اختلاف نقطه ده او د هغې په علم کې دا او نور صحابه کرام رضي الله عنهم برابر دي، بلکې د ابن عباس رضي الله عنه قول د فقاہت او حفظ د مضبوطوالي د وجې نه ډیر بااعتماد دی، بیا میمونې رضي الله عنها ته چې د رسول الله صلی الله علیه و آله سره کوم نژدیکت نصیب شو هغه د سرف په مقام کې د حلالېدلو په صورت کې چې کله زفاف وشو، نه په حالت د احرام کې چې د هغې قول په نورو باندې مقدم شي.

اوس ددې حدیث اسنادي اړخ وگورئ!

اول خو دا امام بخاري رحمته الله علیه نه دی نقل کړی کوم چې ددې حدیث د ضعف نښه ده، بله دا چې امام ترمذي رحمته الله علیه دې حدیث ته غریب وایي، دریم ددې په سند کې جریر بن حازم ابن زید بن عبد الله الازدي

دی چې د هغوی په باره کې یې په تقریب کې ویلي: کله چې به هغه د خپلې حافظې نه روایت کولو نو د هغه به وهم پیدا کېدلو.

خلورم دا هم حقیقت دی چې سړی د ښځو نه په هر حال کې په حفظ او اتقان او فقاہت کې ډیر قوي وي، پس د ابن عباس رضی اللہ عنہما په مقابله کې د هغوی حدیث حجت نه شي جوړېدی.

دویم حدیث د یزید بن اصم دی چې د هغې په باره کې وایي که ابن عباس رضی اللہ عنہما ته د میمونې رضی اللہ عنہا د خورینې کېدلو د وجې نه برتري حاصله وي؛ نو یزید ته هم د هغه د خورینې کېدلو په وجه فضیلت حاصلېدل پکار دي؛ نو دواړه برابر شو، د هغه حدیث په طحاوي او نور کتابونو کې راغلی دی او مضمون هم دا دی چې رسول الله صلی اللہ علیہ وسلم د میمونې رضی اللہ عنہا سره د حلالېدلو په حالت کې نکاح وکړه.

ددې په ځواب کې موږ احناف وایو که ترجیح په خپلولی باندې وي؛ نو د ابن عباس رضی اللہ عنہما تلنه بیا هم درنېږي، ځکه که هغه یو طرف ته د میمونې رضی اللہ عنہا خورینې دی نو بل طرف ته د رسول الله صلی اللہ علیہ وسلم د تره زوی هم دی، دا برکتی رشته او بابرکته خپلولي یزید ته چېرته نصیب ده، بیا موږ صرف خپلولي کله د ترجیح بنیاد ګرځولې؟ چېرته یزید او چېرته ابن عباس رضی اللہ عنہما د عمرو بن دینار نه نقل دي چې هغوی په دې باندې زهري رضی اللہ عنہ خاموش کړو چې ابن الاصم یو متیازي کوچی څه پوهیږي! آیا ته هغه د ابن عباس رضی اللہ عنہما برابر ګرځوي، ددې نه علاوه د یزید په مقابله کې یو ابن عباس رضی اللہ عنہما نه دی بلکې عایشه رضی اللہ عنہا او ابوهریره رضی اللہ عنہما هم دی چې په هغوی کې هر یو د یزید نه زیات قابل د ترجیح دی.

اوس هم دا صورت باقي پاتې کیږي چې د یزید او د میمونې رضی اللہ عنہا حدیث کې تاویل کولو سره هغه د ابن عباس رضی اللہ عنہما حدیث موافق کړی شي، داسې چې د تزوج نه مراد زفاف شي، عقد ترې مراد نه شي، ځکه عادي سبب د زفاف لپاره تزوج دی او دا بیشکه د حلالېدلو په حالت کې شوي، دا تاویل قیاس ته نږدې دی او د حقیقت مطابق هم دی، نه دا چې د ابن عباس رضی اللہ عنہما په حدیث کې احرام د دخول في الحرم یا دخول في الشهر الحرام په معنی کې نه دی، ځکه د شریعت حقائق په لغوي معانو باندې مخکې دي، کنه بیا به په فقهاء کرامو کې دا لفظي جنگ پاتې شي او دا تاویل هم څه معنی نه لري، لکه چې بعض شوافعو کړی دی چې په حدیث د ابن عباس رضی اللہ عنہما کې د تزوج او د "وهو محرم" دا معنی نه ده چې د نکاح مسئله هغه وخت خلاصه شوه چې هغه محرم ؤ، ځکه چې بعینه دا تاویل د احنافو د طرف نه د یزید په حدیث کې هم کولی شي او دا قیاس ته نږدې هم دی او موافق د ډیرو روایتونو دی چې "تزوج میسونه وهو حلال" معنی دا چې د نکاح کیدلو معامله هغه وخت ښکاره شوه چې هغه حلال ؤ، اکثر روایتونه په دې باندې ګواه دي چې دا د حلالېدلو واقعه ده، ګویا نکاح په احرام کې شوې وه.

اوس وګورئ معامله د ابورافع رضی اللہ عنہ د حدیث چې دا هم د هغوی په دلائلو کې شمېرلی شي، ځکه چې هغه د نکاح په انعقاد کې د سفیر او استازي کار کولو او استازی معاملې ته ډیر د نږدې نه ګوري.

ددې په ځواب کې موږ اول هم هغه ځواب وایو کوم چې مو د میمونې رضی اللہ عنہا حدیث په ځواب کې ویلی ؤ چې د هغه استازي د نکاح په معامله کې د هغه خبره وزني کوي، نه د رسول الله صلی اللہ علیہ وسلم د محرم

کیدلو او غیر محرم کیدلو په معامله کې چې په هغې کې اصل اختلاف دی او په دیکې دا صحابي او نور صحابه کرام رضی الله عنہم ټول یو شان دي، بلکې نورو صحابه کرامو رضی الله عنہم خصوصاً ابن عباس رضی الله عنہما ته په هر صورت ترجیح حاصله ده، بیا په اسنادي اړخ سره هم دا حدیث تقسیم دی: اول خو دا حدیث په صحیحینو کې نشته او ترمذي چې نقل کړی دی نو هغه هم ورته صرف حسن ویلي، گویا د هغوی په نزد د صحت درجې ته دا نه دی رسیدلی.

بل دا چې ددې حدیث په اتصال باندې ابن عبدالبر اعتراض کړی، ځکه چې د ابورافع رضی الله عنہ وفات د سلیمان بن یسار رضی الله عنہ د پیدایښ نه درې کاله وروسته شوی؛ نو اوس د سلیمان د ابورافع نه څنګه سماع ثابت ده؟

دریم مطر وراق کوم چې ددې حدیث په سند کې دی ضعیف دی، یحیی بن سعید او امام احمد دواړو هغه ته ضعیف ویلي.

د فعلی احادیثو قصه ختمه شوه.

پاتې شو قولی حدیث د عثمان رضی الله عنہ، بهشکه دا اصول په خپل ځای د منلو قابل دي چې قولی حدیث په فعلی باندې مقدم دی؛ خو دا هغه وخت کله چې قولی حدیث د فعلی حدیث نه د سند په لحاظ ډیر قوي وي او دلته دا صورت نه دی.

ځکه چې د ابن عباس رضی الله عنہما نه روایت کونکي اصحاب فقهاء، اهل حفظ او ضبط کونکي دي چې د هغوی برابر د عثمان رضی الله عنہ په حدیث کې یو هم نشته، مثلاً سعید بن جبیر، عطاء، طاؤس، مجاهد، عکرمه، جابر بن زید رضی الله عنہ وغیره او د عثمان رضی الله عنہ حدیث د نبیه بن وهب څخه دی کوم چې نه د عمرو بن دینار د مرتبې دی نه د جابر بن زید برابر نه د مسروق د مقابلې کوم چې د عایشې رضی الله عنہا نه روایت کوي.

قسطلاني په ارشاد الساري کې ویلي چې امام بخاري رحمته الله علیه د عثمان رضی الله عنہ حدیث ته ضعیف ویلي، ځکه چې په دیکې نبیه بن وهب دی، دریم په دې دواړو احادیث قولی او فعلی کې تطبیق په آسانتیا سره کېدلی شي چې دا نهی تنزیهي شي، لکه کوزده کې هم نهی تنزیهي ده، یعنې مطلب دا چې په احرام کې د حاجي د شان خلاف ده چې په دې قسمه مشغلو کې مصروف شي کوم چې د هغه عبادت ته حائل جوړېږي، ځکه چې هغه به په دې سلسله کې د کوزدې په لاثجو کې نښلي، پیغام لیږل سوال او ځواب د میلنو په میلستیا کې به مشغول شي چې د هغې په وجه به د زړه نرمي او د هغه ټول عبادت خاورو سره خاوري شي.

خو چونکې رسول الله صلی الله علیه و آله ته په خپل پوره طاقت باندې پوره اختیار او قبضه حاصله وه، په دې وجه د رسول الله صلی الله علیه و آله لپاره دا هر څه روا و، بیا د شوافعو خپل خیال ددې تاویل تائید کوي چې هغوی په «ولا یخطب» کې نهی تنزیهي منلې ده؛ نو «لا ینکح» کوم چې ددې برابر دی په هغې کې ولې نهی تنزیهي مراد نه کړو؟ لهذا ددې پوره بحث په ختمیدلو باندې به دا منل پکار وي چې صرف حنفي مذهب د قرآن په رڼا او د سنت په لاس او د عقل او درایت په تقاضا حق دی او د منلو قابل دی.

«والله أعلم بحقيقة الحال»

خلاصه

د احنافو په نزد د احرام په حالت کې خپله نکاح کول او خان په نکاح ورکول، (انکاح) دواړه جائز دي؛ خو کوروالی او اسباب د کوروالي ناروا دي، د ائمه ثلاثه وو په نزد د احرام په حالت کې نکاح او انکاح دواړه ناجائز دي.

د احنافو دلیل:

د ابن عباس رضي الله عنه روایت دی: "أَنَّ النَّبِيَّ صَلَّى اللَّهُ عَلَيْهِ وَسَلَّمَ تَزَوَّجَ مَيْمُونَةَ وَهُوَ مُحْرِمٌ." (سنن ترمذي: ۱/۱۷۲)

د ائمه ثلاثه وو دلیل:

- (۱): د عثمان رضي الله عنه روایت دی: "إِنَّ الْمُحْرِمَ لَا يَنْكِحُ وَلَا يُنْكَحُ" (سنن ترمذي: ۱/۱۷۱)
- (۲): د ابورافع روایت دی: "تَزَوَّجَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَيْمُونَةَ وَهُوَ حَلَالٌ، وَبَنَى بِهَا وَهُوَ حَلَالٌ، وَكُنْتُ أَنَا الرَّسُولَ فِيمَا بَيْنَهُمَا." (ترمذي: ۱/۱۷۲)
- (۳): یزید بن الاصم د ميمونه رضي الله عنها څخه روایت کوي: "عَنْ مَيْمُونَةَ قَالَتْ: تَزَوَّجَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ حَلَالٌ" (مسلم: ۱/۴۵۴)

جواب:

د عثمان رضي الله عنه قولی حدیث: "إِنَّ الْمُحْرِمَ لَا يَنْكِحُ وَلَا يُنْكَحُ" په کراهت بناء دی، کراهت هم د هغه چا لپاره دی چې د نکاح وروسته په خپل خان اعتماد ونه لري او د کوروالا سره د کوروالي وېره وي، لکه څرنګه چې د جمعی د اذان پرمهال بیع مکروه ده؛ خو نافذه به وي.

د اختلاف اصل دارومدار د ميموني رضي الله عنها روایت دی چې دې د رسول الله صلى الله عليه وسلم سره د هغه د حلالوالي پرمهال واده کړی و، ائمه ثلاثه هغه روایت ته ترجیح ورکوي چې ميموني رضي الله عنها د نبی عليه السلام سره د هغه د حلالوالي پرمهال واده کړی و، د ترجیح وجه دا بیانوي چې خپله د ميموني رضي الله عنها څخه همدا روایت نقل شوی.

احنافو د ابن عباس رضي الله عنه روایت ته ترجیح ورکړې ده، په دې اړه بل روایت د ابن عباس رضي الله عنه روایت ته د سند په اعتبار سره نه شي رسېدلی.

د ابن عباس رَضِيَ اللهُ عَنْهُ د روايت د ترجيح وجهي:

- (۱): دا حديث د باب اصح روايت دی، په همدې موضوع کې نور روايتونه د سند په اعتبار سره دې حديث ته نه شي رسېدلي.
- (۲): د ابن عباس رَضِيَ اللهُ عَنْهُ د روايت بې شمېره شواهد موجود دي چې د صحت اقرار يې علامه ابن حجر عسقلاني رَحِمَهُ اللهُ په فتح الباري کې کړی دی.
- (۳): د ابن عباس رَضِيَ اللهُ عَنْهُ څخه دغه روايت په تواتر سره نقل شوی. په معارف السنن کې علامه بنوري رَحِمَهُ اللهُ ليکلي چې د شلو څخه زياتو تابعينو دغه روايت د ابن عباس رَضِيَ اللهُ عَنْهُ څخه نقل کړی. (معارف السنن: ۳۵۰/۶، ۳۵۱)
- (۴): د سيرت او تاريخي کتابونو څخه هم د ابن عباس رَضِيَ اللهُ عَنْهُ د روايت تاييد معلومېږي، لکه په طبقات ابن سعد کې دي: چې رسول الله صَلَّى اللهُ عَلَيْهِ وَسَلَّمَ د عمرة القضاء په سفر کې د سرف مقام ته ورسېد او د ميموني رَضِيَ اللهُ عَنْهَا سره يې واده وکړ، په داسې حال کې چې رسول الله صَلَّى اللهُ عَلَيْهِ وَسَلَّمَ په دغه وخت کې محرم ؤ، بيا د عمرې څخه د واپس کېدو پرمهال په همدې سرف مقام کې رسول الله صَلَّى اللهُ عَلَيْهِ وَسَلَّمَ د خپلې کوروالا سره کوروالی کړی ؤ په داسې حال کې چې حلال شوی ؤ. (طبقات ابن سعد: ۱۳۲/۸، ۱۳۵ في ترجمة ميمونة)
- (۵): د يزيد بن الاصم يو روايت د ابن عباس رَضِيَ اللهُ عَنْهُ د روايت سره موافق دی، په طبقات ابن سعد کې بيان شوی دی. (طبقات ابن سعد: ۸/۱۳۳ في ترجمة ميمونة)

بَابُ مَا جَاءَ فِي الْحَجَامَةِ لِلْمُحْرِمِ

أَبُو حَنِيفَةَ عَنْ حَمَّادٍ عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اخْتَجَمَ، وَهُوَ مُحْرِمٌ»

د محرم لپاره بنکر لگول

د ابن عباس رَضِيَ اللهُ عَنْهُ روايت دی چې رسول الله صَلَّى اللهُ عَلَيْهِ وَسَلَّمَ بنکر ولگولو په داسې حال کې چې هغه محرم ؤ. **فایده:** ددې حديث نه معلومه شوه چې د احرام په حالت کې بنکر لگول جائز دي او ددې مسئلې بنیاد د قرآن کریم په دې آیت باندې دی: ﴿فَمَنْ كَانَ مِنْكُمْ مَرِيضًا أَوْ بِهِ أَذًى مِنْ رَأْسِهِ فَفَدِيَةٌ﴾ گویا دا د عذر په بنیاد دی او په هغه باندې هم فدیة ده.

خلاصه

د امام اعظم ابو حنيفه، امام شافعي او امام احمد رَحْمَةُ اللهِ په نژد د محرم لپاره د ښکر لگول روا دي، په دې شرط چې د ښکر لگولو په وجه وېښته کاب (پرې) نه شي، که د ښکر لگولو په وجه وېښته کاب شي؛ نو بيا به د وېښتو فديه ورکوي او د امام مالک رَحْمَةُ اللهِ په نژد د سختې اړتيا پرته د ښکر لگول جائز نه دي.

د انمه ثلاثه وودليل:

(۱): عَنْ ابْنِ عَبَّاسٍ رَضِيَ اللَّهُ عَنْهُمَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اخْتَجَمَ، وَهُوَ مُحَرَّمٌ».

(سنن ترمذي: ۱/۱۷۱)

(۲): د مسند امام اعظم پورتنی روایت هم د احنافو دلیل دی.

امام مالک رَحْمَةُ اللهِ دغه روایت په ضرورت باندې حمل کوي، دده مستدل هغه روایتونه دي چې په عمدة القاري کې علامه عيني رَحْمَةُ اللهِ ذکر کړي چې په هغې کې د ابن عمر رَحْمَةُ اللهِ روایت تر ټولو وړاندې دی. (عمدة القاري: ۱۰/۱۹۳)

دا خبره باید یاد وساتل شي چې دا ټول بحث د ښکر لگوونکي محرم (محجوم) اړوند دی، کله نو د ښکر لگولو والا (حاجم) په باره کې د امام مالک رَحْمَةُ اللهِ په نژد هم ممانعت نشته.

باب استلام الركن والحجر

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «مَا تَرَكْتُ اسْتِلَامَ الْحَجَرِ مُنْذُرَ آيَةٍ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْتَلِمُهُ».

رکن یماني او حجر اسود ښکلول

ابن عمر رَضِيَ اللَّهُ عَنْهُمَا فرمایي چې ما د حجر اسود ښکلول نه دي پرېښودلي، د کوم وخت څخه چې ما رسول الله ﷺ د هغې په ښکلولو باندې لیدلی دی.

نایده: حجر اسود ښکلول د ټولو امامانو په نژد سنت دی، په دیکې چا هم اختلاف نه دی کړی.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ ابْنِ مَسْعُودٍ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَا أَكْثَبْتُ إِلَى الرُّكْنِ الْيَمَانِيِّ إِلَّا لَقِيتُ عِنْدَهُ جَبْرِيْلَ عَلَيْهِ السَّلَامُ، وَ عَنْ عَطَاءِ بْنِ أَبِي رَبَاحٍ، قَالَ: قِيلَ: يَا رَسُولَ اللَّهِ، تُكْثِرُ مِنْ اسْتِلَامِ الرُّكْنِ الْيَمَانِيِّ؟ قَالَ: «مَا أَتَيْتُ عَلَيْهِ قَطُّ، إِلَّا وَجَبْرِيْلُ قَائِمٌ عِنْدَهُ، يَسْتَغْفِرُ لِمَنْ يَسْتَلِمُهُ».

عبد الله بن مسعود رَضِيَ اللَّهُ عَنْهُ فرمایي چې رسول الله صلی الله علیه وسلم وفرمايل: زه چې کله هم رکن یماني ته ورسیدم؛ نو جبرئیل عَلَيْهِ السَّلَام می هلته وموندلو، د عطاء بن أبي رباح نه (مرسل) روایت.

دی چې رسول الله صلی الله علیه وسلم ته عرض وشو چې تاسو اکثر رکن یماني مس کوی یا یې بنکلوئ؟ رسول الله ﷺ وفرمایل: زه کله هم ددې خوا ته نه یم راغلی مگر دا چې ما جبرئیل علیه السلام ددې سره ولاړ او د بنکلونکو په حق کې دعا کونکی وموندلو.

فایده: ددې تائید د هغه حدیث څخه کیږي کوم چې ابوالشیخ د ابن عباس رضی الله عنه نه روایت کړی دی چې د هغې مضمون دا دی چې رسول الله ﷺ وفرمایل: زه چې کله هم په رکن یماني باندې تیرېږم؛ نو د هغې سره مې یوه فرشته وموندل کومه چې په تیزه تیزه آمین وايي، تاسو چې کله د هغې په خوا کې تیرېږئ؛ نو دا دعا لولئ: ﴿ربنا اتنا فی الدنيا حسنة و فی الآخرة حسنة وقنا عذاب النار﴾

أَبُو حَنِيفَةَ عَنْ عَبْدِ اللَّهِ بْنِ دِينَارٍ، عَنْ ابْنِ عُمَرَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، كَانَ يَقُولُ بَيْنَ الرُّكْنِ وَالْحَجَرِ الْأَسْوَدِ: «اللَّهُمَّ إِنِّي أَعُوذُ بِكَ مِنَ الْكُفْرِ، وَالْفَقْرِ، وَاللُّلِّ، وَمَوَاقِفَ الْخِزْيِ فِي النَّتْيَا وَالْآخِرَةِ»

د ابن عمر رضی الله عنه روایت دی چې رسول الله ﷺ به د حجر اسود او د رکن یماني په مینځ کې ودرېد او فرمایل به یې ای الله زه پناه غواړم ستا په ذریعه د کفر او فقر او ذلت او په دنیا او آخرت کې د رسوایی د ځایونو نه.

فایده: ددې قسم دعاگانو په اړه چې کوم حدیثونه راغلي دي، په هغې کې اگر چې بعض د سند په لحاظ سره ضعیف دي؛ خو د یو بل سره په ملاویدو باندې دا قوت نیسي، بیا بعض صحیح او حسن هم دي، ددې نه علاوه د اعمالو په فضائلو کې ضعیف احادیث هم د عمل قابل وي.

أَبُو حَنِيفَةَ عَنْ حَمَّادٍ عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: «طَافَ النَّبِيُّ صَلَّى اللَّهُ عَلَيْهِ وَسَلَّمَ بِالْبَيْتِ وَهُوَ شَاكٍ عَلَى رَاحِلَتِهِ يَسْتَلِمُ الْأَرْكَانَ»

د ابن عباس رضی الله عنه نه روایت دی چې رسول الله ﷺ د بیت الله طواف وکړو د بیماری په حال کې په خپله سورلی باندې، رسول الله ﷺ به رکن یماني او حجر اسود په خپل کور لږګي سره بنکلولو.

په یو روایت کې دي چې ابن عباس رضی الله عنه وفرمایل: رسول الله ﷺ د صفا مروه په مینځ کې سعی وکړه په حالت د بیماری کې په خپله سورلی باندې

وَفِي رِوَايَةٍ قَالَ: «طَافَ النَّبِيُّ صَلَّى اللَّهُ عَلَيْهِ وَسَلَّمَ بَيْنَ الصَّفَا وَالْمَرْوَةِ وَهُوَ شَاكٍ عَلَى رَاحِلَتِهِ»

فایده: دا حدیث ددې خبرې دلیل دی چې د بیماری په وجه په سورلی باندې سعی کول جائز دي، د ارکان نه مراد رکنین یمانین مراد دي، ځکه چې رکنین شامیین نه شي بنکلولی، اگر چې بعضو سلفو دې ته مستحب ویلي دي؛ خو اتفاق په دې باندې دی قضي، ابوالطیب او امام نووي رحمهم الله په دې باندې اجماع نقل کړې ده.

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ رَضِيَ اللَّهُ عَنْهُمَا، «أَنَّ النَّبِيَّ صَلَّى اللَّهُ عَلَيْهِ وَسَلَّمَ رَمَلَ مِنَ الْحَجَرِ إِلَى الْحَجَرِ»
د ابن عباس رضی اللہ عنہما روایت دی چې رسول الله ﷺ د حجر اسود نه تر حجر اسود پورې رمل وکړو (گویا په پوره چکر کې).

فایده: رمل وايي سينه ويستل او اوږې خوځولو سره تيز تيز قدمونه اخيستل، رسول الله ﷺ په درې چکرو کې رمل کړی او په څلورو کې يې د عادت مطابق رفتار کړی، د جابر رضی اللہ عنہ نه هم داسې روایت دی: اوس په صحيحينو کې د ابن عباس رضی اللہ عنہ د دواړو رکنونو په مينځ کې چې صرف د مشي روایت دی هغه د جابر رضی اللہ عنہ په حديث باندې منسوخ دی.

نووي او قسطلاني رحمهما الله ددې تصريح کړې ده، ځکه چې په حديث د ابن عباس رضی اللہ عنہ کې د عمرة القضاء طرف ته اشاره ده کومه چې ۷ هجري کې د فتح مکې نه مخکې واقع شوه، بيا چې کله رسول الله ﷺ حجة الوداع ادا کړه؛ نو رمل يې وکړو، حديث د جابر رضی اللہ عنہ وروسته واقعې بيانوي په دې وجه هم دا د عمل قابل دی.

بَابُ مَا جَاءَ فِي الْجَمْعِ بَيْنَ الْمَغْرِبِ وَالْعِشَاءِ بِالْمُزْدَلِفَةِ

أَبُو حَنِيفَةَ عَنْ يَحْيَى بْنِ أَبِي حَبِيٍّ عَنْ أَبِي جُنَابٍ، عَنْ هَانِي بْنِ زَيْدٍ، عَنْ ابْنِ عُمَرَ، قَالَ: "أَفْضُنَا مَعَهُ مِنْ عَرَفَاتٍ، فَلَمَّا نَزَلْنَا جَمْعًا أَقَامَ، فَصَلَّيْنَا الْمَغْرِبَ مَعَهُ، ثُمَّ تَقَدَّمَ فَصَلَّى رَكْعَتَيْنِ، ثُمَّ دَعَا بِمَاءٍ، فَصَبَّ عَلَيْهِ، ثُمَّ أَوَى إِلَى فِرَاشِهِ، فَقَعَدْنَا نَنْتَظِرُ الصَّلَاةَ طَوِيلًا، ثُمَّ قُلْنَا: يَا أَبَا عَبْدِ الرَّحْمَنِ، الصَّلَاةُ، فَقَالَ: أَيُّ صَلَاةٍ؟ قُلْنَا: الْعِشَاءُ، الْآخِرَةُ، فَقَالَ: أَمَّا كَمَا صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَدْ صَلَّيْتُ، وَفِي رِوَايَةٍ: عَنْ ابْنِ عُمَرَ رَضِيَ اللَّهُ عَنْهُمَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ «جَمَعَ بَيْنَ الْمَغْرِبِ وَالْعِشَاءِ»

په عرفه کې دوه لمونځونه جمع کول

هاني بن يزيد رحمه الله فرمايي چې موږ د ابن عمر رضی اللہ عنہما سره د عرفات نه واپس شو؛ نو مزدلفې ته ښکته شو بيا مو اقامت وکړو او موږ د هغه سره د ماښام لمونځ وکړو بيا هغه مخکې شو او د ماسخوتن د لمانځه دوه رکعت يې وکړه، ددې نه پس يې اوبه راوغوښتلې او غسل يې وکړو او د آرام لپاره په بستره پريوتلو، موږ د لمانځه په انتظار کې تر ډيره وخته ناست وو، آخر موږ وويل اي ابو عبد الرحمن! لمونځ (يعنې د لمانځه لپاره تشریف راوړئ) هغه وفرمايل: کوم لمونځ؟ موږ وويل د ماسخوتن لمونځ، هغه وفرمايل: څنگه چې رسول الله صلى الله عليه وسلم لمونځ کړی و هغه شان ما هم وکړو (يعنې دواړه لمونځونه مو جمع کړه او لمونځ مو ادا کړو) په يو روایت کې دي چې ابن عمر رضی اللہ عنہما د رسول الله ﷺ نه روایت وکړو او رسول الله ﷺ ماښام او ماسخوتن جمع کړه.

فایده: په دیکې د احنافو او شوافعو اختلاف دی چې دواړه لمونځونه په یو آذان او اقامت سره ادا شي که د هر یو لپاره ځانته ځانته اقامت او آذان وشي؟

احناف د لومړي خیال تابع دي او شوافع ددې خیال حمایت کوي چې آذان یو دی او اقامتونه جدا جدا دي. په حنفي مذهب باندې اکثر او ډیر احادیث دي کوم چې په صحاح کې روایت شوي دي او بعض روایات د جابر رضی الله عنه هم دي، بلکې د ابن عباس رضی الله عنهما او ابویوب رضی الله عنه روایات هم ددې خیال تائید کوي، پس د ابن عباس رضی الله عنه په حدیث کې کوم چې ابوالشیخ اصبهاني نقل کړی دی د رسول الله صلی الله علیه وسلم په باره کې صفا الفاظ دي: «صلى المغرب والعشاء باقامة واحدة» چې رسول الله صلی الله علیه وسلم د ماسخوتن او د مابنام لمونځ په یو اقامت سره ادا کړو او هم داسې په مصنف ابن أبي شيبة رضی الله عنه کې دي.

د شوافعو د مذهب حجت د اسامه بن زید رضی الله عنه حدیث دی کوم چې په صحیحینو کې ذکر دی چې د هغې صفا الفاظ دي: «فصلی بها المغرب والعشاء بأذان واحد وإقامتين» چې رسول الله صلی الله علیه وسلم په مزدلفه کې د مابنام او ماسخوتن لمونځ په یو آذان او دوه اقامتونو سره وکړو، بهر حال په روایاتو کې سخت تعارض دی چې په هغې سره په دې معامله کې ډیر تردد پیدا شو؛ نو اصولاً اقل تیقن (یو اقامت) باندې عمل کول قیاس ته نژدې دي.

د ابویوب رضی الله عنه روایت دی چې ما د حجة الوداع په موقع باندې په مزدلفه مقام کې د رسول الله صلی الله علیه وسلم سره د مابنام او ماسخوتن لمونځونه وکړه.

أَبُو حَنِيفَةَ عَنْ عَدِيٍّ، عَنْ عَبْدِ اللَّهِ بْنِ يَزِيدَ، عَنْ أَبِي أَيُّوبَ رَضِيَ اللَّهُ عَنْهُ، قَالَ: «صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْمَغْرِبَ وَالْعِشَاءَ فِي حَجَّةِ الْوَدَاعِ بِالْمَزْدَلِفَةِ»

فایده: بخاري، مسلم، نسائي، ابن ماجه او امام محمد رضی الله عنه په موطاء کې هم دا حدیث په هم دي سند سره ذکر کړی، په طبراني کې د جابر جعفي او محمد بن أبي ليلى په واسطه دا حدیث هم په دي سند سره نقل دی؛ خو په هغې کې "یاقامة واحدة" لفظ هم دی کوم چې د حنفي مذهب پوره تائید کوي، ځکه د ثقة زیادت معتبر دی، په جابر الجعفي کې اگر چې ضعف دی؛ خو د امام محمد رضی الله عنه سره په یو ځای کېدلو باندې د هغه ضعف ختم شو.

أَبُو حَنِيفَةَ عَنْ أَبِي إِسْحَاقَ، عَنْ عَبْدِ اللَّهِ بْنِ يَزِيدَ الْخَطَمِيِّ، عَنْ أَبِي أَيُّوبَ رَضِيَ اللَّهُ عَنْهُ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى الْمَغْرِبَ وَالْعِشَاءَ بِجَمْعٍ، بِأَذَانٍ وَإِقَامَةٍ وَاحِدَةٍ»

د ابویوب رضی الله عنه نه روایت دی چې رسول الله صلی الله علیه وسلم په مزدلفه کې په یو آذان او یو تکبیر سره د مابنام او ماسخوتن لمونځونه ادا کړه.

فایده: دا حدیث د حنفي مسلک په ډېرو صفا الفاظو کې ترجماني کوي چې د هغې په تائید کې موږ د طبراني د حدیث حواله ورکړې ده.

خلاصه

د حج په ورځو کې جمع بين الصلوتين دوه ځله مشروع ده:

(۱): د عرفات په ميدان کې د ماسپښين او مازيگر لمونځ د ماسپښين په وخت کې ادا کول دېته جمع بين الصلوتين تقديم ويل کېږي.

(۲): په مزدلفه کې د مابښام او ماسخوتن لمونځونه د ماسخوتن په وخت کې ادا کول دا جمع بين الصلوتين تاخير ده.

د احنافو په نژد جمع بين الصلوتين په عرفات کې سنت او په مزدلفه کې واجب ده او د ائمه ثلاثه وو په نژد دواړه سنت دي. (فتح الملهم: ۳/۲۷۸)

په عرفات کې جمع بين الصلوتين لپاره د اذان او اقامت شمېر:

په عرفات کې د جمع بين الصلوتين باره کې د اذان او اقامت اړوند درې قوله دي:

(۱): د امام ابوحنيفه او امام شافعي رَحْمَةُ اللهِ عَلَيْهِمَا په نژد په عرفات کې جمع بين الصلوتين لپاره يو اذان او دوه اقامت مشروع دي.

(۲): د امام مالک رَحْمَةُ اللهِ عَلَيْهِمَا په نژد عرفات کې جمع بين الصلوتين لپاره دوه اذانه او دوه اقامت مشروع دي.

(۳): د امام احمد رَحْمَةُ اللهِ عَلَيْهِمَا په نژد به په عرفات کې جمع بين الصلوتين پرته له اذانه د دوه اقامتونو سره ادا کېږي.

په مزدلفه کې جمع بين الصلوتين لپاره د اذان او اقامت شمېر:

په مزدلفه کې د جمع بين الصلوتين لپاره د اذان او اقامت اړوند څلور قوله مشهور دي:

(۱): امام ابوحنيفه او امام ابو يوسف رَحْمَةُ اللهِ عَلَيْهِمَا فرمايي: چې يو اذان او يو اقامت به کېږي، د امام شافعي رَحْمَةُ اللهِ عَلَيْهِمَا پخوانی قول همدا سې دی.

(۲): امام شافعي رَحْمَةُ اللهِ عَلَيْهِمَا فرمايي چې يو اذان او دوه اقامت به کېږي، په احنافو کې د امام زفر، امام طحاوي او شيخ ابن الهمام رَحْمَةُ اللهِ عَلَيْهِمَا مسلک همدا دی.

(۳): د امام مالک رَحْمَةُ اللهِ عَلَيْهِمَا قول دا دی چې دوه اذانه او دوه اقامت به کېږي.

(۴): د امام احمد رَحْمَةُ اللهِ عَلَيْهِمَا مشهور قول دا دی چې دوه اقامت به پرته له اذانه ادا کېږي.

د احنافو دليلونه:

(۱): د جابر رَحْمَةُ اللهِ عَلَيْهِ خه روايت دی: ثُمَّ أَذَّنَ، ثُمَّ أَقَامَ فَصَلَّى الظُّهْرَ، ثُمَّ أَقَامَ فَصَلَّى الْعَصْرَ.

(مسلم: ۱/۳۹۷)

(۲): رسول الله صَلَّى اللهُ عَلَيْهِ وَسَلَّمَ په عرفات کې جمع بين الصلوتين په يو اذان او دوه اقامتونو سره ادا کړه.
 (۳): په مزدلفه کې د جمع بين الصلوتين لپاره د يو اذان او يو اقامت مشروع کېدو اړوند په ابوداؤد کې د ابن عمر رَضِيَ اللهُ عَنْهُ په روايت باندې دليل نيسي، فرمايي: چې رسول الله صَلَّى اللهُ عَلَيْهِ وَسَلَّمَ په مزدلفه کې د يو اذان او يو اقامت وروسته وفرمايل: "فَقَالَ: صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ هَكَذَا" (ابوداؤد، كتاب المناسك ۱/۲۸۲، باب الصلوة بجمع)

(۴): د ابويوب انصاري رَضِيَ اللهُ عَنْهُ روايت دی: "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَمَعَ بَيْنَ صَلَاةِ الْمَغْرِبِ وَصَلَاةِ الْعِشَاءِ بِالْمُزْدَلِفَةِ، بِأَذَانٍ وَاحِدٍ وَإِقَامَةٍ وَاحِدَةٍ" (نصب الراية: ۳/۶۹)
د امام مالک رَحْمَةُ اللهِ د ليلونه:

(۱): د دوی سره مرفوع روايت نشته، دوی د عبد الله بن مسعود رَضِيَ اللهُ عَنْهُ په عمل باندې دليل نيسي کوم چې امام بخاري رَحْمَةُ اللهِ په خپل کتاب کې نقل کړی. (بخاري: ۱/۲۲۷)
ځواب:

د بخاري په روايت کې تصريح ده چې عبد الله بن مسعود رَضِيَ اللهُ عَنْهُ د ماښام د لمونځ وروسته د دوی وخورل، بيا يې د ماسخوتن لمونځ ادا کړو، دلته د دوه لمونځونو ترمنځ جدايي راغله او د جدايي په صورت کې د احنافو په نزد هم دوه اقامته مشروع دي، البته احناف د دوه اذانونو قائله نه دي او د دوه اذانونو تشریح داسې کوي چې خلک يو خوا بل خوا خپاره شوي وي بيا به د خلکو د غوندو لولو لپاره دويم اذان شوی وي. (عمدة القاري: ۱۴/۱۰، ۱۵)

(۲): د مرفوع روايت په مقابله کې موقوف مرجوح وي

د امام احمد رَحْمَةُ اللهِ د ليلونه:

(۱): عَنْ ابْنِ عُمَرَ رَضِيَ اللَّهُ عَنْهُمَا قَالَ: «جَمَعَ النَّبِيُّ صَلَّى اللَّهُ عَلَيْهِ وَسَلَّمَ بَيْنَ الْمَغْرِبِ وَالْعِشَاءِ بِجَمْعٍ كُلِّ وَاحِدَةٍ مِنْهُمَا بِإِقَامَةٍ». (بخاري: ۱/۲۲۷)

د ابوداؤد په روايت کې دي: "لَمْ يُنَادِ فِي وَاحِدَةٍ مِنْهُمَا"

ځواب:

د ابن عمر رَضِيَ اللهُ عَنْهُ په روايت کې سخت اضطراب دی، د هغه څخه د اذان او اقامت زيات صورتونه نقل شوي دي، دا ټول به هغه صحيح گڼل، نو د اضطراب له وجې به د مرفوع روايتونو په مقابل کې دا روايتونه بې عمله پاتې کيږي.

(۲) : دغه راز جمع بين الصلوتين لپاره د عبد الله بن عمر رضي الله عنه په اثر باندې دليل نيسي او د دوی سره هم په خپله د عوه باندې مرفوع روايت نشته.
خواب:

موقوف روايت د مرفوع روايت په مقابله کې دليل (حجت) نه جوړيږي

باب رمي الجمار

أَبُو حَنِيفَةَ عَنْ سَلَمَةَ، عَنِ الْحَسَنِ الْعُرَيْنِيِّ، عَنِ ابْنِ عَبَّاسٍ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ عَجَلَ صَعْفَةَ أَهْلِهِ وَقَالَ لَهُمْ: «لَا تَرْمُوا جَمْرَةَ الْعَقَبَةِ حَتَّى تَطْلُعَ الشَّمْسُ»

جمرات (شیطانان) په کا نو ویشتل

د ابن عباس رضي الله عنه روايت دی چې رسول الله صلی الله علیه وسلم د خپل کور کمزوري خلک زر روان کړه (يعني بنسختې او ماشومان) هغوی ته یې وویل: چې هغوی دي رمی د جمره عقبه نه کوي تر څو چې لمر نه وي راختلی.

فایده: دا عمل هم ددې مصلحت لپاره ؤ چې د گنې نه مخکې مخکې دوی د رمي نه فارغه شي، په ارشاد الساري کې هم داسې دي

أَبُو حَنِيفَةَ عَنْ حَمَّادٍ عَنْ سَعِيدِ بْنِ جُبَيْرٍ، عَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَعْفَةَ أَهْلِهِ وَقَالَ لَهُمْ: «لَا تَرْمُوا جَمْرَةَ الْعَقَبَةِ حَتَّى تَطْلُعَ الشَّمْسُ»

د ابن عمر رضي الله عنه روايت دی چې رسول الله صلی الله علیه وسلم د خپلې کورنۍ کمزوري خلک وليږل او وې فرمايل: چې تر څو پورې لمر نه وي راختلی د جمره عقبه رمی دي نه کوي.

فایده: د احنافو په نزد رمي د شپې جائز نه ده ځنګه چې طواف افاضه د سهار نه مخکې ناجائز دی، د مالکیانو هم دا مذهب دی، شوافعو او حنبليانو به د نیمې شپې نه پس رمي جائز کول، د احنافو او مالکیانو په مذهب دا دواړه احاديث صفا دلالت کوي.

أَبُو حَنِيفَةَ عَنْ عَطَاءٍ، عَنِ ابْنِ عَبَّاسٍ رَضِيَ اللَّهُ عَنْهُمَا، «أَنَّ النَّبِيَّ صَلَّى اللَّهُ عَلَيْهِ وَسَلَّمَ لَبَّى حَتَّى رَمَى جَمْرَةَ الْعَقَبَةِ»، وَفِي رِوَايَةٍ: عَنِ ابْنِ عَبَّاسٍ رَضِيَ اللَّهُ عَنْهُمَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ «أَرَدَ الْفَضْلَ بْنَ عَبَّاسٍ رَضِيَ اللَّهُ عَنْهُمَا، وَكَانَ غُلَامًا حَسَنًا، فَجَعَلَ يُلَا حِطَّ النِّسَاءِ، وَالنَّبِيُّ صَلَّى اللَّهُ عَلَيْهِ وَسَلَّمَ يَصْرِفُ وَجْهَهُ، فَلَبَّى حَتَّى رَمَى جَمْرَةَ الْعَقَبَةِ».

د ابن عباس رضي الله عنه روايت دی چې رسول الله صلی الله علیه وسلم د جمره عقبه تر رمي پورې مسلسل تلبیه ويل او په یو روايت کې د ابن عباس رضي الله عنه نه داسې روايت دی چې رسول الله صلی الله علیه وسلم د خپل ځان سره په سورلۍ باندې فضل بن عباس رضي الله عنه کينولو او دی بنسکلی ځوان ؤ، بنسخته به یې کتل او رسول الله صلی الله علیه وسلم به د هغه مخ واړولو (د هغه يا د زنانو د طرف نه د فتنې د ویرې) پس رسول الله صلی الله علیه وسلم تلبیه وبله د جمره عقبه تر رمي پورې.

وَفِي رِوَايَةٍ: عَنْ ابْنِ عَبَّاسٍ رَضِيَ اللَّهُ عَنْهُمَا، عَنِ الْقُضَلِ أَخِيهِ: أَنَّ النَّبِيَّ صَلَّى اللَّهُ عَلَيْهِ وَسَلَّمَ «لَمْ يَزَلْ يُلْتَبِي حَتَّى رَمَى جَمْرَةَ الْعَقَبَةِ»

په يو بل روايت کې ابن عباس رضي الله عنهما د خپل ورور فضل بن عباس رضي الله عنه نه روايت کوي چې رسول الله صلى الله عليه وسلم به د جمره عقبه پورې مسلسل تلبیه ويل.

فایده: په دې مسئله کې د امامانو سخت اختلاف دی چې حاجي به تلبیه د کوم ځای پورې لولي، د امام ابوحنيفه، شافعي، سفيان ثوري او جمهور صحابه او تابعينو او د فقهاء امصار دا مسلک دی چې د ذي الحجه تر سهار پورې د جمرې د رمي د شروع کولو نه مخکې مخکې پورې دي تلبیه وايي او رمي شروع کولو سره دي بنده کړي.

حسن بصري رضي الله عنه فرمايي چې د عرفې په ورځ دي د سهار تر لمانځه پورې ووايي بيا دي بنده کړي، علي، ابن عمر، عائشه رضي الله عنهن، امام مالک او د مدينې منورې د فقهاء کرامو مذهب دا دی چې د عرفې په ورځ د لمر تر زوال پورې تلبیه ولولي، د وقوف شروع کولو نه پس دي نه وایي. د احمد، اسحاق او بعضو سلفو رضي الله عنهم خيال دا دی چې تلبیه دي د جمره عقبه د رمي نه تر فراغت پورې ووايي.

د امام ابوحنيفه، شافعي او جمهورو علماء کرامو حجت دا حديث دی او نور احاديث صحيحه خود مخالفينو سره هيڅ قسم معقول حديث په نظر نه راځي، ددې حديث د آخري روايت د لفظ "لم يزل" سره شک پيدا کيږي چې په هغې سره د امام احمد او اسحاق د مذهب ثبوت ملاويږي؛ خو نه دا شک د امام نسائي روايت «فاذا رمى قطع التلبية» ختموي، گویا دلته رمي شروع شوه يعنې لومړی کانی يې وويشتلو او هلته يې تلبیه ختمه کړه.

بَابُ الرُّكُوبِ عَلَى بَدَنَتِهِ

أَبُو حَنِيفَةَ عَنْ عَبْدِ الْكَرِيمِ، عَنْ أَنَسٍ، "أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى رَجُلًا يَسُوقُ بَدَنَتَهُ، فَقَالَ: ازْكَبْهَا"

د قرباني په څاروي سپرېدل

عبدالکریم د انس بن مالک رضی اللہ عنہ نه روایت کوي چې رسول الله صلی اللہ علیہ وسلم یو سړی ولید چې د خپلې قرباني څاروی یې راښکلو نو ورته یې وفرمایل: چې په دې سپور شه. **فایده:** د امامانو اختلاف دی چې د قرباني په څاروي باندې حاجي سپرېدلي شي که نه؟ بعض ددې د مطلق وجوب قائل دي، بعض د مطلق منع او بعض د مطلق جواز.

ملا علي قاري رحمته الله او د قسطلاني رحمته الله د کلام نه معلومېږي چې د احنافو او شوافعو په دې باب کې یو مذهب دی؛ خو ترمذي، حلي، کرمانی او د نووي د کلام نه معلومېږي چې په دیکې اختلاف دی چې شوافع د معمولي ضرورت په وخت هم سورلی. جائز گڼي او احناف صرف د داسې ضرورت په وخت کوم چې د سختې مجبورۍ حالت ته رسیدلی وي، گویا پیاده تگ سخت گران وي او بغیر د سورلی نه گزاره نه کېږي، پس د جابر، ابوهریره او د انس رضی اللہ عنہم د احادیثو د ظاهري الفاظو نه معلومېږي او د کلام محل ددې ډیر زیات تائید کوي.

په بخاري کې د سورلی لپاره درې کرته اصرار شوی، د ابوهریره رضی اللہ عنہ په حدیث کې په دویم یا دریم کړت د «ویلک» لفظ هم راغلی دی، په مسلم کې د جابر رضی اللہ عنہ په حدیث کې «اذا الجئت إليها» لفظ دی کله چې ته ددې لپاره مجبور شي او چېرته د «ویلک» لفظ په ځای د «ویحک» لفظ هم دی، پس دا الفاظ په دې خبره باندې گواه دي چې د سختې مجبورۍ په وجه سورلی جائز ده، نه د معمولي ضرورت او حاجت په وخت کې.

باب التمتع والقران

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الضَّبِّيِّ بْنِ مَعْبُدٍ قَالَ: أَقْبَلْتُ مِنَ الْجَزِيرَةِ حَاجًّا، فَمَرَرْتُ بِسَلْمَانَ بْنِ رَبِيعَةَ، وَزَيْدِ بْنِ صُوحَانَ، وَهُمَا شَيْخَانِ بِالْعَذَنَةِ، فَسَمِعَانِي أَقُولُ: "لَبَيْكَ بِعُمْرَةٍ وَحَجَّةٍ، فَقَالَ أَحَدُهُمَا: هَذَا الشَّخْصُ أَصْلٌ مِنْ بَعِيرٍ، وَقَالَ الْآخَرُ: هَذَا أَصْلٌ مِنْ كَذَا وَكَذَا، قَالَ: فَمَضَيْتُ حَتَّى إِذَا قَضَيْتُ نُسُكِي مَرَرْتُ بِأَمِيرِ الْمُؤْمِنِينَ عُمَرَ، فَأَخْبَرْتُهُ: كُنْتُ رَجُلًا بَعِيدَ الشُّقَّةِ، قَاصِي النَّارِ أَيْنَ اللَّهُ تَعَالَى فِي هَذَا الْوَجْهِ، فَأَخْبَيْتُ أَنْ أَجْمَعَ عُمْرَةً إِلَى حَجَّةٍ، فَأَهْلَلْتُ بِهِمَا جَمِيعًا، وَلَمْ أَنْسَ، فَمَرَرْتُ بِسَلْمَانَ بْنِ رَبِيعَةَ، وَزَيْدِ بْنِ صُوحَانَ، فَسَمِعَانِي أَقُولُ: لَبَيْكَ بِعُمْرَةٍ وَحَجَّةٍ مَعًا، فَقَالَ أَحَدُهُمَا: هَذَا أَصْلٌ مِنْ بَعِيرٍ، وَقَالَ الْآخَرُ: هَذَا أَصْلٌ كَذَا وَكَذَا، قَالَ عُمَرُ: لِمَ مَاذَا؟ قَالَ: مَضَيْتُ، فَطَلَعْتُ طَوَافًا لِعُمْرَتِي، وَسَعَيْتُ سَعْيًا لِعُمْرَتِي، فَصَنَعْتُ، ثُمَّ عُدْتُ، فَفَعَلْتُ مِثْلَ ذَلِكَ، ثُمَّ بَقِيتُ حَرَامًا أَصْنَعُ كَمَا يَصْنَعُ الْحَاجُّ، حَتَّى إِذَا قَضَيْتُ آخِرَ نُسُكِي. قَالَ عُمَرُ: هَذِهِ لِسُنَّةِ نَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ، "وَفِي رِوَايَةٍ عَنِ الضَّبِّيِّ بْنِ مَعْبُدٍ قَالَ: كُنْتُ حَدِيثَ عَهْدٍ بِالنَّضَرِ ابْنِ عَبْدِ اللَّهِ، فَقَدِمْتُ الْكُوفَةَ أُرِيدُ الْحَجَّ فِي زَمَانِ عُمَرَ بْنِ الْخَطَّابِ رَضِيَ اللَّهُ عَنْهُ، فَأَهْلَلَ سَلْمَانُ بْنُ رَبِيعَةَ وَزَيْدُ بْنُ صُوحَانَ بِالْحَجِّ وَحَدَهُ، وَأَهْلَلَ الضَّبِّيُّ بِالْحَجِّ وَالْعُمْرَةِ، فَقَالَ: وَيْحَكَ تَعَمَّتَ، وَقَدْ نَهَى رَسُولُ اللَّهِ صَلَّى

اللهُ عَلَيْهِ وَسَلَّمَ عَنِ الْمُتَمَتِّعِ فَقَالَ لَهُ: وَاللَّهِ لَأَنْتَ أَضَلُّ مِنْ بَعِيرِكَ قَالَ: تَقْدُمُ عَلَى عُمْرٍ وَتَقْدُمُونَ، فَلَمَّا قَدِمَ الضَّبِّيُّ مَكَّةَ طَافَ بِالْبَيْتِ وَسَمَى بَيْنَ الصَّفَا وَالْمَرْوَةِ لِعُمْرَتِهِ، ثُمَّ رَجَعَ حَرَامًا لَمْ يَحِلُّ مِنْ شَيْءٍ، ثُمَّ طَافَ بِالْبَيْتِ وَبَيْنَ الصَّفَا وَالْمَرْوَةِ لِحَجَّتِهِ، ثُمَّ أَقَامَ حَرَامًا لَمْ يَحِلُّ مِنْهُ حَتَّى أَتَى عَرَفَاتٍ، وَفَرَّغَ مِنْ حَجَّتِهِ، فَلَمَّا كَانَ يَوْمُ النَّحْرِ حَلَّ فَأَهْرَقَ تَمًا لِمُتَمَتِّعِهِ، فَلَمَّا صَدَرُوا مِنْ حَجِّهِمْ مَرُّوا بِعُمَرَ بْنِ الْخَطَّابِ رَضِيَ اللَّهُ عَنْهُ، فَقَالَ لَهُ زَيْدُ بْنُ صُوحَانَ: يَا أَمِيرَ الْمُؤْمِنِينَ، إِنَّكَ نَهَيْتَ عَنِ الْمُتَمَتِّعِ وَإِنَّ الضَّبِّيَّ بَنَ مَعْبِدٍ قَدْ تَمَتَّعَ، قَالَ: صَنَعْتَ مَاذَا يَا ضَبِّيُّ؟ قَالَ: أَهْلَلْتُ يَا أَمِيرَ الْمُؤْمِنِينَ بِالْحَجِّ وَالْعُمْرَةِ، فَلَمَّا قَدِمْتُ مَكَّةَ طُفْتُ بِالْبَيْتِ وَطُفْتُ بَيْنَ الصَّفَا وَالْمَرْوَةِ لِعُمْرَتِي، ثُمَّ رَجَعْتُ حَرَامًا لَمْ أَحِلُّ مِنْ شَيْءٍ، ثُمَّ طُفْتُ بِالْبَيْتِ وَبَيْنَ الصَّفَا وَالْمَرْوَةِ لِحَجَّتِي، ثُمَّ أَقَمْتُ حَرَامًا حَتَّى كَانَ يَوْمُ النَّحْرِ، فَأَهْرَقْتُ تَمًا لِمُتَمَتِّعِي، ثُمَّ أَهْلَلْتُ، قَالَ: فَضَرَبَ عُمَرُ عَلَى ظَهْرِهِ وَقَالَ: «هُدَيْتَ لِسُنَّةِ نَبِيِّكَ صَلَّى اللَّهُ عَلَيْهِ وَسَلَّمَ». وَفِي رِوَايَةٍ عَنِ الضَّبِّيِّ، قَالَ: خَرَجَ هُوَ وَسَلْمَانُ بْنُ رَبِيعَةَ وَزَيْدُ بْنُ صُوحَانَ يُرِيدُونَ الْحَجَّ، قَالَ: فَأَمَّا الضَّبِّيُّ فَقَرَنَ الْحَجَّ وَالْعُمْرَةَ جَمِيعًا، وَأَمَّا سَلْمَانُ وَزَيْدُ فَافْرَدُوا الْحَجَّ، ثُمَّ أَقْبَلَا عَلَى الضَّبِّيِّ يُلُومَانِهِ فِيمَا صَنَعَ، ثُمَّ قَالَ لَهُ: أَنْتَ أَضَلُّ مِنْ بَعِيرِكَ، تَقْرِنُ بَيْنَ الْحَجِّ وَالْعُمْرَةِ وَقَدْ نَهَى أَمِيرُ الْمُؤْمِنِينَ عَنِ الْعُمْرَةِ وَالْحَجِّ، قَالَ: تَقْدُمُونَ عَلَى عُمْرٍ وَأَقْدُمُ، فَمَضَوْا حَتَّى دَخَلُوا مَكَّةَ، فَطَافَ بِالْبَيْتِ لِعُمْرَتِهِ وَسَمَى بَيْنَ الصَّفَا وَالْمَرْوَةِ لِعُمْرَتِهِ، ثُمَّ عَادَ وَطَافَ بِالْبَيْتِ لِحَجَّتِهِ، ثُمَّ سَمَى بَيْنَ الصَّفَا وَالْمَرْوَةِ، ثُمَّ أَقَامَ كَمَا هُوَ لَمْ يَحِلَّ لَهُ شَيْءٌ حَرَامًا عَلَيْهِ حَتَّى إِذَا كَانَ يَوْمُ النَّحْرِ ذَبَحَ مَا اسْتَيْسَرَ مِنَ الْهَدْْيِ شَاءَ، فَلَمَّا قَضَوْا نُسُكَهُمْ مَرُّوا بِالْمَدِينَةِ، فَدَخَلُوا عَلَى عُمَرَ رَضِيَ اللَّهُ عَنْهُ، فَقَالَ لَهُ سَلْمَانُ وَزَيْدُ: إِنَّ الضَّبِّيَّ قَرَنَ بِالْحَجِّ وَالْعُمْرَةِ، قَالَ: ثُمَّ صَنَعْتَ مَاذَا؟ قَالَ: لَمَّا قَدِمْتُ مَكَّةَ طُفْتُ طَوَاقًا لِعُمْرَتِي، ثُمَّ سَعَيْتُ بَيْنَ الصَّفَا وَالْمَرْوَةِ لِعُمْرَتِي، ثُمَّ عُدْتُ فَطُفْتُ بِالْبَيْتِ لِحَجَّتِي، ثُمَّ سَعَيْتُ بَيْنَ الصَّفَا وَالْمَرْوَةِ لِحَجَّتِي، قَالَ: ثُمَّ صَنَعْتَ مَاذَا؟ قَالَ: أَقَمْتُ حَرَامًا لَمْ يَحِلَّ لِي شَيْءٌ حَرَمَ عَلَيَّ، حَتَّى إِذَا كَانَ يَوْمُ النَّحْرِ ذَبَحْتُ مَا اسْتَيْسَرَ مِنَ الْهَدْْيِ شَاءَ، قَالَ: فَضَرَبَ عُمَرُ عَلَى كَتِفِهِ، ثُمَّ قَالَ: «هُدَيْتَ لِسُنَّةِ نَبِيِّكَ صَلَّى اللَّهُ عَلَيْهِ وَسَلَّمَ».

د حج تمتع او قران بيان

صبي بن معبد رضي الله عنه فرمايي چې زه د جزيرې نه د حج په نيت راغلم او د سلمان بن ربيعه او زيد بن صوحان عذيبه په دوه لويو شيخانو باندې تير شوم، كله چې زما دا وينا واوريدل «لبيك بعمره وحجة» نو په هغوی کې يو وويل چې دا سړی (زه) د خپل اوښ نه هم زيات گمراه (د حج د مناسكونه ناخبره دی) او بل وويل دا د فلاني فلاني نه هم زيات نابنده دی؛ خو زه په خپل کار کې لگيا وم، (يعنې د هغوی په وينا مي توجه ونکړه) تردې چې كله زه د حج د ارکانو نه فارغ شوم؛ نو زه د امير المؤمنين عمر رضي الله عنه په خدمت کې حاضر شوم او هغوی ته مي عرض وکړو چې زه د ملک د لرې سيمو اوسيدونکی يم، الله پاک زما لپاره د قران شکل دا مقرر کړو؛ نو زما دا خبره خوښه شوه چې زه حج او عمره جمع کړم، ما د دواړو په نيت احرام وتړلو او ما دا قصد ا کړی دی، بيا چې كله سلمان بن ربيعه او زيد بن صوحان باندې تير شوم؛ نو هغوی زما نه دا واورېدل «لبيك بعمره وحجة» گویا د

قران لپاره نو په هغوی کې یو وویل: چې دا سړی د خپل اوښ نه زیات د حج د مسائلو نه ناخبر دی او بل وویل: دا د فلاني فلاني نه هم زیات د حج د ارکانو نه ناواقف دی، په دې باندې عمر رضی الله عنه وفرمایل: بیا تا څه وکړه، ما وویل: چې ما هم هغه شان د حج مناسک ادا کول ما طواف وکړو د عمرې لپاره او سعی مې وکړه د عمرې لپاره بیا مې دویاره هم هغه شان وکړه. بیا زه د حج لپاره محرم وم چې زه هم هغه کارونه کوم چې یو حاجي یې کوي تر دې چې کله ما تر آخره پورې د حج ارکان بیان کړه؛ نو هغه وفرمایل: چې تا بالکل د خپل نبي صلی الله علیه وسلم د سنت مطابق عمل کړی دی.

په یو روایت کې دي چې صبي بن معبد وویل د عیسوي دین د پرېښودلو زما څو ورځې شوي وې چې زه د عمر بن الخطاب رضی الله عنه په عهد خلافت کې د حج په اراده کوفې ته راغلم، سلمان او زید بن صوحان صرف د حج په اراده احرام وتړلو او صبي (یعنې ما) د حج او عمرې دواړو لپاره د قران په شکل کې احرام وتړلو، نو په دې باندې هغوی دواړو وویل ای خانه خرابه! ته د تمتع نیت کوې حال دا چې رسول الله صلی الله علیه وسلم د تمتع نه منع فرمایلي ده، هغه دواړو صبي ته وویل: چې قسم په الله ته د خپل اوښ نه هم زیات گمراه یې صبي وویل: چې موږ او تاسو عمر رضی الله عنه ته روان یو، بیا چې کله صبي مکې ته راغلو نو د بیت الله طواف یې وکړو او د صفا او مروه ترمینځ یې د عمرې لپاره سعی وکړه، ددې نه پس حلال شوی نه و، بیا یې د بیت الله طواف (قدوم) وکړو د صفا مروه ترمینځ یې د حج لپاره سعی وکړه او بیا حلال نه شو تر دې چې عرفات ته راغلو او د حج د ارکانو نه یې فراغت حاصل کړو.

بیا چې کله د نحر ورځ راغله نو د متعې لپاره (قران لپاره) یې قرباني وکړه کله چې خلک د خپل حج نه واپس شو؛ نو په مدینه کې د عمر رضی الله عنه په وړاندې هغه حاضري وکړه او هغه ته زید بن صوحان عرض وکړو چې ای امیر المؤمنین! تاسو خود متعې (دا لفظ قران او تمتع دواړو ته شامل دی) نه منع کړې ده او صبي بن معبد تمتع وکړه، عمر رضی الله عنه د صبي څخه پوښتنه وکړه، صبي تا څه وکړه؟ هغه ځواب ورکړو: ای امیر المؤمنین! ما احرام وتړلو د حج او عمرې دواړو په نیت بیا چې کله زه مکې ته راغلم؛ نو د عمرې لپاره مې د بیت الله طواف وکړو او په صفا مروه کې مې د حج لپاره سعی وکړه، بیا محرم وم تر دې چې د نحر په ورځ د متعې لپاره قرباني کولو نه پس (د دواړو احرامونو نه) حلال شوم؛ نو فرمایي چې عمر رضی الله عنه زما شا وټپول او وې فرمایل: بېشکه تا د خپل نبي صلی الله علیه وسلم د سنت طریقه وموندل.

د صبي نه یو روایت داسې دی وې ویل: هغه او سلمان بن ربیع او زید بن صوحان درې واړه د حج په اراده ووتل، صبي خود قران نیت وکړو او سلمان او زید صرف د حج نیت وکړو؛ نو دواړو په قران کولو باندې صبي ملامته کولو وویل یقینا ته د خپل اوښ نه زیات گمراه یې چې ته حج او عمره (په یو احرام کې) یوځای کوې، (گویا قران کوې) او بېشکه امیر المؤمنین عمر رضی الله عنه د حج او د عمرې د جمع کولو نه منع کړې وه.

صبي عرض وکړو موږ عمر رضي الله عنه ته خو، «هغه به زموږ ترمنځ فيصله وکړي، پس هغه روان شو تردې چې مکې ته داخل شو نو صبي د عمرې لپاره د بيت الله طواف وکړو او د عمرې لپاره يې د صفا مروه ترمنځ سعي وکړه بيا يې دوباره د حج لپاره طواف وکړو او سعي يې وکړه بيا په خپله محرم و حلال نه شو چې يو حرام شوی شی د هغوی لپاره حلال نه شو بيا چې کله يوم نحر راغلو نو څه چې ورته ملاو شو د قربانۍ د ځناورو نه يې يوه بيزه ذبح کړه چې کله د حج د ټولو مناسکو نه فارغ شو؛ نو مدينې ته د عمر رضي الله عنه په خدمت کې حاضر شو او هغوی ته سلمان او زيد وويل: اي امير المؤمنين! صبي د حج او د عمرې جمع وکړه، گویا تاسو خوددې نه منع فرمايلې وه، عمر رضي الله عنه صبي ته وفرمايل: تا څه وکړه؟ هغه وويل: زه مکې مکرمې ته راغلم او د عمرې لپاره مي طواف وکړو او د عمرې لپاره مي صفا مروه ترمنځ سعي وکړه، بيا هغوی پوښتنه وکړه چې تا بيا څه وکړه؟ هغه ځواب ورکړو چې بيا زه د احرام په حالت کې وم ما په خپل ځان باندې حرام شوی شی حلال نه کړو تردې چې کله د نحر ورځ راغله؛ نو د قربانۍ څاروی يوه بزه مي ذبح کړه.

فرمايي چې عمر رضي الله عنه زما په اوږه لاس وهلو او ماته يې شاباشی راکړو، بيا يې وفرمايل: چې تا د خپل نبي صلی الله علیه و آله وسلم سنت وموندل.

فایده: ددې حديث لاندې دوه مهمې مسئلې تشریح ته محتاجي دي چې په هغې کې د امامانو سخت اختلاف دی:

اول دا چې درې واړه قسمونه: ① افراد ② قرآن ③ تمتع کې کوم يو غوره دی؟ دويم دا چې قارن به دوه طوافه او دوه سعي کوي که يو يو؟

په لومړي اختلافي نقطه کې د اختلاف نوعيت داسې دی چې امام ابوحنيفه رحمه الله قرآن غوره گڼي بيا تمتع او بيا افراد.

امام شافعي رحمه الله او امام احمد رحمه الله افراد غوره گڼي او امام مالک تمتع غوره گڼي. ثوري، اسحاق او ډير اهل حديث د امام سره متحد الخيال دي او عمر، علي، عائشه، ابوطلحه، عمران بن حصين، سراقه بن مالک، ابن عمر، ابن عباس، حضرت براء بن عازب رضي الله عنه او د ام المومنين حفصه رضي الله عنها هم دا قسم روايات نقل شوي.

د اختلاف مدار د حجة الوداع واقعې گرځي چې په دیکې رسول الله صلی الله علیه و آله وسلم څه عمل کړی و؟ هر يو د خپل مذهب بناء هم په دې واقعې باندې ږدي، ځکه چې د هجرت نه پس هم دا د رسول الله صلی الله علیه و آله وسلم اولنی او آخري حج و او د ديني مسئلو چينه او د مذهب د امورو لپاره آخري حجت و، لهذا څه چې په دیکې د رسول الله صلی الله علیه و آله وسلم عمل وي هم هغه به غوره وي.

شوافع د خپل مذهب لپاره د رواياتو نه استدلال کوي او په قياس سره هم د رواياتو په رڼا کې جابر رضي الله عنه، ابن عمر رضي الله عنه، ابن عباس رضي الله عنه او د عائشې رضي الله عنها روايات نقل کوي.

امام نووي ډير په سختی سره ددې ثبوت پيش کړی او په هغې کې يې د هر صحابي برتري ثابته کړې ده او دا خبره پکې زياتي کوي چې په خلفاوو کې ابوبکر، عمر او عثمان رضي الله عنهم په دې باندې

همېشوالی کړی دی، گویا همېشه یې افراد کړی دی او بیا یې په دې قیاس سره تائید وکړو چې په افراد کې دم نشته او په قران او تمتع کې دم جبر دی کوم چې د هغې د نقص صفا علامه ده.

د امام صاحب رحمته الله علیه په مذهب باندې اول دا حدیث زبردست دلیل دی چې عمر رضی الله عنه صبعی بن معبد ته په قران باندې شاباش ورکولو او هم دې ته سنت نبوی صلی الله علیه و آله وایی.

دویم مضبوط دلیل د عمران بن حصین رضی الله عنه روایت دی کوم چې مسلم ذکر کړی چې رسول الله صلی الله علیه و آله حج او عمره جمع کړه بیا یې تر وفاته پورې ددې نه منع نه ده کړې او نه ددې په حرمت باندې قرآن نازل شو.

دریم د ابن عمر رضی الله عنه نه نقل کوي چې رسول الله صلی الله علیه و آله په حجة الوداع کې تمتع وکړه یعنې د عمرې او حج لپاره لپاره یې احرام وتړلو.

څلورم د عایشې رضی الله عنها یې هم داسې روایت نقل کړی.

پنځم په طحاوي کې د ام سلمه رضی الله عنها روایت شته.

شپږم په ابن ماجه کې دي چې رسول الله صلی الله علیه و آله څلور عمرې وکړې یوه عمره یې د حدیبیه څخه، دویمه عمره القضاء په ذی قعدة کې ادا شوه، دریمه د جعرانه نه څلورمه عمره په حجة الوداع کې ادا شوه.

دا شپږ دلائل شو چې حنفی مذهب د رسول الله صلی الله علیه و آله د احادیثو په رڼا کې ثابتوي.

اوم حجت د قرآن پاک دا آیت دی: ﴿واتموا الحج والعمرة لله﴾ چې حاکم په مستدرک کې د شیخینو په شرط باندې دا روایت نقل کړی چې د علي رضی الله عنه نه چا ددې آیت په باره کې پوښتنه وکړه؛ نو هغوی وفرمایل: چې د اتمام شکل دا دی چې ته د حج او عمرې لپاره د خپل کور نه احرام وتړې، یعنې قران وکړې، د ابن مسعود رضی الله عنه نه هم داسې روایت دی.

پس هم دا افضل دی که انسان په دې باندې قادر وي، ځکه چې په دیکي مشقت زیات دی او د بیت الله تعظیم هم زیات دی؛ نو هر کله چې په قرآن پاک کې د قران ذکر راشي؛ نو په باقی اقسامو باندې به غوره ولې نه وي؟ بیا قیاس هم ددې تائید کوي، ځکه چې د قران په صورت کې دوه عبادتونه په یو ځای جمع کیږي کوم چې بهر حال د یو عبادت نه غوره دی، مثلاً څوک روژه هم ونیسي او اعتکاف هم وکړي یا څوک د الله پاک لار کې جهاد کوي او په تهجدو هم مصروف وي.

اوس شافعی مذهب ته وگورئ چې دا حضرات د کومو صحابه کرامو رضی الله عنهم روایات نقل کوي د هم هغه صحابه کرامو رضی الله عنهم نه خپله په هم هغه کتابونو کې د حنفی مذهب په تائید کې هم روایات ثابت دي، مثلاً عائشه، ابن عمر یا ابن عباس رضی الله عنهم وغیره چې موږ د هغوی احادیث اوس نقل کوو؛ خو هغه مضبوط دلیل په کوم چې شوافع فخر کوي چې عمر او عثمان په سختی سره منع فرمایلي ده چې خلک دي تمتع نه کوي، ددې حقیقت واورئ چې خپله مسلم د ابو موسی رضی الله عنه نه روایت نقل کوي چې هغه به د تمتع لپاره فتوی ورکول، یو سړي هغه ته د عمر رضی الله عنه حواله ورکړه او ویې رتلو چې ته ددې فتوی نه منع شه!

کله چې هغوی خپله د عمر رضي الله عنه څخه پوښتنه وکړه نو هغوی وفرمايل: چې ما ته خپله معلومه ده چې رسول الله صلى الله عليه وسلم تمتع کړې ده او د رسول الله صلى الله عليه وسلم صحابه کرامو هم تمتع ادا کړی دی؛ خو زه دا بد گڼم چې خلک حلال شي او عرفات ته د وتلو نه مخکې د خپلو بيبيانو سره وطي وکړي او په داسې حالت کې وځي چې د هغوی د سرو نو نه د ابو څاڅکي پريوځي!

د منع وجه ښکاره شوه او ورسره د رسول الله صلى الله عليه وسلم د فعل معلومات هم وشو، هغوی د عمر رضي الله عنه انکار وليد خو دا يې ونه ليدل چې دی په «علمت» کې د څه خبرې اقرار کوي؟ هم دغه شان ترمذي د محمد بن عبد الله بن حارث نه روايت کوي چې يو کړت سعد بن أبي وقاص رضي الله عنه او ضحاک بن قيس رضي الله عنه ترمنځ د تمتع باره کې بحث راغلی و، ضحاک وويل: تمتع به يو جاهل کوي، سعد رضي الله عنه وويل: وروره دا څه وايي؟ ضحاک وويل: عمر رضي الله عنه ددې نه منع فرمايلې ده، سعد رضي الله عنه وفرمايل: رسول الله صلى الله عليه وسلم داسې کړي دي او موږ هم داسې کړي دي.

هم دغه شان يو سړي د ابن عمر رضي الله عنه نه د تمتع په باره کې پوښتنه وکړه، وې فرمايل: چې هغه حلال دی نو هغه سړي وويل: چې ستا پلار خو ددې نه منع فرمايلې ده! هغه وويل: که زما پلار ددې نه منع کړې وي او رسول الله صلى الله عليه وسلم دا کار کړی وي؛ نو زما د پلار خبره قابل د اتباع ده که د رسول الله صلى الله عليه وسلم حکم قابل د اتباع دی؟ هغه سړي وويل: د رسول الله صلى الله عليه وسلم حکم، ترمذي دې حديث ته حسن صحيح ويلي دي.

د عثمان رضي الله عنه په باره کې هم په مسلم کې روايت دی چې علي رضي الله عنه هغوی ته باور ورکړو چې هغوی د رسول الله صلى الله عليه وسلم سره تمتع وکړه او عثمان رضي الله عنه ددې نه انکار نه دی کړی. ددې نه پس د ابوبکر صدیق رضي الله عنه متعلق هم واورئ چې ترمذي د طاوس نه روايت کوي او هغه د ابن عباس رضي الله عنه نه روايت کوي چې رسول الله صلى الله عليه وسلم، ابوبکر، عمر او عثمان رضي الله عنه ټولو تمتع وکړه، تر ټولو وړاندې چې چا ددې نه منع کړې ده هغه معاويه رضي الله عنه دی.

اوس د هغوی د قياس کولو ځواب دا دی چې د تمتع او د قران دم، دم جبر نه دی چې د هغوی د نقصان نښه وي، بلکې دم شکر دی بيا د لږ ساعت لپاره که د هغوی ټول دلائل هم نظر انداز کړئ او صرف يوه خبره مخې ته کيږدئ نو هم هغه د حنفي مذهب د ثبوت لپاره کافي ده، هغه دا چې شوافع هم ددې خبرې اقرار کوي چې رسول الله صلى الله عليه وسلم لومړی افراد وکړو، بيا يې د عمرې احرام وتړلو؛ نو د رسول الله صلى الله عليه وسلم حج قارن نه شو نو څه شو؟ د همدې څخه د رواياتو د اختلاف راز هم ښکاره شو چې چا د افراد روايت کړی دی، هغوی د رسول الله صلى الله عليه وسلم اولنی عمل ترجمه کوي او چا چې د قران روايت کړی دی هغوی د آخري عمل ترجماني کوي په کوم چې خبره مضبوطه شوه، ځکه چې اعتبار آخري کارونو ته وي او چا چې د تمتع روايت وکړو، هغوی تمتع په معنی لغوي واخستل چې په يو سفر کې د دوه نسک جمع کول يا د قران نه په اعم معنی باندې او دا خو کېدی هم نشي، ځکه چې د کوم نوعيت افراد چې دوی ثابتول غواړي کوم چې د تمتع او د قران په مقابله کې دی هغه کله وشو کوم

چې رسول الله ﷺ وکړو خو دا قران شو، ځکه چې د حج احرام ترل او د هغې نه پس د حج د افعالو نه مخکې د عمرې احرام ترل يا ددې عکس کول دا دواړه شکلونه د قران دي.

په هر صورت عقل د قران د فضيلت تقاضا کوي، ځکه چې د تمتع په شکل کې حج مکي وي او د افراد په صورت کې عمره مکي او د قران په صورت کې حج او عمره د خپل ښار نه پس هم دا د دواړو نه غوره شو او زياتي دا چې په هيڅ روايت کې هم د رسول الله ﷺ نه «افردت» يا د «تمتع» الفاظ نه دي راغلي؛ خود «قرنت» روايت شته.

نو دا به منل پکار وي چې د قرآن کریم آيت د قران غوره والي ته اشاره کوي او د رسول الله ﷺ سنت په دې باندې دلالت کوي او د صحابه کرامو رضی الله عنهم اقوال د هغې په تائيد کې دي او عقل او درايت د هغې متقاضي او هم دا د احنافو مذهب دی.

په دويمه اختلافي نقطه کې د اختلاف صورت دا دی چې د امام شافعي رحمه الله د مذهب مطابق په قران کې طواف او سعي دواړه يو يو دي او د احنافو د مذهب مطابق دوه طوافه او دوه سعي دي، ابن سيرين، حسن، طاؤس، زهري، مالک او احمد رحمه الله نه د امام شافعي په موافقت کې روايات دي، مجاهد، جابر بن زيد، شريح، علي بن حسين، زين العابدين، ابراهيم نخعي او ثوري رحمه الله نه د حنفي مذهب په تائيد کې اقوال شته.

د شافعي مذهب حجت د مسلم شريف حديث دی کوم چې د جابر بن عبد الله رضي الله عنه روايت دی چې رسول الله ﷺ او د هغه صحابه کرامو رضي الله عنهم په صفا مروه کې يوه سعي وکړه.

يا د دوی حجت د ترمذي روايت دی کوم چې د ابن عمر رضي الله عنهما نه مرفوع نقل دی چې څوک د حج او عمرې لپاره احرام وتړي د هغه لپاره يو طواف او يوه سعي کافي ده، تر څو چې د دواړو نه حلال شوی نه وي.

د حنفي مذهب اول دليل هم دا حديث دی چې د صبي بن معبد د عمل نه دوه طوافونه او دوه کرته سعي صفا ثبوت ملاوړي او بيا د عمر رضي الله عنه په دې باندې شهادت چې هم دا د رسول الله ﷺ سنت دی.

دويم د نسائي نه په سنن کبری کې د ابراهيم بن محمد الحنفیه نه روايت نقل کوي چې هغوی وويل: ما د خپل پلار سره طواف وکړو په داسې حال کې چې هغوی حج او عمره دواړه جمع کړي و، هغوی دوه طوافونه وکړه او دوه کرته يې سعي وکړه او ما ته يې حديث بيان کړو چې علي رضي الله عنه هم داسې کړي دي او علي رضي الله عنه هغه ته حديث بيان کړو چې رسول الله ﷺ دوه طوافونه وکړه او دوه کرته سعي.

ابوبکر بن أبي شيبه د زياد بن مالک نه روايت کوي چې علي او ابن مسعود رضي الله عنهما وويل چې په قران کې دوه طوافونه دي او دوه سعي، کله چې داسې جليل القدر صحابه، عمر، علي، ابن مسعود، عمران بن حصين رضي الله عنه د احنافو په موافقت کې روايات نقل دي؛ نو هم دا مذهب د انصاف له وجې قابل د ترجيح شو.

د هغوی په طرف د ترمذي په حديث کې ضعف دی چې دا د ابن عمر رضي الله عنهما نه مرفوع صحيح نه دی، طحاوي رحمه الله په دې باندې تصريح کړې او په ديکې يې د خطاء نسبت دراوردي ته کړی دی.

خلاصه

حج درې ډوله لري:

➤ افراد

➤ تمتع

➤ قران

حج افراد: يوازې د حج په نيت احرام تړل او د حج ادا کولو وروسته خپل وطن ته راتلل.

حج تمتع: لومړی د عمرې لپاره احرام تړل، کله چې د عمرې څخه فارغ شي او ځان حلال کړي، بيا په اتمه د ذوالحجې يا ددې څخه وړاندې د حج لپاره احرام تړل.

حج قران: په يو احرام کې حج او عمره دواړه ادا کول.

د امام ابوحنيفه رحمه الله په نزد تر ټولو غوره حج قران دی، بيا حج تمتع او په پای کې حج افراد دی، د امام شافعي او امام مالک رحمهما الله په نزد تر ټولو افراد غوره دی، بيا تمتع او په پای کې قران دی او امام احمد رحمه الله بيا وايي: هغه تمتع چې حاجي له ځانه سره هديه نه وي بوولې هغه غوره دی، بيا افراد او په پای کې قران دی.

د احنافو دليلونه:

(۱): د جابر بن عبد الله رضي الله عنه روايت دی: أَنَّ النَّبِيَّ صَلَّى اللَّهُ عَلَيْهِ وَسَلَّمَ: حَجَّ ثَلَاثَ حَجَجٍ، حَجَّتَيْنِ قَبْلَ أَنْ يُهَاجِرَ، وَحَجَّةً بَعْدَ مَا هَاجَرَ، وَمَعَهَا عُمْرَةٌ. (سنن ترمذي: ۱۶۸/۱ باب ماجاء كم حج النبي صلى الله عليه وسلم) دا الفاظ اگر چې د قران او تمتع دواړو احتمال لري؛ خو ټول امت په دې متفق دي چې رسول الله صلى الله عليه وسلم حج تمتع نه دی کړی، لهذا دلته قران متعين شو.

(۲): د ابن عباس رضي الله عنه روايت دی: "تَمَتَّعَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَأَبُو بَكْرٍ، وَعُمَرُ، وَعُثْمَانُ، وَأَوَّلُ مَنْ نَهَى عَنْهَا مُعَاوِيَةُ." (ترمذي: ۱۶۹/۱ باب ماجاء في التمتع)

په دې حديث کې هم د تمتع څخه حج قران مراد دی.

(۳): د ام سلمه رضي الله عنها روايت دی: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ «أَهْلُوا، يَا آلَ مُحَمَّدٍ، بِغُمْرَةِ نَبِيِّ حَجَّةٍ». (شرح معاني الآثار: ۳۲۱/۱ باب ما كان النبي صلى الله عليه وسلم به محرم في حجة الوداع)

د حج قران اړوند دا قولې روايت صريحې دى، دغه راز د رسول الله ﷺ د حج قران ادا كولو كې تر شلو زياتو صحابه وو څخه روايتونه موجود دي

د امام شافعي او امام مالك رَحْمَهُمَا اللهُ دليلونه:

(۱): عايشه رَضِيَ اللهُ عَنْهَا روايت كوي: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَفْرَدَ الْحَجَّ. (ترمذي: ۱/۱۶۹، باب ماجاء في إفراد الحج)

(۲): د عبد الله بن عمر رَضِيَ اللهُ عَنْهُ روايت دى: أَنَّ النَّبِيَّ صَلَّى اللَّهُ عَلَيْهِ وَسَلَّمَ أَفْرَدَ الْحَجَّ، وَأَفْرَدَ أَبُو بَكْرٍ، وَعُمَرُ، وَغُثَمَانُ. (ترمذي: ۱/۱۶۹، باب ماجاء في إفراد الحج)

ځواب:

(۱): د قارن لپاره هر ډول تلبیه ویل روا ده، چا چې د لېک بحجّة و عمرة تلبیه اورېدلې، هغوی حج قران گنلې دى، خو په اصل کې دغه حج قران هم و.

(۲): د رسول الله ﷺ په اجازه باندې ځينو صحابه وو حج افراد ادا کړي و، ځينو تمتع او ځينو قران کړي و، په طريقې د مجاز سره د افراد نسبت رسول الله ﷺ ته شوی.

د امام احمد رَحْمَةُ اللهِ دليیل:

رسول الله ﷺ خو حج قران کړی؛ خو هیله یې دا وه چې تمتع د هدییې پرته ادا کړي، په همدې وجه حج تمتع د هدییې بوولو څخه پرته غوره حج دى.

ځواب:

(۱): په عربو کې دا خبره مشهوره وه چې د حج په میاشتو (شوال، ذوالقعدة او لس ورځې د ذي الحجه) کې عمره ناجائز ده، کله چې رسول الله ﷺ د عمرې ادا کولو وروسته صحابه وو ته د عمرې د احرام خلاصولو حکم وکړ؛ نو زیاتره خلک خفه شو، دغه وخت رسول الله ﷺ وویل: که ما هدیه نه وای راوستلې او تمتع مې کړې وای، دا به غوره وه. ددې څخه معلومېږي چې د رسول الله ﷺ دا قول د عمرې په غوره والي باندې دلالت نه کوي، بلکې د هغه دا قول د باطلو خیالونو د رد کولو لپاره و.

(۲): په قران کې د تمتع او افراد په نسبت سره تکلیف زیات دى، د همدې وجې حج قران غوره دى.

(۳): د قران اړوند روايتونه د حج افراد تر روايتونو په اعتبار د شمار سره زیات دي.

(۴): د کومو صحابه وو څخه چې د حج افراد اړوند روايت شوی، د هغوی څخه د حج قران اړوند هم روايت شوی؛ خو داسې صحابه ډېر دي چې يوازې حج قران ترې روايت شوی دى، نه حج افراد.

د حاجي قارن په ذمه خو طوافونه دي؟

احناف فرمايي چې حاجي قارن به څلور طوافونه کوي، لومړی به د عمرې طواف کوي او د طواف وروسته به سعی هم کوي، د عمرې ادا کولو وروسته به طواف قدوم (د ورتلو سره) هم کوي چې دا طواف د مکې د اوسېدونکو پرته نورو خلکو (افاقیانو) لپاره سنت دی، بیا به په لسمه د ذوالحجې طواف زیارت کوي چې دا د حج یو رکن دی، بیا به طواف صدر کوي چې وداعي طواف هم ورته ویل کیږي او دا اخیښتی طواف واجب دی.

د احنافو په نزد که څوک د عمرې په طواف کې د قدوم طواف نیت وکړي؛ نو په هغه باندې د تنها طواف قدوم کول سنت نه دي، لکه کوم کس چې جومات ته د داخلېدو سره سنت یا فرض لمونځ ته ودریږي او په همدې لمانځه کې د تحية المسجد نیت هم وکړي؛ نو په همدې لمونځ سره یې تحية المسجد هم ادا شو، دغه راز دلته هم د قارن طواف قدوم ادا کیږي، په دې شرط چې د عمرې د طواف پرمهال د طواف قدوم نیت هم وکړي.

ايمه ثلاثه وايي چې په قارن باندې درې طوافونه واجب دي، طواف قدوم، طواف زیارت او طواف صدر، د دوی په نزد به قارن د عمرې طواف یوازې نه ادا کوي.

د احنافو دلیلونه:

(۱): د مسند امام اعظم په پورتنۍ روایت کې دي: د ضبی بن معبد رضی الله عنه څخه عمر رضی الله عنه پوښتنه وکړه: "فَصَنَعْتُ مَاذَا؟" نو ضبی رضی الله عنه ورته په ځواب کې وویل: "قَالَ عُمَرُ: ثُمَّ مَاذَا؟ قَالَ: مَضَيْتُ، فَطُفْتُ طَوَافًا لِعُمْرَتِي، وَسَعَيْتُ سَعْيًا لِعُمْرَتِي، فَصَنَعْتُ، ثُمَّ غَدْتُ، فَفَعَلْتُ مِثْلَ ذَلِكَ، ثُمَّ بَقِيتُ حَرَامًا أَصْنَعُ كَمَا يَصْنَعُ الْحَاجُّ، حَتَّى إِذَا قَضَيْتُ آخِرَ نُسْكِي" په پای کې عمر رضی الله عنه ورته وویل: "هَدَيْتَ لِسُنَّةِ نَبِيِّكَ مُحَمَّدٍ صَلَّى اللَّهُ عَلَيْهِ وَسَلَّمَ". (مسند ابی حنیفه ۱۲۲ مخ)

(۲): د عبد الله بن مسعود رضی الله عنه څخه روایت دی: "إِنْ طَافَ رَسُولُ اللَّهِ صَلَّى اللَّهُ عَلَيْهِ وَسَلَّمَ « طَافَ لِعُمْرَتِهِ وَحَجَّتِهِ طَوَافَيْنِ وَسَعَى سَعْيَيْنِ " (دار قطني: ۱/۲۶۴، باب المواقیت)

د ايمه ثلاثه وودليل:

عَنْ جَابِرٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَنَ الْحَجَّ وَالْعُمْرَةَ، فَطَافَ لَهُمَا طَوَافًا وَاحِدًا. (ترمذي: باب ما جاء أَنَّ الْقَارْنَ يَطُوفُ طَوَافًا وَاحِدًا)

په دغه مضمون باندې یو روایت د عبد الله بن عمر او عایشې رضی الله عنهما څخه هم نقل دی

(بخاري: ۱/۲۲۱ او مسلم: ۱/۳۸۶)

جواب:

په دې باندې د ټولو امامانو اتفاق دی چې رسول الله ﷺ یو طواف نه، بلکې درې طوافونه یې کړي؛ نو ځکه به په داسې حدیثونو کې تاویل کیږي، انمه ثلاثه د جابر رضی الله عنه او د همدې حدیث د مضمون سره سم په نورو حدیثونو کې دا تاویل کوي چې د یو طواف څخه طواف زیارت مراد دی چې په هغې کې د عمرې طواف هم داخل دی.

احناف بیا دا توجیه کوي چې په دې ډول حدیثونو کې د یو طواف څخه د عمرې طواف مراد دی چې په هغې کې د طواف قدوم تداخل شوی دی، د احنافو توجیه راجحه ده، ځکه چې په دې توجیه سره د روایتونو ترمنځ تطبیق کیږي.

وفي رواية عن الضبي بن معبد، قال: كنت حديث عهد بالنضريّة، فقلمت الكوفة أريد الحج في زمان عمر بن الخطاب رضي الله عنه، فأهل سلمان بن ربيعة وزيد بن صوحان بالحج وخذة، وأهل الضبي بالحج والغزوة، فقال: ونحك تمتعت، وقد نهى رسول الله صلى الله عليه وسلم عن المتعة.

وقد هي رسول الله صلى الله عليه وسلم عن المتعة: د متعې څخه مراد تمتع ده، رسول الله ﷺ د تمتع څخه منع کړې ده، رسول الله ﷺ ته ددې وينا نسبت بڼه نه دی، بلکې د عمر او عثمان رضی الله عنهما اړوند راځي چې دوی د تمتع څخه منع کړې وه.

د عمر رضی الله عنه د تمتع څخه منع د ترمذي د روایت څخه معلومېږي او د عثمان رضی الله عنه منع د مسلم د یو روایت څخه معلومېږي. (په بخاري: ۲۱۲/۱ او مسلم: ۴۰۲/۱ کې دغه روایتونه شتون لري) د عمر او عثمان رضی الله عنهما د تمتع څخه د منعې وجه:

د دوی د منعې وجه دا وه چې دوی به په یو کال کې د حج او عمرې دواړو لپاره مستقل سفرونو ته تمتع ویل او د قران په مقابله کې به یې دغه عمل غوره ګڼلو، ددې توجیه تایید د مسلم ددې حدیث څخه هم کیږي، عمر رضی الله عنه وفرمایل: فافصلوا حجکم من عمرتکم، فإنه اثم لحجکم، وأنتم لغمرتکم. (مسلم: ۱/۳۹۳) او د احنافو په نزد هم دغه صورت غوره دی.

باب فضيلة العمرة في رمضان

أبو حنيفة عن عطاء، عن ابن عباس، عن النبي صلى الله عليه وسلم، قال: «عمرّة في رمضان تعدل حجة».

په رمضان کې د عمرې فضيلت

د ابن عباس رضی الله عنهما نه روایت دی چې رسول الله ﷺ وفرمایل: په رمضان کې عمره کول د ثواب په اعتبار د حج برابر ده.

فایده: د عمرې په فضیلت کې زیات روایات راغلي، کله داسې راځي: «العمرة إلى العمرة كفارة لما بينها» چې یوه عمره تر بلې عمرې پورې کفارې د هغه گناهونو ده کوم چې ددې دواړو په مینځ کې شوي وي. د ابوبکر بن عبدالرحمن نه په موطا د امام مالک رحمته الله علیه کې روایت دی چې یوه زنانه رسول الله صلی الله علیه و آله وسلم ته حاضرې شوه او عرض یې وکړه چې ما د حج لپاره پوره تیاری کړې و؛ خو ما ته څه عذر پېښ شو چې حج مې ادا نه کړی شو، رسول الله صلی الله علیه و آله وسلم هغې ته وفرمایل: چې په رمضان کې عمره وکړه، ځکه چې په رمضان کې عمره د یو حج برابر ده.

د کلام مقصد دا دی چې عمره د حج نه کمه ګڼل کیږي، خو بیا هم یو بابرکته او د سعادت عمل دی، که د رمضان په میاشت کې ادا شي کومه چې خپله یوه مبارکه میاشت ده؛ نو د عمرې فضیلت ددې میاشتې د فضیلت سره یو ځای کېدلو باندې د یو حج برابر د الله پاک په نزد شمېرلی شي، گویا په دې طریقه د عمرې ادا کولو ته یو زبردست ترغیب ورکول شوی.

د پګړۍ رنګ

أَبُو حَنِيفَةَ عَنْ عَبْدِ اللَّهِ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «كَانَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ فَتْحِ مَكَّةَ عَلَى بَعِيرٍ أَوْ رَقٍّ إِلَى سَوَادٍ وَهُوَ نَاقَتُهُ الْقَصْوَاءُ، مُتَقَلِّدًا بِقَوَسِهِ، مُتَعَمِّمًا بِعِمَامَةٍ سَوْدَاءَ مِنْ وَبَرٍ»

د ابن عمر رضي الله عنهما روایت دی چې د فتح مکې په ورځ رسول الله صلی الله علیه و آله وسلم په یوه خره اوبښه ناست و کومه چې په ناقه القصوى باندې مشهوره وه او هغه وخت د رسول الله صلی الله علیه و آله وسلم په مری کې لینده پرته وه او د وړیو تور پټکۍ یې تړلې و.

فایده: مکې مکرمې ته د رسول الله صلی الله علیه و آله وسلم بغیر د احرام نه داخلیدل د هغوی د خصوصیاتو څخه ده.

خلاصه

په دې روایت کې دي چې رسول الله صلی الله علیه و آله وسلم خپله عبد الرحمن بن عوف ته سپینه پګړۍ په سر کړه. دغه راز په مرقاة المفاتیح کې ملا علي قاري رحمته الله علیه د امام نووي رحمته الله علیه قول نقل کوي چې رسول الله صلی الله علیه و آله وسلم او راشده خلفاوو به سپینې پګړۍ په سر کولې.

بِأَنَّ الَّذِي وَاطَبَ عَلَيْهِ النَّبِيُّ - صَلَّى اللَّهُ عَلَيْهِ وَسَلَّمَ - وَالْخُلَفَاءُ الرَّاشِدُونَ إِنَّمَا هُوَ الْبَيَاضُ، ثُمَّ قَالَ: الصَّحِيحُ أَنَّهُ يَلْبَسُ الْبَيَاضَ دُونَ السَّوَادِ. (مرقاة المفاتيح: ۳/۲۶۹)

دغه راز د مسلم په شرح کې خپله علامه نووي رحمته الله علیه فرمایي: "ولكن الأفضل البياض" سپینه پګړۍ په سر کول غوره دي.

علامه ابن عابدين شامي رَحْمَةُ اللهِ په خپل كتاب (رد المحتار) كې ليكي: سپينه پگړۍ په سر كول مستحب دي. (رد المحتار: ۶ / ۳۵۱)

په خلاصة الفتاوى كې دي: رسول الله صَلَّى اللهُ عَلَيْهِ وَسَلَّمَ به زياتره وخت په كور كې سپينه پگړۍ په سر كول او د سفر يا جهاد په وخت به يې توره پگړۍ په سر كول.

لهذا سپينه پگړۍ په سر كول غوره دي، دغه راز د تورې پگړۍ استعمال هم د خينو صحيح روايتونو څخه ثابت دى، كه څوك يې د سنتو په نيت كاروي؛ نو سنت په دواړو سره ادا كيږي.

د همدې وجې يوازې تورې پگړۍ ترلو ته سنت ويل يا يوازې سپينې پگړۍ ترلو ته سنت ويل مناسب نه دي، ځكه چې دواړې پگړۍ د رسول الله صَلَّى اللهُ عَلَيْهِ وَسَلَّمَ څخه ثابتې دي او سنت په دواړو پوره كيږي.

باب زیارة النبي صَلَّى اللهُ عَلَيْهِ وَسَلَّمَ

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللهُ عَنْهُمَا، قَالَ: "مِنَ السُّنَنِ أَنْ تَأْتِيَ قَبْرَ النَّبِيِّ صَلَّى اللهُ عَلَيْهِ وَسَلَّمَ مِنْ قِبَلِ الْقِبْلَةِ وَتَجْعَلَ ظَهْرَكَ إِلَى الْقِبْلَةِ، وَتَسْتَقْبِلَ الْقَبْرَ لَوْ جِهَكَ ثُمَّ تَقُولَ: السَّلَامُ عَلَيْكَ أَيُّهَا النَّبِيُّ وَرَحْمَةُ اللهِ وَبَرَكَاتُهُ"

د رسول الله صَلَّى اللهُ عَلَيْهِ وَسَلَّمَ د روضې زیارت

د ابن عمر رَضِيَ اللهُ عَنْهُمَا روايت دى چې هغوى وفرمايل: سنت طريقه دا ده چې ته د رسول الله صَلَّى اللهُ عَلَيْهِ وَسَلَّمَ قبر ته د قبلي د طرف نه راشي د قبلي طرف ته شا كړې او د قبر طرف ته خپل مخ كړې او بيا ووايي: **«السلام عليك أيها النبي ورحمة الله وبركاته»**

فایده: امام محمد رَحْمَةُ اللهِ په موطاء كې د عبد الله بن دينار رَحْمَةُ اللهِ په روايت كوي چې ابن عمر رَضِيَ اللهُ عَنْهُمَا به كله د سفر اراده كول يا به د سفر نه واپس كېدلو؛ نو د رسول الله صَلَّى اللهُ عَلَيْهِ وَسَلَّمَ قبر ته به راتلو. په هغه باندې به يې درود لوستلو او دعا به يې كول بيا به واپس تلو.

الجديد. كتابتون

کِتَابُ النِّكَاحِ د نکاح حکمونه

باب خطبة النکاح

أَبُو حَنِيفَةَ عَنِ الْقَاسِمِ، عَنْ أَبِيهِ، عَنْ عَبْدِ اللَّهِ رَضِيَ اللَّهُ عَنْهُ، قَالَ: عَلَّمَ نَارَ سُولُ اللَّهِ صَلَّى اللَّهُ عَلَيْهِ وَسَلَّمَ خُطْبَةَ الْحَاجَةِ يَعْنِي: النِّكَاحَ: «إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَسْتَهْدِيهِ، مَنْ يَهْدِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ، وَنَشْهَدُ أَنَّ مُحَمَّدًا عَبْدُهُ وَرَسُولُهُ، يَا أَيُّهَا الَّذِينَ آمَنُوا، اتَّقُوا اللَّهَ حَقَّ تَقَاتِهِ، وَلَا تَمُوتُنَّ إِلَّا وَأَنْتُمْ مُسْلِمُونَ، وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ، إِنَّ اللَّهَ كَانَ عَلَيْكُمْ رَقِيبًا، يَا أَيُّهَا الَّذِينَ آمَنُوا، اتَّقُوا اللَّهَ وَقُولُوا قَوْلًا سَدِيدًا، يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ، وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا»

د نکاح خطبه

د عبدالله بن مسعود رضي الله عنه روایت دی چې رسول الله صلی الله علیه و آله موږ ته خطبه حاجت يعنې د نکاح خطبه داسې وښودل: (د خطبې ترجمه) ټول تعريفونه د الله پاک لپاره دي موږ د هغه تعريف کوو او هم د هغه نه موږ په خپلو کارونو کې امداد غواړو، د هغه نه موږ د خپلو گناهونو مغفرت غواړو او د هغه نه د هدايت طلبگار يو، چاته چې الله پاک هدايت وکړي هغه هيڅوک نه شي گمراه کولی او څوک چې گمراه کړي هغه ته څوک هدايت نه شي کولی او موږ گواهي ورکوو چې سېوا د الله پاک نه هيڅوک د عبادت حقدار نشته او گواهي ورکوو چې محمد صلی الله علیه و آله د الله رسول او د هغه بنده دی، بيا يې د قرآن پاک د دې آيتونو تعليم وفرمايلو:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ ﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ ﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا﴾ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ (النساء: ۱۰۲)

فایده: په حدیث کې د حاجت نه مراد نکاح ده، په حقیقت کې نکاح د انسان لپاره یو حاجت دی، خصوصاً د ځوان سړي لپاره د دې نه بغير د انسان د گټې او معاشرتي ژوند تریڅ وي، د شهواني طاقت د تقاضو پوره کولو لپاره د دې نه بغير هيڅ مناسبه او معقوله طريقه نشته، د کور د کارونو چلولو لپاره او د کور ژوند جوړولو لپاره د نکاح طرف ته انسان سخت محتاج دی، بيا د نسل د باقي ساتلو لپاره د انسانیت په دایره کې د دې نه علاوه هيڅ طريقه نشته، پس نکاح د انسان د ټولو نه لوی حاجت دی.

دا تشهد حاجت (نکاح) دی، یو د لمانځه تشهد دی کوم چې د لمانځه د التحیات په شکل لوستلی شي، د سفیان ثوري وغیره په نژد نکاح بغير د خطبې نه جائز ده.

د ابوداؤد حديث د هغوی د خيال تاييد کوي خو خطبه لوستل مستحب کار دی او مسنونه طریقه ده. په ترمذي کې د ابوهريره رضي الله عنه روايت دی چې «كل خطبة ليس فيها تشهد فهي كاليد الجذماء» چې په کومه خطبه کې تشهد نه وي هغه د شل لاس په شان ده، يا هغه د پرې شوي لاس په شان ده، گویا په هغې کې هيڅ فايده نشته، دا خطبه په اصل کې داسې مقرر شوې چې ددې په ذریعه د نکاح اعلان وشي، ځکه چې د نکاح د اعلان لپاره د رسول الله ﷺ نه تاکید نقل دی چې رسول الله ﷺ «أعلنوا النكاح» ارشاد فرمایلی دی او چېرته چې د «أظهروا النكاح» الفاظ راغلي، د امام شافعي رحمته الله علیه په نزد د لین دین په ټولو کارونو او معاملاتو کې مثلاً اخستل خرڅول او نکاح وغیره کې خطبه سنت ده.

باب الأمر بالنكاح

أَبُو حَنِيفَةَ عَنْ زِيَادٍ عَنْ عَبْدِ اللَّهِ بْنِ الْحَرِثِ عَنْ أَبِي مُوسَى رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «تَزَوَّجُوا، فَإِنِّي مُكَاثِّرٌ بِكُمْ الْأُمَمَ»

د نکاح حکم

د ابو موسی اشعري رضي الله عنه روايت دی چې رسول الله ﷺ وفرمايل: نکاح کوی ځکه چې زه به (د قیامت په ورځ) ستاسو په اکثريت باندې د نورو امتونو په مقابله کې فخر کوم. **فایده:** په نورو روایاتو کې د څه کمي زیاتي یا د څه بدلون سره الفاظ نقل دي، په ابوداؤد کې چې د «تزوجوا الولود الودود» الفاظ هم زیاتي دي کوم چې په حقیقت کې د پوره حدیث تشریح کوي او د «تزوجوا» حکم «فإني مكاتر بكم الأمم» د علت سره تړي چې فرمایي «تزوجوا الولود الودود» یعنې مینه ناکو ښځو او بچي راوړونکو ښځو سره نکاح کوی!

د ولود په لفظ کې دا راز دی چې کله زنانه ډیر بچي راوړي؛ نو خامخا به د امت تعداد زیاتېږي، رسول الله ﷺ ته به د قیامت په ورځ د فخر موقع ملاوېږي، ځکه چې رسول الله ﷺ د خپل امت لپاره د خیر د لارې رهنمائي کوي او د شریعت طریقې ته رواج ورکونکی دی، د حدیث مطابق «الدال علی الخیر کفاعله» چې د خیر طرف ته رهنمائي کونکی په شان د کونکي دی، یا «من سن سنة حسنة فله أجرها وأجر من عمل بها لا ينقض من أجورهم شيئاً» چا چې یوه ښه طریقه رواج کړه د هغه لپاره د هغه طریقې اجر دی او د هغه چا اجر هم څوک چې په هغې عمل وکړي او د عمل کونکو د اجر نه به هیڅ نه شي کمولی، د رسول الله ﷺ د امت خلک چې څومره ډیر وي په هم هغه اندازه به رسول الله ﷺ ته اجر ملاوېږي او رسول الله ﷺ به د اجر او ثواب په ډیر والي باندې فخر کوي، د همدې وجې حکم وشو چې (ډیر) بچي راوړونکو زنانو سره نکاح وکړي چې د امت خلک ډیر شي.

د ودود لفظ ددې مضمون ترجماني کوي چې کله زنانه مینه کونکي وي؛ نو په ښځه او خاوند کې به سخت اتحاد وي، دا ژوره مینه به د اولاد راوړلو او نسل زیاتولو په سلسله کې مددگار ثابتېږي او د ډیر اولاد د پیدایښ سبب به جوړېږي.

هم دا سبب دی کله چې د ښځې او خاوند طبیعت یو شان نه وي او د یو بل سره یې مینه نه وي؛ نو زیاتې ښځې یې اولاده وي او که اولاد یې وشي؛ نو هم یا یو یا دوه اولادونه یې وشي.

خلاصه

نکاح په لغت کې یو ځای کېدو او کوروالي ته وايي، کوروالی د یو ځای کېدو ذریعه ده، د وخت په تېرېدو سره د نکاح لفظ د واده لپاره هم وکارول شو، ځکه چې همدا واده د مېرمنې او مېړه ترمنځ د یو ځای کېدو اصلي لامل دی.

نکاح د کرنې (عقد) نوم دی او که د کوروالي؟

شوافع او موالک وايي: چې د نکاح لفظ په کرنې (عقد) کې حقیقت دی او په کوروالي کې مجاز دی. احناف بیا وايي: چې د نکاح لفظ په کوروالي کې حقیقت دی او په کرنې (عقد) کې مجاز دی، د شوافعو یو قول هم همداسې دی. (فتح الباري: ۱۲۸/۹)

نکاح عبادت دی که مباح عمل دی؟

احناف او حنابلہ وايي چې نکاح عبادت دی او شوافع یې د مباحاتو څخه شمېري.

(فتح القدیر: ۹۸/۳ تر ۱۰۱)

د موالکو څخه ددې مسئلې اړوند دوه قوله نقل شوي دي: (۱) لومړی دا چې نکاح د اقواتو له قبیلې څخه ده، قوت هغه څه ته ویل کیږي چې پرته له دې ژوند گران وي، نکاح هم داسې شی دی چې پرته له دې ژوند گران وي، (۲) دویم قول یې دا دی چې نکاح د تفکھاتو له قبیلې څخه ده، تفکھه خوند اخیستلو ته وايي، که تفکھات استعمال شي؛ نو ډېره ښه ده او که تفکھات استعمال نه شي؛ نو بیا هم ژوند ښه تیرېږي.

نفل عبادت غوره دی او که نکاح؟

احناف او حنابلہ نکاح غوره بولي او شوافع بیا نفل عبادت غوښه بولي. (المغني لابن قدامة: ۴/۷)

نکاح سنت ده او که واجب؟

د جمهورو عالمانو په نزد نکاح سنت ده، د داؤد ظاهري او علامه ابن حزم په نزد نکاح واجب ده او د امام احمد رَحْمَةُ اللَّهِ یو روایت هم همداسې دی.

د عالمانو ترمنځ یاد اختلاف په عامو حالاتو کې دی، یعنې که د زنا او نورو گناهونو وېره نه وي؛ خو د سختې مستې او په مهر باندې قدرت موندلو پرمهال (عند التوقان) نکاح واجب ده؛ خو امام شافعي رَحْمَةُ اللَّهِ یې په دغه صورت کې هم یوازې مستحب مني. (د علامه نووي د مسلم شرح: ۴۴۸/۱، کتاب النکاح، باب استحباب النکاح)

د داؤد ظاهري او نورو ملګرو دليلونه يې:

(۱) : الله تعالى فرمايي: "فَانكِحُوا مَا طَابَ لَكُمْ مِنَ النِّسَاءِ" (سورة النساء: ۳ ايت) دوی وايي: "فَانكِحُوا" د امر صيغه ده، لهذا نکاح واجب ده.
خواب:

هر ځای امر د وجوب لپاره نه وي، ددې ايت مخکې او وروسته هم په دې باندې دلالت کوي چې نکاح واجب نه ده.

(۲) : رسول الله صَلَّى اللهُ عَلَيْهِ وَسَلَّمَ فرمايي: «فَمَنْ رَغِبَ عَنْ سُنَّتِي فَلَيْسَ مِنِّي» (بخاري: ۲/۷۵۷)
 ددې حديث څخه هم وجوب ثابتېږي.
خواب:

رسول الله صَلَّى اللهُ عَلَيْهِ وَسَلَّمَ دا خبره (زورنه) هغه چاته کړې چې د هغه په لاره نه ځي، که څوک د رسول الله صَلَّى اللهُ عَلَيْهِ وَسَلَّمَ د لارې څخه مخ نه اړوي، بلکې ددې وجې واده نه کوي چې د هغه اړتيا ورته نشته؛ نو دا زورنه د هغه لپاره نه ده.

باب الحث على نكاح الأُبكار

أَبُو حَنِيفَةَ عَنْ عَبْدِ اللَّهِ بْنِ دِينَارٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «اتَّكِحُوا الْجَوَارِي الشَّبَابَ فَإِنَّهُنَّ أَنْتَجِ أَزْحَامًا، وَأَطْيَبُ أَفْوَاهًا، وَأَعَزُّ أَخْلَاقًا»

د پيغلو جينکو د نکاح کولو تر غيب ورکول

ابن عمر رضي الله عنهما فرمايي چې رسول الله ﷺ وفرمايل: د پيغلو جينکو سره نکاح کوی ځکه چې د هغوی رحم ډیر زر د بچو پيدا کولو قابليت لري او پاکه خوله يې وي او خوش اخلاقه وي.
فایده: د لومړي صفت نه مقصد دا دی چې د خوانی په سبب د هغوی په رحمونو کې حرارت وي چې د هغې په سبب نطفه زر خان نیسی او بغیر د څه بندیز یا وخت نه د حمل د مودې ټول مراحل د خوانی د طاقت په وجه په آسانی سره تیرولی شي او داسې د نسل د زیاتوالي او ډیروالي سبب جوړېږي.
 د دویم صفت نه یا دې طرف ته اشاره ده چې د صحت او مضبوطوالي په وجه او د طبیعت د اعتدال له وجې د هغوی د خولې لارې خوږې وي یا دا چې د هغوی خبرې خوږې وي او د تهذيب، شرم او حياء او د ادب په هغوی باندې غلبه وي.
 د ژبې نه خوږې خبرې راوباسي ځکه چې په ډمې زنانه باندې بې پردګي تر یو حده پورې راځي کومه چې د هغې په خبرو باندې اثر کونکی وي.

د دریم صفت نه غرض دا دی چې د هغوی اخلاق خوښ کړی شوي، بنائسته سلوک او یو ځای کېدل د زړه خوښ وي چې د هغې په وجه کورنی ژوند ډیر ښه تیرېږي، په دې سلسله کې چې کوم احادیث راغلي د هغې الفاظ د یو بل سره ملاوېږي، په بعض ځایونو کې سپک شان بدلون دی د این ماجه او بیهقي په روایت کې «ارضی بالیسیر» لفظ دی چې هغه په لږ شي باندې راضي کېږي، ځکه د هغې په نظر کې تیر څه مثال نه وي چې د هغې سره مقابله وکړي او په لږ شي باندې بې صبري ښکاره کړي.

په یو روایت کې د «اقل خبا» لفظ دی یعنې په هغوی کې دوکمه کمه وي، مصنف عبدالرزاق کې هم دا الفاظ دي او ددې نه پس دا عبارت زیاتي دی: «الم تعلموا اني مکاتربکم» آیا تاسو خبر نه یئ چې زه به په تاسو باندې فخر کوم؟ یو کړت عایشې رضی الله عنهما رسول الله صلی الله علیه و آله ته وویل لږ بیان کړئ چې که تاسو په داسې ونه باندې تیر شوی کومه چې د حیواناتو خوراک شوې وي او په داسې ونه هم تېر شی چې د هغې څخه حیواناتو خوراک نه وي کړی؛ نو تاسو به خپل اوښ کومې ونې ته د خوراک لپاره دروئ؟ رسول الله صلی الله علیه و آله وفرمایل: هغه ونه چې د هغې څخه کوم حیوان خوراک نه وي کړی مقصد دا چې د هغې نه علاوه به بله پیغله په نکاح کې نه راولي، پس په قرآن پاک کې د حورو د صفتونو په بیان کې راغلي: «لم یطمنهن افس قبلهم ولا جان» نه دي مسح کړي هغوی ددې نه مخکې نه انسان او نه پیري؛ نو گویا د هغوی پیغلثوب (بې واده) کیدل د هغوی د ټولو نه غټ تعریف او مدح ده.

تنزیهه نکاح العجائز والشیب ذات الوالد

أَبُو حَنِيفَةَ عَنْ حَمَّادٍ عَنْ إِبْرَاهِيمَ قَالَ: أَخْبَرَنِي شَيْخٌ مِنْ أَهْلِ الْمَدِينَةِ عَنْ زَيْدِ بْنِ ثَابِتٍ رَضِيَ اللَّهُ عَنْهُ: أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ لَهُ: "هَلْ تَزَوَّجْتُ؟" قَالَ: لَا، قَالَ: "تَزَوَّجْ تَسْتَعِفَّ مَعَ عِفَّتِكَ، وَلَا تَزَوَّجَنَّ خَمْسًا: شَهْرَةً وَلَا نَهْرَةً وَلَا لَهْرَةً وَلَا هَيْدَرَةً وَلَا لَفُوتًا، قَالَ زَيْدٌ: يَا رَسُولَ اللَّهِ، لَا أَعْرِفُ شَيْئًا مِمَّا قُلْتَ، قَالَ: أَمَّا الشَّهْرَةُ: فَالزَّوْجُ الْقَائِلُ بِالْبَيْتِ، وَأَمَّا النَّهْرَةُ: فَالطَّوِيلَةُ الْمَهْزُولَةُ، وَأَمَّا اللَّهْرَةُ: فَالْعَجُوزُ الْمُدْبِرَةُ، وَأَمَّا الْهَيْدَرَةُ: فَالْقَصِيرَةُ الدَّمِيمَةُ، وَأَمَّا اللَّفُوتُ: فَذَاتُ الْوَلَدِ مِنْ غَيْرِكَ، قَالَ الشَّيْبَانِيُّ: ضَحِكَ أَبُو حَنِيفَةَ مِنْ هَذَا الْحَدِيثِ طَوِيلًا.

د بودی، طلاقې شوي او بچی والا زنا نه سره نکاح کول

زید بن ثابت رضی الله عنه د رسول الله صلی الله علیه و آله په خدمت کې حاضر شو، رسول الله صلی الله علیه و آله ورته وفرمایل: تا نکاح وکړه؟ هغه وویل: نه! رسول الله صلی الله علیه و آله چې د خپل ځان په شان پاکه ښځه وگوره او پنځه قسمه زنانو سره نکاح مه کوه! زید رضی الله عنه پوښتنه وکړه یا رسول الله صلی الله علیه وسلم هغه کومې زنانې دي؟ رسول الله صلی الله علیه و آله وفرمایل: نکاح مه کوه د "شهره" سره د "نهبره" سره د "لهبره" سره د "هیدره" سره او د "لفوت" سره... په دې باندې زید رضی الله عنه وفرمایل: یا رسول الله صلی الله علیه و آله کوم الفاظ چې تاسو وفرمایل: په هغې کې زه د یوې په معنی هم پوه نه شوم.

رسول الله ﷺ وفرمايل: شهبره (شنو سترگو د غټ بدن والا ده، نهبره اوږده او نرۍ بودۍ او د شهواني جذباتو نه خالي بنځه ده، هېدره، بدزبانه بدشکله (لنډه) او لفوت هغه کومه چې د بل خاوند نه بچي راوړي.

امام محمد ﷺ فرمايي چې امام ابو حنيفه رحمه الله په دې حديث باندې تر ډير وخت خنډل **فايده:** دا نهې تنزيهي او استحبابي ده لکه څنگه چې د پيغلو جينکو سره د نکاح کولو امر استحبابي دی، ځکه چې خپله د رسول الله ﷺ په بيبيانو کې د عايشې رضي الله عنها علاوه ټولو بيبيانو واده کړی وو، سوده رضي الله عنها او اوږد قد والاوه او خديجه بودۍ رضي الله عنها، د څلويښتو کالو په عمر کې د رسول الله ﷺ په نکاح کې راغله او د شپيتو کالو نه زياته ژوندۍ وه، د رسول الله ﷺ په نکاح کې خديجه او ام سلمه رضي الله عنهما دواړو د خپلو مخکېنو خاوندانو نه اولاد راوړی و.

باب الاجتناب عن نکاح العقيم

أَبُو حَنِيفَةَ عَنْ عَبْدِ الْمَلِكِ عَنْ رَجُلٍ شَامِيٍّ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: أَتَاهُ رَجُلٌ، فَقَالَ: يَا رَسُولَ اللَّهِ، أَتَزَوَّجُ فَلَانَةً، فَتَهَا عَنْهَا، ثُمَّ أَتَاهَا يَضَافَتَهَا عَنْهَا، ثُمَّ أَتَاهُ فَتَهَا عَنْهَا، ثُمَّ قَالَ: «سَوَاءٌ وَلَوْ دَاخَبْتُ إِلَى مِنْ حَسَنَاءَ عَاقِرٍ»

د شنډې بنځې سره د نکاح کولو نه ځان ساتل

د یو شامي سړي نه روایت دی چې رسول الله ﷺ ته یو سړی راغلو او د رسول الله ﷺ نه یې پوښتنه وکړه چې یا رسول الله صلی الله علیه وسلم زه د فلانې زنانه سره نکاح وکړم؟ رسول الله ﷺ هغه د هغې نه منع کړو، هغه بیا رسول الله ﷺ ته راغلو رسول الله ﷺ بیا هغه منع کړو، هغه بیا رسول الله ﷺ ته راغلو، رسول الله ﷺ بیا هغه منع کړو او وې فرمایل: توره بنځه چې بچي راوړي زما زیاته خوښه ده د ښکلي شنډې بنځې نه.

فايده: د کومې زنانه په باره کې چې پوښتنه کېدل، رسول الله ﷺ ته علم و چې هغه اگر چې ښکلي ده؛ خو په هغې کې د شنډیدلو عیب هم دی.

په دې وجه رسول الله ﷺ د نکاح کولو نه منع وفرمایل او په دریم کړت رسول الله ﷺ د امتناعي حکم وجه هم بیان کړه چې زه تورې بچي راوړونکي زنانه ته په ښکلي شنډې باندې ترجیح ورکوم او دا ترجیح په دې فلسفه باندې بنا ده چې د نکاح اصلي مقصد په حقیقت کې د نسل بقاء ده، نه صرف شهوت پوره کول او ددې مقصد د حصول لپاره د بچي راوړلو صفت د ټولو نه اول پکار دی نه حسن او جمال که صرف د خواش پوره کول مقصد وي؛ نو حسن او جمال ته به ترجیح ورکول کېده.

باب شوم المرأة

أَبُو حَنِيفَةَ عَنْ عَلْقَمَةَ بْنِ مَرْثَدٍ عَنْ ابْنِ بُرَيْدَةَ قَالَ: تَذَاكُرُوا الشُّؤْمَ نَاتَ يَوْمٍ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: "الشُّؤْمُ فِي: النَّارِ، وَالْمَرْأَةِ وَالْفَرَسِ، فَشُّؤْمُ النَّارِ: أَنْ تَكُونَ ضَيْقَةً لَهَا جِهْدَانِ سُوءٍ، وَشُّؤْمُ الْفَرَسِ: أَنْ تَكُونَ جَمُوحًا، وَشُّؤْمُ الْمَرْأَةِ: أَنْ تَكُونَ عَاقِرًا". زَادَ الْحَسَنُ بْنُ سَفِيَّانَ: «سَيِّئَةُ الْخُلُقِ عَاقِرًا». وَفِي رِوَايَةٍ: «إِنْ يَكُنِ الشُّؤْمُ فِي شَيْءٍ، فَفِي النَّارِ وَالْفَرَسِ وَالْمَرْأَةِ، فَأَمَّا النَّارُ، فَشُّؤْمُهَا ضَيْقُهَا، وَأَمَّا الْمَرْأَةُ، فَشُّؤْمُهَا سُوءُ خُلُقِهَا وَعُقُرُ رَجْمِهَا، وَأَمَّا شُّؤْمُ الْفَرَسِ، فَإِنْ يَكُونَ جَمُوحًا.

د زنا نه سپيره كيدل

د ابن بريده رضي الله عنه نه روايت دی چې د رسول الله صلى الله عليه وسلم په وړاندې د سپيره والي ذکر وشو، رسول الله صلى الله عليه وسلم وفرمايل: چې سپيره والی په کور کې دی، په اس کې دی او په بنځه کې دی، د کور سپيره والی دا دی چې تنگ وي، گاوندیان بد وي، د اس سپيره والی دا دی چې مست وي او د بنځې سپيره والی دا دی چې شنډه وي.

حسن بن سفيان په خپل مسند کې په دې باندې زیادت وکړو او وې ويل چې بد اخلاقه او شنډه وي. په یو روايت کې دي چې که په یو شي کې سپيره والی وي؛ نو په کور بنځه او اس کې به وي، د کور سپيره والی د هغې تنگ والی دی، د بنځې سپيره والی د هغې بد اخلاقي او شنډ والی دی او د اس سپيره والی د هغه مست کيدل او وړانيدل دي.

فایده: ددې حديث دواړه روايات د صحاح په مختلفو کتابونو کې راغلي دي او په هغې کې د سپيره والي مسئله د تشریح قابله ده او بیان ته محتاجه ده، ځکه چې په دې باره کې روايات په مختلفو الفاظو سره راغلي دي او د علماء کرامو رایې هم په دیکې مختلفې دي، په بعض رواياتو کې صفا راغلي چې سپيره والی په بنځه کور او اس درې واړو شيانو کې دی، لکه څنگه چې د امام صاحب په لومړي روايت کې دي او په بعض کې د تعليق او شرط سره لکه څنگه چې په دویم روايت کې دي.

ددې په تشریح کې علماء مختلف رایې لري: د بعضو په نزد په دې الفاظو سره د سپيره والي ثبوت دی چې سپيره والی په هيڅ شي کې نشته، مگر په دې درې شيانو کې دی او د بعضو په نزد ددې نه د سپيره توب ثبوت نه کېږي گویا د هغوی په نزد د فرض تقدير صورت دی که نحوست وی؛ نو په دې شيانو کې به وی؛ خو چونکې ددې وجود نشته نو په دې شيانو کې هم نشته دا بالکل داسې ده لکه «لو کان شی سابق القدر لسبقه العين» که یو شی د تقدير نه مخکې کېدی شوی؛ نو بد نظر به ترې مخکې شوی وی.

ابن عربي رحمه الله ددې په تفسیر کې ویلي چې که الله پاک سپيره والی په یو شي کې پیدا کوي؛ نو په دې شيانو کې یې پیدا کوي، ماذري رحمه الله ددې داسې تشریح کړې چې که سپيره توب حق وی؛ نو دا شيان

د نورو شيانو په مقابلې کې ددې زيات حقدار ؤ او په ديکې نفس ته د سپيره توب خيال پيدا کيږي؛ خو په حقيقت کې ددې دوه معنو والا روايت تشريح هغه روايت کوي په کوم کې چې صفا د سپيره توب ثبوت دی.

په مسلم شريف کې (إنما الشؤم في الثلاثة) په الفاظو سره ثبوت شته يا د نجدي په کتاب النکاح کې د ابن عمر رضي الله عنهما (الشؤم في الدار والمرأة والفرس) په الفاظو سره ذکر دي، بيا په ديکې هم اختلاف دی چې د سپيره توب نه څه مراد دی؟ ددې حقيقي او بنسکاره معنی چې دا شيان نامبارک دي او د هلاکيدلو او تباهۍ اسباب دي يا دا چې دا درې واړه شيان په تکليف او پريشانۍ او انجام کې د بدې نتيجې سبب جوړيږي.

د لومړي فکر والا روايت د امام مالک رحمه الله دی، ابوداؤد د ابن قاسم رحمه الله نه روايت کوي او هغه د مالک نه چې هغه ددې په تفسير کې وويل: څومره کورونه چې داسې دي چې خلک په هغې کې آباد شو او هلاک شو بيا نور آباد شو هغه هم هلاک شو بيا يې وويل: چې زموږ په نژد ددې هم دا تفسير دی؛ خو دا به ووايو چې دا سپيره توب د قضاء او قدر نه پيدا کيږي، دا نه چې د هغې خلاف وي کوم اصحاب چې د دويم خيال حمايت کوي هغوی خپلې مخې ته مختلف روايات ږدي چې په هغې سره د سپيره والي تفسير ملاويږي، په دې تفسير کې هم روايات مختلفو الفاظو والا دي، په دې حديث کې چې د سپيره توب کوم تفسير دی هغه مخامخ دی، د بعضو نه داسې نقل دي چې د اس سپيره توب دا دی چې په هغه باندې جهاد ونه شي او د بنسخي سپيره توب دا دی چې د هغې مهر زيات وي.

په طبراني کې د اسماء په حديث کې دي: (ان من شقاء المرء في الدنيا سوء الدار والمرأة والدبة) چې د انسان بدبختی په دنيا کې د کور بنسخي او سورلي بدېدلو کې ده، په دې سره د سپيره توب نور وضاحت هم وشو، امام احمد رحمه الله د سعد بن وقاص رضي الله عنه نه مرفوع حديث نقل کوي: (من سعادة ابن آدم المرأة الصالحة والمسكن الصالح والمركب الصالح و من شقاء ابن آدم ثلاثة المرأة السوء والمسكن السوء والمركب السوء) د انسان نيک بختي په درې شيانو سره بنسکاره ده: نيکه بنسخته، ښه کور او د آرام سورلي او د هغه بدبختي هم په درې شيانو سره ده: بده بنسخته، بده کور او بده سورلي.

گويا د انسان د خوش حالۍ او بد حالۍ راز هم په دې شيانو کې پټ دی، که دا شيان ښه وي؛ نو د هغه نصيب شه دی او ژوند يې مزیدار دی او د ژوند ورځې يې ښکلي تيريږي، کله قسمت يې خراب دی، بدې ورځې يې مخې ته راغلي، د تکليفونو ميدان ورته خلاص شو، د بنسخي سره د ټول ژوند ملگرتيا ده، د خوش نصيبي بنياد به په دې باندې ولې نه وي، په کور کې هر وخت ددې اوسيدل وي، که په هغې کې د تنگ والي وغيره له وجې تکليف وي؛ نو ژوند تريخ وي او هر وخت به روح سوخي، د سورلي نه هر وخت کار اخستل وي، که هغه وران وي؛ نو سورلي نه ده بلکې د مصيبت نښه ده او د زړه جنجال دی.

غرض دا چې ددې ټولو تفسیرونو په رڼا کې د سپیره توب اطلاق هم په هغه شي وشو کوم چې انسان ناخوښه کړي او د هغه د طبیعت موافق نه وي او مخکې ټلو سره د هغه لپاره د مصیبت سبب جوړېږي.

په ارشاد الساري کې د شیخ تقي الدين السبكي دا کلام نقل دی چې ددې شيانو سره سپیره توب داسې مخصوص کړی شو چې ددې د طرف نه د دشمنۍ او فتنې ویره ده، نه داسې لکه چې بعضو گنجلې ده چې په دیکې څه تاثیر دی، یا ددې شيانو په قضاء او قدر کې دخل دی، یو عالم هم ددې قائل نه دی بلکې داسې قول صرف جهالت دی، ځکه چې شریعت داسې سړی کوم چې د طالع نه د اوبو د راوړیدلو قائل وي کافر گرځولی دی، نو کوم سړی چې د بدې نسبت ښځې ته کوي هغه هم په دې ډله کې شمار شو؛ خو داسې وي چې څه واقع د قضاء او قدر سره وتړل شي او داسې د یو سړي ددې نه نفرت پیدا شي؛ نو دا انسان هغه پرېږدي، نه په دې خیال چې بدې د هغه شي نه پیدا شوې ده.

خلاصه

د یاد حدیث څخه معلومیږي چې په دې درې شيانو کې سپیره والی دی:

➤ ښځه

➤ کور

➤ اس (سورلی).

په بل حدیث کې د بدفالی څخه منع راغلې، د هغه حدیث څخه معلومیږي چې په هیڅ شي کې سپیره والی نشته، د دواړو حدیثونو ترمنځ ټکر (تعارض) پیدا شو. عالمانو ددې ټکر د لرې کولو لپاره بېل بېل ځوابونه کړي دي؛ خو تر ټولو ښه ځواب یې دا دی چې دا فرضي خبره ده، یعنې بالفرض که په څه شي کې سپیره والی وي؛ نو په دې درې شيانو کې به وي، په مسند امام اعظم کې دي: «إِنْ يَكُنِ الشُّؤْمُ فِي شَيْءٍ، فَفِي الدَّارِ وَالْفَرَسِ وَالْمَرْأَةِ»، په دې الفاظو سره د همدې ځواب تایید کیږي.

باب استیذان بکرو و ټیپ

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ ذَكَرَ لِفَاطِمَةَ رَضِيَ اللَّهُ عَنْهَا: «إِنَّ عَلِيًّا يَذْكُرُكَ»

د پيغلې او کونډې نه د نکاح اجازت اخيستل

د ابن عباس رضي الله عنهما روايت دی چې رسول الله صلی الله علیه و آله وسلم فاطمې رضي الله عنها ته وفرمايل: چې علي رضي الله عنه ستا ذکر کوي (يعني تاته د کوزدې پيغام رالېږي).
فايده: دا د خوښې معلومولو او اجازت غوښتلو ډيره مهذبه طريقه ده چې د کوزدې د پيغام په وخت ضروري ده.

أَبُو حَنِيفَةَ عَنْ شَيْبَانَ عَنْ يَحْيَى، عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَرَادَ أَنْ يُزَوِّجَ إِحْدَى بَنَاتِهِ، يَقُولُ: «إِنَّ فُلَانًا يَذْكُرُ فُلَانَةً ثُمَّ يُزَوِّجُهَا»، وَفِي رِوَايَةٍ: عَنْ أَبِي هُرَيْرَةَ رَضِيَ اللَّهُ عَنْهُ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا زَوَّجَ إِحْدَى بَنَاتِهِ أَتَى خِدْرَهَا، فَيَقُولُ: «إِنَّ فُلَانًا يَذْكُرُ فُلَانَةً ثُمَّ يُزَوِّجُهَا»، وَفِي رِوَايَةٍ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا خُطِبَتْ إِلَيْهِ ابْنَةٌ مِنْ بَنَاتِهِ أَتَى خِدْرَهَا، فَقَالَ: «إِنَّ فُلَانًا يَذْكُرُ فُلَانَةً ثُمَّ ذَهَبَ فَأَنْكَحَ».

ابوهريره رضي الله عنه فرمايي چې رسول الله صلی الله علیه و آله وسلم به کله اراده وفرمايل چې د خپلې يوې لور نکاح وکړي؛ نو فرمايل به يې چې فلاني سړي د فلاني (يعني خپله لور) ذکر کوي بيا به (د خپلې لور په دې باندې د خاموشۍ نه پس به) يې د هغې نکاح د هغه سړي سره وکړه.

د ابوهريره رضي الله عنه نه داسې روايت دی چې رسول الله صلی الله علیه و آله وسلم به خپله يوه لور چاته په نکاح کې ورکول غوښتل؛ نو هغې ته به يې تشریف يوړو او فرمايل به يې چې فلانی سړی د فلانی (د خپلې لور نوم اخستلو سره) ذکر کوي، بيا به يې د هغې نکاح د هغه سړي سره وکړه.

په يو روايت کې دي چې کله به د رسول الله صلی الله علیه و آله وسلم د يوې لور د کوزدې پيغام رسول الله صلی الله علیه و آله وسلم ته راغلو؛ نو رسول الله صلی الله علیه و آله وسلم به هغوی ته تشریف يوړو او فرمايل به يې چې فلانی سړی د فلانی ذکر کوي، بيا به يې (غائبانه) د خپلې لور نکاح د هغه سړي سره وکړه.

فايده: گویا د خپلو لوڼو د نکاح په سلسله کې د رسول الله صلی الله علیه و آله وسلم هم دا طريقه او طرز عمل و.

أَبُو حَنِيفَةَ عَنْ مُحَمَّدِ بْنِ الْمُثَنَّى، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ عَائِشَةَ رَضِيَ اللَّهُ عَنْهَا «زَوَّجَتْ يَتِيمَةً كَانَتْ عِنْدَهَا فَجْهَرٌ هَارٍ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ عِنْدِهِ».

د جابر بن عبد الله رضي الله عنه روايت دی چې عايشې رضي الله عنها د يوې يتيمې جينې نکاح وکړه کومه چې د هغې سره وه؛ نو رسول الله صلی الله علیه و آله وسلم هغې ته د خپل طرف نه جهيز ورکړو.

فايده: رسول الله صلی الله علیه و آله وسلم د خپلو کریمو اخلاقو نه پخپله د تيمه جهيز خپله مقرر کړو.

بَابُ مَا جَاءَ فِي إِسْتِثْنَاءِ الْبِكْرِ وَالثَّيِّبِ

أَبُو حَنِيفَةَ عَنْ شَيْبَانَ بْنِ عَبْدِ الرَّحْمَنِ، عَنْ يَحْيَى بْنِ أَبِي كَثِيرٍ، عَنِ الْمُهَاجِرِ بْنِ عِكْرِمَةَ، عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تُنْكَحُ الْبِكْرُ حَتَّى تُسْتَأْمَرَ، وَرِضَاَهَا سُكُوتٌ، وَلَا تُنْكَحُ الثَّيِّبُ حَتَّى تُسْتَأْذَنَ»، وَفِي رِوَايَةٍ: «لَا تُزَوَّجُ الْبِكْرُ حَتَّى تُسْتَأْمَرَ، وَرِضَاؤُهَا سُكُوتُهَا، وَلَا تُنْكَحُ الثَّيِّبُ حَتَّى تُسْتَأْذَنَ»، وَفِي رِوَايَةٍ: «لَا تُنْكَحُ الْبِكْرُ حَتَّى تُسْتَأْمَرَ، وَإِنَّا سَكَتُ» فَهُوَ إِذْنُهَا، وَلَا تُنْكَحُ الثَّيِّبُ حَتَّى تُسْتَأْذَنَ»

د پيغلې رضا معلومول او د کونډې اجازه

د ابوهريره رضي الله عنه روايت دی چې رسول الله صلی الله علیه و آله وفرمايل: د پيغلې جينې نکاح دي ونکړی شي ترڅو چې د هغې رضا وانخستل شي او د هغې خاموشي د هغې رضا ده او نه دي د کونډې نکاح وشي ترڅو د هغې نه اجازت وانخستل شي.

په يو روايت کې دي چې د پيغلې نکاح دي ونکړی شي ترڅو چې د هغې مرضي نه وي او کله چې هغه خاموشه شوه نو هم دا د هغې اجازت دی او نکاح دي ونه وشي د کونډې ترڅو چې د هغې نه اجازت حاصل نه شي.

فایده: په صحاح سته کې دا حديث راغلی دی، په دې مسئله کې هم د امامانو اختلاف دی چې د هغې تفصيلي بيان به په بل حديث کې راشي.

خلاصه

د بنځوپه خوله نکاح کول:

د ائمه ثلاثه وو او جمهورو عالمانو په نزد د ولي بې اجازې د بنځې په خوله (ژبه) نکاح نه کېږي، برابره خبره ده چې بنځه غټه وي او که ماشومه وي، باکره وي او که ثيبه وي، د نکاح د منعقد کېدو لپاره د ولي اجازه يا د هغوی خبرې اړينې (ضروري) دي.

د امام اعظم ابوحنيفه رحمه الله په نزد نکاح د بنځې په خوله او د ولي بې اجازې هم کېږي، په دې شرط چې بنځه به ازاده، هوښياره او بالغه وي؛ خود ولي شتون مستحب او غوره دی. (الهداية: ۲/۳۱۳، باب في الأولياء والأقفاء)

د امام صاحب خخه ظاهر روايت دغسې نقل شوی؛ خود حسن بن زياد په واسطه چې د امام صاحب خخه کوم روايت نقل دی هغه دا دی: که بنځه په برابري (کفو) کې واده وکړي؛ نو نکاح به يې صحيح وي او که په برابري کې يې ونه کړي (غير کفو کې نکاح وکړي)، نو دا نکاح يې صحيح نه ده، د احنافو عالمانو په نزد دغه روايت راجح او مفتی به دی، قاضي خان دې روايت ته اصح وي، دغه راز علامه سرخسي رحمه الله فرمايي: "وهذا أقرب إلى الاحتياط". (بين الحقائق: ۲/۱۱۷)

په احنافو کې د امام ابو یوسف رَحْمَةُ اللهِ خُخه ددې مسئلې اړوند درې قوله نقل دي: لومړی قول یې د جمهورو د قول په څېر دی، دویم قول یې دا دی: که مېړه (خاوند) د ښځې سره په کفو کې برابر وي؛ نو نکاح یې صحیح ده؛ خو دریم او تر ټولو وروستی قول دا دی چې که خاوند یې کفو وي او که نه وي د ښځې په خوله نکاح صحیح ده.

د امام محمد رَحْمَةُ اللهِ خُخه بیا دوه قوله نقل دي: لومړی دا چې د ولي بې اجازې نکاح به «د ولي تر اجازې پورې» موقوفه وي، برابره خبره ده چې په کفو کې یې نکاح شوې وي او که پرته له کفوې دویم قول یې دا دی چې ده د امام صاحب لومړي روایت ته ترجیح ورکړې، یعنې امام محمد رَحْمَةُ اللهِ هُم مطلقاً د جواز قائله دی.

حاصل دا چې د ولي بې اجازې د ښځې په خوله نکاح صحیح کیږي، برابره خبره ده چې په کفو کې وشي او که پرته له کفوې وي، دغه د امام ابو حنیفه رَحْمَةُ اللهِ خُخه ظاهر الروایه دی، د قاضي ابو یوسف او امام محمد رَحْمَةُ اللهِ هُم دې قول ته رجوع ثابته ده.

د جمهورو دلیلونه:

لومړی دلیل: د ابو موسی رَضِيَ اللهُ عَنْهُ خُخه روایت دی چې رسول الله صَلَّى اللهُ عَلَيْهِ وَسَلَّمَ وفرمایل: «لَا نِكَاحَ إِلَّا بِوَلِيٍّ». (ترمذي: ۱/۲۰۸)

جواب:

- (۱): دا حدیث د اضطراب له وجې کمزوری دی.
- (۲): کلمه د "لا" د کمال نفی کوي، مطلب دا چې د ولي پرته نکاح کیږي؛ خو کامله نکاح هغه ده چې د ولي په خوښه وي او هغه هم موجود وي.

دویم دلیل: د عایشې رَضِيَ اللهُ عَنْهَا خُخه روایت دی: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: أَيُّمَا امْرَأَةٍ نَكَحَتْ بِغَيْرِ إِذْنٍ وَلِيِّهَا فَنِكَاحُهَا بَاطِلٌ، فَنِكَاحُهَا بَاطِلٌ، فَنِكَاحُهَا بَاطِلٌ». (ترمذي: ۱/۲۰۸)

جواب:

- (۱): دا حدیث هم کمزوری دی.
- (۲): د "فَنِكَاحُهَا بَاطِلٌ" مطلب دا دی چې داسې نکاح ګټه نه کوي او "بَاطِلٌ" په معنی د بې ګټې سره دی، لکه الله تعالی فرمایي: "رَبَّنَا مَا خَلَقْتَ هَذَا بَاطِلًا" په دې ایت کې "بَاطِلٌ" په معنی د بې ګټې او بې فایدې سره دی.

(۳) : ذکر شوي دواړه روايتونه په هغه صورت باندې حمل دي چې ښځه په غير کفو کې واده وکړي، د حسن بن زياد په روايت کې د امام ابو حنيفه رَحْمَةُ اللهِ بِهِ تَرَد دې صورت کې نکاح باطله ده او د احنافو فتوی په همدې اخري قول ده.

د احنافو دليلونه:

لومړی دليل: الله تعالى فرمايي: " إِذَا طَلَّقْتُمُ النِّسَاءَ فَلَمْ يَكُنْ لَهُنَّ أَجَلُهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ "

(سورة البقرة: ۲۳۲ ایت)

په دې ایت کې په ښکاره ډول د نکاح نسبت ښخو ته شوی، دا ښکاره دليل دی چې د ښځې په خوله نکاح کيږي او دا په اشاره النص باندې دليل نیول دي. په دې ایت کې اولیاء منع شوي چې هغوی دي ښځې د خپلو زړو خاوندانو سره د نکاح کولو څخه نه منع کوي، معلومه شوه چې اولیاو ته د مکلفې ښځې په نکاح کولو کې مداخله صحیح نه ده، دا په عبارت النص باندې دليل نیول دي.

دویم دليل: «فَإِذَا بَلَغَ أَجْلُهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ» (سورة البقرة: ۲۳۲ ایت)

ددې ایت مطلب دا دی چې ښخو ته د عدت تېرولو وروسته مکمل اختیار دی او د "فَعَلْنَ فِي أَنْفُسِهِنَّ" الفاظ په دې باندې دلالت کوي چې د ښځې په خوله نکاح صحیح کيږي.

درېم دليل: «فَإِنْ طَلَّقَهَا فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرَهُ» (سورة البقرة: ۲۳۰ ایت) په دې ایت کې هم د نکاح نسبت ښخو ته شوی.

څلورم دليل: د ابن عباس رَضِيَ اللهُ عَنْهُ څخه روايت دی چې رسول الله صَلَّى اللهُ عَلَيْهِ وَسَلَّمَ وفرمايل: «الْأَيْمُ أَحَقُّ

بِنَفْسِهَا مِنْ وَلِيِّهَا، وَالْبِكْرُ تُسْتَأْذَنُ فِي نَفْسِهَا، وَإِذْنُهَا صُمَاتُهَا» (ترمذي: ۱/۲۱۰)

"الْأَيْمُ" هغې ښځې ته ويل کيږي چې خاوند نه لري، احناف وايي: چې دا لفظ پېغلې (باکري) او مرويني (ثيبي) ته هم شامل کيږي، امام شافعي رَحْمَةُ اللهِ بِهِ دې څخه يوازې ثيبي اراده کوي.

(شرح مسلم للنووي: ۱/۴۵۵)

احناف وايي: که د "الْأَيْمُ" څخه ثيبي مراد شي بيا هم زموږ استدلال صحيح دی، ځکه چې لږ تر لږه دا خو به ثابته شي چې ثيبي د خپل خان په واده کولو کې ترولي زياته حقداره ده.

پنځم دليل: په طحاوي کې د عايشې رَضِيَ اللهُ عَنْهَا څخه روايت دی چې هغې خپله ورېره حفصه د عبد

الرحمن لور د هغه بې اجازې مندر بن زبير ته په نکاح ورکړه (طحاوي: ۲/۶، باب النکاح بغير ولي عصبه)

دا نکاح د ولي بې اجازې وه، ددې څخه هم معلومه شوه چې د بنځې په خوله نکاح صحيح کيږي.
د اجباري ولايت بحث:

د همدې حديث لاتدي په زور د واده کولو «ولايت اجبار» بحث هم بيانېږي.
 د امام شافعي رَحْمَةُ اللهِ په نزد د اجباري ولايت مدار په بکر او ثيب باندې دی، يعنې که باکره ماشومه وي يا لويه وي؛ نو ولي ته پرې ولايت اجبار حاصل دی، که بنځه ثيبه وي، بيا عامه ده که ماشومه وي يا لويه وي؛ نو ولي ته پرې ولايت اجبار حاصل نه دی.
 د احنافو په نزد د ولايت اجبار مدار په لويوالي او کشروالي دی، يعنې ولي ته په ماشومې باندې ولايت اجبار حاصل دی؛ خو په لويې باندې ورته ولايت اجبار حاصل نه دی، برابره خبره ده چې باکره وي او که ثيبه وي.

حاصل دا چې په ماشومې باکرې باندې د ټولو په نزد ولايت اجبار حاصل دی او په لويه ثيبه باندې هم د ټولو په نزد ولايت اجبار حاصل نه دی، په لويه باکره باندې د امام شافعي رَحْمَةُ اللهِ په نزد ولايت اجبار حاصل دی، د احنافو په نزد ولايت اجبار نشته، په ماشومې ثيبې باندې د احنافو په نزد ولي ته ولايت اجبار حاصل دی، د امام شافعي رَحْمَةُ اللهِ په نزد ولايت اجبار نشته، يعنې دوه صورتونه اتفاقي دي او دوه صورتونه اختلافي دي. (فتح القدیر : ۳/۱۶۱)

د احنافو دليلونه:

(۱) : د ابوهريره رَضِيَ اللهُ عَنْهُ څخه مرفوع روايت دی چې رسول الله صَلَّى اللهُ عَلَيْهِ وَسَلَّمَ فرمايل: «لَا تُنْكَحُ الثَّيْبُ حَتَّى تُسْتَأْمَرَ، وَلَا تُنْكَحُ الْبُكَرُ حَتَّى تُسْتَأْذَنَ، وَإِذْنُهَا الصُّمُوتُ» (ترمذي: ۱/۲۱۰)

په دې حديث کې د ثيبې او باکرې دواړو يو حکم بيان شوی

(۲) : د ابن عباس رَضِيَ اللهُ عَنْهُ روايت دی: «أَنَّ جَارِيَةَ بَكْرًا أَتَتْ النَّبِيَّ صَلَّى اللهُ عَلَيْهِ وَسَلَّمَ فَذَكَرَتْ «أَنَّ أَبَاهَا زَوَّجَهَا وَهِيَ كَارِهَةٌ، فَخَيَّرَهَا النَّبِيُّ صَلَّى اللهُ عَلَيْهِ وَسَلَّمَ» (ابوداؤد : ۱/۲۸۵، ۲۸۶).

دا روايت د احنافو په مذهب باندې صراحتاً دلالت کوي، ددې حديث د صحت اړوند حافظ ابن حجر رَحْمَةُ اللهِ ليکي: «رَجَّاهُ ثِقَاتٌ» (فتح الباري: ۹/۱۹۶)

د امام شافعي رَحْمَةُ اللهِ دليل:

(۱) : د ابن عباس رَضِيَ اللهُ عَنْهُ څخه روايت دی چې رسول الله صَلَّى اللهُ عَلَيْهِ وَسَلَّمَ فرمايل: «الْأَيْمُ أَحَقُّ بِنَفْسِهَا مِنْ وَلِيِّهَا، وَالْبُكَرُ تُسْتَأْذَنُ فِي نَفْسِهَا، وَإِذْنُهَا صُمَاتُهَا» (ترمذي: ۱/۲۱۰)

امام شافعي رَحْمَةُ اللهِ فرمايي چې د "ايم" څخه مراد ټيټه ده، د حديث مفهوم مخالف دا شو چې باکره د خپل ځان (نفس) باره کې د ولي څخه زياته حقداره نه ده، لهذا باکرې ته به په ولي باندې ولايت اجبار حاصل وي.

خواب:

(۱) : د "ايم" څخه مراد هغه ښځه ده چې خاوند يې نه وي او د "ايم" اطلاق په باکره او ټيټه دواړو باندې کېږي، لهذا هغه باکره چې خاوند يې نه وي او مشره وي، په هغې باندې به ولي ته ولايت اجبار حاصل نه وي.

(۲) : مفهوم مخالف د احنافو په ترد دليل نه دی.

باب عدم جواز النكاح بغير رضا المرأة

أَبُو حَنِيفَةَ عَنْ عَبْدِ الْعَزِيزِ، عَنْ مُجَاهِدٍ، عَنِ ابْنِ عَبَّاسٍ رَضِيَ اللَّهُ عَنْهُمَا: "أَنَّ امْرَأَةً تُورِي عَنْهَا زَوْجَهَا، ثُمَّ جَاءَ عَمُّ وَلَيْهَا، فَخَطَبَهَا، فَأَبَى الْأَبُ أَنْ يُزَوِّجَهَا، فَأَتَتِ الْمَرْأَةَ النَّبِيَّ صَلَّى اللَّهُ عَلَيْهِ وَسَلَّمَ، فَذَكَرَتْ ذَلِكَ لَهُ، فَبَعَثَ إِلَى أَبِيهَا فَحَضَرَ، فَقَالَ: مَا تَقُولُ هَذِهِ؟ قَالَ: صَدَقْتُ، وَلَكِنِّي زَوَّجْتُهَا بِمَنْ هُوَ خَيْرٌ مِنْهُ، فَفَرَّقَ بَيْنَهُمَا، وَزَوَّجَهَا عَمُّ وَلَيْهَا"، وَفِي رِوَايَةٍ: عَنْ ابْنِ عَبَّاسٍ رَضِيَ اللَّهُ عَنْهُمَا: أَنَّ أَسْمَاءَ خَطَبَهَا عَمُّ وَلَيْهَا وَرَجُلٌ آخَرُ إِلَى أَبِيهَا، فَزَوَّجَهَا مِنَ الرَّجُلِ، فَأَتَتِ النَّبِيَّ صَلَّى اللَّهُ عَلَيْهِ وَسَلَّمَ، فَاشْتَكَتْ ذَلِكَ إِلَيْهِ «فَنَزَّعَهَا مِنَ الرَّجُلِ، وَزَوَّجَ عَمُّ وَلَيْهَا»، وَفِي رِوَايَةٍ: "أَنَّ امْرَأَةً تُورِي عَنْهَا زَوْجَهَا، فَخَطَبَهَا عَمُّ وَلَيْهَا، فَزَوَّجَهَا أَبُو هَا بِغَيْرِ رِضَاهَا مِنَ رَجُلٍ آخَرَ، فَأَتَتِ النَّبِيَّ صَلَّى اللَّهُ عَلَيْهِ وَسَلَّمَ، فَذَكَرَتْ ذَلِكَ لَهُ، فَدَعَى النَّبِيَّ صَلَّى اللَّهُ عَلَيْهِ وَسَلَّمَ، قَالَ: أَزَوَّجْتُهَا بِمَنْ هُوَ خَيْرٌ مِنْهُ؟ قَالَ: زَوَّجْتُهَا بِمَنْ هُوَ خَيْرٌ مِنْهُ، فَفَرَّقَ النَّبِيُّ صَلَّى اللَّهُ عَلَيْهِ وَسَلَّمَ بَيْنَهَا وَبَيْنَ زَوْجِهَا، وَزَوَّجَهَا مِنَ عَمِّ وَلَيْهَا". وَفِي رِوَايَةٍ: "أَنَّ امْرَأَةً تُورِي عَنْهَا زَوْجَهَا، وَلَهَا مِنْهُ وَلَدٌ، فَخَطَبَهَا عَمُّ وَلَيْهَا إِلَى أَبِيهَا، فَقَالَتْ: زَوِّجْنِيهِ، فَأَبَى وَزَوَّجَهَا مِنْ غَيْرِهِ بِغَيْرِ رِضَائِهَا، فَأَتَتِ النَّبِيَّ صَلَّى اللَّهُ عَلَيْهِ وَسَلَّمَ، فَذَكَرَتْ ذَلِكَ، فَسَأَلَهُ عَنْ ذَلِكَ فَقَالَ: نَعَمْ، زَوَّجْتُهَا مِنْ هُوَ خَيْرٌ مِنْ عَمِّ وَلَيْهَا، فَفَرَّقَ بَيْنَهُمَا، وَزَوَّجَهَا مِنَ عَمِّ وَلَيْهَا".

د ښځې د رضا نه بغير نکاح جائز نه ده !

د ابن عباس رضی اللہ عنہما روایت دی چې د یوې ښځې خاوند مړ شو، د هغې لیور هغې ته د نکاح پیغام ولیږو؛ خو د ښځې پلار د هغې په نکاح راضي نه و، پس هغه د یو بل سړي په نکاح کې ورکړه؛ نو ښځه د رسول الله صلی الله علیه وسلم په خدمت کې حاضره شوه او پوره کیسه یې ورته بیان کړه، رسول الله صلی الله علیه وسلم د هغې پلار راوغوښتلو، هغه ته رسول الله صلی الله علیه وسلم وفرمایيل: دا ښځه څه

وايي؟ هغه ځواب ورکړو دا رښتيا وايي خو ما ددې نکاح د داسې سړي سره کړې چې ددې د لیور نه ښه دی، په دې باندې رسول الله ﷺ دا ښځه او خاوند جدا کړه او د هغې نکاح یې د هغې د لېور سره وکړه د کوم په نکاح چې ښځه راضي وه.

په یو روایت کې د ابن عباس رضی الله عنه داسې نقل دي چې اسماء رضی الله عنها وغوښتل د هغې لیور او یو بل سړي د هغې د پلار نه، د هغې پلار د لیور نه علاوه د هغې نکاح د بل سړي سره وکړه، هغه رسول الله ﷺ ته راغله او رسول الله ﷺ ته یې ددې خبرې شکایت وکړو. پس رسول الله ﷺ د هغه نه جدا کړه او د لېور سره یې ورته نکاح وکړه.

په یو روایت کې دي چې د یوې ښځې خاوند وفات شو، د هغې لیور هغې ته د نکاح پیغام ولیږلو او پلار د ښځې د مرضی نه بغیر د بل سړي سره د هغې نکاح وکړه.

پس هغه زنانه رسول الله صلی الله علیه وسلم ته راغله او هغه ته یې کیسه بیان کړه، رسول الله ﷺ د هغې پلار را طلب کړو او هغه ته یې وفرمایيل: چې آیا تا د خپلې لور نکاح ددې د اجازت نه بغیر کړې ده؟ هغه ځواب ورکړو چې ما ددې نکاح د داسې سړي سره کړې چې ددې د لیور نه غوره دی؛ نو رسول الله ﷺ ښځه او خاوند جدا کړه او د هغې نکاح یې د لېور سره وکړه.

په یو روایت کې داسې دي چې د یوې ښځې خاوند مړ شوی ؤ او د هغې نه یې یو هلک ؤ؛ نو لیور د هغې پلار ته د نکاح پیغام ولیږو، هغې زنانه خپل پلار ته وویل: زما نکاح د هغه سره وکړه او د هغې پلار ددې نه انکار وکړو او د هغې د مرضی خلاف یې د هغې نکاح د بل چا سره وکړه، هغه رسول الله ﷺ ته راغله او رسول الله ﷺ ته یې پوره کیسه واورول، رسول الله ﷺ د هغې د پلار نه د کیسې تصدیق وکړو، هغه وویل: هو! بیشکه ما ددې نکاح ددې د لیور نه د غوره سړي سره کړې ده، پس رسول الله ﷺ د ښځې او خاوند ترمنځ جدایی راوستل او د هغې زنانه نکاح یې د هغې د لېور سره وکړه.

فایده: په دې حدیث کې یوه اختلافي مسئله تشریح ته محتاجه ده، هغه دا چې که یوه زنانه بالغه عاقله وي؛ نو د هغې نکاح خپله کول جائز دي که ناجائز؟

امام شافعي رحمه الله د عدم جواز قائل دی او امام ابوحنیفه رحمه الله د جواز؛ خو د امام صاحب رحمه الله په نزد ولي ته په غیر کفو کې د دخل ورکولو حق حاصل دی، دا درې واړه امامان د قرآن نه هم استدلال کوي او د رسول الله ﷺ د احادیثو نه هم او د عقل او درایت نه هم دا حق ثابتوي.

د قرآن نه داسې چې اولیاوو ته حکم وشو: ﴿فلا تعضلوهن أن ينکحن أزواجهن﴾ چې زنانه خپلو خاوندانو سره د نکاح کولو نه مه منع کوئ، معلومه شوه چې اولیاوو ته د نکاح کولو کلي حق حاصل دی، ځکه خو هغوی ته حکم شوی چې هغوی بندې نه کړي، که هغوی مختار نه وی؛ نو د هغوی د منع کولو څه معنی ده، د قرآن نه علاوه د ډیرو احادیثو نه هم استدلال کوي په هغې کې دوه حدیثونه ممتاز دي:

يو د ابو موسیٰ رضي الله عنه مرفوع حديث دی چې ترمذي وغيره په دې الفاظو سره نقل کړی دی: «لا نکاح الا بولي» چې د ولي نه بغير نکاح نه کېږي، بل د عایشې رضي الله عنها مرفوع حديث کوم چې ابو داؤد، نسائي، ابن ماجه او ترمذي ذکر کړی د هغې مضمون دا دی چې کومه زنانه د ولي د اجازې نه بغير نکاح وکړي؛ نو د هغې نکاح باطله ده، درې کرته رسول الله صلی الله علیه و آله وسلم دا لفظ تکرار کړو او د عقل او درایت په رڼا کې داسې چې نکاح د ډیر مقصدونو د وجې نه مقرر شوې ده.

مثلاً دا چې نسل باقي پاتې شي، کورنۍ نظام قائم شي او ښځه چونکې ناقص العقل ده او د انجام د پیژندګلو او ژور سوچ نه عام طور سره عاجزه ده، په دې وجه د خاوند د خوښولو بار په دې باندې اچول چې هغه داسې خاوند خوښ کړي چې په هغې سره دا مقاصد حاصل شي قیاس ته نژدې نه ده دا د ائمه ثلاثه وو د مذهب غوره ترجماني ده.

د امام ابو حنیفه رحمته الله علیه په مذهب باندې هم د قرآن حديث او قیاس نه حجت قائمولى شي، الله تعالى فرمایي: «حتی تنکح زوجاً غیره» چې په دیکې د نکاح نسبت په صفا او ښکاره الفاظو سره د ښځې طرف ته شوی دی، گویا هغه مختاره ده، ځکه خو د نکاح د فعل فاعله شوې ده، یا فرمایي: «وان ینکحن ازواجهن» چې د خپلو خاوندانو سره نکاح وکړي یا ارشاد وشو: «فلا جناح علیهن فیما فعلن فی انفسهن» چې په هغوی باندې هیڅ گناه نشته په هغه امر کې کوم چې هغوی د ځان په باره کې کوي چې په دې ټولو آیتونو کې د نکاح نسبت د ښځو طرف ته وشو کوم چې په دې باره کې د هغوی د اختیار ترجماني کوي، د روایت د لاندې دا حديث هم یو حجت دی چې رسول الله صلی الله علیه و آله وسلم نکاح رد کړه او جدایی یې راوستل.

ملا علي قاري رحمته الله علیه د دې حديث لاندې لیکي چې ابن قطان رحمته الله علیه ویلي چې د ابن عباس رضي الله عنه دا حديث صحيح دی او دا زنانه خنساء بنت خدام وه د چا حديث چې امام بخاري رحمته الله علیه نقل کړی دی چې د هغې نکاح رسول الله صلی الله علیه و آله وسلم رد کړه، ځکه چې هغه یعنې خنساء واده کړی و او دا باکره وه.

بیا ممکنه ده د بخاري حديث په خپل ځای صحيح وي او واقعات ډیر وي، پس دار قطني د ابن عباس رضي الله عنه نه حديث ذکر کړی چې رسول الله صلی الله علیه و آله وسلم د پیغلې او واده کړې نکاح رد کړه.

غرض د دې روایاتو نه معلومه شوه چې د ښځې عاقلې بالغې په لاس کې د نکاح واک اختیار دی دویم قوي دليل د احنافو په مذهب باندې د ابن عباس رضي الله عنه مرفوع روايت دی، امام مسلم وغيره په دې الفاظو نقل کړی: «الایم احق بنفسها من ولیها والبرک تستأذن فی نفسها» چې بې خاونده ښځه د خپل نفس زیاته حقداره ده، په دیکې د 'ایم' لفظ د لغت په رڼا کې په هر هغه زنانه باندې حقیقتاً دلالت کوي چې د هغې خاوند نه وي، که هغه پیغله وي او که واده کړې وي، که طلاقه شوې ښځه وي او که کونده وي، کله چې د دې په حقیقي معنی اخستلو کې څه قباحت نشته نو د بکر په مقابله کې د دې معنی مجازي ټیبه والی واخستل شي، لکه شوافع چې وایي.

گویا ولي ته چې د نکاح ویلو او نکاح ترلو کوم حق حاصل دی په هغې کې هم د هغې سره شریک دی، بلکې د ډیر حقدار کیدلو سره او د دې نه هم زیات پوخ او ناقابل رد دليل خپله د رسول الله صلی الله علیه و آله وسلم

عمل دی چې د ام سلمه رضی اللہ عنہا د نکاح په وخت ام سلمه رضی اللہ عنہا وایی: یا رسول الله صلی اللہ علیہ وسلم زما هیڅوک ولي نشته! نو رسول الله صلی اللہ علیہ وسلم وفرمایل: چې حاضر یا غائب ستا یو داسې ولي نشته چې دا کار ناخوښه کړي، په دی وینا باندې یې عمر بن ابي سلمه رضی اللہ عنہ ته حکم وکړو کوم چې په اتفاق سره وړوکی و او د ولایت اهلیت یې نه لرلو چې هغه نکاح ولولي، پس هغوی د حکم تعمیل وکړو، که د ولي د موجودگي نه د نکاح په تړلو کې خلاصی نه وی؛ نو د ام سلمه رضی اللہ عنہا نکاح څنگه صحیح شوه؟

پس ددې معقولو دلایلو لاندې د حنفي مسلک قابل ترجیح دی، اوس د مخالف مذهب خواب وگورئ په قرآن کې هغوی سراسر دوکه شوي دي، ځکه چې هلته اولیاوو ته حکم نشته چې د هغوی د خیالونو ټولې کړئ کیني، بلکې خاوند ته حکم دی، کلام خپله بیانوي چې ددې نه مخکې یې وفرمایل: ﴿وَإِذَا طَلَقْتُمُ النِّسَاءَ فَبَلَّغْنِ أَجَلَهُنَّ﴾ پس دلته اولیاء مراد اخستل د قرآني نص خلاف دی، د احادیثو په رڼا کې داسې پوه شئ چې دواړه احادیث د سند په لحاظ سره کمزوري دي او د کلام محل دی.

د عایشې رضی اللہ عنہا حدیث د ضعف طرف ته خپله ترمذي د زهري په حواله اشاره کوي او په دیکې سلیمان بن موسی دی چا ته چې امام بخاري ضعیف ويلي، نسائي ويلي چې ددې په سند کې ضعف دی هم دغه شان په حدیث د ابو موسی رضی اللہ عنہ کې علماء کرامو کلام کړی دی، په خلاف ددې احادیثو کوم د حنفي مذهب په ثبوت کې پیش شو چې دا صحیح دي.

اوس پاتې شو د هغوی د قیاس خواب هغه دا دی چې په تصرفاتو او معاملاتو کې د اختیار مدار په بلوغ باندې دی، ځکه چې د بلوغ نه پس په دې خپلو ټولو مصلحتونو او فایده باندې ښه پوهېدلی شي؛ خو په غیر کفو کې د نکاح کولو په صورت کې د ښځې نا خبري او د بد تدبیر شک وي، په دې وجه په دیکې ولي ته د دخل اندازی حق ورکول شوی.

باب إمتناع الجمع بين المرأة وعمتها وخالتها

أَبُو حَنِيفَةَ عَنْ عَطِيَّةَ الْعَوْفِيِّ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «لَا تُزَوَّجُ الْمَرْأَةُ عَلَى عَمَّتِهَا وَخَالَتِهَا»

د ښځې او ترور (د پلار یا مور خور) په یوه نکاح کې جمع کول

د ابو سعید خدری رضی اللہ عنہ روایت دی چې رسول الله صلی اللہ علیہ وسلم وفرمایل: چې د هیڅ ښځې سره دي د هغې په ترور (د پلار خور) یا ترور (د مور خور) باندې نکاح ونه کړی شي.

فایده: د منع په حکم کې مصلحت دا دی چې په اسلامي شریعت کې د قطع رحمی نه سخت ممانعت راغلی دی او په دې باندې سختي زورني راغلي دي، که یوه ښځه د هغې په ترور یا نو باندې په نکاح کې راویستل شي؛ نو گویا د هغوی د خپلولی رشته او یو ځای کېدل به د همېش همېش

لپاره پرې شي او د همېش والي د دشمنۍ تخم يې وکړلو، ځکه د بنو په خپل مينځ کې حسد، بغض او په يوبل د پاسه شې غوښتل وغيره فطري شيان دي کوم چې د رشتې جرړه پرې کوي. پس د طبري په روايت کې ددې حديث سره دا الفاظ هم دي کوم چې ددې حکم وجه بيانوي چې رسول الله ﷺ وفرمايل: «فإنکم إذا فعلتم ذاک فقد قطعتم أرحامکم» يعنې کله چې تاسو دا کار وکړئ نو گویا تاسو خپلولي پرې کړه.

د نيکه او د ورنیکه خویندې او د نيا (د مور د طرفه) او د ورنيا خویندې هم په دې حکم کې شاملې دي، علماء کرامو ددې لپاره دا قانون راويستلی چې د هر داسې دوه زنانو په نکاح کې جمع کول حرام دي چې که په هغې کې يو سړی فرض شي؛ نو د هغوی نکاح په خپل مينځ کې حرامه وي، په رضاعي رشتو سره تروريانې هم (که د مور خویندې وي ک د پلار) په دې حکم کې داخلي دي. أَبُو حَنِيفَةَ عَنِ الشَّعْبِيِّ، عَنْ جَابِرِ بْنِ عَبْدِ اللَّهِ، وَأَبِي هُرَيْرَةَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تُنْكَحُ الْمَرْأَةُ عَلَى عَمَّتِهَا، وَلَا عَلَى خَالَاتِهَا، وَلَا تُنْكَحُ الْكُفْرَى عَلَى الصُّغْرَى»

جابر بن عبد الله رضي الله عنه او ابو هريره رضي الله عنه فرمايي چې رسول الله ﷺ وفرمايل: د يوې زنانه سره دي د هغې په تروريانو باندې نکاح ونکړی شي او نه دي نکاح وشي د ډير عمر والا سره په کم عمر والا باندې او نه د کم عمر والا سره په ډېر عمر والا باندې.

فایده: دا حديث په صحابه کرامو رضي الله عنهم او تابعينو رضي الله عنهم کې د شهرت درجې ته رسيدلی دی، د جليل القدر او عظيم الشان صحابه کرامو رضي الله عنهم نه په صحيح سندونو سره نقل دی، لهذا د هغې نه په کتاب الله باندې زیادت جاوز دی، گویا آيت «واحل لکم ما وراء ذلکم» په عموم کې په دې باندې تخصیص کېدی شي.

بيا دا هم ده چې د آيت عموم بهر حال مشرکه مجوسيه وغيره نه مخصوص دی، نو ظني شو، پس که دا خبر واحد وی؛ نو هم په دې سره تخصیص کېدی شو، نه دا چې کله حديث مشهور وي.

باب حرمة المتعة

أَبُو حَنِيفَةَ عَنِ الزُّهْرِيِّ، عَنْ أَنَسٍ رَضِيَ اللَّهُ عَنْهُ «أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الْمُتْعَةِ»

د متعې حرمت

د انس رضي الله عنه روايت دی چې رسول الله ﷺ د متعې نه منع فرمايلي ده.

فایده: د متعې معنی ده چې د خاص مودې لپاره په څه قیمت باندې د يوې زنانه سره نکاح وشي، متعه دېته ځکه وويل شو چې په دیکې صرف تمتع او د هغه وخت سره فايده اخستل غرض وي او د نکاح نور مقاصد مثلاً اولاد راوړل او نسل زیاتول يا کورنی نظام برابرول وغيره ته خیال نه وي کوم چې په رواجي حلاله نکاح کې ملحوظ وي.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ خَيْبَرَ عَنِ الْمُتَعَةِ»

د ابن عمر رضي الله عنه روايت دی چې رسول الله صلی الله علیه و آله د خیبر په ورځ د متعې نه منع فرمایلي.

فایده: د علي رضي الله عنه په حدیث کې داسې راغلي د کوم روايت چې اصحابو د صحاح سته سېوا د ابوداؤد نه کړی دی، په هغې کې د خړو د غوښې حرمت هم ورسره ثابت دی.

أَبُو حَنِيفَةَ عَنْ مُخَارِبٍ، عَنْ ابْنِ عُمَرَ رَضِيَ اللَّهُ عَنْهُمَا، «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ مُتَعَةِ النِّسَاءِ»

د ابن عمر رضي الله عنه روايت دی چې رسول الله صلی الله علیه و آله د زنانو سره د متعې کولو نه منع فرمایلي.

فایده: د متعې په باره کې چې هغه کله حلاله شوه او کله حرامه روایات مختلف راغلي دي، ددې مختصر تحقیق تردې حدیث کې را روان دی.

أَبُو حَنِيفَةَ عَنِ الزُّهْرِيِّ، عَنْ رَجُلٍ مِنْ آلِ سُرَاتٍ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ مُتَعَةِ النِّسَاءِ يَوْمَ فَتْحِ مَكَّةَ، وَفِي رِوَايَةٍ: «عَامَ الْفَتْحِ»

د آل سرات د یو سړي نه (چې غالباً ربیع بن سبره دی لکه د ابوداؤد د روايت نه معلومېږي) روايت دی چې رسول الله صلی الله علیه و آله د فتح مکې په ورځ د زنانو سره د متعې نه منع وفرمایلي او په یو بل روايت کې دي چې د فتح مکې په کال باندې.

فایده: د زنانو متعه ویلو سره یې د حج متعه سره فرق پیدا کړو، ځکه چې په هغې باندې هم د متعې اطلاق کېږي.

أَبُو حَنِيفَةَ عَنْ يُونُسَ بْنِ عَبْدِ اللَّهِ، عَنْ أَبِيهِ، عَنْ رَبِيعِ بْنِ سَدْرَةَ الْجُهَنِيِّ، عَنْ أَبِيهِ قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ مُتَعَةِ النِّسَاءِ يَوْمَ فَتْحِ مَكَّةَ»، وَفِي رِوَايَةٍ: «نَهَى عَنِ الْمُتَعَةِ عَامَ الْحِجِّ»، وَفِي رِوَايَةٍ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ»

ربیع بن سبره د خپل پلار نه روايت کوي چې رسول الله صلی الله علیه و آله د فتح مکې په ورځ د زنانو سره د متعې نه منع وفرمایلي او په یو روايت کې دي چې رسول الله صلی الله علیه و آله د حج په کال د زنانو د متعې نه منع وفرمایلي.

په یو بل روايت کې دي چې رسول الله صلی الله علیه و آله د فتح مکې په ورځ د زنانو د متعې نه منع وفرمایلي.

فایده: په مسئله د متعه کې تفصیل دا دی: په بعض غذاگانو کې خلکو د رسول الله صلی الله علیه و آله نه د خصي کېدلو اجازت وغوښتلو، رسول الله صلی الله علیه و آله هغوی ددې نه منع کړه او هغوی ته یې د متعې اجازت ورکړه، بیا یې د متعې نه د همېش لپاره منع وفرمایلي.

اوس د امت مسلمه د متعې په حرمت باندې اتفاق دی، صرف شیعه فرقه په دیکې اختلاف کوي او هغوی دا اوس هم جائز گڼي، په صحابه کرامو رضي الله عنهم کې څه موده په دې مسئله باندې اختلاف و، خو اکثریت د حرمت قائل و، بیا د عمر رضي الله عنه په خلافت کې د ټولو په دې باندې اجماع شوه، ددې نه پس د

اهل سنت والجماعت یو سړی هم په دیکې خبرې ونکړی شوې، د رسول الله ﷺ په زمانه کې ددې په حل او حرمت کې روایات راغلي دي، د بعضو په نزد دا د دوو نه زیات کرته حلاله او حرامه شوه. خو تحقیق دا دی چې صرف دوه کرته حلاله شوه او دوه کرته حرامه شوه، بیا چې کله په آخري کړت حرامه شوه نو د همیش لپاره حرامه شوه، د خیبر د ورځې نه مخکې حلاله وه او د خیبر په ورځ دا حرامه شوه، د فتح مکې په ورځ حلاله شوه او درې ورځې پس د همیش لپاره حرامه شوه، په حجة الوداع کې یې په ډاگه حرمت اعلان وکړو تر څو ټولو انسانانو ته خبر ورسېږي، نه دا چې دا په هغه ورځ حرامه شوه، په صحابه کرامو رضی الله عنہم کې ابن عباس او جابر رضی الله عنہم یا څو نورو صحابه کرامو په دیکې څو ورځې اختلاف وکړو؛ خو ابن عباس رضی الله عنہم د خپل خیال نه رجوع وکړه.

د ترمذي د روایت نه معلومېږي چې هغوی خپله فرمایي متعه د اسلام په شروع کې وه، یو سړی به پردي بنار ته راتلو کوم ځای چې به د هغوی څه پیژندګلو نه وه؛ نو هغه به هلته د څه مودې لپاره د یوې زنانه سره نکاح وکړه، یعنې ترڅو چې به یې د قیام اراده وه، هغې به د هغه د سامان حفاظت کولو او د هغه شیان به یې صحیح کول تردې چې آیت (الا علی أزواجهم او ما ملکت ایمانهم) نازل شو، بیا ابن عباس رضی الله عنہم وفرمایي: نو اوس د ذکر شویو زنانو نه علاوه هره شرمګاه حرامه ده. جابر بن زید د ابوالشعشاء نه روایت کړی چې ابن عباس رضی الله عنہم د دنیا نه و تلی مګر هغوی ددې دوه خبرو نه رجوع وکړه: یو د (بیع) صرف او دویم د متعې نه.

د جابر رضی الله عنہم واقعه ده چې ابن عبدالبر رحمه الله بیان کړی چې جابر رضی الله عنہم وفرمایي: د عمر رضی الله عنہم تر نیم خلافت پورې به موږ متعه کول، بیا هغه خلک منع کړه معلومه شوه چې بعض صحابه کرامو رضی الله عنہم ته د حرمت د حدیث نه رسیدلو په وجه اوس هم څه نه څه شک باقي و؛ خو د عمر رضی الله عنہم د عام اعلان نه پس چاته هم ددې په حرمت کې شک پاتې نه شو، دا نه چې عمر رضی الله عنہم دا په خپل دور کې په خپله رایه باندې حرامه کړه.

اوس راځئ هغه روایاتو ته چې د تواتر حد ته رسیدلي او ددې په حرمت باندې دلالت کوي، مثلاً دا احادیث کوم چې د مختلفو صحابه کرامو رضی الله عنہم نه په مختلفو سندونو سره نقل دي، یا د سبره بن معبد الجهنی رضی الله عنہ حدیث کوم چې په مسلم او نورو سننو کې په دې الفاظو سره نقل دي: «نهی عن المتعة وقال الا انها حرام من يومكم هذا الى يوم القيامة» چې رسول الله ﷺ د متعې نه منع فرمایلي او وې فرمایي: چې خبردار دا د نن ورځې نه تر قیامته پورې حرامه ده! دا ګویا د فتح مکې په ورځ آخري حرمت دی.

یا د علي رضی الله عنہ حدیث کوم چې په ترمذي کې دی چې رسول الله ﷺ د زنانو د متعې نه منع وفرمایي او د خړو د غوښې نه د خیبر په زمانه کې.

ثابته شوه چې د متعې حرمت به تر قیامته پورې وي، دا د خاصو مجبورینو او خصوصي عذرونو په وجه حلاله شوې وه چې دلته د اسلام مجاهدینو د ځاتنه والي حالت او د هغوی د فطري تقاضو او هلته د سفر حالت کې بې سامانه کیدل او د جهاد ډیره زیاته مشغولتیا چې په دې سختو کې سېوا

ددې رعایت او مهلت نه بل څه چاره نه وه، پس رسول الله ﷺ ددې حالتو لاندې د هغه وخت سره اجازت وکړو، نه دا چې اوس هم په خپلو وطنونو کې اوسیدلو په حال کې دا حکم باقي گنډلو په نیت د شهواني جذباتو پوره کولو یو ناجائزه لار خلاصه شي او د شریعت په پرده کې د زناکاری اجازت ورکړی شي.

حازمي هم دا خبره ظاهره کړې چې رسول الله ﷺ صحابه کرامو ځی الله ته کله هم په خپل وطن او کور کې د اوسیدو په وخت ددې اجازت نه دی ورکړی، بلکې د خاص ضرورت لاندې داسې اجازت ورکول شوی و، بیا هغه هم د حجة الوداع په موقع باندې د همیش لپاره ختم شو او اوس د شیعه ډلې نه سېوا د چاهم د متعې په حرمت کې شک نشته.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَامَ غَزْوَةِ خَيْبَرَ عَنْ لُحُومِ الْحُمْرِ الْأَهْلِيَّةِ، وَعَنْ مُتْعَةِ النِّسَاءِ»

د ابن عمر رضی الله عنهما روایت دی چې رسول الله ﷺ د خیبر په کال د کورنیو خړو د خوراک نه او د زنانو سره د متعې نه منع وفرمایل.

فایده: ددې مسئلې مناسب وضاحت په تیر حدیث کې تیر شو.

خلاصه

یو ځای ته د سفر کولو له امله د خپلو اړتیاوو پوره کولو لپاره د ښځې سره د معلومې مزدورۍ (اجرت) په بدل کې واده کولو ته متعه ویل کیږي چې د متعې له وجې به ښځه د سړي خدمت هم کوي او وطني هم ورسره کولای شي.

د متعې په حرمت باندې ټول امت اتفاق دی، په یاد روایت کې هم ددې حرمت بیان شوی.

د روافضو په نزد د متعې مرتبه:

روافض او شیعه گان متعه ستر عبادت بولي، د دوی عقیده ده: که څوک یو ځل متعه وکړي د حسین رضی الله عنه درجې ته رسیږي، که دوه ځله متعه وکړي د حسن رضی الله عنه درجې ته رسیږي، که درې ځله متعه وکړي د علي رضی الله عنه درجې ته رسیږي او که څلور متعه وکړي؛ نو د رسول الله ﷺ درجې ته رسیږي، (نعوذ بالله من ذلك).

د دوی په مشهور کتاب (تفسیر منهاج الصادقین) کې فتح الله کاشاني (چې دوی ورته مجتهد وايي) یاد قول چې دوی یې د متعې په فضیلت کې ذکر کوي رسول الله ﷺ ته یې نسبت کړی او وايي: «من تمتع مرة كانت درجة الحسين - عليه السلام -، ومن تمتع مرتين فدرجة الحسن -

عليه السلام -، ومن تمتع ثلاث مرات كانت درجة علي بن أبي طالب - عليه السلام - ومن تمتع أربع فدرجة كدرجتي». (منهاج الصادقین: ۴۹۳)

د جمهورو د لیلونه:

(۱): الله تعالى فرمائي: " وَالَّذِينَ هُمْ لِأُزْوَاجِهِمْ حَافِظُونَ { ۲۹ } إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ { ۳۰ } فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْفَٰذُونَ { ۳۱ } " (سورة المعارج: ۲۹، ۳۰، ۳۱)
په دې ایت کې الله تعالى دوه ډوله بنځو سره د کوروالي اجازه ورکړې ده، یو ډول یې په نکاح شوي بنځې دي او دویم ډول یې مینځي دي، پرته له دوی د نورو بنځو سره شهوت پوره کوونکو ته د سرکشو او باغیانو نسبت شوی.

(۲): الله تعالى فرمائي: " وَإِنْ خِفْتُمْ أَلَّا تُقْسِطُوا فِي الْيَمَانِي فَانكِحُوا مَا طَابَ لَكُمْ مِنَ النِّسَاءِ مَثْنَىٰ وَثُلَاثَ وَرُبَاعَ فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ " (سورة النساء: ۲)

په دې ایت کې هم د نکاح او ملک یمنی بنځو سره د وطي اجازه شته، د متعې اړوند هېڅ نه دي وبل شوي، د بنځې لپاره په شریعت کې میراث، سکونت، عدت او د نکاح له وجې چې کوم بچیان پیدا کېږي د هغوی نسب به ثابت وي او شیعه گان په متعه کې دا یوشی هم نه ثابتوي، مینځه خرڅېږي او د متعې بنځه نه خرڅېږي، د جمهورو علماوو سره د متعې په حرمت باندې بې شمېره د لیلونه شته چې په همدې بناء جمهور د متعې په حرمت قائله دي.

د روافضو دلیل:

(۱): الله تعالى فرمائي: " فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً وَلَا جُنَاحَ عَلَيْكُمْ فِيمَا تَرَاضَيْتُمْ بِهِ مِنْ بَعْدِ الْفَرِيضَةِ إِنَّ اللَّهَ كَانَ عَلِيمًا حَكِيمًا " (سورة النساء: ۲۴)

د عبد الله بن عباس او ابی بن کعب رضي الله عنهما روایت دی: (فَمَا اسْتَمْتَعْتُمْ بِهِ مِنْهُنَّ إِلَىٰ أَجَلٍ مُّسَمًّى فَآتُوهُنَّ أُجُورَهُنَّ) (الجامع لأحكام القرآن: ۵/۱۳۰)

روافض وايي: په دې ایت کې متعه، نېټه (اجل) او مزدوري (اجرت) درې واړو یادونه شوې، لهذا متعه په قران سره ثابته شوه.

ځواب:

(۱): د قران کریم د مخکې او شاته طرز څخه معلومېږي چې د شیعه گانو ددې ایت څخه د متعې ثابتول بیخي باطل دي، ځکه چې په دې ایت: " حُرِّمَتْ عَلَيْكُمْ أُمَّهَاتُكُمْ وَنِسَاءُكُمْ " کې الله تعالى د محرماتو بیان کوي، د هغې وروسته بیا وايي: " وَأَجَلٌ لَّكُمْ مَا وَرَاءَ ذَلِكَ أَنْ تَبْتَغُوا بِأَمْوَالِكُمْ مُّحْصِنِينَ غَيْرَ مُسَافِحِينَ " په دې سره هغه بنځې بنیې چې د هغوی سره نکاح روا وي، بیا وروسته وايي: " فَمَا اسْتَمْتَعْتُمْ بِهِ مِنْهُنَّ " چې د حلالو بنځو سره نکاح وکړئ او د هغوی مهرونه هم ادا کړئ!

خلاصه دا چې د ایت د مخکې او وروسته څخه معلومېږي چې په "فَمَا اسْتَمْتَعْتُمْ بِهِ" سره کوم مستقل شی نه بیانوي، بلکې په مخکیني کلام باندې د تفریع لپاره دی.

(۲): په دغه ایت کې په اتفاق د عالمانو سره "أَجُورَهُنَّ" په معنی د "مُهُورَهُنَّ" سره دی، لکه د قران کریم په ځینو نورو ځایونو کې هم اجر په معنی د مهر سره دی، لکه: "فَأَنكِحُوهُنَّ بِأَذْنِ أَهْلِهِنَّ وَآتُوهُنَّ أَجُورَهُنَّ" (سورة النساء: ۲۵) او "وَلَا جُنَاحَ عَلَيْكُمْ إِذَا أَتَيْتُمُوهُنَّ أَجُورَهُنَّ" (سورة الممتحنة: ۱۰).

(۳): تاسو چې کوم قرائت وړاندې کړی هغه شاذ دی او په شاذ روایت باندې دلیل نیول صحیح نه دي.

د اسلام په لومړي دور کې چې کومه متعه وه هغه موقتي نکاح وه!

په کومو روایتونو کې چې رسول الله ﷺ د متعې څخه منع کړې د هغې څخه مراد موقتي نکاح ده، نه هغه متعه چې روافض یې روا بولي، ځکه چې د روافضو متعه خوزنا ده، په اسلام کې د زنا اجازه هیڅا ته نشته او موقت نکاح خو د شاهدانو په وړاندې ادا کېږي، په هغې کې استبراء هم کېږي، د ولي اجازه هم وي او د روافضو په متعه کې یاد شيان نشته، ددې وجې د روافضو متعه زنا ده او د اسلام په لومړي دوره کې چې کومه متعه وه په حقیقت کې هغه موقت نکاح وه.

لکه څرنګه چې د شرابو او سود حرمت نازل شو، دغه راز د متعې جواز هم ختم شو.

د عبد الله بن عباس رضی الله عنه په حواله ځینو روایتونو کې د جواز قول شته؛ نو د هغې څخه ځواب دا دی چې هغه ته دا نسبت د شاذو اقوالو په بنیاد شوی دی، لهذا د شاذ قول اعتبار نشته، د عبد الله بن عباس رضی الله عنه ددې قول څخه رجوع هم ثابت نه ده، لکه امام ترمذي رحمه الله چې وایي: "وَأَمَّا زَوْجِي عَنْ ابْنِ عَبَّاسٍ شَيْءٌ مِنَ الرُّخْصَةِ فِي الْمُتْعَةِ، ثُمَّ رَجَعَ عَنْ قَوْلِهِ حَيْثُ أَخْبَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ." (ترمذي: ۱/۲۱۳، باب ما جاء في نکاح المتعة)

د متعې د حرمت والا روایتونو ترمنځ تکرار او تطبیق یې

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ خَيْبَرَ عَنِ الْمُتْعَةِ»..... أَبُو حَنِيفَةَ عَنِ الزُّهْرِيِّ، عَنْ رَجُلٍ مِنْ آلِ سُرَاتٍ: " أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الْمُتْعَةِ النَّسَاءِ يَوْمَ فَتْحِ مَكَّةَ، وَفِي رِوَايَةٍ: «عَامَ الْفَتْحِ»..... أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَامَ غَزْوَةِ خَيْبَرَ عَنِ لُحُومِ الْأَهْلِيَّةِ، وَعَنِ الْمُتْعَةِ النَّسَاءِ».

په دې باندې د ټولو عالمانو اتفاق دی چې متعه منسوخه ده، خو د نسخ کېدو د وخت او ځای اړوند اختلاف اوس هم شته.

د ځينو روايتونو څخه معلومېږي چې د خيبر په غزا کې منسوخه شوې ده، د ځينو څخه معلومېږي چې د مکې د فتحې په ورځ نسخ راغلي ده، د ځينو څخه معلومېږي چې د اوطاس په غزا کې نسخ راغلي ده، د ځينو څخه معلومېږي چې د تبوک په غزا کې نسخه راغلي ده او د ځينو روايتونو څخه معلومېږي چې په اخري حج (حجة الوداع) کې رسول الله ﷺ د متعې د حرمت اعلان کړی.

د تبوک روايتونه کمزوري دي، د حجة الوداع روايتونه صحيح دي، د حرمت اعلان يې وړاندې کړی؛ خو دا چې په حج کې د مسلمانانو گڼه زياته وي؛ نو رسول الله ﷺ دا غوره وگڼل چې دلته هم بايد د متعې د حرمت اعلان وشي، تر څو ناخبره خلک هم خبر شي، د اوطاس غزا د مکې د فتحې وروسته پېښه شوه؛ نو ځکه په ځينو روايتونو کې د اوطاس ذکر هم شوی دی. (فتح الباري: ۹/ ۱۷۰)

د خيبر او مکې مکرمې د فتحې والا روايتونو اړوند علامه نووي رَحْمَةُ اللهِ لَيْكِي: چې د متعې حرمت لومړی د خيبر په غزا کې راغی، بيا د مکې مکرمې د فتحې پرمهال د درې ورځو لپاره د متعې اجازه ورکول شوه، د درې ورځو تېرېدو وروسته بيا د تل لپاره حرمت راغی؛ نو په متعه کې دوه ځله نسخه راغلي ده، همدا توجیه علامه نووي رَحْمَةُ اللهِ غُورَه گرځولې ده. (شرح مسلم للنووي: ۱/۴۵۰)

باب العزل

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، أَنَّ عَبْدَ اللَّهِ بْنَ مَسْعُودٍ سَبَّلَ عَنِ الْعَزْلِ، فَقَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَوْ أَنَّ شَيْئًا أَخَذَ اللَّهُ مِيثَاقَهُ اسْتَوْدَعَ صَخْرَةً لَخَرَجَ»

د عزل بيان

د عبدالله بن مسعود رَضِيَ اللهُ عَنْهُ نه د عزل په باره کې پوښتنه وشوه، وې فرمايل: چې رسول الله ﷺ فرمايي چې که الله پاک د يو شي د ښکاره کولو عهد وکړي کوم چې په کاني کې پټ وي؛ نو هغه به خامخا راوځي (گويا د عزل هيڅ فايده نشته).

فايده: امام احمد رَحْمَةُ اللهِ عَلَيْه د انس رَضِيَ اللهُ عَنْهُ نه مرفوع حديث نقل کړی، په دې مضمون چې رسول الله ﷺ وفرمايل: که ته دا اوبه د کوم نه چې ماشوم پيدا کيږي په يو کاني باندې واچوي نو الله پاک به د هغې نه هم ماشوم پيدا کړي، عزل دې ته وايي چې د ښځې سره د صحبت په وخت کله انزال تر دې شي؛ نو د تناسل آله (يعني ذکر) د شرمگاه نه بهر راوباسې او مني بهر خارج کړي.

په مسئله د عزل کې د احنافو مالکيانو او شوافعو اختلاف دی، احناف او مالکيان د آزادي ښځې سره د هغې د اجازت نه بغير عزل مکروه گڼي او په نکاح شوې وينزه کې بغير د هغې د آقا د اجازت نه او په خپله وينزه کې بغير د کراهت نه عزل جائز گڼي.

شوافع يې بغير د کراهت نه په ټولو کې بغير د فرق نه جائز گڼي؛ خو دا چې د اولاد نه د بچ کيدلو په غرض وي؛ نو دا د هغوی په نزد هم مکروه ده، د شوافعو دليل د جابر رَضِيَ اللهُ عَنْهُ حديث دی کوم چې په

بخاري کې په دې الفاظو سره روايت دی: «کنا نعزل علی عهد رسول الله ﷺ» موږ به د رسول الله ﷺ په عهد مبارک کې عزل کولو، په بل سند سره د عطاء نه روايت دی او هغوی د جابر رضی الله عنه نه په دې الفاظو سره روايت کوي: «کنا نعزل والقرآن ينزل» چې موږ به عزل کولو او قرآن به نازلیدلو احناف او مالکیان د ډیرو احادیثو نه حجت نیسي، مثلاً ابن أبي شیبېه رضی الله عنه د ابن مسعود رضی الله عنه نه داسې روايت نقل کړی چې هغوی وویل: «تستامر الحرة ونعزل عن الأمة» چې د آزادي زنانه نه اجازت غوښتلی شي او د وینزې سره عزل کولی شي.

عبدالرزاق او بیهقي د ابن عباس رضی الله عنهما نه روايت نقل کوي: «انه نهی عن عزل الحرة الا باذنها» چې رسول الله صلی الله علیه وسلم د آزادي زنانه سره بغیر د هغې د اجازت نه د عزل نه منع فرمایلي ده، بیهقي د ابن عمر رضی الله عنهما نه روايت کوي چې هغه به د خپلې وینزې سره عزل کولو او د آزادي نه به یې اجازت غوښتلو.

ابن ماجه د عمر رضی الله عنه نه روايت نقل کوي: «نهی رسول الله ﷺ ان يعزل عن الحرة الا باذنها» رسول الله ﷺ منع فرمایلي چې عزل وشي د آزادي زنانه سره مگر د هغې په اجازت.

د احنافو د مذهب بنیاد په دې عقلي وجه دی چې جماع په اصل کې د زنانه حق دی او په ظاهر کې جماع هغه وي چې عزل پکښې نه وي، پس که ددې خلاف یعنې د عزل صورت مطلوب وي؛ نو د ښځې نه اجازه غوښتل ضروري دي.

په مسلم شریف کې په حدیث د جذامه کې ذکر دي چې رسول الله ﷺ وفرمایلي: چې عزل واد خفي دی، یعنې دا هم د ژوندي ښخولو یو وړوکی قسم دی؛ نو دا عزل د آزادي په باره کې دی چې د جماع زیات تر اطلاق هم په هغې دی.

خلاصه

د عزل معنی دا ده چې سپری د خپلې کوروالا سره د کوروالي وروسته د شرمگاه څخه بهرون مني توی کړي، د علامه ابن حزم ظاهري په نزد عزل حرام دی، د جمهورو عالمانو په نزد د آزادي ښځې په اجازه عزل جائز دی.

د جمهورو دلیل:

(۱): د جابر رضی الله عنه څخه روايت دی: «کُنَّا نَعْزِلُ، وَالْقُرْآنُ يَنْزِلُ»، (بخاري: ۲/۷۸۴)

که عزل حرام وای؛ نو حرمت به یې په قرآن کریم کې نازل شوی و، هرکله چې یې په قرآن کریم کې حرمت بیان نه شو، نو عزل هم روا شو.

د ظواهر و دليل:

د جذامه بنت وهب اسدي څخه روايت دی چې رسول الله ﷺ د عزل باره کې وفرمايل: «ذَلِكَ الْوَأْدُ الْخَفِيُّ» (صحيح مسلم: ۱/۴۶۶)

«وَأْدٌ» ژوندي بنځولو ته ويل كيږي، د حديث مطلب دا شو چې په عزل سره ژوندي ماشومان بنځول دي
خواب:

(۱): ځينو عالمانو دا روايت منسوخ گرځولی دی

(۲): ځينو عالمانو دا روايت په مکروه تنزيهي باندې حمل کړی، يعنې عزل جائز؛ خو مکروه تنزيهي دی، ځکه چې مکروه تنزيهي هم د جواز يو شاخ دی
د ازادي بنځې بې اجازې عزل جائز دی او کنه؟

د ائمه ثلاثه وو په نزد د ازادي بنځې بې اجازې عزل ناجائز دی او د امام شافعي رَحْمَةُ اللهِ يُوْقُولُ همداسې دی؛ خو د هغه دويم قول بيا دا دی چې د ازادي بنځې بې اجازې هم عزل جائز دی
د مينځې سره بې اجازې عزل جائز دی او کنه؟

په دې مسئله باندې د ټولو عالمانو اتفاق دی چې د مينځې سره بې بادر (مولی) بې اجازې عزل کولی شي؛ خو که مينځه د چا په نکاح کې وي؛ نو د امام ابوحنيفه، امام مالک، امام احمد رَحْمَةُ اللهِ او جمهورو عالمانو په نزد د بادر څخه بې اجازه اړينه (ضروري) ده، د مينځې څخه اجازې ته اړتيا نشته، صاحبين وايي چې د مينځې اجازه هم اړينه ده او د امام شافعي رَحْمَةُ اللهِ په نزد بيا د واده شوي مينځې څخه د عزل لپاره اجازې ته اړتيا نشته. (فتح الباري: ۹/۳۸۴، فتح القدیر: ۳/۳۷۹)

بَابُ اِتْيَانِ النِّسَاءِ بِأَيِّ جِهَةٍ كَانَ

أَبُو حَنِيفَةَ عَنْ أَبِي الْهَيْثَمِ، عَنْ يُوْسُفَ بْنِ مَاهِكَةَ، عَنْ حَفْصَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ: أَنَّ امْرَأَةً أَتَتْهَا فَقَالَتْ: إِنَّ زَوْجِي يَأْتِينِي مُجَنَّبَةً فَكِرْهُتُهُ، فَبَلَغَ ذَلِكَ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: «لَا بَأْسَ إِنَّا كُنَّا فِي صِمَامٍ وَاحِدٍ»

زنا نوته د هر طرف نه راتلل

ام المؤمنین حفصه رضی اللہ عنہا فرمایي چې یوه زنانه راته راغله او وې ويل چې زما خاوند ما ته د اړخ نه راځي (زما سره وطی کوي) او د مخې نه یې کوي او زه دا بد گنم، دا خبره رسول الله ﷺ ته ورسیدل؛ نو رسول الله ﷺ وفرمایل: په دیکبښې هیڅ باک نشته که په یو سوري کې وي

فایده: دا گویا د ښځې سره د هر طرف نه د وطی کولو ښکاره اجازت دی او صفا اعلان دی چې د وطی ځای فرج دی دبر نه دی، په طبراني کې د ام سلمه رضی الله عنها روایت دی چې کله مهاجرینو په مدینه طیبه کې اقامت اختیار کړو؛ نو هغوی اراده وکړه چې زنانو سره د هغوی د شا د طرف نه د هغوی په فرجونو کې وطی وکړي، هغوی په دې باندې راضي نه شوي (د مذهبي بدی له ویرې) او ام سلمه رضی الله عنها ته راتلو سره یې مسئله حل کول غوښتل هغې د رسول الله صلی الله علیه و آله وسلم څخه پوښتنه وکړه نو رسول الله صلی الله علیه و آله وسلم دا آیت تلاوت کړو: ﴿فَسَائِكُمْ حَرْتُ لَكُمْ فَأَتُوا حُرَّتْكُمْ أَتَى شَنْتُمْ﴾ یعنې ستاسو زنانه ستاسو پټي دي، پس راځئ خپلو پټو ته د کوم طرف نه چې مو خوښه وي.

په بخاري کې دي چې یهودیانو به ویل کوم سړی چې د خپلې ښځې سره د شا د طرف نه جماع کوي؛ نو د هغه بچي کانا (کوږ سترگی) پیدا کیږي، په دې باندې دا آیت ﴿فَسَائِكُمْ حَرْتُ لَكُمْ﴾ الخ نازل شو.

باب حرمة وطی المرأة فی دبرها

أَبُو حَنِيفَةَ عَنْ مُحَمَّدِ بْنِ الْأَعْرَجِ، عَنْ أَبِي ذَرٍّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «إِثْنَانِ النِّسَاءِ نَحْوُ الْمَحَايِشِ حَرَامٌ»

د زنا نوسره په دبر کې وطی کول

ابو ذر رضی الله عنه فرمایي چې رسول الله صلی الله علیه و آله وسلم وفرمایيل: د دبر د طرف نه د زنا نوسره وطی کول حرام دي. (یعنې په دبر کې)

فایده: د زنانه په دبر کې وطی کول په دې حدیث سره ثابت شوه چې حرام دي. د روایاتو په لحاظ چې ددې مسئلې کوم تحقیق دی هغه په متصل حدیث کې راروان دی. د درایت او عقل په لحاظ هم دا کار ډیر مکروه او ناخوښه دی چې هر سلیم طبیعت ددې نه خپله کرکه کوي او دا یو ناخوښه کار گڼي.

ابن قیم رحمته الله ددې په نقصاناتو باندې تفصیلي تبصره کړې ده، موږ د هغې نه یو څو بیانوو چې ددې فعل عقلي بدې ښکاره شي.

اول خو دا د بولو او گندگۍ د خارجولو خاص مقام دی، د وطی خوند او د لطف لپاره ددې ناپاکه ځای سره څه تعلق نشته، د شریعت د حکم نه علاوه هم هر پاک طبیعت والا انسان ددې نه فطرتاً نفرت کوي، هم دا وجه ده چې د حیض په حالت کې د ښځې سره یو ځای کېدل حرام شوي، ځکه د گندگۍ د اخراج په دوران کې به دا څوک خوښ کړي چې د ښځې سره وطی وکړي.

دویم وطی کول په سړي باندې د ښځې یو واجب حق دی او هغه حق په دې شکل باندې تباہ کیږي. دریم دا چې د قدرت د طرفه دا ځای ددې کار لپاره نه دی جوړ شوی؛ نو گویا ددې کار کول د قدرت د غرض نه وتل دي او د هغې نه خلاف ورزي ده.

27

څلورم د طبیبانو فیصله ده چې د سړي لپاره د وطي دا شکل ډیر زیات صحت ته نقصان رسوي، ځکه چې په فرج کې د مني د پوره جذب کولو ماده ده او ذکر ددې مادې نه پوره پوره خالي کوي کوم چې د طبیعت لپاره د آرام او سپک والي سبب جوړېږي، په خلاف د دبر چې په هغې کې دا خاصیت نه وي، په هغې کې د اخراج طاقت دی د جذب نشته، پس د مني څه حصه د سړي د مني په لار کې پاتې شي کوم چې د ډیرو بیماریو سبب جوړېږي او په طبیعت باندې هم د گرانې سبب جوړېږي. پنځم په دې صورت کې په رگونو باندې د فطرت خلاف زور راځي کوم چې د رگونو لپاره نقصان دی او دغه شان نور عیبونه دي چې د هغې معلومات د غټو کتابونو نه کېدی شي، د همدې نقصاناتو له وجې شریعت په سختو احکاماتو سره ددې بد کار بندیز وکړو.

أَبُو حَنِيفَةَ عَنْ مَعْنٍ، قَالَ: وَجَدْتُ بِحُطِّ أَبِي عَوْفٍ، عَنْ عَبْدِ اللَّهِ بْنِ مَسْعُودٍ، قَالَ: «نَهَيْتُنَا أَنْ نَأْتِيَ النِّسَاءَ فِي

مَحَاشِينٍ»

عبد الله بن مسعود رضي الله عنه فرمایي چې موږ منع شو چې موږ زنانو ته راشو (یعنې د هغوی سره جماع وکړو) په دبر کې.

فایده: په دبر کې وطي کول د صحیح روایاتو په رڼا کې حرام دي او په دې باندې شریعت سخته زورنه او سخت وعیدونه بیان کړي دي، بعض وخت یې ورته د لواطت وړوکی قسم ویلی، احمد او طحاوي د عمرو بن شعيب په واسطه مرفوع حدیث ذکر کړی چې د هغوی نه د یو داسې سړي په باره کې پوښتنه وشوه چې د زنانه سره په دبر کې وطي کوي، رسول الله صلی الله علیه و آله وسلم وفرمایل: چې دا د لواطت وړوکی قسم دی.

احمد، ابوداؤد او نسائي وغیره د ابوهریره رضي الله عنه نه مرفوع حدیث نقل کوي: «ملعون من أتى امرأة في دبرها» یعنې په هغه سړي دي لعنت وي چې خپلې ښځې ته د دبر د طرف نه راتگ کوي.

ترمذي او احمد د ابوهریره رضي الله عنه نه مرفوع حدیث نقل کوي چې کوم سړی حیض والا زنانه ته راغلو یا هغه د ښځې په دبر کې وطي وکړه یا کاهن ته راغلو او د هغه تصدیق یې وکړو؛ نو هغه د هغه دین نه منکر شو کوم چې په محمد رسول الله صلی الله علیه و آله وسلم باندې نازل شوی دی او په صحاح کې دا هم دي: «لا ينظر الله يوم القيامة إلى رجل أتى امرأة في دبرها» د قیامت په ورځ به الله پاک هغه انسان ته نه گوري چې خپلې ښځې ته د شا د طرف نه راغلی وي.

د همدې احادیثو له وجې تقریباً ټول صحابه کرام رضي الله عنهم ددې د حرمت قائل و، په صحابه کرامو رضي الله عنهم کې د ابن عمر رضي الله عنهما خلاف نقل دي، پس په بخاري کې آیت «فأتوا حرثکم» په تفسیر کې ابن عمر رضي الله عنهما نه دا تفسیري قول «یأتیها فی دبرها» طبراني هم ددې تصریح کړې ده، په امامانو کې د امام مالک رحمته الله علیه مذهب هم دا مشهور دی چې هغوی به دا جائز گڼل، پس د امام بخاري نه په تاریخ کې او د حاکم نه او هم دغه شان د امام صاحب نه د آیت «فساتکم حرث لکم» په تفسیر کې د ابن عمر رضي الله عنهما قول نقل دی.

« قبل و دبرا في الماتى وحده لا غير » يعنې مخکې وروسته د کوم ځای نه چې غواړئ خو صرف د راتلو ځای ته نه، بل ځای ته معلومه شوه چې د هغوی صحیح مذهب دا ؤ چې په دبر کې وطي حرامه ده او د امام مالک رحمته الله په باره کې هم دا معلومېږي چې هغوی هم د حرمت قول ته رجوع کړې وه.

خطیب د اسرائیل بن روح په سند سره روایت نقل کړی هغه وویل: چې ما د امام مالک رحمته الله نه ددې په باره کې پوښتنه وکړه، هغه وفرمایل: چې حرث د کر (پټی) ځای دی، پس د فرج نه مه مخکې کیږئ! فرمایي چې ما وویل ای ابو عبد الله خلک وايي چې تاسو ددې د جواز قائل یئ؟ (یعنې د وطي في الدبر) نو هغه دوه کرته وفرمایل چې هغوی په ما باندې د دروغو الزام لگوي، معلومه شوه چې په هم دې روایت باندې اعتماد کولو سره د هغوی وروستیو شاگردانو د هغوی مذهب د حرمت مقرر کړو. په دې وجه امام ابن قیم رحمته الله ډیر په مضبوطوالي سره ویلي چې د وطي في الدبر هیڅوک قائل نه دي او چا چې د سلف صالحین رحمته الله نه ددې روایت کړی دی هغوی دوکه شوي دي.

په همدې مقام کې دې خبرې ته هم اشاره ده چې د سړي لپاره د خپلې ښځې ستر او د ښځې لپاره د خپل خاوند ستر کتل روا دي که نه؟ په دیکنې تحقیق دا دی چې دا جائز ده حرامه نه ده، ځکه چې ابن سعد په طبقات کې او طبراني په کبیر کې د سعد بن مسعود رضی الله عنه نه مرفوع حدیث نقل کړی چې هغه وفرمایل: « ان الله تعالى جعلها لك لباسا وجعلك لها لباسا واهل يرون عورتی وانا اری ذلك منهم » چې الله پاک ستا ښځه ستا لپاره لباس ګرځولې او ته یې د هغې لپاره او زما اهل زما ستر ته ګوري او زه د هغوی ستر ته ګورم، په دیکنې دې آیت طرف ته اشاره ده: « هن لباس لکم وانتم لباس لهن » چې زنانه ستاسو لباس دي او تاسو د هغوی لباس یئ!

په سنن اربعه کې د بهز بن حکیم په واسطه روایت دی چې معاویه بن هیده ته رسول الله صلی الله علیه وسلم وفرمایل: « احفظ عورتک الا من زوجتک او ما ملکت یمنک » چې د خپل ستر حفاظت کوه مګر د خپلې زنانه یا وینزې څخه، په صحاح کې د عایشې رضی الله عنها نه انکار ثابت دی چې هغې د رسول الله صلی الله علیه وسلم ستر نه دی لیدلی، په دې وجه یې د جماع په وخت د ښځې د فرج طرف ته کتل د جماع د آدابو خلاف لیکلي دي.

ابن عدي د ابن عباس رضی الله عنه نه مرفوع حدیث نقل کړی چې هغوی وفرمایل: په تاسو کې کوم یو د خپلې ښځې یا وینزې سره جماع کوي؛ نو د هغې فرج ته دي نه ګوري، ځکه چې دې سره نظر خرابېږي، بهر حال په شریعت کې ددې امر مطلقا اجازه ثابته ده او د قرآني نص نه هم ددې اجازې ته اشاره معلومېږي، مګر ادب هغه دی کوم چې ذکر شو.

أَبُو حَنِيفَةَ عَنْ أَبِي الْمُهَالِبِ، عَنِ الْقَعْقَاعِ، عَنِ ابْنِ مَسْعُودٍ رَضِيَ اللَّهُ عَنْهُمَا، أَنَّهُ قَالَ: «حَرَامٌ أَنْ تُؤْتِيَ الْبِئْسَاءُ فِي

الْمَحَائِشِ»

د عبد الله بن مسعود رضی الله عنه روایت دی وې فرمایل: دا خبره حرامه ده چې زنانه ته راتګ وشي یعنې د هغوی سره جماع وشي د هغوی په دبر کې.

فایده: د دې مسئلې مناسب وضاحت ولیکل شو.

بَابُ مَا جَاءَ أَنَّ الْوَلَدَ لِلْفِرَاشِ

أَبُو حَنِيفَةَ عَنْ حَمَّادِ بْنِ أَبِي سُلَيْمٍ، عَنْ إِبْرَاهِيمَ، عَنِ الْأَسْوَدِ عَنْ عُمَرَ بْنِ الْخَطَّابِ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «الْوَلَدُ لِلْفِرَاشِ، وَلِلْمَآهِرِ الْحَبْرُ»

د نسب تعلق د ماشوم د پلار سره دی

د عمر بن الخطاب رضي الله عنه روایت دی چې رسول الله صلى الله عليه وسلم وفرمایيل: ماشوم د ښځې د خاوند دی او د زانې لپاره کاني دي.

فایده: فراش نکاح شوې زنانه شوه، یا په ملکیت کې راغلې وینزه ده، دوی ته یې فراش د دې وجې وویل چې د وطي لپاره دوی څملولی شي او دلته د فراش نه مراد دوی دواړه نه دي لکه په ظاهره کې چې معلومېږي بلکې صاحب فراش یعنې خاوند یا مالک او دا چې فرمایي چې د زانې لپاره کاني دي؛ نو د دې دا مطلب نه دی چې د هغه لپاره سنگسار دی چې په هغې باندې ظاهراً الفاظ دلالت کوي، ځکه خالي سنگسار د نسب نه حرمت نه راوړي، بلکې د کانو نه مراد ناکامي او محرومي ده، د عربو محاوره ده چې د هغه په نصیب کې خاورې او دوره ده، یا سپیره بدنصیبه یعنې د هغه په نصیب کې سراسر ناکامي ده.

د حدیث مطلب دا دی چې د نسب ټولې حصې مثلاً وراثت وغیره خاوند او مالک ته ملاوېږي، زانې به د هغې نه محروم وي.

دلته د امام ابوحنیفه، امام مالک او امام شافعي رحمهم الله تر مینځه سپک اختلاف دی هغه دا چې امام صاحب فرمایي: د دې نسب په ثبوت کې د وطي امکان شرط نه دی، صرف نکاح هم د نسب د ثبوت لپاره کافي ده، د نکاح نه شپږ میاشتې پس چې کوم ماشوم کیږي هغه به هم د هغه خاوند وي او د نسب د ټولو حقونو به هم هغه حقدار وي نه زانې، که په دې مینځ کې د وطي امکان وي او که نه وي.

امام شافعي رحمهم الله او مالک رحمهم الله فرمایي چې د عقد نه پس د وطي امکان هم شرط دی، کله چې د دې نه به نسب نه ثابتېږي، عقل، قیاس او قرینه د امام صاحب فکر حق ثابتوي، ځکه چې عقد چونکې په وطي باندې دلالت کوي او د هغې دعوه کونکي دی، په دې وجه گویا هغه د وطي قائم مقام پاتې شو کوم حکم چې د وطي دی هم هغه د دې دی، مثلاً سفر د مشقت سبب دی او په دې باندې دال دی؛ نو

گویا هغه په شریعت کې د مشقت قائم مقام وگڼل شو او د هغه نائب شو، که په هغې کې مشقت وي او که نه وي.

هم دغه شان دلته د بل حدیث الفاظ مطلق دي، په هغې کې د امکان وطي قيد کوم ځای دی او د قيد لگولو دليل څه دی.

دریم په شریعت کې ددې مثال یو نه دی ډیر زیات دي، مثلاً یوه نکاح شوې زنانه چې د هغې خاوند د ډیرې مودې نه په سفر کې دی او په دې دوران کې څو کرته په هغې باندې حیض راغلی دی چې د هغې نه معلومه ده چې د هغې رحم د نطفې نه خالي دی؛ خو بیا هم که دا خاوند طلاق ورکوي؛ نو هغه به عدت تیروي، حال دا چې عدت د رحم د معلومولو لپاره دی چې د هغې په رحم کې څو به نطفه نه وي او په دې صورت کې ظاهراً عدت نه دی پکار؛ خو شریعت عدت لازم مقرر کړی، ځکه چې صرف نکاح د وطي قائم مقام ده.

خلاصه

امام سیوطي رَحْمَةُ اللهِ او زیاتره محدثینو دا حدیث د متواترو حدیثونو څخه شمېرلی دی، ځکه چې دا روایت د شلو څخه زیاتو راویانو روایت کړی دی. (تکملة فتح الملهم: ۱/۸۳)

د حجر څخه مراد څه دی؟

ځینو عالمانو ترې د خبیث معنی اخیستلې ده، "ځینو په ډبرو ویشتلو (رجم) معنی اخیستلې ده، حافظ ابن حجر رَحْمَةُ اللهِ په فتح الباري کې لومړی معنی ته ترجیح ورکړې، (فتح الباري: ۱۲/۳۶)، خو په روایت کې د حجر څخه د رجم په لور هم اشاره شته.

د فراش ډولونه:

فراش په درې ډوله دی:

(۱): قوي فراش.

(۲): درمیانه فراش.

(۳): کمزوری فراش.

قوي فراش: د خپلې کوروالا څخه چې کوم اولاد پیدا شي، په دیکنې پرته له دعوي هم نسب ثابت دی، په انکار کولو سره هم د ماشوم نسب نه نفي کېږي، مگر دا چې خاوند لعان وکړي.

درميانه فراش: د بادار د خپلې مينځې سره د کوروالي له وجې چې کوم اولاد پيدا شي، دې مينځې ته اوس په شريعت کې ام ولده وايي، په دې کې د بادار په چوپ کېدو سره هم د ماشوم نسب د بادار څخه ثابتېږي او د نسب په نفي سره د لعان پرته هم نسب نفي کېږي، لعان ته هيڅ اړتيا نشته.

کمزوری فراش: دا د عامو مينځو اولاد پيدا کېدل دي، په دې صورت کې دعوه اړينه ده، د دعوي پرته نسب نه ثابتېږي؛ خو په بادار باندې دياتا د نسب دعوه کول اړينه ده. (فيض الباري: ۳/۱۸۹، کتاب البيوع، باب تفسير المشبهات)

د احنافو په نزد که خاوند په مشرق کې وي او بنځه يې په مغرب کې ژوند کوي، د بنځې يې اولاد پيدا شي بيا هم نسب ثابت دی، اگر چې د بنځې او خاوند ترمنځ ملاقات ډېر وخت وروسته شوی وي، ځکه چې ددې باب حديث: «الْوَلَدُ لِلْفِرَاشِ» څخه قوي فراش مراد دی (البحر الرائق: ۳/۱۸۹، باب ثبوت النسب)

کتاب الاستبراء د رحم د صفا کولو احکام

باب الاستبراء

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى النَّبِيُّ صَلَّى اللَّهُ عَلَيْهِ وَسَلَّمَ أَنْ تُوطَأَ الْحُبَالَى حَتَّى يَضَعْنَ مَا فِي بُطُونِهِنَّ»

د رحم صفایي معلومول

د ابن عمر رضي الله عنهما روايت دی چې رسول الله صلی الله علیه وسلم منع فرمایلي ده چې د حاملو زنانو سره وطی وشي ترڅو چې هغوی د خپلو خیتو بچی زیږولی نه وي.

فایده: ددې حاملو زنانو نه مراد قید شوي وینزې دي، ځکه چې د امام صاحب نه په دویم سند سره روايت دی چې په هغې کې د «حبالی» سره د «من السبی» قید هم دی، یعنې د قید شویو حاملو زنانو لپاره دا حکم دی.

امام احمد، ابوداؤد د ابوسعید خدری رضي الله عنه نه د اوطاس د قیدیانو په باره کې حديث ذکر کړی چې وطی دي ونه شي د حاملو زنانو سره ترڅو چې يې وضع د حمل نه وي شوې او نه د غیر حاملې سره ترڅو چې په هغې حیض نه وي راغلی، گویا د رحم د صفا کولو حکم یا خو هغه حاملې زنانه ته شامل دی چې نوې واخستل شي یا هغه چې د هغه حمل د زنا نه وي یا هغه زنانه چې د هغوی نکاح د هغوی د حربي خاوندانو نه د اسلام یا هجرت په وجه ماته شوې وي او زموږ ملک ته راغلي وي.

دا حکم خپلې نکاح شوي حاملې ښځې ته شامل نه دی، نه هغه حاملې زنانه ته شامل دی چې د هغې خاوند خپله زانې وي او هغه ددې نکاح کولو نه مخکې زنا وکړه چې په هغې سره هغه حامله شوه، نه دا حکم هغه زنانه ته شامل دی کومه چې مهاجره مسلماننه وي او حامله هم وي چې د هغې سره نکاح جائز نه ده نو وطی به څه جائز شي، ځکه چې د هغې عدت وضع د حمل ده او د عدت د پوره کیدلو نه مخکې نکاح څنگه جائز شوه.

کِتَابُ الرِّضَاعِ

د شیدو ورکولو احکام

بَابُ مَا جَاءَ قَلِيلُ الرِّضَاعَةِ وَكَثِيرُهَا سَوَاءٌ فِي التَّحْرِيمِ

أَبُو حَنِيفَةَ عَنِ الْحَكَمِ، عَنِ الْقَاسِمِ، عَنْ شُرَيْحٍ، عَنْ عَلِيٍّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «يَحْرُمُ مِنَ الرِّضَاعِ مَا يَحْرُمُ مِنَ النَّسَبِ، قَلِيلُهُ وَكَثِيرُهُ».

د شیدو په رشتې سره هغه حرمت ثابتېږي چې د نسب په رشتې سره ثابتېږي

د علي عليه السلام نه روایت دی چې رسول الله صلی الله علیه و آله وسلم وفرمایل: د شیدو په رشتې سره هم هغه حرمت ثابتېږي کوم چې د نسب په رشتې سره ثابتېږي، که شیدې لږې وځنبل شي او که زیاتې. **فایده:** دا حدیث په مسئله د رضاع کې د احنافو د مسلک یو قوي دلیل دی، د اختلاف صورت دا دی چې د امام ابوحنیفه رحمته الله علیه په نزد د ماشوم یو کرت هم شیدې ځنبل او د هغه خیتې ته تلل د حرمت لپاره کافي دي، هم دا مذهب د علي، ابن مسعود، ابن عمر، ابن عباس رضی الله عنهم د حسن بصری، سعید بن مسیب، طاووس، عطاء، مکحول، زهري او قتاده رضی الله عنهم وغیرهم دی. ابن المنذر ویلي چې زیاتره فقهاء په دې باندې متفق دي، د امام شافعی رحمته الله علیه په نزد په یو کرت یا دوه کرتو یا د پنځو کرتو نه په کم باندې حرمت نه ثابتېږي، د امام شافعی رحمته الله علیه مذهب د عائشې رضی الله عنها په حدیث باندې دلیل نیسي چې رسول الله صلی الله علیه و آله وسلم وفرمایل: «لا تحرم المصة ولا المصتان» چې یو کرت یا دوه کرته روډلو سره حرمت نه ثابتېږي.

د عائشې رضی الله عنها نه ددې قول روایت هم کوي چې هغه فرمایي په قرآن کریم کې د لس کرتو روډلو حکم ؤ؛ نو په هغې کې پنځه کرته منسوخ شو او پنځه کرته پاتې شو کوم چې د رسول الله صلی الله علیه و آله وسلم تر وفاته پورې باقي ؤ، د احنافو په مذهب باندې د قرآن حجت هم دی او احادیث صحیحه هم په قرآن کریم کې داسې راغلي دي

«وَأَمَهَاكُمْ اللَّاقِ أَرْضَعْنَكُمْ» یعنې ستاسو هغه مورگانې چې تاسو ته یې شیدې درکړي (یعنې هغه هم حرامې دي) په دیکبې یې مطلق د شیدو څښلو حرمت سبب مقرر کړی دی، په دیکبې د یو کړت یا دوه کړتو رودلو قید نشته او په خبر واحد یا قول واحد سره قید څنگه ولگول شي.

په احادیثو کې دا حدیث هم قوي دلیل دی، اوس په دیکبې د حرمت لپاره د کمې زیاتې د سوال گنجائش باقي نه پاتې کیږي، امام محمد رحمته الله علیه په موطاء کې د سعید بن مسیب، زبیر او ابن عباس رضی الله عنهم نه آثار راوړي دي کوم چې یو کړت شیدې څښل هم د حرمت لپاره سبب بیانوي او عقل هم ددې تقاضا کوي چې چا یو کړت هم شیدې وڅښلې گویا هغه شیدې وڅښلې، ابوبکر رازي فرمایي که شیدې لږ وي او که ډیري حرمت ثابتوي، څنگه چې لږ یا ډیر خوراک د روژه ماتې سبب ګرځي.

د عایشې رضی الله عنها هغه حدیث چې شوافع ترې استدلال کوي مضطرب دی، پس د احنافو مذهب د قرآن مطابق دی او د رسول الله صلی الله علیه وسلم د احادیثو او د صحابه کرامو رضی الله عنهم او د عقل او درایت عین مطابق دی.

أَبُو حَنِيفَةَ عَنِ الْحَكَمِ، عَنْ عِمْرَانَ بْنِ مَالِكٍ، عَنْ عُرْوَةَ بْنِ الزُّبَيْرِ، عَنْ عَائِشَةَ رَضِيَ اللَّهُ عَنْهَا، قَالَتْ: جَاءَ أَفْلَحُ بْنُ أَبِي الْقُعَيْسِ سَتَانِ عَلَى عَائِشَةَ رَضِيَ اللَّهُ عَنْهَا، فَقَالَ: تَحْتَجِبِينَ مِنِّي، وَأَنَا عَمُّكَ؟ فَقَالَتْ: فَكَيْفَ ذَلِكَ؟ قَالَ: أَرَضَعُكَ امْرَأَةً أَخِي بِلَاحٍ أَخِي، قَالَتْ: فَذَكَرْتُ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «تَرَبَّثَ بِذَلِكَ أَمَّا تَعْلَمِينَ أَنَّهُ يُحْرَمُ مِنَ الرِّضَاعِ مَا يَحْرُمُ مِنَ النَّسَبِ»

عائشه رضی الله عنها فرمایي چې افلح بن أبي القعيس د هغې خوا ته د راتلو اجازت وغوښتلو (د پردې د آیت د نازلیدلو نه پس) هغې ترې پرده وکړه، په دې باندې افلح وویل آیا ته زمانه پرده کوي؟ حال دا چې زه ستا رضاعي تره یم، عائشه رضی الله عنها وویل هغه څنگه؟ افلح وویل زما وریندار زما د ورور شیدې په تا څښلي دي، عائشه رضی الله عنها فرمایي چې ما ددې خبرې ذکر رسول الله صلی الله علیه وسلم ته وکړو، رسول الله صلی الله علیه وسلم وفرمایي: ستا لاسونه دي په خاورو ککړ شي، آیا ته دومره نه پوهیږې چې په شیدو سره هم هغه رشتې حرامیږي کومې چې په نسب سره حرامیږي.

(یعنې هغه خوستا تره شو، که په نسب سره نه وي نو په رضاعت سره دی)

فایده: ددې حدیث نه هم مطلق رضاعت ثابتیږي او د تیر حدیث تائید کوي.

خلاصه

په څومره شیدو سره رضاعت ثابتیږي؟

د امام ابوحنيفه او امام مالک رَحْمَةُ اللهِ په نزد شیدې لږې وي او که ډیرې وي، په هر څومره اندازې سره حرمت ثابتیږي، د امام احمد رَحْمَةُ اللهِ مشهور قول هم همداسې دی، د امام شافعي رَحْمَةُ اللهِ په نزد بیا د پنځه ځله څخه کم شیدو ورکولو سره حرمت نه ثابتیږي، د داؤد ظاهري په نزد درې ځله شیدو ورکولو سره د رضاعت حرمت ثابتیږي، د امام احمد رَحْمَةُ اللهِ یو روایت د ظواهر و په څېر دی

د جمهور و د لیلونه:

(۱): الله تعالى فرمائي: "وَأُمَّهَاتُكُمُ اللَّائِي أَرْضَعْنَكُمْ" (سورة النساء: ۲۳)

په دې ایت کې د کم او زیات ترمینځ هیڅ توپیر نه دی شوی، بلکې په مطلق رضاعت سره حرمت ثابتیږي، د خبر واحد له وجې په کتاب الله باندې زیاتوالی هم جائز نه دی

(۲): د ابن عباس رَضِيَ اللهُ عَنْهُ څخه روایت دی: "مَا كَانَ فِي الْخَوْلَيْنِ وَإِنْ كَانَتْ مِصَّةً وَاحِدَةً فَهِيَ تُحَرِّمُ." (موطا امام محمد، باب الرضاع)

(۳): د مسند امام اعظم پورتنی حدیث هم د احنافو دلیل دی

د شوافعو دلیل:

(۱): د عایشې رَضِيَ اللهُ عَنْهَا روایت دی: "أُنْزِلَ فِي الْقُرْآنِ عَشْرُ رَضَعَاتٍ مَعْلُومَاتٍ، فَنُسِخَ مِنْ ذَلِكَ خَمْسٌ، وَصَارَ إِلَى خَمْسٍ رَضَعَاتٍ مَعْلُومَاتٍ، فَتَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْأَمْرُ عَلَى ذَلِكَ." (ترمذي: ۱/۲۱۸)

جواب:

(۱): د عایشې رَضِيَ اللهُ عَنْهَا روایت د باب حدیث چې د علي رَضِيَ اللهُ عَنْهُ څخه روایت دی په هغه باندې منسوخ دی

(۲): شونې (ممکنه) ده چې دا نسخه د نبوي دورې په پای کې راغلې وي او عایشې رَضِيَ اللهُ عَنْهَا ته د دې نسخې معلومات نه وي شوي

کِتَابُ الطَّلَاقِ

د طلاق احکام

باب الهزل فی الطلاق

أَبُو حَنِيفَةَ عَنْ عَطَاءٍ، عَنْ يُوسُفَ بْنِ مَاهِيَةَ عَنْ أَبِي هُرَيْرَةَ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "ثَلَاثَةٌ جُدُّهُنَّ وَهَزْلُهُنَّ جِدُّ: الطَّلَاقُ، وَالنِّكَاحُ، وَالرَّجْعَةُ"

په ټوکوکې طلاق ورکول

د ابوهريره رضي الله عنه روايت دی چې رسول الله ﷺ وفرمايل: طلاق نکاح او رجعت دا درې داسې شيان دي چې په هغې کې قصد او ټوکه دواړه په قصد شمار دي (يعنې په دې باندې خاصه نتيجه مرتب کېږي او په دې باندې احکام لازميږي).

فنايده: يعنې کوم سړی چې مثلاً په ټوکوکې طلاق ورکړي يا يې په ټوکوکې نکاح وکړه يا يې د زنانه سره رجعت وکړو؛ نو په درېو باندې به اثرات مرتب کېږي او شرعي احکام به پرې نافذېږي، گویا طلاق واقع شو او په دويم صورت کې نکاح وشوه، په دريم صورت کې رجعت شرعاً صحيح ومنل شو، اگر که خاوند هر څومره عذرونه کوي چې ما دا د ټوکوکې په طور کړی ؤ، زما نظر ددې الفاظو په معاني يا ددې په نتيجه باندې بالکل نه وو، په شريعت کې به د هغه دا عذر نه شي اورېدلی، د عقدونو او تصرفاتو هم دا حکم دی، مثلاً بيع هبه وغيره په ديکېنې پورته ذکر شوي شيان د بيان سره مخصوص کړه چې ددې اهميت د نورو تصرفاتو نه زياتي دی.

خلاصه

طلاق په لغت کې قيد لرې کولو ته وايي او په اصطلاح کې د نکاح ختمولو ته طلاق ويل کېږي.
(فتح الباري: ۹/۴۳۳)

د احنافو په نزد سني طلاق په دوه ډوله دی:

يو دا چې سړی ښځې ته په داسې طهر کې طلاق ورکړي چې په دغه طهر کې يې د ښځې سره کوروالی نه وي کړی، تر دې وروسته بيا ښځه عدت تېرولو ته پرېښودل شي او بل طلاق ورنه کړي، دېته احسن طلاق وايي.

دويم صورت دا دی چې په يو طهر کې ښځې ته يو طلاق ورکول شي، دويم طهر کې دويم طلاق ورکول شي او په دريم طهر کې دريم طلاق ورکول شي، دېته طلاق حسن وايي، د احنافو په نزد احسن او حسن دواړه په سني طلاقونو کې شامل دي.

د ائمه ثلاثه وو په نزد د سني طلاق تعريف دا دی چې خاوند خپلې ښځې ته په داسې طهر کې طلاق ورکړي چې د هغې وروسته ښځه عدت تېرولو ته پرېښودل شي او بل طلاق ورنه کړي، يعنې دوی يوازې احسن طلاق ته سني طلاق وايي.

باب العدة

أَبُو حَنِيفَةَ عَنْ أَبِي الزُّبَيْرِ، عَنْ جَابِرٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ لِسَوْدَةَ حِينَ طَلَّقَهَا: «اعْتَدِي»

د عدت بيان

د جابر رضي الله عنه روايت دی چې رسول الله صلى الله عليه وسلم کله سوده رضي الله عنها ته د طلاق ورکولو اراده وکړه نو وې فرمايل: عدت پوره کړه.

فایده: په دې خبره کې اختلاف دی چې رسول الله صلى الله عليه وسلم سوده رضي الله عنها ته طلاق ورکړی و او بیا د سوده رضي الله عنها درخواست کولو سره رسول الله صلى الله عليه وسلم رجعت وفرمايلو.

یا یې طلاق ورکړی نه و بلکهې صرف اراده یې کړې وه چې سوده رضي الله عنها درخواست وکړو چې د هغوی په نکاح کې پاتې شي؛ نو رسول الله صلى الله عليه وسلم د طلاق اراده پرېښودل، آخری حصه ډیره صحیح ده، ځکه چې د صحاح په کتبو او سنن کې «لما اراده طلاقها وهبت يومها لعائشة» الفاظ دي چې رسول الله صلى الله عليه وسلم د طلاق اراده وفرمايل، سوده رضي الله عنها خپله شپه عايشې رضي الله عنها ته هبه کړه.

په مصنف عبدالرزاق کې دي چې روايات په دې باندې دال دي چې سوده رضي الله عنها د طلاق ن ویریدل، هغې خپله شپه عايشې رضي الله عنها ته وبخښل، په طبراني کې هم «أراد أن يفارقها» الفاظ دي چې رسول الله صلى الله عليه وسلم تر اوسه پورې د جدایی اراده فرمایلي وه، ددې نه معلومه شوه چې رسول الله صلى الله عليه وسلم د طلاق نه دی ورکړی، بلکهې سوده رضي الله عنها ددې نه مخکې خپله شپه عايشې رضي الله عنها ته ورکړه او د طلاق اراده یې پرېښودل.

هم دا وجه ده چې ملا علي قاري په حديث کې د «طلقها» په «اراد طلاقها» معنی سره کړی دی او موږ د حديث په ترجمه کې هم دا خیال ملحقوظ کړی دی، په دویم رخ کې بیهقي د عروه نه مرسل حديث هم ددې مضمون نقل کړی دی چې رسول الله صلى الله عليه وسلم سوده رضي الله عنها ته طلاق ورکړو، بیا چې کله رسول الله صلى الله عليه وسلم لمانځه ته تشریف یوو؛ نو سوده رضي الله عنها د هغوی لمن ونيول او عرض یې وکړو ما ته د سرو حاجت نشته، یعنې د فطري تقاضو نه خالي یم؛ خو زما ارمان دی چې په حشر کې ستاسو په بیبيانو کې پاڅم، په دې وجه رسول الله صلى الله عليه وسلم رجعت وفرمايلو، ابن سعد هم ددې معنی الفاظ په حديث کې نقل کړي دي په هغې کې دي چې بیا سوده رضي الله عنها خپله شپه او ورځ عايشې رضي الله عنها ته وبخښل.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، قَالَ لِسَوْدَةَ حِينَ طَلَّقَهَا: «اعْتَدِي»

د عايشې رضي الله عنها روايت دی چې رسول الله صلى الله عليه وسلم کله سوده رضي الله عنها ته د طلاق ورکولو اراده وفرمايل نو وې فرمايل: چې په عدت کې کينه.

فایده: ددې حدیث نه ددې مسئلې ثبوت هم ملاؤ شو چې د طلاقې شوي لپاره عدت لازمي دی، نه د غیر موطوءه (چې چا سره جماع نه وي شوي) لپاره کوم چې نبی ﷺ په دې الفاظو سره ښکاره کړی دی: «فما لم علیهن من عدة» باقي د خصوصي واقعي وضاحت او تشریح پورته تیره شوه.

باب الطلاق في الحيض

أَبُو حَنِيفَةَ عَنْ حَمَّادٍ عَنْ إِبرَاهِيمَ، عَنْ رَجُلٍ، عَنْ ابْنِ عُمَرَ رَضِيَ اللَّهُ عَنْهُمَا «أَنَّهُ طَلَّقَ امْرَأَتَهُ، وَهِيَ حَائِضٌ فَعِيبَ عَلَيْهِنَّ، فَلَمَّا طَهَّرَتْ مِنْ حَيْضِهَا طَلَّقَهَا، وَاحْتُسِبَتْ بِالتَّطْلِيقِ الَّتِي كَانَتْ أَوْقَعَ عَلَيْهَا وَهِيَ حَائِضٌ»

د حیض په حال کې طلاق ورکول

د ابن عمر رضی الله عنهما روایت دی چې هغه خپلې ښځې (آمنه بنت غفار) ته طلاق ورکړو په داسې حال کې چې هغه حائضه وه، په هغوی باندې عیب ولگول شو، هغوی بېرته رجوع وکړه، بیا چې کله د هغه ښځه د حیض نه پاکه شوه نو دوباره یې هغې ته طلاق ورکړو او دا طلاق د تیر شوي طلاق سره په شمیر کې راویستل شو کوم چې هغوی هغې ته د حیض په حالت کې ورکړی و.

فایده: په دې حدیث کې هم ددې امر وضاحت وشو چې د حیض په حال کې ورکړل شوی طلاق لغو شوی نه دی، بلکې په شمار کې راغلو او طلاق ومنل شو، په دیکې ظاهراً خوارج او روافض اختلاف کوي، د روایت نه هم استدلال کوي او د قیاس نه هم کار اخلي.

د روایت په سلسله کې د ابوالزبیر روایت کوم چې هغه د ابن عمر رضی الله عنهما نه نقل کوي او کوم چې په ابوداؤد کې نقل دی مخې ته ږدي چې په هغې کې «لم یرها شئ» الفاظ زیاتې دي، گویا هغه یې هیڅ ونه گڼلو او هغه یې په طلاق کې شمار نه کړو او قیاس دا کوي چې د حیض د وخت طلاق حرام او ناجائز دی او کله چې حرام او ناجائز شو؛ نو ولې ومنل شي او څنگه په شمار کې راشي؟

ددې ځواب دا دی چې د ابوالزبیر په روایت کې «لم یرها شئ» د تکرې په غیر محفوظ کیدلو باندې د حدیث د ټولو ناقدینو او روایاتو د حافظانو اتفاق دی، ځکه چې د ابن عمر رضی الله عنهما د نورو شاگردانو کوم چې د ابوالزبیر نه ډیر ثقه دي او ډیر قابل د اعتبار دي د هغوی نه هیڅکله داسې نقل نشته، بلکې ددې خلاف ترې نقل دي، یوازې په دې حدیث کې دي، بیا دا څومره غټه خبره ده چې په ټولو روایاتو کې تر دې چې د ابوالزبیر په روایت کې د رجوع حکم دی او رجعت د طلاق نه پس کیږي چې طلاق واقع نه شو نو رجوع کول څنگه دي یا ممکنه ده: «لم یرها شئ» دا معنی وي چې دا طلاق یې صحیح عمل او یو مناسب کار ونه گڼلو نه دا چې دا طلاق واقع نه شو.

بل دا چې د هغوی قیاس هم غلط دی، ځکه چې دا څه ضروري ده چې کوم شی حرام او ناجائز وي هغه دي صحیح هم نه وي او په هغې دي احکامات نه مرتب کیږي، مثلاً د غصب په ځمکه باندې لمونځ کول ناروا دي؛ خو لمونځ یې صحیح دی.

خلاصه

د احنافو، موالکو او داؤد ظاهري په تړد کوم سړی چې ښځې ته په حیض کې طلاق ورکړي؛ نو په هغه باندې د طلاق څخه رجوع واجب ده، د شوافعو او حنابله وو په تړد رجوع مستحب ده.

(تکملة فتح الملهم: ۱/۳۵)

احناف او موالک د عبد الله بن عمر رضي الله عنه په هغه روایت باندې دلیل نیسي چې ده خپلې ښځې ته د حیض په حال کې طلاق ورکړی و، دده پلار عمر رضي الله عنه د رسول الله صلى الله عليه وسلم څخه پوښتنه وکړه، هغه ورته په ځواب کې وفرمایل: "مُرَّةٌ فَلْيَرْاجِعْهَا". (بخاري: ۲/۷۹۰)

احناف وايي چې په دې حدیث کې امر د وجوب لپاره دی، ددې وجې د حیض په حال کې ښځې ته د طلاق ورکولو وروسته رجوع واجب ده، البته شوافع او حنابله یې په استحباب باندې حمل کوي. **د حیض په حال کې ښځې ته د طلاق ورکولو حکم:**

د ائمه اربعه وو او جمهورو عالمانو په تړد د حیض په حال کې ښځې ته طلاق ورکول حرام دي؛ خو که طلاق ورکړي په دې سره طلاق واقع کیږي، په خلاف د حافظ ابن تیمیه، حافظ ابن قیم، علامه ابن حزم ظاهري او روافضو په تړد که د حیض په حال کې طلاق ورکول شي؛ نو داسې طلاق نه واقع کیږي. (زاد المعاد: ۵/۲۲۱، حکم رسول الله صلى الله عليه وسلم في تحريم طلاق الحائض)

د جمهورو دلیلونه:

(۱): په بخاري کې د عبد الله بن عمر رضي الله عنه څخه روایت دی: «حَسِبْتُ عَلِيَّ بِطَلِيقَةٍ».

(بخاري: ۲/۷۹۰)

په دې روایت کې تصریح ده چې عبد الله بن عمر رضي الله عنه خپلې ښځې ته په حیض کې طلاق ورکړی و او هغه ته اعتبار ورکول شو.

(۲): د مسند امام اعظم یاد حدیث هم د جمهورو دلیل دی.

د حافظ ابن تیمیه او ملکرو دلیل:

(۱): په سنن ابوداؤد کې دي: " طَلَّقَ عَبْدُ اللَّهِ بْنُ عُمَرَ امْرَأَتَهُ، وَهِيَ حَائِضٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَسَأَلَ عُمَرُ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَ: إِنَّ عَبْدَ اللَّهِ بْنَ عُمَرَ طَلَّقَ امْرَأَتَهُ، وَهِيَ حَائِضٌ، قَالَ عَبْدُ اللَّهِ: فَرَدَّهَا عَلَيَّ، وَلَمْ يَرْهَا شَيْئًا " (ابوداؤد، باب في طلاق السنة)

دوی وايي چې د روایت په پای کې د: "وَلَمْ يَرْهَا شَيْئًا" مطلب دا دی چې په حیض کې طلاق نه دی معتبر شوی.

خواب:

- (۱) : د " وَلَمْ يَرْهَا شَيْئًا " زياتوالی د ابو الزبير له لوري دی.
- (۲) : ددې روايت مطلب دا دی چې : " لَمْ يَرِ الرَّجْعَةَ شَيْئًا مَمْنُوعًا " د طلاق څخه رجوع کول نبي ﷺ نه ده منع کړې.

بَابُ حُرْمَةِ اللَّعْبِ بِالطَّلَاقِ

أَبُو حَنِيفَةَ عَنْ أَبِي إِسْحَاقَ، عَنْ أَبِي بُرْكَه عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " مَا بَالُ قَوْمٍ يَلْعَبُونَ بِحُدُودِ اللَّهِ؟ فَقَالَ: وَيَقُولُونَ: قَدْ طَلَّقْتُكَ، قَدْ رَاجَعْتُكَ "

په طلاق کې ټوکې کول

ابو موسی اشعري رضی الله عنه و فرمایل : چې رسول الله ﷺ و فرمایل : په دې خلکو باندې څه شوي چې د الله پاک د حدودو سره لوبي کوي، ما تا ته طلاق درکړو بیا وایي ما تا ته رجوع وکړه.

فایده: خلکو به زنانه تنگولې، طلاق به یې ورکولو او په عدت کې به یې رجوع کول، بیا به یې طلاق ورکړو بیا به یې رجوع وکړه او داسې یې په خوارو زنانو باندې د ژوند موده راتنگه کړې وه، شریعت په دې سلسله کې د منع احکام نافذ کړه او د «الطلاق مرتان» اصول قائم شو، په دې سره ددې بد حرکت نه خلک منع شوه او کله یې په «لا تتخذوا آيات الله هزوا» سره ددې بد عمل بدې بیان کړه چې د الله پاک په آیتونو پورې مسخرې مه کوئ: «تلك حدود الله» دا د الله پاک حدود دي «فلا تعتدوها» نو ددې نه مه تیرېږئ! دا حدیث هم ددې احکامو د سلسلې یوه کړۍ ده.

بَابُ عَدَمِ وَقُوعِ طَلَاكِ الْمَعْتَوَةِ

أَبُو حَنِيفَةَ عَنْ مَنْصُورٍ، عَنِ الشَّعْبِيِّ، عَنْ جَابِرٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَجُوزُ لِلْمَعْتَوَةِ طَلَاقٌ، وَلَا بَيْعٌ، وَلَا إِسْرَاءٌ».

د لیوني طلاق

جابر بن عبد الله رضی الله عنه فرمایي چې رسول الله ﷺ و فرمایل : د لیوني نه طلاق جائز دی (یعنې نه نافذ کیږي) او نه اخستل خرڅول.

فایده: نسائي او ابن ماجه هم په دې اړه ددې مضمون حدیث د عایشې رضی الله عنها نه نقل کړی چې رسول الله ﷺ و فرمایل : د درې کسانو نه قلم اوچت شوی، یعنې د احکام شرعیه د ذمه داریو نه بري دي، یو ویده انسان تر څو چې پاڅېدلی نه وي، دویم ماشوم چې بالغ شوی نه وي او دریم لیونی تر څو پورې چې جوړ شوی نه وي او په هوش کې راشي.

د علي عليه السلام نه هم ددې مضمون حديث نقل دی کوم چې ترمذي نقل کړی، پس د همدې احاديثو لاندې د مجنون طلاق غير نافذ دی؛ خو د هغه بيع او شراء موقوف ده او د مست او مجبور طلاق د احنافو په نزد واقع کيږي، په ديکېنې حديث **(رفع عن امي الخطاء والنسيان وما استكرهوا عليه)** خارج نه دی، ځکه اول خو هغه ضعیف دی پس ابن حجر په بلوغ المرام کې ددې تصريح کړې ده بيا ممکنه ده چې دا مراد وي چې اخروي ذمه داري ترې اوچته شوې ده، نه دا چې فعل سره د خپلو احکامو لغو ثابت شي، مثلاً که په جماع باندې مجبور شو؛ نو اگر چې د آخرت د ذمه داری نه به خلاص شي خو غسل به پرې واجب وي، د هغه حج او روزه به فاسد وي او هم داسې مثالونه په شريعت کې ډیر دي.

باب عدم الطلاق بمجرد التخيير

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا «خَرَّ نَارُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخْتَرْنَا، فَلَمْ يَمُدَّ ذَلِكَ مَلَأًا»

بنځې ته صرف په اختيار وړ کولو سره طلاق نه واقع کيږي

عائشه رضي الله عنها فرمايي چې رسول الله صلى الله عليه وسلم موږ ته اختيار راکړو (د طلاق اخستلو) نو موږ رسول الله صلى الله عليه وسلم اختيار کړو (گويا طلاق مو وانخستلو) نو دا صورت په طلاق کې شمار نه شو.

فنايده: ددې حديث نه دا خبره ښکاره شوه که خاوند خپلې بنځې ته د طلاق اخستلو اختيار ورکړي او هغه خپل نفس ته طلاق ورکړي؛ نو طلاقه شوه او که هغه د طلاق په ځای خپل خاوند خوښ کړي؛ نو هيڅ هم نشته، د خاوند د طرف نه صرف داسې اختيار ملاویدل د طلاق په حکم کې نه دي.

بَابُ مَا جَاءَ فِي الْأَمَةِ تُعْتَقُ وَلَهَا زَوْجٌ

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا أَنَّهَا «أَعْتَقْتُ بَرِيرَةً، وَلَهَا زَوْجٌ مَوْلَى لَالِ أَبِي أَحْمَدَ فَخَرَّ هَارُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخْتَارَتْ نَفْسَهَا فَفَرَّقَ بَيْنَهُمَا، وَكَانَ زَوْجُهَا حُرًّا»

د ازادۍ اختيار

د عائشې رضي الله عنها نه روايت دی چې هغې بريره رضي الله عنها (وينزه) آزاده کړه چې د هغې خاوند د ابو احمد د آل آزاد شوی غلام و، رسول الله صلی الله علیه و آله ته اختيار ورکړو (چې هغه د خپل خاوند په نکاح کې پاتې کيږي يا د جدایۍ اختيار يې وي) پس هغې بيلتون وغوښتلو؛ نو رسول الله صلی الله علیه و آله د هغوی ترمنځ جدایي راوستل حال دا چې د هغې خاوند آزاد و.

فایده: دا حدیث په یوه اختلافي مسئله کې د شوافعو او مالکیانو خلاف حجت دی. د اختلاف صورت دا دی چې د امام ابوحنیفه رحمته الله علیه په نزد وینزې ته ذکر کړی شوی د عتق اختیار حاصل دی، که د هغې خاوند آزاد وي یا غلام وي، د امام شافعي او مالک په نزد دا خیار صرف په هغه وخت دی چې د وینزې خاوند غلام وي، دلته دا سوال دی چې د بریرې رضی الله عنها خاوند غلام و یا آزاد. دا حدیث چونکې په آزادی باندې دال دی، په دې وجه دا د هغوی خلاف حجت دی، په اصل کې د ابن عباس رضی الله عنهما نه هم دا نقل دي چې هغه آزاد و او د عایشې رضی الله عنها په دوه سندونو دا روایت مروی دی، یو روایت د اسود په واسطه دویم د عروة القاسم په واسطه دی، د اسود روایت د هغه آزادي ثابتوي او د عروه نه هم دوه روایتونه دي، د یو نه د هغه آزادی بدل معلومیږي او د بل نه پکې د شک پته لگيږي، پس په دې حالتو کې د هغه د آزادی یقین پیدا شو او دا خفیف شان شک کوم چې د عروه روایت ښکاره کوي په شان د نisht ثابت شو.

خلاصه

که د مینځې د آزادی پرمهال یې خاوند مری (غلام) وي، د ټولو امامانو په نزد مینځې ته خیار عتق حاصل دی، که خوښه یې وي؛ نو د خپل خاوند سره دي ژوند تېر کړي او که خوښه یې شي؛ نو خاوند دي پرېږدي، دې خیار ته خیار عتق وايي.

که د مینځې خاوند آزاد وي، نو ایا مینځې ته خیار عتق حاصل دی او کنه؟ دې باره کې د علماوو اختلاف دی: د ائمه ثلاثه وو په نزد مینځه خیار عتق نه لري، احناف وايي که خاوند آزاد وي بیا هم مینځې ته خیار عتق حاصل دی.

د احنافو دلیل:

د عایشې رضی الله عنها روایت دی: عَنِ الْأَسْوَدِ، عَنْ عَائِشَةَ قَالَتْ: كَانَ زَوْجُ بَرِيرَةَ حُرًّا، فَخَيَّرَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ. (ترمذي: ۱/۲۱۹)

د ائمه ثلاثه وو دلیل:

عَنْ عَائِشَةَ قَالَتْ: كَانَ زَوْجُ بَرِيرَةَ عَبْدًا فَخَيَّرَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ، فَاخْتَارَتْ نَفْسَهَا، وَلَوْ كَانَ حُرًّا لَمْ يُخَيَّرَهَا. (ترمذي: ۱/۲۱۹)

دواړه دلې د عایشې رضی الله عنها په هغه روایتونو باندې دلیل نیسي چې د بریرې رضی الله عنها د آزادی سره تړلي دي، یو روایت اسود د عایشې رضی الله عنها څخه روایت کوي او بل عروه د عایشې رضی الله عنها څخه روایت کوي، د دواړو روایتونو ترمنځ تکرر دی، ځکه چې اسود روایت کوي: "كَانَ زَوْجُ بَرِيرَةَ حُرًّا" او عروه روایت کوي: "كَانَ زَوْجُ بَرِيرَةَ عَبْدًا".

- (۱) : ستاسو په روايت کې د " وَلَوْ كَانَ خُرًا لَمْ يُخَيَّرْهَا " جمله د حديث برخه نه ده، بلکې دا د عروه وينا ده، لکه د سنن نسائي په روايت کې دا تصريح شته.
- (۲) : د اسود روايت راجح دی، ځکه چې دغه روايت د عايشې رَضِيَ اللَّهُ عَنْهَا څخه درې راويانو روايت کړی: اسود، عروه او قاسم بن محمد.
- د عروه څخه دوه صحيح متعارض روايتونه نقل شوي: يو د بريرې د خاوند د غلامی اړوند دی، بل يې د ازادی اړوند دی.
- د قاسم بن محمد څخه هم دوه روايتونه نقل شوي: يو د بريرې د خاوند د غلامی اړوند دی او په بل روايت يې د غلامی او ازادی باره کې شک اړوند دی.
- په خلاف د اسود روايت چې په هغه کې اختلاف نشته، بلکې د بريرې د خاوند د ازادی خبره شوې ده، لهذا د بريرې د خاوند د ازادی اړوند چې کوم روايتونه دي هغه راجح دي. (بذل المجهود: ۱/۳۶۲)

باب طلاق الأمة

أَبُو حَنِيفَةَ عَنْ عَطِيَّةَ عَنْ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «طَلَاقُ الْأَمَةِ اثْنَتَانِ وَعِدَّتُهَا حَيْضَتَانِ»

د وينزې طلاق

د ابن عمر رَضِيَ اللَّهُ عَنْهُمَا نه روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: د وينزې طلاقونه دوه دي او د هغې عدت دوه حيضه دی.

فايده: دا حديث په دوه اخلاقي مسئلو کې د شوافعو او مالکيانو خلاف د احنافو قوي حجت دی او خاموشه کونکی دليل دی، اول دا چې د طلاق تعداد مدار په بنځو باندې دی يا په سرو باندې دويم دا چې عدت به د حيض څخه وي که د طهر څخه.

احناف په دواړو کارونو کې د لومړي شق قائل دي او شوافع او مالکيان د دويم شق قائلين دي، يعنې د طلاق په امر کې که خاوند مثلاً غلام وي او بنځه آزاده وي، نو د احنافو په نزد به هغه بنځه په درې طلاقو کې په هغه باندې حرامه وي او د شوافعو په نزد به په دوو باندې حرامه وي، هم دغه شان که خاوند آزاد وي او بنځه وينزه وي؛ نو ددې خلاف به د احنافو په نزد صرف په دوه طلاقو سره هغه بنځه په خاوند باندې حرامه شي او د شوافعو او مالکيانو په نزد په درېو سره.

د طلاق په خبره کې د شوافعو حجت يو حديث دی چې د هغې الفاظ داسې دي: «الطلاق بالرجال والعدة بالنساء» چې طلاق د سرو په لحاظ دی او عدت د بنځو په لحاظ دی د احنافو زبردست حجت هم دلته

بیان شوی مرفوع حدیث دی کوم چې په صفا الفاظو کې بیانوي چې د طلاق په تعداد کې ښخو ته اعتبار دی.

اوس لږ د دواړو ډلو د استدلال د اړخ د مضبوط والي او معقولیت اندازه وگورئ او انصاف وکړئ چې د روایاتو په رڼا کې د چا خیال مضبوط دی؟ د هغوی حدیث په څه صحیح یا حسن طریقې او سند سره منقول نه دی، بلکې موقوف دی، د حافظ ابوالفرج ابن الجوزي رحمه الله د قول مطابق دا په ابن عباس رضی الله عنهما باندې موقوف دی، د بعضو په نزد دا د زید بن ثابت رضی الله عنه قول دی د احنافو سره دا حدیث مرفوع موجود دی کوم چې ابوداؤد ترمذي دارمي ابن ماجه د ابن جریج په سند سره ذکر کړی دی او هغه د مظاهر ابن اسلم نه روایت کوي هغه د قاسم نه هغه د عایشې رضی الله عنها نه، پس صرف د صحابي د قول په مقابله کې حدیث صحیح مرفوع قابل د ترجیح قابل دی.

که چېرته د احنافو سره د صحابي قول وی او د هغوی سره مرفوع حدیث وی؛ نو دومره زور به یې کړی وی چې مخالف به یې حقیقته ښکارېدلو؛ خو په دې موقع باندې هغوی خپله پخوانۍ طریقه استعمال کړه او د روایت په سند یې اوږد کلام وکړو، ابوداؤد وویل دا حدیث مجهول دی، ترمذي د یو طرف نه وویل چې په علم کې د مظاهر نه هم دا حدیث معروف دی، ذهبي په میزان کې وویل چې أبي عاصم النبيل، يحيى بن معين، ابو حاتم الرازي او بخاري دې ته ضعیف ویلي دي؛ خو ورسره یې دا هم ویلي چې ابن حبان ددې توثیق کړی دی ددې په خواب کې موږ وایو چې د ابن حبان توثیق خو خپله ذهبي نقل کړی دی او حاکم د ابن عباس رضی الله عنه نه دا حدیث ذکر کړی دی او ویلي یې دي چې دا حدیث اگر چې صحیح دی؛ خو شیخینو نه دی راوړی، بیا د عایشې رضی الله عنها د حدیث نقل کولو نه پس فرمایي چې مظاهر بن اسلم د بصري یو شیخ دی، زموږ په تیرو مشانخو کې چا هم په ده جرح نه ده کړې او حقیقت هم دا دی چې چا هم مظاهر ته وضاع یا کذاب نه دي ویلي، نه یې د هغه په حفظ او ضبط او عدالت کې څه کمی راویستلی دی.

د جهالت کوم سوال چې ابوداؤد کړی دی او د کوم طرف ته چې د ترمذي کلام هم اشاره کړې ده؛ نو دا سوال دا دی چې د راوي جهالت هغه وي چې د یو نه زیات د هغه نه روایت کونکي نه وي، دلته داسې نه ده بلکې د مظاهر نه ابن جریج، ثوري او ابو عاصم روایتونه کړي دي، ابن عدي رحمه الله د هغه په واسطه د ابوهريره رضی الله عنه نه روایت کړی چې رسول الله ﷺ به هره شپه د سورة آل عمران آخري لس آیتونه لوستل؛ نو اوس په مظاهر کې جهالت کوم ځای پاتې شو او داسې بغیر د وجې نه د مذهب د کمزوري ښکاره کولو لپاره مبهمې جرح ته غوږ نه شي کېښودلی، بیا په بعضو صورتونو کې د شوافعو مذهب هسې بې معنی پاتې شي، پس یو کرت خپله عیسی بن ابان په خپله امام شافعي رحمه الله په یوه ښکلې خبره کې داسې قائل کړو چې هغوی هیڅ خواب ونه کړی شو، عیسی د هغوی څخه پوښتنه وکړه که خاوند آزاد وي او د هغه ښځه وینزه مدخول بها وي او خاوند سنت طلاق ورکول غواړي نو څه به کوي؟

امام شافعي رحمته الله وفرمايل: چې په طهر کې دي طلاق ورکړي بيا چې د حيض نه پاکه شي نو په دويم طهر کې دي بل ورکړي، که يې غوښتل چې د حيض نه پاکه شي په دريم طهر کې دي بل ورکړي، عيسی وويل: چې بس صاحبه ودرېږه! اوس د طلاق عدت څنگه ختم شو؟ ځکه چې عدت خو د هغوی په نزد هم د ښځې په لحاظ وي.

امام محمد رحمته الله دلته د قرآني آيت نه يو لطيف استدلال کوي چې په قرآن کې دي: «فطلقوهن لعدتهن» نو تاسو دوی ته د دوی د عدت لپاره طلاق ورکړئ! گویا طلاق د عدت لپاره ورکول شو، مثلاً که خاوند غلام وي او د هغه ښځه آزاده وي، نو د اجماع په لحاظ د هغې عدت درې قروء دی: نو خامخا به د هغې طلاق هم د عدت په لحاظ دوه وي، دا ټوله مسئله د طلاق بحث و.

اوس د عدت مسئله وگورئ! په دیکې امام شافعي او امام مالک د عايشې، زید بن ثابت او ابن عمر رضي الله عنهم قول پيش کوي: خو په حقيقت کې د تحقيق نه پس هغوی سره صرف د عايشې رضي الله عنها قول پاتې کېږي، ځکه چې زید بن ثابت او ابن عمر رضي الله عنهم نه د طحاوي په نزد ددې خلاف روايت ثابت دی، هلته د احنافو په طرف خلفاء اربعه أبي بن کعب، معاذ بن جبل، ابوالدرداء، عباد بن صامت او ابو موسی اشعري رضي الله عنهم وغيرهم دي، بيا طاووس، عطاء، ابن المسيب، سعيد بن جبیر، مجاهد او حسن بصري رضي الله عنهم هم ددې قائل دي او امام احمد رحمته الله هم دې طرف ته رجوع وکړه، د احنافو په مذهب باندې قرآن او حديث گواهان دي او عقل او درايت هم دال دي.

قرآن کریم کې فرمایي: «واللاتي یشسن من المحيض» هغه زنانه چې د حيض نه نا امیده شي په دې سره يې صفا اشاره وفرمايل چې د قروء نه مراد حيض دی، بيا يې د عدت لپاره د ثلاثه قروء لفظ استعمال کړو، گویا د جمع په شکل کې يعنې کم از کم پوره درې طهرونه او د جمع دا صورت ممکن نه دی چې کله طلاق په طهر کې ورکول شي، لکه چې هغه سنت دی ځکه چې د باقي په دوه طهرونو کې به عدت ختم وي؛ نو لومړی طهر خو ناقص پاتې شو، پوره طهر کله شمار شو او په حقيقت کې دوه طهرونه پوره په شمار کې راغلل او د قروء نه د حيض مراد کولو په صورت کې دا نقصان نشته چې په دې صورت کې پوره درې حيضه کېدی شي، په احاديثو کې دا حديث زبردست حجت دی او چونکې د رحم د براءت صحيح علم په حيض باندې کېږي، په دې وجه د عقل او درايت هم دا تقاضا ده چې عدت دي په حيض سره شمار شي.

باب النفقة والسكنى للمبتوتة

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ قَالَ: قَالَ عُمَرُ بْنُ الْخَطَّابِ رَضِيَ اللَّهُ عَنْهُ: «لَا تَدْعُ كِتَابَ رَبِّنَا وَسُنَّةَ نَبِيِّنَا صَلَّى اللَّهُ عَلَيْهِ وَسَلَّمَ بِقَوْلِ امْرَأَةٍ لَا نَذَرِي صَدَقْتَ أَمْ كَذَبْتَ؟ الْمُطَلَّقةُ ثَلَاثًا لَهَا السُّكْنَى وَالنَّفَقَةُ»

د درې طلاقو والا بنځې لپاره د کور او خرچې ثبوت

عمر بن الخطاب رضي الله عنه فرمايي چې مه پرېږده د خپل رب كتاب او د خپل نبي صلى الله عليه وسلم سنت د يوې زنانه په وينا باندې، موږ نه پوهيږو چې رښتيا وايي كه دروغ؟ د طلاقې شوي زنانه لپاره كور هم شته او خرچه هم شته.

فايده: د بنځې نه مراد فاطمه بنت قيس بن خالد القهري ده چې د ضحاک خور ده او په مهاجرو زنانو کې ده، دا حديث دا بحث مخې ته ږدي چې درې طلاقه ورکول شوي زنانه لپاره نفقه او سکنی شته که نه؟

امام ابو حنيفه رحمه الله نفقه او سکنی دواړه ددې لپاره مني، امام احمد ددې لپاره نه سکنی مني او نه نفقه، امام مالک او امام شافعي رحمهما الله ددې لپاره سکنی مني او نفقه نه مني.

د حنبلي مذهب دليل د فاطمې رضي الله عنها حديث دی کوم چې په صحاح کې نقل دی او د کوم په رڼا کې چې د مطلقه ثلاثه لپاره نه سکنی شته او نه نفقه، ځکه چې هغه فرمايي: ما ته زما خاوند طلاق راکړو؛ نو ما د رسول الله صلى الله عليه وسلم څخه پوښتنه وکړه، رسول الله صلى الله عليه وسلم زما لپاره سکنی او نفقه دواړو کې يو هم مقرر نه کړو، شوافع او مالکيان ددې لپاره سکنی ددې قرآني آيت لاندې مني چې الله فرمايي: «اسكنوهن من حيث سکنتم» چې کوم ځای تاسو اوسېږئ هلته دوی هم ساتئ! او د فاطمې د ذکر شوي حديث له وجې د هغې لپاره د نفقې قول نشته.

د حنفي مذهب په ثبوت باندې اول د قرآن صريح آيتونه دلالت کوي چې د سکنی په باره کې يې وفرمايل: «ولا تخرجوهن من بيوتهن» چې هغوی د هغوی د کورونو نه مه وباسئ! يا ارشاد وشو: «اسكنوهن من حيث سکنتم» چې کوم ځای تاسو اوسېږئ هلته دوی هم واوسئ.

او د نفقې په سلسله کې يې ارشاد وفرمايلو: «وللمطلقات متاع بالمعروف» او طلاقو شوي زنانو ته د دستور مطابق فايده ورکول دي، يا فرمايي: «لينفق ذو سعة من سعته» او مالدار ته پکار ده چې د خپلې مالدارۍ مطابق خرچ وکړي يا فرمايي: «وعلى المولود له رزقهن و كسوتهن» او په پلار باندې نفقه ددې زنانو ده او جامه د دوی.

د روايت په ميدان کې د احنافو زبردست دليل د عمر رضي الله عنه دا حديث دی کوم چې په نورو صحيح کتابونو کې هم ذکر دی او په کوم کې چې هغوی په سخته لهجه کې د فاطمې رضي الله عنها حديث ترديد کوي چې هغه زنانه چې د هغې د رښتيا او دروغو موږ ته هيڅ علم نشته موږ د هغې د قول په وجه د الله پاک حکم او د هغه د رسول صلى الله عليه وسلم سنت څنگه پرېږدو؟ په حقيقت کې د عمر رضي الله عنه د عظمت شان او لوی علم ته کتلو سره د فاطمې رضي الله عنها حديث کمزوري ثابتولو لپاره دا د عمر رضي الله عنه حديث کافي گڼو. د عمر رضي الله عنه الفاظ د حديث د مرفوع کيدلو برابر دي، گویا هغه دا حديث مرفوع روايت کوي، ځکه چې په اصول حديث کې دا مقرر ده چې د صحابي دا وينا چې دا زموږ د نبي سنت دی د هغه حديث بعينه مرفوع کېدل ثابتوي، بيا د هغوی نه د ابراهيم په واسطه باندې دا مرفوع هم ثابت دی، د

طحاوي او دارقطني نه دا زيات هم ثابت دي چې هغه وفرمايل: ما د رسول الله ﷺ نه واوريدل چې د مطلقه ثلاثه لپاره سکنی او نفقه شته.

هم دغه شان د ابن مسعود، اسامه او عايشې رضی اللہ عنہا نه هم د فاطمې رضی اللہ عنہا د روايت ترديد ثابت دی، د عايشې رضی اللہ عنہا نه په مسلم کې په صفا الفاظو سره نقل دي چې هغې وفرمايل: د فاطمې لپاره هيڅ خير نشته چې داسې الفاظ نقل کوي، په بخاري کې دي هغه فرمايي چې آيا فاطمه رضی اللہ عنہا د الله نه نه ويرې چې داسې خبره کوي.

د عايشې رضی اللہ عنہا ژور علم يوې مخې ته کيږي او بل طرف ته د هغې د قول سخت ترديد.

سعید بن مسیب فرمايي چې دې زنانه خلک په فتنه کې واچول، دا هغه تابعي دی چې د عايشې رضی اللہ عنہا د زمانې څخه معلوموي چې هغوی ددې خلاف د صحابه کرامو رضی الله عنهم اتفاق وموندلو، په مسلم کې دي چې مروان وويل: موږ ددې بنځې په وينا دا مضبوطه خبره نه شو پرېښودلی په کومې چې موږ خلک بيا موندلي، د خلکو څخه صحابه رضی الله عنهم مراد دي، نو دا د صحابه وو رضی الله عنهم اجماع نه ده نوڅه ده؟

نور روايات هم دلالت کوي چې د مطلقه لپاره سکنی او نفقه ده، په طبراني کې د ابراهيم په واسطه د ابن مسعود او عمر رضی اللہ عنہا نه روايت دی چې دې دواړو صحابه کرامو د مطلقه ثلاثه لپاره سکنی او نفقه ومنل، په دارقطني کې د جابر رضی اللہ عنہ هم داسې روايت دی، په مسلم، ابوداؤد کې د حجة الوداع په سلسله کې د جابر رضی اللہ عنہ نه اوږد حديث دی چې په هغې کې دي: «وان لمن عليكم نفقتن وکسوتن» چې د هغوی لپاره په تاسو باندې خرچ دی او کپړه ده؛ نو گویا چې حديث د فاطمې رضی اللہ عنہا د نورو احاديثو سره هم متعارض شو، بيا د فاطمې رضی اللہ عنہا په حديث کې سخت اضطراب دی کوم چې هغه کمزوری کوي، ځکه اضطراب د حديث په ضعف باندې تر ټولو لویه نښه ده.

بعض وايي چې د هغې خاوند هغې ته غائبانه طلاق ورکړی ؤ، د بعضو په نزد هغه طلاق ورکولو سره په سفر باندې تللی ؤ، يو قول دی چې خپله د رسول الله ﷺ نه پوښتنه کولو لپاره تللی وه، دويم قول دی چې څه خلک تللي وو، يو خيال دی چې ددې خاوند ابو عمرو بن حفص ؤ، بل خيال دی چې ددې خاوند ابو حفص بن مغیره ؤ، ددې نه علاوه که د لږ ساعت لپاره دا صحيح ومنو؛ نو دا به هم منل پکار وي چې د رسول الله ﷺ دا حکم د کوم خاص عذر په وجه ؤ.

بعض وايي چې دا د ژبې نه تيزه وه په دې وجه د رهائش د ځای نه محرومه شوه، ځکه د هغې دا عيب د هغې د وتلو نه زيات سخت ؤ، د بعضو خيال دا دی چې ددې د بداخلاقي له وجې داسې وشو، د نفقې په باره کې دا ده چې ددې خاوند غائب ؤ هغې د خاوند د تعلق دارانو نه د نفقې مطالبه وکړه؛ نو هغوی ورته وويل چې ستا لپاره هيڅ نفقه نشته.

هم دا فيصله رسول الله ﷺ وکړه چې چونکې ددې خاوند څه مال نه دی پرېښودلی په دې وجه د هغې نفقه او سکنی د هغې د خاوند په متعلقينو باندې واجب نه ده.

فاطمې په دې خصوصي حال باندې غور نه دی کړی او هغې بې سوچه او بغیر د خان پوهولو نه یوه عامه لهجه کې روایت وکړو چې رسول الله ﷺ د مطلقې لپاره نفقه او سکني نه ده مقررې کړې، خلک په دې مطلق انکار باندې روان شو.

لهذا ددې بحث په اختتام باندې به دا منل پکار وي چې حدیث د فاطمې رضی الله عنها بغیر ددې تاویلاتو نه قابل قبول نه دی، قرآن په چغو چغو ددې تردید کوي، مشران صحابه کرام رضی الله عنهم دا بې بنیاده ثابتوي، روایات صحیحې ددې معارض دي.

اضطراب پکښې موجود دی، د کمزورۍ او ضعف په ثبوت کې نور څه پکار دي، په هم دې بنیاد د دغه مذهبو د مضبوطوالي او استحکام اندازه ولگوي کوم چې د خپل مذهب بنیاد د فاطمې رضی الله عنها په حدیث باندې ږدي چې داسې مذاهب د کوم ځای پورې د اعتناء قابل دي، په دې وجه موږ د هغوی تردید پرېږدو، اوس کوم ظالم ویلی شي چې حنفي د صحیح حدیث مخالفت کوي او د هغوی د مذهب بنیاد صرف په قیاس باندې دی، نعوذ بالله داسې وینا سراسر د انصاف وینه تویول دي او په حق باندې پرده اچول دي، بلکې د خپل جهالت خپله اقرار دی، آیا دلته مثلاً حنفي د فاطمې رضی الله عنها حدیث ومني او د خپل مذهب بنیاد په دې باندې کیږدي، احناف واقعا داسې احادیث پرېږدي او د بې انصافو په نظر کې مجرم گڼلی شي. (فاعتبروا یا أولی الأبصار)

خلاصه

لَا تُذَرِي صَدَقْتَ أَمْ كَذَبْتَ:

د دغو الفاظو له وجې د حدیثو ځینو منکرینو د حدیثو په ټوله ذخیره کې شک کړی، ځینې بیا ددې الفاظو له وجې دوه نتیجه ته رسېدلي، یو دا چې ځینو صحابه وو به یو بل ته د دروغو نسبت کولو چې ددې څخه معلومېږي د صحابه وو عدالت یقیني نه دی، دویمه نتیجه دا ده چې عمر رضی الله عنه دا روایت حدیث نه مني.

خو حقیقت دا دی چې دا دواړه اعتراضونه بې ځایه دي، ځکه چې د مسند امام اعظم پرته د شک الفاظ د حدیثو په نورو کتابونو کې نشته، بلکې په نورو کتابونو کې داسې الفاظ راغلي دي: "لَا تُذَرِي أَحْفَظْتَ أَمْ نَسِيتَ" ددې وجې محدثینو د مسند امام اعظم د پورتنیو الفاظو توجیه کړې چې "صدقْتَ" په معنی د "اصابت" سره دی او "کذبتَ" په معنی د "أخطأت" سره دی، په عربي ژبه کې داسې استعمال ډېر زیات دی، لهذا د عمر رضی الله عنه په اړه داسې فکر کول چې هغه به یوې صحابيې ته قصداً د دروغو نسبت کوي صحیح نه دی.

د باب مسئله:

په دې باندې د ټولو امامانو اتفاق دی چې د مطلقې رجعيې او مبتوته حاملې لپاره په خاوند باندې نفقه او سکني لازمه ده، البته د مبتوته غیر حاملې اړوند د عالمانو اختلاف دی. د احنافو په نزد د مبتوته غیر حاملې لپاره په خاوند باندې نفقه او سکني دواړه واجب دي، د عمر بن الخطاب او عبد الله بن مسعود رضي الله عنهما دواړو همدا مسلک دی، د امام احمد بن حنبل رحمه الله او ظواهر و په نزد د مبتوته غیر حاملې لپاره نفقه شته؛ خو سکني نشته، د امام مالک او امام شافعي رحمهما الله په نزد سکني شته؛ خو نفقه نشته.

د احنافو دلیلونه:

(۱): الله تعالى فرمائي: وَلِلْمُطَلَّاتِ مَتَاعٌ بِالْمَعْرُوفِ حَقًّا عَلَى الْمُتَّقِينَ {سورة البقرة: ۲۴۱}.

په دې ایت کې د "مَتَاعٌ" څخه مراد نفقه او سکني دواړه دي.

(۲): جابر رضي الله عنه د رسول الله صلى الله عليه وسلم څخه روایت کوي: «الْمُطَلَّعَةُ ثَلَاثًا لَهَا السُّكْنَى وَالتَّقَّةُ»

(الدار قطني: ۴/۲۱)

(۳): د مسند امام اعظم پورتنی روایت هم د احنافو دلیل دی.

د امام احمد او اهل ظواهرو دلیل:

فاطمه بنت قيس رضي الله عنها روایت کوي: طَلَّقَنِي زَوْجِي ثَلَاثًا عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا سَكْنَى لَكَ وَلَا نَفَقَةٌ. (ترمذي: ۱/۲۲۳)

د امام مالک او امام شافعي رحمهما الله دلیل:

په عدم نفقه د فاطمې بنت قيس رضي الله عنها په روایت دلیل نیسي، خو د دې سره داسې هم وايي: اَسْكِنُوهُنَّ مِنْ حَيْثُ سَكَنْتُمْ مِنْ وُجْدِكُمْ وَلَا تُضَارُّوهُنَّ لِتُضَيِّقُوا عَلَيْهِنَّ. (سورة الطلاق: ۶)

دا ایت د فاطمې رضي الله عنها د روایت خلاف دی، ځکه موږ روایت پرېښود او په کتاب الله مو عمل وکړو.

خواب:

(۱): په بخاري شریف کې د عایشې رضي الله عنها څخه روایت دی چې فاطمې بنت قيس رضي الله عنها د خپل خاوند په کور کې د تنهایی له وجې وېره احساس کړه؛ نو ځکه رسول الله صلى الله عليه وسلم هغې ته د عبد الله بن ام مکتوم رضي الله عنه په کور کې د عدت تېرولو لپاره د استوګنې اجازه ورکړه. (بخاري: ۲/۸۰۲)

د فاطمې رضي الله عنها په روايت كې د نفقې نفې راغلې، د هغې څخه مراد د مطلق نفقې نفې نه ده، بلكې هغې نفقې نفې مراد ده چې دې يې د اصل نفقې څخه زياتې غوښتنه كول؛ نو خاوند به دغه زياتې نفقه نه ور كول.

(۲) : هر كله چې د خاوند د كور څخه استوگنه ختمه شوه، برابره خبره ده چې د ويرې له وجې ختمه وه او كه كومه بله وجه وه؛ نو نفقه به يې هم ختمېږي، ځكه چې په خاوند باندې د بنځې نفقه هغه وخت واجبيږي كله چې بنځه د خاوند سره ځان ايساره (محبوسه) كړي او دلته خو ايسارېدل (حبس) ختم دي، ځكه به بنځې ته نفقه هم نه ور كول كيږي.

باب عدة المتوفى عنها زوجها

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ أَنَّ سُبَيْعَةَ بِنْتَ الْحَارِثِ الْأَسْلَمِيَّةَ مَاتَ عَنْهَا، فَمَكَثَتْ خَمْسًا وَعِشْرِينَ لَيْلَةً ثُمَّ وَضَعَتْ، فَمَرَّ بِهَا أَبُو السَّنَابِلِ ابْنُ بَعْكَلٍ، فَقَالَ: تَشَوَّقُ؟ تُرِيدِينَ الْبَاءَةَ؟ كَلَّا وَاللَّهِ إِنَّهُ لَا بُدَّ الْأَجَلَيْنِ، فَأَتَتْ النَّبِيَّ صَلَّى اللَّهُ عَلَيْهِ وَسَلَّمَ، فَقَدْ كَرِهَتْ ذَلِكَ لَهُ، فَقَالَ: «كَذَبَ، إِنْ أَحْضَرَ فَأَذْنِبِي»

د كونيې بنځې عدت

د اسود نه روايت دی چې د سبيعه اسلميه (د حارث لور) خاوند مړ شو، په داسې حال كې چې هغه حامله وه، پس پنځه ويشت ورځې پس يې بچي وشو، په اتفاق سره ابو السنا بل بن بعلك هغې ته راغلو او هغې ته يې وويل: تا ځان جوړ كړی دی، آیا ستا د نكاح اراده ده، هر گز داسې نه ده قسم په الله ستا عدت تر اوږدې مودې پورې دی (يعنې كه د حاملې خاوند مړ شي او د څلورو مياشتو او لس ورځو نه مخكې وضع د حمل وشي؛ نو د هغې عدت به څلور مياشتې او لس ورځې وي او كه دا موده تيره شي او وضع د حمل ونشي؛ نو بيا به عدت وضع د حمل وي) سبيعه په دې اوریدو باندې رسول الله ﷺ ته راغله او هغوی ته يې ددې ذكر وكړو، رسول الله ﷺ وفرمايل: هغه غلطه ويلى دي چې كله هغه راشي نو ما ته خبر راكړه (چې هغه ته صحيح خبره بيان كړم).

فایده: دا د ائمه اربعه (څلورو وارو امامانو) اتفاقي مسئله ده او سلف او خلف په دې باندې متفق دي چې د كومي حاملې زنانه خاوند مړ شي د هغې عدت وضع د حمل ده، په ديكي خلاف صرف د علي رضي الله عنه نه په يو منقطع سند سره روايت شوی.

د ابن عباس رضي الله عنهما نه په صحيح طريقي سره روايت شوی؛ خو هغوی د خپل خيال نه رجوع كړې، لكه ابن عبد البر چې په دې باندې تصريح كړې؛ خو په ديكنسې د علماء كرامو اختلاف دی چې زنانه د نفاس ختمېدلو نه مخكې نكاح كولی شي يا نه؟ د مسلم او نسائي د رواياتو نه معلوميږي چې جمهور علماء د لومړي حصې قائل دي؛ خو خاوند ته پكار ده چې د نفاس د وينې د ودرېدو پورې نژديكت ونكړي.

باب نسخ عدة الوفاة في البقرة

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: «مَنْ شَاءَ بَاهَلَتْهُ أَنْ سُورَةُ النِّسَاءِ الْقُضْرَى نَزَلَتْ بَعْدَ الطُّوْلِ» وَفِي رِوَايَةٍ: عَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «نَسَخْتُ سُورَةَ النِّسَاءِ الْقُضْرَى كُلَّ عِدَةٍ: (وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ) (الطلاق: ٤)»

په سورة البقرة کې د وفات د عدت حکم

عبدالله بن مسعود رضي الله عنه فرمايي که څوک غواړي زه په دې باندې مباحله کولو ته تيايم چې وړوکی سورة نساء (يعني سورة الطلاق) د اوږد سورة (سورة البقرة) نه پس نازل شوی دی. په یو روایت کې د عبدالله بن مسعود رضي الله عنه نه داسې روایت دی چې رسول الله صلي الله عليه وسلم وفرمايل: وړوکی سورة النساء د حاملو زنانو ټول عدتونه منسوخ کړه يعنې د حمل والازنانو عدت دا دی چې ماشوم وشي.

فایده: د مسئلې نور وضاحت دا دی چې په سورة البقرة کې دا آیت راغلی «والذين يتوفون منكم و یذرون ازواجاً یتربصن بانفسهن اربعة اشهر و عشر» چې په تاسو کې کوم سړيان مړه شي او بنځي پرېږدي؛ نو بنځي دي خپل ځان تر څلورو میاشتو او لس ورځو پورې بند ساتي، ددې آیت د عموم لاندې د هرې زنانه چې د هغې خاوند مړ شي عدت څلور میاشتې او لس ورځې مقرر کېږي، که هغه حامله وي او که غیر حامله وي، بیا په سورة الطلاق کې داسې راغلي: «(و اولات الاحمال اجلهن ان يضعن حملهن) او د حمل والازنانو عدت د حمل تر زیږولو پورې دی؛ نو ددې آیت په رڼا کې چې د یوې بنځې خاوند مړ وي او دا حمل داره وي؛ نو د هغې حمل وضع د حمل ده، اگر که په ډېره کمه موده کې وضع د حمل وشي، د علي رضي الله عنه نه په دواړو آیتونو کې د جمع لپاره د احتیاط صورت روایت شوی یعنې په ابعدا الاجلین باندې عمل کول پکار دی، که وضع د حمل د څلورو میاشتو او لسو ورځو نه پس وي؛ نو په وضع د حمل سره به عدت ختمیږي او که مخکې وي؛ نو د څلورو میاشتو او لسو ورځو نه پس شوافعو هم په دیکې گنگوسې کړي دي چې آیت د بقرې په حدیث د سبیعه رضي الله عنه سره مخصوص و منو که منسوخ او که څه وکړو؟ مگر د احنافو په نزد د سبیعه په روایت باندې د بقرې آیت نه مخصوص کېدی شي، نه منسوخ کېدی شي، ځکه چې خبر واحد د آیت لپاره نه مخصوص جوړېدی شي، نه ناسخ گرځېدی شي، خو د سورة الطلاق آیت «اولات الاحمال» سره د سورة بقرې د آیت نسخ منو، ځکه چې د عبدالله بن مسعود رضي الله عنه حدیث صراحة په دې باندې دلالت کوي چې د سورة طلاق آیت په نزول کې وروسته دی؛ نو ددې نسخ وشوه، گویا د تاریخ پته د خبر واحد نه لگيږي، خو د بقرې د آیت نسخ د آیت طلاق نه ده، نه د خبر واحد نه.

په معجم طبراني کې د أبي بن کعب رضي الله عنه نه روایت دی چې هغوی د رسول الله صلي الله عليه وسلم څخه پوښتنه وکړه چې د «اولات الاحمال» آیت د درې طلاقو والازنانه لپاره دی که د هغې بنځې لپاره دی د کومې

چې خاوند مړ شوی وي؟ رسول الله ﷺ وفرمايل: چې د دواړو لپاره دی، خلاصه دا چې د حاملې موده د طلاق د آیت نه د حمل د وضع سره معلوم شو او که چېرې د خاوند د وفات نه یو ساعت پس وضع د حمل شوې وي.

په موطاء امام مالک کې د عمر رضی الله عنه قول نقل دی: که حاملې زنانه ماشوم داسې وخت کې پیدا کړو چې د هغې د خاوند مړی په تخته باندې وي او هغه دفن شوی نه وي؛ نو بیا هم عدت ختم شو.

باب فی المرأة توفی عنها زوجها

ولم یفرض لها صداق ولم یدخل بها

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ عَلْقَمَةَ عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ "فِي الْمَرْأَةِ تُوُفِيَ عَنْهَا، وَلَمْ يَفْرِضْ لَهَا صَدَاقًا، وَلَمْ يَكُنْ دَخَلَ بِهَا، فَقَالَ: لَهَا صَدَقَةٌ نِسَائِيَّهَا، وَلَهَا الْمِيرَاثُ، وَعَلَيْهَا الْعِدَّةُ". فَقَالَ مَعْقِلُ بْنُ سِنَانٍ الْأَشْجَعِيُّ: أَشْهَدُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَضَى فِي بَرٍّ وَغَيْرِهِ بِرَوْعٍ وَاشْتِقٍ مِثْلَ مَا قَضَيْتَ

داسې زنانه چې خاوند یې مړ شي، د هغې مهر مقرر نه وي او نه ورسره خاوند وطی کړې وي د عبدالله بن مسعود رضی الله عنه روایت دی چې د هغې ښځې لپاره د کومې چې خاوند مړ شوی وي، نه د هغې مهر مقرر شوی وي، نه د هغې سره د هغې خاوند وطی کړې وي د داسې ښځې لپاره مهر مثل دی او د هغې لپاره میراث دی، په هغې باندې عدت د وفات هم واجب دی، په دې باندې معقل بن سنان الاشجعي وویل زه گواهي ورکوم چې رسول الله ﷺ د واشق د لور بروع په باره کې ستا د فیصلي په شان فیصله فرمایلي وه.

فایده: د علي رضی الله عنه په دې مسئله کې خلاف نقل دی چې هغه د داسې زنانه لپاره مهر نه مني، ځکه چې د هغې سره خلوت صحیح نه دی شوی؛ خو د هغوی دا مذهب په صحیح روایت سره نقل نه دی، دلته د عبدالله بن مسعود رضی الله عنه حدیث په صحیح سند سره نقل دی، ترمذي دېته حسن صحیح ویلي دي، بیا معقل د عبدالله رضی الله عنه په رای باندې د مرفوع حدیث نه شهادت پیش کوي، بلکې د اشجع قبیلې ډیر خلک هم دا گواهي ورکوي چې په هغې کې جراح او ابوسنان هم دی، پس د ابوداؤد په روایت سره کوم چې د قناده په طریقه روایت شوی د هغې نه صفا ثابت ده.

پس عبدالله رضی الله عنه چې کله دا شهادت واوریدلو نو ډیر خوشحاله شو چې د هغوی رایه د رسول الله ﷺ د فیصلي سره یو ځای شوه؛ نو اوس ددې په صحت کې هیڅ شک پاتې نه شو، د امام شافعي رحمه الله نه په دې باره کې دوه روایات نقل دي یو د علي رضی الله عنه په موافقت کې او یو د عبدالله بن مسعود رضی الله عنه په موافقت کې، بلکې داسې نقل دي چې په مصر کې امام شافعي رحمه الله د عبدالله بن مسعود رضی الله عنه په موافقت کې د خپلې رایې اظهار وکړو.

باب في الإيلاء بالكلام

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، قَالَ فِي الْمَوْلَى: «فَيْتَهُ الْجَمَاعُ إِلَّا أَنْ يَكُونَ لَهُ عُذْرٌ، فَقَيْتَهُ بِاللِّسَانِ»

د ايلاء نه رجوع كول

د علقمه نه روايت دی چې د مولي (ايلاء کونکي) رجوع ايلاء ده، مگر دا چې هغه ته څه عذر وي (کوم چې هغه د جماع نه منع کړي، مثلاً دا چې سړي يا ښځې ته څه بيماري وي يا د ښځې مقام زنانه ته معلوم نه وي، يا د هغوی ترمينځه د څلورو مياشتو فاصله وي يا سړی عنین يا مقطوع الذکر (ذکر پرې کړی شوی) وي يا ښځې د بل څه بدني نقصان د وجې نه د جماع قابله نه وي وغيره وغيره، نو په داسې صورت کې د هغې رجوع په ژبې سره ده.

فایده: د ايلاء شکل دا دی چې یو سړی قسم وخوري چې زه به خپلې ښځې ته څلور مياشتې يا ددې نه زیاته موده نه ځم؛ نو دی مولي شو او د هغه دا فعل ايلاء ده.

ددې په باره کې د قرآن کریم دا آیت راغلی دی: ﴿لِلَّذِينَ يُؤْلُونَ مِنْ نِسَائِهِمْ الْاِيَةَ﴾ ددې حکم دا دی چې که هغه په دې موده کې وطی وکړه؛ نو حانث شو او په هغه باندې به د قسم کفاره واجب وي او ايلاء ختمه شوه، که په دې بیان شوي موده کې هغه ښځې ته ورغلو تر دې چې موده تیره شوه؛ نو اوس په دیکبې د څلورو وارو مذاهبو اختلاف دی، د مخکې ذکر شوي مذاهبو مطابق به د مودې تیریدلو نه پس هغه حاکم ته پیش کولی شي او مجبورولی به شي چې يا هغه طلاق ورکړي يا رجوع وکړي، گویا د مودې تیریدلو نه پس هم ايلاء کونکي ته د هغوی په نژد د رجوع حق حاصل دی.

د احنافو په نژد د مودې تیریدلو نه پس خپله یو طلاق بائن واقع کیږي او بیا به هغه ته د رجوع هیڅ حق نه وي، د مودې په دوران کې هغه رجوع کولی شي، وروسته یې نه شي کولی.

د جمهورو صحابه کرامو رضی الله عنهم هم هغه مسلک دی کوم چې د احنافو مسلک دی چې په هغې کې عمر، عثمان، علي، ابن عمر، ابن مسعود، ابن عباس، زید بن ثابت وغيرهم رضی الله عنهم صحابه دي او په مشرانو تابعینو کې مثلاً عطاء، عکرمه، سعید بن مسیب، ابوبکر بن عبدالرحمن، مکحول، ابن الحنفیه، شعبی، نخعی، مسروق وغيرهم رضی الله عنهم بزرگان هم د احنافو سره متفق القول دي.

دا خبره بې بنیاده او بې اصل ده چې جمهور صحابه کرام رضی الله عنهم د احنافو خلاف دي او صحیح روایات د هغوی په تردید کې دي، بلکې صحیح روایات د احنافو د مذهب تائید کوي.

عبدالرزاق روایت نقل کړی چې عثمان او زید بن ثابت رضی الله عنهما به د ايلاء په باره کې ویل چې کله څلور مياشتې تیري شي؛ نو یو طلاق دی او ښځه د خپل نفس زیاته مختاره ده او هغه دي د طلاقي شوي په شان عدت تیروي، بیا یې د قتاده په واسطه د علي، ابن مسعود او ابن عباس رضی الله عنهم نه روایت نقل کړی چې د هغې الفاظ هم دا دي.

ددې نه علاوه ابن أبي شیبہ د ابن عباس او ابن عمر رضی اللہ عنہم نه روایت نقل کړې چې د مودې تیریدلو نه پس به یو بائن طلاق واقع کیږي، ددې روایاتو رجال د شیخینو رجال دي، یا د هغوی په شرط باندې دي هم دغه شان د قرآن آیت هم په خپلو الفاظو سره د احنافو د مذهب تائید کوي کوم چې علامه ابن الهمام په فتح القدیر کې ښه واضح فرمایلي دي.

خلاصه

ایلاء: په لغت کې قسم ته وایي، د شریعت په اصطلاح کې "عِبَارَةٌ عَنْ مَنَعَ النَّفْسِ عَنْ قُرْبَانِ الْمَنْكُوحَةِ أَرْبَعَةَ أَشْهُرٍ قَصَاعِدًا مِّنْعًا مُّؤَكَّدًا بِالْيَمِينِ" ته وایي.

ایلاء کوونکي ته اختیار دی چې خلور میاشتي انتظار کوي او که د خلورو میاشتو پوره کېدو څخه وړاندې قسم ماتوي او د قسم کفاره ورکوي.

د احنافو په نزد د خلورو میاشتو په تېرېدو سره ښځه خپله په بائن طلاق سره طلاقه کیږي، د ښځې او خاوند د جداوالي لپاره د قاضي پرېکړې ته اړتیا نشته، انمه ثلاثه وایي چې د خلورو میاشتو په تېرېدو سره د دواړو ترمنځ جدایی خپله نه راځي بلکې قاضي به خاوند راغواړي او ښځې ته به د رجوع کولو حکم ورکوي، که خاوند خپلې ښځې ته رجوع وکړه؛ نو دېره ښه ده کنه نو خاوند ته به وایي چې ښځې ته طلاق ورکړه!

د احنافو دلیل:

احناف د عمر، عثمان، علي، عبد الله بن مسعود، عبد الله بن عباس او زيد بن ثابت رضی اللہ عنہم په ویناوو باندې دلیل نیسي، دوی ټول وایي چې د خلورو میاشتو په تېرېدو سره ښځه په بائن طلاق سره طلاقه کیږي. (مصنف عبد الرزاق: ۶/۴۵۳ څخه تر ۴۵۷ پورې، کتاب الطلاق: باب إنقضاء الأربعة)

د انمه ثلاثه وودلیل:

الله تعالی فرمایي: لِلَّذِينَ يُؤْلُونَ مِن نِّسَائِهِمْ تَرَبُّصُ أَرْبَعَةِ أَشْهُرٍ فَإِنْ فَاءُوا فَإِنَّ اللَّهَ غَفُورٌ رَّحِيمٌ {۲۲۶} وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ {۲۲۷} (سورة البقرة)

په دې ایت کې یې د خلورو میاشتو تېرېدو وروسته د طلاق د عزم خبره ذکر کړې، ددې څخه معلومیږي چې د خلورو میاشتو په تېرېدو سره طلاق نه واقع کیږي، بلکې د طلاق عزم ضروري دی.

جواب:

ددې ایت تفسیر د عبد الله بن عباس رضی اللہ عنہ څخه داسې نقل شوی: "انْقِضَاءُ الْأَرْبَعَةِ عَزِيمَةُ الطَّلَاقِ، وَالْقِيَاءُ: الْجَمَاعُ" (مصنف عبد الرزاق: ۶/۴۵۴)

باب الخلع

أَبُو حَنِيفَةَ عَنْ أَيُّوبَ السَّخْتِيَّانِيِّ أَنَّ امْرَأَةً ثَابِتَ بْنِ قَيْسٍ أَتَتْ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ: لَا أَنَا وَلَا ثَابِتٌ، فَقَالَ: "أَتَخْتَلِعِينَ مِنْهُ بِحَدِيثِ يَتِيهِ؟" فَقَالَتْ: نَعَمْ، وَأَزِيدُ. قَالَ: أَمَّا الزَّيَاةُ فَلَا"

د خلع حکم

د ایوب سختیانی نه روایت دی چې د ثابت بن قیس بنسخه راغله او رسول الله ﷺ ته یې عرض وکړو چې نه زه د ثابت سره پاتې کېدی شم او نه هغه زما سره وخت تیرولی شي (گویا په موږ کې اتفاق نه راځي، رسول الله ﷺ وفرمایل: آیا ته د ثابت سره خلع کوې؟ د هغه باغیچه واپس کړه هغې وویل: هو! زیات هم ورکوم، رسول الله ﷺ وفرمایل: نه! زیاتي نه.
فایده: ددې حدیث نه ددې خبرې ثبوت ملاوړې چې په خلع کې په مهر باندې زیادت مناسب نه دی، احناف هم داسې وایی، د عطاء نه نقل دي چې رسول الله ﷺ وفرمایل: سړی دي د خلع شوي زنانه نه په هغه مهر باندې زیاتي هیڅ نه اخلي کوم چې هغه ورکړی دی.
 عبدالرزاق د علي رضی الله عنه نه روایت کوي: «لا تأخذ منها فوق ما أعطيتها» چې ته د خپل ورکړل شوي مهر نه علاوه د بنسخې نه هیڅ هم مه اخله.

خلاصه

خلع فسخه ده او که طلاق؟

د جمهورو عالمانو په نزد خلع طلاق ده، د امام احمد رحمه الله په نزد فسخ ده، د امام شافعي رحمه الله یو روایت هم همداسې دی.
د جمهورو دلیلونه:

- (۱): کله چې د ثابت بن قیس رضی الله عنه مېرمنې د خلعي غوښتنه وکړه: نو رسول الله ﷺ ثابت بن قیس رضی الله عنه ته وفرمایل: «اقْبَلِ الْحَدِيثَ وَطَلِّقْهَا تَطْلِيقًا». (بخاري: ۲/۷۹۴)
 - په دې حدیث کې رسول الله ﷺ د خلعي څخه په طلاقو سره تعبیر وکړو.
 - (۲): عَنْ ابْنِ عَبَّاسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ «جَعَلَ الْخُلْعَ تَطْلِيقًا بَاطِنًا». (سنن الدار قطني: ۴/۳۱)
- د امام احمد رحمه الله دلیل:

عَنِ الزُّبَيْعِ بْنِ مُعَوِّذٍ ابْنِ عَفْرَاءَ، أَنَّهَا اخْتَلَعَتْ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ فَأَمَرَهَا النَّبِيُّ صَلَّى اللَّهُ عَلَيْهِ وَسَلَّمَ، أَوْ أَمَرَتْ أَنْ تَعْتَدَ بِخِيَصَةٍ. (ترمذي: ۱/۲۲۵)

ايا خلع د بنځې حق دی؟

ټول عالمان په يوه خوله دي چې خلع د بنځې او خاوند دواړو په خوښه ترسره کيږي، هيڅوک هم بل نه شي مجبوره کولی چې په زوره ترې خلع وغواړي؛ خو د نني دور نوښتگر (متجددين) وايي چې خلع يوازې د بنځې حق دی لکه څرنگه چې طلاق د خاوند حق دی او وايي بنځه د خاوند بې اجازې هم په عدالت کې د خلعي سند ترلاسه کولی شي، تردې پورې چې د پاکستان په سترې دار القضاء (سپریم کورټ) کې يې هم د دوی د دعوي سره سمه پرېکړه کړې، حال دا چې دغه دغوه سراسر د قران او حديثو په خلاف ده.

کتاب النفقات

د نفقي احکام

ابن عباس رضي الله عنهما فرمايي چې رسول الله ﷺ وفرمايل: کله چې په تاسو کې څوک شپه تيروي د خپل اهل و عيال د وجې (چې د هغوی لپاره حلال کسب څنگه او د کوم ځای نه راوړي) په غم او خفگان کې اوسيدلو سره؛ نو دا د الله پاک په لار کې د تورې د زرو گزارونو نه افضل او غوره دی.

أَبُو حَنِيفَةَ عَنْ حَمَّادٍ عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّا بَاتَ أَحَدُكُمْ مَغْمُومًا مَهْمُومًا مِنْ سَبَبِ الْعِيَالِ، كَانَ أَفْضَلَ عِنْدَ اللَّهِ تَعَالَى مِنْ أَلْفِ ضَرْبَةٍ بِالسَّيْفِ فِي سَبِيلِ اللَّهِ»

فایده: په دې سلسله کې نور هم ډیر احادیث راغلي دي چې د مسلمان په خپل اهل و عيال باندې خرچ کول د ثواب سبب دی او د اجر باعث دی.

په بخاري کې دي کله چې یو مسلمان په خپل اهل و عيال باندې څه خرچ کړي او صرف د الله رضا یې مخې ته وي؛ نو دا حق د هغوی په حق کې صدقه شمېرل کيږي، په یو روایت کې دي چې ته څه هم خرچ کوي او په هغې کې د الله پاک رضا مخې ته وي؛ نو هغه ستا لپاره د اجر باعث وي تردې چې هغه لقمه هم کومه چې ته د خپلې زنانه په خوله کې ورکوي.

متصل روایت هم دا مضمون ښکاره کوي

د سعد بن أبي وقاص رضي الله عنه روایت دی چې رسول الله ﷺ وفرمايل: بېشکه ته به خرچ نه کوي، مگر څه چې هم خرچ کوي په هغې سره ته د الله پاک د رضا غوښتونکی یې؛ نو تا ته

أَبُو حَنِيفَةَ عَنْ عَطَاءٍ، عَنْ أَبِيهِ، عَنْ سَعْدِ بْنِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّكَ لَنْ تُنْفِقَ نَفَقَةً تُرِيدُ بِهَا وَجْهَ اللَّهِ إِلَّا أُجِرْتَ

عَلَيْهَا، حَتَّى اللَّقْمَةَ تَرْفَعُهَا إِلَى فِي أَمْرَاتِكَ»

به په هغې اجر ملاوړې تردې چې هغه نورې
(گوله) هم کومه چې ته د خپلې ښځې په خوله
کې اچوې

فایده : دا د الله پاک د بندگانو سره مینه ده او په بندگانو باندې احسان دی چې کوم کارونه زموږ د
نفس د خوشحالیډو ذریعه ده او د فطري تقاضو د پوره کېدلو اسباب دي، د نیت په پوره کیدلو
باندې په هغې کې هم اجر او ثواب پټ دی، مثلاً د اهل و عیال پالنه او د هغوی د خاطرې گټه وټه کولو
کې کوشش زموږ د فطري جذباتو لاندې وي او په دیکې زموږ د نفس لپاره د خوشحالی سرمایه ده؛
خو که هم دا محنت او منډه په دې غرض وي چې دی د خپلو حقوقو څخه غاړه خلاصوي کوم چې الله
پاک په سرپرست سړي باندې د هغه د اهل و عیال ذمه واري کېښودلې ده؛ نو په هغې کې هم د هغه
لپاره اجر شته.

په لږ شان نیت بدلیډو باندې د دنیا او آخرت دواړو مزې اخلي، زړه هم خوشحالوي او الله هم راضي
کوي، دنیا یې هم جوړېږي او آخرت هم.

خلاصه

نفقة په لغت کې هغې خرچې ته وايي چې انسان یې په خپل کور او بچیانو باندې کړي، علامه ابن نجیم
مصري رَحْمَةُ اللهِ لَيْكِي: هِيَ فِي اللُّغَةِ مَا يُنْفَقُ الْإِنْسَانُ عَلَى عِيَالِهِ. (البحر الرائق: ۴/۱۷۳)
شریعت خاوند ته دا حق ورکړی چې ښځه له خانه سره ایساره کړي او په بدل کې په هغې باندې مصرف
وکړي.

عموما د نفقې څخه درې شيان مراد دي: خوراک، څښاک او د استوګنې ځای، خو په دیکې به هغه
توکی هم شامل وي چې پرته له هغې ژوند گران وي، لکه: صابون، تیل، اوبه او داسې نور...
په هنډیه کې دي:

وَالنَّفَقَةُ الْوَاجِبَةُ الْمَأْكُولُ وَالْمَلْبُوسُ وَالسُّكْنَى. (الهندية: ۱/۵۴۹)

د نفقې د وجوب درې سببونه دي:

(۱): کورنۍ ژوند (ازدواج).

(۲): ملک.

(۳): رشته داري.

د بنځې نفقه د ځان د تسليمۍ له وجې په خاوند واجبه ده، د مور او پلار نفقه د رشتې له وجې واجب ده،
د غلام او مينځو نفقه د ملکيت له وجې واجبه ده.

د بنځې هغه نفقه چې په خاوند واجبه وي:

- (۱): صحيح نکاح به وي.
- (۲): بنځه خپل اختيارات خاوند ته ورکړي.
- (۳): که بنځه د پلار په کور کې وي او خاوند کور ته د تلو بلنه نه وي ورکړې، بيا هم په خاوند باندې د بنځې نفقه واجبه ده.
- (۴): که بنځه د پلار په کور کې وي او د جائز شرعي سبب له وجې خپل ځان له خاوند څخه منع کوي، بيا به هم نفقه خاوند ورکوي.

د نفقي اندازه:

د بنځې نفقه به د دواړو د وس سره سم ټاکل کېږي، که د دواړو وس توپير درلود، يعنې بنځه شتمنه او خاوند يې غريب وي، يا خاوند شتمن او بنځه يې غريبه وي؛ نو په دې صورت کې به بنځې ته درميانه نفقه ورکول کېږي.

علامه ابن نجيم او علامه ابن همام رَحْمَهُمُ اللّٰهُ ددې څلور صورتونه بيان کړي:

- (۱): بنځه او خاوند دواړه شتمن وي.
 - (۲): دواړه غريبان وي.
 - (۳): خاوند يې شتمن وي او بنځه غريبه وي.
 - (۴): بنځه شتمنه وي او خاوند يې غريب وي.
- په لومړي صورت کې به خاوند د شتمنو نفقه ورکوي، په دويم صورت کې به د غريبانو نفقه ورکوي، په دريم او څلورم صورت کې به درميانه نفقه ورکوي. (فتح القدیر: ۴/۱۰۴، مکتبه رشديه)

کِتَابُ التَّدْبِيرِ

د مدبر غلام احکام

باب بيع المدبر

أَبُو حَنِيفَةَ عَنْ عَطَاءٍ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، أَنَّ عَبْدًا كَانَ لِإِبْرَاهِيمَ بْنِ نَعِيمٍ النَّخَامُ قَدَبَرٌ، ثُمَّ اخْتَارَ إِلَى ثَمَنِهِ «قَبَاعَةُ النَّبِيِّ صَلَّى اللَّهُ عَلَيْهِ وَسَلَّمَ بِثَمَانٍ مِائَةٍ دِرْهَمٍ» وَفِي رِوَايَةٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ «بَاعَ الْمُدَبَّرَ»

د مدبر غلام اخیستل او خرڅول

د جابر بن عبدالله رضی اللہ عنہ روایت دی چې د ابراهیم بن نعیم النحام (القرشي) یو غلام (يعقوب نومي) ؤ کوم چې هغوی مدبر کړو بیا د هغه د قیمت هغه ته ضرورت شو؛ نو رسول الله ﷺ په اته سوه درهمو باندې د هغه د طرف نه خرڅ کړو، په بل روایت کې دي چې رسول الله ﷺ مدبر غلام خرڅ کړو.

فایده: مدبر غلام هغه دی چې د هغه اقا خپل غلام ته ووايي که زه مړ شم؛ نو ته آزاد یې ددې حدیث لاندې یوه اختلافی مسئله د تشریح قابل ده او بیان ته محتاجه ده هغه دا چې د مدبر غلام خرڅول جائز دي که ناجائز؟

د امام شافعي رحمته الله علیه په نزد د مدبر بیع جائز د هغوی دلیل د جابر رضی اللہ عنہ حدیث دی کوم چې په صحیحینو کې په دې الفاظو باندې نقل دی چې یو سړي یو غلام مدبر کړو او ددې نه علاوه د هغه سره نور مال نه ؤ، ددې خبر رسول الله ﷺ ته ورسېد، رسول الله ﷺ وفرمایل: چې دی څوک زما نه اخلي؟ نعیم بن عبدالله پاڅیدلو او هغه یې په سل درهمه باندې واخستلو او رسول الله ﷺ د هغې قیمت نعیم ته ورکړو.

په نسائي کې تفصیل دی چې سړی قرض دار ؤ، رسول الله ﷺ هغه غلام خرڅ کړو او وې فرمایل: د هغه په پیسو باندې قرض ختم کړئ! بیا دا حدیث هم ښکاره ددې خیال تائید کوي.

د امام صاحب رحمته الله علیه په نزد د مدبر بیع جائز نه ده، د هغوی حجت د ابن عمر رضی اللہ عنہما مرفوع حدیث دی کوم چې دارقطني په دې الفاظو باندې نقل کړی دی: «المدبر لا یباع ولا یوهب و هو حر من ثلث المال» چې مدبر غلام نه خرڅولی شي او نه یې هبه کولی شي، بلکې هغه د ثلث مال نه آزاد دی.

ددې د رفع په صحت کې بعض کلام کوي بهر حال موقوف خو بغیر د څه شک نه صحیح دی، دارقطني هم دېته موقوف صحیح ویلي دي؛ نو گویا دا د صحابي قول شو او د صحابي قول په داسې امر کې چې په هغې کې قیاس لره څه دخل نه وي د مرفوع په مرتبه کې منل شوی دی، پس دا حدیث به د مرفوع حدیث په حکم کې وي، پاتې شو جابر رضی اللہ عنہ د حدیث سوال نو هغه ددې موقوف حدیث معارض نه دی، ځکه چې د جابر رضی اللہ عنہ حدیث یوه خاصه واقعه بیانوي کوم چې د ابن عمر رضی اللہ عنہما د حدیث عموم نه ماتوي او تعارض به هغه وخت وي چې ددې الفاظو څه حدیث راغلی وي.

«بيع المدبر» چې مدبر غلام خرڅيدلی شي بيا هغه حديث کوم چې د ابو جعفر نه دار قطني او بيهقي نقل کړی، دار قطني د عبدالملک بن أبي سليمان په واسطه او بيهقي د حکم په واسطه د حديث جابر رضي الله عنه ددې فعلي حديث ترجماني کوي او دا تعارض ښکاره په يو قلم باندې ختموي چې په هغې کې دي «لا بأس ببيع خدمة المدبر» چې د مدبر غلام په خدمت خرڅولو کې هيڅ باک نشته. ابن قطان دېته وصلأ او ارسالاً دواړو طريقو سره صحيح ويلي دي. گویا ددې حديث په رڼا کې به د جابر رضي الله عنه په حديث کې دا تاويل کولی شي چې دا بيع د مدبر د خدمت وه کومه چې جائز ده، نه خپله د مدبر ذات، مدبر به هم هغه شان د معلوم مالک په مرگ سره آزادېږي.

خلاصه

د مدبر ډولونه:

(۱): مطلق مدبر.

(۲): مقيد مدبر.

مطلق مدبر:

هغه مريي ته ويل کيږي چې بادار يې ورته ووايي: «أنت حرٌّ دبرٌ منِّي» ته زما د مرگ وروسته ازاد يې! **مقيد مدبر:**

هغه مريي ته ويل کيږي چې بادار يې ازادي د کومې خانگري پيښې سره مقيده کړي، يا د خان مړينه په کوم خانگري شي سره مقيده کړي، لکه بادار يې ووايي: «إنَّ مَتَّ فِي هَذَا الشَّهْرِ فَأَنْتَ حُرٌّ» که زه په دغه مياشت کې مړ شوم؛ نو ته به ازاد يې!

د مقيد مدبر مريي په خرڅولو ټول عالمان اتفاق دي، البته د مطلق مدبر مريي په خرڅولو کې د عالمانو اختلاف دی: د شوافعو او حنابله وو په نزد يې خرڅول روا دي، د احنافو او موالکو په نزد يې خرڅول ناروا دي.

احناف او موالک وايي: چې مطلق مدبر به يقيني د بادار په مړيني سره ازاديږي، لهذا د بادار په ژوند کې به يوازې مريي دده خدمت کوي؛ خو بادار دا اختيار نه لري چې مريي اوس په بل کس خرڅ کړي. په خلاف د مقيد مدبر چې د هغه ازادي يقيني نه ده؛ نو ځکه يې بادار کولی شي چې په خپل ژوند کې په بل چا خرڅ کړي.

بَابُ الْوَلَاءِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ أَنَّهَا أَرَادَتْ أَنْ تَشْتَرِيَ بَرِيرَةَ لِتُعْتِقَهَا، فَقَالَتْ مَوَالِيهَا: لَا نَبِيعُهَا إِلَّا أَنْ تَشْرُطَ الْوَلَاءَ لَنَا، فَقَدْ كُتِبَ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، فَقَالَ: «الْوَلَاءُ لِمَنْ أَعْتَقَ»

دولاء مستحق

د اسود نه روايت دی چې عایشې رضی اللہ عنہا وغوښتل چې بریره رضی اللہ عنہا واخلې بیا هغه آزاده کړي؛ نو د غې مالکانو وویل چې موږ یې نه خرڅوو، مګر په دې شرط چې ددې د ولاء حق موږ ته ملاو شي، عایشې رضی اللہ عنہا ددې ذکر رسول الله صلی اللہ علیہ وسلم ته وکړو؛ نو رسول الله صلی اللہ علیہ وسلم وفرمایل: چې د ولاء حق هغه چا ته حاصل دی څوک یې چې آزاده کړي

فایده: د آزاد شوي غلام په مرګ باندې که ذوي الفروض او عصباتو کې هېڅوک نه وي؛ نو د وراثت حق به آزادونکي آقا ته ملاوېږي او هم دې حق ته د ولاء حق ویلی شي، دا ځکه چې شریعت آزادونکی هم عصبه منلی دی؛ خو په نسبي عصبه کې د کمې درجې والادی

بَابُ النِّهْيِ عَنْ بَيْعِ الْوَلَاءِ وَهَبْتَهُ

أَبُو حَنِيفَةَ عَنْ عَطَاءِ بْنِ يَسَارٍ، عَنْ ابْنِ عُمَرَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ: «نَهَى عَنْ بَيْعِ الْوَلَاءِ وَهَبْتَهُ»

دولاء د خرڅولو او هبه کولو نه منع

د ابن عمر رضی اللہ عنہما نه روايت دی چې رسول الله صلی اللہ علیہ وسلم د ولاء د حق د بيع او هبه کولو نه منع فرمایلي. فایده: د تیر حکم لاتدي چې کله ولاء د آزادونکي لپاره شوه، نو د هغه بيع يا هبه کول به څنگه جائز شي او هغه به خپل حق ولې بل ته منتقل کوي، نه هغه په بدله اخستلو سره داسې کولی شي نه بغير د عوض نه داسې کولی شي، په دې باندې د سلفو او خلفو اتفاق دی. نووي په شرح د مسلم کې بيان وکړو چې کوم خلک په دیکې د اختلاف قائل دي او دا جائزه گڼي هغوی ته غالبا دا د منع حدیث نه دی رسېدلی.

کتابُ الايمان

د قسمونو بيان

النهي عن يمين الفاجرة

أَبُو حَنِيفَةَ عَنْ نَاصِرِ بْنِ عَبْدِ اللَّهِ وَيُقَالُ: ابْنُ عَجَلَانَ، وَيَحْيَى بْنُ يَعْلَى، وَإِسْحَاقَ السُّلُوكِيَّ، وَأَبِي عَبْدِ اللَّهِ مُحَمَّدِ بْنِ عَلِيٍّ بْنِ نُفَيْلٍ الْحَافِظُ، عَنْ يَحْيَى بْنِ أَبِي كَثِيرٍ، عَنْ أَبِي سَلَمَةَ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَيْسَ مِمَّا عَصَى اللَّهُ تَعَالَى بِهِ شَيْءٌ هُوَ أَعْجَلَ عِقَابًا مِنَ الْبَغْيِ، وَمَا مِنْ شَيْءٍ أَطْيَعَ لِلَّهِ تَعَالَى بِهِ أَسْرَعَ ثَوَابًا مِنَ الصَّلَةِ، وَالْيَمِينِ الْفَاجِرَةِ تَدْعُ الدِّيَارَ بِلَاقِعٍ»، وَفِي رِوَايَةٍ: «لَيْسَ شَيْءٌ أَعْجَلَ ثَوَابًا مِنَ صَلَةِ الرَّحِيمِ، وَلَيْسَ شَيْءٌ أَعْجَلَ عُقُوبَةً مِنَ الْبَغْيِ وَقَطِيعَةِ الرَّحِيمِ، وَالْيَمِينِ الْفَاجِرَةِ تَدْعُ الدِّيَارَ بِلَاقِعٍ»، وَفِي رِوَايَةٍ: «مَا مِنْ عَمَلٍ أَطْيَعَ لِلَّهِ تَعَالَى فِيهِ بِأَعْجَلَ ثَوَابًا مِنَ صَلَةِ الرَّحِيمِ، وَمَا مِنْ عَمَلٍ عَصَى اللَّهُ تَعَالَى فِيهِ بِأَعْجَلَ عُقُوبَةً مِنَ الْبَغْيِ، وَالْيَمِينِ الْفَاجِرَةِ تَدْعُ الدِّيَارَ بِلَاقِعٍ»، وَفِي رِوَايَةٍ: «مَا مِنْ عُقُوبَةٍ مِمَّا يُعَصَى اللَّهُ تَعَالَى فِيهِ بِأَعْجَلَ مِنَ الْبَغْيِ»

د دروغو قسم نه ممانعت

ابو هريره رضي الله عنه فرمايي چې رسول الله صلی الله علیه و آله وسلم وفرمايل: د الله پاک په نافرمانيو کې هيڅ شی داسې نشته کوم چې د بغاوت نه ډیر زر بنده د سزا عذاب مستحق جوړ کړي او د الله پاک په فرمانبردارۍ کې یو شی هم داسې نه دی کوم چې د صله رحمې نه زر د ثواب او اجر مستحق جوړ کړي او د دروغو قسمونه ښارونه وړانوي.

په یو روایت کې دي چې هیڅ شی د صله رحمې (خپلولی پاللو نه) بنده زیات د ثواب نه مستحق کوي او هیڅ شی د بغاوت او قطع رحمې نه زیات د سزا او عذاب مستحق نه جوړوي او د دروغو قسمونه ښارونه وړانوي او په یو روایت کې دي چې څه عمل کوم چې د الله پاک په اطاعت کې وشي د صله رحمې نه زر د ثواب مستحق جوړونکی نه دی او هیڅ عمل چې د الله پاک په نافرمانۍ کې وشي د بغاوت نه زیات زر د الله پاک د سزا او د عذاب مستحق جوړونکی نه دی او د دروغو قسمونو ښارونه وړان کړي.

په یو روایت کې دي چې هیڅ نافرمانی چې د الله پاک په شان کې وشي د بغاوت نه زر د عذاب سبب جوړېدونکې ده.

فایده: دا د یمین غموس اثر دی کوم چې په تیرې شوي خبرې باندې قصدا خوړلی شي، دپته غموس په دې وجه ویلی شي چې دا گویا قسم خوړونکی په دنیا کې په گناه کې او په آخرت کې د دوزخ په اور کې ډوبوي، امام ابوحنیفه، مالک، احمد، اوزاعي، ثوري او د اسحاق په نزد په

دیکښې هیڅ کفار نه شته، د ابن مسعود رضی الله عنه مسلک هم دا دی او په دې باندې د الله قرآن او د رسول الله صلی الله علیه و آله احادیث گواه دي، امام شافعي رحمته الله علیه په دیکښې کفار نه مني؛ خو پته نشته چه د کوم دلیل نه استدلال کوي.

ددې حدیث نه صفا معلومیږي چې دروغ خبره کول او د حق امام سره بغاوت او قطع رحمي کول دا ټول کبیره گناهونه دي، د بغاوت په باره کې سخت وعیدونه او سختې زورنې په احادیثو کې راغلي دي کوم چې د تواتر حد ته رسیدلي دي.

طبراني په کبیر کې د بخاري په تاریخ کې د ابوبکره نه مرفوع حدیث ددې مضمون نقل کړی دی چې بغاوت او د مور پلار نافرمانی دوه داسې شيان دي چې په هغې کې الله پاک بنده زر تر زره په دنیا کې نیسي.

احمد په خپل مسند کې د بخاري په ادب المفرد کې ابن حبان او حاکم په خپل خپل صحیح کې د ابو بکره نه مرفوع حدیث ددې مضمون نقل کړی دی چې د بغاوت او خپلولی پرې کولو په شان هیڅ گناه داسې نه ده چې په هغې باندې الله پاک بنده په دنیا کې زر تر زره ونیسي په هغه عذاب کې کوم چې د هغه لپاره په آخرت کې مقرر دی.

بهر حال د کتاب او سنت نه ددې گناه کبیره کیدل ثابت دي او د امت د علماء کرامو په دې باندې اتفاق دی خو د صدر اول په بغاوت کې علماء کرامو کې اختلاف شته، مثلاً جنګ صفین کې بعض دې طرف ته تللي دي چې دا بغاوت نه و، د اهل سنت والجماعت په نزد هم دا قول احتیاط ته ډیر نژدې او د ادب موافق دی، د اکثر و خیال دا دی چې دا بغاوت و؛ خو چونکې هغه بزرگان کوم چې په دې جنګ کې شریک و هغوی مجتهدین وو، نو په دې وجه هغوی په خپل اجتهاد باندې په ځای ددې چې گناهگار شي د الله پاک په نزد به ماجور وي څنگه چې د اجتهاد حکم دی، یوه ډله دې طرف ته تللي ده چې گویا په حقیقت کې بغاوت و؛ خو هغه بزرگانو ته هغه وخت دا احادیث د عدم شهرت په وجه نه و رسیدلي؛ نو هغوی معذور وو، خو دا قول د قبلولو قابل نه دی چې داسې مشهور او متواتر احادیث څنگه په دغو بزرگانو باندې پټ پاتې شو، دا په عقل کې د راتلو خبره نه ده، په دې وجه اکثر و دپته بغاوت ویلی دی؛ خو دا اجتهادي معامله ده کومه چې د اجر او ثواب سبب ده، د گناه سبب نه ده، پاتې لا دا چې نعوذ بالله کبیره گناه وي.

بیا د داسې خیال څنگه خطر پیدا شي چې خپله د علي رضی الله عنه نه ابن عدی په خپل کامل کې مرفوع حدیث نقل کړی چې د بغاوت نه ویريږي! ځکه چې د بغاوت نه علاوه د هیڅ شي سزا زر رسیدونکې نه ده، پاتې شوه د جنګ جمل کیسه نو هغه نه د قصد او عمد سره واقع شوه نه په هغې کې د خلافت انکار و نه هغه په بغاوت کې شمارلی شو، نو هغه د اختلاف محل نه شي جوړېدی، بیا چې کله خپله د عایشې رضی الله عنها نه په ترمذی او ابن ماجه کې ددې مضمون مرفوع حدیث شته چې هغه نیکي کومه چې ثواب ډیره په تیزی سره سوځوي، هغه د خیر رسول دي او صله رحمي ده او هغه بدې چې سزا ته زر رسول کوي هغه بغاوت او قطع رحمي ده.

خلاصه

يمين په لغت کې درې معنی گانې لري

په معنی د زور «قوت» سره راځي، لکه الله تعالی فرمایي: لَا اخَذْنَا مِنْهُ بِالْيَمِينِ {سورة الحاقة: ۴۵}، بني لاس ته هم يمين وايي، بني لاس ته يمين ځکه وايي چې په ديکېنې هم زيات زور وي، دغه راز يمين په معنی د قسم سره هم راځي.

د شريعت په اصطلاح کې: وَفِي الشَّرْعِ تَقْوِيَةٌ أَحَدُ طَرَفَيْ الْخَبَرِ بِذِكْرِ اللَّهِ تَعَالَى أَوْ التَّغْلِيْقِ.

(قواعد الفقه: ۲۵۵ مخ)

د قسم ډولونه:

(۱): يمين لغو: وَهِيَ أَنْ يُخْبَرَ عَنِ الْمَاضِي أَوْ عَنْ الْحَالِ عَلَى الظَّنِّ أَنَّ الْمَخْبَرَ بِهِ كَمَا أَخْبَرَ وَهُوَ بِخِلَافِهِ فِي التَّنْفِي أَوْ فِي الْإِثْبَاتِ. (بدائع الصنائع: ۳/۳)

د يمين لغو په اړه د عالمانو اتفاق دی چې په ديکېنې کفار نه شته.

(۲): يمين غموس: اليمين الكاذبة قصداً في الماضي أو الحال.

د جمهور په نژد د غموس حکم دا دی چې قسم کوونکی به گناهگار وي؛ خو کفار نه ورباندې شته، البته توبه او استغفار به ضرور کوي.

(۳): يمين منعقدة: أَنْ يَكُونَ الْحَلْفُ بِذَاتِ اللَّهِ تَعَالَى عَلَى أَمْرٍ فِي الْمُسْتَقْبَلِ أَنْ يَفْعَلَهُ أَوْ لَا.

حکم يې دا دی که قسم يې پوره کړو؛ نو په قسم کې به بري شي، که قسم يې پوره نه کړو او حانث شو؛ نو کفار به ورکوي.

باب نذر معصية وفيه الكفارة وعدم الوفاء

أَبُو حَنِيفَةَ عَنْ مُحَمَّدِ بْنِ الزُّبَيْرِ، عَنِ الْحَسَنِ، عَنْ عِمْرَانَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ نَذَرَ أَنْ يُطِيعَ اللَّهَ تَعَالَى فَلْيُطِيعْهُ، وَمَنْ نَذَرَ أَنْ يَعْصِيَهُ فَلَا يَعْصِهِ، وَلَا نَذَرَ فِي غَضَبٍ»

د ناجائزه کار د نذر نه پوره کولو نه پس کفار ورکول

عمران رضي الله عنه فرمایي چې رسول الله صلی الله علیه وسلم فرمایي: چا چې نذر ومنلو چې د الله پاک اطاعت به کوي (يعني يو نیک او جائز کار سر ته ورسوي) نو هغه ته پکار دی چې اطاعت وکړي (هغه مباح فعل په عمل کې راولي) او څوک چې نذر ومني چې د الله پاک نافرمانی وکړي (يعني د يو ناجائز او د گناه د

کار نذر ومني، نو هغه دي د الله پاک نافرمانی نه کوي، (يعني د نذر له وجې دي گناه نه کوي) او په غصه کې نذر نشته.

فایده: په دې حدیث کې د آخري جملې ترجماني يا خو دا ده چې د غصې په حالت کې د نذر څه اعتبار نشته، ځکه چې د غضب په جوش کې انسان د شعور نه بهر وي او د هغه افعال د اعتبار نه خارج وي او ددې غصې په حالت کې د هغه فعل اضطراري وي اختیاري نه وي چې په هغې باندې شرعي حکم مرتب شي.

يا دا چې په داسې شي کې نذر نشته کوم چې د الله پاک د غصې سبب وي او د الله پاک د ناراضگۍ باعث وي، لومړی صورت گویا د علي عليه السلام د مذهب ترجماني ده او لغو قسم دی.

يو صورت دا چې د هغوی قول نقل شوی: **«اللغو هو اليمين الغضب»** چې د غصې په حالت کې قسم خوړل یمین لغو دی طاؤس هم ددې خیال تابع دی.

أَبُو حَنِيفَةَ عَنْ مُحَمَّدِ بْنِ الزُّبَيْرِ، عَنِ الْحَسَنِ، عَنْ عِمْرَانَ بْنِ حُصَيْنٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا نَذْرَ فِي مَعْصِيَةِ اللَّهِ، وَكَفَّارَتُهُ كَفَّارَةُ يَمِينٍ»

عمران بن حصین رضي الله عنه فرمایي چې رسول الله صلی الله علیه و آله وفرمایيل: د الله پاک د نافرمانۍ په خبره کې د نذر پوره کول نشته او ددې كفاره هم هغه ده کومه چې د قسم كفاره ده.

فایده: په دې حدیث کې د كفاري مسئله د امامانو ترمنځ يوه اختلافي مسئله ده، د امام شافعي او امام مالک په نزد د گناه د نذر هيڅ كفاره نشته، ځکه چې د گناه نذر لغو او عبث شو؛ نو اوس په دیکنې د كفاري څه کار پاتې شو او د احادیثو په باب کې دوی هغه احادیث مد نظر ساتي په کومو کې چې د كفاري ذکر نشته او يا صرف دا الفاظ دي: **«لا وفاء في معصية»** چې د گناه د خبرې نذر پوره کول نشته، **«لا نذر في معصية الله»** د الله پاک د نافرمانۍ نذر پوره کول نشته.

د امام ابوحنيفه او امام احمد او اسحق مسلک دی چې د گناه په نذر کې د قسم كفاره شته، د روایت په میدان کې د هغوی حجت يو خو د عمران رضي الله عنه دا حدیث دی چې **«كفارة النذر كفارة اليمين»** چې د نذر كفاره د قسم د كفاري په شان ده، که چاته د عمران رضي الله عنه په حدیث کې د صحيح منلو څه کلام وي؛ نو د مسلم په حدیث کې څوک کلام کولی شي او ددې نه زیاتي په ترمذي کې د عایشې رضي الله عنها نه هم مرفوع حدیث دی او هم دا الفاظ ترې روایت شوي دي چې د نذر كفاره د یمین د كفاري په شان ده.

نووي رحمه الله په شرح د مسلم کې د كفاري د قائلینو په ترډېد کې ډیر په شد او مد سره ویلي دي: **«أما حديث كفارة اليمين فضعيف باتفاق المحدثين كفارته كفارة اليمين»** چې دا حدیث په اتفاق د محدثینو ضعیف دی، حافظه یې پاتې نه شوه آخر یې وویل: چې دې حدیث ته امام طحاوي او ابن السکن صحيح ویلي دي؛ نو اوس ددې په ضعف باندې اتفاق کوم ځای پاتې شو، بیا قیاس هم ددې مذهب

تائيد کوي، ځکه چې يمین د نذر د لوازمونه دي، په دې صورت کې نذر د مباح ايجاب يعنې يو مباح شی په خپل ځان باندې واجبولو نوم دی او دا مستلزم ده د حلال حرامولو ته کوم چې عين يمین دی.

پس الله پاک د رسول الله ﷺ د يمین ترجماني کولو په حال کې وفرمايل: ﴿لم تحرم ما احل الله لك﴾ تاسو ولې حراموئ په ځان هغه شيان چې الله پاک حلال کړي دي. پس په لحاظ د روايت او درايت حنفي مذهب حق دی او قابل د منلو دی.

باب يمین اللغو

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، قَالَتْ: سَمِعْتُ فِي قَوْلِ اللَّهِ عَزَّ وَجَلَّ: "لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ" [البقرة: ۲۲۵] هُوَ قَوْلُ الرَّجُلِ: لَا وَاللَّهِ، وَبَلَى وَاللَّهِ.

د يمین لغو حکم

عائشه رضی الله عنها فرمایي چې ما د الله پاک ددې ارشاد: ﴿لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ﴾ چې الله پاک به تاسو ستاسو د لغو قسمونو په باره کې نه نيسي، ددې نه مراد د انسان دا قول دی چې مثلاً ﴿لا والله و بلی والله﴾ يعنې: نه په الله قسم او هو! په الله قسم.

فایده: دا حدیث په اصل کې د لغو د قسم ترجماني کوي، په دې موقع باندې د قسم د قسمونو وضاحت ضروري دی چې د هغې احکام د تفصیل سره مخې ته راشي، د قسم درې قسمونه دي: يو يمین غموس دی هغه دا چې په تیره شوې خبره باندې قصداً قسم وخورل شي، په دې باندې انسان گناهگار بږي او په شریعت کې په دې باندې ډیر وعیدونه راغلي دي.

رسول الله ﷺ فرمایي چا چې په دروغه قسم وخورلو الله پاک به هغه د دوزخ په اور کې داخل کړي او هم ددې دا هلاکونکی اثر دی چې دا آبادي ورانوي، لکه چې مخکې حدیث بیان شو، ددې مخ نیوی توبه او استغفار دی.

په دیکې د احنافو په نزد کفار نهشته د شوافعو په نزد کفار نهشته، پس په تیر عبارت کې تیره شوه. دویم يمین منعقد دی هغه دا چې انسان په يو خبره باندې قسم وخوري چې هغه به په مستقبل کې دا کار کوي یا به یې نه کوي، په هغې کې د حاث کېدلو په صورت کې به د الله پاک د نیولو قابل وي، الله پاک فرمایي: ﴿ولکم يؤاخذکم فیما عقدتم الايمان﴾.

دریم لغو دی، ددې په تفسیر کې صحابه او وروسته خلق هم مختلف القول دي، د امام شافعي رحمه الله په نزد دې ته وايي چې يو انسان په تیره خبره باندې قسم وخوري او په زړه کې دا گنهي چې ما صحيح قسم خوړلی دی؛ خو وروسته معلومه شوه چې واقعه برعکس وه او ما په دروغه قسم خوړلی و، گویا هغه ته غلط فهمي پیدا شوه، بهر حال قسم هغه د خپل علم مطابق صحيح وخورلو، مثلاً د

سري يقين دی چې ما فلانی خبره کړې ده او هغه د هغې په وینا باندې قسم وخورلو وروسته یې سوچ وکړو نو حقیقت یې مخې ته شو چې ما خو دا خبره نه وه کړې. یا یې ددې صورت خلاف کار وکړو، یا یې مثلاً د لرې نه یو سري ولید او وې ویل چې قسم په الله دا زید دی، وروسته معلومه شوه چې دا زید نه ؤ، بلکې عمرو ؤ، په دیکنې کفار نه شته. د ابن عباس رضی الله عنهما، مجاهد، حسن بصری، نخعی، قتاده او مکحول رحمهم الله وغیرهم د لغو هم دا تفسیر کوي، د علي رضی الله عنه په ترد لغو هغه قسم دی چې په غصه کې وخورل شي، د سعید بن جبیر په ترد هغه قسم دی کوم چې په گناه کې وخورل شي، دا مسئله یو عام وضاحت ؤ، اوس ددې حدیث په باره کې دا خبره د حل کولو قابل ده چې دا حدیث په ظاهره کې د شوافعو د مذهب ترجماني کوي که د حنفي مذهب؟

امام محمد رحمته الله په خپل موطاء کې د اشک په حدیث کې تاویل کولو سره لرې کړی دی چې ددې معنی دا ده: انسان دا الفاظ د خولې نه وباسي او د هغه دا گمان وي چې زه صحیح گنم، بیا وروسته واقعه ددې خلاف ثابته شي او د هغه گمان غلط راوځي، ځکه چې د احنافو په ترد قصد په یمین لغو کې داخل دی، د شوافعو په ترد نشته، بیا هم دا د امام صاحب نه په ضعیف سند سره نقل شوي، بهر حال د امام صاحب مشهور مذهب په خپل ځای صحیح ومنل شو.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا فِي قَوْلِ اللَّهِ عَزَّ وَجَلَّ: "لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ" [البقرة: ۲۲۵] قَالَتْ: هُوَ قَوْلُ الرَّجُلِ: لَا وَاللَّهِ، وَبِئْسَ كَلَامٌ، مِمَّا لَا يَفْقَدُ عَلَيْهِ قَلْبُهُ حَدِيثًا

عائشه رضی الله عنها د الله پاک ددې قول: «لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ» په تفسیر کې فرمایي چې مثلاً د یو سري دا وینا چې «لَا وَاللَّهِ وَبِئْسَ كَلَامٌ» د هغه داسې کلام چې په هغې کې د هغه زړه د قسم وخورلو قصد نه کوي گویا د تکیه کلام په طور او د یو عادت په بنیاد چې په هغې کې د سوچ کولو دخل نه وي.

فایده: د مسئلې مطابق او د حدیث د معنی په اعتبار سره د حدیث وضاحت مخکې تیر شو.

باب الإِستثناء فی اليمين یبطلها

أَبُو حَنِيفَةَ عَنِ الْقَاسِمِ، عَنْ أَبِيهِ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ حَلَفَ عَلَى يَمِينٍ وَاسْتَثْنَى، فَلَهُ ثَنِيَاءٌ»

په قسم کې استثناء هغه جمله باطلوي

عبدالله بن مسعود رضی الله عنه فرمایي چې رسول الله صلی الله علیه وسلم فرمایي: چا چې په یوه خبره باندې قسم وخورلو او په هغې کې یې استثناء وکړه؛ نو په دیکنې د هغه لپاره استثناء ده. (یعنې استثناء معتبره شوه او قسم منعقد نه شو)

فایده: د استثناء نه مراد د ان شاء الله ادا کول دي، که دا د قسم سره متصل وویل شي؛ نو قسم به لغو کړي.

ابوداؤد، نسائي او حاکم د ابن عمر رضي الله عنهما په صحيح سند سره د ا روايت نقل کړی دی: «من حلف علی یمین فقال إن شاء الله فقد استثنى» یعنې چا چې په یو شي باندې قسم وخورلو او ان شاء الله یې وویل نو د هغه استثناء صحیح ومنل شوه او قسم منعقد نه شو.

أَبُو حَنِيفَةَ عَنِ الْقَاسِمِ بْنِ عَبْدِ الرَّحْمَنِ، عَنْ أَبِيهِ، عَنْ ابْنِ مَسْعُودٍ قَالَ: "مَنْ حَلَفَ عَلَى يَمِينٍ، وَقَالَ: إِنْ شَاءَ اللَّهُ، فَقَدْ اسْتَثْنَى"

د عبدالله بن مسعود رضي الله عنه روايت دی چې هغوی وفرمایل: چا چې په یو شي باندې قسم وخورلو او وی ویل «ان شاء الله» نو د هغه استثناء صحیح شوه. (یعنې قسم واجب نه شو)
فایده: گویا د قسم صحیح منل کېدل د قسم د لغو کېدلو برابر دی.

کِتَابُ الْحُدُودِ

حدود یعنې د شرعي سزاگانو احکام

بَابُ حَرَمَةِ الْخَمْرِ وَالْقَبَارِ وَغَيْرِهَا

أَبُو حَنِيفَةَ عَنْ مُسْلِمٍ، عَنْ سَعِيدِ بْنِ جُبَيْرٍ، عَنْ ابْنِ عَبَّاسٍ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «إِنَّ اللَّهَ كَرِهَ لَكُمْ الْخَمْرَ وَالْمَيْسِرَ وَالْإِزْمَارَ وَالْكُوبَةَ»

شراب او د نورو شیانو حرمت

د ابن عباس رضي الله عنهما روايت دی چې رسول الله صلی الله علیه و سلم وفرمایل: الله پاک حرام کړی دي په تاسو باندې شراب، جواړي او د موسیقۍ آلات او طبله.

فایده: په حدیث کې لفظ د «کوبه» تفسیر بعضو په شطرنج سره کړی دی او بعضو په وړوکی طبلې سره کړی، بهر حال دا ټول شیان منع دي کوم چې دلته مراد اخستلی شي.

هم دغه شان مزمار هغه آلاتو ته شامل دی کوم چې د سندرو وغیره په کار کې استعمالیږي، مثلاً عود او طنپوره وغیره، شراب او د سندرو وغیره آلاتو په حرمت باندې ډیر صحیح احادیث راغلي دي، په مسلم کې د بریده رضي الله عنه نه داسې روايت دی چې چا نرد شیر (یو لوبه ده لکه شطرنج او تاش وغیره) وکړه گویا هغه خپل لاس د خنزیر په غوښه او وینه کې رنگ کړ.

امام احمد د ابوامامه نه مرفوع حدیث ذکر کړی چې رسول الله صلی الله علیه و سلم وفرمایل: چې زه الله پاک نړیوالو ته د رحمت او هدایت سبب رالیږلی یم او ما ته یې حکم کړی چې د دنیا نه د موسیقۍ آلات او بت

پرستی او جهالت ختم کړم او دا چې زما الله په خپل عزت قسم خوړلی دی چې زما کوم بنده د شرابو یو غړپ هم وڅښي زه به په هغه باندې هم په هغه مقدار پیپ یعنی وینې زوې څښم او څوک چې زما د ویرې دا پرېږدي؛ نو زه به هغه د حیاض اقدس نه خړوب کړم، فقهاء کرامو په دې باندې اوږده بحثونه کړي دي چې کومه سندره د موسقی د آلاتو نه خالي او د نورو حرامو شیانو نه هم پاکه وي، مثلاً د بنڅې یا د سړي آواز لره په هغې کې څه دخل نه وي او د یو مسلمان بدي یا د دین او مذهب د سپکاوي نه پاکه وي؛ نو داسې سندره جائز ده یا نه ده؟ بعض ددې د جواز قائل دي او بعض یې د کراهت قائل دي، د شرابو او جوارې حرمت او د هغې په بدې باندې ډیری قرآني آیتونه راغلي دي مثلاً: ﴿يسئلونک عن الخمر والمیسر﴾ تر آخره پورې یا ﴿انما الخمر والمیسر والأنصاب والأزلام﴾

خلاصه

د حد لغوي او اصطلاحی تحقیق:

حد په لغت کې د بېلابېلو معناگانو لپاره راځي، د هېواد اخیښ پولي، پای، کونج او داسې نور... د حد جمع حدود راځي په شریعت کې هغې سزا ته ویل کیږي چې الله تعالیٰ په خپل کتاب کې د انسانانو لپاره ټاکلي دي، د همدې وجې تعزیر ته حد نه ویل کیږي، ځکه چې دا ناټاکل شوې سزا ده. (المبوط للسرعي: ۹/۳۶۰)

د حد او تعزیر ترمنځ توپیر:

- (۱): د حدودو سزاګانې ټاکل شوي دي او د تعزیر ټاکل قاضي ته سپارل شوي دي.
- (۲): حد په سفارش سره نه ساقطیږي او تعزیر په سفارش سره ساقطیږي.
- (۳): د جرم په مختلف کېدو سره په حد کې کمی نه راځي او په تعزیر کې د جرم په کمېدو سره کمی راځي.
- (۴): حدود یوازې د گناه له وجې یو انسان ته ورکول کیږي او تعزیر کله کله د ادب لپاره هم ورکول کیږي.
- (۵): د جرم د ثابتېدو وروسته حد نه ساقطیږي او تعزیر شاید ساقط شي.
- (۶): تعزیر په توبې سره ساقطیږي او حد په توبې سره نه ساقطیږي.
- (۷): په تعزیر کې اختیار شته او په حد کې اختیار نشته.
- (۸): د ښارونو او زمانې په اختلاف سره په تعزیر کې اختلاف راتلی شي او حدود په ټولو ځایونو او ټولو زمانو کې یو ډول وي.
- (۹): تعزیر دوه ډوله لري: حق الله او حق العباد، حدود بیا ټول د الله تعالیٰ حقوق دي.
- (۱۰): د اشخاصو په مختلف کېدو سره په تعزیر کې اختلاف راتلی شي، او حد ټولو ته یو ډول ورکول کیږي.

(بلک عشره کامله)

د حدودو حکمت:

د حدودو په مشروعیت کې ستر حکمت دا دی چې خلک به له گناهونو څخه ځانونه وژغوري

د حد دولونه:

- د زنا حد
- د قذف حد
- د غلا حد
- د لار شکوونکو حد
- د شراب خورلو حد

لومړني څلور حدونه په قران سره ثابت دي، اخري حد په سنت او اجماع سره ثابت دی.

د زنا حد: په قران کریم کې دي: الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِئَةً جَلْدَةٍ. (سورة النور: ۲)

د قذف حد: په قران کریم کې دي: وَالَّذِينَ يَزْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً {سورة النور: ۴}

د غلا حد: په قران کریم کې دي: وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا تَكْلًا مِّنَ اللَّهِ وَاللَّهُ عَزِيزٌ حَكِيمٌ

{سورة المائدة: ۳۸}

د لار شکوونکو حد: په قران کریم کې دي: إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا

أَوْ يُصَلَّبُوا {سورة المائدة: ۳۳}

د شراب خور حد: د شراب خور حد په سنتو سره ثابت دی: "مَنْ شَرِبَ الْخَمْرَ فَاجْلِدُوهُ"

باب حد الشرب وحد السرقة

أَبُو حَنِيفَةَ عَنْ يَحْيَى، عَنْ ابْنِ مَسْعُودٍ رَضِيَ اللَّهُ عَنْهُ، قَالَ: أَتَاهُ رَجُلٌ يَاتِنُ أَخِي لَهُ نَشْوَانٌ، قَدْ ذَهَبَ عَقْلُهُ، فَأَمَرَ بِهِ، فَحُبِسَ حَتَّى إِذَا صَحَا وَافَاقَ عَنِ السُّكْرِ، دَعَا بِالسَّوِطِ فَقَطَّعَ ثَمَرَتَهُ وَرَقَهُ، وَدَعَا جَلَاكًا، فَقَالَ: اجْلِدْنِي عَلَى جِلْدِي، وَارْفَعْ يَدَكَ فِي حَذِّكَ وَلَا تَبْدُ ضَبْعِيكَ، قَالَ: وَأَنْشَأَ عَبْدُ اللَّهِ يَمُدُّ حَتَّى أَكْمَلَ ثَمَانِينَ جَلْدَةً حَتَّى سَبَّيْلَهُ، فَقَالَ الشَّيْخُ: يَا أَبَا عَبْدِ الرَّحْمَنِ، وَاللَّهِ إِنَّهُ لَا تَبْنَ أَخِي، وَمَالِي وَلَدٌ غَيْرُهُ، فَقَالَ: شَرُّ الْعَمِ وَالْيَتِيمِ، أَنْتَ كُنْتَ وَاللَّهِ مَا أَحْسَنْتَ أَذَنَهُ صَغِيرًا، وَلَا سَرَّتَهُ كَبِيرًا، قَالَ: ثُمَّ أَنْشَأَ يُحَدِّثُنَا، فَقَالَ: إِنَّ أَوَّلَ حَدِّ أَقِيمٍ فِي الْإِسْلَامِ لِسَارِقٍ أَتَى بِهِ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَلَمَّا قَامَتْ عَلَيْهِ الْبَيِّنَةُ، قَالَ: انْطَلِقُوا بِهِ، فاقْطَعُوهُ فَلَمَّا انْطَلَقَ بِهِ نَظَرَ إِلَى وَجْهِ النَّبِيِّ صَلَّى اللَّهُ عَلَيْهِ وَسَلَّمَ، كَأَنَّمَا سَفَّ عَلَيْهِ وَاللَّهُ الرَّمَادُ، فَقَالَ بَعْضُ جُلَسَائِهِ: يَا رَسُولَ اللَّهِ، لَكُنَّا هَذَا قَدْ اشْتَدَّ عَلَيْكَ؟ قَالَ: "وَمَا يَمْنَعُنِي أَنْ لَا يَشْتَدَّ عَلَيَّ، أَنْ تَكُونُوا أَعْوَانُ الشَّيْطَانِ عَلَى أَخِيكُمْ؟" قَالُوا: فَلَوْلَا خَلَيْتَ سَبِيلَهُ، قَالَ: أَفَلَا كَانَ هَذَا قَبْلَ أَنْ تَأْتُونِي بِهِ، فَإِنَّ الْإِمَامَ إِذَا انْتَهَى إِلَيْهِ حَدٌّ فَلَيْسَ لِأَحَدٍ أَنْ يُعْلِطَهُ، قَالَ: ثُمَّ تَلَا: (وَلْيَعْفُوا وَلْيَصْفَحُوا) {النور: ۲۲}، وَفِي رِوَايَةٍ: عَنْ ابْنِ مَسْعُودٍ رَضِيَ اللَّهُ عَنْهُ: أَنَّ رَجُلًا أَتَى يَاتِنَ أَخِي لَهُ سَكْرَانٌ، فَقَالَ: تَزَيَّرُوهُ وَمَزْمِرُوهُ وَاسْتَنْكِهُوهُ، فَوَجَدُوا مِنْهُ رِيحَ شَرَابٍ، فَلَمَّا صَحَا دَعَا بِهِ وَدَعَا بِالسَّوِطِ، فَأَمَرَ بِهِ فَقَطَّعَ ثَمَرَتَهُ... وَذَكَرَ الْحَدِيثَ.

وَفِي رِوَايَةٍ: عَنْ ابْنِ مَسْعُودٍ رَضِيَ اللَّهُ عَنْهُ قَالَ: إِنَّ أَوَّلَ حَدِيثٍ أُقِيمَ فِي الْإِسْلَامِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أُتِيَ بِسَارِقٍ فَأَمَرَ بِهِ فَقُطِعَتْ يَدُهُ، فَلَمَّا انْطَلَقَ بِهِ نَظَرَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، كَأَنَّمَا يُسْفُ فِي وَجْهِهِ الرَّمَادُ، فَقَالَ: يَا رَسُولَ اللَّهِ، كَأَنَّهُ شَقَّ عَلَيَّ أَنْ تَكُونُوا أَعْوَانًا لِلشَّيْطَانِ عَلَى أَخِيكُمْ؟ قَالُوا: أَفَلَا تَدْعُهُ؟ أَفَلَا كَانَ هَذَا قَبْلَ أَنْ يُؤْتَى بِهِ، إِنَّ الْإِمَامَ إِذَا رَفَعَ إِلَيْهِ الْحَدُّ، فَلَيْسَ يَنْبَغِي لَهُ أَنْ يَدْعَهُ حَتَّى يُمَضِّيَهُ، ثُمَّ تَلَا: ﴿وَلْيَعْفُوا وَلْيَصْفَحُوا﴾ [النور: ٢٢]..... أَلَا يَهَّ؟

د شرابو او غلا سزا

د يحيى نه روايت دی چې يو سړي عبد الله بن مسعود رضي الله عنه ته خپل وراره راويستلو کوم چې مست ؤ د هغه عقل ورک ؤ، د هغوی په حکم باندې هغه قيد شو تردې چې کله د هغه نشه لرې شوه او هغه د نشې د حالت نه صحيح شو، ابن مسعود رضي الله عنه کوره راوغوښتل او د هغې غوټه يې پرې کړه بيا يې هغه نرمه کړه او جلاد يې راوغوښتلو، هغه ته يې حکم وکړو چې د هغه څرمنې ته چابک ورکړه (يعنې د برينډولو نه پس) او د وهلو په وخت خپل لاس پورته کوه خو دومره نه چې ستا ترخونه ښکاره شي.

يحيى فرمايي چې خپله عبد الله رضي الله عنه د چابکو شمېر ته کيناستلو تردې چې کله اتيا کورې برابر شوې؛ نو هغه يې پرېښودلو، هغه بېرته (د شراب څښونکي تره) وويل اي ابو عبد الرحمن قسم په الله دا زما وراره دی او دده نه سېوا زما هيڅ اولاد نشته، عبد الله بن مسعود رضي الله عنه وفرمايل: ته ډير بد تره يې چې ته د يتيم ولي گرځېدلی يې او قسم په الله نه تا ده ته په ماشوم والي ادب ورکړی او نه د لويېدلو نه پس او د هغه عيب دي ښکاره کړو.

يحيى وفرمايل: چې بيا عبد الله بن مسعود رضي الله عنه موږ ته حديث بيان کړو چې اول حد کوم چې په اسلام کې جاري شوی هغه په يوه غل باندې جاري شوی ؤ چې رسول الله صلى الله عليه وسلم ته راوستل شو، کله چې په هغه باندې گواهي تيره شوه نو رسول الله صلى الله عليه وسلم عليه وسلم حکم وکړو چې لاړ شئ او د هغه لاس پرې کړئ! کله چې يې هغه بوتلو؛ نو د رسول الله صلى الله عليه وسلم د مخ مبارک رنگ بدل شو.

بعض حاضرينو عرض وکړو يا رسول الله صلى الله عليه وسلم عليه وسلم گويا دا کار په تاسو ډير سخت تمام شو؛ نو رسول الله صلى الله عليه وسلم وفرمايل: دا به په ما سخت ولې نه وي چې تاسو د خپل ورور په معامله کې د شيطان مدد کونکي جوړ شئ! خلکو عرض وکړو نو بيا تاسو ولي پرې ښودلو، رسول الله صلى الله عليه وسلم وفرمايل: آيا دا ددې نه مخکې نه شوه کېدې چې دی تاسو ما ته راوستلی وي.

بېشکه هرکله چې د امام په وړاندې جرم د حد قابل ثابت شي نو د هغه لپاره روا نه ده چې بيا يې پرېږدي، بيا رسول الله صلى الله عليه وسلم دا آيت تلاوت کړو: ﴿فَلْيَعْفُوا وَلْيَصْفَحُوا﴾ يعنې تاسو ته پکار ده چې معاف يې کړئ او بخښنه ورته وکړئ.

د ابن مسعود رضي الله عنه څخه په يو روايت کې داسې نقل دي چې يو سړي خپل نشيې وراره راويستلو، ابن مسعود رضي الله عنه حکم وکړو چې هغه لږ په حرکت کې راوړي او د هغه بوی وگوري. د هغه نه د شرابو بوی راتلو، هغوی د هغه د قيد کولو حکم وکړو. کله چې د هغه نشه لرې شوه، هغه يې راوغوښتلو او يو چابک يې هم ورسره راوغوښتلو، بيا د هغوی په حکم سره د هغې غوټه پرې شوه. باقي حديث د تير حديث په شان دی.

د ابن مسعود رضي الله عنه څخه په يو روايت کې داسې نقل دي چې اول حد کوم چې په اسلام کې جاري شو دا ؤ چې يو غل رسول الله صلي الله عليه وسلم ته راوستل شو، رسول الله صلي الله عليه وسلم حکم وکړو چې د هغه لاس دي پرې شي، کله چې يې هغه روان کړو؛ نو د صحابه کرامو رضي الله عنهم نظر د رسول الله صلي الله عليه وسلم په مخ مبارک باندې پرېوتلو، گویا په هغه باندې اېره پرته ده، (يعنې مخ مبارک يې بالکل متغير ؤ) چا عرض وکړو يا رسول الله صلي الله عليه وسلم دا حکم په تاسو باندې سخت ولگېدو؟ رسول الله صلي الله عليه وسلم وفرمايل: دا حکم به ولې په ما باندې سخت نه لگيږي چې تاسو د خپل ورور په خلاف د شيطان مرستندويه جوړ شوي؟ ټولو عرض وکړو نو آيا موږ دی نه پريږدو؟ رسول الله صلي الله عليه وسلم عليه وسلم وفرمايل: چې ما ته د راوستلو نه مخکې آيا تاسو داسې نه شو کولی؟ بېشکه د امام مخکې چې کله يوه معامله د سزا قابله ثابته شي؛ نو هغه ته پکار نه دي چې هغه پريږدي تر هغه وخته پورې چې حد جاري شوی نه وي، بيا رسول الله صلي الله عليه وسلم دا آيت تلاوت کړو: ﴿وليعفوا وليصفحوا﴾ تر آخر آيت پورې.

فایده: په حديث د عبدالله بن مسعود رضي الله عنه او د رسول الله صلي الله عليه وسلم په عمل کې مختلف مسائل علميه او ډير فوائد پټ دي او دواړه عملونه د مفيدو هداياتو چينې دي، مثلاً د عبدالله بن مسعود رضي الله عنه د حديث نه دا شرعي مسئله معلومه شوه چې حد د نشې او مستي په حالت کې نه شي جاري کولی تر څو پورې چې هغه په هوش کې نه وي راغلی.

گویا هغه په قيد کې ساتلو سره انتظار کول پکار دي چې د هغه نشه پوره ختمه شي، ځکه چې په نشه کې به مجرم ته سزا ورکولو کې درد نه ملاويږي، کله چې درد نه وي؛ نو بيا به عبرت څه حاصل شي او مقصد د حد هم دا دی چې هغه ته د راروان وخت لپاره عبرت ملاو شي او بيا د جرم کولونه قلاړ شي او د نشې ددې مقدار او معيار هم ددې نه پته ولگيده چې هغې ته په رسيدلو باندې حد واجبيږي، هغه دا چې نشې والادي حد ته ورسېږي چې په هغه کې عقل ورک شوی وي او پوره گډوډ وي، د تمیز او شعور نه خلاص وي.

دریم دا چې نشې والاته به حد په کورې يا چابک باندې لگولی شي او د هغې غوټه به پرې کولی شي چې هغه نری شي او د درې په شکل شي نه د کجورې څانگه يا په خپلو سره چې په ابتداء د حرمت د شراب کې به په همدې باندې عمل ؤ، دا عمل وروسته پرېښودلی شو او د حد لپاره د درې استعمال رواج شو.

هم دغه شان په ابتداء د حرمت کې د څلوېښتو ضربونو عمل و، وروسته هغه هم منسوخ شو او د عمر رضي الله عنه په خلافت کې هم په دې ضربونو باندې عمل و، څلورم دا چې حد په ښکاره بدن باندې ورکول پکار دی نه په کپړو باندې.

پنځم دا چې جلاد به لاس داسې سپک نه راپرېږدي چې وهل ورسره سپک معلوم شي. شپږم دا چې دومره به یې هم نه پورته کوي چې بغل یې ښکاره شي، ځکه چې په دې صورت کې به وهل زیات سخت شي.

اوم دا چې په ولي او سرپرست باندې د کشر تربیه، اخلاقي او دیني حالت کتل لازمي دي او که هغه دا خپل فرض ونه پېژندلو نو د الله پاک په نزد به هغه د ملامتې او سزا قابل وي او د غصې مستحق به وي.

اتم دا چې که د شرابي د خولې نه د شرابو بوی راځي نو د حد لگولو لپاره دا ثبوت کافي دی. نههم دا چې دا د رسول الله صلی الله علیه و آله د عمل نه موږ ته پته ولگیده چې په یو مسلمان باندې د بل مسلمان عیب پټول لازم دي.

لسم دا چې د وخت امام ته پکار دی چې د مجرم په سزا باندې خان غمجن ښکاره کړي او درد محسوس کړي، ځکه چې دا یو مستحسن کار دی، داسې به هم نه کوي چې په حد حد جاري کولو کې ترې بې ځایه نرمي یا رعایت ښکاره شي.

یوولسم دا چې امام ته د بوتللو څخه وړاندې خلکو ته پکار ده چې تر خپل وسه پورې د معاف کولو کوشش وکړي او د سترگو پټولو څخه کار واخلي.

دولسم کله چې د امام په وړاندې معامله ثابته شي او د برانت څه شکل باقي پاتې نه شي؛ نو بیا امام ته بالکل روا نه دي چې مجرم معاف کړي او د حد په جاري کولو کې سستی وښيي.

بَابُ مَا جَاءَ فِي كَمْ يُقَطَّعُ السَّارِقُ

أَبُو حَنِيفَةَ عَنِ الْقَاسِمِ، عَنْ أَبِيهِ، عَنْ عَبْدِ اللَّهِ رَضِيَ اللَّهُ عَنْهُ، قَالَ: «كَانَ يُقَطَّعُ الْيَدُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي عَشْرَةِ دَرَاهِمٍ»، وَفِي رِوَايَةٍ: «إِنَّمَا كَانَ الْقَطْعُ فِي عَشْرَةِ دَرَاهِمٍ».

په څومره اندازه مال غلا کولو به لاس پرې کولی شي؟

د عبدالله بن مسعود رضي الله عنه نه روایت دی چې د رسول الله صلی الله علیه و آله په زمانه کې به د لسو درهمو په مالیت باندې لاس پرې کېدلو.

په یو روایت کې داسې دي چې د لاس پرې کیدل د لسو درهمو په مالیت باندې و. **ناید:** د امامانو په دیکنې اختلاف دی چې کم از کم د څومره مالیت په مال باندې د غل لاس پرې کولی شي؟ د امام شافعي رحمته الله علیه په نزد به کم از کم په ربع دینار باندې لاس پرې کولی شي، اگر که هغه د درې درهمو د قیمت برابر وي یا د هغې نه زیات یا کم وي، د امام مالک او احمد رحمتهما الله په نزد

ربع دينار چې د درې درهمو د ماليت برابر وي، ددې نه په کم کې به لاس نه شي پرې کولی، ددې امامانو مخې ته خو يا د ابن عمر رضي الله عنهما هغه حديث دی کوم چې شيخينو په دې الفاظو سره نقل کړی: «ان رسول الله ﷺ قطع سارقا في مجن قيمته ثلاثة دراهم» چې رسول الله ﷺ د يو غل لاس د يو ډال په غلا باندې پرې کړو چې د هغې قيمت درې درهمه و، يا د عايشې رضي الله عنها هغه حديث چې په صحيحينو کې په دې الفاظو سره راغلی دی «لا يقطع يد السارق الا في ربع دينار فصاعدا» چې نه به شي پرې کولی د غل لاس مگر په څلورمه حصه د دينار يا زيات کې، د امام شافعي رحمه الله په تړد د رسول الله ﷺ په زمانه کې يو دينار دولس درهمه و.

د امام ابو حنيفه رحمه الله په تړد به کم از کم د لسو درهمو په ماليت باندې لاس پرې کولی شي، ددې نه په کم کې نه، د هغه په مذهب باندې يو دوه نه بلکې ډير صحيح احاديث مرفوع هم او موقوف او نور د شريعت اصول هم د حنفي مذهب تائيد کوي.

د احاديثو په سلسله کې مثلا دا حديث ښکاره حجت دی چې د لسو درهمو په قيمتي شي کې به لاس پرې کولی شي، په مصنف عبدالرزاق کې د ابن مسعود رضي الله عنه نه روايت دی: «لا يقطع اليد الا في دينار او عشرة دراهم» چې لاس نه شي پرې کولی مگر په يو دينار يا لسو درهمو کې بيا د ټولو امامانو په تړد د رسول الله ﷺ نه ثابته ده چې رسول الله ﷺ د ډال په غلا کولو کې د غل لاس پرې کړو.

اختلاف صرف په دیکبښې دی چې د ډال قيمت د رسول الله ﷺ په زمانه کې څو روپۍ و؟ د لسو درهمو نه کم قيمت منونکي حديث د ابن عمر رضي الله عنهما يا ددې په مثل حديث پيش کوي او په هغې باندې د خپل مذهب بنياد قائموي او د احنافو مستدلات هغه روايات دي کوم چې د صحاح په کتابونو کې په ډيرو سندونو سره راغلي دي، مثلا د ابن عباس رضي الله عنهما حديث کوم چې په ابوداؤد کې د عطاء په سند سره روايت شوی: «قطع رسول الله ﷺ يد رجل في مجن قيمته دينار» حاکم په مستدرک کې ددې حديث د راوړلو نه پس وايي چې دا حديث د مسلم د شرط مطابق صحيح دی، طحاوي هم دا نقل کړی او ابن عبدالبر هم په تمهيد کې ددې روايت کوي.

غرض دا چې دا حديث په ډيرو سندونو سره صحيح دی بيا د ايمن نه عطاء او مجاهد د دواړو په سند سره په نسائي کې روايتونه دي چې د هغې الفاظ دا دي: «لم يقطع النبي ﷺ السارق الا في ثمن مجن و ثمن المجن يومئذ دينار» چې رسول الله ﷺ د غل لاس نه دی پرې کړی، مگر د ډال په غلا کې چې د هغې قيمت په هغه وخت کې يو دينار و، د ايمن په حديث کې دا نقصان راوباسي چې د ايمن په باره کې اختلاف دی چې دا څوک دی، صحابي و که تابعي و؟

د صحابي کېدلو په صورت کې دی په جنگ حنين کې شهيد شوی د رسول الله ﷺ د وفات نه پس هم ژوندی و، دا وخت موږ د هغه نوره صفائي نه شو کولی، صرف دومره وايو که دی صحابي ومنل شي نو دا حديث مرفوع حديث ثابت شو او که تابعي ومنل شي؛ نو دا حديث به مرسل شي کوم چې د احنافو او جمهورو په تړد بغير د شک نه حجت دی، ځکه چې دی ضرور ثقه دی، لکه چې د ابوزرعه

په شان جلیل القدر امام او ابن حبان په دې باندې تصریح کړې ده، زیاتې لادا چې د ایمن د حدیث تائید د ابن عباس د حدیث نه کیږي کوم چې ددې حدیث په سند باندې نوره ښکلا هم اچوي. ددې نه علاوه ابن ابی شیبې په خپل مصنف کې د عبد الله بن عمرو بن عاص رضی الله عنه نه روایت نقل کوي: «کان ثمن المجن عشرة دراهم» چې د ډال قیمت لس درهمه وو، پس ددې روایاتو د وجې نه به دا منل پکار وي چې د ربع دینار کوم احادیث چې په صحیحینو کې راغلي دي هغه منسوخ دي.

د شرعي اصولو په رڼا کې حنفي مذهب داسې هم ښکاره کیږي چې دا معامله بهر حال د حدودو ده، که یو متعصب په سترگو باندې پټی وټري او ددې روایاتو په صحت کې کلام وکړي نو کم از کم دا روایات د هغه په نزد هم د حد په سلسله کې قوي شک یا ضعف خو ضرور پیدا کوي چې کم از کم د سرقي نصاب لس درهمه دی یا درې درهمه یا ربع دینار او د آثارو او اخبارو نه دا یو برابر اصول ثابت دي چې په شبهاتو پیدا کېدلو سره حدود ختمیږي او په هغې کې د احتیاطي اړخ لحاظ ساتلی شي او په ذکر شوي مسئله کې هم شک پیدا شو، په دې وجه احتیاطي اړخ د زیادت یعنی لس درهمو دی، نه په ربع دینار یا درې درهمو کې حد جاري کیږي.

پس د لسو درهمو مذهب اقرب الی الحق والصواب دی او قیاس ته نزدې قائلین د ربع دینار هم دلته قیاس کوي او یو عام اصول قائموي چې د هغې په اصل کې دلته هیڅ دخل نشته، داسې چې د هغوی د مذهب زیات تر مدار ثمن مجن (ډال) دی چې د هغې قیمت د رسول الله صلی الله علیه و آله په زمانه کې څه ؤ؟ درې درهمه چې څنگه د هغوی مذهب دی یا لس درهمه لکه د احنافو مذهب چې دی، وایي چې د اختلاف په وخت په اقل تعداد باندې عمل کول لازمي دي کوم چې یقیني وي او اقل تعداد دلته درې درهمه دی.

موږ وایو بیشکه دا اصول صحیح دي؛ خو دلته درته څنگه دا عام اصول یاد شو او د حدودو په باره کې دي بیا هر کړه، که په حدودو کې دا اصول جاري کړو؛ نو د حدود مسئله به نوره هم رابښکل شي د مجرم د خلاصیدلو او د نجات لارې به بندې شي بیا به حکم د شریعت بالکل خلاف شي، په نزدې حدیث کې ددې بیان راوان دی، بلکې د حدودو په معامله کې ددې په خلاف ستاسو رایه ده چې په دیکښې معاف کول سترگې پټول او حتی الوسع اعراض کولی شي، تردې چې شک لره د حد په ختمولو کې دخل دی، د دریو نه واخله تر لسو پورې درهمو کې شک دی او د معاف کولو او اعراض کار دی په لسو درهمو باندې یقیني حد ددې نه پس د هیڅ شک گنجائش نشته.

خلاصه

د غلا په نصاب کې د فقهاوو اختلاف:

د امام ابوحنیفه رَحْمَةُ اللَّهِ بِهِ نَزَدَ د غلا نصاب لس درهمه دی، د امام مالک رَحْمَةُ اللَّهِ بِهِ نَزَدَ درې درهمه دی او د امام شافعی رَحْمَةُ اللَّهِ بِهِ نَزَدَ د غلا نصاب د دینار څلورمه برخه ده.
د احنافو دلیلونه:

(۱): د عبد الله بن مسعود رَضِيَ اللَّهُ عَنْهُ څخه روایت دی: عَنْ ابْنِ مَسْعُودٍ، أَنَّهُ، قَالَ: «لَا يُقَطَّعُ إِلَّا فِي دِينَارٍ أَوْ عَشْرَةِ دَرَاهِمٍ». (المصنف لابن أبي شيبة: ۹/۴۷۴)

په یو دینار یا د یو دینار څخه په قیمتي شي باندې به لاس پرې کیږي.

(۲): د عبد الله بن عباس رَضِيَ اللَّهُ عَنْهُ څخه روایت دی چې رسول الله صَلَّى اللَّهُ عَلَيْهِ وَسَلَّمَ د یو ډال په قیمت باندې هم د غل لاس پرې کړ او د هغه ډال قیمت لس درهمه و.

د امام شافعی رَحْمَةُ اللَّهِ بِهِ د دلیل:

(۱): عَنْ عَائِشَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقَطُّعُ فِي رُبْعِ دِينَارٍ فَصَاعِدًا. (ترمذي: ۱/۲۶۷)
د عایشې رَضِيَ اللَّهُ عَنْهَا څخه روایت دی چې رسول الله صَلَّى اللَّهُ عَلَيْهِ وَسَلَّمَ به د دینار په څلورمه برخه یا د هغې څخه په زیات کې د غل لاس پرې کولو.

جواب:

(۱): د غلا د نصاب په اړه د عایشې رَضِيَ اللَّهُ عَنْهَا څخه بېلا بېل روایتونه نقل دي، لکه په ځینو روایتونو کې دي: چې رسول الله صَلَّى اللَّهُ عَلَيْهِ وَسَلَّمَ د ډال په قیمت باندې هم د غل لاس پرې کړ: په بل روایت کې دي: چې رسول الله صَلَّى اللَّهُ عَلَيْهِ وَسَلَّمَ د ډال په قیمت باندې د غل لاس پرې کړو، په داسې حال کې چې د ډال قیمت درې درهمه و: دغه راز په ځینو روایتونو کې دي: چې رسول الله صَلَّى اللَّهُ عَلَيْهِ وَسَلَّمَ د ډال په قیمت باندې د غل لاس پرې کړو، په داسې حال کې چې د ډال قیمت د دینار څلورمه برخه وه.

ددې ټولو روایتونو خلاصه دا چې رسول الله صَلَّى اللَّهُ عَلَيْهِ وَسَلَّمَ د ډال په قیمت باندې د غل لاس پرې کړی و، بیا تردې وروسته عایشې رَضِيَ اللَّهُ عَنْهَا د خپل گمان سره سم د ډال قیمت بنودلی، خو ددې دا خیال د عبد الله بن عباس رَضِيَ اللَّهُ عَنْهُ د روایت مخالف دی، ځکه چې هغه وایي: د ډال قیمت لس درهمه و، ددې وجې احنافو د عبد الله بن عباس رَضِيَ اللَّهُ عَنْهُ بل روایت چې "إِدْرُوا الْحُدُودَ بِالشَّهَاتِ" ته ترجیح ورکړې او د حدودو په باب کې احتیاط دا دی چې باید په هغه احتمال باندې عمل وشي په کوم سره چې حد

ساقطېږي، زموږ ددې قول تاييد د عبد الله بن مسعود رضي الله عنه د هغه اثر څخه كيږي چې فرمايي: د يو دينار څخه په كم باندې به لاس نه پرې كيږي او په هغه دور کې د يو دينار قيمت لس درهمه و.

باب درء الحدود

أَبُو حَنِيفَةَ عَنْ مِقْسَمٍ عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «اتَّقُوا الْحُدُودَ بِالشُّبُهَاتِ»

د شبهاتو له وجې حدود ساقطول

د ابن عباس رضي الله عنهما روايت دی چې رسول الله صلی الله علیه و آله وسلم وفرمايل: د شبهاتو واقع کېدو په وجه حدود وروسته کړي.

فایده: دا حدیث مختلفو الفاظو سره د صحاح په کتابونو کې راغلی دی، بهر حال دا اتفاقي مسئله ده چې په شبهاتو سره حدود وروسته کیږي، ابن ابي شیبه ترمذي حاکم او بیهقي د علي رضي الله عنه نه ددې مضمون حدیث نقل کړی چې حدود وروسته کړي! خو د امام مخکې د حد ثابتېدلو نه پس د حد وروسته کول د امام لپاره په هیڅ صورت کې جائز نه دی.

ابن ماجه کې د ابوهريره رضي الله عنه نه داسې نقل دي چې سزا گانې وروسته کړي ترڅو چې د وروسته کولو موقع ملا ويږي، ددې مسئلې څه تشریح په مخکې حدیث کې تېره شوه.

باب الرجم للزاني المحصن

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ أَنَّ مَاعِزَ بْنَ مَالِكٍ أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: "إِنَّ الْأَخْرَقَ قَدْ زَنَى، فَأَقِمَّ عَلَيْهِ الْحَدَّ فَرَكَّهُ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ أَتَاهُ ثَانِيَةً فَقَالَ لَهُ مِثْلَ ذَلِكَ، ثُمَّ أَتَاهُ الرَّابِعَةَ فَقَالَ: "إِنَّ الْأَخْرَقَ قَدْ زَنَى، فَأَقِمَّ عَلَيْهِ الْحَدَّ فَسَأَلَ عَنْهُ أَصْحَابُهُ: هَلْ تُنْكِرُونَ مِنْ عَقْلِهِ؟ قَالُوا: لَا، قَالَ: ائْتَلِقُوا بِهِ فَإِذَا جُمُوعُهُ فَاَنْطَلَقَ بِهِ فَرَجِمَ بِالْحِجَارَةِ، فَلَمَّا أَبْطَأَ عَلَيْهِ الْقَتْلُ، انْصَرَفَ إِلَى مَكَانٍ كَثِيرِ الْحِجَارَةِ، فَقَامَ فِيهِ فَأَتَاهُ الْمُسْلِمُونَ، فَرَجَمُوهُ بِالْحِجَارَةِ حَتَّى قَتَلُوهُ، فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ: هَلَّا خَلَيْتُمْ سَبِيلَهُ وَقَالَ قَابِلٌ: إِنَّا نَرْجُو أَنْ يَكُونَ تَوْبَةً، فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ: لَقَدْ تَابَ تَوْبَةً لَوْ تَابَهَا فِتْنَامُ مِنَ النَّاسِ لَقَبِلَ مِنْهُمْ، فَلَمَّا بَلَغَ ذَلِكَ قَوْمَهُ طَمِعُوا فِيهِ، فَسَأَلُوهُ مَا يُصْنَعُ بِجَسَدِهِ؟ قَالَ: اصْنَعُوا بِهِ مَا تَصْنَعُونَ بِمَوْتَاكُمْ مِنَ الْكُفْرِ وَالصَّلَاةِ عَلَيْهِ وَالْمَدْفِنِ، قَالَ: فَاَنْطَلَقَ بِهِ أَصْحَابُهُ فَصَلُّوا عَلَيْهِ"، وَفِي رِوَايَةٍ قَالَ: "أَتَى مَاعِزُ بْنُ مَالِكٍ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَقْرَبَ بِالزَّنا فَرَكَّهُ ثُمَّ عَادَ فَأَقْرَبَ بِالزَّنا الرَّابِعَةَ فَسَأَلَ النَّبِيَّ صَلَّى اللَّهُ عَلَيْهِ وَسَلَّمَ: هَلْ تُنْكِرُونَ مِنْ عَقْلِهِ شَيْئًا، قَالُوا: لَا، قَالَ: فَأَمَرَ بِهِ أَنْ يُرْجَمَ فِي مَوْضِعٍ قَلِيلِ الْحِجَارَةِ، قَالَ: فَأَبْطَأَ عَلَيْهِ الْمَوْتُ، فَاَنْطَلَقَ يَسْعَى إِلَى مَوْضِعٍ

كثير الحجارة، واتبعه الناس فرجموه حتى قتلوه، ثم ذكرُوا شأنه لِرَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: لَوْلَا خَلَيْتُمْ سَبِيلَهُ، قَالَ: فَاسْتَأْذَنَ قَوْمُهُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي دَفْنِهِ وَالصَّلَاةَ عَلَيْهِ، فَأَذِنَ لَهُمْ فِي ذَلِكَ، قَالَ: وَقَالَ عَلَيْهِ السَّلَامُ: لَقَدْ تَابَ تَوْبَةً لَوْ تَابَهَا فِتْنَامُ مِنَ النَّاسِ قَبْلَ مِنْهُمْ". وَفِي رِوَايَةٍ قَالَ: "لَمَّا أَمَرَ النَّبِيُّ صَلَّى اللَّهُ عَلَيْهِ وَسَلَّمَ بِمَاعِزِ بْنِ مَالِكٍ أَنْ يُرْجَمَ قَامَ فِي مَوْضِعٍ قَلِيلٍ الْحِجَارَةِ، فَأَبْطَأَ عَلَيْهِ الْقَتْلُ، فَذَهَبَ بِهِ مَكَانًا كَثِيرَ الْحِجَارَةِ، وَاتَّبَعَهُ النَّاسُ حَتَّى رَجَمُوهُ، فَبَلَغَ ذَلِكَ النَّبِيُّ صَلَّى اللَّهُ عَلَيْهِ وَسَلَّمَ، فَقَالَ: أَلَا خَلَيْتُمْ سَبِيلَهُ؟" وَفِي رِوَايَةٍ قَالَ: لَمَّا هَلَكَ مَاعِزُ بْنُ مَالِكٍ بِالرَّجْمِ، اخْتَلَفَ النَّاسُ فِيهِ، فَقَالَ قَابِلٌ: مَاعِزُ أَهْلَكَ نَفْسَهُ. وَقَالَ قَابِلٌ: تَابَ. فَبَلَغَ ذَلِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: «لَقَدْ تَابَ تَوْبَةً لَوْ تَابَهَا صَاحِبُ مَكِّي لَقُبِلَ مِنْهُ، أَوْ تَابَهَا فِتْنَامُ مِنَ النَّاسِ لَقُبِلَ مِنْهُمْ». وَفِي رِوَايَةٍ قَالَ: جَاءَ مَاعِزُ بْنُ مَالِكٍ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، وَهُوَ جَالِسٌ، فَقَالَ: يَا رَسُولَ اللَّهِ، إِنِّي زَنَيْتُ فَأَقِمَ الْحَدَّ عَلَيَّ، فَأَعْرَضَ عَنْهُ النَّبِيُّ صَلَّى اللَّهُ عَلَيْهِ وَسَلَّمَ، قَالَ: فَقَعَلَ ذَلِكَ أَرْبَعَ مَرَّاتٍ، كُلُّ ذَلِكَ يَرُتُّهُ النَّبِيُّ صَلَّى اللَّهُ عَلَيْهِ وَسَلَّمَ، وَيُعْرِضُ عَنْهُ، فَقَالَ فِي الرَّابِعَةِ: أَنْكَرْتُمْ مِنْ عَقْلِ هَذَا شَيْئًا؟ قَالُوا: مَا نَعْلَمُ إِلَّا عَاقِلًا، وَمَا نَعْلَمُ إِلَّا خَيْرًا، قَالَ: فَادْهَبُوا بِهِ فَارْجُمُوهُ، قَالَ: فَذَهَبُوا بِهِ فِي مَكَانٍ قَلِيلٍ الْحِجَارَةِ، فَلَمَّا أَصَابَتْهُ الْحِجَارَةُ جَزِعَ، قَالَ: فَخَرَجَ يَشْتَدُّ حَتَّى أَتَى الْحَرَّةَ، فَثَبَّتَ لَهُمْ، قَالَ: فَرَجَمُوهُ بِجَلَامِيدِهَا حَتَّى سَكَتَ، قَالَ: فَقَالُوا: يَا رَسُولَ اللَّهِ، مَاعِزٌ حِينَ أَصَابَتْهُ الْحِجَارَةُ جَزِعَ، فَخَرَجَ يَشْتَدُّ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: لَوْلَا خَلَيْتُمْ سَبِيلَهُ؟ قَالَ: فَاخْتَلَفَ النَّاسُ فِي أَمْرِهِ، فَقَالَتْ طَائِفَةٌ: هَلَكَ مَاعِزٌ، وَأَهْلَكَ نَفْسَهُ.

وَقَالَتْ طَائِفَةٌ: بَلْ تَابَ إِلَى اللَّهِ تَوْبَةً لَوْ تَابَهَا فِتْنَامُ مِنَ النَّاسِ لَقُبِلَ مِنْهُمْ، قَالُوا: يَا رَسُولَ اللَّهِ، فَمَا نَصْنَعُ؟ قَالَ: «اصْنَعُوا مَا تَصْنَعُونَ بِمَوْتَاكُمْ مِنَ الْفُسْلِ وَالْكَفْرِ وَالْحَنُوطِ وَالصَّلَاةِ عَلَيْهِ وَالدَّفْنِ». وَقَدْ رُوِيَ الْحَدِيثُ بِرِوَايَاتٍ مُخْتَلِفَةٍ نَحْوَ مَا تَقَدَّمَ

واده کړی زنا کار رجم کول

د بریده علیه السلام روایت دی چې ماعز بن مالک رسول الله صلی الله علیه و آله ته راغلو او وی ویل چې دی د خیر نه لري انسان (یعنې ما) زنا کړې ده، تاسو ورباندې حد قائم کړئ! رسول الله صلی الله علیه و آله هغه رد کړو، بیا دوباره راغلو او خپله مخکې خبره یې دوباره تکرار کړه، رسول الله صلی الله علیه و آله هغه بیا رد کړو، بیا په دریم کړت راغلو او د خپل هم هغه کلام (د زنا د جرم اقرار) یې بیا تکرار کړو، رسول الله صلی الله علیه و آله هغه بیا رد کړو، بیا یې په څلورم کړت وویل: چې دی د خیر نه لري انسان زنا کړې ده او تاسو په ده باندې حد قائم کړئ!

رسول الله صلی الله علیه و آله د خپلو اصحابو نه د هغه حالت پوښتنه وکړه چې دا چېرته لیونی خو به نه وي، ټولو وویل نه! نو رسول الله صلی الله علیه و آله وفرمایل: چې دی بوځی او رجم یې کړئ! (ځکه هغه واده کړی و).

بریده علیه السلام فرمایي چې بیا یې هغه بوتلو او په کانیو یې رجم کړو، کله چې د هغه په مړ کېدو کې وخت ډیر ولگید؛ نو هغه د هغه ځای نه په زیات ډبرین ځای کې ودرېد چې ساه ترې زرووځي، مسلمانان

په هغه پسې شو او په کانو يې ویشتلو تردې پورې چې مړ شو، دا خبر رسول الله ﷺ ته ورسېد. رسول الله ﷺ وفرمايل: کله چې هغه د خپل ځای نه وتلو؛ نو تاسو ولې په هغه پسې شوی؟ خلکو د ماعز په باره کې مختلف اقوال اختیار کړه، یو ویونکي وویل: چې ماعز خپل ځان په خپله هلاک کړو، بعضو وویل: چې زموږ امید دی چې دا به د هغه لپاره توبه وي، دا خبرې د رسول الله ﷺ غوږونو مبارکو ته ورسېدلې؛ نو وې فرمایل: د ماعز چې کومه توبه ده، که د خلکو ډلې هم دا توبه وکړي نو قبوله به شي، خلکو ته چې کله د رسول الله ﷺ دا ارشاد مبارک ورسېد؛ نو د ماعز په حق کې یې د ثواب امید وساتلو، بیا یې د رسول الله ﷺ څخه پوښتنه وکړه چې د هغه د مړي سره څه وشي، رسول الله ﷺ وفرمایل: څه چې د خپلو مړو سره کوي هغه ورسره وکړي! هغه کفن دفن کړي او په هغه باندې لمونځ وکړي، بریده ﷺ فرمایي چې بیا خلکو هغه بوتلو او په هغه باندې یې لمونځ وکړو.

او په یو روایت کې داسې دي چې ماعز بن مالک رسول الله ﷺ ته راغلو او د زنا اقرار یې وکړو، رسول الله ﷺ هغه رد کړو، هغه بیا د زنا اقرار وکړو، رسول الله صلی الله علیه وسلم بیا رد کړو، بیا واپس راغلو او په څلورم کړت یې د زنا اقرار وکړو، په دې ځل رسول الله ﷺ وفرمایل: چې د هغه په عقل کې څه نقصان دی؟ خلکو عرض وکړو: نه هیڅ نقصان نشته! بریده ﷺ فرمایي چې بیا رسول الله صلی الله علیه وسلم حکم وکړو چې په ډبریني ځمکې هغه رجم شي، فرمایي چې کله د هغه په مړینې ډیر وخت تېر شو، نو هغه ډیرې شگلني ځمکې ته وتښتېدو او خلک په هغه پسې شوه او هغه یې هلته په کانو ویشتلو سره مړ کړو، بیا هم ددې واقعي ذکر خلکو رسول الله ﷺ ته وکړو، رسول الله ﷺ وفرمایل: تاسو د هغه نه ولې راواپس نه شوی؟ بریده ﷺ فرمایي چې د هغه قوم د رسول الله ﷺ نه د هغه د کفن او لمانځه په باره کې پوښتنه وکړه، رسول الله ﷺ هغوی ته ددې اجازت وکړو او وې فرمایل: چې هغه داسې توبه کړې که د خلکو ډلې داسې توبه وکړي نو قبولیت ته به رسېدلې وی.

په یو بل روایت کې داسې دي چې کله رسول الله ﷺ د ماعز بن مالک په باره کې د رجم حکم وکړو؛ نو هغه د کمو کانو په ځمکه کې ودرېد بیا چې کله د هغوی مرگ وځنډېدو؛ نو هغه زیاتې شگلني ځمکې ته لاړو او خلک په هغه پسې شو تردې چې رجم یې کړو، دا کیسه د رسول الله ﷺ غوږونو مبارکو ته ورسېدل؛ نو وې فرمایل: چې تاسو ولې هغه ته لار پرېښودله؟ (یعنې هغه به مو پرېښودلی وی)

په یو روایت کې په دې الفاظو سره نقل راغلی چې ماعز کله په رجم سره وفات شو؛ نو خلکو د هغه په باره کې مختلفې خبرې وکړې (چې هغه په دې کار کې د مذمت لائق و چې خپل عیب یې خپله بیان کړو که د صفت لائق؟) یو ویونکي وویل چې ماعز په دې صورت سره توبه وکړه، دا خبرې د رسول الله ﷺ غوږونو مبارکو ته ورسېدلې؛ نو رسول الله ﷺ وفرمایل: چې ماعز داسې توبه کړې

ده که هغه توبه یو ټیکس (رشوت) اخستونکی وکړي؛ نو قبوله به شي، یا د خلکو ډلې هغه توبه وکړي نو قبوله به شي.

په یو بل روایت کې دي چې ماعز بن مالک رسول الله صلی الله علیه وسلم ته راغلو په داسې حال کې چې رسول الله ﷺ ناست ؤ او وې ویل یا رسول الله ﷺ ما زنا کړې ده، په ما باندې حد جاري کړی! ددې خبرې نه رسول الله صلی الله علیه وسلم مخ مبارک واړولو، بریده ﷺ فرمایي چې بیا هغه څلور کرته داسې وکړه، (چې د راتلو سره به یې د زنا اقرار کولو او د حد د جاري کولو درخواست به یې کولو) رسول الله ﷺ به هغه هر ځل واپس کولو او د هغه نه به یې مخ واړولو، په څلورم ځل رسول الله ﷺ د خلکو څخه پوښتنه وکړه چې آیا تاسو د هغه په عقل کې څه نقصان بیا مومی؟ هغوی وویل چې موږ خو عقلمند پیژنو او د ښه کاریگر یې پېژنو، رسول الله ﷺ وفرمایل: دی بوځی او رجم یې کړی!

بریده ﷺ فرمایي چې موږ هغه د کم شگلن ځای ته بوتلو، کله چې هغه په کانو ولگید؛ نو ووهېدل او ډیرې شگلني ځمکې ته وتښتېدل او هلته د رجم په انتظار کیناستلو، خلکو په هغه باندې کاني وويشتل تردې چې هم هلته یخ شو (یعنې وفات شو) بیا خلکو رسول الله ﷺ ته بیان وکړو چې یا رسول الله ﷺ کله چې ماعز په کانو ولگید؛ نو وتښتېدل، رسول الله ﷺ وفرمایل: تاسو هغه ولې پرېښودلو؟ فرمایي چې بیا خلکو د هغه په باره کې مختلفې خبرې جوړې کړې، یوې ډلې وویل چې ماعز هلاک شو او هغه خپله خپل ځان هلاک کړو، بلې ډلې وویل چې هغه د الله پاک په دربار کې قبوله شوې توبه وکړه چې که دا توبه د خلکو ډلې هم وکړي؛ نو قبوله شوې به وی، د هغه قوم پوښتنه وکړه چې اوس موږ د هغه سره څه وکړو؟ رسول الله ﷺ وفرمایل: چې تاسو د خپلو مړو سره څه کوئ هم هغه د دده سره وکړئ! مثلاً غسل کفن خوشبويي، د جنازې لمونځ او دفن وغیره او دا حدیث په مختلفو سندونو سره د مخکې په شان روایت شوی.

فایده: ددې حدیث لاندې یو څو مهمې مسئلې بیان ته محتاج دي، اول دا چې د قرآن کریم دا آیت «الزانية والزاني فاجلدوا كل واحد منهما مائة جلدة» یعنې زنا کار سړی او زنا کاره ښځه سل دورې ووهئ! د محصن (واده کړي) او غیر محصن (ناواده کړي) دواړو لپاره حکم کوي چې د زنا سزا د کور ووهل دي، بل آیت چې د هغې تلاوت په اجماع د امت سره منسوخ دی؛ خو حکم یې باقي دی «الشیخ والشیخة إذا زنيا فارجموهما» واده کړی سړی او واده کړې زنانه چې کله زنا وکړي نو دواړه رجم کړئ! د لومړۍ آیت عموم باطلوي او د محصن لپاره رجم ثابتوي، گویا دویم منسوخ شوی آیت د واده کړي لپاره دی او لومړۍ آیت په کوم کې چې د کور ووهل سزا ده هغه د ناواده کړي لپاره ده، بیا د احادیث متواتره او مشهوره نه د منسوخ شوي آیت زبردست تائید کیږي بلکې حدیث د رجم د تواتر او شهرت په وجه ددې صلاحیت لري چې په قطعي الدلالت باندې پرې زیادت وشي، مثلاً دا حدیث د شهرت حد ته رسېدلی دی او دا حدیث د قتاده بن صامت، ابن عباس، ابوهریره، ابوسعید خدری، بریده،

ابن الخصيب الاسلامي او د جابر بن عبدالله رضي الله عنه په شان جليل القدر او عظيم الشان صحابه كرامو رضي الله عنهم نه روايت شوى.

ددې نه په كتاب الله باندې زيات د جواز دى، د صحاح په كتابونو كې د عمر فاروق رضي الله عنه خطبه نقل ده چې هغوى به قسم خوړلو چې كه د خلكو ددې وينا خطره نه وي چې عمر په قرآن كريم كې زياتونه وكړه؛ نو بيشكه ما به دا آيت «الشيخ والشيخة إذا زنيا» الخ په قرآن كريم كې ليكلى وي.

بله مسئله دا ده چې د زاني څلور كړته د زنا اقرار كول د حد جاري كولو لپاره ضروري دي كه يو كرت اقرار هم كافي دى او حد په هغه باندې واجبوي، امام مالك او امام شافعي يو كرت اقرار هم د حد د جاري كولو لپاره كافي گڼي او زناكار د حد لگولو مستحق گڼي، هغوى د خپل مذهب بنياد په دوه احاديثو باندې ږدي چې د هغې نه په اقرار كې په ظاهره د تعداد پته نه لگيږي، يو د غامديه حديث چې هغې هم د ماعز بن مالك په شان د رسول الله صلى الله عليه وسلم مخكې د زنا اقرار وكړو او د حد جاري كولو درخواست يې وكړو او صرف يو كرت اقرار كولو باندې د رسول الله صلى الله عليه وسلم په حكم رجم شوه.

بل هغه حديث دى چې په حديث عسيف باندې مشهور دى چې په هغې كې په ناواده كړي زناكار باندې رسول الله صلى الله عليه وسلم د سلو كړو او د يو كال د جلا وطنۍ سزا جاري كړه، د بنخي لپاره يې انيس رضي الله عنه صحابي ته حكم وكړو چې د هغې نه اقرار واخله، كه د زنا اقرار يې وكړو نو هغه رجم كړه! پس په ديكښې رسول الله صلى الله عليه وسلم د څلور كړته اقرار اخستلو شرط نه دى لگولى، معلومه شوه چې څلور كړته د اقرار اخيستلو ضرورت نشته، كنه رسول الله صلى الله عليه وسلم به ضرور تشرېح فرمايلې وای، امام ابوحنيفه او امام احمد او اهل كوفه ټول ددې قائل دي چې د حد لگولو لپاره د زاني څلور كړته اقرار ضروري دى، د هغوى زبردست حجت د ماعز بن مالك دا حديث دى كوم چې د صحاح په كتابونو كې په مختلفو طرقو او عبارتونو سره روايت شوى، په هغې كې دي چې رسول الله صلى الله عليه وسلم د مجرم نه څلور كړته اقرار واخستلو بيا يې د حد جاري كولو حكم وفرمايلو.

ددې نه علاوه هم د سوچ خبره ده چې آخر دا د رسول الله صلى الله عليه وسلم لپاره ممكنه وه چې هغوى د جرم د ثبوت نه پس د حد په جاري كولو كې تاخير وكړو، په ديكښې يې نعوذ بالله د وروسته كولو او معاف كولو او مخ اړولو او سترگو پټولو نه كار اخيستلى وي، هغه حد كوم چې د جرم په ثبوت باندې فوراً واجبېږي د هغې په جاري كولو كې بالكل د تاخير گنجائش نشته، خامخا به هم دا ويلی شي چې په يو يا دوه درې كړته اقرار باندې د رسول الله صلى الله عليه وسلم په نزد جرم ثابت شوى نه و، كله چې په څلورم كرت اقرار سره جرم ثابت شو؛ نو رسول الله صلى الله عليه وسلم فوراً په هغه باندې د رجم سزا جاري كړه او صرف دا نه

بلکې د بعضو روایاتو نه معلومېږي چې رسول الله ﷺ په یو مجلس کې دا څلور اقرارونه نه دي اخستلي بلکې په مختلفو څلورو مجلسونو کې او څلورو وختونو کې یې اقرار اخیستی دی. په مسلم کې صفا ذکر دي چې د ماعز اقرار رسول الله ﷺ رد کړو، بیا بله ورځ راغلو او اقرار یې وکړو، رسول الله صلی الله علیه وسلم د هغه د قوم نه تصدیق وکړو چې دا خو به لیونی نه وي؟ قوم وویل نه دا خو روغ جوړ دی، بیا دریم کرت راغلو او هم داسې وشو، بیا په څلورم کرت چې کله راغلو نو هغه رجم شو.

احمد او اسحاق په خپلو مسندونو کې او ابن أبي شیبه په خپل مصنف کې د ابوبکر نه هم دا حدیث نقل کړی دی چې په هغې کې هر کرت د «جاء» لفظ دی لکه څنگه چې په دې حدیث کې د «انی» لفظ دی؛ نو مجیبت او اتیان هم د زیاتو مجلسونو په کېدلو باندې دلالت کوي چې هغه به تلو او بیا به راتلو، ابن الهمام په دې باندې تصریح کړې، په دې وجه احناف ددې قائل دي چې څلور کرته اقرار هم په څلورو مجلسونو کې پکار دی، پس کله چې دا حقیقت دی؛ نو څنگه باور وشي چې رسول الله ﷺ د څلورو مختلفو مجلسونو پورې د حد جاري کول وروسته کول او په دیکبښې یې دومره مهلت ورکولو، اوس پاتې شوه د عسیف کیسه نو هغه د اسلام د شروع ده لکه چې بیهقي لیکلې ده. دریمه مسئله چې د تحقیق وړ ده هغه دا چې حد د مجرم لپاره توبه شمارل کېږي، یعنې د هغه لپاره د گناه کفاره گرځي او د آخرت د نیولو نه هغه خلاصیږي، که د آخرت بار به په هغه باندې باقی وي او حد د هغه د گناه کفاره نه گرځي؟

احناف په دیکبښې د دویم طرف حمایت کوي، د هغوی د خیال د نقطې لاندې د حد مقصد مجرم وېرول دي او نورو ته عبرت ورکول دي، ددې په واسطه د عالم په نظام کې روغ والی او اصلاح پیدا کېږي چې د حدودو د ویرې نه انسانیت یو بل ته د تکلیف رسولو او د یو بل عزت خرابولو نه لاس واخلي او د امن و امان او د خوشحالی ژوند تېر کړي، د آخرت نیول او د هغه ځای پوښتنه به د هغه په ذمه هم هغه شان باقی وي چې د هغې نه خلاصیدل په ریښتیني توبې سره کېږي، ددې خیال بنیاد د قرآن کریم په نصوصو باندې دی کوم چې صفا گویا دی چې حدود د گناهونو کفاره نه ده، مثلاً محدود فی القذف (چې په چا باندې د تهمت لگولو له وجې حد جاري شي) په باره کې الله پاک فرمایي «اولئك هم الفاسقون الا الذين تابوا» چې هغوی فاسقان دی مگر هغه څوک چې توبه وباسي یا د شوکه کونکو او غلو په باره کې یې ارشاد وفرمایلو: «اولئك لهم خزي في الدنيا و لهم في الآخرة عذاب عظيم الا الذين تابوا» چې د هغوی لپاره په دنیا کې ذلت دی او په آخرت کې لوی عذاب، مگر هغه څوک چې توبه وباسي چې دلته یې مدار په توبه باندې ایښی دی، پس کله چې د الله پاک د کلام مقصد دا شو نو هغه حدیث که به تاویل کولی شي که نه حد د توبې برابر گڼي او هغه د گناه

کفارہ گرځوي چې آيت قطعي الدلالت په خپله معنی باندې باقي پاتې شي، مثلاً په دې حديث کې ددې خبرې شک پيدا کيږي چې د زنا حد عين توبه ده؛ نو موږ به دا په دې باندې حمل کړو چې د سزا په وخت مجرم توبه کړې وه او په ظاهره کې هم داسې معلومېږي.

ځکه چې مجرم دلته د ملامتيا يو بدن جوړ شوی دی او د گناه د اقرار يوه مجسمه ده چې د هغه د هر رگ نه توبه ښکاره کيږي دا څه عجيبه ده، بلکې ډيره ممکنه ده چې د حد په وخت هغه توبه کړې وي چې د کومې توبې تشریح رسول الله ﷺ په ډيرې مؤثري طريقې سره وفرمايل.

پس د مسلم د حديث نه ددې مذهب پوخ ثبوت ملاويږي کوم چې هغه د بريده رضي الله عنه نه ذکر کړی چې د هغې مضمون داسې دی: صحابه کرام رضی الله عنہم ناست وو چې رسول الله ﷺ تشریف راوړو او د سلام کولو نه پس کيناستلو بيا يې وفرمايل: چې د ماعز بن مالک لپاره د گناه معافي وغواړئ! کله چې د حد نه پس د استغفار گنجائش پاتې شو؛ نو حد د گناه د معاف کېدلو سبب کله جوړ شو؟ او څنگه عين توبه وگرځېده؟

بيا د غلا په باره کې په ابوداؤد کې دي چې د غل د لاس پرې کېدلو نه پس رسول الله ﷺ غل راوغوښتلو او ارشاد يې وفرمايلو چې توبه استغفار وکړه! هغه توبه وکړه، بيا رسول الله ﷺ هم د هغه د توبې د منظور کېدلو دعا وفرمايل.

هم دغه شان په صحيحينو کې د عايشې رضي الله عنها روايت دی چې فاطمه المخزوميه چې غله وه توبه يې وکړه، که حد عين توبه وي؛ نو بيا د نوي توبې ضرورت څه و؟ ...

باب قتل المسلم بالذمي قصاصاً

أَبُو حَنِيفَةَ عَنْ رَبِيعَةَ عَنِ الْبَيْلَمَانِيِّ قَالَ: قَتَلَ النَّبِيُّ صَلَّى اللَّهُ عَلَيْهِ وَسَلَّمَ مُسْلِمًا بِمُعَاهِدٍ فَقَالَ: «أَنَا أَحَقُّ مَنْ وَفِّي بِذِمَّتِهِ»

د ذمی په قتلولو باندې د مسلمان نه قصاص اخيستل

د بيلمانی نه روايت دی چې رسول الله ﷺ يو مسلمان د يو معاهد (ذمی کافر) په قصاص کې قتل کړو او وې فرمايل: چې د خپلې ذمې په پوره کونکو کې د ذمه دارۍ د پوره کولو زيات حقدار زه يم.

فايده: د اهل ذمه د نفسونو او د مالونو حفاظت او ساتنه په مسلمانانو باندې اجماعاً لازم ده، دا د شريعت ښکاره مسئله ده، پس ددې مسئلې په رڼا کې د هغوی د مالونو د غل لاس به پرې کولی شي، د هغوی د زنانو سره په زنا کولو باندې به د زنا حد لگولی شي، په هغوی باندې د دروغو تهمت لگولو سره به حد قذف لگولی شي، پس دا قصاص د همدې مسئلو د سلسلې يوه کړۍ ده او هم دا مذهب د احنافو دی.

خلاصه

د ذمي د وژلو قصاص به له مسلمان څخه اخيستل كيږي:

د احنافو په نزد کوم مسلمان چې ذمي کافر ووژني؛ نو مسلمان به يې په بدل کې قصاصا وژل كيږي، د ائمه ثلاثه وو په خلاف مسلمان به د ذمي کافر په بدل کې قصاصا نه وژل كيږي.
د احنافو دليلونه:

(۱): الله تعالى فرمايي: "وَكُتِبْنَا عَلَيْهِمْ فِيهَا أَنَّ النَّفْسَ بِالنَّفْسِ {سورة المائدة : ۴۵}"

په دې ايت کې د مسلمان يا کافر کوم قيد نشته.

(۲): رسول الله ﷺ د ذمي کافر د وژلو باره کې سخت وعيد ښودلی، په يو روايت کې دي: "خوک چې ذمي ووژني؛ نو د جنت خوشبو به هم بوی نه کړي" د دې ډول حديثونو څخه معلومېږي چې د ذمي وژل داسې ناروا دي لکه څرنگه چې د مسلمان وژل ناروا دي.
د ائمه ثلاثه وودليل:

د ترمذي روايت دی: لَا يُقْتَلُ مُؤْمِنٌ بِكَافِرٍ. (ترمذي: ۱/۲۶۰)
خواب:

(۱): په دې حديث کې د کافر څخه حربي مراد دی.

(۲): د دې حديث دويمه توجيه دا ده چې مسلمان به د کافر په شهادت ادا کولو سره نه وژل كيږي.

کتاب الجهاد والسير

د جهاد احکام

باب حرمة خیانة القاعدین علی نساء المجاهدين

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "جَعَلَ اللَّهُ تَعَالَى حُرْمَةَ نِسَاءِ الْمُجَاهِدِينَ عَلَى الْقَاعِدِينَ كَحُرْمَةِ أُمَّهَاتِهِمْ، وَمَا مِنْ رَجُلٍ مِنَ الْقَاعِدِينَ يَخُونُ أَحَدًا مِنَ الْمُجَاهِدِينَ فِي أَهْلِهِ إِلَّا قِيلَ لَهُ يَوْمَ الْقِيَامَةِ: اقْتَصَصْنَا مِنْهُ، فَمَا طُغْتُكُمْ؟..."

د مجاهدينو د زنا نوافضيلت

د ابن بريده رضي الله عنه روايت دی چې رسول الله ﷺ وفرمايل: الله پاک د مجاهدينو د زنا نوافضيلت جهاد ته نه تلونکو خلکو باندې د هغوی د ميانډو د حرمت په شان مقرر کړی دی او کوم سړي چې هم جهاد

ته نه ځي او د يو مجاهد په اهل کې خيانت وکړي؛ نو د قيامت په ورځ به مجاهد ته وويل شي چې د هغه نه ته خپل قصاص واخله او ستاسو څه گمان دی؟

فایده: دا حديث د مجاهدينو مرتبه بڼه ښکاره کوي او دا بيانوي چې الله پاک ته د مجاهدينو څومره خيال ساتل منظور دي چې د هغوی زنانه يې په احترام او عزت او حفاظت او تنگ او ناموس کې جهاد ته د نه تلونکو لپاره د هغوی د ميانډو برابر کړي، که څوک خيانت وکړي؛ نو په آخرت کې به مجاهد ته د پوره قصاص اختيار ورکولی شي؛ نو اوس ددې نه اندازه ولگوي چې د الله پاک په نرد مجاهدين څومره قدر لري!!؟

باب الوصية للبعث بالمهمات

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا بَعَثَ جَيْشًا أَوْ سَرِيَّةً أَوْ صَى أَمِيرَهُ فِي خَاصَّةٍ نَفْسِهِ بِتَقْوَى اللَّهِ تَعَالَى، وَأَوْصَى فِيمَنْ مَعَهُ مِنَ الْمُسْلِمِينَ خَيْرًا، ثُمَّ قَالَ: «اغْزُوا بِسْمِ اللَّهِ فِي سَبِيلِ اللَّهِ، قَاتِلُوا مَنْ كَفَرَ بِاللَّهِ، لَا تَغْلُوا، وَلَا تَغْدِرُوا، وَلَا تُعْثِلُوا، وَلَا تَقْتُلُوا وَلِيدًا وَلَا شَيْخًا كَبِيرًا، فَإِذَا لَقِيتُمْ عَدُوَّكُمْ، فَادْعُوهُمْ إِلَى الْإِسْلَامِ، فَإِنْ أَبَوْا فَادْعُوهُمْ إِلَى إِعْطَاءِ الْجِزْيَةِ، فَإِنْ أَبَوْا فَقَاتِلُوهُمْ، فَإِذَا حَاصَرْتُمْ أَهْلَ الْحِصْنِ، فَأَرَاؤُكُمْ أَنْ تَنْزِلُوا عَلَى حُكْمِ اللَّهِ تَعَالَى فَلَا تَفْعَلُوا، فَإِنَّكُمْ لَا تَذَرُونَ مَا حُكَّمَ اللَّهُ، وَلَكِنْ أَنْزِلُوهُمْ عَلَى حُكْمِكُمْ، ثُمَّ اخْكُمُوا فِيهِمْ مَا بَدَّالَكُمْ، فَإِنْ أَرَاؤُكُمْ أَنْ تُعْطَوْهُمْ ذِمَّةَ اللَّهِ، فَأَعْطُوهُمْ ذِمَّتَكُمْ وَنِعْمَ آبَايَكُمْ، فَإِنَّكُمْ إِنْ تُخْفِرُوا بِدِينِكُمْ أَهْلُونَ مِنْ أَنْ تُخْفِرُوا بِذِمَّةِ اللَّهِ فِي رَقَبَتِكُمْ»، وَفِي رِوَايَةٍ: «إِنْ أَرَاؤُكُمْ أَنْ تَقْطَعُوهُمْ ذِمَّةَ اللَّهِ وَذِمَّةَ رَسُولِهِ فَلَا تَقْطَعُوهُمْ، وَلَكِنْ أَعْطُوهُمْ ذِمَّتَكُمْ وَنِعْمَ آبَايَكُمْ، فَإِنَّكُمْ إِنْ تُخْفِرُوا بِدِينِكُمْ وَنِعْمَ آبَايَكُمْ أَيْسَرُ»

د لښکر د روانولو په وخت د لښکر امیر ته د تقوی وصیت کول

د بریده رضی اللہ عنہ روایت دی چې رسول الله صلی اللہ علیہ وسلم به کله کوم لوی لښکر یا وره دسته لیرل؛ نو د هغې امیر ته به یې وصیت فرمایلو، خاص د هغه د نفس په باره کې د الله پاک نه د ویریدلو او د لښکر د خلکو په حق کې د نیکی او احسان کولو باره کې، بیا به یې فرمایل: چې د الله پاک د نوم په مدد سره او د هغه د رضا د غوښتنې په سبب جنگ کوی!

څوک چې د الله پاک سره کفر کوي د هغه سره جنگ کوی! په مال غنیمت کې خيانت مه کوی، د یو مقتول پوزه غوړونه مه پرې کوی، یو ماشوم یا بوډا مه وژنی، کله چې د خپل دښمن مخې ته راشی نو هغه اسلام ته راوبلی، که هغوی انکار وکړي؛ نو هغه ته د جزیې ورکولو ترغیب ورکړی، که د هغې نه هم انکار وکړي؛ نو بیا ورسره جنگ کوی! کله چې تاسو د یوې کلا خلک محاصره کړی او

هغوی ستاسو نه وغواړي چې تاسو د الله پاک په حکم باندې رابښکته شئ؛ نو داسې مه کوي ځکه چې تاسو ته پته نشته چې د الله پاک حکم څه دی؟ بلکې تاسو تاسو هغوی په خپل حکم باندې رابښکته کوي! بیا چې څه ستاسو په پوهه کې راشي د هغوی په باره کې فیصله وکړي او که هغوی ستاسو نه وغواړي چې تاسو هغوی ته د الله پاک امان ورکړي او هغوی په عهد او ذمه کې واخلي نو تاسو هغوی په خپله او د خپلو پلرونو په ذمه کې واخلي!

ځکه چې ستاسو خپله ذمه ماتول ستاسو په ځټکونو باندې ډیره سپکه ده ددې نه چې تاسو د الله پاک ذمه ماته کړي.

په یو بل روایت کې دي: که هغوی غواړي چې تاسو هغوی ته د الله پاک او د هغه د رسول ﷺ ذمه ورکړي! نو تاسو هغوی ته د الله او د هغه د رسول صلی الله علیه وسلم ذمه مه ورکوي! ځکه چې ستاسو د خپلې او د خپل پلار نیکه د ذمې ماتول ډیر زیات آسان دي.

فایده: دا حدیث د ښکلې هدایاتو او نصیحتونو چینه ده، د ډیر پاکو اصولو او قواعدو خزانه ده، د ټولو نه مخکې یې د لښکر امیر ته هدایت وکړو چې د الله پاک ویره په زړه کې وساته چې د ټولو معاملاتو کړي په همدې مضبوطي وي او د ټولو معاملاتو د صحیح کیدلو بنیاد هم په ده باندې دی، د الله پاک ویره انسان د گناه نه بچ کوي، په هره غلطه لار د تلو نه یې منع کوي او بل یې ورته د لښکر د خلکو سره د ښه سلوک او ښه طریقې سره د مخامخ کیدلو هدایت وکړو.

د هغوی طرف ته یې د خیر او احسان د لاس اوږدولو نصیحت وکړو، ځکه چې د امیر په ښه معاملې سره به لښکریان یو ځای او په اتحاد سره د هغه حکم منل د خپل ځان لپاره فخر گڼي.

دریم یې ورته هدایت وکړو چې جنگ د الله پاک په نوم شروع کوي او په هغې کې صرف د هغه رضا مدنظر لري، ریاکاري او په خپل نوم مه نازېږي، ځکه چې د الله پاک په دربار کې که یو عمل هر څومره باعزت او اوچت ولې نه وي بغير د نیت د اخلاص نه هغه بیکاره دی، بلکې هغه به د الله تعالی د سزا او غصې سبب وي.

څلورم یې ورته عین د جنگ په باره کې نصیحت وکړو چې د غنیمت په مال کې غلامه کوي چې دا یو قبیح عمل دی او ناکاره فعل دی، عهد مه ماتوي، ځکه چې دا د ردالت او سپکوالي ښه ده او سخت اخلاق دشاته پاتې کیدو علامه ده د وژل شوي پوزه مه پرې کوي! ځکه چې دا ډیر ظلم دی، ماشوم او بوډا مه وژني، ځکه چې دا عمل د انصاف او د الله پاک د ویرې نه لرې دی او ډیر د ظلم عمل دی.

پنځم وصیت یې دا وکړو چې کله د دښمن مقابلي ته راځي؛ نو مخکې دښمن ته د اسلام دعوت ورکړي! که هغه ورته قبول نه وي؛ نو د جزیې ترغیب ورکړي چې هغوی ستاسو د لاندې د ذمیانو په طور اوسېږي، که په دې باندې هم خوښ نه وي؛ نو هغوی ته د جنگ لپاره دعوت ورکړي.

شپږم يې ورته دا هدايت هم ورکړو چې که دښمن کمزوری شي او ستاسو نه امان وغواړي: نو په خپله ذمه داری کې يې واخلي! نه د الله تعالی او د هغه د رسول ﷺ په ذمه درای کې.

باب النهي عن المثلة

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْمُثَلَّةِ»

د مثلي څخه منع ده

د بريدۀ رضي الله عنه نه روايت دی چې رسول الله ﷺ د مثله کولو نه منع کړې ده.

فایده: مثله د وژل شوي انسان پښې، لاس، پوزه او غوږونه پرې کولو ته ویل کیږي، په اسلام کې ددې نه سخته منع راغلې ده او رسول الله ﷺ ددې عمل نه په سختی سره منع فرمایلي ده چې د ظلم ددې عمل سره د اسلام په شان کې داغ راځي.

أَبُو حَنِيفَةَ عَنْ إِسْمَاعِيلَ بْنِ حَمَّادٍ وَأَبِيهِ وَالْقَاسِمِ بْنِ مَعْنٍ، وَعَبْدِ الْمَلِكِ عَنْ عَطِيَّةِ الْقُرْظِيِّ، قَالَ: «عُرِضْنَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ قُرَيْظَةَ فَأَمَرَ بِقَتْلِ كِبَارِهِمْ وَسَبْيِ صِغَارِهِمْ، فَمَنْ أُنْبِتَ قُتِلَ، وَمَنْ لَمْ يُنْبِتْ اسْتَحْيَ مِنْهُمْ»، وَفِي رِوَايَةٍ قَالَ: «عُرِضْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: «انْظُرُوا، فَإِنْ كَانَ أُنْبِتَ ضَرَبُوا»، فَوَجَدُونِي لَمْ أُنْبِتْ، فَخَلَّ سَبِيلِي». وَفِي رِوَايَةٍ قَالَ: كُنْتُ فِي سَبْيِ قُرَيْظَةَ فَعُرِضْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ، فَنَظَرُوا فِي عَانَتِي، فَوَجَدُونِي لَمْ أُنْبِتْ، فَالْحَقُّونِي بِالسَّبْيِ»

د عطيه قرظي رضي الله عنه روايت دی چې د قريظه په جنگ کې موږ د رسول الله ﷺ په خدمت کې پيش شو، رسول الله ﷺ ودرېد او حکم يې وفرمايلو چې لوی دي په توره ووهل شي او واړه دي غلامان شي؛ نو دچا چې خط (برېت) راغلی ؤ هغه قتل شو او د چا چې برېت نه ؤ هغه ژوندی پرېښودل شو.

په يو روايت کې داسې دي چې عطيه رضي الله عنه وفرمايل: زه د رسول الله ﷺ مخې ته وړاندې شوم، رسول الله ﷺ وفرمايل: وگورئ که دده خط راغلی وي؛ نو دده څټ ووهئ! پس هغوی زه په داسې حال کې وموندلم چې زما خط نه ؤ راغلی نو زه يې پرېښودلم.

په يو روايت کې داسې دي چې د قريظه د جنگ په قيديانو کې زه هم وم، کله چې د رسول الله ﷺ مخې ته پيش شوم؛ نو زما خط يې وکتلو او په هغې يې ويښته بيا نه موندل، پس زه يې په قيديانو کې پرېښودلم.

فایده: دا گویا د بالغ او د نابالغ د معلومولو داسې شناخت شوی ؤ، ځکه نابالغه د قتال او جنگ قابلیت نه لري؛ نو هغه په څه قصور باندې قتل شي؟ پس هغوی به يې ژوندی پرېښودلو نه پس په قيديانو کې شمارل.

أَبُو حَنِيفَةَ وَابْنُ أَبِي لَيْلَى، عَنِ الْحَكَمِ، عَنْ مِقْسَمٍ، عَنِ ابْنِ عَبَّاسٍ رَضِيَ اللَّهُ عَنْهُمَا، «أَنَّ رَجُلًا مِنَ الْمُشْرِكِينَ يَوْمَ الْخَنْدَقِ قُتِلَ فِي الْخَنْدَقِ، وَأَعْطِيَ الْمُشْرِكُونَ بِحَقِّ قَتْلِهِ مَالًا فَتَاهُمُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ»
 د ابن عباس رضی اللہ عنہ نه روایت دی چې د خندق په ورځ یو مشرک په خندق کې قتل شو؛ نو مشرکانو د هغه د بدن په بدل کې ډیر مال ورکولو ته تیار شول، رسول الله ﷺ د دې نه منع و فرمایل
فایده: دا ډیره بده خبره ده چې د مړي بدن واخیستل شي یا خرڅ شي او د هغې په بدل کې مال واخیستل شي، ځکه خو رسول الله ﷺ هم ترې منع و فرمایل او دا یې خوښه نه کړه.

باب النهي عن أن يباع الخمس حتى يقسم

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ خَيْبَرَ أَنْ يُبَاعَ الْخُمْسُ حَتَّى يُقَسَّم»

د غنیمت خمس مال د تقسیم نه مخکې خرڅول

د ابن عمر رضی اللہ عنہ نه روایت دی چې د خیبر په ورځ رسول الله ﷺ د غنیمت خمس خرڅول د تقسیم نه وړاندې منع و فرمایل.
فایده: د غنیمت مال د تقسیم نه مخکې خرڅول منع دي، ځکه چې دا د تقسیم نه مخکې د چا ملک هم نه وي.

أَبُو حَنِيفَةَ عَنْ مِقْسَمٍ، عَنِ ابْنِ عَبَّاسٍ رَضِيَ اللَّهُ عَنْهُمَا: «أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمَّا يُقَسَّمُ شَيْئًا مِنْ غَنَائِمٍ بَدَأَ بِإِلَّا

د ابن عباس رضی اللہ عنہ روایت دی چې رسول الله ﷺ د بدر په غنیمت کې هیڅ شی تقسیم نه کړه، مگر وروسته له دې چې مدینې منورې ته یې تشریف یوړلو.

فایده: د امام صاحب په نزد په دار الحرب کې د غنیمت تقسیم د حاجت او ضرورت نه بغیر جائز نه دی او د امام مالک او امام شافعي په نزد جائز دی، دا اختلاف په دې اصولو بناء دی چې د امام صاحب په نزد په مال غنیمت کې د مجاهدینو ملک ثابت نه وي ترڅو پورې چې دارالاسلام ته یوړل نه شي او د دواړو امامانو په نزد ملک ثابتېږي او هم دې اختلافي اصولو باندې د ډیرو اخلاقي مسائلو بنیاد دی.

خلاصه

د جهاد لغوي معنی:

جهاد د جهد څخه اخيستل شوی، په معنی د کوشش کولو سره راځي.

د جهاد شرعي معنی:

علامه عيني رَحْمَةُ اللهِ د جهاد په شرعي معنی کې ليکي:

د الله د نوم لوړولو لپاره د کافرانو سره په جگړه کې خپل پوره طاقت مصرفول. (عمدة القاري: ۱۴/۷۸)
مشهور فقيه علامه کاساني رَحْمَةُ اللهِ ليکي:

د الله تعالی په لار کې د جنگ لپاره ځان، مال او ژبه د خپل وس سره سم مصرفول. (بدائع الصنائع: ۷/۹۷)
علامه بابر تي رَحْمَةُ اللهِ د جهاد تعريف داسې کوي:

حق لاري ته بلنه ورکول، څوک چې د رښتینې بلنې څخه انکار کوي، د هغه سره په سر او مال جنگ کولو ته جهاد ويل کيږي. (العناية على هامش فتح القدير: ۵/۱۸۹)

د جهاد د فرضيت تدريجي مراحل:

شمس الانامه محمد بن احمد سرخسي رَحْمَةُ اللهِ ليکي: مشرکين اسلام ته دعوت کول واجب دي، کوم مشرکين چې د بلنې څخه انکار کوي د هغوی سره جنگ واجب دی، ځکه چې ټولو اسماني کتابونو ددې امت دا صفت بيان کړی چې دوی خلک نيکيو ته رابلي، د بديو څخه یې منع کوي، په همدې وجه دې امت ته خير الامم ويل کيږي.

الله تعالی فرمايي: "كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ".
تر ټولو ستره نيکي په الله تعالی باندې ايمان راوړل دي، هر مؤمن ته پکار ده چې نور خلک نيکيو ته رابلي، تر ټولو ستره بدي د الله تعالی سره شريک نيول دي، د همدې وجې په هر مؤمن واجب ده چې د خپل وس سره سم بايد نور له شرک څخه منع کړي، د اسلام په لومړي دور کې رسول الله صَلَّى اللهُ عَلَيْهِ وَسَلَّمَ ته د مشرکانو سره د نرم چلند امر شوی و، لکه الله تعالی چې فرمايي: "فَاَصْفَحِ الصَّفْحَ الْجَمِيلَ".

{سورة الحجر: ۸۵}

بيا الله تعالی حکم وکړو: "اذْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ".

{سورة النحل: ۱۲۵}

تر دې وروسته الله تعالی وفرمايل: "که مشرکين جنگ پيل کړي، نو تاسو خپله دفاع وکړئ" او وې

فرمايل: "فَإِنْ قَاتَلُوكُمْ فَاقْتُلُوهُمْ كَذَلِكَ جَزَاءُ الْكَافِرِينَ {سورة البقرة: ۱۹۱}."

ددې وروسته الله تعالى امر وکړ چې تاسو مشرکان ووژنئ! وَقَاتِلُوهُمْ حَتَّى لَا تَكُونَ فِتْنَةٌ.

{سورة الأنفال : ۳۹}

دغه راز الله تعالى وفرمايل: قَاتِلُوا الْمُشْرِكِينَ حَيْثُ وَجَدْتُمُوهُمْ {سورة التوبة: ۵} (دا ټول تفصيل په مسوط ۱۰/۳، کې ليکل شوی دی)

جهاد په دوه ډوله دی:

(۱): فرض عين

(۲): فرض كفایه

د اسلام د بنسټیانو ته لومړی د اسلام بلنه ورکول لازمه ده، که اسلام ونه مني بیا جهاد فرض کفایي دی او که کافرانو په مسلمانانو باندې حمله وکړه؛ نو د سیمې په مسلمانانو جهاد فرض عين دی او که د سیمې مسلمانان د کافرانو د دفاع څخه کمزوري شي؛ نو بیا هغوی ته تردې اوسېدونکو باندې جهاد فرض عين کېږي

علامه شمس الائمہ سرخسي رَحْمَةُ اللهِ لِيَكِي:

فرضي جهاد په دوه ډوله دی: لومړی ډول يې دا چې په کافرانو باندې د عامې حملې حکم وشي؛ نو په هر سړي باندې د خپل وس سره سم جهاد فرض عين ګرځي.

لکه الله تعالى په خپل کلام کې فرمايي: اَنْفِرُوا خِفَافًا وَثِقَالاً وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ {سورة التوبة: ۴۱}

دویم ډول يې فرض کفایي دی، په دې ډول جهاد کې د ځينو مسلمانانو په جنگ کولو سره د نورو ذمه واري هم ادا کېږي، ځکه چې په ټولو خلکو باندې د جهاد په فرضيت ژوند تنګیږي. علامه کاساني رَحْمَةُ اللهِ فرمايي:

که د جهاد عمومي حکم شوی وي؛ نو جهاد فرض عين دی او که عمومي حکم نه وي شوی؛ نو بیا

جهاد فرض کفایي دی. (بدائع الصنائع: ۷/۹۸)

د جهاد غرض:

په جهاد سره الله تعالى نه غواړي چې ټول کافران له بېخه ختم کړي، بلکې د الله تعالى په ځمکه د الله تعالى نظام نافذول دي، مسلمانان باید په عزت سره ژوند وکړي، په امن کې د الله تعالى عبادت وکړي، تردې چې د کافرانو له لوري ورته په عبادت ادا کولو کې کوچه ستونزه نه وي، اسلام د خپلو د بنسټیانو د

شتون سره کرکه نه لري، بلکې د هغوی د داسې غلبې سره دښمني لري چې بیا اسلام ته ترې وېره او خطر جوړېږي، د جهاد تر ټولو ستر هدف دا دی چې هر چاته خپل حق ورسېږي او عدل حاکم شي. کوم جنگ چې ددې لپاره تر سره کېږي تر څو عدل، امانت او رښتینولي راشي، رشوت خوري، غلا، زنا او بد اخلاقي ختمه شي، داسې جنگ وېره خپرول نه، بلکې د الله تعالی عین فرض عبادت دی او د الله تعالی په مخلوق باندې بې انتهای رحم او شفقت دی.

د غزاگانو شمېر:

موسی بن عقبه، محمد بن اسحاق، واقدی، ابن سعد، ابن جوزي او دمیاطي عراقي رَحْمَهُمُ اللهُ دوی د رسول الله ﷺ د غزاگانو شمېر اوه ویشته/ ۲۷ ښودلی، سعید بن مسیب څلرو ویشته ښودلی، د جابر بن عبد الله څخه بیا یو ویشته او د زید بن ارقم څخه نولس غزاگانې نقل شوي. علامه سهيلي ددې اختلاف د تطبیق وجه دا ښودلې چې ځینو عالمانو هغه دوه یا درې غزاگانې چې په یو سفر کې نژدې نژدې شوي ټولي یې په یوه غزا شمار کړي؛ نو ځکه د غزاگانو شمېر کله کم او کله زیات ښودل شوی، یا دا هم شونې ده چې ځینو عالمانو ته به شاید د ځینو غزاگانو خبر نه وي.

کِتَابُ الْبُيُوعِ

د اخستلو او خرڅولو احکام

بَابُ مَا جَاءَ فِي تَرْكِ الشُّبُهَاتِ

أَبُو حَنِيفَةَ عَنِ الْحَسَنِ، عَنِ الشَّعْبِيِّ، قَالَ: سَمِعْتُ النُّعْمَانَ، يَقُولُ عَلَى الْمِنْبَرِ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «الْحَلَالُ بَيْنَ وَالْحَرَامِ بَيْنَ، وَبَيْنَ ذَلِكَ أُمُورٌ مُشْبِهَاتٌ، لَا يَعْلَمُهَا كَثِيرٌ مِنَ النَّاسِ، فَمَنْ اتَّقَى الشُّبُهَاتِ اسْتَبْرَأَ لِدِينِهِ وَعِرْضِهِ»

د شکي شيانو نه ځان ساتل

امام شعبي رحمه الله فرمایي چې ما د نعمان نه په منبر واوریدل چې ما د رسول الله ﷺ نه اوریدلي دي چې حلال ښکاره دي او حرام هم ښکاره دي او ددې دواړو ترمنځ شکي شيان دي چې هغه ډیر خلک نه پېژني، څوک چې د شکي شيانو نه بچ شو هغه خپل دین او خپل عزت بچ کړو.

فایده: دا حدیث گویا د اسلامي مذهب یو اجمالي تفسیر دی؛ خو د تقوی یو اوچت معیار قائموي، یعنې حلال ښکاره ثابت شوي شيان دي چې د هغې حلال والی په صفا او ښکاره الفاظو سره په اسلامي شریعت کې بیان شوي، مثلاً د خوراک، څښاک، اغوستلو او د نور استعمال هغه شيان کوم چې عام طور مسلمان بغیر د شک او شبهي نه په استعمال کې راوړي.

هم دغه شان حرام هغه شيان دي چې د هغې په حرمت باندې قرآني آيتونه په وضاحت سره راغلي دي، مثلاً شراب، سود، مرداره او داسې نور.....

اوس پاتې شو مشتبهات نو هغه گویا د حلالو او حرامو شيانو درمياني شيان دي چې په هغې کې د حراميدلو گنجائش هم دی او د حلت احتمال هم لري، يعنې دا د حلت او حرمت دواړو ترمنځ شيان دي او د دواړو احتمال لري، مثلاً يو سړی د يوې ښځې سره نکاح وکړي، بيا چا دا شک ورواچولو چې دا ښځه د هغه رضاعي خور ده؛ نو نکاح شوې ښځه د هغه په حق کې مشتبه شوه، ددې په باره کې د تقوی او چته درجه خودا ده کومه چې په حديث کې ذکر شوه چې مسلمان دي د مشتبهاتو نه هم ځان وساتي چې د گناه څخه ځان لرې وساتي.

بايد کوشش وکړي چې د دين او عزت لمن يې يقيناً د الزام، طعن او بدو ردو څخه پاکه وي؛ خو په حقيقت کې د علماء کرامو په دې باره کې اختلاف دی:

بعض فرمايي چې د مشتبهاتو شمار په حرامو شيانو کې راځي، د هغې نه دي انسان هم هغه شان ځان وساتي څنگه چې د قطعي حرامو څخه ځان ساتي.

بعض ددې قائل دي چې دا مباح دي، ځکه چې اصل په شيانو کې اباحت دی، پس د شوافعو، احنافو او جمهورو علماء کرامو هم دا مسلک دی او په دې باندې ډير مسائل متفرع دي، بعض ددې خيال حاميان دي چې د هغې په باره کې هيڅ قطعي فيصله نه شي کېدی چې آيا دا شيان حرام دي که حلال؟

خلاصه

فَعَنِ اتَّقِي الشُّبُهَاتِ : په ځينو حالاتو کې د مشتبهاتو څخه ځان ساتنه واجب او په ځينو حالاتو کې بيا مستحب ده:

(۱) : که د کوم عالم يا مفتي مخې ته د يوې مسئلې اړوند د حل او حرمت دلائل موجود شي، د دواړو دلائلو د موازنې وروسته دواړه مساوي معلوم شي؛ نو په داسې حالاتو کې دغه حکم مشتبه دی، لهذا دغه عالم ته پکار ده چې په حرمت باندې فتوی ورکړي، ځکه چې په دغه وخت کې د مشتبهاتو څخه ځان ساتنه واجب ده.

(۲) : که کوم امي د دوه عالمانو څخه د مسئلې پوښتنه وکړي، يو عالم ورته د جواز او بل ورته د عدم جواز فتوی ورکړي؛ نو امي ته پکار ده چې په دواړو عالمانو کې د هغه عالم په خبره عمل وکړي د کوم عالم تقوی چې زیاته وي، که د امي په نزد د دواړو عالمانو تقوی برابره وي؛ نو بيا پکار ده چې په حرمت باندې عمل وکړي، ځکه چې په دغه وخت کې مسئله مشتبه شوه او د داسې اشتباه څخه ځان ساتنه واجب ده.

(۳) : په کومه مسئله کې چې د حل او حرمت دواړو دلائل متعارض شي، د حل دلائل په حرمت باندې قوي وي؛ نو عالم ته پکار ده چې په حل باندې فتوی ورکړي، ځکه چې د حل دلائل اگر چې قوي وي، خو په حرمت باندې هم دلائل شته چې ددې وجې مسئله شکي (مشتبه) گرځي او د داسې مشتبهاتو څخه ځان ساتل مستحب دي، لهذا د تقوی تقاضا دا ده چې انسان باید په حرمت باندې عمل وکړي.

بَابُ اللَّعْنِ عَلَى الْخَمْرِ وَتَعْلِقِهَا

أَبُو حَنِيفَةَ عَنْ حَمَّادٍ عَنْ سَعِيدِ بْنِ جُبَيْرٍ، عَنْ ابْنِ عُمَرَ، قَالَ: «لُعِنَتِ الْخَمْرُ، وَعَاصِرُهَا، وَسَاقِيهَا، وَشَارِبُهَا، وَمُشْتَرِيهَا».

په شراب او د هغې سره تعلق لرونکي باندې لعنت

سعید بن جبیر رضی اللہ عنہ روایت کوي چې ابن عمر رضی اللہ عنہما وفرمایل: لعنت شوی په شرابو، د هغې په نچوړونکي، د هغې په څښوونکي او په هغه چا چې څوک یې څښي، د هغې په خرڅوونکي او د هغې په اخیستونکي.

فایده: په ترمذي کې د انس رضی اللہ عنہ نه ددې مضمون مرفوع حدیث مروی دی چې رسول الله صلی اللہ علیہ وسلم په دې شيانو باندې لعنت ویلي: د شرابو نچوړونکي، د هغې قیمت خوړونکي، هغه سپری چې د چا لپاره واخستل شي، د هغې په اخیستونکي، غرض شراب چونکې قطعي حرام دي، په دې وجه د هغې سره هر قسمه تعلق لرونکی د سزا مستحق دی، د الله او رسول د طرف نه پرې لعنت دی.

أَبُو حَنِيفَةَ عَنْ مُحَمَّدِ بْنِ قَيْسٍ، قَالَ: سَأَلْتُ ابْنَ عُمَرَ، أَوْ ابْنَ كَثِيرٍ شَكُّ مِنْهُ، أَوْ مِنْ غَيْرِهِ عَنْ بَيْعِ الْخَمْرِ، فَقَالَ: «قَاتَلَ اللَّهُ الْيَهُودَ حَرَمَتْ عَلَيْهِمُ الشُّحُومُ فَحَرَّمُوا أَكْلَهَا، وَاسْتَحَلُّوا بَيْعَهَا، وَأَكَلُوا أَثْمَانَهَا، وَإِنَّ الَّذِي حَرَّمَ الْخَمْرَ حَرَّمَ بَيْعَهَا».

محمد بن قیس رضی اللہ عنہ فرمایي چې ما د عبد الله بن عمر رضی اللہ عنہما څخه پوښتنه وکړه یا ترې ابو کثیر پوښتنه وکړه د شرابو د اخیستلو د مسئلې باره کې، هغوی وفرمایل: الله پاک دي يهود هلاک کړي، (یعنې په هغوی دي لعنت وي) کله چې وازده د هغوی لپاره حرامه شوه؛ نو هغوی ددې خوراک حرام وگڼلو؛ خو د هغې خرڅول یې حلال وگڼل او د هغې قیمت یې وخورلو، حال دا چې چا شراب څښل حرام کړه د هغې خرڅول یې هم حرام کړه او د هغې د قیمت خوړل یې هم حرام کړه.

فایده: په بخاري کې دي چې رسول الله صلی اللہ علیہ وسلم فرمایي: الله پاک دي په يهوديانو لعنت وکړي چې کله الله پاک په هغوی باندې وازده حرامه کړه؛ نو هغوی دا ویلې کړه، بیا یې هغه خرڅه کړه او د هغې قیمت یې وخورلو، گویا دا یې یوه حيله جوړه کړه چې وازده ویلې کولو سره یې د هغې صورت بدل کړو او دا سوچ یې وکړو چې اوس ددې حکم هم بدل شو، نعوذ بالله دا څنگه غلط حرکت دی او د الله پاک د حکم په مقابل کې څنگه خراب جرات دی.

په ابوداؤد کې د ابن عباس رضي الله عنهما روایت دی چې رسول الله ﷺ وفرمایيل: کله چې الله پاک په یو قوم باندې یو شی حرام کړي؛ نو د هغې قیمت یې هم په هغوی باندې حرام کړي، گویا د حرمت دا اصول په هر ځای کې جاري دي، پس د الله پاک د حکم په وړاندې داسې بیکاره حیلې ښکاره گمراهي ده.

بَابُ اللَّعْنِ عَلَى أَكْلِ الرِّبَا

أَبُو حَنِيفَةَ عَنْ أَبِي إِسْحَاقَ، عَنِ الْحَارِثِ، عَنْ عَلِيٍّ رَضِيَ اللَّهُ عَنْهُ، قَالَ: «لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْلَ الرِّبَا وَمُوكَلَّهُ»

په سود خور د الله پاک لعنت

د علي رضي الله عنه روایت دی چې رسول الله ﷺ لعنت ویلي دی په سود خوړونکي (یعنې اخستونکي) او ورکونکي باندې.

فایده: امام احمد، دارقطني او طبراني په اوسط او کبیر کې د عبدالله بن حنظله رضي الله عنه مرفوع حدیث ددې مضمون موافق دی چې یو درهم د سود معلومیدلو سره چې دا د سود دی خوړل یې د شپږ دیرش زناگانو نه سخت دي.

بیهقي په شعب الایمان کې د ابن عباس رضي الله عنهما نه چې کوم روایت نقل کړی دی په هغې کې ددې هم معنی الفاظ شته چې د چا غوښه د حرام مال نه جوړه وي؛ نو هغه هم ددې سزاوار دی چې هغه اور وځوري.

په مسلم وغیره کې دا حدیث داسې روایت شوی چې د سود ورکولو او اخستلو باندې هم رسول الله ﷺ لعنت ویلي دی، د هغې په لیکونکي باندې هم، په گواهي ورکونکي باندې هم، گویا د الله پاک او د هغه د رسول ﷺ په نزد دا دومره سخته گناه ده چې په دې سلسله کې لږه حصه اخستونکي هم د الله پاک د لعنت قابل او د رسول الله ﷺ د لعنت مستحق دی.

خلاصه

ربوا په لغت کې زیاتوالي ته وایي او د شریعت په اصطلاح کې یې استعمال په پنځو معناگانو راځي؛ خو مشهورې معناگانې یې دوه دي:

یو "ربوا النسینة" او دویمه معنی یې "ربوا الفضل" ده.

د ربوا النسینة تعریف:

"هو القرض المشروط فيه الأجل وزيادة مال على المستقرض"

د ربوا الفضل تعریف:

د دوه هم جنسو شيانو د بدلولو پرمهال کمی یا زیاتی کول.

ربوا النسبة ته ربوا القرآن وایي او ربوا الفضل ته ربوا الحديث وایي، وجه تسمیه یې دا ده چې د لومړي ډول حرمت قرآن بیان کړی او د دویم ډول حرمت حدیثو بیان کړی.

باب الربوا في النسبة

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ، عَنْ أُسَامَةَ بْنِ زَيْدٍ رَضِيَ اللَّهُ عَنْهُمْ، قَالَ: «إِنَّمَا الرِّبَا فِي النَّسَبَةِ، وَمَا كَانَ يَدَايِدَ فَلَا بَأْسَ»

په قرض کې سود

د اسامه بن زید رضی الله عنه نه روایت دی چې هغوی وفرمایل: سود په قرض کې دی او کوم چې لاس په لاس وي په هغې کې هیڅ باک نشته.

فایده: د سود د مسنلې مناسب وضاحت په تړلي حدیث کې راوان دی.

بَابُ مَا جَاءَ أَنَّ الْجِنْتَةَ بِالْجِنْتَةِ مِثْلًا بِمِثْلٍ وَكَرَاهِيَّةُ التَّفَاضُلِ فِيهِ

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «الذَّهَبُ بِالذَّهَبِ مِثْلًا بِمِثْلٍ، وَالْفُضْلُ رِبًّا، وَالْفِضَّةُ بِالْفِضَّةِ وَزَنًا بِوَزْنٍ، وَالْفُضْلُ رِبًّا، وَالتَّمْرُ بِالتَّمْرِ مِثْلًا بِمِثْلٍ، وَالْفُضْلُ رِبًّا، وَالشَّعِيرُ بِالشَّعِيرِ مِثْلًا بِمِثْلٍ، وَالْفُضْلُ رِبًّا، وَالْمِلْحُ بِالْمِلْحِ مِثْلًا بِمِثْلٍ، وَالْفُضْلُ رِبًّا»، وَفِي رِوَايَةٍ: «الذَّهَبُ بِالذَّهَبِ وَزَنًا بِوَزْنٍ يَدَايِدَ، وَالْفُضْلُ رِبًّا، وَالْجِنْتَةُ بِالْجِنْتَةِ كَيْلًا بِكَيْلٍ يَدَايِدَ، وَالْفُضْلُ رِبًّا، وَالتَّمْرُ بِالتَّمْرِ، وَالْمِلْحُ بِالْمِلْحِ كَيْلًا بِكَيْلٍ، وَالْفُضْلُ رِبًّا».

په شپږو شیانو کې زیاتوالی سود دی

د ابوسعید خدری رضی الله عنه روایت دی چې رسول الله صلی الله علیه و سلم وفرمایل: سره زرد سرو زرو په بدل کې برابر برابري او زیاتي سود دی، سپین زرد سپینو زرو په بدل کې برابر برابري او زیاتي سود دی، خورما د خورما په عوض کې ده او زیاتي سود دی، وربشې د وربشو په عوض کې دي، برابر برابري او زیاتي سود دی او مالګه د مالګې په عوض کې برابر برابري ده او زیاتي سود دی.

په یو روایت کې داسې دي چې سره زرد سرو زرو په بدل کې په وزن کې برابر برابر لاس په لاس راوړل صحیح او زیاتي اخیستل سود دی او غنم د غنمو په بدل کې دي په ناپ کې برابر برابر او لاس په لاس اخیستل صحیح او زیاتي سود دی، خورما د خورما په بدل کې او مالګه د مالګې په بدل کې په ناپ اخیستل صحیح او زیاتي سود دی.

فایده: ربوا یعنی سود په لغت کې مطلق زیاتوالي ته وایي، د شریعت په اصطلاح کې د هغه خاص زیادت نوم دی کوم چې د دوه مالونو د بدلولو په وخت بغیر د څه عوض یا بدل نه واخیستل شي یا ورکول شي، ربوا په اصل کې په دوه قسمه ده یو ربوا نسیئه چې نغدې په قرض خرڅ کړي، دویمه

ربوا فضل چې لاس په لاس په نقد لین دین کې زیادت وشي، د ربوا په حرمت باندې بنیادي حکم د الله پاک دا فرمان دی: ﴿احل الله البيع و حرم الربوا﴾ الله پاک بیع حلاله کړې ده او ربوا یې حرامه کړې ده. په دې آیت کریمه کې د ربوا نه مراد معنی لغوي (مطلق زیادت) بالاتفاق مراد نه دی، گویا قرآني نص مجمل شو او بیان ته محتاج شو، پس احادیثو ددې تشریح وکړه ددې د تشریح په احادیثو کې اصل اصول هغه حدیث دی چې په هغې کې رسول الله ﷺ شپږ شیان: سره زر، سپین زر، غنم، وربشي، خورما او مالګه شمیرلي دي.

دا حدیث د عباد بن صامت رضی الله عنه په دې الفاظو سره روایت شوی: ﴿الذهب بالذهب والفضة بالفضة والبر بالبر والشعير بالشعير والتمر بالتمر والملح بالملح مثلاً بمثل سواء بسواء يدا بيد فان اختلفت هذه الاصناف فبيعوا كيف شئتم اذا كان يدا بيد﴾ چې رسول الله ﷺ وفرمایيل: سره زر د سرو زرو په بدل کې برابر برابر او لاس په لاس خرڅول دي، پس که دا شیان په خپل مینځ کې مختلف شي؛ نو څنګه چې موخوبنه وي هغه شان یې واخلي کله چې نغده نغده سودا وي، دا حدیث د بخاري نه سېوا اصحاب سته ذکر کړی دی، د ابوسعید خدری رضی الله عنه دا حدیث هم ددې مضمون څه قدر اجمال بیانوي.

غرض دا حدیث د شپاړسو صحابه کرامو رضی الله عنهم نه روایت شوی، اهل ظواهر چونکې د قیاس منکر دي، په دې وجه ددې حدیث حکم هم تردې شیانو پورې محدود پرېږدي، خو امامان مجتهدین په دیکنبې قیاس ته دخل ورکوي او په دیکنبې د حکم علت تلاش کوي او په هغه علت باندې قیاس کوي د حرمت هغه حکم په نورو ځایونو کې هم نافذوي او د علت په تلاش کې په امامانو کې د اختلاف نقطه هم دا حدیث جوړېږي او د حکم په علت کې د اختلاف کېدو له وجې مختلف مذاهب په وجود کې راځي.

په دې باندې د مختلفو مسائلو بنیاد جوړېږي: مثلاً امام ابوحنیفه رحمته الله په ټولو احادیثو کې علت دوه شیان مقرر کړه، یو جنس بل قدر د قدر نه مراد وزني شیانو کې وزن دی او د کیلي شیانو یعنی ناپ کیدونکو شیانو کې کیل ناپ دی، ځکه چې په حدیث کې مثلاً بمثل نه یو شان والي طرف ته اشاره ده چې دا حرمت د زیاتي کېدو هغه وخت دی کله چې په هغې کې مماثلت وي؛ نو گویا د حرمت بنیاد مماثلت دی او په جنسیت کې مماثلت باطني دی.

پس په دې علت جنس او قدر سره به د حرمت حکم نافذ وي کوم ځای چې دواړه د حرمت اجزاء موجود وي هلته لاس په لاس زیادت هم ناجائز دی او قرض هم ناجائز دی، مثلاً دا په حدیث کې ذکر شوي شیان چې سره زر د سرو زرو په عوض نقد نقد برابر برابر سپین زر د سپینو زرو په بدل کې برابر برابر او لاس په لاس وغیره وغیره.

که د علت دواړه اجزاء ونه موندل شي چې نه یې جنس یو وي نه قدر یو وي، نو بیا نقدي حالت کې هم زیادت جائز دی او قرض هم جائز دی، گویا فضل هم جائز دی او قرض هم مثلاً غنم د سپینو زرو په عوض کې خرڅ کړی نو دواړه صورتونه جائز دي، ځکه چې دلته خو نه په جنس کې اتحاد شته او نه په قدر کې، ځکه چې غنم کیلي دي او سپین زر وزني دي او که د علت په یو جزء کې اتحاد وي او په

بل کې اختلاف وي؛ نو فضل جائز دی، یعنې لاس په لاس زیادت سره یې خرڅولی شي؛ خو قرض په هغې کې ناجائز دی، مثلاً غنم د دالو په عوض کې خرڅول؛ نو دا زیادت حلال دی او قرض حرام دی، یعنې نقد نقد زیادت ورکولی شي په قرض سودا نه شي کولی چې دلته جنس مختلف دی او قدر یو دی چې دال او غنم دواړه کیلي دي.

یا مثلاً اس د اس په بدل کې خرڅول غواړي نو فضل جائز دی که د یو اس په بدل کې دوه اخلي یا یې ورکوي خو قرض حرام دی چې په دیکې کې اگر چې جنس یو دی خو قدر نشته، ځکه چې اس نه کیلي دی او نه وزني، امام احمد رحمته الله علیه په یو روایت کې د امام صاحب سره اتفاق کړی.

امام شافعي رحمته الله علیه په حدیث کې ذکر شوي شیانو په غنمو، وربشو، خورما او مالګه کې د حرمت علت طعم ګڼي چې هغه د خوراک څښاک په کار کې راځي، په سرو او سپینو کې ثمنیت یعنې چې هغه قیمت جوړ شي او په یو روایت کې امام احمد رحمته الله علیه هم د هغوی سره دی.

امام شافعي رحمته الله علیه د زیاتي حجت لپاره د یو بل حدیث نه دلیل راوړي هغه د معمر بن عبدالله رضی الله عنه حدیث دی کوم چې په مسلم وغیره کې په دې الفاظو سره ذکر دی: «كنت اسمع النبي ﷺ يقول الطعام بالطعام مثل بمثل و كان طعامنا يومئذ الشعير» چې ما د رسول الله ﷺ نه واوریدل هغوی وفرمایيل: خوراک د خورک په عوض کې دی برابر برابر او په هغه ورځو کې زموږ خوراک وربشي وې چې دلته د طعام علت کیدل معلومېږي.

د هغوی په تړد به په ترکاری میوو او دوايانو کې زیادت ربوا وي، ځکه چې په هغې کې طعم او قوت دی؛ خو په وسپنې، تانبې، پیتلو او چونه وغیره کې به نه وي، ځکه چې په هغې کې هر یو شی د هغې د هم جنس سره په زیادت باندې خرڅول جائز دي.

امام مالک رحمته الله علیه په دې مذکور فی الحدیث شیانو کې د ربوا علت قوت (د خوراک څښاک شیان او مذخر کېدل ګڼي، یعنې چې د هغه شیانو ذخیره کېدی شي په هغې کې ربوا حرامه ده او د کومو شیانو چې ذخیره نه شي کېدی په هغې کې ربوا نشته، ځکه چې هغوی فرمایي چې رسول الله ﷺ د فضل په حرمت کې دا شیان بیان کړه کوم چې د قوت (خوراک کیدلو) او ذخیره کیدلو قابل دي، پس هم دا علت شو، په هم دې بنیاد ترکاریاني، میوې او د خوراک څښاک هغه شیان کوم چې ذخیره نه شي کېښودلی په هغې کې د هغوی په تړد ربوا نشته په هغې کې یو د دوه په بدل کې اخستلی او ورکولی شي.

په سرو او سپینو زرو کې د هغوی په تړد هم ثمنیت دی، گویا د امام شافعي رحمته الله علیه سره په دې خیال کې متفق شو.

د امام صاحب رحمته الله علیه په پوهه کې راغلی علت اول خو ددې حدیث د عباد بن صامت رضی الله عنه د حدیث د الفاظو مثلاً بمثل نه په ذکر شوې طریقه صفا ښکاري، بیا دا صرف د امام صاحب قیاس هم نه دی بلکې د هغوی دا قیاس د یو ښکاره نص نه هم ملایږي چې په هغې کې د هیڅ شک او شبهې ګنجائش نه پاتې کیږي.

پس دار قطني او بزار د عبادۀ او انس رضي الله عنهما مرفوع حديث راوړي دى كوم چې ددې حديث ربوا گويا
بنسكاره ترجمان دى او د امام صاحب د قياس د صحت صفا دليل د هغې الفاظ داسې دي: «لا تبيعوا
الدرهم بالدرهمين ولا الصاع بالصاعين» چې يو درهم د دوو درهمو په بدل کې او يو صاع د دوو صاعو په
بدل کې مه خرڅوئ! كوم چې مطعوم او غير مطعوم دواړو ته شامل دى.
پس د امام صاحب قياس اقرب الى الصواب دى او د رواياتو سره ډير موافق دى.

خلاصه

د جمهورو عالمانو په نزد د سود حكم ددې شپږو شيانو سره خاص نه دى، بلكې دا حكم معلول بعله
دى، يعنې كوم علت چې په دې شپږو شيانو کې دى، كه په نورو شيانو کې هم موجود شي؛ نو هلته به
هم د حرمت له وجې تفاضل او نسيئه دواړه حرام وي.
د امام صاحب رَحْمَةُ اللَّهِ په نزد د حرمت علت:

د امام اعظم ابو حنيفه رَحْمَةُ اللَّهِ په نزد علت قدر او جنس دى، قدر معنى پيمانې والا (كيلې) يا وزني
كېدل، د جنس معنى د خپل جنس سره د يوشې بدلول، لهذا په كوم ځاى کې چې دواړه راشي هلته به د
تفاضل او نسيئه حكم ورباندې راځي، لكه غنم په غنمو خرڅولو کې تفاضل او نسيئه دواړه حرام دي،
دغه راز وربشې په وربشو خرڅولو او خورما په خورما خرڅولو کې تفاضل او نسيئه دواړه حرام دي.
امام صاحب رَحْمَةُ اللَّهِ فرمايي: په حديث کې شپږ شيان ذكر شوي، څلور شيان په پيمانه خرڅېږي، لكه:
(غنم، وربشې، خورما او مالگه) او دوه شيان په وزن خرڅېږي، لكه: (سپين او سره زر) لهذا په كوم ځاى
كې چې جنس په جنس سره بدلېږي او هلته پيمانه يا وزن هم موجود شي؛ نو هلته به تفاضل او نسيئه
دواړه حرام وي.

د امام شافعي رَحْمَةُ اللَّهِ په نزد د حرمت علت:

د امام شافعي رَحْمَةُ اللَّهِ په نزد د حرمت لپاره علت طعم او ثمنيت دى، په داسې حال کې چې د جنس
تبادل په جنس سره وي، ځكه چې په دې شپږو کې څلور داسې شيان دي چې طعم پكېنې دى، لكه:
(غنم، وربشې، خورما او مالگه) او دوه شيان داسې دي چې ثمنيت پكېنې دى، لكه: (سپين او سره زر)،
لهذا په كوم ځاى کې چې دوه شيان بدلېږي، هلته طعم او ثمنيت وي؛ نو تفاضل به ناروا وي.

د امام مالك رَحْمَةُ اللَّهِ په نزد د حرمت علت:

د امام مالك رَحْمَةُ اللَّهِ په نزد د حرمت علت قوت او ادخال دى.

اقتيات دا معنی چې په دغه شي کې غذائيت موجود وي، د ادخار دا مطلب دی چې ددې ذخيره کول ممکن وي، په ذخيره کولو سره خراب نه شي، لهدا په کوم ځای کې چې علت د قوت او ادخار وي؛ نو په هغوی کې تفاضل ناروا دی.

باب اشتراء العبدین بعبد

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ رَضِيَ اللَّهُ عَنْهُ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اشْتَرَى عَبْدَيْنِ بِعَبْدٍ»

دوه غلامان په يو غلام اخيستل

د جابر رضي الله عنه روايت دی چې رسول الله صلی الله علیه و آله وسلم دوه غلامان د يو غلام په بدل کې واخيستل. **فایده:** يعنې دا اخستل لاس په لاس وشو نه قرض او وعده وه او دا د مخکې تفصيل مطابق جائز دي، ځکه چې دلته دوه عوضونه د يو جنس دي او په ديکېنې قدر نشته، ځکه چې غلام نه کيلي دی او نه وزني دی، گویا دا هغه صورت دی چې ربوا فضل په ديکېنې جائز ده او قرض حرام دی. **أَبُو حَنِيفَةَ عَنْ عَمْرِو بْنِ دِينَارٍ، عَنْ طَاوُسٍ، عَنْ ابْنِ عَبَّاسٍ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «مَنْ اشْتَرَى طَعَامًا، فَلَا يَبْعُهُ حَتَّى يَسْتَوْفِيَهُ»**

د ابن عباس رضي الله عنه روايت دی چې رسول الله صلی الله علیه و آله وسلم وفرمايل: څوک چې غله اخلي هغه دي نه خرڅوي تر څو پورې چې يې پوره نه وي اخيستې، يعنې هغه پوره ناپ نه کړي. **فایده:** په بخاري کې داسې دي چې هغه شی د کوم نه چې رسول الله صلی الله علیه و آله وسلم منع فرمايلې هغه غله ده کومه چې د قبضې کولو نه مخکې خرڅه شي، په مسلم کې بعينه هم دا حديث راغلی، صرف د اشترې په ځای اتباع ده.

دا حديث هم د ائمه اربعه په مينځ کې يوه اختلافي نقطه ده، امام مالک رحمه الله دا حکم د نص ځای يعنې د طعام (غلي) سره خاص کوي، يعنې د هغوی په تړد د غلي نه علاوه شيانو کې د برابرېدلو نه مخکې خرڅول جائز دي، امام احمد دا حکم په هر وزني او کيلي شي باندې نافذ مني. امام ابو حنيفه رحمه الله هر نقل کېدونکی شی ددې حکم لاندې راوړي او عقار (ځمکه) ددې نه بهر کوي، گویا د هغوی په تړد د هر نقل کېدونکي شي بيع بغير د قبضه کولو نه جائز نه ده او د ځمکې جمع جائز ده.

د امام شافعي رحمه الله په تړد دا حکم هر شي ته شامل دی، که کيلي وي يا وزني وي، که منقولي وي که غير منقولي وي، يعنې يو شی هم د قبضې کولو نه بغير مخکې خرڅول جائز نه دي.

گویا د امام مالک رحمۃ اللہ علیہ په نزد د حکم د نفاذ دائره بالکل محدوده ده، د امام احمد رحمۃ اللہ علیہ په نزد د هغې نه ډیره وسیع د امام صاحب په نزد د هغې نه هم وسیعه او د امام شافعي رحمۃ اللہ علیہ په نزد د هغې نه هم وسیعه ده.

امام صاحب د خپل خیال په مسلک باندې د رسول الله صلی اللہ علیہ وسلم قول مبارک «حقى يستوفيه» چې د استيفاء تعلق د نقل کیدونکو شيانو سره دی، نه د غیر منقولې سره یا د ابن عمر رضی اللہ عنہما حدیث کوم چې بخاري په دې الفاظو سره ذکر کړی «نهاهم رسول الله صلى الله عليه وسلم عن بيعه في مكانه حتى ينقلوه» چې رسول الله صلی اللہ علیہ وسلم منع فرمایلي ده د غلې د خرڅولو نه هم په هغه ځای کې تردې چې هغه نقل کړي، یعنې د غلې ځای بدل کړي پس هم دامسلک حق معلومېږي.

باب النهي عن بيع الغرر

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ بَيْعِ الْغَرَرِ»

د چل د بیع نه منع

د عبدالله بن عمر رضی اللہ عنہما روایت دی چې رسول الله صلی اللہ علیہ وسلم د چل د بیعې نه منع کړې. **فایده:** امام نووي رحمۃ اللہ علیہ فرمایي چې په کتاب البیوع کې گویا دا حدیث یو اصولي او بنیادي حیثیت لري، په دې وجه امام مسلم دا په شروع کې راوړی دی او په دې باندې د ډېرو مسائلو بنیاد دی، حقیقت هم دا دی چې دا حدیث د حلت او حرمت یو جامع اصول او قاعده بیانوي، د جائز او ناجائز اخستلو خرڅولو ترمنځ د فرق یو خط راکاږي چې د بیع په کومو اقسامو کې دوکه وي هغه قطعي حرامه ده او په کومو کې چې داسې نه وي هغه بیشکه حلاله ده یا داسې ووايي چې دا حدیث یو قالب دی یا یو معیار دی چې په هغې کې د بیع د هرې معاملې جواز او عدم جواز کتل کېږي او لتول کېږي، مثلاً د تبتهدلي غلام بیع د معدوم او غیر موجود بیع، د یو مجهول شي بیع یا د هغه شي خرڅول چې په هغې باندې مشتري ته قبضه ورکول د بائع د طاقت نه بهر وي یا په هغې باندې د بائع پوره پوره قبضه نه وي یا د اوبو د مهیانو سودا کول.

یا د څاروي د غولاتري شیدې اخستل یا خرڅول، یا د څاروي د خیتې بچی خرڅول، یا داسې ووايي چې په تاتونو کې یو تان خرڅوم چې دا ټول صورتونه د دای اصولو په رڼا کې ناجائز دي.

باب النهي عن بيع المزبنة ومحاولة

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ بْنِ عَبْدِ اللَّهِ الْأَنْصَارِيِّ رَضِيَ اللَّهُ عَنْهُ، «عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ نَهَى عَنِ الْمَزَابِنَةِ وَالْمُحَاوَلَةِ»

د مزاینه او محاقله نه منع

د جابر بن عبد الله رضی الله عنه روایت دی چې رسول الله صلی الله علیه وسلم د مزاینې او محاقلې د بیع نه منع فرمایلي.

فایده: د مزاینې صورت دا دی چې په څه اندازه ناپ کولو سره په ونه باندې شنې خورما د وچو خورما په عوض کې خرڅې شي یا که انگور وي؛ نو په غونچو باندې لگیدلي شنه انگور د وڅکو په بدله کې خرڅې شي، د محاقلې شکل دا دی چې په وېو کې کوم غنم وي د هغې بیع وشي د خو وچو غنمو په بدل کې.

دا دواړه صورتونه د ذکر شوي اصولو لاندې ناجائز دي، ځکه چې دلته بیع د مجهول ده او په دیکبښې د چل احتمال شته، د بیع دا صورتونه چونکې د جاهلیت په ورځو کې رواج ؤ، په دې وجه یې دا ځاته بالتخصیص بیان کړه او د هغې په حرمت باندې یې په صفا الفاظو کې تصریح وفرمایلي.

خلاصه

مزاینه:

د ونې خورما په پرې شوو (کات شوو) خورما باندې خرڅولو ته مزاینه ویل کیږي.

محاقله:

د پټې حاصلات په پرې شوو حاصلاتو باندې خرڅولو ته محاقله ویل کیږي، د بېلګې په ډول د پټې غنم په پرې شوو غنمو باندې خرڅول.

د منعې علت:

د پرې شوو خورماوو او غنمو وزن ممکن دی؛ خو په ونه کې د خورما او په پټې کې د غنمو وزن ناممکن دی او مسئله دا ده چې خورما د خورما په بدل کې د خرڅولو پرمهال مساوات او برابري ضروري ده او تفاضل پکښې حرام دی، په اندازې سره د خرڅولو پرمهال وزن نه معلومیږي او په سودي مالونو کې د کمی او زیاتې احتمال سره خرڅلاو ناجائز دی، ددې وجې رسول الله صلی الله علیه وسلم د مزاینې او محاقلې دواړو څخه منع کړې.

باب النهي عن اشتراء الثمرة حتى تنتج:

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ رَضِيَ اللَّهُ عَنْهُ، «عَنِ النَّبِيِّ صَلَّى اللَّهُ عَلَيْهِ وَسَلَّمَ نَهَى أَنْ تُشْتَرَى ثَمَرَةٌ حَتَّى تُنْتَجَ»

د سره کېدو یا زیرېدو نه وړاندې میوه خرڅول

د جابر رضی الله عنه روایت دی چې رسول الله صلی الله علیه و سلم د میوې د اخستلو نه تردې چې هغه سره شي یا زیره شي منع فرمایلي.

فایده: یعنې ترڅو چې میوه خپل کمال ته نه وي رسیدلې د هغې اخستل منع دي.

أَبُو حَنِيفَةَ عَنْ جَبَلَةَ بْنِ سُحَيْمٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النَّخْلِ حَتَّى يَبْدُوَ صَلاَحُهُ»

د عبد الله بن عمر رضی الله عنه نه روایت دی چې رسول الله صلی الله علیه و سلم د خورما د میوې خرڅولو منع فرمایلي تردې چې هغه خپل کمال ته ورسې.

فایده: یعنې که په ونه باندې لگیدلې خورما خرڅې شي نو جائز نه ده ترڅو چې هغه خپل مراد ته نه وي رسیدلې او که هغه د ونې نه را پرې کړي او خرڅې یې کړي نو هیڅ باک نشته، په دې ټولو صورتونو کې د چل ذکر شوې قاعده جاري کیږي.

أَبُو حَنِيفَةَ عَنْ عَطَاءٍ، عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِذَا طَلَعَ النَّجْمُ رُفِعَتِ الْعَاهَاتُ يَعْنِي الثَّرِيَا»

د ابوهریره رضی الله عنه روایت دی چې رسول الله صلی الله علیه و سلم وفرمایلي: کله چې ستوری راوڅیږي؛ نو د میوو نه آفتونه لاړ شي یعنې ثریا ستوری.

فایده: د حجاز په ښارونو کې د اوړي د موسم په شروع کې ثریا د سهار سره سره راووتلو؛ نو گویا دا په میوو باندې د آفتونو د ختمیدلو یو پیغام ؤ او د هغې کمال ته د رسیدلو د ټولولو نه لویه نښه وه.

خلاصه

يَبْدُو صَلاَحُهُ:

امام شافعي رحمه الله د صلاح څخه پخېدل مراد اخلي، دده په نزد کچه مېوه خرڅول ناجائز دي، امام ابوحنيفه رحمه الله یې بیا د بیماری څخه خوندی کېدل مراد اخلي، یعنې که مېوه د بیماری څخه خوندی وي؛ نو خرڅول یې جائز دي، اگر چې مېوه پوره پخه شوې نه وي او خوږوالی هم پکښې نه وي راغلی.

د میوې ښکاره کېدو څخه وړاندې بیع کول:

که مېوه په ونه کې ښکاره شوې نه وي؛ نو خرڅول یې په اتفاق سره حرام دي، لکه نن سبا چې زیاتره خلک خپل باغونه په تیکه ورکوي او مالک وایي: سړ کال چې زما باغ څومره مېوې وکړي، زه به یې په تا خرڅوم، دا صورت په اتفاق سره ناجائز دی، ځکه چې دا د معدوم بیع ده.

بیع بشرط القطع:

که په ونه کې مېوه څرگنده شوې وي؛ خو پخه شوې نه وي؛ نو داسې بیع په درې ډوله ده: لومړي صورت ته یې بیع بشرط القطع وایي، یعنې د ځمکې څښتن پېرېدونکي (مشتري) ته د مېوو خرڅولو پرمهال دا شرط ولگوي چې مېوه همدا اوس وشکوه؛ د ټولو امامانو په اتفاق د بیعې دا صورت روا دی.

بیع بشرط الترك:

پلورونکي (بائع) او پېرېدونکي (مشتري) دواړه دا شرط ولگوي چې مېوه به په ونه کې تر پخېدو پورې پرېښودل شي او تر پخېدو وروسته به یې پېرېدونکي له ځانه سره وړي.

مطلق عن الشرط:

پلورونکي او پېرېدونکي بیع سر ته ورسوي؛ خو په خپله بیع کې د مېوې د شکولو یا پرېښودلو اړوند څه ونه وایي، ددې بیع په روا او ناروا کې د عالمانو اختلاف دی؛ د امام ابوحنیفه رَحْمَةُ اللَّهِ بِهِ نَزْدُ دا بیع روا ده او د ائمه ثلاثه وو په نزد ناروا ده.

د احنافو دلیل:

(۱): رسول الله صَلَّى اللَّهُ عَلَيْهِ وَسَلَّمَ فرمایي: «مَنْ بَاعَ نَخْلًا مُؤْتَرًا، أَوْ عَبْدًا لَهُ مَالٌ، فَالْثَمَرَةُ وَالْمَالُ لِلْبَائِعِ إِلَّا أَنْ يَشْتَرِيَ الْمُشْتَرِي» (ابوداؤد: ۲/۱۳۱، باب في العبد يباع وله مال).

رسول الله صَلَّى اللَّهُ عَلَيْهِ وَسَلَّمَ په دې حدیث کې د مشتري د شرط لگولو په صورت کې مېوه په بیع کې داخله کړې، حال دا چې په کوم وخت کې د خورما قلم (تابیر) لگول کیږي، تر دغه وخته پورې مېوه د بیمار یو څخه خوندي نه وي، په دغه وخت کې رسول الله صَلَّى اللَّهُ عَلَيْهِ وَسَلَّمَ دا بیع روا کړې، ددې څخه معلومېږي که په ونه د پرېښودلو شرط ونه لگول شي؛ نو د مېوې خرڅول د بدو صلاح څخه وړاندې روا ده.

د ائمه ثلاثه وو دلیلونه:

(۱): عَنْ عَبْدِ اللَّهِ بْنِ عَمْرٍو: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ بَيْعِ الثَّمَارِ حَتَّى يَبْدُو صَلاَحُهَا، نَهَى الْبَائِعَ وَالْمُشْتَرِيَ» (ابوداؤد: ۲/۱۲۲، باب في بيع الثمار قبل أن يبدو صلاحها).

(۲): د مسند امام اعظم ذکر شوی روایت هم د ائمه ثلاثه وو دلیل دی.

(۳) : عَنْ ابْنِ عُمَرَ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ بَيْعِ النَّخْلِ حَتَّى يَزْهُوَ» (ابوداؤد: ۲/۱۲۲، باب في بيع الثمار قبل أن يبدؤ صلاحها)

جواب:

ددې حديث په عموم باندې خوتاسو هم عمل کوي، هغه داسې چې د بدو صلاح څخه وړاندې بشرط القطع بيع تاسو هم جائزه گڼئ، لکه څنگه چې تاسو دا صورت خاص کوي، نو دويم صورت چې مطلق عن الشرط دی دا هم بشرط القطع طرف ته راجع کيږي، هغه دا چې په دې صورت کې هم پلورونکي دا حق لري چې پېرېدونکي ته هر وخت ووايي: ته خپله مېوه وشکوه! په دې صورت کې هم کوم فساد نه راځي، ددې وجې دا صورت هم جائز دی؛ خو يو صورت چې بشرط الترك دی د عقد د مقتضا سره د مخالفت له وجې ناروا دی.

بَابُ مَا جَاءَ فِي إِبْتِياعِ النَّخْلِ بَعْدَ التَّأْيِيدِ

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ بْنِ عَبْدِ اللَّهِ الْأَنْصَارِيِّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ بَاعَ نَخْلًا مُؤَبَّرًا، أَوْ عَبْدًا لَهُ مَالٌ، فَالْثَّمَرَةُ وَالْمَالُ لِلْبَايِعِ إِلَّا أَنْ يَشْتَرِطَ الْمُشْتَرِي»، وَفِي رِوَايَةٍ: «مَنْ بَاعَ عَبْدًا وَلَهُ مَالٌ، فَالْمَالُ لِلْبَايِعِ، إِلَّا أَنْ يَشْتَرِطَ الْمُشْتَرِي»، وَمَنْ بَاعَ نَخْلًا مُؤَبَّرًا، فَالْثَّمَرَةُ لِلْبَايِعِ إِلَّا أَنْ يَشْتَرِطَ الْمُشْتَرِي».

د جابر بن عبدالله انصاري رضي الله عنه روايت دی چې رسول الله صلی الله علیه و سلم وفرمايل: چې چا خرڅه کړه قلم لگيدلې د خورما ونه يا داسې غلام چې د هغه سره مال وي؛ نو ميوه او مال به د بائع وي، مگر دا چې مشتري شرط ولگوي، (نو په دې صورت کې به د مشتري وي).

په يو روايت کې دي چې چا داسې غلام خرڅ کړو چې د هغه سره مال وي؛ نو مال د بائع دی، مگر دا چې مشتري شرط ولگوي او چا چې خرڅه کړه د خورما قلمي ونه؛ نو د هغې ميوې د بائع دي، مگر دا چې مشتري شرط ولگوي.

فایده: (موږ) داسې خورما ته وايي چې په هغې کې قلم لگول شوی وي، ددې صورت به دا وي چې د عربو خلکو د خورما په قسمونو کې نر او ښځه دوه قسمونه منل او داسې به يې کول چې د ښځې په څيرې کولو باندې به يې په هغې کې د نر قلم يوه غونچه پيوست کړه، په دې ترکیب سره به ونې ښه ميوه ورکول، دی عمل ته په عربي کې تابير او په اردو (پښتو) کې ورته قلم لگول وايي.

دا حديث په صحاح سته کې موجود دی او ددې حديث په رڼا سره د امام مالک او امام شافعي او امام احمد رحمهم الله هم دا مذهب دی چې که قلمي خورما وي او ونه خرڅه شي؛ نو هم دا حکم دی چې بغير د شرط نه به خورما د بائع وي او د شرط سره به د مشتري وي او که قلمي نه وي؛ نو په هر صورت کې به د مشتري وي.

امام صاحب عليه السلام چونکې د مفهوم مخالف قائل نه دی، په دې وجه د هغوی په نزد د حدیث د حکم لپاره د تاییر شرط نشته، د هغوی په نزد دا قید په طور د عادت او په لحاظ د اکثر حالت لگول شوی، زیاتي لادا چې امام محمد عليه السلام د رسول الله صلی الله علیه و آله نه حدیث نقل کوي کوم چې صاحب هدایه هم راوړی دی چې رسول الله صلی الله علیه و آله وفرمایيل: «من اشترى أرضاً فيها نخل فالشجرة للبائع إلا أن يشترط المبتاع» چې چا یوه ځمکه واخستل چې په هغې کې د خورما ونې او په هغې باندې میوې لگیدلي دي؛ نو میوې د بائع دي، مگر دا چې مشتري شرط ولگوي؛ نو دلته د قلمي او غیر قلمي هیڅ قید نشته بلکې مطلق دی، معلومه شوه چې دا حکم په اصل کې د تاییر د قید سره مقید نه دی.

خلاصه

په دې حدیث کې رسول الله صلی الله علیه و آله یوه قاعده بیان کړې: د ونې د خرڅولو پرمهال د ونې مېوې خپله په بیع کې نه داخلېږي، البته که پېرېدونکې پلورونکي ته ووايي چې د ونې سره د هغې مېوې هم اخلم؛ نو بیا په دې صورت کې د ونې په خرڅولو کې د هغې مېوې هم شاملېږي، معلومه شوه چې مېوې د ونې څخه جدا شی دی.

په دیکنې د ټولو عالمانو اتفاق دی چې هرکله په ونه کې مېوې شنې شي؛ نو مېوې د ونې تابع نه وي، البته په دې کې د عالمانو اختلاف دی کله چې مېوه شنه شوې نه وي؛ نو ایا د ونې په خرڅولو کې مېوې هم شاملې دي او که نه؟

د امام شافعي رحمه الله په نزد که قبل التاییر ونه خرڅه شي، نو مېوه به د ونې تابع وي، دوی په مفهوم مخالف باندې دلیل نیسي؛ خو که خرڅوونکې مېوه مستثنی کړي؛ نو په دې صورت کې به مېوه د ونې تابع نه وي.

د امام ابوحنیفه رحمه الله په نزد د قبل التاییر او بعد التاییر ترمنځ هیڅ توپیر نشته، ددې وجې دده په نزد د تاییر څخه وړاندې هم مېوه د ونې تابع نه ده، د احنافو په نزد مفهوم مخالف دلیل نه دی، ځکه د تاییر څخه وړاندې او د تاییر څخه وروسته د دواړو حکم یو دی.

د مریي په خرڅولو کې د هغه مال شامل نه دی:

که چا مریي واخیست او د هغه سره مال وي؛ نو په دې صورت کې به مال د پلورونکي (بائع) وي؛ خو که پېرېدونکې دا شرط ولگوي چې د مریي مال به هم په بیع کې شامل وي؛ نو په دې صورت کې به د مریي مال پېرېدونکي (مشتري) ته ورکول کیږي.

د شرط په لکولو سره کوم مال په بیع کې شاملیږي؟

که د غلام د پلورلو پرمهال پېرېدونکي پلورونکي ته ووايي چې د مريي مال به هم را کوي! نو په دیکبسي د امامانو اختلاف دی چې ایا د مريي ټول مال به پېرېدونکي ته ورکول کیږي او کنه؟
امام شافعي رَحْمَةُ اللَّهِ فرمایي چې هغه ته به د مريي ټول مال ورکول کیږي، امام مالک رَحْمَةُ اللَّهِ فرمایي چې هغه ته به یوازې هغه مال ورکول کیږي چې د توکو (شیانو) په شکل کې وي، لکه: جامې، لوښي یا د تجارت توکي... نو دا مالونه به د مريي په پلورلو کې شامل وي، که د مريي سره نغدې روپۍ وي؛ نو بیا به کتل کیږي چې د نغدو تبادله د نغدو روپو سره رانشي، ترڅو معامله سود ونه گرځي، د بېلگې په ډول: یو چا په زر روپۍ مریۍ واخیست، په داسې حال کې چې د مريي سره یو نیم زر روپۍ هم وې، معلومه خبره ده چې یو نیم زر روپۍ د زرو روپو په بدل کې راغلې او پېرېدونکي ته مریۍ مفت ملاو شو، ظاهره ده چې دا معامله سودي ده، د سود له وجې دا صورت ناروا دی، ددې د روا والي لپاره ضروري ده چې د مريي قیمت به د مريي سره د شته پیسو څخه زیات وي، ددې لپاره چې د نغدو په بدل کې نغدې راشي او د زیاتي روپو په بدل کې مریۍ حساب شي، دغه مذهب د احنافو هم دی.

بَابُ النِّهْيِ عَنِ السُّومِ عَلَى السُّومِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ مَنْ لَا أَتَاهُمْ عَنْ أَبِي سَعِيدٍ الْخُدْرِيِّ، وَأَبِي هُرَيْرَةَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: «لَا يَسْتَأْمُرُ الرَّجُلُ عَلَى سَوْمٍ أَخِيهِ، وَلَا يَنْكِحُ عَلَى خِطْبَةِ أَخِيهِ، وَلَا تُنْكَحُ الْمَرْأَةُ عَلَى عَمَّتِهَا وَخَالَتِهَا، وَلَا تَسْأَلُ الْمَرْأَةُ طَلَاقَ أُخْتِهَا، لَتَكْفَأَ مَا فِي صَحْفَتَيْهَا، فَإِنَّ اللَّهَ هُوَ رَازِقُهَا، وَلَا تَبَايَعُوا بِالْقَاءِ الْحَجَرِ، وَإِنَّا اسْتَأْجَرْتُمْ أَجِيرًا فَأَغْلِمَهُ أَجْرَهُ».

په سودا باندې سودا کول

د ابوسعید خدری او ابوهریره رَضِيَ اللَّهُ عَنْهُمَا نه روایت دی چې رسول الله ﷺ وفرمایي: سړی دي سودا نه کوي د خپل ورور په سودا باندې او نه دي لیږي د نکاح پیغام د خپل ورور د نکاح په پیغام باندې او نه دي نکاح وشي د هغه ښځې سره چې د هغې تروریانې (د مور خور یا د پلار خور) په نکاح کې وي او نه دي غواړي یوه ښځه د خپلې خور طلاق چې د هغې د لوښي یا د پیالې شې په خپل لوښي کې واړوي، ځکه چې د هغې رازق الله دی او د کاینو په ویشتلو باندې بیع مه کوي او کله چې څوک مزدور ساتي نو هغه ته د هغه مزدوري بیانه کړي.

ناید: دا حدیث په څو جزئي مسئلو باندې مشتمل دی او په انفرادي حیثیت سره د صحاح په مختلفو کتابونو کې ذکر دی؛ خو په یو شکل کې دلته صرف د امام صاحب په روایت کې د هغې بیان دی.

حديث کې په سودا باندې د سودا کولو نه منع په هغه صورت کې ده چې د دوه سړو ترمنځ په يو شي باندې جوړه جاريه کېدو نه پس معامله جوړه شي يعنې بائع په خرڅولو راضي وي او اخستونکي په اخستلو راضي وي او قيمت هم مقرر شوی وي؛ خو لالين دين په عمل کې نه وي راغلی؛ نو په داسې وخت کې د چا لپاره جائز نه دي چې په حيلو او بهانو سره د خپل ورور د معاملې د وړاندو کوشش وکړي، که معامله دې حد ته نه وي رسيدلې نو په يو شي باندې د ډيرو کسانو سودا کول حرام نه دي، پس د نيلا په شکل کې جائز ده.

هم دغه شان د نکاح په پيغام باندې پيغام ليرېل په هغه صورت کې ناجائز ده چې د جانبينو نه رضامندي ښکاره شوې وي او لا عقد باقي وي؛ خو که د رضامندۍ اثار نه وي؛ نو په دې صورت کې مختلف پيغامونه په يو وخت ليرېل شي، په دیکېنې بيا هيڅ شرعي قباحته نشته.

پس د فاطمه بنت قيس رضي الله عنها لپاره د معاويه رضي الله عنه او ابوجهام رضي الله عنه يو وخت د نکاح پيغامونه راغلل او رسول الله صلی الله علیه و آله هغه بد و نه گڼل بيا يې په آخر کې د اسامه رضي الله عنه سره نکاح وشوه.

د خپلې خور د طلاق غوښتلو صورت دا دی چې مثلاً يوه پردی ښځه د بلې ښځې د خوشحالي سره حسد کوي او د هغې د خاوند نه مطالبه کوي چې هغې ته طلاق ورکړي او د هغه سره به دا ښځه خپله نکاح وکړي چې خرڅ خوراک او نور د ژوند اسباب کومې چې طلاقې شوي ته نصيب و هغه دې ته ملاؤ شي.

هم دېته رسول الله صلی الله علیه و آله د تشبيه او مثال په طور د بل د لوبښي شې په خپل لوبښي کې اړول ويلي دي؛ نو داسې مطالبه ناجائزه نه ده، ځکه چې رازق يوازې الله تعالی دی، د هغې د تقدير شې بلې ته ملاوېږي او د دې د تقدير شې هغې ته.

أَبُو حَنِيفَةَ عَنْ مَعْنِ بْنِ عَبْدِ الرَّحْمَنِ بْنِ عَبْدِ اللَّهِ بْنِ مَسْعُودٍ عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: "اشْتَرُوا عَلَى اللَّهِ، قَالُوا: وَكَيْفَ ذَلِكَ يَا رَسُولَ اللَّهِ؟ قَالَ: يَقُولُونَ: بَعْنَا إِلَى مَقَاسِمِنَا وَمَغَانِمِنَا"

د عبد الله بن مسعود رضي الله عنه روايت دی چې رسول الله صلی الله علیه و آله وفرمايل: د الله په توکل باندې اخلي! صحابه کرامو رضي الله عنهم عرض وکړو: دا څنگه اي د الله تعالی رسول! رسول الله صلی الله علیه و آله وفرمايل: تاسو وايي موږ واخستلو، زموږ د رزقونو تقسيم يا د مال غنيمت د ملاويدو پورې يعنې د راروان مال غنيمت قيمت وصول کولو باندې د قيمت ادا کول مه معلق کوي،

فنايده: د رسول الله صلی الله علیه و آله د فرمان مقصد دا دی چې د الله پاک په توکل باندې د شيانو اخستل کوي! په مشکوک غير يقيني حالاتو پورې يې مه معلق کوي، مثلاً دا چې ووايي چې د راکړي، ورکړي په تقسيم يا د غنيمت د مالونو په وصول باندې، ځکه چې دا په اجل مجهول باندې د بيع شکل شو کوم چې په شريعت کې ناجائز دی.

بَابُ مَا جَاءَ فِي ثَمَنِ الْكَلْبِ

أَبُو حَنِيفَةَ عَنْ الْهَيْثَمِ بْنِ حَبِيبٍ عَنْ عِكْرَمَةَ عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: «رَخَّصَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي ثَمَنِ كَلْبِ الصَّيِّدِ»

د ښکاري سپي قیمت اخيستل

د عبدالله بن عباس رضی اللہ عنہما نه روایت دی چې رسول الله ﷺ د ښکاري سپي په قیمت کې رخصت ورکړو.

فایده: دا حدیث د سپي د خرڅولو او اخستلو مسئله بیانوي او دا چونکې د امام شافعي رحمه الله او امام صاحب ترمخ یوه اختلافي مسئله ده، په دې وجه لږ د تشریح مستحقه ده، د امام شافعي رحمه الله په نزد سپي که ښکاري وي او که غیر ښکاري وي، د هغې خرڅول او اخستل ناجائز دي، د حدیث نه هم حجت نیسي او د قیاس نه هم حجت نیسي، د احادیثو په شمار کې هغه حدیث مخې ته ږدي کوم چې په صحیحینو کې د عبدالله بن مسعود رضی اللہ عنہ په دې مضمون روایت شوی چې رسول الله ﷺ منع فرمایلي د سپي د قیمت نه، د بدکاری د اجرت او د کاهن د مزدورۍ نه، په قیاس کې داسې وایي چې سپي نجس العین دی، بیع عزت او قدر دی؛ نو دواړه څنگه یو ځای جمع کیږي او د نجس سپي بیع څنگه جائز شي؟

د امام ابوحنیفه رحمه الله په نزد ددې عام امتناعي حکم نه ښکاري سپي او هغه سپي چې په هغه سره د څارویو ساتنه یا د پټې ساتنه یا د کور د څوکیدارۍ کار اخيستل کیږي مستثنی دي، په تابعینو کې د ډیرو دامسلک دی، مثلاً عطاء، زهري وغیره... هم ددې خیال حمایت کوي. د امام صاحب رحمه الله په مذهب باندې پوخ او محکم دلیل دا حدیث دی کوم چې د متن په لحاظ هم واضح دی او د سند په لحاظ هم بې نقصانه دی، ځکه چې د امام صاحب په باره کې د چا څه مجال چې څه نقص راوباسلی شي.

د هیثم بن حبیب الصیرفي په ثقه کېدو کې چاته د کلام گنجائش شته؟

د عکرمه رضی اللہ عنہ او ابن عباس رضی اللہ عنہما خلاف د خولې خوځولو وس څوک لري؟ خامخا به دا حدیث د ممانعت لپاره مخصوص منو، بیا د صحاح په کتابونو کې بعضو روایاتو کې ښکاره استثنا موجوده ده کوم چې ددې مذهب بنیاد مستحکم کوي، مثلاً ترمذي کې د ابوهریره رضی اللہ عنہ په دې الفاظو سره روایت شوی: «نهی رسول الله ﷺ عن ثمن الكلب الا کلب صید» چې رسول الله ﷺ منع فرمایلي د سپي د قیمت نه مگر د ښکاري سپي (یعنې په هغې کې یې اجازت کړی) اگر چې ترمذي دېته صحیح نه دي ویلي؛ خو نور روایات ددې په تائید کې موجود دي، د ټولو نه اول هم دا حدیث که د هغه سره ملاو شي نو د استثنا حدیث که صحیح نه دی؛ نو حسن خو ضرور دی او هغه هم د حجت قابل دی، بیهقي په

دیکې دا نکته راوباسي چې د حماد روایت د قیس نه صحیح نه دی کوم چې په دې حدیث کې دی، عجیبه دا ده دواړه د مسلم رجال دي چې په هغې کې د چا کلام هم نه شي کېدی. بیا بیهقي خپله په یوه سلسله د جابر رضی الله عنه نه ددې الفاظو حدیث ذکر کوي «نهی عن ثمن الکلب والصور الا کلب الصيد» چې رسول الله صلی الله علیه وسلم د سپي او پیشو د قیمت نه منع فرمایلي، مگر د ښکاري سپي قیمت او فرمایي چې حماد داسې روایت کړی دی: «عن النبی صلی الله علیه وسلم» گویا دا یې مرفوع کړی نه دی، حال دا چې د اهل حدیثو په نزد دا مرفوع حدیث دی، فرمایي چې عبید الله بن موسی د حماد نه په مرفوع روایت بیانولو کې شک کړی دی، حال دا چې شک د هغه حدیث په رفع کې نقصان نه راولي، که رفع حقیقي نه وي؛ نو حکمی ده.

دارقطني د جابر رضی الله عنه نه روایت ذکر کړی او د هغې الفاظ دا دي: «لا أعلمه إلا من النبی صلی الله علیه وسلم» چې دا خبره ماته صرف د رسول الله صلی الله علیه وسلم نه معلومه ده؛ نو اوس خودا بیشکه مرفوع شو، زیاتي لادا چې بیهقي خپله لیکلي چې هیشم بن جمیل د حماد نه ددې داسې روایت کړی دی: «نهی رسول الله صلی الله علیه وسلم» وگورئ اوس په رفع کې څه شک پاتې شو او هیشم ثقه دی او زیادت د ثقه بغیر د څه شک نه مقبول دی. هم دغه شان نسائي د جابر رضی الله عنه نه روایت ذکر کوي چې رسول الله صلی الله علیه وسلم د پیشو او سپي د قیمت نه منع فرمایلي، مگر د ښکاري سپي قیمت یې معاف کړی، ددې راویان ټول ثقه دي، بهر حال د استثناء په دې احادیثو کې که په یو سند کې ضعف وموندل شي؛ نو هغه د متابعاتو د وجې نه قوي کیږي او کم از کم د حسن د درجې پورې خودی کوم چې د حجت کېدو لپاره کافي دی. اوس پاتې شو د هغه احادیثو ځواب د کومو نه چې امام شافعي رحمه الله حجت راوړی نو د هغې ځواب یا خو هم هغه دی کوم چې ورکړی شو چې دغه احادیث عام دي د هر سپي بیع منع کوي او دا احادیث صحیح د هغې تخصیص کوي او د ښکاري سپي یا پټي او د کور د څارویو ساتنې سپي ددې عام حکم نه مستثنی دي، یا دا چې د مطلق منع احادیث منسوخ دي چې په ابتداء کې هم داسې وه چې رسول الله صلی الله علیه وسلم د سپي نه هر قسم فایده اخستل حرام کړي و؛ خو وروسته یې اجازت ورکړو.

پس روایت شوی چې رسول الله صلی الله علیه وسلم د ښکاري سپي په وژلو باندې قاتل ته د څلوښتو درهمو ادا کولو حکم ورکړو او د پټي د ساتنې لپاره د سپي قاتل ته یې د یو کبش قیمت ورکړو، ابن الملک ددې ذکر کړی دا هم ممکنه ده چې د ممانعت احادیثو کې کوڅه ډب سپي نه وي (یعنې د ښکار وغیره لپاره)، مراد وي او په هغې کې هغه سپي کوم چې تیار شوي وي او د نفع اخستلو قابل وي، امام صاحب د قیاس نه هم د خپل مذهب حجت راوړي چې سپي د شریعت په نظر کې په هر لحاظ مال دی، ځکه چې د هغه د پاللو او د هغه نه د فایدې اخستلو اجازت دی.

پس په بخاري کې د ابوهریره رضی الله عنه نه ددې مرفوع روایت دی چې چا سپي وساتلو نو د هغه په عمل کې به روزانه یو قیراط کمیږي، مگر د پټي او د څارویو د ساتنې والا، بیا یې د ابن سیرین رحمه الله او د ابوصالح رحمه الله په واسطه کوم روایت راوړی دی په هغې کې د ښکاري سپي استثناء هم ده چې کله سپي مال شو او د نفع اخستلو قابل او په ملک کې د هغه حساب راغلو؛ نو د هغه اخستل او خرڅول

هم کېدی شي. څنگه چې د نورو ټولو ملکیتونو اخیستل او خرڅول کېږي. بیا د هغه ذاتي نجاست په بیع کې نقصان نه راولي. څنگه چې امام شافعي صاحب ګڼلې ده، ځکه چې مثلاً فیل نجس دی؛ خو د هغه اخیستل او خرڅول جائز دي او په هغه کې ملک هم ثابتیږي. هم د غسې سپی هم دی.

خلاصه

د امام ابوحنیفه او امام مالک رَحْمَةُ اللهِ بِهِ تَزِدُ چې د کوم سپي ساتل ناروا دي د هغه سپي خرڅول هم ناروا دي او د کوم سپي ساتل چې روا دي د هغه سپي خرڅول هم روا دي، د امام شافعي رَحْمَةُ اللهِ بِهِ تَزِدُ د یو سپي خرڅول هم روا نه دي، که کوم پلورونکی سپی خرڅ کړي؛ نو د هغه لپاره یې قیمت اخیستل هم ناروا دي، دغه راز امام مالک رَحْمَةُ اللهِ بِهِ تَزِدُ د خوراک (قیمت) لپاره هم د سپي پلورل روا بولي، ځکه چې په دې روایت کې د سپي قیمت خوړل روا ګڼل شوي.

دا حنفاو موالکو دلیل:

عَنْ جَابِرِ بْنِ عَبْدِ اللَّهِ، «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ ثَمَنِ الْكَلْبِ، وَالسُّتُورِ، إِلَّا كَلْبَ صَيْدٍ»

د امام شافعي رَحْمَةُ اللهِ بِهِ تَزِدُ دلیل:

د ابو مسعود انصاري رَحْمَةُ اللهِ بِهِ تَزِدُ روایت دی: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ ثَمَنِ الْكَلْبِ، وَمَنْعَهُ الْبَغِيَّ، وَخُلُوانَ الْكَاهِنِ» (بخاري: ۱/۲۹۸)

جواب:

ددې حدیث درې توجیحات دي:

(۱): ددې حدیث څخه هغه سپی مراد دی چې پالنه یې ناروا وي.

(۲): دا حدیث منسوخ دی.

(۳): په دې حدیث کې نهی تحریمي نه، بلکې تنزیهې ده، په دې باندې د جابر رَحْمَةُ اللهِ بِهِ تَزِدُ حدیث دلیل دی: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ ثَمَنِ الْكَلْبِ، وَالسُّتُورِ، إِلَّا كَلْبَ صَيْدٍ» د جابر رَحْمَةُ اللهِ بِهِ تَزِدُ روایت کې د سپي سره د پیشو یادونه هم شوې، حال دا چې د پیشو خرڅول د هیچ چا په نزد هم ناروا نه دي، لهذا د ابو مسعود انصاري رَحْمَةُ اللهِ بِهِ تَزِدُ روایت نهی په کراهت تنزیهې باندې حمل ده.

أَبُو حَنِيفَةَ عَنْ أَبِي يَمْفُورٍ، عَنْ مَنْ حَدَّثَهُ، عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ بَعَثَ عَتَّابَ بْنَ أُسَيْدٍ إِلَى أَهْلِ مَكَّةَ، فَقَالَ: «انْتَهَمُ عَنْ شَرْطَيْنِ فِي بَيْعٍ، وَعَنْ بَيْعٍ وَسَلَفٍ» وَعَنْ رَبِيعٍ مَالِمْ يَضْمَنْ، وَعَنْ بَيْعٍ مَالِمْ يُقْبَضُ»

د عبدالله بن عمر رضي الله عنهما نه روايت دی چې رسول الله صلی الله علیه و آله عتاب بن اسيد د مکې خلکو ته ددې وينا سره ولېږلو چې هغوی په بيع کې د دوو شرطونو څخه منع کړي، په بيع او قرض سره د غير مضمون شي نه د فايدې اخستلو باندې او د نه قبضه شوي شي په خرڅولو باندې **فايده:** په حديث کې د دوه شرطونو قيد اتفاقي دی، ځکه چې په بيع کې يو شرط هم ناجائز دی، هغه مسائل چې په حديث کې ذکر شو د هغې تشرېح دا ده:

په بيع کې د دوه شرطونو لگولو يو څو صورتونه دا دي چې ټول ناجائز دي: يو دا چې يو سړی مثلاً خپل غلام په دې شرط خرڅوي چې هغه خپل کور هم په هغه باندې خرڅ کړي دويم صورت دا چې داسې ووايي چې دا شی ستا په لاس په نقدو په لس روپۍ خرڅوم او په قرضو يې په شل روپۍ خرڅوم.

درېم صورت دا لکه چې بعضو ليکلي دي چې ووايي مثلاً دا کپړه زه ستا په لاس خرڅوم په دې شرط چې دا به وينځم هم او گندهم به يې هم، شيخ عبدالحق رحمته الله عليه هم داسې ليکلي دي د بيع او د قرض شکل دا دی چې مثلاً ووايي دا شی زه ستا په لاس خرڅوم په دې شرط چې ته ما ته دومره روپۍ قرض را کړې

د غير مضمون شي نه د فايدې اخستلو صورت دا دی چې مثلاً يو سړی د بل سړي نه يو شی په قيمت واخستلو او اخستونکي په هغه باندې قبضه نه ده کړې او د قبضې نه مخکې په هغه شي باندې د کرايې اخستلو ځان حقدار جوړوي؛ نو دا د هغه لپاره جائز نه ده، بلکې د هغې د کرايې حق بائع ته دی.

ځکه چې په داسې صورت کې که شی ورک شي؛ نو شی د بائع ضائع شو نه د مشتري، نو د هغې نه د فايدې اخستلو حقدار به هم بائع وي نه مشتري.

د بيع غير مقبوضه صفا صورت دا دی چې کوم شی په ملک او قبضه کې نه وي هغه دي خرڅ شي او داسې بيع حرامه وي.

أَبُو حَنِيفَةَ عَنْ عَبْدِ الْمَلِكِ عَنْ قَزَعَةَ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «لَا يَبْتَاعُ أَحَدُكُمْ عَبْدًا، وَلَا أَمَةً فِيهِ شَرَطٌ، فَإِنَّهُ عُقْدٌ فِي الرِّقِّ»

ابو سعيد خدري رضي الله عنه فرمايي چې رسول الله صلی الله علیه و آله وفرمايل: نه دي اخلي په تاسو کې څوک غلام يا وينځه چې په هغه کې (د غلامۍ) څه نښه وي، ځکه چې دا گویا په هغه کې د غلامۍ يوه غوټه ده (چې نه شي خلاصېدلې).

فايده: د حديث الفاظ مجمل دي، د ذکر شوي معنی په صورت کې به لفظ «شرط» په فتحې د راء وي چې د هغې معنی علامه او نښه ده او د حديث تشرېح داسې شوې ده چې کوم غلام مثلاً مدبر وي يا وينځه ام ولده وي؛ نو هغه دي نه اخلي، ځکه چې د غلام مدبر کيدل او د وينځې ام ولده کېدل په

هغه ڪي د نه خلاصه و سخته غوٽه ده، بعضو لفظ د «شرط» په سکون د راء سره لوستلی او معنی معروف مراده اخلي، د هغوی په نزد دا گویا په یوه بیع کې د دوه بینعو شکل شو چې حرام دی

باب النظر عن المعسر

أَبُو حَنِيفَةَ عَنْ أَبِي مَالِكٍ الْأَشْجَعِيِّ، قَالَ: حَدَّثَنِي رَبِيعُ بْنُ جَرَّاشٍ، عَنْ حُذَيْفَةَ، قَالَ: "يُؤْتَى بِمَبْدٍ إِلَى اللَّهِ تَعَالَى يَوْمَ الْقِيَامَةِ، فَيَقُولُ: أَيُّ رَبِّ، مَا عَمِلْتُ إِلَّا خَيْرًا مَا أَرَدْتُ بِهِ إِلَّا لِقَاءَكَ، فَكُنْتُ أَوْشَعُ عَلَى الْمُوسِرِ، وَأَنْدِرُ عَنِ الْمُعْسِرِ، فَيَقُولُ اللَّهُ تَعَالَى: أَنَا أَحَقُّ بِذَلِكَ مِنْكَ، فَتَجَاوَزُوا عَنْ عَبْدِي". فَقَالَ أَبُو مَسْعُودٍ الْأَنْصَارِيُّ: وَأَشْهَدُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، أَنَّهُ سَمِعَهُ مِنْهُ

غريب ته مهلت ورکول

د حذیفه رضی اللہ عنہ روایت دی چې د قیامت په ورځ به یو بنده د الله پاک دربار ته راوېستل شي؛ نو هغه به ووايي چې اي زما ربه! ما د نېکۍ پرته هيڅ کار نه دی کړی چې په هغه سره ما صرف ستا رضا غوښتلی ده، پس ما به مهلت ورکولو مالدار ته او معافي به مې کوله غريب ته، په دې باندې به الله پاک وفرمائي چې زه په دې معاف کولو او بښنې کې ستا نه ډیر لائق یم، بیا به ملایکو ته حکم وکړي چې زما دې بنده ته بښنه وکړي!

ابو مسعود انصاري رضی اللہ عنہ فرمائي چې زه گواهي ورکوم چې حذیفه رضی اللہ عنہ دا حدیث د رسول الله ﷺ نه اورېدلی دی یا دا مطلب چې ما دا حدیث د رسول الله ﷺ نه اورېدلی دی

فایده: دې حدیث ته تردې په صحاح کې یو شان معنی والا الفاظو والا ډېر حدیثونه راغلي دي، گویا دا ددې مقصد لپاره یو ښکاره سبق دی او یو نصیحت ورکونکی درس دی چې په معاملاتو کې د خلکو سره نرمي او رعایت کول او په لین دین کې د هغوی سره د معافي او د بښنې کولو نه کار اخستل الله پاک ته ډیر زیات خوښ او محبوب دی.

ځکه چې هغه هم خپلو بندگانو سره داسې پیش کېږي چې د هغوی د گناهونو نه مخ اړوي او په هغه پروا نه کوي، کله د خپل رحیمیت د صفت د وجې نه ډیر گناهونه هم داسې معاف کړي او کله د رحمت په جوش کې په ټولو گناهونو باندې د عفو قلم راکاږي

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِئٍ، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ شَدَّدَ عَلَى أُمَّتِي فِي التَّقَاضِي، إِذَا كَانَ مُعْسِرًا شَدَّدَ اللَّهُ تَعَالَى عَلَيْهِ فِي قَبْرِه».

ام هانی رضی اللہ عنہا فرمائي چې رسول الله ﷺ وفرمايل: چا چې امت په غريب باندې په غوښتنه کې سختي وکړه؛ نو الله پاک به د هغه سره په قبر کې سختي کوي

فایده: دا حدیث هم د تیر حدیث د مضمون نور وضاحت کوي چې څوک قرض دار تنگ لاسی او غريب وي او په هم هغه وخت د قرض د ادا کولو قدرت نه لري؛ نو په هغه باندې بې خايه او غير

واجبی سختی کول او هر قسمه دباؤ اچولو سره د هغه د ژوند دایره تنگول او د هغه ژوند تر یخول الله رب العالمین ته سخت ناخوښه دی، پس ددې په سزا کې به قرض غوښتونکي سره په قبر کې سختي کولی شي.

باب النهي عن الغش في البيع والشراء

أَبُو حَنِيفَةَ عَنْ عَبْدِ اللَّهِ عَنْ ابْنِ عُمَرَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ قَالَ: «لَيْسَ مِنْ أَمْنِ غَشٍّ فِي الْبَيْعِ وَالشِّرَاءِ»

په بیع او شراء کې د چل نه منع

د عبدالله بن عمر رضی الله عنهما نه روایت دی چې رسول الله صلی الله علیه وسلم وفرمایل: چا چې په اخستلو او خرڅولو کې چل وکړو هغه زموږ څخه نه دی.

فایده: زموږ نه د نه کېدو مطلب دا چې زموږ مسلمانانو په شان اخلاق او عادات یې نه دي او نه هغه په اسلامي طریقه باندې دی، په ترمذی کې د ابوهریره رضی الله عنه نه ددې مضمون روایت راغلی چې رسول الله صلی الله علیه وسلم یو کړت د غلې په یو امبار تیر شو، رسول الله صلی الله علیه وسلم هغې ته خپل لاس ودرتنه کړو؛ نو د هغوی گوټې لوندې شوې، رسول الله صلی الله علیه وسلم د غلې مالک ته وفرمایل: دا لاندې دي ولې دپاسه کړي نه دي؟ چې خلکو دا لیدلي وی، بیا رسول الله صلی الله علیه وسلم وفرمایل: چا چې چل وکړو هغه زموږ څخه نه دی.

أَبُو حَنِيفَةَ حَمَّادٌ عَنْ أَبِيهِ، وَأَبِي سُلَيْمَانَ، قَالَ: «أَوَّلُ مَنْ ضَرَبَ الدِّينَارَ تَبِعَ، وَهُوَ أَسْعَدُ بْنُ كَرْبٍ، وَأَوَّلُ مَنْ ضَرَبَ الدِّرْهَمَ تَبِعَ الْأَصْفَرُ، وَأَوَّلُ مَنْ ضَرَبَ الْفُلُوسَ، وَأَكَارَ هَافِي أَيْدِي النَّاسِ نَمْرُودُ بْنُ كَنْعَانَ»

حماد بن أبي سليمان فرمایي چې د ټولو نه اول هغه سړی چا چې په سرو زرو باندې سکه ولگول تبع یعنې اسعد ابو کړت دی او اول هغه سړی چا چې د پیسې سکه راوویستل او هغه یې په خلکو کې رواج کړه هغه نمرود بن کنعان دی.

فایده: دا کنعان د نوح علیه السلام لمسی دی.

كِتَابُ الرِّهْنِ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اشْتَرَى مِنَ الْيَهُودِيِّ طَعَامًا، وَرَهْنُهُ دِرْعًا»

درهن احكام

د عايشې رضي الله عنها روايت دی چې رسول الله ﷺ د يو يهودي نه غله واخيستل او د هغه سره يې خپله زغره گانه کېښوده.

فايده: دا د رسول الله ﷺ گانه کړې زغره د اوسپنې وه او رسول الله ﷺ ترې د دير شو صاعو په مقدار وربشي اخستلي وې، د اکثرو رواياتو نه معلومېږي چې دا زغره د رسول الله ﷺ تر وفاته پورې گانه وه، ابن الطلاع ويلي چې ابوبکر صدیق رضي الله عنه د رسول الله ﷺ د وفات نه پس هغه راخلاصه کړه.

ددې حديث نه د رهن په سلسله کې د څو مفيدو او په کار راتلونکو مسائلو استنباط کېږي اول دا چې ددې نه معلومه شوه چې د يهودو يا نورو ذميانو سره مسلمانان د لين دين او اخستلو خرڅولو معاملات کولی شي، اگر چې يهوديان سود خواره دي چې په هغې باندې قرآن کریم گواه دی، گویا شريعت د مسلمانانو د هغوی سره تجارتي لين دين روا ساتلی دی.

دويم دا چې د چا اکثر مال چې حرام وي؛ نو د هغه نه هم څه شی اخستلی شي تر هغه وخته پورې چې دا معلومه نه شي چې دا خاص شی کوم چې د هغه نه اخستل شوی دی د حرامو په طريقه حاصل شوی و. دريم دا چې گانه کېښودل په حضر يعنې د قيام په حالت کې هم جائز دی اگر چې په قرآن کریم کې صرف د سفر په حالت کې ددې ذکر راغلی دی، ځکه چې هلته د سفر قيد اتفاقي دی، بيا به دلته ددې مسئلې وضاحت هم بې موقعې نه وي چې د گانه شوي شي نه مرتهن (گانه اخستونکی) د فايدې اخستلو حق نه لري.

ځکه چې د شي قيمت د هغې يو قرض دی کوم چې د راهن په ذمه واجب الاداء دی، که هغه د مرهون (گانه شوي) شي نه هم فايده واخلي؛ نو په قرض باندې بغير د بدل نه نفع شوه کوم چې ښکاره سود دی او حرام شی مرهون خو صرف د مرتهن د اطمینان او اعتماد لپاره کېښودلی شي، نه ددې لپاره چې هغه ددې نه فايده واخلي، ځکه چې مرهون شی د راهن د ملک نه نه وځي، په دې وجه د هغه نفع د هغه لپاره ده او د هغې تاوان هم د هغه په ذمه دی، نه د مرتهن په ذمه، بيا به مرتهن د مرهون شي نه د فايدې اخيستلو حقدار څنگه وي.

پس امام شافعي رحمه الله د سعيد بن مسيب نه مرسل حديث راوړی دی چې رسول الله ﷺ وفرمايل: ﴿لا يعلق الرهن الرهن من صاحبه الذي رهنه وله غنمه وعليه غرمه﴾ چې د يو مرهون شي په رهن کې کېښودل هغه د هغه سړي د ملک څخه نه وباسي چا چې هغه رهن کېښودلو د هغه لپاره د هغې نفع ده او په هم

هغه باندې د هغې تاوان دی، په هم دې بنیاد د اکثر و علماء کرامو په نزد هغه حدیث منسوخ دی کوم چې ترمذی د ابوهریره رضی الله عنه نه راوړی دی.

د هغې الفاظ داسې دي: «الظهر یرکب اذا کان مرهونا ولبن الدر یشرب اذا کان مرهونا وعلى الذي یرکب ویشرب نفقته» چې د سورلی د خنار د سورلی واخستل شي کله چې هغه گانه وي او د شیدو ورکونکي خاړوي نه دي شیدې واخستل شي کله چې هغه گانه وي او څوک چې سورلی اخلي یا شیدې څښي هم د هغه په ذمه د هغې خرچ یعنی دانه گيا وغيره دي.

کتاب الشُّفْعَةِ

أَبُو حَنِيفَةَ أَبُو مُحَمَّدٍ قَالَ: كَتَبَ إِلَيَّ ابْنُ سَعِيدٍ بْنُ جَعْفَرٍ، عَنْ سُلَيْمَانَ بْنِ عَبْدِ اللَّهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْجَارُ أَحَقُّ بِشُفْعَتِهِ»

د شفعي احکام

د سليمان نه روايت دی چې رسول الله صلی الله علیه و آله وفرمايل: گاونډی ډیر حقدار دی د خپلې شفعي د وجې نه.

فایده: د شفعي د مسئلې مناسب وضاحت او تشریح په متصل حدیث کې را روانه ده.

أَبُو حَنِيفَةَ عَنْ عَبْدِ الْكَرِيمِ، عَنِ الْمَسُورِ بْنِ مَخْرَمَةَ، قَالَ: أَرَادَ سَعْدُ بَيْعَ تَارٍ لَهُ، فَقَالَ لِجَارِهِ: خُذْهَا بِسَبْعِ مِائَةٍ، فَإِنِّي قَدْ أَعْطَيْتُ بِهَا ثَمَانِ مِائَةٍ دِرْهَمٍ، وَلَكِنْ أَعْطَيْتُكُمْهَا، لِأَنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «الْجَارُ أَحَقُّ بِشُفْعَتِهِ»، وَفِي رِوَايَةٍ: عَنِ الْمَسُورِ، عَنْ رَافِعِ بْنِ خَدِيجٍ، قَالَ: عَرَضَ عَلَيَّ سَعْدُ بَيْتًا، فَقَالَ لَهُ: خُذْهَا أَمَا إِنِّي قَدْ أَعْطَيْتُ بِهَ أَكْثَرَ مِمَّا تَعْطِينِي، وَلَكِنَّكَ أَحَقُّ بِهِ، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «الْجَارُ أَحَقُّ بِشُفْعَتِهِ».

وَفِي رِوَايَةٍ: عَنِ الْمَسُورِ، عَنْ رَافِعِ مَوْلَى سَعْدٍ، أَنَّهُ قَالَ لِرَجُلٍ يَعْزِي: سَعْدًا: أَخْذْ هَذَا الْبَيْتَ بِأَرْبَعِ مِائَةٍ، فَيَقُولُ: أَمَا إِنِّي أَعْطَيْتُ ثَمَانِ مِائَةٍ دِرْهَمٍ، وَلَكِنْ أَعْطَيْتُكُمْ لِحَدِيثٍ سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «الْجَارُ أَحَقُّ بِشُفْعَتِهِ».

وَفِي رِوَايَةٍ: عَنْ سَعْدِ بْنِ مَالِكٍ: أَنَّهُ عَرَضَ بَيْتًا لَهُ عَلَى جَارِهِ بِأَرْبَعِ مِائَةٍ، وَقَدْ أَعْطَيْتُ ثَمَانِ مِائَةٍ، وَلَكِنْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «الْجَارُ أَحَقُّ بِشُفْعَتِهِ».

د مسور بن مخرمه روايت دی چې سعد بن مالک د خپل کور د خرڅولو اراده وکړه، هغوی خپل گاونډي ابورافع رضی الله عنه ته وويل: چې ته دا په اوه سوه واخله! بېشکه ماته ددې اته سوه درهمه ملاوړېږي؛ خوزه يې تا ته صرف په اوه سوه درکوم، ځکه چې ما د رسول الله صلی الله علیه و آله نه اوریدلي دي چې گاونډيان زیات حق لري د خپلې شفعي له وجې.

په يو بل روايت کې دي چې مسور د رافع بن خديج رضي الله عنه نه روايت کوي هغوی فرمايي چې سعد رضي الله عنه د خپل کور معامله ما ته پيش کړه او ما ته يې وويل چې دا کور ته واخله، بېشکه ما ته ددې زيات قيمت ملاويږي؛ خو ته ددې زيات حقدار يې، ځکه چې ما د رسول الله صلى الله عليه وسلم نه اوريدلي دي چې گاونډی زيات حقدار دی د خپلې شفعي په سبب.

په يو بل روايت کې مسور د رافع نه چې د سعد آزاد شوی غلام دی روايت کوي چې هغه يعنې سعد رضي الله عنه يو سړي ته وويل چې دا کور ته په څلور سوه درهمه واخله او دا يې وويل چې بېشکه ما ته ددې اته سوه درهمه ملاويږي؛ خو زه يې تا ته ددې حديث له وجې درکوم کوم چې ما د رسول الله صلى الله عليه وسلم نه اوريدلی دی، رسول الله صلى الله عليه وسلم فرمايي چې گاونډی ډير حقدار دی د خپلې شفعي په سبب. په يو بل روايت کې د سعد بن مالک رضي الله عنه نه روايت دی چې هغوی خپل کور په څلور سوه درهمه باندې خپل گاونډي ته ورکول غوښتل او وې ويل چې ما ته ددې کور اته سوه درهمه ملاويږي؛ خو ما د رسول الله صلى الله عليه وسلم نه اوريدلي دي چې گاونډی د خپلې شفعي په وجه ډير حقدار دی.

فایده: په بعضو روایاتو کې د رافع بن خديج تعارف د سعد په لفظ سره شوی، گویا هغه د سعد آزاد کړی غلام ؤ؛ خو صحيح دا ده چې هغه د رسول الله صلى الله عليه وسلم آزاد کړی غلام ؤ، نه د سعد رضي الله عنه لکه چې ډير روايات دا خبره بيانوي يا ممکنه ده چې د سعد طرف ته منسوب کولو سره د لفظ مولی نه مراد دوست يا مددگار وي.

په دې مسئله کې د امام صاحب او درې وارو امامانو مالک شافعي او احمد رحمهم الله ترمنځ اختلاف دی، صورت د اختلاف دا دی چې د درې وارو امامانو په نزد د شريک لپاره شفعه ده، نه د گاونډی لپاره، د هغوی حجت د جابر بن عبد الله رضي الله عنه حديث دی کوم چې امام بخاري رحمهم الله ذکر کړی دی چې **«قضى النبي صلى الله عليه وسلم بالشفعة في كل ما لم يقسم فاذا وقعت الحدود وصرفت الطرق فلا شفعة»** رسول الله صلى الله عليه وسلم په هر هغه شي کې د شفعي حکم کړی چې اوس اوس تقسيم شوی وي، پس کله چې حد قائم شي (يعنې تقسيم شي) او لاړې جدا شي؛ نو بيا شفعه نشته.

د امام صاحب په مذهب يو دوه احاديث نه بلکې ډير احاديث په ډير صفا او ښکاره الفاظو سره راغلي دي، اول دا حديث دی يا ددې نه مخکې حديث چې په هغې کې يې گاونډی د شفعي د وجه نه زيات حقدار کړی دی.

بل د ابو رافع حديث دی کوم چې په بخاري کې په دې الفاظو سره راغلی دی: **«انه سمع النبي صلى الله عليه وسلم يقول الجار أحق بشفعته»** چې گاونډی د خپل نژدې والي له وجې د شفعي زيات حقدار دی. دريم د جابر رضي الله عنه حديث دی کوم چې د عبد الملك بن أبي سليمان څخه د عطاء رضي الله عنه نه روايت دی او کوم چې ترمذي او نور اصحاب صحاح راوړی دی چې **«الجار أحق بشفعته ينتظر به وإن كان غائبا إذا كان طريقهما واحدا»** يعنې گاونډی د خپلې شفعي د وجې نه زيات حقدار دی، که هغه غائب وي؛ نو د هغه انتظار به کولی شي، دا هغه وخت کله چې د دواړو لار يوه وي.

خلورم د سمره عليه السلام حديث کوم چې امام ترمذي رحمه الله په دې الفاظو سره ذکر کړی دی، «جار الدار أحق بالدار» چې د کور ګاونډی د کور ډیر حقدار دی.

پنځم نسائي د جابر عليه السلام نه په صحيح مرفوع سند سره راوړی دی چې «قضى بالشفعة بالجوار» چې رسول الله صلى الله عليه وسلم د ګاونډي په وجه د شفعي حکم وفرمایلو.

د احنافو د مذهب د باطلولو لپاره مخالفینو دوه لارې استعمال کړي دي: اول دا چې د احنافو د مذهب په احادیثو کې د لفظ جار نه مراد ګاونډی نه دی کوم چې ددې مشهوره معنی ده، بلکې ددې نه مراد شریک او په یو کور یا ځمکه کې حصه دار مراد دی، حال دا چې دا دومره کمزوری اړخ دی چې معمولي پوه انسان هم ددې په ضعف او نقصان باندې پوهیږي، ځکه چې اول خو دا د حقیقت خلاف ده، ځکه چې ددې حقیقي معنی هم مشهوره معنی د ګاونډي ده او خامخا به دا معنی مجازي وي او د مجازي معنی اخستلو لپاره څه قرینه او دلیل پکار وي، دلته هیڅ دلیل نشته، که دلیل وی نو هم دا چې په هیڅ صورت کې د هغوی مذهب مات نشي او د هغوی د مخالف مذهب ثابت نه شي مخالفین د حدیث د تاویل د ټولو نه لویه وجه او دلیل هم دا ګڼي لږ غور وکړئ چې د خپل حدیث د جوړولو په خاطر چې د هغې تاویل په سهولت سره کېدی شي دومره ډیر روایات صریحه مات رامات کړي شي او داسې د قیاس نه لري تاویلات وشي دا د کوم عقل تقاضا ده، نور صحيح روایات ددې تاویل سخت تردید کوي.

مثلاً نسائي، ابن ماجه او ابن أبي شيبه د عمر بن شريد نه روایت نقل کوي او هغه د خپل پلار نه چې ما عرض وکړو یا رسول الله صلى الله عليه وسلم زما په ځمکه کې نه د چا حصه شته نه د چا شرکت خو ګاونډی مې شته، رسول الله صلى الله عليه وسلم وفرمایل: ګاونډی ډیر حقدار دی د خپل نژدې والي له وجې، دا حدیث په اوچت آواز سره وایي چې د شفعي حق د شرکت او حصه دارۍ نه علاوه د ګاونډیتوب په سبب هم دی او دا چې جار په معنی د شریک نه دی بلکې په معنی د ګاونډي سره دی، هغوی ته ددې نه زیات واضح حدیث نور کوم پکار دی.

پس امام حلواني ډیر په تعجب او افسوس سره فرمایي: «ترك الشافعية العمل بمثل هذا الحديث مع شهرته و صحته وهم سمو انفسهم باصحاب الحديث و كيف يراد بالجوار الشريك وقد اخرج ابن أبي شيبه» شوافعو ددې حدیث په شان حدیث باندې عمل پرېښودلو، سره له دې چې دا مشهور هم دی او صحيح هم دی، حال دا چې هغوی خپل نوم اصحاب الحديث یا اهل الحديث ایښودلی دی او د جار نه مراد څنگه شریک اخلي؟ سره له دې چې ابن أبي شيبه دا حدیث راوړی دی، بیا یې هم دا ذکر شوی حدیث نقل کړی دی، واقعي د حیرانتیا خبره خوه چې دا دعوه د احادیثو د پیژندګلو او بیا د احادیثو نه داسې مخ اړول او د هغې داسې غلط مطلب بیانول په دې به کوم عقلمند تعجب نه کوي، بیا زیاتي دا چې امام نسائي، ابن ماجه او طحاوي هم ددې شریک نه په دې الفاظ روایت نقل کوي: «انه صلى الله عليه وسلم قال الجار والشريك احق بالشفعة ما كان ياخذها ويترك» رسول الله صلى الله عليه وسلم وفرمایل: ګاونډی او شریک زیات حقدار دی د شفعي په سبب هر څنگه چې وي یا ده، واخلي، یا دي پرېږدي.

نو په ديکښې يې د شريک عطف په جار باندې کړی دی کوم چې مغائرت بيانوي، غرض دا قسم ټول روايات دا خبره بيانوي چې د جار تفسير په شريک سره کول هيڅ معنی نه لري.

د حنفی مذهب دويم اړخ د ترديد لپاره هغوی دا اختيار کړو چې د جابر رضي الله عنه صحيح حديث کوم چې د عبد الملك بن ابي سليمان په واسطه دی د هغې د ضعف لپاره يې يو په دوه زور لگولی دی؛ خو دا کوشش يې د لومړي کوشش نه زيات د خدا ډک دی، د هغوی دا عادت دی کله چې د يو مذهب راوي کمزوری ثابتول غواړي؛ نو بيا څوک نه څوک جرح کونکی واپوي راواړوي، ددې سره يې بحث نه وي چې هغه څوک دی؟ يو دی که ډير دي؟ بيا د هغه قول دومره خوروي او د هغه خبرې د مضبوطولو دومره کوشش کوي چې راوي يې حقیقته پاتې شي.

پس دلته هغوی ته صرف شعبه ملاو شو چا چې په عبد الملك کې کلام کړی دی، د مسلک ټول خلک يې په دې غريب پورې ونښتل او د هر طرف نه دا آواز راغلو چې دا ضعيف دی. صاحب د تنقيح صفا ويلې چې په دې حديث کې د شعبه طعن په عبد الملك کې هيڅ قباحت نه پيدا کوي، ځکه چې هغه ثقه دی او شعبه د فقه په ماهرينو کې نه دی.

د شعبه نه علاوه چې چا هم په هغه کې کلام کړی دی هغه صرف د شعبه په اتباع کې طعن کړی دی، واقعي د هغوی دا عادت هم دی کله چې د يو کس سره آواز يو ځای کړي بيا هغه يو سړی يو نه پاتې کيږي بلکې په لفظ د «الناس» سره بدل شي او داسې وايي «تکلم فيه الناس» چې خلکو په هغه کې کلام کړی دی، گویا د ناس نه خپله ځان مراد کوي او په دې طريقه خلک وپروي.

په دې وجه صاحب التنقيح ويلې چې مسلم د عبد الملك نه حجت ذکر کوي او امام بخاري د هغه نه استناد کوي، منډري هم په مختصر السنن کې په دې باب کې ښه ويلې دي، بيا يو نظر په بيهقي هم واچوی چې هغه فرمايي: شعبه ته چا وويل چې صاحبه ته د عبد الملك حديث پرېږدې چې حسن الحديث دی، هغوی وفرمايل: هوازه صرف د هغه د حسن نه وتښتېدم، څه عجيبه ده دا هم هغه عبد الملك دی د چا نه چې شعبه د حديثو په کتابونو کې ډير روايات راوړي دي چې د هغې نه هغه کتابونه ډک دي.

صاحب کمال هم د ابن معين کلام نقل کړی چې په عبد الملك کې کلام کولی شي، مگر عبد الملك ثقه دی صدوق دی، په داسې سړي کې هيڅ خرابي نه شي راويستل کېدی.

ترمذي هم د هغه په حق کې ډير څه ليکلي دي خو د هغوی هم دا اصول دي کوم چې موږ مخکې وليکل چې د راوي د ټولو نه زياته کمزوري دا ده چې د مخالف مذهب روايت وکړي، پس د هغوی دا طرف هم فايده مند نه شو، اوس ددې ټول بحث نه دا خبره ثبوت ته ورسيدل چې د حنفی مذهب احاديث په خپله ظاهري معنی باندې دلالت کوي او په هيڅ شان هم د تاويل قابل نه دي، خو د جابر رضي الله عنه حديث کوم چې د درې واړو امامانو حجت د هغې ډير خوابات وړکولی شي کوم چې قياس ته نژدې دي او د عقل مطابق هم دي.

اول دا چې د یو شي په ذکر کولو سره د بل شي انکار کله ثابتیږي. مثلاً که د شریک لپاره شفعه ثابت شي؛ نو د دې نه د جار لپاره د شفعي انکار کله راوځي. بل په حدیث کې «انما» په شان هیڅ کلمه د حصر نشته چې دا کلمه صرف د شریک لپاره وي، دریم «فلا شفعه» لفظ کوم چې د اصل مغالطې سبب دی د هغې نه دا مراد اخستل خومره د عقل او قیاس نه لرې ده چې کله حدود قائم شي او لازماً ښکېل شي؛ نو بیا د هیڅ قسم شفعي وجود نشته، دا معنی ولې مراد نه شي چې په هغې هر سلیم العقل انسان پوهېدلی شي او کومه چې په حقیقت کې مراد ده چې په داسې صورت کې بیا د شرکت شفعه نشته چې د هغې بیان شروع دی، ځکه چې د شرکت د شفعي په شان د ګاونډي شفعه هم یو مستقل حیثیت لري چې د هغې غرضونه هم جدا دي او آثار هم جدا دي؛ نو د هغې په انکار سره د دې نه انکار ولې وشي.

أَبُو حَنِيفَةَ عَنْ عَلِيِّ بْنِ الْأَقْمَرِ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا، قَالَتْ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «إِذَا أَرَادَ أَحَدُكُمْ أَنْ يَضَعَ خَشَبَةً فِي حَائِطِهِ فَلَا يَمْنَعُهُ»

د عائشې رضي الله عنها نه روایت دی چې رسول الله صلی الله علیه وسلم وفرمایل: کله چې په تاسو کې څوک خپل لرګی په خپل یا د ګاونډي په دیوال باندې ږدل غواړي؛ نو ګاونډي ته نه دي پکار چې هغه منع کړي. **فایده:** په دیکنې اختلاف دی چې د رسول الله صلی الله علیه وسلم دا حکم وجوبي دی که د استحباب لپاره دی؟ امام ابوحنیفه او امام شافعي رحمهما الله د دویم طرف (استحباب) حمایت کونکي دي او د امام مالک رحمته الله نه دوه روایات دي یو د وجوب او دویم د استحباب دی.

خلاصه

د احنافو په نزد د شفعي حقداران درې کسان دي: یو شریک فی نفس المبیع، دویم شریک فی حق المبیع او دریم ګاونډی. د ائمه ثلاثه وو په نزد د شفعي حق یوازې شریک فی نفس المبیع ته حاصل دی. **د احنافو دلیلونه:**

(۱): د سمره رضي الله عنها روایت دی چې رسول الله صلی الله علیه وسلم فرمایي: جَارُ الدَّارِ أَحَقُّ بِالدَّارِ.

(ترمذي: ۱/۲۵۳)

(۲): د جابر رضي الله عنه روایت دی چې رسول الله صلی الله علیه وسلم فرمایي: عَنْ جَابِرٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْجَارُ أَحَقُّ بِشَفْعِيهِ، يُنْتَظَرُ بِهِ وَإِنْ كَانَ غَائِبًا، إِذَا كَانَ طَرِيقَهُمَا وَاجِدًا. (ترمذي: ۱/۲۵۳)

په دې حدیث کې هغه ګاونډی مراد دی چې د مبیعي په حقوقو کې شریک وي.

د انمه ثلاثه وو دليل:

عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا وَقَعَتِ الْخُدُودُ، وَصُرِفَتِ الطُّرُقُ، فَلَا شَفْعَةَ.

(ترمذي: ۱/۲۵۳)

خواب:

(۱): ددې حديث مطلب دا دی چې د حدونو ټاکلو، وېش او لارو جلا کولو وروسته د شرکت په وجه د شفعي حق ختمیږي، البته که د گاونډي په توګه د شفعي دعوه کوي؛ نو هغه ددې حديث سره هيڅ منافات نه لري.

(۲): که ستاسو خبره ومنل شي او د گاونډي څخه د شفعي حق ختم شي، نو د گاونډي اړوند چې کوم حديثونه راغلي هغه به بې عمله پاتې شي، لهذا د احنافو په مذهب به عمل کوو، تر څو په ټولو حديثونو باندې عمل وشي.

کتاب المزارعة

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ رَضِيَ اللَّهُ عَنْهُ قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْمُخَابَرَةِ»

د کرکيلي احکام

د جابر رضي الله عنه روايت دی چې رسول الله ﷺ د مخابري نه منع فرمايلي.

فایده: مزارعه او مخابره دا دواړه الفاظ قریب المعنی دي او د ځمکې په کرایه باندې د ورکولو دوه صورتونه دي: د مزارعه صورت دا دی چې د پیداوار د یوې حصې په عوض مثلاً ۱/۴ یا ۱/۳ په بدل کې ځمکه په کرایه باندې ورکړې شي او تخم د ځمکې د مالک وي، په مخابره کې هم دا صورت وي؛ خو په هغې کې تخم د عامل کر کونکي وي، دا دواړه صورتونه په کرایه باندې ورکول د امام ابوحنیفه او مالک او شافعي رحمه الله په نزد د داسې احادیثو د وجې نه ناجائز دي.

أَبُو حَنِيفَةَ عَنْ أَبِي حُصَيْنٍ، عَنْ رَافِعِ بْنِ خَدِيجٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ مَرَّ بِحَابِلٍ فَأَعْجَبَهُ، فَقَالَ: "لِمَنْ هَذَا؟" فَقُلْتُ: لِي، فَقَالَ: "مِنْ أَيْنَ لَكَ هُوَ؟" قُلْتُ: اسْتَأْجَرْتُهُ، قَالَ: "لَا تَسْتَأْجِرْهُ بِشَيْءٍ مِنْهُ"، وَفِي رِوَايَةٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِحَابِلٍ فَقَالَ: "لِمَنْ هَذَا؟" قُلْتُ: لِي، وَقَدْ اسْتَأْجَرْتُهُ، قَالَ: "لَا تَسْتَأْجِرْهُ بِشَيْءٍ مِنْهُ".

د رافع بن خديج رضي الله عنه روايت دی چې رسول الله ﷺ په یو باغ باندې تیر شو کوم چې د رسول الله ﷺ ډیر زیات خوښ شو، رسول الله ﷺ وفرمایل: دا د چا دی؟ (فرمایي چې) ما وویل: دا زما دی، بیا رسول الله ﷺ وفرمایل: دا تا د کوم ځای نه واخستلو؟ ما وویل: دا ما په کرایه باندې اخستلی، رسول الله ﷺ وفرمایل: چې دا د پیداوار د یوې حصې په عوض په کرایه باندې مه اخله.

په یو روایت کې دې چې نبی کریم ﷺ په یو باغ باندې تیر شو؛ نو رسول الله ﷺ وفرمایل: دا د چا دی؟ (رافع رضی الله عنه فرمایي) ما عرض وکړو زما دی او دا ما په اجاره باندې اخستلی دی. رسول الله ﷺ وفرمایل: دا په اجاره مه اخله.

فایده: دا هم گویا د ځمکې په کرایه باندې د اخستلو ذکر شوي صورت دی چې ناجائز دی.

خلاصه

د کښت لپاره په کرایه ځمکه ورکول:

که د ځمکې څښتن خپله ځمکه په ټاکلې کرایه ورکړي او د هغه څخه پرې نغدي روپیې اخلي، د ځمکې د حاصلاتو سره د ځمکې د څښتن کار نه وي؛ نو د ائمه اربعه وو په نزد دا صورت روا دی، یوازې علامه ابن حزم رحمه الله دا صورت ناروا بولي.

په بزگرۍ باندې د ځمکې ورکولو درې صورتونه:

بزرگ ته په دې شرط ځمکه ورکول چې بزگر به د ځمکې څښتن ته د حاصلاتو ټاکل شوې برخه ورکوي ددې درې صورتونه دي:

(۱): د ځمکې څښتن د ځان لپاره د حاصلاتو ټاکل شوې برخه مقرر کړي، د بېلگې په ډول: د ځمکې څښتن ووايي: د ځمکې څخه چې څومره حاصلات ترلاسه شي، د هغې څخه به لس منه ماته راکوي! نو ټول عالمان په یوه خوله دي چې داسې معامله ناروا ده.

(۲): د ځمکې څښتن د ځمکې ځینې برخه ځانگړې کړي او ووايي: چې ددې ځمکې حاصلات به زما وي او د پاتې ځمکې حاصلات به بزگر اخلي؛ نو ددې معاملې په ناروا والي باندې هم د ټولو عالمانو اتفاق دی.

(۳): د ځمکې څښتن د حاصلاتو ځانگړی مقدار د ځان لپاره کړي، د بېلگې په ډول: د ځمکې څخه چې څومره حاصلات ترلاسه شي نیم به یې زما او نیم به یې د بزگرو وي، ددې صورت په باره کې د عالمانو اختلاف دی: د امام ابوحنیفه رحمه الله په نزد دا صورت ناروا دی، د ائمه ثلاثه وو، صاحبینو او جمهورو فقهاوو په نزد دا صورت روا دی.

د امام ابوحنیفه رحمه الله دلیل:

د رافع بن خدیج رحمه الله روایت دی چې رسول الله ﷺ وفرمایل: «مَنْ لَمْ يَذَرْ الْمُخَابَرَةَ فَلْيُؤْذَنْ بِحَرْبٍ مِنَ اللَّهِ وَرَسُولِهِ» (المستدرک للحاکم: ۲/۲۸۶)

څوک چې مخاږه يعنې کښت کاري نه پرېږدي؛ نو هغه دي د الله تعالی او د هغه د رسول ﷺ له لوري د جنگ خبر واورې

د جمهور و فقهاوو دليل:

د عبد الله بن عمر رضي الله عنه روايت دی: "عَنِ ابْنِ عُمَرَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ غَامِلَ أَهْلِ خَيْبَرَ بِشَطْرِ مَا يَخْرُجُ مِنْهَا مِنْ ثَمَرٍ أَوْ زَرْعٍ." (ترمذي: ۱/۲۵۷)

رسول الله ﷺ د خيبر اوسېدونکو سره په نيمو حاصلاتو باندې معامله وکړه، برابره خبره ده چې دغه حاصلات د مېوو، يا د کښت، يعنې نيمايي حاصلات به د کښت کوونکو وي او نيمايي حاصلات به د مسلمانانو دولت ته ورکوي.

ځواب:

دا د کښت معامله نه وه بلکې 'خراج مقاسمه' وه، يعنې رسول الله ﷺ د خيبر په اوسېدونکو باندې خراج ټاکلی ؤ چې نيم حاصلات به د هغوی وي او نيم به د مسلمانانو دولت وي.

د احنافو مفتي به قول:

د تحقيق وروسته معلومېږي چې د خيبر اوسېدونکو سره دا معامله د کښت نه وه، ځکه چې خراج د هغه ځمکې څخه اخيستل کېږي کومه ځمکه چې په سوله نيول شوې وي، دا يقيني ده چې د خيبر ځمکه په سوله نه وه فتحه شوې، بلکې په زوره فتحه شوې وه.

اصل کيسه داسې وه چې کله مسلمانانو د خيبر کلا فتحه کړه؛ نو د خيبر يهودو مسلمانانو ته وويل: تاسو د ځمکې بزگري نه شئ کولی، موږ ته يې په نيمايي راکړئ! نو ستاسو کار به هم وشي او هم زموږ هم، معامله همدا سې پای ته ورسېده.

ددې تقرير څخه معلومېږي چې په خيبر کې په کښت معامله شوې وه، د خراج معامله نه وه، خراج به هغه وخت وای چې ځمکه يې دوی ته پرېښودلې وای او ټول روايتونه په دې باندې دلالت کوي چې دغه ځمکه يهودو ته نه وه پرېښودل شوې.

او په دلائلو کې د غور کولو وروسته انسان دې نتيجې ته رسېږي چې بزگري روا کسب دی، ددې وجې د احنافو فقهاء د صاحبينو په قول فتوی ورکړې چې بزگري روا ده.

کِتَابُ الْفَضَائِلِ وَالشَّمَائِلِ د فضائل و ذکر

صَلَّى اللهُ عَلَيْهِ وَسَلَّمَ بِأَبْ فُضَائِلِ النَّبِيِّ

أَبُو حَنِيفَةَ عَنِ الْهَيْثَمِ، وَرَبِيعَةَ، عَنْ أَنَسٍ رَضِيَ اللَّهُ عَنْهُ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قُبِضَ، وَهُوَ ابْنُ ثَلَاثٍ وَسِتِّينَ، وَقُبِضَ أَبُو بَكْرٍ وَهُوَ ابْنُ ثَلَاثٍ وَسِتِّينَ، وَقُبِضَ عُمَرُ وَهُوَ ابْنُ ثَلَاثٍ وَسِتِّينَ»

فضائل صَلَّى اللهُ عَلَيْهِ وَسَلَّمَ د محمد رسول الله

د انس رضي الله عنه نه روایت دی چې رسول الله صلی الله علیه و سلم د درې شپيته (۲۳)، کالو په عمر کې وفات شو او ابوبکر صدیق هم د درې شپيته کالو په عمر کې وفات شو او عمر رضي الله عنه هم **فایده:** د علي رضي الله عنه وفات هم د صحیح روایاتو په رڼا کې د درې شپيته کالو په عمر کې وشو، گویا د رسول الله صلی الله علیه و سلم او د هغه د درې راشدینو خلفاوو وفات په یو عمر کې وشو؛ خو عثمان رضي الله عنه تقریباً د اتیا کالو یا ددې نه څه زیاتي عمر کې وفات شو.

أَبُو حَنِيفَةَ عَنْ يَحْيَى بْنِ سَعِيدٍ، عَنْ أَنَسٍ رَضِيَ اللَّهُ عَنْهُ، قَالَ: «بُئِيَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى رَأْسِ أَرْبَعِينَ سَنَةً، فَأَقَامَ بِمَكَّةَ عَشْرًا، وَبِالْمَدِينَةِ عَشْرًا، وَتُوفِّيَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَمَا فِي لِحْيَتِهِ وَرَأْسِهِ عِشْرُونَ شَعْرَةً بَيْضَاءَ»

د انس رضي الله عنه نه روایت دی چې رسول الله صلی الله علیه و سلم د څلویښتو کالو په عمر کې نبی جوړ شو، لس کاله یې په مکه کې قیام وکړ او لس کاله په مدینه منوره کې او کله چې هغوی وفات شول؛ نو د هغوی په سر او پیره کې شل وینسته سپین نه و.

فایده: ددې حدیث په رڼا کې د رسول الله صلی الله علیه و سلم عمر شپيته کاله دی، د مسلم او ترمذی په روایاتو کې ددې سره دا تکرر هم زیاتي ده چې رسول الله صلی الله علیه و سلم د شپیتو کالو په عمر کې وفات شو خو صحیح روایت دا دی چې د رسول الله صلی الله علیه و سلم وفات د درې شپیتو کالو په عمر کې وشو.

أَبُو حَنِيفَةَ عَنْ أَبِي الزُّبَيْرِ، عَنْ جَابِرٍ رَضِيَ اللَّهُ عَنْهُ، قَالَ: «كَانَ النَّبِيُّ صَلَّى اللَّهُ عَلَيْهِ وَسَلَّمَ يُعْرِفُ بِرِيحِ الطِّيبِ إِذَا قَبِلَ مِنَ اللَّيْلِ»

د جابر رضي الله عنه روایت دی چې رسول الله صلی الله علیه و سلم به کله د شپې تشریف راوړو؛ نو موږ به هغه دده د بدن مبارک د خوشبو نه پیژندلو.

فایده: دارمي د جابر رضي الله عنه نه روایت کړی چې رسول الله صلی الله علیه و سلم به کله په یو لار تلو او په رسول الله صلی الله علیه و سلم پسې به څوک په هغه لار باندې تلو؛ نو د رسول الله صلی الله علیه و سلم د بدن مبارک د خوشبو نه به ورته پته لگېده.

چې په دې لاره رسول الله ﷺ تیر شوی دی، د ثابت بن انس رضی الله عنه هم دا روایت دی هغه فرمایي چې ما په عنبر یا مشک یا بل د خوشبو شوی د رسول الله ﷺ د خوشبو نه زیات پاکیزه نه دی موندلی او په مسح کولو کې مې د بل او نری ورېښم دهغوی نه ډیر نرم نه دي لیدلي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُعْرِفُ بِاللَّيْلِ إِذَا أَقْبَلَ إِلَى الْمَسْجِدِ بِرِيحِ الطَّيِّبِ»

عبدالله بن مسعود رضی الله عنه فرمایي چې رسول الله ﷺ به کله د شپې جومات ته تشریف راوړلو؛ نو د خپل پاکیزه خوشبو نه به پیژندل کېدو.

فایده: د رسول الله ﷺ خوشبویی ډیره خوښه وه او دا به رسول الله ﷺ ډیره استعمالول، تردې چې کله به په لاره تلو؛ نو هوا به معطره شوه او خوا پخوا به خوشبویی خپره شوه.

أَبُو حَنِيفَةَ عَنْ مُحَارِبٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: «كَانَ لِي عَلَى النَّبِيِّ صَلَّى اللَّهُ عَلَيْهِ وَسَلَّمَ دَيْنٌ فَقَضَانِي وَزَاتَنِي»

ابن عمر رضی الله عنهما فرمایي چې زما په رسول الله ﷺ باندې قرض ؤ، رسول الله ﷺ هغه ما ته ادا کړو او ماته یې زیات هم راکړو.

فایده: گویا دا زیاتې ورکول بخشش ؤ او د رسول الله ﷺ له طرفه بهترین سلوک و.

أَبُو حَنِيفَةَ عَنْ إِبْرَاهِيمَ، عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: «مَا مَسَسْتُ بِيَدِي خَرًا وَلَا حَرِيرًا أَلَيْنَ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ»، وَفِي رِوَايَةٍ: أَنِّي عَنِ الْإِمَامِ، عَنْ إِبْرَاهِيمَ بْنِ مُحَمَّدٍ بْنِ الْمُثَنِّبِ، عَنْ أَنَسِ كَمَا فِي الشَّرْحِ، قَالَ: «مَا رَوَيْ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا قَارُ كُتْبَتِيهِ بَيْنَ جَلِيسٍ لَمْ يَقُطْ»

انس بن مالک رضی الله عنه فرمایي چې ما نه دی مسح کړی یو خر (د وړې او د ورېښمو کپړه)، یا ورېښم چې هغه د رسول الله ﷺ د لاس د تلي نه زیات نرم وي.

او په یو روایت کې دي چې رسول الله ﷺ چا هیڅ کله هم نه دی لیدلی چې هغوی خپل ناست ملگري نه پښې مبارکې مخکې کړي وي.

فایده: په ترمذي کې د انس رضی الله عنه داسې روایت دی چې کله به رسول الله ﷺ د یو سړي سره مصافحه کول؛ نو ترڅو چې به هغه خپل لاس نه رابښکلو، رسول الله ﷺ به خپل لاس مبارک نه رابښکلو، رسول الله ﷺ به لاس مبارک د هغه د لاس نه نه ویستلو، دغه شان به یې د هغه نه مخ مبارک نه اړولو ترڅو چې به هغه خپله مخ نه و اړولی او پښې مبارکې به یې خپل ناست ملگري ته نه غزولي.

أَبُو حَنِيفَةَ عَنْ إِبْرَاهِيمَ، عَنْ أَبِيهِ، عَنْ مَسْرُوقٍ، أَنَّهُ سَأَلَ عَائِشَةَ رَضِيَ اللَّهُ عَنْهَا عَنْ خُلُقِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ: «أَمَّا تَقَرُّ الْقُرْآنَ؟!»

د مسروق رضي الله عنه نه روایت دی چې هغوی د عایشې رضي الله عنها نه د رسول الله صلی الله علیه و آله و سلم د اخلاقو په باره کې پوښتنه وکړه، هغې ځواب ورکړو چې آیا تا قرآن کریم نه دی لوستلی.

فایده: گویا په دې سوال سره دا بیانول غواړي چې قرآن کریم پوره پوره د رسول الله صلی الله علیه و آله و سلم د پاکو عاداتو ستایل شوي خصلتونو ترجماني کوي او د رسول الله صلی الله علیه و آله و سلم د اخلاقي ژوند او پاک سیرت نهایی واضحه او ښکاره نقشه مخې ته ږدي یا داسې ووايي چې خپله رسول الله صلی الله علیه و آله و سلم په د خپلو حسنه اخلاقو او خوښ شوي عاداتو او غوره اعمالو سره د قرآن کریم تفسیر وکړو، پس څوک چې د رسول الله صلی الله علیه و آله و سلم د غوره اخلاقو نه ناخبره وي، گویا هغه د قرآن کریم نه ناشنا دی او د هغې د مطلبونو څخه نابله دی.

أَبُو حَنِيفَةَ عَنْ مُسْلِمٍ عَنْ أَنَسٍ رَضِيَ اللَّهُ عَنْهُ قَالَ: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُجِيبُ دَعْوَةَ الْعَمَلُوكِ وَيَرْكَبُ الْجِمَارَ»

د انس رضي الله عنه نه روایت دی چې رسول الله صلی الله علیه و آله و سلم به د غلام دعوت قبلولو، د بیمار پوښتنه به یې کول او په خرباندې به یې سورلی فرمایل.

فایده: د غلام نه یا خو هغه غلام مراد دی چې آزاد شوی وي او هغه ته مجازا غلام وویل شو یا دا مطلب دی چې که غلام د خپل آقا له طرفه راتلو او دعوت به یې پیش کولو؛ نو رسول الله صلی الله علیه و آله و سلم به قبلولو، یعنې سره له دې چې الله پاک رسول الله صلی الله علیه و آله و سلم ته د دین او دنیا بادشاهي او سرداري ورنصیب کړې وه؛ خو تکبر او غرور د رسول الله صلی الله علیه و آله و سلم خوا ته نه دی راغلی، بلکې په اعمالو او افعالو او معاملاتو او سلوک کې به یې تواضع او عاجزي ښکاره کول، مثلاً یو غریب سړي به دعوت پیش کړو نو هغه به یې قبلولو چې د هغه زړه مات نه شي.

که یو معمولي مسلمان سړی به بیمار شو د هغه پوښتنې ته به یې تشریف وړلو او هغه ته به یې تسلي ورکول چې د هغه د غمجن زړه لپاره مرهم شي، د سورلی لپاره به یې کله د خراستعمال کولو، حال دا چې په عربو کې به امیران په اوبسانو او آسونو باندې سپر بدل او غریبانان به په خرونو باندې؛ خو رسول الله صلی الله علیه و آله و سلم به د عاجزۍ په طور په خرباندې سورلی فرمایل.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا قَالَتْ: «كَأَنِّي أَنْظُرُ إِلَى بَيْتِهَا قَدَمَيَّ رَسُولِ اللَّهِ صَلَّى اللَّهُ عَلَيْهِ وَسَلَّمَ حَيْثُ أَتَى الصَّلَاةَ فِي مَرَضِهِ»

عائشه رضي الله عنها فرمایي چې گویا زه اوس هم د رسول الله صلی الله علیه و آله و سلم د پښو سپین والی گورم چې هغوی به په خپله بیماری کې لمانځه ته تشریف راوړو.

فایده: یعنې ما ته هغه منظر او هغه کیفیت تر اوسه پورې هم داسې یاد دی، گویا هغه زه اوس هم وینم او د هغه ټوله نقشه زما په سترگو کې اوس هم اوږي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا: "أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمَّا مَرَضَ الْمَرَضَ الَّذِي قُبِضَ فِيهِ اسْتَحَلَّ أَنْ يَكُونَ فِي بَيْتِي، فَأَخْلَنَ لَهُ، قَالَتْ: فَلَمَّا سَمِعْتُ ذَلِكَ قُمْتُ مُسْرِعَةً فَكُنْتُ بَيْتِي، وَلَيْسَ لِي خَادِمٌ وَفَرَشْتُ لَهُ فِرَاشًا حَشَوُ مِنْ فِقْتِهِ الْإِذْخِرُ، فَأَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَهْدِي بَيْنَ رَجُلَيْنِ حَتَّى وَضَعَ عَلَى فِرَاشِي"

د عائشې رضي الله عنها روایت دی چې رسول الله صلی الله علیه وسلم کله د مرګ په بیمارۍ اخته شو؛ نو رسول الله صلی الله علیه وسلم د خپلو پیبيانو نه زما په کور کې د اوسیدلو اجازت طلب کړو، ټولو په یو ځای رسول الله صلی الله علیه وسلم ته اجازت وکړو، فرمایي کله چې ما دا واوریدل نو پاڅېدم او کور مې جارو کړو، ځکه چې زما سره څوک خادم نه و او د رسول الله صلی الله علیه وسلم لپاره مې هغه فرش خپور کړ چې د هغې د اړخونو د تکیو د لاندې د اذخر پانې ډکې شوي وې، پس رسول الله صلی الله علیه وسلم د دوه کسانو تکیه لګولو سره تشریف راوړو او هغوی زما په فرش باندې خملول شو.

أَبُو حَنِيفَةَ عَنْ يَزِيدَ عَنْ أَنَسٍ رَضِيَ اللَّهُ عَنْهُ: "أَنَّ أَبَا بَكْرٍ رَأَى مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ خِفَةً فَاسْتَأْذَنَهُ إِلَى امْرَأَتِهِ بِنْتِ خَارِجَةَ وَكَانَتْ فِي حَوَائِطِ الْأَنْصَارِ، وَكَانَ ذَلِكَ رَاحَةَ الْمَوْتِ وَلَا يَشْعُرُ، فَأَذِنَ، ثُمَّ تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ تِلْكَ اللَّيْلَةَ، فَاصْبَحَ، فَجَعَلَ يَرَى النَّاسَ يَتَرَامُونَ، فَأَمَرَ أَبُو بَكْرٍ رَضِيَ اللَّهُ عَنْهُ غُلَامًا يَسْتَمِعُ، ثُمَّ يُخْبِرُهُ فَقَالَ: أَسْمَعُكُمْ يَقُولُونَ: مَاتَ مُحَمَّدٌ، فَاشْتَدَّ أَبُو بَكْرٍ رَضِيَ اللَّهُ عَنْهُ وَهُوَ يَقُولُ: وَاقْطَعْ ظَهْرَاهُ، فَمَا بَلَغَ أَبُو بَكْرٍ رَضِيَ اللَّهُ عَنْهُ الْمَسْجِدَ حَتَّى ظَنُّوا أَنَّهُ لَمْ يَبْلُغْ، وَأَزْجَفَ الْمُتَنَافِقُونَ، فَقَالُوا: لَوْ كَانَ مُحَمَّدٌ نَبِيًّا لَمْ يَمُتْ، فَقَالَ عُمَرُ رَضِيَ اللَّهُ عَنْهُ: لَا أَسْمَعُ رَجُلًا يَقُولُ: مَاتَ مُحَمَّدٌ صَلَّى اللَّهُ عَلَيْهِ وَسَلَّمَ إِلَّا ضَرَبْتُهُ بِالسَّيْفِ. فَكَفُّوا ذَلِكَ، فَلَمَّا جَاءَ أَبُو بَكْرٍ رَضِيَ اللَّهُ عَنْهُ وَالنَّبِيُّ صَلَّى اللَّهُ عَلَيْهِ وَسَلَّمَ مُسَجًى، كَشَفَ الثَّوْبَ عَنْ وَجْهِهِ، ثُمَّ جَعَلَ يَلْشَعُهُ فَقَالَ: مَا كَانَ اللَّهُ لِيُذِيقَكَ الْمَوْتَ مَرَّتَيْنِ، أَنْتَ أَكْرَمُ عَلَى اللَّهِ مِنْ ذَلِكَ، فَقَالَ: يَا أَيُّهَا النَّاسُ، مَنْ كَانَ يَعْبُدُ مُحَمَّدًا فَإِنَّ مُحَمَّدًا قَدْ مَاتَ، وَمَنْ كَانَ يَعْبُدُ رَبَّ مُحَمَّدٍ فَإِنَّ رَبَّ مُحَمَّدٍ لَا يَمُوتُ، ثُمَّ قَرَأَ: (وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَضُرَّ اللَّهَ شَيْئًا وَسَيَجْزِي اللَّهُ الشَّاكِرِينَ) [آل عمران: ۱۴۴].

قال: فقال عمر رضي الله عنه: لك أن ألتهم نقرأها قبلها قط، فقال الناس مثل مقالته أبي بكر رضي الله عنه وقرأته. ومات ليلة الإثنين، فمكث ليكتنن ويومين، ودفن يوم الثلاثاء، فكان أسامة بن زيد وأوس بن حواري يصبيان عليه الماء وعلي والفضل رضي الله عنهما يغسلانه صلى الله عليه وسلم.

د انس رضي الله عنه روایت دی چې کله ابوبکر صدیق رضي الله عنه د رسول الله صلی الله علیه وسلم په بیمارۍ کې د گزارې حالت ولید؛ نو خپلې ښځې (بنت خارجه) ته یې د تلو اجازت وغوښتلو کومه چې د انصارو په باغونو کې اوسیدل، حال دا چې دا د گزارې حالت عارضي و؛ خو هغوی پرې پوه نه شو، رسول الله

ﷺ هغوی ته اجازت ورکړو، بیا هم په هغه شپه رسول الله ﷺ وفات شو. کله چې سهار شو نو خلک د رسول الله ﷺ طرف ته راټولېدل، ابوبکر صدیق رضی الله عنه غلام ته حکم وکړو چې حقیقت اوریدلو سره هغوی ته خبر ورکړي، هغه وویل: چې زه د خلکو نه اورم چې رسول الله ﷺ وفات شو، چالاګي وکړه!

ابوبکر صدیق رضی الله عنه وویل: افسوس ملا مي ماته شوه، ابوبکر صدیق رضی الله عنه جومات ته راونه رسېدلو تردې چې د خلکو گمان راغلو چې هغوی ته د واقعي خبر نه دی رسېدلی، منافقانو دا خبرې کولې چې محمد ﷺ که نبي وی؛ نو نه به وفات کېدو، په دې سره عمر رضی الله عنه وفرمایيل: چې زه د یو سړي نه هم وانه اورم چې محمد ﷺ وفات شو، ګنه په توره به ترې سر جدا کړم.

د هغوی په دې وینا منافقان د خپلې وینا نه منع شو، بیا چې کله ابوبکر صدیق رضی الله عنه راغلو او په رسول الله ﷺ باندې کپړه پرته وه؛ نو هغوی د رسول الله ﷺ د مخ مبارک نه کپړه لرې کړه او په تندي یې مچو کړو او وې فرمایيل: چې بیشکه الله پاک به په تاسو دوه مرګونه جمع نه کړي، تاسو یعنې رسول الله ﷺ د الله پاک په نزد ډیر اوچت شان والای! (په دې کلام سره د عمر فاروق رضی الله عنه د کلام تردید مقصود دی، بیا ابوبکر صدیق رضی الله عنه بهر تشریف راوړو او وې فرمایيل: ای خلکو چا چې د محمد ﷺ عبادت کولو؛ نو بیشکه محمد ﷺ وفات شو او چا چې د محمد ﷺ د رب عبادت کولو؛ نو بیشکه د محمد ﷺ رب نه مري، بیا هغوی دا آیت تلاوت کړو ﴿وما محمد إلا رسول قد خلت من قبله الرسل الخ﴾ چې محمد ﷺ نه دی مګر یو رسول دی او د هغوی نه مخکې هم ډیر رسولان تیر شوي دي، پس که هغه وفات شي یا قتل شي؛ نو آیا تاسو به واپس شي؟ په خپلو پوندو باندې او څوک چې واپس شو (یعنې مرتد شو) په خپلو پوندو باندې نو هغه الله پاک ته هیڅ نقصان نه شي رسولی او نزدې ده چې الله پاک به جزا ورکړي خپلو شکر گزارو بندګانو ته.

عمر رضی الله عنه فرمایي چې گویا موږ دا آیت ددې نه مخکې نه و اورېدلی، بیا خلکو هم د ابوبکر صدیق رضی الله عنه د کلام په شان وویل او هم دا آیت به یې لوستلو، د دوشنبې په شپه د رسول الله ﷺ وفات وشو او د دوه شپو او دوه ورځو د وقفې تیریدلو نه پس د سې شنبې په ورځ خاورو ته وسپارل شو او د غسل په وخت به اسامه بن زید او اوص بن خوله اوبه اچولې او علي او فضل بن عباس رضی الله عنه به رسول الله ﷺ ته غسل ورکولو.

فایده: دا د رسول الله ﷺ وفات د ارمان او غم نه ډکه واقعه ده چې په دې وخت کې د هر سړي عقل ورک و، سوچ ختم و چې ناګهانه دا د نبوت ډیوه څنګه مړه شوه او د رسالت مشعل ولې یخ شو، تردې چې د عمر رضی الله عنه د صفتونو نه ډک ذات هم ددې ازمیښت غم طاقت ونه لرلو او د هغوی زړه هم خای پرېښودلو؛ خو الله پاک په دې وخت کې ابوبکر صدیق رضی الله عنه ته صبر او تحمل ورنصیب کړو او هغوی د منبر په سر باندې هغه د نصیحت ډکه خطبه ورکړه چې د خلکو خیالونه صحیح نقطې ته

راغله او د عقلونو نه د بې خوده کېدو یو حالت لرې شو. عقلونه خپل ځای ته راغلل طبیعتونو ته حوصله ملاو شوه.

خپله عمر رضی الله عنه فرمایي چې ددې بې خوده کېدو په حالت کې چې کله ابوبکر صدیق رضی الله عنه و ما محمد (ال رسول) آیت ولوست نو معلومه شوه چې دا آیت په لومړي کړت ما اورېدلی دی.

باب فضائل الشیخین رضی الله عنهما

أَبُو حَنِيفَةَ عَنْ سَلَمَةَ عَنْ أَبِي الزَّعَرَاءِ، عَنْ ابْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "اَقْتُلُوا بِاللَّذِينَ مِنْ بَعْدِي: أَبُو بَكْرٍ وَعُمَرُ"

د ابوبکر صدیق او عمر فاروق رضی الله عنهما فضائل

ابن مسعود رضی الله عنه فرمایي چې رسول الله صلی الله علیه و سلم وفرمایي: زما نه پس چې زما څخه وروسته (خلیفه گان) دي ابوبکر او عمر رضی الله عنهما تابعداري کوي.

فایده: په بل حدیث کې رسول الله صلی الله علیه و سلم د څلورو وارو خلفاء راشدینو په تابعداري باندې زور ورکړی دی چې د خلفاء راشدینو تابعداري کوي! یو ځای کې یې داسې وفرمایي: چې زما اصحاب د ستورو په مثل دي، په هغوی کې چې د چا تابعداري کوي نو هدايت به درته ملاوېږي؛ خو دلته یې دې دواړو بزرگانو ته خصوصي فخر ورکړو چې د هغوی تابعداري ضرور کوي چې ددې حضراتو شخصیتونه د ټولو نه اوچت او لوی دي، هغوی ته چې د رسول الله صلی الله علیه و سلم نه کوم خصوصیت نصیب و په هغې کې هم دوی دواړه بزرگان ممتاز وو.

باب فضائل عمار و عبدالله رضی الله عنهما

أَبُو حَنِيفَةَ عَنْ عَبْدِ الْمَلِكِ، عَنْ رَبِيعٍ، عَنْ حُذَيْفَةَ بْنِ الْيَمَانِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "اَقْتُلُوا بِاللَّذِينَ مِنْ بَعْدِي: أَبِي بَكْرٍ وَعُثْمَانُ، وَاهْتَدُوا بِهَدَى عُمَرَ، وَتَمَسَّكُوا بِهَدْيِ ابْنِ أُمِّ عَبْدٍ"

د عمار او عبدالله بن مسعود رضی الله عنهما فضائل

حذیفه بن یمان رضی الله عنه فرمایي چې رسول الله صلی الله علیه و سلم وفرمایي: تابعداري کوي زما نه پس زما د خلیفه گانو ابوبکر او عمر او اختیار کړی سیرت د عمار رضی الله عنه او مضبوط ونیسی وصیت د عبدالله بن مسعود رضی الله عنه.

فایده: د شیخینو رضی الله عنهما مدح او تعریف نه د صحاحو کتابونه ډک دي او په مختلفو عبارتونو سره رسول الله صلی الله علیه و سلم د دواړو بزرگانو صفت فرمایلي دی چېرته داسې راغلي چې د انبیاءو نه پس د ټولو مخکینو، وروستیو، مشرانو جنتیانو دا دواړه بزرگان سرداران دي.

په یو ځای کې داسې دي چې ابوبکر او عمر رضی الله عنهما زما د سترگو او غوږونو په ځای دي، په یو مقام کې داسې ویل شو چې ابوبکر زما نه دی او زه د هغه نه یم، په دنیا او آخرت کې زما ورور دی، کله

داسې راغلي چې عمر رضي الله عنه زما سره دی او زه د هغه سره یم او زما نه پس حق د هغه سره دی چې هر ځای کې وي

دا حدیث د ابن مسعود رضي الله عنه په فضیلت باندې قطعي حجت دی او ښکاره دلیل دی، لکه څنګه چې ملا علي قاري رحمته الله علیه فرمایلي: په دې وجه امام ابوحنیفه رحمته الله علیه د خلفاء اربعه وو نه پس د هغوی رایه په ټولو صحابه کرامو رضي الله عنهم کې معیار ګرځولې ده او د خپل مذهب زیات بنیاد یې هم د هغوی په کلام باندې ایښی دی، ځکه چې د علم او فقه په میدان کې د هغوی قدم مضبوط دی، په عالمانه پوهه کې هغوی د ټولو نه زیات اوچت دي او د رسول الله صلی الله علیه و آله و سلم دا کلام چې د هغوی په وصیت باندې دلیل نیسي د هغوی د تابعدارۍ د لزوم ښکاره دلیل دی.

د علامه تورپشتي په خیال کې په دې حدیث کې د عهد نه مراد د خلافت امر دی، یعنې رسول الله صلی الله علیه و آله و سلم فرمایي چې د خلافت په باره کې د ابن مسعود رضي الله عنه رایه د قبلولو ده، پس د هغوی به نزد د ابوبکر صدیق رضي الله عنه د انتخاب په باره کې دا د عبدالله بن مسعود رضي الله عنه کلام دی چې آیا موږ دا سړی د دنیا د رهنمایۍ لپاره خوښ نه کړو کوم چې رسول الله صلی الله علیه و آله و سلم زموږ د دین لپاره خوښ کړو، د بعضو په نزد دا د علي رضي الله عنه قول دی، لکه چې موږ لیکلي دي؛ خو داسې د حدیث په معنی کې د زړه خوښ ربط پیدا شي چې گویا هغوی فرمایي چې زما نه پس د ابوبکر او عمر رضي الله عنهما اقتداء وکړی، کوم چې به زما نه پس خلیفه وي او په دې باره کې د ابن مسعود رضي الله عنه رایې ته اهمیت ورکړی او په همدې باندې تمسک ونیسي!

د عبدالله بن مسعود رضي الله عنه درې کنیتونه دي، د خپل پلار په لحاظ سره ابن مسعود رضي الله عنه دی او دخپلې مور په لحاظ سره ابن ام عبد رضي الله عنه دی ځکه چې ام عبد د هغوی د مور کنیت ؤ او د خپل زوی په نسبت ابو عبد الرحمن دی.

باب فضيلة عثمان رضي الله عنه

أَبُو حَنِيفَةَ عَنِ الْهَيْثَمِ، عَنْ مُوسَى بْنِ كَثِيرٍ: أَنَّ عُمَرَ مَرَّ بِعُثْمَانَ وَهُوَ حَزِينٌ قَالَ: مَا يَحْزُنُكَ؟ قَالَ: أَلَا أَحْزَنُ، وَقَدْ انْقَطَعَ الصَّهْرُ بَيْنِي وَبَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَذَلِكَ حَدَّثَانِ مَاتَتْ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَكَانَتْ تَحْتَهُ، فَقَالَ لَهُ عُمَرُ: أَرَوْجُكَ حَفْصَةَ ابْنَتِي، قَالَ: حَتَّى أَسْتَأْمِرَ رَسُولَ اللَّهِ صَلَّى اللَّهُ عَلَيْهِ وَسَلَّمَ. فَقَالَ لَهُ رَسُولُ اللَّهِ: "هَلْ لَكَ أَنْ أَكُلَّكَ عَلَى صَهِرٍ هُوَ خَيْرٌ لَكَ مِنْ عُثْمَانَ، وَأَكُلَّ عُثْمَانَ عَلَى صَهِرٍ هُوَ خَيْرٌ لَكَ مِنْكَ؟" فَقَالَ: زَوْجَنِي حَفْصَةَ وَأَزْوَجُ عُثْمَانَ بِنْتِي، أَيُّ: عُمَرُ. فَقَالَ: فَفَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ."

د عثمان رضي الله عنه فضیلت

موسی بن ابی کثیر رحمته الله علیه فرمایي چې عمر رضي الله عنه عثمان رضي الله عنه ته راغلو په داسې حال کې چې عثمان رضي الله عنه خفه ؤ، عمر رضي الله عنه پوښتنه وکړه چې، ته څه شي خفه کړی یې؟ هغوی وویل: آیا زه به غم نه کوم

چې زما او د رسول الله ﷺ ترمنځ د خوم کېدو رسته ماته شوې ده او دا هغه وخت ؤ چې د رسول الله ﷺ د محترمي لور رقيه ؓ چې د عثمان ؓ کورودانه وه د وفات څو ورځې تیرې شوي وې. په دې سره عمر ؓ وفرمایل: زه به د خپلې لور حفصه ؓ نکاح ستا سره وکړم، عثمان ؓ وفرمایل: دا تر هغه وخته پورې نه شي کېدی چې ما د رسول الله ﷺ څخه پوښتنه نه وي کړې، عمر ؓ رسول الله ﷺ ته راغلو او رسول الله ﷺ هغوی ته وفرمایل: آیا زه تا ته د عثمان نه غوره خوم او عثمان ته ستا نه غوره خسر ونه ښیم؟ عمر ؓ وفرمایل: بېشکه وښی! رسول الله ﷺ ورته وفرمایل: چې ته د حفصې ؓ نکاح زما سره وکړه او زه به د خپلې لور نکاح د عثمان ؓ سره وکړم؛ نو عمر ؓ وفرمایل: ډیره ښه ده، پس رسول الله ﷺ هم داسې وکړه.

فایده: په دې سره د عثمان ؓ فضیلت ښکاره شو، په یو روایت کې دی چې رسول الله ﷺ فرمایي: الله پاک ماته وحی راوړل چې د خپل ځیگر ټکرې ام کلثوم او رقيه نکاح د عثمان ؓ سره وکړم، په بعض روایاتو کې دي چې عثمان ؓ فرمایي: کله چې د رسول الله ﷺ محترمه لور وفات شوه؛ نو زه ډیر زیات په ژړا شوم، رسول الله ﷺ زما څخه پوښتنه وکړه ولې ژاړې؟ ما وویل: زما او ستاسو ترمنځ د زوم والي رسته ماته شوه، رسول الله ﷺ وفرمایل: دا جبرئیل علیه السلام دی چې فرمایي زه د هغې د خور نکاح ستا سره کوم، په یو روایت کې داسې هم دي چې رسول الله ﷺ قسم وکړ چې که زما سل لورگاني وي او هغوی د یو بل نه پس مړې شي؛ نو زه به د هغوی نکاح ستا سره کوم تردې چې هغوی ختمي شي.

باب فضائل علي ؓ

أَبُو حَنِيفَةَ عَنْ سَلَمَةَ عَنْ حَبَّةَ الْعُرَيْنِي وَهُوَ الْهَمْدَانِيُّ مِنْ أَصْحَابِ عَلِيٍّ كَرَّمَ اللَّهُ وَجْهَهُ، قَالَ: سَمِعْتُ عَلِيًّا رَضِيَ اللَّهُ عَنْهُ يَقُولُ: «أَنَا أَوَّلُ مَنْ أَسْلَمَ»

د علي ؓ فضائل

د علي ؓ یو شاگرد فرمایي چې علي ؓ وفرمایل: زه لومړی هغه سړی یم چې اسلام مي قبول کړی.

فایده: د اهل سنت والجماعت په دیکنې اختلاف دی چې لومړی د اسلام په شرف څوک ممتاز شو؟ بعض وايي چې هغه ابوبکر صدیق ؓ ؤ، بعض وايي چې علي ؓ ؤ، بعض ددې قائل دي چې خديجه ؓ وه، څوک وايي چې هغه بلال ؓ دی، څوک وايي چې هغه زید بن حارثه ؓ دی. بعضې حضراتو ټول اقوال داسې صحیح ثابت کړي دي چې په بالغو سړو کې ابوبکر صدیق ؓ لومړی اسلام راوړی دی، په زنان کې خديجه ؓ ماشومانو کې علي ؓ او په آزاد شوو

غلامانو کې زید بن حارثه رضی اللہ عنہ او په غلامانو کې بلال رضی اللہ عنہ بیا دي هم ښکاره وي چې د اسلام په راوړلو کې که مخکې والی هریو ته نصیب شوی وي؛ خو په درجه او مرتبه کې د ټولو سرتاج صرف ابوبکر صدیق رضی اللہ عنہ دی، ځکه چې ټول فضیلت صرف د اسلام په مخکې والي کې منحصر نه دی، بلکې نورو اسبابو لره هم په دیکنې دخل دی، مثلاً د اسلام په لار کې قرباني وړاندې کول، په هره سخته او تنگسۍ کې د رسول الله صلی اللہ علیہ وسلم ملګرتیا کول.

د اسلام په تبلیغ کې تر ټولو زیات مخکې کېدل، د مسلمانانو رهنمائي کول، کافران زغلول، د اسلام بیرغ پورته کول او د کفر بیرغ ښکته کول، په دې ټولو کارونو کې هم د هغوی نوم مبارک د ټولو نه اول راځي، نورو ته دا فخر د کمال په درجه کې نصیب نه دی، ځکه چې ښځې، ماشومان او غلامان هیڅوک هم د هغوی سره په دې کارونو کې برابرېدی نه شي.

ددې ځای نه د خدیجة الکبری رضی اللہ عنہا فضیلت هم ښکاره شو چې په ښځو کې د هغې درجه د ټولو ازواج مطهرات نه پورته ده، ځکه چې هغې هم د اسلام په پورته کولو او د رسول الله صلی اللہ علیہ وسلم په مرسته کې یوه لحظه هم نه ده ضایع کړې او هیڅ کمی یې نه دی کړی، د مالي قرباني نه یې هم مخ نه دی اړولی، د نفس د قرباني نه هم نه ده ستنه شوې.

په یو روایت کې رسول الله صلی اللہ علیہ وسلم د هغوی اوچت شان داسې ښکاره کوي چې هغې زما هغه وخت تصدیق وکړو چې کله ټولو زما تکذیب وکړو او هغې هغه وخت زما امداد په پیسو وکړو کله چې ټولو زه محروم کړم.

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ، نَظَرَ إِلَى عَلِيٍّ كَرَّمَ اللَّهُ وَجْهَهُ ذَاتَ يَوْمٍ، فَرَأَاهُ جَائِعًا، فَقَالَ: "يَا عَلِيُّ، مَا أَجَاعَكَ؟" قَالَ: يَا رَسُولَ اللَّهِ، إِنِّي لَمْ أَشْبِعْ مُنْذُ كُنَّا وَكُنَّا، فَقَالَ صَلَّى اللَّهُ عَلَيْهِ وَسَلَّمَ: أَبَشِّرْ بِالْجَنَّةِ."

د ام هانې رضی اللہ عنہا نه روایت دی چې رسول الله صلی اللہ علیہ وسلم یوه ورځ علي رضی اللہ عنہ وږی ولید؛ نو وې فرمایل: ای علي! ته چا وږی کړې؟ هغه عرض وکړو یا رسول الله صلی اللہ علیہ وسلم! ما د فلاني فلاني وخت نه خپته نه ده مړه کړې، په دې باندې رسول الله صلی اللہ علیہ وسلم وفرمایل: تا ته دي د جنت زیری وي.

فایده: په دې حدیث کې هم د علي رضی اللہ عنہ فضیلت ثابت شو، ځکه چې د رسول الله صلی اللہ علیہ وسلم د خولې مبارکې نه په ژوند د جنت زیری اوریدل ددې نه زیاته خوش قسمتي به چېرته وي.

فضيلة حمزة رضي الله عنه

أَبُو حَنِيفَةَ عَنْ عِكْرِمَةَ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «سَيِّدُ الشُّهَدَاءِ يَوْمَ الْقِيَامَةِ حَمْزَةُ بْنُ عَبْدِ الْمُطَّلِبِ» ثُمَّ رَجُلٌ دَخَلَ إِلَى إِمَامٍ، فَأَمَرَهُ وَنَهَاَهُ. وَفِي رِوَايَةٍ: «سَيِّدُ الشُّهَدَاءِ يَوْمَ الْقِيَامَةِ حَمْزَةُ بْنُ عَبْدِ الْمُطَّلِبِ» وَرَجُلٌ قَامَ إِلَى إِمَامٍ جَائِرٍ، فَأَمَرَهُ وَنَهَاَهُ.

د حمزه رضی اللہ عنہ فضیلت

ابن عباس رضی اللہ عنہما فرمایي چې رسول الله ﷺ وفرمايل : د قیامت په ورځ به د شهیدانو سردار حمزه بن عبدالمطلب رضی اللہ عنہ وي، بیا هغه سړی کوم چې یو امام (ظالم یا جابر) ته ورشي او هغه ته د یوې خبرې حکم وکړي یا یې هغه د یوې خبرې نه منع کړو (او بیا هغه شهید شو).
په یو روایت کې دي چې د قیامت په ورځ به د شهیدانو سردار حمزه رضی اللہ عنہ وي او هغه سړی چې کوم یو ظالم امام ته ورسېد او هغه ته یې د یوې خبرې حکم وکړو یا یې د یوې خبرې نه منع کړو.
فایده : په بعض روایاتو کې د «رجل» په باره کې لفظ د «فقتله» هم دی او واقعي مطلب هم په دې سره پوره کیږي کوم چې موږ په ترجمه کې ښکاره کړی دی.
ددې حدیث نه د حمزه رضی اللہ عنہ فضیلت ښکاره دی، ځکه چې هغوی ته په ټولو شهیدانو کې اوچتوالی او سرداري نصیب شوه؛ خو ددې سره سره سید الشهداء حسین رضی اللہ عنہ سرداري هم په شهیدانو کې یقیني ده.

باب فضیلة الزبير رضی اللہ عنہ

أَبُو حَنِيفَةَ عَنْ مُحَمَّدِ بْنِ الْمُثَنَّى، عَنْ جَابِرِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ يَأْتِنَا بِالْخَبَرِ لَيْلَةً أَوْ نَهَارًا، فَيَنْطَلِقُ الزُّبَيْرُ فَيَأْتِيهِ بِالْخَبَرِ، كَانَ ثَلَاثَ مَرَّاتٍ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «لِكُلِّ نَبِيٍّ حَوَارِيُّ وَحَوَارِيُّي الزُّبَيْرُ»

د زبير رضی اللہ عنہ فضیلت

د جابر بن عبد الله رضی اللہ عنہ روایت دی چې رسول الله ﷺ د غزوه خندق په وخت یوه شپه وفرمایي : چې موږ ته به د کافرانو خبر څوک راوړي؟ درې کرته رسول الله ﷺ داسې وفرمایي : هر څل به زبير رضی اللہ عنہ فرمایي : زه! (به یې راوړم) زبير رضی اللہ عنہ به تلو او خبر به یې راوړو، په دې باندې رسول الله ﷺ وفرمایي : د هر نبي یو خاص ملگری وي او زما خاص ملگری زبير رضی اللہ عنہ دی.

باب فضائل عبد الله بن مسعود رضی اللہ عنہ

أَبُو حَنِيفَةَ عَنْ أَهْلِ يَمَامَةَ، عَنْ رَجُلٍ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ: أَنَّ أَبَا بَكْرٍ وَعُمَرَ سَمِعَا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نَاتَ لَيْلَةٍ، قَالَ: فَخَرَجَا وَخَرَجَ، فَمَرُّوا بِابْنِ مَسْعُودٍ وَهُوَ يَقْرَأُ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: "مَنْ سَرَّهُ أَنْ يَقْرَأَ الْقُرْآنَ كَمَا نَزَلَ، فَلْيَقْرَأْهُ عَلَى قِرَاءَةِ ابْنِ أُمِّ عَتَبَةَ، وَجَعَلَ يَقُولُ لَهُ: سَلْ تُعْطَا، فَأَتَاهُ أَبُو بَكْرٍ وَعُمَرُ يُبَشِّرَانِهِ، فَسَبَقَ أَبُو بَكْرٍ عُمَرَ إِلَيْهِ، فَبَشَّرَهُ وَأَخْبَرَهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَدْ أَمَرَهُ بِالذُّعَاءِ، فَقَالَ: اللَّهُمَّ إِنِّي أَسْأَلُكَ إِيمَانًا

كَأَيِّمًا لَا يَزُولُ، وَنَعِيمًا لَا يَنْقُذُ وَمُرَافَقَةً نَبِيِّكَ فِي جَنَّةِ الْخُلْدِ وَفِي رِوَايَةٍ: عَنْ الْهَيْثَمِ، عَنْ عَبْدِ اللَّهِ: أَنَّ أَبَا بَكْرٍ وَعُمَرُ
 سَمِعَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ، فَخَرَجَا وَخَرَجَا مَعَهُمَا، فَمَرُّوا بِابْنِ مَسْعُودٍ وَهُوَ يَقْرَأُ، فَقَالَ النَّبِيُّ صَلَّى اللَّهُ عَلَيْهِ
 وَسَلَّمَ: "مَنْ أَحَبَّ أَنْ يَقْرَأَ الْقُرْآنَ غَضًّا كَمَا أُنْزِلَ، فَلْيَقْرَأْهُ عَلَى قِرَاءَةِ ابْنِ أُمِّ عَبْدٍ، وَجَعَلَ يَقُولُ: سَلْ تَعْطَلَهُ." وَذَكَرَ
 تَمَامَ الْأَوَّلِ

د عبد الله بن مسعود رضى الله عنه فضيلت

د عبد الله بن مسعود رضى الله عنه په باره کې روايت دى چې يوه شپه ابوبکر او عمر رضى الله عنهما د رسول الله صلى الله عليه وسلم سره خبرې کولې فرمايي چې دا دواړه صحابه او رسول الله صلى الله عليه وسلم بهر راووتل او دا درې واړه په عبد الله بن مسعود رضى الله عنه باندې راتير شو په داسې حال کې چې هغوى د قرآن کریم تلاوت کولو، رسول الله صلى الله عليه وسلم وفرمايل: چې د چا خوښه وي چې قرآن په هم هغه طريقه ولولي په کومه طريقه چې نازل شوى دى نو هغه ته پکار ده چې د ابن ام عبد (عبد الله رضى الله عنه) په طرز يې ولولي او رسول الله صلى الله عليه وسلم وفرمايل: (اې ابن مسعود رضى الله عنه) څه چې غواړې الله تعالى به يې درکوي! بيا ابوبکر صديق او عمر رضى الله عنهما هغه ته د زيرې لپاره لاړل، ابوبکر صديق رضى الله عنه په دیکبنې مخکې شو او هغوى ته يې ددې امر زيرى ورکړ او هغوى ته يې خبر ورکړو چې رسول الله صلى الله عليه وسلم هغوى ته د دعا کولو حکم کړى دى. (ځکه چې هغه به د قبوليت درجې ته رسېږي) په دې باندې هغوى وويل: چې اې الله زه ستا نه داسې ايمان غواړم چې کله هم ختم نه شي او داسې نعمتونه چې کله هم پوره نه شي او ستا د نبى صلى الله عليه وسلم ملگرتيا په جنت الخلد کې غواړم.

په يو روايت کې د عبد الله رضى الله عنه په باره کې داسې دي چې ابوبکر او عمر رضى الله عنهما يوه شپه د رسول الله صلى الله عليه وسلم سره په خبرو کې مشغول وو، بيا دواړه حضراتو او رسول الله صلى الله عليه وسلم بهر تشریف راوړو او ابن مسعود رضى الله عنه ته په داسې حال کې راوړسېدل چې هغوى په لمانځه کې قرآن لوستلو، رسول الله صلى الله عليه وسلم وفرمايل: د چا چې دا خبره خوښه وي چې هغه قرآن ترو تازه ولولي لکه څنگه چې هغه نازل شوى دى؛ نو هغه ته پکار ده چې د عبد الله بن مسعود رضى الله عنه د قرائت په څېر تلاوت وکړي، بيا رسول الله صلى الله عليه وسلم وفرمايل: (عبد الله ابن مسعود رضى الله عنه) طرف ته يې اشاره وکړه چې غواړه څه چې ستا په زړه کې وي، تاته به درکولى شي.

فايده: دا حديث هم د عبد الله بن مسعود رضى الله عنه په جلالت باندې دلالت کوي چې اول خو يې رسول الله صلى الله عليه وسلم د قرائت تعريف وکړو، د هم هغې مطابق يې امت ته د قرآن کریم د لوستلو حکم وکړو او هغوى يې مستجاب الدعوات (هغه څوک چې دعا يې قبلېږي) هم ښکاره کړه.

أَبُو حَنِيفَةَ عَنْ عَوْنٍ عَنْ أَبِيهِ، عَنْ عَبْدِ اللَّهِ: «أَنَّهُ كَانَ إِذَا دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْتَهُ، أَرْسَلَ إِلَيْهِ أُمُّ عَبْدِ اللَّهِ تَنْظُرُ إِلَى هَذِي النَّبِيِّ صَلَّى اللَّهُ عَلَيْهِ وَسَلَّمَ، وَكَلِمَةٍ فَتُخْبِرُهُ بِذَلِكَ، فَيَتَشَبَّهُ بِهِ»

د عبدالله بن مسعود رضي الله عنه په باره کې روایت دی چې کله به رسول الله صلی الله علیه وسلم خپل کور ته تشریف راوړو؛ نو هغه به خپله مور دننه ورلېږل (ددې مقصد لپاره) چې هغې به دننه د رسول الله صلی الله علیه وسلم سکینه او وقار او سیرت او حالت لیدلو او د راتلو سره به یې عبدالله بن مسعود رضي الله عنه ته د هغې خبر ورکولو او عبدالله بن مسعود رضي الله عنه به د رسول الله صلی الله علیه وسلم د غوره خصلتونو تابعداري کول.

فایده: د اسود بن زید نه روایت دی چې ابو موسی فرمایي چې زه او زما ورور چې کله د یمن نه راغلو او یوه موده ایسار شو؛ نو موږ به هم دا گڼل چې عبدالله بن مسعود رضي الله عنه په اهل بیت کې یو کس دی، ځکه چې موږ به هغه او د هغه مور بې تکلفه د رسول الله صلی الله علیه وسلم کره په تلو راتلو باندې لیدل هم دغه شان د عبدالرحمن بن یزید نه هم روایت دی فرمایي چې موږ د حذیفه رضي الله عنه څخه د هغه سړي باره کې پوښتنه وکړه کوم چې د رسول الله صلی الله علیه وسلم د سیرت او حالت سره یو شان وي او موږ د هغه نه څه زده کړو؛ نو هغوی وفرمایل: چې زه خو په هیئت سکینه او وقار کې رسول الله صلی الله علیه وسلم ته زیات نژدې د عبدالله بن مسعود رضي الله عنه نه بل څوک نه پیژنم.

ترمذي رحمه الله د زاذان رحمه الله نه روایت کړی او هغوی د حذیفه رضي الله عنه نه چې صحابه کرامو رضي الله عنهم عرض وکړو یا رسول الله صلی الله علیه وسلم کاش چې تاسو خلیفه جوړ کړی وی؛ نو رسول الله صلی الله علیه وسلم وفرمایل: که زه په تاسو باندې خلیفه جوړ کړم او تاسو د هغه نافرمانی وکړئ نو په سخت عذاب کې به اخته شئ؛ خو حذیفه رضي الله عنه چې تاسو ته کوم حدیث بیان کړی هغه رېښتینی وگڼئ او عبدالله بن مسعود رضي الله عنه چې څه تاسو ته ووايي هغه لولی، امام ترمذي دېته حسن حدیث ویلی دی.

پس دهغه ټولو احادیثو په رڼا کې د عبدالله بن مسعود رضي الله عنه شخصیت ډیر اعلی معلومېږي، ځکه چې ددې نه هم پته لگېږي چې د رسول الله صلی الله علیه وسلم دربار ته د هغه او د هغه د مور څومره رسیدگي حاصله وه چې د زیاتو تلو راتلو له وجې به تلونکو دا خیال کولو چې دی د اهل بیت څخه دی، دا هم معلوم شوه چې د حذیفه رضي الله عنه په نظر کې هم هغه خپله جلیل المرتبه صحابي دی او د هغوی نه زیات په هیئت او سیرت کې رسول الله صلی الله علیه وسلم ته نژدې څوک نشته.

او د هغوی خبره د معیار حیثیت لري او د آخری حدیث نه دا هم معلومه شوه چې رسول الله صلی الله علیه وسلم د خلیفه جوړېدو ضرورت هیڅکله محسوس نه کړو، ځکه چې د عبدالله بن مسعود رضي الله عنه او د حذیفه رضي الله عنه په شان شخصیات په مسلمانانو کې موجود دي چې د هغوی هره رهنمایي به کوي، مثلاً د خلافت معاملله خو اول په کتاب الله او سنت رسول صلی الله علیه وسلم کې موجود ده، بیا داسې جلیل القدر هستیاني موجود دي، پس د خلیفه د انتخاب ضرورت بالکل نشته، ددې نه دا خبره هم د رڼا ورځي په څېر ښکاره شوه چې د خلفاء اربعه وو نه پس د هغوی بزرگي متفق علیه ده.

په علم درایت او سیرت او هیئت کې عبدالله بن مسعود رضي الله عنه د رسول الله صلی الله علیه وسلم رېښتینی مثال او صحیح نمونه ده، ولې به نه وي؟ ځکه چې د عقل تقاضا هم دا ده چې د کوم سړي سره څومره مناسبت

وي په هغه اندازه به د هغه حالاتو څخه خبر وي، عبد الله بن مسعود رضي الله عنه په قيام، سفر د کور او بهر ژوند کې د رسول الله صلي الله عليه وسلم ملگری و او د رسول الله صلي الله عليه وسلم خدمت يې د خپل ژوند مقصد ګرځولی و، د هغوی د فرش خيال ساتونکی، د هغوی د امسا حفاظت کونکی و، د هغوی د څادر حفاظت د هغه په ذمه و.

د رسول الله صلي الله عليه وسلم د سورلي خيال ساتل او د هغوی د مسواک د حفاظت فخر هغوی ته نصيب و، د رسول الله صلي الله عليه وسلم د اودس د لوتې (کوزې) حفاظت او د پيزار خدمت هم د هغوی په ذمه و. غرض دا چې کوم خوش قسمته انسان ته چې د رسول الله صلي الله عليه وسلم بنسکلي خدمات په يو وخت سپارل شوي وي چې د هغه نه د رسول الله صلي الله عليه وسلم سيرت معلوم نه کړو نو د چا نه يې معلوم کړو؟ او د هغه قول چې معيار نه وي؛ نو د چا قول به معيار وي، هم دا وجه ده چې امام صاحب رحمه الله زيات وخت په شرعي احکامو او د فقهي مسئلو بنياد د هغوی په رايه او روايت ايښی.

أَبُو حَنِيفَةَ عَنْ عَوْنٍ عَنْ أَبِيهِ، عَنْ عَبْدِ اللَّهِ: «أَنَّهُ كَانَ صَاحِبَ خَصْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ»، وَفِي رِوَايَةٍ: «صَاحِبَ عَصَا رَسُولِ اللَّهِ صَلَّى اللَّهُ عَلَيْهِ وَسَلَّمَ». وَفِي رِوَايَةٍ: «كَانَ صَاحِبَ رِثَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ». وَفِي رِوَايَةٍ: «كَانَ صَاحِبَ الرَّاحِلَةِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ». وَفِي رِوَايَةٍ: «كَانَ صَاحِبَ سِوَالِ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَصَاحِبَ الْمِضْبَاقِ، وَصَاحِبَ النَّعْلَيْنِ».

عون د خپل پلار نه روايت کوي چې عبد الله رضي الله عنه به د حضور صلي الله عليه وسلم صاحب د مصلی و، يو روايت کې دي چې هغوی د حضور صلي الله عليه وسلم امسا به هم نيول، په يو روايت کې دي چې د رسول الله صلي الله عليه وسلم څادر به يې هم نيولو.

په يو روايت کې دي چې د سورلي حفاظت هم د هغوی په ذمه و، په يو روايت کې دي چې د سفر په دوران کې به د رسول الله صلي الله عليه وسلم مسواک هم د هغوی سره و او د اودس د لوتې او د حضور صلي الله عليه وسلم د پښو مبارکو ذمه واري هم د هغه وه.

فایده: پورته ذکر شو چې ددې خدماتو د عبد الله رضي الله عنه په ذمه کېدل د هغوی د خوش قسمتی نښه او د هغوی د علمي ذخیرې د زیاتوالي دلیل دی.

أَبُو حَنِيفَةَ عَنْ مَعْنٍ، عَنْ ابْنِ مَسْعُودٍ رَضِيَ اللَّهُ عَنْهُ، قَالَ: "مَا كَذَبْتُ مُنْذُ أَسْلَمْتُ إِلَّا كَذِبَةً وَاحِدَةً، كُنْتُ أَرْحَلُ لِلنَّبِيِّ صَلَّى اللَّهُ عَلَيْهِ وَسَلَّمَ، فَأَتَى رَحَالَ مِنَ الطَّائِفِ، فَسَأَلَنِي: أَيُّ الرَّاحِلَةِ أَحَبُّ إِلَي رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَقُلْتُ: الطَّائِفِيَّةُ الْمَكِّيَّةُ، وَكَانَ يَكْرَهُ هَازِ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَلَمَّا أَتَى بِهَا قَالَ: مَنْ رَحَلَ لَنَا هَذِهِ؟ قَالُوا: رَحَالَكَ قَالَ: مُرُوا ابْنَ أُمِّ عَبْدِ اللَّهِ فَلَمَّا رَحَلَ لَنَا، فَأَعِيدَتْ إِلَي الرَّاحِلَةُ"، وَفِي رِوَايَةٍ، قَالَ عَبْدُ اللَّهِ: "إِنَّ النَّبِيَّ صَلَّى اللَّهُ عَلَيْهِ وَسَلَّمَ جِيءَ

بِرَجُلٍ مِنْ أَهْلِ الطَّائِفِ، قَالَ: فَجَاءَنِي الطَّائِفِيُّ، فَقَالَ: أَيُّ الرَّاحِلَةِ أَحَبُّ إِلَيْهِ؟ قُلْتُ: الطَّائِفِيَّةُ الْمَكِّيَّةُ، فَخَرَجَ، فَقَالَ: مَنْ صَاحِبُ هَذِهِ الرَّاحِلَةِ؟ قِيلَ: الطَّائِفِيُّ، قَالَ: لَا حَاجَةَ لَنَا بِهَا."

معن د حضرت عبداللہ بن مسعود رضی اللہ عنہ روایت کوي چې هغه د خپل خان باره کې وایي د کوم وخت څخه چې ما اسلام قبول کړی دی، د یو دروغو نه علاوه مي دروغ کله هم نه دي ویلي، ما د حضور صلی اللہ علیہ وسلم په اوبڼه کجاوه تړل چې یو کجاوه تړونکی د طائف نه راغی او زما نه یې پوښتنه وکړه چې د حضور صلی اللہ علیہ وسلم کومه کجاوه تر ټولو زیاته خوښه ده، ما ورته وویل چې طائف او مکې والا (یعنې هلته چې کومه تړل کیږي) حالتکې حضور صلی اللہ علیہ وسلم به هغه بده گڼل.

(ځکه چې حضور صلی اللہ علیہ وسلم به صرف مدني کجاوه خوښول) او بیا چې کله اوبڼه کجاوه شوه او د هغوی په خدمت کې حاضر شوه، حضور صلی اللہ علیہ وسلم پوښتنه وکړه چې زما دا کجاوه چا تړلې ده؟ ټولو ورته وویل چې ستاسو نوې کجاوه تړونکی، (کوم چې د طائف نه راغلی دی) حضور صلی اللہ علیہ وسلم وفرمایل: چې این ام عبدته ووايي چې هغه زما کجاوه وتړي (عبداللہ وایي) چې ما بیا دوباره کجاوه وتړل.

په یو روایت کې دي چې عبداللہ بن مسعود رضی اللہ عنہ وویل چې نبی کریم صلی اللہ علیہ وسلم ته یو سړی د طائف نه راغی او زما نه د طائف هغه اوسیدونکی پوښتنه وکړه چې د حضور صلی اللہ علیہ وسلم کومه کجاوه خوښه ده؟ ما ورته وویل چې د طائف یا د مکې، کله چې حضور صلی اللہ علیہ وسلم بهر تشریف راوړو؛ نو پوښتنه یې وکړه، ددې کجاوې تړونکی څوک دی؟ ورته وویل شو چې د طائف اوسیدونکی، حضور صلی اللہ علیہ وسلم وفرمایل: چې موږ ته د هغه ضرورت نشته.

فایده: په دې حدیث کې هم د حضرت عبداللہ فضیلت ثابتیږي، غرض د هغوی د مناقبو احادیث دي، ترمذي د علي رضی اللہ عنہ نه روایت کوي چې حضور صلی اللہ علیہ وسلم وفرمایل: که ما څوک د مشورې نه بغیر امیر جوړولو؛ نو هغه به عبداللہ بن مسعود رضی اللہ عنہ و چې هغه به مي امیر مقرر کړی و.

أَبُو حَنِيفَةَ عَنِ الْهَيْثَمِ، عَنِ الشَّعْبِيِّ، عَنْ مَسْرُوقٍ، عَنْ عَبْدِ اللَّهِ رَضِيَ اللَّهُ عَنْهُ، قَالَ: مَا كَذَبْتُ مُنْذُ أَسْلَمْتُ إِلَّا وَاحِدَةً: كُنْتُ أَرَحِلُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَأَتَى رَحَالُ مِنَ الطَّائِفِ، فَقَالَ: أَيُّ الرَّاحِلَةِ أَحَبُّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ؟ قُلْتُ: الطَّائِفِيَّةُ الْمَكِّيَّةُ، قَالَ ابْنُ مَسْعُودٍ: وَكَانَ يَكْرَهُهَا، فَلَمَّا رَحِلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَتَى بِهَا، قَالَ: "مَنْ رَحِلَ لَنَا هَذِهِ الرَّاحِلَةَ؟ قَالَ: رَحَالُكَ الَّذِي أَتَيْتَ بِهِ مِنَ الطَّائِفِ، فَقَالَ: رُدُّوا الرَّاحِلَةَ لَابْنِ مَسْعُودٍ."

د مسروق نه روایت دی چې عبداللہ بن مسعود رضی اللہ عنہ وایي د کوم وخت څخه چې ما اسلام راوړو، چیرې مي هم دورغ نه دي ویلي؛ خو یو ځل (هغه داسې چې) ما به د حضور صلی اللہ علیہ وسلم لپاره کجاوه تړل، طائف نه یوه کجاوه تړونکی راغی او ماته یې وویل چې د حضور صلی اللہ علیہ وسلم کومه کجاوه خوښه ده؟ ما ورته وویل چې طائف والا یا مکې والا؟ حالتکې هغه د حضور صلی اللہ علیہ وسلم خوښه نه وه، کله چې حضور صلی اللہ علیہ وسلم لپاره هغه کجاوه وتړل او د حضور صلی اللہ علیہ وسلم مخې ته راغله؛ نو حضور صلی اللہ علیہ وسلم وفرمایل: چې په دې اوبڼې باندې چا

کجاوه ترلې ده؟ چا وويل ستاسو کجاوه تړونکي کوم چې د طائف نه راغلی دی، حضور ﷺ وفرمايل: چې دا اوښه ابن مسعود ته بوځي (چې هغه پرې د خپل عادت مطابق کجاوه وتړي) **فایده:** پورته بيان شوی حدیث دوباره بیان شوی دی.

باب فضيلة خزيمة رضي الله عنه

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ أَبِي عَبْدِ اللَّهِ الْجَدَلِيِّ عَنْ خُرَيْمَةَ: أَنَّهُ مَرَّ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَعْرَابِيٌّ يُجْحَدُ بَيْعَهُ، فَقَالَ خُرَيْمَةُ: أَشْهَدُ لَقَدْ بَعَثَهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مِنْ أَيْنَ عَلِمْتَهُ؟" قَالَ: تَجِئُنَا بِالْوَحْيِ مِنَ السَّمَاءِ فَنُصَدِّقُكَ، قَالَ: فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَهَادَتَهُ بِشَهَادَةِ رَجُلَيْنِ "وَرَفِيْدٍ وَآيَةٍ: «أَجَازَ شَهَادَتَهُ بِشَهَادَةِ رَجُلَيْنِ حَتَّى مَاتَ»

د خزيمة رضي الله عنه فضيلت

د خزيمة رضي الله عنه روایت دی چې د حضور ﷺ خدمت کې حاضر شو او هغه وخت کې یو کلیوال د حضور ﷺ په لاس باندې د خرڅولو نه انکار کولو؛ نو خزيمة رضي الله عنه وويل چې زه گواهي ورکوم چې ای اعرابي چې تاسو رسول الله ﷺ سره بيع کړې ده، حضور ﷺ وفرمايل: (خزيمة رضي الله عنه) چې تاته څنگه پته ده؟ خزيمة رضي الله عنه وفرمايل: تاسو د اسمان وحی بیانوي او موږ تاسو رښتونې گڼو، بیا حضور ﷺ د هغه گواهي د دوه کسانو د گواهي برابر وگڼل.

يو روایت داسې هم دی چې خزيمة رضي الله عنه د يو کلیوال خوا کې تېر شو چې هغه د رسول الله ﷺ سره و او د بيع نه يې انکار کولو، کومه بيع چې يې د رسول الله ﷺ سره کړې وه، په دې سره خزيمة رضي الله عنه وويل چې زه گواهي ورکوم ای اعرابي چې تاسو د رسول الله ﷺ سره بيع کړې ده، رسول الله ﷺ وفرمايل: تاته څنگه پته ولگېده؟ (حالات کې ته د بيع په وخت کې موجود نه وي) خزيمة رضي الله عنه خواب ورکړو چې تاسو د اسمان نه وحی راوړئ او موږ هغه رښتونې گڼو (نو د ځمکې خبره رښتونې ولې ونه گڼو، کومه چې د اسمان نه نژدې ده) ويلی شي چې حضور ﷺ بیا د هغه گواهي د دوه کسانو د گواهي برابر وگڼل.

په يو روایت کې دي چې د مرگ تر وخته پورې د خزيمة رضي الله عنه گواهي د دوه کسانو د گواهي برابر وه.

فایده: ددې حدیث نه د خزيمة رضي الله عنه گواهي او اوچتوالي پته لگيږي، د هغوی د اوچتوالي پته لگيږي چې د هغوی یوه گواهي د دوه کسانو د گواهي برابر وگڼل شوه.

باب فضيلة خديجة رضي الله عنها

أَبُو حَنِيفَةَ عَنْ يَحْيَى بْنِ سَعِيدٍ عَنْ أَنَسِ بْنِ مَالِكٍ قَالَ: «بُشِّرَتْ خَدِيجَةُ بِبَيْتٍ فِي الْجَنَّةِ لَا مَصْحَبَ فِيهَا وَلَا نَصَبَ»

د خديجة رضي الله عنها فضيلت

د انس رضي الله عنه روايت دی چې خديجې رضي الله عنها ته په جنت کې د يو داسې کور خوشخبري ورکول شوه چې په هغې کې به نه شور وي، نه به غم وي او نه به خفگان وي.

فایده: خديجه رضي الله عنها په بنځو کې بې پناه عظمت اوشان او د کمال مالکه وه، احاديث د هغوی د مناقبو څخه ډک دي، عائشه رضي الله عنها په خپله بې مثاله عظمت لري، فرمايي: چې زه کله هم داسې نه يم پسخيدلې څنگه چې به خديجې رضي الله عنها ته پسخېدم، ډېر زيات خصوصيات اوصفات پکې موجود دي، يو دا چې په هغې څه بڼه (دويمه بي بي) نه ده راغلې، دويم دا چې هغې ته د حضور صلی الله علیه و آله وسلم صحبت د نورو بيبيانو په مقابله کې دوه چنده ملاو شوې ده، دريم: چې هغې د حضور صلی الله علیه و آله وسلم په مزاج کې لږ شان خفگان هم نه دی پيدا کړی، څلورم دا چې سيدة النساء فاطمه رضي الله عنها د هغې د خیتې نه پيدا شوې ده او داسې نور.....

خديجه رضي الله عنها مخکې د ابن هاله بن زراره په نکاح کې وه، بيا د عتيق بن عائد په نکاح کې وه، د هغې نه پس ورته د حضور صلی الله علیه و آله وسلم د کوروداني فخر حاصل شو، کله چې يې عمر څلوېښت کاله ؤ او د حضور صلی الله علیه و آله وسلم عمر پنځوېشت کاله ؤ، ددې نه مخکې حضور صلی الله علیه و آله وسلم نکاح نه وه کړې او د خديجې رضي الله عنها په ژوند کې حضور صلی الله علیه و آله وسلم بله نکاح ونه کړه.

د حضور صلی الله علیه و آله وسلم ټول اولاد ابراهيم عليه السلام نه علاوه د خديجې رضي الله عنها د خیتې نه پيدا شوي، هغه په مکه مکرمه کې د هجرت څخه څلور يا پنځه کاله مخکې وفات شوه، دې باره کې مختلف روايتونه دي، د نبوت لس کاله تېر شوي ؤ، د خديجې رضي الله عنها عمر د وفات په وخت کې پنځه شپيته کاله ؤ او تر پنځه ويشت کالو پورې د حضور صلی الله علیه و آله وسلم په رفاقت کې ژوندی وه، د رواياتو نه معلومېږي چې د ټولو نه مخکې هم خديجې رضي الله عنها اسلام راوړی ؤ.

باب فضيلة عائشة رضي الله عنها

أَبُو حَنِيفَةَ عَنْ حَمَّادٍ عَنْ إِبْرَاهِيمَ النَّخَعِيِّ، عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّهُ لَيَهْوَنُ عَلَيَّ الْمَوْتُ أَنِّي رَأَيْتُكَ زَوْجَتِي فِي الْجَنَّةِ، ثُمَّ التَّقْتُ" وَقَالَ: هُوَ عَلَيَّ الْمَوْتُ، لِأَنِّي رَأَيْتُ عَائِشَةَ فِي الْجَنَّةِ

د عائشې صدیقې رضي الله عنها فضيلت

د عائشې رضي الله عنها روايت دی چې رسول الله صلی الله علیه و آله وسلم وفرمايل: چې مرگ په ما باندې اسان شو چې ماته خپله بڼه به جنت کې وليدې، يو روايت داسې هم دی چې حضور صلی الله علیه و آله وسلم وفرمايل: ماته خپله

بنځه په جنت کې ولیدلې او بیا می ارام وفرمایلو، وې ویل چې زما لپاره مرگ اسان شو، ځکه چې ما عائشه رضی اللہ تعالیٰ عنہا په جنت کې ولیده.

فایده: د حضور صلی اللہ تعالیٰ علیہ وسلم عایشې رضی اللہ تعالیٰ عنہا سره دومره زیاته مینه درلوده چې د هغې نه بغیر به حضور صلی اللہ تعالیٰ علیہ وسلم ته سکون نه ملاوېده، په همدې وجه الله تعالیٰ حضور صلی اللہ تعالیٰ علیہ وسلم ته په جنت کې د عایشې رضی اللہ تعالیٰ عنہا شکل وښود چې د جنت ژوند د حضور صلی اللہ تعالیٰ علیہ وسلم ډیر زیات خوښ شي، ځکه چې د ژوند بڼه کېدل یا خرابیدل د خپلوانو په موجودگي او غیر موجودگي باندې دي، حضور صلی اللہ تعالیٰ علیہ وسلم دا کله برداشت کولی شوه چې د هغوی مینه او محبت د ژوند ملګري او د ژوند د خوشحالي مرکز او د زړه محبوبه عائشه صدیقه رضی اللہ تعالیٰ عنہا دي په جنت کې د حضور صلی اللہ تعالیٰ علیہ وسلم د زړه خوشحالولو لپاره نه وي.

پس دنیا کې حضور صلی اللہ تعالیٰ علیہ وسلم ته دا زیری ورکړی شو چې عائشه رضی اللہ تعالیٰ عنہا به جنت کې ستاسو سره وي. بیا حضور صلی اللہ تعالیٰ علیہ وسلم خپله څومره په شدت سره د زړه ددې مینې اظهار فرمایلی چې عائشه رضی اللہ تعالیٰ عنہا جنت کې لیدو سره زما مرگ راته اسانه شو.

أَبُو حَنِيفَةَ عَنِ الشَّعْبِيِّ، عَنْ عَائِشَةَ رَضِيَ اللَّهُ عَنْهَا، قَالَتْ: "لَقَدْ كُنْتُ فِي خِلَالِ سَبْعٍ لَمْ يَكُنْ لِأَحَدٍ مِنْ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ: كُنْتُ أَحَبَّهُنَّ إِلَيْهِ أَبَا، وَأَحَبَّهُنَّ إِلَيْهِ نَفْسًا، وَتَزَوَّجَنِي بِكُرًا، وَمَا تَزَوَّجَنِي حَتَّى آتَاهُ جِبْرِيلُ عَلَيْهِ السَّلَامُ بِصُورَتِي، وَلَقَدْ رَأَيْتُ جِبْرِيلَ عَلَيْهِ السَّلَامُ وَمَا رَأَاهُ أَحَدٌ مِنَ النِّسَاءِ غَيْرِي، وَكَانَ يَأْتِيهِ جِبْرِيلُ عَلَيْهِ السَّلَامُ وَأَنَا فِي شِعَارِهِ، وَلَقَدْ نَزَلَ فِي عُدُرٍ كَأَن يَهْلِكُ فَنَامَ مِنَ النَّاسِ، وَلَقَدْ قَبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَيْتِي وَلَيْتِي وَيَوْمِي، وَبَيْنَ سَهَارِي وَنَحْرِي"

د شعبي روايت دی چې عایشې رضی اللہ تعالیٰ عنہا وویل: په ما کې اوه صفات داسې دي چې د حضور صلی اللہ تعالیٰ علیہ وسلم په نورو بیبيانو کې نشته، لومړی: دا چې زما پلار هم حضور صلی اللہ تعالیٰ علیہ وسلم ته ډیر زیات محبوب و او زه هم حضور صلی اللہ تعالیٰ علیہ وسلم ته تر ټولو زیاته محبوبه یم.

(دویم) دا چې زما سره یې په ځوانۍ کې واده کړی و.
(درېم) دا چې زما سره یې نکاح نه وه کړې تردې چې جبرئیل علیه السلام ورته زما انځور (تصویر) راوړو.
(څلورم) دا چې ما جبرئیل علیه السلام لیدلی دی او زما نه علاوه په بیبيانو کې چا هم نه دی لیدلی.
(پنځم) دا چې جبرئیل علیه السلام به حضور صلی اللہ تعالیٰ علیہ وسلم ته راتلو او زه به د حضور صلی اللہ تعالیٰ علیہ وسلم په شعار کې وم (شعار هغه کپړه ده چې بدن سره لګېدلې وي).

(شپږم) دا چې زما په باره کې برائت نازل شوی دی او نژدې وو چې د خلکو ډلې هلاک شوي وي.
(اووم) دا چې د رسول الله صلی اللہ تعالیٰ علیہ وسلم روح زما په کور کې، زما د نمبر په شپه قبض شوه او بله دا چې روح یې په داسې حال کې واخیستل شوه چې سر مبارک یې زما د څټ او سینې ترمنځ و.
فایده: د حدیث تشریح په لاندې حدیث کې راوړانه ده.

أَبُو حَنِيفَةَ عَنْ عَوْنٍ، عَنْ عَامِرِ الشَّعْبِيِّ، عَنْ عَائِشَةَ، قَالَتْ: "فِي سَبْعِ خِصَالٍ لَيْسَتْ فِي وَاحِدَةٍ مِنْ أَزْوَاجِ رَسُولِ اللَّهِ صَلَّى اللَّهُ عَلَيْهِ وَسَلَّمَ: تَزَوَّجَنِي وَأَنَا بِكَرٍّ، وَلَمْ يَتَزَوَّجْ أَحَدًا مِنْ نِسَائِهِ بِكَرٍّ أَعْمَرِي، وَنَزَلَ جِبْرِيلُ عَلَيْهِ السَّلَامُ بِصُورَتِي، قَبْلَ أَنْ يَتَزَوَّجَنِي، وَلَمْ يَنْزِلْ بِصُورَةٍ وَاحِدَةٍ مِنْ نِسَائِهِ عَمَرِي، وَأَرَانِي جِبْرِيلُ، وَلَمْ يُرِهِ أَحَدًا مِنْ أَزْوَاجِهِ عَمَرِي، وَكُنْتُ مِنْ أَحَبِّهنَّ إِلَيْهِ نَفْسًا وَأَبًا، وَنَزَلَتْ فِي آيَاتٍ مِنَ الْقُرْآنِ، كَأَن يَهْلِكَ فِتْنًا مِنَ النَّاسِ، وَمَاتَ فِي لَيْلَتِي وَيَوْمِي، وَتُوفِّيَ بَيْنَ سَهَارِي وَنَحْرِي؛"

وَفِي رِوَايَةٍ أَنهَا قَالَتْ: "إِنَّ فِي سَبْعِ خِصَالٍ مَا هُنَّ فِي وَاحِدَةٍ مِنْ أَزْوَاجِهِ: تَزَوَّجَنِي بِكَرٍّ أَوْ لَمْ يَتَزَوَّجْ بِكَرٍّ أَعْمَرِي، وَأَنَّهُ جِبْرِيلُ بِصُورَتِي، قَبْلَ أَنْ يَتَزَوَّجَنِي، وَلَمْ يَأْتِهِ جِبْرِيلُ بِصُورَةٍ أَحَدٍ مِنْ أَزْوَاجِهِ عَمَرِي، وَمِنْ أَحَبِّهنَّ إِلَيْهِ نَفْسًا وَأَبًا، وَأُنْزِلَ فِي عُدَّتِهِ، كَأَن يَهْلِكَ فِتْنًا مِنَ النَّاسِ، وَمَاتَ فِي يَوْمِي وَلَيْلَتِي، وَبَيْنَ سَهَارِي وَنَحْرِي، وَأَرَانِي جِبْرِيلُ، وَلَمْ يُرِهِ أَحَدًا مِنْ أَزْوَاجِهِ عَمَرِي"

د شعبي نه روايت دی چې عايشې رضي الله عنها وويل: په ما کې اوه صفات داسې دي چې د حضور ﷺ په بيانونو کې نشته.

① زما سره يې د پېلتوب په زمانه کې نکاح وکړه او حضور ﷺ د خپلې يوې مېرمنې سره هم په پيغلتنوب کې نکاح نه و کړې. ② جبرئيل عليه السلام زما تصوير راوړو، مخکې له دې چې حضور ﷺ زما سره يې نکاح کړې وه، حالانکې زما نه علاوه د حضور ﷺ د يوې مېرمنې تصوير يې هم نه و راوړی. ③ او نبي ﷺ ماته جبرئيل عليه السلام وښودلو حالانکې خپلې بلې مېرمنې ته يې نه دی ښودلی. ④ او زه حضور ﷺ ته د خپل ذات څخه هم زياته محبوبه وم او زما پلار ورته ډير زيات محبوب ؤ. ⑤ او زما په باره کې د قران يو څو ايتونه نازل شوي دي او تردې و چې د خلکو دلې به هلاک شوي وي. ⑥ او زما د نمبر په شپه او ورځ کې حضور ﷺ وفات شو. ⑦ او زما د څټ او سينې ترمنځ د حضور ﷺ روح قبض شوه.

په يو روايت کې داسې هم دي چې عائشه رضي الله عنها وايي په ما کې اوه داسې صفات دي چې د حضور ﷺ په يوې مېرمنې کې هم نه و، زما سره يې په پيغلتنوب کې نکاح وکړه او زما نه علاوه يې د يوې مېرمنې سره هم په پيغلتنوب کې نکاح نه و کړې، جبرئيل عليه السلام زما تصوير ورته زما سره د نکاح کولو نه مخکې راوړی و، حالانکې زما نه علاوه د حضور ﷺ د يوې مېرمنې تصوير هم حضور ﷺ ته نه و راوړل شوی او د خپل ځان نه زه حضور ﷺ ته ډيره محبوبه وم او زما پلار هم حضور ﷺ ته ډير زيات محبوب ؤ او زما په باره کې برائت نازل شو او تردې و چې د خلکو دلې هلاک شوي وي او زما په نمبر کې حضور ﷺ وفات شو او زما د څټ او سينې ترمنځ د حضور ﷺ روح قبض شو او ماته يې جبرئيل عليه السلام وښودلو، حالانکې زما نه علاوه يې په خپلو بيبيانو کې چاته هم نه دی ښودلی.

فايده: د عايشې رضي الله عنها د خصلتونو باره کې به مناسبه تشرېح وليکل شي.

ترمذي د عمرو بن العاص رضي الله عنه څخه روايت كوي او دېته يې صحيح ويېلي، د هغې مضمون دا دی كله چې د نبي صلى الله عليه وسلم نه پوښتنه وشوه چې په ټولو خلكو كې تاسو ته د ټولو نه زيات څوك محبوب دی؟ حضور صلى الله عليه وسلم وفرمايل: عايشه وايي چې ما بيا ورته وويل چې په سړيو كې څوك دی؟ حضور صلى الله عليه وسلم وفرمايل: د هغې پلار يعنې ابوبكر رضي الله عنه د انس رضي الله عنه داسې روايت دی.

د حضور صلى الله عليه وسلم سره د هغې نكاح وشوه كله چې دهغې عمر شپږ كاله ؤ او واده يې وشو كله چې دهغې عمر نهه كاله ؤ، د هجرت اته نهه كاله مخكې دا پيدا شوې وه او د اتلسو كالو په عمر كې يې د حضور صلى الله عليه وسلم څخه جدایي راغله.

په ترمذي كې د ابن ابي مليكه په واسطه د عايشې رضي الله عنها نه روايت دی چې جبرئيل عليه السلام، د ورېښمو په شنو كپرو كې حضور صلى الله عليه وسلم ته راغی او حضور صلى الله عليه وسلم ته يې وفرمايل: چې دا په دنيا او اخرت كې ستاسو ښځه ده.

ترمذي د ابن سلمه رضي الله عنه په واسطه د عايشې رضي الله عنها نه روايت كوي چې حضور صلى الله عليه وسلم عايشې رضي الله عنها ته وفرمايل: اي عائشې! دا جبرئيل دی او دی تا ته سلام وايي، وايي چې ما وويل وعليه السلام ورحمة الله وبركاته ددې نه ثابته شوه چې عايشې رضي الله عنها جبرئيل عليه السلام ليدلی ؤ.

د ترمذي په يو روايت كې ام سلمې رضي الله عنها ته د خطاب په وخت د حضور صلى الله عليه وسلم نه هم داسې الفاظ نقل دي چې حضور صلى الله عليه وسلم وفرمايل: ما ته د عايشې باره كې تكليف مه راكوي! ځكه چې هغې ته دا فخر حاصل دی چې په ما باندې به وحی نازلیده او زه به تاسو كې صرف د هغې په كټ كې وم.

د شپږم صفت باره كې د افك طرف ته اشاره ده چې د عايشې رضي الله عنها په برائت كې د قران ايتونه نازل شوي دي او دغه شان د الله تعالى په گواهي باندې د هغې پاكه او مقدسه لمن د الزام د كنده داغ څخه صفا شوه.

غرض دا چې دا هغه د فخر خصوصيات دي په كومو باندې چې عائشه رضي الله عنها څومره فخر وكړي بيا هم كم دي، د حضور صلى الله عليه وسلم خاص الخاص كېدل، جبرئيل عليه السلام د هغوی د شكل ظاهرول او حضور صلى الله عليه وسلم ته يې دهغې د مېرمن كېدو زېري ور كول، هغې ته سلام كول، د هغې په باره كې وحی نازلیدل، د پيغلثوب په صورت كې حضور صلى الله عليه وسلم سره نكاح كول، د هغې په نمبر كې (او هغه هم داسې صورت كې چې د حضور صلى الله عليه وسلم سر مبارك د هغې په سينه ؤ) د حضور صلى الله عليه وسلم روح قبض كېدل، دا ټول هغه خصوصيات دي چې يوازې او يوازې عايشې رضي الله عنها ته نصيب شوي.

د همدې احاديثو لاندې يوه دلچسپ خبره د بيان قابله ده، هغه دا چې په خديجه رضي الله عنها، عائشه رضي الله عنها او فاطمه رضي الله عنها كې كومه د ټولو نه زياته فضله ده؟ روايتونه د هرې يوې په فضليت باندې راغلي دي، د هغې په وجه د يوې په فضليت فيصله كول مشکل دي، په دې وجه دې مسئله كې د عالمانو اختلاف دی.

احمد او طبراني ددې موضوع مرفوع حديث د انس رضی الله عنه نه روايت کړی چې د ټولې دنيا په ښځو کې څلور ښځې بهتر دي، مريم بنت عمران، خديجه بنت خويلد، فاطمه بنت محمد او اسيمه د فرعون ښځه.

حاکم په مستدرک کې د عائشې رضی الله عنها نه داسې روايت کړی چې د جنت د ښځو سردارانې څلور دي: مريم رضی الله عنها، خديجه رضی الله عنها، فاطمه رضی الله عنها، اسيمه رضی الله عنها، بزار او طبراني د عمار بن ياسر نه مرفوع حديث په دې الفاظو کې روايت کړی چې خديجې رضی الله عنها ته زما د امت په ښځو باندې داسې فضيلت حاصل دی څنگه چې مريم رضی الله عنها ته د ټولې دنيا په ښځو باندې فضيلت حاصل دی.

په نساني کې د ابن عباس رضی الله عنهما روايت دی چې جنتيانو ښځو کې افضله خديجه او فاطمه ده، ددې روايتونو له مخې د خديجې او فاطمې رضی الله عنهما فضيلت د ټولې دنيا او د جنت په ښځو باندې ثابتېږي چې په هغوی کې عائشه رضی الله عنها او نوري بيبيانې هم راغلې، اوس په دوی کې کومې يوې ته فضيلت حاصل دی؟ دې باره کې د بخاري روايت دی: فاطمه سيدة نساء أهل الجنة. چې فاطمه رضی الله عنها د جنت د ښځو سرداره ده، ددې نه معلومېږي چې هغوی ته په خديجه رضی الله عنها باندې هم فضيلت حاصل دی.

علامه تقی الدين سبکي رحمته الله عليه د فضيلت ترتيب داسې قائم کړی چې مخکې فاطمه رضی الله عنها بيا خديجه بيا عائشه ده، اوس راشی د عايشې شان ته، اول خپله په حديث کې د عايشې رضی الله عنها شمېر شوي خصوصيات د هغې د فضيلت لپاره کم نه دي، بيا دا مشهور حديث دی چې حضور ﷺ فرمايلي: فضل عائشة على النساء كفضل الثريد على سائر الطعام. چې د عايشې رضی الله عنها فضيلت په ټولو ښځو باندې داسې دی څنگه چې د ثريد فضيلت په ټولو خوراكونو باندې دی، د جنت زيری خو موږ په اوچتوالي کې په دې وجه نه شمېرو چې دا فضيلت ټولو بيبيانو ته حاصل دی.

د همدې اثارو په وجه د عالمانو خيال په يوه نقطه ولاړ نه دی، چا يوه افضله گڼلې ده او چا بله، خو د جمهورو عالمانو خيال دا دی چې په حقيقت کې فضيلت د خديجې رضی الله عنها دی، ځکه چې ذکر شوي روايتونه ددې په فضيلت باندې دلالت کوي، ځکه چې وړاندې وويل شو: چې عائشه رضی الله عنها به خپله د هغې په نژدې والي باندې پسځيده، څنگه چې پورته حديث د حوالې سره بيان شو؛ نو د هغې فضيلت خو ظاهر شو، عايشې رضی الله عنها د حضور ﷺ په مخکې وويل چې تاسو ته الله تعالی د يوې بودی په ځای پيغله درکړه، اوس د هغې ددې ياد معنی څه ده؟ ددې وينا په اورېدو سره حضور ﷺ خفه شو، عائشه رضی الله عنها واورېده، رسول الله ﷺ وويل: چې په هغه ذات مي دي قسم وي چې تاسو ته يې حق نبي رالېږلی دی بيا به زه ددې ذکر نه کوم، خو د خير سره، د حضور ﷺ دغه خفگان ښکاره طور باندې څرگندوي چې د خديجې رضی الله عنها مرتبه د هغې نه اوچته وه، کله خپله د عايشې رضی الله عنها هغه شخصيت و چې دهغې خلاف به حضور ﷺ يو لفظ هم نه شو اورېدلی.

بيا د خديجې رضی الله عنها نورو خصوصياتو ته وگورئ، د هغې نه هم ډير فضيلت ښکاري مثلاً د اسلام مخکې قبلول، د بني «دويمې» نه هغې باندې نه راتلل، د حضور ﷺ ټول اولاد د هغې څخه

پيدا كېدل، خپله د فاطمې عليها السلام مور كېدل. د واده شوي ژوند د هغې د حضور عليه السلام سره د ټولو نه زيات وخت تېرول، وغيره وغيره... خو آخر كې عقل په دې فيصله مجبور شي چې هر گله را رنگ وېوځي ديگر است، په هر يو كې الله تعالى خاص خوبيانې ايښودلي دي، كومې چې نورو ته نصيب شوي نه دي، هم هغه فضيلت ثابتوي، مثلاً د عايشې رضي الله عنها د علمي قابليت او اجتهادي لياقت په وجه هغه د ټولو نه مخكې ښكاري او په دې صفت كې د هغې د مقابلې څوك نشته. تردې پورې ويل شوي چې دا په خلكو كې د ټولو نه زياته فقيهه عالمه او په مشوره كې د ټولو نه زياته صائبه وه.

عروه وايي: ما په فقه، طب او شعر كې د عائشې رضي الله عنها زيات څوك عالمه نه وه ليدلې او كېدې شي حديث ثريد د هغې هم ددې پاك صفت طرف ته اشاره كوي.

بل طرف كه د خديجې رضي الله عنها حالاتو ته نظر وكړئ نو د هغې د عمر زياتوالی، تجربه كاري، حضور عليه السلام باندې د خان قربانولو جذبه او اسلام قبلولو كې مخكې كېدل، د حضور عليه السلام په تكليفونو باندې د حد نه زيات خفه كېدل او د حضور عليه السلام په خوشحاليو باندې ډېره زياته خوشحالي ښكاره كول، د هغې د فضيلت درجه تر ټولو اوچتوي، بيا فاطمه خو فاطمه ده چې د حضور عليه السلام د زړه ټوټه ده، خپله حضور عليه السلام فرمايي: فانها بضعة مني، چې فاطمه زما د بدن يوه حصه ده، د هغې سره چې د حضور عليه السلام كوم نسبي، طبعي او فطري مينه وه هغه د هغې درجه نوره هم اوچتوي چې هغې كې د هغې د برابرېدو حيثيت د بل چا نه شي كېدې.

أَبُو حَنِيفَةَ عَنْ إِبْرَاهِيمَ، عَنْ مَسْرُوقٍ: "أَنَّهُ كَانَ إِذَا حَدَّثَ عَنْ عَائِشَةَ رَضِيَ اللَّهُ عَنْهَا، قَالَ: حَدَّثَنِي الصِّدِّيقُ بِنْتُ الصِّدِّيقِ، الْمُبَرَّأَةُ، حَبِيبَةُ رَسُولِ اللَّهِ تَبَارَكَ وَتَعَالَى صَلَّى اللَّهُ عَلَيْهِ وَسَلَّمَ"

د مسروق نه روايت دی چې هغه به حديثونه بيانول، نو ويل به يې چې حديث ماته صديقي عليه السلام بيان كړی دی چې هغه د حضرت صديق عليه السلام لور ده، كومه چې پاك لمنه ده د (افك نه) كومه چې رسول الله عليه السلام ته محبوبه ده.

فایده: مسروق په مختصر او جامعو الفاظو كې د عائشې صديقي عليها السلام مناقب بيان كړه او خپل روايت صحيح ثابتولو لپاره يې د عايشې رضي الله عنها د افك واقعي ته لاړو، په دې وجه د صديقه لقب د عائشې رضي الله عنها د نوم لپاره زينت او ښايست شو او چونكې د هغې براءت د اسماني گواهي او قراني گواهي نه ثابت شوی دی، په دې وجه هغې ته د مبرات لقب ور كړی شو او چونكې د حضور صلی الله عليه وسلم مينه او محبت او د حضور عليه السلام په زړه كې يې د ټولو نه زيات ځای كړی و، په دې وجه ورته د حبيبه رسول الله عليه السلام خطاب ور كول شوی.

أَبُو حَنِيفَةَ عَنْ الْهَيْثَمِ، عَنْ عِكْرِمَةَ، عَنْ ابْنِ عَبَّاسٍ، أَنَّهُ اسْتَأْذَنَ عَلَى عَائِشَةَ فِي مَرَضِهَا، فَأَرْسَلَتْ إِلَيْهِ: إِنِّي أَجِدُ غَمًّا أَوْ كَرْبًا، فَاَنْصَرِفْ، فَقَالَ لِلرَّسُولِ: مَا أَنَا بِالَّذِي يَنْصَرِفُ حَتَّى أَخْلَ، فَأَذِنَتْ لَهُ، فَقَالَتْ: إِنِّي أَجِدُ غَمًّا وَكَرْبًا، وَأَنَا مُشْفِقَةٌ مِمَّا أَخَافُ أَنْ أَهْجَمَ عَلَيْهِ، فَقَالَ لَهَا ابْنُ عَبَّاسٍ: فَوَاللَّهِ، لَسَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «عَائِشَةُ فِي

الْجَنَّةِ»، وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْرَمَ عَلَى اللَّهِ أَنْ يُزَوَّجَهُ حُمْرَةً مِنْ حُمْرِ جَهَنَّمَ، فَقَالَتْ: فَرَزَجْتُ عَنِّْي فَرَجَ اللَّهِ تَعَالَى عَلَيْكَ

د ابن عباس رضی اللہ عنہ نه روایت دی چې هغوی عائشې رضی اللہ تعالیٰ عنہا ته د حاضرېدو اجازت وغوښتلو چې د هغې د بیماری پوښتنه وکړي، عائشې رضی اللہ تعالیٰ عنہا ورته وویل چې دې وخت کې زه په غم او تکلیف کې مبتلا یم، دا وخت تاسو واپس لاړ شئ! ابن عباس رضی اللہ عنہ پيغام راوړونکي ته وویل: زه به د حاضرې نه بغير نه واپس کېږم، پيغام راوړونکي واپس شو، او هم هغه خبره یې عائشې رضی اللہ تعالیٰ عنہا ته وکړه، عائشې رضی اللہ تعالیٰ عنہا ورته اجازت ورکړه، بیا یې ورته وویل چې غم او تکلیف کې مبتلا یم، زه د خپل علم د زیاتوالي د مرګ نه وېرېږم، ابن عباس رضی اللہ عنہ هغې ته وویل، زیری حاصل کړئ، په الله تعالی باندې مې دې قسم وي، ما د رسول الله ﷺ نه اوریدلي چې عائشه په جنت کې ده او رسول الله ﷺ د الله په نزد د هغې نه شریف او عزت والا وو چې دهغه نکاح یې د دوزخ د یوې سکروتې سره کړې وه، دې باندې عائشې رضی اللہ تعالیٰ عنہا وفرمایل: چې تا زما تکلیف لرې کړو، الله تعالی دې ستا غمونه لري کړي

باب فضيلة الشعبي رضي الله عنه

أَبُو حَنِيفَةَ عَنِ الْهَيْثَمِ، عَنْ عَامِرِ الشَّعْبِيِّ، قَالَ: كَانَ يُحَدِّثُ عَنِ الْمَغَازِي، وَابْنُ عُمَرَ يَسْمَعُهُ، قَالَ حِينَ يَسْمَعُ حَدِيثَهُ: «إِنَّهُ يُحَدِّثُ كَأَنَّهُ شَهِدَ الْقَوْمَ»

د شعبي رضي الله عنه فضيلت

عامر رضي الله عنه د شعبي رضي الله عنه باره کې نقل کړې چې کله به هغه د مغازي بيان کولو او ابن عمر رضي الله عنهما به هغه اورېدل نو د اورېدو په وخت کې به یې ویل چې داسې بيان کوي لکه د قوم سره چې خبرې کوي

فایده: دیکېنې صرف د شعبي رضي الله عنه د فضيلت بيان دی

أَبُو حَنِيفَةَ عَنْ قَاوُذَ بْنِ أَبِي هِنْدٍ، عَنْ عَامِرٍ، أَنَّهُ كَانَ يُحَدِّثُ عَنِ مَغَازِي رَسُولِ اللَّهِ صَلَّى اللَّهُ عَلَيْهِ وَسَلَّمَ فِي حَلَقَةٍ فِيهَا ابْنُ عُمَرَ، فَقَالَ: «إِنَّهُ لَيُحَدِّثُ كَأَنَّهُ شَهِدَ الْقَوْمَ»

د شعبي رضي الله عنه باره کې نقل دي چې کله به هغه د رسول الله ﷺ د مغازي حالات بيانول، داسې ډله کې چې هغې کې به ابن عمر رضي الله عنهما هم موجود وو؛ نو هغه به ویل چې عامره داسې خبره بیانوي لکه دی چې په معرکه کې خپله موجود وو.

باب فضائل ابراهيم و علقمة و عبدالله رَضِيَ اللَّهُ عَنْهُمْ

أَبُو حَنِيفَةَ زُفَرٌ قَالَ: سَمِعْتُ أَبَا حَنِيفَةَ رَضِيَ اللَّهُ عَنْهُ يَقُولُ: سَمِعْتُ حَمَّادًا يَقُولُ: "كُنْتُ إِذَا نَظَرْتُ إِلَى إِبْرَاهِيمَ فَكُلُّ مَنْ رَأَى هَذِيهْ يَقُولُ: كَانَ هَذِيهْ هَذِي عَلَقْمَةً، وَيَقُولُ: مَنْ رَأَى عَلَقْمَةً يَقُولُ: كَانَ هَذِيهْ هَذِي عَبْدَ اللَّهِ، وَيَقُولُ مَنْ رَأَى هَذِي عَبْدَ اللَّهِ: كَانَ هَذِيهْ هَذِي رَسُولِ اللَّهِ صَلَّى اللَّهُ عَلَيْهِ وَسَلَّمَ"

د ابراهيم، علقمه او عبدالله رَضِيَ اللَّهُ عَنْهُمْ فضائل

امام ابو حنيفه رحمته الله فرمايي چې ما د حماد نه اوريدلي دي كله چې به ما ابراهيم (نخعي) وليد نو د هغه هر خصلت او سيرت ليدونكي به ويل: بېشكه د هغه صفت بالكل د علقمه د خصلت او سيرت په څېر دی او چا به چې علقمه وليدو؛ نو هغه به ويل چې د هغه سيرت او خصلت بالكل د عبدالله بن مسعود رضي الله عنه د خصلت او سيرت په شان دی، چا به چې د عبدالله بن مسعود رضي الله عنه خصلت او سيرت وليدو؛ نو دا به يې ويل چې دا خصلت او سيرت بالكل د حضور صلی الله علیه و آله د خصلت او سيرت په شان دی.

فایده: په دې حديث کې د درې واړو بزرگانو فضيلت د سنت او طريقې مطابق د حضور صلی الله علیه و آله سره يو شان والی صفا ښکاره کوي.

باب فضيلة إمام أبو حنيفة رَحِمَهُ اللَّهُ

أَبُو حَنِيفَةَ أَبُو حَمْزَةَ الْأَنْصَارِيُّ قَالَ: سَمِعْتُ عَبْدَ اللَّهِ بْنَ دَاوُدَ يَقُولُ: قُلْتُ لِأَبِي حَنِيفَةَ: "مَنْ أَتَرَكْتَ مِنَ الْكُفَرَاءِ؟" قَالَ: الْقَاسِمُ، وَسَالِمٌ، وَطَاوُسٌ، وَعِكْرَمَةُ، وَعَبْدُ اللَّهِ بْنُ دِينَارٍ، وَالْحَسَنُ الْبَصْرِيُّ، وَعَمْرُو بْنُ دِينَارٍ، وَأَبَا الزُّبَيْرِ، وَعَطَاءٌ، وَقَتَادَةُ، وَإِبْرَاهِيمُ، وَالشَّعْبِيُّ، وَنَافِعٌ، وَأَمْثَالُهُمْ"

د امام ابو حنيفه رَحِمَهُ اللَّهُ فضيلت

عبدالله بن داود وايي چې ما د امام ابو حنيفه رحمته الله څخه پوښتنه وکړه، چې تاسو په غټو غټو تابعينو کې د چا صحبت موندلی دی، هغه وويل د قاسم، سالم، طاووس، عکرمه، مکحول، عبدالله بن دينار، حسن بصري، عمرو بن دينار، ابوالزبير، عطاء، قتاده، ابراهيم، شعبي، نافع او د دوی په څېر نورو....

فایده: بيانولی شي چې د امام اعظم ابو حنيفه رحمته الله د استاذانو تعداد څلورو زرو ته رسېدلی وو او د شاگردانو خويي هېڅ تعداد معلوم نه وو.

کتاب فضل امتہ

أَبُو حَنِيفَةَ عَنْ أَبِي بُرْدَةَ عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّا كَانَتْ يَوْمَ الْقِيَامَةِ، وَيُدْعَوْنَ إِلَى السُّجُودِ فَلَا يَسْتَلِيمُونَ أَنْ يَسْجُدُوا، سَجَدْتُ أُمَّتِي مَرَّتَيْنِ قَبْلَ الْأُمَمِ طَوِيلًا، قَالَ: فَيَقَالُ: ازْفَعُوا رُءُوسَكُمْ، فَقَدْ جَعَلْتُ عَذْلَكُمْ الْيَهُودَ وَالنَّصَارَى فِدَاءَ كُفْرِكُمْ مِنَ النَّارِ"

د محمد صلی اللہ علیہ وسلم د امت فضیلتونه

د ابو بردہ رضی اللہ عنہ روایت دی او هغه د خپل پلار نه روایت کوي چې رسول الله ﷺ فرمایلي: کله چې د قیامت ورځ شي: نو ټول خلک به د سجدې لپاره راوبلل شي او کافران به د سجدې طاقت نه لري، زما امت به د نورو ټولو امتونو نه مخکې دوه اوږدې سجدې وکړي، حضور ﷺ وفرمایلي: چې بیا به (زما امت ته) وویل شي: خپل سرونه پورته کړئ، ما ستاسو د بنمنان یهود او نصاری د اور لپاره ستاسو بدل جوړ کړه.

فایده: دا د سرور کائنات جناب محمد ﷺ برکت دی چې الله تعالی د حضور ﷺ امت ته دومره عزت ورکړو او دا فخر یې ورته نصیب کړو چې د هغوی د بنمنان اهل کتاب یهود او نصاری یې د دوزخ د اور لپاره بدل کړه.

أَبُو حَنِيفَةَ عَنْ أَبِي بُرْدَةَ عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّا كَانَتْ يَوْمَ الْقِيَامَةِ، يُعْمَلُ كُلُّ رَجُلٍ مِنَ الْمُسْلِمِينَ رَجُلًا مِنَ الْيَهُودِ وَالنَّصَارَى، فَيَقَالُ: هَذَا فِدَاؤُكَ مِنَ النَّارِ"، وَفِي رِوَايَةٍ: "إِنَّا كَانَتْ يَوْمَ الْقِيَامَةِ، أُعْطِيَ اللَّهُ تَعَالَى كُلُّ رَجُلٍ مِنْ هَذِهِ الْأُمَّةِ رَجُلًا مِنَ الْكُفَّارِ، فَيَقَالُ لَهُ: هَذَا فِدَاؤُكَ مِنَ النَّارِ". وَفِي رِوَايَةٍ: "إِنَّا كَانَتْ يَوْمَ الْقِيَامَةِ، دُفِعَ إِلَى كُلِّ رَجُلٍ مِنْ هَذِهِ الْأُمَّةِ رَجُلٌ مِنْ أَهْلِ الْكِتَابِ، فَقِيلَ لَهُ: هَذَا فِدَاؤُكَ مِنَ النَّارِ" وَفِي رِوَايَةٍ: «إِنَّ هَذِهِ الْأُمَّةَ مَرْحُومَةٌ عَذَابًا بِأَيْدِيهَا»

د ابو بردہ د پلار نه روایت دی چې رسول الله ﷺ فرمایلي کله چې د قیامت ورځ شي: نو په مسلمانانو کې به هر یو ته د یهود او نصاری نه یو کس ورکول شي او به ویل شي چې دی د اور لپاره ستا فدی ده.

په یو روایت کې داسې دي چې کله د قیامت ورځ شي: نو الله تعالی به ددې امت هر یو کس ته د اهل کتاب نه یو کافر ورکړي او هغه ته به ویل شي چې دا ستا د اور فدی ده.

په یو روایت کې دي چې کله د قیامت ورځ شي: نو ددې امت هر یو سړي ته به د اهل کتابو نه یو کس ورکول شي او هغه ته به ویل شي چې دی د اور لپاره ستا فدی دی.

په یو روایت کې دي چې دا امت مرحوم امت دی، ددې عذاب به دوی ته مخکې ملاو شي (یعنې په دنیا کې)

فایده: مخکې حدیث دوباره بیان شوی دی.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمًا لِأَصْحَابِهِ: "أَتَرَضَوْنَ أَنْ تَكُونُوا رُبْعَ أَهْلِ الْجَنَّةِ؟" قَالُوا: نَعَمْ، قَالَ: أَتَرَضَوْنَ أَنْ تَكُونُوا ثُلُثَ أَهْلِ الْجَنَّةِ؟ قَالُوا: نَعَمْ، قَالَ: أَتَرَضَوْنَ أَنْ تَكُونُوا نِصْفَ أَهْلِ الْجَنَّةِ؟ قَالُوا: نَعَمْ، قَالَ: أَبْشِرُوا فَإِنَّ أَهْلَ الْجَنَّةِ عِشْرُونَ وَمِائَةً صَفٍ أَمْتِي مِنْ ذَلِكَ ثَمَانُونَ صَفًا

د ابن بریده نه روایت دی چې رسول الله ﷺ خپلو اصحابو ته وفرمایل: ایا تاسو په دې باندې راضي یئ چې تاسو (او ستاسو نه وروسته راتلونکي) یعنې ټول امت، د جنت څلورمه حصه وي. هغوی وویل بې شکه، بیا حضور ﷺ وفرمایل: چې ایا تاسو په دې باندې راضي یئ چې تاسو د جنت دریمه حصه یئ؟ ټولو وویل: هو! بیا حضور ﷺ وفرمایل: چې ایا تاسو په دې باندې راضي یئ چې تاسو د جنتیانو نیم خلک یئ، ټولو وویل: بې شکه، حضور ﷺ وفرمایل: خوشحاله شی، د جنت به یو سل شل صفونه وي، په هغې کې به اتیا صفونه زما د امت وي.

فایده: یعنې حضور ﷺ زیری ورکړو چې د حضور ﷺ امت به د جنت دریمه حصه وي، په ترمذي کې ددې سره د "واریعون من سائر الامم" تکرار هم شته، یعنې نور امتونه به د یوې څلورمه حصه یعنې څلوېښتمې نسبت ولري.

أَبُو حَنِيفَةَ عَنْ أَبِي بُرَيْدَةَ عَنْ أَبِيهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ أَمْتِي أُمَّةٌ مَرْحُومَةٌ عَذَابُهَا بِأَيْدِيهَا فِي النَّارِ»، وَزَادَ فِي الرَّأوِيَّةِ: «بِالْقَتْلِ»

د ابو بردة رضی الله عنه روایت دی چې رسول الله ﷺ وفرمایل: زما امت مرحوم امت دی، دوی ته به عذاب مخکې په دنیا کې ملاو شي، په یو روایت کې د بالقتل لفظ زیاتي دی، یعنې قتل و غارت او خون ریزی سره.

فایده: ابوداؤد، بیهقي، حاکم او طبراني د ابو موسی نه روایت کړی (امتی مرحومة لبس عليها عذاب في الآخرة إنما عذابها في الدنيا الفتن والزلازل والقتل والبلايا) چې زما امت مرحوم دی، دوی باندې د آخرت عذاب نشته، البته د دوی عذاب په دنیا کې فتنې دي، زلزلې دي، خون ریزی ده او دغه شان نور مصیبتونه دي.

أَبُو حَنِيفَةَ عَنْ زِيَادٍ عَنْ يَزِيدَ بْنِ الْحَارِثِ عَنْ أَبِي مُوسَى رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "فَنَاءُ أَمْتِي بِالطَّغْنِ وَالطَّاعُونَ، قِيلَ: يَا رَسُولَ اللَّهِ، الطَّغْنُ قَدْ عَرَفْنَا، فَمَا الطَّاعُونَ؟" قَالَ: وَخَزْ أَعْدَابُكُمْ مِنَ الْجَنِّ، وَفِي رَوَايَةٍ: «وَفِي كُلِّ شَهْدَاءَ»

د ابو موسیٰ رضی الله عنه نه روایت دی چې رسول الله ﷺ وفرمایل: زما د امت هلاکت د طعن (نیزه بازی) او طاعون په وجه دی، حضور ﷺ ته وویل شو، یا رسول الله ﷺ طعن خو موږ وپیژندو خو طاعون څه شی دی؟ حضور ﷺ وفرمایل: چې هغه ستاسو دښمنانو یعنی د پیریانو نیزه ده او دې ټولو طعن او طاعون کې د شهادت درجه ده، په یو روایت کې دي چې دواړه د طعن او طاعون په وجه د مړو لپاره شهادت دی.

فایده: یعنی د طاعون په بیماری باندې هلاک شوو لپاره الله تعالی د شهادت درجه نصیب کړې ده، دا د الله تعالی د خپلو بندگانو سره ډیره مینه ده چې دا یې هم په شهادت کې حساب کړې ده.

أَبُو حَنِيفَةَ عَنْ خَالِدِ بْنِ عَلْقَمَةَ عَنْ عَبْدِ اللَّهِ بْنِ الْحَارِثِ عَنْ أَبِي مُوسَى رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "فَنَاءُ أُمَّتِي بِالطَّعْنِ وَالطَّاعُونِ، فَقِيلَ يَا رَسُولَ اللَّهِ، هَذَا الطَّعْنُ، قَدْ عَلِمْنَا، فَمَا الطَّاعُونُ؟ قَالَ: وَخَزْ أَعْدَابُكُمْ مِنَ الْجَنِّ، وَفِي كُلِّ شَهَادَةٍ"

د ابو موسیٰ رضی الله عنه نه روایت دی چې نبی کریم ﷺ وفرمایل: زما د امت هلاکت طعن او طاعون دی، حضور ﷺ ته عرض وشو چې یا رسول الله ﷺ طعن خو موږ وپیژندو خو طاعون څه شی دی؟ حضور ﷺ وفرمایل: هغه ستاسو د دښمنانو یعنی پیریانو نیزه ده او په دې ټولو طعن او طاعون کې د شهادت درجه ده.

فایده: پس دیکې حضور ﷺ د طاعون حقیقت هم ښکاره کړو چې دا خطرناکه بیماری ده کومه چې د پیریانو د اثر په وجه پیدا کیږي.

کِتَابُ الْأَطْعِمَةِ وَالْأَشْرِبَةِ وَالشَّرْبِ وَالضَّحَايَا وَالصَّيْدِ وَالذَّبَائِحِ

أَبُو حَنِيفَةَ عَنْ مُعَاوِيَةَ بْنِ عُمَرَ رَضِيَ اللَّهُ عَنْهُمَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ أَكْلِ كُلِّ ذِي نَابٍ مِنَ السَّبَاعِ»

د خوراک، څښاک د شیانو قریبان، ښکار او د ذبحې حکمونه

د ابن عمر رضی الله عنه روایت دی چې رسول الله ﷺ د هر نوک داره ځناور نه منع فرمایلي ده.

فایده: یعنی هر هغه ځناور چې نوک لري خوړل یې حرام دي، مثلاً، شیر، پرانګ، شرمښ، میلو، فیل، بیزو وغیره....

دا حدیث د ابن عباس رضی الله عنه، خالد بن ولید رضی الله عنه، علي بن ابی طالب رضی الله عنه، جابر بن عبد الله رضی الله عنه، ابو ثعلبة الخشني رضی الله عنه، ابو هريره او شېړو بزرگانو صحابیاتو نه په صحیح کتابونو کې روایت شوی، هغه چې

د خپلې عامې معنۍ په لحاظ سره صحيح دلالت کوي او د روايت په لحاظ تقريباً قطعي دی، گيدړه هم په دې عمومي حکم کې شامله ده، ځکه چې هغه هم نوکه لري او په ځناورو کې شمارل کېږي، هم دا مذهب د امام ابو حنيفه رحمۃ اللہ علیہ هم دی، امام شافعي رحمۃ اللہ علیہ او امام مالک رحمۃ اللہ علیہ يې حلال گڼي، د هغوی سره د عبدالرحمن بن أبي عماره هغه حديث دی کوم چې ترمذي ابن ماجه او نسائي روايت کړی چې د هغې مضمون دا دی عبدالرحمن د جابر رضي اللہ عنہ نه پوښتنه کوي چې آیا بچو ښکار دی، هغه ورته وويل: هو! بيا يې وويل چې ايا زه يې وخورم، هغه وويل: هو! بيا يې وويل چې رسول الله صلی اللہ علیہ وسلم ددې باره کې څه فرمايلي؟ هغه وويل: هو!

اوس لږ غور وکړئ که د لږ وخت لپاره دا صحيح وگڼل شي: نو د شک په وخت کې به حرمت ته په حلت باندې ترجيح ورکول کېږي، بيا دا هم ده چې دا حکم د اسلام د شروع د زمانې و، ددې قطعي دلالت د حديث په وجه منسوخ شوی، غرض دا چې دا حديث په خپل ځای مستحکم دی او د تردید قابل نه دی، امام شافعي گيدړه په بچو باندې قياس کوي او په هم دې حکم کې يې شاملوي.

باب النهي عن أكل كل ذي مخلب

أَبُو حَنِيفَةَ عَنْ مُحَارِبٍ عَنْ ابْنِ عُمَرَ رَضِيَ اللَّهُ عَنْهُمَا: «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى يَوْمَ خَيْبَرَ عَنْ أَكْلِ كُلِّ نَبْيٍ مَخْلَبٍ مِنَ الطَّيْرِ»

په پنجه باندې د ښکار کونکو مرغو حرمت

د ابن عمر رضي اللہ عنہ روايت دی چې رسول الله صلی اللہ علیہ وسلم د خيبر په ورځ د هرې پنډې والاد مرغی د خوراک نه منع فرمايلي.

فایده: باز، شاهین، گنجی، دینک وغيره يعنې پنجه باندې ښکار کونکي ټولې مرغۍ په هم دې حکم کې داخلي دي او ددې حديث حکم کې هغه ټولې مرغۍ شاملې دي، يعنې د ټولو خوراک حرام دی.

باب النهي عن أكل لحوم الحمر الأهلية

أَبُو حَنِيفَةَ عَنْ أَبِي إِسْحَاقَ، عَنِ الْبَرَاءِ، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ أَكْلِ لُحُومِ الْحُمُرِ الْأَهْلِيَّةِ»

د کورنيو خړو حرمت

د براء بن عازب رضي اللہ عنہ روايت دی چې رسول الله صلی اللہ علیہ وسلم د کورني خړو د غوښې د خوراک نه منع

فرمايلي.

فایده: دا حديث تقريباً د څوارلسو صحابه کرامو نه روايت دی او د صحاح په کتابونو کې ذکر شوي، په دې وجه د عالمانو باندې اتفاق دی، ابن عبدالبر تمهيد وايي چې د عالمانو دې باره

کې هېڅ اختلاف نشته، چې ساتل شوی او د کورني خر غوښه خوړل حرام دي، البته د ابن عباس رضي الله عنه او عایشې رضي الله عنها روايت دی چې هغوی به د هغې په خوراک کې څه بده خبره نه گڼل. خو د هغوی له طرفه صحيح روايت هغه دی کوم چې د ټولو عالمانو د مسلک سره ملاوېږي.

باب النهي عَنْ خَشَاشِ الْأَرْضِ

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا: «نُهِينَا عَنْ خَشَاشِ الْأَرْضِ»

د حشراتو حرمت

د ابن عمر رضي الله عنه نه روايت دی چې موږ منع شوي يو د ځمکې د چينجو وغيره د خوراک نه. **فایده:** د حشراتو د حرمت وجه د هغوی ناپاکي ده، د ابوداؤد ددې حديث نه پته لگېږي چې د حشراتو باره کې د ابوهريره رضي الله عنه نه نقل شوي، د هغې مضمون دا دی چې د حضور صلی الله علیه و آله په مخکې دمېږي ذکر وشو، نو حضور صلی الله علیه و آله وفرمايل: چې هغه په ناپاکو شيانو کې يو ناپاک شی دی، ددې نه معلومه شوه چې مړه يا ددې په شان د نورو حشراتو د حرمت اصل د هغوی ناپاکي او گندگي په وجه دي او د همدې علت په وجه د ځمکې ټول چينجي وغيره د حرمت په دايره کې راځي، پس ايت مبارک ويحرم عليهم الخبائث کې هم ددې حرمت طرف ته اشاره ده.

أَبُو حَنِيفَةَ عَنْ أَبِي الزُّبَيْرِ الْمَكِّيِّ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ قَتَلَ ضَفْدَعًا، فَعَلَيْهِ شَأْءٌ مُخْرِئٌ مَا كَانَ أَوْ حَلَالًا»

د جابر بن عبد الله رضي الله عنه روايت دی چې رسول الله صلی الله علیه و آله فرمايلي: څوک چې چيندڅه قتل کړي؛ نو په هغه باندې يوه چيلی ده، که قتل کونکی محرم وي او که حلال.

فایده: ابوداؤد او طيالسي په خپل مسند کې او ابوداؤد په خپل سنن کې دغه شان نسائي او حاکم عبد الرحمن بن عثمان نه مرفوع حديث بيانوي چې يو طبيب د حضور صلی الله علیه و آله نه په دوايي کې د چيندڅې د استعمالولو باره کې پوښتنه وکړو، حضور صلی الله علیه و آله هغه د چيندڅې د قتلولو نه منع کړو.

بيهقي رحمته الله ويلي دي چې د چيندڅې باره کې قوي حديث دا دی چې د چيندڅ د قتلولو نه منع ثابت ده، د هغې د خوراک حرمت هم ثابت دی.

پس حافظ منډري د يو استدلالی طرف نه په دې باندې رڼا اچوي او ډير ښه يې ويلي چې نبي کریم صلی الله علیه و آله ددې ه قتل نه منع فرمايلي ده او د ځناورو د قتلولو نه منع کول يا د حرمت په وجه وي څنگه چې د انسان قتلول په همدې وجه حرام دي، يا په دې وجه چې د هغې غوښه حرامه ده.

لومړی وجه خو دلته موجوده نه ده. یعنې حرمت، نو دویمه وجه به یې صحیح وي چې ددې خوراک چونکې حرام دی، په دې وجه یې وژل هم منع شو او په هم دې وجه ددې په مړه کونکي باندې چیلې واجب شوه چې خلک ددې مړه کول پرېږدي.

باب حکم اکل الضب

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ، عَنْ عَائِشَةَ رَضِيَ اللَّهُ عَنْهَا "أَنَّهُ أَهْدِيَ لَهَا ضَبًّا، فَسَأَلَتِ النَّبِيَّ صَلَّى اللَّهُ عَلَيْهِ وَسَلَّمَ فَتَهَاها عَنْ أَكْلِهِ، فَجَاءَ سَابِلٌ، فَأَمَرَتْ لَهُ بِهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَتَطْعِمِينَ مَالًا تَأْكُلِينَ!»

د سمسارې د خوراک کما نعت

د عائشې رضی الله عنه روایت دی چې چا د هغوی په خدمت کې سمساره د هدیې په طور راوړلې، وایي چې ما د حضور ﷺ نه د هغې د خوراک په باره کې پوښتنه وکړه. حضور ﷺ زه د هغې د خوراک نه منع کړم، د هغې نه پس یو سوال کونکې راغی «وایي چې ما هغه، هغه سوال کونکې ته د ورکولو حکم وکړو، په دې باندې حضور ﷺ وفرمایل: چې کوم شی ته خپله نه خوري، نو هغه په بل باندې ولې خوري؟

فایده: د سمسارې په باره کې امام ابوحنیفه رحمه الله او امام شافعي رحمه الله او امام مالک رحمه الله په مینځ کې اختلاف دی:

امام صاحب رحمه الله ورته مکروه وایي، نور دواړه امامان ورته حلال وایي، د امام شافعي رحمه الله او امام مالک رحمه الله دلیل هغه حدیث دی چې د خالد بن ولید رضی الله عنه په صحیحینو کې روایت شوی، هغه وایي چې زه د حضور ﷺ سره خپلې ترور حضرت میمونہ رضی الله عنه ته لارم او په دیکبې حضور ﷺ یو وړیت شوې سمساره ولیده، حضور ﷺ هغې ته لاس کړ چې یوې ښځې ورته وویل: تاسو خبر کړم چې ستاسو مخکې څه دی؟ ښځو وویل چې یا رسول الله ﷺ دا سمساره ده، حضور ﷺ خپل لاس د هغې نه واپس کړو، خالد رضی الله عنه پوښتنه وکړه یا رسول الله ﷺ ایا دا حرام دی؟ حضور ﷺ وفرمایل: نه، خو چونکې دا زموږ په علاقه کې نه وي، په دې وجه یې مکروه گڼم، وایي چې هغه بیا ما وخورلو او حضور ﷺ راته کتل.

د امام ابوحنیفه رحمه الله په مذهب کې دې باندې ښکاره الفاظو کې دلالت کونکي ډېر احادیث دي، هم دا حدیث چې حضور ﷺ عائشہ رضی الله عنه ددې د خوراک څخه منع کړه، که ددې نه هم حرمت ثابت نه شي؛ نو لږ تر لږه کراهت ترې ثابتیږي.

دویم هغه حدیث چې ابوداؤد د عبدالرحمن بن شیل رضی الله عنه په دې الفاظو سره نقل کړی: نَهَى عَنْ أَكْلِ لَحْمِ الضَّبِّ. چې حضور ﷺ د سمسارې د غوښې خورولو نه منع فرمایلي ده، ددې حدیث کمزوري ثابتولو کې مخالفینو پښې لاسونه وهلي دي او په خپله خوله باندې یې د خپلې خبرې تردید کړی دی، ځکه

چې ددې په سند کې اسمعيل بن عياش ضميم بن زرعه روايت کوي، پس هغه باندې د غريبانانو د جرح تنقيد شوی.

بيهقي وايي تفرد به اسمعيل بن عياش ولس بحجة چې اسماعيل ددې په سند کې يواځې دی او هغه د حجت قابل نه دی، دا ښه شوي چې هغه ته چا نه دی یاد کړی چې جناب تاسو خو د خپل سنن په باب ترک الوضوء من الدم کې ويلي چې د اسماعيل روايت د شاميينو نه صحيح دی او ضميم يقيني شامی دی، نو دلته په اسمعيل کې ولې نقص پيدا شو، صرف په دې وجه چې هغه ستاسو د مذهب خلاف حديث روايت کړی.

بيا ناقدينو مثلاً بخاري او ابن معين هم ددې تصريح کړې چې د اسمعيل روايت د شاميينو نه صحيح دی، پس ابوداؤد دې حديث باندې خاموشي اختيار کړې ده کوم چې ددې د صحيح يا حسن کېدو ښکاره دليل دی، ځکه چې هغه په کوم حديث باندې چوپ پاتې شي هغه حديث د هغه په نزد صحيح يا حسن وي، پس ددې خلاف ويل هسې مخالفت کول دي.

دریم دا چې هغه حديث کوم چې امام احمد، بزار، طبراني وغيره د عبدالرحمن نه روايت شوی مضمون يې دا دی چې موږ د حضور ﷺ سره په يو سفر کې وو، موږ په يو داسې ځای کې قيام وکړو چې سمسارې پکښې ډيري وې، موږ يوه سمساره وويشتل، بيا مو ذبح کړه، کله چې هغه په ډيگ کې پخیده، نو حضور ﷺ تشریف راوړو او حضور ﷺ د هغې ليدو سره وفرمايل: چې د بني اسرائيلو يو امت د ځمکې د څلورو پښو د ځناورو په شکل کې ختم شو او زه ويرېږم چې دا هم هغه دی.

د حضور ﷺ صرف ويره او شک د شيانو باره کې د شي حرمت يا کراهت ثابتوي، دا حديث کم از کم د سمسارې د کراهت دليل دی.

څلورم هغه حديث چې مسلم د جابر بن عبد الله نه په دې مضمون سره نقل کړی چې حضور ﷺ ته سمساره راوړل شول، حضور ﷺ د هغې د خوړلو نه انکار وفرمايلو، بيا يې وفرمايل: زه دانه پيژنم، کېدای شي چې دا ختم شوی امت وي، دا خو هغه احاديث دي چې خاص د سمسارې په کراهت باندې دلالت کوي.

د نافع او ابن عمر نه نقل دي او د سمسارې منع کېدو ته اشاره کوي، ځکه چې سمساره هم په حشراتو کې شامله ده او د هغې په حکم کې شامله ده، کله چې دا پوره حقيقت ستاسو مخې ته راغی؛ نو د بعضي مخالفينو نا انصافي وگورئ چې نور څومره په يقين سره وايي.

(واجمع المسلمون على ان الضب حلال ليس بمكروه الا ما حكي عن اصحاب ابي حنيفة من كراهة والا ما حكاها القاضي عياض عن قوم إنهم قالوا هو حرام وما أظنه يصح عن أحد وإن صح عن أحد فحجوج بالنصوص واجماع من قبله) چې مسلمانانو په دې باندې اتفاق کړی چې سمساره حلاله ده، مکروه نه ده، خو د ابو حنيفة رحمه الله شاگردانو ددې خلاف نقل کړه چې هغه مکروه ده، يا قاضي عياض د بعضي قومونو نه ددې حرمت نقل کړی او زما په خيال دا په يوه طريقه هم صحيح ثابت نه دی او که ثابت هم وي؛ نو صحيح روايات ددې خلاف دي، ددې نه مخکې اجماع هم ددې خلاف ده.

ملا علي قاري رَحْمَةُ اللَّهِ ويلي چې دميري هم دا قول نقل کړی چې ددې په حلت باندې اجماع ده، د الله تعالی پناه، داسې غلط بياني داسې ناانصافي او زړه ورتيا، چې ترمذي صفا وايي: (وقد اختلف اهل العلم في أكل الضب فرخص فيه بعض أهل العلم من أصحاب النبي صلى الله عليه وسلم وغيرهم وكرهه بعضهم) چې عالمانو حضراتو د سمسارې په خوراک کې اختلاف نقل کړی، بعضې عالمانو د نبی کریم ﷺ اصحابو ددې اجازت ورکړی دی او د هغوی نه علاوه نورو حضراتو هم او بعضو ورته مکروه ويلي، ايا نووي ﷺ او دميري ﷺ د اجماع د دعوي په وخت د ترمذي کلام نه وو کتلی او ايا د حنفي مذهب په ثبوت کې ذکر شوي روايات د هغوی په علم کې نه و، دا په روايت باندې خبرې شوې، د قياس له مخې هم د کراهت قول زيات قابل قبول دی.

دويم دا چې د اصولو صحيح مسئله دا ده چې د حرمت او حلت روايات کله يو ځای جمع شي؛ نو حرمت ته ترجيح ورکولی شي، دريم په دیکې احتياط دی چې دواړو طرفو ته د حرمت رعايت وشي.

باب صيد الكلاب المعلمة

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنْ هَمَّامٍ عَنْ عَدِيِّ بْنِ حَاتِمٍ، قَالَ: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقُلْتُ: يَا رَسُولَ اللَّهِ، إِنَّا نَتَّبِعُ الْكِلَابَ الْمُعْلَمَةَ، أَفَنَأْكُلُ مِنْهَا أَمْ سَكَنَ عَلَيْنَا؟ فَقَالَ: "إِذَا ذَكَرْتَ اسْمَ اللَّهِ تَعَالَى مَا لَمْ يَشْرِكْهَا كَلْبٌ غَيْرُهَا، قُلْتُ: وَإِنْ قَتَلَ؟ قَالَ: وَإِنْ قَتَلَ، قُلْتُ: يَا رَسُولَ اللَّهِ، أَخَذْنَا يَزْمِي بِالْمِعْرَاضِ؟ قَالَ: إِذَا رَمَيْتَ فَسَمَيْتَ، فَحَزَقَ فَكُلْ، فَإِنْ أَصَابَ بِعَرَضِهِ فَلَا تَأْكُلْ."

د ساتل شويو سپيو ښکار

عدي بن حاتم وايي چې ما د رسول الله ﷺ څخه پوښتنه وکړه او ورته مي وويل چې يا رسول الله ﷺ موږ ساتل شوي سپي پرېږدو؛ هغوی زموږ لپاره ښکار راوړي، ايا موږ هغه وخورو؟ حضور ﷺ وفرمايل: هغه وخت يې خورئ کله چې تاسو د هغوی د پرېښودو په وخت بسم الله ويلي وي او ناساتل شوي سپي د هغوی سره په ښکار کې شريک نه وي (وايي) ما وويل که هغه ښکار مړ شي، حضور ﷺ وفرمايل: هو! اگر چې هغه مړ شي، ما بيا وويل يا رسول الله ﷺ موږ کې يو کس د وزرو نه بغير غشي باندې ښکار وکړي نو د هغې څه حکم دی؟ حضور ﷺ وفرمايل: کله چې تاسو بسم الله ويلي وي او غشي په هغې کې ننوتو سره هغه په مينځ وشلوي؛ نو بيا تاسو هغه خورئ او که ښکار د غشي د شلېدو په وجه مړ شي نو بيا هغه مه خورئ.

فنايده: ساتل شوی يا تعليم ورکول شوی سپی هغه وي که د هغه مالک هغه د ښکار کولو لپاره پرېږدي؛ نو هغه منده کړي او که هغه په اواز درول غواړي؛ نو هغه ودرېږي او کله چې ښکار ونيسي، هغه يې د مالک لپاره نيولی وي او د هغه غوښه يا خرمن يا د بدن بل څه اندام ته څه نه وايي، که درې ځله د هغه باره کې داسې تجربه وشي؛ نو هغه به ساتل شوي سپي وي او ددې هم هغه حکم دی.

کوم چې په حديث کې ذکر شو، په ديکېنې بنيادي حکم د الله تعالى فرمان دی: «وَمَا عَلَّمْتُمْ مِنَ الْجَوَارِحِ مُكَلِّبِينَ تُعَلِّمُونَهُنَّ مِمَّا عَلَّمَكُمُ اللَّهُ فَكُلُوا مِمَّا آفَسَكُنَ عَلَيْكُمْ وَادْكُرُوا اسْمَ اللَّهِ عَلَيْهِ» یعنې تاسو چې د ښکار کونکي ځناو کوم ښکار خورئ او څه چې تاسو هغوی ته ښیئ کوم چې تاسو ته الله تعالى ښودلي دي، پس خورئ هغه چې هغوی یې ستاسو لپاره ونیسي او په هغې باندې د الله تعالى نوم اخلئ.

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا جَزَرَ عَنْهُ الْمَاءُ فَكُلْ»

ابو سعید خدری رضی الله عنه وایي چې رسول الله صلی الله علیه و آله فرمایلي چې د کوم ماهي د پاسه اوبه لارې شي هغه خورئ.

فایده: یعنې که اوبه خپل رخ بدل کړي یا وچې شي: نو د هغې باقي پاتې کبان حلال دي، سېوا د هغه ماهي نه چې د مرگ وروسته د اوبو د پاسه روان وي، ترمذي د جابر رضی الله عنه نه مرفوع حديث نقل کړی. ما اصطدموه وهو حي فكلوه وما وجدتموه ميتا طافيا فلا تأكلوه. تاسو چې کوم ماهي ژوندي ښکار کړئ هغه خورئ او کوم چې د اوبو د پاسه مړ ونیسي هغه مه خورئ.

بَابُ التَّخْيِيرِ فِي أَكْلِ الْجَرَادِ

أَبُو حَنِيفَةَ قَالَ: سَمِعْتُ عَائِشَةَ بِنْتَ عَجْرَةَ تَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَكْثَرُ جُنْدِ اللَّهِ فِي الْأَرْضِ الْجَرَادُ لَا أَكَلُهُ وَلَا أُحَرِّمُهُ»

ملخ خوړل

عائشه بنت عجرد وایي چې رسول الله صلی الله علیه و آله وفرمایلي: په ځمکه باندې د الله تعالى د ټولو نه غټ لښکر د ملخانو دی، زه نه هغه خورم او نه ورته حرام وایم.

فایده: امام نووي رحمه الله ویلي چې د ملخ په حلالېدو باندې اجماع ده، ابن العربي رحمه الله د اندلس ملخان ددې حکم نه بهر کړي دي، ځکه چې هغه صرف نقصان ورکونکي دي، د امام مالک رحمه الله په نزد که د ملخ سر جدا شي: نو حلال دی ګڼه نه دی.

أَبُو حَنِيفَةَ عَنْ سَعِيدٍ عَنْ عَبَّاسِ بْنِ رِفَاعَةَ عَنْ رَافِعِ بْنِ خَدِيجٍ، "أَنَّ بَعِيرًا مِنْ إِبِلِ الصَّدَقَةِ نَذَّ فَطَلَبُوهُ فَلَمَّا أَغْيَاهُمْ أَنْ يَأْخُذُوهُ رَمَاهُ رَجُلٌ بِسَهْمٍ، فَأَصَابَ مَقْتَلَهُ، فَسَأَلُوا النَّبِيَّ صَلَّى اللَّهُ عَلَيْهِ وَسَلَّمَ فَأَمَرَ بِأَكْلِهِ، وَقَالَ: «إِنْ لَهَا أَوَابِدٌ كَأَوَابِدِ الْوُحُوشِ؛ فَإِذَا خَشِيتُمْ مِنْهَا فَأَصْنَعُوا مِثْلَ مَا صَنَعْتُمْ بِهَذَا الْبَعِيرِ، ثُمَّ كُلُّوهُ»، وَفِي رِوَايَةٍ: «إِنْ بَعِيرًا مِنْ إِبِلِ الصَّدَقَةِ نَذَّ فَرَمَاهُ رَجُلٌ بِسَهْمٍ فَقَتَلَهُ، فَسَبَّلَ النَّبِيُّ صَلَّى اللَّهُ عَلَيْهِ وَسَلَّمَ عَنْ أَكْلِهِ، فَقَالَ: «كُلُّوهُ فَإِنَّ لَهَا أَوَابِدَ كَأَوَابِدِ الْوُحُوشِ»

رافع بن خديج روايت کوي چې د صدقې په اوبسانو کې يو اوښ وتښتېدو، د هغې د نيولو کوشش مو کولو، کله چې هغه سترې کړو او په لاس رانغی نو زموږ څخه يو کس هغه په غشي وويشتو او هغه يې

مړ کړو، پس هغه د حضور ﷺ څخه د هغې باره کې پوښتنه وکړه چې دا خوړو او که نه؟ حضور ﷺ ورته د خوراک حکم وکړو. چې اوښ هم د بعضې وحشي ځناورو په شان دی. پس که تاسو ته د هغوی په نیولو کې ویره وي؛ نو هم داسې ورسره کوی، ځنګه چې تاسو ددې اوښ سره وکړه.

فایده: یعنې تېنېدلی اوښ یې د وحشي ځناورو په شان وګڼلو او په داسې صورت کې د هغې خوړل جائز دي.

باب النّهي عن المجثمة

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا، «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْمُجْثَمَةِ»

د مجثمې حرمت

د ابن عمر رضی الله عنهما روایت دی چې حضور ﷺ د مجثمې نه منع فرمایلي ده.

فایده: مجثمه هغه ځناور دی چې د تیر بازی لپاره نښه وګرځول شي؛ نو که داسې ځناور مړ شي د هغې خوړل حرام دي، په بخاري کې د هشام نه روایت دی هغه وایي چې زه د انس رضی الله عنه سره حکم بن ایوب ته لاړو، انس رضی الله عنه یو څو ځوانان ولیدل چې یوه ژوندی چرګه یې خپلې مخې ته کړې او په هغې باندې نشانه بازی کوي.

انس رضی الله عنه وویل چې حضور ﷺ منع فرمایلي ده چې په ژوندي ځناور باندې نشانه بازی وشي.

مسلم داپه ذبائح او ابوداؤد په اصاحي کې نقل کړی دی، غرض دا چې ددې مضمون سره یو شان احادیث په صحاح کې موجود دي.

باب جواز الذبح بالمرءة

أَبُو حَنِيفَةَ عَنْ نَافِعٍ، عَنِ ابْنِ عُمَرَ رَضِيَ اللَّهُ عَنْهُمَا، أَنَّ كَعْبَ بْنَ مَالِكٍ أَمَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: «يَا رَسُولَ اللَّهِ، إِنَّ غُنَيْمَةً كَانَتْ لَهَا رَاعِيَةٌ، فَخَافَتْ عَلَى شَاةٍ مِنْهَا الْمَوْتَ، فَذَبَحَتْهَا بِعَمْرٍو؟ فَأَمَرَهُ النَّبِيُّ صَلَّى اللَّهُ عَلَيْهِ وَسَلَّمَ بِأَكْلِهَا»

په کاني باندې ذبح کول

د ابن عمر رضی الله عنهما روایت دی چې کعب بن مالک رضی الله عنه حضور ﷺ ته تشریف راوړ، ویل یې یا رسول الله ﷺ یوې ښځې به چیلې څرولې، هغې ته د یوې چیلې باره کې شک شو چې دا به مړه شي؛ نو هغې په کاني ذبح وکړه (نو اوس د هغې خوراک څه حکم لري؟) نبي کریم ﷺ د هغې د خوړلو حکم ورکړو.

فایده: امام مالک رحمه الله هم دا حدیث په خپل مؤطاء کې ذکر کړی او د صحاح په نورو کتابونو کې ددې الفاظو په شان الفاظو سره روایت شوی دی، دا حدیث په یو وخت کې دوه مسئلې بیانوي. یو دا

چې د ښځې ذبيحه صحيح ده، دويم دا چې هر نوکې والاشی چې د هغې په وجه بدن پرې کيږي او وينه ترې بهيږي هغې باندې ذبح کول جائز دي، مثلاً کاني، لرگي، وغيره...

ځکه چې د ابوداؤد په طريقه او نسائي د شعبي په واسطه د عدي بن حاتم نه روايت کړی چې د هغې مضمون داسې دی، ما وويل چې يا رسول الله ﷺ لږ ووايي: که چيرې موږ کې څوک ښکار ومومي او د هغه سره چاره نه وي؛ نو ايا هغه په کاني يا د لرگي په ټکړې باندې ذبح کولی شي، حضور ﷺ وفرمايل: چې په څه باندې غواړئ وينه وبهيږي؟ او د الله تعالی نوم اخلي.

أَبُو حَنِيفَةَ عَنِ الْهَيْثَمِ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، قَالَ: «خَرَجَ غُلَامٌ مِنَ الْأَنْصَارِ قَبْلَ أُحُدٍ فَمَرَّ فِي طَرِيقِهِ، فَاصْطَادَ أَرْنبًا فَلَمْ يَجِدْ مَا يَذْبَحُهَا، فَذَبَحَهَا بِحَجَرٍ، فَجَاءَ بِهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، قَدْ عَلَقَهَا بِبَيْدِهِ، فَأَمَرَهُ بِأَكْلِهَا».

وَفِي رِوَايَةٍ: أَنَّ رَجُلًا أَصَابَ أَرْنبَيْنِ، فَذَبَحَهُمَا بِمِرْوَةٍ يَعْنِي: الْحَجَرَ، «فَأَمَرَهُ النَّبِيُّ صَلَّى اللَّهُ عَلَيْهِ وَسَلَّمَ بِأَكْلِهَا». وَفِي رِوَايَةٍ: أَصَابَ رَجُلٌ مِنْ بَنِي سَلَمَةَ أَرْنبًا بِأُحْدٍ فَلَمْ يَجِدْ سِكِّينًا، فَذَبَحَهَا بِحَجَرٍ، «فَأَمَرَهُ النَّبِيُّ صَلَّى اللَّهُ عَلَيْهِ وَسَلَّمَ بِأَكْلِهَا».

د جابر رضی اللہ عنہ روايت دی چې په انصارو کې يو هلک د احد طرف ته لاړو، په لاره کې هغه يو خرگوش (سويه) ښکار کړه، خو د ذبح لپاره د هغه سره څه نه و، پس هغه يې په کاني باندې ذبح کړه، بيا يې هغه په لاس کې نيولی و او حضور ﷺ ته يې راوړو (د هغې باره کې يې د مسئلې پوښتنه وکړه، حضور ﷺ هغه ته د خرگوش خوړلو حکم وکړو.

په يوروايت کې داسې دي چې يو سړي دوه خرگوشونه ښکار کړه او هغه يې په کاني باندې ذبح کړه، نبي کریم ﷺ ورته د هغې د خوراک حکم وکړو.

په يوروايت کې دي چې د بني سلمه يو کس د احد په غر کې يو خرگوش ښکار کړو، کله چې هغه ته چاره وغيره ملاو نه شوه؛ نو هغه خرگوش په کاني باندې ذبح کړو، نبي کریم ﷺ هغه ته د خرگوش د خوراک حکم ورکړو.

فایده: دا حديث هم د پورته دريو احاديثو د مضمون ترجماني کوي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: «إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَكَلَ مِنْ ذَبِيحَةِ امْرَأَةٍ، وَنَهَى عَنْ قَتْلِ الْمَرْأَةِ».

ابن مسعود رضی اللہ عنہ وايي چې رسول الله ﷺ د ښځې ذبيحه خوړلې ده او په جنگ کې يې ښځه د قتل نه منع کړې ده.

فایده: د ابن عمر رضی اللہ عنہ د پورته بيان شوي حديث نه د ښځې د ذبيحې حلت ښکاره شو.

باب في فضيلة أيام عشر الأضحي

أَبُو حَنِيفَةَ عَنْ مُحَمَّدِ بْنِ رَاشِدٍ عَنْ مُسْلِمِ بْنِ أَبِیْ سَعِيدٍ عَنْ جُبَيْرِ بْنِ عَبْدِ اللَّهِ عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَامِنْ أَيَّامٍ أَفْضَلَ عِنْدَ اللَّهِ مِنْ أَيَّامِ عَشْرِ الْأَضْحَى، فَكَثُرُوا فِيهِنَّ مِنْ ذِكْرِ اللَّهِ تَعَالَى»

د ذي الحجي د عشرې فضيلت

ابن عباس رضي الله عنهما وايي چې رسول الله ﷺ وفرمايل: د الله تعالى په نژد د ذي الحجي د عشرې د ورځو نه زياته افصله ورځ بله نشته، پس په دې ورځو کې د الله تعالى ډير زيات ذکر کوي. فايده: دا حديث د ذي الحجي د عشرې په حرمت، برکت، فضيلت او عظمت باندې دلالت کوي، چونکې دا د برکت ورځې وي، په دې وجه ديکېنې د الله تعالى عبادت او انابت ډير زيات اجر او ثواب لري او د الله تعالى د خوشحالي ذريعه جوړېږي.

په ترمذي او ابن ماجه کې د ابوهريره رضي الله عنه نه هم ددې مضمون حديث نقل دی چې د الله تعالى په نژد د ذي الحجي د عشرې د ورځو نه زياتې محبوبې ورځې نورې نشته چې د هغې د هرې يوې ورځې روژه د ټول کال د روژو برابر درجه لري او د يوې شپې تهجد يې د ليلة القدر د شپې د عبادت عظمت لري.

أَبُو حَنِيفَةَ عَنْ الْهَيْثَمِ بْنِ عَبْدِ الرَّحْمَنِ بْنِ سَابِطٍ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ ضَحَّى بِكَشْفَيْنِ أَشْعَرَ مِنْ أَمْلَحَيْنِ، أَحَدُهُمَا عَنْ نَفْسِهِ، وَالْآخَرُ عَنْ مَنْ شَهِدَ أَنْ لَا إِلَهَ إِلَّا اللَّهُ مِنْ أُمَّتِهِ». وَفِي رِوَايَةٍ نَحْوُهَا وَلَمْ يَذْكُرْ جَابِرُ بْنُ عَبْدِ اللَّهِ رَضِيَ اللَّهُ عَنْهُ

د جابر بن عبد الله رضي الله عنه روايت دی چې حضور ﷺ دوه د وېښتو والا يا د سپين رنگ دوه گډه ان قرباني کړه، يو يې د خپل طرف نه او دويم يې د خپل امت د هر کلمه ويونکي له طرفه، د همدې حديث په سلسله کې يو روايت دی چې په هغې کې د جابر رضي الله عنه ذکر نشته، پس هغه مرسل دی.

فايده: دا حديث د صحاح په کتابونو کې تقريباً د اوه صحابه کرامو نه روايت دی، څو ځايونو کې د يونيم لفظ فرق دی.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، وَالشَّعْبِيِّ، عَنْ أَبِي بُرَّةَ بْنِ نِيَّارٍ رَضِيَ اللَّهُ عَنْهُ أَنَّهُ ذَبَحَ شَاةً قَبْلَ الصَّلَاةِ، فَقَرَأَ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، فَقَالَ: «تُجْزِي عَنْكَ وَلَا تُجْزِي عَنْ أَحَدٍ بَعْدَكَ»

د ابوبرده رضي الله عنه په باره کې روايت دی چې هغه د لمونځ نه مخکې يوه چيلۍ قرباني کړه، نبي کریم ﷺ ته يې د هغې ذکر وکړو، حضور ﷺ ابوبرده رضي الله عنه ته وفرمايل: چې دا قرباني صرف ستا له طرفه کافي وگڼل شوه؛ خو ستا نه پس به د چا لپاره هم کافي نه وي.

فایده: د ابن ماجه نه علاوه د صحاح سته اصحابو دا حدیث د براء بن عازب په واسطه نقل کړی چې هغوی دا خصوصیت د ابو برده رضی الله عنه طرف ته منسوب کوي. د بیهقي د روایت مطابق هغه عقبه بن عامر دی او د ابوداؤد د روایت له مخې زید بن خالد جهني معلومېږي. په دې لحاظ سره څلور اصحاب په دې خصوصیت سره مختص شول. بعضې عالمانو د پنځو قول هم کړی دی.

أَبُو حَنِيفَةَ عَنْ عَلْقَمَةَ بْنِ مَرْثَدٍ وَحَمَّادٍ أَنَّهُمَا حَدَّثَاهُ عَنْ عَبْدِ اللَّهِ بْنِ بُرَيْدَةَ عَنْ أَبِيهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنَّمَا هَيْئَتُكُمْ عَنْ لُحُومِ الْأَصَاغِي فَوْقَ ثَلَاثَةِ أَيَّامٍ لِيُوسَعَ مُوسَعُكُمْ عَلَى فَقِيرِكُمْ»

د بریده نه روایت دی چې نبی کریم صلی الله علیه و آله وفرمایل: ما تاسو د درې ورځو نه زیات د قربانی غوښې ساتلو نه منع کړي وی چې ستاسو مالدار خلک ستاسو د غریبانو خلکو په رزق کې پراخي پیدا کړي **فایده:** په ترمذی کې د همدې حدیث سره ددې مضمون الفاظ هم زیاتي دي. پس اوس خورئ تر څو پورې چې غوړئ خورئ، بیا د عائشې رضی الله عنها نه ددې خبرې د وضاحت باره کې مضمون نقل دی چې د هغې نه چا د قربانی د غوښې د ایښودلو د ممانعت باره کې پوښتنه وکړه، هغې وویل چې منع نشته، خو صورت دا وو چې د قربانی کوونکي خلک به کم وو؛ نو حضور صلی الله علیه و آله دا خوښه کړه چې قرباني کوونکي خلک دي قرباني نه کوونکو خلکو باندې هم غوښه وځوري، کنه موږ به پښې لاسونه (پانچې) ایښودل او هغه به موله ورسې خورل او که په حقیقت کې حضور صلی الله علیه و آله د غوښې د درې ورځو نه د زیاتې ایښودلو اجازت ورکولی؛ نو ډیر مسکینان به وږي پاتې شوي وو او قرباني کوونکو به غوښه ایښودل، اوس چې کله د مالدارو خلکو تعداد زیات شو او د مسکینانو تعداد کم شو؛ نو د درې ورځو پابندي هم ختمه شوه.

باب فضیلة الخل

أَبُو حَنِيفَةَ عَنْ مُحَارِبِ بْنِ دِثَارٍ، عَنْ جَابِرِ رَضِيَ اللَّهُ عَنْهُ: "أَنَّهُ دَخَلَ عَلَيْهِ وَقَرَّبَ إِلَيْهِ خُبْزًا وَخَلًّا، ثُمَّ قَالَ: عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ نَهَانَا عَنِ التَّكْلِيفِ، وَلَوْلَا ذَلِكَ لَتَكَلَّفْتُ لَكُمْ، وَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «نِعْمَ الْإِنْسَانُ الْخَلُّ»

د سرکې فضیلت

د محارب څخه روایت دی چې هغه جابر رضی الله عنه ته لاړ او هغوی د محارب مخکې ډوډی او سرکه پیش کړه، بیا یې وویل چې رسول الله صلی الله علیه و آله موږ د تکلف څخه منع کړي یو، که داسې نه وی؛ نو ما به ستا لپاره تکلف کولو او ما د نبی کریم صلی الله علیه و آله نه اوریدلي چې سرکه ډیره ښه ترکاری ده.

فایده: د تکلف نه د منع باره کې ډېر احادیث راغلي. ابن عساکر په خپل تاریخ کې د سلمان رضی الله عنه نه مرفوع حدیث روایت کړی: لا تکلفوا للضيف. چې د مېلمه لپاره تکلف مه کوی! بیهقي په شعب الایمان کې لیکلي: لا یتکلفن احدٌ لضيفه ما لا یقدر علیه چې د خدا قدر او وس نه زیات د خپل مېلمه لپاره تکلف

مه کوی! په بخاري کې د انس رضي الله عنه روايت دی چې موږ د تکلف نه منع شوي يو. د ديلمې په مسند الفردوس کې د زبير رضي الله عنه روايت دی چې زه او زما د امت نیک بخت خلک د تکلف نه خلاص دي
 أَبُو حَنِيفَةَ عَنْ أَبِي الزُّبَيْرِ، عَنْ جَابِرِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «نِعَمَ الْإِكَامُ الْخَلُّ»
 جابر رضي الله عنه فرمايي چې حضور صلی الله علیه و آله وسلم چې سرکه ډېره بڼه ترکاري ده

فایده: د سرکې په تعريف کې هم داسې الفاظ د صحاح په کتابونو کې په مختلفو طريقو سره روايت دي. د ام هانئ رضي الله عنها نه داسې روايت دی وايي چې زما خواته حضور صلی الله علیه و آله وسلم تشریف راوړو. ماته يې وفرمايل چې ايا ستا سره څه شته؟ ما عرض وکړو سره ډوډی او سرکه شته. حضور صلی الله علیه و آله وسلم وفرمايل هم هغه راوړه! په کور کې چې سرکه وي هغه کور د ترکاری نه خالي نه دی. بهر حال د حضور صلی الله علیه و آله وسلم سرکه زیاته خوښه وه.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْكَافِرُ يَأْكُلُ فِي سَبْعَةِ أَمْثَالٍ، وَالْمُؤْمِنُ يَأْكُلُ فِي مِثْلٍ وَاحِدٍ»
 ابن عمر رضي الله عنه وايي چې رسول الله صلی الله علیه و آله وسلم وفرمايل: کافر په اوه کولمو خوراک کوي او مومن په يوه کولمه خوراک کوي

بَابُ النِّهْيِ عَنِ الْأَكْلِ مَتَكْنًا

أَبُو حَنِيفَةَ عَنْ عَلِيِّ بْنِ الْأَقْمَرِ، عَنْ أَبِي جُحَيْفَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَمَّا أَنَا فَلَا أَكُلُ مُتَكْنًا، وَأَشْرَبُ كَمَا يَشْرَبُ الْعَبْدُ وَأَعْبُدُ رَبِّي حَتَّى يَأْتِيَنِي الْيَقِينُ»
 په ډډه وهلو د خوراک نه منع

د ابو جحيفه رضي الله عنه نه روايت دی چې رسول الله صلی الله علیه و آله وسلم فرمايلي: زه په ډډه خوراک نه کوم بلکې داسې خوراک کوم څنگه چې غلام خوراک کوي. داسې څښل کوم څنگه چې غلام څښي او د خپل پروردگار عبادت به کوم تر هغه وخته پورې تر څو چې ماته مرگ راشي
 فایده: ډډه وهلو سره خوراک کولو کې فخر او غرور ښکاري کوم چې د حضور صلی الله علیه و آله وسلم خوښ نه و. په دې وجه يې داسې ناسته نه ده خوښه کړې. بلکې د عاجزۍ او انکسارۍ طريقه يې خوښه کړې او د الله تعالی نعمت يې خوړلی دی او د الله تعالی شکر به يې ادا کولو

بَابُ النِّهْيِ عَنِ الشَّرْبِ فِي آيَةِ الذَّهَبِ وَالْفِضَّةِ

أَبُو حَنِيفَةَ عَنْ حَمَّادٍ عَنْ حُذَيْفَةَ رَضِيَ اللَّهُ عَنْهُ، قَالَ: "نَهَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَشْرَبَ فِي آيَةِ الذَّهَبِ وَالْفِضَّةِ، وَأَنْ نَلْبَسَ الْحَرِيرَ وَالْدِّيْبَا حَ، قَالَ: هِيَ لِلْمُشْرِكِينَ فِي الدُّنْيَا، وَلَكُمْ فِي الْآخِرَةِ"

د سرو او سپينو زرو په لوبني كې خوراك خېناك

حذيفه رضي الله عنه وايي چې رسول الله صلی الله علیه و آله موږ ددې نه منع كړو چې موږ د سرو زرو او سپينو زرو په لوبنو كې خوراك وكړو، ورينسم واغوندو، بيا يې وفرمايل: چې دا شيان په دنيا كې د مشركانو لپاره دي او ستاسو لپاره دا هر څه په اخرت كې دي.

فايده: مومنان ددې دنيوي فضولياتو څخه منع دي، ددې سره يې دا هم وفرمايل: چې مومنانو ته به دا ټول شيان په جنت كې ملاوېږي، په دې وجه په دنيا كې هغوی ددې شيانو څخه منع دي، ځكه چې دا د اخرت خصوصيت دی او مشرك چونكي خپلې ټولې مزي په دنيا كې ختمې كړي دي، په دې وجه دي هغه په دنيا كې ددې نه ښه فايدې واخلي او په اخرت كې د هغه هيڅ حصه نشته.

أَبُو حَنِيفَةَ عَنْ مُسْلِمٍ عَنْ عَبْدِ الرَّحْمَنِ بْنِ أَبِي لَيْلَى، قَالَ: نَزَلْنَا مَعَ حَذِيفَةَ عَلَى دِهْقَانَ بِالْمَدَائِنِ، فَأَتَى بِطَعَامٍ فَطَعِمَنَا، ثُمَّ دَعَا حَذِيفَةَ بِشَرَابٍ فَأَتَى بِشَرَابٍ فِي إِنَاءٍ فِضِّيٍّ، فَضَرَبَ بِهِ وَجْهَهُ، فَسَاءَ مَا مَصَنَعَ، فَقَالَ: أَتَذَرُونَنَا لِمَ صَنَعْتُ بِهِ هَذَا؟ فَقُلْنَا: لَا، فَقَالَ: إِنِّي نَزَلْتُ عَلَيْهِ فِي الْعَامِ الْمَاضِي، فَدَعَوْتُ بِشَرَابٍ، فَأَتَانِي بِشَرَابٍ فِيهِ، فَأَخْبَرْتُهُ «أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَاَنَا أَنْ نَأْكُلَ فِي آيَةِ الذَّهَبِ وَالْفِضَّةِ وَأَنْ نَشْرَبَ فِيهَا، وَأَنْ نَلْبَسَ الْخَرِيرَ وَالذِّيبَاجَ، فَإِنَّهَا لِلْمُشْرِكِينَ فِي النَّبَا، وَهِيَ لَنَا فِي الْآخِرَةِ».

عبدالرحمن بن أبي ليلي وايي چې موږ د حذيفه رضي الله عنه سره په مداین كې د يو زميندار ځای ته لاړو، هغه دودۍ راوړه او موږ وخورل، بيا حذيفه رضي الله عنه اوبه وغوښتلې، هغه د سپينو زرو په لوبني كې اوبه راوړې، حذيفه رضي الله عنه د اوبو هغه لوبنی د هغه په مخ وويشتو، په موږ باندې د هغه دا كار ډېر بد ولگېدو، نو دې باندې هغه وويل چې ايا تاسو ته پته شته چې ما دې زميندار سره داسې كار ولي وکړو؟ موږ وويل: نه! وي ويل چې تير کال زه ده ته راغلی وم او ماترې نه اوبه غوښتلي وې، ده ما ته د سپينو زرو په لوبني كې اوبه راكړې، ما ورته وويل چې رسول الله صلی الله علیه و آله موږ د سرو زرو او سپينو زرو په لوبنو كې د خوراك نه منع كړي يو او بل ددې نه چې موږ ورينسم واغوندو، ځكه چې دا شيان په دنيا كې د مشركانو لپاره دي او زموږ لپاره په اخرت كې دي.

فايده: يعنې د حذيفه رضي الله عنه د سخت غصه كېدو او خفه كېدو وجه دا وه چې هغه زميندار هغوی يو ځل ددې ناجائزه كار نه منع كړی ؤ او د حضور صلی الله علیه و آله حديث يې هم ورته بيان كړی ؤ؛ خو هغه بيا هم هغه عمل پرېښود، د سپينو زرو او سرو زرو لوبني يې استعمالول.

پس په دويم ځل هغه د غصې په وجه په خپل اختيار كې نه ؤ، د اوبو لوبنی يې د هغه په مخ وويشتلو، پس دا د كوربه سره بد تميزي نه وه، بلكې د شريعت خلاف كار له وجې هغه ته سزا ورکول شوه چې هغه بيا داسې ونه كړي، دا د حذيفه رضي الله عنه له طرفه د رسول الله صلی الله علیه و آله د سنت د اتباع كولو ښكاره ثبوت هم دی چې هغه دا هم نه شي ليدلی چې يو كس ته د رسول الله صلی الله علیه و آله سنت معلوم وي او هغه بيا هم د هغې خلاف كار كوي.

أَبُو حَنِيفَةَ عَنْ أَبِي قُرَّةَ، عَنْ عَبْدِ الرَّحْمَنِ بْنِ أَبِي لَيْلَى، قَالَ: اسْتَسْقَى حَذِيفَةُ بْنُ الْيَمَانِ مِنْ دِهْقَانَ، فَأَتَى فِي إِنَاءٍ فِضَّةً، فَأَخَذَ الْإِنَاءَ، فَضَرَبَ بِهِ وَجْهَهُ، وَقَالَ: «إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى أَنْ تَشْرَبَ فِي آئِنَةِ الْفِضَّةِ».

د عبد الرحمن بن أبي لیلی نه روایت دی چې حذیفه بن یمان رضی الله عنه د یو زمیندار نه اوبه وغوښتلې، هغه د سپینو زرو په لوښي کې اوبه راوړې، حذیفه رضی الله عنه هغه لوښي واخیست او د هغه په مخ یې وویشت، بیا یې وویل چې رسول الله صلی الله علیه و آله موږ د سپینو زرو په لوښو کې د اوبو څښلو څخه منع کړي یو.

أَبُو حَنِيفَةَ عَنِ الْحَكَمِ، عَنْ ابْنِ أَبِي لَيْلَى، قَالَ: كُنَّا مَعَ حَذِيفَةَ بِالْمَدَائِنِ، فَاسْتَسْقَى دِهْقَانًا، فَأَتَاهُ بِهِ فِي جَامٍ فِضَّةٍ، فَرَمَى بِهِ، ثُمَّ قَالَ: "إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ آئِنَةِ الذَّهَبِ وَالْفِضَّةِ، وَقَالَ: هِيَ لَعْنٌ فِي الدُّنْيَا وَلَعْنٌ فِي الْآخِرَةِ".
عبد الرحمن بن أبي لیلی وایی چې موږ د حذیفه سره د مداین په سفر کې ملګري وو چې هغوی د یو زمیندار نه اوبه وغوښتلې، هغه د سپینو زرو په جام کې اوبه راوړې، حذیفه رضی الله عنه هغه وغورځولو، بیا یې وویل: چې رسول الله صلی الله علیه و آله د سپینو زرو او سرو زرو په لوښو کې د خوراک څښاک نه منع فرمایلي ده او وې فرمایلي: چې دا په دنیا کې د مشرکانو لپاره دي او ستاسو لپاره په آخرت کې.
فایده: پورته حدیث دلته دوباره بیان شوی.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، «أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الدُّبَاءِ وَالْحَنْتَمِ»
د ابن عمر رضی الله عنه روایت دی چې حضور صلی الله علیه و آله د دباء او حنتم نه منع فرمایلي.

فایده: یعنې په هغې کې یې د نبیذ جوړولو نه منع فرمایلي ده، چونکې د اسلام په شروع کې دا لوښی د شرابو لپاره و، ددې لوښو نه هم د احتیاط په وجه حضور صلی الله علیه و آله منع و فرمایلي او د هغې نه پس دا منع بیا ختمه شوه، اوس په هر بو لوښي کې میوه لوندول صحیح دي، دباء کدو ته ویلی شي (یعنې دد کدو) او حنتم شنې چاټې ته وایی.

أَبُو حَنِيفَةَ عَنْ عَلْقَمَةَ، عَنْ سُلَيْمَانَ بْنِ بُرَيْدَةَ، عَنْ أَبِيهِ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «نَهَيْنَاكُمْ عَنْ زِيَارَةِ الْقُبُورِ، فَقَدْ أَذِنَ لِمُحَمَّدٍ صَلَّى اللَّهُ عَلَيْهِ وَسَلَّمَ فِي زِيَارَةِ قَبْرِ أُمِّهِ، فزُورُوهَا، وَلَا تَقُولُوا هُجْرًا، وَعَنْ لُحُومِ الْأَصْحَابِ، أَنْ تُعْسِكُوهَا فَوْقَ ثَلَاثَةِ أَيَّامٍ، وَإِنَّا نَهَيْنَاكُمْ لِيُوسَعَ مُوسِرُكُمْ عَلَى فَقِيرِكُمْ، وَالْآنَ قَدْ وَسَّعَ اللَّهُ عَلَيْكُمْ، فَكُلُوا وَتَزَوَّدُوا، وَعَنِ الشَّرْبِ فِي الْحَنْتَمِ وَالْمَرْقَةِ»، وَفِي رِوَايَةٍ: «وَعَنِ النَّقِيرِ، وَالْذُّبَابِ، فَاشْرَبُوا فِي كُلِّ طَرَفٍ شِئْنُمْ، فَإِنَّ الطَّرْفَ لَا يُجِلُّ شَيْئًا، وَلَا يُحَرِّمُهُ، وَلَا تَشْرَبُوا مُسْكِرًا».

وَفِي رِوَايَةٍ قَالَ: إِنَّا نَهَيْنَاكُمْ عَنْ ثَلَاثَةٍ: عَنْ زِيَارَةِ الْقُبُورِ فزُورُوهَا، وَنَهَيْنَاكُمْ أَنْ تُعْسِكُوهَا لُحُومُ الْأَصْحَابِ فَوْقَ ثَلَاثَةِ أَيَّامٍ، فَأَمْسِكُوهَا وَتَزَوَّدُوا، وَإِنَّمَا نَهَيْنَاكُمْ لِيُوسَعَ غَنِيُّكُمْ عَلَى فَقِيرِكُمْ، وَنَهَيْنَاكُمْ أَنْ تَشْرَبُوا فِي الدُّبَابِ وَالْمَرْقَةِ، فَاشْرَبُوا إِيْمَا بَدَالَكُمْ، فَإِنَّ الطَّرْفَ لَا يُجِلُّ شَيْئًا، وَلَا يُحَرِّمُهُ، وَلَا تَشْرَبُوا مُسْكِرًا". وَفِي رِوَايَةٍ نَحْوُهُ، وَفِيهِ: وَعَنِ النَّبِيذِ فِي الدُّبَابِ، وَالْحَنْتَمِ، وَالْمَرْقَةِ، فَاشْرَبُوا فِي كُلِّ طَرَفٍ، وَلَا تَشْرَبُوا مُسْكِرًا".

بریده رضی اللہ عنہ وایي چي رسول الله صلی اللہ علیہ وسلم وفرمايل چي موب تاسو د قبرونو د زیارت نه منع کړي وی: خو اوس محمد صلی اللہ علیہ وسلم ته د خپلي مور د قبر زیارت اجازت ملاو شو. پس تاسو هم د قبرونو زیارت کوی: خو خرابي خبرې د خولې نه مه وباسی: او موب تاسو منع کړي وی د قرباني د غوښې د درې ورځو څخه زیاتي ایښودلو نه او هغه منع ددې لپاره وه چي ستاسو مالدار خلک په خپلو فقیرانو باندې په خوشحالي خوراک وکړي او اوس چونکې الله تعالی تاسو ټول مالداره کړي یی. پس خوری او ساتی یی. موب تاسو منع کړي وی په حنتم او مزفت کې د اوبو څښلو نه.

په یو روایت کې دي چي په نقیر او دباء کې د څښلو نه مي تاسو منع کړي وی. اوس یې څښی چي په کوم لوبښي کې یې څښی: ځکه چي لوبښي کوم شيان نه حراموي او نه یې حلالوي. که په هغې کې نشه نه وي

په یو روایت کې دي چي موب تاسو د درې خبرو نه منع کړي وی: د قبرونو د زیارت کولو نه، اوس د هغې زیارت کوی، موب تاسو منع کړي وی د قرباني د غوښې د درې ورځو نه زیاتي ایښودلو نه، اوس هغه ایردې او جمع کوی یې. ددې لپاره مو منع کړي وی چي ستاسو مالدار خلک په خپلو غریبانو باندې ډیر خوراک وکړي او موب تاسو په دباء او مزفت کې د څښلو نه منع کړي وی. پس اوس چي په څه کې غوړی څښی یې. ځکه چي لوبښي شيان نه حراموي او نه یې حلالوي. کله چي په هغو کې نشه نه وي

په یو روایت کې دي چي موب تاسو منع کړي وی په دباء، حنتم او مزفت کې د نبیذ جوړولو نه، پس اوس په هر یو لوبښي کې یې څښی: خو چي نشه کونکی شی نه وي

فایده: مزفت غوړ شوي لوبښي ته وایي. نقیر لرگي تراشلو سره جوړ شوی لوبښی وي

أَبُو حَنِيفَةَ عَنْ عَلْقَمَةَ، وَحَمَّادٍ أَنَّهُمَا حَدَّثَاهُ عَنْ عَبْدِ اللَّهِ بْنِ بُرَيْدَةَ، عَنْ أَبِيهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، أَنَّهُ قَالَ: «أَشْرَبُوا فِي كُلِّ طَرَفٍ، فَإِنَّ الطَّرْفَ لَا يُجِلُّ شَيْئًا، وَلَا يُحَرِّمُهُ»

د بریده رضی اللہ عنہ روایت دی چي نبی کریم صلی اللہ علیہ وسلم وفرمايل: په هر لوبښي کې یې څښی. ځکه چي لوبښی نه څه حراموي او نه څه حلالوي

فایده: دا حدیث هم پورته حدیث بیانوي

باب شرب النبيذ

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنْ عَلْقَمَةَ، قَالَ: رَأَيْتُ عَبْدَ اللَّهِ بْنَ مَسْعُودٍ وَهُوَ يَأْكُلُ طَعَامًا، ثُمَّ دَعَا بِنَبِيذٍ فَشَرِبَ، فَقُلْتُ: رَحِمَكَ اللَّهُ، تَشْرَبُ النَّبِيذَ وَالْأُمَّةُ تُقْتَدِي بِكَ؟ فَقَالَ ابْنُ مَسْعُودٍ: «رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَشْرَبُ النَّبِيذَ وَلَوْ لَا أَنِّي رَأَيْتُهُ يَشْرَبُ مَا شَرَبْتُهُ»

نبيذ خنبل

علقمه وايي چي ما عبدالله بن مسعود رضي الله عنه وليد چي دودى يي وخوړل. بيا يي نبيذ راوغوښتل او وي خنبل، ما وويل: الله دي په تا باندې رحم وكړي. تاسو نبيذ خنبل. امت ستاسو اقتداء كوي، په دې باندې ابن مسعود رضي الله عنه وويل چي ما رسول الله صلى الله عليه وسلم په نبيذ خنبلو باندې ليدلى دى، كه ما حضور صلى الله عليه وسلم په نبيذ خنبلو باندې نه وى ليدلى: نو ما به نبيذ نه خنبلو.

فایده: دا حديث د نبيذ مسئلې ته اشاره كوي، د نبيذ حقيقت دا دى چي وچ انگور (وخكي) يا خورما د خه وخت لپاره په اوبو كې واچول شي چي د هغې خوړوالى په اوبو كې اثر وكړي او د هغې نه يو ښائسته ذائقې والا شربت تيار شي، دا خومره ښه ذائقې والا وي همدومره صحت ته فايده وركوي. نقيع هم دا قسم د يو شربت نوم دى، خو په هغې كې انگور يا خورما د لږ وخت لپاره اېښودل كيږي، دغه نبيذ حضور صلى الله عليه وسلم استعمال كړي دي، په شمائل ترمذي كې د انس رضي الله عنه خخه ددې مضمون روايت شته هغه وايي چي ما په دې پياله باندې په حضور صلى الله عليه وسلم د خنبلو ټول شيان خنبلې دي، مثلاً اوبه، نبيذ، شهد، شيدې.

په مسلم كې د عايشې رضي الله عنها خخه ددې مضمون روايت دى هغه وايي چي موږ به د حضور صلى الله عليه وسلم لپاره په يو مشك كې نبيذ تيارولو، كوم چي د پورته نه بند شو او د هغې لاندې به يو سوري ؤ، سهار به مو هغې كې خورما وغيره واچول او نبيذ به مو تيار كړه او هغه به بيا حضور صلى الله عليه وسلم د شپې په وخت كې خنبل، يا به مو د شپې پكښې خورما وغيره واچول، د سهار وخت كې به يي بيا خنبل د ټولو عالمانو په ترمذاسې نبيذ جائز او حلال دي او كه چيري دېته لږ شان جوش وركول شي

چي دا د نشې حالت ته ونه رسيږي، نو ددې په استعمال كې د امامانو اختلاف دى امام ابو حنيفه رحمته الله عليه او امام ابو يوسف رحمته الله عليه يي په دې شرط جائز گڼي چي د هاضمې د صحيح كولو لپاره استعمال شي، د لېو لعب لپاره استعمال نه شي، په احنافو كې امام محمد رحمته الله عليه، امام شافعي او امام مالك رحمته الله عليه يي ناجائز گڼي، خو د احنافو په تزد فتوى د امام محمد رحمته الله عليه په قول ده.

فقيهه ابوالليث ويلي چي زموږ خپل عمل په دې باندې دى چي نبيذ څنگه د انگورو (وخكو) او خورما نه تيارېږي، دغه شان د نورو خوراكي شيانو نه هم جوړېږي، مثلاً وربشي، انخراو شهد وغيره.

أَبُو حَنِيفَةَ وَمِسْعَرٌ عَنْ عَطَاءٍ عَنْ جَابِرٍ قَالَ: «نَهَى عَنْ نَبِيذِ الزَّرْبِيبِ وَالتَّعْمِرِ وَالْبُسْرِ وَالتَّعْمِرِ»
د جابر رضي الله عنه روایت دی چې حضور صلی الله علیه و آله د وڅکو او خورما (د یو ځای جوړ شوي، نبیذ نه منع فرمایلي ده او د شنو او پخو خورما (یو ځای جوړ شوي، نبیذ نه منع

فایده: په صحاح سته کې دا حدیث په مختلفو طریقو سره بیان شوی دی، په صحیحین کې د ابوقتاده بن ربیع نه داسې روایت دی چې گذر او پخې خورما یو ځای او پخې خورما او انگورو سره یو ځای نبیذ مه تیاروی، البته دا جدا جدا تیاروی، یعنې ددې نه جدا جدا نبیذ تیارول جائز دي؛ خو یو ځای کولو سره جائز نه دي، دا امتناعي حکم ددې په دې وجه دی چې د یو ځای کېدو په صورت کې ممکن ده چې په یو شي کې د زر بدلېدو له وجې د نشې حالت پیدا شي او دویم شي ته تنوخي او معلومه به نه وي.

په ناخبرۍ کې به حرام شي استعمال شي، په دې وجه ناجائز شو؛ خو یاد ساتل پکار دي چې دا هم اختلافي مسئله ده: د امام ابوحنیفه رحمته الله علیه او امام ابویوسف رحمته الله علیه په نزد دا یو ځای نبیذ کې که چیرې نشه پیدا نه شي؛ نو استعمال یې جائز دی.

د امام شافعي رحمته الله علیه او امام مالک رحمته الله علیه په نزد که نشه پیدا شي او یا پیدا نه شي، په دواړو صورتونو کې د ظاهري الفاظو په وجه یې استعمال حرام دی، د امام محمد رحمته الله علیه سره درې واړه امامان ددې د حرمت قائل دي، د حرمت د قائلینو دلیل دا حدیث دی، یا هم ددې مضمون نور احادیث دي کوم چې د اسلام په شروع باندې حمل دي.

کله چې په مسلمانانو کې تنگ دستی او محتاجي ډیره وه هغه وخت په مالدارو باندې یو وخت د دوه شیانو استعمال بند شو چې د هغوی غریبانان ملګري نور شیان نه شي استعمالولی او دوی دي د دواړو شیانو مزې اخلي او نور د یو شي نه هم محروم دي.

داسې عمل د اسلام په شروع کې د نورو ډیرو شیانو سره شوی ؤ او د حلت لپاره هغوی ددې حدیث نه دلیل اخلي کوم چې امام محمد رحمته الله علیه په کتاب الآثار کې بیان کړی چې د هغې مضمون دا دی: ابن زیاد وایي چې زه ابن عمر رضي الله عنه ته لارم؛ نو هغه په ما باندې شربت وڅښلو چې د هغې د اثر په وجه زه خپل کوروالو ته ونه رسیدم، وایي چې په دویمه ورځ سهار زه د هغه سره ملاو شوم؛ نو ما ورته د هغې ذکر وکړو، ابن عمر رضي الله عنه وفرمایلي: چې موږ تا باندې صرف د خورما او انگورو نبیذ څښلي، پس که چیرې دا دواړه یو ځای حرام شوي دي؛ نو ابن عمر چې هغه د حضور صلی الله علیه و آله د سنتو په اتباع کې مشهور دی هغه به څنګه حرام شیان څښل یا به یې په نورو خلکو باندې څښل، د شیخ الاسلام په مبسوط کې د ابراهیم نخعي نه هم داسې قسمه روایت دی.

أَبُو حَنِيفَةَ عَنْ عَلْقَمَةَ بْنِ مَرْثَدٍ وَحَمَّادِ بْنِ أَبِي سُلَيْمَانَ عَنْ عَبْدِ اللَّهِ بْنِ بُرَيْدَةَ عَنْ أَبِيهِ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ: «لَا تَشْرَبُوا مُسْكِرًا»

د ابن عباس رضي الله عنه روايت دی چې هغوی وویل شراب حرام شوي دي، که لږ وي او که ډیر وي. په هر قسمه شرابو کې نشه ده.

فایده: دا حدیث د امام مالک رحمته الله علیه، امام شافعي رحمته الله علیه، امام احمد رحمته الله علیه او امام ابوحنيفه رحمته الله علیه په مینځ کې یوه اختلافي مسئلې ته اشاره کوي:

د اختلاف صورت دا دی چې د درې امامانو په نزد هر نشه کونکی شي ته خمر (شراب) ویلی شي او د هغې لږ او ډېره اندازه دواړه حرام دي، د روايت له مخې دوی د مسلم د حدیث نه هم دلیل نیسي چې هلته دي: کل مسکر خمر، هر نشه راوستونکی شي خمر دی، یا د هغه حدیث نه چې هغه فرمایلي: الخمر من هاتین الشجر الکرمه والنخلة. چې خمر د هغه ونو نه جوړ شوی دی یعنې انگور او خورما.

امام ابوحنيفه رحمته الله علیه وايي چې خمر د تخمر څخه دی، د تشدد او قوت په معنی کوم چې نورو شيانو ته حاصل نه دی، په دې وجه دېته أم الخبائث ویل شوي او د لغت په اعتبار او د عام استعمال له وجې عرب خمر د انگورو کچه اوبو ته وايي، کله چې هغه نشه پیدا کړي، په دې معنی کې یې حرمت ظاهر دی، قران پاک کې هم ددې حرمت د ایت کریمه څخه: يا أيها الذین آمنوا إنما الخمر والمیسر والأنصاب الایة. نه ثابت دی او: صحیح احادیثو څخه هم ثابت دي.

د باقي نورو شيانو د شرابو حرمت قطعي نه بلکې ظني او اجتهادي دی، مثلاً د وربشو، مکي او جوارو شراب، په دیکبې د خمر و نه علاوه نور الفاظ استعمال دي، مثلاً نبیذ نقیع سکر وغيره... پس د هغې هغه حکم نه دی کوم چې د انگورو د شرابو دی چې هغه لږ شان هم حرام دی او ډېر هم، په لږو څښلو باندې هم حد دی او په ډېرو څښلو باندې هم حد دي، بلکې دا نور شراب که کم مقدار کې وڅښل شي چې نشه پیدا نه کړي نو حرام نه دي او که د نشې پیدا کولو په مقدار وڅښل شي؛ نو بیا حرام دي او د هغې په څښونکو باندې به هم حد وي.

دغه شان بل فرق دا دی چې د انگورو د شرابو د حرمت نه انکار کونکی کافر دی او د نورو شرابو د حرمت نه انکار کونکی کافر نه دی، ځکه چې د هغې ثبوت ظني دی قطعي نه دی.

د امام صاحب رحمته الله علیه په مذهب باندې د ابن عباس رضي الله عنه دا حدیث دلیل دی کوم چې صفا وايي: خمر (د انگورو شراب) په لږ او ډېر مقدار کې قطعي حرام دي او نور شرابونه د نشې په بنیاد حرام دي، د هغې نه په کم مقدار کې حرام دي، پس په نورو شرابو کې د حرمت او حلت لپاره د نشې حد فیصله کونکی دی او د انگورو په شرابو کې داسې نه دی، هلته یوه قطره هم هغه شان حرامه ده څنگه چې پوره بوتل یا د هغې نه هم زیات، د درې امامانو د حجت دلیل حدیث دی: کل مسکر خمر. ځواب دا دی چې یحیی بن معین په دې باندې طعن کړی دی، پس هغه ویلي چې درې احادیث د حضور صلی الله علیه و آله نه ثابت نه دي: یو لانکاح إلا لولی وشاهدی عدل. دویم من مس ذکره فلیتوضأ او دریم کل مسکر خمر. او یحیی بن معین هغه شخصیت دی چې امام احمد بن حنبل رحمته الله علیه فرمایي کوم حدیث چې یحیی بن معین نه پیژني هغه حدیث نه دی.

د دویم حدیث ځواب دا دی چې حضور صلی الله علیه و آله د خمر و حقیقت نه ښکاره کوي، بلکې ددې حکم بیانوي او دا د رسول کار هم نه دی چې هغه د الفاظو تحقیق وکړي، دلته بحث په لفظي تحقیق کې دی، اوسر

مخالفين د حديث والسكر صحت ډېر په شد او مد سره باطل گڼي. چې هغې باندې د پوره مذهب بنياد ولاړ دی چې مسكر صحيح دي. حالتيكې په مختلفو طريقو باندې د والسكر لفظ نقل دی طبراني داسې بيان كړی. حرم الله الخمر والسكر من كل شراب. چې الله تعالى خمر او د هر شراب نشه حرامه كړې ده. بزار او دارقطني هم داسې بيان كړی. مرفوع يې هم راوړی دی او موقوف هم. نسائي هم د اعتبار قابل روايت كونكو كې دی. دا حديث يې په هم دي الفاظو سره بيان كړی دی. پس دا لفظ په خپل ځای صحيح دی.

مخالفين بيا وايي چې د حديث په وصل او انقطاع او وقف كې اختلاف دی. كوم چې ددي حديث د ضعيف كېدو دليل دی. موږ وايو چې دا اختلاف د حديث په صحت كې خارج نه دی. ځكه چې مثلاً حديث مرفوع كول دا هم زيادت دی او د روايت كونكي د اعتبار قابليدو په وجه ددي زيادت مقبول دی او دا خبره هم ثابته ده چې په كومه مسئله كې د اجتهاد دخل نه وي هغه موقوف بيانول د مرفوع په حكم كې دی. يا مثلاً د انقطاع حديث په صحت كې فرق نه پيدا كيږي كله چې روايت كونكي د اعتبار قابل وي. بلكې داسې حديث په حكم كې مرسل وي. هذا ما ظهر لي الآن والله اعلم بحقيقة الحال.

باب حرمة أكل ثمن الخمر

أَبُو حَنِيفَةَ عَنْ مُحَمَّدِ بْنِ قَيْسٍ الهمداني، عَنْ أَبِي عَامِرٍ الثَّقَفِيِّ: «أَنَّهُ كَانَ يُهْدِي لِلنَّبِيِّ صَلَّى اللَّهُ عَلَيْهِ وَسَلَّمَ كُلَّ عَامٍ رَاوِيَةً مِنْ خَمْرٍ». وَفِي رِوَايَةٍ: أَنَّ رَجُلًا مِنْ ثَقِيفٍ يُكْنَى: أَبَا عَامِرٍ "كَانَ يُهْدِي لِلنَّبِيِّ صَلَّى اللَّهُ عَلَيْهِ وَسَلَّمَ كُلَّ عَامٍ رَاوِيَةً مِنْ خَمْرٍ، فَأَهْدَى فِي الْعَامِ الَّذِي حُرِّمَتْ فِيهِ الْخَمْرُ رَاوِيَةً كَمَا كَانَ يُهْدِي لَهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَا أَبَا عَامِرٍ، إِنَّ اللَّهَ تَعَالَى قَدْ حَرَّمَ الْخَمْرَ، فَلَا حَاجَةَ لَنَا فِي خَمْرِكَ قَالَ: خُذْهَا فَبِعْهَا، فَاسْتَمِنَ بِثَمَنِهَا عَلَى حَاجَتِكَ، فَقَالَ: يَا أَبَا عَامِرٍ، إِنَّ اللَّهَ قَدْ حَرَّمَ شُرْبَهَا، وَبَيْعَهَا، وَأَكْلَ ثَمَنِهَا"

د شرابو قيمت استعمالول

د محمد بن قيس الهمداني نه روايت دی چې ابو عامر الثقفي به نبي كريم ﷺ ته هر کال د انگورو د شرابو يو مشک د هديې په طور باندې رالېږلو او يو روايت داسې هم دی چې د ثقيف يو کس چې د هغه سړي کنيت ابو عامر وو هغه به نبي كريم ﷺ ته هر کال د انگورو د شرابو يو مشک د هديې په طور رالېږلو، په کوم کال چې شراب حرام شو د هغه د عادت مطابق د شرابو يو مشک يې د هديې په طور حضور ﷺ ته راولېږلو، رسول الله ﷺ وفرمايل: اي ابو عامر! الله تعالى شراب چونکې حرام کړي دي، اوس ستا شرابو ته اړتيا نشته، هغه وويل (هيڅ پروا نشته) تاسو دا واخلئ او ددي په خرڅولو سره خپل ضروريات پوره کړئ! حضور ﷺ وفرمايل: اي ابو عامر! الله تعالى ددي اخستل، خرڅول، خښل او ددي قيمت خوړل هر څه حرام کړي.

فایده: راویة مشک ته ویل کیڑی، اوبو راوړونکي اوبن ته هم ویل کیڑی، دلته ترې دوه مطلبونه اخیستل کېدی شي

کِتَابُ اللَّيَّاسِ وَالزَّيْنَةِ

د جامو او بڼایست حکمونه

باب ذکر قلنسوة رسول الله ﷺ

أَبُو حَنِيفَةَ عَنْ عَطَاءٍ، عَنْ أَبِي هُرَيْرَةَ رَضِيَ اللَّهُ عَنْهُ قَالَ: «كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ قَلَنْسُوَةٌ شَامِيَةٌ»، وَفِي رِوَايَةٍ: عَنْ عَطَاءٍ، عَنْ أَبِي هُرَيْرَةَ رَضِيَ اللَّهُ عَنْهُ قَالَ: «كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ قَلَنْسُوَةٌ بَيْضَاءُ شَامِيَةٌ».

د رسول الله ﷺ د خولۍ حکم

د ابوهريره رضى الله عنه روايت دى چې د رسول الله ﷺ خولۍ شامى وه، په يو روايت كې د ابوهريره رضى الله عنه داسې روايت دى چې د رسول الله ﷺ خولۍ سپينه شامى وه. فایده: په بعضې روايتونو كې داسې راغلي چې د حضور ﷺ خولۍ سپينه لاطينى وه، په بعضې كې داسې دي چې حضور ﷺ به د پگړۍ نه بغير هم خولۍ په سرول او د پگړۍ سره هم او د خولۍ نه بغير به يې هم پگړۍ وهل او د جنگ په دوزان كې به حضور ﷺ د غوړونو والا خولۍ په سرول.

باب السدل

أَبُو حَنِيفَةَ عَنْ عَلِيِّ بْنِ الْأَقْمَرِ، عَنْ أَبِي جُحَيْفَةَ: «أَنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِرَجُلٍ سَادِلٍ ثَوْبَهُ، فَمَعَطَهُ عَلَيْهِ»، وَفِي رِوَايَةٍ: عَنْ عَلِيِّ بْنِ الْأَقْمَرِ، عَنِ النَّبِيِّ صَلَّى اللَّهُ عَلَيْهِ وَسَلَّمَ مُنْقَطِعًا.

جوړه په بدن زوړندول

د ابو جحيفه رضى الله عنه روايت دى چې نبى كريم ﷺ د يو داسې كس په خوا كې تېر شو (چې هغه په خان باندې كپړه زوړنده كړې وه، حضور ﷺ هغه كپړه د هغه په شاه باندې چپه كړه او يو روايت د علي بن اقمري څخه دى هغه د نبى كريم ﷺ نه منقطع روايت شوى. فایده: يعنې كپړه د خان نه تاوهلو نه بغير زوړندول منع دي، په دې وجه حضور ﷺ هغه كپړه د هغه په اوږه باندې واچول.

باب النهي عن لبس الحرير والديباج

أَبُو حَنِيفَةَ عَنِ الْحَكَمِ، عَنْ ابْنِ أَبِي لَيْلَى، عَنْ حُذَيْفَةَ: " أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ لُبْسِ الْحَرِيرِ وَالذِّيبَا ج، قَالَ: إِنَّمَا يَفْعَلُ ذَلِكَ مَنْ لَا خَلْقَ لَهُ "

ورېښم او ديباج (نري او غتې ورېښم) اغوستل

د حذيفه رضي الله عنه نه روايت دی چې رسول الله ﷺ د ورېښم او ديباج (نري او غتو ورېښمو) د اغوستلو نه منع فرمايلې وه، ويل يې چې دا هغه څوک اغوندي د چا چې په آخرت کې هېڅ حصه نه وي. **فايده:** دا حرمت د سړيو لپاره دی د ښځو لپاره نه دی، ځکه چې طبراني په خپل معجم کې د عبدالله بن عمر رضي الله عنه نه ددې مضمون حديث روايت کړی چې نبي کریم ﷺ ووتلو او د حضور ﷺ په يو لاس کې د ورېښمو يوه ټکړه وه او په بل لاس کې سره زړه وه، حضور ﷺ وفرمايل: دا دواړه شيان زما د امت په سړو باندې حرام دي او د ښځو لپاره حلال دي، البته د درې، څلورو گوتو برابر ورېښم د سړيو لپاره جائز دي، پس په بل روايت کې د حضور ﷺ نه د هغې مقدار رخصت ثابت دی.

باب التماثيل

أَبُو حَنِيفَةَ عَنْ أَبِي إِسْحَاقَ، عَنْ عَاصِمِ بْنِ ضَمَرَةَ، عَنْ عَلِيٍّ كَرَّمَ اللَّهُ وَجْهَهُ، أَنَّهُ كَانَ عُلِقَ فِي بَيْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ سِتْرًا فِيهِ تَمَائِيلٌ، فَأَبْطَأَ جَمْرٌ دِيلَ عَلَيْهِ، ثُمَّ أَتَاهُ فَقَالَ لَهُ: "مَا أَبْطَأَكَ عَنِّي؟" قَالَ: إِنَّا لَا نَدْخُلُ بَيْتًا فِيهِ كَلْبٌ وَلَا تَمَائِيلٌ، فَأَبْطَأَ السِتْرَ وَلَا تَعْلِقُهُ، وَاقْطَعُ رُؤُوسَ التَّمَائِيلِ، وَأَخْرِجْ هَذَا الْجَزْءَ"

د تصوير حکم

د عاصم بن حمزه نه روايت دی چې د علي کرم الله وجهه په کور باندې يوه پرده زورپنده وه چې په هغې باندې تصويران وو، جبرئيل عليه السلام په راتلو کې ناوخته کړو او بيا نبي کریم ﷺ ته راغی، حضور ﷺ ترې پوښتنه وکړه چې تا ماته ولې په راتلو کې ناوخته کړو؟ هغوی وويل چې موږ پرېښتې هغه کور ته نه څو په کوم کور کې چې سپی يا تصوير وي، تاسو پرده خلاصه کړئ او هغه مه زورپندوئ او د تصويرونو نه سرونه کټ کړئ او د سپي بچۍ به هم له کوره باسي.

فايده: دا حديث د صحاح په نورو کتابونو کې هم دی، ددې نه پته لگيږي چې د رحمت پرېښتې داسې کورونو ته نه ځي په کوم کې چې تصوير يا سپی وي، البته ددې حکم نه حفاظت کونکي پرېښتې او کراما کاتبين مستثنی دي چې هغوی هر وخت د انسان سره وي، که انسان په کور کې وي او که د کور نه بهر وي.

باب الخضاب بالحناء

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «اخْضِبُوا شَعْرَكُمْ بِالْحِنَاءِ وَخَالِفُوا أَهْلَ الْكِتَابِ»

په نکريزو باندې وېښته سره کول

ابن عمر رضي الله عنهما فرمايي چې رسول الله صلى الله عليه وسلم وفرمايل: چې خپلو وېښتو ته په نکريزو باندې رنگ ورکوي او د اهل کتابو مخالفت کوي.

فایده: اهل کتابو به خضاب نه لگولو، د هغوی په مخالفت کې د خضاب حکم وشو، ځکه چې د هغوی مخالفت مستحب دی، بیا د نکريزو په نورو احادیثو کې ډیر تعریف راغلی؛ خو داسې چې خوشبویی والاوي او په څه ځایونو کې داسې ویل شوي چې دا ستاسو بنایست زیاتوي، غرض دا چې خضاب لگول یقیناً جائز دی چې په هغې باندې وېښته سره کړي شي او بالکل د وېښتو تورول جائز نه دي.

باب الخضاب بالکتم

أَبُو حَنِيفَةَ عَنْ يَحْيَى بْنِ عَبْدِ اللَّهِ الْكِنْدِيِّ عَنْ أَبِي الْأَسْوَدِ عَنْ أَبِي ذَرٍّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنْ أَحْسَنَ مَا غَدَّرْتُمْ بِهِ الشَّيْبَ الْجِنَاءُ وَالْكُتْمُ». وَفِي رِوَايَةٍ: «أَحْسَنُ مَا غَدَّرْتُمْ بِهِ الشَّعْرَ الْجِنَاءُ وَالْكُتْمُ». وَفِي رِوَايَةٍ: «مِنْ أَحْسَنِ مَا غَدَّرْتُمْ بِهِ الشَّيْبَ الْجِنَاءُ وَالْكُتْمُ».

کتم په (نیلو) باندې خضاب کول

د ابوذر رضي الله عنه روایت دی چې نبی کریم صلى الله عليه وسلم فرمایلي: بهترین شی چې د هغې په ذریعه تاسو خپل بډاوالی بدل کړئ هغه نکريزې او نیل دي، په یو روایت کې دي چې بهترین شی چې د هغې په ذریعه تاسو خپل بډاوالی بدل کړئ نیل او نکريزې دي.

فایده: دیکبښې د نکريزو او نیلو د خضاب تعریف شوی دی.

باب الأخذ بنواحي اللحية

أَبُو حَنِيفَةَ عَنِ الْهَيْثَمِ عَنْ رَجُلٍ: أَنَّ أَبَا قُحَافَةَ أَى النَّبِيِّ صَلَّى اللَّهُ عَلَيْهِ وَسَلَّمَ لِحَيْتُهُ قَدْ انْتَشَرَتْ، قَالَ: فَقَالَ: «لَوْ أَخَذْتُمْ وَأَشَارَ بِيَدِهِ إِلَى نَوَاحِي لِحْيَتِهِ».

د بیرې اطراف قیچې کول

د یو کس نه روایت دی چې ابو قحافه د حضور صلى الله عليه وسلم په خدمت کې حاضر شو او د هغه بیرې د وېښتو د زیاتوالي له وجې ګډه وده وه، حضور صلى الله عليه وسلم هغه ته د بیرې په طرف اشاره وکړه او وې فرمایلي: چې کاش تا دا کټ کړی وی.

فایده: دا د ابوبکر رضي الله عنه پلار و او د مکې د فتحې په ورځ د حضور صلى الله عليه وسلم مخې ته راغلی و.

أَبُو حَنِيفَةَ عَنْ أُمِّ ثَوْرٍ، عَنِ ابْنِ عَبَّاسٍ رَضِيَ اللَّهُ عَنْهُمَا: أَنَّهُ قَالَ: «لَا بَأْسَ أَنْ تَصِلَ الْمَرْأَةُ شَعْرَهَا بِالصُّوفِ، إِنَّمَا هِيَ بِالشَّعْرِ»، وَفِي رِوَايَةٍ: «بِالْوَصْلِ إِذَا لَمْ يَكُنْ شَعْرًا بِالرَّأْسِ».

د ابن عباس رضي الله عنه روایت دی چې هغوی وویل: هیڅ پرواه نشته چې ښځې په خپلو وېښتو کې وړې ملا وکړي، البته په وېښتو کې د وېښتو ملاوهلو نه منع ده او یو روایت داسې دی که چیرې په سر باندې وېښته نه وي: نو ملاوهل جائز دي.

فایده: یعنې د ښځو لپاره د وېښتو ملاوهلو کوم صورت چې منع دی هغه وېښتو سره د وېښتو ملاوهلو شکل دی او ددې لپاره چې د انسان یو اندام سره هم څه اندام ملاوهل جائز نه دي.

کِتَابُ الْقَطْبِ وَفَضْلِ الْمَرَضِ وَالرَّقَى وَالِدَعَوَاتِ

د طب احکام

بَابُ فَضْلِ الْمَرَضِ وَالرَّقَى وَالِدَعَوَاتِ

أَبُو حَنِيفَةَ عَنْ سَمَاءَ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: «إِنَّ اللَّهَ لَا يَكْتُبُ لِلْإِنْسَانِ النَّزَّاجَةَ الْعُلْيَا فِي الْجَنَّةِ، وَلَا يَكُونُ لَهُ مِنَ الْعَمَلِ مَا يَبْلُغُهَا، فَلَا يَزَالُ يَبْتَلِيهِ اللَّهُ حَتَّى يَبْلُغَهَا».

د مرض فضيلت د منتر او دعا گانو بيان

د عایشې رضي الله عنها روایت دی چې رسول الله صلی الله علیه و آله وسلم وفرمایل: الله تعالی د یو بنده لپاره په جنت کې اوچته درجه ولیکي خو د هغه عمل داسې نه وي چې هغه دغه درجه ته ورسوي؛ نو په دې وجه الله تعالی هغه همېش په بیماری کې مبتلا کړي تر دې چې هغه خپلې درجې ته ورسېږي.

فایده: ابوداؤد او امام احمد هم د محمد بن خالد السلمي نه روایت کوي، هغه د خپل پلار نه چې نبي کریم صلی الله علیه و آله وسلم فرمایلي: کله چې الله تعالی د یو بنده لپاره په جنت کې څه درجه د مخکې څخه ولیکي چې هغې ته د دغه بنده رسېدل د خپل عمل په وجه نه شي کېدی؛ نو الله تعالی هغه د هغه د خان، مال او د هغه اولاد طرف نه په ازموینت کې مبتلا کړي، بیا هغه ته په ازموینت کې صبر ورکړي تر دې چې هغه بنده هغه لیکل شوي درجې ته ورسېږي او ترمذی د ابوهریره رضي الله عنه نه روایت کوي چې مومن سړی او ښځه د خپل خان، مال او اولاد له طرفه په مصیبت کې مبتلاوي تر دې چې هغوی الله تعالی سره په داسې حال کې ملاو شي چې په هغوی باندې یوه گناه هم پاتې نه وي.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّا مَرَضُ الْعَبْدِ وَهُوَ عَلَى طَائِفَةٍ مِنَ الْخَيْرِ، قَالَ اللَّهُ تَبَارَكَ وَتَعَالَى لِعَمَلٍ بِكَتِّهِ: اكْتُبُوا الْعَبْدَ أَجْرَ مَا كَانَ يَعْمَلُ وَهُوَ صَحِيحٌ». زَادَ فِي رِوَايَةٍ: «مَعَ أَجْرِ الْبَلَاءِ»، وَفِي رِوَايَةٍ: «اكْتُبُوا الْعَبْدَ مَا كَانَ يَعْمَلُ، وَهُوَ صَحِيحٌ». وَفِي رِوَايَةٍ: «إِذَا مَرَضَ الْعَبْدُ وَهُوَ عَلَى عَمَلٍ، فَإِنَّ اللَّهَ تَبَارَكَ وَتَعَالَى يَقُولُ لِحَقِيقَتِهِ: اكْتُبُوا الْعَبْدَ أَجْرَ مَا كَانَ يَعْمَلُ، وَهُوَ صَحِيحٌ».

د بریده رضی اللہ عنہ نه روایت دی چې رسول الله صلی اللہ علیہ وسلم فرمایلي کله چې یو بنده داسې بیمار شي چې هغه به د صحت په زمانه کې بڼه کارونه کول؛ نو الله تعالی پرېستو ته وفرمایي چې زما د بنده لپاره د هغه د اعمالو پوره اجر وليکئ، کوم به چې هغه د صحت په زمانه کې کول او په یو روایت کې داسې دي چې د بیماری اجر هم شته، (یعنې په هغې باندې د صبر او شکر وېستلو بدله به الله تعالی ورکوي).
په یو روایت کې داسې دي چې زما د بنده لپاره هم هغه عملونه وليکئ کوم به چې هغه د صحت په زمانه کې کول.

په یو روایت کې داسې دي چې کله بنده بیمار شي او اطاعت کوي؛ نو الله تعالی کراماً کاتبین ته وفرمایي چې زما د بنده لپاره د هغه عملونو ثواب وليکئ کوم به چې هغه د صحت په زمانه کې کول.

فایده: امام احمد او بخاري د ابو موسی نه مرفوع حدیث بیان کړی کله چې یو بنده بیمار شي یا سفر کوي؛ نو الله تعالی د هغه لپاره هم د هغه عمل ثواب ليکي کوم به چې هغه د صحت یا د وطن د قیام په دوران کې کول.

طبراني په اوسط کې د انس رضی اللہ عنہ نه مرفوع حدیث بیان کړی کله چې انسان درې ورځې بیمار شي؛ نو هغه د خپلو گناهونو څخه داسې پاک شي لکه چې هغه د خپلې مور نه په هم هغه ورځ پیدا شوی وي، پس ددې احادیثو څخه معلومه شوه چې د مسلمانانو بیماری د هغوی د گناهونو کفاره ده او د بخښل کیدو ذریعه ده، دا د الله تعالی د بنده پروری و هر لور مثال دی.

أَبُو حَنِيفَةَ عَنْ أَبِي الزُّبَيْرِ عَنْ جَابِرٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «لِكُلِّ نَاءٍ جَعَلَ اللَّهُ تَوَاءً فَإِنَّا أَصَابَ النَّاءُ تَوَاءً بَرِيءٌ بِإِذْنِ اللَّهِ تَعَالَى»

د جابر رضی اللہ عنہ نه روایت دی چې نبی کریم صلی اللہ علیہ وسلم فرمایلي چې د هرې یوې بیماری لپاره الله تعالی دوايي پیدا کړې ده، کله چې بیماری ته د هغې مناسب دوايي ملاو شي؛ نو د الله تعالی په حکم انسان جوړ شي.

فایده: امام احمد او مسلم هم د جابر رضی اللہ عنہ نه هم دا حدیث نقل کړی دی.

أَبُو حَنِيفَةَ عَنْ قَيْسِ بْنِ مُسْلِمٍ عَنْ طَارِقِ بْنِ شِهَابٍ، عَنْ ابْنِ مَسْعُودٍ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنِ اللَّهُ لَمْ يَضَعْ نَاءً إِلَّا وَضَعَ لَهُ تَوَاءً، إِلَّا السَّامَ وَالْهَرَمَ، فَعَلَيْنَاكُمْ بِالنَّانِ الْبَقَرِ، فَإِنَّهَا تَخْلِطُهُ مِنْ كُلِّ شَجَرٍ»

د ابن مسعود رضی اللہ عنہ نه روایت دی چې نبی کریم صلی اللہ علیہ وسلم وفرمایلي: چې الله تعالی داسې بیماری نه ده پیدا کړې چې د هغې لپاره دوايي نه وي؛ خو مرگ او بړه والی (چې ددې هېڅ دوايي نشته، د غوا شیدې ضرور څښي، ځکه چې په دیکښې د هر قسمه بوتو اجزاء شامل وي).

فمايلده: په بخاري کې د ابوهريره رضي الله عنه نه داسې روايت دی چې نبی کریم صلی الله علیه وسلم فرمايلي ما انزل الله داء الا انزل له شفاء. چې الله تعالى داسې بيماري نه ده پيدا کړې چې د هغې شفاء نه وي. حاکم ابوسعید داسې روايت کړی چې الله تعالى داسې بيماري نه ده پيدا کړې چې د هغې شفاء نه وي. چاته يې چې وغوښتل علم يې ورکړو او چاته يې چې يې وغوښتل جاهل يې پرېښود. دا د الله تعالى د بې حسابۍ او بې پناه انصاف ثبوت دی چې هغه بندگانوته داسې يوه بيماري نه ده ورکړې چې د هغې د شفاء لپاره يې مناسب اسباب او مناسبه دوايي په ځمکه نه وي. اوس يې چاته چې وغوښتل د هغې علم يې ورکړو او چاته چې يې وغوښتل هغه ته يې ورته کړو. دا د الله تعالى مصلحت دی کوم چې په ټوله دنيا کې دی.

أَبُو حَنِيفَةَ عَنْ قَيْسٍ، عَنْ طَارِقٍ، عَنِ ابْنِ مَسْعُودٍ رَضِيَ اللَّهُ عَنْهُ، قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَمْ يُنْزَلِ اللَّهُ دَاءً إِلَّا وَأَنْزَلَ مَعَهُ الدَّوَاءَ، إِلَّا الْهَرَمَ، فَعَلَيْنَاكُمْ بِالْبَّانِ الْبَقَرِ، فَإِنَّهَا تَرُمُّ مِنَ الشَّجَرِ»، وَفِي رِوَايَةٍ: «إِنَّ اللَّهَ تَعَالَى لَمْ يَجْعَلْ فِي الْأَرْضِ دَاءً إِلَّا جَعَلَ لَهُ دَوَاءً، إِلَّا الْهَرَمَ وَالسَّامَ، فَعَلَيْنَاكُمْ بِالْبَّانِ الْبَقَرِ، فَإِنَّهَا تَخْلِطُ مِنْ كُلِّ الشَّجَرِ». وَفِي رِوَايَةٍ: «مَا أَنْزَلَ اللَّهُ مِنْ دَاءٍ إِلَّا أَنْزَلَ مَعَهُ دَوَاءً، إِلَّا السَّامَ وَالْهَرَمَ، فَعَلَيْنَاكُمْ بِالْبَّانِ الْبَقَرِ، فَإِنَّهَا تَخْلِطُ مِنَ الشَّجَرِ». وَفِي رِوَايَةٍ: «إِنَّ اللَّهَ لَمْ يَضَعْ فِي الْأَرْضِ دَاءً إِلَّا وَضَعَ لَهُ شِفَاءً، أَوْ دَوَاءً، فَعَلَيْنَاكُمْ بِالْبَّانِ الْبَقَرِ، فَإِنَّهَا تَخْلِطُ مِنْ كُلِّ الشَّجَرِ عَلَيْنَاكُمْ بِالْبَّانِ الْبَقَرِ، فَإِنَّهَا تَرُمُّ مِنْ كُلِّ شَجَرَةٍ، وَفِيهَا شِفَاءٌ مِنْ كُلِّ دَاءٍ».

د ابن مسعود رضي الله عنه نه روايت دی چې رسول الله صلی الله علیه وسلم فرمايل: الله تعالى داسې څه بيماري نه ده نازلې کړې: خو که نازلې کړې يې ده: نو د هغې لپاره يې دوايي هم نازلې کړې ده، سېوا د بوداوالي نه (چې ددې هيڅ دوايي نشته) تاسو د غوا شيدې څښئ، ځکه چې هغه هره ونه خوري، (يعنې د هغې په شيدو کې ټولې ونې شاملې وي کوم چې د انسان د بدن لپاره د صالحې غذا سبب جوړېږي).

په يو روايت کې دي چې الله تعالى په ځمکه باندې داسې بيماري نه ده پيدا کړې: خو که پيدا کړې يې ده نو د هغې لپاره دوايي هم پيدا کړې، خو د بوداوالي او مرگ دوا نشته، پس تاسو د غوا شيدې ضرور څښئ، ځکه چې د هغې شيدې د ټولو ونو نه گډوډي وي، په يو روايت کې دي چې الله تعالى داسې بيماري نه ده پيدا کړې چې د هغې څه دوايي نه وي: خو مرگ او بوداوال داسې شيان دي چې ددې دوايي نشته، پس تاسو د غوا د شيدو څښلو پابندي کوئ! ځکه چې په هغې کې ټول نباتات شامل وي.

په يو روايت کې دي چې الله تعالى په ځمکه باندې داسې بيماري نه ده ايښودلې چې هغې سره يې شفاء يا دوا نه وي ايښې، پس تاسو د غوا شيدې ضرور څښئ! ځکه چې په هغې کې د ټولو ونو اجزا شامل دي، دوباره يې ارشاد فرمايو: د غوا شيدې لازمي ونيسئ، ځکه چې هغه هره ونه خوري او په هغې کې د هرې يوې بيمارۍ شفاء ده.

فایده: د صحاح په مختلفو کتابونو کې د غوا د شیدو تعریف او توصیف شوی، اېن سني او حاکم ابونعیم په دې معنی روایت کړی چې حضور ﷺ ارشاد وفرمایلو چې تاسو لارم کړئ د غوا شیدې څښل، ځکه چې هغه دوايي ده او د هغې غوړي شفاء ده، غرض دا چې د غوا شیدې د بدن د فایده لپاره ډیر قیمتي دولت او د انساني صحت او تندرستی لپاره ډیره مناسبه غذا ده.

أَبُو حَنِيفَةَ عَنْ عَبْدِ اللَّهِ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «جُمِلَ الشِّفَاءُ فِي الْحَبَّةِ السَّوْدَاءِ وَالْحِجَامَةِ وَالْعَسَلِ وَمَاءِ السَّمَاءِ»

د ابن عمر رضی اللہ عنہ نه روایت دی چې رسول الله ﷺ فرمایلي چې الله تعالی په کلونجی، په ښکر لگولو او په شهد کې او د آسمان په اوبو کې شفاء ایښودلې.

فایده: د کلونجی په باره کې د عایشې رضی اللہ عنہا نه داسې روایت دی چې حضور ﷺ فرمایلي ان لهذه الحبة السوداء شفاء من كل داء. چې په دې تورې دانې کلونجی کې د هرې بیماری شفاء ده، د ښکر لگولو تعریف د صحاح په کتابونو کې زیات راغلی دی او شهد خو شهد دي چې الله تعالی خپله فرمایلي: "فيه شفاء للناس" چې په دیکې د خلکو لپاره شفاء ده او د آسمان د اوبو به څه وایی د ځمکې د گندگۍ نه پاک او صفا او گندگۍ نه صفا، لکه اب حیات.

أَبُو حَنِيفَةَ عَنْ عَبْدِ الْمَلِكِ، عَنْ عُمَرَ وَالْجُرَشِيِّ، عَنْ سَعِيدِ بْنِ زَيْدٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «إِنَّ مِنَ الْمَنْ الْكُمَاةَ وَمَاؤَهَا شِفَاءٌ لِلْعَيْنِ»

د سعید بن زید نه روایت دی چې رسول الله ﷺ فرمایلي چې خړپری د من (ترنجبین) نه دي او ددې اوبه د سترگو لپاره شفاء ده.

فایده: دا پورته حدیث په صحیحین او ترمذی کې هم روایت دی او امام احمد هم په مسند کې بیان کړی، من سره یې ددې وجه تشبیهه ورکړې ده چې څنگه بني اسرائیلو ته د محنت او مشقت نه بغیر من ملاوېدل، دغه شان دا هم مفت ملاوېږي، خپله راخیري کوم چې د باران په موسم کې ډیر زیات راخیري او بې شمیره ملاوېږي، په زړو لرگو او گندگۍ باندې اکثر ډیر زیات راخیري او د سترگو لپاره ډیره فایده ورکوي، یوازې هم او د رانجو سره یا توتیا سره ملاوېلو سره هم لیکل شوی دی، علامه نووي رحمه الله ددې د فایده تجربه کړې دي او دا یې یوازې هم فایده ورکونکی موندلی دی.

أَبُو حَنِيفَةَ عَنْ الْهَيْثَمِ، عَنْ أَبِي صَالِحٍ، عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "مَنْ قَالَ حِينَ يُصْبِحُ: أَعُوذُ بِكَلِمَاتِ اللَّهِ التَّامَّاتِ ثَلَاثَ مَرَّاتٍ لَمْ يَضُرَّهُ عَقْرَبٌ حَتَّى يُمِيسَ، وَمَنْ قَالَ حِينَ يُمِيسُ لَمْ يَضُرَّهُ عَقْرَبٌ حَتَّى يُصْبِحَ"، وَفِي رِوَايَةٍ قَالَ: "مَنْ قَالَ: أَعُوذُ بِكَلِمَاتِ اللَّهِ التَّامَّاتِ حِينَ يُصْبِحُ، قَبْلَ طُلُوعِ الشَّمْسِ ثَلَاثَ مَرَّاتٍ لَمْ يَضُرَّهُ عَقْرَبٌ يَوْمَ مَبْدِئِهِ وَإِنَّا قَالُهَا حِينَ يُمِيسُ لَمْ يَضُرَّهُ عَقْرَبٌ لَيْلَتَهُ"

د ابوهريره رضي الله عنه نه روايت دی چې رسول الله صلى الله عليه وسلم فرمايلي چا چې د سهار په وخت کې درې ځله دا کلمې ادا کړي: اَعُوْذُ بِكَلِمَاتِ اللّٰهِ التَّامَّاتِ. زه پناه غواړم د الله تعالى د پوره کلماتو نه، هغه به تر مابښام پورې لږم نه خوري او چا چې د مابښام په وخت کې وويل هغه ته به تر سهاره پورې لږم نقصان نه رسوي.

په يو روايت کې داسې هم دي چا چې د اَعُوْذُ بِكَلِمَاتِ اللّٰهِ التَّامَّاتِ سهار وختي د لمر ختلو نه مخکې درې ځله وويل: نو هغه ورځ به هغه ته لږم نقصان نه رسوي او چا چې د مابښام په وخت کې دا کلمې وويل: نو هغه ته به د شپې لږم نقصان نه رسوي.

فایده: د صحاحو په نورو کتابونو کې هم دا حديث راغلی، ابن عبدالبر تمهيد کې د سعيد ابن المسيب نه نقل کړي، وايي چې ماته دا خبره رارسيدلې چې چا د مابښام په وخت داسې وويل: سلام على نوح في العالمين. نو هغه به لږم نه خوري.

أَبُو حَنِيفَةَ عَنْ مُسْلِمٍ، عَنْ إِتْرَاهِيمَ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا، قَالَتْ: لَقَدْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَيْ بَمَرِيضٍ يَدْعُو لَهُ يَقُولُ: «أَذْهَبِ الْبَاسَ رَبَّ النَّاسِ، اشْفِ أَنْتَ الشَّافِي، لَا شِفَاءَ إِلَّا شِفَاؤُكَ، شِفَاءُكَ لَا يُغَادِرُ سَقَمًا».

د عايشې رضي الله عنها نه روايت دی چې رسول الله صلى الله عليه وسلم به کله د يو بيمار د عيادت لپاره تشریف وړلو: نو د هغه په حق کې به يې داسې دعا فرمايل: اذهب البأس رب الناس اشف انت الشافي لا شفاء الا شفاءك شفاء لا يغادر سقما. يعنې اې د خلکو پروردگاره! بيماري لرې کړه او شفا ورکړه! بې شکه ته شفاء ورکونکی يې، هم ستا شفاء اصل ده چې هغه يوه بيماري هم نه پرېږدي.

فایده: څومره اثرکونکي الفاظ دي او څومره مبارکي کلمې دي، که انسان يې په اخلاص سره ادا کړي: نو د بيماري نه شفاء حاصلېدل څه لرې نه دي.

أَبُو حَنِيفَةَ عَنْ عَبْدِ اللَّهِ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَيْسَ لِلْمُؤْمِنِ أَنْ يُذِلَّ نَفْسَهُ قِيلَ: وَكَيْفَ يُذِلُّ نَفْسَهُ؟ قَالَ: يَتَعَرَّضُ مِنَ الْبَلَاءِ مَا لَا يُطِيقُ"

د ابن عمر رضي الله عنهما نه روايت دی چې رسول الله صلى الله عليه وسلم فرمايلي چې د مومن سره دا نه ښايي چې هغه خپل نفس ذليل کړي، حضور صلى الله عليه وسلم ته عرض وشو، يا رسول الله صلى الله عليه وسلم مومن خپل نفس څنگه ذليل کوي؟ حضور صلى الله عليه وسلم وفرمايل: چې هغه ځان په داسې مصيبت کې مبتلا کړي چې هغه کې د هغې د برداشت طاقت نه وي.

فایده: يعنې که چيرې انسان خپله خپل ځان په داسې مصيبت کې مبتلا کړي چې هغه کار هغه نه شي پوره کولی او بيا هغه پرېږدي او د ستړي والي په وجه هغه د عبادت قابل پاتې نه شي: نو دا خپل ځان ذليل او رسوا کول نه دي: نو نور څه دي؟ چې الله تعالى هغه ته په بد نظر باندې وگوري او هغه عقلمند هغه ملامته کوي، شيخين د عايشې رضي الله عنها نه داسې روايت کړي چې حضور صلى الله عليه وسلم فرمايلي

چې د خپل طاقت په دایره کې خپل ديني اعمال اختيار کړي، ځکه چې الله تعالى نه ستړی کيږي ترڅو پورې چې تاسو ستړي نه شئ!

پس په حديث کې دي چې حضور ﷺ د صوم وصال نه منع فرمايلي چې تاسو زما په شان نه یئ، زه داسې شپه تېروم چې الله تعالى په ما باندې خوراک هم کوي او څښاک هم کوي، په دې وجه تاسو داسې عمل اختيار کړئ چې هغه پوره کولی شئ.

په حديث کې داسې هم راغلي چې د الله تعالى د ټولو نه زيات خوښ هغه نیک عمل دی کوم چې تر ډیر وخت پورې وي، اگر چې هغه لږ وي او دا رښتیا دی چې که چیرې انسان د ناپوهۍ په وجه ځان په داسې عمل کې مبتلا کړي چې د هغه د برداشت نه بهر وي؛ نو هغه اکثر سخت بیمار شي او هغه ته ډیر زيات تکلیف وي او عام عبادت ترې نه هم پاتې شي، په دې وجه شریعت کې د دې نه منع راغلي ده چې داسې عمل د بدني تکلیف وجه جوړيږي او هم د دې ځای نه د دې وجه هم ظاهریږي چې د مرضونو په باب کې دا حديث ولې راوړل شوی دی.

أَبُو حَنِيفَةَ عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ: جَاءَ رَجُلٌ مِنَ الْأَنْصَارِ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، مَا رَزَقْتُ وَلَنَا قُطٌّ وَلَا وَلَدٌ، قَالَ: "فَأَيْنَ أَنْتَ مِنْ كَثْرَةِ الْإِسْتِغْفَارِ، وَكَثْرَةِ الصَّدَقَةِ تُرْزَقُ بِهَا، قَالَ: فَكَانَ الرَّجُلُ يُكْثِرُ الصَّدَقَةَ وَيُكْثِرُ الْإِسْتِغْفَارَ، قَالَ جَابِرٌ: فَوَلَدَ لَهُ تِسْعَةُ ذُكُورٍ."

د جابر رضی الله عنه نه روایت دی چې په انصارو کې یو سړی د نبی کریم ﷺ په خدمت کې حاضر شو، ویل یې یا رسول الله ﷺ چې ماته کله هم اولاد نه دی نصیب شوی او نه پیدا شوی دی، حضور ﷺ وفرمایل: په تا څه شوي دي چې ته ډیر استغفار نه کوي او ډیر خیرات نه کوي چې د هغې په برکت باندې تاته اولاد نصیب شي؛ نو بیا هغه کس زيات خیرات هم شروع کړو او زيات استغفار یې هم شروع کړو، جابر رضی الله عنه فرمایي چې بیا د هغه نهه زامن وشول.

فایده: په دې حکم کې په حقیقت کې د هغه ایت طرف ته اشاره ده په کوم کې چې د نوح علیه السلام کیسه بیان شوې ده چې هغه خپل امت ته خطاب کې وایي: (اسْتَغْفِرُوا رَبَّكُمْ إِنَّهُ كَانَ غَفَّارًا يُرْسِلُ السَّمَاءَ عَلَيْكُمْ مِدْرَارًا وَيُمْدِدْكُمْ بِأَمْوَالٍ وَيَنْبِئَنَّ) د خپل پروردگار نه بښنه غواړئ، ځکه چې هغه بښونکی دی، د اسمان نه به په تاسو باندې ورېدونکی باران راوليږي، په مال او اولاد سره به ستاسو مدد وکړي، دا خود استغفار کرشمې دي او د صدقې په باره کې بل ځای ارشاد دی: الصَّدَقَةُ تُطْفِئُ غَضَبَ الرَّبِّ. چې صدقه او خیرات د الله تعالى د غضب نه بچ کوي، کله چې د الله تعالى غصه ختمه شي او هغه بنده ته د رحمت او شفقت په نظر وگوري؛ نو هغه ته به د دنیا هر یو نعمت نصیب کړي.

ددې حديث ربط هم د مرضونو د باب سره د مناسبت په وجه دی چې د اولاد نه پیدا کېدل یا د انسان بې اولاده کېدل د سړي یوه بیماری ده، بلکې د ټولو نه زيات تکلیف ورکونکې بیماری او د دې بیماری نه د شفا حاصلېدل هم دي چې انسان د الله تعالى په دربار کې د خپلو گناهونو معافي

وغواړي او د الله تعالى په بندگانو باندې د الله تعالى د ورکړل شوي مال نه دولت خرچ کړي چې الله تعالى د خپلو نعمتونو دروزاي هغه باندې خلاصې کړي

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ عَلِمَ أَنَّ اللَّهَ يَغْفِرُ لَهُ، فَهُوَ مَغْفُورٌ لَهُ».

ام هاني څه فرمايي چې رسول الله ﷺ وفرمايل: چاته چې دا پته وي چې الله تعالى به هغه وبخښي، نوپوه شي چې هغه بخښل شوی دی.

فایده: ددې مضمون تفصیلي حدیث په صحیحینو کې روایت شوي، طبراني په صغیر کې د ابومسعود څخه نه مرفوع حدیث په دې الفاظو سره نقل کړی: مَنْ اَذْنَبَ ذَنْبًا فَعَلِمَ أَنَّ اللَّهَ قَدْ اَطْلَعَ عَلَيْهِ غَفَرَهُ وَانْ لَمْ يَسْتَغْفِرْ. کوم کس چې گناه وکړه او بیا ورته پته ولگېده چې الله تعالى په دې باندې خبردار شو: نو د هغه، هغه گناه معاف شوه، اگر (چې هغه معافي ونه غواړي، رښتیا ده چې الله تعالى د بندگانو د گناهونو معاف کولو لپاره بهاني گوري او د بنده لږ شان ملامته کېدل د هغه د گناهونو معاف کولو لپاره ذریعه جوړه کړې، په حقیقت کې هغه ډیر زیات رحم کونکی دی.

أَبُو حَنِيفَةَ عَنْ حَمَّادٍ عَنْ أَبِي وَائِلٍ، عَنْ ابْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ اللَّهَ هُوَ السَّلَامُ، وَمِنْهُ السَّلَامُ».

ابن مسعود څخه وايي چې رسول الله ﷺ فرمايلي: الله تعالى سلام دی او هم د هغه نه سلام دی.

فایده: د الله تعالى د سلام کېدو معنی دا ده چې د هغه د هر قسم بدلون او نقص او عیب نه پاک او صفا دی او هغه سالم او محفوظ دی او د هغه نه د سلام مطلب دا دی چې د افتونو او تکلیفونو نه حفاظت او سلامتي صرف د هغه نه غوښتل کېدی شي د بل هېڅ چا نه هم نه شي کېدی، پس د بیماری نه شفاء هم د هغه نه غوښتلی شي او په هم دې وجه دا حدیث هم ددې باب سره تعلق ساتي.

کِتَابُ الْأَدَبِ

حقونه او ادا ب

باب الادب

أَبُو حَنِيفَةَ عَنْ مُحَمَّدِ بْنِ الْمُثَنَّى، عَنْ جَابِرِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَنْتَ وَمَالُكَ لِأَبِيكَ»

د ادب بيان

جابر رضي الله عنه وايي چې رسول الله ﷺ وفرمايل: ته او ستا مال ستا د پلار دی. **فایده:** د دې پوره کیسه ابوداؤد، ابن ماجه وغیره کې داسې روایت دی چې نبی کریم ﷺ ته یو سړی راغی او وې ویل چې یا رسول الله ﷺ زما سره مال دی او زما یو پلار دی چې هغه ته د مال ضرورت دی، حضور ﷺ وفرمایيل: چې ته او ستا مال ستا د پلار دی، البته ستا اولاد ستا پاکه گټه ده، پس ته د خپل اولاد د گټې نه خوره او څښه: د دې حدیث نه دامستله ظاهره شوه، که چیرې پلار د خپل نفس په حفاظت کې د خپل زوی مال د هغه په غیر موجودگي کې د هغه د رضا نه بغیر استعمال کړي: نو د یکنسې څه بده خبره نشته.

أَبُو حَنِيفَةَ عَنْ عَطَاءٍ، عَنْ أَبِيهِ، عَنْ ابْنِ عَمْرٍو، قَالَ: أَمَّا النَّبِيُّ صَلَّى اللَّهُ عَلَيْهِ وَسَلَّمَ رَجُلٌ يُرِيدُ الْجِهَادَ فَقَالَ: "أَحْيِ وَالنَّاسُ؟" قَالَ: نَعَمْ، قَالَ: فَفِيهِمَا فَجَاهِدْ"

ابن عمر رضي الله عنه وايي چې یو کس حضور ﷺ ته په جهاد کې د شرکت کولو په اراده راغی، حضور ﷺ د هغه څخه پوښتنه وکړه چې آیا ستا مور او پلار ژوندی دی؟ هغه وویل: هو! حضور ﷺ ورته وفرمایيل: هغوی کې جهاد وکړه! (یعنې دهغوی په خدمت کې او خیر خبر اخیستلو کې جدوجهد کوه دا ستا لپاره جهاد دی).

فایده: د دې خدمت نه د مور او پلار د ډېر زیات د عظمت او حرمت ثبوت ملایروي چې د هغوی خدمت او حقونه ادا کول د جهاد بدل دی، بلکې د جهاد نه هم افضل دی، پس د جمهورو عالمانو په دې باندې فیصله ده که چیرې مور او پلار مسلمانان وي او هغوی د جهاد نه منع کړي: نو په جهاد کې شرکت کول حرام دی او دا په دې وجه چې د هغوی خدمت او اطاعت فرض عین دی او جهاد فرض کفایه دی، واضح مذهب دا دی چې نیا نیکه هم په دې حکم کې دي.

أَبُو حَنِيفَةَ عَنْ زِيَادِ بْنِ زَيْدٍ، إِلَى النَّبِيِّ صَلَّى اللَّهُ عَلَيْهِ وَسَلَّمَ: «أَنْتَ أَمْرٌ بِالتَّصَدُّعِ لِكُلِّ مُسْلِمٍ»

د زیاد نه مرفوعاً روایت دی چې نبی کریم ﷺ د هر مسلمان په حق کې د خیر خواهی کولو حکم کړی دی.

فایده: د نصیح معنی خلوص ده، دلته مطلب ښیګڼه ده او نورو سره د ښیګڼې په طریقو ملاوېدل، په رښتوني نیت د جذبي خلوص، بې پناه مینه او صرف د خیر په اراده او هر مسلمان ته د فایده ورکولو په نیت لاس مخکې کول، بلکهې که غور وشي؛ نو پوره دین په دې معنی کې پټ دی، پس په مسلم کې مرفوع حدیث دی چې دین ټول په ټوله نصیحت دی، درې ځله یې ارشاد وفرمایلو: صحابه کرامو رضی الله عنہم عرض وکړو د چا لپاره؟ حضور صلی الله علیه وسلم ارشاد وفرمایلو: د الله تعالی لپاره، د هغه د کتاب لپاره، د هغه د رسول لپاره، د مسلمانانو د امامانو لپاره او د عامو مسلمانانو لپاره.

أَبُو حَنِيفَةَ عَنْ عَطَاءِ بْنِ الشَّاسِبِ، عَنْ أَبِي مُسْلِمٍ الْأَعْرَجِ صَاحِبِ أَبِي هُرَيْرَةَ، عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "قَالَ اللَّهُ تَعَالَى: الْكِبَرُ يَأْمُرُ نَاقِي، وَالْعَظَمَةُ إِزَارِي، ذَمَّنْ نَازَعَنِي وَاحِدًا مِنْهُمْمَا الْقَيْتُهُ فِي جَهَنَّمَ" ابوهريره رضی الله عنہ د حضور صلی الله علیه وسلم نه روایت کوي چې الله تعالی وفرمایل: کبر زما خادر دی او عظمت زما تهېند (لنگ) دی، پس کوم کس چې په دیکې یو شي کې هم مبتلا شي زه به هغه دوزخ کې واچوم.

فایده: د خادر او تهېند (لنگ) معنی دا ده چې دا دواړه صفتونه صرف د الله تعالی سره خاص دي، بل څوک دیکې نه شي شریکېدی، د کبر تعلق د هغه د ذات او د هغه د صفاتو سره دی.

«حَمَّادٌ عَنْ أَبِيهِ رَضِيَ اللَّهُ عَنْهُ، عَنْ إِبرَاهِيمَ، عَنْ مُحَمَّدِ بْنِ الْمُنْكَدِرِ، أَنَّهُ بَلَغَهُ، أَنَّ الْمُتَكَبِّرَ رَأْسُهُ بَيْنَ رِجْلَيْهِ يَرْتَفِعُ بِرَأْسِهِ فِي تَابُوتٍ مِنْ نَارٍ مُقْفَلٍ عَلَيْهِ، وَلَا يَخْرُجُ مِنْ التَّابُوتِ أَبَدًا فِي النَّارِ»

محمد بن المنکدر وايي چې ماته دا خبر رارسېدلې دی چې کبر کونکي چونکې د خپل سر نه د کبر اظهار کوي، په دې وجه به د هغه سر (د قیامت په ورځ) دهغه د دواړو پښو په مینځ کې وي، د اور په یو تابوت کې به بند پروت وي او کله به هم د اور نه نه شي راوتلی.

فایده: د سر په وجه به هغه چونکې د کبر اظهار کولو، په دې وجه د هغې سزا دا شوه چې سر یې د پښو په مینځ کې ګېر شو او په دې طریقو د هغه کبر د خاورو ملاو شو، په تابوت کې به داسې بند شي چې هغه به د مخلوق لیدو پسې ارمان کوي او دا مصیبت به په هغه باندې د همېش لپاره وي، ددې څخه به هغه ته خلاصی نه نصیب کیږي، د تکبر بدوالی په صحیح احادیثو کې دی او دې باره کې سخت وعیدونه راغلي دي او ولې به نه وي، ځکه چې کبر صرف د الله تعالی سره ښايي، د بنده لپاره عاجزي او انکساري ده.

ابن عساکر د ابن مسعود رضی الله عنہ نه مرفوع حدیث بیان کړی چې حضور صلی الله علیه وسلم فرمایي د کبر نه ځان وساتي، ځکه چې ابلیس هم کبر کړی و چې ادم عليه السلام ته یې د سجدي کولو نه انکار کړی و او د حرص نه ځان ساتی ځکه چې ادم عليه السلام هم حرص له وجې د غنمو بوټی وخورلو او د جنت نه راوويستل شو، د حسد نه ځان ساتی ځکه چې د ادم عليه السلام زامنو یو بل د حسد له وجې قتل کړه، پس دا درې شيان د بدې بنياد دي.

په ترمذي کې عبد الله رضي الله عنه روايت کړې چې د قيامت په ورځ چې د چا په زړه کې د دانې برابر کبر هم وي هغه به جنت ته نه ځي او د چا په زړه کې چې د دانې برابر ايمان وي هغه به دوزخ کې نه پاتې کېږي او داسې هم راغلي چې دوزخ به د سخت مزاج او بد خوږه خلکو څخه ډک وي او جنت به په ضعیف کمزوري او مغلوبو خلکو باندې اباد وي، په ترمذي کې د سلمه بن اکوع رضي الله عنه نه روايت دی چې نبي کریم صلی الله علیه و آله فرمایلي: یو کس خپل ځان همېش بزرگ او د خلکو نه لرې اوسي تر دې چې د هغه نوم په کبر کونکو او سرکشو کې وليکل شي او بیا چې دنیا او آخرت کې کوم مصیبتونه په کبر کونکو او سرکشو باندې وي هغه په هغه باندې راشي.

باب الرفق والخلق

أَبُو حَنِيفَةَ عَنْ زِيَادٍ عَنْ أَسَامَةَ بْنِ شَرِيكٍ، قَالَ: شَهِدْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَالْأَعْرَابُ يَسْأَلُونَهُ، قَالُوا: "يَا رَسُولَ اللَّهِ، مَا خَيْرٌ مِمَّا أُعْطِيَ الْعَبْدُ؟" قَالَ: "خُلُقٌ حَسَنٌ"

نرمي او ښه سلوک

اسامه بن شریک رضي الله عنه وایي چې زه د رسول الله صلی الله علیه و آله په خدمت کې حاضر شوم او کلیوالو د حضور صلی الله علیه و آله نه څه پوښتنې کولې، هغوی وویل یا رسول الله صلی الله علیه و آله بنده ته چې څه ورکول شوي دي په هغې کې د ټولو نه بهتر شی څه دی؟ حضور صلی الله علیه و آله وفرمایلي: پاک عادتونه.

فایده: د عادت او خصلت پاکیزگی ته په دین کې یو لوړ مقام حاصل دی، په ډیرو صحیح احادیثو کې ددې تعریف او توصیف راغلی، پس دا حدیث بیانوي چې انسان ته د قدرت له طرفه چې کوم ښه صفات حاصل شوي دي په هغې کې ښه اخلاقو ته اوچت والی حاصل دی.

مسلم، ترمذي او بخاري په الادب المفرد کې د نواس بن سمعان نه مرفوع روايت ذکر کړې چې نیکي د ښو اخلاقو نوم دی، ترمذي د ابوالدرداء نه مرفوع حدیث روايت کړې چې د قيامت په ورځ به د مومن په تله کې د ټولو څخه کوم دروند شی کېښودل کېږي هغه به ښه اخلاق وي او الله تعالی ته فحش خبرې کونکي ډېر ناخوښ وي.

په ابوداؤد کې د عایشې رضي الله عنها نه مرفوعاً روايت دی چې مومن به د خپلو ښو اخلاقو په وجه د شپې د عبادت کونکي او ټول عمر روژه نيونکي په شان درجه حاصله کړي، غرض دا چې داسې قسمه مضمون په ډیرو احادیثو کې د صحاح په کتابونو کې راغلی دی چې د هغې نه د ښه اخلاقو حیثیت معلومېږي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَوْ أَنَّ الرَّفَقَ خُلُقٌ يُرَى، لَمَارُبِّي مِنْ خَلْقِ اللَّهِ تَعَالَى أَحْسَنُ مِنْهُ، وَلَوْ أَنَّ الْخَرَقَ خُلُقٌ يُرَى، لَمَارُبِّي مِنْ خَلْقِ اللَّهِ تَعَالَى خُلُقٌ أَقْبَحُ مِنْهُ»

د عایشې رضی اللہ عنہا نه روایت دی چې رسول الله ﷺ فرمایلي که نرمي او خوش خلقي په بدني قالب کې په نظر راتله؛ نو د الله تعالی په ټولو مخلوقاتو کې به ددې نه ښایسته شی بل نه و او که بد اخلاقي په بدن کې د شکل په صورت کې په نظر راتله؛ نو د الله تعالی په ټولو مخلوقاتو کې به ددې نه بد شکل شی بل نه و.

فایده: خرائطي په مکارم الاخلاق کې دا مضمون په دې الفاظو سره بیان کړی دی: که چیرې ښه اخلاق د یو ګرځېدونکي انسان په شکل کې ښکارېده، نو هغه به ډیر نیک بخت انسان وو او که چیرې بد اخلاق د انسان په شکل کې وی؛ نو هغه به ډیر زیات خراب انسان و، طبراني په اوسط کې د ابن مسعود رضی اللہ عنہ نه مرفوع حدیث روایت کړی چې نرمي برکت دی او سخي نحوست دی.

بخاري د عبدالله بن عمر رضی اللہ عنہ نه مرفوع حدیث روایت کړی دی چې په تاسو کې ماته تر ټولو زیات محبوب هغه دی کوم چې په تاسو کې د ټولو نه زیات ښه اخلاقو والا وي، د ابوهریره رضی اللہ عنہ نه روایت دی چې د حضور ﷺ نه پوښتنه وشوه چې زیاتره خلک به جنت ته کوم شی بوځي؟ حضور ﷺ وفرمایلي: د الله تعالی نه وېرېدل او ښه اخلاق.

أَبُو حَنِيفَةَ عَنْ مُحَمَّدِ بْنِ أَنَسٍ، قَالَ: «مَا أَخْرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ رُكْبَتَهُ بَيْنَ يَدَيَّ جَلِيسٍ لَهُ قَطُّ، بَلْ يَقْعُدُ صَلَّى اللَّهُ عَلَيْهِ وَسَلَّمَ مُسَاوِيًا لَهُمْ، وَلَا تَتَأَوَّلُ أَحَدٌ يَدَهُ فَنَزَلَ كَهَاقِطٍ حَتَّى يَكُونَ يَدْعُهَا، وَمَا جَلَسَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَحَدٌ قَطُّ فَقَامَ حَتَّى يَقُومَ قَبْلَهُ، وَمَا وَجَدْتُ شَيْئًا قَطُّ أَطْيَبَ مِنْ رِيحِ رَسُولِ اللَّهِ صَلَّى اللَّهُ عَلَيْهِ وَسَلَّمَ»، وَفِي رِوَايَةٍ قَالَ: «وَمَا قَامَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ رَجُلٌ فِي حَاجَةٍ فَانْصَرَفَ قَبْلَهُ حَتَّى يَكُونَ هُوَ الْمُنْصَرِفُ»، وَفِي رِوَايَةٍ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ «إِنَّا صَافِحَ أَحَدًا لَا يَتْرُكُ يَدَهُ إِلَّا أَنْ يَكُونَ هُوَ الَّذِي يَتْرُكُ».

د انس رضی اللہ عنہ نه روایت دی چې حضور ﷺ به کله هم د خپلو ملګرو په مخکې پښې نه غځولې، بلکې هغوی سره به برابر کېناستلو او چا د حضور ﷺ لاس داسې نه دی نیولی چې حضور ﷺ ترې لاس لري کړی وي، تر څو پورې چې هغوی ناست وي حضور ﷺ به د هغوی سره ناست و او حضور ﷺ تر هغه پورې نه دی درېدلی تر څو پورې چې هغوی نه وي درېدلي، انس رضی اللہ عنہ وايي او ما نه دی موندلی هېڅ شی د حضور ﷺ د بدن نه زیات خوشبوی کونکی.

په یو روایت کې دي چې انس رضی اللہ عنہ ويلي: د رسول الله ﷺ سره څوک د ضرورت په وجه نه دی درېدلی چې حضور ﷺ د هغه نه مخکې مخ اړولی وي او ترې تللی وي تر څو پورې چې هغه کس خپله نه وي تللی.

په یو روایت کې دي چې رسول الله ﷺ به کله د چا په لاس سترې مشي کول؛ نو د هغه لاس به یې نه پرېښودلو، خو چې هغه به خپله د حضور ﷺ لاس پرېښودو.

فایده: دا د حضور ﷺ د کریمي اخلاقو اعلی مثال دی چې حضور ﷺ به د چا زړه نه خفه کولو، اگر چې په دې سره به حضور ﷺ ته تکلیف رسېدو، خو د چا زړه خفه کول حضور ﷺ په یو صورت

کې هم نه شو برداشت کولی، بعضې خلک به داسې وو که هغوی به کیناستل نو بیا به نه پاڅېدل بس خدای دې پاڅوي او که به پاڅېدل او لاس به یې ملاو کړو؛ نو بس لاس به یې ونیولو او که د ملاقات لپاره به درېدل؛ نو د اوسپنې په شان به درېدل، که الله تعالی یې د ځای نه و خوځوي؛ نو خوڅېدل به، کنه پاڅه به ولاړ وو، د داسې ناپوهه خلکو بې هوډگي به یې هم برداشت کول او دا به یې نه ثابتول چې حضور ﷺ د ملگرو نه خفه شوی دی چې د هغه نه ځان خلاصول غواړي.

بیا په حدیث کې ددې خبرې ثبوت هم ملاوېږي چې الله تعالی حضور ﷺ ته په ټول مخلوق باندې عزت ورکړی ده، خو بیا هم په مجلس کې ناسته پاسته کې به یې امتیازي خصوصیت نه خوښولو، نن که چاته په یو کار کې لږ هم اوچت والی هم حاصل شي؛ نو هغه کوشش کوي چې د خلکو په سرونو باندې کښیني او د هغه د هر حرکت نه صفایته لگيږي چې دی مشر دی او نور ټول د هغه څخه ښکته دي، حال کې داسې رویه د حضور ﷺ د سیرت خلاف ده.

أَبُو حَنِيفَةَ عَنْ عَبْدِ اللَّهِ، عَنْ ابْنِ عُمَرَ رَضِيَ اللَّهُ عَنْهُمَا: أَنَّ رَجُلًا نَادَى رَسُولَ اللَّهِ صَلَّى اللَّهُ عَلَيْهِ وَسَلَّمَ، وَالنَّبِيُّ صَلَّى اللَّهُ عَلَيْهِ وَسَلَّمَ فِي مَنْزِلِهِ، فَقَالَ: «لَبَّيْكَ قَدْ أَجَبْتُكَ، فَخَرَجَ إِلَيْهِ»

د ابن عمر رضی الله عنهما نه روایت دی چې یو کس نبي کریم ﷺ ته اواز وکړو، حضور ﷺ د نبوت په کور کې و، حضور ﷺ وفرمایل: لبيک! (حاضرېږم) بیا بهر راووتلو او د هغه سره ملاو شو. **فایده:** الله اکبر! دا تواضع، انکساري او کسر نفسی چې څومره د خاکساري په لهجه کې سمدستي ددنته نه ځواب ملاوېږي او بیا هم هغه وخت بهر تشریف راوړي او ملاقات کوي، نن په موږ کې مشر هغه دی چې د هغه د ملاقات لپاره خلک تکلیفونه برداشت کوي چې خلک د هغه لیدل په شوق سره کوي چې د هغه سره د ملاقات لپاره د ربانانو، خادمانو او ملگرو ته واسطې به گوري او بیا هم ورته په وخت باندې ملاقات نه نصیب کیږي، بلکې د مخکې نه د ملاقات وخت اخستل وي، افسوس چې موږ دا ښه معاشرتي او اخلاقي اصول، رسمونه او رواجونه څنگه هېر کړي دي چې زموږ ټول ژوند بل طرف ته شوی دی، الله تعالی دې زموږ په حالاتو رحم وکړي.

أَبُو حَنِيفَةَ عَنْ مُحَمَّدِ بْنِ الْمُنْكَدِرِ، عَنْ أُمِّئِمَّةَ بِنْتِ رَفِيقَةَ، قَالَتْ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ لِأُبَايَعَهُ، فَقَالَ: «إِنِّي لَكْتُ أَصَافِحُ النِّسَاءَ»

امیمه بنت رفیقہ رضی الله عنها وایي چې زه د نبي کریم ﷺ په خدمت کې د بیعت لپاره حاضر شوم، حضور ﷺ وفرمایل: چې زه د ښځو سره په لاس ستړي مشي نه کوم.

فایده: په صحیحین کې د عایشې رضی الله عنها مرفوع روایت دی چې حضور ﷺ به د ښځو سره په لاس ستړي مشي نه کول، ابونعیم په معرفت کې د بهله بنت عبد الله نه روایت کړی چې زه د وفد په شکل کې د حضور ﷺ سره د ملاقات لپاره حاضر شوم، حضور ﷺ د سړیو نه بیعت واخیستلو او د هغوی سره یې لاس ملاو کړو او د ښځو نه یې هم بیعت واخیستلو؛ خو د هغوی سره یې په لاس بیعت ونه کړو، که چیرې یې لاس ملاو کړی هم وي؛ نو په مینځ کې کپړه وه، پس په طبراني کې د معقل بن

يسار ﷺ نه مرفوع حديث دی چې حضور ﷺ په بيعت رضوان کې د بنځو سره د کپړې په موجودگي کې لاس ملاو کړی، يعنې د رسول الله ﷺ لاس د هغوی د لاسونو سره نه دی لگېدلی، الله اکبر! دا حيا او پاکدامني، د شرم او حياء خومره اوچت مثال دی او د امت لپاره يې څنگه اصول پرېښودلي دي؛ خو افسوس چې موږ هغه هېر کړي دي.

اورېدلي مو دي چې بعضې خلک د تقدس په جامو کې ظاهر شي او له ځانه ديني مقتدا جوړ کړي د بنځو او سرو سره يو شان سلوک کوي، د بنځو سره يوازې ملاوېږي، «نعوذ بالله من ذالک» د حضور ﷺ دا عمل او زموږ دا رفتار د حضور ﷺ دا احتياط او زموږ دا بې باکي په حقيقت کې داسې عمل د اسلام عزت او ناموس تباه کوي او د اسلام په نوم باندې داغ لگوي.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ لَمْ يَقْبَلْ عُذْرَ مُسْلِمٍ يَعْتَذِرْ إِلَيْهِ، فَوَزَرُهُ كَوَزَرِ صَاحِبِ مَكْسٍ، فَقِيلَ: قَالُوا: يَا رَسُولَ اللَّهِ، وَمَا صَاحِبُ مَكْسٍ؟ قَالَ: عَشَارٌ"

د بريده ﷺ روايت دی چې رسول الله ﷺ فرمايلي: چا چې د يو مسلمان عذر قبول نه کړو کوم چې د هغه مخکې عذر پيش کوي؛ نو د هغه گناهونه به د صاحب مکس د گناهونو برابر وي، حضور ﷺ ته عرض وشو، يا رسول الله! صاحب مکس څوک دی؟ حضور ﷺ وفرمايل: عشار (يعنې ظالم عشر اخستونکی او زياتی کونکی).

فایده: ددې حديث نه دا خبره معلومېږي که چيرې يو مسلمان د خپلې کمزورۍ باره کې عذر پيش کړي؛ نو د هغه عذر منل پکار دی، هغه ردول او عذر نه منل د الله تعالی په نزد سخته گناه ده، تردې چې دا گناه يې د ظالم او سخت گیر عشر اخستونکي برابر گرځولې ده چې هغه پخپل ځای ډير سخت مجرم دی چې د حکومت په جامه کې په غريبو عوامو باندې ظلم کوي، د هغوی نه رشوت اخلي او هغوی په مختلفو طريقو تنگوي.

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ اعْتَذَرَ إِلَيْهِ أَخُوهُ الْمُسْلِمِ، فَلَمْ يَتَّخِذْ عُذْرَهُ، فَوَزَرَهُ كَوَزَرِ صَاحِبِ مَكْسٍ، يَعْنِي: عَشَارًا"

ابن عمر رضی اللہ عنہ وايي چې رسول الله ﷺ فرمايلي: د کوم مسلمان مخکې چې د هغه مسلمان ورور د څه تکليف ورکونکي قول او کار عذر پيش کړي، خو هغه د هغه عذر ونه مني؛ نو د هغه گناه به د صاحب مکس يعنې د عشار د گناه برابر وي.

فایده: دا حديث د مخکې حديث تائيد کوي.

أَبُو حَنِيفَةَ عَنْ أَبِي الزُّبَيْرِ، عَنْ جَابِرٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «إِذَا آتَى أَحَدُكُمْ بِطِيبٍ، فَلْيُصِبْ مِنْهُ»
د جابر رضی اللہ عنہ نه روايت دی چې نبي کریم ﷺ فرمايلي کله چې تاسو ته عطر درکول شي؛ نو هغه ضرور اخلي!

فایده: یعنې خوشبويي ردول نه دي پکار، ترمذي په خپل جامع او شمائل کې د ثمامه بن عبدالله نه روایت کوي چې انس رضي الله عنه به خوشبويي نه ردول، ويل به يې چې نبي کریم صلی الله عليه وسلم به هم خوشبويي نه ردول.

أَبُو حَنِيفَةَ عَنْ عَطَاءٍ، عَنْ أَبِي هُرَيْرَةَ، قَالَ: «نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ النَّظَرِ فِي النُّجُومِ»

ابوهريره رضي الله عنه فرمايي چې حضور صلی الله علیه و آله په علم نجوم کې د نظر کولو نه منع فرمایلي ده.

فایده: یعنې علم نجوم کې ډیر فکر او غور نه دی کول پکار، په هغې کې مبتلا کېدل بد کار دی. دیلمي د ابوهريره رضي الله عنه نه روایت کړی چې علم نجوم ته کتونکی داسې دی لکه لمر ته کتونکی چې لمر ته څومره گوري هغومره به يې نظر کميږي.

دار قطني د ابن عمر رضي الله عنه نه روایت کړی چې علم نجوم زده کړی، تر کوم حده پورې چې تاسو ته د هغې نه خشکۍ او وچې باره کې هدايت ملاو شي، بیا هغه پرېږدی! یعنې تر یو حده پورې په دنيوي کاروبار کې د هغې نه مدد اخستل صحیح دي، په هغې کې بالکل ننوتل نه دي پکار، په مسلم او ابوداؤد کې دي چې چا علم نجوم زده کړو، لکه چې هغه جادو زده کړو.

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَجِلُّ لِرَجُلٍ يُؤْمِنُ بِاللَّهِ وَالْيَوْمِ الْآخِرِ أَنْ يَدْخُلَ الْحَمَّامَ إِلَّا بِمِثْرٍ، وَمَنْ لَمْ يَسْتَرْ عَوْرَتَهُ مِنَ النَّاسِ، كَانَ فِي لَعْنَةِ اللَّهِ وَالْعَلَائِكَةِ وَالْخَلْقِ أَجْمَعِينَ»

جابر رضي الله عنه وايي چې رسول الله صلی الله علیه و آله فرمایلي: هغه څوک چې په الله تعالی او د قیامت په ورځ ایمان لري د هغه لپاره جائز نه دي چې حمام ته د تهنېد (پرتوگ) نه بغير داخل شي او چا چې خپل ستر د نوم نه تر گوندو پورې حصه پټه نه کړه هغه باندې د الله او د هغه د پرېستو او ټولو مخلوقاتو له طرفه لعنت دی.

فایده: یعنې خپل ستر خلکو ته په بې باکۍ سره ښودل، الله تعالی ته ډېر زیات ناخوښه عمل دی، بیا به د پرېستو او د الله تعالی د ټول مخلوق له طرفه لعنت ولې نه وي؟

أَبُو حَنِيفَةَ عَنْ نَافِعٍ، عَنْ ابْنِ عُمَرَ، قَالَ: «كَانَ أَحَبَّ الْأَسْمَاءِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ عَبْدُ اللَّهِ وَعَبْدُ الرَّحْمَنِ»

ابن عمر رضي الله عنه ویلي چې د رسول الله صلی الله علیه و آله د ټولو نه زیات خوښ نومونه عبدالله او عبدالرحمن وو.

فایده: دا دواړه نومونه د حضور صلی الله علیه و آله ډیر زیات خوښ و چې ددې دواړو نومونو دواړه حصې ښه معنی لري، ځکه چې د بنده لپاره ډیر ښه دی او د الله تعالی د ذات نوم خودی د برکت والا، بیا به ددې نه غټه خبره څه وي چې د بنده نسبت د خپل خالق او معبود طرف ته وي.

دغه شان عبدالرحمن کې د عبدنسبت رحمن طرف ته شوی، چونکې د رحم او کرم نسبت د الله تعالی ډیر زیات خوښ دی، په دې وجه دا ترکیب هم د عظمت والادی، په دې وجه الله تعالی ته ددې په شان نومونه خوښ دي، مثلاً عبدالرحیم، عبدالقادر وغیره... ډېر خلک د خپل اولاد نوم بغير د څه سوچ

نه کيږدي، بعضې خو مهمل وي او د بعضې معنی هم غلطې وي، حضور ﷺ به د نومونو د بڼه والي او بدوالي لحاظ ساتلو چې غلط نوم به يې واورېد؛ نو هغه به يې بدل کړو. یو ځل حضور ﷺ د یوې ماشومې نوم عاصیه لکه گناهکار او نافرمان، واورېدو، حضور ﷺ د هغې نوم په جمیلې سره بدل کړو.

دغه شان په مؤطاء امام مالک کې دي چې یو ځل حضور ﷺ وفرمایل: چې ددې اوښې شیدې به څوک ولوشي، یو کس وویل: زه! حضور ﷺ ترې پوښتنه وکړه چې ستا نوم څه دی؟ هغه وویل: مړه! (یعنې تريخ) حضور ﷺ وفرمایل: لاږ شه کینه! بیا یې وفرمایل: چې ددې شیدې به څوک ولوشي؟ بل سړی ودرېدو، هغه وویل: زه! حضور ﷺ د هغه نه هم د نوم پوښتنه وکړه چې ستا نوم څه دی؟ هغه وویل: حرب! (یعنې جنگ) حضور ﷺ هغه ته هم وویل چې کینه! بیا یې وفرمایل: چې ددې شیدې به څوک ولوشي؟ دریم سړی ودرید، ویل یې زه! حضور ﷺ د هغه څخه پوښتنه وکړه چې ستا نوم څه دی؟ هغه وویل: عیش یعنې د عیش په شان دی، حضور ﷺ هغه ته وفرمایل: چې ته شیدې ولوشه!

أَبُو حَنِيفَةَ عَنْ نَافِعٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْبِرُّ لَا يَبْلُ، وَالْإِيمَانُ لَا يُنْسَى»

د حضرت ابن عمر رضی الله عنهما نه روایت دی چې رسول الله ﷺ فرمایلي چې نیکي او خیر نه ضایع کیږي او گناه نه هیرېږي.

فایده: د حضور ﷺ د کلام مقصد دا دی چې نیکي او خیر په دنیا او آخرت کې د اثر بنودلو نه بغیر نه پاتې کیږي، یعنې نه ضائع کیږي، خوښي او ښایسته اثرات پیدا کوي او مستقبل روښانه کوي، دغه شان بدې په دنیا او آخرت کې د مصیبت او عذاب ذریعه جوړېږي، بدې نتیجې مخې ته راځي او گناهکار ته د بدې سزا ورکولو نه بغیر نه پرېږدي.

أَبُو حَنِيفَةَ عَنْ سَمَّاكِ، عَنْ جَابِرِ بْنِ سَمُرَةَ رَضِيَ اللَّهُ عَنْهُ، قَالَ: «كُنَّا إِذَا أَتَيْنَا النَّبِيَّ صَلَّى اللَّهُ عَلَيْهِ وَسَلَّمَ قَعَدْنَا حَيْثُ انْتَهَى بِنَا الْمَجْلِسُ»

جابر بن سمره رضی الله عنه وایي چې موږ به کله د حضور ﷺ په مجلس کې حاضر شو؛ نو د مجلس غاړو ته به کیناستلو.

فایده: شمائل ترمذي کې روایت دی چې حضور ﷺ به کله د یو قوم مجلس کې حاضر شو؛ نو کوم ځای کې به چې مجلس ختمېدلو هلته به یې تشریف کېښود او په دې باندې به یې د عمل حکم هم کولو، طبراني او بیهقي د شیبه بن عثمان رضی الله عنه روایت کړی چې کله په تاسو کې څوک په مجلس کې شرکت وکړي او هغه ته خالي ځای ملاو شي؛ نو هم هلته دي کیني، کنه بیا (چې هغه ته په کوم ځای کې ځای ملاو شي هلته دي کیني).

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَشْكُرُ اللَّهُ مَنْ لَا يَشْكُرُ النَّاسَ»

ابو سعيد خدری رضی اللہ عنہ وایي چي رسول الله ﷺ فرمايل: ڇوڪ چي د خلكو شڪريه نه ادا ڪوي هغه د الله تعالیٰ شڪريه هم نه ادا ڪوي

فایده: ملا علي قاري رحمۃ اللہ علیہ ددي دا وجه بيانوي چي بنڪاره خبره ده چي چا د انسان لڙ احسان ونه منلو او د هغه شڪريه يي ادا نه ڪړه؛ نو هغه به د الله تعالیٰ د دومره ډيرو احساناتو شڪريه څنگه ادا ڪړي. يا وایي چي ددي مطلب دا دی چي د بندگانو احسانات هم چونکي د الله تعالیٰ احسانات دي، په دي وجه چي چا د انسانانو د احساناتو شڪريه ادا نه ڪړه لکه چي هغه د الله تعالیٰ د احساناتو شڪريه ادا نه ڪړه.

أَبُو حَنِيفَةَ عَنْ عَطَاءٍ عَنْ مُحَارِبِ بْنِ دِثَارٍ، عَنِ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِيَّاكَ وَالظُّلْمَ، فَإِنَّ الظُّلْمَ ظُلُمَاتٌ يَوْمَ الْقِيَامَةِ»

ابن عمر رضی اللہ عنہ وایي چي رسول الله ﷺ فرمايلي: تاسو ځان د ظلم نه وساتي! ځکه چي د قیامت په ورځ به ظلم د تیارو په شکل کي وي

فایده: یعنی څوڪ چي په دنیا کي ظلم کوي او په خلكو باندې ظلمونه کوي، هغه به په اخرت کي په مختلفو ظلمونو کي مبتلا شي او عذاب به ورکولی شي او دغه شان د هغه نه به پوره پوره بدل واخستل شي

أَبُو حَنِيفَةَ عَنْ عَاصِمٍ عَنْ أَبِي بُرْدَةَ: "أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى قَوْمًا مِنَ الْأَنْصَارِ فِي دِيَارِهِمْ، فَذَبَحُوا لَهُ شَاةً وَصَنَعُوا لَهُ مِنْهَا طَعَامًا، فَأَخَذَ مِنَ اللَّحْمِ شَيْئًا فَلَاكَةً، فَمَضَغَهُ سَاعَةً لَا يُسَيِّغُهُ، فَقَالَ: "مَا شَأْنُ هَذَا اللَّحْمِ؟ فَقَالُوا: شَاةٌ لِفُلَانٍ ذَبَحْنَاهَا حَتَّى يَجِيءَ، فَتَرَضِيهِ مِنْ ثَمَنِهَا، قَالَ: فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَطْعِمُوهَا الْأَسْرَاءَ"، وَفِي رِوَايَةٍ: عَنْ عَاصِمِ بْنِ كُلَيْبٍ عَنْ أَبِيهِ: أَنَّ رَجُلًا مِنْ أَصْحَابِ مُحَمَّدٍ صَلَّى اللَّهُ عَلَيْهِ وَسَلَّمَ "صَنَعَ طَعَامًا، فَدَعَاَهُ فَقَامَ إِلَيْهِ النَّبِيُّ صَلَّى اللَّهُ عَلَيْهِ وَسَلَّمَ، وَقَعْنَاهُ مَعَهُ، فَلَمَّا وَضَعَ الطَّعَامَ تَنَاوَلَ النَّبِيُّ صَلَّى اللَّهُ عَلَيْهِ وَسَلَّمَ بِضَعَةً مِنَ ذَلِكَ اللَّحْمِ، فَلَاكَةً فِي فِيهِ طَوِيلًا، فَجَعَلَ لَا يَسْتَطِيعُ أَنْ يَأْكُلَهَا، فَأَلْقَاهَا مِنْ فِيهِ، وَأَمْسَكَ عَنِ الطَّعَامِ، فَلَمَّا رَأَيْنَا مِنَ النَّبِيِّ صَلَّى اللَّهُ عَلَيْهِ وَسَلَّمَ ذَلِكَ أَمْسَكْنَا عَنْهُ، فَدَعَا النَّبِيُّ صَلَّى اللَّهُ عَلَيْهِ وَسَلَّمَ صَاحِبَ الطَّعَامِ، فَقَالَ: "أَخْبِرْنِي عَنْ لَحْمٍ هَذَا، مِنْ أَيْنَ هُوَ؟ قَالَ: يَا رَسُولَ اللَّهِ، شَاةٌ كَانَتْ لِصَاحِبٍ لَنَا، فَلَمْ يَكُنْ عِنْدَنَا فَتَشْتَرِيهَا، وَعَجَلْنَا بِهَا، وَذَبَحْنَاهَا، وَصَنَعْنَاهَا لَكَ حَتَّى يَجِيءَ، فَتُعْطِيَهُ ثَمَنَهَا، فَأَمَرَ النَّبِيُّ صَلَّى اللَّهُ عَلَيْهِ وَسَلَّمَ بِرَفْعِ الطَّعَامِ وَأَمَرَ أَنْ يُطْعِمَهُ الْأَسْرَاءَ"، قَالَ: قُلْتُ لِأَبِي حَنِيفَةَ: مِنْ أَيْنَ أَخَذْتَ هَذَا؟ "الرَّجُلُ يَعْمَلُ فِي مَالِ الرَّجُلِ بِغَيْرِ إِذْنِهِ، يَتَصَدَّقُ بِالرَّجُلِ بَعْجٌ؟ قَالَ: أَخَذْتُهُ مِنْ حَدِيثِ عَاصِمٍ"

د ابو بردہ رضی اللہ عنہ نه روایت دی چې نبی کریم صلی اللہ علیہ وسلم د انصارو یو جماعت سره د هغوی په کورونو کې ملاقات وکړو، هغوی د حضور صلی اللہ علیہ وسلم په میلمستیا کې یوه چیلۍ ذبح کړه او د هغې نه یې ورته خوراک پوخ کړو، حضور صلی اللہ علیہ وسلم (د خوراک په وخت) د غوښې توتیه واخیستل، تر لږ وخت پورې یې وخوړل، خو کله چې یې تیروول غوښتل نو تېره نه شوه، دی باندې حضور صلی اللہ علیہ وسلم وفرمایل: چې دا څنگه غوښه ده؟ (څنگه حاصله شوې ده)، خلکو ورته وویل چې دا د فلاني سړي چیلۍ وه (د هغه د اجازې نه بغیر) موږ ذبح کړې ده، په (دې امید) چې هغه راشي هغه ته به یې قیمت ورکړو او هغه به راضي شي، رسول الله صلی اللہ علیہ وسلم وفرمایل: چې دا غوښه په قیدیانو باندې وخوړئ.

په یو روایت کې د کلیب نه داسې روایت دی چې د حضور صلی اللہ علیہ وسلم په اصحابو کې یو کس دودۍ پښه کړه او حضور صلی اللہ علیہ وسلم یې راوبللو، حضور صلی اللہ علیہ وسلم هم تشریف یووړ او د حضور صلی اللہ علیہ وسلم سره موږ هم، کله چې دودۍ کېښودل شوه نو حضور صلی اللہ علیہ وسلم د هغې یوه توتیه په خوله کې کېښودل او تر څه وخته پورې یې هغې په خوله کې وه، خو هغه یې تیره نه کړه، حضور صلی اللہ علیہ وسلم هغه د خولې نه وویستل او د خوراک نه یې لاس منع کړو، وې فرمایل: چې ماته ددې غوښې باره کې خبر راکړئ، چې دا د کوم ځای نه حاصله شوې ده؟ د کور مالک ځواب ورکړو، یا رسول الله صلی اللہ علیہ وسلم دا زموږ د ملګري چیلۍ وه، هغه موجود نه وو چې د هغې نه مو اخستلې وی، موږ چالاګي وکړه چیلۍ مو ذبح کړه او ستاسو مخې ته مو کېښودل، په دې امید چې هغه به راشي؛ نو هغه ته به قیمت ورکړو، دې سره حضور صلی اللہ علیہ وسلم د هغې دودۍ د پورته کولو حکم وکړو چې دا په قیدیانو وخوړئ!

عبدالواحد وايي چې ما د ابو حنیفه رضی اللہ عنہ څخه پوښتنه وکړه چې تاسو دا مسئله د کوم ځای نه راویستلې ده، که څوک د چا مال د هغه د اجازې نه بغیر استعمال کړي؛ نو هغه دي د هغې ګټه صدقه کړي، هغوی وویل چې د عاصم د حدیث څخه.

فایده: ددې حدیث نه په دې مسئله باندې رڼا پریوځي چې یو سړی د بل سړي چیلۍ د هغه بې اجازې ذبح کړي، هغه به د هغې قیمت ورکوي او په هغه باندې به ددې صدقه واجب وي تر هغه وخت پورې چې د هغې قیمت ادا نه کړي او هغه ته ددې چیلۍ نه د فایده اخستلو حق نشته او دا په داسې صورت کې چې دا چیلۍ د خپل مالک د ملکیت نه بهر وي، که د هغه د ملکیت نه وي وتلې نو حضور صلی اللہ علیہ وسلم به د هغې د صدقه کولو حکم نه کولو، بلکې مال به یې واپس کولو، یا به یې هغه ته واپس کولو او د هغې قیمت به یې مالک ته د محفوظ کولو حکم کولو، ځکه چې امام ته د ضرورت په وخت د یو انسان د مال خرڅولو حق حاصل دی، خو کله چې مالک راشي؛ نو هغه ته به یې د مال قیمت سپاري.

أَبُو حَنِيفَةَ عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الذَّالُّ عَلَى الْخَمْرِ كَفَّاعٍ».

د بریده رضی اللہ عنہ نه روایت دی چې رسول الله صلی اللہ علیہ وسلم فرمایلي: د ښه کار ښودونکی (په ثواب کې) د هغې د کونکي سره برابر دی.

فایده: په دارقطني وغيره کې د ابن عباس رضي الله عنه نه مرفوع روایت دی: کل معروف صدقة والذل علی الخیر کفاعله والله یحب إغاثة اللهفان. چې د خیر هر کار صدقه ده او د خیر طرف ته راهنمایی کوونکی په دې باندې د عمل کونکي په شان دی او الله تعالی په مصیبت کې د گرفتار کس مرسته خوښوي.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الذَّلُّ عَلَى الْخَيْرِ كَفَاعِلُهُ»

انس رضي الله عنه وایي چې رسول الله صلی الله علیه و آله فرمایلي د خیر طرف ته راهنمایی کونکی په هغې باندې د عمل کونکي برابر دی.

فایده: په دیکې هم مخکې حدیث بیان شوی دی.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "جَاءَهُ رَجُلٌ فَاسْتَحْمَلَهُ فَقَالَ: مَا عِنْدِي مَا أَحْمِلُكَ عَلَيْهِ، وَلَكِنْ سَأْتُكَ عَلَى مَنْ يَحْمِلُكَ أَنْ تَطْلُقَ إِلَى مَقْبَرَةِ بَنِي فَلَانٍ فَإِنْ فِيهَا شَابًا مِنْ الْأَنْصَارِ يَتَرَامَى مَعَ أَصْحَابِ لَهُ وَمَعَ بَعِيرٍ لَهُ، فَاسْتَحْمَلَهُ، فَإِنَّهُ سَيَحْمِلُكَ، فَانْطَلَقَ الرَّجُلُ، فَإِذَا بِهِ يَتَرَامَى مَعَ أَصْحَابِ لَهُ فَقَصَّ عَلَيْهِ الرَّجُلُ قَوْلَ النَّبِيِّ صَلَّى اللَّهُ عَلَيْهِ وَسَلَّمَ، فَاسْتَحْلَفَهُ بِاللَّهِ، لَقَدْ قَالَ هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ؟ فَحَلَفَ لَهُ مَرَّتَيْنِ، أَوْ ثَلَاثًا، ثُمَّ حَمَلَهُ فَعَرَّ بِهِ عَلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: فَأَخْبَرَهُ الْخَبَرُ. فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «انْطَلِقْ، فَإِنَّ الذَّلَّ عَلَى الْخَيْرِ كَفَاعِلُهُ»، وَفِي رِوَايَةٍ: أَنَّ رَجُلًا جَاءَ يَسْتَحْمِلُهُ، فَقَالَ: وَاللَّهِ، مَا عِنْدِي مِنْ شَيْءٍ أَحْمِلُكَ عَلَيْهِ، وَلَكِنْ انْطَلِقْ فِي مَقْبَرَةِ بَنِي فَلَانٍ فَإِنَّكَ سَتَجِدُ ثَمَّةَ شَابًا مِنْ الْأَنْصَارِ يَتَرَامَى مَعَ أَصْحَابِ، فَاسْتَحْمَلَهُ، فَإِنَّهُ سَيَحْمِلُكَ، فَانْطَلَقَ الرَّجُلُ حَتَّى أَتَى الْمَقْبَرَةَ الَّتِي قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَقَصَّ عَلَيْهِ الْقِصَّةَ، فَاسْتَحْلَفَهُ فَقَالَ: وَالَّذِي لَا إِلَهَ إِلَّا هُوَ، إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَرْسَلَنِي إِلَيْكَ. فَأَعْطَاهُ بَعِيرًا لَهُ، فَانْطَلَقَ بِهِ الرَّجُلُ، فَأَتَى النَّبِيَّ صَلَّى اللَّهُ عَلَيْهِ وَسَلَّمَ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: «انْطَلِقْ فَإِنَّ الذَّلَّ عَلَى الْخَيْرِ كَفَاعِلُهُ»

بریده رضي الله عنه د حضور صلی الله علیه و آله نه روایت کوي چې یو کس د حضور صلی الله علیه و آله نه سورلی وغوښتل، حضور صلی الله علیه و آله وفرمایل: چې زما سره سورلی نشته چې تاته یې درکړم، خوزه به تاته هغه کس وښیم چې تاته به سورلی درکړي، د بني فلان اديرې ته لاړ شه په هغې کې یو انصاري ځوان دی هغه د خپلو ملگرو سره تیر اندازي کوي، د هغه سره د هغه اوښ دی، ته د هغه نه اوښ وغواړه نو هغه به تاته اوښ درکړي.

هغه سړی لاړ او هلته ويني چې هم هغه ځوان د خپلو ملگرو سره تیر اندازي کوي، هغه سړي هغه انصاري ته د حضور صلی الله علیه و آله قول بیان کړو، انصاري ورته قسم ورکړو چې ایا رښتیا حضور صلی الله علیه و آله داسې فرمایلي، هغه دوه درې خله قسم وخورلو؛ نو انصاري ورته اوښ ورکړو، د هغې نه پس هغه د اوښ سره د حضور صلی الله علیه و آله په خدمت کې حاضر شو او حضور صلی الله علیه و آله ته یې د هغې واقعي خبر ورکړو،

نبي کریم صلی الله علیه وسلم وفرمایل چې لاړ شه خیر طرف ته. د راهنمایي کونکي او خیر کار کونکي لپاره هم ثواب دی.

په یو روایت کې دي چې یو کس حضور ﷺ ته راغی او سورلی یې وغوښتل. حضور ﷺ وفرمایل چې زما سره خو سورلی نشته چې تا ته یې درکړم: خو ته د بني فلان هديرې ته لاړ شه. هلته به ورته یو انصاري خوان ملاو شي چې هغه به د خپلو ملگرو سره تیر اندازي کوي. ته د هغه سورلی وغواړه هغه به تاته سورلی درکړي. هغه سړی روان شو او هغه هديرې ته ورسید د کومې پته چې ورته رسول الله ﷺ ورکړې وه او هغه انصاري ته یې واقعه بیان کړه. انصاري د هغه نه قسم واخستلو. هغه وویل چې په الله تعالی مې دي قسم وي چې د هغه نه علاوه څوک هم د عبادت لائق نشته. زه رسول الله ﷺ تاته رالیرلی یم. دې باندې انصاري هغه ته اوبښ ورکړو او هغه اوبښ واخستلو او روان شو. نبي کریم ﷺ ته راغی. هغه ورته وویل: لاړ شه! د خیر طرف ته راهنمایي کونکی د هغې د کونکي برابر دی.

فایده: یعنې حضور ﷺ د خپل ذات طرف ته اشاره وکړه چې چونکې حضور ﷺ د خیر د کار طرف ته راهنمایي وکړه او هغه سوال کونکي کس ته یې د یو داسې کس پته ورکړه چې د هغه ځای نه د هغه مطلب پوره شي. حضور ﷺ ته به هم دومره اجر او ثواب حاصل شي د کوم چې انصاري حق دار وو.

أَبُو حَنِيفَةَ عَنْ عَلْقَمَةَ عَنْ ابْنِ بُرَيْدَةَ عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «أَفْضَلُ الْجِهَادِ كَلِمَةٌ حَقٌّ عِنْدَ سُلْطَانٍ جَائِرٍ»

د بریده څخه روایت دی چې رسول الله ﷺ فرمایلي: بهتر جهاد د ظالم بادشاه مخکې حق خبره کول دي.

فایده: دېته په دې وجه افضل جهاد ویل شوي چې عام طور په جهاد کې مسلمانان خپل اجتماعي طاقت لري، د یو شان شوکت مالکان وي، د فتح حاصلېدو یا شکست دوه خبرې د هغوی مخکې وي، ددې په مقابله کې د ظالم او جابر بادشاه په مخکې حق خبره کول د بې بسی او بې کسی په حالت کې وي، صرف د هلاکت او مرگ نقشه د هغه مخکې وي؛ خو دغه غریب صرف د خپل دیني طاقت او مذهبي غیرت په وجه د خپل مرگ سودا کوي او د حق ویلو همت کوي، پس دا افضل جهاد دی.

أَبُو حَنِيفَةَ عَنْ شَيْبَانَ، عَنْ عَبْدِ الْمَلِكِ، عَنْ جَدِّهِ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ اسْتَشَارَكَ فَأَشْرَهُ بِالرُّشْدِ، فَإِنْ لَمْ تَفْعَلْ، فَقَدْ خُنْتَهُ»

د ابوهریره څخه روایت دی چې رسول الله ﷺ فرمایلي څوک چې ستا نه مشوره واخلي؛ نو هغه ته صحیح مشوره ورکوه، که تا داسې ونکړه نو تا د هغه په حق کې خیانت وکړو.

فایده: دا حقیقت دی چې د چا نه مشوره وغوښتل شي هغه امانت دار گڼلی شي او په هغه باندې پوره پوره بروسه کيږي. اوس که چیرې دا د بې اعتمادۍ ثبوت ورکړي، د صحیح او نیک او فایده ورکونکي مشوره ورکولو کې بخل وکړي یا غلطه راهنمایی وکړي: نو دا خیانت کونکی او بد دیاته دی. په دې وجه حضور ﷺ فرمایلي چې خیانت کونکی دی

أَبُو حَنِيفَةَ عَنِ الْحَسَنِ، عَنِ الشَّعْبِيِّ، قَالَ: سَمِعْتُ النَّعْمَانَ، يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «مَثَلُ الْمُؤْمِنِ فِي تَوَاتُرِ أَهْمِهِمْ مَثَلُ جَسَدٍ وَاحِدٍ، إِذَا اشْتَكَى الرَّأْسُ تَدَاعَى لَهُ سَائِرُهُ بِالشَّهْرِ وَالْحُمَى»
نعمان وايي چې ما د رسول الله ﷺ نه اوریدلي چې د مومنانو په خپلو کې د محبت کولو او یو بل باندې د زړه خوږېدل د یو بدن په شان دي. چې مثلاً کله سر درد کوي نو ټول بدن په ویښېدو او تبه کې د هغه سره وي

فایده: په رښتیا چې صادقین، ایمانداره مومنان په خپلو کې داسې مینه لري چې کله یو ته تکلیف ورسېږي: نو هغوی ټول بې قراره شي او که یو خوشحاله شي: نو ټول د خوشحالی اظهار کوي
أَبُو حَنِيفَةَ عَنْ عَبْدِ الرَّحْمَنِ بْنِ حَزْمٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا زَالَ جَبْرِيلُ يُوصِينِي بِالْجَارِ حَتَّى طَنَنْتُهُ أَنَّهُ يُؤَرِّثُنِي مَا زَالَ جَبْرِيلُ يُوصِينِي بِقِيَامِ اللَّيْلِ حَتَّى طَنَنْتُ أَنْ خِيَارَ أُمَّتِي لَا يَنَامُونَ إِلَّا قَلِيلًا»

انس رضی الله عنه وايي چې رسول الله ﷺ فرمایلي: جبرئیل علیه السلام ماته د گاونډي په حق کې مسلسل (د خوش اخلاقي او خوش معاملگي) وصیت کولو. تردې چې ماته دا وېره پیدا شوه چې په میراث کې به هغوی ته حصه هم ورکول شي او جبرئیل علیه السلام ماته مسلسل د شپې د ویښېدو (تهجد کولو) وصیت کولو تردې چې زما خیال شو چې زما د امت یو اګان به ډېر کم ویده کيږي

فایده: ددې حدیث نه د دوه شیانو اهمیت معلومیږي، یو د گاونډي حق چې جبرئیل علیه السلام د هغه د حقوقو په رعایت کولو دومره زور وکړو چې حضور ﷺ ته شک شو چې کېدی شي گاونډي ته په میراث کې هم د خپلوانو په شان حصه ملاو شي

طبراني د معاویه بن حیده او معاذ رضی الله عنهما نه مرفوع حدیث روایت کړی چې هغه د گاونډي حقونه په تفصیل او اثر کونکو الفاظو کې بیانوي چې حضور ﷺ وفرمایلي: که چیرې هغه بیمار شي: نو د هغه پوښتنه کوی او که مړ شي: نو د هغه په جنازه کې شرکت کوی! که قرض غواړي نو هغه ته قرض ورکوی او که هغه بد حاله وي نو د هغه سترپتوی! که هغه ته خوشحالي ملاو شي: نو هغه ته مبارکي ورکړی، که مصیبت ورته ورسېږي: نو د غم اظهار ورسره وکړی او خپل کور د هغه د کور نه مه اوچتوی، چې په هغه باندې هوا بنده نه شي

د معاذ رضی الله عنه په روایت کې دا الفاظ هم زیاتي دي که چیرې تاسو میوه راوړئ نو هغه (گاونډي) ته یې د هدیه په طور ولیږئ او که داسې نه شی کولی: نو بیا یې ترې پټ وساتئ او ستاسو بچي دي له ځان سره بهر نه وباسي چې د هغوی بچي بیا ورته پسڅيږي

دويم شى د شپې ويخ پاتې كيدل او تهجد كول دي چې الله تعالى ته د فرض لمونځ نه پس دا عبادت د ټولو نه زيات محبوب دى، قرآن كريم ددې د تعريف نه ډك دى، د شپې په خاموش وخت كې چې كله ټوله دنيا د خوږ خوب څخه خوند اخلي، دا عبادت د زړه د صفايي او الله تعالى ته د نژديكت لپاره اثر كونكى دى، د نبى كريم ﷺ په احاديثو كې هم ددې لمونځ تعريف ځاى په ځاى راغلى دى.

أَبُو حَنِيفَةَ عَنْ أَنَسٍ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «إِنَّ اللَّهَ يُحِبُّ إِعَانَةَ اللَّهَقَانِ»

انس رضی اللہ عنہ وايي چې ما د رسول الله ﷺ نه اوريدلي چې الله تعالى په تكليف كې د مبتلا كس فرياد اورېدل خوښوي.

فایده: يعنې كوم كس چې په تكليف كې د يو مبتلا كس سره غم خواري وكړي او د هغه مرسته وكړي او هغه د مصيبت نه خلاص كړي؛ نو الله تعالى داسې كس ډېر زيات خوښوي، ځكه چې الله تعالى په خپله هم د مصيبت زده خلكو مرستندوى دى.

باب النهي عن سب الدهر

أَبُو حَنِيفَةَ عَنْ عَبْدِ الْعَزِيزِ، عَنْ أَبِي قَتَادَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تَسُبُّوا اللَّهَ هَرُ، فَإِنَّ اللَّهَ هُوَ النَّهْرُ»

زمانې ته بنكځل كول

ابو قتاده رضی اللہ عنہ وايي چې رسول الله ﷺ وفرمايل: زمانې ته بد مه وايي؛ ځكه چې الله تعالى هم زمانه ده.

فایده: دا ډير غلط عادت دى چې د بعضې ناپوهه خلو يا د شاعرانو عادت دى، ځكه چې دوى د دنيا په ترڅو باندې زمانې ته بد رد وايي، په حقيقت كې دا بد عمل د عقل نه په ميلونو لرې دى، ځكه كه چيرې زمانه د دنيا په واقعاتو او حادثاتو باندې اثر كولى؛ نو بيا دې ته به د بدو ويلو څه معنى وي؟ حالتكې واقعه خو دا ده چې د دنيا په انقلابونو زمانه بالكل بې اثره ده، څه چې كوي هغه الله تعالى كوي، هرڅه د هغه په قبضه او قدرت كې دي او د الله تعالى په هر كار كې خپل حكمت او مصلحت وي چې په هغې باندې هغه ذات ښه پوهيږي، د انسان څه حيثيت دى چې هغه د الله تعالى په كارونو كې گوتې ووهي، د انسان څه طاقت دى چې هغه د الله تعالى په حكمتونو باندې پوه شي، په دې وجه زمانې ته بدرد ويل بالكل د عقل خلاف كار دى او په مذهب كې هم منع دي.

أَبُو حَنِيفَةَ قَالَ: وَلِدْتُ سَنَةَ ثَمَانِينَ، وَقَدِمْتُ عَبْدُ اللَّهِ بْنُ أَنَسٍ صَاحِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ الْكُوفَةَ سَنَةَ أَرْبَعٍ وَتِسْعِينَ، وَرَأَيْتُهُ وَسَمِعْتُ مِنْهُ وَأَنَا ابْنُ أَرْبَعِ عَشْرَةَ سَنَةً سَمِعْتُهُ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «حُبُّكَ الشَّيْءَ يُعْمِي وَيُصِمُّ»

امام ابو حنيفه رحمته الله وايي چې زه په ۸۰ هـ کې پيدا شوم او عبدالله بن انيس د رسول الله صلی الله علیه و آله وسلم صحابي په ۹۴ هـ کې کوفې ته تشریف راوړو، ما هغه وليد او د خوارلسو کالو په عمر کې ما د هغه نه دا اوریدلي چې ما د رسول الله صلی الله علیه و آله وسلم نه اوریدلي چې د یو شی مینه تاسو پرانده کوي او کانه کوي هم. **فایده:** دا یو حقیقت دی چې انسان کله یو شی د زړه نه خوښوي؛ نو د هغه غوږونه د هغې عیبونه نه اوري او نه سترگې د هغې عیبونه لیدل غواړي، پس حضور صلی الله علیه و آله وسلم ددې واقعي ریښتونې ترجماني کړې، کله چې تاسو یو شی خوښ کړئ نو تاسو پرانده او کانه شی.

باب النهي عن الشماتة

أَبُو حَنِيفَةَ قَالَ: سَمِعْتُ وَائِلَةَ بْنَ الْأَسْقَعِ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «لَا تُظْهِرَنَّ شِمَاتَةَ لِأَخِيكَ فِيمَا فِيهِ اللَّهُ وَيَبْتَليكَ».

د چاپه مصیبت باندې خوشحالی بدل

وائله بن اسقع وايي چې ما د رسول الله صلی الله علیه و آله وسلم نه اوریدلي چې تاسو د خپل ورور په مصیبت باندې خوشحالي مه کوئ، ځکه الله تعالی به هغه ته خلاصی نصیب کړي او تاسو به پرې مبتلا کړي. **فایده:** دا خبره د انسانیت، عقل او شرافت نه لرې ده او د مذهب سخت خلاف کار دی چې انسان د خپل مسلمان ورور په مصیبت او غم باندې خابندي او خوشحالي کوي، ممکن ده چې الله تعالی دده ددې عمل په وجه هغه په مصیبت کې مبتلا کس د مصیبت نه خلاص کړي او هغه خدا کونکی په هغې کې مبتلا کړي.

كِتَابُ الرِّقَاقِ

أَبُو حَنِيفَةَ عَنِ الْحَسَنِ، عَنِ الشَّعْبِيِّ، عَنِ النُّعْمَانِ بْنِ بَشِيرٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنَّ فِي الْإِنْسَانِ مُضْغَةً إِنْهَا صَلَحَتْ صَلَاحَ بَهِاسٍ أَوْ جَسَدٍ، وَإِنْهَا سَقَمَتْ بِهَاسٍ أَوْ جَسَدٍ، أَلَا وَهِيَ الْقَلْبُ».

د زړه نرمي

د نعمان بن بشير رضي الله عنه نه روایت دی چې نبی کریم صلی الله علیه و آله وسلم فرمایلي: په انسان کې د غوښې یوه توته ده، کله چې هغه اصلاح وي؛ نو د هغې په وجه ټول بدن اصلاح کیږي او کله چې هغه بيماره شي؛ نو د هغې په وجه ټول بدن بيمار شي او خبردار! د غوښې هغه توته زړه دی.

فایده: د انسان په بدن کې زړه یو داسې شی دی چې په ټول بدن باندې د هغه حکم چلیږي، د ټولو بدني کارونو او خبرو دارومدار په هغه باندې دی، ځکه چې د اعمالو بڼه والی او بدوالی په نیت او عقیدو باندې دی، د نیتونو اصل ځای زړه دی، په همدې وجه ټول بدن کې هم دا هر څه دی، که دا روغ شو؛ نو هر څه به روغ روان وي او که دا خراب شو نو هر څه به خراب وي.

أَبُو حَنِيفَةَ عَنْ إِبْرَاهِيمَ عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، قَالَتْ: «مَا شَبِعْنَا ثَلَاثَةَ أَيَّامٍ وَلَيَالِيهَا مِنْ خَيْرٍ مُتَتَابِعًا، حَتَّى فَارَقَ مُحَمَّدٌ صَلَّى اللَّهُ عَلَيْهِ وَسَلَّمَ الدُّنْيَا، وَمَا زَالَتِ الدُّنْيَا عَلَيْنَا عَسِيرَةً، حَتَّى فَارَقَ مُحَمَّدٌ صَلَّى اللَّهُ عَلَيْهِ وَسَلَّمَ الدُّنْيَا، فَلَمَّا فَارَقَ مُحَمَّدٌ صَلَّى اللَّهُ عَلَيْهِ وَسَلَّمَ الدُّنْيَا صَبَبَتْ عَلَيْنَا صَبًّا»، وَفِي رِوَايَةٍ: «صَبَّ الدُّنْيَا عَلَيْنَا صَبًّا».

وَفِي رِوَايَةٍ: «مَا شَبِعَ آلُ مُحَمَّدٍ صَلَّى اللَّهُ عَلَيْهِ وَسَلَّمَ ثَلَاثَةَ أَيَّامٍ مَتَوَالِيَةً مِنْ خَيْرٍ أَلْيَرٍ».

عائشه رضي الله عنه فرمايې چې موږ کله درې ورځې درې شپې په مړه خيټه ډوډۍ نه ده خوړلې. تردې چې حضور صلی الله علیه و آله د دنیا نه تشریف وړو په موږ باندې تنگ حالي وه او بیا چې کله حضور صلی الله علیه و آله د دنیا نه تشریف یوو، نو دنیا په موږ باندې راماته شوه. په یو روایت کې داسې دي چې دنیا په موږ باندې راوورېده. په یو روایت کې داسې دي چې د محمد صلی الله علیه و آله د خاندان خيټې د غنمو په ډوډۍ درې ورځې هم کله نه دي مړې شوي.

فایده: دا د حضور صلی الله علیه و آله د غریبۍ د ژوند زړه خفه کونکې کیسه ده چې د نبوت په کور کې اوسیدونکو ته درې ورځې په مړه خيټه ډوډۍ نه ملاوېده. په دویم حدیث کې ابن عباس رضي الله عنه وايي چې درې شپې داسې مسلسل تیري شوي دي چې د جناب رسول الله صلی الله علیه و آله کور والا به په نهره خيټه پاتې شول. دا ژوند چونکې د حضور صلی الله علیه و آله خوښ ؤ. په دې وجه د حضور صلی الله علیه و آله پاک ژوند هم داسې تیر شو، د وفات نه پس یې په کوروالو باندې دنیا راماته شوه. ځنګه چې عائشه رضي الله عنها خپله فرمايې چې د حضور صلی الله علیه و آله د وفات نه پس په موږ باندې دنیا راوورېده.

أَبُو حَنِيفَةَ عَنْ حَمَّادٍ عَنْ إِبْرَاهِيمَ عَنِ الْأَسْوَدِ عَنْ عُمَرَ بْنِ الْخَطَّابِ رَضِيَ اللَّهُ عَنْهُ، دَخَلَ عَلَى النَّبِيِّ صَلَّى اللَّهُ عَلَيْهِ وَسَلَّمَ فِي شَكَاةٍ شَكَاةَا، فَإِنَّا هُوَ مُضْطَجِعٌ عَلَى عِبَادَةٍ قَطُوعًا وَنَبِيَّةٍ وَمَرْفَقَةٍ مِنْ صُوفٍ حَشَوُهَا مِنْ إِذْخِرٍ، فَقَالَ: يَا أَبِي أَنْتَ وَأُمِّي يَا رَسُولَ اللَّهِ، كَسْرَى وَقَتَصْرُ عَلَى الذِّبْيَا ح! فَقَالَ: "يَا عُمَرُ، أَمَا تَرْضَى أَنْ تَكُونَ لَكُمْ الدُّنْيَا وَلَنَا الْآخِرَةُ؟ لِمَ إِنْ عُمَرَ مَسَّهُ فَإِنَّا هُوَ فِي شِدَّةِ الْحُمَى، فَقَالَ: تُحَمُّ هَكَذَا وَأَنْتَ رَسُولُ اللَّهِ؟ فَقَالَ: إِنَّ أَشَدَّ هَذِهِ الْأُمَّةِ بَلَاءً نَبِيَّهَا، لِمَ الْخَيْرُ، لِمَ الْخَيْرُ، وَكَذَلِكَ كَانَتْ الْأَنْبِيَاءُ عَلَيْهِمُ السَّلَامُ قَبْلَكُمْ وَالْأُمَمُ".

د اسود رضي الله عنه نه روایت دی چې عمر بن الخطاب رضي الله عنه حضور صلی الله علیه و آله ته راغی کله چې حضور صلی الله علیه و آله ته د بیماری ډیر سخت تکلیف ؤ، حضور صلی الله علیه و آله یې په یو قطواني سخت خادر کې ولید، د وړۍ بالنبت ؤ چې هغې کې د اذخر وانه اچول شوي ؤ، عمر رضي الله عنه وویل: په تاسو دي زما مور او پلار قربان شي، یا رسول الله صلی الله علیه و آله کسری او قیصر خو دي په ورېنمو ارام کوي او (ستاسو دا حالت دی) دې باندې حضور صلی الله علیه و آله وفرمایل:، ای عمره! ایا ته راضي نه یې چې د کافرانو لپاره همدا دنیا وي او ستا لپاره

آخرت وي. بيا عمر رضي الله عنه حضور صلی الله علیه و آله ته لاس يوړو: نو د حضور صلی الله علیه و آله تبه وه. عمر رضي الله عنه وويل چې ستاسو دومره سخته تبه ده او تاسو د الله تعالى رسول یی حضور صلی الله علیه و آله وفرمايل په دې امت کې تر ټولو زیات په تکلیفونو کې مبتلا د دوی نبی دی. بيا د هغه د کمتر نیک، بيا د هغوی نه کمتر نیک او همدا حال ستاسو نه مخکې د نبیانو او امتونو هم دی.

فایده: ددې حدیث نه ددې خبرې پته ولگېده چې په دنیا کې د مومن ازمینت د هغه د ایماني طاقت او قوت مطابق وي، د ښه ایمان والا په ډېرو ازمینتونو کې مبتلا کولی شي او د هغې په وجه د هغوی گناهونه او غلطۍ معاف کیږي. تردې چې د تکلیفونو نه د تېرېدو په وجه د گناهونو د الودگۍ او گندگۍ نه پاک صفا شي او سره زر ترې نه جوړ شي. څنگه چې د ترمذي د حدیث یو څو الفاظ دي: فما برح البلاء بالعبد حتى يتركه يمشي على الأرض وما عليه خطيئة. چې په بنده باندې مصیبتونه وي تردې چې هغه داسې حالت کې شي چې په ځمکه گرځي او د گناهونو نه بالکل صفا شي.

کتاب الجنایات

أَبُو حَنِيفَةَ عَنْ عَطَاءٍ، عَنْ ابْنِ عَبَّاسٍ رَضِيَ اللَّهُ عَنْهُمَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «مَنْ عَفَا عَنْ ذَنْبٍ لَمْ يَكُنْ لَهُ ثَوَابٌ إِلَّا الْجَنَّةُ»

د جنایاتو احکام

د ابن عباس رضي الله عنه نه روایت دی چې نبی کریم صلی الله علیه وسلم فرمایلي چا چې وینه معاف کړه د هغه جزا جنت دی.

فایده: دا حدیث په حقیقت کې ددې ایت ترجماني کوي: (وَجَزَاءُ سَيِّئَةٍ سَيِّئَةٌ مِثْلُهَا) فَمَنْ عَفَا وَأَصْلَحَ فَأَجْرُهُ عَلَى اللَّهِ، چې د بدې بدله د هغې په شان بدې باندې ده. پس کوم کس چې معاف کړه او صلح یې وکړه: نو د هغه بدله د الله تعالی په ذمه ده.

أَبُو حَنِيفَةَ عَنِ الزُّهْرِيِّ، عَنْ سَعِيدِ بْنِ الْمُسَيَّبِ، عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «دِيَّةُ الْيَهُودِيِّ وَالنَّصْرَانِيِّ مِثْلُ دِيَّةِ الْمُسْلِمِ»

د ابوهريره رضي الله عنه روایت دی چې نبی کریم صلی الله علیه و آله فرمایلي: د یهودي او نصراني وینه بهیول د مسلمان د وینې بهیولو په شان دي.

فایده: دا حدیث د دیت اختلافي مسئله بیانوي. دې باره کې د امامانو اختلاف دی: د امام مالک رحمته الله علیه په نزد د یهودي او نصراني دیت د مسلمان د دیت نیم دی. یعنی شپږ زره درهمه، ځکه چې د هغوی په نزد د مسلمان دیت دولس زره درهمه دی.

د امام شافعي رحمته الله علیه په نزد د یهودي او نصراني دیت دریمه حصه یعنی څلور زره درهمه دی او د امام اعظم ابوحنیفه رحمته الله علیه په نزد د یهودي او نصراني دیت او د ازاد مسلمان په دیت کې فرق نشته. د درې

وارو دیت یو شان دی. یعنې لس زره درهمه، ځکه چې د هغوی په نزد باندې پوره دیت هم دومره دی، دا خود نوعیت اختلاف دی.

امام مالک رحمته الله علیه په خپل مذهب باندې د سنن اربعه په دې حدیث دلیل نیسي کوم چې د عمرو بن شعيب په طریقه نقل دی چې نبی کریم صلی الله علیه و آله وسلم فرمایلي: "دیه المعاهد نصف دیة الحر" چې د معاهد دیت د ازاد د دیت نیمایي دی، د ترمذی الفاظ دا دي: عقل الکافر نصف عقل المؤمن. چې د کافر دیت د مسلمان د دیت نه نیم دی.

د امام شافعي رحمته الله علیه په مذهب کې خو یا دا حدیث په حجت کې ذکر کیږي کوم چې هغه خپله په خپل مسند کې د عمر بن خطاب رضی الله عنه نه روایت کوي، چې هغوی د یهودي او نصراني په دیت کې په څلور زره درهمه فیصله وکړه او د مجوسي په دیت کې اته سوه درهمه، یا د هغه مرفوع حدیث نه کوم چې په مصنف عبدالرازق کې د عمرو بن شعيب په طریقه په دې الفاظو سره روایت شوی: "إن رسول الله صلى الله عليه وسلم فرض على كل مسلم قتل رجلا من أهل الكتاب أربعة آلاف" چې حضور صلی الله علیه و آله وسلم په هر مسلمان باندې چې هغه د اهل کتاب یو سړی قتل کړي څلور زره درهم واجب کړي دي.

د امام اعظم رحمته الله علیه د مذهب زبردست او قوي حجت دا حدیث دی چې نه د هغې په سند کې څه کلام شته، نه د هغې په معنی کې څه مشکل شته چې د اهل کتابو دیت او د مسلمانانو په دیت کې څه فرق نشته، حدیث مرفوع دی او د سند په سلسله کې یې څه شک نشته، د امام رحمته الله علیه په باره کې د خبرو همت څوک نه لري، د زهري رحمته الله علیه په باره کې د خبرو کولو همت څوک لري؟ د سعید بن مسیب رحمته الله علیه په باره کې د خبرو کولو طاقت په چا کې شته او ابوهریره رضی الله عنه خو په خپل ځای هر څه دی، کله چې اصح الاسناد حدیث موجود دی؛ نو د امام صاحب د مذهب اصل هم په دې وجه دی.

ددې نه علاوه ابوداؤد په مراسیل کې د سعید بن مسیب نه روایت کړی چې رسول الله صلی الله علیه و آله وسلم فرمایلي: دیة كل ذي عهد في عهده ألف دينار. چې د هر صاحب عهد دیت د هغه د عهد په دوران کې زر دیناره دی، بیا هم دغه شان امام شافعي رحمته الله علیه دا د سعید نه موقوف روایت کړی دی او په ترمذی کې د ابن عباس رضی الله عنه روایت دی: ان النبي صلى الله عليه وسلم ودى العامر بين بديّة المسلمين وكان لهما عهد من رسول الله صلی الله علیه و آله وسلم. چې نبی کریم صلی الله علیه وسلم د عامرینو دیت د مسلمانانو د دیت په شان ورکړو، د هغوی عهد د رسول الله صلی الله علیه و آله وسلم سره وو او د روایاتو نه په صحیح طریقې سره ددې ثبوت ملاویري چې د حضور صلی الله علیه و آله وسلم په مبارکه دوره او د خلفاء راشدینو په زمانه کې هم په دې باندې عمل و، تردې چې د معاویه رضی الله عنه په دور کې دا عمل کېدو چې د قتل شوي وارثانو ته به نیم دیت ورکول کېدو او نیم دیت به په بیت المال کې داخلېدو.

ابوداؤد په خپل مراسیل کې د ربیعة الراي په طریقه روایت کوي: "كان عقل الذمي مثل عقل المسلم في زمن رسول الله صلى الله عليه وسلم و زمن أبي بكر و زمن عمر و زمن عثمان رضى الله عنهم حتى كان صدر من خلافة معاوية" (حدیث) چې د ذمي دیت د مسلمان د دیت په شان و د حضور صلی الله علیه و آله وسلم، ابوبکر رضی الله عنه، عمر رضی الله عنه، عثمان رضی الله عنه په مبارکو دورونو کې تردې چې د معاویه رضی الله عنه د حکومت ابتدایي دوره راغله.

عبدالرزاق هم د زهري نه دا روايت کړی دی، امام محمد رحمته الله علیه په کتاب الآثار کې بيانوي چې ابوبکر رضي الله عنه او عمر رضي الله عنه به هم دا فيصله کول، د علي رضي الله عنه نه داسې روايت دی: إنما بذلوا الجزية لیکون دمانهم کدمائنا وأموالهم كأموالنا. چې هغوی جزیه په دې وجه استعمال کړه چې د هغوی وینه زموږ د وینې په شان محفوظه شي او د هغوی مال زموږ د مال په شان شي.

دا حديث خو دا ټول جنگ ختموي او ددې ښکاره ثبوت ورکوي چې د ذميانو ديت او د مسلمانانو په ديت کې څه فرق نشته، د حضور صلی الله عليه وسلم او خلفاء راشدينو د عمل او صحيح سند والا مرفوع احاديثو او موقوف احاديثو له مخې د حنفي مذهب د صداقت تله درنه ده. ځکه چې د هرې دورې د امامانو احاديث په شهرت، صحت او کثرت کې داسې درجه نه لري. که مخالفين په مراسيلو کې د ارسال عيب راوباسي او په موقوف کې د موقوف کېدو عيب راوباسي؛ نو ياد ساتل پکار دي چې د احنافو، مالکيو او جمهورو عالمانو په نزد مراسيل د حجت قابل دي او د سعيد بن مسيب مراسيل خو بالاتفاق مقبول دي او هغه موقوف حديث چې په هغې کې د قياس گنجائش نه وي د مرفوع حديث په حکم کې دی او قياس لره په دیکې څه دخل نشته چې په هر دور کې مماثلت ظاهر نه دی چې قياس وشي، بيا قياس هم د حنفي مذهب تائيد کوي، ځکه چې د ادله تعارض په وخت کې د احتياط لحاظ د عقل سره زيات نژدې دی او احتياط په حنفي مذهب کې دی، نه په نورو مذهبونو کې.

أَبُو حَنِيفَةَ عَنِ الشَّعْبِيِّ، عَنْ جَابِرِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يُسْتَفَادُ مِنَ الْجِرَاحِ حَتَّى تَبْرَأَ»

جابر رضي الله عنه وايي چې رسول الله صلی الله علیه وسلم وفرمايل: د زخم قصاص نه دی اخستل پکار تر څو پورې چې زخم صحيح شوی نه وي.

فایده: يعنې کله چې يو کس څوک زخمي کړي؛ نو تر څو پورې چې د زخمي شوي کس زخم نه وي صحيح شوی، د هغې قصاص نه دي اخستل پکار، دیکې هم د امام ابوحنيفه رحمته الله علیه، احمد او امام شافعي رحمته الله علیه اختلاف دی، د اختلاف صورت دا دی چې د امام شافعي رحمته الله علیه په نزد د زخمي کولو نه پس د زخمي کونکي نه بدله اخستل پکار ده، ځکه چې کله قياس وموندل شي؛ نو بيا د سستی وجه څه ده؟ او هغه په قصاص باندې قياس کوي چې دیکې هم داسې حکم دی.

نور ذکر شوي امامان دا فکر لري چې د زخم په صورت کې سمدستي قصاص نه دي اخستل پکار، بلکې د زخم تر رغېدو پورې انتظار پکار دی، ددې امامانو د خيال صحيح وجه موجوده ده کومه چې قياس ته نژدې ده او عقل يې مني هغوی وايي چې د زخمونو حالات د نتيجې وروسته معلومېږي، د ظاهري حالاتو څخه نه معلومېږي، کېدای شي د زخم له وجې ناروغ مړ شي؛ نو دا

گویا زخمی کوونکی ووژلو او کېدی شي چې زخم د زخم تر حده پورې پاتې شي. ددې قول تایید په دې روایت سره هم کیږي چې دارقطني رحمته الله علیه او بیهقي رحمته الله علیه د جابر رضی الله عنه نه دا حدیث روایت کړی چې د زخمونو اندازه دي ولگول شي. بیادي تر یو کال انتظار وشي، بیا چې څنګه پته ولګیږي: نو د هغې مطابق دي فیصله وکړي، د دارقطني د روایت په سلسله کې یزید بن عیاض دی، دا د هغه متروک ویلو سره حدیث مجروح کړی او د بیهقي د سند په سلسله کې ابن لهیعه دی. هغه ده باندې تنقید کوي، حالګی ابن لهیعه صدوق دی: خیر موږ وایو چې د مذهب د ثبوت لپاره د امام صاحب حدیث د شعبي په واسطه څه کم نه دی، بلکې کافي دی، موږ ته د نورو احادیثو د تلاش هیڅ ضرورت نشته، پس دا به منل وي چې د امام صاحب مذهب حق دی

کتاب الأحکام

أَبُو حَنِيفَةَ عَنِ الْهَيْثَمِ عَنِ الْحَسَنِ، عَنْ أَبِي ذَرٍّ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «يَا أَبَا ذَرٍّ، الْإِمْرَةُ أَمَانَةٌ وَهِيَ يَوْمَ الْقِيَامَةِ خِزْيٌ وَنَدَامَةٌ، إِلَّا مَنْ أَخَذَهَا مِنْ حَقِّهَا، وَأَتَى الَّذِي عَلَيْهِ، وَأَتَى ذَلِكَ»، وَفِي رِوَايَةٍ: عَنْ أَبِي غَسَّانَ عَنِ الْحَسَنِ، عَنْ أَبِي ذَرٍّ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «الْإِمْرَةُ أَمَانَةٌ وَهِيَ خِزْيٌ وَنَدَامَةٌ، إِلَّا مَنْ أَخَذَهَا مِنْ حَقِّهَا، وَأَتَى الَّذِي عَلَيْهِ، وَأَتَى ذَلِكَ يَا أَبَا ذَرٍّ».

فیصلي او حکمونه

ابوذر رضی الله عنه وایي چې رسول الله صلی الله علیه و آله و سلم وفرمایل: ای ابوذر! امارت (حکومت) یو امانت دی، هغه د قیامت د ورځې شرمندګي او رسوایي ده؛ خو (د هغه کس لپاره شرمندګي او رسوایي نه ده، چا چې د امارت او حکومت حق ادا کړو او کومه ذمه واري چې په هغه باندې وه هغې نه ورته خلاصی نصیب شو او دا (ادا کول د حکومت د حقوقو او ذمه داری نه خلاصیدل، کوم ځای کېدی شي

د ابوذر رضی الله عنه نه یو روایت دی چې حضور صلی الله علیه و آله و سلم فرمایلي: حکومت د قیامت په ورځ ذلت او شرمندګي ده، خو چا چې ددې حق ادا کړو او کومه ذمه واري چې په هغه باندې وه هغه یې ادا کړه (بیا یې وفرمایل): ای ابوذر! داسې کله کیږي

فایده: طبراني او بزار په صحیح سند سره د عوف بن مالک نه په دې الفاظو سره روایت نقل کوي اولها ملامه وثانیها ندامة وثالثها عذاب يوم القيامة إلا من عدل. چې د حکومت لومړی حصه ملامتیا، دویمه شرمندګي او دیمه د قیامت عذاب دی؛ خو هغه کس چې د عدل او انصاف نه کار واخلي

په مسلم کې هم دا حدیث په دې الفاظو سره نقل دی؛ خو د هغې په شروع کې دا الفاظ هم دي چې ابوذر رضی الله عنه حضور صلی الله علیه و آله و سلم ته خواست وکړو چې یا رسول الله صلی الله علیه و آله و سلم! تاسو ما عامل نه مقرر کوی، حضور

ﷺ د هغه په اوږه باندې لاس کېښود او وې ويل: اي ابو ذر! ته کمزوری یې او بیا یې د نصیحت دا الفاظ وفرمایل.

غرض دا چې د حکومت والا حدیث د ولایت د اهمیت او ذمه داری صحیح ترجماني کوي. څوک چې حکومت یوه لوبه گڼي او هغه د دنيوي عیش، عشرت او نفساني خواهشاتو د پوره کولو لپاره یوه ذریعه جوړوي، د هغوی په حق کې دا یو سخت حکم دی چې کله حکومت امانت دی: نو ددې حقوق نه ادا کولو والا به خیانت کونکی وي، د قیامت په ورځ به هغه د شرمندگۍ او د الله تعالی د عذاب سره مخامخ وي، بیا دا امانت معمولي هم نه دی.

د حاکم په اوږو باندې د الله تعالی د حقوقو د ادا کولو بوج هم وي او د زرگونو لکونو انسانانو د حقونو ادا کولو بوج هم وي: نو داسې څوک خوش قسمت به انسان به وي چې هغه به دا حقوق پوره پوره ادا کړي او په دې سخت ازموینه او امتحان کې به کامیاب شي.

هم دغه شان حضور ﷺ فرمایي وانی ذلک هو، او داسې کله کیږي چې په زرگونو کې یو کس وي هغه د نه کېدو برابر دی، د بعضې عالمانو خیال دی چې د الله تعالی د فرمان نه انا عرضنا الأمانة، کې ددې نازک امانت نه مراد هم حکومت دی او دیکېنې هم ددې امانت اهمیت بیان شوی دی، په حقیقت کې که د انسان په زړه او دماغو کې د حکومت اهمیت کښي: نو انسان به د حکومت د ذمه داری نه داسې ویرېږي څنگه چې هر انسان د مرگ نه ویرېږي.

أَبُو حَنِيفَةَ عَنْ عَطِيَّةَ عَنْ أَبِي سَعِيدٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «إِنَّ أَرْقَعَ النَّاسِ يَوْمَ الْقِيَامَةِ إِمَامٌ عَادِلٌ»

د ابوسعید خدری رضي الله عنه نه روایت دی چې نبی کریم ﷺ فرمایلي: د قیامت په ورځ به په خلکو کې تر ټولو اوچت انصاف کونکی امام وي.

فایده: د جابر، ظالم او بې رحمه بادشاه بدي او د انصاف او رحم دل بادشاه په تعریف باندې صحیح احادیث راغلي، طبراني په کبیر کې او بیهقي په شعب الایمان کې د ابوبکره نه ددې مضمون حدیث روایت کړی چې بادشاه په ځمکه د الله تعالی سوری دی، چا چې دده عزت وکړو هغه لکه چې د الله تعالی عزت وکړو او چا چې ددې توهین وکړو: نو لکه چې هغه د الله تعالی توهین وکړو.

بزار په خپل مسند کې او بیهقي په شعب الایمان کې په همدې معنی سره د ابن عمر رضي الله عنه نه روایت کړی دی چې بادشاه په ځمکه باندې د الله تعالی سوری دی چې هغه ته راتلو سره د الله تعالی بندگان پناه اخلي.

پس که چیرې هغه انصاف وکړو: نو د هغه لپاره اجر او ثواب دی او د عوامو لپاره شکر گذاري واجب ده او که ظلم یا تشدد یې وکړو: نو په هغه باندې به د هغې گناه وي او د عوامو لپاره به صبر

ضروري وي او کله چې حکمران ظلم او تشدد کوي؛ نو د اسمان نه قحط سالي راځي او کله چې زکوة منع کړي؛ نو څاروي هلاک شي.

بيهقي په شعب الايمان کې د انس رضي الله عنه څخه په دې الفاظو سره حديث روايت کړی چې بادشاه د الله تعالی سوری دی، چا چې ده ته چل ورکړو هغه گمراه دی، چا چې ده ته نصيحت وکړو، هغه هدايت وموندلو.

ابونعيم په حليه کې د واثله نه مرفوع حديث په دې الفاظو سره روايت کړی چې څلور کسان داسې دي چې د هغوی دعا د الله تعالی په دربار کې قبلېږي، يو انصاف کونکی امام، دويم هغه چې د خپل ورور لپاره د هغه په غير موجودگي کې دعا کوي، دريم په چا باندې چې ظلم شوی وي، څلورم هغه چې د خپل مور پلار لپاره دعا کوي.

نسائي د ابوهريره رضي الله عنه نه په دې معنی سره مرفوع حديث روايت کړی چې الله تعالی د څلورو کسانو سره بغض ساتي: يو قسم خوړونکی سوداگر، دويم کبر کونکی فقير، دريم زناکار بودا، څلورم ظالم بادشاه، ددې نه علاوه هم ددې قسمه معنی او مطلب ډير احاديث د احاديثو په صحيح کتابونو کې راغلي دي.

أَبُو حَنِيفَةَ عَنِ الْحَسَنِ بْنِ عُبَيْدِ اللَّهِ، عَنْ حَبِيبِ بْنِ ثَابِتٍ، عَنْ أَبِيهِ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الْقَضَاءُ ثَلَاثَةٌ: قَاضِيَانِ فِي النَّارِ: قَاضٍ يَقْضِي فِي النَّاسِ بِغَيْرِ عِلْمٍ، وَيُؤْكِلُ بَعْضُهُمْ مَالَ بَعْضٍ، وَقَاضٍ يَتْرُكُ عَمَلَهُ وَيَقْضِي بِغَيْرِ الْحَقِّ، فَهَذَانِ فِي النَّارِ، وَقَاضٍ يَقْضِي بِكِتَابِ اللَّهِ تَعَالَى، فَهُوَ فِي الْجَنَّةِ"

د بريده رضي الله عنه نه روايت دی چې رسول الله صلى الله عليه وسلم فرمايلي چې قاضي درې قسمه دي: په دوی کې دوه دوزخيان دي (يعني) هغه قاضي چې د خلکو فيصلې په کتاب او سنت نه کوي، په يو باندې ناحقه د بل مال خوري او دويم هغه قاضي چې خپل علم وروسته وغورځوي او ناحقه فيصلې کوي؛ نو دا دواړه قسمه قاضيان دوزخيان دي او دريم هغه قاضي دی چې فيصله کوي د الله تعالی په کتاب باندې هغه به جنتي وي.

فایده: ابوداؤد، ترمذي، ابن ماجه وغيره کې لږ په اختصار سره داسې روايت شوی دی: «القضاء ثلاثة: إثنان في النار و واحد في الجنة رجل علم الحق ف قضى به فهو في الجنة و رجل قضى للناس على جهل فهو في النار و رجل عرف الحق فجار في الحق فهو في النار» قاضيان درې قسمه دي: دوه دوزخيان دي او يو جنتي دی، هغه کس چې په حق يې فيصله وکړه هغه جنتي دی او کوم کس چې په خلکو کې په جهالت سره فيصله کوي هغه دوزخي دی، هغه کس چې هغه حق پيژني؛ خو په حق رسولو کې يې ظلم وکړو؛ نو هغه هم دوزخي دی، چونکې د حق او انصاف حقيقت د الله تعالی کتاب او د رسول الله صلى الله عليه وسلم سنت دی، چا چې ددې خلاف فيصله وکړه، هغه خپله هم گمراه دی او خلک يې هم گمراه کړه او داسې گمراه انسان د سخت عذاب مستحق دی او کوم بد عمله عالم چې خلک گمراه کوي او غلطي فيصلې کوي؛ نو د

مخکې نه زیات مجرم دی، ځکه چې د علم پټول یو جدا جرم دی د کوم په وجه چې به هغه ته سزا ورکول کیږي او د هغې په وجه به هغه د اولي درجې عذاب مستحق وي.
اوس پاتې شو دریم قاضي، دی د الله تعالی په کتاب فیصله کوي او په خلکو کې د الله تعالی رښتونی فرمان جاري کوي او دغه شان په ځمکه کې د الله تعالی د خلافت رښتونی فرض ادا کوي؛ نو داسې قاضي به ولې د جنت حقدار نه وي.

أَبُو حَنِيفَةَ عَنْ عَبْدِ الْمَلِكِ عَنْ أَبِي بَكْرَةَ أَنَّ أَبَاهُ كَتَبَ إِلَيْهِ أَنْهَ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَقْضِي الْحَاكِمُ وَهُوَ غَضَبَانُ

د ابوبکره رضي الله عنه روايت دی چې د هغه پلار ورته وليکل چې هغه د رسول الله صلی الله علیه و آله نه اوریدلي چې حاکم دي د غصې په حال کې فیصله نه کوي.

فایده: دا حدیث تقریباً په هم دې الفاظو سره په صحیحینو او د صحاح په نورو کتابونو کې هم روايت شوی، د قاضي لپاره ضروري ده چې د یوې معاملې د فیصلې په وخت د هغه زړه او دماغ د اعتدال په حال کې وي، ځکه که چیرې هغوی د اعتدال حالت پرېږدي؛ نو یقیناً د هغه فیصله به د حق نه لرې وي او د غصې په حال کې اعتدال ختم وي، د حرارت کوم جوش چې وي، د هغې په وجه په فیصله کې سختي پیدا کیږي، په دې وجه داسې حال کې فیصله کول منع دي.

فقهاوو هم دا فطري اصول مخې ته ایښي او ددې حدیث مطابق یې فیصله ورکړې چې داسې حال کې فیصله کول ناجائز دي چې د هغې په وجه د انسان زړه او دماغ په خپل حال کې نه وي، مثلاً د بې تابې له لاسه وږی وي، یا یې زیات خوراک کړی وي، څه سخت مرض ورته پېښ شوی وي، یا ډېره زیاته خوشحالي وي، یا خوب ورغلی وي، په زړه او دماغو باندې غم او فکر وي، د متیازو حاجت وي، ډېره زیاته گرمي وي، یا ډېر تېز باران وي؛ نو په داسې حالاتو کې فیصله کول جائز نه ده.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "رُفِعَ الْقَلَمُ عَنْ ثَلَاثَةٍ: عَنِ الْمَجْنُونِ حَتَّى يُفِيقَ، وَعَنِ النَّائِمِ حَتَّى يَسْتَيْقِظَ"، وَفِي رِوَايَةٍ: عَنْ حَمَّادٍ عَنْ سَعِيدِ بْنِ جُبَيْرٍ، عَنْ حُذَيْفَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "رُفِعَ الْقَلَمُ عَنْ الثَّلَاثَةِ: عَنِ النَّائِمِ حَتَّى يَسْتَيْقِظَ، وَعَنِ الْمَجْنُونِ حَتَّى يُفِيقَ، وَعَنِ الْمَصْبِيِّ حَتَّى يَخْتَلِمَ"

د عایشې رضي الله عنها روايت دی چې نبی کریم صلی الله علیه و آله فرمایلي چې د درې کسانو نه قلم اوچت شوی (یعنې هغوی د دین د ذمه واری نه خلاص دي)، یو ماشوم چې ترڅو پورې بالغ شوی نه وي (دویم لیونی ترڅو پورې چې هغه صحیح شوی نه وي)، دریم ویده کس ترڅو پورې چې هغه د خوب نه پاڅېدلی نه وي.
په یو روايت کې حذیفه رضي الله عنه وايي چې رسول الله صلی الله علیه و آله وفرمایلي: د درې کسانو نه قلم اوچت شوی (دا تکلیف د شرعي بوج نه سپک دی)، ویده شوی کس چې ترڅو وېخ شوی نه وي، لیونی چې ترڅو روغ شوی نه وي او ماشوم چې ترڅو بالغ شوی نه وي،

فایده: دا حدیث د صحاح په کتابونو کې همداسې راغلی دی او دا ځکه چې د شرعي تکلیف او په عقل او شعور باندې دی. ددې نه درې واړه کسان محروم دي. په دې وجه دوی په دې حالت کې د خپلو دیني ذمه واریو څخه مستثنی دي. که په داسې حال کې په هغوی باندې د شرعي تکلیف جوړ واچول شي؛ نو هغه تکلیف ما لایطاق شو کوم چې الله تعالی چاته ورکول نه غواړي

أَبُو حَنِيفَةَ عَنْ حَمَّادٍ عَنِ الشَّعْبِيِّ، عَنْ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الْمُدْعَى عَلَيْهِ أَوْلَى بِالْيَمِينِ إِذَا لَمْ تَكُنْ بَيِّنَةً»

ابن عباس رضی الله عنہ وايي چې رسول الله ﷺ فرمايلي کله چې د مدعي سره گواه نه وي؛ نو د مدعا عليه نه قسم اخستل اولی دی

فایده: بیهقي د ابن عمر رضی الله عنہ نه مرفوع روایت کړی دی المدعی علیه اولی باليمين إلا أن تقوم عليه البينة. چې په مدعا عليه باندې قسم دی؛ خو دا چې مدعي په هغه باندې گواه پېش کړي. پس لکه د مدعي گواه پېش کولو باندې مدعی علیه نه د قسم اخستلو څه ضرورت نشته.

بیهقي د ابن عباس رضی الله عنہ نه مرفوع حدیث روایت کړی (ان رسول الله صلى الله عليه وسلم قال لا يعطى الله بدعواهم لادعى رجال اموال قوم و دمائهم لكن البينة على المدعى واليمين على من أنكر) چې حضور ﷺ وفرمايل: الله تعالی صرف د خلکو په دعوه باندې فیصله کولې؛ نو خلکو به دعوه کول او د خلکو په مال به یې قبضه کول او د هغوی وینې به بهیولې؛ خو د الله تعالی له طرفه د مدعي په ذمه شاهد مقرر کړی او د منکر (مدعی علیه) په ذمه یې قسم ایښودلی دی

دا حدیث په اصل کې دوه اختلافي مسئلو کې د شافعيه خلاف د حنفیه حجت دی، د لومړي اختلافي صورت دا دی چې د دعوي په پېش کېدو باندې د ټولو په نزد د مدعي نه گواه غوښتل کېږي، که هغه گواه پېش کړي؛ نو د هغه په حق کې به فیصله وشي، کنه په مدعا عليه باندې به قسم راځي.

اوس که چیرې هغه قسم وخورلو؛ نو فیصله به د هغه په حق کې وي او که هغه د قسم نه منکر وي؛ نو د امام ابوحنیفه رحمه الله په نزد به فیصله بیا هم د مدعي په حق کې وي او اوس د مدعي نه د قسم اخستلو ضرورت نشته. لکه د تحقیقاتو د مقدمې اخري طرفونه وه کوم چې ختم شوه او امام شافعي رحمه الله فرمایي چې په دې صورت کې به قسم په مدعي باندې وي. که هغه قسم وخورلو؛ نو د هغه په حق کې به فیصله وي کنه نه.

امام مالک رحمه الله او امام احمد رحمه الله هم د امام شافعي رحمه الله په شان فکر کوي او د هغه سره په رایه کې متفق دي. امام شافعي رحمه الله وايي چې مدعا عليه کله د قسم نه انکار وکړي؛ نو ظاهري حال د مدعي موافق شو او په هغې کې د مدعی علیه په شان حیثیت پیدا شو او د هغه نه به قسم اخستل کېږي. د امام صاحب رحمه الله په مذهب دا حدیث د نه رد کېدو حجت دی چې دیکې ښکاره ویل شوي

چې د مدعي په ذمه صرف گواهان دي. د قسم سره نه د هغه څه واسطه شته او نه يې کار شته. د مدعي عليه په ذمه باندې صرف قسم دی. د هغه تعلق د گواهانو سره نشته.

حضور ﷺ د مدعي او مدعا عليه ذمه دارۍ واضح فرمايلي، اوس په ديكې شرکت د كوم خای شو او ددې ذمه داريو ماتول څنگه دي؟ دا د حديث ښکاره مخالفت نه دی نو څه دی؟ چېرته د حديث په پوهې دا دعوه او چېرته په حديث باندې د عمل کولو څخه دومره لري والی لږ ووايي چې دلته احناف اهل الرايه دي که نور، دلته احناف تارک الحديث دي که نور خلک، بيا د يو بل طرف نه حق او صداقت وپيژني او فيصله وکړي چې حقيقت څه دی؟ په ترمذي کې د وائل رضي الله عنه روايت دی:

(قَالَ: جَاءَ رَجُلٌ مِنْ حَضْرَمَوْتَ وَرَجُلٌ مِنْ كِنْدَةَ إِلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ الْحَضْرَمِيُّ: يَا رَسُولَ اللَّهِ إِنَّ هَذَا غَلَبَنِي عَلَى أَرْضٍ لِي، فَقَالَ الْكِنْدِيُّ: هِيَ أَرْضِي وَفِي يَدَي لَيْسَ لَهُ فِيهَا حَقٌّ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِلْحَضْرَمِيِّ: «أَلَيْكَ بَيِّنَةٌ؟»، قَالَ: لَا، قَالَ: «فَلَيْكَ بَيِّنَةٌ؟»، قَالَ: لَا، قَالَ: «فَلَيْسَ لَكَ مِنْهُ إِلَّا ذَلِكَ»، قَالَ: «فَانْظُرْ الرَّجُلَ لِيُخْلِفَ لَهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا أَذْبَرَ: «لَيْتَ حَلَفَ عَلَى مَا لَكَ لِيَأْكُلَهُ ظُلْمًا، لَيُلْقِيَنَّ اللَّهُ وَهُوَ عَنْهُ مُعْرِضٌ»)

وايي چې يو کس د حضرموت او بل د کنده اوسېدونکي حضور ﷺ ته راغلل. حضرمي وويل: يا رسول الله ﷺ! ده زما نه ځمکه اخستلې ده، کندي وويل: چې دا خو زما ځمکه ده او زما په قبضه کې ده. دده په ديكې څه حق دی، دې باندې نبي کریم ﷺ حضرمي ته وويل: چې ستا سره گواه شته؟ هغه وويل: نه! ددې نه پس حضور ﷺ وفرمايل: چې اوس خو ستا لپاره دده نه قسم اخستل دي. هغه وويل: چې يا رسول الله ﷺ! دی بدکاره دی، ددې خبرې پرواه نه کوي چې په شي يې قسم وخورلو او د يو شي نه هم نه بچ کيږي، حضور ﷺ وفرمايل: چې ستا لپاره ددې نه علاوه بل هيڅ شی نشته.

وائل رضي الله عنه وايي چې هغه کس بيا د قسم خورلو لپاره لاړ او کله چې واپس راغی: نو حضور ﷺ وفرمايل: که چيرې ده د هغه په مال قسم وخورلو چې د هغه مال هضم نږي: نو دی به د قيامت په ورځ د الله تعالی سره داسې ملاوېږي چې الله تعالی به دده نه مخ واړي.

په صحيحين کې هم دا حديث تقريباً په دې الفاظو سره روايت شوي دي، په دې حديث کې د حضور ﷺ الفاظ ليس لك منه الا ذالك. نه صفا معلومېږي چې د مدعي عليه قسم اخري خبره ده او ددې مقدمې اخري خبره او د مدعي له طرفه د گواهي نه ملاويدو په صورت کې بل څه نه شي کېدی.

ددې نه زيات صفا او ښکاره حجت څه پکار دی؟ بيا په نحوي اصولو باندې حديث ته وگوري! بيا هم رښتينولي ښکاره کيږي چې د ابن عباس رضي الله عنهما حديث کې بينه او يمين کې په دواړو باندې الف لام راغلی دی او دلته څه خاص بينه او يمين مراد نه دي. پس جنس بينه او جنس يمين به مراد وي او د جنس بينه ټول خلک د مدعي لپاره خاص دي او د يمين ټول خلک به د مدعي عليه لپاره وي.

پس بعضي خلک به يمين د مدعي عليه لپاره حجت جوړوي، دا ښکاره د حديث مخالفت دی. دا د بحث يو طرف و، کوم چې ستاسو مخکې دی، په دويم طرف کې د اختلاف صورت دا دی که هم هغه

وخت مدعي گواه پيش نه کړی شي او صرف يو گواه ورته ملاو شي، د امام شافعي رحمته الله علیه په نزد به د هغه نه هم قسم واخستل شي او د يو گواه د قسم په وجه به د هغه په حق کې فيصله وشي. امام ابوحنيفه رحمته الله علیه فرمایي چې د مدعي لپاره صرف دوه صورتونه دي: يا خو دي هغه دوه سړي گواهان راولي يا يو سړی او دوه بنځي.

که په دې دواړو صورتونو باندې هغه قدرت نه لري: نو بيا د مدعي عليه په ذمه باندې قسم دی. د مدعي د قسم سره هېڅ تعلق نشته، د شوافعو د مذهب حجت د مسلم هغه حديث دی کوم چې د ابن عباس رضي الله عنهما نه په دې الفاظو سره روايت شوی: ان رسول الله صلى الله عليه وسلم قضی بيمين وشاهد. چې حضور صلی الله علیه و آله د مدعي له طرفه قسم او په يو شاهد باندې فيصله وکړه، د احنافو په مذهب باندې هم دا حديث نه رد کيدونکې دليل دی، بيا د قران کریم ايت واستشهدوا شهيدین من رجالکم ددې نور تائيد هم کوي، پورته بيان شوي احاديث ناطق دي چې د مدعي د قسم سره څه تعلق نشته، که گواه پيش کړی شي او که نه، نه د مدعي عليه گواه پيش کولو سره څه تعلق شته، که قسم وځوري او يا نه.

په بخاري کې د يهودي په کيسه کې د ابن مسعود رضي الله عنه روايت دی چې د هغې الفاظ دا دي: شاهداک او يمينه چې يا خو اې مدعي ستا گواه به فيصله کوي يا به د مدعي عليه قسم فيصله کوي، يعنې دا دواړه شيان يو ځای نه جمع کېږي، بيا د مسلم او ترمذي پورته بيان شوي حديث کې لیس لک اذالک هم ددې تائيد دی بيا هغه احاديث دي کوم چې ټولو احنافو او شوافعو صحيح گڼلي دي.

ترمذي هغې ته حسن ويلي، ددې په مقابله کې د قسم او گواه حديث غريب گڼل شوی دی، يحيى بن معين دا رد کړی دی، بيا دې حديث کې دوه ځايه انقطاع منل شوې ده، د بعضو په نزد د قيس (ددې په سند کې دی) عمرو بن دينار نه اورېدل نشته او د بعضو په نزد د عمرو بن دينار د ابن عباس رضي الله عنهما نه اورېدل نشته.

دارقطني د عمرو او ابن عباس رضي الله عنهما په مينځ کې طاؤس راوړی دی، بيا چېرته دا احاديث او چېرته د احنافو احاديث چې بغير د څه شک نه يې خپل هم مني او پردي خلک يې هم مني، پس د احاديثو په ميدان کې د حنفي مذهب ريښتونولي ښکاره کېږي، بيا د قران کریم ايت ته وگورئ چې هغه خپله د نورو حجتونو نه بې نياز ده او خپله حجت دی فرمایي:

«وَأَسْتَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَيْنِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى» چې د خپلو سړو نه دوه گواهان جوړ کړئ، پس که چيرې دوه سړي نه وي: نو يو سړی او دوه بنځي د داسې گواهانو نه چې تاسو هغوی خوښوئ، که په هغه دواړو بنځو کې يوې نه هم هېر شي، نو په هغې کې به يې ورته دويمه ياد کړي، وگورئ چې کوم عقل مند به د الله تعالی په دې کلام کې د يو گواه او يو کلام صورت راوباسي.

حالاتکې دا د گواه په باره کې تفصيلي بيان دی، دیکې خو هغوی ته د دوه صورتونو اجازت ورکول شوی چې د مدعي به يا دوه سړي گواهان وي او که چيرې دوه سړي گواهان نه وي، نو يو سړی

او دوه ښځې به راولي، ددې نه علاوه د دريم صورت نه صراحة ذکر شته او نه هم کنایه، پس د داسې صورت جائز گڼل د قران نسخ ده او په دیکې ښکاره زیادت دی اوبیا دا د ایت ظاهري معنی وه. اوس لږ په الفاظو باندې نظر وکړئ، پوره حقیقت به درته ښکاره شي، مثلاً که چیرې دريم صورت اصل وی؛ نو د فان لم یكونا دویم شق به نامکمل پرېښودل شوی ؤ، بلکې د داسې عبارت اضافه به نه وه. فان لم یكونا فرجل ویمین المدعي. یعنې که یو سړی او دوه ښځې هم حاضرې نه شي؛ نو خیر بیا دي د یو سړي او مدعي قسم معتبر شي، ددې دواړو صورتونو پیش کولو نه پس فرمایي ممن ترضون من الشهداء. یعنې کوم گواهان چې تاسو خوښوئ، حالتکې د هغوی اضافه شوي دريم صورت کې صرف یوه گواه دی، ځکه چې مدعي خو په یو صورت کې هم گواه نه شي کېدی.

په بخاري کې دي چې ابن شبرمه وايي: د ابوالزناد سره زما د قسم او یو گواه په مسئله باندې خبره وشوه، ما دا ایت ولوستلو او ومي ویل چې کله په یو گواه او قسم باندې کار کېدو؛ نو فتذكر حدما الاخری. د یوې ښځې بلې ته د وریادولو څه ضرورت ؤ، غرض د ایت مطابق هم حنفي مذهب الكل حق دی او د قبلولو قابل دی، بیا دا ځایونه په حقیقت کې د عبرت قابل دي چې امام صاحب د ورو درې واړو امامانو نه جدا کېدو سره په خپل خیال ښکاره کولو کې یوازې وي؛ نو هلته هم دهغه خیال تله درنه وي او د حدیث او قران یو یو لفظ او یوه یوه جمله هغه څنگه خپلې مخې ته ږدي چې وایه د هغه په خیال کې هیڅ فرق نه شي راتلی.

ابُو حَنِيفَةَ عَنْ حَمَّادٍ أَنَّ رَجُلًا حَدَّثَهُ: أَنَّ الْأَشْعَثَ بْنَ قَيْسٍ اشْتَرَى مِنْ عَبْدِ اللَّهِ بْنِ مَسْعُودٍ رَضِي اللَّهُ عَنْهُ رَقِيقًا، فَتَقَاضَاهُ عَبْدُ اللَّهِ، فَقَالَ الْأَشْعَثُ: ابْتِغْتُ بِعَشْرَةِ آلَافٍ، وَقَالَ عَبْدُ اللَّهِ بْنُ مَسْعُودٍ: بِعْتُ مِنْكَ بِعَشْرِينَ أَلْفًا، فَقَالَ عَبْدُ اللَّهِ بْنُ مَسْعُودٍ: اجْعَلْ بَيْنِي وَبَيْنَكَ مَن شِئْتَ، فَقَالَ الْأَشْعَثُ: أَنْتَ بَيْنِي وَبَيْنَكَ، فَقَالَ عَبْدُ اللَّهِ: أَخْبِرْكَ بِقَضَاءِ سَمْعَتِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «إِذَا اخْتَلَفَ الْبَيْعَانِ فِي الثَّمَنِ وَلَمْ يَكُنْ لهُمَا بَيِّنَةٌ، وَالسِّلْعَةُ قَائِمَةً، فَالْقَوْلُ مَا قَالَ الْبَائِعُ أَوْ يَتَرَاكَا».

يو کس حماد ته وويل چې اشعت بن قيس د عبدالله بن مسعود رضي الله عنه نه يو غلام واخستلو، ابن مسعود رضي الله عنه د هغه نه د قيمت تقاضا وکړه، دې باندې اشعت وويل چې ما ستا نه په لس زره درهمه باندې اخستلی دی، عبدالله بن مسعود رضي الله عنه وويل: ما په تا باندې په شل زره درهمه خرڅ کړی دی، ابن مسعود رضي الله عنه ورته وويل چې ته زما او خپل مينځ کې څوک غواړې حاکم مقرر کړه، دغه شان به جنگ ختم شي، اشعت وويل چې هم ته زما او خپل مينځ کې حاکم يې، پس عبدالله وويل چې سمه ده، زه تا ته هغه فيصله وایم کومه چې به رسول الله صلی الله علیه و آله وسلم فرمايل، ما اوریدلي دي حضور صلی الله علیه و آله وسلم فرمايل: کله چې د بائع او مشتري په قيمت باندې جنگ شي او د دواړو سره گواه نه وي او شی خرڅ شوی وي؛ نو د بائع قول به معتبر وي، يا دي هغه بيع واپس کړي.

فایده: دا حدیث په ډېرو کتابونو کې همداسې روایت شوی دی او په خپله معنی کې هم واضح دی
 أَبُو حَنِيفَةَ عَنِ الْقَاسِمِ عَنْ أَبِيهِ عَنْ جَدِّهِ: أَنَّ الْأَشْعَثَ بْنَ قَيْسٍ اشْتَرَى مِنْ ابْنِ مَسْعُودٍ رَقِيقًا مِنْ رَقِيقِ الْإِمَارَةِ، فَتَقَاضَاهُ
 عَبْدُ اللَّهِ، فَأَخْلَتْهَا فِيهِ، فَقَالَ الْأَشْعَثُ: اشْتَرَيْتُ مِنْكَ بِعَشْرَةِ آلَافٍ دِرْهَمًا، وَقَالَ عَبْدُ اللَّهِ: بِمِائَتِكَ بِعَشْرِينَ أَلْفًا، فَقَالَ عَبْدُ
 اللَّهِ: اجْعَلْ بَيْنِي وَبَيْنَكَ رَجُلًا، فَقَالَ الْأَشْعَثُ: فَإِنِّي أَجْعَلُكَ بَيْنِي وَبَيْنَ نَفْسِكَ، قَالَ عَبْدُ اللَّهِ: فَإِنِّي سَأَقْضِي بَيْنِي وَبَيْنَكَ
 بِقَضَاءِ سَمِيعَتِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «إِنَّا اخْتَلَفَ الْبَيْعَانِ، فَالْقَوْلُ مَا قَالَ الْبَائِعُ، فَإِذَا أَنْ يَرَضَى
 الْمُشْتَرِي بِهِ أَوْ يَتَرَكَ الْبَيْعَ»، وَفِي رِوَايَةٍ: عَنْ الْقَاسِمِ عَنْ أَبِيهِ عَنْ جَدِّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّا
 اخْتَلَفَ الْمُتَبَايِعَانِ، وَالسَّلْعَةُ قَابِضَةٌ، فَالْقَوْلُ قَوْلُ الْبَائِعِ، أَوْ يَتَرَكَ الْبَيْعَ»، وَفِي رِوَايَةٍ: عَنْ عَبْدِ اللَّهِ: أَنَّ الْأَشْعَثَ اشْتَرَى مِنْهُ
 رَقِيقًا، فَتَقَاضَاهُ وَاخْتَلَفَا، فَقَالَ عَبْدُ اللَّهِ: بِعَشْرِينَ أَلْفًا، وَقَالَ الْأَشْعَثُ: بِعَشْرَةِ آلَافٍ، فَقَالَ عَبْدُ اللَّهِ: سَمِعْتُ رَسُولَ اللَّهِ
 صَلَّى اللَّهُ عَلَيْهِ وَسَلَّمَ يَقُولُ: «إِنَّا اخْتَلَفَا الْبَيْعَانِ، فَالْقَوْلُ قَوْلُ الْبَائِعِ أَوْ يَتَرَكَ الْبَيْعَ».

د قاسم د نیکه نه روایت دی چې اشعت بن قیس د عبدالله بن مسعود رضی اللہ عنہ نه د خمس په غلامانو کې
 یو غلام واخستلو، عبدالله رضی اللہ عنہ چې کله ترې د قیمت مطالبه وکړه: نو په قیمت کې د دواړو اختلاف
 شو، اشعت وویل چې ما ستا نه په لس زره درهمه اخستلی دی او عبدالله وویل چې ما خو په تا
 باندې په شل زره درهمه خرڅ کړی دی، عبدالله وویل چې بس ته زما او خپل ترمنځ څوک حاکم مقرر
 کړه چې زموږ دعوه ختمه کړي، اشعت وویل چې زه تا د خپل خان او ستا ترمنځ حاکم جوړوم،
 عبدالله وویل (سمه ده) اوس به زه د خپل خان او ستا ترمنځ هغه فیصله کوم په کومه فیصله چې ما
 حضور صلی اللہ علیہ وسلم لیدلی دی، حضور صلی اللہ علیہ وسلم وفرمایل: کله چې د اخستونکي او خرڅونکي ترمنځ په قیمت
 کې جنگ شي؛ نو د خرڅوونکي خبره به منل کیږي، یا خو دی اخستونکي په هغې باندې راضي
 شي یا دي هغوی دواړه بیع واپس کړي.

په یو روایت کې د قاسم د نیکه نه روایت دی چې رسول الله صلی اللہ علیہ وسلم فرمایلي کله چې بائع او
 مشتري په خپلو کې جنگ وکړي او خرڅ شوی سامان هم هغه شان موجود وي؛ نو د بائع قول به
 معتبر وي یا دي هغه دواړه بیع واپس کړي.

په یو روایت کې یترادان سره لفظ بیع هم اضافه ده، په یو روایت کې دي چې کله د بائع او
 مشتري قول جدا جدا وي؛ نو د بائع قول به معتبر وي یا دي هغوی بیع واپس کړي، په یو روایت کې
 د عبدالله ابن مسعود رضی اللہ عنہ نه روایت دی چې اشعت د هغوی نه یو غلام واخستلو، هغوی د هغه نه
 د قیمت تقاضا وکړه او بیا د هغوی په مینځ کې اختلاف شو، عبدالله وویل په شل زره درهمه مي
 (غلام در باندې خرڅ کړی و) اشعت وویل په لس زره درهمه (مي اخستلی و) عبدالله ابن مسعود

رَضِيَ اللهُ عَنْهُ وويل ما د رسول الله ﷺ نه اوريدلي چې كله بائع او مشتري جنگ وکړي: نو د بائع قول به معتبر وي يا دي هغوی دواړه بيع واپس کړي
فایده: دا د مخکې حدیث په مختلفو روایاتو سره تفصیل و.

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، «عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّ رَجُلَيْنِ اخْتَصَمَا إِلَيْهِ فِي نَاقَةٍ قَدْ أَقَامَ كُلُّ وَاحِدٍ مِنْهُمَا بَيِّنَةً أَنَّهُاتَتَتْجَتْ عِنْدَهُ فَقَضَى بِهَا لِلَّذِي فِي يَدِهِ»
د جابر رضی اللہ عنہ نه روایت دی چې دوه کسان نبي کریم ﷺ ته راغله چې د یوې اوبنې باره کې یې جنگ و او په هغوی کې دواړو گواهان پیش کړه، چې دا هم د هغه په کور کې پیدا شوې ده، حضور ﷺ هغه اوبنه هغه ته ورکړه د چا په قبضه کې چې وه.
فایده: د قبضې په وجه یې قبضه کونکی حقدار شو.

أَبُو حَنِيفَةَ عَنِ الْهَيْثَمِ، عَنْ رَجُلٍ، عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ، قَالَ: «اخْتَصَمَ رَجُلَانِ فِي نَاقَةٍ، كُلُّ وَاحِدٍ مِنْهُمَا يُقِيمُ الْبَيِّنَةَ أَنَّهُ نَاقَتُهُ تَتَجَهَّاهُ فَقَضَى بِهَا لِلَّذِي فِي يَدِهِ»، وَفِي رِوَايَةٍ: أَنَّ رَجُلَيْنِ أَتَيَا رَسُولَ اللَّهِ صَلَّى اللَّهُ عَلَيْهِ وَسَلَّمَ فِي نَاقَةٍ فَأَقَامَ هَذَا الْبَيِّنَةَ أَنَّهُ تَتَجَهَّاهُ، «فَجَعَلَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ لِلَّذِي فِي يَدِهِ»
د جابر بن عبد الله رضی اللہ عنہ نه روایت دی هغه وایی چې دوه کسان د یوې اوبنې باره کې په جنگ شوه، هغوی دواړو گواهان پیش کړه چې اوبنه د هغوی کړه پیدا شوې، نبي کریم ﷺ اوبنه هغه ته ورکړه د چا په قبضه کې چې وه.

یو روایت داسې دی چې دوه کسان نبي کریم ﷺ ته راغله چې په یوې اوبنې باندې یې جنگ وو، په هغوی کې یو شاهد پیش کړو چې دا اوبنه دوی کړه پیدا شوې، بل شاهد پیش کړو چې موږ کړه پیدا شوې، نبي کریم ﷺ هغه ته اوبنه ورکړه د چا په قبضه کې چې وه.
فایده: دیکې هم د پورته بیان شوي حدیث مضمون بیان شوی

کِتَابُ الْفِتَنِ

أَبُو حَنِيفَةَ عَنْ جُنَيْدٍ، عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "مَنْ سَلَّ السَّيْفَ عَلَى أُمَّتِي، فَإِنَّ لِحْجَتَهُمْ سَبْعَةَ أَبْوَابٍ: بَابٌ مِنْهَا لِمَنْ سَلَّ السَّيْفَ"

د فتنو بیان

ابن عمر رضی اللہ عنہ وایی چې رسول الله ﷺ فرمایلي چا چې زما په امت توره راوويستل، د دوزخ اوه دروازې دي، په هغې کې یوه دروازه خاص د هغه لپاره ده.
فایده: په بخاري کې د ابن عمر رضی اللہ عنہ نه مرفوع حدیث روایت دی: مَنْ حَمَلَ عَلَيْنَا السِّلَاحَ فَلَيْسَ مِنَّا. چا چې زموږ خلاف توره پورته کړه هغه زموږ نه نه دی، دا په دې کار باندې سخت وعید دی چې مسلمانان

په خپلو کې جنگ ونه کړي، د یو بل خلاف وسله استعمال نه کړي او دغه شان یو ورور بل ورور قتل نه کړي

أَوْ عَنْ كِتَابِهِ، أَوْ عَنْ رَسُولِهِ، فَقَالَ: لَا: فَمَنْ مَاتَ رَوِي؟ قَالَ: عَنْ نَفْسِي، قَالَ: أَمَا إِنَّكَ لَوَرَوَيْتَ عَنْ اللَّهِ تَبَارَكَ وَتَعَالَى، أَوْ عَنْ كِتَابِهِ، أَوْ عَنْ رَسُولِهِ، ضَرَبْتُ عَنْقَكَ وَلَوَرَوَيْتَهُ عَنِّي أَوْ جَعَلْتُكَ عُقُوبَةً، فَكُنْتُ كَاذِبًا، وَلَكِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: «بَيْنَ يَدَيِ السَّاعَةِ ثَلَاثُونَ كَذَابًا»،

پته لگېدلې ده د هغه د کتاب نه، يعنې په قران باندې زيادتي کوي يا د هغه د رسول نه (يعنې حضور ﷺ باندې تهمت لگوي، هغه وويل: نه! نو هغه وويل چې بيا دا خبره د چا نه نقل کوي؟ هغه وويل د خپل زړه، هغه وويل که چيرې تا د الله تعالى نه يا د هغه د کتاب نه يا د هغه د رسول نه د نقل دعوه کړې وي نو ما به ستا خټ قلم کړی وي او که چيرې دا خبره ما ته منسوب وي؛ نو ما به تا ته دردناکه سزا درکړې وي او ته به دروغجن وي، (لکه د گواهي قابل به نه وي) خو ما د رسول الله ﷺ نه اورېدلي چې د قيامت نه مخکې به دېرش دروغجنان وي او ته په هغوی کې يويې.

فایده: په زيات تر احاديثو کې د دروغجنانو تعداد دېرش راغلی دی، په ترمذي کې د ابوهريره رضي الله عنه نه په دې مضمون سره روايت راغلی چې قيامت به نه راځي تر دې چې دروغژن د جال به راشي او دروغجنان به تقريباً تر دېرشو ورسېږي، هر يو به دعوه کوي چې هغه د الله تعالى رسول دی، د ثوبان رضي الله عنه په روايت کې تعداد هم پوره دېرش راغلی دی، په بعضو رواياتو کې لکه د امام احمد په روايت کې تعداد اوه ويشت ذکر شوی دی، په طبراني کې د اویاوو تعداد هم راغلی دی، ددې نه نه زياتوالي مراد دی او نه کوم خاص تعداد.

أَبُو حَنِيفَةَ عَنْ عَبْدِ الرَّحْمَنِ، عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "يَأْتِي عَلَى النَّاسِ زَمَانٌ يَخْتَلِفُونَ إِلَى الْقُبُورِ، فَيَضَعُونَ بُطُونَهُمْ عَلَيْهِ، وَيَقُولُونَ: وَدِدْنَا لَوْ كُنَّا صَاحِبِ هَذَا الْقَبْرِ، قِيلَ: يَا رَسُولَ اللَّهِ، وَكَيْفَ يَكُونُ؟ قَالَ: لِشِدَّةِ الزَّمَانِ وَكَثْرَةِ الْبَلَاءِ وَالْفِتَنِ"

ابوهريره رضي الله عنه وايي چې رسول الله ﷺ فرمايلي: په خلکو به يوه داسې زمانه راشي چې قبرونو ته به ډير ځي راځي او په هغو به خپلې خيټې ږدي، وايي به چې زموږ ارمان دی چې کاش موږ ددې قبر والا په ځای وي، حضور ﷺ ته عرض وشو، يا رسول الله ﷺ داسې به ولې کيږي؟ حضور ﷺ وفرمايل: د زمانې د سختيو، بلاگانو او فتنو د زياتوالي په وجه.

فایده: په ابن ماجه کې د ابوهريره رضي الله عنه نه مرفوع روايت دی چې حضور ﷺ فرمايلي: قسم مي دي وي په هغه ذات د چا په قبضه کې چې زما ساه ده، دنيا به نه ختمېږي تر دې چې يو کس به په يو قبر باندې تير شي او هغې ته به واپس شي، وايي به چې کاش ددې قبر والا په ځای زه وي او دين به پوره پوره د ازمينت نه ډک وي، د الله تعالى پناه چې څنگه صبر غوښتونکې زمانه به وي او داسې

دازمینست زمانه به وي چې انسان به په خپله خوله د خپل مرگ خواهش کوي، مرو ته به پسڅیرې او دغه شان خپل مرگ ته به په خپل ژوند باندې ترجیح ورکوي، اگر چې د دنیا مینه او محبت د هر سړي په طبیعت او فطرت کې موجود دی، په یو وخت او هیڅ قیمت باندې هم انسان دنیا پرېښودل نه خوښوي، خو دا تر هغه وخته پورې کله چې دنیا د هغه لپاره د خوشحالیو څخه ډکه وي او په ټوله ځمکه هغه ته خوشحالي ملایږي او که چیرې هم دا دنیا د خوشحالی دا ځای د مصیبت او تنگدستی کور جوړ شي، د بې چینی کور شي؛ نو بیا انسان د ژوند نه زیات مرگ ته خوشحالیږي او د ژوند په ځای ورته مرگ ښه ښکاري.

(۲۲۸) کِتَابُ التَّفْسِيرِ

أَبُو حَنِيفَةَ عَنْ أَبِي فَرْوَةَ، عَنْ عَطَاءِ بْنِ السَّائِبِ، عَنْ أَبِي الضُّحَى، عَنِ ابْنِ عَبَّاسٍ رَضِيَ اللَّهُ عَنْهُمَا فِي قَوْلِ اللَّهِ عَزَّ وَجَلَّ: " (الم)، قَالَ: أَنَا اللَّهُ أَعْلَمُ وَأَرَى "

د قراني ایتونو تفسیر

ابن عباس رضی اللہ عنہ د الله عزوجل د قول الم په تفسیر کې فرمایي: انا الله. زه الله یم. والله اعلم وأرى، او الله تعالی عالم او لیدنکی دی.

فایده: یعنی 'الم' مخفف دی د انا الله او د الله اعلم څخه، په تفسیر سراج المنیر کې د ابن عباس رضی اللہ عنہ نه داسې روایت دی چې د 'الم' معنی انا الله اعلم ده چې زه الله یم او زه پیژنم، د الر معنی انا الله أرى ده چې زه الله یم او وینم، د المر معنی انا الله أعلم وأرى چې زه الله یم، زه پیژنم او وینم، لکه چې درې واړو ځایونو کې د انا طرف ته اشاره وي، په لام سره الله طرف ته اشاره ده، په میم سره اعلم طرف ته او راء سره اری طرف ته اشاره ده.

ددې روایت مطابق د الم په تفسیر کې د لفظ 'اری' زیادت په مسند کې بې ځایه ښکاري، دا کېدی شي چې د لیکونکي د قلم غلطی وي چې د اهل علمو سره سره یې اری هم ولیکلو، یا کېدی شي دا وي چې د لفظ 'الم' په لیکلو کې 'راء' نه وي لیکل شوې او د 'الر' په ځای 'الم' لیکلی وي؛ نو په دې صورت کې لفظ 'اری' په خپل ځای صحیح دی.

د مقطعاتو حروفو باره کې د عالمانو مختلف قولونه دي چې ددې معنی څه ده او د کومو رازونو طرف ته اشاره کوي، د جمهورو عالمانو او خاص طور د څلورو امامانو مسلک دا دی چې موږ صرف د هغې په ظاهر باندې ایمان لرو چې د هغې د معنی او مراد نه الله تعالی واقف دی او هم هغه ته پته ده.

عَنْ سَلَمَةَ بْنِ نُبَيْطٍ، قَالَ: كُنْتُ عِنْدَ الضَّحَّاكِ بْنِ مَزَاحٍ، فَسَأَلَهُ رَجُلٌ عَنْ هَذِهِ الْآيَةِ: " (إِنَّا نَرَاكَ مِنَ الْمُحْسِنِينَ) [يوسف: ۷۸]، قَالَ: كَانَ إِذَا رَأَى رَجُلًا مُضِيًّا عَلَيْهِ وَسَّعَ عَلَيْهِ، وَإِنَّا رَأَى مَرِيضًا قَامَ عَلَيْهِ، وَإِنَّا رَأَى مُحْتَاجًا سَأَلَهُ لِقَضَاءِ حَاجَتِهِ "

سلمه بن نبیط وايي چې زه د ضحاک ابن مزاحم سره وم چې د هغوی نه یو کس انا نراک من المحسنين چې موږ تاسو ته نیک او محسن سړي معلومېږو. دې باره کې یې پوښتنه وکړه چې د یوسف عليه السلام احسان څه ؤ؟ هغوی وویل چې هغه به کله یو تنگدست ولید؛ نو د هغه مالي مرسته به یې کول، کله چې به یې یو بیمار ولید؛ نو د هغه پوښتنې ته به تیار شو او کله چې به یې یو حاجتمند ولید نو د هغه د حاجت پوښتنه به یې کول چې د هغه حاجت پوره کړي.

فایده: په حقیقت کې دا درې واړه کارونه د خیر او صلاح چشمې دي چې د تنگدستی، محتاجی او غریبی ورځي د انسان ډیرې تیاري او مصیبت والا ورځې وي، د داسې درد او تکلیف په ورځو کې چې د الله تعالی کوم بنده د مدد او تعاون لپاره لاس مخکې کړي هغه پرېسته معلومېږي، دغه شان کوم انسان چې په بیماری کې مبتلا وي او څه بدني تکلیف ورته وي؛ نو د هغه د بې چینی او تکلیف څه حد نه وي، په داسې وخت کې ورته د الله تعالی کوم بنده د هغه د بیماری پوښتنه وکړه او د هغه خیال یې وساتلو، د هغه د بدني سکون اسباب یې پیدا کړه، هغه د انسانیت، شرافت، نیکی او بزرګۍ اعلی مثال پیش کوي او یا په بله څه معامله کې د حاجتمند حاجت پوره کول، د نیکی او تقوی اوچته درجه ده کومه چې د الله تعالی خاصو بندګانو ته حاصلېږي.

أَبُو حَنِيفَةَ عَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: "اتَّقُوا فِرَاسَةَ الْمُؤْمِنِ، فَإِنَّهُ يَنْظُرُ بِنُورِ اللَّهِ تَعَالَى، ثُمَّ يَقْرَأُ: {إِنَّ فِي ذَلِكَ لَآيَاتٍ لِّلْمُتَوَسِّمِينَ} [الحجر: ۷۵]: الْمُتَفَرِّسِينَ"

ابوسعید رضي الله عنه روایت کوي چې رسول الله صلی الله علیه وسلم وفرمایل: د مومن د فراست نه ویرېږئ، ځکه چې هغه د الله تعالی د نور نه ګوري، بیا حضور صلی الله علیه وسلم دا ایت تلاوت کړو: ان في ذالك لآيت للمتوسمين او دیکېږي د اهل سیرت لپاره ډیرې نڅېنې دي، لکه چې د متوسمین نه متفرسین مراد اخستل شوی دی.

فایده: د الله په نور سره د کتلو دوه معنی کېدی شي: یو دا چې مومن د ایمان دولت او مجاهدې او ریاضت په وجه دې ولایت ته رسېدلی وي او د کرامت په طور بعضې حالات او واقعات هغه ته ښکاري، دویم دا چې د صحیح دلیلونو او تجربو په رڼا کې هغه ته د هر شي په باره کې صحیح علم ورکړي او په دور اندېشۍ کې د هغه درجه پیدا شي او هغه د خپل ژوند په هره شعبه کې صحیح لار پیدا کړي.

أَبُو حَنِيفَةَ عَنْ عَبْدِ اللَّهِ، عَنْ ابْنِ عَبَّاسٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، فِي قَوْلِهِ تَعَالَى: {قَوْرَبِكَ لِنَسْأَلُكَهُمْ أَجْمَعِينَ} {۹۲} عَمَّا كَانُوا يَعْمَلُونَ [الحجر: ۹۲-۹۳]، قَالَ: عَنْ لَا إِلَهَ إِلَّا اللَّهُ

ابن عباس رضي الله عنهما وايي چې رسول الله ﷺ د الله تعالى ددې قول په تفسير کې وفرمايل: فوربك لنسئلنهم اجمعين عما كانوا يعملون. پس قسم ستاسو په رب چې موږ به سوال کوو د هغه ټولونه د هغه عمل کوم به چې هغوی کولو. لا اله الا الله. يعنې ددې نه کلمه شهادت مراد ده.

فایده: دلته د سوال ايجاب او اثبات دی چې د قیامت په ورځ به د بندگانو نه سوال کېږي او په سوره رحمن کې ددې نه انکار دی چې فرمایي: فيومئذ لا يسئل عن ذنبه افس ولا جان چې هغه ورځ به د انسانانو او پریانو څخه د هغوی د گناهونو باره کې هيڅ پوښتنه نه شي کولی، ددې مشکل حل دا دی چې په دې ایت کې د سوال نه مراد د تنبيه او بد رد ویلو سوال دی او د سورة رحمن په ایت کې ددې سوال نه انکار مراد دی چې د هغې په ذریعه به معلومات حاصلولی شي: نو داسې سوال به نعوذ بالله د الله تعالى له طرفه څنگه وي؟

أَبُو حَنِيفَةَ عَنْ ذَرٍّ، عَنْ سَعِيدِ بْنِ جُبَيْرٍ، عَنِ ابْنِ عَبَّاسٍ رَضِيَ اللَّهُ عَنْهُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِحَبْرِيلَ عَلَيْهِ السَّلَامُ: "مَا لَكَ لَا تَزُورُنَا أَكْثَرَ مِمَّا تَزُورُ؟ فَأَنْزِلَتْ بَعْدَ لَيْالٍ: (وَمَا تَنْزَلُ إِلَّا بِأَمْرِ رَبِّكَ لَهُ مَا بَيْنَ أَيْدِينَا وَمَا خَلْفَنَا) امریم: ۱۶۴ الآية"

ابن عباس رضي الله عنهما وايي چې رسول الله ﷺ حضرت جبرئیل عليه السلام ته وفرمايل: تاسو زموږ ملاقات ته ولې ډیر نه راځئ، يعنې د اوسني حالت نه د زیات ملاقات وخت ولې نه راکوی، د هغې یو څو ورځې پس دا ایت نازل شو: (وَمَا تَنْزَلُ إِلَّا بِأَمْرِ رَبِّكَ لَهُ مَا بَيْنَ أَيْدِينَا وَمَا خَلْفَنَا) موږ نه راځو خو ستاسو د رب په حکم باندې، هم د هغه لپاره دي څه چې مخکې دي او چې څه وروسته دي.

فایده: بخاري کې هم د ابن عباس رضي الله عنهما داسې روایت دی، د ابن أبي حاتم په نزد دا ایت هغه وخت نازل شو چې د وحی سلسله ددې نه مخکې تر څلویښتو ورځو پورې بنده وه او د حضور ﷺ د ملاقات شوق زیات شوی و.

أَبُو حَنِيفَةَ عَنْ سَمَّاكِ عَنْ أَبِي صَالِحٍ، عَنْ أُمِّ هَانِئِ بِنْتِ أَبِي طَالِبٍ رَضِيَ اللَّهُ عَنْهُمَا، قَالَتْ: قُلْتُ: يَا رَسُولَ اللَّهِ، مَا كَانَ الْمُنْكَرُ الَّذِي كَانُوا يَأْتُونَ فِي نَادِيهِمْ؟ قَالَ: «كَانَ يَخْذِفُونَ بِالنَّوَاةِ أَوْ الْحَصَاةِ وَيَسْخَرُونَ مِنْ أَهْلِ الطَّرِيقِ»

ام هانی رضي الله عنها وايي چې ما د رسول الله ﷺ څخه پوښتنه وکړه چې ایا هغه بده خبره وه کومه به چې (قوم لوط) په خپلو مجلسونو کې کول، حضور ﷺ وفرمايل: چې هغوی به خلکو باندې لوتي او کاني ویشتل او په لاره تلونکو خلکو پورې به یې ټوکي کولې.

فایده: يعنې د الله تعالى ددې قول وتاتون في نادیکم المنکر کې د لفظ منکر تفسیر ام هانی رضي الله عنها د حضور ﷺ نه معلوم کړو، قاسم بن محمد رضي الله عنه وايي چې هغوی به په خپلو مجلسونو کې گوز

خارجولو، مجاهد رضي الله عنه وايي چې هغوی به په خپلو مجلسونو کې د یو بل سره جماع کول، د عبد الله بن سلام نه داسې روایت دی چې هغوی به په یو بل باندې لاري توکلي.

غرض دا چې د هغوی مجلسونه د داسې قسمه لغو او فحش خبرو نه ډک و او کله چې به په خپلو کې کیناستل نو د انسانیت جامې به یې ښکته کړې او ځناور به ترې جوړ شو.

أَبُو حَنِيفَةَ عَنْ عَطِيَّةَ عَنْ ابْنِ عُمَرَ رَضِيَ اللَّهُ عَنْهُ أَنَّهُ قَرَأَ عَلَى النَّبِيِّ صَلَّى اللَّهُ عَلَيْهِ وَسَلَّمَ: "اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً" (الروم: ۵۲)، فَرَدَّ عَلَيْهِ، وَقَالَ: قُلْ: مِنْ ضَعْفٍ

د ابن عمر رضي الله عنه په باره کې روایت دی چې هغوی د حضور صلی الله علیه و آله وسلم مخکې دا ایت (اللَّهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً) ولوستلو؛ نو حضور صلی الله علیه و آله وسلم هغه منع کړو، بیا یې وفرمایل: چې لفظ 'ضعف' د ضاد په پېش سره لوله.

فایده: یعنې ابن عمر رضي الله عنه د 'ضعف' د ضاد زبر سره ویلی و، حضور صلی الله علیه و آله وسلم هغه منع کړو او وی ویل چې دا ضاد پېش سره وایه، ځکه چې د قریشو په لغت کې دا لفظ هم داسې دی او لوستونکي هم چونکې قریش و، په دې وجه منع کول یې مناسب و او یا حضور صلی الله علیه و آله وسلم ته د هغه غلطې معلومه شوه او هغه ته یې فتحه ورکړه.

په بخاري کې دي چې په لفظ 'ضعف' کې دوه لغتونه دي، په ارشاد الساري کې دي چې ضعف زبر سره د عاصم او حمزه قرائت دی او د تمیم لغت دی، پېش سره د قریشو لغت دی، بعضو لیکلي دي چې ضعف کله د ضاد په پېش سره لولئ نو د بدني کمزورۍ طرف ته اشاره ده او کله چې یې زبر سره لولئ؛ نو هغه وخت د عقلي کمزورۍ طرف ته اشاره ده.

أَبُو حَنِيفَةَ عَنِ الْهَيْثَمِ، عَنِ الشَّعْبِيِّ، عَنْ مَسْرُوقٍ، عَنْ عَبْدِ اللَّهِ رَضِيَ اللَّهُ عَنْهُ، قَالَ: «قَدْ مَضَى الدُّخَانُ وَالْبَطْشَةُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ»

د عبد الله بن مسعود رضي الله عنه نه روایت دی چې دخان (لوګی)، او بطشه دواړه د قیامت نڅښې دي، د حضور صلی الله علیه و آله وسلم په زمانه کې تیري شوي دي چې د هغې ذکر په دې ایتونو کې (فَارْتَقِبْ يَوْمَ تَأْتِي السَّمَاءُ بِدُخَانٍ مُبِينٍ) چې تاسو انتظار کوی د هغې ورځې چې اسمان باندې بالکل ښکاره او صفا لوګی ښکاره شي.

فایده: د لوګي او بطشه په ښکاره کېدو یا نه ښکاره کېدو کې اختلاف دی، د یو روایت د عبد الله بن مسعود رضي الله عنه دی چې د هغوی په نزد دا دواړه عذابونه د حضور صلی الله علیه و آله وسلم په زمانه کې تېر شوي دي چې د هغې تائید په بخاري کې یوه واقعه کوي چې حضور صلی الله علیه و آله وسلم د قریشو د نافرمانیو په وجه د هغوی په حق کې بد دعا وکړه، نو الله تعالی په هغوی باندې سخت قحط راوستلو، تردې چې ډیر خلک مړه شول او خلکو هډوکي او مردارې هم وخورلې، د کمزورۍ او ضعف له وجې هر یو ته د اسمان په طرف لوګی په نظر راتلو.

پس د همدې ایت ترجماني (يَوْمَ تَأْتِي السَّمَاءُ) ایت کوي، بيا عبدالله ابن مسعود رضي الله عنه خپل خيال ددې ایت نه وروسته (إِنَّا كَاشِفُو الْعَذَابِ قَلِيلًا إِنَّكُمْ عَائِدُونَ) ، چې موږ به عذاب لرې کړو، تاسو به بيا خپل حالت ته راشی، دا تایید نور هم مضبوطوي، که چیرې دا عذاب په اخرت کې راتلونکی وي؛ نو د اخرت عذاب کله لرې کیږي او هغوی به کله خپل حالت ته واپس راشي.

یوې غټې ډلې د عبدالله ابن مسعود رضي الله عنه سره اتفاق کړی، مثلاً مجاهد، ابو العالیه، ابراهیم نخعی، ضحاک او عطیة العوفی او ابن جریر هم ددې خيال تائید کړی دی او ملا علي قاري هم د خپل مسند په شرح کې دا مذهب راجح گڼلی دی.

د دویم خيال نسبت ابن عباس رضي الله عنه ته شوی او د هغوی نه روایت دی چې دا دواړه عذابونه به د قیامت په ورځ رابنکاره کیږي، ابن کثیر هم دې طرف ته مائل دی او د هغوی په مذهب کې د لفظ مبين نه هم دلیل ورکول کیږي چې وې فرمایل: لوگي به بنکاره شي، حالانکې د عبدالله ابن مسعود رضي الله عنه روایت صرف یو وهمي او خیالي شی دی بیا د 'یغشی الناس' نه هم حجت راوړي چې ددې نه پته لگيږي چې دا عذاب به د ټولو کافرانو لپاره عام وي، نه صرف د مکې مشرکانو ته بلکې د ایت سیاق او سباق د عبدالله بن مسعود رضي الله عنه د مذهب پوخ دلیل پیش کوي، په دې وجه هم هغه حق معلومیږي.

أَبُو حَنِيفَةَ عَنْ حَمَّادٍ عَنْ إِبْرَاهِيمَ، عَنِ الْأَسْوَدِ عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ أَوْلَادَكُمْ مِنْ كَسْبِكُمْ وَهَبَهُ اللَّهُ لَكُمْ، يَهَبُ لِمَنْ نَشَاءُ إِنَّا نَا، وَيَهَبُ لِمَنْ نَشَاءُ الذُّكُورَ»

عائشه رضي الله عنها فرمایي چې رسول الله صلی الله علیه و آله وفرمایل: ستاسو اولاد ستاسو گټه ده او ستاسو لپاره د هغه له لورې بخشش دی، چاته چې غواړي جینکي ورکوي او چاته چې غواړي هلکان ورکوي.

فایده: حاکم هم دا حدیث بیان کړی دی، کوم چې د عائشې رضي الله عنها نه روایت دی، بیهقي هم دېته د سند په اعتبار سره صحیح ويلي.

أَبُو حَنِيفَةَ عَنْ مَكِّي بْنِ إِبْرَاهِيمَ، عَنِ ابْنِ لَهْيَعَةَ، عَنْ أَبِي قُبَيْلٍ، قَالَ: سَمِعْتُ أَبَا عَبْدِ الرَّحْمَنِ الْمُرَزِيَّ يَقُولُ: سَمِعْتُ نَوْبَانَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ: «مَا أَحِبُّ أَنْ لِي الدُّنْيَا بِمَا فِيهَا بِهَذِهِ الْآيَةِ: (قُلْ يَا عِبَادِيَ الَّذِينَ أَسْرَفُوا عَلَى أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا) [الزمر: ۵۳]. فَقَالَ رَجُلٌ: وَمِنْ الشِّرْكِ؟ فَسَكَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ، ثُمَّ قَالَ: وَمَنْ أَشْرَكَ؟ فَسَكَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ، ثُمَّ قَالَ: أَلَا وَمَنْ أَشْرَكَ»

نوبان د حضور صلی الله علیه و آله ازاد شوی غلام وایي چې ما د رسول الله صلی الله علیه و آله نه اوریدلي چې زه نه خوښوم ټوله دنیا و ما فیها ددې آیت په بدله کې، د ایت ترجمه دا ده: 'ای زما بندگانو چا چې په خپلو نفسونو باندې زیاتې وکړو، د الله تعالی د رحمت نه مه مایوسه کیږئ او الله تعالی به ټول گناهونه معاف کړي، دې باندې یو سړي وویل او چا چې شرک کړی و یا رسول الله صلی الله علیه و آله د هغه څه حکم دی؟ حضور صلی الله علیه و آله چوپ پاتې شو، بیا یې پوښتنه وکړه او چا چې شرک کړی و، حضور صلی الله علیه و آله بیا چوپ پاتې شو، بیا حضور صلی الله علیه و آله وفرمایل: چې خبردار چا چې شرک کړی وي هغه به هم بخښل کیږي.

فایده: په بعضو نسخو کې د 'الا نه پس 'واو' دی، څنگه چې په دې نسخه کې دی او په بعضو کې نشته، ملا علي قاري چې په کومه نسخه باندې شرحه لیکلې ده په هغې کې 'واو' نشته او هغه وايي چې کېدی شي دلته 'الا' د تنبيه لپاره وي او 'واو' په دې وجه ساقط شوی وي او معنی دا وي چې خبردار اوسې چا چې شرک کړی وي هغه به هم وبخښل کېږي، یعنې کله چې هغه د شرک نه توبه وکړي او اسلام قبول کړي؛ نو د هغه د شرک د زمانې ټول گناهونه به ختم شي او دغه شان به هغه وبخښل شي، بیا هغه وايي چې دا وېره هم شته چې دا 'الا' د استثناء لپاره ده، بیا خوددې معنی بالکل ښکاره ده؛ خو په اکثرو نسخو کې 'واو' شته، د امام احمد رحمته الله علیه په نسخه کې هم 'واو' ذکر شوی او په دې صورت کې به معنی هغه وي کومه چې بیان شوه.

أَبُو حَنِيْفَةَ عَنْ مُحَمَّدِ بْنِ السَّائِبِ الْكَلْبِيِّ، عَنْ أَبِي صَالِحٍ، عَنْ ابْنِ عَبَّاسٍ رَضِيَ اللَّهُ عَنْهُمَا: "أَنَّ وَحْشِيًّا لَمَّا قَتَلَ حَمْزَةَ مَكَثَ زَمَانًا، ثُمَّ وَقَعَ فِي قَلْبِهِ الْإِسْلَامُ، فَأَرْسَلَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، أَنَّهُ قَدْ وَقَعَ فِي قَلْبِهِ الْإِسْلَامُ، وَقَدْ سَمِعْتُكَ تَقُولُ عَنْ اللَّهِ تَعَالَى: (وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا {٦٨} يُضَاعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ مُهَانًا) [الفرقان: ٦٨-٦٩]، فَإِنِّي قَدْ فَعَلْتُهِنَّ جَمِيعًا، فَهَلْ لِي رُخْصَةٌ؟ قَالَ: فَنَزَلَ جِبْرِيلُ، فَقَالَ: يَا مُحَمَّدُ قُلْ لَهُ: {إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا} [الفرقان: ٧٠]، فَأَرْسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِهَذِهِ الْآيَةِ، فَلَمَّا قُرِئَتْ عَلَيْهِ، قَالَ وَحْشِيٌّ: إِنِّي فِي هَذِهِ الْآيَةِ شُرُوطًا، وَأَخْشَى أَنْ لَا آتِي بِهَا، وَلَا أَحَقِّقُ أَنْ أَعْمَلَ صَالِحًا أَمْ لَا، فَهَلْ عِنْدَكَ شَيْءٌ أَوْسَعُ مِنْ ذَلِكَ يَا مُحَمَّدُ؟ فَنَزَلَ جِبْرِيلُ بِهَذِهِ الْآيَةِ: {قُلْ يَا عِبَادِيَ الَّذِينَ أَسْرَفُوا عَلَى أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ} [الزمر: ٥٣]، قَالَ: فَكَتَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَبَعَثَ بِهَا إِلَى وَحْشِيٍّ، فَلَمَّا قُرِئَتْ عَلَيْهِ، قَالَ: أَمَّا هَذِهِ الْآيَةُ فَتَنَعَم. ثُمَّ أَسْلَمَ، فَأَرْسَلَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ: إِنِّي قَدْ أَسْلَمْتُ، فَأَنْزِلْ لِي فِي لِقَائِكَ، فَأَرْسَلَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَنْ وَارِ عَنْ وَجْهِكَ فَإِنِّي لَا أَسْتَطِيعُ أَنْ أَمْلَأَ عَيْنَيَّ مِنْ قَاتِلِ حَمْزَةَ عَمِي، قَالَ: فَسَكَتَ وَحْشِيٌّ، حَتَّى كَتَبَ مُسَيْلِمَةُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ: مِنْ مُسَيْلِمَةَ رَسُولِ اللَّهِ إِلَى مُحَمَّدٍ رَسُولِ اللَّهِ، أَمَّا بَعْدُ فَقَدْ أَشْرِكْتُ فِي الْأَرْضِ، فَلِي نِصْفُ الْأَرْضِ وَلِقُرَيْشٍ نِصْفُهَا، غَيْرَ أَنْ قُرَيْشًا قَوْمٌ يَمْتَدُّونَ، قَالَ: فَقَدِمَ بِكِتَابِهِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ رَجُلَانِ، فَلَمَّا قُرِئَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْكِتَابُ قَالَ لِلرَّسُولَيْنِ: "لَوْلَا أَنْكُمْ أَرْسَلْتُمْ لَنَا لَقَاتَلْتُكُمْ، ثُمَّ دَعَا بَعْلِي بَنِي أَبِي طَالِبٍ رَضِيَ اللَّهُ عَنْهُ، فَقَالَ: اكْتُبْ بِسْمِ اللَّهِ الرَّحْمَنِ الرَّحِيمِ، مِنْ مُحَمَّدٍ رَسُولِ اللَّهِ إِلَى مُسَيْلِمَةَ الْكُذَّابِ، السَّلَامُ عَلَى مَنْ اتَّبَعَ الْهُدَى، أَمَّا بَعْدُ (إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ وَالْعَاقِبَةُ لِلْمُتَّقِينَ) [الأعراف: ١٢٨]، وَصَلَّى اللَّهُ عَلَى سَيِّدِنَا مُحَمَّدٍ، قَالَ: فَلَمَّا بَلَغَ مَا كَتَبَ مُسَيْلِمَةُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَخْرَجَ اللِّرَاعَ فَصَقَلَهُ وَهُمْ يَقْتُلُ مُسَيْلِمَةَ، فَلَمْ يَزَلْ عَلَى عِزْمِ ذَلِكَ حَتَّى قَتَلَهُ يَوْمَ الْيَمَامَةِ"

د ابن عباس رضي الله عنه روایت دی کله چې وحشي بن حرب امير حمزه رضي الله عنه شهيد کړو؛ نو د هغې نه پس تر يوې زمانې پورې کافر و، بيا د هغه په زړه کې د اسلام خيال راغی؛ نو يو کس يې د

حضور ﷺ په خدمت کې ددې پیغام سره ولیږلو چې زما په زړه کې د اسلام مینې ځای پیدا کړی او ما اوریدلي چې تاسو د الله تعالی کلام نقل کوئ! (د ایت ترجمه او څوک چې د الله تعالی سره د بل معبود عبادت نه کوي او د کوم کس قتل چې الله تعالی حرام کړی هغه نه قتلوي؛ خو په حق باندې او هغوی زنا نه کوي او کوم کس چې داسې کار کوي هغه ته به سزا ورکولی شي. د قیامت په ورځ به د هغه عذاب زیات شي او هغه به په دې عذاب کې د همېش لپاره خوار او ذلیل وي. بیا وحشی وایي: ما دا هر څه کړي دي؛ نو ایا زما لپاره د خلاصې څه شکل شته؟ روایت کونکی وایي چې بیا جبرئیل ﷺ راغی او هغوی وویل چې ای محمد! هغه ته ووايي!

(د ایت ترجمه) خو څوک چې د شرک نه توبه وکړي او ایمان راوړي، نیک کار کوي؛ نو الله تعالی به د داسې خلکو (پخواني گناهونه موجوده نیکو سره بدل کړي او الله تعالی غفور او رحیم دی) روایت کونکی وایي چې بیا حضور ﷺ دا ایت وحشي ته ولیږلو. کله چې دا ایت د وحشي په وړاندې ولوستل شو؛ نو هغه وویل چې به دې ایت کې یو څو شرطونه دي چې دهغې پاره کې ماته ویره ده، چې هغه به ادا نه کړي شم او ما ته به په تحقیق سره دا پته نشته چې زه به نیک عمل وکړي شم او که نه؟ نو ای محمده! ستا سره ددې نه هم څه اسان شی شته؟ روایت کونکی وایي چې جبرئیل ﷺ بیا دا ایت راوړو.

(د ایت ترجمه) بې شکه الله تعالی به هغه نه بخښي چې د هغه سره شرک وشي او د هغه نه علاوه چې څوک غواړي بخښنه به ورته وکړي (ددې ایت په اورېدو سره هم وحشي وویل) او ماته پته نشته چې کېدی شي دا زه نه يم، د الله تعالی په خوښه کې، که هغه مغفرت وغواړي، که چیرې ایت داسې وي: ویغفر ما دون ذالک چې وبه بخښي د هغه گناهونه او د لمن پناه اضافه الله تعالی نه وی کړي، نو خبره به صحیح وه او د قبلولو قابل به وه، نو ای محمده! ستا سره ددې نه هم ښکاره د الله تعالی څه ایت شته؟ جبرئیل ﷺ بیا دا ایت راوړو: قل یا عبادي الذین الخ. راوي وایي چې رسول الله صلی الله علیه وسلم دا ایت بیا وحشي ته ولیږلو، نو وې ویل چې دا ایت زما د مطلب مطابق دی، بیا یې اسلام راوړو او رسول الله ﷺ ته یې یو سړی ددې پیغام سره ولیږلو چې یا رسول الله صلی الله علیه وسلم ما اسلام راوړو، تاسو ماته د خپل ملاقات اجازه راکړئ!

دې سره رسول الله ﷺ هغه ته وویل چې ماته خپل مخ مه ښیې! زه ددې طاقت نه لرم چې د خپل خوږ تره قاتل په خپلو سترگو ووينم، وحشي خاموشي غوره کړه، تردې چې مسيلمه رسول الله ﷺ ته ددې مضمون خط ولیکلو چې مسيلمه د الله تعالی رسول له طرفه محمد رسول الله ﷺ طرف ته، اما بعد! ما شریک کړی، په ځمکه کې نیمه ځمکه زما لپاره او نیمه د قریشو لپاره، خو قریش یو داسې قوم دی چې غلا کوي، هر څه پتول غواړي، د هغه دا خط دوه کسانو حضور ﷺ ته یوړو، کله چې دا خط د حضور ﷺ مخکې بیان شو، حضور ﷺ دواړو قاصدانو ته وفرمایل: که چیرې تاسو د قاصد په حیث نه وی راغلي؛ نو ما به تاسو قتل کړي وی!

ددې نه پس حضور ﷺ علي بن ابي طالب راوغوښتلو او هغه ته یې وفرمایل: چې ولیکه! بسم الله الرحمن الرحيم د محمد رسول الله ﷺ له طرفه مسيلمه کذاب ته! سلام دي وي په هغه باندې چې د هدايت تابعدار وي، اما بعد! ځمکه د الله تعالی ده، په خپلو بندگانو کې چې څوک غواړي د هغې وارث جوړ کړي او د عاقبت بهتري د پرهېزگارو لپاره ده او رحمت دي ولیږي الله

تعالیٰ زموږ په سردار محمد ﷺ باندې؛ خو روایت کونکي وايي کله چې وحشي ته پته ولگېده چې مسيلمه حضور ﷺ ته څه ليکلي دي؛ نو هغه خپله توره راوويستل، هغه يې تېره کړه او د مسيلمه د قتلولو اراده يې وکړه، په همدې اراده کې وو چې د يمامه په ورځ يې هغه قتل کړو.

فايده: په ارشاد الساري او تفسير سراج المنير کې دي کله چې د وحشي واقعه وشوه، نو خلکو د حضور ﷺ څخه پوښتنه وکړه چې دا حکم صرف د وحشي لپاره خاص دی که د ټولو لپاره دی، نو حضور ﷺ وفرمايل: چې په دې حکم کې ټول مسلمانان شامل دي، په حقيقت کې د عبرت مقام دی چې د اسلام د شفقت او رحمت لمن څومره غټه ده، کله چې د زړه د اخلاص نه انسان اسلام قبول کړي؛ نو د هغه ټول گناهونه ختم شي، که هغه واره وي او که غټ وي ان الله يغفر الذنوب جميعا. د خوشحالي پيغام واورول شو او د ايمان راوړونکو کافرانو زړه خوشحاله شو؛ خو بالاجماع د گناه د معاف کېدو لپاره رضا شرط ده، د رضا نه پس د مومن گناه د توبې نه بغير هم معاف کېږي.

أَبُو حَنِيفَةَ عَنْ سَلَمَةَ بْنِ كَهَيْلٍ، عَنْ أَبِي الزَّعْرَاءِ مِنْ أَصْحَابِ بْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَيُخْرَجَنَّ بِشَفَاعَتِي مِنْ أَهْلِ الْإِيمَانِ مِنَ النَّارِ، حَتَّى لَا يَبْقَى فِيهَا أَحَدٌ إِلَّا أَهْلُ هَذِهِ الْآيَةِ: {مَا سَأَلَكُمْ فِي سَقَرٍ} {٢٢} قَالُوا لَمْ نَكُ مِنَ الْمُصَلِّينَ} {٢٣} وَلَمْ نَكُ نَطْعِمُ الْمِسْكِينَ} {٢٤} وَكُنَّا نَخُوضُ مَعَ الْخَاطِئِينَ} {٢٥} وَكُنَّا نَكْذِبُ بَيِّنَاتٍ} {٢٦} حَتَّى أَتَانَا الْيَقِينُ} {٢٧} فَمَا تَنْفَعُهُمْ شَفَاعَةُ الشَّافِعِينَ} [المدثر: ٢٢-٢٨]"، وَفِي رِوَايَةٍ: عَنْ ابْنِ مَسْعُودٍ رَضِيَ اللَّهُ عَنْهُ، قَالَ: "يُعَذِّبُ اللَّهُ تَعَالَى أَقْوَامًا مِنْ أَهْلِ الْإِيمَانِ، ثُمَّ يُخْرِجُهُمْ بِشَفَاعَةِ مُحَمَّدٍ صَلَّى اللَّهُ عَلَيْهِ وَسَلَّمَ حَتَّى لَا يَبْقَى إِلَّا مَنْ ذَكَرَ اللَّهُ تَعَالَى: {مَا سَأَلَكُمْ فِي سَقَرٍ} {٢٢} قَالُوا لَمْ نَكُ مِنَ الْمُصَلِّينَ} {٢٣} وَلَمْ نَكُ نَطْعِمُ الْمِسْكِينَ} {٢٤} وَكُنَّا نَخُوضُ مَعَ الْخَاطِئِينَ} {٢٥} [المدثر: ٢٢-٢٥]"

د ابن مسعود رضی اللہ عنہ روایت دی چې رسول الله ﷺ وفرمايل: زما د شفاعت په وجه ايماندار خلک د دوزخ نه راوويستل شو تر دې چې په دوزخ کې به يو هم پاتې نه شي، سېوا د دې ايت د مخاطبينو نه، د ايت ترجمه: کوم شي تاسو دوزخ ته راوستئ، هغوی به وايي چې موږ نه لمونځ کولو، نه به مو مسکينانو باندې خوراک کولو او د بحث کونکو سره په بحث کې وو او د قيامت ورځ به مو نه منل تر دې چې موږ ته مرگ راغی، پس هغوی ته به فايده ورکونکي شفاعت هم فايده ورنه کړي.

په يو روايت کې د عبد الله بن مسعود رضی اللہ عنہ نه روایت دی چې هغوی وويل: الله تعالى به په ايماندارو کې ډېرو قومونو ته عذاب ورکړي، بيا به د محمد ﷺ په سفارش هغوی د دوزخ نه وويستل شي، تر دې چې دوزخ کې به څوک هم پاتې نه شي؛ خو هغوی د کومو ذکر چې الله تعالى په ايت: ما سألکم في سقر تر الشافعين پورې، کې کړی دی.

فايده: دا حديث د اهل سنت والجماعت عقیده واضحه کوي او دې سره سره د امام اعظم رحمه الله ذات هم د بې حقيقتۍ او بې اصله الزامونو نه بري کوي، بعضې په هغه باندې د معتزلي تهمت لگوي، بعضې پرې د مرجئه الزام لگوي، حالات کې دا حديث د معتزله او مرجئه دواړو باطله عقیده ختموي، د معتزله وو دا خيال دی چې کبیره گناه کوونکي به تل په دوزخ کې وي، د جنت هوا به هم په هغوی باندې نه لگيږي او مرجئه د دوی خلاف دي، هغوی دا خيال لري چې چا صرف کلمه ولوستل، هغوی ته د دوزخ نه برائت حاصل شو، دوی جنتيان دي، د دوزخ سره د هغوی هيڅ تعلق نشته، ددې

حديث نه معلومه شوه چې د مسلمان امت فاسق او فاجر به د څه وخت لپاره په دوزخ کې وي، بيا به د حضور ﷺ په سفارش باندې يو يو د دوزخ نه راوځي، تردې چې صرف کافران او مشرکان به پاتې شي چې د هغوی په پورته ذکر شوي ايت کې ذکر دي.

أَبُو حَنِيفَةَ عَنْ سَلَمَةَ بْنِ كَهَيْلٍ، عَنْ ابْنِ مَسْعُودٍ رَضِيَ اللَّهُ عَنْهُ، قَالَ: "لَا يَبْقَى فِي النَّارِ إِلَّا مَنْ ذَكَرَ اللَّهُ فِي هَذِهِ الْآيَةِ: (مَا سَلَكَكُمْ فِي سَقَرٍ {٢٢}... الشَّافِعِيُّ) [المذثر: ٢٢-٢٨]

د ابن مسعود رضی الله عنه نه روایت دی چې دوزخ کې به څوک هم پاتې نه شي؛ خو هغوی د کومو ذکر چې الله تعالی په دې ایت کې فرمایلي دي: ما سلککم فی سقر. تر الشافعیین. پورې فایده: دا د مخکې حديث اختصار دی.

أَبُو حَنِيفَةَ عَنْ أَبِي عَصَامٍ، عَنْ أَبِي صَالِحٍ، قَالَ: «الْحَقْبُ ثَمَانُونَ سَنَةً، مِنْهَا سِتَّةُ أَيَّامٍ عَدَدُ أَيَّامِ النَّبَا»

د ابو صالح نه روایت دی چې ایت لا ثین فیها أحقابا. اوسیري به په دیکې ډیرې زمانې، د حقب لفظ نه مراد هم د هغه کال زمانه ده چې د هغې شپږ ورځې به د دنیا د ټولو ورځو برابر وي.

فایده: ملا علي قاري ددې په شرح کې وایي چې یا به د هغې شپږو ورځو نه د ځمکې او اسمان ورځې مراد وي چې هغه به هم د ایت مطابق الذي خلق السموت والارض فی ستة ايام. په شپږو ورځو کې یا د دنیا پوره عمر د شپږو ورځو طرف ته اشاره ده، ځکه چې د روایاتو له مخې ټوله دنیا د اوه ورځو گڼل شوې ده، هره ورځ د زرو کالو برابر ده او داسې روایت شوی چې د ټولو په اخر کې به کوم نافرمان مسلمان د دوزخ نه راوويستل شي، هغه به اوه زره کاله پس راوويستل شي، یعنې هغه به د دنیا د عمر برابر سزا تېره کړې وي او ددې حساب یې هم لگولی دی چې دا زموږ د امت چې کوم زر کاله ختم شول یعنې دا د دنیا د عمر اومه ورځ وه، نو ددې حساب نه به په اومه ورځ کې لږ کسر منل وي چې د هغې باره کې ویل شوي چې د پنځو سوو نه به زیات کسر نه لري؛ خو دا حساب د ظني اخبارو له مخې دی چې په دې باندې جزم او یقین نه شي کېدی، دا د الله تعالی په علم کې ده چې دا دنیا به تر کومه وي او کله به ختمیږي.

أَبُو حَنِيفَةَ عَنْ أَبِي الزُّبَيْرِ، قَالَ: "قُرِئَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ: {وَصَدَّقَ بِالْحُسْنَى} [الليل: ٦] قَالَ: بِلَا إِلَهَ إِلَّا اللَّهُ"

ابو الزبير وايي چې د رسول الله ﷺ مخکې دا ایت ولوستل شو، "وَصَدَّقَ بِالْحُسْنَى" نو حضور ﷺ وفرمايل: لا إله إلا الله.

فایده: یعنې د الله تعالی چې دا کوم فرمان دی: "فَأَمَّا مَنْ أَعْطَى وَاتَّقَى وَصَدَّقَ بِالْحُسْنَى" پس چا چې ورکړو او پرهېزگاري یې وکړه او په نېکیو یې رښتیا وویل؛ نو په دې ایت کې ښه خبره ده، مراد د توحید کلمه ده، ځکه چې د ټولو ښه کارونو او خویانو اصل د توحید کلمه ده، ددې نه بغیر یوه نیکي هم په کار نه راځي، مثلاً فرض عبادتونه، ثواب جنت وغیره....

کتاب الوصايا والفرائض

أَبُو حَنِيفَةَ عَنْ عَطَاءٍ، عَنْ أَبِيهِ، عَنْ سَعْدِ بْنِ أَبِي وَقَّاصٍ، قَالَ: "دَخَلَ عَلَى النَّبِيِّ صَلَّى اللَّهُ عَلَيْهِ وَسَلَّمَ يَعُودُنِي فِي مَرَضِي، قُلْتُ: يَا رَسُولَ اللَّهِ، أَوْصِي بِمَالِي كُلِّهِ؟ قَالَ: لَا، قُلْتُ: فَنِصْفُهُ؟ قَالَ: لَا. قُلْتُ: فَثُلُثُهُ؟ قَالَ: وَالثُّلُثُ كَثِيرٌ، لَا تَدْعُ أَهْلَكَ يَتَكَفَّفُونَ النَّاسَ"، وَفِي رِوَايَةٍ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ عَلَى سَعْدٍ يَعُودُهُ، قَالَ: "أَوْصَيْتَ؟ قَالَ: نَعَمْ، أَوْصَيْتَ بِمَالِي كُلِّهِ، فَلَمْ يَزَلْ رَسُولُ اللَّهِ صَلَّى اللَّهُ عَلَيْهِ وَسَلَّمَ يُنَاقِصُهُ، حَتَّى قَالَ: الثُّلُثُ وَالثُّلُثُ كَثِيرٌ". وَفِي رِوَايَةٍ: عَنْ عَطَاءٍ، عَنْ أَبِيهِ، عَنْ جَدِّهِ، عَنْ سَعْدٍ، قَالَ: دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعُودُنِي، فَقُلْتُ: يَا رَسُولَ اللَّهِ، أَوْصِي بِمَالِي كُلِّهِ؟ قَالَ: لَا، قُلْتُ: فَبِالنِّصْفِ؟ قَالَ: لَا. قُلْتُ: فَبِالثُّلُثِ؟ قَالَ: «فَبِالثُّلُثِ وَالثُّلُثُ كَثِيرٌ، إِنْ تَدْعُ أَهْلَكَ بِحَمِيٍّ، حَمِيٌّ مِنْ أَنْ تَدْعَهُمْ عَالَةً، وَيَتَكَفَّفُونَ النَّاسَ».

د وصيت او ميراث حكمونه

سعد بن أبي وقاص رضی اللہ عنہ وايي چي رسول الله ﷺ ماته د مرض د عيادت لپاره تشریف راوړو، ما حضور ﷺ ته عرض وکړو چي يا رسول الله ﷺ زه د خپل ټول مال د الله تعالی لپاره وصيت کوم، حضور ﷺ وفرمايل: نه! ما وويل: د نيم مال، حضور ﷺ وفرمايل: نه! ما وويل چي د دريمي حصي، حضور ﷺ وفرمايل: چي دريمه حصه ډېره ده، خپل اهل و عيال په دې حالت کي مه پرېږده چي د خلکو مخکي بيا لاس ونيسي.

يو روايت داسي راغلی چي حضور ﷺ سعد رضی اللہ عنہ ته د عيادت لپاره تشریف راوړو، حضور ﷺ پوښتنه وکړه، تا وصيت کړی دی؟ هغه وويل: هو! ما د خپل ټول مال وصيت کړی دی، حضور ﷺ هغه کمو لو تر دې چي سعد رضی اللہ عنہ د دريمي حصي وصيت وکړو او حضور ﷺ ورته په خواب کي وويل: چي دريمه حصه هم ډېره ده.

په يو روايت کي دي چي سعد رضی اللہ عنہ وويل: رسول الله ﷺ ماته د بيمار پرسي لپاره تشریف راوړو، ما عرض وکړو يا رسول الله ﷺ زه د خپل ټول مال وصيت کوم، حضور ﷺ وفرمايل: نه! ما وويل د نيم، حضور ﷺ وفرمايل: نه! ما وويل چي د دريمي حصي، حضور ﷺ وفرمايل: چي دريمه حصه ډېره ده، ځکه چي ستا خپل کور والا مالدار پرېښودل ددي نه بهتر دي چي ته هغوی فقيران پرېږدي، چي د خلکو مخکي سوال کولو لپاره لاس ونيسي.

فایده: ددي ځای نه دا مسئله ثابته شوه چي وصيت تر دريمي حصي پورې جائز دی، ددي نه د ربات مال وصيت جائز نه دی، بيا ابن عباس رضی اللہ عنہ وايي چي ددي نه هم کمول پکار دی او د حضور ﷺ د ذکر شوي الفاظو نه دليل نيسي چي حضور ﷺ وفرمايل: والثُلثُ کثیر. چي دريمه حصه هم ډېره ده، پس يوه ډله دا خيال لري، نور حضرات بيا وايي چي د دريمي حصي نه کم نه دی کول پکار، ځکه چي د دريمي حصي مال وصيت باره کي هم روايت شته چي عمر رضی اللہ عنہ فرمايي: په وصيت کي دريمه حصه مال مينځنی حصه ده، ددي نه دي نه کم وي او نه زيات وي، دا روايت د مخکي خيال تائيد کوي.

أَبُو حَنِيفَةَ عَنْ أَبِي الزُّبَيْرِ، عَنْ جَابِرِ رَضِيَ اللَّهُ عَنْهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَا يَرِثُ الْمُسْلِمُ النَّصْرَانِيَّ إِلَّا أَنْ يَكُونَ عَبْدَهُ أَوْ أَمَتَهُ»

د جابر رضي الله عنه نه روایت دی چې رسول الله صلی الله علیه و سلم وفرمایل: مسلمان د نصراني وارث نه دی: خو دا چې نصراني د هغه غلام وي یا نصرانيه د هغه وينزه وي.

فایده: د مسلمان او کافر په مینځ کې د وراثت د مسئلې مختصر وضاحت دا دی چې په دې باندې د ټولو اتفاق دی چې کافر د مسلمان وارث نه وي، البته دیکنې ضرور اختلاف دی چې آیا مسلمان د کافر وارث وي او که نه وي؟

د جمهور و صحابه وو، تابعینو او څلورو امامانو مسلک دا دی چې مسلمان د کافر وارث نه دی، د هغوی حجت هم دا حدیث دی یا ددې په شان نور احادیث چې په کتابونو کې راغلي دي: خو په دې روایت کې صفا انکار دی چې نصراني سړی غلام وي یا نصرانيه ښځه وينزه وي: نو بآدار به یې د خپلو غلامانو او وينځو میراث وړي.

معاذ بن جبل، معاویه رضي الله عنه، سعید بن مسیب او مسروق رضي الله عنه د وراثت قائل دي او هغوی دې حدیث ته گوري چې الإسلام یعلو ولا یعلیٰ چې اسلام غالب وي مغلوب نه وي، خو دا دلیل قوي نه دی، ځکه چې دې حدیث کې صرف د اسلام د فضیلت ذکر دی، د وراثت ذکر نشته، ددې په مقابل کې د مخکې مذهب حدیث کې د وراثت نه صفا انکار دی، په ارشاد الساري کې دي که چیرې نصراني د مسلمان غلام وي نو مسلمان د نصراني د مرگ نه پس د هغه د مال وارث جوړېدی شي چې د غلام مال د هغه ملکیت نه وي، بلکې هغه په حقیقت کې د هغه د مالک (غلام) وي، نو پس مسلمان د مالک کېدو په وجه د مال مستحق جوړ شو، د وارث په حیثیت نه.

أَبُو حَنِيفَةَ عَنْ طَاوُسٍ، عَنِ ابْنِ عَبَّاسٍ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَلْحِقُوا الْفَرَايضَ بِأَهْلِهَا، فَمَا بَقِيَ فَهُوَ لِأَوَّلَى رَجُلٍ ذَكَرَ»

ابن عباس رضي الله عنه وایي چې رسول الله صلی الله علیه و سلم وفرمایل: چې تاسو فرض حصې د هغې مستحقینو ته ورکړئ او څه چې پاتې شي هغه تر دې نارینه سړي ته ورکړئ (که هغه بالغ وي او که ماشوم وي، دا به یې د عصبیت حق شي).

فایده: اصحاب الفرائض یا ذوی الفروض هغه خپلوان دي چې د هغوی حصې مقرر دي او د کومو ذکر چې د الله تعالیٰ په کتاب یا د رسول الله صلی الله علیه و سلم په سنتو کې راغلی دی، دا ټولې شپږ حصې دي: نیمه، دریمه، اتمه، د نیمې دریمه، څلورمه او شپږمه او ددې حقداران دا دي: مور، پلار، خاوند، ښځه او بچي، خویندې، دا ټول تعداد دولس نفره دي، څلور سړي او اته ښځې، ددې نه پاتې شوي حصه عصبه اخلي چې د هغې تفصیل د فرائض (میراث) په کتابونو کې موجود دی.

أَبُو حَنِيفَةَ عَنِ الْحَكَمِ، عَنْ عَبْدِ اللَّهِ بْنِ شَدَّادٍ: أَنَّ ابْنََةَ لِحَمْزَةَ أَعْطَتْ مَمْلُوكًا، فَمَاتَ، فَتَرَكَ ابْنَتَهُ، فَأَعْطَى النَّبِيُّ صَلَّى اللَّهُ عَلَيْهِ وَسَلَّمَ ابْنَةَ النَّصْفِ، وَأَعْطَى ابْنَةَ حَمْزَةَ رَضِيَ اللَّهُ عَنْهُمَا النِّصْفَ

د عبد الله بن شداد رضي الله عنه نه روایت دی چې د حمزه رضي الله عنه لور یو غلام ازاد کړو، هغه غلام مړ شو او یوه لور یې پرېښوده، حضور صلی الله علیه و سلم هغې لور ته نیمه حصه ورکړه او نیمه حصه یې د حمزه رضي الله عنه لور ته ورکړه.

فایده: دا غلام ازادونکی لور د عبدالله بن شداد د لور په رسته کې خور وه، د بعضو په نزد ازادوونکی خپله حمزه رضی اللہ عنہ و، د دارقطني د روایت نه داسې پته لگېږي: خو صحيح قول دا دی چې د هغه لور ازادونکې وه هغه خپله نه و، د دېنه دا مسئله ثابتېږي چې مولی العتاقة څه ته چې عصبه سببیه هم ویلی شي باندې د عصبیت د میراث حق جوړېږي، دا په ذوی الارحام باندې مقدم گنلې شي، البته عصبه سببیه نه ددې مرتبه وروسته ده، بیا د حدیث نه دا پته هم ولگېده چې مولی العتاقة کې د سړي کېدو شرط نشته، بلکې که هغه سړی وي او که ښځه وي، بهر صورت حق ورته حاصل دی

أَبُو حَنِيفَةَ عَنِ الْهَيْثَمِ عَنِ الشَّعْبِيِّ، عَنْ مَسْرُوقٍ، عَنْ عَائِشَةَ رَضِيَ اللَّهُ عَنْهَا، قَالَتْ: "لَعَنَّا نَزَلَتْ: {إِنَّ الَّذِينَ يَأْكُلُونَ أَمْوَالَ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا وَهُمْ لَا يَشْعُرُونَ سَعِيرًا} [النساء: ۱۰] عَدَلَ مَنْ كَانَ يَمُولُ أَمْوَالَ الْيَتَامَى، فَلَمْ يَقْرُبُواهَا وَشَقَّ عَلَيْهِمْ حِفْظُهَا، وَخَافُوا الْإِثْمَ عَلَى أَنْفُسِهِمْ، فَنَزَلَتْ الْآيَةُ، فَخَفَّفَ عَلَيْهِمْ: {وَسَأَلُونَكَ عَنِ الْيَتَامَى قُلْ إِصْلَاحٌ لَّهُمْ خَيْرٌ وَإِنْ تُخَالِطُوهُمْ فَإِخْوَانُكُمْ} [البقرة: ۲۲۰] الْآيَةُ"

د عایشې رضی اللہ عنہا روایت دی فرمایي چې کله دا آیت نازل شو: ان الذين يأكلون اموال اليتامى الخ. (د آیت ترجمه): البته کوم خلک چې ناحقه د یتیمانو مالونه خوري، هغوی خپلو خیتو ته اوروته اچوي، هغوی به زر دوزخ ته داخل کړی شي، پس چا به چې د یتیمانو حفاظت کولو، هغوی د یتیمانو د مالونو څخه ځان وساتلو، ځکه چې هغوی د خپل ځان باره کې ویرېږي چې چېرته گناهگار نه شي؛ نو الله تعالی (وَسَأَلُونَكَ عَنِ الْيَتَامَى قُلْ إِصْلَاحٌ لَّهُمْ خَيْرٌ وَإِنْ تُخَالِطُوهُمْ فَإِخْوَانُكُمْ) نازل کړو او دغه شان یې د هغوی تکلیف کم کړو.

د آیت ترجمه: ستاسو څخه د یتیمانانو د حکم پوښتنه کوي، تاسو ووايئ چې د هغوی د مصلحت رعایت بهتر دی او که چیرې خرچ وغیره کې هغوی سره یو ځای اوسئ نو هغوی ستاسو وروڼه دي.

فایده: په ابوداؤد کې د ابن عباس رضی اللہ عنہ په روایت کې ددې تفصیل داسې راغلی: کله چې الله تعالی (وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ) (إِنَّ الَّذِينَ يَأْكُلُونَ أَمْوَالَ الْيَتَامَى ظُلْمًا) نازل کړو؛ نو د چا چا په سرپرستی کې چې څوک یتیم و، نو هغه به د خپل ځان څخه د یتیم خوراک او څښاک جدا کړو؛ نو کله چې به د یتیم خوراک د هغه نه باقي پاتې شو؛ نو هغوی به هغه هم هغه شان کېښودولو تردې چې هغه به یتیم خپله وخورلو یا به هغه خراب شو؛ نو دا احتیاط د هغوی د مشرانو لپاره مشکل شو، پس ددې ذکر د حضور صلی اللہ علیہ وسلم مخکې وشو او الله تعالی د یسألونک عن اليتامى الخ. والايت نازل کړو، پس مشرانو یتیمانان بیا د ځان سره خوراک څښاک کې یو ځای کړه.

أَبُو حَنِيفَةَ عَنْ مُحَمَّدِ بْنِ الْمُنْكَدِرِ، عَنْ أَنَسِ بْنِ مَالِكٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَتِمُّ بَعْدَ الْحُلْمِ»

انس بن مالک رضی اللہ عنہ فرمایي چې رسول الله صلی اللہ علیہ وسلم وفرمایي: د بلوغ وروسته یتیمي نشته.

فایده: یعنې یتیم هغه ماشوم ته ویل کیږي چې د هغه پلار مړ شوی وي او هغه بالغ نه وي، که هغه بالغ شي؛ نو هغه به په شرعي اصطلاح کې یتیم نه وي.

کتابُ الْقِيَامَةِ وَصِفَةِ الْجَنَّةِ

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ رَضِيَ اللَّهُ عَنْهَا، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: «إِنَّ يَوْمَ الْقِيَامَةِ ذُو حَسْرَةٍ وَنَدَامَةٍ»

د قیامت او جنت صفتونه

د ام هانی رضی الله عنه نه روایت دی چې رسول الله صلی الله علیه و آله فرمایلي چې د قیامت ورځ د حسرت او ندامت ورځ ده.

فایده: د صحاح په کتابونو کې ددې احادیثو په شان نور ډېر احادیث راغلي، دا حدیث په حقیقت کې د الله تعالی د هغه فرمان ترجماني کوي چې فرمایي واندهرم يوم الحسرة اذ قضي الامر. تاسو هغوی د حسرت د ورځې (د قیامت د ورځې) نه وویږئ، کله چې به فیصله وشي، په حقیقت کې به د قیامت په ورځ کافران، مشرکان او د محمد صلی الله علیه و آله د امت فاجران، فاسقان او بدکاره خلک په خپلو مخکنیو گناهونو او بدو کارو باندې افسوس او خفگان کوي، پنبهمانه او شرمنده به وي، د غم او تکلیف په وجه به لاسونه مروړي او حسرت به ورته ملاوړي؛ خو هیڅ به نه شي کولی، دغه شان حسرت به د جنتیانو هم وي؛ خو په بل شکل او بل صورت کې.

د معاذ رضی الله عنه نه طبراني او بیهقي په دې الفاظو سره روایت نقل کوي: ليس يتحسر أهل الجنة يوم القيامة إلا على ساعة مرت بهم ولم يذكروا الله فيها. چې د قیامت په ورځ به جنتیان په یو شي باندې هم حسرت نه کوي، یوازې په هغه وخت به افسوس کوي کوم چې یې په دنیا کې تېر کړی او هغوی پکې د الله تعالی ذکر نه وي کړی، په حقیقت کې دا حسرت او ندامت نه دی بلکې د ډېر ثواب، اجر او ترقی ارمان او شوق دی، پنبیماني، شرمندگي او خفگان نه دی.

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ رَضِيَ اللَّهُ عَنْهَا، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: «إِنَّ الْقِيَامَةَ ذُو حَسْرَةٍ وَنَدَامَةٍ»

د ام هانی رضی الله عنه روایت دی چې رسول الله صلی الله علیه و آله فرمایلي چې قیامت د حسرت او ندامت ورځ ده.

فایده: دا د پورته بیان شوي حدیث تکرار دی او هم دهغې په شان معنی لري.

أَبُو حَنِيفَةَ عَنْ إِسْمَاعِيلَ، عَنْ أَبِي صَالِحٍ، عَنْ أُمِّ هَانِيٍّ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ اللَّهَ مَدِينَهُ خُلِقَتْ مِنْ مِسْكِ أَذْفَرُ، مَا وَهَّ السَّلْسَبِيلُ، وَشَجَرُهَا مِنْ نُورٍ، فِيهَا حُورٌ جِسَانٌ عَلَى

كُلِّ وَاحِدَةٍ سَبْعُونَ ذُؤَابَةً، لَوْ أَنَّ وَاحِدَةً مِنْهَا أَشْرَقَتْ فِي الْأَرْضِ لَأَضَاءَتْ مَا بَيْنَ الْمَشْرِقِ وَالْمَغْرِبِ، وَلَمَلَّتْ مِنْ طَيْبٍ رِيحِهَا مَا بَيْنَ السَّمَاءِ وَالْأَرْضِ، فَقَالُوا: يَا رَسُولَ اللَّهِ، لِمَنْ هَذَا؟ قَالَ: لِمَنْ كَانَ سَمْحًا فِي التَّقَاضِي، وَفِي رِوَايَةٍ، قَالَ: «لَوْ أَنَّ وَاحِدَةً مِنَ الْخُورِ الْعَيْنِ أَشْرَقَتْ، لَأَضَاءَتْ مَا بَيْنَ الْمَشْرِقِ وَالْمَغْرِبِ» وَلَمَلَّتْ مَا بَيْنَ السَّمَاءِ وَالْأَرْضِ مِنْ طَيْبِهَا». وَفِي رِوَايَةٍ، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنَّ اللَّهَ مَدِينَتُهُ خُلِقَتْ مِنْ مِثْلِكَ أَذْفَرٍ، مُعَلَّقَةٌ تَحْتَ الْعَرْشِ، وَشَجَرُهَا مِنْ نُورٍ، وَمَاؤُهَا السَّلْسَبِيلُ، وَخُورُ عَيْنِهَا خُلِقَتْ مِنْ بَنَاتِ الْجَنَانِ، عَلَى كُلِّ وَاحِدَةٍ مِنْهُنَّ سَبْعُونَ ذُؤَابَةً، لَوْ أَنَّ وَاحِدَةً مِنْهُنَّ عُلِقَتْ فِي الْمَشْرِقِ لَأَضَاءَتْ أَهْلَ الْمَغْرِبِ»

د ام هانی رضی اللہ عنہ روایت دی چې رسول الله صلی اللہ علیہ وسلم فرمایل: چې الله تعالى په جنت کې یو ښار د مشک اذفر نه پیدا کړی دی چې دهغې اوبه سلسبیل دي او دهغې ونې د نور نه جوړې شوي دي، په هغې کې ښایسته حورې دي او دهغوی اویا کمځی دي، که په هغوی کې یوه هم ځمکې ته ښکاره شوه؛ نو د مشرق نه تر مغربه پورې به ټوله دنیا پرې رڼا او پر قیږې: ځمکه او اسمان کې به ټوله فضا په خپله خوشبویې باندې مسته او معطره کړي، خلکو عرض وکړو، یا رسول الله صلی اللہ علیہ وسلم دوی د چا لپاره دي؟ حضور صلی اللہ علیہ وسلم فرمایل: دهغه لپاره څوک چې د قرض په تقاضا کې نرم وي، (سختي نه کوي)، په یو بل روایت کې دي چې رسول الله صلی اللہ علیہ وسلم فرمایلي: که چیرې دغه حور عین کې یوه هم په عامه دنیا کې ښکاره شي؛ نو د مشرق او مغرب په مینځ کې ټوله حصه به وپر قیږې، د اسمان او ځمکې تر مینځ حصه به د عطرونه ډکه شي.

په یو روایت کې دي چې ام هانی رضی اللہ عنہ وایي: رسول الله صلی اللہ علیہ وسلم فرمایل: چې الله تعالى یو ښار پیدا کړی دی چې دهغې خلقت د مشک اذفر نه شوی، د عرش لاندې زوړند دی، دهغې ونې د نور دي، دهغې اوبه سلسبیل دي او دهغې ښار د حورو پیدایش د جنت د وښو څخه دی او په هغې کې په هر یو باندې اویا کمځی دي، که چیرې هغې کې یوه هم په مشرق کې ښکاره شي؛ نو هغه به تر مغرب پورې هر ځای رڼا کړي.

فایده: د جنت او مافیه تعریف او توصیف په صحیح احادیثو کې دی، خطیب په خپل تاریخ کې د انس رضی اللہ عنہ نه په دې مضمون سره مرفوع حدیث ذکر کړی چې حورې د زعفران نه جوړې دي، طبراني هم په کبیر کې ددې مضمون حدیث بیان کړی، ابن مردویه د عایشې رضی اللہ عنہ روایت کړی چې د حورو خلقت د ملایکو تسبیح ده.

طبراني د سعيد بن عامر رضي الله عنه نه مرفوع حديث نقل کوي چې که د جنت په ښځو کې يوه ښځه په ځمکه باندې خپله رڼا واچوي؛ نو ځمکه به د مشکو د خوشبویي نه ډکه شي، لمر او سپوږمۍ به خپله رڼا پرېږدي، علامه غزالي رحمه الله په منهاج العابدین کې دا قصه نقل کوي چې يو څل د سفیان ثوري رحمه الله بعضې شاگردانو هغوی ته وويل چې تاسو د ديني مسئلو تحقيق او اجتهاد کې دومره مصروف یئ چې ستاسو ظاهري حال ډیر خراب او د افسوس قابل دی، که لږ محنت کم وکړئ او ديني مصروفیات کم کړئ؛ نو بیا هم زموږ د ناقص خیال مطابق کار چلېدی شي، دې باندې سفیان ثوري رحمه الله وفرمایل: چې زه خپل ځان په علمي تحقیقاتو کې ولې مشغول نه کړم، کله چې ماته دا روایت رارسېدلی دی چې جنتیان به په خپلو جنتي کورونو کې وي او ناڅاپه به یو نور ښکاره شي چې د هغې په وجه به اته واړه جنتونه وپړکيږي، جنتیان به دا خیال کوي چې دا د الله تعالی د ذات تجلی ده، ټول خلک به د هغې په وړاندې سجده وکړي، له غیبو به آواز وشي چې خپل سرونه پورته کړئ! دا د الله تعالی نور نه

دی، دا خود جنت د یوې حورې نور و چې هغې دخپل خاوند مخکې وخندل. الله اکبر! دا د بنده د خیال او گمان کې نه راتلونکي نعمتونه او د هغوی د عقل او پوهې نه بهر بخششونه، کوم چې به په جنت کې مومنو بندگانو ته ورکولی شي، دا به کومو خوش قسمته مومنانو ته ورکولی شي او ددې حق دار به کوم خوش قسمته مسلمانان وي؟ ددې خبرې زیری ورکونکې خپله حضور صلی الله علیه و آله وسلم دی چې هغوی به داسې خلک وي چې هغوی به د قرض داری نه د حق غوښتلو په وخت کې د قرضداري سره نرمي، خوش اخلاقي او خوش مزاجي کوي، د ښه اخلاقو، همدردۍ او دلسوزۍ او خداترسی ثبوت به ورکوي، په نرمو او مینه ناکو الفاظو کې به تقاضا کوي، د هغه د سختو حالاتو مطابق به هغه سره سلوک کوي، که هغه وخت کې هغه ادا کولی نه شي؛ نو د قرض د خلاصولو لپاره هغه ته مهلت ورکړي او دغه شان د هغه غمگین زړه ته به حوصله ورکړي او که پوره مقدار نه شي ادا کولی؛ نو باقی به هغه ته معاف کړي یا به هغه ترې په بل تاریخ کې واخلي، یعنې څنگه چې د هغه حالات وي د هغې مطابق عمل ورسره کوي، د شرافت او انسانیت داسې عمل بردارو ته به الله تعالی جنت او د هغې نعمتونه ورکړي او هغوی به خوشحاله کړي.

د دوی په مقابله کې بې رحمه او سخت زړی انسان که چیرې په خطا کې چاته قرض ورکړي؛ نو لکه چې د قرضدار د ژوند مالکان شول، الله تعالی مو دي د هغوی د قرض نه وساتي، قرض داسې غواړي لکه چې د انسان څخه ساه باسي، سترگې راوباسي او سختې خبرې کوي، که قرضداري د څه عذر په وجه نرم الفاظ استعمال کړي؛ نو دا سخت مزاجه انسان به د سختو الفاظو کاني د هغه

په زړه وروي. بلکې اکثر د الفاظو ځواب په لاس باندې ورکوي. مهلت او معافي خو د هغوی په مذهب کې نشته. د الله تعالیٰ څخه د داسې حالت پناه غواړو. داسې بندګان د الله تعالیٰ نه خوښېږي بلکې د سزا حقداري دي.

(قال جامع الشيخ المحقق العلامة الفهامة مولانا الشيخ محمد عابد السندي الأنصاري هذا آخر ما وجدته من رواية الخصكفي في مسند الإمام الاعظم أبي حنيفة النعمان والحمد لله الذي عم نواله على العباد والصلوة على رسوله محمد المصطفى وعلى آله وأصحابه الأمجاد فقط)

ددې مسند جمع کونکي شيخ محقق علامه فهامه شيخ محمد عابد سندي انصاري ويلي چې دا آخري روايت دی کوم چې ما د امام اعظم ابوحنيفه النعمان عليه السلام په مسند کې د خصکفي په روايت کې وموندلو او ټول تعريفونه د الله تعالیٰ لپاره دي چې د هغه انعامونه د ټولو لپاره دي او درود دي وي د هغه په رسول اکرم محمد عليه السلام باندې او د هغه په صحابه کرامو رضي الله عنهم باندې.

(وَاللَّهُ تَعَالَىٰ أَعْلَمُ)

(تمت بالخير)

ستاسو د دعا محتاج: محمد يعقوب (نائل، بغلاني)

د عربي نړۍ مشهور او منل شوي
کتاب روانه ادبي او اسانه پښتو ترجمه

زُهْرُ الْمُتَّقِينَ

پښتو شرح د

زِيَاذُ الصَّالِحِينَ



د کتاب خصوصیات

- ❖ د حدیث لفظي ترجمه
- ❖ د حدیث د لغاتو حل
- ❖ د حدیث کټې او فاندي
- ❖ د حدیث لفظي او عددي تخریج

تألیف

الدكتور مصطفى سعيد الحنّ الدکتور مصطفى البغا
محمد أمين لطفي محي الدين مستو علي الشربجي

پښتو ترجمه

مولوي نجم الرحمن فضلي

جلد ۱ مکتب رشیدی

جاده میوند سر چوک مارکیت مرحوم حاجي حسين گل کابل

0782690850 | 0775681606

مَا شَاءَ اللَّهُ لَا قُوَّةَ إِلَّا بِاللَّهِ

امداد الحواشی

پښتو شرح د

اصول الشاشی

ضبط او ترتیب

مولانا محمد یعقوب نائل

د دارالعلوم حقانی فاضل او متخصص

ناشر

جلد مکتب رشیدی

محله جنگی قصه خوانی پشاور 091-2580074

مَنْ لَمْ يَعْرِفِ الْمَنْطِقَ فَلَا ثِقَّةَ لَهُ فِي الْعُلُومِ (غزالی رحمہ اللہ)

تَحْقِيقُ النِّعَمِ

پنبتو

مِشْرَحِ قُطْبِیِّ

تالیف

حضرت مولانا نعیم احمد مدظلہ
استاذ جامعہ خیر المدارس ملتان

ڈھان

مولانا لائق زادہ حقانی

ناشر

مکتبہ رشیدیہ

جی، ٹی روڈ سردار پلازہ اکوڑہ خشک ضلع نوشہرہ

۰۳۴۴۰۸۴۶۹۳

بسم الله الرحمن الرحيم

قال الله تبارك وتعالى
ومن يؤتي الحكمة فقد أوتي خيراً كثيراً

ایضاح الحکمة

شرح

هدایة الحکمة

تألیف : جامع المعقول والمنقول فصیح اللسان حضرت مولانا محمد زاهد
عزیز خیل دامت برکاتہم العالیہ
کمپوز : حافظ محمد ولی (البغلانی)

ناشر

جلد دوم کتاب رشیدیہ
محله جنگی قصہ خوانی پشاور 091-2580074



جلد بیست و نهم

0331-6060991

091-2580074

محکمہ جنگی تحریرونی پشاور

